
ମୁଖବନ୍ଧ 


ମୋ ଭଳି ଏକ ନଗଣ୍ୟ ବ୍ଯକ୍ତି ଯିଏ ଜୀବନରେ ସେଭଳି କିଛି ବିଶେଷ କୃତିତ୍ଵ 
ହାସଲ କରିନାହିଁ ଓ ଯାହାର ସମାଜ ପ୍ରତି ସେମିତି କିଛି ବିଶେଷ ଅବଦାନ ନାହିଁ ତାହାର 
ଆମ୍ବଜୀବନୀ ଲେଖୁବା ଧୃଷ୍ଟତା ବୋଲି ମୁଁ ଅନୁଭବ କରେ । ତେଣୁ କଣ ପାଇଁ ଯେ 
ମୋର ଅନେକ ଶୁଭେଛୁ ଓ ବନ୍ଧୁ ମତେ ବାରଂବାର ନିଜ ଜୀବନ ଗାଥା ଲେଖ୍ବବାକୁ 
ବାଧ୍ୟ କରି ଆସୁଛନ୍ତି ତାହା ମୁଁ ଜାଣିପାରୁ ନାହିଁ । ତେଣୁ ସେମାନଙ୍କର ସ୍ବେହାତିଶଯ୍ଯ 
ନିକଟରେ ବାଧ୍ୟ ହୋଇ ମତେ ଆମ୍ମସମର୍ପଣ କରିବାକୁ ପଡିଲା । 


ଏ କଥା ସତ ଯେ ଲୋକେ ଲେଖକର ଆମୂଚରିତ ତାଙ୍କ ନିଜର ବ୍ୟକ୍ତିଗତ 
ସାଧାରଣ ଜୀବନ କଥା ପଢିବାକୁ ମନ ବଳାଇ ନଥାନ୍ତି ଯଦି ସେଥୁରେ ସମାଜ ପ୍ରତି 
କୌଣସି ମୂଲ୍ଯୟବାନ ଅବଦାନ ନଥାଏ । ଯେଉଁଥୁରେ ବିଭିନ୍ନ ଘଟଣାବଳି ସମାଜର 
ଉତ୍ଥାନ ସଂପର୍କିତ ହୋଇଥାଏ ବା ସେଥିରେ ଦୁଃସାହସିକ ଘଟଣାମାନ ଲିପିବଦ୍ଧ 
ହୋଇଥାଏ ଲୋକେ ତାହାକୁ ପଢିବାକୁ ଆଗ୍ରହ ପ୍ରକାଶ କରନ୍ତି । ମୋ ଜାଣିବାରେ ଏ 
ଦୁଇଟି ମଧ୍ଯରୁ କୌଣସିଟିରେ ମୋର କୃତିତ୍ଵ ନାହିଁ । ତେଣୁ ମୁଁ ଏଥୁରେ ମୋ ନିଜ 
ଜୀବନ ସମ୍ବନ୍ଧରେ କିଛି ତଥ୍ୟ ଦେବା ସଙ୍ଗେ ସଙ୍ଗେ ବିଶେଷ ଭାବରେ ସମସାମୟିକ 
ଯେଉଁ ସାମାଜିକ, ରାଜନୀତିକ ଓ ନୈତିକ ଘଟଣାମାନ ମୋ ଚେତନାକୁ ଆନ୍ଦୋଳିତ 
କରିଛି ସେ ସବୁ ଏଥରେ ସ୍ଥାନିତ କରିଛି । ବର୍ରମାନ ବିଶ୍ଵକୁ ଆଲୋଡନ କରୁଥୁବା କିଛି 
ପ୍ରକାଶଯୋଗ୍ୟ ଚିନ୍ତାଧାରାକୁ ମୁଁ ଏଥିରେ ବିବୃତ କରିଛି । ମୋ ମତରେ ତାହା ସବୁ 
ମାନବିକ ମୂଲ୍ୟବୋଧକୁ ଅଧ୍ବକ ସମ୍ବେଦନଶୀଳ କରିବାରେ ସାହାଯ୍ୟ କରିବ ! ଏଥିରେ 
ଏପରି କିଛି ଘଟଣାମାନଙ୍କର ବିବରଣୀ ଦେଇଛି ଯାହା ସହିତ ମୁଁ ବ୍ୟକ୍ତିଗତ ଭାବରେ 
ସଂଶ୍ଲିଷ୍ଟ ନଥଲେ ମଧ୍ଯ ତାହା ମୋ ଆବେଗକୁ ଚହଲାଇ ଦେଇଛି । ତାହା ହିଁ ମୋ 
ନିଜର ଚିନ୍ତାଧାରାର ସମ୍ୟକ ପରିଚୟ ମିଳିବାରେ ସାହାଯ୍ୟ କରିବ । 


ମୋ ଜୀବନ ଯତ୍ରାର ବିଭିନ୍ନ ସମୟରେ ମୁଁ ଏପରି ଅନେକ କିଛି ଶିକ୍ଷାଲାଭ 
କରିଛି ଯାହା ଜୀବନର ସୁଖ ଦୁଃଖକୁ ସମଚିତ୍ତରେ ଗ୍ରହଣ କରିବା ପାଇଁ ମତେ ପ୍ରେରଣା 
ଯୋଗାଇଛି । ମଣିଷ ସର୍ବଦା ଆନନ୍ଦ ଭିତରେ ବଞ୍ଚବା ପାଇଁ ଇଚ୍ଛା କରେ । କେହି 
ଦୁଃଖ ସହିତ ସୁଖଭୋଗ କରିବାକୁ ଚାହେଁ ନାହିଁ । କିନ୍ତୁ ଆମେ ଭୁଲିଯାଉଛୁ ଯେ 
“* ଚକ୍ରବଡ୍‌ ପରିବର୍ତେ ସୁଖାନିଚ ଦୁଃଖାନିଚ” ' ! ତେଣୁ ଆମେ ଉଭୟକୁ ଜୀବନର 
ସତ୍ୟ ବୋଲି ଗ୍ରହଣ କରିବାକୁ ଚେଷ୍ଟା କରିବା କାରଣ ତାହାହିଁ ଆମ ଜୀବନକୁ ସମତୁଲ 
ଭାବରେ ଜୀଇଁବାର ଭୂମିକା ଗ୍ରହଣ କରେ ଓ ଜୀବନର ବିକାଶରେ ସାହାଯ୍ୟ କରେ । 

ସମାଜ ପ୍ରତି ଜୀବନ ଚରିତର ଅବଦାନ କେତେ ସେହି ପରିପ୍ରେକ୍ଷୀରେ ହିଁ ତାହାର 
ବିଚାର କରାଯାଏ । ମୁଁ ନିଜକୁ ସମାଜର ପରିବର୍ଭନର ସମସ୍ୟା ସହିତ ଏକାମୂ ହେବାକୁ 
ଚେଷ୍ଟା କରିଛି ଯଦିଓ ତାହା ସଫଳତାର ବହୁ ଦୂରରେ । ମୁଁ ବିନୀତ ଭାବରେ କହି 
ରଖୁଛି ଯେ ଏହି ପ୍ରଚେଷ୍ଟା କେବେହେଲେ ପୂର୍ଣ୍ତତା ଲାଭ କରିନାହିଁ । କାରଣ ଯେତେ 
ପ୍ରଚେଷ୍ଟା ତାହା ଭଲ ହେଉ ବା ମନ୍ଦ ହେଉ ତାହାର ଏକ ଫଳାଫଳ ରହିଛି । କିନ୍ତୁ 
ଫଳାଫଳ ନିଜ ପ୍ରଚେଷ୍ଟା ବ୍ୟତୀତ ଅନ୍ୟ ଅନେକ ଘଟଣା ଓ ପରିସ୍ଥିତି ଉପରେ ମଧ୍ଯ 
ନିର୍ଭର କରେ । ତେଣୁ ମୋର କାର୍ଯ୍ୟକୁ ମୁଁ ଫଳ ଭାବରେ ଗ୍ରହଣ କରେ । ଏକ 
ଅହିଂସ ବିପ୍ଳବର କାର୍ଯ୍ୟଧାରାରେ ହି ତାହାର ସଫଳତାର ସ୍ଵାଦ ମିଳିଥାଏ । ଜଣେ 
ପୂର୍ଵତା ଆଡକୁ ଗତି କରିପାରେ କିନ୍ତୁ ସହଜରେ ତାହା ପ୍ରାପ୍ତ କରିପାରେ ନାହିଁ । 


ମୁଁ ସଦାବେଳେ ଅନ୍ୟର ମୋ ପ୍ରତି ଭଲ ପାଇବାର ଆଶାୟୀ ହୋଇଛି । 
ଅନ୍ୟମାନଙ୍କର ସ୍ପେହ, ପ୍ରେମ ପାଇବା ଜୀବନର ସବୁଠାରୁ ବଡ ସଫଳତା । ତାହାର 
ଗୁଢ କଥାଟି ହେଉଛି, ଯିଏ ତମପ୍ରତି ବିଦ୍ଵେଷ ଭାବ ପୋଷଣ କରେ ତାକୁ ତାହା 
ବଦଳରେ ପ୍ରେମ ଦିଅ ତାହାହେଲେ ପ୍ରତ୍ୟେକ ମଣିଷ ହୃଦୟରେ ଯେଉଁ ପ୍ରେମଭାବ 
ରହିଛି ଆମେ ତାକୁ ଆବିଷ୍କାର କରିପାରିବାର ଦୃଷ୍ଟିଲାଭ କରିବା । ମୋର ଦୃଢ଼ ବିଶ୍ଵାସ 
ଯେ ଆଜିର ଏହି ଖଣ୍ଡ ବିଖଣ୍ଡିତ ଅଶାନ୍ତ ପୃଥିବୀରୁ ପରସ୍ପର ପ୍ରତି ଦ୍ଵେଷ ଭାବ ଦୂର ହୋଇ 
ପ୍ରେମ, ମୈତ୍ରୀ ଓ ବିଶ୍ଵାସର ସାମ୍ରାଜ୍ୟ ପ୍ରତିଷ୍ଠା ହେବ । 


ମତେ ଏହି ଜୀବନ ଚରିତ ଲେଖୁବା ପାଇଁ ଯଥେଷ୍ଟ ପ୍ରେରଣା ଓ ଉତ୍ସାହ ପ୍ରଦର୍ଶନ 
କରିଥୁବାରୁ ମୁଁ ଶ୍ରୀମତୀ ବିଦ୍ୟା ଦାସ, ଶ୍ରୀମତୀ ଯଶୋଧାରା, ଭାଗବତ ଓ ରାଜକୃଷ୍ଣଙ୍କୁ 
ମୋର ଅନ୍ତରର କୃତଜ୍ଞତା ଜଣାଉଛି । 


ରତନ ଦାସ 

ଅନୁସୂଜନ ପାଇଁ ପଦେ 


ବିଂଶ ଶତାଦ୍ଦୀର ଦୁଇ ଅର୍ଵଶତକରେ ଦୁଇଟି ଯୁଗାନ୍ତକାରୀ ବିପ୍ଳବର ସୂତ୍ରପାତ 
ହୋଇଥଲା ଯାହା ଭାରତ ଇତିହାସରେ ସ୍ଵର୍ଣ୍ାକ୍ଷରରେ ଲିପିବଦ୍ଧ ହୋଇ ରହିବ । ପ୍ରଥମ 
ଅର୍ଵଶତକରେ ସ୍ଵାଧୀନତା ଆନ୍ଦୋଳନ, ସ୍ଵରାଜ୍ୟ ପ୍ରାପ୍ତ ଓ ଗଣତନ୍ତ୍ର ପ୍ରତିଷ୍ଠା । ଏହାର 
ମହାନାୟକ ଥୁଲେ ମହାମ୍ବା ଗାନ୍ଧୀ । ଦ୍ଵିତୀୟ ଅର୍ଵଶତକରେ ଅର୍ଥନୈତିକ ସ୍ଵାଧୀନତା 
ଆନ୍ଦୋଳନର ପ୍ରମୁଖ ସ୍ରଷ୍ଠା ହେଉଛନ୍ତି ତାଙ୍କର ପଟ୍ଟଶିଷ୍ୟ ଆଚାର୍ଯ୍ୟ ବିନୋବା ଭାବେ । 
ଅହିଂସା ଓ ଶାନ୍ତିପୂର୍ଣ୍ଣ ଉପାୟରେ ଦେଶର ସମସ୍ତ ନାଗରିକଙ୍କୁ ସର୍ବନିମ୍ନ ବାସ, ଗ୍ରାସ ଓ 
ବସ୍ତର ଅଧୂକାର ଦେବା ହିଁ ଏହି ବିପ୍ଳବର ଥଲା ଚରମ ଉଦେଶ୍ୟ । 


ଲେଖକ ଡକ୍ଟର ରତନ ଦାସ ପ୍ରଥମ ଆନ୍ଦୋଳନର ଶେଷ ପର୍ଯ୍ୟାୟକୁ ଛାତ୍ର 
ଅବସ୍ଥାରେ ଦେଖୁଥିଲେ କିନ୍ତୁ ଦ୍ଵିତୀୟ ସ୍ଵାଧୀନତା ଆନ୍ଦୋଳନରେ ଝାସ ଦେବାପାଇଁ 
ଆଦ୍ୟ ଯୌବନରେ ନିଜର ଆଭିଜାତ୍ୟଯପୂର୍ଣ୍ଣ ସାମନ୍ତବାଦୀ ଜୀବନକୁ ଜଳାଞ୍ଜଳି ଦେଇ 
ସସ୍ତ୍ୀକ ସ୍ବେଚ୍ଛାକୃତ ଦାରିଦ୍ରୟବରଣପୂର୍ବକ କୋରାପୁଟର ଘଞ୍ଚ ଅରଣ୍ୟପର୍ବତପେରା ଅଖ୍ୟାତ 
ପଲ୍ଲି ସଂଖଳପଦରର କନ୍ଧମାନଙ୍କ ସହ ଜୀବନ ବିତାଇବାକୁ ଚାଲିଆସିଲେ । 


କୋରାପୁଟରେ ଦୀର୍ଘ ଷାଠିଏ ବର୍ଷ ଅବସ୍ଥାନ କାଳରେ ଆଦିବାସୀମାନଙ୍କର ଦୁଃଖ 
ଦୈନ୍ଯ, ଆଶା ଆକାଂକ୍ଷା, ପ୍ରାପ୍ତି ଅପ୍ରାପ୍ତିର ଯେଉଁ ଜୀବନର ଜଳଛବି ସେ ଆଙ୍ଗଛନ୍ତି 
ତାହା ପ୍ରସିଦ୍ଧ ଉପନ୍ୟାସିକ ଗୋପୀନାଥ ମହାନ୍ତିଙ୍କର ପରଜା ଓ ଅମୃତର ସନ୍ତାନର ସେଇ 
ଶାନ୍ତସରଳ ଅଭାବପ୍ରପୀଡିତ ଜୀବନଠାରୁ ମୌଳିକ ଭାବେ ବିଶେଷ ଫରକ ନଥୂଲେ 
ମଧ୍ଯ ଆଧୁନିକ ଅର୍ଥପିପାସୁ ମଣିଷମାନଙ୍କ ଦ୍ଵାରା ସେମାନେ କେତେ ନିର୍ଯ୍ୟାତିତ କୁଣ୍ଠିତ ଓ 
ଛିନ୍ନବିଛିନ୍ନ ତାହାର ଅନ୍ତରଙ୍ଗ ଆଲେଖ୍ୟ ଫୁଟି ଉଠିଛି ତାଙ୍କର ଏହି ଆମ୍ବ ଜୀବନ ଚରିତ 
“ "ଅନ୍ତହୀନ ଅନ୍ଵେଷଣ” 'ରେ | 


ବିନୋବାଜୀ ଥରେ ତାଙ୍କ ଭାଷଣରେ ଉଲ୍ଲେଖ କରିଥୁଲେ ଯେ ଆର୍ଥକ ଅସମାନତା 
ଦୂର କରିବାର ତିନିଗୋଟି ଉପାୟ ଅଛି ଯଥା କରୁଣା, କାନୁନ ଓ କତଲ । ସେ 
ଥିଲାବାଲାଙ୍କ ଠାରୁ ଭୂଦାନ ଆନ୍ଦୋଳନ ଦ୍ଵାରା କରୁଣା ଭିକ୍ଷା କରୁଥୁଲେ, ସେମାନେ 
ଯେପରି ତାଙ୍କର ଅକ୍ଷମ ଭାଇମାନଙ୍କୁ ନିଃସ୍ଵାର୍ଥପର ଭାବରେ ସାହାଯ୍ୟ କରି ଭୂମି ସମସ୍ୟାର 
ସମାଧାନରେ ସହାୟକ ହୁଅନ୍ତୁ । ନଚେତ ସରକାର ଆଇନ ଦ୍ଵାରା ଏହାର ସମାଧାନ 
ପାଇଁ ପ୍ରୟାସ କରନ୍ତୁ । ଏ ଉଭୟ ମାର୍ଗରେ ଅସଫଳତା ଭୋକିଲା ଲୋକଙ୍କୁ କତଲ ବା 
ହିଂସା ଦ୍ଵାରା ସମାଧାନ ପାଇଁ ବାଟ ଦେଖାଇବ । 


Digitized by srujan ka@gmail.com 


ଆଜି ପ୍ରଥମ ଦୁଇଟି ମାର୍ଗର ବିଫଳତା ହିଁ ନକ୍ଵଲ ଆନ୍ଦୋଳନର ଭିଭିଭୂମୀ ! ୭୦ 
ବର୍ଷ ତଳେ ବୋଧହୁଏ କ୍ରାନ୍ତିଦର୍ଶୀ ଗୋପୀନାଥ ମହାନ୍ତି ଏହି ଅତ୍ୟାଚାରର ନୀରବ ପ୍ରତିବାଦ 
ସ୍ଵରୂପ ତାଙ୍କର “ ପରଜା” ଉପନ୍ୟାସର ସମାପ୍ତି ଟାଣିଥଲେ ପ୍ରତୀକ ରୁପେ କନ୍ଧ ପରଜା 
ଶୁକ୍ରଜାନି ଓ ମାଣ୍ଡିଆଜାନି ହାତରେ ସାହୁକାରକୁ ହତ୍ଯାକରି ତାର ଛିନ୍ନମୁ୍ଡ ସହିତ ଥାନାରେ 
ଆମ୍ମସମର୍ପଣ ଦ୍ଵାରା ଏବେ କିନୁ ଯୁଗ ବଦଳି ଯାଇଛି କନ୍ଧ ଜୀବନରେ ଆଉ ଆମୂସମର୍ପଣର 
ସ୍ଥାନ ନାହିଁ । ସମଗ୍ର ଦେଶକୁ ଆଜି ଦୁର୍ନୀତିର ରାହୁ ଗ୍ରାସ କରିଛି । ସରକାରଙ୍କର ସମସ୍ତ 
ଲୋକ କଲ୍ୟାଣକାରୀ ଯୋଜନାର ସିଂହଭାଗ ଅର୍ଥ ନେତା, ପ୍ରଶାସକ, ଠିକାଦାର ଓ 
ସରକାରୀ କର୍ମଚାରୀଙ୍କ ପକେଟକୁ ଚାଲିଯାଉଛି । ବାହୁବଳ ଓ ଅର୍ଥବଳରେ ଦେଶର 
ଗଣତନ୍ତ୍ର ଦିଶାହରା ହୋଇପଡ଼ିଛି । ଫଳରେ ଦେଶର ଜନସାଧାରଣଙ୍କର ଅବସ୍ଥା ˆ ' ଯେଉଁ 
ତିମିରେକୁ ସେହି ତିମିରେ” ' | A hungry man turns to be an angry man. 
ଏହି ସବୁ ସମସ୍ଯା ଯୋଗୁ ନକ୍ଟଲ ଆନ୍ଦୋଳନ ଭିତରେ ‘ଯୁଦ୍ଧଂଦେହି” ଡ଼ାକରାରେ 
ତେଜିୟାନ୍‌ ହୋଇ ଉଠିଛି । ଲେଖକ ଡ଼କ୍ଟର ରତନ ଦାସ ତାଙ୍କ ଦୂରଦୃଷ୍ଠି ବଳରେ 
ଦେଖୁପାରୁହନି ଯେ ଲୋକଙ୍କର ଅର୍ଥନୈତିକ ସମସ୍ୟାର ସମାଧାନ ଶାନ୍ତିପୂର୍ଣ୍ଣ ଉପାୟରେ 
ନହେଲେ ନକ୍ଟଲଙ୍କ ଦ୍ଵାରା ଗୂହଯୁଦ୍ଧ ଅବଶୀ୍ଯମ୍ଭାବି । ତଥାପି ଏବେବି ସେ ପ୍ରେମ ଓ 
ଅହିଂସା ଦ୍ଵାରା ସମସ୍ୟାର ସମାଧାନରେ ବିଶ୍ଵାସ ରଞ୍ଷଛନ୍ତି । ନଚେତ୍‌ ଇଂରାଜି କବି 
ଅଡ଼େନଙ୍କ ଭାଷାରେ 


And there is no such thing as the State 
And no one exist alone 

Hunger allows no choice 

To the citizen or police 

We must love one another or die. 


ବହିଟି ପାଠକରି ମୁଁ ଏତେଦୂର ଅଭିଭୂତ ହୋଇ ପଡ଼ିଛି ଯେ ତାହା ଓଡ଼ିଆରେ 
ଅନୁସ୍ବଜନ କରିବାର ଲୋଭ ସଂବରଣ କରିପାରିଲି ନାହିଁ । କାରଣ ଏହାର ମୂଳ ଇଂରାଜୀ 
ସଂସ୍କରଣ ଯଦିଓ ସର୍ବଭାରତୀୟ ସ୍ତରରେ ଆଦର ଲାଭ କରିଛି ତାହାର ପୂଶ୍ଠଭୂମୀ ଓଡ଼ିଶା 
ହୋଇଥୂବାରୁ ଓ ସମକାଳୀନ ଓଡ଼ିଶାର ବିଶେଷତଃ ଭୂଦାନି ଆନ୍ଦୋଳନର ଏକ ପ୍ରାମାଣିକ 
ଚିତ୍ର ପ୍ରଦାନ କରୁଥିବାରୁ ଏହାର ଯଥେଷ୍ଟ ଏତିହାସିକ ମୂଲ୍ୟ ରହିଛି । 


ରାନକୁଷ ମଛ/ଛି 

ସୂଚୀପତ୍ର 


ପ୍ରଥମ ପରିଛେଦ - ଆମ୍ବତ୍ୟାଗର ଅନ୍ତରାଳେ - ପିଲାଦିନ 
ଦ୍ଵିତୀୟ ପରିଛେଦ - ଆମ ପରିବାର 

ତୃତୀୟ ପରିଛେଦ - ଆମ ପରିବାର ମୌ ଭଉଣୀମାନେ 
ଚତୁର୍ଥ ପରିଛେଦ - ସ୍ବାଧୀନତା ମନ୍ତ୍ରରେ ଦୀକ୍ଷିତ 

ପଞ୍ଚମ ପରିଛେଦ - ସହିଦ ସାରଦା 

ଷଷ୍ଠ ପରିଛେଦ - ନବ ଦିଗନ୍ତ 

ସପ୍ତମ ପରିଛେଦ ¬ ଉତ୍କୃଷ୍ଠ ସାହିତ୍ୟରୁ ପ୍ରେରଣା 

ଅଷ୍ଟମ ପରିଚ୍ଛେଦ - କଲିକତା ନରସଂହାରର ତାଣ୍ଡବ 
ନବମ ପରିଚ୍ଛେଦ - ଆଲୋକ ଲିଭିଗଲା 

ଦଶମ ପରିଛେଦ - ଘର ବାହୂଡ଼ା 

ଏକାଦଶ ପରିଚ୍ଛେଦ - ରୂପାନ୍ତର 

ଦ୍ଵାଦଶ ପରିଚ୍ଛେଦ - ବିବେକର ସିବ୍ଧାନ୍ତ 

ତ୍ରୟୋଦଶ ପରିଛେଦ - ଉପଯୁକ୍ତ ସଙ୍ଗୀ ବୁଲୁଭାଇ 
ଚତୁର୍ଦ୍ଦଶ ପରିଛେଦ - ବିଶ୍ଵକୁ ଗବାକ୍ଷ 

ପଞ୍ଚଦଶ ପରିଛେଦ - କ୍ଷୁଧୂତ ଭୂଖଣ୍ଡ 

ଷୋଡଶ ପରିଚ୍ଛେଦ - ସମଧର୍ମୀ ସହଧର୍ମିଣୀ 

ସପ୍ତଦଶ ପରିଛେଦ - ଭୂ-ସତ୍ୟାଗ୍ରହ 

ଅଷ୍ଟାଦଶ ପରିଛେଦ - ସତ୍ୟାଗ୍ରହ ଶିବିର 

ଉନବିଂଶ ପରିଛେଦ ¬ ଶିବରାମପଲ୍ତି ସମ୍ମିଳନୀ 

ବିଂଶ ପରିଚ୍ଛେଦ - ତ୍ରାଣକରାଁ - ଆଲୁରି ସୀତାରାମ ରାଜୁ 


ଏକବିଂଶ ପରିଚ୍ଛେଦ - ଓଡ଼ିଶାରେ ଭୂଦାନ ଆନ୍ଦୋଳନ କନ୍ଧ ନେଲା 


ଦ୍ଵାବିଂଶ ପରିଛେଦ - ଗ୍ରାମଦାନ - ଏକ ସଂପୂର୍ଣ୍ଣ କ୍ରାନ୍ତି 
ତ୍ରୟୋବିଂଶ ପରିଛେଦ - ସର୍ବୋଦୟ ସମାଜ 
ଚତୁର୍ବିଂଶ ପରିଚେଦ - ସର୍ବୋଦୟ ଯୋଜନାର ଭୂମିକା 


ପଞ୍ଚବିଂଶ ପରିଚ୍ଛେଦ - ଓଡ଼ିଶାରେ ବିନୋବାଜୀଙ୍କ ଦ୍ବିତୀୟ ପଦଯତ୍ରା 


ଷଡ଼ବିଂଶ ପରିଚ୍ଛେଦ - ଗୋଷ୍ଠୀଗତ ଜୀବନ- 

୧୦୧ 
୧୦୯ 
୧୧୩ 
୧୧୬ 
୧୨୫ 
୧୨୯ 
୧୩୨ 
୧୩୬ 
୧୪୭ 


ସପ୍ତବିଂଶ ପରିଛେଦ - ଭୂ-ବିପୃବ 
ଅଷ୍ଟାବିଂଶ ପରିଳେଦ - ପଦଯାତ୍ରାର ଉନ୍ମାଦନା 


ନବବିଂଶ ପରିଛେଦ - ରାଉରକେଲା ଦଙ୍ଗୀ : ମାନବିକତାରେ କଳଙ୍କ 


ତ୍ରିଂଶ ପରିଛେଦ - ନକ୍ତଲ ଆନ୍ଦୋଳନ 

ଏକତ୍ରିଂଶ ପରିଛେଦ - ଓଡ଼ିଶାରେ ନକ୍ତଲ ଆନ୍ଦୋଳନ 
ଦ୍ଵାତ୍ରିଂଶ ପରିଛେଦ ¬ ମୂୃତ୍ୟୁଦଣ୍ଡାଦେଶ କୋହଳ ହେଲା 
ତ୍ରିତ୍ରଂଶ ପରିଚ୍ଛେଦ - ଜେ.କେ. ପେପର ମିଲ ଗୁଳିକାଣ୍ଡ 
ଚଉତ୍ରିଂଶ ପରିଛେଦ - ଦାଦା ଧର୍ମାଧ୍ବକାରୀଙ୍କ ଗହଣରେ 
ପଞ୍ତ୍ରିଂଶ ପରିଛେଦ - ଆଦିବାସୀ ବିଦ୍ରୋହ 

ଛତ୍ରିଂଶ ପରିଛେଦ - ଏକ ମହାନ ଆମ୍ବାଂନବକୃଷ୍ଣ ଚୌଧୁରୀ 
ସଇଁତ୍ରିଂଶ ପରିଛେଦ - ସେବାପାଇଁ ମୋଟର ଗାଡି ଚାଳନା 
ଅତତ୍ରିଂଶ ପରିଛେଦ - ସାହସିନୀ ନନ୍ଦିନୀ 

ଅଣଚାଳିଶ ପରିଛେଦ - ଶ୍ୟାମ ଓ ସଦ୍ଦାମ (ଇରାକର ପତନ) 
ଚାଳିଶ ପରିଛେଦ - ଏକ ନୂତନ ରାଷ୍ଟ୍ରର ଅଭ୍ୟୁଦୟ 
ଏକଚାଳିଶ ପରିଛେଦ - ଶିଳୋଦ୍ୟୋଗ ଓ ଆଦିବାସୀ 
ବୟାଳିଶ ପରିଳେଦ - ମୋର ବଞ୍ଡା ବନ୍ଧୁ - ବୁଡୁ କିରିଶାନି 
ତେୟାଳିଶ ପରିଛେଦ - ପୋଲିସର ମତ୍ରାଧ୍ଵକ କାର୍ଯ୍ୟ ବିରୁଦ୍ଧରେ 
ଚୌରାଳିଶ ପରିଛେଦ - ସେବା ହିଁ ଭଶ୍ଵର 

ପଇଁଚାଳିଶ ପରିଳେଦ - ବିଲୁପ୍ତି ପଥରେ ଗଣତନ୍ତ୍ର 

ଛୟାଳିଶ ପରିଛେଦ - ଆଧୁନିକ ବିଶ୍ଵର ସନ୍ଗ୍‌ ମହାମ୍ବା 


. ସତଚାଳିଶ ପରିଛେଦ - ଅହେତୁକ ସଂଘର୍ଷ 


ଅଠଟାଳିଶ ପରିଳେଦ - ମୋର ସାହିତ୍ୟ ଚର୍ଚ୍ଚା 
ଅଣଚାଶ ପରିଛେଦ - କିଛି ଅନ୍ତରଂଗ ମୁହୂର୍ର 

i ™» 
ପଚାଶ ପରିଛେଦ ¬ ବିପୃବର ଗନ୍ତାଘର - କୋରାପୁଟ 

ପ୍ରଥମ ପରିଳଚ୍େଦ 
ଆମ୍ୂତ୍ୟାଗର ଅନ୍ତରାଳେ - ପିଲାଦିନ 


୧୯ ୨୧ ମସିହାରେ ମହାମ୍ବାଗାନ୍ଧି ଯେତେବେଳେ ବ୍ରିଟିଶ ସରକାରଙ୍କର କୋର୍ଟ 
କଚେରି, ଶିକ୍ଷାୟତନ ଓ ସରକାରୀ ଚାକିରୀ ବର୍ଜନ କରିବାକୁ ଦେଶବାସୀଙ୍କୁ ଆହ୍ଵାନ 
ଦେଲେ, ସେତେବେଳେ ମୋ ବାପା ଅନ୍ୟମାନଙ୍କ ଭଳି ତାଙ୍କର ଓକିଲାତି ଜୀବନ 
ଜଳାଞ୍ଜଳି ଦେଲେ । ଗାନ୍ଧିଜୀଙ୍କର ମତ ଥିଲା ଯେ ଓକିଲାତି ପେଷା ହେଉଛି ମିଥ୍ୟା ଓ 
ଅସତ୍ୟର ଆଧାର ତେଣୁ ତାହାକୁ ବରି କରି ଯେଉଁମାନେ ଜୀବନ ଧାରଣ କରୁଛନ୍ତି 
ସେମାନେ କେବେହେଲେ ସ୍ବାଧୀନତା ଆନ୍ଦୋଳନର ସଚ୍ଟାକର୍ମୀ ହୋଇପାରିବେ ନାହିଁ । 
ଖାଲି ସେତିକି ନୁହେଁ ଯେଉଁମାନେ ବ୍ରିଟିଶ ଆଇନ ଓ ସରକାର ନିକଟରେ ନିଜର 
ଜୀବିକା ଅର୍ଜନ ପାଇଁ ମୁଣ୍ଡ ନୂଆଁଉଛନ୍ତି ସେମାନେ କେବେହେଲେ ବ୍ରିଟିଶ ଉପନିବେଶର 
କୁକର୍ମ ବିରୁଦ୍ଧରେ ସ୍ଵର ଉତ୍ତୋଳନ କରି ପାରିବେ ନାହିଁ । ତେଣୁ ମୋ ବାପା ତାଙ୍କର 
ପ୍ୟାଣ୍ଡ କୋଟ ଓ ନେକଟାଇ ପରିତ୍ଯାଗ କରି ହାତବୁଣା ଖଦିବସ୍ତ ପିନ୍ଧିଲେ, ନିଜର 
ସାଜସଜା ପୂର୍ଣ ଘୋଡ଼ା ଗାଡ଼ିରେ ବସିବା ଛାଡ଼ିଦେଲେ ଓ ବାଲେଶ୍ଵର କବରେ ଆଉ 
ବିର୍ଲିୟାଡ଼ ଖେଳିବାକୁ ଗଲେନାହିଁ । ଆମେ ପିଲାମାନେ ଦେଖୁଲୁ ଯେ ଘରର ଆବହାଓଆ 
କିପରି ଅସମ୍ଭବ ଭାବରେ ବଦଳିଯାଉଛି । 


ମହାମ୍ବାଗାନ୍ଧି ଦକ୍ଷିଣ ଭାରତକୁ ଯାତ୍ରା କରୁଥୁବା ସମୟରେ କିଛି ସମୟ ପାଇଁ 
ବାଲେଶ୍ଵରରେ ଓହ୍ଲାଇ ଥୁଲେ । ମତେ ସେତେବେଳକୁ ଚାରିବର୍ଷ ବୟସ । ମୋ ଦାଦା 
ଓ ବୋଉଙ୍କ ସଙ୍ଗରେ ମହାତ୍ମାଗାନ୍ଧୀଙ୍କ ଦର୍ଶନ କରିବା ପାଇଁ ଯାଇଥିବାର ମୋର ମନେ 
ଅଛି । ସେ ଜନସମୁଦ୍ରର କୋଳାହଳ ଓ ଠେଲାପେଲାରେ ମୋ ବୋଉ କାଖରେ ରହି 
କିଛି ଦେଖୁପାରୁ ନଥଲି । ବୋଉ ମତେ ତା କୋଳରୁ ନେଇ ଦାଦାଙ୍କ କାନ୍ଧରେ ବସେଇ 
ଦେଲା ଏବଂ ସେତିକିବେଳେ ଦେଖୁଲି ଯେ ଏକ ଉଚ୍ଚା ପ୍ଲାଟଫର୍ମ ଉପରେ ଚଷମା 
ପରିହିତ ଜଣେ ଚନ୍ଦା ବୂଢା ଠିଆ ହୋଇ କଣ କହୁଥାଆନ୍ତି | ସେ ତାଙ୍କ ହାତ ପ୍ରସାରି 
କାନି ପତେଇ ଦେଇଥାଆନ୍ତି | ମତେ ଦାଦାଙ୍କ ହାତରେ ଛାଡ଼ିଦେଇ ମୋ ବୋଉ ସେହି 
ଗହଳି ଭିତରେ କୁଆଡ଼େ ଅଦୃଶ୍ୟ ହୋଇଗଲା । କିଛି ସମୟ ପରେ ଯେତେବେଳେ 
ସେ ଫେରି ଆସିଲା ତା ଚେହେରା କିପରି ଅସ୍ଵାଭାବିକ ଦିଶୁଥୂଲା । ମୋ ବୋଉକୁ ମୁଁ 
ସଦାବେଳେ ଦେହରେ ଗଦାଏ ସୁନା ମଣ୍ଡି ହେବା ଦେଖ୍ବବାରେ ଅଭ୍ଯସ୍ତ ଥଲି କିନୁ 
ବର୍ଭମାନ ହାତରେ ଖାଲି ଦିଚାରିପଟ ଚୂଡ଼ି ଓ ବେକରେ ହାରଟିଏ ମାତ୍ର ଥିଲା । ବଡ଼ 
ହେଲା ପରେ ଜାଣିଲି ଯେ ସେଦିନ ସବୁ ଗହଣାକୁ ସେ ଗାନ୍ଧିଜୀଙ୍କ ହାତରେ ସଂପି 

ଦେଇଥଲା । ମୋର ବାପା ଓ ବୋଉଙ୍କର ଆଉ ଛୁଆଁ ଓ ଅଛୁଆଁ ଭେଦଭାବ ରହିଲା 
ନାହିଁ ଓ ବାପା ସଦାବେଳେ ଦଳିତ ମାନଙ୍କର ଉନ୍ନତି ଓ ସାଂପ୍ରଦାୟିକ ଏକତା ପାଇଁ କାମ 
କରୁଥିଲେ | ସେମାନଙ୍କର ଏହି ଆମୃତ୍ୟାଗର ଆଦର୍ଶ ଭବିଷ୍ୟତରେ ଆମ ପରିବାରର 
ଲକ୍ଷ୍ୟ ହୋଇଗଲା । 


ଏହି ସବୂ ଘଟଣା ମୋର ପରବର୍ି ଜୀବନ ଉପରେ ଖୁବ୍‌ ପ୍ରଭାବ ପକାଇଥୁୂଲା | 
ପିଲାଦିନର ଏହି ଛୋଟ ଛୋଟ ଘଟଣାମାନ ବଡ଼ ହେଲା ବେଳକୁ ଏକ ଆଦର୍ଶ ପାଲଟି 
ଯାଇଥାଏ । ସେତେବେଳେ ଏସବୁ ଘଟଣା କିଛି ଗୋଟାଏ ବଡ଼କାମ ବୋଲି 
ଜଣାପଡୁନଥ୍‌ଲେ ମଧ୍ଯ ତାହା ପରବର୍ରଭି ଜୀବନର ଗତି ପଥରେ ସହାୟକ ହୋଇଥାଏ । 
ପରେ ଜାଣିଲି ଯେ ଯେମିତି ସାମାନ୍ୟ ଦିଆସିଲି କାଠିଟିଏ ଜାଳିଦେଲେ ଅନ୍ଧକାର ଦୂରିଭୁତ 
ହୋଇଯାଏ ସେହିପରି ପିଲାଦିନରୁ ଏହିଭଳି ଛୋଟ ଛୋଟ ଆଦର୍ଶ ଉତ୍ତମ ଜୀବନ 
ଗଢିବାରେ ସହାୟକ ହୋଇଥାଏ । ପିଲାଦିନୁ ମୁଁ ଦେଖୁ ଆସିଛି ଯେ ମୋ ବୋଉ 
ସାମାନ୍ୟ କାମଟିଏ ମଧ୍ଯ ପୁରା ମନ ଲଗାଇ କରିଥାଏ । ମୁଁ ପୁଣି ମୋ ପିଛିଲା ଦିନର 
ସ୍ଵତି ଆଡ଼କୁ ଟାଣି ହୋଇଯାଉଛି । ମୋ ବାପା ବାଲେଶ୍ଵର ସହରରୁ ବିହାର ଓଡ଼ିଶା 
ଲେଜିସ୍ଲେଟିଭ ଆସେମ୍ବବିକୁ ଭାରତୀୟ ଜାତୀୟ କଂଗ୍ରେସ ତରଫରୁ ସଭ୍ୟ ଭାବରେ ପ୍ରତିନିଧ୍ବତବ 
କରୁଥାଆନ୍ତି । ମୋ ସାନଭଉଣୀ ଯୋଗବିଦ୍ଯା ବୋଉ ସଙ୍ଗରେ ବାପାଙ୍କ ପାଖରେ 
ପାଟନାରେ ରହୁଥାଏ । ସେତେବେଳେ ସେ ଖୁବ ମନଧ୍ଯାନ ଦେଇ ଉଲ୍ରେ ସ୍ବେଟର 
ବୁଣୁଥାଏ । ଆମମାନଙ୍କର ଯଥେଷ୍ଟ ଶୀତବସ୍ତ ଥଲେ ବି ବୋଉ କାହିଁକି ଏତେ ପରିଶ୍ରମ 
କରି ଏସବୁ ବୂଣୁଥାଏ ତାହା ମୁଁ ବୁଝି ପାରୁନଥାଏ । ପ୍ରତି ତିନି ଚାରି ଦିନରେ ଥରେ 
ଜଣେ ଲୋକ ଆସି ଯେତେସବୁ ପୋଷାକ ପ୍ରସ୍ତୁତ ହୋଇଥାଏ ତାକୁ ନେଇଯାଉଥାଏ । 
ତା ପରେ ଦିନେ ପାଟନାର ମହିଳାମାନଙ୍କର ଏକ ସମ୍ମିଳନକୁ ମୁଁ ବୋଉ ସଂଗରେ 
ଯାଇଥାଏ । ସେ ମୋ ସାନ ଭଉଣୀକୁ କୋଳରେ ଓ ମୋ ହାତଧରି ଗଲା ପରେ ତାକୁ 
ଗୋଟିଏ ଚଉକିରେ ବସେଇ ଦିଆଗଲା । ମଂଚ ଉପରେ କିଛି ମହିଳା ବସିଥାଆନ୍ତି । 
କିଛି ଭାଷଣ ଦେଲାପରେ ସଭାପତି ମୋ ବୋଉକୁ ମଞ୍ଚ ଉପରକୂ ଆସିବାକୂ ଆହ୍ଵାନ 
କଲେ । ଆମେ ତା ସହିତ ମଞ୍ଚ ଉପରକୁ ଗଲୁ ଓ ସେଠାରେ ବୋଉ ସହିତ ଏକ 
ଚଉକିରେ ବସିଲୁ । ପରେ ଜଣେ ମହିଳା ବାରମ୍ବାର ମୋ ବୋଉ ନାମ ଉଚ୍ଚାରଣ କରି 
କଣ ସବୁ କହିବାକୁ ଲାଗିଲେ । ତାପରେ ମୋ ବୋଉ ଯୋଡ଼ହସ୍ତରେ ଠିଆ ହୋଇ 
ଓଡ଼ିଆରେ ଅଳକିଛି କହି ଆମକୁ ନେଇ ମଞ୍ଚ ଉପରୁ ଓହ୍ଲାଇ ଆସିଲା । ବଡ଼ ହେଲା 
ପରେ ମୁଁ ଜାଣିଲି ଯେ କେଲଟା ଭୂମିକଂପ ଦୁର୍ଗତଙ୍କ ପାଇଁ ସେ ହେଉଛି ଏକମାତ୍ର ମହିଳା 
ଯିଏ ମାସକ ଭିତରେ ଶହେ ଉଲ ପୋଷାକ ବୁଣି ଦେଇଥଲା । ଶ୍ରୀମତୀ କଳାଦେବୀ 


୧୦ 

ଅଳହ/ନ ଅନୁେଷଣ 


ଛତ୍ରପ୍ରତି ସେଥୁପାଇଁ ପାଟଣା ମହିଳାମାନଙ୍କ ସମ୍ମିଳନୀରେ ତାକୁ ସମ୍ମାନିତ କରିଥିଲେ । 
କର୍ମରେ ଏକାନ୍ତିକ ନିଷ୍ଠା ହେଉଛି ତାହାର ଏକ ସହଜାତ ପ୍ରବୃତ୍ତି । 


ଛଅବର୍ଷ ବୟସରେ ମୋ ଉପର ଭାଇ ରାଧାପଦ ଟାଇଫଏଡ଼ ଜଵରରେ ପୀଡ଼ିତ 
ହୋଇ ଇହଧାମ ତ୍ୟାଗ କରିଥଲେ । ବଡ଼ପୁଅ ହିସାବରେ ସେ ବାପୀ ବୋଉଙ୍କର ଭାରି 
ଗେହୁ ଥିଲେ | ସେତେବେଳେ ଟାଇଫଏଡ଼ ପାଇଁ କୌଣସି ଓଷଧ ବାହାରି ନଥୁଲା । 
ତେଣୁ ଟାଇଫଏଡ଼ ହେଲେ କ୍ୃଚିତ ଲୋକ ବଞ୍ଚୁଥିଲେ ¦ ସେଇଠୁ ମୋ ବାପା ପ୍ରତିଜ୍ଞା 
କଲେ ଯେ ଭବିଷ୍ୟତରେ ରାଧାପଦର ଶିକ୍ଷା ପାଇଁ ଯାହା ଖର୍ଚ୍ଚ ହୋଇଥାନ୍ତା ସେହି 
ପଇସାରେ ସେ ଗରିବ ପିଲାଙ୍କୁ ପାଠ ପଢାଇବେ । ପ୍ରଥମ ଦଳର ଯେଉଁ ଛାତ୍ରମାନେ 
ଏହାଦ୍ଵାରା ଉପକୃତ ହୋଇଥୂଲେ, ମୋ ଶୁଣିବାରେ ସେମାନଙ୍କ ଭିତରେ ପୂର୍ବତନ 
ବିଧାନସଭା ସଭ୍ଯ ନୀଳାମ୍ବର ଦାସ, ପୂର୍ବତନ ସ୍ଵାସ୍ଥ୍ୟ ନିର୍ଦ୍ଦେଶକ ବୃନ୍ଦାବନ ବିଶ୍ବାଳ 
(ପ୍ରଖ୍ୟାତ ଧାବିକା ଅନୁରାଧାଙ୍କ ଜେଜେ) ଓଡ଼ିଶା ସରକାରୀ ଛାପାଖାନାର ପ୍ରଶାସନିକ 
ଅଧ୍କାରୀ ଚିନ୍ତାମଣି ଭାଇ ଓ ଅନ୍ୟମାନେ ଥୁଲେ । ଆମ ଗୃହ ପରିସରରେ ତାଙ୍କ ପାଇଁ 
ଏକ ଆଶ୍ରମ ସୃଷ୍ଠି ହୋଇଥଲା ଓ ସେମାନଙ୍କର ଖାଦ୍ୟ ଓ ସୁଖସ୍ବାଛନ୍ଦ୍ଯର ଭାର ମୋ 
ବୋଉ ଉପରେ ନ୍ୟସ୍ତ ଥଲା । ମାଟ୍ରିକ ପାଶ କରିବା ପର୍ଯ୍ୟନ୍ତ ସେମାନେ ରହିଥୂଲେ । 
ମୁଁ ପୁରୀରୁ ସପ୍ତମଶ୍ରେଣୀ ପାଶ କରି ଫେରିବାବେଳକୁ ଆଶ୍ରମ ପୁରା ଦମ୍‌ରେ ଚାଲିଥୁବାର 
ଦେଖୁଲି ଓ ସେତେବେଳେ ସେଠାରେ ତେର ଜଣ ଅନ୍ତେବାସୀ ରହୁଥିଲେ | ଆମର 
ଜମିଦାରୀ ଚାଲିଯିବା ପରେ ମଧ୍ଯ ପିଲାମାନେ ମାଟ୍ରିକ ପାଶ କରିବା ପର୍ଯ୍ୟନ୍ତ ସେଠାରେ 
ରହୁଥିଲେ । ବାପାଙ୍କର ମୋ ବୋଉ ପ୍ରତି କଡ଼ା ନିର୍ଦ୍ଦେଶ ଥଲା ଯେ ସେ ଯେମିତି 
ସେମାନଙ୍କୁ ଆମ ଘର କାମରେ ନ ଖଟାଏ । ସେମାନେ ଯେମିତି ତାଙ୍କ ପଢାଶୁଣାରେ 
ମନ ଦିଅନ୍ତି ଓ ନିର୍ଦ୍ଦିଷ୍ଟ ସମୟରେ ଶୃଙ୍ଖଳାର ସହିତ ଏକାଠି ବସି ଖାଆନ୍ତି ତାହାହିଁ ତାଙ୍କ 
ଠାରୁ ଆଶା କରାଯାଉଥୁଲା ! ଆମ ଘରର ପିଲାମାନଙ୍କର ଓ ସେମାନଙ୍କ ପାଇଁ ସମାନ 
ଖାଦ୍ୟ ପରିବେଷଣ ହେଉଥଲା | ତେଣୁ ଆମ ନିଜ ଘରୁ ମୁଁ ' ଏକତରବାସ' ( Collec- 
tive Living) ଆଦର୍ଶର ଶିକ୍ଷା ଲାଭ କରିଥୁଲି | ଯେହେତୁ ଗ୍ହରେ ସେମାନଙ୍କୁ ବାଦ 
ଦେଇ ଆମ ପାଇଁ କୌଣସି ବିଶେଷ ଖାଦ୍ୟର ଆୟୋଜନ କରାଯାଇ ନଥୁଲା ସେଥିରୁ ମୁଁ 
ତ୍ୟାଗର ଆଦର୍ଶ ଶିକ୍ଷା କରିଥିଲି ଓ ତାହାହିଁ ମତେ ପରେ ଗୋପବନ୍ଧୁ ଚୌଧୁରୀଙ୍କର ବରି 
ଆଶ୍ରମରେ ରହିବାରେ ଅସୁବିଧାଜନକ ମନେ ହୋଇ ନଥୁଲା । 


ମତେ ଜଗିବା ପାଇଁ ଘରେ ଯେଉଁ ସାନ୍ତାଳ ଲୋକଙ୍କୁ ମୁତୟନ କରାଯାଇଥୁଲା ତା 
ସହିତ ମୁଁ ଓପରବେଳା ଆମଂ ତଟୁ ଘୋଡ଼ାରେ ଚଢ଼ିବା ପାଇଁ ଯାଉଥୁଲି । ଆମ 
ଘୋଡ଼ାମାନଙ୍କ ଭିତରୁ ଏଇଟି ଛୋଟ ଥିବାରୁ ମୋ ଚଢିବା ପାଇଁ ଉପଯୁକ୍ତ ଥଲା । ମୁଁ 

ଘୋଡ଼ାଚଢାକୁ ଡ଼ରୁଥବାରୁ ସେ ମୋତେ ଜିନ୍‌ ଉପରେ ବସାଇ ଦେଇ ଘୋଡ଼ା ଦଉଡ଼ିଲା 
ବେଳେ ତା ଲଗାମକୁ ଟାଣି ଧରି ରଖୁଥିଲା । ପ୍ରକୃତ ପକ୍ଷେ ସେ ମୋର ଖେଳସାଥୀ 
ପାଲଟି ଯାଇଥଲା । ଆମ ଘର ପଛପଟ ଆମ୍ବ ବଗିଚାକୁ ନେଇଯାଇ ସେ ମୋତେ 
ପୋଖରୀରେ ପହଁରା ଶିଖାଉଥଲା ଓ ଆକାଶକୁ ଲକ୍ଷ୍ୟକରି ଧନୂତୀର ଚାଳନାରେ ତାଲିମ 
ଦେଉଥିଲା । ଯଦିଓ ଏ ଖେଳ ମତେ ଭାରି ଭଲ ଲାଗୁଥୁଲା ମୁଁ କିନ୍ତୁ ଦିନେ ହେଲେ 
ପକ୍ଷୀ ଶିକାର କରି ନାହିଁ । ସେହି ସାନ୍ତାଳ ଲୋକଟିର ସ୍ତ୍ରୀ ମଧ୍ୟ ମତେ ଖୁବ୍‌ ଭଲ 
ପାଉଥିଲେ | ମତେ ଖାଇବା ଓ ଖେଳିବାରେ ସେ ଆକଟ କରୁ ନଥିବାରୁ ମୁଁ ତାଙ୍କୁ ମୋ 
ବୋଉଠାରୁ ବେଶୀ ଭଲ ପାଉଥିଲି । ମୋ ବୋଉ ମତେ ତା ଆଖୁ ଉହାଡ଼ରୁ ଦଣ୍ଡକ 
ପାଇଁ ବି ଅନ୍ତର କରିବାକୁ ଚାହୁଁ ନଥିଲା । ଫଳରେ ମୁଁ ବଡ଼ ବେଜାର ହୋଇ ପଡୁଥଲି । 
ସେତେବେଳେ ସଂଭ୍ରାନ୍ତ ପରିବାରରେ ସମାସ୍କନ୍ଦ ଲୋକଙ୍କ ପିଲାଙ୍କ ସହ ଖେଳିବା ବୁଲିବା 
ଏକ ପ୍ରକାର ନିୟମ ଥଲା । ମୁଁ କିନ୍ଧୁ ସେ କଥାକୁ ଖାତିର କରୁନଥୁଲି | ସାଙ୍ଗ ହେବାରେ 
ମୁଁ କେବେହେଲେ ଜାତି, ଧର୍ମ, କୁଳ ଓ ପଦମର୍ଯ୍ୟାଦାରେ ବିଶ୍ଵାସ କରୁନଥଲି କାରଣ 
ବନ୍ଧୁତ୍ବ ହେଉଛି ଦୁଇଟି ହୃଦୟର ମିଳନ । ଇଂରାଜି କବି ଆଲେକଜାଣ୍ଡର ସେରଲୋକ 
ଯଥାର୍ଥରେ କହିଛନ୍ତି - 


“କାହିଁ ବନ୍ଧୁତା କାହିଁ ପ୍ରେମ ସୁନ୍ଦର 
ଯାର ପ୍ରାପତି ଯୋଗୁଁ ଦେବତା ନର' ' 


ପିଲାଦିନୁ ମୋର ପଢାପଢିରେ ବିଶେଷ ଧ୍ଯାନ ନଥଲା । ମୋ ଦୂଇ ବଡ଼ ଭଉଣୀ 
ତୁଙ୍ଗବିଦ୍ୟା ଓ ମହାବିଦ୍ୟାଙ୍କ ସହ ମତେ ପଢାଇବା ପାଇଁ ଜଣେ ଟିଉସନ ମାଷ୍ଟର ନିଯୁକ୍ତ 
ହୋଇଥିଲେ । ସେ ଦୁହେଁ ସେତେବେଳେ ବାଲେଶ୍ଵର ମିଶନ ସ୍କୁଲର ଛାତ୍ରୀ ଥଲେ । 
ମତେ ବାପା ଯେଉଁଦିନ ନେଇ ସ୍କୁଲରେ ପ୍ରଥମ ଶ୍ରେଣୀରେ ନାମ ଲେଖାଇ ଦେଲେ ସେ 
ଦିନ କଥା ମୋର ପୂରା ମନେ ଅଛି । ପ୍ରଥମଦିନ ମୁଁ ଭଉଣୀମାନଙ୍କ ସହ ସ୍ତୁଲ ବସରେ 
ଗଲାବେଳେ ପ୍ରଥମକରି ବାହାର ଦୁନିଆକୁ ଦେଖବାର ଅନୁଭୂତି ପାଇଲି । ଆମ ସ୍କୁଲର 
ବଡ଼ ବଡ଼ ଆଲୋକ ପବନରେ ଭରା କୋଠରୀଗୁଡ଼ିକ ମତେ ଭାରି ଭଲ ଲାଗିଥିଲା । 
ଧୀରେ ଧୀରେ ସେଠାରେ କେତେ ପିଲାଙ୍କ ସହ ମୁଁ ସାଙ୍ଗ ହୋଇଗଲି ! ସ୍ୁଲଟି ଖ୍ରୀଷ୍ଟିଆନ 
ମିଶନାରୀ ମାନଙ୍କ ଦ୍ଵାରା ପରିଚାଳିତ ହେଉଥିବାରୁ ସେଠାର ଶିକ୍ଷୟତ୍ରୀ ମାନେ ଉତ୍ସର୍ଗୀକୃତ 
ମନୋଭାବ ନେଇ ପାଠ ପଢାଉଥଲେ । ସେମାନେ ଅତ୍ୟନ୍ତ ସ୍ଠେହଶୀଳା ଥବାରୁ ତାଙ୍କର 
ସେବାମୂଳକ ମନୋଭାବ ବ୍ୟବହାରରେ ପ୍ରକାଶ ପାଉଥିଲା ! ଅତ୍ୟନ୍ତ ଧୈର୍ଯ୍ୟ ସହକାରେ 
ଦୁଷ୍ଟ ପିଲାଙ୍କୁ କଡ଼ାକଥା ନକହି ସ୍ନେହରେ ଶାସନ କରୂଥଲେ । ମୋର ସ୍କୁଲ ଜୀବନର 
ପ୍ରଥମ ତିନିବର୍ଷ ଏହିଭଳି ସ୍ତେହ ଓ ପ୍ରୀତି ପୂର୍ଣ ବାତାବରଣରେ କଟିଯାଇଥଲା ଓ ପରେ 

ବାଲେଶ୍ଵର ଜିଲ୍ଲା ସତୁଲରେ ନାମ ଲେଖାଇ ସେଠାରେ ମଧ୍ଯ ଅନୁରୂପ ସାଙ୍ଗସାଥୀମାନଙ୍କ 
ମେଳରେ ଆନନ୍ଦ ଅନୁଭବ କରୁଥଲି । ମୁଁ ଦିନେ ହେଲେ ସ୍ଭୁଲକୁ ବିଳମ୍ବରେ ଯାଇନାହିଁ 
କିମ୍ବା ମିଛ ବାହାନାରେ ସ୍ତୁଲରୁ ଅନୁପସ୍ଥିତ ହୋଇନାହିଁ । ଫଳରେ ଅଷ୍ଟମ ଶ୍ରେଣୀରେ 
ଦିନେ ମଧ୍ଯ ଅନୁପସ୍ଥିତ ନଥିବାରୁ ସେବର୍ଷ ନିୟମିତ ଉପସ୍ଥାପନ ପାଇଁ ମତେ ପ୍ରାଇଜ 
ମିଳିଥିଲା । 

ମିଶନାରୀମାନଙ୍କ ପାଇଁ ଶିକ୍ଷାଦାନ ଏକ ସେବା ଅଟେ । ଫଳରେ ସେମାନେ 
ଏହାକୁ ତାଙ୍କର ଏକ ଧର୍ମକାର୍ଯ୍ୟ ଭାବରେ ଗ୍ରହଣ କରି ସ୍ବେହ, ମମତା ଓ ପ୍ରେମ ଦେଇ 
ଅର୍ଥଲାଳସାରୁ ଉର୍ଶ୍ବରେ ରହି ଶିକ୍ଷାଦାନ କରିଥାଆନ୍ତି | ଦୂଷ୍ଠପିଲାକୂ ଦଣ୍ଡ ନଦେଇ ବାରମ୍ବାର 
ତାକୁ ଖେଳଛୁଟି ଓ ସ୍କୁଲ ସମୟପରେ ମଧ୍ଯ ସ୍ଵେହସୂଚକ ବ୍ୟବହାର ଦ୍ଵାରା ତା ଚରିତ୍ରରେ 
ସୁଧାର ଆଣନ୍ତି । ଅତି ଦୂଷ୍ଟ ପିଲାକୁ ସମ୍ଭାଳି ନ ପାରିଲେ ତାକୁ ସ୍କୁଲ ଅଧ୍ୟକ୍ଷାଙ୍କ ନଜରକୁ 
ଆଣନ୍ତି । ତାଙ୍କରି ହିଁ କେବଳ ପିଲାକୁ ବେତମାଡ଼ ଦେବାର ଅଧକାର ଥୁଲା । ଆମ 
ଅଧଧକ୍ଷା କାନାଡ଼ାବାସୀନୀ ଶ୍ରୀମତୀ ଏଥେଲ କ୍ରୋଂକାଇଟଙ୍କୁ ଆମେ କେବେହେଲେ ପିଲାଙ୍କୁ 
: ଗାଳି ଦେବାର ଦେଖୁନାହୁଁ । ସେ ଖାଲି ମିଛରେ ବେତ ହଲେଇ ଶାସନ କରୁଥିଲେ । 
ପିଲାମାନେ ଯେତେ ଅଯଥା ପ୍ରଶ୍ନ କଲେ ମଧ୍ଯ ଶିଷ୍ଟରମାନେ ଧୈର୍ଯ୍ୟ ନ ହରାଇ ତାହାର 
ସମାଧାନ କରୁଥିଲେ । ତେଣୁ ଏକ ସ୍ବେହ, ପ୍ରେମ ଓ ସ୍ଵାଧୀନତାପୂର୍ଣ୍ ବାତାବରଣରେ 
ପାଠ ପଢିବା ଆମକୁ ଖେଳ ସଦ୍ଧଶ ମନେ ହେଉଥଲା । ଆପେ ଆପେ ଆମମାନଙ୍କ 
ଭିତରେ ଥବା ବଦଗୁଣମାନଙ୍କର ସଂଶୋଧନ ହେବା ସଂଗେ ସଂଗେ ଆମେମାନେ 
ଶଙ୍ଖ ଳାପ୍ରିୟ ହୋଇଯାଉଥଲୁ । ଫଳରେ କେବଳ ଶିକ୍ଷାଦାନ ନୂହେଁ ଆମ ଚରିତ୍ରଗଠନରେ 
ମଧ୍ୟ ସେମାନେ ସହାୟକ ହେଉଥିଲେ । ଖେଳହିଁ ପିଲାମାନଙ୍କର ଜୀବନ ଓ ତାହା 
ଅଭାବରେ ସେମାନଙ୍କୁ ବନ୍ଦି ଭାବରେ ରହିବା ପରି ଲାଗେ । ସ୍ଵାଧୀନତା ବିନା ମଣିଷର 
ଜୀବନ ପଶୁତୁଲ୍ୟ । ମଣିଷ ଜୀବନର ସର୍ବୋଚ୍ଚ ମୂଲ୍ୟବୋଧ ହେଉଛି ସ୍ଵାଧୀନତା ଓ 
ଏହା ତାହାର ଗୁଣାମବକ ବିକାଶରେ ସହାୟକ ହୋଇଥାଏ । ଯଦିଓ ସ୍ଵାଧୀନ ଚିନ୍ତାଧାରା 
ଓ ପ୍ରକାଶ ମଣିଷର ଜନ୍ମଗତ ଅଧୂକାର ତା ଅର୍ଥ ନୁହେଁ ଯେ ସେ ସ୍ବେଚଥାଚାରୀ ହେବ । 
ମୁଁ କିନ୍ତୁ ପିଲାଦିନୁ ଅତି ଲାଜକୂଳା ସ୍ଵାଭାବର ଥିବାରୁ ମୋ ମତାମତ ବଡ଼ମାନଙ୍କ ଆଗରେ 
ସାହସର ସହିତ ପ୍ରକାଶ କରିପାରୁନଥଲି । ତେଣୁ ବଡ଼ ହେଲା ପରେ ଯାଇ ମୁଁ ଗୃହର 
ଶ୍ଙ୍ଗଳା ଭଂଗକରି ମୋ ସାଙ୍ଗ ମାନଙ୍କ ସହ ମିଶୁଥୁଲି ଓ ଖେଳୁଥଲି । 


ସେତେବେଳେ ବାଲେଶ୍ଵର ଅତ୍ୟନ୍ତ ମେଲେରିଆ ପ୍ରବଣ ଜିଲ୍ଲା ଥଲା ଓ ମୁଁ ମଧ୍ଯ 
ବାରମ୍ବାର ମେଲେରିଆ ଜ୍ବରରେ ଆକ୍ରାନ୍ତ ହେଉଥଲି । ଫଳରେ ପୁରୀରେ ମୋର ମାମୁଁ 
ଡ଼ାକ୍ତର ବାଳକୃଷ୍ଣ ମହାନ୍ତିଙ୍କ ପାଖରେ ରହି ପଢିବା ସ୍ଥିର ହେଲା ଓ ମୁଁ ସେଠାରେ ପୁରୀ 


୧୩ 

ଅee!P ଅ6ନୁଷଣ 


ଜିଲ୍ଲାସତୁଲରେ ଷଷ୍ଠ ଶ୍ରେଣୀରେ ନାମ ଲେଖାଇଲି । ସେତେବେଳେ ଶରୀର ଚର୍ଟ୍ଟା ପାଇଁ 
ପୁରୀ ଖୁବ୍‌ ପ୍ରସିଦ୍ଧ ଥଲା । ସେଥୁପାଇଁ ପ୍ରଶସ୍ତ କ୍ଷେତ୍ର ଥଲା ଜାଗାଘର ।! ପ୍ରାଚୀର ପରିବେଷ୍ଟିତ 
ସୁନ୍ଦର ବଗିଚା, ପୁଷ୍କରିଣୀ, ମଲୁମାନଙ୍କର କୁସ୍ତି କରିବାର କ୍ଷେତ୍ର, ପହିଲିମାନଙ୍କର ଆରାଧ୍ୟ 
ଦେବତା ମହାବୀର ହନୁମାନଙ୍କ ମନ୍ଦିର ସହ ଏକ ବିସ୍ତୃତ ଅଞ୍ଚଳରେ ଜେଗାଘରର 
ଅବସ୍ଥିତି । ପୁରୀରେ ସାହି ମାନଙ୍କରେ ପ୍ରାୟ ୨ ୫ରୁ ଅଧକ ଜାଗାଘର ଅଛି | ସେଠାକୁ 
ବଡ଼ମାନଙ୍କ ସହ ମୋଭଳି ପିଲାମାନେ ମଧ୍ଯ ନାନାରକମର କୂସ୍ତିକସରତ୍‌ ଶିଖୁବାପାଇଁ 
ଯାଇଥାଆନ୍ତି । ବ୍ୟାୟାମ କରି ସାରିବା ପରେ ସମସ୍ତେ ଦେହରେ ତୈଳ ମର୍ଦ୍ଦନ କରି 
ଜାଗାଘରର ପୂଷ୍ଠରିଣୀର କାଚକେନ୍ଦୁପରି ନିର୍ମଳ ଜଳରେ ସ୍ମାନକରି ଆମେ ଘରକୁ ଫେରୁ | 
ସେଠାରେ ନାନା ରକମର ଖେଳକସରତରେ ଭାଗ ନେବାରୁ ମୋ ସ୍ଵାସ୍ଥ୍ୟରେ ପ୍ରଭୁତ 
ଉନ୍ନତି ଘଟିଲା । ଏହା ମୋ ଜୀବନର ସବୁଠାରୁ ଉତ୍କୃଷ୍ଟ ସମୟ ଥଲା କାରଣ ଆନନ୍ଦର 
ସହିତ ନାନା ରକମର କଷ୍ଟକର ବ୍ୟାୟାମ ଅଭ୍ୟାସ କରିବା ଫଳରେ ଭବିଷ୍ୟତରେ ବହୁ 
ଅସାଧ୍ୟ କାର୍ଯ୍ୟ କରିବାରେ କେବେ ପଛଘୁଞ୍ଚା ଦେବାକୁ ପଡ଼ିନାହିଁ । 


ପୂରୀରେ ମୁଁ ସାଙ୍ଗମାନଙ୍କ ସହ ମିଶି ସମୁଦ୍ର ପହଁରା ଶିଖଯାଇଥଲି | ସ୍କୁଲ ଛୁଟି 
ହେବାପରେ ଆମେ ସିଧା ସମୁଦ୍ରକୂଳକୁ ଯାଇ ସେଠାରେ ଜଣେ ସାଙ୍ଗ ଜିମାରେ ଆମ 
ବହିପତ୍ର ଓ ପୋଷାକ ରଖ୍ନଦେଇ ସଞ୍ଜ ହେଲା ପର୍ଯ୍ୟନ୍ତ ସମୁଦ୍ରରେ ପହଁରୁଥଲୁ । ଘଣ୍ଟା 
ଘଣ୍ଟା ଧରି ସମୁଦ୍ରର ଉତ୍ତାଳ ତରଙ୍ଗ ଭାଙ୍ଗି ନାନା ପ୍ରକାର ପହଁରାର କୌଶଳ ମୁଁ ଆୟର 
କରିପାରିଥଲି ! ଏଇଟା ମୋର ଦୈନନ୍ଦିନ ଅଭ୍ୟାସରେ ପରିଣତ ହୋଇଯାଇଥିଲା । 
ସବୁଦିନ ସଂଧ୍ୟା ପରେ ଘରକୁ ଫେରିବାରୁ ମୋ ଆଇଙ୍କ ଠାରୁ ଗାଳି ଖାଉଥିଲି ଓ ମୋ 
ସମୁଦ୍ର ଗାଧୁଆକୁ ଲୁଚାଇବାକୁ ଯାଇ ନାନା ମିଥ୍ୟା କୈଫୟତ ଦେଉଥିଲି । ଦୁଇବର୍ଷ 
ପରେ ପୁରୀରୁ ଫେରି ବାଲେଶ୍ଵରରେ ମୁଁ ସଦାବେଳେ ପୁରୀ ସମୁଦ୍ରକୁ ଝୁରି ହେଉଥ୍‌ଲି 
କାରଣ ବାଲେଶ୍ଵର ନିକଟରେ ସମୁଦ୍ର ଥଲେ ମଧ୍ଯ ତାହା ପୁରୀ ସମୁଦ୍ର ପରି ଗହିରିଆ 
ନଥବାରୁ ସେଠାରେ ସନ୍ତରଣ କରିବାର ପ୍ରଶ୍ନ ନଥୁଲା । ଅବଶ୍ୟ ପୋଖରୀରେ ମୋର 
ସନ୍ତରଣ ଅଭ୍ୟାସ ଜାରି ରଖୁଥଲି କିନ୍ତୁ କଲିକତାରେ ପଢିବା ପାଇଁ ଗଲାବେଳେ ତାହା 
ସଂପୂର୍ଣ୍ଣ ବନ୍ଦ ହୋଇଗଲା । କଲିକତାରେ ସନ୍ତରଣ କୃବ ଥଲେ ମଧ୍ୟ ସେଥୁରେ 
ମେମ୍ବରମାନଙ୍କୁ ସନ୍ତରଣ କରିବାର ସୁବିଧା ମିଳୁଥିଲା । ତଥାପି ବେଳେ ବେଳେ 
ସାଙ୍ଗମାନଙ୍କ ସହ ସେଠାକୁ ଯାଇ ମୋ ମନ ସାଧ ମିଟାଉଥ୍‌ଲି । 


ତାହାର ଦୁଇବର୍ଷ ପରେ ବୋଧହୁଏ ୧୯ ୫ ୧ ମସିହାରେ ମୁଁ ଓ ବୁଲୁଭାଇ ( ସ୍ର୍ଗତ 
ମନେମୋହନ ଚୌଧୁରୀ) ଯେତେବେଳେ ପୁରା ମାସେ କାଳ ବୁଲି ଦକ୍ଷିଣ ଭାରତର 
ସବୁ ଗାନ୍ଧୀ ଅନୁଷ୍ଠାନ ପରିଦର୍ଶନ କରୁଥିଲୁ ସେ ସେତେବେଳେ ଦକ୍ଷିଣ ଭାରତର ଶେଷ 


୧୪ 

Z9vir Z6pୁaଣ 


ପ୍ରାନ୍ତ ଧନୁଷ୍ଠୋଟି ଯିବାପାଇଁ ପ୍ରସ୍ତାବ ଦେଲେ । ସେଠାରେ ସମୁଦ୍ର କୂଳରେ ଏକ ନିର୍ଜ୍ଚନ 
ଜାଗାରେ ଥବା ରେଳଷ୍ଟେସନରେ ଓହ୍ଲାଇଲୁ । ବଙ୍ଗୋପ ସାଗରର ନୀଳ ଜଳରାଶି ଆମ 
ଦୃହିଁଙ୍କୁ ପହଁରିବାକୁ ଯେପରି ଆହ୍ଵାନ କରୁଥିଲା । ବୂଲୁଭାଇ ମଧ୍ଯ ଜଣେ ଦକ୍ଷ ପହଁରାଳି । 
ସମୁଦ୍ର କୂଳରେ ଆମ ଜିନିଷପତ୍ର ଓ ଲୁଗାପଟା ଥୋଇଦେଇ ପ୍ରାୟ ତିନି ଘଣ୍ଟା କାଳ 
ଢେଉ କାଟି କାଟି ଆମେ ପରହହଁରିବାକୁ ଲାଗିଲୁ । ସମୁଦ୍ରର ବିଶାଳତା ଓ ସୀମାହୀନ 
ଦିଗନ୍ତ ମନରେ ଆଣିଦିଏ ଅସୁମାରୀ ଆନନ୍ଦ ଓ ଅଫୁରନ୍ତ ପ୍ରଶାନ୍ତି | ସାଗର ବକ୍ଷରେ ଲୀନ 
ହୋଇଯାଉଥିବା ନଦୀମାନେ ଆମକୁ ପରମାମ୍ବାଙ୍କ ସହ ମିଳିତ ହେବାର ଆହ୍ବାନ ଦିଅନ୍ତି 
ଓ ସାଗରର ବିଶାଳତା ଆମର ଦୃଷ୍ଟିକୋଣକୁ ସଂପ୍ରସାରିତ ହେବାକୁ ଶିକ୍ଷାଦିଏ । 


ମୋ ସାଙ୍ଗମାନେ ସମସ୍ତେ ଖେଳପ୍ରିୟ । ମୋ ଭଳି ସେମାନେ ମଧ୍ଯ ପାଠରେ 
ଅମନୋଯୋଗୀ ଥଲେ | ତାଙ୍କ ସହ ମିଶି ପୁରୀ ଭାଷାର ଅଶ୍ମୀଳବୋଲି ସବୁ ଶିଖୁଗଲି । 
ନିଜ ଦୋଷକୁ ଲୁଚାଇବାଳୁଯାଇ ଗୁରୁଜନମାନଙ୍କୁ ମିଛ କହିବାର ଅଭ୍ଯାସ ହୋଇଗଲା । 
ଏସବୁ କାର୍ଯ୍ୟପାଇଁ ମୋର ମନସ୍ତାପ ନଥୁଲା । ଟିଉସନ ଯିବା ବାହାନାରେ ମୋ ସାଙ୍ଗର 
ବାପାଙ୍କର ଲକ୍ଷ୍ମୀଟକି ସିନେମା ହଲରେ ଆମେ ସଂଧ୍ୟା କଟାଉଥୁଲୁ । ସିନେମାହଲର ଗେଟ୍‌ 
କିପର ଆମେ ମାଲିକଙ୍କ ପୁଅର ସାଙ୍ଗ ବୋଲି ଜାଣି ବିନାଟିକେଟରେ ହଲ ଭିତରକୁ 
ଛାଡ଼ି ଦେଉଥିଲା । ଫଳରେ ଆମେ ଟିଉସନ ମାଷ୍ଟ୍ରଙ୍କୁ ମଧ୍ୟ ଠକୁଥିଲୁ | 


ମୋର ଏପରି କାରବାର ଦେଖୁ ମାମୁଁ ମୋ ପାଇଁ ଏକ ପୁରା ସମୟ ଦେଇ 
ପଢାଇବା ପାଇଁ ଟିଉସନ ମାଷ୍ଟର ଖଞ୍ଜି ଦେଲେ | ସେ ଥିଲେ ଜଣେ ଅତ୍ୟନ୍ତ ଭଦ୍ର ଓ 
ନମ୍ର ସ୍ଵଭାବର ଯୁବକ । ମୋର ସବୁ କାର୍ଯ୍ୟରେ ସହାୟତା କରିବା ପାଇଁ ମାମୁଁ ତାଙ୍କୁ 
ନିର୍ଦେଶ ଦେଇଥିଲେ | ସେ ମୋତେ ଖାଲି ପାଠ ପଢାଉନଥଲେ, ମୋ ସଙ୍ଗେ ଏକାଠି 
ଖାଉଥିଲେ ଓ ଶୋଉଥୂଲେ । ତାଙ୍କ ଚରିତ୍ର ମୋ ଚରିତ୍ରର ଠିକ୍‌ ଓଲଟା ଥଲା | ତେଣୁ 
ମୋର ମନେ ପଡୁଛି, ମୁଁ ସଦାବେଳେ ତାଙ୍କର ଅବାଧ୍ଯ ଥଲି । ନାନା ପ୍ରକାର କୁକାର୍ଯ୍ୟରେ 
ମୁଁ ଏପରି ଲିପ୍ତ ହୋଇ ପଡ଼ିଥିଲି ଯେ ମୁଁ ତାଙ୍କ ଉପଦେଶକୁ ମୋଟେ ଖାତିର କରୁନଥୁଲି । 
କିନ୍ତୁ ସେ ଏପରି ମହାନୁଭବ ବ୍ଯକ୍ତି ଥିଲେ ଯେ ମୋ ଉପରେ କେବେହେଲେ ରାଗୁ 
ନଥିଲେ କି ମତେ ଗାଳି ଦେଉ ନଥିଲେ । ଏପରିକି ମୋ ବିରୁଦ୍ଧରେ ମୋ ଗୁରୁଜନଙ୍କ 
ନିକଟରେ ନାଲିସ ମଧ୍ଯ କରୁନଥିଲେ । ମୁଁ ତାଙ୍କୁ ଚିଡ଼େଇ ବାକୁ ଯେତେ ଚେଷ୍ଟା କରୁଥିଲେ 
ବି ତାଙ୍କ ବ୍ୟବହାର ମୋ ପ୍ରତି ସେହିଭଳି କୋମଳ ଥୁଲା । ସେତେବେଳକୁ ତ ମୁଁ 
ସାଙ୍ଗ ପିଲାଙ୍କ ମେଳରେ ପଢ଼ି ପୁରୀ ବୋଲିବାଣୀ ବ୍ୟବହାର କରିବାରେ ସିନ୍ଧହସ୍ତ 
ହୋଇଯାଇଥଲି । ଆଉ ଆଲଇଙ୍କଠାରୁ ଗାଳିରୁ ରକ୍ଷା ପାଇବା ପାଇଁ ତାଙ୍କୁ ସଦାବେଳେ 
ମିଛ କହି ଭୁତଉଥ୍‌ଲି | ମୁଁ କାଳେ ସମୁଦ୍ରରେ ବୁଡ଼ିଯିବି ସେଥୁପାଇଁ ମୋ ସମୁଦ୍ର ଗାଧୁଆକୁ 

ସେ ଜମା ସହ୍ୟ କରିପାରୁନଥଲେ । ଯଦିଓ ମୋ ଘରୋଇ ଶିକ୍ଷକଙ୍କର ମୋର ଖରାପ 
ଭାଷା ପ୍ରୟୋଗ ଓ ଖରାପ କାମ ନ କରିବା ପାଇଁ ବାରମ୍ବାର ଉପଦେଶକୁ ମୁଁ ତିଳେ ମାତ୍ର 
କାନରେ ପୁରାଉ ନଥିଲି ତଥାପି ତାଙ୍କର ସହନଶୀଳତା, ଶାନ୍ତସ୍ଵଭାବ ଓ ଅନବରତ ମୋ 
ପିଛା ଲାଗି ମୋର ମନ୍ଦ ଅଭ୍ୟାସକୁ ଛଡ଼ାଇବାର ପ୍ରଚେଷ୍ଟା ଧୀରେ ଧୀରେ ମୋ ଉପରେ 
ପ୍ରଭାବ ପକାଇଲା ଓ ମୁଁ ଏଣିକି ତାଙ୍କ କଥା ଗୁରୁତ୍ଵର ସହିତ ଗ୍ରହଣ କରିବାକୁ ଲାଗିଲି । 
ଦିନେ ତାଙ୍କୁ ଆବେଗର ସହିତ କହିଲି ଯେ ଏ ମିଛ କହିବା ମୁଁ କିପରି ଛାଡ଼ିବି ମୋତେ 
ଦୟାକରି ବତେଇଦିଅନ୍ତୁ । ଏକଥା ଶୁଣି ସେ ଆନନ୍ଦର ସହିତ ଗୋଟିଏ ଖାତା ଆଣି 
ସେଥ୍‌ରେ ଗାର ପକାଇ ତା ଉପରେ କେତେଗୁଡ଼ିଏ ଶିରୋନାମ ( Caption) 
ଲେଖୁଦେଲେ । ସେସବୁ ଥଲା - ମିଛ କହିବା, ଅଶ୍ଲୀଳ ଶଦ, ଗାଳିଦେବା, ଅବାଧ 
ହେବା ଓ ଠକେଇବା ଇତ୍ୟାଦି । ସେ ମତେ ଉପଦେଶ ଦେଲେ ଯେ ପ୍ରତିଦିନ ରାତିରେ 
ଶୋଇବା ପୂର୍ବରୁ ସେ ଦିନ କେତେଥର ଏସବୁ କରିଛି ତାହାକୁ ଲିପିବଦ୍ଧ କରିବା ପାଇଁ 
ଓ ତା ପୂର୍ବଦିନ ଲେଖୁଥିବା ଏସବୁ କଥାକୁ ପଢିବା ପାଇଁ । ପ୍ରଥମ ଦିନ ମୁଁ ୧୫ଥର 
ମିଛ କହିଥିଲି ଓ ସେହି ଅନୂପାତରେ ଖରାପ ଗାଳି ଓ ଅଶ୍ଳୀଳ ଶବ୍ଦ ବ୍ୟବହାର କରିଥବା 
ମୋ ଖାତାରେ ଲେଖୁଥୂଲ । ଏଥୁରେ ଭୟଭୀତ ହୋଇ ମୁଁ ଶିକ୍ଷକଙ୍କୁ କହିଲି ଯେ ସେ 
ଖତା ମୁଁ କିନୁ ତାଙ୍କ ଦେଖାଇବି ନାହିଁ । ସେ ସେଥିରେ ସଂଗେ ସଂଗେ ଏକମତ ହୋଇ 
ଖାଲି କହିଲେ ଯେ ପ୍ରତିଦିନ ଖାତାରେ ଲେଖୁସାରି ତା ପୂର୍ବଦିନ ଲେଖା ସହିତ ମିଳାଇବି 
ଓ ମୋର କେତେ ଦୂର ଅଗ୍ରଗତି ହେଲା ତାହାର ସମୀକ୍ଷା କରିବି । ଆଶ୍ଚର୍ଯ୍ୟର ବିଷୟ 
ଯେ ଏହି ପଦ୍ଧତିଟି ଆପଣେଇବା ପରେ ମୋର ସେ ସବୁ ବଦଗୁଣ କ୍ଷିପ୍ରଗତିରେ କମିଯିବାକୁ 
ଲାଗିଲା । ଯଦିଓ ମୋର ଶିକ୍ଷକ ଦିନେ ହେଲେ ସେ ଖତା ମୋଠାରୁ ମାଗି ନେଇ ଦେଖ 
ନାହାନ୍ତି ମତେ କିନ୍ତୁ ବରାବର ପରାମର୍ଶ ଦେଉଥିଲେ ଯେ ପୂର୍ବଦିନର କାର୍ଯ୍ୟକଳାପକୁ 
ତା ପରଦିନ ନିଶ୍ଚିତ ଭାବରେ ସମୀକ୍ଷା କରି ମୋ ଅଗ୍ରଗତି ସମ୍ବନ୍ଧରେ ଦୃଢ ନିଶ୍ଚିତ 
ହେବାକୁ । 


ଯାହା ହେଉ, ମୋ ଶିକ୍ଷକଙ୍କର ପ୍ରଚେଷ୍ଟା ଫଳରେ ମୋ ଚରିତ୍ରରେ ବହୂତ ସୁଧାର 
ଆସିଲା । ଯଦିଓ ଗାନ୍ଧି ବିନୋବାଙ୍କ ଭଳି ମୁଁ ଶତପ୍ରତିଶତ ସତ୍ୟବାଦୀ ଲୋକଟିଏ 
ହୋଇପାରିନାହିଁ ମୋର କିନ୍ତୁ ମିଛ କହୁଥିବା ଲୋକଟିଏ ପ୍ରତି ଘୃଣା ଆସିଗଲା । ଯଦିବା 
ସାମାଜିକ ଆବଶ୍ୟକତା ଦୃଷ୍ଟିରୁ କେତେବେଳେ କେମିତି ସଜ୍ଞାନରେ ପଦେ ଅଧେ ମିଛ 
କହିଛି ସେଥୁପାଇଁ ମୋର ମନସ୍ତାପର ଅନ୍ତନାହିଁ । ଜଣେ ପ୍ରକୃତ ଶିକ୍ଷକ ଏକ କିଶୋର 
ଭିତରେ ଲୁଚି ରହିଥିବା ଭଲ ଗୁଣକୁ ନିଜ ଆଚାର, ବ୍ୟବହାର ଓ ସହନଶୀଳତା ଦ୍ଵାରା 
ଏହିଭଳି ବିକଶିତ କରାଇ ପାରିବ ବୋଲି ମୋର ଦୂଢ ଧାରଣା । 

ପରସ୍ପର ଭିତରେ ଆଦାନପ୍ରଦାନ ଦ୍ଵାରା ଶିକ୍ଷାଦିଆଯାଏ । ଶିକ୍ଷକ ଜ୍ଞାନ ବିତରଣ 
କରିବା ପାଇଁ ଯେପରି ବ୍ୟଗ୍ର ହେବା ଦରକାର ଛାତ୍ରର ତାହାକୁ ଗ୍ରହଣ କରିବାର ଆସ୍ତୃହା 
ଓ ମାନସିକତା ମଧ୍ଯ ସେହି ପରିମାଣରେ ରହିବା କଥା । ଜ୍ଞାନ ଆହରଣର ଉପଯୁକ୍ତ ପଥ 
ହେଉଛି ବିଦ୍ୟା, ବିଦ୍ୟାଠାରୁ ଜ୍ଞାନ ଶୀର୍ଷରେ ଅବସ୍ଥିତ କାରଣ ତାହା ସତ୍ୟ ଅସତ୍ୟ, ଠିକ୍‌ 
ଭୂଲ ଓ ଭଲ ମନ୍ଦର ପ୍ରଭେଦକୁ ଚିହ୍ନାଇ ଦେଇଥାଏ । ତେଣୁ ପ୍ରକୃତ ଶିକ୍ଷକ ଛାତ୍ର 
ଭିତରେ ଜ୍ଞାନର ପ୍ରଦୀପ ପ୍ରଜ୍ଵଳନ କରି ତାର ଚରିତ୍ରକୁ ବିକଶିତ କରିବାରେ ସାହାଯ୍ୟ 
କରିଥାଏ ଯାହା କି ମୋର ପୁରୀର ସେହି ଶିକ୍ଷକଙ୍କ ଯୋଗୁ ସମ୍ଭବ ହୋଇପାରିଥିଲା । 
ପରେ ଯେତେବେଳେ ମୁଁ ଗାନ୍ଧିଜୀଙ୍କର ସେବାଶ୍ରମ ଆଶ୍ରମକୂ ଯାଇଥିଲି ସେଠାରେ ଦେଖଲି 
ଗୋଟିଏ ଟଙ୍ଗା ହୋଇଥବା କାଗଜରେ ଲେଖା ହୋଇଛି ଯେ ସିଧାସଳଖ ମିଛ କହିବା 
ଅପେକ୍ଷା ସତ୍ୟକୁ ଲୁଚାଇବା ହେଉଛି ବଡ ଅପରାଧ । 


ଛାତ୍ର ଓ ଶିକ୍ଷକଙ୍କ ମଧ୍ୟରେ ସଂପର୍କ ହେଉଛି ଶିକ୍ଷାର ମୂଳଭିଭି । ଗାର ତାର 
ବାଛୁରିକି ଅଯାଚିତ ଭାବରେ ସ୍ବେହର ସହିତ କ୍ଷୀର ପାନ କରାଇବା ଭଳି ଶିକ୍ଷକ ତାହା 
ଛାତ୍ର ଭିତରକୁ ସ୍ଵତଃସ୍ତୁର୍ର ଭାବରେ ବିଦ୍ଯାର ମନ୍ଦାକିନୀ ଧାରା ପ୍ରବେଶ କରାଇବା 
ଆବଶ୍ଯକ | ଛାତ୍ର ମଧ୍ଯ ଅକୁଣ୍ଠ ଚିତ୍ତରେ ଅଗ୍ରହ ସହକାରେ ତାହାକୁ ଗ୍ରହଣ କରିବା 
ଉଚିତ୍‌ । ଏପରି ଦେଖାଯାଇଛି ଅତି ଜଡ଼ବୁବ୍ଧିସଂପନ୍ନ ଛାତ୍ର ମଧ୍ଯ ଶିକ୍ଷକଙ୍କର ମାନବୀୟ 
ସମ୍ବେଦନଶୀଳ ବ୍ୟବହାର ଦ୍ଵାରା ଜ୍ଞାନର ଆଲୋକରେ ଉଦ୍ଭାସିତ ହୋଇ ପାରିଛନ୍ତି । 
ପିଲାଦିନେ ମୋର ମିଶନାରୀ ସ୍କୁଲ ଛାତ୍ର ଅବସ୍ଥାରେ ତାହାର ପ୍ରମାଣ ପାଇବା କଥା 
ପୂର୍ବରୁ ଉଲ୍ଲେଖ କରିଛି । ଘରେ ମତେ ଯେଉଁ ଶିକ୍ଷକ ପାଠ ପଢାଉଥଲେ ସେ ସଦାବେଳେ 
ବେତ ଉଞ୍ଚାଇ ମତେ ଶାସନ କରୁଥିଲେ । ତାଙ୍କର ଉଦ୍ଦେଶ୍ଯ ଥଲା ଯେ ମତେ ପାଠ 
ସବୁ ଗିଳାଇ ଦେବେ । ମୋ ବୋଉର କଡ଼ା ତାଗିଦ୍‌ ଯୋଗୁଁ ସେ ମତେ ବେତରେ ମାରି 
ପାରୁ ନଥଲେ । ମୁଁ କିନୁ ପିଲାଦିନୁ ପାଠ ଅପେକ୍ଷା ମୋର ବାଳକ ସୁଲଭ ଖେଳକୂଦରେ 
ବେଶୀ ତଘମୟ ଦେଉଥିଲି । ମୋ ମତରେ ପାଠ ଏମିତି ଗୋଟାଏ ଚଟପଟ୍‌ ଖାଇବା 
ଜିନିଷ ନୁହେଁ ଯେ ତାକୁ ଗିଳିଦିଆଯାଇ ପାରେ । ମଣିଷର ମସ୍ତିଷ୍ଠ ଗ୍ରହଣ କରିବାର ଶକ୍ତି 
ଅନୁଯାଇ ତାହା ଧ୍ୂବରେ ଧ୍ବରେ ଆମ୍ବସ୍ଥ ହେବା ଉଚିତ୍‌ । ଯଦି ଏକ ଦୃଢ ମୂଳଦୁଆ 
ଉପରେ ଜ୍ଞାନର ଭିତ୍ତି ସ୍ଥାପନ କରାନଯାଏ ତାହା ମଣିଷକୁ ଅବାଟରେ ନେଇଯାଇ 
ପାରେ ଓ ଯାହାର ଭୁରି ଭୁରି ପ୍ରମାଣ ଅନେକ ଜ୍ଞାନୀ ଲୋକଙ୍କ ନିକଟରେ ଦେଖବାକୁ 
ମିଳେ । ପିଲାବେଳୁ ଯଦି ଛାତ୍ରକୁ ଶୃଙ୍ଖଳା, ସଂଯମ ଓ ତ୍ୟାଗ ଭାବନାରେ ଉଦ୍‌ବୁଦ୍ଧ ନ 
କରାଯାଏ ତେବେ ତାହାର ଯେତେ ଜ୍ଞାନ ଥିଲେ ମଧ୍ଯ ତାହା ସମାଜର ଅପକାର କରେ | 


ମିଶନ ଗାର ସକଲରୁ ତୃତୀୟ ଶ୍ରେଣୀ ପାସକରି ମୁଁ ବାଲେଶ୍ବର ଜିଲ୍ଲାସ୍କୁଲରେ 
୧୭ 

ଚତୁର୍ଥ ଶ୍ରେଣୀରେ ନାମ ଲେଖାଇଲି । ସେଠାରେ ବହୁତ ସାଙ୍ଗ ଓ ଖେଳସାଥୀ 
ଜୁଟିଗଲେ । ଜିଲ୍ଲାସ୍କୁଲର ବିଶାଳ ଛାତ୍ର ସମାଜ ଓ ବହୁ ଜ୍ଞାନୀ ଗୁଣୀ ଶିକ୍ଷକଙ୍କର ବିଦ୍ୟାଦାନ 
ମୋ ଉପରେ ଖୁବ୍‌ ପ୍ରଭାବ ପକାଇଥୁଲା | କିନ୍ତୁ ସେତେବେଳେ ମୁଁ ବାରମ୍ବାର ମେଲେରିଆ 
ଜ୍‌ରରେ ଆକ୍ରାନ୍ତ ହେଉଥିଲି । ଦିନକୁ ତିନିଥର ପିତା କୁଇନାଇଜ ମିକ୍ୃଟର ଗଳାଧକରଣ 
କରିବା ମୋ ପାଇଁ ଏକ ଆତଙ୍କ ଥିଲା । ସେତେବେଳେ ମେଲେରିଆ ପାଇଁ ତାହାହିଁ 
ଏକମାତ୍ର ଖିଷଧ ଥୁଲା । ତେଣୁ ତାକୁ ଢୋକିବା ଛଡ଼ା ଆମର ଆଉ ଅନ୍ୟ କିଛି ଉପାୟ 
ନଥଲା । ସେଇଠୁ ଏକ ଶିକ୍ଷା ହେଲା ଯେ ଜୀବନରେ ଏମିତି କିଛି କଥା ନାହିଁ ଯେ 
ଆମକୁ ଯାହା ଇଚ୍ଛା କଲେ ତାହା ମିଳିଯିବ । ସବୁ ପ୍ରକାର ଜିନିଷ ଖାଇବାର ଅଭ୍ୟାସ 
ଥିବା ଆବଶ୍ୟକ । ବରଂ ଏମିତି ଅନେକ କିଛି ସୁସ୍ବାଦୁ ଖାଦ୍ୟ ଅଛି ଯାହାକି ସ୍ଵାସ୍ଥ୍ୟପକ୍ଷରେ 
ଅହିତକର । ତେଣୁ ପିଲାଦିନରୁ ସବୁ ପ୍ରକାର ଖାଦ୍ୟ ଖାଇବା ଅଭ୍ୟାସ କରିବା ଉଚିତ୍‌ । 
ଅତ୍ୟଧ୍ୂକ ଲୁଣ ଖଂଇଲେ ହାଡ଼ ଫୋପରା ହୋଇଯାଏ, ଉଚ୍ଚ ରକ୍ତଚାପ ଓ ବୃକ୍‌କ (Kd- 
ney) ରୋଗର ସମ୍ଭାବନା ଥାଏ, ଅତ୍ୟଧବକ ଶର୍କରା ଖାଇଲେ ଦାନ୍ତ ଖରାପ ହୁଏ ଓ 
ବହୁମୂୃତୁ ରୋଗ ହେବାର ସମ୍ଭାବନା ଥାଏ | ବହୁତ ପରେ ଯେତେବେଳେ ମୁଁ ଗାନ୍ଧୀ 
ରଚନାବଳି ପାଠ କଲି ସେଥୁରେ ଲୁଣ ଶରୀର ପାଇଁ କ୍ଷତିକାରକ ବୋଲି ଜାଣିଲି । 
କସ୍ତୁରବା ଦକ୍ଷିଣ ଆଫ୍ରିକାରେ ସାଂଘାତିକ ଭାବରେ ପୀଡ଼ିତ ଥିବାବେଳେ କୌଣସି ପ୍ରକାର 
ଡ଼ାକ୍ତରି ଉଷଧ କାଟୁ ନକରିବାରୁ ଗାନ୍ଧିଜୀ ସ୍ବୟଂ ତାଙ୍କର ଚିକିତ୍ସାରେ ଭାର ନେଇ ଖାଦ୍ୟରୁ 
ଲୁଣ ଓ ଡ଼ାଲିଜାତୀୟ ପଦାର୍ଥ ନିଷେଧ କରିଥିଲେ । କିନ୍ତୁ ସ୍ଵାଭାବିକ ଖାଦ୍ଯ ଲାଳସା 
ହେତୁ ଯେତେବେଳେ କସ୍ତୁରବା ତାହା ମାନିବା ପାଇଁ ରାଜି ହେଲେ ନାହିଁ, କ୍ରୋଧ 
ପରବଶ ହୋଇ ଗାନ୍ଧିଜୀ ସେହିଦିନ ଠାରୁ ନିଜେ ଏ ଦୂଇଟି ଜିନିଷ ଖାଇବା ଛାଡ଼ି ଦେବା 
ପାଇଁ ନିଷ୍ପରି ନେଲେ । ଏଥିରେ ଭୟଭୀତ ହୋଇ କସ୍ତୁରବା ତାଙ୍କ କଥା ମାନି ଲୁଣ ଓ 
ଡ଼ାଲି ଖାଇବା ଛାଡ଼ି ଦେବାରୁ ତାଙ୍କର ରୋଗ ଭଲ ହୋଇଗଲା । 


ସେହିଭଳି ମୋ ବୋଉ ମେଲେରିଆ ଜ୍ଵରରୁ ମୁକ୍ତି ପାଇବା ପାଇଁ ଯେତେ କଷ୍ଟ 
ହେଉ ପଛେ କୂଇନାଇନ ଖାଇବାକୁ ମତେ ବୁଝାଇ ସଫଳ ହୋଇଥଲା ଓ ଉପଦେଶ 
ଦେଇ ଥଲା ଯେ ସ୍ଵାସ୍ଥ୍ୟ ରକ୍ଷା ପାଇଁ ଦରକାର ପଡ଼ିଲେ ସୁଆଦିଆ ଖାଦ୍ଯ ଖାଇବା 
ଛାଡ଼ିଦେବା ଉଚିତ୍‌ । ଖାଦ୍ୟରେ ଅତ୍ଯୟଧ୍ବକ ତେଲ, ମସଲା, ଲୁଣ ଓ ମିଷ୍ଟାନ୍ସ ସୁସ୍ବାଦୁ 
ହେଉଥଲେ ମଧ୍ଯ ତାହା ଶରୀର ପକ୍ଷରେ କ୍ଷତିକାରକ । ତେଣୁ ଆମର ଖାଦ୍ୟ ସ୍ଵାସ୍ଥ୍ୟକର 
ହେବା ଉଚିତ, ଶରୀରକୁ ରୋଗଗ୍ରସ୍ତ କରିବା ପାଇଁ ନୂହେଁ | ଅବଶ୍ୟ ଏବେ ଲୋକମାନେ 
ସେ ବିଷୟରେ ସଚେତନ ହେବାକୁ ଆରମଭ କଲେଣି | 


ବାଲେଶ୍ଵର ଏତେ ମେଲେରିଆ ପ୍ରବଣ ଅଞ୍ଚଳ ଥିଲା ଯେ ଏହାକୁ ମେଲେରିଆର 
er 

ରାଜଧାନୀ ବୋଲି କୁହାଯାଉଥିଲା । ମତେ ମେଲେରିଆରୁ ବଞ୍ଚାଇବା ପାଇଁ ମୋ ବାପା 
କଟକରେ ମୋ ସାନମାମୁଁ ଭବକୃଷ୍ଣ ମହାନ୍ତିଙ୍କ ଘରେ ଛାଡ଼ିଲେ | ସେଠାରେ ରେଭେନ୍ସା 
କଲେଜିଏଟରେ ସ୍କୁଲରେ ଷଷ୍ଠ ଶ୍ରେଣୀରେ ନାମ ଲେଖାଇ କିଛି ଦିନ ପଢିବା ପରେ ମୋ 
ମାମୁଁ ଓଡ଼ିଶା ସରକାରଙ୍କର ଏକ ପ୍ରଶାସନିକ ଅଧ୍ବକାରୀ ଥିବାରୁ ତାଙ୍କର ଅନ୍ୟତ୍ର ବଦଳି 
ହୋଇଗଲା । ଫଳରେ ମୁଁ କଟକ ଛାଡ଼ି ମୋର ଅନ୍ୟଜଣେ ମାମୁଁ ଡ଼ାକ୍ତର ବାଳକୃଷ୍ଣ 
ମହାନ୍ତିଙ୍କ ପାଖରେ ରହି ପୁରୀ ଜିଲ୍ଲାସ୍କୁଲରେ ନାମ ଲେଖାଇଲି ଓ ମୋର ପୂରୀରେ ଥବା 
ସମୟର ଘଟଣା ସବୁ ପୂର୍ବରୁ ବର୍ଣ୍ଣନା କରିଅଛି । 


ଦ୍ଵିତୀୟ ପରିଚେଦ 
ଆମ ପରିବାର 


ମୋ ଜନ୍ମର ସେପରି କିଛି ବିଶେଷତ୍ଵ ନାହିଁ । ୧୯ ୨୯ ମସିହା ମେ ମାସ ୨୫ 
ତାରିଖରେ ମୋ ପିତା ସାମନ୍ତ ରାଧାରଞ୍ଜନ ଦାସଙ୍କ ଜରସରୁ ମାତା ବୃନ୍ଦାବତୀ ଦେବୀଙ୍କର 
କୋଳମଣ୍ଡନ କରି ମୁଁ ଭୂମିଷ୍ଠ ହେଲି | ସେତେବେଳକୁ ଭାରତରେ ସ୍ଵାଧୀନତା ଆନ୍ଦୋଳନ 
ଜୋର ସୋରରେ ଚାଲିଥାଏ । ମୋ ଉପର ଭାଇ ରାଧାପଦଙ୍କର ମାତ୍ର ଛଅ ବର୍ଷ 
ବୟସରେ ଦେହାନ୍ତ ହୋଇଯାଇଥ୍‌ବାରୁ ମତେ ବଞ୍ଚାଇ ରଖୁବା ପାଇଁ ମୋର ଅତ୍ୟଧୂବକ 
ଯତ୍ନ ନିଆଯାଉଥାଏ । ସେ କାଳରେ ପୁଅଟିଏ ଜନ୍ମ ହେଲେ ପରିବାରରେ ଆନନ୍ଦର 
ସୀମା ନଥାଏ । ତେଣୁ ମୋ ଉପରେ ଦୂଇ ଭଉଣୀ ଜନ୍ମ ନେଇ ଥବାରୁ ସ୍ଵଭାବତଃ ମୋ 
ଉପରେ ସମସ୍ତଙ୍କର ସ୍ନେହ ଅଜାଡ଼ି ହୋଇ ପନତୁଥାଏ । ଭଗବାନଙ୍କ ଦୟାରୁ ମୁଁ ମେଲେରିଆ 
କବଳରୁ ମୁକ୍ତି ପାଇ ସୁସ୍ଥତାର ସହ ବଡ଼ ହେବାକୁ ଲାଗିଲି । 


ମୋ ବାପା ବାଲେଶ୍ଵର ଜିଳ୍ଲାର ଏକ ସମ୍ଭାନ୍ତ ସମୃଦ୍ଧ ଜମିଦାର ପରିବାରର 
ହୋଇଥୂଲେ ମଧ୍ୟ ମୋ ଜେଜେ ପିଲାମାନଙ୍କୁ ପଢାପାଇଁ ବିଶେଷ ଉତ୍ସାହୀ ନଥିଲେ । 
ମୋ ବଡ଼ବାପା ଷଷ୍ଠ ଶ୍ରେଣୀ ପାସ କରିବା ପରେ ସେ ତାଙ୍କର ପଢାଛଡ଼ାଇ ଦେଇ ତାଙ୍କୁ 
ଆମ ଜମିଦାରୀ ସିରସ୍ତା ବୁଝିବା କାର୍ଯ୍ୟରେ ଲଗାଇ ଦେଇଥିଲେ । ତାଙ୍କ ମତରେ 
ଜମିଦାରୀ ବୁଝିବା ପାଇଁ ଷଷ୍ଠ ଶ୍ରେଣୀ ପର୍ଯ୍ୟନ୍ତ ପାଠ ଯଥେଷ୍ଟ । କିନ୍ତୁ ମୋ ବାପା ସ୍କୁଲରେ 
ପଢିବା ପାଇଁ ଏତେ ଆଗ୍ରହୀ ଥିଲେ ଯେ ସେ ପରିବାରର ପରମ୍ପରା ଭାଙ୍ଗି ହାଇସ୍କୁଲରେ 
ନାମ ଲେଖାଇଥଲେ । ବାଲେଶ୍ଵର ଜିଲ୍ଲା ସ୍କୁଲରୁ ମାଟ୍ରିକ ପାଶ କଲା ପରେ ଜେଜେଙ୍କ 
ଇଚ୍ଛା ବିରୁଦ୍ଧରେ ଜେଜେମାଙ୍କ ଠାରୁ କିଛି ଟଙ୍କା ନେଇ ଲୁଚି କଟକ ପଳାଇ ରେଭେନ୍ତା 
କଲେଜରେ ନାମ ଲେଖାଇଲେ । ଜେଜେ ଏକଥା ଜାଣିପାରି ତାଙ୍କୁ ଘରକୁ ଫେରେଇ 

ଆଣିବାକୁ କଟକକୁ ଦୂଇଜଣ ଲୋକ ପଠାଇଲେ ! ଏକଥା ଜାଣିପାରି ସେ ପୁଣି ଲୁଚି 
କଲିକତା ପଳାଇଲେ । କଲିକତା ମହାନଗରୀରେ କାହାକୁ ଖୋଜି ପାଇବା ଅସମ୍ଭବ ! 
ତେଣୁ ଲୋକ ଦୁହେଁ ତାଙ୍କୁ ନପାଇ କଲିକତାରୁ ନିରାଶରେ ଫେରିଗଲେ । ତାପରେ 
ବାପା କଲିକତାରେ ରିପନ କଲେଜରେ ନାମ ଲେଖାଇ ଜେଜେଙ୍କୁ ଧମକେଇ ଚିଠି 
ଲେଖୁଲେ ଯେ ତାଙ୍କୁ ସେଠାରେ ପଢିବାକୁ ନଦେଲେ ସେ ଆଉ ଘରକୁ ଫେରିବେ 
ନାହିଁ । ଜେଜେଙ୍କର ବାପାଙ୍କ ପ୍ରତି ଏତେ ପୁତ୍ର ମୋହ ଥଲା ଯେ ସେ ବାଧ୍ୟ ହୋଇ 
ତାଙ୍କ ପାଖରେ ହାର ମାନିଲେ ଓ ଏହିଭଳି ଭାବରେ ମୋ ବାପା ଉଚ୍ଚଶିକ୍ଷା ପାଇବାରେ 
ଆଉ କୌଣସି ପ୍ରତିବନ୍ଧକ ରହିଲା ନାହିଁ । 


କଲିକତାରେ ସବୁ ଜମିଦାର ପିଲାଙ୍କ ଭଳି ସେ ଏକ ବିଳାସପୂର୍ଣ୍ଣ ଜୀବନଯାପନ 
କରୁଥିଲେ ମଧ୍ଯ ତାଙ୍କ ସଂଗରେ ପଢୁଥିବା ଗରିବ ଛାତ୍ରଙ୍କ ସାହାଯ୍ୟ କରୁଥିଲେ | ଓଡ଼ିଶାର 
ପ୍ରଖ୍ୟାତ ବୈଜ୍ଞାନିକ ଡ଼କ୍ଟର ପ୍ରାଣକୃଷ୍ଣ ପରିଜା, ଓଡ଼ିଶା ଶାସନର ଜଣେ ବରିଷ୍ଠ ପଦାଧ୍ବକାରୀ 
ପ୍ରାଣନାଥ ମହାନ୍ତି ଆଇ.ଏ.ଏସ୍‌ ଓଡ଼ିଶାର ପ୍ରଥମ ଓଡ଼ିଆ ଶିକ୍ଷା ବିଭାଗ ନିର୍ଦ୍ଦେଶକ 
ଶ୍ୟାମଚରଣ ତ୍ରିପାଠୀ ତାଙ୍କର ସହଧ୍ଯାୟୀ ଓ ଘନିଷ୍ଠ ବନ୍ଧୁ ଥଲେ । ସ୍କାତକ ଶ୍ରେଣୀରେ 
ତାଙ୍କର ଗଣିତ, ସଂସ୍କୃତ ଓ ଇଂରାଜୀ ଅନର୍ସ ବିଷୟ ଥଲା । ବି.ଏ. ପରେ ସେଠାରୁ 
ଆଇନ ଶିକ୍ଷା ଶେଷକରି ସେ ବାଲେଶ୍ଵରରେ ଓକିଲାତି ଆରମ୍ଭ କଲେ |! ମୋ ବାପା 
ତାଙ୍କ ମହକିଲମାନଙ୍କଠାରୁ ଫିସ୍‌ ନେବା କଥା ମୁଁ କେବେ ଶୁଣିନାହିଁ । ବାଲେଶ୍ଵରର 
ଗରିବ ଲୋକମାନେ ତାଙ୍କପ୍ରତି ହେଉଥିବା ଅନ୍ୟାୟ ପାଇଁ ବାପାଙ୍କର ଆଇନ ସହାୟତା 
ଲୋଡୁଥିଲେ ଓ ବିନା ପଇସାରେ ସେ ସେମାନଙ୍କ ମକଦମା ଲଢୁଥିଲେ । ଏପରିକି 
ତାଙ୍କ ସାଙ୍ଗମାନଙ୍କ ପାଇଁ ମଧ୍ଯ ବିନା ଫିସରେ ସେ ଓକିଲାତି କରୁଥିଲେ ! ଆମ ଘର 
ସହରର ମୁସଲମାନ ବସ୍ତି ଅଞ୍ଚଳରେ ଅବସ୍ଥିତ । ସହରରେ ତାଙ୍କର ନିଃସ୍ବାର୍ଥ ସମାଜସେବା 
ପାଇଁ ସେ ଧନୀ ଗରିବ ନିର୍ବିଶେଷରେ ସମସ୍ତଙ୍କର ପ୍ରିୟପାତ୍ର ଥଲେ । ତାଙ୍କର ବହୁ 
ମୁସଲମାନ ବନ୍ଧୁ ଥଲେ ଓ ସ୍କୁଲରେ ଛାତ୍ର ଅବସ୍ଥାରେ ସେ ଜଣେ ମୌଲବୀଙ୍କ ଠାରୁ 
ପାର୍ଶୀ ଭାଷା ଶିକ୍ଷା କରିଥିଲେ । ମୁସଲମାନମାନଙ୍କର ଅନେକ ଧର୍ମସ୍ଥଳୀର ସେ ନିଜେ 
ସଂସ୍କାର କରାଇଥୁଲେ | ତାଙ୍କ ଶିକ୍ଷକ ମୌଲବୀଙ୍କ ଅକାଳ ବିୟୋଗରେ ସେ ପ୍ରତିବର୍ଷ 
ତାଙ୍କ ବିଧବା ପନ୍ନୀଙ୍କ ପାଇଁ ଆମ ଜମିଦାରୀରୁ ଧାନ ସାହାଯ୍ୟ ସ୍ଵରୂପ ପଠାଉଥଲେ । 
ଏପରିକି ଆମର ଜମିଦାରୀ ଚାଲିଯିବା ପରେ ମଧ୍ଯ ସେ ତାଙ୍କୁ ସାହାଯ୍ୟରୁ ବଂଟିତ 
କରିନଥଲେ | ଦୂଃଖୁରଙ୍କକୂ ସାହାଯ୍ୟ କରିବା ମୋ ବାପାଙ୍କର ଆଜୀବନ ବ୍ରତ ଥଲା | 
ଯୁବ ଓକିଲ ଥବାରୁ କୋର୍ଟରୁ ସହଳ ଫେରି ତାଙ୍କ ଘୋଡ଼ାଗାଡ଼ିରେ ବସି ସିଧା ବାଲେଶ୍ଵର 
କୂବକୂ ଯାଇ ସେଠାରେ କିଛି ସମୟ ବିରଲିୟାଡ଼ ଖେଳି କଟାଉଥଲେ । କିଛି ଦିନପରେ 

ତାଙ୍କର ମୁସଲମାନ ବନ୍ଧୁମାନଙ୍କ ପରୋଚନାରେ ସ୍କାନୀୟ ଫୁଟବଲ ଟିମରେ 
ଯୋଗଦେଲେ ! ଜଣେ ଦକ୍ଷ ଫୁଟବଲ ଖେଳାଳୀ ଭାବରେ ତାଙ୍କର ଯଥେଷ୍ଟ ସୂନାମ 
ଥିଲା ଓ ପରବରି କାଳରେ ସେ ବାଲେଶ୍ଵର ଫୁଟବଲ ଆସୋସିଏସନର ସଭାପଡି 
ହୋଇଥୂଲେ | ତାଙ୍କ ଓକିଲ ବନ୍ଧୁମାନେ ସେ ସାଧାରଣ ଲୋକଙ୍କ ସହ ମିଶି ଫୁଟବଲ 
ଖେଳିବାକୁ ପସନ୍ଦ କରୁନଥିଲେ | ସେ ଯାହା ହେଉ ୧୯ ୨୧ ମସିହାରେ ଗାନ୍ଧିଜୀଙ୍କ 
ଅସହଯୋଗ ଆନ୍ଦୋଳନରେ ଯୋଗ ଦେଇ ସେ ଓକିଲାତି ପେଷା ଛାଡ଼ି ଦେଲେ । 
ସେହିଦିନଠାରୁ ଜୀବନର ଶେଷ ପର୍ଯ୍ୟନ୍ତ ସେ ଖଦିବସ୍ତ ପିନ୍ଧଥୁଲେ | ୧୯୩୦ ମସିହାରେ 
ଗାନ୍ଧିଜୀ ଲବଣ ସତ୍ଯାଗ୍ରହ ଆରମ୍ଭ କଲେ । ଓଡ଼ିଶାରେ ବାଲେଶ୍ଵର ଜିଲ୍ଲାର ଇଞ୍ଚଡ଼ିକୁ 
ଲୁଣ ମାରିବା ପାଇଁ ବଛା ଯାଇଥିଲା ଏବଂ ଯେହେତୁ ତାହା ଆମ ଜମିଦାରୀର ମାହାଲ 
ଥିଲା ସେଠାରେ ଲୁଣ ମାରିବାର ପୂର୍ବ ପ୍ରସୁତି କାର୍ଯ୍ୟ ମୋ ବାପାଙ୍କ ଦାୟିତ୍ଵରେ ଥୁଲା | 
ସେଠାରେ ନାରୀ ସତ୍ୟାଗ୍ରହୀମାନେ ସମୁଦ୍ରରୁ ପାଣି ଆଣି ତାକୁ ଫୁଟାଇ ଲୁଣ ପ୍ରସ୍ତୁତ 
କରୁଥୁଲେ । ମୋ ବୋଉ ମଧ୍ଯ ସେ ଦଳରେ ସାମିଲ ହୋଇଥଲା । ମୋ ବୋଉର 
ତଳଭାଇ ଗୌରକୃଷ୍ଣ ମହାନ୍ତି, ପୋଲିସ ସବଇନ୍ଟପେକ୍ଟର ଲୁଣମରା ଆନ୍ଦୋଳନକୁ ପ୍ରତିହତ 
କରିବା ପାଇଁ ସେଠାରେ ମୁତୟନ ହୋଇଥୂଲେ । ନାରୀ କର୍ମୀମାନଙ୍କ ଭିତରେ ମୋ 
ବୋଉକୁ ଦେଖ ଦଉଡି ଯାଇ ସେଠାରୁ ଚାଲିଯିବାକୁ ଆକୂଳ ନିବେଦନ କଲେ । ମୋ 
ବୋଉପାଇଁ ସେ ସେଠାରେ କୌଣସି ନାରୀକର୍ମୀଙ୍କୁ ଆରେଷ୍ଟ କରି ନଥିଲେ କାରଣ 
ତାଭଳି ଅଧ୍ବକାଂଶ ସ୍ତ୍ରୀଲୋକ ସେମାନଙ୍କର ପିଲା କାଖେଇ ଲୁଣ ମାରିବାକୁ ଆସିଥାଆନ୍ତି | 
ମୁଁ ଯଦିଓ ପ୍ରତ୍ଯକ୍ଷ ଲୁଣମରା ଆନ୍ଦୋଳନରେ ଭାଗ ନେଇ ନାହିଁ କିନ୍ତୁ ମୋ ବୋଉ 
କୋଳରେ ଥାଇ ସେ ମହାନ ବିପ୍ଳବରେ ବର୍ଷକର ଶିଶୁ ଏଥିରେ ଯୋଗ ଦେଇଥିଲି 
ବୋଲି ସାଂଗମାନଙ୍କୁ ରହସ୍ୟରେ କହିଥାଏ । 


ମୋ ବାପା ଗାଆଁରେ ଥାଇ ଶହ ଶହ ସତ୍ୟଗ୍ରହୀଙ୍କ ପାଇଁ ଖାଇବା ଓ ରହିବାର 
ବ୍ୟବସ୍ଥା କରିବାରେ ବ୍ୟସ୍ତ ରହିଥିବାରୁ ସେ ସ୍ବାଧୀନତା ସଂଗ୍ରାମୀ ଭାବରେ ଜେଲ ଯିବାରୁ 
ବଂଚିତ ହୋଇଥିଲେ । ଲବଣ ସତ୍ୟାଗ୍ରହ ଓଡ଼ିଶାରେ ଏପ୍ରିଲ ୧୩ ତାରିଖ ୧୯୩୦ 
ମସିହାରେ ଆରମ୍ଭ ହେଲା । ଏହାର ନେତା ଗୋପବନ୍ଧୁ ଚୌଧୁରୀଙ୍କ ଅଧାରାସ୍ତାରୁ ଗିରଫ 
କରି ନେବା ଯୋଗୁଁ ଆଚାର୍ଯ୍ୟ ହରିହର ଏହାର ନେତୃତ୍ଵ ନେଇଥିଲେ । ଓଡ଼ିଶା କଂଗ୍ରେସର 
କାର୍ଯ୍ୟକାରୀ ସମିତି ମୋ ବାପାଙ୍କର ଏଭଳି ନିଃସ୍ଵାର୍ଥପର ସେବା ଓ ଅକ୍ଟାନ୍ତ ସାହାଯ୍ଯ 
ପାଇଁ ୧୯୩୭ ମସିହା ପ୍ରଥମ ସାଧାରଣ ନିର୍ବାଚନରେ କଂଗ୍ରେସ ଦଳର ପ୍ରାର୍ଥୀ ଭାବରେ 
ବାଲେଶ୍ଵର ସହରରୁ ତାଙ୍କୁ ଲଢିବା ପାଇଁ ମନୋନୀତ କରିଥିଲେ । ବାଲେଶ୍ଵରର ଜଣେ 
ପ୍ରବୀଣ ଓ ବରିଷ୍ଠ ଆଇନଜୀବୀ ସ୍ଵାଧୀନ ପ୍ରାର୍ଥୀ ନରେନ୍ଦ୍ର ସରକାରଙ୍କୁ ହରାଇ ବିପୁଳ 
ଭୋଟରେ ବାପା ନିର୍ବାଚିତ ହୋଇଥଲେ । 


୨୧ 

ଅଛହାନ ଅ6ନେଷଣ 


ସେତେବେଳେ ତାଙ୍କ ସହିତ ବିଧାନ ସଭାର ଅନ୍ୟ ସଭ୍ୟମାନଙ୍କ ସହ ବିଶେଷତଃ 
ପାରଳାଖେମଣ୍ଡି ମହାରାଜା କୃଷ୍ଣଚନ୍ଦ୍ର ଗଜପତି, ପଶ୍ିତ ଗୋଦାବରୀଶ ମିଶ୍ର, ନିକୁଞ୍ଜ 
କିଶୋର ଦାସ, ରାୟବାହାଦୂର ଲକ୍ଷ୍ମୀଧର ମହାନ୍ତି, କନିକା ରାଜା, ବ୍ରଜମୋହନ ପଣ୍ଡା ଓ 
ମାନଧାତା ଗୋରାଚାନ୍ଦ ପଟ୍ଟନାୟକ ପ୍ରଭୃତିଙ୍କ ସହ ବିଶେଷ ସହୃଦୟତା ଥଲା [ ତେଣୁ 
ଓଡ଼ିଶାର ପ୍ରଥମ ନିର୍ବାଚିତ ବିଧାନ ସଭାର ସଭ୍ୟ ହେବାର ସେ ସୌଭାଗ୍ୟ ଲାଭ 
କରିଥଲେ | ଖାଲି ସେତିକି ନୂହେଁ ସେ ମଧ୍ଯ ମନ୍ତ୍ରିମଣ୍ଡଳ ଭାଙ୍ଗିଯିବା ପରେ ପରବର୍ରି 
ମନ୍ତ୍ରିମଣ୍ଡଳ ସରକାରର ଦାୟିତ୍ଵନେବା ମଧ୍ଯରେ ଥିବା ଗଭର୍ଣ୍ଣର ଶାସନର ପରାମର୍ଶଦାତା 
ମଣ୍ଡଳର ସଭ୍ୟ ଥଲେ । ସେ ସକ୍ରିୟ ରାଜନୀତିରୁ ଅବସର ନେବା ପରେ ମଧ୍ଯ 
ବାଲେଶ୍ବରରେ ତାଙ୍କର ଲୋକପ୍ରିୟତାରେ ଭଟ୍ଟା ପଡ଼ି ନଥୁଲା । ସେ ପରବର୍ଭିକାଳରେ 
ବାଲେଶ୍ଵର ପୌରସଭାର ପୌରପାଳ (Chairman) ହୋଇଥୂଲେ | ସେ ମଧ୍ଯ 
ବାଲେଶ୍ଵର ଅର୍ବାନ କୋ ଅପରେଟିଭ ବ୍ୟାଙ୍କର ମୃତ୍ୟୁ ପର୍ଯ୍ୟନ୍ତ ସଭାପତି ( Chair- 
Man) ପଦରେ ରହିଥିଲେ | ତାଙ୍କ ଚରିତ୍ରର ବିଶେଷତ୍ଵ ହେଉଛି ଯେ ଅର୍ବାନ ବ୍ୟାଙ୍କର 
୧୫ ବର୍ଷ ଚେଆରମ୍ୟାନ ଥାଇ ମଧ୍ୟ ସେ କେବେହେଲେ ନିଜେ ବ୍ୟାଙ୍କରୁ ରଣ ନେଇ 
ନଥିଲେ ଓ ଉଚ୍ଚ ପଦପଦବୀରେ ଥିଲାବେଳେ କେବେହେଲେ ନିଜର ବ୍ୟକ୍ତିଗତ ସ୍ଵାର୍ଥ 
ହାସଲ ପାଇଁ ତାହାର ଦୂରୁପଯୋଗ କରିନଥଲେ । 


ମୋ ବୋଉ ବୃନ୍ଦାବତୀ ମଣିଷର ସମସ୍ତ ସ୍ଵର୍ଗୀୟ ଗୁଣ ଯଥା ସ୍ବେହ, ପ୍ରେମ, 
ଦୟାଦାକ୍ଷିଣ୍ୟ, କରୁଣା, ସହନଶୀଳତା, ସଂଭ୍ରତା ଓ ଧର୍ମ ଆଚରଣର ମୂର୍ଭିମନ୍ତ ପ୍ରତୀକ 
ଥିଲା । ନିଜକୁ ଗଢି ତୋଳିବାର ଅବିଛିନ ଉଦ୍ୟମ ଓ ଅଦମ୍ୟ ଶକ୍ତି ତା ପାଖରେ ଥଲା | 
ସେ ମାତ୍ର ତେରବର୍ଷ ବୟସରେ ବାହାହୋଇ ଶାଶୁ ଘରକୁ ଆସିଥୁଲା । ମୁଁ ଶୁଣିଛି ଯେ 
ବାପା ତାକୁ ନିଜେ ଘରେ ବଂଗଳା, ସଂସ୍କୃତ ଓ ସାମାନ୍ୟ ଇଂରାଜି ଭାଷା ଶିଖାଇଥଲେ । 


ମୋ ଅଜା ହରେକୃଷ୍ଣ ମହାନ୍ତି ଖୋର୍ବାଡ୍ତର ଡେପୁଟି ମାଜିଷ୍ଟ୍ରେଟ ଥବା ବେଳେ 
ସେଠାରେ ଓଡ଼ିଶାର ସ୍ଵନାମଧନ୍ୟ ସର୍ବୋଦୟ ନେତା ପଣ୍ଡିତ କୃପାସିନ୍ଧୁ ହୋତା ଶିକ୍ଷକତା 
( ୧୯୦୭-୧୦) କରୁଥିବା ବେଳେ ବୋଉର କିଛିଦିନ ଗୃହ ଶିକ୍ଷକ ଥଲେ । 
ସେତେବେଳୁ ସେ ଓଡ଼ିଆରେ ପଢିବା ଓ ଲେଖୁବାରେ ଅସମ୍ଭବ ଦକ୍ଷତା ଅର୍ଜନ କରିଥଲା | 
ତାର ଛଅ ଭାଇ ଯାକ ମଧ୍ଯ ଏ ଦିଗରେ ତାକୁ ଯଥେଷ୍ଟ ପ୍ରେରଣା ଓ ସାହାଯ୍ୟ ଦେଉଥିଲେ | 
ମୋ ପିଲା ବୟସରୁ ତାହାର ମୃତ୍ୟୁ ପର୍ଯ୍ୟନ୍ତ ଦେଖୁଆସିଛି ଯେ ଗୃହର ଅଜସ୍ର ଜଞ୍ଜାଳ 
ଭିତରୁ ସାମାନ୍ୟ ଟିକିଏ ଅବସର ମିଳିବା ମାତ୍ରକେ ବହି ପଢିବା ହିଁ ତାହାର ଏକମାତ୍ର 
ବିଳାସ ଓ ଅବସର ବିନୋଦନ ଥଲା । ପରବର୍ଭି କାଳରେ ସେ ବହୁ ସଂସ୍କୃତ ଶ୍ରୋକର 


ଅତି ସରଳ ଓ ସାବଲୀଳ ଅନୁବାଦ କରିଯାଇଥୂଲେ ହେଁ ତାହାର ଭଗବତ୍‌ ଗୀତାର 

ଅ9ହାନ ଅନେଷଣ 


ଅନୁବାଦ ମାତ୍ର ପ୍ରକାଶ ପାଇଛି । ସ୍କୁଲ ଦୁଆର ମାଡ଼ିନଥବା ଜଣେ ସାଧାରଣ ଗୃହିଣୀ 
ଭଗବତ୍‌ ଗୀତା ଭଳି ଏକ ମହାନ୍‌ ସଂସ୍କୃତ ଗ୍ରଚ୍ଧର ଅନୁବାଦ କରିବା ତାହର ପ୍ରତିଭାର 
ଏକ ନିଦର୍ଶନ କହିଲେ ଅତ୍ୟୁକ୍ତି ହେବନାହିଁ ! 


ମୋ ଅଜା ହରେକୃଷ୍ଣ ମହାନ୍ତି କଟକ ସହରର ଅନତିଦୂର କାଠଯୋଡ଼ି ଓ କୁଆଖାଇ 
ଦ୍ଵିପାଞ୍ଚଳ ବୈୟାଳିଶି ମୌଜାର ବେଣ୍ଟକାର ଗ୍ରାମର ଏକ ସଂଭ୍ରାନ୍ତ ଓ ଧନାଢ୍ୟ ପରିବାରରେ 
ଜନ୍ମଗ୍ରହଣ କରିଥୁଲେ | ତାଙ୍କ ପିତା ସଦାନନ୍ଦ ମହାନ୍ତି ଓରଫ ସଦେଇ ମହାନ୍ତି ଉନବିଂଶ 
ଶତାଦ୍ଦୀର ଦ୍ଵିତୀୟାର୍ବରେ ଇଂରାଜ ସରକାରଙ୍କ ଅଧୀନରେ ଜଣେ କନିଷ୍ଠ ଯନ୍ତ୍ରୀ ଭାବରେ 
କଟକ ମହାନଦୀର ଯୋବ୍ରା ଆନିକଟ ନିର୍ମାଣ ଦାୟିତ୍ଵରେ ଥିଲେ । ସଦାନନ୍ଦ ପ୍ରତିଦିନ 
ସକାଳେ ଗାଁରୁ ଡ଼ଟ୍ଗାରେ କାଠଯୋଡ଼ି ନଦୀ ପାର ହୋଇ କଟକର ଯୋବ୍ରା ଆନିକଟ 
କାର୍ଯ୍ୟ ତଦାରଖ କରି ସଂଜବେଳକୁ ଫେରିଲା ବେଳକୁ ତାଙ୍କର ସେଦିନର ଆୟରୁ 
ଗୋଟିଏ ସୁନା ମୋହର କିଣି ତାଙ୍କ ସ୍ତ୍ରୀ ରକ୍ତିଣୀଙ୍କୁ ଦିଅନ୍ତି ! ତାଙ୍କ ପୂର୍ବପୁରୁଷମାନେ ସେ 
ଅଞ୍ଚଳର ଖୁବ୍‌ ସ୍ଵଚ୍ଥଳ ପରିବାର ଥିଲେ ମଧ୍ଯ ତାଙ୍କ ଅମଳରେ ସେ ବହୁ ଭୂସଂପତ୍ତିର 
ମାଲିକ ହୋଇଥିଲେ । ଉଭୟ ସ୍ଵାମୀ ସ୍ତ୍ରୀ ଖୁବ୍‌ ଧର୍ମପରାୟଣ ଓ ପରୋପକାରୀ ଥିଲେ ଓ 
ଧର୍ମକାର୍ଯ୍ୟରେ ବହୁତ ଅର୍ଥ ବ୍ଯୟ କରୁଥିଲେ । ତାଙ୍କ ନିଜ ବ୍ୟୟରେ ନିଜର ଏକ 
ବିରାଟ ଗୋପାଳଜୀ ମନ୍ଦିର ନିର୍ମାଣ କରିଥିଲେ | ଗାଁରେ ମଧ୍ଯ ବିରାଟ ଦ୍ଵିତଳ ପ୍ରାସାଦ 
ନିର୍ମାଣ କରିଥିଲେ । ସେ ସମୟରେ ତାଙ୍କର ବନ୍ଧୁ ପ୍ରଖ୍ୟାତ କବି ଓ ସ୍କୁଲ ସମୂହର 
ଇନ୍ଟ ପେକ୍ଟର ରାଧାନାଥ ରାୟଙ୍କ ଦ୍‌ାରା ତାଙ୍କ ନିଜ ପ୍ରତିଷ୍ଠିତ ଝୁୁଲର ଉହ୍ଲାଟନ 
କରାଇଥିଲେ | ପରବର୍ଭି ଜୀବନରେ ଉଭୟ ସ୍ଵାମୀ ସ୍ତ୍ରୀ ସାଂସାରିକ ବନ୍ଧନରୁ ମୁକ୍ତ ହୋଇ 
ସନ୍ୟାସ ଜୀବନଯାପନ କରୁଥିଲେ । 


ମୋ ଅଜା ହରେକୃଷ୍ଣ ମହାନ୍ତି ରେଭେନ୍ଵା କଲେଜରୁ ବି.ଏ.ପାସ୍‌ କରି ଡେପୁଟି 
ମାଜିଷ୍ଟ୍ରେଟ ଚାକିରିରେ ଯୋଗ ଦେଇଥିଲେ । ତାଙ୍କ ସହପାଠୀ ଗୋପାଳବଲ୍ଲଭ ଦାସ, 
(ମଧୁବାରିଷ୍ଟରଙ୍କ ସାନଭାଇ) ଓ ଗୋକୁଳାନନ୍ଦ ଚୌଧୁରୀଙ୍କ ସହ ଶେଷ ଜୀବନ ପର୍ଯ୍ୟନ୍ତ 
ସୌହାର୍ଦଦ୍ଯ ରହିଥିଲା | ଏ ତିନିବନ୍ଧୁ ଓଡ଼ିଶାର ବିଖ୍ୟାତ ଲୋକ ଥିଲେ ଏବଂ ପରବର୍ଗି 
କାଳରେ ପରସ୍ପର ସହିତ ପାରିବାରିକ ସୂତ୍ରରେ ଆବଦ୍ଧ ହୋଇଥିଲେ । ଗୋକୁଳାନନ୍ଦ 
ଚୌଧୁରୀ ହରେକୃଷ୍ଣଙ୍କର ଭଉଣୀ ପଦ୍ଧାବତୀଙ୍କୁ ବିବାହ କରିଥିଲେ । ଗୋକୁଳାନନ୍ଦଙ୍କର 
ଦୂଇ ପୁଅ । ବଡ଼ପୁଅ ଓଡ଼ିଶାର ପ୍ରଖ୍ୟାତ ସ୍ବାଧୀନତା ସଂଗ୍ରାମୀ ଓ ସର୍ବୋଦୟ ନେତା 
ଗୋପବନ୍ଧୁ ଚୌଧୁରୀ । ସାନପୁଅ ନବକୃଷ୍ଣ ଚୌଧୁରୀ ଓଡ଼ିଶାର ପ୍ରଥମ ମୁଖ୍ୟମନ୍ତ୍ରୀ ଥୁଲେ । 
ପୁଣି ଗୋପବନ୍ଧୁ ଚୌଧୁରୀ ଗୋପାଳ ବଲ୍ଲଭଙ୍କର କନ୍ଯା ଓଡ଼ିଶାର ବିଶିଷ୍ଟ ସମାଜସେବୀ, 
ସର୍ବୋଦୟ ନେତ୍ରୀ ରମାଦେବୀଙ୍କର ପାଣି ଗ୍ରହଣ କରିଥିଲେ । 

ହରେକୃଷ୍ଣ ପୁରୀ ଜିଲ୍ଲା ଡ଼େଲାଙ୍ଗର ପ୍ରସିଦ୍ଧ ନାୟକ ପରିବାରର ନିଶାମଣୀଙ୍କୁ ବିବାହ 
କରିଥଲେ | ତାଙ୍କର ଛଅ ପୁଅ ଓ ଦୁଇ ଝିଅ ବଡ଼ପୁଅ ବହୁଭାଷା ବିତ୍‌ ଓ ୍ଚାନୀ ଶ୍ରୀକୃଷ୍ଣ 
ମହାନ୍ତି ଓଡ଼ିଶାର ଜଣେ ପ୍ରସିଦ୍ଧ ପ୍ରଧାନ ଶିକ୍ଷକ ଓ ଅନେକ ନୂତନ ଉଚ୍ଚବିଦ୍ୟାଳୟର 
ପ୍ରଥମ ପ୍ରଧାନ ଶିକ୍ଷକ ଭାବରେ ସ୍କୁଲକୁ ପ୍ରତିଷ୍ଠିତ କରିବାରେ ସହାୟକ ହୋଇଥଲେ । 
ତାଙ୍କ ତଳ ଭାଇ ଗୌରକୃଷ୍ଣ ମହାନ୍ତି ପୁରୀ ଜିଲ୍ଲାର ପୋଲିସ ସୁପରିଟେଣ୍ଡେଣ୍ଟ ପଦରୁ 
ଅବସର ଗ୍ରହଣ କରିଥିଲେ । ଅନ୍ୟ ଭାଇ ଡ଼ାକ୍ତର ରାଇକୃଷ୍ଣ ମହାନ୍ତି କଟକ ଶ୍ରୀରାମଚନ୍ଦ୍ର 
ଇଂଜ ଭେଷଜ ମହାବିଦ୍ୟାଳୟର ସୁପରିଟେଣ୍ଡେଣ୍ଟ ଓ ପରେ କେରଳର ଏକ ଭେଷଜ 
ମହାବିଦ୍ୟାଳୟର ଅଧ୍ଯକ୍ଷ ହୋଇଥଲେ । ଅନ୍ୟତମ ଉ୍ତାଇ ଡ଼ାକ୍ତର ବାଳକୃଷ୍ଣ ମହାନ୍ତି 
ପୁରୀ ସହରର ଜଣେ ସ୍ଵନାମଧନ୍ୟ ଚିକିତ୍ସକ ଓ ସର୍ବକନିଷ୍ଠ ଭବକୃଷ୍ଣ ମହାନ୍ତି ଆଇ.ଏ.ଏସ୍‌. 
ଓଡ଼ିଶା ପ୍ରଶାସନର ସଚିବ ଥଲେ । ଅନ୍ଯ ଜଣେ ଭାଇ ନଟକୃଷ୍ଣ ପୋଲିସ ଅଫିସର 
ଥିବାବେଳେ ଅକାଳରେ ତାଙ୍କର ଦେହାନ୍ତ ହୋଇଥଲା ¦ ସମସ୍ତ ଭାଇଙ୍କର ' ବଡ଼ଭାଇ 
ଶ୍ରୀକୃ ଙ୍କ ପ୍ରତି ଗଭୀର ସମ୍ମାନ ଥଲା କାରଣ ସେ ସେକାଳରେ ବିଶ୍ଵବିଦ୍ୟାଳୟରେ 
ବିଜ୍ଞାନ ସ୍କାତକ ପରୀକ୍ଷାରେ ଓ କଲିକତା ଆଇନ ମହାବିଦ୍ୟାଳୟରୁ ସ୍ମାତକରେ ପ୍ରଥମ 
ସ୍ଥାନ ଅଧ୍ୟକାର କରିଥିଲେ ମଧ୍ଯ ଜ୍ଞାନ ବିତରଣ ତାଙ୍କର ଲକ୍ଷ୍ୟ ଥିବାରୁ ସେ ଶିକ୍ଷକ 
ଜୀବନକୁ ଆଦରି ନେଇଥଲେ । କେବଳ ବେଦ, ଉପନିଷଦ, ଶାସ୍ତ୍ର ପୁରାଣ ନୁହେଁ, 
ଯୋଗ, ତନ୍ତ୍ର ସହିତ ବାଇବେଲ ଓ କୋରାନରେ ମଧ୍ଧ ତାଙ୍କର ପ୍ରବେଶ ଥୁଲା | ତାଙ୍କର 
ଶରୀର ମଧ୍ଯ ସବଳ ଓ ହୃଷ୍ଟପୃଷ୍ଟ ଥଲା । ରେଭେନ୍ଵା କଲେଜରେ ସ୍ଵାତକ କ୍ଲାସରେ 
ପଢୁଥିବା ବେଳେ ହଷ୍ଟେଲରେ ସଂଧ୍ୟାବେଳେ ଖବର ପାଇଲେ ଯେ ତାଙ୍କ ବାପା ଗାଆଁରେ 
ଖୁବ୍‌ ଅସୂସ୍ଥ ହୋଇ ପଡ଼ିଛନ୍ତି । ସେତେବେଳକୁ ଅନ୍ଧାର ଘୋଟି ଆସିଲାଣି ଓ କାଠଯୋଡ଼ିରେ 
ଅକାତକାତ ପାଣି । ସେଇ ଅବସ୍ଥାରେ ସେ ନଲରେ ଝାମ୍ଚଦେଲେ । ସେତେବେଳେ 
ବନ୍ଯା ହେଲେ ପାଣି ବନ୍ଧ ଡ଼େଇଁ ତାଙ୍କର ଘର ପାହାଚ ପାଖରେ ଲାଗୁଥିଲା । ସେଇ 
ଅବସ୍ଥାରେ ସେ ନଶ୍ତପହଁରି ଯାଇ ତାଙ୍କ ବାପାଙ୍କ ବିଛଣା ପାଖରେ ଠିଆ ହେଲେ ! 
ପୁଅର ତାଙ୍କ ପ୍ରତି ଏତେ ଭକ୍ତି ଦେଖୁ ସେ କାନ୍ଦିପକାଇଲେ । ମୁଁ ବୁଲୁ ଭାଇ (ମନମୋହନ 
ଚୌଧୁରୀ)ଙ୍କ ଠାରୁ ଶୁଣିଛି ଯେ ସେ ବଡ଼ମାମୁଁଙ୍କ ଦ୍ଵାରା ବହୁଭାବରେ ଅନୁପ୍ରାଣିତ 
ହୋଇଛନ୍ତି । ମୋର ଏକମାତ୍ର ମାଉସୀଙ୍କର ସ୍ଵାମୀ ଡ଼ାକ୍ତର ସୁବଳ ଚରଣ ଦାସ ମଧ୍ଯ 
ଜଣେ ସ୍ଵନାମଧନ୍ୟ ଚିକିତ୍ସକ ଥିଲେ ଓ ସେ ଚିଫ୍‌ ମେଡ଼ିକାଲ ଅଫିସର ହୋଇ ଅବସର 
ଗ୍ରହଣ କରିଥଲେ । 

ତୃତୀୟ ପରିଛେଦ 
ଆମ ପରିବାର 
ମୋ ଭଉଣୀମାନେ 


ଆମ ପରିବାରରେ ଆମେ ତିନି ଭାଇ ଓ ଚାରି ଭଉଣୀ । ଏଠାରେ ମୋର 
ଭଉଣୀମାନଙ୍କ ବିଷୟରେ ଟିକିଏ ବିଶେଷ ସୂଚନା ଦେବା ପ୍ରାସଂଗିକ ମନେ କରୁଛି । 
କାରଣ ନାରୀମାନେ ଏକ ସାମନ୍ତବାଦୀ ପରିବାର ଭିତରୁ ସଂଘର୍ଷ କରି ସାମାଜିକ 
ଜୀବନରେ ପ୍ରତିଷ୍ଠା ଲାଭ କରିବା ସେ କାଳରେ ଏକ ଦୂରୁହ ବ୍ୟାପାର ଥଲା । ଅବଶ୍ୟ 
ସେ ଦିଗରେ ମୋ ବାପାଙ୍କର ଅବଦାନ ଅନସ୍ବୀକାର୍ଯ୍ୟ । ଯେଉଁ ସମୟରେ 
ଜନସାଧାରଣରେ ନାରୀଶିକ୍ଷା ଅପ୍ରଚଳିତ ଥଲା ଓ ବିଶେଷତଃ ସଂଭ୍ରାନ୍ତ ପରିବାରରେ 
ତାହା କଳନାତୀତ ଥିଲା ସେତେବେଳେ ବାପା ତାଙ୍କ ଝିଅମାନଙ୍କୁ ଉପଯୁକ୍ତ ଶିକ୍ଷା ଦେବାରେ 
ସାହାଯ୍ୟ ଓ ଉତ୍ସାହିତ କରୁଥିଲେ |! ମୋ ବଡ଼ ଭଉଣୀ ତୂଙ୍ଗବିଦ୍ୟା ସ୍ତୁଲ ଗଲାବେଳେ 
ବାପା ଆମ ବନ୍ଧୁ କୂଟୁମ୍ବଙ୍କର ଚକ୍ଷୁଶୁଳ ହୋଇଥୂଲେ ତଥାପି ସେ ଏ ସବୁକୁ ଖାତିର 
ନକରି ନିଜ ସଂକଳ୍ପରେ ଅଟଳ ରହିଥିଲେ । ବାଲ୍ୟବିବାହ ସେ ସମୟରେ ଏକ ସାଧାରଣ 
ପ୍ରଥା ଥଲା । ମୋ ବୋଉ ତେରବର୍ଷ ବୟସରେ ବାହାହୋଇ ଆମ ଘରକୁ ଆସିଥୁଲା | 
ତେଣୁ ଝିଅମାନେ ଘର ଭିତରେ ବା ଅତିବେଶୀ ହେଲେ ପ୍ରାଇମେରୀ କ୍ଲାସ ପର୍ଯ୍ୟନ୍ତ ପାଠ 
ପଢି ଘରେ ରହୁଥୁଲେ । ମୋ ବାପା କଲିକତା ବିଶ୍ବବିଦ୍ୟାଳୟରୁ ଉଚ୍ଚଶିକ୍ଷା ଲାଭ କରି 
ସେଠାରେ ସ୍ତ୍ରୀ ଶିକ୍ଷାର ମହତ୍ଵ ଉପଲବ୍ଧ କରିଥିଲେ | ତେଣୁ ତୁଙ୍ଗବିଦ୍ୟା ସ୍କୁଲର ପ୍ରାଇମେରୀ 
ଶିକ୍ଷା ସମାପ୍ତ କଲାପରେ ପରିବାରର ସମସ୍ତଙ୍କ ବିରୋଧ ସତ୍ବେ ବାପା ତାଙ୍କୁ ବାଲେଶ୍ବର 
ମିଶନ ସ୍କୁଲରେ ଭରି କରିଦେଲେ ! ବାଲେଶ୍ଵର ସହରର ପ୍ରଥମ ମହିଳା ମାଟ୍ରିକ୍ୟୁଲେଟର 
ଗୌରବ ତାଙ୍କୁ ମିଳିଥୂଲା । ଘରେ ମଧ୍ଯ ଶିକ୍ଷକ ରଖୁ ବାପା ତାଙ୍କର ନୃତ୍ୟ ଓ ସଂଗୀତ 
ଶିକ୍ଷା ସୁଗମ କରି ଦେଇଥଲେ ! ଆମ ବନ୍ଧୁବାନ୍ଧବମାନଙ୍କ ଭିତରୁ ଅନେକ ଗୁରୁଜନ 
ତାଙ୍କୁ ପାଖକୁ ଡ଼ାକି ତାଙ୍କଠାରୁ ଭଜନ ଜଣାଣ ପ୍ରଭୃତି ଶୁଣୁଥୁଲେ । ଏପରିକି କାନ୍ତକବି 
ଲକ୍ଷ୍ମୀକାନ୍ତ ମହାପାତ୍ର ମଧ୍ଯ ତାଙ୍କଠାରୁ ସଂଗୀତ ଶୁଣିଥିଲେ । ମାଟ୍ରିକ ପାଶପରେ ସେ 
କଟକ ମେଡ଼ିକାଲ ସ୍କୁଲରେ ଶିକ୍ଷାଲାଭ କରି ଡ଼ାକ୍ତର ହୋଇଥୂଲେ । କଟକର ବିଶିଷ୍ଟ 
ଚିକିତ୍ସକ ଓ ସ୍ଵାଧୀନତା ସଂଗ୍ରାମୀ ଡ଼ାକ୍ତର ରଜନୀକାନ୍ତ ଘୋଷଙ୍କର ଜ୍ୟେଷ୍ଠ ପୁତ୍ର ଡ଼ାକ୍ତର 
ଲକ୍ଷ୍ମୀକାନ୍ତ ଘୋଷଙ୍କ ସେ ବିବାହ କରିଥଲେ । ନୀଳଗିରୀରେ କିଛିକାଳ ସରକାରୀ ଡ଼ାକ୍ତର 
ଭାବରେ କାର୍ଯ୍ୟକରି ସେଥିରେ ଇସ୍ତଫା ଦେଇ ଗୋପବନ୍ଧୁ ଚୌଧୁରୀ ଓ ରମାଦେବୀଙ୍କର 
ବରି ଆଶ୍ରମରେ ଯୋଗ ଦେଇ ନିଜକୁ ସଂପୂର୍ଣ ଭାବେ ନିଃସ୍ଵାର୍ଥ ସେବାକାର୍ଯ୍ୟରେ ନିୟୋଜିତ 

କରିଥିଲେ | ପରେ ସେ କସ୍ତୁରବା ଗାନ୍ଧୀ ଜାତୀୟ ସ୍ଲାରକ ଟ୍ରଷ୍ଟର ଓଡ଼ିଶା ପ୍ରାଦେଶିକ 
ପ୍ରତିନିଧୂ ଭାବରେ ବହୁବର୍ଷ ରହି ସତ୍ୟଭାମାପୁର କେନ୍ଦ୍ରରେ ଅବସ୍ଥାନ କରି ବହୁ ଗ୍ରାମୀଣ 
ନିଃସହାୟ ମହିଳା ଓ କିଶୋରୀଙ୍କର ଆଲୋକବର୍ଭିକା ସଦୃଶ ଥଲେ । ତାଙ୍କର ଏହି 
ଦୀର୍ଘ ମହନୀୟ ସେବାକାର୍ଯ୍ୟପାଇଁ ସେ ଜାତୀୟ ସ୍ତରରେ ଶିଶୁକଲ୍ୟାଣ କାର୍ଯ୍ୟପାଇଁ ଭାରତର 
ରାଷ୍ଟ୍ରପତିଙ୍କ ଦ୍ଵାରା ପୁରସ୍କୃତ ଓ ସମ୍ମାନିତ ହୋଇଥଲେ । ମଝିରେ କିଛିବର୍ଷ ପଶ୍ଚିମବଙ୍ଗର 
ଝାଡ଼ଗ୍ରାମର ଅତି ଦୁର୍ଗମ ଅଞ୍ଚଳରେ ସରକାରୀ ଡ଼ାକ୍ତର ଭାବରେ କାର୍ଯ୍ୟକରି ତାଙ୍କର ଆର୍ର 
ଓ ଦୁର୍ଟତ ରୋଗୀଙ୍କର ସେବାପାଇଁ ସରକାରଙ୍କ ଦ୍ଵାରା ବହୁ ସମ୍ମାନ ଓ ପୁରସ୍କାରର 
ଅଧୂବକାରିଣୀ ହୋଇପାରିଥୂଲେ । ଅନ୍ତିମ ଜୀବନରେ ସେ ବୈଷ୍ଣବ ସନ୍ଧ କୃପାଳୁ 
ମହାରାଜଙ୍କ ଶିଷ୍ୟତୃ ଗ୍ରହଣ କରି ଗଞ୍ଜାମର ବ୍ରହ୍ମପୁର ସହରରେ ଆଶ୍ରମିକ ଜୀବନଯାପନ 
କରୁଥିଲେ । ତାଙ୍କର ଶାରୀରିକ ଅସୁସ୍ଥତା ସମୟରେ ମୁଁ ଆମ ଗୁଣୁପୁର ସେବା ସମାଜରେ 
ରଖୁ ତାଙ୍କର ଶୁଶୁଶୀ କରିବାର ସୌଭାଗ୍ୟ ଲାଭ କରିଛି | ତାଙ୍କ ଜୀବନର ଏକ ମହନୀୟ 
ଗୁଣଥୁଲା ନିଷ୍ଠା । ତାହା ପାରିବାରିକ, ସାମାଜିକ, ବୃରିଗତ, ସେବାକାର୍ଯ୍ୟ ଏପରିକି 
ନିଜର ଧର୍ମୀୟ କାର୍ଯ୍ୟକଳାପ ଯେଉଁ କ୍ଷେତ୍ରରେ ହେଉ ନା କାହିଁକି ସେଥିରେ ନିଜକୁ 
ପୁର୍ଣ୍ଠପ୍ରାଣରେ ହଜାଇଦେଇ ନିଷ୍ଠାର ସହିତ ଲାଗିରହିବା ଖୁବ୍‌ କ୍ୃଟିତ୍‌ ଲୋକଙ୍କ ପାଖରେ 
ଦେଖବାକୁ ମିଳେ । ପ୍ରତିଦିନ ଭୋର ଚାରିଟାରୁ ଉଠି ରାତି ଦଶଟା ପର୍ଯ୍ୟନ୍ତ ନିରବଛିନ୍ନ 
ଭାବରେ ସେ ନାନା ପ୍ରକାର କାର୍ଯ୍ୟରେ ନିରଳସ ଭାବରେ ଲାଗି ରହିଥାନ୍ତି । ନିଜର 
ସମସ୍ତ ବ୍ୟକ୍ତିଗତ ସୁଖ ସମ୍ଭୋଗକୁ ଜଳାଞ୍ଜଳି ଦେଇ ତାଙ୍କ ଆରାଧ୍ୟ ରାଧାକୃଷ୍ଣଙ୍କ ସେବାରେ 
ଲାଗିରହି ୨୦ ୦ ୫ ମସିହା ଅକ୍ଟୋବର ୨ ୪ ତାରିଖରେ ବ୍ରହ୍ମପୁର ସହରରେ ସେ ଇହଧାମ 
ତ୍ୟାଗ କଲେ (କନ୍ଧ୍‌ ୧୯ ୨୨ ମସିହା) । ତାଙ୍କ ପ୍ରେରଣା ହିଁ ମୋ ଜୀବନର ଗତିପଥ 
ସେବାକାର୍ଯ୍ୟ ପାଇଁ ସହାୟକ ହୋଇଥଲା | ଏଭଳି ଏଜ ଭଉଣୀ ପାଇଥିବାରୁ ମୁଁ ନିଜକୁ 
ଭାଗ୍ୟବାନ ମନେକରେ । 


ସେହିଭଳି ଆହୁରି ଏକ ପ୍ରଚଣ୍ଡ ପ୍ରତିଭାର ଅଧ୍ବକାରିଣୀ ମୋର ଉପର ଭଉଣୀ 
ମହାବିଦ୍ୟା । ପିଲାଦିନରୁ ଦେଖୁଆସିଛି ସେ ସର୍ବଦା ତାଙ୍କର ପଢା ବହି ନେଇ ବ୍ୟସ୍ତ | 
ଘରର କୌଣସି ସୁଖଦୁଃଖ ତାଙ୍କୁ ସେଥରୁ ତିଳେମାତ୍ର ବିଚ୍ୟୁତ କରିପାରେ ନାହିଁ । ତାଙ୍କର 
ଏହି ମେଧା ଓ ପାଠପ୍ରତି ଏକାଗ୍ରତା ଯୋଗୁ ସେ ବାପାଙ୍କର ସବୁଠାରୁ ପ୍ରିୟ ଥଲେ । 
ମାଟ୍ରିକ୍ୟୁଲେସନ ପରୀକ୍ଷାରେ ସମଗ୍ର ବାଲେଶ୍ଵର ଜିଲ୍ଲାରେ ପ୍ରଥମ ଓ ଓଡ଼ିଶାରେ ଚତୁର୍ଥସ୍ଥାନ 
ଲାଭ କରିବାର ଗୌରବ ସେ ହାସଲ କରିଥଲେ । ଇଂରାଜି ସାହିତ୍ୟରେ ଅନର୍ସ ସହ 
ପାଶ କରିବା ପରେ ଓଡ଼ିଶା ପ୍ରଶାସନିକ ସେବା ପରୀକ୍ଷାରେ ଉତ୍ତୀର୍ ହୋଇ ଓଡ଼ିଶାର 
ପ୍ରଥମ ମହିଳା ମାଜିଷ୍ଟେଟ ଭାବରେ ଯୋଗଦାନ କରି ଇତିହାସ ସୃଷ୍ଟି କରିଥଲେ | ତାଙ୍କ 
ସ୍ଵାମୀ ନେତିତି ପ୍ରସାଦ ବହିଦାର ମଧ୍ଯ ଓଡ଼ିଶା ପ୍ରଶାସନ ସେବାରୁ ସର୍ବଭାରତୀୟ ସେବାକୁ 

ଉନ୍ନିତ ହୋଇଥିଲେ । ସ୍ବାମୀଙ୍କ ସହ ଆଦର୍ଶଗତ ମନାନ୍ତର ଯୋଗୁ ସେ ଏକାକି ନିଜର 
ପୁତ୍ର ନୀଳରନ୍‌ ଓ କନ୍ଯା ନୀତାଙ୍କୁ ପାଖରେ ରଖୁ ସେମାନଙ୍କୁ ଉଚ୍ଚଶିକ୍ଷା ଦେଇଥିଲେ । 
ଚାକିରୀ ଜୀବନରେ ନିଷ୍ଠା ଓ ସାଧୁତା ପାଇଁ ଆଜିର ଦୁର୍ନିତୀପୂର୍ଣ୍ଣ ଶାସନରେ ତାଙ୍କର 
ସାଲିସ ବିହୀନ ଦୃଢ ମନୋଭାବ ଯୋଗୁ ସେ ବହୁବାର ବିପଦର ସମ୍ମୁଖୀନ ହୋଇଥଲେ 
ମଧ୍ଯ ନିଜ ଆଦର୍ଶରୁ ତିଳେମାତ୍ର ବିଚ୍ୟୁତ ହୋଇନାହାନ୍ତି । ଶେଷରେ ଓଡ଼ିଶା ପ୍ରଶାସନରେ 
ଡ଼େପୁଟି ସେକ୍ରେଟେରୀ ପଦରୁ ୧୯୮୪ ମସିହାରେ ସେବା ନିବୃୂର ହୋଇ ଅଛଦିନ 
ଭିତରେ ସେହିବର୍ଷ ନଭେମ୍ବର ୩୦ ତାରିଖରେ ମୃତ୍ୟୁ ଲାଭ କରିଥୁଲେ | ସେ ବାଲେଶ୍ବର 
ଓ ବାରିପଦାରେ ଜୁଡ଼ିସିଆଲ ମାଜିଷ୍ଟେଟ ଥିବାବେଳେ ତାଙ୍କର ପକ୍ଷପାତ ବିହୀନ ବିଚାର 
ଯୋଗୁ ବହୁ ଗରିବ ଲୋକ ଉପକୃତ ହୋଇଛନ୍ତି । କୌଣସି ଉପରିସ୍ଥ ପଦସ୍ତ ଅଧ୍ବକାରୀ 
ବା ରାଜନୀତିକ ଚାପର ବଶବର୍ରି ନହୋଇ ସେ ନିଷ୍ଠାର ସହ କାର୍ଯ୍ୟ ସଂପାଦନ 
କରୁଥରେ । ମୋ ନିଜର ଏକ ଅନୁଭୁତି ଏଠାରେ ବର୍ଣ୍ଣନା କରୁଛି । ଥରେ କେତେକ 
କମ୍ୟୁନିଷ୍ଠ ଆନ୍ଦୋଳନକାରୀଙ୍କୁ ନେଇ ପୋଲିସ ହାଜତରେ ପୁରାଇଦେଲା । ପୋଲିସ 
ସେମାନଙ୍କୁ ନିର୍ବାରିତ ସମୟ ମଧ୍ଯରେ ଜାଣିଶୁଣି ତାଙ୍କ ବିରୁଦ୍ଧରେ କେଶ ଫର୍ଦ ଦାଖଲ 
ନକରି ମାଜିଷ୍ଟ୍ରେଟଙ୍କଠାରୁ ସେଥୁପାଇଁ ବାରମ୍ବାର ମହଲତ ନେବାକୁ ଲାଗିଲା । ଫଳରେ 
ଦୀର୍ଘଦିନ ଧରି ସେମାନଙ୍କୁ କୋର୍ଟରୁ ଜାମିନ ମିଳିଲା ନାହିଁ | ମାଜିଷ୍ଟ୍ରେଟ ଥିଲେ ମହାବିଦ୍ୟା 
ଦେବୀ । ସେ ପୋଲିସକୁ ତାଗିଦ୍‌ କରିଦେଲେ ଯେ ଆଇନ ଅନୁଯାୟୀ ଯଦି ଅତିଶୀଘ୍ର 
ତାଙ୍କର କେଶ ରେକର୍ଡ଼ ଦାଖଲ କରା ନଯାଏ ତେବେ ସେ ପ୍ରସିକ୍ୟୁସନ ଅଧ୍ବକାରୀଙ୍କ 
ବିରୁଦ୍ଧରେ ଆଇନାନୁଯାୟୀ କାର୍ଯ୍ୟ ଗ୍ରହଣ କରିବେ । ତଥାପି ପ୍ରସିକ୍ୟୁସନ ଅଫିସର ସେ 
ତାଗିଦକୁ ଖାତିର କଲେ ନାହିଁ । ଫଳରେ ସେ ତାଙ୍କ ବିରୁଦ୍ଧରେ ଏକ ଜାମିନବ୍ରିହୀନ 
ପରୱାନା ଜାରି କଲେ । ଜିଲ୍ଲା ପୋଲିସ୍ଥ ପ୍ରଶାସନ ପାଇଁ ଏହା ଏକ ମୁଣ୍ଡବ୍ଯଥାର 
କାରଣ ହେଲା । କାରଣ ପୋଲିସ ବିଭାଗ ନିଜ ପୋଲିସ ଅଫିସରଙ୍କୁ ଆରେଷ୍ଟ କରିବ | 
ଫଳରେ ବାଧ୍ୟ ହୋଇ ସେହି ଅଫିସର ଜଣକ ତାଙ୍କ କୋର୍ଟରେ ଆମ୍ବସମର୍ପଣ କରି 
ଜାମିନ୍‌ରେ ଆସିଲେ । ସେତେବେଳେ ମୋର ବନ୍ଧୁ ତଥା ପୋଲିସ ଆସିଷ୍ଟାଣ୍ଟ 
ସୁପରିଟେଣ୍ଡେଣ୍ଟ ବିଜୟ କୂମାର ପାଣିଗ୍ରାହୀ, ଆଇ.ପି.ଏସ୍‌. ତାଙ୍କ କୋର୍ଟ ଚାମ୍ବରକୁ ଆସି 
ଯୁକ୍ତି କଲେ ଯେ ତାଙ୍କର ଏପରି ଏକ ଆଦେଶର ପୂର୍ବରୁ କୌଣସି ନଜିର ନାହିଁ । ବିଜୟ 
ତଥା ମୋର ସବୁ ସାଂଗ ତାଙ୍କୁ ସାନ ଅପା ବୋଲି ସମ୍ବୋଧନ କରନ୍ତି । ମହାବିଦ୍ୟା ତାଙ୍କୁ 
ଉତ୍ତର ଦେଲେ ଯେ ଆଇନ ଆଖରେ ସମସ୍ତେ ସମାନ । ଥରେ ଗିରଫ ପରୱାନା ଜାରି 
ହୋଇଛି ଅର୍ଥ ତାହା ଫେରସ୍ତ ହେବାର ପ୍ରଶ୍ନ ଉଠୁନାହିଁ । ତେବେ ନିଜ ଦୂଢତାକୁ ଟିକିଏ 
କୋହଳ କରି ବିଜୟଙ୍କୁ ପରାମର୍ଶ ଦେଲେ ଯେ ସେ କୋର୍ଟରେ ଆମ୍ବସମର୍ପଣ କରି ଜାମିନ 
ନେଇଯାଆନ୍ତୁ । ଫଳରେ ସେ ଭଦ୍ରବ୍ୟକ୍ତି ଏକ ନିଶ୍ଚିତ ହଟହଟାରୁ ଉଦ୍ଧାର ପାଇଲେ । 

ମାଜିଷ୍ଟ୍ରେଟ ଆଦେଶ ଦେଲେ ଯେ ଆସନ୍ତା କାଲି ମଧ୍ୟରେ ସେ ଯେପରି ସେହି ପିଲାମାନଙ୍କର 
କେଶ ଫର୍ବଵ ଦାଖଲ କରନ୍ତି । ପୋଲିସ ସେମାନଙ୍କ ବିରୁଦ୍ଧରେ କୌଣସି ପ୍ରମାଣ ଯୋଗାଡ 
କରିନପାରିବାରୁ ପରଦିନ ସେମାନେ ଜେଲରୁ ଖଲାସ ହୋଇଗଲେ । ଏହିପରି ତାଙ୍କର 
ଆଇନାନୂମୋଦିତ ଓ ନିରପେକ୍ଷ ବିଚାରର ବହୁ ନକିର ରହିଛି । ତେଣୁ ଉଭୟ ଜିଲ୍ଲାର 
ସରକାରୀ ଲୋକ ଓ ଜନସାଧାରଣ ତାଙ୍କୁ ବହୁତ ସମ୍ମାନ କରୁଥିଲେ । 


ତାଙ୍କର ସବୁଠାରୁ ବଡ଼ ବିଳାସ ଥଲା ପଢିବା । ସେ ଖାଲି ବଂଗଳା, ଓଡ଼ିଆ ଓ 
ଇଂରାଜି ଭାଷାରେ ଯେ ହଜାର ହଜାର ବହି ପଢିଛନ୍ତି ତା ନୂହେଁ, ଯେତେବେଳେ 
କୌଣସି ନୂଆ ଇଂରାଜୀ ଉପନ୍ଯାସ ବା ବୌଦ୍ଧିକ ପୁସ୍ତକ ଆମେରିକା ବା ଇଂଲଣ୍ଡରେ 
ପ୍ରକାଶିତ ହେବାର ଜାଣିବାକୁ ପାଆନ୍ତି ସଂଗେ ସଂଗେ ସେଠାରେ ଥବା ତାଙ୍କ 
ଆମ୍ଲୀୟମାନଙ୍କ ପାଖକୁ ଚିଠି ଲେଖୁ ସେ ବହି ମଗାଇ ଆଣନ୍ତି ¦ ସେତିକିରେ ତାଙ୍କର 
ମନ ତୃପ୍ତି ନହେବାରୁ ସେ ଜଣେ ମୌଲବୀକୁ ଡ଼କାଇ ତାଙ୍କ ଜନ୍ମଦିନ ସରସ୍ଵତୀ ପୂଜା 
(ଜନ୍ଧ ୧୯ ୨୬ ମସିହା)ରେ ଉର୍ଦଧଶିକ୍ଷା ଆରମ୍ଭ କରିଥିଲେ । ତାଙ୍କର ଉର୍ଦ୍ଧ ଛନ୍ଦରେ 
ଅନେକ ଓଡ଼ିଆ କବିତା ଝଙ୍କାର ଓ ପ୍ରଜାତନ୍ତ୍ରରେ ପ୍ରକାଶିତ ହୋଇଛି । ତାଙ୍କ ଭିତରେ 
ସାଂପ୍ରଦାୟିକ ଭେଦଭାବ ନଥୁଲା | ମିର୍ଜା ଗାଲିବଙ୍କର କିଛି କବିତା ମଧ୍ୟ ସେ ଓଡ଼ିଆରେ 
ଅନୁବାଦ କରିଛନ୍ତି । ସେ ଭାରି ପରୋପକାରୀ, ବନ୍ଧୁବସଳ ଓ ସର୍ବଜନାଦୃତ ମହିଳା 
ଥିଲେ | ୧୯୮୪ ମସିହା ନଭେମ୍ବର ୨୨ ତାରିଖରେ ତାଙ୍କର ଅକାଳ ବିୟୋଗ 
ଘଟିଲା | ତାଙ୍କର ଏକମାତ୍ର କନ୍ୟା ନୀତା ଭୂବନେଶ୍ବର ରମାଦେବୀ ମହିଳା କଲେଜରେ 
ରସାୟନ ବିଜ୍ଞାନରେ ମୁଖ୍ୟ ଅଧ୍ଯାପିକା ଓ ପୁତ୍ର ନୀଳରନୁ ପଞ୍ଜାବ ନ୍ୟାସନାଲ ବ୍ୟାଙ୍କର 
ଜଣେ ଉଚ୍ଚପଦାଧ୍ବକାରୀ ପ୍ରଶାସକ ଅଛନ୍ତି | 


ମୋ ତଳ ଭଉଣୀ ଯୋଗବିଦ୍ଯା ପିଲାଦିନରୁ ବଡ଼ ଦୁର୍ବଳ ଥଲା । ସେଥୁପାଇଁ 
ମୋ ବୋଉ ପିଲାଦିନରୁ ତାହାର ବହୁତ ଯନ୍‌ ନେଉଥୁଲା । ପିଲା ଦିନରୁ ବୋଉ ଛଡ଼ା 
କାହା କୋଳକୁ ସେ ଯାଉନଥୁଲା ! ଶରୀର ସୁସ୍ଥ ହେବା ପରେ ସେ ପ୍ରାଇମେରୀ ଶିକ୍ଷା 
ସମାପ୍ତ କରି ମିଶନ ବାଳିକା ବିଦ୍ୟାଳୟରେ ନାଁ ଲେଖାଇଲା | ମିଶନ ବାଳିକା ବିଦ୍ୟାଳୟ 
ବାଲେଶ୍ଵର ସହରର ଏକମାତ୍ର ଝିଅପିଲାଙ୍କ ସ୍କୁଲ ଓ ଆମଘରଠାରୁ ବେଶ୍‌ କିଛି ଦୂରରେ 
ଥିବାରୁ ସ୍ଵାସ୍ଥ୍ୟଗତ କାରଣରୁ ଏତେ ଦୂରକୁ ଚାଲିକରି ଯିବାକୁ ତାକୁ ବହୁତ କଷ୍ଟ 
ହେଉଥଲା | ସେତେବେଳେ ବାଲେଶ୍ବର ଜିଲ୍ଲାସ୍କୁଲରେ ପୁଅଝିଅଙ୍କ ସହଶିକ୍ଷା ପ୍ରଚଳନ 
ନଥୁବାରୁ ବାପା ତାକୁ ସେଠାରେ ନାମ ଲେଖାଇବା ପାଇଁ ନେବାରୁ ପ୍ରଧାନ ଶିକ୍ଷକ ତାର 
ବିରୋଧ କଲେ । ବାପା ଶିକ୍ଷା ବିଭାଗକୁ ସେଥପାଇଁ ଲେଖୁଲେ ଯେ କେଉଁଠି ପୁଅଝିଅ 
ଏକାଠି ନପଢିବା ପାଇଁ ନିୟମ ଅଛି ଜଣାନ୍ତୁ ! ଭାଗ୍ୟକୁ ସେତେବେଳର ଶିକ୍ଷା ବିଭାଗର 

ନିର୍ଦେଶକ ଶ୍ୟାମଚରଣ ତ୍ରିପାଠୀ ବାପାଙ୍କର କଲେଜ ସହପାଠୀ ଥଲେ । ତାଙ୍କ ସହ ଏ 
ବିଷୟରେ ଯୁକ୍ତି କରି ଅବଶେଷରେ ଯୋଗବିଦ୍ଯାକୁ ଜିଲ୍ଲାସ୍କୁଲରେ ନାମ ଲେଖାଇବାକୁ 
ସମର୍ଥ ହେଲେ । ତେଣୁ ଯୋଗବିଦ୍ୟା ହିଁ କିଲ୍ଲାସ୍ୁଲର ପ୍ରଥମ ଛାତ୍ରୀ ହେବାର ଗୌରବ 
ଅର୍ଜନ କଲା ଓ ବାପାଙ୍କର ଏହି ପ୍ରଚେଷ୍ଟା ଯୋଗୁ ଭବିଷ୍ୟତରେ ସେଠାରେ ପୁଅଝିଅ 
ଏକାଠି ପାଠ ପଢିବାର ସୁଯେର ପାଇଲେ । ଯୋଗବିଦ୍ଯା ବି.ଏ. ପାଶ ପରେ ବି.ରଡ଼ି. 
ଟ୍ରେନିଙ୍ଗ ନେଇ ଶିକ୍ଷକତା କଲା | ତାହାର ସ୍ଵାମୀ ନରେନ୍ଦ୍ର କୂମାର ମହାପାତ୍ର ଆଇ.ଏ.ଏସ୍‌. 
ପୁରୀର ଜିଲ୍ଲାପାଳ ପଦରୁ ଅବସର ପରେ ଭୁବନେଶ୍ବରରେ ରହୁଛନ୍ତି । ମୋର ସର୍ବକନିଷ୍ଠ 
ଭଉଣୀ ସୁବିଦ୍ୟା ଆମଠାରୁ ବୟସରେ ବହୁତ ଛୋଟ ଥୁ୍‌ବାରୁ ଘରେ ସବୁ ଭୀଉଭଉଣୀ ଓ 
ବୋଉ ବାପାଙ୍କର ବହୁତ ଅଲିଅଳ ଥିଲା । ତାକୁ ଉଚ୍ଚଶିକ୍ଷା ଦେବାର ବାପାଙ୍କର ଇଚ୍ଛା 
ଥିଲେ ବି ସେ ମାଟ୍ରିକ ପଢିଲା ବେଳେ ୧୯୫୯ ମସିହାରେ ବାପାଙ୍କର ଦେହାନ୍ତ 
ହୋଇଗଲା ¦! ସେ ବି.ଏ.ପାଶ ପରେ କଟକର ଓଡ଼ିଶା ରଂଜିନିଅରିଂ ସ୍କୁଲ ଅଧ୍ୟାପକ 
ରାଜକୃଷ୍ଣ ମହାନ୍ତିଙ୍କୁ ବିବାହ କରିଥଲା | ରାଜକୃଷ୍ଣ ପରେ ସେ ଚାକିରି ଛାଡ଼ି ବୀରମିତ୍ରପୁରରେ 
ବାର୍ଡ଼ସ ଓ ହିଲଜର କଂପାନୀର ବିଶ୍ରା ଷ୍ଠୋନ ଲାଇନ୍‌ କଂପାନୀରେ ପର୍ସୋନେଲ ଅଫିସର 
କାର୍ଯ୍ୟରେ ଯୋଗଦେଲେ । ସୁବିଦ୍ୟା ମଧ୍ଯ ସେଠାରେ ଏକ ଇଂରାଜି ମାଧ୍ଯମ ବିଦ୍ୟାଳୟରେ 
ଶିକ୍ଷକତା କଲା । ଉଭୟ ସେଠାରେ ସମାଜସେବା କାର୍ଯ୍ୟରେ ଲିପ୍ତ ରହିବା ସଙ୍ଗେ ସଙ୍ଗେ 
ସାହିତ୍ୟ ସେବା କରିବାକୁ ଲାଗିଲେ ! ସୁବିଦ୍ଯା ଜଣେ ସଫଳ ଅନୁବାଦିକା, କବି ଓ 
ଗାଳିକା ଭାବରେ ବହୁ ସମ୍ମାନ ଓ ପୁରସ୍କାର ଲାଭ କରିଛି । ତାର ଗୋଟିଏ ଅନୁବାଦ 
ଉପନ୍ୟାସ ଓ ଦୂଇଟି ଗଳ୍ପ ସଂକଳନ ପ୍ରକାଶିତ ହୋଇଥିଲେ ହେଁ ଏବେବି ପତ୍ର ପତ୍ରିକାରେ 
ଲେଖା ପ୍ରକାଶ ପାଉଛି । ରାଜକୃଷ୍ଣଙ୍କର ମଧ୍ଯ ଶ୍ରୀଅରବିନ୍ଦଙ୍କର ମହାକାବ୍ୟ “ସାବିତ୍ରୀୀର 
ଓଡ଼ିଆ ଅନୁବାଦ, ଏକ କବିତା ପୁସ୍ତକ ଓ ଶ୍ରୀଅରବିନ୍ଦଙ୍କ ଜୀବନୀ ଓ କୃତି ଉପରେ ଏକ 
ସଂକଳନ ପ୍ରକାଶ ପାଇଛି । ଉଭୟ ପୁରୀର ବିଶିଷ୍ଠ ତ୍ରୈମାସିକ ପତ୍ରିକା ' ସୁଲେଖା”'ର 
“ସାହିତ୍ୟିକ ଯୁଗଳବନୀ ସମ୍ମାନ 'ର ଗୌରବଲାଭ କରିଛନ୍ତି | ସେମାନେ ବର୍ଭମାନ ପୁରୀରେ 
ଅବସର ଜୀବନଯାପନ କରିବା ସହ ସାରସ୍ବତ ସାଧନାରେ ନିମଗ୍ନ ଅଛନ୍ତି । ମୋର ତଳ 
ଦୁଇ ଭାଇ ରାଧା ଜୀବନ ଓ ରାଧାଶୋଭନ ଏବେ ଆଉ ଇହଧାମରେ ନାହାନ୍ତି । 
ରାଧାଶୋଭନ ଓକିଲାତି ସାଙ୍ଗକୁ ସମାଜସେବା ଓ ରାଜନୀତିରେ ଭାଗ ନେଇ ବାଲେଶ୍ଵର 
ସହରରେ ବେଶ୍‌ ପ୍ରତିଷ୍ଠା ଲାଭ କରିଥଲେ । 


ତେଣୁ ଯେତେବେଳେ ମୁଁ ଆଜି ଏ ପରିଣତ ବୟସରେ ପଛକୁ ଫେରି ଚାହେଁ 
ସେତେବେଳେ ମୋ ବାପାଙ୍କର ତ୍ୟାଗ, ପ୍ରଗତିଶୀଳ ଚିନ୍ତାଧାରା ଓ ସ୍ତୀଶିକ୍ଷା ପ୍ରତି ଉତ୍ସର୍ଗୀକୃତ 
ମନୋଭାବ ସ୍ମରଣ କରିବାସହ ପ୍ରଚ୍ଛନ୍ନ ଭାବରେ ତାଙ୍କର ଆଦର୍ଶର ପ୍ରଭାବ ମୋ ଉପରେ 
ପଡ଼ିଥିବା ମୁଁ ଅନୁଭବ କରେ । 

ଚତୁର୍ଥ ପରିଚେଦ 
ସ୍ପାଧୀନତା ମନ୍ତ୍ରରେ ଦୀକ୍ଷିତ 


ସ୍କୁଲରେ ସପ୍ତମ ଶ୍ରେଣୀରେ ପଢୁଥିବା ବେଳେ ରବୀନ୍ଦ୍ରନାଥ ଠାକୁରଙ୍କର ଦେହାନ୍ତ 
କଲିକତାରେ ୧୯ ୪୧ ମସିହା ଅଗଷ୍ଟ ୭ ତାରିଖରେ ହେଲା । ଆମେ କ୍ଲାସରେ 
ଠିଆ ହୋଇ ମଥାନତ କରି ତାଙ୍କର ସ୍ଵର୍ଗୀୟ ଆମ୍ମା ପ୍ରତି ଶ୍ରଦ୍ଧାଞ୍ଜଳି ଜଣାଇଲୁ । ସେ 
ଯେ ଜଣେ ପ୍ରସିଦ୍ଧ କବି ଏତିକି ମାତ୍ର ମୁଁ ତାଙ୍କ ବିଷୟରେ ଜାଣିଥଲି ! କିନ୍ତୁ ତାଙ୍କ 
ଛବି ସହ ମୋର ପରିଚୟ ଥଲା | ବୋଧହୁଏ ତାଙ୍କ ଛବି ପେନ୍ତିଲରେ ମୁଁ ଶହେଥର 
ଆଙ୍କ ଅବି । ସେତେବେଳକୁ ମହାତ୍ସାଗାନ୍ଧୀଙ୍କର ଭାରତଛାଡ଼ ଆନ୍ଦୋଳନର ଉଷ୍ଠତା 
ପ୍ରକାଶ ପାଉଥାଏ । ୧୯ ୪୨ ମସିହା ଆମପାଇଁ ଏକ ଏତି ହାସିକ ସମୟ । ଯଦିଓ 
ମତେ ମାତ୍ର ୧ ୨ ବର୍ଷ ବୟସ ହୋଇଥଲା ଆମ ସ୍କୁଲର ବାତାବରଣ ଆନ୍ଦୋଳିତ 
ହେଉଥିବା ମୁଁ ଅନୁଭବ କରିପାରୁଥିଲି । ସେତେବେଳକୁ ସ୍ଵାଧୀନତା ଆନ୍ଦୋଳନର 
ତାପୂର୍ଯ୍ୟ ଓ ତାହାର ଗନ୍ଭିରତା ବିଷୟରେ ମୋର କୌଣସି ଜ୍ଞାନ ନଥିଲା । ଆମ 
ଉପର ଶ୍ରେଣୀର ପିଲାମାନେ ବାରମ୍ବାର ସ୍କୁଲରୁ ଅନୁପସ୍ଥିତ ରହୁଥିଲେ | ଯାହା ଫଳରେ 
କି ସ୍ତୁଲର କାର୍ଯ୍ୟକ୍ରମରେ ବିଶୃଙ୍ଖଳା ସୃଷ୍ଠି ହେଉଥଲା ! ସ୍କୁଲ ଫାଟକ ନିକଟରେ 
ସେହି ବଡ଼ କ୍ଲାସର ପିଲାମାନେ ଗାନ୍ଧିଟୋପି ପିନ୍ଧି ଏକତ୍ରିତ ହୋଇ ବ୍ରିଟିଶ ସରକାର 
ବିରୁଦ୍ଧରେ ସ୍ଲୋଗାନ ଦେଉଥିଲେ । ଆମକୁ କ୍ଲାସ ଛାଡ଼ି ଓ ସ୍କୁଲ ଶିକ୍ଷା ପରିତ୍ଯାଗ କରି 
ତାଙ୍କ ସହିତ ମିଶି ବ୍ରିଟିଶ ସରକାର ବିରୁଦ୍ଧରେ ଆନ୍ଦୋଳନ କରିନ୍ଦା ପାଇଁ ବାରମ୍ବାର 
ପ୍ରଚୋଦିତ କରୁଥିଲେ । କିନ୍ତୁ ସେସବୁ ବିଷୟରେ ଆମର କିଛି ଧାରଣା ନଥୂବାରୁ 
ଆମେ ତାଙ୍କ ସହ ଯୋଗ ଦେଉନଥଲୁ । ଶିକ୍ଷକମାନେ ମଧ୍ଯ ଆମକୁ ସ୍କୁଲର ଶରଙ୍ଖଳାଭଙ୍ଗ 
ନକରିବାକୁ ବାରମ୍ବାର ଚେତାବନୀ ଦେଉଥିଲେ । ସେମାନେ ଛାତ୍ରମାନଙ୍କ ଗତିବିଧ୍ବ 
ଉପରେ କଡ଼ା ନଜର ରଖୁଥିଲେ | ଆମର ଅଧ୍ବକାଂଶ ଶିକ୍ଷକ ସରକାରଙ୍କ ସପକ୍ଷରେ 
ଥିବାର ମୁଁ ଅନୁଭବ କରୁଥିଲି | ତେଣୁ ଆନ୍ଦୋଳନକାରୀ ଛାତ୍ରମାନଙ୍କ ପ୍ରତି କଠୋର 
ମନୋଭାବ ପୋଷଣ କରିବା ତାଙ୍କ ପକ୍ଷରେ ସ୍ଵାଭାବିକ । ମୋ ନିଜପିଲା ବୁବ୍ଧିରେ 
ଏସବୁର କିଛି ତାପୂର୍ଯ୍ୟ ବୁଝି ପାରୁନଥୁଲି | କିନ୍ତୁ ବାହାର ଦୁନିଆରେ ଯେ କିଛି ଗୋଟାଏ 
ଅଘଟଣ ଘଟିବାକୁ ଯାଉଛି ସେଇଟା ମୁଁ ଜାଣି ପାରୁଥଲି । ଉପର ଶ୍ରେଣୀର 
ଆନ୍ଦୋଳନକାରୀ ଛାତ୍ରମାନେ ଆପଣାଛାଏଁ ସ୍କୁଲରୁ ବାହାରି ଯାଉଥ୍‌ଲେ । ପରେ 
ସେମାନେ ସ୍କୁଲରୁ ବହିଶ୍ନତ ହୋଇଥିଲେ | ସେମାନେ ସଂଖ୍ୟାରେ ଅଳ୍ପ ହେଲେ ମଧ୍ଯ 
ତାଙ୍କର ବଳିଷ୍ଠ ପ୍ରଭାବ ଛାତ୍ରମାନଙ୍କ ଉପରେ ପଡୁଥିଲା | ସେମାନଙ୍କ ଭିତରୁ କେବଳ 
ମାତ୍ର ତ୍ରିଲୋଚନ ସେନାପତି ଓ ପୀତାମ୍ବର ପାଣିଙ୍କ ନୀ ମନେପଡ଼ୁଚି । ଦିନେ ଗୁଜବ 
ହେଲାଯେ ଵଛାଲେଶ୍ବର ପୋଷ୍ଟ ଅଫିସରେ ଆନ୍ଦୋଳନକାରୀମାନେ ନିଆଁ ଲଗେଇ 


୩୦ 


Digitized by srujan ka@gmail.com 


ଅନନ ଅନେଖଣ 


ପୋଡ଼ିଦେଇଛନ୍ତି | ପୋଲିସ୍‌ ମଧ୍ୟ ଆନ୍ଦୋଳନକାରୀମାନେ ଅନ୍ଯ ସରକାରୀ ଅଫିସ 
ପୋଡ଼ାଜଳା କରିବା ଭୟରେ ବେଶୀ କିଛି ପଦକ୍ଷେପ ନେଉନଥାନ୍ତି | ଆମେ ସପ୍ତମଶ୍ରେଣୀ 
ଛାତ୍ରମାନେ ଏଥରୁ ଏତିକି ବୁଝୁଥଲୁ ଯେ ବ୍ରିଟିଶ ସରକାର ଆମ ଲୋକଙ୍କ ପ୍ରତି ଅନ୍ୟାୟ 
ଅତ୍ୟାଚାର କରୁଥବାରୁ ଏହି ଆନ୍ଦୋଳନ ହେଉଛି । ପରେ ଆମେ ଶୁଣିଲୁ ଯେ କିଛି 
ଆନ୍ଦୋଳନକାରୀ ଛାତ୍ର ପୋଲିସ ଦ୍ଵାରା ଗିରଫ ହୋଇ ଜେଲ ଯାଇଛନ୍ତି । ତେଣୁ 
ସେମାନଙ୍କର ସାହସ ଓ ଉସ୍ପର୍ଗୀକୃତ ମନୋଭାବ ଆମମାନଙ୍କ ମନରେ ତାଙ୍କପାଇଁ 
ସହାନୁଭୂତି ଉଦ୍ରେକ ହେଉଥିଲା | 


ଘରେ ମଧ୍ଯ ମୁଁ ଦେଖୁଥିଲି ଯେ କେତେତ ଖଦଡ଼ଲୁଗା ପିନ୍ଧିଥିବା ଭଦ୍ରମହିଳା ଆସି 
ମୋ ବୋଉସହ କଣ କଥାବାର୍ରା କରୁଥିଲେ । ମୋ ବୋଉ ସେମାନଙ୍କୁ ବହୁତ ଆଦର 
ଅଭ୍ୟର୍ଥନା କରି ଆନନ୍ଦ ସହକାରେ ଘରେ ଖୁଆଉଥୁଲା ଯଦିଓ ସେ ନିଜେ କୃଚିତ୍‌ ବାହାରକୁ 
ବାହାରୁଥିଲା । ମୋ ବାପା ଅଧୂକାଂଶ ସମୟ ବାହାରେ ରହୁଧୁଲେ | ତାଙ୍କର ମଧ୍ଯ 
ନିତିଦିନିଆ କାର୍ଯ୍ୟକ୍ରମରେ ପରିବର୍ଶନ ହୋଇଥବା ମୁଁ ଲକ୍ଷ୍ଯ କଲି ଯଦିଓ ସେ ଘରର 
ମୁରବି ଥବାରୁ ତାଙ୍କୁ କେହି ସେଥପାଇଁ ପ୍ରଶ୍ନ କରୁନଥ୍‌ଲେ । ଏ କଥା ମଧ୍ଯ ଶୁଣିବାକୁ 
ମିଳିଲା ଯେ ଆନ୍ଦୋଳନକାରୀମାନେ ବାଲେଶ୍ଵର ଜିଲ୍ଲାର କେତେକ ଅଞ୍ଚଳ ନିଜ ଦଖଲକୁ 
ନେଇ ଯାଇଛନ୍ତି | ଯେଉଁ ନିରୀହ ଗ୍ରାମବାସୀ ପୋଲିସ ଓ ସରକାରୀ କର୍ମଚାରୀଙ୍କୁ ଦେଖୁଲେ 
ଭୟରେ ଘରେ ଲୁଚୂଥିଲେ ସେମାନେ ୧୯ ୪ ୨ ଭାରତଛାଡ଼ ଆନ୍ଦୋଳନରେ ନିର୍ଭୟରେ 
ସରକାରଙ୍କ ବିରୁଦ୍ଧରେ ବିଦ୍ରୋହ ଘୋଷଣା କଲେ । ଯେଉଁମାନେ ସକ୍ରିୟ ଆନ୍ଦୋଳନରେ 
ଯୋଗଦେଇ ନପାରିଲେ ସେମାନେ ସରକାରୀ କାର୍ଯ୍ୟକଳାପରେ ଅସହଯୋଗ କରିବାକୁ 
ଲାଗିଲେ । 


ମୋର ମନେ ଅଛି ଦିନେ ଇରମ ଗାଆଁର ଦୂଇଜଣ ପ୍ରଜା ଉପରଓଳି ଆମ ଘରେ 
ପହଞ୍ଚଲେ । ଘର ଲୋକେ ସମସ୍ତେ ତାଙ୍କ ଚାରିପାଖେ ରୁଣ୍ଡ ହୋଇଗଲେ | ମୋ 
ଜେଜେଙ୍କର ସାନଭାଇଙ୍କର ଇରମ ଅଞ୍ଚଳ ଜମିଦାରୀ ଥଲା | ସେମାନେ ବହୂତ ଭୟଭୀତ 
ହୋଇ ବର୍ଣ୍ଣନା କରୁଥାନ୍ତି ଯେ କିପରି ସେଠାରେ ଶାନ୍ତିପୂର୍ଣ ଜନତାଙ୍କ ଉପରେ ପୋଲିସ 
ଗୁଳି ଚଳାଇ ୧୦ଜଣ ଲୋକଙ୍କୁ ମାରିଦେଇଛି । ଆମେ ପିଲାମାନେ ଏକଥା ଶୁଣି 
ଭୟରେ ତଟସ୍ଥ ହୋଇଗଲୁ କାରଣ ସେ ସମୟରେ ଗୋଟାଏ ମଣିଷମାରିବା ଖୁବ ସାଧାରଣ 
କଥା ନଥଲା । ସେମାନେ ଏହି ଲୋମହର୍ଷଣକାରୀ ଗୁଳି ଚାଳନାର ଟିକିନିଖୁ ବିବରଣୀ 
ପ୍ରଦାନ କରୁଥାଆନ୍ତି । ଏଇଟା ବୋଧହୂଏ ବାଲେଶ୍ଵର ଜିଲ୍ଲାର ସବୁଠାରୁ ଭୟାବହ 
ଗୁଳିକାଣ୍ଡ । ତେଣୁ ୧୯ ୪୨ ଆନ୍ଦୋଳନରେ ସର୍ବଭାରତୀୟ ସ୍ତରରେ ଓଡ଼ିଶା ପଛେଇ 
ଯାଇନଥଲା | କୋରାପୁଟର ମାଥିଲି ପୋଲିସ ଷ୍ଟେସନ ପୋଡ଼ାଳଳାରେ ଲକ୍ଷ୍ମଣ ନାୟକ 


୩୧ 


Digitized by srujan ka@gmail.com 


ଥଛଚଂହ/ନ 26 ନୁ 


ବନ୍ଦୀ ହୋଇ ବ୍ରହ୍ମପୁର ଜେଲରେ ଫାଶୀ ପାଇଥିଲେ । ପୂର୍ବରୁ ରଣପୁରରେ ବେଜେଲଗେଟ 
ହତ୍ୟାକାଣ୍ଡରେ ରଘୁଦିବାକର ବ୍ରିଟିଶ ହାତରେ ଫାଶୀ ଖୁଣ୍ଟରେ ଖଝୁଲିଥଲେ । ତା ପୂର୍ବରୁ 
ଢେଙ୍କାନାଳର ଅତ୍ୟାଚାରୀ ବାହୁଡ଼ା ଶାସନରେ ବାରବରଷର ବାଳୁତ ପିଲା ବାଜିରାଉତ 
ସହ ଆହୁରି ସାତଜଣ ଗ୍ରାମବାସୀ ପୋଲିସ ଗୁଳିରେ ସହିଦ ହୋଇଥଲେ । କିନ୍ତୁ ଏ 
ସମସ୍ତ ଆନ୍ଦୋଳନରେ ବାଲେଶ୍ବର ଜିଲ୍ଲା ଅଗ୍ରଣୀ ହୋଇଥୁବାର ମୁଁ ବାଲେଶ୍ବରବାସୀ 
ହିସାବରେ ଗର୍ବ ଅନୁଭବ କରେ । କାରଣ ଇଞ୍ଡ଼ି ଠାରେ ଲବଣ ସତ୍ୟାଗ୍ରହରେ 
ପୁରୁଷମାନଙ୍କ ସହ ବହୁ ମହିଳା ସତ୍ୟାଗ୍ରହୀ ଯୋଗ ଦେଇଥିଲେ । ଇରମ ଗୁଳିକାଣ୍ଡରେ 
୨୬ଜଣ ସହିଦ ହୋଇଥୁଲେ ଯାହାକି ସର୍ବଭାରତୀୟ ସ୍ତରରେ ଜାଲିଆନାବାଗ ପରେ 
ଦ୍ଵିତୀୟ ବୃହତ୍ତମ ଗୁଳିକାଣ୍ଡ । ଆଜି କିନ୍ତୁ ଯୁଗ ବଦଳି ଯାଇଛି । ଦୁର୍ନୀତିପରାୟଣ ସ୍ବାର୍ଥପର 
ରାଜନୀତି ପେଷା କରିଥିବା ଲୋକମାନେ ସେହି ଅମର ସହିଦ ଓ ତ୍ୟାଗପୁତ ସ୍ଵାଧୀନତା 
ସଂଗ୍ରାମୀଙ୍କୁ ଅବହେଳା କରି ଚାଲିଛନ୍ତି । ସେମାନଙ୍କ ପରିବାର ଦାରିଦ୍ର୍ୟ ଭିତରେ 
ଷଢୁଛନ୍ତି । ନୂଆପୀଡିର ଯୁବକମାନେ ଏହି ଶିଳ୍ସଭ୍ୟତା ଯୁଗରେ କେବଳ ନିଜ ସ୍ଵାର୍ଥସିବି 
ସକାଶେ ଧାଇଁଛନ୍ତି । ପାଠ୍ୟପୁସ୍ତକମାନଙ୍କରୁ ସ୍ଵାଧୀନତା ସଂଗ୍ରାମୀ ଓ ମହିଳାମାନଙ୍କ ନାମ 
ଉଠିଗଲାଣି । ପିଲାମାନଙ୍କୁ ନିଜର ସଂସ୍କୃତି ଓ ଏତିହ୍ଯଠାରୁ କୌଶଳକ୍ରମେ ଦୁରେଇ 
ଦେଇ ସେମାନଙ୍କୁ କେବଳ ନିଜ ବୃତ୍ତି ପଛରେ ଧାଇଁବାର ପ୍ରେରଣା ଦିଆଯାଉଛି । 
ଫଳରେ ସେମାନେ ଗାଁଗହଳିରେ ଥବା ଦରିଦ୍ର ଓ ଅବହେଳିତ ଚାଷୀ ମୂଲିଆ ଓ ଧନ୍ଦା 
ନଥାଇ ବେକାର କୋଟି କୋଟି ଲୋକଙ୍କଠାରୁ ମାନସିକ ଓ ଆର୍ଥକ କ୍ଷେତ୍ରରେ ଦୂରେଇ 
ଯାଉଅଛନ୍ତି | ଆଜିର ଶିକ୍ଷା ସହରୀ ସଭ୍ୟତାର ମୋହରେ ପଡ଼ିଥିବା ଯୁବସମାଜକୁ କେବଳ 
ନିଜସ୍ବାର୍ଥ ଛଡ଼ା ଦେଶ ଓ ସମାଜ ପାଇଁ ଚିନ୍ତା କରିବାତୂ ଅବକାଶ ଦେଉନାହିଁ । 


ପଞ୍ଚମ ପରିଚ୍ଛେଦ 
ସହିଦ ସାରଦା 


ମହାତ୍ମାଗାନ୍ଧୀଙ୍କ ଦ୍ଵାରା ସ୍ଵାଧୀନତା ଆନ୍ଦୋଳନ ଯୋଗୁ ଆମର ବ୍ରିଟିଶ ସରକାର ଓ 
ଗୋରା ଲୋକଙ୍କ ପ୍ରତି ଥବା ସମ୍ମାନ ଧୀରେ ଧୀରେ ଉଣା ହେବକୁ ଲାଗିଲା ଓ ଆମ 
ଭିତରେ ଏକ ବିଦ୍ରୋହର ଭାବ ଉଦ୍ରେକ ହେଉଥବା ମୁଁ ଅନୁଭବ କରିବାକୁ ଲାଗିଲି । 
ସେତେବେଳେ ପ୍ରାୟ ଅଧ୍ବକାଂଶ ସରକାରୀ ବିଭାଗରେ ଗୋରା ଲୋକମାନେ ଅବସ୍ଥାପିତ 
ଥିଲେ । ଚାନ୍ଦିପୁରରେ ଥବା ପ୍ରଫ ଆଣ୍ଡ ଏକ୍ସପେରିମେଞଣ୍ଟ ପ୍ରତିଷ୍ଠାନରେ ଅନେକ ଗୋରା 
ଅଫିସର ଥୂଲେ | ସେମାନେ ଅନେକ ସମୟରେ ବାଲେଶ୍ଵର ସହରକୁ ଫୁଟବଲ ଖେଳିବା 
ପାଇଁ ଆସନ୍ତି । ସେତେବେଳେ ସ୍କୁଲର ଉତ୍ସବ ମାନଙ୍କରେ ଜାତୀୟ ସଂଗୀତ ଭାବରେ 

ଇଂଲଣ୍ଡର ଜାତୀୟ ସଂଗୀତ ଓଠଏ ave the King ବୋଲା ଯାଉଥଲା | ଆମ 
ଭିତରୁ ଅନେକ ସେହି ଗୀତକୁ ବୋଲିବାକୁ ଇଚ୍ଛା ନକରି ନୀରବ ରହୁଥଲୁ । ସାଧାରଣ 
ଲୋକଙ୍କ ଭିତରେ ସେତେବେଳକୁ ମହାମ୍ବାଗାନ୍ଧୀ ଆସନ ଜମାଇ ବସି ସାରିଥାନ୍ତି ଓ ବ୍ରିଟିଶ 
ସରକାରଙ୍କୁ ଆମ ଦେଶରୁ ତଡ଼ିବା ପାଇଁ ତାଙ୍କର ବାଣୀ ଗଗନ ପବନରେ ପ୍ରତିଧ୍ବନିତ 
ହେଉଥାଏ । ସାଧାରଣ ଜନତା ଭିତରୁଂ୍ଧାସତ୍ଵ ମନୋଭାବ ଓ ଭୟ ଦୂରେଇ ଯାଉଥାଏ ୮ 
ବିଶେଷତଃ ୧୯୪୨ ମସିହାର ଭାରତଛାଡ଼ ଆନ୍ଦୋଳନ ସେମାନଙ୍କ ଭିତରେ ନୂତନଂ“ 
ଜାଗରଣ ସୃଷ୍ଟି କରିସାରିଥାଏ । ଏପରିକି ଆମ ସ୍କୁଲର ଛାତ୍ର ଓ ଶିକ୍ଷକ ସମସ୍ତଙ୍କ ଭିତରେ 
ସ୍ବାଧୀନତାର ଆଶା ଅଙ୍କୁରିତ ହୋଇଥିଲା । 


ସେହି ସମୟରେ ବାଲେଶ୍ଵର ଟାଉନହଲରେ ଗୋଟିଏ ସଭାକୁ ମୁଁ ମୋ ସାଙ୍ଗମାନଙ୍କ 
ସହ ଯାଇଥିଲି | ତାହା ୧୯୪୪ ମସିହାର ଘଟଣା ଓ ମୁଁ ସେତେବେଳେ ଦଶମ 
ଶ୍ରେଣୀର ଛାତ୍ର । ସେ ସଭାରେ ଦୂଇଜଣ ବିଖ୍ୟାତ ଲୋକ ଉପସ୍ଥିତ ଥଲେ । ଜଣେ 
ହେଉଛନ୍ତି ପଣ୍ଡିତ ଗୋଦାବରୀଶ ମିଶ୍ର ଓ ଅନ୍ୟଜଣକ ଶ୍ରୀକୃଷ୍ଣ ମହାପାତ୍ର | ଗୋଦାବରୀଶ 
ବାବୁଙ୍କ ମୁଁ ପାଟ୍‌ନାରୁ ଜାଣିଥିଲି କାରଣ ସେ ମୋ ବାପାଙ୍କ ସହିତ ବିହାର ଓଡ଼ିଶା 
ଲେଜିସ୍ଲେଟିଭ ଆସେମ୍ଲିର ସଭ୍ୟ ଥଲେ । ତାଙ୍କ ରଚିତ “ତୂଙ୍ଗଶିଖରୀ ଚୁଳ” କବିତାଟି 
ବାରମ୍ବାର ଆବୃରି କରିବାକୁ ମୁଁ ଭଲ ଯାଉଥୁଲି ! ସେହିପରି କଲିକତାରେ ପାଠ 
ପଢିଲାବେଳେ ଅବସରପ୍ରାପ୍ତ ପୋଲିସ ସୁପରିଟେଣ୍ଡେଣ୍ଟ ଶ୍ରୀକୃଷ୍ଣ ମହାପାତ୍ରଙ୍କ ବିଷୟରେ 
ସାଙ୍ଗମାନଙ୍କଠାରୁ ଶୁଣିଥିଲି । ସେକାଳରେ କୌଣସି ଭାରତୀୟ ପୋଲିସ ସୁପରିଟେଣ୍ଡେଣ୍ଟ 
ପଦରେ ଅବସ୍ଥାପିତ ହେବା ଖୁବ୍‌ ସାଧାରଣ କଥା ନଥୁଲା । ଗୋରା ସରକାରଙ୍କର 
ଜଣେ ନିଷ୍ଠାପର, ବିଶ୍ଵସ୍ତ ଆଜ୍ଞାଧୀନ ଓ କଡ଼ା ଅଫିସର ଭାବରେ ତାଙ୍କର" ଖୁବ୍‌ ଖ୍ୟାତି 
ଥୁଲା । କିନ୍ତୁ ଛାତ୍ରମାନଙ୍କ ଭିତରେ ସେ ଜଣେ କୃର ଓ ବିଶ୍ଵାସଘାତକ ପିତା ଭାବରେ ଗଣା 
ହେଉଥିଲେ । ମୁଁ ବଙ୍ଗବାସୀ କଲେଜରେ ପାଠ ପଢୁଥିଲା ବେଳେ ସ୍କଟିଶ ଚର୍ଚ୍ଚ କଲେଜରେ 
ରଣ୍ଟରମିଡ଼ିଏଟ ପରୀକ୍ଷା ଦେବାପାଇଁ ଯିବାବେଳେ ଦେଖୁଲି କଲେଜ ଗୃହର ବାହାର ପଟ 
କାନ୍ଧରେ “ସାରଦା ମହାପାତ୍ରଙ୍କ ସ୍ୃତି”ରେ ବୋଲି ଏକ ମାର୍ବଲ ଫଳକ ଲଗାଯାଇଛି । 
ସେ ସମ୍ବନ୍ଧରେ ଯାହା ଶୁଣିବାକୁ ପାଇଲି ତାହାର ସାରାଂଶ ହେଉଛି ଯେ ସାରଦା ଶ୍ରୀକୃଷ୍ଣ 
ମହାପାତ୍ରଙ୍କର ବଡ଼ପୁଅ ଓ ସେ ସ୍କଟିଶ କଲେଜରେ ଇଣ୍ଟରମେଡ଼ିଏଟ ବିଜ୍ଞାନ ଶ୍ରେଣୀରେ 
ଅଧ୍ୟୟନ କରୁଥିଲେ | ତାଙ୍କର ଜ୍ଞାନ, ବୃବିମତା ଓ ସୌଜନ୍ୟ ପାଇଁ ସେ କଲେଜର ଛାତ୍ର 
ଓ ଅଧ୍ଯାପକମାନଙ୍କର ଖୁବ୍‌ ପ୍ରିୟ ହୋଇ ଉଠିଥିଲେ | ଏହି ସମୟରେ ସେ ସନ୍୍ସାସବାଦୀମାନଙ୍କ 
ସହିତ ଯୋଗ ଦେଇ ଭାରତରୁ ଗୋରାସରକାରଙ୍କୁ ତଡ଼ିବା ପାଇଁ ହେଉଥିବା ଆନ୍ଦୋଳନର 
ଜଣେ ଗୋପନ ବିଭାଗ (ଧ୩d6rground) ସଭ୍ୟ ହୋଇଥିଲେ । ସେ ସଂତ୍ରାସବାଦ 
ସାହିତ୍ୟ ବିଭାଗରେ କାର୍ଯ୍ୟ କରୁଥିଲେ ଓ ସେଇ ସଂବଧ୍ୂତ ପ୍ରଚାରପତ୍ର ପ୍ରକାଶ କରୁଥିଲେ | 

କଲିକତା ପୋଲିସ ଏହି ପ୍ରଚାରପତ୍ର ପ୍ରକାଶନର ଗୋପନ ସ୍ଥାନଟିକୁ କୌଣସି ପ୍ରକାରେ 
ଠାବ କରିପାରୁନଥଲେ କିନ୍ତୁ ଏତକ ଜାଣିଥ୍‌ୂଲେ ଯେ ଏହା ପଛରେ କିଛି ଛାତ୍ରଙ୍କର 
ବିଶେଷତଃ ସାରଦାଙ୍କର ଭୂମିକା ରହିଛି । ଯେତେବେଳେ ସେମାନେ ଜାଣିଲେ ଯେ 
ସାରଦା ହେଉଛନ୍ତି କଟକର ପୋଲିସ ସୁପରିଟେଣ୍ଡଣ୍ଟ ମହାପାତ୍ରଙ୍କର ସନ୍ତାନ ସେ ତାଙ୍କ 
ସହ ସାରଦାଙ୍କ ଧରିବା ପାଇଁ ଯୋଗାଯୋଗ କଲେ । ସାରଦା ତାଙ୍କ ପିତାଙ୍କର ଅତ୍ୟନ୍ତ 
ଅନୁଗତ ପୁତ୍ର ଥଲେ । ଶ୍ରୀକୃଷ୍ଣ ମହାପାତ୍ର ଯେତେବେଳେ ଜାଣିବାକୁ ପାଇଲେ ଯେ 
ସାରଦା ବ୍ରିଟିଶବିରୋଧ୍‌ୂ କାର୍ଯ୍ୟକଳାପରେ ଲିପ୍ତ ଅଛି ସେ ତାକୁ ବହୂତ ଫୁସୁଲା ଫୁସଲି 
କରି ଏହି ପ୍ରଚାରପତ୍ର ଗୁଡ଼ିକର ପ୍ରକାଶ ସ୍ଥାନଟି ତାଙ୍କୁ କହିଦେବାକୁ ପ୍ରବର୍ଭାଇଲେ | ସେ 
ପ୍ରତିଜ୍ଞା କଲେ ଯେ ଏହାଦ୍ଵାରା ସେ ତାଙ୍କର ବା ତାଙ୍କ ସାଙ୍ଗମାନଙ୍କର କୌଣସି କ୍ଷତି 
କରିବେ ନାହିଁ । ପିତାଙ୍କର ଅତି ଅନୁଗତ ପୁତ୍ର ଭାବରେ ସେ ତାଙ୍କ କଥାରେ ବିଶ୍ବାସ 
କରି ପ୍ରଚାରପତ୍ର ପ୍ରକାଶ ସ୍ଥାନଟିକୁ ଦେଖାଇ ଦେଲେ । କଲିକତା ପୋଲିସ ଶ୍ରୀକୃଷ୍ଣ 
ମହାପାତ୍ରଙ୍କ ଇଙ୍ଗିତରେ ସେ ସ୍ଥାନରେ ଗୋପନରେ ଥୁଲେ ! ସେମାନେ ସଙ୍ଗେ ସଙ୍ଗେ 
ସେହି ସ୍ଥାନ ଉପରେ ଚଢ଼ାଉ କରି ସମସ୍ତ ପ୍ରଚାରପତ୍ର ନଷ୍ଟ କରିବା ସହିତ ସବୁ ପ୍ରେସ 
ଯନ୍ତ୍ରପାତି ଭଙ୍ଗାରୁଜା କରି ସେଠାରେ ଥିବା ତରୁଣଦଳଙ୍କୁ ଗରିଫ କରି କୋର୍ଟ ଚାଲାଣ 
କରିଦେଲେ । ବୋଧହୂଏ କଲିକତା ପୋଲିସ୍‌ ମହାପାତ୍ରଙ୍କୁ ପୂର୍ବରୁ ଏ ସମ୍ବନ୍ଧରେ କିଛି 
ପ୍ରତିଶ୍ରୁତି ଦେଇଥିବାରୁ ସାରଦା ଗରିଫ ହେଲେ ନାହିଁ । ସାରଦା ବିଶ୍ଵାସ କରିପାରିଲେ 

ନାହିଁ ଯେ ତାଙ୍କ ପିତା ତାଙ୍କୁ ଏପରି ଚରମ ଧୋକା ଦେବେ । ଲଜ୍ଜାରେ ଭାଙ୍ଗି ପଡି ସେ 
ନିଜର କୃତକର୍ମ ପାଇଁ ବିଷପିଇ କଲିକତାରେ ଆମ୍ବହତ୍ୟା କରିଦେଲେ । ଏହା ପୂର୍ବରୁ 
ସେ ତାଙ୍କର ସଙ୍ଗଠନକୁ ସମସ୍ତ ଘଟଣା ଜଣାଇ ଦେଇ ନିଜକୁ ଏ ଘଟଣାରେ ସଂପୂର୍ଣ୍ଣ 
ଭାବେ ଦାୟୀ କରିଥଲେ । ସେହି ଦିନଠାରୁ କଲିକତାର ଛାତ୍ର ମହଲରେ ସେ ଏକ 
ସହିଦର ମାନ୍ୟତା ଲୀଭକଲେ । 


ଷଷ୍ଠ ପରିଚେଦ 
ନବ ଦିଗନ୍ତ 


ପଣ୍ଡିତ ଗୋଦାବରୀଶ ମିଶ୍ର ଓଡ଼ିଶାର ଶିକ୍ଷାମନ୍ତ୍ରୀ ଥବାବେଳେ ୧୯ ୪୪ ମସିହାରେ 
ଟାଉନ୍‌୍ହଲଠାରେ ହୋଇଥବା ସାଧାରଣ ସଭାରେ ଉଦ୍‌ବୋଧନ ଦେବା ଅବସରରେ 
ଘୋଷଣା କଲେ ଯେ ଆସନ୍ତା ଶିକ୍ଷାବର୍ଷଠାରୁ ନବପ୍ରତିଷ୍ଠିତ ଉତ୍କଳ ବିଶ୍ବବିଦ୍ୟାଳୟ କାର୍ଯ୍ୟ 
ଆରମ୍ଭ କରିବ ଏବଂ ଓଡ଼ିଶାର ବିଭିନ୍ନ ଅଞ୍ଚଳରେ ନୂଆ ମହାବିଦ୍ଯାଳୟମାନ ପ୍ରତିଷ୍ଠା 
ହେବ । ବାଲେଶ୍ବରରେ ଏହି ମହାବିଦ୍ୟାଳୟ ବାଲେଶ୍ବର ଜିଲ୍ଲା ସ୍କୁଲ ପରିସରରେ ବର୍ଭମାନ 
ପାଇଁ ଶିକ୍ଷାଦାନ କରିବ । ଆମେମାନେ ପ୍ରଥମ କରି ୧୯ ୪୪ ମସିହାରେ ଉତ୍କଳ 


୩୪ 

evr Z6ନୁଷଣ 


ବିଶ୍ବବିଦ୍ୟାଳୟ ଜରିଆରେ ମାଟ୍ରିକୁଲେସନ ପରୀକ୍ଷା ଦେଲୁ । ସେତେବେଳେ ମାଟ୍ରିକ 
ପରୀକ୍ଷା ବିଶ୍ବବିଦ୍ୟାଳୟ ଦ୍ଵାରା ପରିଚାଳିତ ହେଉଥଲା । ଏହାର ପ୍ରାୟ ପନ୍ଦର ବର୍ଷ 
ପରେ ଓଡ଼ିଶାରେ ମାଦ୍ଯମିକ ଶିକ୍ଷାବୋର୍ଡ ଗଠନ ହୋଇ ମାଟ୍ରିକ ପରୀକ୍ଷା ପରିଚାଳନାର 
ଦାୟିତ୍ବରୁ ବିଶ୍ଵବିଦ୍ୟାଳୟ ମୁକ୍ତ ହେଲା ! ମୁଁ ମୋ ବାପାଙ୍କ ପଥ ଅନୁସରଣ କରି 
କଲିକତାରେ ବଙ୍ଗବାସୀ କଲେଜରେ ନାଁ ଲେଖାଇଲି । ମୋର କଲେଜରେ ଭରି 
ହେବାର ପ୍ରଥମ ଦିନଟି ଏବେବି ସ୍ମରଣୀୟ ହୋଇ ରହିଛି । ସେତେବେଳେ ମତେ 
ମୋଟେ ପନ୍ଦରବର୍ଷ ବୟସ ହୋଇଥଲା ଓ କଲେଜକୁ ହାଫ୍‌ପ୍ଯାଣ୍ଡ ଓ ହାଫ୍‌ସାର୍ଟ ପିନ୍ଧି 
ଯାଇଥୁଲି | ସେଦିନ ଜାଣିଲି ଯେ କଲେଜରେ ନାମ ଲେଖାଇବାର ସମୟସୀମା ଅତିକ୍ରାନ୍ତ 
ହୋଇଯାଇଛି । ତେବେ କଲେଜ ଅଫିସ ମତେ ପରାମର୍ଶ ଦେଲେ ଯେ ପ୍ରିନ୍ଧପାଲ ଯଦି 
ସ୍ପେଶାଲ ପରିମିଶନ ଦିଅନ୍ତି ତେବେ ମୁଁ ନାମ ଲେଖାଇ ପାରିବି । ମୁଁ ପ୍ରିନ୍ଧପାଲଙ୍କ 
କୋଠରୀରେ ପ୍ରବେଶ କରି ଦେଖୁଲି ଯେ ଜଣେ ଧୋତି ପଞ୍ଜାବି ପରିହିତ ସୁନ୍ଦରକାନ୍ତିଯୁକ୍ତ 
ସୁଠାମ ପ୍ରୌଢ ଅଧ୍ଯକ୍ଷ ଚଉକିରେ ଉପବେଶନ କରିଛନ୍ତି । ସେ ଥିଲେ ପ୍ରସିଦ୍ଧ ବୈଜ୍ଞାନିକ 
ସାର୍‌ ଜଗଦିଶ୍‌ ଚନ୍ଦ୍ର ବୋଷଙ୍କର ପୁତ୍ର ଓ ଅକ୍ଟଫୋଡ କଲେଜର ପ୍ରଖ୍ଯାତ ଛାତ୍ର ପ୍ରଶାନ୍ତ 
ବୋଷ । ମୁଁ ଶୁଣିଥିଲି ଯେ ସାର୍‌ ଜଗଦିଶ ଚନ୍ଦ୍ର କଟକ ରେଭେନ୍ସା କଲେଜରେ କିଛିକାଳ 
ଅଧ୍ୟାପନା କରିଥୁଲେ । ସେ ମତେ ସ୍ଵିତହାସ ସହିତ କୋଠରୀରେ ପ୍ରବେଶ କରିବାକୁ 
ଅନୁମତି ଦେଲେ | ତାଙ୍କ କଥାରେ କୌଣସି ଗାମ୍ଭିର୍ଯ୍ୟ ବା ଅହଂକାର ନଥୁଲା | ମୁଁ 
ଭଙ୍ଗା ଭଙ୍ଗା ବଙ୍ଗଳାରେ ମୋର ନାମ ଲେଖାଇବା ପାଇଁ ଆସିବାର ବିଳମ୍ବର କାରଣ 
ଜଣାଇଲି । ସେ ଧୈର୍ଯ୍ୟସହକାରେ ମୋ କଥା ଶୁଣି ସେଥୁରେ ତାଙ୍କର ହୃଦ୍‌ବୋଧ 
ହେବାରୁ ଆଡ୍‌ମିଶନ ଫର୍ମରେ ଥଏmା† ବୋଲି ଲେଖୁ ଆସନ୍ତା କାଲିଠାରୁ କ୍ଟାସରେ 
ଯୋଗଦେବାକୁ କହିଲେ ! ସେଥ୍‌ଟେ ଯେ ମୁଁ ଖାଲି ଆନନ୍ଦିତ ହେଲି ତାହା ନୁହେଁ 
ତାଙ୍କର ଏପରି ସୌଜନ୍ଯମୂଳକ ବ୍ୟବହାରରେ ଅଭିଭୂତ ହୋଇଗଲି । ଏପରିକି 
କେତେକ ଉଚ୍ଚଶ୍ରେଣୀର ଛାତ୍ର ତାଙ୍କ ପଥ ଅନୁସରଣ କରି ପଢ଼ା ଛାଡିଦେଇ ସ୍ଵାଧୀନତା 
ଆନ୍ଦୋଳନରେ ଝାସ ଦେଇଥୂଲେ ! ସେମାନେ ମଝିରେ ମଝିରେ କଲେଜ 
ପ୍ରାଙ୍ଗଣରେ ଛୋଟ ଛୋଟ ସଭାକରି ଆମକୁ ମଧ୍ଯ ଏହି ଆନ୍ଦୋଳନର ଭାଗନେବାକୁ 
ଆହ୍ବାନ କରୁଥଲେ । ପ୍ରିନ୍ଧପାଲଙ୍କ ବିନା ଅନୁମତିରେ କଲେଜ ଭିତରକୁ ପୋଲିସର 
ପ୍ରବେଶ ନିଷେଧ ଥବାରୁ ସେମାନେ ନିର୍ଭୟରେ ଏହି ସଭା କରିପାରୁଥଲେ ଓ 
ଆମେମାନେ ମଧ୍ଯ ତାହାଦ୍ଵାରା ଯଥେଷ୍ଟ ପ୍ରଭାବିତ ହେଉଥଲୁ । ମୋର ମଧ୍ଯ ସେହି 
ବଙ୍ଗଳା ବକ୍ତ୍ତା ଶୁଣି ଶୁଣି ସେଥୂରେ କିଛି ଦଖଲ ଆସିଗଲା ! ଫରାସୀ ଭାଷା ଭଳି 
ବଙ୍ଗଳା ମଧ୍ୟ ଏକ ମଧୁର ଭାଷା । ବର୍ଷକ ଭିତରେ ମୋର ଭାଷାଜ୍ଞାନରେ ପ୍ରଭୂତ ଉନ୍ନତି 
ହେଲା ଓ ମୁଁ ବଙ୍ଗଳାରେ କହିବା ଓ ପଢ଼ିବାରେ ଦକ୍ଷତା ହାସଲ କଲି | ଜାତିର ଚରିତ୍ର 
ତାହାର ସାହିତ୍ୟରେ ପରିପ୍ରକାଶ ପାଏ ଓ ଭାଷା ହେଉଛି ସାହିତ୍ୟର ବାହନ । ମୁଁ ଯଦିଓ 


୩୫ 

ମାତୃଭାଷା ଓଡ଼ିଆ ନେଇଥଲି କଲେଜରେ କୌଣସି ଓଡ଼ିଆ ଅଧ୍ୟାପକ ନଥିବାରୁ ସେହି 
ପିରିୟତଟି ମୁଁ ବଙ୍ଗଳା କ୍ଲାସରେ କଟାଏ । ତାହାଦ୍ଵାରା ମୋର ବଙ୍ଗଳା ସାହିତ୍ଯରେ 
ଯଥେଷ୍ଟ ଜ୍ଞାନ ଅର୍ଜନ ହେବା ସଙ୍ଗେ ସଙ୍ଗେ ବଙ୍ଗଳା ଲେଖୁବା ଓ ସେହି ଭାଷାରେ ଗୀତ 
ଗାଇବାରେ ଦକ୍ଷତା ଆସିଗଲା । ବହୁ ପ୍ରସିଦ୍ଧ ବଙ୍ଗଳା ପୁସ୍ତକ ପାଠ କରିବା ସହିତ 
ବଙ୍ଗଳା ସାହିତ୍ୟରେ ନୂତନ ଯୁଗ ସୃଷ୍ଟି କରିଥବା ବଙ୍କିମଚନ୍ଦ୍ର ଶରତଚନ୍ଦ୍ର ଓ ରବୀନ୍ଦ୍ରନାଥଙ୍କ 
ସାହିତ୍ୟ ସହିତ ମୋର ନିବିଡ଼ ପରିଚୟ ଘଟିଲା ! ବଙ୍ଗଳା ସାହିତ୍ୟ ଜରିଆରେ ବିଶ୍ବର 
ଗବାକ୍ଷକୁ ମୋର ଦୃଷ୍ଟି ମେଲିଗଲା | ତାରାଶଙ୍କର ବନ୍ଦୋପାଧ୍ୟାୟୟ ବନଫୁଲ, କାଢି 
ନଜରୁଲ ଇସଲାମ୍‌ ଓ ସଜନୀକାନ୍ତ ଦାସଙ୍କ ସାହିତ୍ୟକୃତି ମୋ ମନରେ ଉଦମାଦନା ସୃଷ୍ି 
କରୁଥିବା ବେଳେ ନୃପେନ୍ଦ୍ରକୃଷ୍ଣ ଚଟୋପାଧ୍ଯାୟଙ୍କ ଦ୍ଵାରା ଅନୁଦିନ ଇଂରାଜୀ. ଭାଷାର 
ବିପୁଳ କ୍ଲାସିକ ସାହିତ୍ୟ ପଢ଼ି ସେ ସବୁର ମୂଳରଚନା ପଢ଼ିବାକୁ ପ୍ରେରଣା ଦେଇଥୁଲା | 


ସପ୍ତମ ପରିଳଚେଦ 
ଉତ୍କୃଷ୍ଟ ସାହିତ୍ୟରୁ ପ୍ରେରଣା 


ସାହିତ୍ୟ ମାଧ୍ୟମରେ ମୁଁ ଜୀବନର ନୂତନ ଦିଗ୍‌ବଳୟର ସନ୍ଧାନ ପାଇଛି ବୋଲି 
ମନେକରେ । ଉଚ୍ଚକୋଟୀର ସାହିତ୍ୟ ଖାଲି ଯେ ଜ୍ଞାନର ପରିଧ୍ବ ବିସ୍ତୃତ କରିବାରେ 
ସହାୟକ ହୂଏ ସେତିକି ନୂହେଁ ତାହା ମନ ଓ ଚିନ୍ତାଧାରାରେ ମଧ୍ଯ ବୈପ୍ଲବିକ ପରିବର୍ଭନ 
ଘଟାଏ । ତାହା ଜୀବନର ମୂଲ୍ୟବୋଧ ସହିତ ଦୃଷ୍ଟିକୋଣ ବଦଳାଇ ଦିଏ । ମୋ ଛାତ୍ର 
ଜୀବନର ପଢ଼ିଥିବା ଏଭଳି କିଛି ଗ୍ରନ୍ଧ ଏବେବି ମୋ ସ୍ଵୃତିପଟରେ ସଜୀବ ହୋଇ 
ରହିଛି । ଫରାସୀ ଲେଖକ ଭିକ୍ଟର ହ୍ୟୁଗୋଙ୍କର ପୁସ୍ତକ ଜାଁ କ୍ରିଷ୍ଟୋଫରରେ ପାଦ୍ରି ଓ 
ତାଙ୍କର ଭଉଣୀ ଏକ ପଳାତକ ଅପରାଧୀ ଜାଁ ଭଗାନକୁ ରାତିରେ ଆଶ୍ରୟ ଦେଇଥିଲେ । 
ନିଜର ଅନିଛା ସତ୍ବେ ପାଦ୍ରିଙ୍କ ଭଉଣୀ ତାଙ୍କ ଆଦେଶମତେ ତାଙ୍କର ବହୁମୂଲ୍ୟ 
ରୂପାବାସନରେ ସେହି ଅପରାଧ୍ବକୂ ଉଦ୍କୁଷ୍ଠ ଖାଦ୍ଯ ପରିବେଷଣ କରିଥିଲେ । ଅପରାଧୀ 
ଜାଁ ଭଗାନ ପେଟପୁରା ଖାଇ କୋମଳ ବିଛଣାରେ ଶୟ୍ଯା ଗ୍ରହଣ କରିବା ବେଳେ 
ପାଦ୍ରିଙ୍କର ଏହି ସୌଜନ୍ୟରେ ବିସ୍ପିତ ଓ ମୁଗ୍ଧ ହୋଇଥଲା ! ତା'ର ସେହି ଶୋଇବା 
ଘରେ ସେହି ରୂପାବାସନସହ ଅନେକ ବହୁମୂଲ୍ୟ ପଦାର୍ଥ ରହିଥିଲା | ଅଧରାତିରେ ତା 
ନିଦ ଭାର୍ଗଗଲା ଓ ତା ହୃଦୟରେ ସେହି ଅପରାଧପ୍ରବଣ ପ୍ରବୃତ୍ତି ଜାଗି ଉଠିଲା । ପ୍ରଥମେ 
ସେ ଚିନ୍ତାକଲା ଯେ ଉଭୟ ପାଦ୍ରି ଓ ତାଙ୍କ ଭଉଣୀକୁ ମାରି ସମସ୍ତ ପଦାର୍ଥକୁ ଲୁଟିନେଇ 
ପଳାୟନ କରିବ । କିନଧୁ ପରକ୍ଷଣରେ ଚିନ୍ତାକଲା ଯେ ସେମାନଙ୍କୁ ନମାରି ଜିନିଷପତ୍ର 
ନେଇ ପଳାଇଯିବ । ଏକ ଅଖାରେ ସେ ସମସ୍ତ ପଦାର୍ଥକୁ ବାନ୍ଧି ସେହି ରାତିରେ ନେଇ 
ଚାଲିଗଲା । ଅନ୍ଧାର ରାସ୍ତାରେ ଗଲାବେଳେ ସେ ପୋଲିସ ହାତରେ ଧରାପଡିଲା ଓ 

ପାଦ୍ରି ସେ ଅଞ୍ଚଳରେ ଏକ ବିଶିଷ୍ଠ ଲୋକ ହୋଇଥିବାରୁ ପୋଲିସ ତାଙ୍କରି ଜିନିଷ 
ବୋଲି ଠଉରାଇ ସେ ସବୁ ଜିନିଷ ସହିତ ଅପରାଧୀକୁ ପାଦ୍ରିଙ୍କ ନିକଟକୁ ସାକ୍ଷ୍ୟ ନିମନ୍ତେ 
ନେଇ ଆସିଲା । ଅଖା ଖୋଲି ପୋଲିସ ସବୁ ଜିନିଷ କାଢ଼ି ପାଦ୍ରିଙ୍କୁ ଦେଖାଇଲା । 
ଦୟାଳୁ ପାଦ୍ରି ସଙ୍ଗେ ସଙ୍ଗେ ପୋଲିସକୁ କହିଲେ ଯେ ସେ ସବୁ ଜିନିଷ ମୋ ଘରୁ ସେ 
ଚୋରିକରିଛି ବୋଲି ଆପଣଙ୍କୁ କିଏ କହିଲା ? ଏ ସମସ୍ତ ପଦାର୍ଥ ମୁଁ ତାଙ୍କୁ ଦାନ 
କରିଛି । ସେ ଚୋର ନୂହଁନ୍ତି । ପୋଲିସ ଅଧ୍ବକାରୀ ପାଦ୍ରିଙ୍କ ବୟାନ ଶୁଣି ନୀରବରେ 
ସେଠାରେ ଚୋର ଓ ସେହି ମୂଲ୍ୟବାନ ପଦାର୍ଥକୁ ଛାଡ଼ି ଚାଲିଗଲେ । ଏ ସବୁ ଘଟଣା 
ଦେଖୁ ଅପରାଧୀଟି ସ୍ତମ୍ଭିଭୂତ ହୋଇଗଲା | ସେ ମନେ ମନେ କହିବାକୁ ଲାଗିଲା ସତରେ 
କଣ ଏ ସଂସାରରେ ଏହି ପାଦ୍ରିଙ୍କ ଭଳି ଦୟାଳୁ ବ୍ଯକ୍ତି ଅଛନ୍ତି । ତା ଜୀବନକାଳ 
ଭିତରେ ଏଭଳି ଏକ ମଣିଷ ସେ କେବେହେଲେ ଦେଖୁବାକୁ ପାଇନାହିଁ । ସେ ସଙ୍ଗେ 
ସଙ୍ଗେ ପାଦ୍ରିଙ୍କ ଗୋଡତଳେ ପଡି ତାହାର ଅପରାଧ ପାଇଁ ଅନୁଶୋଚନାରେ କାନ୍ଦିବାକୁ 
ଲାଗିଲା | ପାଦ୍ରି ତାକୁ ତଳୁ ଉଠାଇ ସ୍ବାନ୍ତନା ଦେବା ସଙ୍ଗେ ସଙ୍ଗେ ଜିନିଷମାନଙ୍କ ସହ 
ଆଉ ଦୁଇଟି ରୁପାର ବତିରୁଖା ଦେଲେ । ସେ ତାକୁ ଉପଦେଶ ଦେଇ କହିଲେ ଯେ 
“ମନେରଖ, ଜୀବନ ନେବା ପାଇଁ ନୁହେଁ, ଦେବାପାଇଁ ହିଁ ଉଦିଷ୍ଟ' । ଗ୍ରନ୍ଧର ଏହି 
ବର୍ଣ୍ଣନାଟି ମୋ ମନ ଭିତରେ ଏପରି ପ୍ରଭାବ ପକାଇଥଲା ଯେ ତାହା ମୋ ଭିତରେ 
ନିଜକୁ ଦେଇଦେବା ପାଇଁ ଏକ ଜାଗରଣ ସୃଷ୍ଟି କରିଥଲା । ମୋ ଭିତରେ ଏକ ବଦ୍ଧମୂଳ 
ଧାରଣା ଆସିଲା ଯେ ମଣିଷର ପ୍ରାଣ ହରଣ କରିବାର ଅଧୁକାର କାହାର ନାହିଁ କାରଣ 
ମଲା ମଣିଷକୁ ଜୀବନ ଦାନ ଦେବା କାହା ହାତରେ ନାହିଁ । 


ସେହିପରି ସେକ୍ଟପିଅରଙ୍କର ଜୁଲିଅସ ସିଜର ନାଟକର ଏକ ଦୃଶ୍ୟ ଏବେବି ମୋ 
ମାନସ ପଟରେ ଅଲିଭା ହୋଇ ରହିଛି । ସେଥୁରୁ ମୁଁ ଶିକ୍ଷା ପାଇଛି ଯେ କାହାକୁ ଆମେ 
ଦୋଷୀ ସାବ୍ୟସ୍ତ କରିପାରିବା ନାହିଁ । ଯାହାକୁ ଆମେ ଅତି ନିର୍ଦ୍ଦୟ ଓ ଅପରାଧପ୍ରବଣ 
ବ୍ୟକ୍ତି ବୋଲି ଘୂୃଣାକରୁ ତା ହୃଦୟର କେଉଁ କୋଣ ଅନୁକୋଣରେ ଏକ ବିମଳ ରଜତ 
ଧାରା ପ୍ରବାହିତ ହେଉଛି । ସେକ୍ପିଅର ଇତିହାସର ଏହି ଅତି ନିଶୁର ଚରିତ୍ରର ଅବତାର 
କରିବା ସମୟରେ ତାଙ୍କର ଘନିଷ୍ଠ ବନ୍ଧୁ ବୃଟସଙ୍କ ଦ୍ଵାରା ନିହତ ହେବାଦିନ ସିଜରଙ୍କର 
ସତ୍ୟବିତାକୁ ପ୍ରକାଶ କରିଛନ୍ତି | ମୁଁ ସିଜରଙ୍କର ଏହି ସତ୍ୟବଦ୍ଧତା ଦ୍ଵାରା ବହୁଳ ଭାବରେ 
ପ୍ରଭାବିତ ହୋଇଛି । 


ଘଟଣାଟି ଏହିପରି । ବଡିସକାଳୁ ରାଜ୍ୟପରିଷଦର ଏକ ସହାୟକ ରକ୍ଷୀ ଆସି 
ସିଜରଙ୍କୁ ଜଣାଇଲା ଯେ ପାରିଷଦବୃନ୍ଦ ପରିଷଦ ଗୃହରେ ସିଜରଙ୍କୁ ଏକ ଭବ୍ୟ ସମ୍ବର୍ବନା 
ଜଣାଇବା ପାଇଁ ଉପସ୍ଥିତ ହୋଇ ସେଠାକୁ ଯିବାକୁ ତାଙ୍କୁ ନିମନ୍ତ୍ରଣ କରିଛନ୍ତି । କିନ୍ତୁ 

ସିଜରଙ୍କ ପତ୍ନୀ ପୂର୍ବ ରାତ୍ରିରେ ନାନା ଅଶୁଭ ସଙ୍କେତ ପାଇଥିବାରୁ ତାଙ୍କୁ ଯିବାକୁ ବାରଣ 
କରି ଅନୁରୋଧ କରିଥିଲେ ଯେ ସେ ପତ୍ନୀଙ୍କର ଶରୀର ଅସୁସ୍ଥ ଥବାରୁ ତାଙ୍କୁ ଛାଡ଼ି 
ଯାଇପାରୁ ନାହାନ୍ତି ବୋଲି ଖବର ପଠାଇବେ । କିନ୍ଧୁ ଏକ ମିଥ୍ଯାର ଆଶ୍ରୟ ନେଇ ସେ 
ନିଜକୁ କାପୁରୁଷ ପ୍ରମାଣିତ କରିବାକୁ ଚାହିଁ ନଥିଲେ ! ତେଣୁ ପତ୍ନୀଙ୍କ ଶତ ଅନୁରୋଧ ଓ 
ବାରଣ ସତ୍ତ୍ଵେ ସେ ପରିଷଦ ଗ୍ଧହକୁ ଯାଇ ବୃଟସ୍‌ଙ୍କ ଦ୍ଵାରା ନିହତ ହୋଇଥିଲେ । 


କ୍ଷମା ମନ୍ଦ 


ସେହିଭଳି ସେକ୍ପିଅରଙ୍କର “ “ ଭେନିସର ବଣିକ” ” ନାଟକଟି ମୋ ମନକୁ ବହୁତ 
ପ୍ରଭାବିତ କରିଥଲା | ତାହା ପଢି ମୋର ରହୁଦି ସାଇଲକ୍‌ ପ୍ରତି ଘୃଣାଭାବ ଆସିଯାଇଥୁଲା ! 
ସାଇଲକର ବଣିକ ଆଣ୍ଡୋନିଓଙ୍କ ପ୍ରତି ନିଶୂରତା ମୋ ବିବେକ କ୍ଷତ ବିକ୍ଷତ କରି 
ଦେଇଥୂଲା । ସାଇଲକ୍‌ ଆଣ୍ଟୋନିଙ୍କୁ ତିନି ହଜାର ଡକାଟ (ମୁଦ୍ରା) ଉଧାର ଦେଇ ସର୍ର 
ରଖୁଥିଲା ଯେ ଯଦି ସେ ତିନି ମାସ ମଧ୍ଯରେ ସେହି ଅର୍ଥ ଶୁଝି ନ ପାରିବେ ତେବେ 
ସାଇଲକ ତାଙ୍କ ଶରୀରର ଯେ କୌଣସି ଅଂଶରୁ ଏକ ପାଉଣ୍ଡ ମାଂସ କାଟିନେବ । 
ଆଣ୍ଟୋନିଓ ନିର୍ବାରିତ ସମୟରେ ରଣଟଙ୍କା ଶୁଝି ପାରିଲେ ନାହିଁ । ଘଟଣାଟି କୋର୍ଟକୁ 
ଗଲା ଓ ସେଠାରେ ସାଇଲକ୍‌ ତାଙ୍କ ସହ ହୋଇଥିବା ସର୍ଭ ମୁତାବକ ଆଣ୍ଡୋନିଓଙ୍କ 
ଶରୀରରୁ ଏକ ପାଉଣ୍ଡ ମାଂସ ନେବା ପାଇଁ ଦାବୀ ଉପସ୍ଥାପିତ କଲା । ବିଚାରକ ଏଭଳି 
ସର୍ରଭରେ ଦୁଃଖ ପ୍ରକାଶ କଲେ ମଧ୍ଯ ଆଣ୍ଟୋନିଓ ତାଙ୍କର ସର୍ରଭ ପାଳନ ପାଇଁ ପ୍ରସ୍ତୁତ 
ହୋଇଗଲେ । ବିଚାରକ ସାରଲକକୁ ଏଭଳି ସର୍ଭରୁ ଓହରିଯିବା ପାଇଁ ନିବେଦନ କଲେ 
ମଧ୍ୟ ସେ ତା ଜିଦିରେ ଅଟଳ ରହିଲା । ସମସ୍ତଙ୍କ ଆବେଦନ ନିବେଦନ ସାଇଲକ 
ନିକଟରେ ବ୍ୟର୍ଥ ହେବା ସମୟରେ ଆଣ୍ଟୋନିଓଙ୍କ ପ୍ରେମିକା ପୋର୍ସିଆ କୋର୍ଟ ଗୃହରେ 
ପ୍ରବେଶ କରି ଆଣ୍ଡୋନିଓଙ୍କ ସପକ୍ଷରେ ଓକିଲାତି କରିବା ପାଇଁ ବିଚାରପତିଙ୍କୁ ଅନୁମତି 
ପ୍ରାର୍ଥନା କଲେ । ପୋର୍ସିଆ ସେହି ଇହୁଦି ମହାଜନକୁ ଆଣ୍ଟୋନିଓଙ୍କ ପ୍ରତି ଦୟା ପ୍ରଦର୍ଶନ 
କରିବା ପାଇଁ ବହୁ ଭାବରେ ନିବେଦନ କଲେ |! ଆମ କଲେଜର ଇଂରଜୀ ଅଧ୍ୟାପକ 
ରାଜକୁମାର ଚକ୍ରବର୍ରୀ ନାଟକର ଏହି ଦୃଶ୍ଯଟି ଏପରି ଭାବବିହ୍ଵଳ ଭାବରେ ବର୍ଣ୍ଣନା 
କରିଥିଲେ ଯେ ମୁଁ ଘରକୁ ଆସି ପୋର୍ସିଆଙ୍କର ସେହି ଦୃଶ୍ଯର ବକ୍ତତାଟି ମୁଖସ୍ତ 
କରିଦେଇଥଲି । ସେକ୍ଟପିଅରଙ୍କର ସମସ୍ତ ନାଟକ ମଧ୍ଯରେ ପୋର୍ସିଆଙ୍କର ଏହି କ୍ଷମା 
ସମ୍ବଳିତ ବକ୍ତତାଟି ଏକ ଅତ୍ୟୁକ୍ସଷ୍ଠ ଅଂଶ କହିଲେ ଅତ୍ୟୁକ୍ତି ହେବନାହିଁ । ଶେଷରେ 
ପୋର୍ସିଆ ତାଙ୍କର ଶେଷ ଅସ୍ତ୍ର ପ୍ରୟୋଗ କରି ବିଚାରପତିଙ୍କୁ କହିଲେ ଯେ ସାଇଲକ 
କେବଳ ଏକ ପାଉଣ୍ଡ ମାଂସ ଆଣ୍ଡୋନିଓଙ୍କ ଶରୀରରୁ ନେବାପାଇଁ ଚୂକ୍ତିବଦବ ହୋଇଛି 
ତେଣୁ ସେ ମାଂସ ନେଇପାରେ କିନ୍ତୁ ସେଥପାଇଁ ଯେପରି ଶରୀରର ବିନ୍ଦୁଏ ରକ୍ତ କ୍ଷରଣ 

ନହୁଏ । ଏହା ଅସମ୍ଭବ ଥିବାରୁ ସାଇଲକ ବିଚାରରେ ହାରିଗଲେ ଓ ଆଣ୍ଟୋନିଓଙ୍କ 
ଜୀବନ ରକ୍ଷା ହେଲା | 


ପରବର୍ଭିକାଳରେ ଯେତେବେଳେ ମୁଁ କେବେ କେବେ କ୍ରୋଧର ବଶବର୍ଭି ହୋଇ 
ପ୍ରତିଶୋଧ ପରାୟଣ ହୋଇପଡ଼ିଛି ସେତେବେଳେ କ୍ଷମାର ଅନ୍ତର୍ନିହିତ ଗୁଣ ସମ୍ବନ୍ଧୀୟ 
ଏହି ପଦ୍ଯାଂଶଟି ମୋ ମାନସପଟରେ ଉଦୟ ହୋଇ ମତେ ସେଥିରୁ ନିବୃତ କରିଛି । 


ଆମ ଶାସ୍ତ ଓ ମୁନିରଷିମାନେ କହିଛନ୍ତି ଯେ, କୌଣସି ଜିନିଷର ଏକଦେଶଦର୍ଶୀ 
ଭାବରେ ମୂଲ୍ୟାୟନ କରିବା ଉଚିତ ନୁହେଁ । କୌଣସି ଲୋକର ବାହ୍ଯ ଆଚାର 
ବ୍ୟବହାରରୁ ତାହାର ପ୍ରକୃତ ଚରିତ୍ର ବୁଝିହୁଏ ନାହିଁ । ଦେଖାଯାଇଛି ଯେ, ଅନେକ 
ସମୟରେ ମଣିଷର ବାହ୍ଯ କୁର ସ୍ଵଭାବ ଭିତରେ ଦିବ୍ୟ ଭାବ ଲୁଚି ରହିଛି । ତାହା 
ଉପଯୁକ୍ତ ସମୟରେ ପଦାକୁ ଫୁଟି ବାହାରି ଆସିଥାଏ । ସବୁ ମଣିଷଙ୍କ ଭିତରେ ଦିବ୍ୟସର୍ରା 
ବିଦ୍ୟମାନ ତାହାର ପରିପ୍ରକାଶ କେବଳ ଆମର ତାର ସେହି ଗୁଣଟିକୁ ପ୍ରକାଶ କରିପାରିବାର 
ପ୍ରୟାସ ଉପରେ ନିର୍ଭର କରେ । ମହାମ୍ବା ଗାନ୍ଧୀ ଓ ଆଚାର୍ଯ୍ୟ ବିନୋବ ଭାବେ ଏ 
ଦିଗରେ ସିଦ୍ଧହସ୍ତ ଥଲେ । ସତ୍‌ ସାହିତ୍ୟ ଏ ଦିଗରେ ଆମର ପ୍ରକୃଷ୍ଟ ପଥ ପ୍ରଦର୍ଶକ । 


କଲିକତାରେ ହିଁ ମୁଁ ସାହିତ୍ୟ ପ୍ରତି ଆକ୍ୃଷ୍ଠ ହୋଇଥଲି । ସେହିଠାରେ ମୋର 
ହୃଦବୋଧ ହେଲା ଯେ ସାହିତ୍ୟ ପାଠକର ଚିନ୍ତାଶକ୍ତିକୁ ସଂପ୍ରସାରିତ କରେ ଓ କର୍ମ 
ପ୍ରେରଣା ଦିଏ । ଯଦିଓ ସାହିତ୍ଯ ଆମକୂ କଳ୍ପନା ରାଜ୍ୟକୁ ଟାଣି ନେଇଯାଏ ତାହା 
ବ୍ୟତିରେକ ମଣିଷର ଜୀବନ ପ୍ରାଚୂର୍ଯ୍ୟଭରା ହୋଇପାରିବ ନାହିଁ । ବଙ୍ଗଳା ଭାଷାରେ 
ମୋର ସମ୍ୟକ ଜ୍ଞାନ ହେବାରୁ ସେଠାରେ କିଶୋରମାନଙ୍କ ସଙ୍ଗରେ କୌଣସି ବହିର 
ବିଭିନ୍ନ ଦିଗ ଉପରେ ଆଲୋଚନା କରିବାର ଦକ୍ଷତା ସୃଷ୍ଠି ହେଲା । ରହସ୍ଯ ଉପନ୍ଯାସ 
ଓ ' ଲଘୁ ସାହିତ୍ୟ ପଠନ ପରେ ମୁଁ ଉତ୍ଜଷ୍ଟ ଗ୍ରନ୍ନରାଜି ପାଠ କରିବାରେ ମନୋନିବେଶ 
କଲି । ସେ ସବୁଥରେ ବିସ୍ବୟକର କଳନାରାଜ୍ୟର ସମାବେଶ ସହିତ ସାମାଜିକ 
ମୂଲ୍ୟବୋଧର ଅପୂର୍ବ ସମାବେଶ ଯୋଗୁଁ ତାହା ପାଠକର ଚରିତ୍ର ଓ ଆଚାର ବ୍ୟବହାରରେ 
ପରିବର୍ଭନ ଆଣିବା ସଙ୍ଗେ ସଙ୍ଗେ ସତ୍ୟ ଓ ମିଥ୍ୟା, ଭଲ ଓ ମନ୍ଦ ତଥା ଉଚିତ ଓ ଅନୁଚିତ 
ମଧ୍ଯରେ ପାର୍ଥକ୍ୟ କରିବାରେ ସାହାଯ୍ୟ କରେ । ଉକ୍କୁଷ୍ଟ ଗ୍ରଚ୍ଛର ପ୍ରଣେତା ପ୍ରଥମେ ଗୋଟିଏ 
ମୂଲ୍ୟବୋଧ ଭିରିକ ପ୍ରସଙ୍ଗକୁ ନେଇ ତାହାକୁ ଜୀବନର ବହୁ ପ୍ରକାରର ଅଭିଜ୍ଞତା ଓ 
ଆଦର୍ଶ ମାଧ୍ୟମରେ ବର୍ଣ୍ଣନା କରି ପାଠକର ମନ ମଧ୍ଯରେ ପ୍ରବେଶ କରାଇଦିଏ । ଜଣେ 
ସାଧାରଣ ମଣିଷ ତାର ତେଲ ନୂଣ ସଂସାରର ନାନା ଜଞ୍ଜାଳ ଭିତରେ ଗତିକରି ଜୀବନର 
ଗଭୀର ଓ ଉଚ୍ଚତର ମୂଲ୍ୟବୋଧ ବିଷୟରେ ଅବହିତ ହୋଇପାରେ ନାହିଁ । କିନ୍ତୁ ସାହିତ୍ୟ 
ମଣିଷକୁ ତାହାର ସେଇ ଜଞ୍ଜାନଗ୍ରସ୍ତ ଜୀବନ ଭିତରୁ ଏକ ଦାର୍ଶନିକ ସୁଲଭ ଉଚ୍ଚତର 

ଜୀବନ ଆଡ଼କୂ ଅଗ୍ରସର କରାଇ ନିଏ । ଯେତେବେଳେ ଜୀବନର ଗୁଣାତ୍ସକ ବିକାଶ 
ହୁଏ, ସେତେବେଳେ ମଣିଷ ତାହାର ବସ୍ତୁବାଦୀ ଜଞ୍ଜାଳ ଭିତରୁ ଉର୍ବ୍ବକୁ ଉଠିଯାଏ । 
ସାହିତ୍ୟ ମଣିଷକୁ ତାହାର ସେହି ଜଞ୍ଜାଳଗ୍ରସ୍ତ ଜୀବନ ଭିତରୁ ଏକ ଦାର୍ଶନିକ ସୁଲଭ 
ଉଚ୍ଚତର ଜୀବନ ଆଡକୁ ଅଗ୍ରସର କରାଇନିଏ । ଯେତେବେଳେ ଜୀବନର ଗୁଣାମ୍ବକ 
ବିକାଶ ହୁଏ, ସେତେବେଳେ ମଣିଷ ତାହାର ବସ୍ତୁବାଦୀ ଜଞ୍ଜାଳ ଭିତରୁ ଉର୍୍ବକୁ 
ଉଠିଯାଏ । ବାଇବେଲରେ ( ୪.ପଲ-୩୦)ର ବାଣୀ - 


“ଆମେ ଚତୁର୍ଦିଗରୁ ଜଞ୍ଜାଳ ଗ୍ରସ୍ତ ତଥାପି ଦୁର୍ଦଦଶାଗ୍ରସ୍ତ ନୋହୁ ଆମେମାନେ 
କିଂକର୍ରବ୍ୟବିମୂଜ କିନ୍ତୁ ନୈରାଶ୍ଯରେ..... ନିଗୁହିତ, କିନୁ ପରିତେଜ୍ୟ ନୋହୁ, ଅବନତ 
କିନ୍ତୁ ଦୁର୍ଦଶାଗ୍ରସ୍ତ ନୋହୂ..... ଯେଉଁଥିପାଇକି ଆମେ ମୁର୍ଚାହତ ନୋହୂ, ଯଦ୍ଯପି ଆମର 


ବାହ୍ୟ ମଣିଷଟି ମରିଯାଇଥାଏ, କିନୁ ଅଭ୍ଯନ୍ତରର ମଣିଷଟି ଦିନକୁ ଦିନ ନବରୂପ 
ପାଇଥାଏ । 


ଇଂରାଜି ଭାଷା ମାଧ୍ଯମରେ ମୁଁ ଅନେକ ବିଖ୍ୟାତ ପାଶ୍ଚାତ୍ୟ ଉପନ୍ୟାସିକ, ଗାଳିକ, 
ନାଟ୍ୟକାର, ପ୍ରାବନ୍ଧିକ ଓ କବିମାନଙ୍କର କୃତ୍ତି ପାଠକରି ଅନୁପ୍ରାଣିତ ହୋଇଛି, ଉଲ୍ସିତ 
ହୋଇଛି । କିନ୍ତୁ ଏହିସବୁ ବହିକୁ ମୁଁ ବ୍ଯବସାୟିମ୍ବିକା ଦୃଷ୍ଟିକୋଣରୁ ପଢିନାହିଁ । ତାହା 
କେବଳ ବିମଳ ଆନନ୍ଦ, ଉଚ୍ଚ ଆଦର୍ଶବୋଧ ଓ ଏକ ଉଚ୍ଚତର ଜୀବନର ସନ୍ଧାନ ପାଇବା 
ଲକ୍ଷ୍ୟରେ ପାଠକରିଛି । କିନ୍ଧୁ ମୋର ଏହି ସ୍ଵପ୍ନଭୂକ ଆଦର୍ଶବାଦୀ ଚିନ୍ତାଧାରା ପାଇଁ ମୋ 
ସାଙ୍ଗସାଥୁମାନେ ମତେ ବିଦୁପ କରନ୍ତି ! 


ତେବେ ଏ ସମସ୍ତ ପୁସ୍ତକ ଭିତରୁ ମୁଁ ମାନବ ଜୀବନର ଉଚ୍ଚତର ମୂଲ୍ୟବୋଧର 
ସନ୍ଧାନ ପାଇଛି । ଖାଲି ଯେ ଧର୍ମ ପୁସ୍ତକ ଆମକୁ ଆଧ୍ଯାମ୍ପିକ ପଥରେ ପରିଚାଳିତ କରିବ 
ଏହାର କୌଣସି ଅର୍ଥ ନାହିଁ କାରଣ ଏହିସବୁ ମହାମନିଷୀମାନଙ୍କର କୃତି ଆମ ହୃଦୟରେ 
ଅଲକ୍ଷ୍ୟରେ ଆଧାମ୍ବିକତା ଓ ମାନବିକତାର ଯେଉଁ ସନ୍ଧାନ ଦିଏ ତାହା ଅନ୍ତଃସଲିଳା 
ଫଵ୍ୁୁପରି ଆମ ଭିତରେ କାର୍ଯ୍ୟକରି ଆମ ଚେତନାର ଉତ୍ତରଣରେ ଯଥେଷ୍ଟ ସାହାଯ୍ୟ 
କରିଥାଏ । ତାହା କେବଳ ଆମର ଗ୍ରହଣଶୀଳତା ଉପରେ ନିର୍ଭର କରେ । 


ମୋ ମତରେ ସାହିତ୍ୟର ମୁଖ୍ୟ ଉଦ୍ଦେଶ୍ଯ ହେଉଛି | ପରସ୍ତର ମଧ୍ୟରେ ସଂବଧ 
ସ୍ଥାପନ । ଏହା ମଣିଷର ମଣିଷ ସାଥ୍‌ରେ, ମଣିଷର ପ୍ରକୃତି ଓ ସକଳ ଓ ଜୀବଜଗତ 
ସଂଗରେ ତଥା ଜୀବାମ୍ବାର ପରମାମତ୍ବାଙ୍କ ସହିତ ମିଳନ ସ୍ଥାପନ ପାଇଁ ଅପୂର୍ବ ସୁଯୋଗ 
ସୃଷ୍ଟି କରିଦିଏ । ଏହାହିଁ ହେଉଛି ସମସ୍ତ ସୂଜନାମବକ ସାହିତ୍ୟର ଶ୍ରେଷ୍ଠ ଆଭିମୁଖ୍ୟ । 
ବର୍ମାନ ମଣିଷର ଦୃଷ୍ଟିକୋଣ ଧୀରେ ଧୀରେ ବଦଳି ଯାଉଛି । ସମସ୍ତ ମଣିଷ ଯେ ଏକ 
ଓ ଅଭିନ୍ନ ଭାଇ-ଭାଇ ଏହି ଦିଗରେ ଆମେ ଆଗେଇ ଚାଲିଛୁ । ତେଣୁ ପ୍ରତ୍ୟେକ ଶିକ୍ଷିତ 

ଅଛହviନ ଅ6ନେଖଣ 


ମଣିଷର ଏହି ଏକତାପ୍ରବଣତା ଧ୍ଯେୟ ହେବା ଉଚିତ୍‌ । ମୋର ନିଜସ୍ଵ ବିଚାର ହେଉଛି 
ଯେ ମଣିଷ ସମାଜର ଗୁଣାମ୍ପକ ବିକାଶ କେବଳ ମିଳିତ ଚିନ୍ତାଧାରା ଓ ସହଯୋଗରେ ହିଁ 
ସମ୍ଭବ ହୋଇପାରିବ । 


ଅଷ୍ଟମ ପରିଳଚେଦ:-- 
କଲିକତା ନଗସଂହାରର ତାଣ୍ଡବ 


ମୁଁ କଲେଜର ଦ୍ଵିତୀୟ ବର୍ଷର ଛାତ୍ର ଥିଲାବେଳେ ଭାରତ ଇତିହାସର ସବୁଠାରୁ 
କନଙ୍କଟମୟ ଘଟଣାବଳିର ମୁକସାକ୍ଷୀ ଥିଲି । ତାହା ଥୁଲା କଲିକ ତା ଦଙ୍ଗାରେ ହିନ୍ଦୁ ଓ 
ମୁସଲମାନମାନେ ଭୟାବହ ପାଶବିକତା ଓ ନିଶୁରତାର ଯେଉଁ ନାରକୀୟ କାଣ୍ଡମାନ 
କରିଚାଲିଥୁଲେ | ମୋ କିଶୋର ପ୍ରାଣକୁ ଏହି ଘଟଣା କ୍ଷତବିକ୍ଷତ କରିଦେଇଥୁଲା । 
ସାମୁହିକ କରତା ଏତେ ତୀବ୍ର ହୋଇଥଲା ଯେ ତାହା ଗଣବିପ୍ଲବ ସହିତ ତୁଳନା କରାଯାଇ 
ପାରେ । ମାନବିକ ମୂଲ୍ୟବୋଧ ଓ ଚେତନା ସେତେବେଳେ ପାଗଳପ୍ରାୟ ହିନ୍ଦୁ ଓ 
ମୁସଲମାନଙ୍କ ଅତି ନିଚସ୍ତରକୁ ଟାଣି ନେଇ ଯାଇଥଲା |! ମଣିଷ ମଣିଷକୁ ବିଚ୍‌ ବଜାରରେ 
ଅତି ନୃଶଂସ ଭାବରେ ଶହ ଶହ ସଂଖ୍ୟାରେ ହତ୍ୟଯାକରିବାର ସେହି ବିରଳ ଘଟଣା ମୋ 
ପାଇଁ ଅତ୍ୟନ୍ତ ଅପ୍ରତ୍ୟାଶିତ ଓ ଦୁଃଖଦ ଥୁଲା | 


ଗାନ୍ଧିଜୀ ପାରସ୍କରିକ ସଦ୍ଭାବ, ସହନଶୀଳତା, ଭ୍ରାଦ୍ଧଭାବ ଓ ଏକତାର ଏକନିଷ୍ଠ 
ପୂଜାରୀ ଥଲେ ମଧ୍ଯ ଇଂରେଜମାନେ କଂଗ୍ରେସ ନେତୃବୁନ୍ଦଙ୍କୁ ତାଙ୍କ କବଳରୁ ଖସାଇ 
ଆଣିବାରେ ସଫଳ ହୋଇ ସେମାନଙ୍କ ଭିତରେ ଶାସନ ଅଧ୍ବକାରର ଲାଳସା ଭରି 
ଦେବାରେ ସମର୍ଥ ହୋଇଥୁଲେ । ହିନ୍ଦୁ ଓ ମୁସଲମାନ ଦୂଇ ସଂପ୍ରଦାୟ ମଧ୍ଯରେ କୌଣସି 
ସମାଧାନ ଆଣିବା ବଦଳରେ ଇଂରେଜମାନେ ସେମାନଙ୍କୁ ପରସ୍ପର ବିରୁଦ୍ଧରେ ଉସ୍‌କାଇର 
ଦେଶକୁ ଦୂଇଭାଗ କରି ଦୁହିଁଙ୍କ ଭିତରେ ବାଣ୍ଟି ଦେଲେ । ତକ୍ରାଳୀନ ଭାରତର ଭାଇସ୍‌ରାୟ 
ଓ୍ୟାଭେଲ ୧୯ ୪୬ ମସିହା ଅଗଷ୍ଟ ମାସ ୧ ୨ ତାରିଖରେ ନେହେରୁଙ୍କ ଏକ ଅନ୍ତରୀଣ 
ସରକାର ଗଠନ ପାଇଁ ନିମନ୍ତ୍ରଣ ଜଣାଇଲେ । ଗାନ୍ଧିଜୀଙ୍କ ପରାମର୍ଶ କ୍ରମେ ନେହେରୁ 
ମୁସଲିମ୍‌ ଲିଗର ପାଞ୍ଚଜଣ ସଦସ୍ୟଙ୍କ ସହିତ କଜିନ୍ନାଙ୍କୁ ମନ୍ତ୍ରୀମଣ୍ଡଳରେ ସାମିଲ ହେବା ପାଇଁ 
ଅନୁରୋଧ କଲେ । କିନ୍ତୁ ଏହାଦ୍ଵାରା ମୁସଲମାନ ମାନଙ୍କର ସ୍ଵାର୍ଥରକ୍ଷା ହୋଇପାରିବନାହିଁ 
ବୋଲି ଚିନ୍ତାକରି ନେହେରୁଙ୍କର ପ୍ରସ୍ତାବକୁ ଜିନ୍ନା ପ୍ରତ୍ୟାଖ୍ୟାନ କଲେ । ଫଳରେ ନେହେରୁ 
ଏକ ୧୩ ଜଣିଆ ମଧ୍ଯବର୍ଭିକାଳୀନ ମନ୍ତ୍ରୀମଣ୍ଡଳ ଗଠନ କରି ସେଥ୍ବରେ ୫ ଜଣ ସବର୍ଣ୍ଣ ଓ 
ଜଣେ ହରିଜନ ହିନ୍ଦ ଜଣେ ଖ୍ରୀଷ୍ଟିଆନ, ଜଣେ ପାର୍ଶୀଚ ଜଣେ ଶିଖ ଓ ଦୁଇଜଣ 
ଜାତୀୟବାଦୀ ମୁସଲମାନ ନେତାଙ୍କୁ ନେଇ ତାଙ୍କର ମନ୍ତ୍ରୀମଣ୍ଡଳ ଗଠନ କଲେ 4 ଗାନ୍ଧିଜୀ 

ଏଭଳି ଏକ ସରକାର ଗଠନର ଆଦୌ ପକ୍ଷପାତୀ ନଥୁଲେ । ସେତେବେଳେ ସେ 
ଦିଲ୍ଲୀର ଏକ ଭଙ୍ଗୀ କଲୋନିରେ ରହୁଥିଲେ । ସେ ଏ ସରକାର ଗଠନରେ ସଂପୂର୍ଣ୍ଣ 
ଉଦାସୀନ ଥାଇ ତାଙ୍କର ପ୍ରାର୍ଥନା ସଭାରେ କହିଥୂଲେ ଯେ 


“ ମୁସଲମାନମାନେ ସରକାରରେ ଏ ପର୍ଯ୍ୟନ୍ତ ପ୍ରବେଶ କରି ନଥୂଲେ ଏବଂ 
ସେମାନେ ହିନ୍ଦୁଙ୍କର ଭାଇ ଏବଂ ଜଣେ ଭାଇ ଅନ୍ୟଜଣେ ଭାଇ ପ୍ରତି କ୍ରୋଧକୁ କ୍ରୋଧରେ 
ଜବାବ ଦେବା ଉଚିତ୍‌ ନୁହେଁ ।' 


ଏହି କାମଚଳା ସରକାରଙ୍କ ମହମ୍ମଦ ଅଲ୍ଲି ଜିନ୍ନା ସହଯୋଗ କଲେ ନାହିଁ । 
ବରଂ ସେ ଉତ୍କ୍ଷିପ୍ତ ହୋଇ ଏହାର ପ୍ରତିବାଦ କରିବା ପାଇଁ ଲାଗିଲେ । ଏହି ଦିବସକୁ 
କଳାଦିବସ ନାମରେ ଅଭିହିତ କରି ଭାରତର ସମଗ୍ର ମୁସଲମାନ ଜନତାଙ୍କୁ ସାରା ଦେଶରେ 
କଳାପତାକା ପ୍ରଦର୍ଶନ କରିବା ପାଇଁ ଆହ୍ଵାନ ଦେଲେ । ଖାଲି ସେତିକି ନୂହେଁ ସେ 
ହିନ୍ଦୁମାନଙ୍କ ସିଧାସଳଖ ଆକ୍ରମଣ କରିବା ପାଇଁ ପରାମର୍ଶ ଦେଲେ । ଫଳରେ ମୁସଲିମ୍‌ 
ଲିଗ ଅଗଷ୍ଟ ୧୬, ୧୯ ୪୬ ମସିହାକୁ ସିଧାସଳଖ ଆକ୍ରମଣ ଦିବସ” ବୋଲି ଘୋଷଣା 
କଲା । ଲିଗକୁ ସମର୍ଥନ କରୁଥିବା ମୁସଲମାନମାନେ ସେଦିନ ସାରା ଭାରତରେ 
ହିନ୍ଦୁମାନଙ୍କ ଉପରେ ଆକ୍ରମଣ, ଗୃହଦାହ, ହତ୍ଯା ଓ ଲୁଟତରାଜ ପ୍ରଭୃତି ଅସାମାଜିକ 
କାର୍ଯ୍ୟ ବଂଗଳା ଭଳି ମୁସଲମାନ ଶାସିତ ପ୍ରଦେଶରେ ଆରମ୍ଭ କରିଦେଲେ । କଳିକତା 
ନଗରୀ ବିଶେଷ ଭାବରେ ଏହି ନାରକୀୟ କାଣ୍ଡର ଶିକାର ହୋଇଗଲା ଓ ଏହାହିଁ ବୃହତ 
କଲିକତା ନରସଂହାର ! 


ସେହି ଦିନହିଁ ଏହିସବୁ ନାରକୀୟ ଲୀଳା କଲିକତା ନଗରୀରେ ଆରମ୍ଭ ହୋଇଗଲା 
ଓ ଏହା ଭାରତ ଇତିହାସର ସବୁଠାରୁ କଳଙ୍କମୟ ଦିବସ ରୂପରେ ପରିଚିତି ଲାଭ କଲା ¦ 
ସେହି ୧୫ ଅଗଷ୍ଟ ମଧ୍ଯରାତ୍ରିରେ ଭୀଷଣ କୋଳାହଳ ଓ କ୍ରନ୍ଦନ ଆମମାନଙ୍କର ନିଦ 
ଭାଙ୍ଗଦେଲା । ଏକ ବିରାଟ ଜନତା ହାତରେ ମଶାଲ, ଖଣ୍ଡା, ତଲଓୱର ଓ ଲୁହାଛଡ଼ ଧରି 
ମୁସଲମାନ ବିରୋଧ ସ୍ଲୋଗାନ ମାନ ଦେଇ କଲିକତାର ମୁସଲମାନ ବହୁଳ ମାଟିଆ 
ବୁରୁଦ ଓ ଖଦିରପୁରରେ ଗତ ରାତିରେ ହୋଇଥବା ହିନ୍ଦୁ ସଂହାର ପ୍ରତିଶୋଧରେ 
ମୁସଲମାନମାନଙ୍କର ରକ୍ତ ପିପାସୁ ହୋଇ ସେମାନଙ୍କୁ ଖୋଜିବାରେ ଲାଗିଥିଲା | ସେଦିନ 
ସକାଳୁ ଦିନମାନ ମୁସଲମାନ ବସ୍ତି ଉପରେ ଚଢାଉ ଆରମ୍ଭ କରି ଦେଇଥିଲେ । 
ମୁସଲମାନମାନଙ୍କୁ ରୀସ୍ତା ଉପରକୁ ଭିଡ଼ି ଆଣି ନୃଶଂସ ଭାବରେ ହତ୍ଯା କରୁଥିଲେ । 
ଏଭଳି ନୃଶଂସକାଣ୍ଡ ମୋ ଜୀବନରେ କେବେ ଦେଖୁ ନଥୁଲି । ମୁଁ ସ୍କୁଲ ଇତିହାସ 
ବହିରେ ଯୁଦ୍ଧ କ୍ଷେତ୍ରରେ ଦୂଇପକ୍ଷ ଅସ୍ତଶସ୍ତ ଧରି ଲଢିବା କଥା ପଢିଥଲି ଏବଂ ଯେଉଁ 
ଯୋବଵ୍ଧା ଶତ ପକ୍ଷର ସୈନ୍ଯମାନଙ୍କୁ ମାରି ଜୟଲାଭ କରୁଥିଲେ ।! ତାକୁ ବୀର ଯୋଦ୍ଧା 

ବୋଲି ସମ୍ମାନିତ କରୁଥିଲେ । କିନ୍ତୁ ଏକ ଅସହାୟ ଅନାମଧ୍ଷେୟ ଲୋକକୁ ରାସ୍ତାକୁ 
ଭିଡ଼ିଆଣି ସେ ବିକଳରେ ରକ୍ଷା ପାଇବା ପାଇଁ ଚିକ଼ାର କରୁଥିବା ବେଳେ ତାକୁ ହତ୍ୟାକରିବାରେ 
କୋଉ ପୁରୁଷପଣ ନିହିତ ଅଛି । ଏ ପ୍ରଶ୍ନ ଏବେବି ମୋ ମନରେ ଅମିଂମାସିତ ହୋଇ 
ରହିଯାଇଛି । ଗୋଟିଏ ସଂପ୍ରଦାୟ ତମ ଉପରେ ଅତ୍ୟାଚାର କଲା ବୋଲି ସେ ସଂପ୍ରଦାୟର 
ନିରୀହ ଓ ନିରସ୍ତ୍ର ଶିଶୁ, ବୃଦ୍ଧ, ମହିଳା ଓ ପୁରୁଷଙ୍କୁ ହତ୍ୟାକରିବାର କି ପୁରୁଷାର୍ଥ ରହିଛି ? ମୁଁ 
ହିନ୍ଦୁ ଓ ମୁସଲମାନ ମୌଳବାଦୀ ମାନଙ୍କ ଭିତରେ କୌଣସି ପାର୍ଥକ୍ୟ ଦେଖେଳନାହିଁ । ମୁଁ ହିନ୍ଦୁ 
ବହୁଳ ଅଞ୍ଚଳରେ ରହୁଥିବାରୁ ସେମାନଙ୍କର ଉନ୍ନତକାଣ୍ଡ ଦେଖ୍ବବା ସ୍ଵାଭାବିକ । କିନ୍ତୁ ମୁସଲମାନ 
ବହୁଳ ଅଞ୍ଚଳରେ ହିନ୍ଦୁମାନଙ୍କ ସେହିଭଳି ଅବିଚାରିତ ଭାବରେ ହତ୍ଯା କରିବାର ସଂବାଦ 
ଶୁଣିବାକୁ ମିଳିଲା । ସେହିମାନେ ହିଁ ଜିନ୍ନାଙ୍କ ପ୍ରରୋଚନାରେ ଏହି ନରସଂହାର ଆରମ୍ଭ 
କରିଥିଲେ । 

କଲିକତା ନଗରୀରେ ୪ ଦିନ ଦିବାରାତ୍ରି ବିନା ପ୍ରତିରୋଧ ଓ ପ୍ରତିବାଦରେ ଏହି ନଚସଂହାର 
ଚାଲିଥୂଲା । ମୁସଲିମ ଲିଗ୍‌ ଶାସିତ ବଂଗଳା ସରକାରର ପ୍ରଧାନମନ୍ତ୍ରୀ ମୁସଲିମ ନେତା ଏଚ. ଏସ୍‌, 
ସୁରାବର୍ଦ୍ଦି ଏହି ନରସଂହାରକୁ ବନ୍ଦକରିବା ଓ ଶୋକାକୂଳ ଲୋକମାନଙ୍କୁ ସ୍ଵାନ୍ତନା ଦେବାପାଇଁ 
କୌଣସି ପଦକ୍ଷେପ ନେଇ ନଥୁଲେ । କଲିକତାର ରାସ୍ତାଘାଟରେ କୂଢ଼ କୁଢ଼ ମଣିଷଙ୍କ ଶବ 
ପଡିରହିଥଲା । କୌଣସି ଅନୁଷ୍ଠାନ ସେ ସବୁ ଶବ ସେଠାରୁ ହଟାଇବା ପାଇଁ ଆଗେଇ ଆସି 
ନଥୂଲେ । ଆମ ଅଞ୍ଚଳର ଲୋକମାନେ ମୁସଲମାନମାନଙ୍କ ଦୋକାନମାନ ଜାଳିଦେଇ ଜିନିଷପତ୍ର 
ଲୁଟ୍‌ କରିବାରେ ଲାଗିଥାନ୍ତି । ଏପରିକି ମୁଁ ଦେଖଲି ଯେ ଶିକ୍ଷିତ ଭଦ୍ରଲୋକମାନେ ନିର୍ଲଜ 
ଭାବରେ ମୁସଲମାନଙ୍କ ଦୋକାନ ଲୁଟକରି ଜିନିଷ ସବୁ ନିଜ ଘରକୁ ବୋହି ଆଣୁଥାଆନ୍ତି । 
ସଭ୍ୟମାନଙ୍କର ହଂଦ୍ଧବେଶ ତନୁ ନିର୍ଲଜ ଭାବରେ ସେମାନଙ୍କର ଲୋଭ ଓ ଅସଭ୍ୟତାର ନଗ୍ନ 
ଛବି ପରିସ୍ତୁଟ ହୋଇ ଉଠିଥିଲା । ହିଂସା ଓ ପ୍ରଚଣ୍ଡ କ୍ରୋଧାଗ୍ସି ଭିତରେ ମଣିଷ ପଣିଆ ଜଳି 
ଯାଇଥିଲା | ଏହି ନରସଂହାରରେ ଶିକ୍ଷିତ ମଣିଷ ଓ ଗୁଣ୍ଡାମାନେ ଏକାଠି ମିଶି ଭାଗ ନେଇଥୁଲେ | 


ସେତେବେଳେ କଲିକତା ଏକ ମୃତ ନଗରୀରେ ପରିଣତ ହୋଇଯାଇଥୁଲା । ଚାରିଦିନ 
ଧରି ରାସ୍ତାଘାଟ ଜନଶୂନ୍ୟ ହୋଇ ଯାଇଥଲା | ଦୋକାନ ବଜାର ବନ୍ଦ ହୋଇଯାଇଥୁଲା । କୌଣସି 
ଗାଡି ମଟର ରାସ୍ତାରେ ଚାଲୁ ନଥୁଲା । କଲିକତା ମହାନଗରୀର କରପୋରେସନର କର୍ମଟାରୀମାନେ 
ସପ୍ତାହେକାଳ କାର୍ଯ୍ୟକୁ ଆସୁ ନଥୁବାରୁ ରାସ୍ତା ଓ ଗଳିକନ୍ଦିରେ କୂଢ଼କୁଢ଼ ମଇଳା ଦମାହୋଇ ପଡି 
ରହିଥିଲା | ବାୟୁମଣ୍ଡଳ ଦୂର୍ଗନ୍ଧରେ ଫାଟି ପଡ଼ୁଥିଲା । କର୍ମଚାରୀମାନେ କାମରୁ ଅନୁପସ୍ଥିତ ଥିବାରୁ 
ଇଲେକ୍ତି ସପ୍ଲାଇ ବନ୍ଦ ହୋଇ ଦୀର୍ଘ ଚାରିଦିନ ଧରି ଆମେମାନେ ଅନ୍ଧାରରେ ଜୀବନ ବିତାଇଥୁଲୁ । 
ତହିଁରେ ପୁଣି ଅନ୍ଧକାର ଭେଦି ରାତିରେ ଦଙ୍ଗାକାରୀମାନଙ୍କର ହିଂସ୍ର ଚିକ଼ାର ଶୁଣା ଯାଉଥଲା । 

ଆମକୁ ଅଭିଭାବକମାନେ ବାହାରକୁ ନ ବାହାରିବା ପାଇଁ ନିର୍ଦ୍ଦେଶ ଦେଇଥୁଲେ । 
ଦିନବେଳେ ମଧ୍ୟ ଆମେ ଘରୁ ଗୋଡ଼ କାଢ଼ିବାକୁ ସାହାସ କରୁନଥଲୁ । ସ୍କୁଲ ଓ 
କଲେଜସବୁ ଅନିର୍ଦିଷ୍ଠ କାଳ ପାଇଁ ବନ୍ଦ ହୋଇ ଯାଇଥଲା । କ୍ଷତିଗ୍ରସ୍ତ ଲୋକମାନଙ୍କୁ 
ସାହାଯ୍ୟ କରିବା ପାଇଁ ଦଙ୍ଗା ଅଞ୍ଚଳରେ ଜଣେ ହେଲେ ପୋଲିସର ଦେଖା ନଥୁଲା | 
ଶାସନକଳ ଅଚଳାବସ୍ଥାକୁ ଆସିଯାଇଥୂଲା । ଆମେ ଶୁଣିବାକୁ ପାଇଲୁ ଯେ 
ସେତେବେଳେ ବଙ୍ଗଳାର ରାଜନୀତିକ ନେତାମାନଙ୍କର (ସେତେବେଳେ ବଂଙ୍ଗଳାର 
ଶାସନ ମୁସଲିମ ଲିଗଙ୍କ ହାତରେ ଥିଲା) ଚାପରେ ଏହି ଗଣ ନରସଂହାର ବେଳେ 
ଶାସନକଳ ନିଷ୍ପିୟ ହୋଇଯାଇଥଅଲା ! ଦୀର୍ଘ ଚାରିଦିନ ପରେ ଦଙ୍ଗା ରୋକିବା ପାଇଁ 
କଲିକତା ନଗରୀରେ କର୍ଫ୍ରୟ ଜାରିହେଲା । କର୍ଫ୍ରୟ ନିୟମକୁ ଅମାନ୍ୟ କରୁଥିବା ଲୋକଙ୍କୁ 
ଦେଖଲା ମାତ୍ରେ ଗୁଳି କରିବା ପାଇଁ ସୈନ୍ୟମାନଙ୍କୁ ଆଦେଶ ଦିଆଗଲା | ଆମ ଅଞ୍ଚଳର 
ଜଣେ ଯୁବକ ରାସ୍ତା ପାରି ହେଉଥିବା ସମୟରେ ସୈନ୍ଯମାନଙ୍କ ଗୁଳି ମାଡରେ ନିହତ 
ହୋଇଥିଲେ ! ଏଥରେ ଆମେସବୂ ଏତେ ଭୟଭୀତ ହୋଇଯାଇଥିଲୁ ଯେ, ଚାରିଦିନ 
ପରେ ଦଙ୍ଗାର ସମାପ୍ତି ଘଟିଥିଲେ ମଧ୍ଯ ଘରୁ ବାହାରିବାକୁ ସାହସ କରିନଥୁଲୁ । 


ସରକାରୀ ଭାବରେ ଏହି ଚାରିଦିନ ଦଙ୍ଗାରେ ମୃତକଙ୍କ ସଂଖ୍ୟା ପାଞ୍ଚ ହଜାର ଓ 
ଆହତ ୧ ୫ ହଜାର କୁହାଯାଇଥିଲେ ମଧ୍ଯ ବେସରକାରୀ ଭାବରେ. ଏହା ଯଥେଷ୍ଟ 
ଅଧକ ବୋଲି ହିସାବ କରାଯାଇଥିଲା । ସେହି ସମୟରେ କଲିକତା ଦଙ୍ଗାର ହାଉଆ 
ପୂର୍ବ ବଙ୍ଗରେ ପହଞ୍ଚଯିବାରୁ ସେଠାର ହିନ୍ଦୁମାନଙ୍କ ଉପରେ ପ୍ରତିଶୋଧପରାୟଣ ହୋଇ 
ମୁସଲିମମାନେ ସ୍ଥାନୀୟ ନରସଂହାର ଆରମ୍ଭ କରିଦେଲେ | ଅକ୍ଟୋବର ମାସରେ 
ପୂର୍ବବଙ୍ଗର ନୂଆଖାଲି ଓ ଟିପେରାର ମୁସଲମାନ ବହୁଳ ଅଞ୍ଚଳରେ ହିନ୍ଦୁମାନଙ୍କ ନୃଶଂସ 
ଭାବରେ ହତ୍ୟା କରିବା, ତାଙ୍କର ମନ୍ଦିର ଭାଙ୍ଗିବା, ଘରଦ୍ବାର ଜାଳିଦେବା, ସ୍ତ୍ରୀଲୋକମାନଙ୍କ 
ଉପରେ ପାଶବିକ ଅତ୍ଯାଚାର କରିବା ଓ ହିନ୍ଦୁ ପୂରୁଷ ଓ ମହିଳାମାନଙ୍କୁ ଜବରଦସ୍ତି 
ଧର୍ମାନ୍ତରୀକରଣରେ ମୁସଲମାନମାନେ ଲାଗି ପଡିଲେ । ଗାନିଜୀ ନୂଆଖାଲିର ଗ୍ରାମାଞ୍ଚଳରେ 
ଘଟୁଥିବା ଏହି ମର୍ମାନ୍ତିକ ଘଟଣାରେ ବ୍ଯଥୃତ ହୋଇପଡ଼ିଲେ । ପୂର୍ବରୁ ଏହିଭଳି 
ସାଂପ୍ରଦାୟିକ ଦଙ୍ଗା ସହାରାଞ୍ଚଳରେ ଘଟୁଥଲା କିନଧୁ ଏହା ଗାଁ ଗହଳିକୂ ପ୍ରସାରଲାଭ କରି 
ନଥଲା ! ସେ ଭାବିଲେ ଯେ, ଏଭଳି ସାଂପ୍ରଦାୟିକ ହିଂସା ଗ୍ରାମାଞ୍ଚଳକୁ ବ୍ଯୟାପିଗଲେ 
ଦେଶର ଭବିଷ୍ଯତ ଅନ୍ଧକାରମୟ ହୋଇଯିବ ଓ ଏହାକୁ ନିୟନ୍ତ୍ରଣ କରିବା ଅସମ୍ଭବ 
ହୋଇପଡିବ । ତେଣୁ ଗାନ୍ଧିଜୀ ସଙ୍ଗେ ସଙ୍ଗେ ଏହି ଦଙ୍ଗାଗ୍ରସ୍ତ ଅଞ୍ଚଳକୁ ଯିବାପାଇଁ ବାହାରି 
ପଡିଲେ । ଯଦିଓ ସେ ଅନୁଭବ କଲେ ଯେ ଉଭୟ ହିନ୍ଦୁ ଓ ମୁସଲମାନ କେହି ତାଙ୍କ 
କଥାକୁ ଶୁଣୁ ନାହାନ୍ତି ତଥାପି ଉଭୟ ସଂପ୍ରଦାୟ ଭିତରେ ସଦ୍‌ଭାବ ଆଣିବାପାଇଁ ସେ 
ତତ୍ପର ହୋଇପଡିଲେ । ଏହି ସମୟରେ ବମ୍ବେ ନଗରୀର ଏକ ଘଟଣା ତାଙ୍କ ହୃଦୟ 


୪୪ 

ଅ9evIr Z6ନୁଖଣ 


ଭିତରେ ଆଶାର ସଂଚାର କଲା, ଦଳେ ଉଗ୍ରହିନ୍ଦୁ ଜଣେ ମୁସଲମାନଙ୍କୁ ହତ୍ଯାକରିବା 
ପାଇଁ ଗଲାବେଳେ ସେ ତାହାର ଜଣେ ହିନ୍ଦୁ ବନ୍ଧୁଗଛହରେ ଆମ୍ପଗୋପନ କରିଥଲା । 
ହିନ୍ଦୁବନ୍ଧୁ ଜଣକ ସେହି ଦଙ୍ଗାକାରୀଙ୍କ ନିକଟକୁ ଆସି ସେ ନିଜେ ମରିବ ପଛଚେ ତାହାର 
ବନ୍ଧୁକୁ କସ୍ପିନକାଳେ ସେମାନଙ୍କ ହାତକୁ ଟେକି ଦେବ ନାହିଁ ବୋଲି ଦୃଢ଼ ସ୍ଵରରେ 
କହିଲା । ଏଥରେ ଦଙ୍ଗାକାରୀମାନଙ୍କ ମୁଣ୍ଡରେ ଚେତା ପଶିଲା ଓ ସେମୀନେ ସେ ସ୍ଥାନ 
ଛାଡି ଚାଲିଗଲେ । ଏହିଭଳି ସକାରାମ୍ମକ ଘଟଣାର ବହୁ ଜାଗାର ବିବରଣୀ ଗାନ୍ଧିଜୀଙ୍କ 
ହୃଦୟରେ ଆଶାର ସଂଚାର କରିଥଲା | କଲିକତା ମହାନଗରୀରେ ମଧ୍ଯ ଏଭଳି କେତେକ 
ହିନ୍ଦୁ ଓ ମୁସଲମାନ ନିଜ ଜୀବନକୁ ବିପନ୍ନ କରି ସେମାନଙ୍କର ଅନ୍ଯ ସଂପ୍ରଦାୟର 
ବନ୍ଧୁମାନଙ୍କୁ ସୁରକ୍ଷା ଦେବାରେ ସମ୍ବାଦ ମିଳିଲା । ଏଥୁରେ ଉତ୍ସାହିତ ହୋଇ ଗାନ୍ଧିଜୀ 
କଲିକତାର ଦଙ୍ଗା ଅଞ୍ଚଳ ପରିଦର୍ଶନ କରିବାକୁ ବାହାରି ପଡ଼ିଲେ | ସେ ଅକ୍ଟୋବର ୩୦ 
ତାରିଖରେ ସେଠାରେ ପହଞ୍ଚ ଦେଖ୍ଲେ ଯେ, ଯଦିଓ ପୂର୍ବର ସେ ଅବିଚାରିତ 
ନରସଂହାରରେ ଭଟ୍ଟା ପଡିଯାଇଛି ତଥାପି ପ୍ରାୟ ପ୍ରତିଦିନ କୌଣସି ନା କୌଣସି ଅଞ୍ଚଳରେ 
ଛୋଟମୋଟ ଦଙ୍ଗା ଲାଗି ରହିଛି । ସେ ଖବର ପାଇଲେ ଯେ ନୂଆଦିଲ୍ଲୀ ଛାଡ଼ିବା ପୂର୍ବଦିନ 
ଏପରି ଏକ ଘଟଣାରେ କୋଡ଼ିଏ ଜଣ ଲୋକଙ୍କର ପ୍ରାଣହାନୀ ଘଟିଛି ଓ ମିଲିଟାରୀ 
ପୋଲିସ ଆସି ସେ ଅଞ୍ଚଳକୁ ନିୟନ୍ତ୍ରଣରେ ଆଣିଛି । ଗାନ୍ଧିଜୀ ସେ ସମୟର ବଙ୍ଗଳାର 
ପ୍ରଧାନମନ୍ତ୍ରୀ ସୁରାବର୍ବିଙ୍କ ସହ ଦଙ୍ଗା ଅଞ୍ଚଳ ବୁଲି ଦେଖୁଲେ ଯେ ରାସ୍ତାସବୁ ଜନଶୁନ୍ଯ 
ହୋଇପଡିଛି ଓ ଚାରିଆଡ଼େ କୂଢ଼ କୁଢ଼ ଆବର୍ଜନା ଜମିରହିଛି । ଅଗଷ୍ଟ ମାସରେ ଦଙ୍ଗାରେ 
ଜଳିପୋଡ଼ି ଯାଇଥିବା ଘରସବୁ ସେ ବୁଲି ଦେଖୂଲେ । ନୂଆଖାଲି ଅଞ୍ଚଳରେ ହିନ୍ଦୁମାନଙ୍କୁ 
ହତ୍ୟା ଓ ବିଶେଷତଃ ନାରୀମାନଙ୍କର ଇଜ୍ତତ ଲୁଟିନେବା ଘଟଣାମାନ ଶୁଣି ସେ କାନ୍ଦି 
ପକାଇଲେ । ସେ କହିଥଲେ - 


“ “ନାରୀତ୍‌ର ନିର୍ଯ୍ୟାତନା ମତେ ଅନନ୍ୟୋପାୟ ହୋଇ ନୁଆଖାଲିକୁ ଟାଣି 
ଆଣିଲା..... ଏଠାରେ ଦୂର୍ବଶାର ଶେଷ ନିଆଁ ଟିକକ ନ ଲିଭିବା ପର୍ଯ୍ୟନ୍ତ ମୁଁ ବଙ୍ଗଳା ଛାଡ଼ି 
ଯାଉନାହିଁ । ମୁଁ ଏଠାରେ ବର୍ଷାଧ୍ବକକାଳ ରହିପାରେ, ଦରକାର ପଡିଲେ ମୁଁ ଏଠାରେ 
ମରିପାରେ । କିନ୍ତୁ ବିଫଳତାକୁ ଆପଣେଇବି ନାହିଁ । ଯଦି ଖାଲି ଲୋକମାନେ ମୋ 
ଉପସ୍ଥିତିର ଆଶା ଓ ଆବଶ୍ୟକତା ଅନୁଭବ କରୁଥାଆନ୍ତି ଏବଂ ଯଦି ମୁଁ ତାଙ୍କର ଆଶା 
ପୁରଣ କରିନପାରେ ତାହାହେଲେ ମୋ ପାଇଁ ଏଠାରେ ଚିରଦିନ ପାଇଁ ଆଖ ବୁଜିବା 
ବରଂ ଶ୍ରେୟସ୍କର ହେବ ।' 


କିନୁ ଦୁଃଖ ପରେ ଦୁଃଖ ମହାମ୍ବାଙ୍କ ହୃଦୟକୁ ବିଦାରିତ କଲା ।! ବିହାରରେ 
ନୂଆଖାଲିର ମୁସଲମାନମାନଙ୍କର ହିନ୍ଦୁମାନଙ୍କ ପ୍ରତି ଅତ୍ୟାଚାର କାହାଣୀ ଶୁଣି ସେମାନଙ୍କ 

ଅହାନ ଅ6ନୁଷଣ 


ପ୍ରତି ପ୍ରତିଶୋଧର ବହ୍ନି ଜଳି ଉଠିବା କଥା ଗାନ୍ଧିଜୀ ଜାଣିଲେ । ବିହାର ହିନ୍ଦୁ ବହୁଳ 
ରାଜ୍ୟ, ଲୋକସଂଖ୍ୟାର ପ୍ରତି ଛଅଜଣ ହିନ୍ଦୁରେ ଜଣେ ମୁସଲମାନ ।! ସମଗ୍ର ବିହାର 
ଅକ୍ଟୋବର ୨୫ ତାରିଖକୁ ନୂଆଖାଲି ଦିବସରୂପରେ ପାଳନ କଲେ । ଦୈନିକ 
ସମ୍ବାଦପତ୍ରରେ ନୂଆଖାଲିର ଲୋମହର୍ଷକ ବର୍ଣ୍ଣନା ଓ ମୌଳବାଦୀ ହିନ୍ଦୁ ନେତାମାନଙ୍କର 
ଜ୍ଵାଳାମୟୀ ଭାଷଣ ଲୋକମାନଙ୍କ ଭିତରେ ସାମୂହିକ ଉତ୍ତେଜନା ଭରିଦେଲା ! “ରକ୍ତ 
ବଦଳରେ ରକ୍ତ” ' ସ୍ଲୋଗାନ ଦେଇ ସେମାନେ ରାଜରାସ୍ତା ଓ ଗାଁ ଗହଳିରେ ପାରେଡ 
ଆରମ୍ଭ କରିଦେଲେ | “ “ଲଣ୍ଡନ ଟାଇମସ୍‌ ' ? ସ୍ଥାନୀୟ ସମ୍ବାଦଦାତା ଲେଖୁଲେ ଯେ 
ସପ୍ତାହକ ଭିତରେ ୪ ୫ ୦୦ ମୁସଲମାନଙ୍କୁ ହତ୍ୟା କରାଯାଇଥିଲା ! କିନ୍ତୁ ବେସରକାରୀ 
ହିସାବରେ ଦଶହଜାରରୁ ଉର୍ଚ୍ବଲୋକ ମରିଥିଲେ । ସେଥୁରେ ସଂଖ୍ୟାଧ୍ବକ ମୁସଲମାନ 
ଥିଲେ | ଗାନ୍ଧିଜୀ ଏ ଖବର ପାଇ ଦୁଃଖ ସାଗରରେ ବୁଡିଗଲେ | ଗାନ୍ଧିଜୀ ୧୯୧୭ 
ମସିହାରେ ବିହାରର ଚମ୍ପାରଣ ଚାଷୀ ଆନ୍ଦୋଳନରେ ନେତୃତ୍ଵ ନେଇଥିଲେ । ବିହାର 
ତାଙ୍କ ମାର୍ଗଦର୍ଶନରେ ଅହିଂସକ ବିପ୍ଲବ କରିଥିବାରୁ ସେ ଗର୍ବ ଅନୁଭବ କରୁଥିଲେ । 
'ତେଣୁ ସେଠାରେ ବହୁ ସଂଖ୍ୟାରେ ମୁସଲମାନ ଭାଇମାନଙ୍କର ହତ୍ୟା ସ୍ଵାଭାବିକ ଭାବରେ 
ତାଙ୍କୁ ବ୍ୟଥୃତ କରିଥଲା । 


ତେଣୁ ଗଭୀର ଦୁଃଖର ସହିତ ସେ ଘୋଷଣା କଲେ ଯେ ଯଦି ଭୁଲବାଟରେ 
ଯାଇଥିବା ବିହାରୀମାନେ ନିଜ ବ୍ୟବହାରରେ ସଂଶୋଧନ ନକରନ୍ତି ତେବେ ଏଣିକି 
ସେ ବଞ୍ଚବା ପାଇଁ ଅତି ଅଛ ଖାଦ୍ଯ ଗ୍ରହଣ କରିବେ ଏବଂ ଏହାକୁ ପରେ ଆମରଣ 
ଅନଶନରେ ପରିଣତ କରିବେ ! ବହୁ ରାଜନେତା ମହାମ୍ମାଗାନ୍ଧୀଙ୍କୁ ଏପରି ସାଂଘାତିକ 
ସଂକଳରୁ ଓହରିଯିବା ପାଇଁ ଅନୁରୋଧ କଲେ । ଏପରିକି ପଣ୍ଡିତ ନେହେରୁ ନିଜେ 
ସୈନ୍ଯମାନଙ୍କ ଗହଣରେ ବିହାର ଯାଇ ଲୋକମାନଙ୍କୁ ଚେତାବନୀ ଦେଲେ ଯେ ଯଦି 
ଏଭଳି ଦଙ୍ଗାଗୋଳ ଓ ନରସଂହାରରୁ ସେମାନେ ନିବୃତ ନରହନ୍ତି ତେବେ ସେ 
ବୋମାମାଡ଼ରେ ବିହାରକୁ ଉଡ଼ାଇଦେବେ | ନେହେରୁ ସେତେବେଳେ ଦେଶର ସବୁଠାରୁ 
ଲୋକପ୍ରିୟ ନେତା । ତେଣୁ ତାଙ୍କର କ୍ରୋଧ ଦେଖୁ ଭାରତୀୟମାନେ ପ୍ରମାଦ ଗଣିଲେ ! 
ନେହେରୁ ଏକ ଭୟଶୁନ୍ୟ ନେତା ଓ ସେ ଯେଉଁ କାର୍ଯ୍ୟକୁ ଉଚିତ ମଣନ୍ତି ତାକୁ ନ କରି 
ଛାଡ଼ନ୍ତି ନାହିଁ । ନେହେରୁ ବିହାରରେ ଥବାବେଳେ ଗାନ୍ଧିଜୀ ତାଙ୍କୁ ଲେଖୁଲେ ଯେ 
* “ବିହାରରୁ ପାଇଥିବା ଖବରରେ ମୁଁ ଅତ୍ୟଧ୍ବକ ବିଚଳିତ ହୋଇପଡିଛି × × ଏଥୁରେ ଯଦି 
ଅର୍ଵେକ ସତ୍ୟ ଥାଏ ତେବେ ଏଥିରୁ ପ୍ରତୀୟମାନ ହେଉଛି ଯେ ବିହାର ମାନବିକତା 
ଭୁଲିଗଲାଣି । × × ×ମୋ ଅନ୍ତଃକରଣ କହୁଛି ଯେ ଏଭଳି କାଣ୍ଡଜ୍ଞାନଶୂନ୍ଯୟ ନରସଂହାର 
ଦେଖୁବା ପାଇଁ ତମେ ଆଉ ବଞ୍ଚ ନଥିବ × ×ଅ୍ଥାତ୍‌ ତମର କଣ ଜୀବନକାଳ ଶେଷ 


୪୬ 

ଅଢହାନ ଅ6ନୁଷଣ 
ହୋଇଗଲାଣି ? ଏହିଭଳି ପ୍ରାସଙ୍ଗକତା ମତେ ' ଅନଶନ” ଆଡ଼କୁ ଟାଣି ନେଉଛି ।'” 


ସେପଟେ ମୁସଲମାନମାନଙ୍କର ଅତ୍ୟାଚାରଜର୍ଜ ରିତ ନୂଆଖାଲିର ହିନ୍ଦୁମାନେ ନିଜର 
ସୁରକ୍ଷା ପାଇଁ ଜୀବନ ବିକଳରେ ଘରଦ୍ବାର ଛାଡ଼ି କଲିକତା ଚାଲି ଆସୁ ଥାଆନ୍ତି । ଏ 
ସବୁ ଦେଖୁ ମହାମତ୍ମାଜୀ ସେଠାକୁ ଅତିଶୀଘ୍ର ଚାଲିଯିବାକୁ ଅସମ୍ଭାଳ ହେଉଥାଆନ୍ତି । ସେ 
ନୂଆଖାଲିର ହିନ୍ଦୁମାନଙ୍କ ଅହିଂସକ ଉପାୟରେ ସାହସର ସହିତ ପ୍ରତିରୋଧ କରିବାକୁ 
ଶିକ୍ଷା ଦେବାପାଇଁ ଚାହୁଁଥିଲେ ଯାହା ସେ ତାଙ୍କୁ ନିଜ ଜୀବନରେ ବହୁବାର ପ୍ରୟୋଗ 
କରିଥଲେ । ଭୟ ଶୂନ୍ୟ ହେବା ପାଇଁ ଅହିଂସା ଯେ ଏକମାତ୍ର ଶକ୍ତି ଏକଥା ସେମାନଙ୍କୁ 
ଜଣାଇବେ । ନୂଆଖାଲିର ମୁସଲମାନମାନଙ୍କ ଭୟଭୀତ ହିନ୍ଦୁମାନଙ୍କ ପ୍ରତି ମାନବିକ 
ଆଚରଣ ପ୍ରଦର୍ଶନ କରିବା ପାଇଁ ପ୍ରବର୍ଭାଇବେ । ହିନ୍ଦୁ ଓ ମୁସଲମାନମାନଙ୍କ ମଦ୍ଦରେ 
ସୌହାଦ୍ୟ, ସଦ୍ଭାବ ଓ ସଂପ୍ରୀତି ପ୍ରତିଷ୍ଠାକରିବା ଲକ୍ଷ୍ୟରେ ସେଠାରେ ଶାନ୍ତିର ବାର୍ରା 
ପ୍ରଚାର କରି ଦରକାର ପଡିଲେ ନିଜ ଜୀବନ ଉତ୍ସର୍ଗ କରିବେ | ଏହି ଲକ୍ଷ୍ୟରେ ସେ 
କଲିକତାରୁ ୧୯ ୪୬ ମସିହା ନଭେମ୍ବର ୬ ତାରିଖରେ ନୂଆଖାଲି ଅଭିମୁଖେ 
ଯାତ୍ରାକଲେ | କିନ୍ତୁ ଆମେ କଲିକତାର ଛାତ୍ରମାନେ ତାଙ୍କୁ ପାଖରୁ ଛାଡିବାକୁ ଚାହୁଁ 
ନଥୁଲୁ । କାରଣ ଆମ ଭିତରେ ଆଶଂକା ଥଲା ଯେ, ନୂଆଖାଲିର ମୁସଲମାନମାନେ 
କଣ ଗାନ୍ଧିଜୀଙ୍କୁ ଉଚିତ୍‌ ଆଚରଣ ପ୍ରଦର୍ଶନ କରିବେ ? ସେଠାରୁ ପଳାଇ ଆସୁଥୁବା 
ଶରଣାର୍ଥୁମାନଙ୍କର ହୃଦୟବିଦାରକ କାହାଣୀ ଶୁଣି ଆମେ ଅଶ୍ରୁ ସମ୍ବରଣ କରିପାରୁ ନଥୁଲୁ ! 
ଏହି ପଳାତକ ନାରୀ, ପୁରୁଷ, ବୃଵଧ ଓ କୋମଳମତି ଶିଶୁମାନେ କଲିକତାର ଫୃଟପାଥ୍‌, 
ରେଳଷ୍ଟେସନ, ପାର୍କ ଓ ପଡିଆରେ ଛିଣ୍ଡା ଲୁଗାପିନ୍ଧି ଧୂଳିଧୁସରିତ ଅବସ୍ଥାରେ ପଡିରହିଥ୍‌ବାର 
ଦୃଶ୍ଯ ଯେ କେତେ ମର୍ମାନ୍ଥିକ ତାହା ନ ଦେଖୁଲେ ବିଶ୍ଵାସ କରିହେବ ନାହିଁ । 


ଗାନ୍ଧିଜୀଙ୍କର ନୂଆଖାଲି ଯାତ୍ରା ତାଙ୍କର ଏକାନ୍ତ ବ୍ୟକ୍ତିଗତ ସଂକଳ ଥୁଲା । ତେଣୁ 
ସେ କୌଣସି ସରକାରୀ ସାହାଯ୍ୟ ଗ୍ରହଣ କଲେ ନାହିଁ । ବଂଗଳା ସରକାର ଦେବାପାଇଁ 
ଇଛା କରିଥୁବା ପଥ ପ୍ରଦର୍ଶକ ଓ ସୁରକ୍ଷା କର୍ମଚାରୀ ଗ୍ରହଣ ନକରି ସେ ନୂଆଖାଲିକୁ ଏକ 
ତୀର୍ଥଯାତ୍ରା କରିବାକୁ ଯାଇଛନ୍ତି ବୋଲି ଘୋଷଣା କଲେ । ନୂଆଖାଲିର କର୍ଦମାକ୍ତ ରାସ୍ତା 
ତାଙ୍କ ଶରୀର ଓ ଆଧ୍ଯାମ୍ବିକତା ପ୍ରତି ଏକ ଆହ୍ଵାନ ଥଲା । ଯାତ୍ରା କଲାବେଳେ ଖାଦ୍ଯ, 
ପାନୀୟ, ଗାଡ଼ି ଓ ଆଶ୍ରୟସ୍ଥଳ ପାଇଁ ତାଙ୍କୁ ନାନା ସମସ୍ଯା ଓ ଅସୁବିଧାର ସମ୍ମୁଖୀନ 
ହେବାକୁ ପଡିଲା | ତଥାପି ବହୁ ମାସ ଧରି ସେଠାରେ ସେ ପଡିରହି ନିଜ ଲକ୍ଷ୍ୟ ହାସଲ 
ପାଇଁ ସଂଗ୍ରାମ କରି ଚାଲିଲେ ! ନୂଆଖାଲିରେ ମୁସଲମାନଙ୍କ ସଂଖ୍ୟା ପ୍ରାୟ ୮୦ ପ୍ରତିଶତ ! 
ସେତେବେଳକୁ ବହୁ ହିନ୍ଦୁ ଗ୍ରାମ ଧ୍ଵଂସ ହୋଇଯାଇଥଲା | ଲୋକମାନଙ୍କ ଭିତରେ ଘୃଣା 
ଓ ବିଦେ୍ଷ ପୁରି ରହିଥିଲା 1 ସେଠାରେ ପହଞଚ ଡ଼ିସେମ୍ବର ୫ ତାରିଖ ୧୯ ୪ ୬ ମସିହାରେ 

ZrIନ 26 ନୁଆ) 


ସେ ଲେଖୁଲେ ଯେ 

*“ ମୋ ଜୀବନର ଏହି ମିଶନ ସବୁଠାରୁ ବଳି କଠିନ ଓ ସମସ୍ଯା ବହୁଳ 
ଅଟେ |.... ମୁଁ ଏଠାରେ ଯେ କୌଣସି ଚୂଡାନ୍ତ ଅବସ୍ଥାକୁ ସାମନା କରିବା ପାଇଁ ପ୍ରସ୍ତୁତ 
ରହିଛି । “କର ବା ମର” ପଣ କରିଛି । କର ଅର୍ଥାତ୍‌ ହିନ୍ଦୁ ଓ ମୁସଲମାନମାନଙ୍କ 
ଭିତରେ ଏକତା, ସୁଖ ଓ ଶାନ୍ତିରେ ବାସ କରିବାର କଳାଟି ସେମାନେ ଶିକ୍ଷା କରିବେ 
ନଚେତ୍‌ ସେହି ପ୍ରଚେଷ୍ଟାରେ ମୁଁ ମୋର ପ୍ରାଣ ବିସର୍ଜନ କରିବି ।' ' 

ଗାନ୍ଧିଜୀ ଏଠାରେ ଅତ୍ୟନ୍ତ ଶୃଙ୍ଖଳା ଓ ପବିତ୍ରତା ଭିତରେ ଅବସ୍ଥାନ କରୁଥିଲେ | 
୪୯ଟି ଗ୍ରାମରେ ୭ ନଭେମ୍ବର ୧୯୪୬ ରୁ ୧୯୪୭ ମାର୍ଚ ୨ ତାରିଖ ପର୍ଯ୍ୟନ୍ତ 
ଅବସ୍ଥାନ କରିଥିଲେ ! ସେ ଘର ଘର ବୁଲି ଦରିଦ୍ର ଚାଷୀମାନଙ୍କ ଠାରୁ ଆଶ୍ରୟ ଓ 
ସହାୟତା ଗ୍ରହଣ କରିଥିଲେ | ଯଦିଓ ବହୁ ପାଗଳ ପ୍ରାୟ ଧର୍ମାନ୍ଧ ମୁସଲମାନମାନଙ୍କର 
ସମ୍ମୁଖୀନ ହୋଇଥଲେ, କେବେହେଁ ତାଙ୍କର ଧୈର୍ଯ୍ୟ ହରାଇ ନଥୁଲେ | ତାଙ୍କର ସହକର୍ମୀ 
ମାନଙ୍କୁ ଅନ୍ୟାନ୍ୟ ଗ୍ରାମମାନକୁ ପଠାଇଦେଇ ନିଜର ଯାବତୀୟ କାମ ଯଥା ରନ୍ଧନ, 
ସଫାଇ, ବିଛଣା ପାରିବା ଆଦି ସବୁ ନିଜ ହାତରେ କରୁଥଲେ । ମିଳୁଥବା ସ୍ଥାନୀୟ 
ଫଳ, ପରିବା ଓ ଛେଳିଦୂଗଧ ଉପରେ ତାଙ୍କର ଖାଦ୍ୟ ନିର୍ଭର କରୁଥଲା | ଭୋର ୪ଟାରୁ 
ପରବର୍ଭୀ ରହଣୀ ସ୍ଥାନର ସନ୍ଧାନ କରୁଥିଲେ ଯେଉଁଠାରେ କି ଦିନେ ଦୂଇଦିନ ରହି 
ଲୋକମାନଙ୍କର ଭିତରେ ଭ୍ରାତୃଭାବ ଫେରାଇ ଆଣି ପାରିବେ | 

କଲିକତାର ଏହି ନରସଂହାର ସହିତ ଗାନ୍ଧିଜୀଙ୍କର ନୂଆଖାଲି ଅବସ୍ଥାନ ଏକ 
ଏସିତିହାସିକ ଘଟଣା ଓ ଏହା ମଧ୍ୟ ମୋ ମାନସପଟରେ ଏବେବି ସତେଜ ହୋଇ ରହିଛି । 


ଜବମ ପରିଚ୍ଛେଦ 
ଆଲୋକ ଲିଭିଗଲା 


ମୋର କଲେଜର ଡିଗ୍ରୀ ପର୍ଷାର ଶେଷବର୍ଷଟି ଅତ୍ୟନ୍ତ ଦୂଃଖ ଭିତର ଦେଇ ଗତି 
କରୁଥଲା । ସେତେବେଳେ ସିଟି କଲେଜର ସନ୍ଧ୍ୟା ଶ୍ରେଣୀରେ ପଢୁଥାଏ । ମୁଁ କଲେଜରୁ 
ଫେରି ଖେଳପଡିଆରେ କିଛି ସମୟ କଟାଇ ଯେତେବେଳେ ମୋ ବାସସ୍ଥାନର ଉପର 
ମହଲାକୁ ଉଠୁଥଲି ଦେଖୁଲି ଯେ ଛାତ୍ରମାନେ କ୍ଲାସଛାଡ଼ି ଦଳ ଦଳ ହୋଇ ବଡ଼ ଅଶାନ୍ତ 
ଭାବରେ ଦଉଡା ଦଉଡି କରୁଥାଆନ୍ତି ଏବଂ ମୋ କ୍ଲାସର ବନ୍ଧୁମାନେ ମଧ୍ଯ କ୍ଲାସରୁ 
ବାହାରି ଆସି ଦଉଡୁଛନ୍ତି । ଆମ ପ୍ରିନ୍ଧପାଲ ତାଙ୍କ ରୁମରୁ ବାହାରି ଆସି କାନ୍ଦୁଥାଆନ୍ତି । ମୁଁ 
ପିଲାମାନଙ୍କ କଥାବାର୍ରାରୁ ଶୁଣିଲି ଯେ ଗାନ୍ଧିଜୀଙ୍କ ଗୁଳିକରି ହତ୍ଯା କରାଯାଇଛି । ଆମେ 
ସବୁ ହତବାକ୍‌ ହୋଇଗଲୁ । ଯେଉଁ ଗାନ୍ଧିଜୀ ତାଙ୍କ ଶତୃକୁ ମଧ୍ୟ କୋଳକୁ ଟାଣି ନିଅନ୍ତି 

ଅଛହାନ ଅନୁେଷଣ 


କିଏ ଏପରି ଲୋକ ତାଙ୍କୁ ହତ୍ୟା କରିପାରିଲା । ଆମେ ସଙ୍ଗେ ସଙ୍ଗେ ନିକଟସ୍ତ ଦୋକାନକୁ 
ଦଉଡିଲୁ ରେଡିଓରୁ ଘଟଣାର ସତ୍ୟାସତ୍ୟ ଜାଣିବାକୁ । ରେଡ଼ିଓରୁ ଶୁଣିଲୁ ଯେ ଏଇମାତ୍ର 
ଅଳ କେତେ ମିନିଟ ଆଗରୁ ତାଙ୍କୁ ହତ୍ୟା କରାଯାଇଛି । ସେତେବେଳକୁ ଅନ୍ଧାର ହୋଇ 
ଆସୁଥାଏ । ସବୁ ଲୋକଙ୍କ ମୁହଁରେ ଫୁଟିଉଠୁଛି ବ୍ୟାକୁଳତା ଓ ଅବସାଦ । ରେଡ଼ିଓର 
ସମସ୍ତ ପ୍ରୋଗ୍ରାମକୁ ବାତିଲ କରିଦେଇ କେବଳ କରୁଣ ରାଗିଣୀରେ ବିଳାପଧ୍ବନି ଓ 
ମଝିରେ ମଝିରେ ଏହି ଦୁଃଖଦ ଘଟଣାର ପୁନରାବୃତି ଚାଲିଥାଏ । ଜନ ସାଧାରଣଙ୍କ 
ଆଖୁରେ ଲୁହ, ଅନେକ ଉଟ୍ଟ ସ୍ଵରରେ କ୍ରନ୍ଦନ କରୁଥୀଆନ୍ତି ¦ ସମସ୍ତଙ୍କ ମୁହଁରେ ଗୋଟିଏ 
କଥା “ ‘କିଏ ଏ ଦେଶକୁ ଚଳାଇବ ? କିଏ ଗରିବ ଲୋକଙ୍କର ଦୂଃଖ ବୁଝିବ ?'” 

ଅଛ ସମୟ ପରେ ରେଡ଼ିଓରୁ ଭାଷି ଆସିଲା ପଣ୍ତିତ ଜବାହାରଲାଲ୍‌ ନେହେରୁଙ୍କର 
ସ୍ଵର । ତାଙ୍କର କଣ୍ଠ ବାଷ୍ପରୁଦ୍ଧ ହୋଇଯାଇଥାଏ । ସେହିଭଳି ଦୂଃଖରେ ମୁହ୍ଯମାନ 
ହୋଇ ସେ ଜାତି ଉଦ୍ଦେଶ୍ୟରେ ବେତାର ଭାଷଣ ଦେଲେ । 


“ଆମମାନଙ୍କ ଜୀବନରୁ ଆଲୋକ ଲିଭିଗଲା ଏବଂ ଚତୁର୍ଦିଗ କେବଳ ଅନ୍ଧକାର 
ଏବଂ ମୁଁ ଜାଣିପାରୁ ନାହିଁ କିପରି କହିବି ଓ କଣ କହିବି । ଆମ ଜାତିର ପିତା, ଯାହାଙ୍କୁ 
ଆମେ ଶ୍ରଦ୍ଧାରେ ବାପୁ ବୋଲି ସମ୍ଭୋଧନ କରୁ, ସେ ଆଉ ନାହାନ୍ତି । ବୋଧହୁଏ ମୁଁ 
ଭୁଲ କହୁଛି । ଆମେ ତାଙ୍କୁ ଦେଖୁ ପାରିବା ନାହିଁ । ଆଉ ଆମେ ତାଙ୍କ ପାଖକୁ ଉପଦେଶ 
ପାଇବା ପାଇଁ ଦଉଡି ଯାଇ ପାରିବୁ ନାହିଁ, ତାଙ୍କ ଠାରୁ ସ୍ମାନ୍ତନା ପାଇବୁ ନାହିଁ ଏବଂ ଏହା 
ଖାଲି ମୋ ପାଇଁ ବଜ୍ର ସଦୃଶ ନୁହେଁ ବରଂ ଏ ଦେଶର ଲକ୍ଷ ଲକ୍ଷ ଲୋକଙ୍କ ପାଇଁ ମଧ୍ଯ | 
ଏବଂ ଏହି ବଜ୍କାଘାତକୁ ଉପଦେଶ ଦ୍ଵାରା ମୁଁ ବା ଅନ୍ଯକେହି ଉପଶମ କରି ପାରିବୁ 
ନାହିଁ 

* “ଆଲୋକ ଚାଲି ଯାଇଛି, ତଥାପି ମୋର ଭ୍ରାନ୍ତି । କାରଣ ଏହି ଦେଶରେ 
ଯେଉଁ ଆଲୋକ ଦେଖାଦେଇଥିଲା, ତାହା ସାମାନ୍ୟ ଆଲୋକ ନୁହେଁ । ଏହି ଦେଶରେ 
ଯେଉଁ ଆଲୋକର ଜଜ୍‌ଲ୍ୟୁ -ବିଛୁରିତ ହେଉଥିଲା ତାହା ଆହୁରି ବହୁବର୍ଷ ଧରି ଏ ଦେଶକୁ 
ଆଲୋକିତ କରୁଥିବ, ଏହା ସମଗ୍ର ପୃଥୁବୀ ଦେଖବବ ଏବଂ ତାହା ଅସଂଖ୍ଯ ହୃଦୟରେ 
ସାନ୍ତ୍ନା ଆଣି ଦେଉଥିବ । କାରଣ ଏହି ଆଲୋକ ଜୀବନ୍ତ ସତ୍ୟର ପ୍ରତିନିଧ୍ୂତ୍ଵ କରୁଥିଲା, 
ଏବଂ ଆମ ପାଖରେ ଜଣେ ଚିରନ୍ତନ ମାନବ ତାଙ୍କର ଚିରନ୍ତନ ସତ୍ୟ ସହ ଅବସ୍ଥାନ 
କରୁଥିଲେ ଯାହା ଆମକୁ ସତ୍ଯ, କ୍ଷମା, ଭ୍ରାନ୍ତିରୁ ଅପସରି ଯିବା ପାଇଁ ମନେ ପକାଇ 
ଦେଇ ଏହି ପ୍ରାଚୀନ ଭୂଖଣ୍ଡକୁ ସ୍ଵାଧୀନତା ପଥରେ ଆଗେଇ ନେଇଥୂଲେ । 

*“ପ୍ରବୁ ଜିଛି ଘଟିଗଲା ! ଆହୁରି ବହୁତ କିଛି କରିବାର ଅଛି । ତାଙ୍କ ପାଇଁ 
ମଧ୍ଯ ବହୁତ କରିବାର ଥିଲା । ଆମେ କେବେହେଲେ ତାଙ୍କୁ ଅଦରିକାରୀ ବୋଲି ଭାବୁ 

୪୯ 

ନଥୁଲୁ କିମ୍ବା ସୈ ତାଙ୍କର କାର୍ଯ୍ୟ ସଂପୂର୍ଣ କରିଦେଇଥିଲେ |! ଏବଂ ବର୍ଭମାନ, 
ଯେତେବେଳେ ଆମେ ବହୁବିଧ ସମସ୍ୟାର ସମ୍ମୁଖୀନ ହେଉଛୁ, ସେତେବେଳେ ତାଙ୍କର 
ଅନୁପସ୍ଥିତିର ଧକ୍ଟା ସମ୍ଭାଳିବା ଅତ୍ଯନ୍ତ କଷ୍ଟକର ଅଟେ ! ଏକ ପାଗଳ ତାଙ୍କ ଜୀବନରେ 
ପୂର୍ଣଛେଦ ଟାଣିଦେଲା । 


ମୁଁ ହଷ୍ଟେଲକୁ ଫେରିବା ବେଳଜୁ ଦୋକାନ ବଜାର ସବୁ ବନ୍ଦ ହୋଇ ଯାଉଥଲା | 
ସେଥିପାଇଁ କୌଣସି ସଂଗଠନର ନିର୍ଦେଶ ନଥୁଲା । କଲିକତାର ନାଗରିକମାନେ 
ସ୍ଵତଃସ୍ତର୍ର ଭାବରେ ଗାନ୍ଧିଜୀଙ୍କ ହତ୍ୟାରେ ତାଙ୍କର ଶୋକ ପ୍ରକାଶ କରିଥିଲେ | ଆମେ 
ସେଦିନ ରାତିରେ ଖାଦ୍ୟ ଗ୍ରହଣ ନକରି ଉପବାସ କରିଥଲୁ । ଏପରିକି ଶୋକାଇଁ ପୂଜାରୀ 
ଓ ଚାକରମାନେ ମଧ୍ଯ କାମଙୁ ଆସି ନଥିଲେ । ଆମେ ହଷ୍ଟେଲର ହଲ୍‌ରେ ଏକ କ୍ଷୁଦ୍ର 
ସଭାର ଆୟୋଜନ କଲୁ । ଶୋକରେ ମୁହ୍ୟମାନ ହୋଇ ଆମେ ନୀରବରେ ତାଙ୍କ ପ୍ରତି 
ଶ୍ରଦ୍ଧାଞ୍ଜଳି ଅର୍ପଣ କଲୁ । ଯେମିତି ଆମ ହୃଦୟର ଜଣେ କିଏ ଅତି ଅନ୍ତରଙ୍ଗ ମଶିଷକୁ 
ଆମେ ହରାଇ ବସିଛୁ ! ଆମେ ସ୍ପିର କଲୁ ଯେ ଆସନ୍ତାକାଲି ସନ୍ଧ୍ୟାରେ ତାଙ୍କ ମର 
ଶରୀରର ଶେଷକୃତ ସମାପନ ନହେବା ପର୍ଯ୍ୟନ୍ତ କୌଣସି ଖାଦ୍ୟ ସ୍ପର୍ଶ କରିବୁ ନାହିଁ । 
ଆଶ୍ଚର୍ଯ୍ୟର କଥା ଯେ ସମସ୍ତ କଲିକତାବାସୀ ମଧ୍ଯ ସେହି ସିଦ୍ଧାନ୍ତ ଗ୍ରହଣ କରିଥିଲେ । 
ପରଦିନ ସକାଳେ ଦେଖୁଲୁ ଯେ ରାସ୍ତା ଜନମାନବ ଶୂନ୍ୟ । କୌଣସି ଗାଡ଼ି ମଟର ଓ 
ଟ୍ରାମ ଚାଲୁନଥଲା । ଦୋକାନ, ବଜାର, ହୋଟେଲ ଏପରିକି ପାନଦୋକାନ ପର୍ଯ୍ଯନ୍ତ 
ସବୁ ବନ୍ଦ ହୋଇ ଯାଇଥଲା ! ଆକାଶବାଣୀ ତାହାର ନିର୍ବାରିତ କାର୍ଯ୍ୟକ୍ରମ ସବୁ ବନ୍ଦ 
କରିଦେଇ କେବଳ ରାମଧୂନ ଓ ଭକ୍ତି ସଂଗୀତ ପରିବେଷଣ କରୁଥଲା |! ଆମେ ହଷ୍ଷେଲରୁ 
ବାହାରି କେତେକ ସାଙ୍ଗସାଥୁଙ୍କ ଘରକୁ ଯାଇ ଦେଖୁନୁ ଯେ ସେମାନେ ମଧ୍ଯ ସେଦିନ 
ସନ୍ଧ୍ୟା ପର୍ଯ୍ୟନ୍ତ ଉପବାସ ପାଳନ କରୁଛନ୍ତି । ମୋ ଜୀବନରେ ଏପରି ସ୍ଵତଃସ୍ତୁର୍ଭ ସାମୁହିକ 
ଶୋକ ପାଳନ କେବେ ଦେଖୁ ନଥିଲି । ଏପରିକି କେତେକ ଜନସଂଘର କର୍ମୀ ଯାହା 
ରାଷ୍ଟ୍ରିୟ ସ୍ଵୟଂ ସେବକ ସଂଘର ଏକ ଶାଖା ସେମାନେ ମଧ୍ଯ ଶୋକ ପ୍ରକାଶ କରି ଉପବାସ 
ପାଳନ କରିଥଲେ ! ସେଥିରୁ ମୁଁ ଜାଣିଲି ଯେ ଗାନ୍ଧିଜୀ ସମଗ୍ର ଭାରତବାସୀଙ୍କ ହୃଦୟକୁ 
ଅଧୁକାର କରିଥିଲେ । 

ଜାନୁଆରୀ ୩୧ ତାରିଖର ସେହି, ଅଙ୍ଗୁଲା ଦୃଶ୍ଯ ମୋ ସ୍ଵୃତିପଟରେ ଏବେବି ଲାଖୁ 
ରହିଛି । ଦିଲ୍ଲୀରେ ମହାମ୍ବା ଗାନ୍ଧୀଙ୍କର ଦ୍ଵିତୀୟ ପୁତ୍ର ରାମଦାସ ଠିକ ୪.୪୫ ମିନିଟ୍‌ରେ 
ତାଙ୍କ ଚିତା ଉପରେ ଅଗ୍ନି ସଂଯୋଗ କଲେ । କିଛି କ୍ଷଣ ଭିତରେ ଏହି ଖବର ସମଗ୍ର 
ଦେଶରେ ପ୍ରଚାରିତ ହୋଇଗଲା । ପୃଥିବୀର ଏହି ମହାମାନବଙ୍କୁ ଶେଷ ଶ୍ରଦାଞ୍ଜଳି 
ଜଣାଇବା ନିମିତ୍ତ କଲିକତା ଯେପରି ପୂର୍ବରୁ ପ୍ରସ୍ତୁତ ହୋଇ ରହିଥୂଲା | ରେଡ଼ିଓରୁ ତାଙ୍କର 

ଶବ ଶୋଭାଯାତ୍ରାର ଧାରା ବିବରଣୀ ନିରବଚ୍ଛିନ୍ନ ଭାବରେ ପ୍ରଚାରିତ ହୋଇ ଚାଲିଥଲା | 
ଯେତେବେଳେ ତାଙ୍କ ଚିତାରେ ଅଗ୍ନିସଂଯୋଗ କରାଗଲା ମହିଳାମାନେ ରାଜରାସ୍ତା ଓ 
ଗୃହ ଭିତରେ ଶଙ୍ଗଖଧ୍ବନୀ କରିବାକୁ ଲାଗିଲେ । ଜନତା ହୂଗୁଳି ନଦୀତୀରକୁ ପାଗଳ ପ୍ରାୟ 
ଦଉଡିବାକୁ ଲାଗିଲେ । ଯଦିଓ ଆମ ରହୁଥିବା ଅଞ୍ଚଳଟି ହୁଗୁଳି ନଦୀଠାରୁ ପ୍ରାୟ ୩ 
କିଲୋମିଟର ଦୂର, ତଥାପି ପ୍ରାୟ ସବୁ ନରନାରୀ ସେହି ଦିଗରେ ଧାଉଁଥିଲେ । ସମସ୍ତଙ୍କ 
ଚକ୍ଷୁ ଲୋତକରେ ଭରା । କଲିକତାର ନାରୀମାନେ ଯେ ମହାମ୍ବାଙ୍କୁ କେତେ ଭଚ୍ତି ଓ 
ଶ୍ରଦ୍ଧା କରୁଥିଲେ ସେହିଦିନ ତାହା ପ୍ରମାଣିତ ହୋଇଗଲା । ଆଲୁଳାୟିତ କେଶ ଓ 
ବିପର୍ଯ୍ୟସ୍ତ ବାସରେ ସେମାନେ କାନ୍ଦି କାନ୍ଦି ରାସ୍ତାରେ ଦଉଡୁଥବା ଦୃଶ୍ୟ ଦେଖୁ ମୁଁ 
ସ୍ତମ୍ଭୀଭୁତ ହୋଇଗଲି । ପରେ ମଧ୍ଯ ମୁଁ ଶୁଣିବାକୁ ପାଇଲି ଯେ ଦିଲ୍ଲୀରେ ଯେତେବେଳେ 
ଗାନ୍ଧିଜୀଙ୍କର ଚିତାରେ ଅଗ୍ନିସଂଯୋଗ କରାଗଲା କାନ୍ଦୁଥୁବା ମହିଳାମାନେ ସେ ସମୟରେ 
ପୁଲିସର କର୍ଡତନଭାଙ୍ଗ ସେ ସ୍ଥାନକୁ ଯିବାପାଇଁ ଚେଷ୍ଟା କରିଥିଲେ । କଲିକତାରେ ସେହିପରି 
ହୁଗୁଳି ନଦୀର ଉଭୟ ପାର୍ଶ୍ବରେ ଅସଂଖ୍ୟ ନରନାରୀ ନଦୀଗର୍ଭରେ ପଶି ଆଞ୍ଜୁଳାରେ ପାଣି 
ଟେକି ତାଙ୍କ ଅମର ଆମ୍ବାର ଶାନ୍ତି ପାଇଁ ପ୍ରାର୍ଥନା କରିଥିଲେ । 

ଗାନ୍ଧିଜୀ ସମଗ୍ର ମାନବ ଜାତିର ବିବେକର ପ୍ରତିନିଧ୍ବତ୍ଵ କରୁଥିଲେ । ଯେତେଦିନ 
ପର୍ଯ୍ୟନ୍ତ ମାନବ ହୃଦୟରେ ବିବେକ ଭଳି ବସ୍ତୁଟିଏ ଥିବ ସେତେଦିନ ପର୍ଯ୍ୟନ୍ତ ସେ 
ସେମାନଙ୍କ ଭିତରେ ବଞ୍ଚ ରହିଥବେ । ସେ ପବିତ୍ରତା ଓ କରୁଣାର ଅବତାର ଥୁଲେ | 
ପୂୃଥବୀର କୋଣ ଅନୁକୋଣରୁ ସହସ୍ତାଧ୍ବକ ଶୋକବାର୍ରା ପହଞ୍ଚବାକୁ ଲାଗିଲା । କୃଶବିଦ୍ଧ 
ଯିଶୁଙ୍କ ସହ ତାଙ୍କୁ ଲୋକେ ତୁଳନା କରିବାକୁ ଲାଗିଲେ । ପୂଥବୀର ଶ୍ରେଷ୍ଠ ବୈଜ୍ଞାନିକ 
ଆଇନକଷ୍ଟାଇନ୍‌ ତାଙ୍କ ଶୋ'କବାର୍ଭାରେ କହିଥିଲେ ଯେ ବହୁବର୍ଷପରେ ପରବର୍ରି ପୀଡିର 
ଲୋକମାନେ ରଢକ୍ତମାଂସଧାରୀ ଏପରି ଜଣେ ମଣିଷ ଏହି ପୂଥବୀ ପୃଷ୍ଠରେ ପଦଚାଳନ 
କରୁଥିଲେ ବୋଲି ବିଶ୍ଵାସ କରିବେ ନାହିଁ { (Generations to come will scare 
believe that such a one as this ever in flesh and blood walked 
upon this earth.) 

ପୁନଶ୍ଚ ସେ କହିଲେ ଯେ “Gandhi had demonstrated that a 
powerful human following can be assembled not only through 


the coming game of usual political maneuvers and trikeries 
but through the cogent example of a morality superior conduct 


of life in our relationship in the political sphere.’ 
ପୃଥବୀର ଲକ୍ଷ ଲକ୍ଷ ଲୋକ ଗାନ୍ଧିଜୀଙ୍କୁ ଦେଖ ନଥିଲେ କି ତାଙ୍କ ଆଦର୍ଶ ପ୍ରତି 
ସ୍ମହାଶୀଳ ନଥିଲେ, କେବଳ ସାଧାରଣ ଭାବରେ ତାଙ୍କ ନାମ ଶୁଣିଥିଲେ ତଥାପି ତାଙ୍କର 

ମୁତ୍ୟୁରେ ବ୍ୟଥୃତ ହୋଇଥିଲେ । ମହାମ୍ବା ଗାନ୍ଧୀଙ୍କର ଜୀବନୀ ଲେଖକ ଓ ଜଣେ ପ୍ରସିଦ୍ଧ 
ସାମ୍ବାଦିକ ଲୁଇ ଫିସର ଗାନ୍ଧିଜୀଙ୍କର ମୃତ୍ୟୁରେ ଭାରତର ଜନତାଙ୍କର ମାନସିକତାକୁ 
ଲକ୍ଷ୍ୟ କରି ଲେଖଛନ୍ତି | 

* “ସାରା ଭାରତରେ ଗାନ୍ଧିଜୀଙ୍କର ହତ୍ୟା ଲୋକମାନଙ୍କୁ ବିହ୍ଵଳ ଓ ବ୍ୟଥୃତ 
କରିଥିଲା ! ଗାନିଜୀଙ୍କର ବକ୍ଷଦେଶ ଭେଦ କରିଥିବା ତିନୋଟି ଗୁଳି ଯେପରି ଶତସହସ୍ର 
ଭାରତୀୟଙ୍କ ହୃଦୟକୁ ବିଦ୍ଧ କରିଥଲା | ଏହି ଶାନ୍ତିକାମୀ ମଣିଷ, ଯେ କି ତାହାର ଶତୃକୁ 
ମଧ୍ଯ ସ୍ବେହ ଓ ଶ୍ରଦ୍ଧା କରୁଥଲା, ଯିଏ ଜୀବନରେ ଗୋଟିଏ କ୍ଷୁଦ୍ର କୀଟକୁ ମଧ୍ଯ ହତ୍ଯାକରି 
ନାହିଁ, ସେ ଯେତେବେଳେ ତାହାରି ଦେଶବାସୀଙ୍କ ମଧ୍ଯରୁ ନିଜ ଧର୍ମର ଜଣେ ଲୋକଦ୍ଲାରା 
ଗୁଳିବିଦ୍ଧ ହୋଇ ମୃତ୍ୟ ବରଣ କଲା ସେହି ଅପ୍ରତ୍ୟାଶୀତ ସଂବାଦରେ ସମଗ୍ର ଦେଶ 
ହତବୂଵଧି, ହତମ୍ଭବ ଓ ବିଦାରିତ ହୋଇଗଲା । 


ଗାନ୍ଧୀଙ୍କୁ ଜଣେ ହିନ୍ଦୁ ହତ୍ଯା କରିବାଠାରୁ ଆଉ ଅଧକ ଲଜାଜନକ ଘଟଣା କଣ 
ହୋଇପାରେ । ଆମ ଦେଶର ଇତିହାସରେ ଏହି ଯେଉଁ କଳଙ୍କର ଦାଗ ଲାଗିଗଲା ଏହା 
କେବେହେଲେ ଲିଭି ପାରିବ ନାହି । 


ଦଶମ ପରିଚ୍େଦ 
ଘର ବାହୁଡ଼ା 


୧୯ ୪୮ ମସିହାରେ ଅଠର ବର୍ଷ ବୟସରେ ମୁଁ କଲିକତା ସିଟି କଲେଜରୁ 
ବାଣିଜ୍ୟରେ ସ୍ବାତକ ପରୀକ୍ଷାରେ ପାଶ କଲି । ସେହିବର୍ଷ ମହାମ୍ବା ଗାନ୍ଧୀଙ୍କୁ ହତ୍ଯା 
କରାଯାଇଥିଲା । ମୋ ବୋଉ ମତେ ତା ଆଖୁ ଆଢୁଆଳରୁ ଅନ୍ତର କରିବାକୁ ଚାହୁଁ 
ନଥୁଲା । ଫଳରେ ମୁଁ କଲିକତାକୁ ବିଦାୟ ନେଇ ଘରମୁହାଁ ହେଲି । କଟକରେ ଉକ୍କଳ 
ବିଶ୍ବବିଦ୍ୟାଳୟରେ ସ୍ବାତକୋତ୍ତର ଶିକ୍ଷା ଲାଭ କରିବାକୁ ଚାହୁଁଥିଲେ ବି ସେତେବେଳକୁ 
ନାମ ଲେଖା ସରି ଯାଇଥଲା । ତଥାପି ବିଶ୍ବବିଦ୍ୟାଳୟର ଦୁଇଜଣ ଟାଣୁଆ ସିନେଟ 
ସଭ୍ୟ ଅଧ୍ୟାପକ ଘନଶ୍ରାମ ଦାସ ଓ ଡକ୍ଟର ଶ୍ରୀରାମ ଦାସ ମୋର ଦରଖାସ୍ତ ଫର୍ମ ନେଇ 
ନାମ ଲେଖାଇବା ପାଇଁ ଚେଷ୍ଟା କଲେ । ମୁଁ ଉଭୟ ଇଂରାଜୀ ଓ ଓଡ଼ିଆ ଭାଷାରେ 
ସ୍ଵାତକୋତ୍ତର ଶ୍ରେଣୀରେ ନାମ ଲେଖାଇବା ପାଇଁ ବିବେଚିତ ହେଲି । ମୋର ଯଦିଓ 
ଇଂରାଜୀ ସାହିତ୍ୟ ଅଧ୍ୟୟନ କରିବାର ପ୍ରବଳ ଆଗ୍ରହ ଥିଲା ସେଥିରେ ବାଧକ ହେଲେ 
ମୋ ଭୟଣୀ ମହାବିଦ୍ୟା ଦେଚ଼୍ୀ ! ସେ କହିଲେ ଯେ ଯେହେତୁ ସ୍ଵାତକ ଶ୍ରେଣୀରେ ମୁଁ 
ଇଂରାଜୀ ପଢ଼ିନାହିଁ ମୁଁ ସେଥୁରେ କୃଡକାର୍ଯ୍ୟ ହୋଇ ପାରିବି ନାହିଁ । ଓଡ଼ିଆରେ ଏମ୍‌.ଏ. 
ପଢ଼ିବା ପାଇଁ ମୋର ସ୍ତହା ନଥଲା । ତେଣୁ ମୋ ବାପା ମତେ ଆଇନ କଲେଜରେ 

ନାମ ଲେଖାଇବା ପାଇଁ ପରାମର୍ଶ ଦେଲେ । ଯାହା ହେଉ ଶେଷରେ ମୁଁ ମଧୁସୂଦନ 
ଆଇନ କଲେଜରେ ନାମ ଲେଖାଇଲି । କଟକ ମୋ ପାଇଁ ଅପରିଚିତ ନଥଲା କାରଣ 
ପିଲାଦିନୁ ମୋର ତାହା ସହିତ ସଂପର୍କ ଗଢ଼ି ଉଠିଥିଲା । ତେଣୁ କଟକ ମତେ ଭଲ 
ଲାଗିଲା । ଆଇନ ମହାବିଦ୍ୟାଳୟର ସ୍ଵତନ୍ତ୍ର ଗୃହ ନଥିବାରୁ ରେଭେନ୍ଵା କଲେଜର ଦୂଇଟି 
କ୍ଲାସ ରୁମ୍‌ରେ ସକାଳେ ଓ ସନ୍ଧ୍ୟାରେ ଆମର କ୍ଲାସ ହେଉଥଲା । ସେଠାରେ ମୋର 
ସାଙ୍ଗସାଥ୍‌ ଜୁଟିଗଲେ । ଅଧ୍ଯାପକମାନଙ୍କ ଭିତରେ ସେଠାରେ ପାଠ ପଢ଼ାଉଥଲେ ବିଶିଷ୍ଟ 
ଓଡ଼ିଆ ସାହିତ୍ୟିକ ଓ ଆଡଭୋକେଟ ରାଜକିଶୋର ପଟ୍ଟନାୟକ | ସେ ଆମକୁ ଭାରତୀୟ 
ଦଣ୍ଡବିଧ ଆଇନ ପଢ଼ାଉଥଲେ ଓ ଅତ୍ୟନ୍ତ ଛାତ୍ରବସ୍ଥଳ ଥଲେ | ତାଙ୍କ ସାହିତ୍ୟିକ ପ୍ରତିଭାରେ 
ମୁଗ୍ଧ ହୋଇ କଲେଜ ଛାଡ଼ିବା ପରେ ମଧ୍ଯ ମୁଁ ତାଙ୍କ ସହ ସଂପର୍କ ରଖୁଥୁଲି । 
ସେତେବେଳେ ମୋର ବନ୍ଧୁମାନଙ୍କ ମଧ୍ୟରେ ପରବର୍ରି କାଳରେ ଖ୍ୟାତି ଅର୍ଜନ କରିଥବା 
ଶୋଭେଶ ରାୟ, ପ୍ରବୀର ପାଲିତ, ବ୍ରଜନାଥ ମିଶ୍ର ଅମଲ ରାୟ ଓ ଯୁଗଳ କିଶୋର 
ମହାନ୍ତି ପ୍ରଭୃତିଙ୍କ ନାମ ଉଲ୍ଲେଖଯୋଗ୍ୟ । ଫୁଟବଲରେ ବାମ ପଟରେ ଖେଳିବାରେ 
ମୋର ଯଥେଷ୍ଟ ଦକ୍ଷତା ଥିବାରୁ ଆଇନ ମହାବିଦ୍ୟାଳୟର ଫୁଟବଲ ଟିମରେ ମୁଁ ସଦାବେଳେ 
ବାମପାର୍ଶ୍ବରେ ଖେଳୁଥଲି । ଏବେବି ମୋ ସହିତ ଖେଳୁଥିବା ସୋମନାଥ ମହାପାତ୍ର, 
ଉପେନ୍ଦ୍ର ଗୁରୁ ଓ ମନୋରଂଜନ ଜେନାଙ୍କୁ ମୁଁ ମନେ ରଖୁଛି । 


କଟକରେ ମୋର ସାନ ମାମୁଁ ଓଡ଼ିଶା ପ୍ରଶାସନସେବା ଅଧବକାରୀ ଭବକୃଷ୍ଣ ମହାିଙ୍କ 
ଘରେ ରହି ପଢୁଥିଲି । କ୍ଲାସସବୂ ସକାଳୁଆ ହେଉଥାଏ । ତେଣୁ ସାରାଦିନରେ ମୋ 
ପାଇଁ ଫୁର୍ଭିକରିବା ଓ ଅନ୍ୟ କାର୍ଯ୍ୟରେ ସମୟ ବିତାଇବା ପାଇଁ ଅଖଣ୍ଡ ଅବସର ଥାଏ । 
ପାଠ୍ୟ ବିଷୟ ବେଶୀ କଷ୍ଟକର ନଥିବାରୁ ମୁଁ ଓ ମୋର ସାଙ୍ଗମାନେ ସେଥୁରେ ବିଶେଷ 
ଧ୍ୟାନ ଦେଉ ନଥିଲୁ । ପିଲାଦିନୁ ଆଇନ ବ୍ୟବସାୟ ପାଇଁ ମୋର ଗୋଟାଏ ଘୃଣା ଭାବ 
ଥିଲା । କାରଣ ବିନା ମିଛରେ ଓକିଲାତି କରିବା ଅସମ୍ଭବ ଥଲା | ସାଧାରଣତଃ ବୃରିଗତ 
ନୈତିକତାକୁ ଜଳାଞ୍ଜଳି ଦେଇ ଓକିଲମାନେ ମିଥ୍ୟା ଓ ପ୍ରତାରଣା ସାହାଯ୍ୟରେ ବ୍ୟବସାୟ 
ଚଳାଇ ଥାଆନ୍ତି । କହାଯାଏ ଯେ ଯେଉଁ ଓକିଲ ନିଖୁଣ ଭାବରେ ସତକୁ ମିଛ ଓ ମିଛକୁ 
ସତ୍ୟରେ ପରିଣତ କରି କୋର୍ଟରେ ମକଦମ୍ମା ଲଢ଼ି ଜିତିପାରେ ସେ ହିଁ ସଫଳତା ଲାଭ 
କରେ । ଏକଥା ବି ଲଘୁ ପରିହାସରେ କୁହାଯାଏ ଯେ ଯାହାର ଅନ୍ୟ ଗତି ନାହିଁ ସେ 
କଳା କୋଟର ଆଶ୍ରୟ ନିଏ । ମୋ ପାଇଁ ଜୀବନର ମୂଲ୍ୟବୋଧରେ ଜଳାଞ୍ଜଳି ଦେଇ 
କୌଣସି ଜୀବିକାର୍ଜନର ପନ୍ଛାର ଆଶ୍ରୟ ନେବାର ଯୁଚ୍ତିଯୁକ୍ତତା ନଥୁଲା । ତଥାପି 
ପିତାମାତାଙ୍କର ଆଦେଶ ପାଳନ କରି ମୁଁ ଆଇନ ଶିକ୍ଷାରେ ଅଗ୍ରସର ହେଲି । 
ଫଳରେ ଆଇନ କଲେଜର ଦୂଇବର୍ଷର ଛାତ୍ରଜୀବନ କେବଳ ଆମୋଦପ୍ରମୋଦ, ଖେଳ 
ସଂଗୀତ ଚର୍ଚା ଉପନ୍ୟାସ ଓ ସାହିତ୍ୟ ପାଠ ଓ ବନ୍ଧୁ ମେଳରେ ଗପସପ କରି ଫୁରିରେ 

କଟେଇଦେଲି | କଲେଜର ସଂଗୀତ କାର୍ଯ୍ୟକ୍ରମରେ ଭାଗ ନେଇଥିଲି । ଥରେ ପ୍ରସିଦ 
ସଂଗୀତଜ୍ଞ ବାଳକୃଷ୍ଣ ଦାଶଙ୍କ ସହ ଏକା ମଞ୍ଚରେ ବସିବାର ଖୌଭାଗ୍ୟ ଲାଭ କରିଥୁଲି । 
ବାଳକୃଷ୍ଣ ଦାଶଙ୍କୁ କଲିକତାରେ ୧୯ ୪୫ ମସିହାରୁ ଜାଣିଥିଲି । ସରସ୍ଵତୀ ପୂଜା 
ଅବସରରେ ଆମ ଓଡ଼ିଆ ଛାତ୍ରମାନଙ୍କୁ କଲିକତା କର୍ପୋରେସନର କର୍ମଚାରୀମାନେ 
ନିମନ୍ତ୍ରଣ କରିଥଲେ | ସେ ସମୟରେ ବାଳକୃଷ୍ଣ ବାବୁ କଲିକତାର ବିଖ୍ୟାତ ସଂଗୀତଜ୍ଞ 
ରାୟଚାନ୍ଦ ବରାଳଙ୍କ ନିକଟରୁ ଶାସ୍ତୀୟ ସଂଗୀତ ଶିକ୍ଷା କରୁଥିଲେ ଓ ତାଙ୍କୁ ବିଶେଷ କେହି 
ଜାଣି ନଥିଲେ । ସେତେବେଳେ ସେ ଧୋତି ଓ ହାଫସାର୍ଟ ପିନ୍ଧୁଥିଲେ | ସେ ନୀରବରେ 
ହାରମୋନିଅମ ପାଖକୁ ଯାଇ ଯେତେବେଳେ ସୁଲଳିତ ସ୍ଵରରେ “ବୋଲ ବୋଲ 
ସଜନୀରେ ସତେକି ଆସିବେ ଫେରି, ସେ ମୁରାରୀ, ବଂଶୀଧାରୀ” ' ବୋଲିବାକୁ ଲାଗିଲେ, 
ଆମେ ସମସ୍ତେ ମନ୍ତ୍ରମୁଗ୍ଧ ଭଳି ସେ ସଂଗୀତ ଶୁଣୁଥଲୁ । ପରବର୍ଭି କାଳରେ ଓଡ଼ିଶାର 
ଜଣେ ସ୍ଵନାମଧନ୍ୟ ସଂଗୀତଞ୍ଚ ଡାବରେ ସେ ପ୍ରସିବ୍ି ଲାଭ କଲେ । ଆମ କ୍ଲାସ ତରଫରୁ 
ମୁଁ ଓ ବ୍ରଜନାଥ ମିଶ୍ର ( ପରବର୍ରଭି କାଳରେ ଓଡ଼ିଶା ଉଚ୍ଚ ନ୍ୟାୟାଳୟର ନ୍ୟାୟାଧଶ) ସେହି 
ସଂଗୀତ ଆସରରେ ତୀଙ୍କ ସହ ଭାଗ ନେଇଥଲୁ | ସେ ସମୟରେ କଟକରେ ଅନୁଷ୍ଠିତ 
ହେଉଥିବା କୌଣସି ସଂଗୀତ ଆସରରେ ଉପସ୍ଥିତ ହେବାର ସୌଭାଗ୍ୟକୂ ମୁଁ ହାତଛଡ଼ା 
କରୁନଥିଲି । ଯେତେବେଳେ ମୁଁ ଶୁଣିଲି ଯେ କଟକରେ ଏକ ଶାସ୍ତ୍ରୀୟ ସଂଗୀତ ସମ୍ମିଳନୀର 
ଆୟୋଜନ ହେଉଛି, ବାଲେଶ୍ଵରର ମୋର ବନ୍ଧୁ ଶ୍ୟାମ ( ସ୍ର୍ଗତ ଶ୍ୟାମସୁନ୍ଦର ମହାପାତ୍ର, 
ପୂର୍ବତନ ରାଜ୍ୟସଭା ସଭ୍ୟ) ଓ ଦଇତାରୀ ( ଆଡଭୋକେଟ)ଙ୍କ ମୋ ସହିତ ଯୋଗଦେବା 
ପାଇଁ ନିମନ୍ତ୍ରଣ କଲି | ସେମାନେ ବିନା ଟିକେଟ୍‌ରେ ରାତି ୧ତ୍ରିନରେ କଟକ ଆସନ୍ତି ଓ 
ମୁଁ ଓ ମୋର ବନ୍ଧୁ ଶଶାଙ୍କ (କଟକ ରେଭେନ୍ସା କଲେଜିଏଟ୍‌ ସ୍କୁଲର ପୂର୍ବତନ କ୍ରୀଡ଼ା 
ଶିକ୍ଷକ) ରେଳ ଷ୍ଟେସନ ରେସ୍ତୋରାଂ ଭିତର ଦେଇ ସେମାନଙ୍କୁ ବାହାରକୁ ନେଇ ଆସୁ । 
ଆମର ପଢିଲା ବେଳେ ବରାବର ଏହି ଅଭ୍ଯାସ ରହିଥିଲା ଓ ସେହି ରେସ୍ତୋରାଂରେ 
ଆମେମାନେ ବରାବର ଖାଉଥବାରୁ ସେଠାର କର୍ମଚାରୀମାନେ ଆମକୁ ଖୁବ୍‌ ଭଲଭାବରେ 
ଜାଣିଥିଲେ ଓ ଏହି କାର୍ଯ୍ୟରେ ସାହାଯ୍ୟ କରୁଥିଲେ | ଯଦିଓ ମୋର ଯନ୍ତ୍ରସଂଗୀତ ଉପରେ 
କୌଣସି ଜ୍ଞାନ ନଥୁଲା ମୋର ସାଙ୍ଗମାନେ କହନ୍ତି ଯେ ତାହା ସହିତ ଉପଯୁକ୍ତ ତାଳ ଓ 
ଲୟରେ ମୁଁ ଗୀତ ବୋଲୁଥଲି । ତେଣୁ କଲକାତାରେ ମୋର ସଂଗୀତ ସହିତ ସଂପର୍କ 
ଏଠାରେ ଅବ୍ୟାହତ ରଖୁବାରେ ମୁଁ ସକ୍ଷମ ହୋଇଥୁଲି । ସେହିଭଳି ଫୁଟବଲ ଖେଳରେ 
ମୋର କଲକ୍କାତା କୂବରେ ଯେଉଁ ନିଶା ଗଢ଼ି ଉଠିଥିଲା ତାହା ଆଇନ କଲେଜ ଫୁଟବଲ 
ଟିମରେ ଖେଳିବାର ସୁଯୋଗ ପାଇ ଚରିତାର୍ଥ ହେବାକୁ ଲାଗିଲା । ଆମେ ରେଭେନ୍ସା 
କଲେଜ ଓ ବାରବାଟି ଷ୍ଟେଡିଅମ୍ଥ ପଡିଆରେ ଖେଳୁଥଲୁ । ଆଇନ କଲେଜର ସେହି 
ଦୁଇବର୍ଷର ଛାତ୍ର ଜୀବନ ମୋ ପାଇଁ ଅତ୍ୟନ୍ତ ଆନନ୍ଦଦାୟୀ ଥୁଲା ! ସହଧ୍ଯାୟୀମାନଙ୍କ 

ଭିତରେ ମୁଁ ମୋର ପରିଚ୍ଛନ ଓ ଉତ୍ତମ ପୋଷାକ ପରିଧାନ ପାଇଁ ଆଦୃତ ହେଉଥିଲି । 
ଖରାଦିନେ ସିଲ୍କ ପରିଧେୟ ଓ ଶୀତଦିନେ ଗରମ ସୂଟ ମୁଁ ବରାବର ପିନ୍ଧୁଥଲି ¦ ମୁଁ ଯେ 
ବିଳାସିତା ପାଇଁ ଏ ସବୁ ପୋଷାକ ପିନ୍ଧୁଥଲି ତାହା ନୂହେଁ ବରଂ ଏହା ଅତ୍ଯନ୍ତ 
ମର୍ଯ୍ୟାଦାଜନକ ପୋଷାକ ଥଲା । ମୋ ମତରେ ଉତ୍ତମ ପୋଷାକ ଜଣଙ୍କର ଚରିତ୍ରକୁ 
ପ୍ରତିଫଳନ କରେ । କେହି ଅପରିଛନ୍ନ ଓ ଅସଯଂତ ପୋଷାକ ପିନ୍ଧିବା ଉଚିତ ନୁହେଁ । 


ପୂର୍ବରୁ କହିଛି ଯେ ଓକିଲାତି ବ୍ଯବସାୟ କରିବା ପାଇଁ ମୁଁ ଆଇନ ପାଠ ପଢୁ 
ନଥଲି, ତାହା ଥଲା କେବଳ ମୋ ପିତା ମାତାଙ୍କର ଆଦେଶକୂ ଆବମାନନା କରିବାର 
ସାହାସ ନଥୁବା ଯୋଗୁ । ମୁଁ ଜାଣିଥିଲି ଯେ ମୋ ପିତା ଢକଣେ ଓକିଲ ଥିଲେ ଓ ୧୯ ୨୧ 
ମସିହାରେ ଗାନ୍ଧିଜୀଙ୍କ ଆହ୍ବାନରେ ସେ ଓକିଲାତି ତ୍ୟାଗ କରିଥିଲେ । ଆମ ଜମିଦାରୀ 
ଚାଲିଯିବା ପର୍ଯ୍ୟନ୍ତ ମଧ୍ୟ ସେ କେବେ ଓକିଲଖାନା ମାଡ଼ି ନଥିଲେ ଓ ସେଥୁରୁ ପଇସାଟିଏ 
ବି ରୋଜଗାର କରିନଥଲେ | ପିଲାଦିନରୁ ମୋର ବଦ୍ଧମୂଳ ଧାରଣା ଥଲା ଯେ ମିଥ୍ୟା ଓ 
ଫିସାଦିରେ ଉପାର୍ଜିତ ଧନ ରୋଜଗାର କରିବା ଏକ ଗହିଁତ କର୍ମ । ଯଦିଓ ଆମେ 
ଜୀବନରେ ବହୁ ଆର୍ଥକ ସମସ୍ୟାର ସମ୍ମୁଖନ ହୋଇଛୁ ମୋ ବାପା କେବେବି ଓକିଲାତି 
କରି ପଇସା ଅର୍ଜନ କରିବା ଚିନ୍ତା କରି ନଥିଲେ । ମହାମ୍ବା ଗାନ୍ଧୀଙ୍କ ନାମରେ ସେ 
ଯେଉଁ ଶପଥ ଗ୍ରହଣ କରିଥିଲେ ସେଥୁରୁ ତିଳେମାତ୍ର ବିଚ୍ୟୁତ ହୋଇନଥିଲେ | ବାପାଙ୍କର 
ସେହି ଅଟଳ ନିଷ୍ଠା ମୋ ମନରେ ଗଭୀର ରେଖାପାତ କରିଥଲା ଯଦିଓ ମୁଁ ଜାଣିଥୁଲି 
ମୋର ରୋଜଗାରରେ ଘର ଚଳାଇବା ପାଇଁ ଯଥେଷ୍ଟ ଆବଶ୍ୟକତା ଥଲା | ସେମାନେ 
ମତେ କଲିକତାରେ ପଢାଇବା ପାଇଁ ବହୁ ଅର୍ଥବ୍ୟୟ କରିଥିଲେ । ପୁଣି କଟକରେ ଏକ 
ବିଳାସିତାପୂର୍ଣ୍ ଜୀବନ ଯାପନ ପାଇଁ ମଧ୍ଯ ଅର୍ଥ ଯୋଗାଇଥ୍‌ଝ"ଲେ | କିଚୁ ମୋର ଆଇନ 
ଶିକ୍ଷାର ଶେଷ ବର୍ଷରେ ମନ ଖୁବ୍‌ ଆନ୍ଦୋଳିତ ହେଉଥଲା । ଏହି ସମୟରେ ମୋ ଉପର 
ଭଉଣୀ ମହାବିଦ୍ୟା ଓଡ଼ିଶା ପ୍ରଶାସନିକ ସେବା ପରୀକ୍ଷାରେ ଉତ୍ତୀର୍ଣ୍ଣ ହୋଇ କଟକରେ 
ଜୁଡିସିଆତ ମାଜିଷ୍ଟ୍ରେଟ ଭାବରେ କାର୍ଯ୍ୟରେ ଯୋଗଦାନ କଲେ | ସେ ମଧ୍ଯ ମତେ ଏହି 
ପରୀକ୍ଷାରେ ବସିବା ପାଇଁ ପରାମର୍ଶ ଦେଲେ । ମୁଁ ଏକ ଦୋଦୂଲ୍ୟମାନ ମାନସିକ ଅବସ୍ଥାରେ 
ପହଞ୍ଚଗଲି । ମୋ ଭଳି ଏକ କୋଡ଼ିଏ ବର୍ଷର ଯୁବକର ସାରା ଜୀବନ ପାଇଁ ସିଦ୍ଧାନ୍ତ 
ଗ୍ରହଣ କରିବା ଏକ କାଠିକର ପାଠଥଲା ! ମୁଁ ବେଳେ ବେଳେ ଭାବୁଥିଲି ଯେ ମୋ 
ପିତାମାତାଙ୍କ ପଇସାରେ ଏକ ସୁରକ୍ଷିତ ଓ ବିଳାସିତାପୂର୍ଵ୍ ଜୀବନ ଯାପନ କରିବା 
ଛାଡ଼ିଦେବି । ଏହିସବୁ ପ୍ରଶ୍ନ ମୋର ଶେଷବର୍ଷ ଆଇନ ଅଧ୍ୟୟନ କାଳରେ ମତେ ଅଶାନ୍ତ 
କରି ରଖୁଥିଲା | 

ଏକାଦଶ ପରିନ୍ନେଦ 
ରୂପାନ୍ତର 

ଓଡ଼ିଶାର ପ୍ରଖ୍ୟାତ ଗାନ୍ଧିବାଦୀ ନେତା ଗୋପବନ୍ଧୁ ଚୌଧୁରୀଙ୍କର ବରି ଆଶ୍ରମରୁ 
ମୋର ବଡ଼ଭଉଣୀ ଡାକ୍ତର ତୁଙ୍ଗବିଦ୍ୟା ମଝିରେ ମଝିରେ ମତେ ଦେଖା କରିବାକୁ କଟକ 
ଆସନ୍ତି । ସେ ତାଙ୍କର ସରକାରୀ ଡାକ୍ତର ପଦରୁ ଇସ୍ତଫା ଦେଇ ଓ ପରିବାର ତ୍ୟାଗ କରି 
ଗରିବ ଓ ଅସହାୟ ରୋଗୀମାନଙ୍କର ସେବା କରିବା ପାଇଁ ରମାଦେବୀଙ୍କର “ ' ସେବାଘର' ' 
ଆଶ୍ରମରେ ଯୋଗଦେଇ ଥାଆନ୍ତି । “ “ମଣିଷର ଯନ୍ତ୍ରଣା” ଲାଘବ କରିବା ଠାରୁ କଣ 
ଅଧୁକ ମହତ୍ତ ପୂର୍ଣ କାର୍ଯ୍ୟ ରହିଛି ' ' - ଚିକିସା ଶାସ୍ତର ଏହି ମହତବାଣୀଙ୍କୁ ସେ ପୂର୍ଣ୍ତମାତ୍ରାରେ 
ପାଳନ କରୁଥିଲେ । ଗରିବ ଓ ନିରାଶ୍ରୟ ରୋଗୀମାନେ ତାଙ୍କ ନିକଟକୁ ଆସିବାକୁ 
ପସନ୍ଦ ନକରି ସେ ନିଜେ ସେମାନଙ୍କ କୃଡ଼ିଆ ନିକଟରେ ପହଞ୍ଚ ଯାଇ ଚିକିତ୍ସା କରୁଥିଲେ ! 
ତାଙ୍କର ଏହି ଉତ୍ସର୍ଗୀକୃତ ସେବା ମନୋଭାବ ମୋ ଉପରେ ଯଥେଷ୍ଟ ପ୍ରଭାବ ପକାଇଥୁଲା 
ଏବଂ ଏଭଳି ଏକ ଭଉଣୀଙ୍କ ପାଇଁ ମୁଁ ନିଜକୁ ଗର୍ବିତ ମନେକରୁଥଲି | ସେ ହିଁ ମୋତେ 
ଅନ୍ୟ ଏକ ଜୀବନର ସନ୍ଧାନ ଦେଲେ ଯେଉଁଥୁରେ ମୁଁ ଦେଖବାକୁ ପାଇଲି ଅନ୍ଯ ଏକ 
ପୂଥବୀ ଯେଉଁଠି ଖାଲି ରହିଛି ଦରିଦ୍ର ଅସହାୟ ଓ ବଞ୍ଚତ ମଣିଷମାନଙ୍କର ସଂସାର । 
ତାଙ୍କର ସେବାଭାବ ମତେ ଆଶ୍ରମ ଆଡକୁ ଆକର୍ଷିତ କରିନେଲା | ତାଙ୍କରି ପ୍ରେରଣାରେ 
ମୁଁ ଶ୍ରୀଯୁକ୍ତ ଗୋପବନ୍ଧୁ ଚୌଧୁରୀ ଓ ରମାଦେବୀଙ୍କ ସହ-ଯାଇ ବରି ଆଶ୍ରମରେ ପହଞ୍ଚଲି ! 


ଚୌଧୁରୀ ପରିବାର ଓଡ଼ିଶାର ଏକ ସଂଭ୍ରାନ୍ତ ଓ ସଂଗ୍ରାମୀ ପରିବାର । ସେଥପାଇଁ 
ଯଥାର୍ଥରେ ଭାରତର ନେହେରୁ ପରିବାର ସହିତ ତାଙ୍କର ତୁଳନା କରାଯାଏ | ସେମାନଙ୍କ 
ସହିତ ମୋର ମାତୂଳାଳୟର ସଂପର୍କ । ଗୋପବନ୍ଧୁ ଓ ନବକୃଷ୍ଣ ଚୌଧୁରୀ ମୋ ଅଜା 
ହରେକୃଷ୍ଣ ମହାନ୍ତିଙ୍କର ସାନଭଉଣୀ ପଦ୍ଧାବତୀଙ୍କର ସନ୍ତାନ | ଯଦିଓ ସେମାନଙ୍କୁ ମୁଁ 
ଜାଣିଥୂଲି, ଆମ ଘରର ଏତେ ପରିମାଣରେ ବନ୍ଧୁବାନ୍ଧବ ଥଲେ ଯେ ସମସ୍ତଙ୍କ ସହ 
ପ୍ରତ୍ୟକ୍ଷ ସଂପର୍କ ରଖୁବା ସମ୍ଭବପର ହୋଇପାରୁନଥଲା । ତେଣୁ ମୁଁ ଗୋପବାବୁୂଙ୍କ ବଡ଼ 
ମାମୁଁ ଓ ନବବାବୁୂଙ୍କୁ ସୀନମାମୁଁ ବୋଲି ସମ୍ବୋଧନ କରୁଥଲି । 


ଶ୍ରୀଯୁକ୍ତ ଗୋପବନ୍ଧୁ ଚୌଧୁରୀ ଓଡ଼ିଶାରେ ‘ଗୋପବାବୁ' ନାମରେ ପରିଚିତ ଓ 
ତାଙ୍କର ଏକ ଉତ୍ତୁଙ୍ଗ ବ୍ୟକ୍ତିତ୍ଵ ଥଲା । ସେ ଗଣିତ ଓ ଆଇନ ଶାସ୍ତରେ ଉଚ୍ଚଶିକ୍ଷା ଲାଭକରି 
ଓଡ଼ିଶାରେ ଡେପୁଟି ମାଜିଷ୍ଟ୍ରେଟ ପଦବୀରେ ନିଯୁକ୍ତ ହୋଇଥିଲେ କିନ୍ତୁ ଏହି ଚାକିରୀରେ 
ରହି ସେ ଆର୍ଭ ଓ ଦୁଃଖୁଲୋକମାନଙ୍କର ସେବାକରି ପାରିବେ ନାହିଁ ବୋଲି ତାଙ୍କର 
ହୃଦବୋଧ ହେବାରୁ ସେଥରେ ଇସ୍ତଫା ଦେଇ ଗାନ୍ଧିଜୀଙ୍କ ଆହ୍ବାନରେ ଦେଶକାମ କରିବାକୁ 

ବାହାରି ପଡିଲେ । ଓଡ଼ିଶାରେ ସ୍ବାଧୀନତା ଆନ୍ଦୋଳନର ବିଭିନ୍ନ ପର୍ଯ୍ୟାୟରେ ସେ 
ନେତୃତ୍ଵ ନେଇ ବହୁବାର କାରାବରଣ କରିଥଲେ । ଓଡ଼ିଶାରେ ମହାମ୍ବା ଗାନ୍ଧିଙ୍କର ସେ 
ସବୁଠାରୁ ବିଶ୍ଵସନୀୟ କର୍ମୀ ଥିଲେ । ମୁଁ ତାଙ୍କ ସଂସ୍ପର୍ଶରେ ଆସିବା ବେଳକୁ ସେ କଂଗ୍ରେସରୁ 
ରସ୍ତଫା ଦେଇ ପ୍ରତ୍ୟକ୍ଷ ରାଜନୀତିରୁ ଦୂରେଇ ଯାଇ ନାନା ରଚନାମ୍ବକ କାର୍ଯ୍ୟ ଯଥା ମୌଳିକ 
ଶିକ୍ଷା, ଖଦି ଓ କୂଟୀରଶିଳ୍ଛ, ସମାଜ ମଙ୍ଗଳ ଓ ଗ୍ରାମ ସ୍ଵାସ୍ଥ୍ୟ କାର୍ଯ୍ୟକ୍ରମ ପ୍ରଭୃତିରେ ମନୋନିବେଶ 
କରିଥଲେ | ତାଙ୍କରି ଉଦ୍ୟମରେ ଓଡ଼ିଶାର ବହୁ ଅଞ୍ଚଳରେ ମୌଳିଜ ଶିକ୍ଷାକେନ୍ଦ୍ରମାନ ଗଢ଼ି 
ଉଠିଥୁଲା । ଗାନ୍ଧିଜୀଙ୍କ ପ୍ରେରଣାରେ ମୌଳିକ ଶିକ୍ଷାର ଉତ୍ପତି ଓ ଏହା ବାଲ୍ୟକାଳରୁ 
ଛାତ୍ରମାନଙ୍କୁ ଜ୍ଞାନ ଓ କର୍ମକୁ ଏକା ସଙ୍ଗରେ ତାଲିମ ଦେବାପାଇଁ ଉଦିଷ୍ଟ । 


ମହାମ୍ା ଗାନ୍ଧୀ ଜାଣିଥିଲେ ଯେ ସାମାଜିକ ପରିବର୍ରନର ଶିକ୍ଷା ହେଉଛି ପ୍ରମୁଖ 
ଆୟୁଧ ! ଏହି ଉପାୟରେ ସେ ବ୍ରିଟିଶ ଶାସକମାନଙ୍କର ଞପନିବେଶିକ ଶିକ୍ଷାର ବିଲୟ 
ଘଟାଇବା ସଙ୍ଗେ ସଙ୍ଗେ ଦେଶକୁ ସ୍ଵାଧୀନ କରିବାକୁ ଚାହୁଁଥିଲେ | ପରାଙ୍ଗପୁଷ୍ଠ ଇଂରାଜୀ 
ଶିକ୍ଷା ଭାରତର ମୌଳିକ ଶିକ୍ଷା ଓ ସଂସ୍କୃତିକୁ ଧ୍ଵଂସ କରିଦେବା ପାଇଁ ଉଦିଷ୍ଟ ଥଲା । 
ମହାମ୍ବା ଗାନ୍ଧୀ ପୂର୍ଣ୍ତମାତ୍ରାରେ ହୃଦୟଙ୍ଗମ କରିଥିଲେ ଯେ ଭାରତ ଦାସତ୍ଵ ସହ ନିଜର 
ସଂସ୍କୃତିର ଅବକ୍ଷୟ ଦିଗକୁ ଗତି କରୁଛି । ଇଂରାଜୀ ଶିକ୍ଷା ଭାରତୀୟମାନଙ୍କ ଭିତରେ 
ଭେଦଭାବ ସୃଷ୍ଟି କରି ଇଂରାଜୀ ଶିକ୍ଷିତ ଓ ସାଧାରଣ ଜନତାଙ୍କ ଭିତରେ ଯେଉଁ ବିରାଟ 
ବ୍ୟବଧାନ ଆରମ୍ଭ କରିଦେଇଛି ତାହାକୁ ପ୍ରତିହତ କରି ସମସ୍ତ ଭାରତୀୟ ଜନତା ପରସ୍ପର 
ପ୍ରତି ସହାନୁଭୂତି ଓ ସଦିଛଥାର ସହିତ ଏକାଠି ଲଢ଼ି ବିଟ୍ରିଶ ଲୌହ ପାଶରୁ ଦେଶକୁ ମୁକ୍ତ 
କରିବାକୁ ସେ ଆହ୍ଵାନ ଦେଇଥିଲେ । ସେ କହିଥୂଲେ ଯେ ପ୍ରକୃତ ଶିକ୍ଷିତ ଜନତା 
ଭାରତର ଜାତୀୟ ଜୀବନରେ ଯେଉଁ ଆହ୍ଵାନ ଆସିଛି ସେଥିରୁ ପଳାୟନ ନକରି ତାହାକୁ 
ଦୃଢତାର ସହିତ ମୁକାବିଲା କରିବା ଉଚିତ୍‌ । ସେ ଆମ ଭିତରେ ଦୃଢ ଧାରଣା ଦେଇଥିଲେ 
ଯେ ଖାଲି ସମସ୍ୟା ବିଷୟରେ ସଚେତନ ହେବା ଯଥେଷ୍ଟ ନୁହେଁ ବରଂ ଆମକୁ ସଜନାମବକ 
ସାମର୍ଥ୍ୟ, ଦୃଢ ଇଛାଶକ୍ତି, ଦକ୍ଷତା, ଶ୍ରମଶଭ୍ତିର ନୈପୁଣ୍ଯ ଓ ଶିକ୍ଷାର ନୂଆ ଦିଗନ୍ତ ସୃଷ୍ଟି 
କରିବା ଉଚିତ୍‌ | ଜଣେ ଶିକ୍ଷିତ ବ୍ୟକ୍ତି ପାଇଁ ଖାଲି ପୁସ୍ତକକୀଟ ହୋଇ ପରୀକ୍ଷା ଖାତାରେ 
ତାହାକୁ ଉତ୍ତାରି ଦେବା ଓ ଅନର୍ଗଳ ଭାଷଣ ଦେବା ଯଥେଷ୍ଟ ନୁହେଁ । ଶିକ୍ଷାର ପରିସୀମା 
ପୁସ୍ତକଗତ ଜ୍ଞାନକୁ ଅତିକ୍ରମ କରି ମନୁଷ୍ୟର ମନ ଓ ହୃଦୟର ବିକାଶ କରିବା ପାଇଁ 
ସଂଗେ ସଂଗେ ନିଜ ଦେଶର ସାଂସ୍କୃତିକ ପରମ୍ପରାର ମୂଲ୍ୟବୋଧକୁ ରକ୍ଷାକରିବା 
ଆବଶ୍ୟକ । ମହାତ୍ମାଗାନ୍ଧୀଙ୍କ ମତରେ ମଣିଷର ମୂଲ୍ୟବୋଧର ଉନ୍ନତି ସହ ତାହାକୁ 
ସାମାଜିକ କାର୍ଯ୍ୟରେ ଲଗାଇବା ହିଁ ଶିକ୍ଷାର ଏକ ପ୍ରଧାନ ଅଙ୍ଗ | ମଣିଷର ବୋଧ୍ବମାନସର 
ପରିମାଣାମୂକ ବିକାଶ କରିବା ସହ ତାର ଚରିତ୍ରର ଗୁଣାମ୍ବକ ବିକାଶ ଏହାର ମୂଳ ଲକ୍ଷ 

ଅହାନ ଅନୁଷଣ 
ହେବା ଉଚିତ୍‌ । ସେଇଥ୍‌ପାଇଁ ଗାଛିଜୀ ଶିକ୍ଷାର ମୂଳ ସ୍ଵରୂପରେ ପରିବର୍ଭନ ଆଣିବାକୁ 
ଚାହୁଁଥିଲେ ଓ ସେ ଏହାକୁ ମୌଳିକ ଶିକ୍ଷା ନାମରେ ନାମିତ କରିଥଲେ । 

ବରି ଆଶ୍ରମରେ ଯୋଗଦାନ ପୂର୍ବରୁ ମୁଁ ମୌଳିକ ଶିକ୍ଷା ବିଷୟରେ ସଂପୂର୍ଣ୍ଣ ଅଜ୍ଞ 
ଥିଲି । ଏହା ଗାନ୍ଧିଜୀଙ୍କ ମାନସ ପ୍ରସ୍ତୁତ ଓ ଏହାର ମୁଳ କଥା ହେଲା ପିଲା ନିଜେ ନିଜ 
ପ୍ରଚେଷ୍ଟାରେ ଶିକ୍ଷାଲାଭ କରିବ । ଶିକ୍ଷା ଯେପରି ତା ଉପରେ ଏକ ବୋଝ ହୋଇ 
ନହେବ । ଶିକ୍ଷା ତା ଉପରେ ଲଦି ଦେବା ପରିବର୍ଜେ ତାପାଇଁ ସ୍ଵତଃସ୍ମର୍ତ ହେବା ଉଚିତ | 
ସେ ଖାଲି ପାଠ୍ୟ ପୁସ୍ତକରୁ ନୁହେଁ ବରଂ ତାହାର ଚାରିପାର୍ଶ୍ବରେ ଥୁବା ପ୍ରକୃତିରୁ ଶିକ୍ଷା ଲାଭ 
କରିବା ଓ ଅନ୍ୟ ଉପରେ ନିର୍ଭରଶୀଳ ନ ହୋଇ ବହିପାଠ ସଙ୍ଗରେ ଜୀବିକାର୍ଜନ ପାଇଁ 
ଶରୀର ଶ୍ରମ ଶିକ୍ଷା କରିବା ତାହାର ପାଠ୍ୟକ୍ରମର ଅଙ୍ଗ ହେବା ଉଚିତ । ଇଂରାଜୀ ଭାଷା 
ଶିକ୍ଷା ଉପରେ ଏ ଶିକ୍ଷାରେ ଜୋର୍‌ ଦିଆଯାଇନାହିଁ । ମୌଳିକ ଶିକ୍ଷା ସମସ୍ତଙ୍କ ମଧ୍ଯରେ 
ସାମ୍ୟଭାବ ସୃଷ୍ଟି କରିବ । ଏହି ଶିକ୍ଷା ଧନୀଦରିଦ୍ର ଓ ପାଠୁଆ ଅପାଠୁଆଙ୍କ ଭିତରେ 
ଭେଦଭାବ ସୂଷ୍ଠି କରିବ ନାହିଁ । ଇଂରାଜୀ ଶିକ୍ଷା ନା ସାମାଜିକ ଜୀବନରେ ମଣିଷ ମଣିଷ 
ଭିତରେ ସଂପର୍କ ରକ୍ଷା କରିବା ସହାୟକ ହେବ ନା ଏହା ସମସ୍ତଙ୍କ ଭିତରେ ସ୍ବେହ ଓ 
ସଂପ୍ରୀତି ପ୍ରତିଷ୍ଠା କରିବ । ହୁଏତ ଏହା ଶିକ୍ଷିତ ବ୍ୟକ୍ତିଙ୍କ ଭିତରେ କିଛି ଗୁଣାମବକ ବିକାଶ 
କରିଥାଇପାରେ କିନ୍ତୁ ସାଧାରଣତଃ ଏହା ଶିକ୍ଷିତ ବ୍ୟକ୍ତିର ମନକୁ ସଂକୀର୍ଣ୍ଣ ଓ ହୃଦୟହୀନ 
କରିଦିଏ । ମହାମ୍ବା ଗାନ୍ଧୀଙ୍କର ଏହି ମୌଳିକ ଶିକ୍ଷାତର୍ଵ ଗୋପବନ୍ଧୁ ଚୌଧୁରୀଙ୍କର ନିଷ୍ଠାପର 
ଉଦ୍ୟମ ଫଳରେ ଓଡ଼ିଶାରେ ବିସ୍ତାର ଲାଭ କରିଥଲା ! ଏହି ଶିକ୍ଷାର ପାଠ୍ୟକ୍ରମ ଏପରି 
ଭାବରେ ପ୍ରସ୍ତୁତ ହୋଇଥଲା ଯେ ଛାତ୍ର ଭିତରେ ଆପେ ଆପେ ଚରିତ୍ରବତ୍ତା ଗଠନର 
ମୂଳଦୁଆ ପଡିଯାଉଥୁଲା । ଛାତ୍ରମାନଙ୍କୁ ମଧ୍ୟ କିଛି ଓଦ୍ୟୋଗିକ ଶିକ୍ଷା ଦିଆଯାଉଥୁଲା 
ଯାହା ଫଳେ କି ସେମାନେ ତାହାଦ୍ଵାରା ଉପାର୍ଜନକ୍ଷମ ହୋଇପାରିବେ । ତେଣୁ ମୌଳିକ 
ଶିକ୍ଷା ଜୀବନର ମୂଲ୍ୟବୋଧ ଉପରେ ଗୁରୁତ୍ଵ ଦେବା ସଙ୍ଗେ ସଙ୍ଗେ ଛାତ୍ରକୁ ପରଉପରେ 
ନିର୍ଭରଶୀଳ ନହୋଇ ନିଜ ଗୋଡ଼ରେ ଠିଆ ହୋଇପାରିବାର ସାମର୍ଥ୍ୟ ଆଣିଦେଉଥୁଲା ! 
ସେଠାରେ ଛାତ୍ରମାନଙ୍କୁ ସବୁବର୍ଗ, ସବୁଧର୍ମ ଓ ସମସ୍ତ ଜାତିଙ୍କ ଉପରେ ସାମାଜିକ ସ୍ତରରେ 
ସୌ ହହାର୍ଦ୍ୟପୂର୍ଣ୍ଣ ସହାବସ୍ଥାନର ପ୍ରେରଣାଦାୟୀ ଶିକ୍ଷା ଦିଆଯାଉଥିଲା । ଭାରତର ଏହି 
ସମାଜ ଦର୍ଶନ ଆଧ୍ଯାମ୍ବିକ ଭିତ୍ତିରେ ଗଢ଼ି ଉଠିଥିବା କଥା ଛାତ୍ରଙ୍କୁ ଶିକ୍ଷା ଦିଆଯାଉଥୂଲା । 
ତେଣୁ ମୌଳିକ ଶିକ୍ଷା ପନିବେଶିକ ଶିକ୍ଷା ପାଇଁ ଏକ ଆହ୍ବାନ ଥଲା । 

ସ୍ବାମୀ ବିବେକାନନ୍ଦଙ୍କ ମତରେ ଶିକ୍ଷା ହେଉଛି ଜୀବନ ଗଢ଼ିବା, ମଣିଷ ତିଆରିବା 
ଓ ଚରିତ୍ର ଗଠନର ପ୍ରଣାଳୀ ! ମନୁଷ୍ୟର ମୂଲ୍ୟବୋଧକୁ ଜୀବନ ସହିତ ଏକାକାର କରିବାର 
କଳାହିଁ ପିଲାଙ୍କୁ ଶିକ୍ଷା ଦିଆଯିବା ଦରକାର । ଶିକ୍ଷା ମଣିଷ ଭିତରେ ଏପରି ଏକ ଚଚିତ୍ର 
ଗଠନ ଓ ଜୀବନଦର୍ଶନ ସୃଷ୍ଠି କରିବ ଯେ ତାହା ଦ୍ଵାରା ତାକୁ କୁପ୍ରବୃତ୍ତି ଦିଗକୁ ଟାଣି ନେଇ 

ପାରିବ ନାହିଁ । ମଣିଷ କୌଣସି ଓାଦ୍ୟୋଗିକ ଧନ୍ଦୀକରି ନିଜ ଗୋଡ଼ରେ ଠିଆ 
ହୋଇପାରିବାକୁ ସକ୍ଷମ ହେବା ଶିକ୍ଷା କରିବା ଦରକାର । ଗୋପବାବୁ ମୌଳିକ ଶିକ୍ଷା 
କେନ୍ଦ୍ରରେ ଏହି ଚିନ୍ତାଧାରାକୁ ପ୍ରୟୋଗ - କରୁଥିଲେ ! ରାମଚନ୍ଦ୍ରପୁରର ମୌଳିକ ଶିକ୍ଷା 
ଆଶ୍ରମର ଗୁରୁଜୀମାନେ ସମସ୍ତେ ଜ୍ଞାନ, ଉସ୍ର୍ଗୀକୃତ ମନୋଭାବ ଓ ନିଷ୍ଠାର ପ୍ରତୀକ 
ଥିଲେ । ସେମାନଙ୍କ ମଧ୍ଯରୁ ଅଧ୍ୟକାଂଶ ଶିକ୍ଷକ ସ୍ଵାଧୀନତା ଆନ୍ଦୋଳନରେ ଭାଗ ନେଇ 
କଲେଜରୁ ବହିଷ୍ଧତ ହୋଇଥଲେ । ସେମାନେ ସମସ୍ତେ ଗୋପବାବୁଙ୍କ ଦ୍ଵାରା ଉଦବୁଦ୍ଧ 
ହୋଇ ସରଳ ଜୀବନ ଯାପନ କରୁଥିଲେ । ମୁଁ ଶିକ୍ଷକ ଫକୀର ମିଶ୍ର ଓ ତାଙ୍କ ପତ୍ନୀ 
ରନ୍ଦିରା ଦେବୀ, ସୁଧାଂଶୁଶେଖର ଦାସ, ଭୂବନାନନ୍ଦ ସ୍ଵାଇଁ, ମଦନ ମୋହନ ସାହୁ, 
ଶ୍ତିଶେଖର ଦାସ ଓ ଅମରନାଥ ଚାଟ ଜିଙ୍କ ସହ ବନ୍ଧୁତା ସ୍ଥାପନ କରିଥିଲି । ସେମାନେ 
ସମସ୍ତେ ମୋତେ ସାନଭାଇ ଭଳି ସ୍ବେହ କରିବାକୁ ଲାଗିଲେ । 


ମୋ ପାଇଁ ଆଶ୍ରମରେ କୌଣସି ଧରାବନ୍ଧା କାର୍ଯ୍ୟକ୍ରମ ନଥୁଲା । ମୁଁ 5ସଠାକୁ 
ଅତିଥଭାବରେ ଯାଇଥିଲି । ଏହିଭଳି ମାସେ ଚାଲିଗଲା ତଥାପି ମୁଁ ସେହିଭଳି ଅତିଥ 
ହୋଇ ରହିଗଲି । ମତେ କୌଣସି କାମ ଦିଆଯାଇ ନଥଲା | ମୋ ଖୁସିରେ ମୁଁ ସେଠାରେ 
ଲାଇବ୍ରେରୀରେ ବସୁଥୁଲି, ଆଶ୍ରମ ପରିସରରେ ଥବା ଘରସବୁ ଦେଖୁଥୁଲି ଆଖପାଖ 
ଗାଁମାନକୁ ଯାଉଥିଲି ଓ ବେଳେ ବେଳେ ପାଖ ବରି ମାତୃମଙ୍ଗଳ ଆଶ୍ରମରେ ମୋ ଭଉଣୀ 
ତୁଙ୍ଗବିଦ୍ୟାଙ୍କୁ ଦେଖା କରିବାକୁ ଯାଉଥୁଲି । ମାସେ ପରେ ମୋ ପାଖକୁ ଚିଠିର ସୁଅ 
ଛୁଟିଲା । ମୋ ସାଙ୍ଗମାନେ ଏହି ଦୀର୍ଘ. ଅନୁପସ୍ଥିତିରେ ଆଶଂକା ପ୍ରକାଶ କଲେ | ଆମ 
କଲେଜର ଫୁଟବଲ ଟିମର ପୁରୀରେ ଖେଳିବାକୁ ଥିବାରୁ ସେମାନେ ମତେ ସେଥୁରେ 
ଯୋଗଦେବାକୁ ଅନୁରୋଧ କଲେ । ମୋ ଭଉଣୀ ମହାବିଦ୍ଯା ମଧ୍ୟ ମୋର ଏପରି 
ଆଚରଣରେ ମୋ ଭବିଷ୍ଯତ ବିଷୟରେ ଆଶଂକିତ ହୋଇ ଉଠିଲେ । ସେ ଜାଣିଥିଲେ 
ଯେ ଆଇନ ବ୍ୟବସାୟରେ ମୋର ଜମା ଆଗ୍ରହ ନାହିଁ । ତେଣୁ ସେ ମୋ ପାଖକୁ ଖବର 
ପଠାଇଲେ ଯେ ନିକଟରେ ଓଡ଼ିଶା ପ୍ରଶାସନିକ ସେବା ପାଇଁ ପ୍ରବେଶିକା ପରୀକ୍ଷା ହେଉଅଛି 
ଓ ମୁଁ ସେଥୁପାଇଁ ପ୍ରସ୍ତୁତ ହେଲେ ସେ ମୋତେ ସବୁ ପ୍ରକାର ସାହାଯ୍ୟ କରିବେ । ଯଦିଓ 
ସେମାନଙ୍କୁ କାହାକୁ ମୁଁ ଉତ୍ତର ଦେଲିନାହିଁ ତଥାପି ସେମାନଙ୍କ ସ୍ବେହ ଓ ସଦିଛଥା ମତେ 
ବିଚଳିତ କରିଦେଲା ଓ ମୁଁ ଖୁବ୍‌ ଧର୍ମସଂକଟରେ ପଡିଲି |! ଗୋପବାବୂ ଓ ରମାଦେବୀଙ୍କ 
ସହିତ ମୁଁ ଗୋଟିଏ ଛୋଟ କୂଟୀରରେ ରହୁଥିଲି | ଉଭୟ ମତେ ଖୁବ୍‌ ସ୍ବେହ କରୁଥିଲେ 
ଓ କେବେହେଲେ ମୋର ଭବିଷ୍ୟତ ଯୋଜନା ବିଷୟରେ ପଦେହେଲେ ପଚାରି ନାହାନ୍ତି ! 
କିନ୍ତୁ କୌଣସି କାମ ନକରି ସେଠାରେ ମୁଁ ଅଧକ ଦିନ ରହିବା ପାଇଁ ମୋତେ ଭାରି 
ମାଡି ମାଡି ପଡ଼ୁଥୁଲା । ସେମାନେ ମଧ୍ଯ ମୁଁ ଆଶ୍ରମିକ ଜୀବନ ଓ ତାହାର ଆଦର୍ଶ ସହିତ 

ପରିଚିତ ନଥିବାରୁ ମତେ କୌଣସି କାର୍ଯ୍ୟରେ ନିୟୋଗ କରୁନଥିଲେ | ସେଠାର ଅନ୍ତେବାସୀ, 
ଶିକ୍ଷକ ଓ ଛାତ୍ରମାନେ ସମସ୍ତେ ପ୍ରତିଦିନ ସବୂପ୍ରକାର ଶରୀର ଶ୍ରମରେ ନିୟୋଜିତ ଥବାରୁ ମୁଁ 
ନିଜକୁ ଅଳସୁଆ ମନେ. କରୁଥିଲି । ସେଠାରେ ସମସ୍ତଙ୍କର ଚରଖା ଥୁଲା ଓ ପ୍ରତିଦିନ 
ସାମୁହିକ ସୂତାକଟାରେ ଯୋଗ ଦେଉଥିଲେ | ଧୀରେ ଧୀରେ ଏକ ଆମ୍ବଗ୍ଲାନି ମତେ ଗ୍ରାସ 
କରିବାକୁ ଲାଗିଲା | ଆଶ୍ଚର୍ଯ୍ୟର କଥା ଯେ ଗୋପବାବୂ ମତେ କେବଳ ତାଙ୍କର କେତୋଟି 
ଚିଠିକୁ ଶୁତ୍ରଲିଖନ ଆକାରରେ ଡାକି ଲେଖୁଦେବା ବ୍ଯତୀତ ଆଉ କୌଣସି କାମ 
ଦେଉନଥୁଲେ । ମୁଁ ମୋ ନିଜ ଇଚ୍ଛାମତେ ସେଠାରେ ଚଳୁଥଲି । 


ଦିନେ ସୂତାକାଟିବା ପାଇଁ ମୋର ଇଛା ତାଙ୍କ ନିକଟରେ ପ୍ରକାଶ କଲି । ଏଥୁରେ 
ସେ ଖୁବ୍‌ ଆନନ୍ଦ ଅନୁଭବ କରୁଥିବା ମୁଁ ଜାଣିପାରିଲି ଓ ବରି ଯାଇ ତାଙ୍କ ପୁଅ ବୁଲୁଭାଇଙ୍କ 
ପାଖରୁ ତାଙ୍କ ନିକ ଚରଖାଟି ନେଇ ଆସିବାକୁ ମତେ କହିଲେ । ସେତେବେଳ ପର୍ଯ୍ୟନ୍ତ 
ବୁଲୁଭାଇ ମତେ ବ୍ୟକ୍ତିଗତ ଭାବରେ ଜାଣି ନଥିଲେ ଓ ଏତିକି କେବଳ ଜାଣିଥିଲେ ଯେ 
ମୋ ମାମୁଁଘର ଆଡ଼ୁ ତାଙ୍କ ସହିତ ମୋର ସଂପର୍କ ରହିଛି ଓ ମୁଁ ତାଙ୍କ ବାପାଙ୍କ ପାଖରେ 
ରହୁଛି । ମୁଁ ଦେଖୁଲି ଯେ ସେ ଅତ୍ୟନ୍ତ ଗମ୍ଭୀର ପ୍ରକୃତିର ଓ ସ୍ଵଜ୍ଭାଷୀ, କେବଳ ଦରକାରୀ 
କଥାବାର୍ଭା ହିଁ କରନ୍ତି । ଏହା ଜ୍ଞାନୀ ଲୋକମାନଙ୍କର ଚରିତ୍ର ଓ ସେମାନେ ସର୍ବଦା ଶାନ୍ତ 
ସମାହିତ ଅବସ୍ଥାରେ ଥାଆନ୍ତି ଏବଂ ଆବଶ୍ୟକ ନ ପଡିଲେ ଅଯଥା ବାର୍ରାଳାପ କରନ୍ତି 
ନାହିଁ । ବୁଲୁଭାଇ ସେହିଭଳି ଜଣେ ମଣିଷ । ମୁଁ ଦେଖୁଲି ଯେ ସେ ତାଙ୍କ ବଢ଼େଇଶାଳରେ 
କଣ କାମରେ ଲାଗିଛନ୍ତି | ସେତେବେଳେ ସେ ଚମଡ଼ାକଷା, ମହୁମାଛି ପାଳନ ବଢ଼େଇ 
କାମ ଓ ପରିବା ବଗିଚା କାର୍ଯ୍ୟରେ ନିଜକୁ ପୂରାପୁରି ନିୟୋଜିତ କରିଥାଆନ୍ତି । ଦୀର୍ଘ 
ସମୟ ଧରି କଠିନ ଶାରୀରିକ ପରିଶ୍ରମ କରିବାର ପ୍ରଚୂର ଶକ୍ତି ତାଙ୍କ ଭିତରେ ରହିଥିଲା । 
ସେ ପ୍ରାୟ କ୍ଲାନ୍ତ ହୁଅନ୍ତି ନାହିଁ । ତାଙ୍କ ବ୍ୟକ୍ତିତ୍ଵ ମତେ ମୁଗ୍ଧ କଲା । ଯଦିଓ ସେ ସ୍ଵଜ୍ପଭାଷୀ, 
ତାଙ୍କ ବ୍ୟବହାର ଅତ୍ୟନ୍ତ ସ୍ବେହପୂର୍ଣ ଥଲା । ସେ ମୋଠାରୁ ଶୁଣି ତାଙ୍କ ଛୋଟ କାରଖାନାଟିକୁ 
ଚାଲିଗଲେ ଓ ତାଙ୍କ ବାପାଙ୍କର ଏକ ନିରାଟ ଚରଖା ଆଣି ମୋ ହାତରେ ଦେଲେ । 
ମହାତ୍ମା ଗାନ୍ଧୀଙ୍କର ସୁଦର୍ଶନ ଚକ୍ରର ମୁଁ ପହିଲି ପରଶ ପାଇଲି । ସେ ଓପନିବେଶିକ 
ଅର୍ଥନୀତିକୁ ସମୂଳେ ଉତ୍ପାଟନ କରିବା ପାଇଁ ଏହାକୁ ଆୟୁଧ କରିଥୁଲେ । 


a em ~~ —~ 


ଏଇମିତି ତିନିମାସ ଚାଲିଗଲା । ମୁଁ ଆଶ୍ରମରୁ କୂଆଡ଼େ ଯାଇନାହିଁ 1 ଧୀରେ ଧୀରେ 
ମୁଁ ଚରଖା ସହିତ ପରିଚିତ ହୋଇ ଏଥରେ ସୂତା କା୍ଟିବାରେ ମନୋନିବେଶ କଲି । 
କାରଣ ମୁଁ ଜାଣିଥିଲି ଯେ କ୍ଷୀପ୍ରଭାବରେ ଅରଟ ଚଳାଇ ସେଥରରୁ ଉତ୍ତମମାନର ସୂତା 
ଉତ୍ପାଦନ କରି ସେହି ସୂତାରେ ବୁଣା ଲୁଗା ନ ପିନ୍ଧିବା ପର୍ଯ୍ୟନ୍ତ ତମେ ଜଣେ ପ୍ରକୃତ 
ଆଶ୍ରମିକ ଭିତରେ ଗଣା ହୋଇପାରିବ ନାହିଁ । ପ୍ରଥମେ ମୁଁ ସେହି ଚରଖାରୁ ୧୯ ଗୁଶ୍ରି 

ସୂତାକାଟି ସେଥ୍‌ରେ ଖଣ୍ଡିଏ ଲୁଗାବୁଣି ମୋ ବାପାଙ୍କୁ ଉପହାର ଦେଇଥୁଲି । 
ଆଶ୍ରମର ପରିବେଶ ଓ ମୋର ବନ୍ଧୁମାନଙ୍କ ସହ ନିବିଡ଼ ସଂସ୍ପର୍ଶରେ ଆସି ମୋର ପୁରୁଣା 
ଚାକଚକ୍ୟ ସହରୀ ଜୀବନକୁ ପୁରାପୁରି ଭୁଲିଗଲି ! ତଥାପି ମଧ୍ୟ ମୋ ଭବିଷ୍ୟତ ନେଇ 
ମୁଁ ଏକ ପ୍ରକାର ଅନିଶ୍ଚିତ ଥଲି । ଘରର ସ୍ନେହ ମମତା ମୋ ପାଖରେ ବିରାଟ ବନ୍ଧ 
ହୋଇ ଠିଆ ହୋଇଥଲା ¦ ସେଥୁରୁ କିପରି ମୁକ୍ତ ହେବି ସେ ସମସ୍ୟାର ସମାଧାନ 
ଖୋଜି ପାଉନଥଲି । ଏକଥା ମଧ୍ଯ କାହାକୁ ମୁହଁ ଖୋଲି କହିପାରୁ ନଥଲି କାଳେ 
ମୋର ପୈୌରୁଷରେ ଆଘାତ ଲାଗିବ । ପ୍ରଛ୍ନ୍ନ ଭାବରେ ଆଶ୍ରମ ଜୀବନ ଆଡଳୁ ମୁଁ ଟାଣି 
ହୋଇ ଯାଉଥୁଲି | ଗୋପବାବୁ ପୂର୍ବବତ ମୋ ଭବିଷ୍ୟତ ବିଷୟରେ ନୀରବତା ଅବଲମ୍ବନ 
କରୁଥିଲେ । ମୁଁ ମଧ୍ୟ ଆଶ୍ରମର କୌଣସି ନିର୍ବଷ୍ଠ କାର୍ଯ୍ୟରେ ଯୋଗ ନଦେଇ ଆଗପରି 
ରହୁଥିଲି । ଗୋପବାବୁ ମୋର ସହରୀ ପୋଷାକ ଓ ଢ଼ଙ୍ଗଢ଼ାଙ୍ଗକୁ ବିରୋଧ କରୁନଥଲେ ! 
ଆଶ୍ରମ ଜୀବନ ଆପଣେଇବା ପାଇଁ ଉପଦେଶ ଦେଉନଥ୍‌ଲେ । ସେ ଏକ ବିଚିତ୍ର 
ଚରିତ୍ରର ମଣିଷ | ବୋଧହୁଏ ମନେ ମନେ ସେ ମୋ ମନକୁ ତଉଲୁ ଥିଲେ ଓ ଧୈର୍ଯ୍ୟ 
ସହକାରେ ଅପେକ୍ଷା କରୁଥିଲେ କେତେବେଳେ ସ୍ଵତଃସ୍ତୁର୍ଗ ଭାବରେ ସେଠାର ଜୀବନ 
ପ୍ରଣାଳୀ ଆଡକୁ ମୁଁ ଲମ୍ପ ପ୍ରଦାନ କରିବି । 

ଦ୍ଵାଦଶ ପରିଚେଦ 
ବିବେକର ସିବ୍ଧାନ୍ତ 

ଏହିଭଳି ମାନସିକ ଦୃନ୍ଦ ଭିତରେ ପଡ଼ିଥିବା ବେଳେ କଲିକତା ବିଶ୍ବବିଦ୍ୟାଳୟର 
ସମାବର୍ରନ ଉତ୍ସବରେ ଯୋଗ ଦେବାକୁ ପତ୍ର ପାରଲି । ପ୍ରଥମେ ଏଥିରେ ଯୋଗ ଦେବା 
ପାଇଁ ମୋ ମନ ଡ଼ାକିଲା । ମୋର ପିଲାଦିନରୁ ଇଛା ଥଲା ଯେ ବୀପା ଓ ମୋ ବଡ଼ 
ଭଉଣୀଙ୍କ ଭଳି ମୁଁ ମଧ୍ଯ ଡ଼ିଗ୍ରୀ ନେଲାବେଳେ ସେମାନଙ୍କ ଭଳି ଗାଉନ ପିନ୍ଧି ଫଟୋ 
ଉଠାଇବି | ଗତ ତିନିବର୍ଷ ଧରି କଲକାତା ବିଶ୍ଵବିଦ୍ୟାଳୟର ସମାବର୍ରନ ଉତ୍ସବ 
ହୋଇନଥୂଲା | ତେଣୁ ଉପାଧ୍ୟ ନେବା ସଂଗେ ସଂଗେ ସେଠାରେ ମୋର ବନ୍ଧୁମାନଙ୍କ 
ସହ ମିଳିତ ହେବାର ମଧ୍ଯ ଇଚ୍ଛାର ଉଦ୍ରେକ ହୋଇଥଲା | ଆଉ ମାତ୍ର ସପ୍ତାହଟିଏ ବାକି 
ମୁଁ ଗୋପବାବୁଙ୍କୁ ବିଶ୍ଵବିଦ୍ୟାଳୟର ସେହି ପତ୍ରଟି ଦେଖାଇଲି । ସେ ଏଥୁରେ ମତେ 
ଉତ୍ସାହିତ କରି କଲକାତା ଯିବା ପାଇଁ ଟିକେଟ୍‌ର ବନ୍ଦୋବସ୍ତ କରିଦେଲେ | ମୋ ବଡ଼ 
ଭଉଣୀ ମଧ୍ଯ କଲକାତା ଯାଇ ଉପାଧ୍ୂଟି ଆଣିବାକୁ ଅନୁମତି ଦେଲେ । ତେଣୁ ସ୍ଥିର 
ହେଲା ଯେ ପରଦିନ ପାହାନ୍ତିଆରୁ ଉଠି ସାତ କିଲୋମିଟର ଚାଲି ଚାଲି ଯାଇ କଟକରୁ 
ବସ୍‌ ଧରିବି । କିନ୍ତୁ ସେଇଦିନ ରାତିରେ ନାନା ପ୍ରକାର ଚିନ୍ତା-ମୋ ମୁଣ୍ଡକୁ ଆସିଲା । 
ମୋ ନିଜକୁ ପଚାରିଲି ଯେ ଡ଼ିଗ୍ରୀ ନେଇ ମୋର ଚାକିରୀ କରିବାର ଉଦେଶ୍ୟ ନାହିଁ ଓ 

ଅନ ଅନୁଶଣ 


ଯଦି ଦେଶର ଅଗଣିତ ଅସହାୟ ଦରିଦ୍ର ଲୋକଙ୍କ ଭଳି ଜୀବନ ବିତାଇବି ତାହେଲେ 
କଲିକତା ଯାଇ ଏ ଉପାଧ୍ୂ ଆଣିବାରେ ମୋର ଆବଶ୍ଯକତା କଅଣ ? ତଥାପି ମନର 
କୋଉ କୋଣରେ ଏଥପାଇଁ ଟିକିଏ ଦୁର୍ବଳତା ଉଙ୍କି ମାରୁଥାଏ । ସାରାରାତି ଏହିସବୁ 
କଥା ଚିନ୍ତା କରି କରି ମତେ ଆଉ ନିଦ ହେଲାନାହିଁ । ଏହି ସମୟରେ ବିନୋବାଜୀଙ୍କର 
ଏକ କାହାଣୀ ମୋର ମନେ ପଡ଼ିଗଲା । ମୋଗଲ ଓ ମରହଟ୍ଟାଙ୍କ ମଧ୍ଯରେ ଯୁଦ୍ଧ 
ଚାଲିଥାଏ । ସୈନ୍ଯ ବଳରେ ମୋଗଲମାନେ ଖୁବ୍‌ ବଳିୟାନ ଥିଲେ । ମରହଟ୍ଟାମାନେ 
ସେମାନଙ୍କ ଦୁର୍ଗ ଭିତରେ ରହି ମୋଗଲମାନଙ୍କ ପ୍ରତିରୋଧ କରୁଥାଆନ୍ତି | 
ମୋଗଲମାନଙ୍କର ବିଶାଳ ସୈନ୍ୟବାହିନୀ ଦୁର୍ଗ ଚତୁର୍ଦଦିଗକୁ ଘେରାଉ କରିଥବା ଦେଖ 
ମରହଟ୍ଟା ସୈନ୍ୟମାନଙ୍କର ମନୋବଳ ଭାଙ୍ଗିପଡୁଥାଏ | ତେଣୁ ସେନାପତିଙ୍କ ଅଜାଣତରେ 
ସେମାନେ ଦୁର୍ଗ ଉପରୁ ଏକ ଦଉଡ଼ି ବାନ୍ଧି ତଳେ ଥିବା ବିଲ ଭିତର ଦେଇ ଖସି ପଳାଇବାକୁ 
ପ୍ରସ୍ତୁତ ହେଉଥାଆନ୍ତି ! ଏହି ସମୟରେ ତାଙ୍କର ଏହି ଅପଚେଷ୍ଟା ମରହଟ୍ଟା ସେନାପତିଙ୍କ 
ଦୃଷ୍ଟିଗୋଚରକୁ ଆସିଲା । ତାଙ୍କ ସୈନ୍ଯମାନଙ୍କର ସାହସ ତୁଟି ଯାଇଥବାର ଆଶଙ୍କା 
କରି ସେ ସହସା ଦଉଡ଼ିଟିକୁ କାଟି ଦେଲେ | ତାପରେ ତାଙ୍କର ସୈନ୍ଯମାନଙ୍କୁ ସମ୍ବୋଧ୍ଵତ 
କରି କହିଲେ ଯେ ହୁଏତ ସେମାନେ ସାହସର ସହିତ ଯୁଦ୍ଧ କରନ୍ତୁ ନଚେତ୍‌ ଶତ୍ରୁ 
ହାତରେ ପ୍ରାଣ ଦିଅନ୍ତୁ । ଯେତେବେଳେ ସୈନ୍ଯମାନେ ଦେଖ୍ୁଲେ ଯେ ଦଉଡ଼ିଟି କଟି 
ଯାଇଥୁବାରୁ ସେମାନଙ୍କର ଆଉ ପଳାୟନର ପନ୍ଛା ନାହିଁ ବୀର ଦର୍ପରେ ଯୁଦ୍ଧ କରିବାକୁ 
ଲାଗିଲେ ଓ ବିଜୟ ଲାଭ କଲେ । ଏହାର ନୀତିବାଣୀ ହେଲା ଯେ ‘କର ଅବା ମର ।' 
ତେଣୁ ସେହି ରାତିରେ ମୁଁ ସିଦ୍ଧାନ୍ତ ଗ୍ରହଣ କଲି ଯେ ଯେହେତୁ ଉପାଧଟି ମୋର କୌଣସି 
କାର୍ଯ୍ୟରେ ଲାଗିବ ନାହିଁ ତେଣୁ ତାହା ଆଣିବା ପାଇଁ କରିକତା ଯିବା ନିଷ୍ତୟୋଜନ । 
ସକାଳେ ମତେ ଅଗଣାରେ ବୁଲୁଥୁବାର ଦେଖ ଗୋପବାନୁ ପଚାରିଲେ ଯେ ମୋର 
କଲିକତା ଯିବାକଥା କଣ ହେଲା । ମୁଁ କେବଳ ଏତିକି ଉତ୍ତର ଦେଲି ଯେ ମୋର 
କଲିକତା ଯିବାର ସିଦ୍ଧାନ୍ତ ମୁଁ ବଦଳାଇ ଦେଇଛି । ଗୋପବାବୁ ଏକଥା ଶୁଣି ସାମାନ୍ୟ 
ହସିଦେଇ ତାଙ୍କ କୋଠରିକୁ ଚାଲିଗଲେ ¦ ବୋଧହୁଏ ସେ ଅନ୍ତରର ସହିତ ଖୁସି ହେଲେ 
ଯେ ତାଙ୍କ ପାଖରେ ରହିବା ପାଇଁ ମୁଁ ସିଦ୍ଧାନ୍ତ ଗ୍ରହଣ କରିଛି । ତେଣୁ ମୋର ଏହି 
ଅନିଶ୍ଚୟତାର ଦ୍ଵାର ସବୁଦିନ ପାଇଁ ବନ୍ଦ ହୋଇଗଲା । 

ସେତେବେଳେ ଗୋପବାବୁ ସର୍ବଭାରତୀୟ ସର୍ବସେବା ସଂଘର ସଭାପତି ଥାଆନ୍ତି । 
ତେଣୁ ତାଙ୍କୁ ଭାରତବର୍ଷର ନାନା ସ୍ଥାନରେ ହେଉଥିବା କାର୍ଯ୍ୟକ୍ରମରେ ଯୋଗ ଦେବାକୁ 
ପଡୁଥାଏ । ଯଦିଓ କାକ୍ନିଟକର ନାମକ ଜଣେ ଭଦ୍ରବ୍ଯକ୍ରି ତାଙ୍କ ବ୍ଯକ୍ତିଗତ ସହାୟକ 
ଥିଲେ ସେ ମତେ ସର୍ବଦା ତାଙ୍କର ବ୍ୟକ୍ତିଗତ ସୁଖସ୍ଵାଛନ୍ଦ୍ଯ ଦେଖୁବା ପାଇଁ ସଙ୍ଗରେ 
ନେଉଥ୍‌ଲେ । ଆ୍ୟାର୍ବାରେ ସର୍ବସେବା ସଂଘର ମୁଖ୍ୟ କାର୍ଯ୍ୟାଳୟ ଥିବାରୁ ସେ ବାରମ୍ବାର 

ସେଠାକୁ ଯାଉଥିଲେ । ସେ ମତେ ସେଠାରେ ଭାରତର ବଡ଼ ବଡ଼ ରଚନାମୁକ ମାର୍ଗଦର୍ଶକ 
ବିନୋବାଜୀ, କେ.ଜି.ମଶୁଓ୍ୟାଲା, ଦେବେନ୍ଦ୍ର ଗୁପ୍ତା, ବଲୁଭସ୍ବାମୀ, କ୍ରିଷ୍ଠରାଜ ମେହେଟା, 
ଠାକୁରଦାସ ବଙ୍ଗ, ରାଧାକୃଷ୍ଣ ବଜାଜ୍‌ ଓ ଦାମୋଦର ଦାସ ମୁନ୍ଦ୍ର ପ୍ରଭୃତିଙ୍କ ସହ ପରିଚୟ 
କରାଇ ଦେଇଥିଲେ । ଏହା ଫଳରେ ବିଭିନ୍ନ ସ୍ଥାନରେ ଗାନ୍ଧିଜୀଙ୍କର ରଚନାମ୍ବକ କାର୍ଯ୍ୟ 
କେନ୍ଦ୍ର ଦେଖୁବାର ଓ ସେମାନଙ୍କର କାର୍ଯ୍ୟ ପ୍ରଣାଳୀ ଶିକ୍ଷା କରିବାର ଅବକାଶ ମତେ 
ମିଳିଲା । ସମସ୍ତ ରଚନାମ୍ବକ କର୍ମୀ ମାନଙ୍କର ଜୀବନ ଶୈଳୀ ଏକ ପ୍ରକାର ଥୁଲା | 
ସେମାନେ ପ୍ରତ୍ୟେକ ତାଙ୍କୁ ଦିଆଯାଇଥ୍‌ବା କାର୍ଯ୍ୟକୁ ଅତି ନିଷ୍ଠା ଓ ଶ୍ରଦ୍ଧାରସହ ପାଳନ 
କରୁଥିଲେ । ସମସ୍ତଙ୍କ ମରୁ ବିନୋବାଜୀଙ୍କର ବ୍ୟକ୍ତିତ୍ଵ ମତେ ବହୁତ ଆକର୍ଷିତ 
କରୁଥଲା |! ଆଶ୍ରମ ଅନ୍ତେବାସୀମାନଙ୍କ ସହ ତାଙ୍କର ଆଲୋଚନା ଶୁଣିବାର ସୌଭାଗ୍ୟ 
ମୁଁ ଲାଭ କରିଥିଲି । ଅନେକ ସମୟରେ ତାଙ୍କର ଆଲୋଚନା ସବୁ ଭଗବତମୁଖୀ 
ହେଉଥଲା । ଦୈନନ୍ଦିନ ଜୀବନରେ ଆଧ୍ଯାମ୍ବିନତାର ପ୍ରୟୋଗ ଓ ମଣିଷ ଜୀବନରେ 
ଦେବତ୍‌ ଲାଭ କରିପାରିବାର ସମ୍ଭାବନାକୁ ସେ ଅତି ଚମକ୍ରାର ଭାବରେ ଉପସ୍ଥାପନ 
କରିପାରୁଥିଲେ | ସେ ବିଶ୍ଳେଷଣ କରୁଥିଲେ ଯେ ସମସ୍ତ ମାନବୀୟ କାର୍ଯ୍ୟ, ଆଧ୍ଯାମ୍ବିକ 
କାର୍ଯ୍ୟ କାରଣ ମଣିଷ ଭିତରେ ଶଶ୍ଵର ସତତ ବିଦ୍ୟମାନ । ମହାମ୍ପାଗାନ୍ଧୀଙ୍କ ଭଳି ତାଙ୍କର 
ମଧ୍ଯ ମଣିଷର ଅନ୍ତର୍ନିହିତ ସାଧୁତା ଉପରେ ବିଶ୍ଵାସ ଥଲା । 


ଆମେ ସେବାଗ୍ରାମରେ ପହଞ୍ଚଲୁ । ଗୋପବାବୁ ନାନା ମିଟିଂ ଓ ଆଲୋଚନାରେ 
ବ୍ୟସ୍ତ ଥିବାବେଳେ ମୁଁ ସେବାଗ୍ରାମରେ ଥିବା ଗାନ୍ଧିଜୀଙ୍କର ନାନା ଅନୁଷ୍ଠାନ ବୁଲି 
ଦେଖୁଥାଏ । ଏଠାରେ ହିନ୍ଦୁସ୍ଥାନୀ ତାଲିମ ସଂଘ ଓ ଅଖୁଳ ଭାରତୀୟ ଚରଖା ସଂଘର 
ମୁଖ୍ୟ କାର୍ଯ୍ୟାଳୟ ଥଲା । ସେ ସମସ୍ତ ଅନୁଷ୍ଠାନ କର୍ମମୁଖର ଥିଲେ । ମୁଁ ଗାନ୍ଧିଜୀଙ୍କର 
"ରହୁଥିବା ମାଟିରେ ନିର୍ମିତ କୂଟିରଟିକୁ ଦେଖୁବାକୁ ଗଲି । ଟାଇଲ ଛାତ ପଡ଼ିଥିବା ଗୃହ 
ସଂଲଗ୍ନ ପ୍ରାର୍ଥନା ନିର୍ମିଭ ବାରଣ୍ଡା ମତେ ବିମୋହିତ କଲା | ପୃଥିବୀର ସେହି ମହାଶକ୍ତିଶାଳୀ 
ମଣିଷଟି ଯିଏକି ଭାରତର ଅସଂଖ୍ଯ ଜନତାର ହୃଦୟରେ ବାସ କରୁଥିଲେ ସେ କିପରି 
ତାଙ୍କର ସରଳ ଜୀବନ ଯାପନ କରୁଥିଲେ ଏହି ଗ୍ଧହଟି ତାହାର ପ୍ରକୃଷ୍ଠ ଉଦାହରଣ । 
ତାଙ୍କର ଏହି ତପସ୍ଵୀସୁଲଭ ଜୀବନପ୍ରଣାଳୀ ସଂକେତ ଦିଏ ଯେ ଦରିଦ୍ର ଓ ସମାଜର 
ସବୂଠାରୁ ଦଳିତ ବ୍ୟକ୍ତିମାନଙ୍କ ପ୍ରତି ତାଙ୍କର କିପରି ଉତ୍ସର୍ଗୀକୃତ ମନୋଭାବ ଥିଲା ! 
ତାଙ୍କର ନିଜର କୌଣସି ବ୍ଯକ୍ତିଗତ ଜୀବନ ନଥୁଲା । ତାଙ୍କର ଜୀବନ ଏକ ଖୋଲା 
ପୁସ୍ତକ ଓ ସେ ସ୍ବେଚାକୃତ ଭାବରେ ଦାରିଦ୍ର୍ୟ ବରଣ କରିଥଲେ । 

ସାବରମତି ଓ ସେବାଗ୍ରାମର ଅପ୍ରତିଦୃନ୍ଦୀ ମହତ୍ଵ ରହିଅଛି କାରଣ ଉଭୟ ଆଶ୍ରମ 
ଗାନ୍ଧିଜୀଙ୍କର ନିବାସ ଥଲା । ଏହି ଉଭୟ ପରିସରକୁ ଗାନ୍ଧିଜୀ ତାଙ୍କର ବ୍ଯକ୍ରିଗତ ଓ 
ସାମାଜିକ ଜୀବନର ନାନା ପରୀକ୍ଷାର ପ୍ରୟୋଗ କରିଥଲେ । କିନ୍ତୁ ସେବାଗ୍ରାମ ଥୁଲା 

ତାଙ୍କର ମୁଖ୍ୟ କର୍ମକ୍ଷେତ୍ର । ଏହି ଉଭୟ କ୍ଷେତ୍ରରୁ ତାଙ୍କର ଅନେକ ଗୁରୁତ୍ବପୂର୍ଣ ସିଦ୍ଧାନ୍ତର 
ଘୋଷଣା କରିଥଲେ । ସେବାଗ୍ରାମକୁ ବହୁତ ନେତା ଓ ବିଶିଷ୍ଟ ବ୍ୟକ୍ତ ତାଙ୍କ ପାଖକୁ 
ପରାମର୍ଶ ପାଇଁ ଆସୁଥିଲେ । ତେଣୁ ସେବାଗ୍ରାମ ଦର୍ଶନ ମୋ ପାଇଁ ଏକ ଭାବପ୍ରବଣତା 
କହିଲେ ଅତ୍ୟୁକ୍ତି ହେବାନାହିଁ । ମୋ ମାନସ ଚକ୍ଷୁରେ ସେ ଦିନର ସେବାଗ୍ରାମର ଛବି 
ଭାସି ଉଠିଲା ଯେତେବେଳେ ଗାନ୍ଧିଜୀଙ୍କ ଉପସ୍ଥିତିରେ ଏହା ରାଜନୀତିକ, ଅର୍ଥନୀତିକ 
ସାମାଜିକ ମୁକ୍ତି ଆନ୍ଦୋଳନରେ ଚଳଚଞ୍ଚଳ ହୋଇ ଉଠିଥୁଲା । ମୁଁ କଳନା କରୁଥୁଲି 
ଗାନ୍ଧିଜୀ କିପରି ଏଠାରେ ତାଙ୍କ ଶିଷ୍ୟମାନଙ୍କୁ ଉଦ୍‌ବୋଧନ ଦେଉଥଲେ | ମୋ ଜୀବନରେ 
ସେବାଗ୍ରାମ ତିନି ଚାରିଥର ଯାଇଛି କିନ୍ତୁ ପ୍ରତ୍ୟେକ ଥର ଏକ ଅନୁସନ୍ଧିସର ଭାବନା 
ନେଇ ସେଠାରେ ମହାମ୍ପାଗାନ୍ଧୀଙ୍କର ଅଦୃଶ୍ୟ ପଦଧ୍ବନୀକୁ ଖୋଜି ବୁଲିଛି । 


ମୁଁ ସେଠାରେ ପ୍ରଥମେ ପହଞ୍ଚଲା ବେଳେ ଗାନ୍ଧିଜୀଙ୍କର କିଛି ରଚନାମ୍ବକ କାର୍ଯ୍ୟ 
ଚାଲିଥୁଲା |! ଗାଁ ଗହଳିରେ ' ସେନାକାର୍ଯ୍ୟ କରିବା ପାଇଁ କର୍ମୀମାନଙ୍କର ପ୍ରଶିକ୍ଷଣ 
ଚାଲୁଥିଲା । ମୁଁ ମଧ୍ଯ ଗ୍ରାମାଞ୍ଚଳରେ କାର୍ଯ୍ୟ କରିବାର ଅଭିଜ୍ଞତା ନଥିବାରୁ ସେଠାରେ 
ସେହି ପ୍ରଶିକ୍ଷଣ ଶିବିରରେ ଯୋଗ ଦେବାକୁ ଇଚ୍ଛା କରିଥିଲି [କିନ୍ତୁ ମୋର ଗୁରୁ ଏଭଳି 
ଭାବନାକୁ ଗ୍ରହଣ କଲେ ନାହିଁ । ତାଙ୍କ ମତରେ ମୋର ଏଭଳି ପ୍ରଶିକ୍ଷଣରେ ଯୋଗ 
ଦେବାର ସମୟ ଆସିନଥୂଲା ! ଆଉ କିଛି ଦିନ ତାଙ୍କ ସହିତ ରହିବା ପାଇଁ ସେ ମତେ 
ପରାମର୍ଶ ଦେଲେ | ମୁଁ ତାଙ୍କର ସେହି ଆଦେଶକୁ ନତ ମସ୍ତକରେ ସ୍ଵୀକାର କଲି । 
ଏହା ଭିତରେ ମୁଁ ତାଙ୍କ ନିକଟରେ ନିଜକୁ ସଂପୂର୍ଣ୍ଣ ଭାବେ ସମର୍ପଣ କରିଦେଇ ସାରିଥିଲି । 
ମୋର ପୂର୍ଣ୍ଣ ବିଶ୍ଵାସ ଥୁଲା ଯେ ତାଙ୍କ ଭଳି କାର୍ଯ୍ୟ ଓ ବଚନରେ ଜଣେ ସ୍ଵୟଂସଂପୂର୍ଣ୍ 
ବ୍ୟକ୍ତି ମତେ ନିଶ୍ଚିତ ଭାବରେ ଉଚିତ ମାର୍ଗରେ ପରିଚାଳିତ କରିବେ । ତଥାପି ମୋ 
ମନରେ ବେଳେ ବେଳେ ଗ୍ଲାନି ଆସୁଥଲା ଯେ ରଚନାମ୍ବକ କାର୍ଯ୍ୟର ଉପଯୁକ୍ତ ପ୍ରଶିକ୍ଷଣ 
ନନେଇ ସେ ଦିଗରେ କାର୍ଯ୍ୟ କରିବା ମୋ ପକ୍ଷରେ ଧୂଷ୍ଟତା ହେବ ! ଗୋପବାବୁ ଜଣେ 
ଦୂରଦର୍ଶୀ ବ୍ୟକ୍ତି । ସେ ମତେ କିଛି କରିବାକୁ ବା ନକରିବାକୁ ଉପଦେଶ ଦେଇନାହାନ୍ତି । 
କିନ୍ତୁ ମୋର ଛୋଟ ଠାରୁ ବଡ଼ କାର୍ଯ୍ୟ ସବୁକୁ ଦୂରରେ ରହି ପର୍ଯ୍ୟବେକ୍ଷଣ କରୁଥାଆନ୍ତି । 
ସେ ମତେ ଉପଯୁକ୍ତ ଦିଗଦର୍ଶନ ଦେବେ ବୋଲି ମୋର ଭରଷା ଥାଏ । ବାହାରିଆ 
ଭାବରେ ମୋର ଆଦର୍ଶକୁ ଦେଖେଇହେବା ପାଇଁ ସେ ପ୍ରଶ୍ରୟ ଦେଉନଥଅନ୍ତି । ତାଙ୍କର 
ଥିଲା ଅସାଧାରଣ ବ୍ୟକ୍ତିତ୍ଵ | ତାଙ୍କ ନିଜ ପକ୍ଷରେ ତାଙ୍କର ଆଦର୍ଶ ନିଜ ଶରୀର ଓ ଆମ୍ଲାଭିତରେ 
ମଜି ଯାଇଥଲା । ସେ ନିଜେ ଜଣେ ତତୃଦର୍ଶୀ ନଥିଲେ କି କାହାର ଗୋଡ଼ାଣିଆ ମଧ୍ଯ 
ନଥିଲେ । ତାଙ୍କ ନିଜ ମତବାଦରେ ସେ ଅଟଳ ଥଲେ । ତାଙ୍କର ମୋ ପ୍ରତି ସ୍ଟେହ 
ଏକ ଅଙ୍ଗିକାରବଦ୍ଧତାରେ ପରିଣତ ହୋଇଗଲା । ତାଙ୍କ ସହିତ ଏକତ୍ର ବାସ କରିବା 
ଫଳରେ ସେ ଯେମିତି ମୋ ଭିତରେ ପଶିଗଲେ । କିନ୍ତୁ ତା ସହିତ ମଧ୍ଯ ସେ ଥିଲେ ଜଣେ 

ଅଜହାନ ଅ6ଳୁଖଣ 


କଠୋର ଶିକ୍ଷକ ଓ ପର୍ଯ୍ୟବେକ୍ଷକ । ସେ ବେଳେବେଳେ ମତେ ଜଟିଳ ସମସ୍ୟାକୁ 
ଠେଲି ଦେଉଥିଲେ ଓ ମୁଁ କିପରି ସେଥିରେ ସଫଳକାମ ହେଉଛି ତାହା ନିରେଖ 
ଦେଖୁଥିଲେ । ମୁଁ ନିଜେ ଜାଣିନି ମୁଁ ସେଥ୍‌ରେ ସଫଳତା ଲାଭ କରୁଥିଲି କି ନାହିଁ । 
କିନ୍ତୁ ସେ ନିଜେ ମତେ ସେଥିରୁ ଉଦ୍ଧାର କରିବାକୁ ପ୍ରୟାସ କରୁନଥିଲେ ଓ ମୋତେ ମୋ 
ନିଜ ପ୍ରଚେଷ୍ଟାରେ ସମସ୍ୟାଟିକୂ ମୁକାବିଲା କରିବାକୁ ଛାଡ଼ି ଦେଉଥିଲେ । 


ପ୍ରଥମେ ମୁଁ ତାଙ୍କଠାରୁ ଶିକ୍ଷାକଲି ଯେ ଆମକୁ ଗାଁଗହଳିର ଅଗଣିତ ଦରିଦ୍ର 
ଲୋକମାନଙ୍କ ସହ ନିଜକୂ ମିଶାଇ ଦେବାକୁ ହେବ । ତାଙ୍କ ସହ ମିଶିବାକୁ ହେଲେ 
ନିଜର ଭୋଗବାଦୀ ଜୀବନଟିକୁ ପରିତ୍ୟାଗ କରି ସେମାନଙ୍କର ଚଳଣି ସହିତ ନିଜକୁ 
ସାମିଲ କରିବା । ପ୍ରକୃତ ଗୁରୁ ଉପଦେଶ ଦିଏନାହିଁ ତା ନିଜର କାର୍ଯ୍ୟରେ ତାହା ପ୍ରକାଶ 
କରେ । ଲୋକଙ୍କ ପାଇଁ କାମ କରିବାର ଦୂଇଟି ମୂଳ ଆଦର୍ଶ ହେଲା ସମଭାବ ଓ 
ସ୍ବଚ୍ଛତା । ମୁଁ ଅନୁଭବ କରିଛି ଯେ ଗୋପବନ୍ଧୁ ଚୌଧୁରୀ ଏ ଦିଗରେ ଏକ ଚରମ 
ଆଦର୍ଶ । ଯେତେବେଳେ ଆମେ କୌଣସି ଗସ୍ତରେ ଯାଉ ସେ ମତେ ଦୈନନ୍ଦିନ ଖର୍ଚ୍ଚ 
ପାଇଁ କିଛି ଟଙ୍କା ଦିଅନ୍ତି । ଥରେ ଆମେ ଗୁଣ୍ୁର ଯାଇଥିଲୁ । ସଂଧ୍ଯାବେଳେ କିଛି 
କିଣାକିଣି ପାଇଁ ସେ ମତେ ବଜାରକୁ ପଠାଇଲେ ! ମୁଁ କିଛି ଟର୍ଚଟବାଟେରି ଓ ଅନ୍ୟ 
ସଉଦା କିଣି ସଂଧ୍ୟାବେଳେ ବଜାର ହିସାବ ଦେଲି । ସେଦିନ ହିସାବରୁ ୩୦ ଟଙ୍କା 
ଉଣାପଡ଼ିଲା | ବୋଧହୁଏ ଗୁଣ୍ଡୁର ସହରର ସେହି ଜନଗହଳି ଭିତରେ ଟଙ୍କାତକ ହଜାଇ 
ଦେଇଥିଲି । ହିସାବ ଫର୍ଦ ଲେଖୁବା ପୂର୍ବରୁ ଏହି ଘଟଣାଟି ଜଣାଇ ତାଙ୍କ ଉପଦେଶ 
ନେବା ପାଇଁ ଗୋପବାବୁଙ୍କ ପାଖକୁ ଗଲି । ସେ ସଂଗେ ସଂଗେ ମତେ ପରାମର୍ଶ ଦେଲେ 
ଯେ ଟଙ୍କା ହଜାଇଦେବା କଥା ହିସାବରେ ଉଲ୍ଲେଖ କରିବାକୁ । ଅନ୍ୟ କୌଣସି ମିଥ୍ୟାର 
ଆଶ୍ରୟ ନେଇ ହିସାବଟିକୁ ତାଳି ପକାଇବା ଅପୋ ଏହି ଉପଦେଶଟି ଯଥାର୍ଥ ଓ ସ୍ବଚ୍ଛତା 
ବହନ କରୁଥଲା । ଯେତେ ଛୋଟ ଭୁଲ ହେଲେ ମଧ୍ଯ ହିସାବରେ ହେରଫେର କରି 
ତାହାକୁ ସଜାଡ଼ିବା ଅନୈତିକ କାର୍ଯ୍ୟ ବୋଲି ସେ ମତେ ଉପଦେଶ ଦେଲେ । ଜାଣିଶୁଣି 
ମୂଳରୁ ଏମିତି ଛୋଟ ଛୋଟ ଭୁଲକୁ ଲୁଚାଇଲେ ପରେ ଜଣେ ଚୋରିକରିବାର ପ୍ରବୃୂତିର ଦାସ 
ହୋଇଯିବ । ସେ ଥିଲେ ଜଣେ ସାହସୀ ବ୍ୟଗ୍ତିତ୍ଵ ଯେ କି ସର୍ବଦା ନିଜ ବିବେକ ଦ୍ଵାରା 
ପରିଚାଳିତ ହେଉଥିଲେ । କାହାର ମିଛ ଛଳନାପୂର୍ଣ୍ଣ କଥାରେ ସେ ଭଳି ଯାଉନଥଲେ । 
ତାଙ୍କର ସମଗ୍ର ଜୀବନ ଏତେ ସ୍ଵଚ୍ଛ ଓ ନିର୍ମଳ ଥଲା ଯେ ତାହା ସମସ୍ତଙ୍କ ନିକଟରେ ଏକ 
ଖୋଲା ବହି ଭଳି ପ୍ରତୀୟମାନ ହେଉଥିଲା ! ତାଙ୍କ ଜୀବନର କୌଣସି ଗୋପନୀୟତା 
ନଥୁଲା ଏବଂ ଅନ୍ୟ କାହାର ଛଳନାପୂର୍ଣ୍ଚ ପ୍ରକୃତି ଦେଖ୍ବଲେ ସେ ଚିଡ଼ି ଉଠୁଥଲେ । ତାଙ୍କ 
ମତରେ ଗୋପନୀୟତା ଏକ ଅପରାଧ ଓ ଯାହାର ସତ କହିବା ଓ କରିବାର ସାହସ 
ନାହିଁ ସେ ହିଁ ଘଟଣାସବୂକୁ ଅନ୍ୟମାନଙ୍କ ଠାରୁ ଲୁଚାର ରଖେ । ଯେଉଁ ଲୋକ ସମାଜର 

ସେବା କରିବା ପାଇଁ ଜୀବନ ଉତ୍ସର୍ଗ କରିବ ସେ ଖାଲି ସରଳ, ଉଦାରଚେତା ଓ ସାଧୁ 
ପ୍ରକୃତିର ହେଲେ ଚଳିବ ନାହିଁ, ସେ ମଧ୍ଯ ଖୋଲା ପ୍ରକୃତିର ହେବା ଦରକାର । ତାଙ୍କର 
ଏହି ନୀତି ମତେ ଖୁବ୍‌ ଅନୁପ୍ରାଣିତ କରିଥଲା । ଜନସେବା କରୁଥିବା ବ୍ଯକ୍ରତିଟି ନିଜର 
ଚରିତ୍ର ଓ କାର୍ଯ୍ୟପାଇଁ ଜନସାଧାରଣରେ ଉତ୍ତରଦାୟୀ ହେବା ଉଚିତ୍‌ | ସମାଜରେ ତଳେ 
ପଡ଼ିରହିଥବା ଅଗଣିତ ଦରିଦ୍ର ଜନତାଙ୍କର ଉଦ୍ତାନ ପାଇଁ ତାଙ୍କ ପ୍ରୟାସ ମତେ ଅତ୍ୟନ୍ତ 
ଆକର୍ଷିତ କରିଥଲା । ସେ ସେମାନଙ୍କ ପାଇଁ ଏତେ ଉସ୍ପର୍ଗୀକୃତ ଥିଲେ ଯେ ନିଜର 
ଶିକ୍ଷା ଉଚ୍ଚ ସରକାରୀ ପଦବୀ ଓ ବିଳାସପୂର୍ଣ୍ଣ ଜୀବନ ପରିତ୍ୟାଗ କରି ସ୍ବେଛାକୃତ ଦାରିଦ୍ର୍ୟ 
ବରଣ କରିଥଲେ । ତାଙ୍କର ଆଦର୍ଶ ଥଲା ଯେ ସେହି ଲୋକମାନଙ୍କର ଜୀବନ ସହ 
ନିଜ ଜୀବନକୁ ମିଶାଇ ଏକିଭୂତ କରି ନଦେଲେ ତାଙ୍କ ପାଇଁ କାମ କରିବାର ଆନ୍ତରିକ 
ପ୍ରେରଣା ଆସିବ ନାହିଁ । ଜନସେବା କ୍ଷେତ୍ରରେ ଯେଉଁମାନେ ଯୋଗ ଦେବାକୁ ଚାହାନ୍ତି 
ଏହି କଳାଟିକୁ ଆୟତ୍ତ କରିବାକୁ ସେ ତାଙ୍କ ସହ କାମ କରୁଥିବା ଲୋକମାନଙ୍କୁ ନିଜ 
ଜୀବନ ଶୈଳୀକୁ ଏକ ଦୃଷ୍ଟାନ୍ତ ଭାବରେ ରଖୁଥଲେ । 


ସେ କାଳରେ କୌଣସି ଦୀର୍ଘପଥ ରେଳଯାତ୍ରାର ସିଧାସଳଖ ସୁବିଧା ନଥୁଲା । 
ଦୂରପଥକୁ ରେଳ ଯାତ୍ରା କଲାବେଳେ ଆମକୁ ଗାଡ଼ି ବଦଳାଇବାକୁ ପଡୁଥିଲା | ବଡ଼ 
ବଡ଼ ରେଳ ଜକଂସନ ପାଖରେ ଓହ୍ଲାଇ ଅନ୍ୟ ଟ୍ରେନ୍‌ ଧରିବା ପାଇଁ ଆମକୁ ଘଣ୍ଟା ଘଣ୍ଟା 
ଅପେକ୍ଷା କରିବାକୁ ପଡୁଥିଲା ! ହାଓଡ଼ା ଷ୍ଟେସନରେ ଅପେକ୍ଷା କଲାବେଳେ ସେ ମତେ 
କହନ୍ତି ଯେ ଅନ୍ୟ ଗାଡ଼ି ଧରିବାକୁ ବହୁତ ସମୟ ଅଛି ତମେ ଏଠାରେ ଅଯଥା ବସିବ 
କାହିଁକି ? ଯାଇ କଲିକତା ସହରରେ ଘେରାଏ ବୁଲିଆସୁନ ?' ସେତେବେଳେ ମୁଁ 
ମନେ ମନେ ଭାବେ ସେ କଣ ସତରେ ମତେ ଯିବାପାଇଁ କହୁଛନ୍ତି ନାଁ ମୋ ମନ 
ବିଡ଼ିବା ତାଙ୍କର ଉଦ୍ଦେଶ୍ୟ । ମୁଁ ଉତ୍ତର ଦିଏ ଯେ ମୋର କିଛି ଅସୁବିଧା ହେଉନାହିଁ । 
ପାଖ ହୁଇଲର ବହି ଦୋକାନରୁ ବହି ଖଣ୍ଡେ କିଣି ତାହାକୁ ପଢିବାରେ ମୋର ସମୟର 
ଉପଯୋଗ କରେ । ଥରେ ଆମେ ବରି ରାମଚନ୍ଦ୍ରପୁରରୁ ବାହାରି ମାସେ କାଳ ଦକ୍ଷିଣ 
ଭାରତର ନାନା ସ୍ଥାନକୁ ଯାତ୍ରା କଲୁ । ବହୁଯାଗାରେ ତାଙ୍କର କାର୍ଯ୍ୟକ୍ରମ ଥଲା । 
ସେତେବେଳେ ଦକ୍ଷିଣ ଭାରତକୁ ମାଡ୍ରାସ କୁହାଯାଉଥଲା । ଦକ୍ଷିଣ ଭାରତର ପ୍ରସିଦ୍ଧ 
ଗାନ୍ଧି ବାଦୀ ନେତା ସ୍ଵାମୀ ସୀତାରାମ, ପ୍ରଫେସର ଜି.ରାମଚନ୍ଦ୍ର ରାଓ (ଗୋରା) 
ଶ୍ରୀ ସତ୍ୟନାରାୟଣ ଓ ପ୍ରଭାକର ପ୍ରଭୃତି ଏହି ଯାତ୍ରାରେ ତାଙ୍କ ସହ ଥାଆନ୍ତି । ସେମାନେ 
ଖାଲି ପ୍ରସିଦ୍ଧ ରଚନାମ୍ବକ କର୍ମୀ ନଥିଲେ ବରଂ ବିଶିଷ୍ଠ ସମାଜସେବୀ ମଧ୍ଯ ଥଲେ । ମୁଁ ତ 
ଏକ ସମୁଦ୍ରକୂଳିଆ ସହରରେ ଜନ୍ମଗ୍ରହଣ କରିଥିଲି ଓ କଲିକତା ଓ ପୁରୀ ଛଡ଼ା ଅନ୍ଯ 
କୌଣସି ଜାଗା ଦେଖୁନଥଲି । ତେଣୁ ଏହି ଦକ୍ଷିଣ ଭାରତ ଯାତ୍ରା ମୋ ପାଇଁ ଏକ ବିସ୍୍‌ୟ 
ଥଲା । ସେତେବେଳେ ବୋଧହୁଏ ଟି.ପ୍ରକାଶମ ମାଡ୍ରାସର ମୁଖ୍ଯମନ୍ତ୍ରୀ ଥଲେ । ସେ 

ଅତ୍ୟନ୍ତ ପ୍ରଭାବଶାଳୀ ଓ ଲୋକପ୍ରିୟ ମୁଖ୍ୟମନ୍ତ୍ରୀ ଥଲେ । ଗାନ୍ଧିବାଦୀ ନେତାମାନଙ୍କ ପ୍ରତି 
ତାଙ୍କର ବହୁତ ଶ୍ରଦ୍ଧା ଥଲା । ସ୍ବାମୀ ସୀତାରାମ ସେ ସମୟରେ ମାନ୍ଦ୍ରାକ କଂଗ୍ରେସ 
କମିଟିର ସଭାପତି ପଦରୁ ଇସ୍ତଫା ଦେଇ ସଂପୂର୍ଣ୍ଣ ଭାବରେ ଗାନ୍ଧିଜୀଙ୍କର ରଚନାମ୍ବକ 
କାର୍ଯ୍ୟରେ ନିଜକୁ ନିୟୋଜିତ କରିଥିଲେ ଓ ଆମ ଗସ୍ତକ୍ରମରେ ଆମ ସହିତ ଯୋଗ 
ଦେଇଥିଲେ । ଅନନ୍ତପୁରରେ ତାଙ୍କ ଛୋଟିଆ ଆଶ୍ରମରେ ସେ ଆଶ୍ରମିକ ଜୀବନଯାପନ 
କରୁଥିଲେ । ଆଶ୍ରମର ସମସ୍ତ କୂଟିର ତାଳପତ୍ର ଛିଆଣି ହୋଇଥଲା ! ସେ ଅବିବାହିତ 
ଥିଲେ ଓ କେବଳ ପରିବା ତାଙ୍କର ଆହାର ଥଲା । ତିନି ଦିନରେ ଥରେ କେବଳ 
ସବୁଜ ପନିପରିବା ଖାଉଥଲେ ଓ ବାକି ଦିନମାନଙ୍କରେ ପ୍ରଚୁର ପାଣି ପିଉଥୂଲେ । ଦୁଧ 
ପିଉ ନଥଲେ । ସକାଳେ ତାଙ୍କପାଇଁ ସବୁ ପ୍ରକାର କଞ୍ଚା ପରିବା ଆସୁଥିଲା । ଗାଧୋଇ 
ସାରି ସେ ଏକ ବଡ଼ ଛୁରିରେ ପରିବାଗୁଡ଼ିକୁ ଖଣ୍ଡ ଖଣ୍ଡ କରି କାଟୁଥିବା ଅବସ୍ଥାରେ ଖଣ୍ଡିଏ 
ଖଣ୍ଡିଏ ଧୂରେ ଧ୍ୂରେ ଚୋବାଇ ଖାଉଥାଆନ୍ତି । ଏଥିରେ ଭେଣ୍ତି, ବିଲାତିବାଇଗଣ, 
କଖାରୁ ପ୍ରଭୃତି ସବୁ ରକମର ପରିବା ଥାଏ । ଗୋପବାବୁଙ୍କ ପରି ସେ ମଧ୍ଯ ଖଣ୍ଡିଏ 
ଛୋଟ ଲୁଗା ଓ ଚାଦର ପିନ୍ଧି ଥାଆନ୍ତି । ହିନ୍ଦି ଓ ତେଲେଗୁରେ ସେ ଜାଳାମୟୀ ବଳ୍ୁତା 
ଦେଇପାରୁଥଲେ । ତାଙ୍କ ବ୍ୟକ୍ତିତ୍ଵରେ ମୁଁ ମୁଗ୍ଧ ହୋଇଯାଇଥଲି । ମୋର ହୁଦବୋଧ 
ହୋଇଥଲା ଯେ ସେ ଜଣେ ଅତ୍ୟନ୍ତ ସାହସୀ ବ୍ୟକ୍ତି ଓ କୌଣସି ପରିଣାମକୁ ଭୁକ୍ଷେପ 
ନକରି ସାମାଜିକ ଅନ୍ୟାୟ ଓ କୁସଂସ୍କାର ବିରୁଦ୍ଧରେ ଲଢିବାକୁ ଭଲ ପାଉଥିଲେ । 


ମଦୁରାଇରେ ମତେ ଆଉ ଏକ ପରୀକ୍ଷାର ସମ୍ମୁଖୀନ ହେବାକୁ ପଡ଼ିଲା । ଗୋପବାବୁ 
ମଦୂରାଇରେ ଏକ ଖଦି ସମ୍ମେଳନରେ ଯୋଗ ଦେବାକୁ ଯିବାବେଳେ ମତେ ସାଥୂରେ 
ନେଇଥିଲେ । ସମ୍ମିଳନୀ ତିନିଦିନ ଧରି ଚାଲିଲା | ସେଠାରେ ଉତ୍କଳ ଖଦିମଣ୍ଡଳ ତରଫରୁ 
ବୂଲୁଭାଇ ମଧ୍ଯ ପ୍ରତିନିଧ୍ବତ୍ଵ କରୁଥାଆନ୍ତି । ଆାମେ ବିଭିନ୍ନ ଜାଗାରେ ରହୁଥାଉ । ଦ୍ଵିତୀୟ 
ଦିନ ମତେ ଗୋପବାବୁ କହିଲେ ଯେ ଭାରତର ରାଷ୍ଟ୍ରପତି ରାଜେନ୍ଦ୍ର ପ୍ରସାଦଙ୍କ ନିମନ୍ତ୍ରଣ 
କ୍ରମେ ତାଙ୍କର ଦିଲ୍ଲୀ ଯିବାର କାର୍ଯ୍ୟକ୍ରମ ଅଛି । ଏହି ଖଦି ସମ୍ମେଳନର ପୁରୋଧା ଥିଲେ 
ବିଶିଷ୍ଟ ଗାନ୍ଧୀବାଦୀ ଡ଼କ୍ଟର ଶ୍ରୀମତୀ ସୁନ୍ଦରମ । ସେ ଦକ୍ଷିଣ ଭାରତର ପ୍ରସିବ୍ଧ ଟି.ଭି.ଏସ୍‌. 
ମୋଟର ବସ କମ୍ପାନୀ ମାଲିକଙ୍କର ପରିବାରର । ଚେନ୍ନାଇର ପ୍ରାୟ ସବୁ ରାସ୍ତାରେ ଏହି 
ବସ ଚାଲୁଥାଏ । ସେ ପ୍ରସିଦ୍ଧ ଶିକ୍ଷାବିତ୍‌ ଓ ଗାନ୍ଧିବାଦୀ ଜି.ରାମଚନ୍ଦ୍ରଙ୍କର ପନ୍୍‌ୀ ଥଲେ । 
ଏହି ସୁନ୍ଦରମ ପରିବାର ଗାନ୍ଧିଗ୍ରାମ ପାଇଁ ପର୍ଯ୍ୟାପ୍ତ କମି ଓ ଅର୍ଥଦାନ କରିଥୁଲେ 
ଯାହାଫଳରେ କି ଏହି ସ୍ଥାନରେ ଏକ ଗ୍ରାମୀଣ ବିଶ୍ଵବିଦ୍ୟାଳୟ ସ୍ଥାପନ ହେବା ସଂଗେ 
ସଂଗେ ଏହା ଗାନ୍ଧିଜୀଙ୍କର ନାନାବିଧ କାର୍ଯ୍ୟକ୍ରମରେ ଚଳଚଞ୍ଚଳ ହୋଇ ଉଠିଥୁଲା । 
ଶ୍ରୀମତୀ ସୁନ୍ଦରମ୍‌ ତାଙ୍କର ବୂଇକ୍‌ ଗାଡ଼ିଟି ମୋତେ ସମଗ୍ର ମଦୂରାଇ ସହର ଦେଖୁବା 
ସହିତ ଦିଲ୍ଲୀ ଯିବାପାଇଁ ରେଳରେ ତିନୋଟି ବର୍ଥ ରିଜର୍ଭେସନ କରିବା ପାଇଁ ଦେଲେ । 

ଗୋପବାବୁ ତାଙ୍କର ଅଫିସ୍‌ ସହାୟକ ଶ୍ରୀ କାନେଟକର ଓ ମୋ ପାଇଁ ଏହି ତିନୋଟି 
ରିଜର୍ଭେସନ କରିବାକୁ ଥିଲା । ରେଳ ଷ୍ଟେସନରେ ପହଞ୍ଚବା ବେଳକୁ ରିଜ୍ଭେସନ 
କାଉଣ୍ଟର ବନ୍ଦ ହୋଇ ଯାଇଥଲା । ସେଥୁପାଇଁ ପୁଣି ଷ୍ଟେସନକୁ ସନ୍ଧ୍ୟାବେଳେ ଯିବାର 
ଥିଲା । ସେତେବେଳ ପର୍ଯ୍ୟନ୍ତ ମୁଁ ଦିଲ୍ଲୀ ଦେଖୁୂନଥଲି ! ତା ଛଡ଼ା ରାଷ୍ଟ୍ରପତିଙ୍କର ଆତିଥ୍ୟ 
ଗ୍ରହଣ କରିବା ତ ଭାଗ୍ୟର କଥା | କିନ୍ତୁ ଓପରବେଳା ଷ୍ଟେସନ ଯିବା ପୂର୍ବରୁ ଗୋପବାବୁ 
ମୋତେ ଡ଼କାଇ ଗୋଟିଏ ବିକଳ୍ପ ପ୍ରସ୍ତାବ ମୋ ନିକଟରେ ରଖୁଲେ ଯେ ମୁଁ ବୁଲୁଭାଇ 
(ମନମୋହନ ଚୌଧୁରୀ)ଙ୍କ ସହ ଦକ୍ଷିଣ ଭାରତର ସମସ୍ତ ଗାନ୍ଧିକାର୍ଯ୍ୟ କରାଯାଉଥୁବା 
ଅନୁଷ୍ଠାନମାନ ପରିଦର୍ଶନ କରିବି କିମ୍ବା ତାଙ୍କ ସହ ଦିଲ୍ଲୀ ଯିବାପାଇଁ ଇଛା କରିବି । ମୁଁ 
ଏକ ଦୃନ୍ଦରେ ପଡ଼ିଗଲି । ହଠାତ୍‌ କଣ ପାଇଁ ସେ ଏ ବିକଳ୍ପ ପ୍ରସ୍ତାବ ରଖୁଲେ ଚିନ୍ତା 
କରିପାରିଲି ନାହିଁ । ମତେ ଲାଗିଲା ଯେ ସେ ମତେ ପରୀକ୍ଷା କରୁଛନ୍ତି । ଦିଲ୍ଲୀ ଯିବା 
ମାନେ ସେଠାରେ ବୁଲାବୁଲି କରି ଆନନ୍ଦରେ ସମୟ କାଟିବା । କିନଧୁ ବୁଲୁଭାଇଙ୍କ ସହ 
ଗାନ୍ଧୀ ଅନୁଷ୍ଠାନମାନ ବୁଲି ସେସବୁରେ କିପରି ଗାନ୍ଧିକାର୍ଯ୍ୟକ୍ରମ ଚାଲିଛି ତାହାକୁ ପ୍ରତ୍ୟକ୍ଷ 
ଭାବରେ ଦେଖ୍ବାସହ ସେ ଦିଗରେ ବ୍ୟାପକ ଅଭିଜ୍ଞତା ଅର୍ଜନ କରିବା । ଏଥର ମୁଁ 
ତାଙ୍କର ଏହି ଚାତୁର୍ଯ୍ୟପୂର୍ଣ ପ୍ରସ୍ତାବଟିର ଅର୍ଥ ବୁଝିପାରିଲି । ତେଣୁ ସଂଗେ ସଂଗେ ମୁଁ 
ବୁଲୁଭାଇଙ୍କ ସହ ଦାକ୍ଷିଣାତ୍ୟ ଭ୍ରମଣର ପ୍ରସ୍ତାବରେ ରାଜି ହୋଇ ପରଦିନ ସଂଧ୍ୟାରେ 
ତାଙ୍କ ସହ ବାହାରି ପଡ଼ିଲି । ମୁଁ ଯେ ଠିକ୍‌ ସିଦ୍ଧାନ୍ତ ନେଇପାରିବାର ସାମର୍ଥ୍ୟ ଲାଭ 
କଲିଣି ସେଥିରେ ଗୋପବାବୁ ସନଧୁଷ୍ଠ ହୋଇଥବା ତାଙ୍କର ପ୍ରସନ୍ନ ବଦନର ସ୍ମୀତହାସ୍ୟରୁ 
ଫୁଟି ଉଠୁଥିଲା | 


ତ୍ରୟୋଦଶ ପରିଳଚ୍େଦ 
ଉପଯୁକ୍ତ ସଙ୍ଗୀ ବୁଲୁଭାଇ 


ପୂର୍ବରୁ କହିଛି ଯେ ବୁଲୁଭାଇ ମୋର ଜଣେ ସଂପର୍କୀୟ ଭାଇ ହେବେ ସେ କଥା 
ବରି ରାମଚନ୍ଦ୍ରପୁର ଆଶ୍ରମରେ ଅବସ୍ଥାନ କରିବା ପୂର୍ବରୁ ମୁଁ ଜାଣିନଥିଲି । ଓଡ଼ିଶାରେ 
ଆମର ଏତେ ଅଗଣିତ ବନ୍ଧୁବାନ୍ଧବ ଅଛନ୍ତି ଯେ ସମସ୍ତଙ୍କ ସହ ସଂପର୍କ ରକ୍ଷା କରିବା ବା 
ସମସ୍ତଙ୍କୁ ବ୍ଯକ୍ତିଗତ ଭାବରେ ଜାଣିବା ଏକ ଦୂରୁହେ ବ୍ୟାପାର । ଆଶ୍ରମରେ ତାଙ୍କୁ 
ସମସ୍ତେ ଅତ୍ଯନ୍ତ ସ୍ଵଜଭଭାଷୀ ଓ ଗମ୍ଭୀର ପ୍ରକୃତିର ଲୋକ ବୋଲି ଜାଣନ୍ତି । ତାଙ୍କ ସହ 
ସୂତାକଟା ଶିଖବାକୁ ନେଇ ପ୍ରଥମ ପରିଚୟ ସମ୍ବନ୍ଧରେ ପୂର୍ବରୁ ଉଲ୍ଲେଖ କରିଛି । 
ସେହିଦିନଠାରୁ ତାଙ୍କ ସହ ସଂପର୍କ ବଢି ଉଠିବା ସଂଗେ ସଂଗେ ପରେ ଘନିଷ୍ଠତା ଲାଭ 
କରିଥଲା ! 


D୮ 

ଅଜହାନଳ ଅନେ 


ଭ୍ରମଣର ପ୍ରଥମ ଦିନରୁ ହିଁ ଆମ ଭିତରେ ଅନ୍ତରଂଗତା ଆରମ୍ଭ ହୋଇ ଯାଇଥଲା | 
ତେଣୁ ଏକାଠି ଖାଲି ଗାନ୍ଧୀ ସେବା ପ୍ରତିଷ୍ଠାନ ନୂହେଁ ବରଂ ଦକ୍ଷିଣର ବହୁ ଦର୍ଶନୀୟ ସ୍ଥାନ 
ଦେଖୁବାକୁ ଗଲୁ । ଏହି ଗୋଟିଏ ମାସର ଭ୍ରମଣ କାଳରେ ସେ ମୋ ପ୍ରତି ସ୍ଵେହଶୀଳ, 
ଆନନ୍ଦଦାୟକ ଓ ମୋର ଯତ୍ନ ନେବାରେ ଏକ ପରିବରିତ ବ୍ଯକ୍ରିତ୍ଵ ପାଲଟି ଗଲେ । 
ପ୍ରକୃତି ଭିତରୁ ଆନନ୍ଦ ଓ ସୌନ୍ଦର୍ଯ୍ୟର ଉପାଦାନ ଖୋଜି ବାହାର କରିବାର ଅଭୁତ କ୍ଷମତା 
ତାଙ୍କ ନିକଟରେ ଥଲା । ଆମେ କୋଡ଼ାଇକେନାଲର ପାହାଡ଼ ଗଡ଼ାଣିରେ ଟ୍ରେକିଂ ଓ 
ହୃଦକୂଳରେ ବସିବାର ମଜା ଉଠାଉଥିଲୁ । ଏକ ବିରାଟ ଉଦ୍ୟାନ ଭିତରେ ପୂରା ଦିନଟା 
ସେଠାରେ ନାନା ବର୍ଣ୍ଣ ଓ ପ୍ରଜାତିର ପକ୍ଷୀଙ୍କ ମେଳରେ କଟାଇଲୁ । ବୁଲୁଭାଇଙ୍କ ହାତରେ 
ଥିଲା ଏକ ବାଇନୋକୂଲର, ଫଟଉଠା କ୍ୟାମେରା ଓ ଭାରତୀୟ ପକ୍ଷୀଙ୍କ ସମ୍ବନ୍ଧରେ ଏକ 
ବହି । ସେଠାରେ ଆମେ ଦେଖୁଥିବା କେତେକ ପକ୍ଷୀଙ୍କର ଛବି ଓ ବିବରଣୀ ସେହି 
ବହିରେ ଥଲା | ଇଂରେଜ କବି ଓୱଡସଓର୍ଥଙ୍କ କବିତାର ସ୍ଵାଇଲାର୍କ, ଫ୍ଲାଇକ୍ୟାଚର ଓ 
ଫ୍ୟାନଟେଲ ଭଳି କେତେକ ବିଦେଶୀ ପକ୍ଷୀଙ୍କ ଚିତ୍ର ସେ ମତେ ବହିରୁ କାଢ଼ି ଦେଖାଇ 
ଦେଲେ । ସେ ତାଙ୍କର ସେହି ଦୂରବୀକ୍ଷଣ ଯନ୍ତ୍ର ସାହାଯ୍ୟରେ ବହୁ ଦୂରରେ ଥବା 
ଅନେକ ପକ୍ଷୀଙ୍କୁ ନୀରୀକ୍ଷଣ କରିବା ସଙ୍ଗେ ସଙ୍ଗେ ମତେ ମଧ୍ଯ ସେ ସବୁ ଦେଖାଇ 
ଦେଉଥିଲେ ଓ ଛୋଟ ପିଲା ପ୍ରଜାପତି ପଛରେ ଧାଇଁବା ପରେ ସେମାନଙ୍କ ପଛେ ପଛେ 
ଦଉଡୁଥଲେ | ତାଙ୍କର ସେହି ବାହ୍ୟ ଗମ୍ଭୀର ପ୍ରକୃତି ଅନ୍ତରାଳରେ ଥବା ସ୍ବେହୀ ଓ ସବୁ 
ଜୀବଜନୁଙ୍କ ପ୍ରତି ମମତାପୂର୍ଣ ଆନନ୍ଦଦାୟକ ବ୍ୟକ୍ତିତ୍ଵଟି ଫୁଟୁ ଉଠୁଥିଲା । କେବଳ ଏକ 
ଦୁଃସାହସିକତା ପାଇଁ ଉତ୍କାମଣ୍ଡର ରାମକୃଷ୍ଣ ମିଶନରେ ଆମେ ପ୍ରବଳ ଶୀତରାତିଟି 
କାଟିଲୁ । ରାତି ଅଧରେ ତାପର ମାତ୍ରା ବୋଧହୁଏ ଶୂନ୍ଯ ଅଙ୍କ ତଳକୁ ଖସିଗଲା ! ଗଦି 
ଓ ଘୋଡ଼ିହେଲା କମ୍ବଳ ଭିତରେ ଆମେ ଗୋଟାପଣେ ଥରୁଥାଉ ¦ ସେଠାରୈ କୋଠରୀଟିକୁ 
ଉତପ୍ତ କରିବା ପାଇଁ କୌଣସି ସାଧନ ନଥୂଲା । ନିଦ ନ ହେବାରୁ ସକାଳ ହେବା 
ପର୍ଯ୍ୟନ୍ତ ଆମେ ନାନା ଗଳ୍ଚକରି ସମୟ କଟାଇଦେଲୁ ! ତା ପରେ ଅମେ ଗାନ୍ିଗ୍ରାମ 
ପରିଦର୍ଶନରେ ଗଲୁ । ସେଠାରେ ପ୍ରତିଷ୍ଠାନର ପରିଚାଳକ ଆର. କହିତାହନ ପୂର୍ବରୁ 
ବୂଲୁଭାଇଙ୍କ ସହ ପରିଚିତ ଥଲେ ! ଫେରନ୍ତା ପଥରେ ଆମେ ଚେନ୍ନାଇ ସହରରେ 
ଦର୍ଶନୀୟ ସ୍ଥାନ ସବୁ ପାଦରେ ଚାଲି ଚାଲି ଦେଖୁଲୁ । ଆମେ ସକାଳେ ପ୍ରଚୁର ଜଳଖୁଆ 
ଖାଇ ଅନ୍ଧାର ହେବା ପର୍ଯ୍ୟନ୍ତ ସହର ପରିକ୍ରମା କଲୁ । ଏହି ପଦଯାତ୍ରାରେ ଆମେ 
ଆଡ଼ାୟର ଆନିବେସାନ୍ତଙ୍କ ପ୍ରତିମୂର୍ଭି ହିଗ୍‌ମିବୋଥାମଙ୍କ ପୁସ୍ତକ କେନ୍ଦ୍ର ପୋତାଶ୍ରୟ ଓ 
ଅନେକ ଦର୍ଶନୀୟ ସ୍ଥାନ ବୁଲି ଦେଖୁନୁ । 

ଆମେ ପ୍ରଖ୍ୟାତ ଗାନ୍ଧିବାଦୀ ଅର୍ଥନୀତିଜ୍ଞ ଡ଼କ୍ଟର ଜେ.ସି.କୂମାରସ୍ତାଙ୍କର 
ଟି.କାଳୁପଟିରେ ଥବା ଅନୁଷ୍ଠାନକୁ ପରିଦର୍ଶନରେ ଗଲୁ । କାଲୁପଟି ଆଶ୍ରମରେ ହାତତିଆରି 

Zev! Z6pୁଷଣ 


କାଗଜ କାରଖାନା, ହାତରେ କୁଟାଯାଉଥ୍‌ବା ଚାଉଳ ଓ ଡ଼ାଲି, ବଳଦଙ୍କ ଦ୍ଵାରା ଚାଳିତ 
ତେଲଘଣା, ବଢେଇ କାମ, କୁମ୍ଭାର କାମ ଏବଂ ହାତ କଟା ସୂତା, ବୁଣା ଓ ରଙ୍ଗ 
କରିବାର ଖଦି ଉତ୍ପାଦନ କେନ୍ଦ୍ର ମଧ୍ଯ ବୁଲି ଦେଖୁଲୁ । କୂମାରସ୍ତା. ସାହେବ ତାଙ୍କର 
ସାମାନ୍ୟତମ ଆବଶ୍ୟକତା ପାଇଁ ମଧ୍ଯ ଯନ୍ତ୍ରଚାଳିତ ଉଦ୍ୟୋଗ ସହ ସାଲିସ୍‌ କରୁନଥଲେ | 
ସେ ' ଅହିଂସକ ଅର୍ଥନୀତିର ପ୍ରବକ୍ତାଥଲେ ଯେଉଁଥିରେ କି କୌଣସି ମଣିଷ ବା ପଶୁକୁ 
ଉତ୍ପୀଡ଼ନ କରାଯାଉନଥୁଲା ! ଡ଼କ୍ଟର କୂମାରସ୍ତା ଯାନ୍ତିକ ଶିଳ୍ପ ଅର୍ଥନୀତିର ଘୋର ବିରୋଧୀ 
ଥିଲେ ଯେଉଁଥିରେ ମଣିଷର ଜୀବନ ଶୈଳୀ ଯନ୍ତ୍ର ଦ୍ଵାରା ପେଷି ହୋଇ ଯାଇଥଲା । 
ଗୋଟିଏ କଥା ଶୁଣା ଯାଏ ଯେ ପ୍ଲାନିଂ କମିଶନର ପ୍ରଥମ ଅଧ୍ବବେଶନରେ ପଣ୍ଡିତ 
ଜୱାହରଲାଲ ନେହେରୁ ଡ଼କ୍ଟର କୂମାରସ୍ତାଙ୍କୁ ଯୋଗ ଦେବାପାଇଁ ନିମନ୍ତ୍ରଣ କରିଥିଲେ । 
ସେ ଆ୍ୟାର୍ବାରୁ ରେଳପଥରେ ଦିଲ୍ଲୀ ଆସିଲେ ଓ ଷ୍ଟେସନରୁ ଏକ ବଳଦ ଗାଡ଼ିରେ ପ୍ଲାନିଂ 
କମିଶନ ମିଟିଂ ବସୁଥିବା ପାର୍ଲାମେଣ୍ଟ ହଲ ନିକଟରେ ଉପସ୍ଥିତ ହେଲେ ¦ ସେଠାରେ 
ଅବା ସୁରକ୍ଷା କର୍ମୀମାନେ ତାଙ୍କ ବଳଦ ଗାଡ଼ିକୁ ତା ଭିତରକୁ ଯିବାକୁ ଦେଲେ ନାହିଁ | 
ସେ ଦେଖୁଲେ ଯେ ମଟର ଗାଡ଼ିମାନେ ସଵଚଛନ୍ଦରେ ତା ଭିତରକୁ ପ୍ରବେଶ କରୁଛନ୍ତି । 
ତେଣୁ ସେ ତାଙ୍କ ବଳଦଗାଡ଼ିକୁ ମଧ୍ଯ ଭିତରକୁ ଛାଡ଼ିବାକୁ ଅଡ଼ି ବସିଲେ କାରଣ ତାହାହିଁ 
ଗ୍ରାମୀଣ ଜନତାଙ୍କର ଯାତ୍ରା ପାଇଁ ଏକମାତ୍ର ସମ୍ବଳ ଥଲା | ତେଣୁ ତାଙ୍କ ମତରେ ଦେଶର 
ଯେ କୌଣସି ସ୍ଥାନରେ ତାର ପ୍ରବେଶ କରିବାର ହକ ଅଛି | ପୋଲିସ ନ ଛାଡ଼ିବା 
ଫଳରେ ସେ ବରଂ ମିଟିଂ ବର୍ଜନ କରିବାକୁ ନିଷ୍ପତ୍ତି ନେଇ ଓ୍ଯାର୍ବା ଫେରି ଆସିଲେ । 
ଓ୍ୟାର୍ବାରେ ପହଞ୍ଚ ପଶ୍ଡିତ ନେହେରୁଙ୍କୁ ଲେଖୁଲେ ଯେ ଯେଉଁଠାକୁ ମୋଟର ଗାଡ଼ିମାନ 
ବିନା ବାଧାରେ ସ୍ଵଚଛନ୍ଦରେ ପ୍ରବେଶ କରିପାରୁଛନ୍ତି ସେଠାରେ ଏକ ଦରିଦ୍ର ଗ୍ରାମୀଣ ଚାଷୀଟିର 
ପାରମ୍ପରିକ ଯାନ ପ୍ରବେଶର ଅନୁମତି ନ ମିଳିବାରୁ ମୁଁ ନିଜକୁ ଅପମାନିତ ମନେ କରି 
ଏଭଳି ଏକ ମିଟିଂରେ ଯୋଗଦାନ ନ କରିବାକୁ ନିଷ୍ପତି ନେଲି | କାଲୁପଟିରେ ତାଙ୍କର 
ଏହିଭଳି ସାହସିକତାପୂର୍ଣ ଅନେକ କଥା ଆମେ ଶୁଣିଲୁ । ତା ପରେ ଆମେ ରାମସ୍ବାମୀ 
ଓ ତାଙ୍କର ଅନୁଗତା ପନ୍ନୀଙ୍କୁ ଭେଟିବାକୁ ଗଲୁ । ଉଭୟ ମିଶି ଇଂରାଜି ପାକ୍ଷିକ 
“ସର୍ବୋଦୟ! ପତ୍ରିକା ନିୟମିତ ଭାବରେ ପ୍ରକାଶ କରୁଥିଲେ । ସେମାନଙ୍କୁ ସାକ୍ଷାତ 
କରିବା ପାଇଁ ଆମେ ଦୀର୍ଘ ବାରମାଇଲ ବାଟ ସାଇକେଲରେ ଯାତ୍ରା କରିଥିଲୁ । ସେ 
ଜାଗାର ନାମ ମୁଁ ଭୁଲିଯାଇଛି । ଯଦିଓ ମୋର ମନେ ପଡୁଛି ଯେ ଚକ୍ରବରି 
ରାଜଗୋପାଳଚାରୀ ବେଦାରଣମରୁ ଲବଣ ସତ୍ୟାଗ୍ରହ ଯାତ୍ରା କରିବା ରାସ୍ତାରେ ତାହା 
ଅବସ୍ଥିତ । ବେଦାରଣ୍ୟରେ ରାଜଗୋପାଲାଚାରୀ ମଧ୍ୟ ପରେ ଏକ ଆଶ୍ରମ ପ୍ରତିଷ୍ଠା 
କରିଥଲେ କିନ୍ତୁ ସମୟ ଅଭାବରୁ ଆମେ ସେଠାକୁ ଯାଇ ପାରିନଥୁଲୁ । 


ଆମ ଯାତ୍ରାର ଅନ୍ତିମ ପର୍ଯ୍ୟାୟ ରାମେଶ୍ଵର ଧନୁଶ୍ତୋଟିରେ ପହଞ୍ଚଲା । ଧନୁଷ୍ଷୋଟି 
୭୦ 

ସମୁଦ୍ରରେ ବୁଲୁଭାଇ ଓ ମୁଁ ଦୀର୍ଘ ଦୂଇଘଣ୍ଟା ପହଁରିବାର ଆନନ୍ଦ ମୁଁ ଆଜି ପର୍ଯ୍ୟନ୍ତ ଭୂଲି 
ପାରୁନାହି । ଏହି ସ୍ଥାନଟି ଶ୍ରୀଲଙ୍କାରୁ ଭାରତ ଜଳପଥରେ ଅତି ନିକଟତର । 
କଲନମ୍ବୋଠାରୁ ଏହାର ଦୂରତ୍ବ ମାତ୍ର ୨୨ ମାଇଲ | ସେତେବେଳେ ଧନୁୂଷ୍ଠୋଟିରୁ 
କଲମ୍ବୋକୁ ବରାବର ପଣ୍ଯବାହୀ ଜାହାଜ ଯାତାୟତ କରୁଥଲା |! ଧନୁୂଷ୍ଟୋଟି 
ସମୁଦ୍ରକୂଳରେ ନାରୋଗେଜ ରେଳର ସର୍ବଶେଷ ଷ୍ଟେସନ ରହିଛି । ଆମେ ତେଣୁ 
ଟ୍ରେନରୁ ଓହ୍ଲାଇ ସିଧା ସମୁଦ୍ର କୂଳରେ ପହଞ୍ଚଲୁ । ଏଠାର ସମୁଦ୍ର ଅତ୍ୟନ୍ତ ମନୋରମ । 
ତେଣୁ କୂଳରେ ଆମ ଜିନିଷପତ୍ର ଥୋଇଦେଇ ସିଧା ସମୁଦ୍ର ମଧ୍ଯକୁ ଝା ମାରିଲୁ । 
ଆରବସାଗର ଓ ବଙ୍ଗୋପସାଗରର ଜଳରାଶି ଏକତ୍ର ମିଶିଯାଇଥ୍‌ଲେ ମଧ୍ଯ ଏହାର 
ନୀଳ ଜଳରାଶି ଶାନ୍ତ ଓ ଛୋଟ ଛୋଟ ଢେଉରେ ସୀମିତ ଥଲା । ତେଣୁ ଦୂଇଘଣ୍ଟାର 
ସମୁଦ୍ର ପହଁରା ଆମକୁ ବିଶେଷ କ୍ଲାନ୍ତ କରି ନଥୁଲା । ଆମେ ଦୁଇଜଣ ଯାକ କୂଶଳୀ 
ପହଁରାଳି ଥଲୁ । ଅନତିଦୂରରେ ଗଭୀର ଜଳରେ କ୍ଷୁଦ୍ର ପୋତାଶ୍ରୟ ଅବସ୍ଥିତ ! 
ସେଠାରେ ମାନିଲା ଦଉଡ଼ି ଯୋଗେ ଵ୍ଟିମରମାନ ବନ୍ଧା ହୋଇ ଥାଆନ୍ତି । ଜଢେଟି ଉପରୁ 
ପଇସା ଫୋପାଡ଼ିଲେ ସେଠାର ଧବବର ବାଳକଗଣ ସଙ୍ଗେ ସଙ୍ଗେ ସ୍ବଚ୍ଛ ଜଳରାଶି 
ଭିତରକୁ ଲମ୍ବ ପ୍ରଦାନ କରି ପଇସାକୁ ପାଟିରେ କାମୁଡ଼ି ନେଇ ଆସନ୍ତି । ଆମେ ମଧ୍ଯ 
ସେଠାରେ କିଛି ପଇସା ଫୋପାଡ଼ି ପିଲାମାନଙ୍କର ଖେଳର ଆନନ୍ଦ ଅନୁଭବ କନୁ । 
ସେହିଦିନ ଓପର ବେଳା ଆମେ ରାମେଶ୍ବରମ ଅଭିମୁଖେ ଯାତ୍ରା କଲୁ । ସେତେବେଳକୁ 
ରାମେଶ୍ବର ମନ୍ଦିର ଦ୍ଵାର ବନ୍ଦ ହୋଇ ଯାଇଥଲା । ବାହାରେ ଭାରି ଗରମ | ସମୁଦ୍ର 
ମଧ୍ଯ ଏତେ ମନୋରମ ନଥୁଲା | ତେଣୁ ସେଠାରେ ଘଣ୍ଡାଏ ଖଣ୍ଡେ ବୁଲି ଗାଡ଼ି ଧରିବାକୁ 
ଷ୍ଟେସନକୁ ଧାଇଁଲୁ । ଏଇଠୁ ଆମର ଯାତ୍ରା ଶେଷରେ ଘରବାହୁଡ଼ା ଆରମ୍ଭ ହେଲା । 
ବୁଲୁଭାଇଙ୍କର ଦୀର୍ଘ ସାନ୍ଧିଧରେ ସେ ଯେ ଭକ୍ତି ଓ ଜ୍ଞାନର ଏକ ବିରଳ ବ୍ୟକ୍ତିତ୍ଵ ତାହା 
ମୁଁ ଅନୁଭବ କଲି | ତାଙ୍କ ଭଳି ଖୁବ୍‌ କମ୍‌ ଲୋକ ଅଛନ୍ତି ଯେଉଁମାନେ ନିଜର ଜ୍ଞାନକୁ 
ଦରିଦ୍ର ଓ ଅବହେଳିତ ଲୋକମାନଙ୍କ ପାଇଁ ପ୍ରୟୋଗ କରିଛନ୍ତି । 


< —~ 
ଚତୁଙ୍ଦଶ ପରଙଚ୍ଜେଦ 
ବିଶ୍ଵକୂ ଗବାକ୍ଷ 
ପ୍ରାୟ ବର୍ଷେକାଳ କୌଣସି ଦାୟିତ୍ଵ ବହନ ନକରି ମୁଁ ଦେଶର ବହୁ ଅଞ୍ଚଳ ବୁଲି 
ଦେଖୁବାର ଆନନ୍ଦ ଉପଭୋଗ କଲି । ଏ ଭିତରେ ମୋର ଏକମାତ୍ର କାମ ଥଲା ଯେ 
ଓଡ଼ିଶାର ବିଭିନ୍ନ ଅଞ୍ଚଳରୁ ଗୋପବାବୁଙ୍କ ଭେଟିବା ପାଇଁ ଯେଉଁ ରଚନାମ୍ବକ କର୍ମୀମାନେ 
ଆସୁଥଲେ ସେମାନଙ୍କ ସହ ସଂପର୍କ ସ୍ଥାପନ କରିବା । ରାମଚନ୍ଦ୍ରପୁର ମୌଳିକ ବିଦ୍ୟାଳୟର 


ଶିକ୍ଷକ ଓ ଅନ୍ଯ କେତେକ ବାହାରର କର୍ମୀମାନଙ୍କ ସହ ମୋର ବନ୍ଧୁତା ବଢି ଉଠିଲା 
ଯଦିଓ ବୟସରେ ସେମାନଙ୍କ ଠାରୁ ମୁଁ ସାନ ଥିଲି । ଦକ୍ଷିଣ ଭାରତ ଭ୍ରମଣ ପରେ ଦିନେ 

ଥଛହନାନ ଅନେଷଣ 


ଓପରବେଳା ଗୋପବାବୁ ମତେ ତାଙ୍କ ନିକଟକୁ ଡ଼କାଇ ପଠାଇଲେ | ସେ କହିଲେ 
ଯେ କୋରାପୁଟର କୁକେନ୍ଦ୍ରି କେନ୍ଦ୍ରର ଜଣେ ବରିଷ୍ଠ କର୍ମି ବିଶ୍ଵନାଥ ପଟ୍ଟନାୟକ ଲେଖୁଛନ୍ତି 
ଯେ ରାୟଗଡ଼ା ଅଞ୍ଚଳ ଭୟଙ୍କର ଭାବରେ ମରୁଡ଼ି ଗ୍ରସ୍ଥ ହୋଇଥୂବାରୁ ଲୋକମାନେ 
ଖାଦ୍ୟାଭାବରେ ହନ୍ତସନ୍ତ ହେଉଛନ୍ତି ଓ ତାଙ୍କ ପାଇଁ ଜରୁରୀକାଳୀନ ଭିତ୍ତିରେ ସାହାଯ୍ୟ 
ଦରକାର | ମୁଁ କୋରାପୁଟ ଯାଇ ତାଙ୍କୁ ରିଲିଫ୍‌ କାର୍ଯ୍ୟରେ ସାହାଯ୍ଯ କରିପାରିବି କି 
ନାହିଁ ସେ ମୋତେ ପଚାରିଲେ । ମୁଁ ସଂଗେ ସଂଗେ ମୋର ସମ୍ମତି ପ୍ରଦାନ କଲି | ମୋ 
ଉତ୍ତର ଶୁଣି ସେ ମୋତେ ବିସ୍କୟରେ ଚାହିଁ ରହିଲେ । କିନ୍ତୁ ମୋର ଆଜ୍ଞାଧୀନତା ପାଇଁ 
ସେ ମୋ ଉପରେ ଖୁବ ପ୍ରସନ୍ନ ହୋଇଛନ୍ତି ବୋଲି ମୁଁ ଅନୁଭବ କଲି । ଏ ଭିତରେ ଯେ 
କୌଣସି ସମସ୍ଯାର ସମ୍ମୁଖୀନ ହେବାଭଳି ପ୍ରତ୍ୟୟ ମୋ ଭିତରେ ଆସିଯାଇଥୁଲା | ସେ 
ମୋର ବିଳାସପୂର୍ଣ୍ଣ ପୂର୍ବଜୀବନ ସମ୍ବନ୍ଧରେ ଯଥେଷ୍ଟ ଅବଗତ ଥଲେ ଏବଂ କେବ୍‌ଳ 
କେତେମାସ ବରି ଆଶ୍ରମରେ ରହିବା ବ୍ଯତୀତ ମୁଁ କେବେହେଁ ଗ୍ରାମ୍ୟଜୀବନ ସହିତ 
ପରିଚିତ ନଥଲି । ମୁଁ ପୂର୍ବରୁ ଶୁଣିଥୂଲି ଯେ ସରକାରୀ କର୍ମଚାରୀଙ୍କୁ ଦଣ୍ତ ଦେବା ପାଇଁ 
କୋରାପୁଟ ବଦଳି କରାଯାଏ । ମୁଁ ଦୁଃସାହସିକ କାର୍ଯ୍ୟ କରିବା ପାଇଁ ସର୍ବଦା ଆଗଭର । 
ଗୋପବାବୁ କହିଲେ ଯେ ତାହେଲେ ଆଜି ଓପରଓଳି କଟକ ଯିବାପାଇଁ ପ୍ରସ୍ତୁତ ହୋଇଯାଅ 
ଓ କାଲି ସେଠାରୁ କୋରାପୁଟ ଯାତ୍ରା କରିବ । 


ଗୋପବାବୁ ମୋର କାର୍ଯ୍ୟକ୍ରମ ସ୍ଥିର କରିଦେଲେ ଏବଂ ଯାତ୍ରା ବିଷୟରେ ସମ୍ୟକ 
ଉପଦେଶ ଦେଲେ । ସେ ବିଶ୍ଵନାଥ ଭାଇଙ୍କ ନିକଟକୁ ପତ୍ର ଲେଖୁ ମୋ ଯିବାକଥା 
ଜଣାଇଦେଲେ ଓ ଗୁଣୁପୁରର ବିଶିଷ୍ଟ ସ୍ଵାଧୀନତା ସଂଗ୍ରାମୀ ପ୍ରହଲ୍ଲାଦ ପାଣିଗ୍ରାହୀଙ୍କୁ ମୋତେ 
ସହାୟତା କରିବା ସଂଗେ ସଂଗେ କୁଜେନ୍ଦ୍ରି ପଠାଇବାର ସୁବନ୍ଦୋବସ୍ତ କରିବା ପାଇଁ 
ଲେଖୁଲେ । ଗୋପବାବୁଙ୍କ ଉପଦେଶାନୁଯାଇ ମୁଁ କଟକରୁ ଟ୍ରେନ୍‌ରେ ଚଢି ନୂଆପଡ଼ା 
ଷ୍ଟେସନରେ ସକାଳୁ ସକାଳୁ ଓହ୍ଲାଇଲି | ନୂଆପଡ଼ା ସମୁଦ୍ରଠାରୁ ଅନତି ଦୂରରେ ଅବସ୍ଥିତ | 
ଆନ୍ଧ୍ରପ୍ରଦେଶର ଲୁଣ ଉତ୍ପାଦନର ଏହା ଏକ କେନ୍ଦ୍ର । ସେଠାରୁ କ୍ଷୁଦ୍ର ରେଳପଥରେ ମୁଁ 
ଗୁଣୁପୁର ଯାତ୍ରା କଲି । ଗାଡ଼ିର ଡ଼ବାଗୁଡ଼ିକ ଛୋଟ ଓ ବିଶେଷ ସୁବିଧାଜନକ ନଥୁଲା | 
ଗୋଟିଏ ଛୋଟ ବାଷ୍ଠଚାଳିତ ଇଂଜିନ ଦ୍ଵାରା ଚାଳିତ ଏହି କ୍ଷୁଦ୍ର ଟ୍ରେନଟି ଅତି ମନ୍ତର 
ଗତିରେ ଚାଲି ଗୁଣୁପୁରରେ ପହଞ୍ଚବାକୁ ସାତଘଣ୍ଟା ସମୟ ନେଲା | ନୂଆପଡ଼ାରୁ ଗୁଣୁପୁର 
ମାତ୍ର ସତୁରି ମାଇଲର ରାସ୍ତା । ଏହି ଟ୍ରେନର ସହଯାତ୍ରୀମାନେ ମୋ ପାଇଁ ଏକଦମ୍‌ 
ନୂଆ ମୁହଁ ଓ ସେମାନଙ୍କର ଅବୋଧ ଭାଷା ମଧ୍ୟ ମୋ ଜୀବନରେ କେବେ ଶୁଣି ନଥୁଲି | 
ଦିନ ଦ୍ଵିପ୍ରହରରେ ଗୁଣୁପୁରର କ୍ଷୁଦ୍ର ଷ୍ଟେସନରେ ଓହ୍ଲାଇଲି । ବାହାରକୁ ଆସି ଲୋକମାନଙ୍କୁ 
ପ୍ରହଲ୍ଲାଦ ବାବୁଙ୍କ ଠିକଣା ପଚାରିଲି । ସେଠାରେ ଭୀଷଣ ଖରା । ମୋ ବେଢ଼ିଂ 
ଓ ଚରଖାଟିକୁ କାନ୍ଧରେ ପକାଇ ପ୍ରହଲ୍ଲାଦ ବାବୁଙ୍କ ଘରେ ପହଁଞ୍ଚ ତାଙ୍କୁ ଗୋପବାବୁଙ୍କ 

ଚିଠିଟି ଦେଲି । ଚିଠିଟି ପଢି ସେ ମୋତେ ସ୍ଵାଗତ କଲେ । ତାଙ୍କ ଘରଟି ସହରର 
ମଧ୍ଯସ୍ଥଳରେ । ତାଙ୍କ ବାରଣ୍ଡାରେ ସ୍ବାନ ସମାପନ କରି ଭାତ ଖାଇ ସାମାନ୍ୟ ବିଶ୍ରାମ 
ପରେ କୁଜେନ୍ଦ୍ରିଯିବାର ବନ୍ଦୋବସ୍ତ କରିଦେଲେ । କୂଚେନ୍ଦ୍ରି ଗୁଣୁପୁର ଠାରୁ ଛଅ ମାଇଲ 
ଦୂର ଓ ମୋତେ ପାଦରେ ଚାଲି ସେଠାରେ ପହଞ୍ଚବାକୁ ହେବ । ମୋ ଜୀବନରେ ପୂର୍ବରୁ 
କେବେ ବେଶୀ ବାଟ ଚାଲିବାର ଅଭ୍ୟାସ ନଥୁଲା । ସେଥରରେ ପୁଣି କାନ୍ଧରେ ବେଡ଼ିଂ ଓ 
ଚରଖା ବୋହି ଚାଲିବାକୁ ପଡ଼ିଲା । ବାଟ ନିର୍ଜନ | କାଭୀ ଜଣେ ଅଧେ ଲୋକ ବାଟରେ 
ଦେଖା ହୋଇ ମୋ ଆଡ଼କୁ ଚାହାଣୀଟିଏ ହାଣି ଚାଲି ଯାଉଥାଆନ୍ତି । ସେମାନେ ସମସ୍ତେ 
ପ୍ରାୟ ଆଦିଚଂସୀ ଲୋକ ଓ କାମରୁ ଘରକୁ ଫେରୁଥାଆନ୍ତି । ପଥଶ୍ରମରେ ପାଦ ଥକି 
ପଡୁଥାଏ ଓ ବିନ୍ଧିବାକୁ ଆରମ୍ଭ କରିଦେଇ ଥାଏ । ଏତିକି ପଥ ଚାଲିବାକୁ ମତେ ପ୍ରାୟ 
ତିନି ଘଣ୍ଟା ସମୟ ଲାଗିଲା । ସେତେବେଳକୁ ପଶ୍ଚିମ ଦିଗରେ ସୂର୍ଯ୍ୟ ବୁଡ଼ିଯାଇ ଅନ୍ଧାର 
ଘୋଟି ଆସିଲାଣି । ତେଣୁ ଯେତେ ଚଞ୍ଚଳ ପାରେ ଗୋଡ଼କୁ ଘୋଷାରି ଅବଶେଷରେ 
କୂଜେନ୍ଦ୍ରି ଗ୍ରାମରେ ପାଦ ଥାପିଲି । 


କୁଜେନ୍ଦ୍ରି ଆଶ୍ରମଟି ଗ୍ରାମର ଶେଷ ମୁଣ୍ଡରେ ଅବସ୍ଥିତ । ମୁଁ ସେଠାରେ ପହଞ୍ଚୁଲା 
ବେଳକୁ ଅନ୍ଧାର ହୋଇଯାଇଥଲା ଓ ମତେ ଦେଖୁ ବିଶ୍ଵନାଥ ଭାଇ ସ୍ବେହରେ ଭିତରକୁ 
ନେଇଗଲେ । ସେ ଜଣେ ଅତି ଉଚ୍ଚସ୍ତରର ଗାନ୍ଧୀକର୍ମୀ ଓ ନିଃସ୍ଵାର୍ଥପର ସେବାବ୍ରତୀ । 
ସ୍ବାଧୀନତା ଆନ୍ଦୋଳନ ସମୟରେ ସେ ଗୁଣୁପୁର ସବଡ଼ିଭିଜନର ସଉରାମାନଙ୍କୁ ସଂଗଠିତ 
କରିଥଲେ | ଖାଲି ସେତିକି ନୂହେଁ ସେ ଏଥିରେ ଆଦିବାସୀ ମହିଳାମାନଙ୍କୁ ମଧ୍ଯ ସାମିଲ୍‌ 
କରିଥୁଲେ ଯାହାଙ୍କ ଭିତରୁ“ ବାରଜଣ ଏହି ସଂଗ୍ରାମରେ ଝାସ ଦେଇ କାରାବରଣ 
କରିଥୁଲେ । ସ୍ଵାଧୀନତା ଆନ୍ଦୋଳନରେ ଆଦିବାସୀ ମହିଳା ଭାଗ ନେଇ ଜେଲ ଯିବା 
ଭାରତରେ ହେଉଛି ପ୍ରଥମ ଘଟଣା । କୋରାପୁଟ ଜିଲ୍ଲାରେ ବିଶ୍ଵନାଥ ଭାଇ ଜଣେ 
ଲୋକପ୍ରିୟ ଗାନ୍ଧୀବାଦୀ ନେତା ଭାବରେ ସୁପରିଚିତ ଏବଂ ଆଦିବାସୀମାନଙ୍କୁ ପ୍ରଭାବିତ 
କରି ସେ ସେଠାରେ ତାଙ୍କଦ୍ଵାରା କପାଚାଷ ଆରମ୍ଭ କରିଥିଲେ । ଯାହା ଫଳରେ କି 
କେବଳ କୁଜେନ୍ଦ୍ରି ଗ୍ରାମର ସତୁରି ଭାଗ ଘରିବାର ନିଜ ଉତ୍ପାଦିତ ବସ୍ତ ପରିଧାନ କରନ୍ତି | 
ଗାନ୍ଧିଜୀଙ୍କ ଆଶ୍ରମ ଢାଞ୍ଚାରେ ତାଙ୍କ ଆଶ୍ରମଟି ଓ ସେ ସେହିଭଳି ଆଶ୍ରମିକ ଜୀବନଯାପନ 
କରନ୍ତି । ସେ ଆଶ୍ରମରେ ଥାଆନ୍ତୁ ବା ବାହାରେ ଥାଆନ୍ତୁ ତାଙ୍କର କାର୍ଯ୍ୟକ୍ରମ ଭୋର 
ତିନିଟାରୁ ଉଠି ନିତ୍ୟକର୍ମ ସାରି ରାତି ଦଶଟା ପର୍ଯ୍ୟନ୍ତ ଚାଲିଥାଏ । 


କୁଜେନ୍ଦ୍ରରୁ ମୋର କଠିନ ଆଶ୍ରମିକ ଜୀବନର ମୁଳଦୂଆ ପଡିଗଲା । ମୋର ବେଶ 
ପୋଷାକ, ଖାଦ୍ଯ ଓ ଜୀବନ ବଞ୍ଚବାର ଶୈଳୀର ପରିବର୍ଗନ ହୋଇଗଲା । ବିଶ୍ଵନାଥ 
ଭାଇ ମଧ୍ଯ ଜଣେ ଶିକ୍ଷିତ ଯୁବକର୍ମୀ ପାଇ ଭାରି ଖୁସି ହୋଇଗଲେ । ମୁଁ ଲମ୍ବାଧୋତି 

ପିନ୍ଧାଛାଡ଼ି ଏକ ଛୋଟ ଲୁଗା ବ୍ଯବହାର କଲି ଓ କୁର୍ଭା ପିନ୍ଧିବା ଛାଡିଦେଲି । “ଯେ 
ଦେଶେ ଯାଇ ସେ ଫଳ ଖାଇ ' ନୀତିରେ ପୂର୍ବର ସବୁ ପ୍ରକାର ଆରାମପ୍ରଦ ଜୀବନରେ 
ଜଳାଞ୍ଜଳି ଦେଲି । ଗୋପବାବୂଙ୍କ ନିକଟରୁ ଯେଉଁ ତ୍ୟାଗର ଭାବନା ଆହରଣ କରିଥୁଲି 
ତାହା ବିଶ୍ଵନାଥ ଭାଇଙ୍କ ସଂସର୍ଗରେ ଆସି ପରିପୁଷ୍ଠି ଲାଭ କଲା । ଆମେ ସେ ଏ 
ଅଞ୍ଚଳର ମରୁଡି ସମସ୍ୟା ଉପରେ ଗଭୀର ଭାବରେ ଆଲୋଚନା କରି ଯୁଦ୍ଧକାଳୀନ 
ଭିତ୍ତିରେ କିପରି ତାହାକୁ ଆୟତ୍ତ କରାଯାଇ ପାରିବ ତାହାର ସମାଧାନ ବାହାର କଲୁ ! 
ତାଙ୍କର ସାହଚର୍ଯ୍ୟ ମୋର ବିଶ୍ବାସକୁ ଦୃଢ଼ୀଭୂତ କରିଦେଲା । ଆମେ ଦୁହେଁ ଚନ୍ଦ୍ରପୁର 
ଅଞ୍ଚଳ ଗସ୍ତ କରିବା ପାଇଁ ନିଷ୍ପତ୍ତି ନେଲୁ । କୁଜେନ୍ଦ୍ରି ଆଶ୍ରମରେ ଦୂଇତିନି ଦିନ ରହି 
ଆମେ ଚନ୍ଦ୍ରପୁର ଅଭିମୁଖେ ବାହାରିଲୁ । 


ସେ ସ୍ଥାନ ଓ ସେ ଦୃଶ୍ୟ ମୋ ପାଇଁ ଅଭୁତପୂର୍ବ ଥଲା । ପ୍ରତ୍ୟେକଟି ଗ୍ରାମ ପାହାଡ 
ଓ ଛୋଟବଡ଼ ଜଙ୍ଗଲ ମଧ୍ଯରେ ଅବସ୍ଥିତ । ଆମେ ସେଠାକୁ ପ୍ରଥମେ ଗୁଡାରି ପର୍ଯ୍ୟନ୍ତ 
ବସରେ ଗଲୁ ଓ ଛଅ ମାଇଲ ବାଟ ଚାଲି ଚାଲି ଗଳିଗୁଡା ଗାଆଁରେ ପହଞ୍ଚ ସେଠାରେ 
ଟିକିଏ ବିଶ୍ରାମ କରି ପୁଣି ଚାଲିବା ଆରମ୍ଭ କରିଦେଲୁ । ମୋ ଜୀବନରେ କେବେ 
ଜଙ୍ଗଲିଆ ପାଦଚଲା ରାସ୍ତାରେ ପୂର୍ବରୁ ଯାଇନଥଲି । ଆମକୁ ବାଟ ଦେଖାଇବା ପାଇଁ 
ବୁଡ଼ୁବାଲି ଗ୍ରାମର ଜଶେ ଯୁବଶିକ୍ଷକ ଚକ୍ରପାଣି ଗନ୍ତା ଆମ ସଙ୍ଗରେ ଥଲେ | ସେ ଜଣେ 
ବଳିଷ୍ଠ ଯୁବକ ଓ ଏ ଅଞ୍ଚଳର ରାସ୍ତାଘାଟ ସହିତ ଅତି ପରିଚିତ |! ସେ ଘଞ୍ଚ ଜଙ୍ଗଲ 
ଭିତରେ ନୀରବତା ଏମିତି ଛାଇ ହୋଇ ରହିଥିଲା ଯେ ଆମ ପ୍ରତ୍ୟେକଙ୍କର ଶୁଖୁଲା ପତ୍ର 
ଉପରେ ପଡୁଥିବା ପାଦର ଶବ୍ଦ ଯେମିତି ବହୁ ଗୁଣିତ ହୋଇ ସେ ନୀରବତାକୁ ଭଙ୍ଗ 
କରୁଥିଲା । ବେଳେ ବେଳେ ଦୂର ଗଛ ଡାଳରୁ ପକ୍ଷୀମାନଙ୍କର କୁଜନ ଶୁଣାଯାଉଥଲା | 
ଗଲାବେଳେ ବାଟରେ ଘଣ୍େ ଦୂଇଘଣ୍ଟା ଗପି ଚାଲିଥୁଲୁ କିନ୍ତୁ ଜଙ୍ଗଲର ସେଇ ସଂକାର୍ଣ୍ଣ 
ପାଦଚଲା ରାସ୍ତାରେ ଜଣକ ପରେ ଜଣେ ଚାଲୁଥିବାରୁ ବେଶି ସମୟ ଗପିବା ସମ୍ଭବପର 
ହୋଇନଥିଲା | ମୁଁ ଆଗନୁୁକ ଥିବାରୁ ମୋର ରାସ୍ତା ବିଷୟରେ କିଛି ମାତ୍ର ଜ୍ଞାନ ନଥୁଲା | 
ତେଣୁ ମୁଁ ବିଶ୍ଵନାଥ ଭାଇଙ୍କ ପଛେ ପଛେ ଚାଲିଥିଲି ଓ ଆମର ମାର୍ଗଦର୍ଶକ ଚକ୍ରପାଣିଙ୍କୁ 
ବିଶ୍ଵନାଥ ଭାଇ ଅନୁସରଣ କରୁଥିଲେ | ତେଣୁ ମୋର କ୍ଲାନ୍ତ ଶରୀର ଓ ମନକୁ ଭୁଲାଇବା 
ପାଇଁ ମୁଁ ନାନା ଚିନ୍ତାରେ ବୁଡି ଯାଇଥଲି | ବୁଡ଼ୁବାଲି ଗାଆଁ ଗୁଡାରି ଠାରୁ ପନ୍ଦର ମାଇଲ 
ଦୂର । ଚକ୍ରପାଣି ଆମକୁ ନିଶ୍ଚିତ ଭାବରେ ସେଠାରେ ସନ୍ଧ୍ୟା ପୂର୍ବରୁ ପହଞ୍ଚାଇ ଦେବେ 
ବୋଲି ପ୍ରତିଶ୍ରୁତି ଦେଇଥିଲେ । କିନ୍ଧୁ ସେତେବେଳକୁ ଅନ୍ଧାର ମାଡି ଆସିବା ଦେଖୁ 
ଆମେ ଯେ ସନ୍ଧ୍ୟା ପୂର୍ବରୁ ଆମ ଗନ୍ତବ୍ୟ ସ୍ଥଳରେ ପହଞ୍ଚ ପାରିବୁ ସେଥିରେ ସନ୍ଦେହ 
ହେଲା । ତେଣୁ ବିଶ୍ଵନାଥ ଭାଇ ଚକ୍ରପାଣିଙ୍କୁ ପଚାରିଲେ ଆମେ ଠିକ୍‌ ରାସ୍ତାରେ ଚାଲୁଛୁ 
ତ ? କିନ୍ତୁ ଚକ୍ରପାଣିଙ୍କର ଥତମତ ଉତ୍ତର ବିଶ୍ଵନାଥ ଭାଇଙ୍କୁ ସନ୍ଧୁଷ୍ଠ କଲା ନାହିଁ | ତେଣୁ 


୭୪ 


Digitized by srujan ka@gmail.com 


ଅଛହାନ ଅନୁେଷଣ 


ମୁଁ ସେ ଅଞ୍ଚଳକୁ ନୂଆ ଆସିଥୁବାରୁ ଅଧାରାସ୍ତାରେ ମତେ ଏମିତି ହଇରାଣ ହେବା 
ପାଇଁ ସେ ଅସନ୍ତୋଷ ପ୍ରକାଶ କଲେ ! ତାଙ୍କ ଧୈର୍ଯ୍ୟର ବନ୍ଧ ଭାଙ୍ଗିଗଲା ଆମ ମାର୍ଗଦର୍ଶକ 
ଯେତେବେଳେ ଅନ୍ଧାରରେ ଗୋଟିଏ ମୁଣ୍ଡିଆ ଉପର ଦେଇ ନେଲେ ! ଅନ୍ଧାର ସାଙ୍ଗକୁ 
ମେଘ ଗର୍ଜନବି ଆରମ୍ଭ ହୋଇଗଲା | ସେଇ ଅନ୍ଧକାର ଭିତରେ ଜଙ୍ଗଲରେ ଚାଲିବାଛଡ଼ା 
ମୋର କୌଣସି ଗତ୍ଯନ୍ତର ନଥୁଲା । 


ରାତି ଅନ୍ଧାରରେ ଆମେ ବୁଡ଼ୁବାଲିରେ ପହଞ୍ଚଲୁ ତେଣୁ ସେ ଜାଗାର ଅବସ୍ଥିତି 
ବିଷୟରେ ମୋର କିଛି ଧାରଣା ବି ହେଲା ନାହିଁ । ସେତେବେଳକୁ କ୍ଲାନ୍ତିରେ ମୋ 
ଗୋଡ ଦିଇଟା ଅବଶ ହୋଇ ମତଡିଥାଏ । ସକାଳେ ଦେଖୁଲି ଘଞ୍ଚ ଜଙ୍ଗଲ ଭିତରେ 
ବୁଡୁବାଲି ଗାଆଁଟି ଅବସ୍ଥିତ | ଦୂରରୁ ପାହାଡ ସବୁ ଯେମିତି ଆକାଶରୁ ଓହଳି ପଡିଥୁବା 
ଭଳି ଲାଗୁଥାଏ । ଗାଆଁର ରାସ୍ତା ଦୂଇପଟେ ଦୂଇଧାଡି ନୂଆଁଣିଆ ଛୋଟ ଚାଳଘର 
ମାନଙ୍କରୁ ଲୋକ ମାନଙ୍କର ଦାରିଦ୍ର୍ୟର ଚିତ୍ର ବେଶ୍‌ ବାରିହୋଇ ପଡୁଥାଏ । ତାରି 
ଭିତରୁ ଜଣେ ଜଣେ ଲେଙ୍ଗୁଟି ପିନ୍ଧା ଲୋକ ବାହାରି ଆସିଲେ । ସ୍ତୀ ଲୋକମାନେ 
ଘରକାମରେ ବ୍ୟସ୍ତ ରହିଥାଆନ୍ତି ଓ ସେମାନଙ୍କ ଭିତରୁ ଅନେକ ଦୂରରେ ଥବା ଝରଣାରୁ 
ପାଣି ଆଣିବା ପାଇଁ ଚାଲିଥାଆନ୍ତି । ଗାଁ ଦାଣ୍ଡରେ ଖେଳୁଥିବା ପିଲାଙ୍କର ହାତୁଆ ଶୀର୍ଣ୍ଣ 
ଦେହରୁ ଫେଟଟିମାନ ଫୁଲି ଉଠିଥାଏ । ତଥାପି ସେମାନେ ହସ ଖେଳରେ ମାତି ଥାଅନ୍ତି । 
ଏ ସବୁ ଦୃଶ୍ୟ ମତେ ଆଚମ୍ବିତ ଲାଗୁଥାଏ କାରଣ ପୂର୍ବରୁ ମୁଁ କେବେ କୌଣସି ଆଦିବାସୀ 
ଗାଆଁକୁ ଆସିନଥଲି । ଜଣେ ବଳିଷ୍ଠ ବ୍ୟକ୍ତି ଗାଆଁର ମୁଖୁଆ ଇନ୍ଦୁ ମାଝି ଆମ ନିକଟକୁ 
ଆସି କୂଶଳ ପ୍ରଶ୍ନ ପଚାରିଲେ । ତାଙ୍କରି ଜରିଆରେ ଆମେ ସେଠାର ମରୁଡି ପ୍ରପୀଡିତ 
ଲୋକଙ୍କୁ ସାହାଯ୍ୟ “କରିବା ପାଇଁ ଆସିଛୁ ବୋଲି ଜଣାଇଲୁ । ହାତରେ ଖଣ୍ଡେ ଜଳନ୍ତା 
ପିକା ଧରି ସେ ଆମ ନିକଟରେ ବସି ପଡିଲେ । ତାଙ୍କ ଠାରୁ ଖବର ପାଇ କାହିଁ କୋଉ 
ମୁଲକରୁ ଅଜଣା ଲୋକମାନେ ଆସି ତାଙ୍କ ଗାଆଁର ମରୁଡିଗ୍ରସ୍ତ ଲୋକଙ୍କୁ ସାହାଯ୍ଯ 
କରିବା ପାଇଁ ଧାଇଁ ଆସିଛନ୍ତି ଜାଣି ତାଙ୍କ ଆନନ୍ଦ ଆଉ କହିଲେ ନସରେ । ପ୍ରଥମ 
ଦଫାରେ ସେ ଅଞ୍ଚଳର ସବୁ ଭୋକିଲାପିଲାଙ୍କୁ ଖାଦ୍ଯ ବାଣ୍ଡିବାର କାର୍ଯ୍ୟକ୍ରମ ଆମେ 
ହାତକୁ ନେଲୁ | ଏଥୁରେ କେତେକ ଗ୍ରାମାବସୀ ମଧ୍ଯ ଆମକୁ ପରାମର୍ଶ ଦେଲେ | ଇନ୍ଦୁ 
ମାଝି ଓ ତାଙ୍କ ଲୋକମାନେ ଆଦିବାସୀ ଲୋକମାନଙ୍କର କିଛି ଅତୁୁତ ଚରିତ୍ର ବିଷୟରେ 
ଆମକୁ ବୁଝାଇଲେ । ସେମାନଙ୍କର ସାମୂହିକ ଭାବନା ମତେ ମୁଗ୍ଧକଲା । ସେହିପରି 
ତାଙ୍କର ଦାରିଦ୍ର୍ୟ ଓ କ୍ଷୁଧା ମତେ ମ୍ରିୟମାଣ କରି ପକାଇଲା । ମୋ ଜୀବନରେ ଦାରିଦ୍ର୍ୟର 
ଏପରି କରାଳ ବିଭୀଷିକା କେବେ ଦେଖୁ ନଥିଲି । ତଥାପି ମତେ ଆନନ୍ଦ ଦେଲା ଯେ 
ଏତେ ଦୂଃଖ ଓ ଦୈନ୍ୟ ଭିତରେ ସଢ଼ି ମଧ୍ଯ ସେମାନଙ୍କ ଭିତରୁ ମନୁଷ୍ୟତ୍ଵ ଟିକକ ହଜିଯାଇ 
ନାହିଁ । ସେମାନେ ସରଳ, ନିଷ୍କପଟ, ସ୍ବେହୀ ଓ ତାଙ୍କ ଭାଗ୍ୟ ନେଇ କେବେ ଅସନୁଷ୍ଟ 

ନୂହଚ୍ତି । ତାହାହିଁ ତାଙ୍କ ଚରିତ୍ରର ବୈଶିଷ୍ଟ୍ୟ । 


ସବୁ ଧର୍ମ ଶାସ୍ତ୍ରରେ ସରଳତାକୁ ଦିବ୍ୟଭାବ ବୋଲି କୁହାଯାଇଥାଏ । ସରଳତାରୁ 
ନିରୀହତାର ସୃଷ୍ଟି । ଭଦ୍ର ସମାଜ ଭାବେ ଯେ ମଣିଗ ସରଳ ହେଲେ ସେ ସବୁ ସୁଖ 
ସୁବିଧାରୁ ବଞ୍ଚତ ହେବ ଓ ଅନ୍ୟମାନଙ୍କର ଠକାମୀର ଶିକାର ହେବ । କିନ୍ତୁ ମହାପୁରୁଷ 
ମାନଙ୍କର ଜୀବନଚର୍ଯ୍ୟାରୁ ଆମେ ଜାଣିଚୁ ଯେ ସରଳତା ଓ ନିରୀହତାରୁ ହିଁ ଜୀବନର 
ଉତ୍ତମ ଗୁଣାବନିର ବିକାଶ ଲାଭ ହୂଏ । ପିଲା ଜନ୍ମ ହେଲା ବେଳକୁ ନିଷ୍ପାପ ଓ ନିରୀହ 
ଥାଏ କିନ୍ତୁ ବୁଦିର ବିକାଶ ସଙ୍ଗେ ସଙ୍ଗେ ଜାଣତ ବା ଅଜାଣତରେ ଜ୍ଞାନର ବିକାଶ 
ହୁଏ । ଏବଂ ଧୀରେ ଧୀରେ ସରଳତା ଓ ନିରୀହତାର ଅବକ୍ଷୟ ଆରମ୍ଭ ହୋଇଯାଏ ଓ 
ଆମ ଜୀବନର ସର୍ବନାଶ କରିଥାଏ । ବୁଵି ଓ ସରଳତାର ସମନ୍ଟୟରେ ହିଁ ମଣିଷର 
ଗୁଣବତ୍ତାର ପ୍ରକାଶ ହୁଏ । ସରଳତା ଓ ନିରୀହତା ଦ୍ଵାରା ହିଁ ଜଣେ ଅପରର ହୃଦୟରେ 
ପ୍ରବେଶ କରିପାରେ । ମୁଁ ଦେଖଲି ଯେ ବୋରବାଲି ଗ୍ରାମର ଲୋକମାନେ ଏହି ସମସ୍ତ 
ମହତ ଗୁଣର ଅଧୂବକାରୀ । ତାଙ୍କର ଆଉ ଗୋଟିଏ ଭଲ ଗୁଣ ମତେ ବିମୋହିତ କଲା 
ଯେ ସେମାନେ ସ୍ଵଳଜ୍ପଭାଷୀ ଓ ନୀରବ ରହିବାକୁ ବେଶୀ ପସନ୍ଦ କରନ୍ତି । ନୀରବତା 
ବଳରେ ଜଣଙ୍କର ମାନସିକ ଉଜକର୍ଷତା ଓ ପର୍ଯ୍ୟବେକ୍ଷଣ ଶକ୍ତି ବୃଦି ପାଇଥାଏ । ଜନ୍ମ 
ହେଲା ବେଳେ ଆମ ମୁହଁରେ କଥା ନଥାଏ । ବୟସ ବୃଦ୍ଧି ସଙ୍ଗେ ସଙ୍ଗେ ଆମର 
କହିବା ଶକ୍ତି ବଢିଥାଏ ଏବଂ ଆମେ ପ୍ରଗଳ୍ଧ ହୋଇ ଆମର ଜନ୍ମ ସମୟର ନୀରବତାକୁ 
ହରାଇବସୁ । ବେଶୀ କଥା କହିବା ଦ୍ଵାରା ଆମେ ହୃଦୟ ଅପେକ୍ଷା ମସ୍ତିଷ୍କକୁ ବେଶୀ 
ଗୁରୁତ୍ଵ ଦେଉ । ଫଳରେ ଧୀରେ ଧୀରେ ଆମ ହୃଦୟ ଉପରେ ମସ୍ତିଷ୍ଠ ଅଧ୍ୟକାର ସାବ୍ୟସ୍ତ 
କରେ । ତେଣୁ ଏହା ମଣିଷର ବିବର୍ରନର ପଶ୍ଚାତ୍ଗତି କହିଲେ ଅତ୍ୟୁକ୍ତି ହେବ ନାହିଁ | 
ଆଦିବାସୀମାନଙ୍କର ମସ୍ତିଷ୍କ ଅପେକ୍ଷା ହୃଦୟ ବେଶୀ କ୍ରିୟାଶୀଳ ଯାହା ଫଳରେ କି 
ସେମାନଙ୍କର ଜୀବନର ମୂଲ୍ୟବୋଧ ଗୁଡ଼ିକ ବିକାଶଲାଭ କରିଥାଏ । 


ବିଶ୍ଵନାଥ ଭାଇ ବଡ କାର୍ଯ୍ଯବ୍ୟସ୍ତ ମଣିଷ | ସେହି ସବଡିଭିଜନର ଅନ୍ୟାନ୍ୟ 
ମରୁଡିଗ୍ରସ୍ତ ଅଞ୍ଚଳକୁ ଯିବାପାଇଁ ତାଙ୍କର କାର୍ଯ୍ୟକ୍ରମ ଥାଏ । ତେଣୁ ସେହିଦିନ ମଧ୍ଯାହୃରୁ 
ଛୋଟ ପିଲାମାନଙ୍କ ପାଇଁ ମଧ୍ୟାହ୍ନଭୋଜନ କେନ୍ଦ୍ର ଖୋଲିବା ପାଇଁ ପରାମର୍ଶ ଦେଇ ସେ 
ମତେ ଛାଡି ଚାଲିଗଲେ । ଇନ୍ଦୁ ମାଝିଙ୍କ ବାରଣ୍ଡାରେ ମୋର ରହିବାର ବନ୍ଦୋବସ୍ତ 
ହେଲା ! ମୋ ପାଇଁ ସେଠାରେ ଚକ୍ରପାଣି ଗଣ୍ଚା ଗ୍ରାମବାସୀଙ୍କ ତରଫରୁ ସାଥ୍‌ ଓ ଦିଗ୍ଦର୍ଶକ 
ହୋଇ ରହିଲେ । ସେ ଏବଂ ତାଙ୍କ ପତ୍ନୀ ମୋର ସବୁ ଭଲମନ୍ଦ ଖବର ବୁଝିବେ ବୋଲି 
ବିଶ୍ଵନାଥ ଭାଇଙ୍କୁ ପ୍ରତିଶ୍ରତି ଦେଲେ । ମୋ ଜୀବନରେ ପ୍ରଥମକରି ଦେଶର ସବୁଠାରୁ 
ତଳେ ପଡିରହିଥିବା ଲୋକଙ୍କ ପାଇଁ କାମ କରିବାର ସୁଯୋଗ ଏହିଠାରେ ପାଇ ଉଲ୍ଲସିତ 

ହେଲି । ପୂର୍ବରୁ ଲୋକଙ୍କୁ ସେବାକରିବା ବିଷୟ ବହିରେ ପଢିଥଲି । କିନ୍ତୁ ତାହାର 
କୌଣସି ବାସ୍ତବ ଅଭିଜ୍ଞତା ମୋର ନଥୁଲା । ଗୁଡାରିରୁ କିଛି କୂଇଣ୍ଟାଲ ଚାଉଳ ତା 
ପରଦିନ ସକାଳେ ପହଞ୍ଚବାର ଥାଏ ।! ତେଣୁ ମୁଁ ଚକ୍ରପାଣିଙ୍କ ଠାରୁ ଚାଉଳ ଉଧାର ଆଣି 
କାମ ଆରମ୍ଭ କରି ଦେଲି । ଗାଆଁରେ ପ୍ରାୟ ଛଅ ସାତବର୍ଷର ୩୦ ଜଣ ପିଲା ଥିଲେ | 
ଖାଦ୍ୟ ରନ୍ଧନପ୍ରଣାଳି ବିଷୟରେ ମୋର କୌଣସି ଅଭିଜ୍ଞତା ନଥୁଲା ! ତେଣୁ ମୁଁ 
ଯଶୋଦାଙ୍କର ସାହାଯ୍ୟ ଲୋଡିବାରୁ ସେ ଅତ୍ଯନ୍ତ ଆଗ୍ରହର ସହିତ ମତେ ସହଯୋଗ 
କରିବା ପାଇଁ ଆଗେଇ ଆସିଲେ ।! ପିଲାମାନେ ସତେ ଯେମିତି ଭୋଜି ପାଇଁ ରନ୍ଧା 
ହେଉଛି ଭାବି ଆନନ୍ଦରେ ଚାରିପଟରେ ଘେରି ବସିଲେ ! ସେମାନେ ଦଉଡି ଯାଇ 
ତାଙ୍କ ଘରୁ ସବୁ କାଠ ବୋହି ଆଣିଲେ । ଇନ୍ଦୁ ମାଝିଙ୍କ ଘରୁ ଗୋଟିଏ ଦଢିଆ ଆଲୁମିନିଅମ 
ଡେକଚି ଆସିଗଲା । ଆମେ ଖାଲି ଭାତ ରାନ୍ଧିଲୁ କାରଣ ଅନ୍ଯ କିଛି ସେ ଅଞ୍ଚଳରେ 
ପାଇବା ସମ୍ଭବପର ନଥୁଲା । ତେଣୁ ଡାଲି ବା ତରକାରୀ ରାନମ୍ିବାର ପ୍ରଶ୍ନ ଉଠୁନଥଲା | 
ରନ୍ଧା ସରିଲା ପରେ ପିଲାମାନେ ହାତରେ ଥାଳି ଧରି ମୋ ଚାରିପଟେ ବସି ପଡିଲେ । 
ତେଣୁ ମୁଁ ତାଙ୍କୁ ଧାଡିକରି ବସାଇ ଦେଇ ବାଢ଼ିବାକୁ ଆରମ୍ଭ କଲି । ଚକ୍ରପାଣି ପିଲାଙ୍କ 
ପାଖକୁ ଭାତ ଡେକ୍ଚିଟିକୁ ବୋହି ଆଣିଲେ । ଘରେ କିଛି ଖାଇବାକୁ ନଥବାରୁ ଛୁଆ 
ଗୁଡ଼ାକ ଭୋକରେ ଆଉଟ ପାଉଟୁ ହେଉଥାଆନ୍ତି | ସେମାନଙ୍କ ବାପା ମାଆ ଆମ୍ଭଟାକୂଆ 
ଭିତରୁ ଶସକାଢ଼ି ସେଇଥ୍‌ରେ ଜାଉ କରୁଥାଆନ୍ତି କାରଣ ସେତେବେଳେ ଆମ୍ବ ପାଚିବାର 
ସମୟ । ପିଲାମାନେ ଚିମୁଟାଏ ଲୁଣ ସାଙ୍ଗରେ ସେଇ ଗରମ ଭାତକୁ ଟାଉଟାଉ କରି 
ଖାଇ ଯିବାର ଦୃଶ୍ଯରୁ ସେମାନେ କେତେ ଭୋକିଲା ଥଲେ ଜଣାପଡ଼ୁଥାଏ । ଜନ୍ମଠାରୁ 
ଖାଲି ଭାତ ମୁଠାଏ ଖାଇବା ଛଡା ଅନ୍ୟ କୌଣସି ଭଲ ପଦାର୍ଥ ସେମାନେ ଚାଖୁ ନଥାନ୍ତି । 
ମୁଁ ଚକ୍ରପାଣିଙ୍କ ଘରେ ଖାଉଥାଏ | ବେଳେ ବେଳେ ଯଶୋଦା ଜଙ୍ଗଲରୁ ହତୁ ସଂଗ୍ରହ 
କରି ସେଇଥୁରେ ତରକାରୀ ରାନ୍ଧି ମତେ ଭାତ ସଙ୍ଗରେ ଖାଇବାକୁ ଦିଅନ୍ତି ଯଦିଓ ସେ 
ତରକାରୀ ମୋ ପାଇଁ ଯଥେଷ୍ଟ ଅରୁଚିକର ଓ ବିସ୍ବାଦ ଥଲା | ସେମାନଙ୍କ ମନରେ କଷ୍ଟ 
ନଦେଇ ଯାହା ମିଳିବ ଖାଇବି ବୋଲି ମନେ ମନେ ଶପଥ ନେଇଥିଲି । ପିଲାମାନେ 
ମତେ ଜଙ୍ଗଲକୁ ବୁଲାଇ ନେଇ ପାଚିଲା ଆତ୍ଭ ଗୋଟାଇ ଆଣନ୍ତି । କୋଉ ଗଛର ଆମ୍ବ 
ମିଠା ସେମାନେ ଜାଣି ଥାଆନ୍ତି । ଗଛ ମୂଳରେ କୁଢ଼ କୂଢ଼ ଆମ୍ଭ ପାଚି ଝଡିପହି ଗଦା 
ହୋଇଥାଏ । ତେଣୁ ଆତ୍ଭ ତୋଳିବାର ଆବଶ୍ଯକ ପଢିନଥାଏ । ପିଲାଏ ଆମ୍ଭ ଘରକୁ 
ନିଅନ୍ତି ନାହିଁ କାରଣ ସେଇଟା ବଡ ମାନଙ୍କର କାମ । ସେମାନେ କେବଳ ଆମ୍ଭ ଟାକୁଆର 
ଶସକୁ ଶୁଖାଇ ଗୁଣ୍ଡ କରି ସେଥ୍‌ରେ ଜାଉ ରାନ୍ଧିବା ପାଇଁ ତାକୁ ଆଣନ୍ତି | ଯେତେବେଳେ 
କିଛି ଖାଇବାକୁ ମିଳେ ନାହିଁ ସେତେବେଳେ ସେମାନେ ସେଇ ଗୁଣ୍ଡରୁ ଜାଉ ରାନ୍ଧି 
ଖାଆନ୍ତି । ଜଙ୍ଗଲରେ ରହୁଥିବା ଅଧ୍ବକାଂଶ ଆଦିବାସୀଙ୍କର ପ୍ରାୟ ନିଜର ଜମି ନଥାଏ, 

ଯାହା ପାହାଡ ଉପରେ ଖଣ୍ଡେ ଦିଖଣ୍ଡ ଜମିଥାଏ ସେଥିରୁ ବର୍ଷକ ବାରମାସ ଖାଦ୍ୟ ମିଳେ 
ନାହି ତେଣୁ ବର୍ଷର ୪ ମାସ ସେମାନେ ଏହି ସବୁ ଖାଦ୍ୟ ଖାଇ ବଞ୍ଚନ୍ତି । 


ଆମ ସଭ୍ୟ ଶିକ୍ଷିତ ଲୋକମାନଙ୍କର ଗୋଟାଏ ଧାରଣା ଅଛି ଯେ ଆଦିବାସୀମାନେ 
ଏଇ ସବୁ ଖାଦ୍ଯ ଖାଇବାକୁ ପସନ୍ଦ କରନ୍ତି । ଏହାଠାରୁ ବଳି ମିଛକଥା ଆଉ କିଛି 
ନାହିଁ । ଗରିବ ଭୋକିଲା ମଣିଷର ଖାଇବାରେ ବାଛବିଚାର ନଥାଏ ! ଭୋକ ବେଳେ 
ଯାହା ମିଳିଲେ ସେଥୁରେ ପେଟ ଭରିବା ଛଡା ଅନ୍ୟ ଉପାୟ ନାହିଁ । କିନ୍ତୁ ସବୁଠାରୁ 
ଦୁଃଖର ବିଷୟ ଯେ କଣ ପାଇଁ ସେ ଦାରିଦ୍ର୍ୟର ଶିକାର ହେଉଛି ସେ କଥା ସେ କେବେ 
ଚିନ୍ତା କରେ ନାହିଁ । ଯୁଗ ଯୁଗର ହତାଶା ଓ ଅଜ୍ଞତା ଭିତର ଦେଇ ତାର ଜୀବନ ଯାତ୍ରା 
ଚାଲି ଆସିଛି । ତାହାହିଁ ତାକୁ ବାଧ୍ୟ ସହଜ ଓ ନୀରବ କରି ଦେଇଛି । ତାର ଏହି 
ନୀରବତା ଓ ସହ୍ୟ କରିବାର ଗୁଣଯୋଗୁ ସେ ସଭ୍ୟ ଲୋକଙ୍କ ଦ୍ଵାରା ଶୋଷଣର ଶିକାର 
ହୋଇଛି । କେତେକ ସଭ୍ୟଯସମାଜ ତାଙ୍କୁ ଶୋଷଣ କରିବା ନିଜର ଜନ୍ମଗତ ଅଧୂକାର 
ବୋଲି ଭାବନ୍ତି । ଏପରିକି ଏପରି ଶୋଷଣ କରିବା ପଛରେ ସେମାନେ ବହୁ ଯୁକ୍ତି 
ଉପସ୍ଥାପନା କରିଥାନ୍ତି । 


ବ୍ରର୍ହିବାଲିର ଭୋକିଲା ମଣିଷଙ୍କୁ ଦେଖୁ ଖାଲି ସେମାନଙ୍କ ପାଇଁ ମୋ ଭିତରେ 
ସମବେଦନା ଯେ ଜାଗି ଉଠିଥୁଲା ତାହା ନୁହେଁ ଏହିଭଳି ଦୁନିଆର ସବୁ ଦୁଃଖୀ ମଣିଷଙ୍କର 
ଜୀବନ ସହ ସାମିଲ ହେବା ପାଇଁ ମୋ ଭିତରେ ଏକ ପ୍ରବଣତା ସୃଷ୍ଟି ହେଲା । ମୋ 
ମତରେ ଯେଉଁମାନେ ସମାଜସେବା କରିବା ପାଇଁ ଆସୁଛନ୍ତି ତାହାହିଁ ତାଙ୍କର ଧଯେୟ 
ହେବା ଉଚିତ୍‌ ।! ବୁର୍‌ହିଭାଲିରୁ ହିଁ ମୋ ଭବିଷ୍ଯତ ଜୀବନର ମିଶନ ଓ କର୍ମପନ୍ଛାର 
ସଂକେତ ମତେ ମିଳିଗଲା | ମୋର ଗୁରୁ ଗୋପବାବୁ ଯେ ମତେ କୌଣସି ତଥାକଥୂତ 
ଶିକ୍ଷାକେନ୍ଦ୍ରରୁ ସମାଜ ସେବା ଜ୍ଞାନ ହାସଲ ପାଇଁ ପଠାଇନଥୁଲେ ତାହାର ଯଥାର୍ଥତା 
ଏବେ ବୁଝି ପାରିଲି । ସେ ମତେ ଗରିବ ଦଳିତ ଲୋକଙ୍କ ଭିତରକୁ ପଠାଇ ଦେଲେ 
ପ୍ରକୃତ ସମାଜ ସେବା ନିଜେ ନିଜେ ଶିକ୍ଷାକରିବା ପାଇଁ । ବର୍ଭମାନ ମୁଁ ଜାଣିପାରିଲି ଯେ 
ଅର୍ଥଶାସ୍ତ୍ର ଗୁଡାଏ ଶୁଷ୍ଠ ବହିଘୋଷା ଜ୍ଞାନ ଅପେକ୍ଷା ନିଜ ଜୀବନରେ ସ୍ଟେଛ୍ଥାବତ୍‌ ଦାରିଦ୍ର୍ୟ 
ବରଣ କରିବାର ବ୍ୟବହାରିକ ଜ୍ଞାନର ଆବଶ୍ୟକତା ଯଥେଷ୍ଟ ଉପାଦେୟ । ଯଦିଓ ମୁଁ 
ଛାତିରେ ହାତ ଦେଇ କହିପାରିବି ନାହିଁ ଯେ ମୋ ଜୀବନରେ ପୂର୍ଣ୍ଣ ଦାରିଦ୍ୟ ବରଣ 
କରିଛି ତଥାପି ଏକଥା ସ୍ଵୀକାର କରିବି ଯେ ମୋ ଜୀବନଚର୍ଯ୍ୟାରେ ଦରିଦ୍ର ଲୋକଙ୍କ 
ଭଳି ଚଳିବାରେ ହିଁ ସେମାନଙ୍କ ପାଇଁ ସମବେଦନା ଜାଗ୍ରତ ହେବ, ଦାରିଦ୍ର୍ୟ ଦୂରୀକରଣ 
ପାଇଁ ସଂଘର୍ଷ କରିବାକୁ ବଳ ଆସିବ ! ତେଣୁ ମୁଁ ବୁରୁଭାଲିର ଲୋକମାନଙ୍କ ନିକଟରେ 
କୃତଜ୍ଞ ଯେ ସେହିମାନେ ହିଁ ମୋ ହୃଦୟରେ ବିନା ଦ୍ବିଧାରେ ଦରିଦ୍ରଙ୍କ ଭଳି ଚଳିବାରେ 

ପ୍ରେରଣା ଦେଲେ ଓ ଗରିବ ଲୋକଙ୍କର ଯନ୍ତ୍ରଣା ଦୂର କରିବା ପାଇଁ ମନରେ ସାହସ ଓ 
ବଳ ଦେଲେ | 


ଭୋକ କେମିତି ତାହା ନିଜେ ନ ଜାଣିଲେ ଅନ୍ୟର ଭୋକର ଦୂଃଖ ଜାଣିପାରିବ 
ନାହିଁ । ତେଣୁ ଦାରିଦ୍ର ଦୂରୀକରଣ ପାଇଁ କୌଣସି କାର୍ଯ୍ୟକ୍ରମ ହାତକୁ ନେବା ଆଗର, 
ତାହାର କାରଣ ଓ ନିରାକରଣ ପାଇଁ ପ୍ରସ୍ତୁତ ହେବା ପୂର୍ବରୁ ନିଜେ ଭୋକିଲା ଲୋକର 
ବେଦନା ଓ ଅବସ୍ଥାକୁ ଅଙ୍ଗେ ନିଭାଇବା ଉଚିତ । କଲେଜ ଛାତ୍ର ଥଲା ବେଳେ ମୁଁ 
ଭିକଟୋର ହ୍ୟୁଗୋଙ୍କର କ୍ରାନ୍ତିକାରୀ ଉପନ୍ୟାସ ଜ୍ୟୀ କ୍ରିଷ୍ଟୋଫର ପଢିଥଲି । ସେଥୁରେ 
ଗୋଟିଏ ଗଳ୍ପର ସାରାଂଶ ହେଉଛି ଯେ ଜା ଭଗାନ ନାମରେ ଗୋଟିଏ ମସ୍ତବଡ ଅପରାଧ 
ଜେଲରୁ ଖସି ପଳାଇଲା । ସେ ଅତ୍ୟନ୍ତ ଧୂତ ଥଲା ଓ ପରେ ଆମ୍ବଗୋପନ କରି ପାରିସ 
ସହରରେ ଏକ ସଂଭ୍ରାନ୍ତ ଓ ଧନିକ ବ୍ୟକ୍ତି ଭାବରେ ପରିଚିତ ହେଲା | ତାର ଏକ 
କାରଖାନା ଥିଲା ଯେଉଁଥିରେ ଅନେକ ପୁରୁଷ ଓ ମହିଳା ଶ୍ରମିକ କାର୍ଯ୍ୟରତ ଥିଲେ । 
ସେଠାରେ ଜଣେ ଗରିବ ବିଧବା ମଧ୍ଯ ଶ୍ରମିକ ଭାବରେ କାମ କରୁଥିଲେ । ଥରେ ଅସୃସ୍ଥ 
ହୋଇ ସେ କାମରୁ ସପ୍ତାହେ ଅନୁପସ୍ଥିତ ରହିଲେ ¦ ସୁସ୍ଥ ହୋଇ କାମରେ ଯୋଗଦେବାକୁ 
ଯାଇ ଶୁଣିଲେ ଯେ ତାଙ୍କୁ କାମରୁ ଛଟେଇ କରିଦିଆଯାଇଛି । ତାଙ୍କର ଘର ବା ଚଳିବା 
ପାଇଁ ଅନ୍ୟ କୌଣସି ସମ୍ବଳ ନଥୁଲା | ତେଣୁ ସେ ଦୁଃଖରେ ଦରୱାନକୂ ଠେଲି ଦେଇ 
ମାଲିକଙ୍କ ଅଫିସ ପ୍ରକୋଷ୍ଟରେ ଧସେଇ ପଶି ନିଜର ଅସୁସ୍ଥତା ଜନିତ ଅନୁପସ୍ଥିତି ପାଇଁ 
କିପରି ତାଙ୍କୁ କାମରୁ ବହିଷ୍ଠାର କରିଦେଲେ ବୋଲି ଚିକ୍ରାର କଲେ । ଜାଁ ଭଗାନ ତାଙ୍କ 
ଦାମିକା କୁସନ ଚଉକିରେ ବସି ମୁହଁରୁ ପାରପରୁ ଧୂଆଁ ଛାଡୁଥାଆନ୍ତି | ସେ ସ୍ମିତ ହାସ୍ୟସହ 
ଉତ୍ତର ଦେଲେ ଯେ କାମରୁ ଗରହାଜିର ପାଇଁ ସେ ବରଖାସ୍ତ ହୋଇଅଛନ୍ତି ଓ ତାଙ୍କ ପାଇଁ 
ତ କାରଖାନାର କାମ ଅଟକି ଯାଇନଥାନ୍ତା । ଏକଥା ଶୁଣି ଗରିବ ମହିଳାଟି ଦୁଃଖରେ 
ଭାରି ପଡି କାନ୍ଦି କାନ୍ଦି ମାଲିକଙ୍କ ମୁହଁକୁ ଛେପ ପକାଇ ଚିକ୍ରାର କରି କହିଳେ ଯେ 
“ତମେ ଭୋକ କଣ ଜାଣି ନାହଁ” ଓ ତଳେ ପଡି ମୁଁ ଗଲେ । ଏ କଥାରେ ଜାଁ 
ଭଗାନଙ୍କର ଜ୍ଞାନୋଦୟ ହେଲା କାରଣ ଦୀର୍ଘଦିନ ଧରି ଜେଲ ଭିତରେ ସେ କିପରି 
ଉପାସରେ କଟାଇ ଥଲେ ସେ ସୃତି ତାଙ୍କ ହୃଦୟରେ ଜାଗରୁକ ହେଲା । ସେ ମହିଳାଙ୍କୁ 
ନିଜ ଘରକୂ ନେଇଯାଇ ସେବା ଶୁଶ୍ରଷା କରି ଭଲ କଲେ ଓ ପରେ ତାଙ୍କର ଦୁଃଖ ଓ 
ଦୈନ୍ୟଭରା କାହାଣୀ ଶୁଣିଲେ | ଜାଁ ଭଗାନ ଓ ମହିଳାଙ୍କ ଭିତରେ ହୋଇଥୁବା କଥାବାରା 
ଏବେ ବି ମୋ ଭିତରେ ସ୍ସନ୍ଦନ ତୋଳୁୂଛି ଯାହାକି ଏ ଦିଗରେ ବହୁ ମୂଲ୍ୟବାନ ତଥ୍ଯ 
ପଢି ମଧ୍ଯ ମୁଁ ହୃଦୟଙ୍ଗମ କରି ପାରି ନଥିଲି । ଯେତେବେଳେ ମୁଁ ଲୋକମାନଙ୍କର 
ଦାରିଦ୍ର୍ୟର ମୁହାଁମୁହିଁ ହୁଏ ସେତେବେଳେ ଏଇ ଗପଟି ସ୍ଵତଃ ମୋ ମନରେ ଜାଗି ଉଠେ ! 

ପଞ୍ଚଦଶ ପରିଳଚେଦ 
କ୍ଷୁଧୂତ ଭୂଖଣ୍ଡ 


ମୁଁ ବୂରହିବାଲିରେ ମାସେକାଳ ରହି ନିଃଶୁନ୍ତ୍ର ଅନ୍ଧକେନ୍ଦ୍ର ଚଳାଇଲି | ଏହି ସମୟ 
ଭିତରେ ଗାଆଁର ପିଲାଠାରୁ ବୂଢ଼ା ପର୍ଯ୍ୟନ୍ତ ସମସ୍ତଙ୍କ ସହ ମୁଁ ବନ୍ଧୁତ୍ଵରେ ବାନ୍ଧି ହୋଇଗଲି | 
ତାହା ଫଳରେ ମତେ ସେମାନଙ୍କର ଆର୍ଥକ ସମସ୍ୟା, ସମାଜ ଜୀବନ, ଚଳଣୀ, ବଞ୍ଚବାର 
ଶୈଳୀ ଓ ତଥାକଥୂତ କୁସଂସ୍କାର ପୂର୍ଣ ତାଙ୍କ ଧର୍ମ ଧାରଣା ଓ ସଂସ୍କୃତି ବିଷୟରେ ଜାଣିବାର 
ସୁଯୋଗ ମିଳିଲା । ସବୁଠାରୁ ଆଦିବାସୀର ସଂଘବଦ୍ଧ ଜୀବନଯାପନ ପ୍ରଣାଳୀ ମତେ 
ଅଭିଭୁତ କରିଦେଲା | ସେମାନଙ୍କର ଜୀବନ ଶୈଳୀ ପ୍ରକୃତି ଓ ସଂଘବଵଦ୍ଧତା ସହିତ 
ଅଙ୍ଗାଙ୍ଗାଭାବେ ଜଡିତ । ତାଙ୍କର କୌଣସି କାର୍ଯ୍ୟ ବ୍ୟର୍ତିନିଷ୍ଠ ଭାବରେ କରାଯାଏ ନାହିଁ | 
ସେ ସଦାବେଳେ ଗୋଷ୍ଠୀର ନିଜକୁ ଏକ ଅଂଶବିଶେଷ ବୋଲି ଭାବେ । ତାହାର ଯାହା 
କିଛି ବ୍ଯକ୍ରିଗତ ଭଲମନ୍ଦ ଗୋଷ୍ଠୀର ଲୋକମାନେ ଏକାଠି ବସି ଫଇସଲା କରନ୍ତି । 
ପ୍ରତ୍ୟେକ ବ୍ୟକ୍ତ ଗୋଷ୍ଠୀର ରାୟ ମାନିବାକୁ ବାଧ୍ୟ | ଏଥିରୁ ସେମାନଙ୍କର ଆଦିମ ଜୀବନ 
ଯାହାକୁ ଆମେ ସଭ୍ଯତାବିହୀନ ବୋଲି କହୁ ସେହି “ସାମାଜିକ”? ପ୍ରଥା ଭାବନା 
ପ୍ରାଚୀନ କାଳରୁ ଆଜି ପର୍ଯ୍ୟନ୍ତ ନିରବଚ୍ଛିନ୍ନ ଭାବରେ ଚଳି ଆସୁଛି । ଇତିହାସ ଏହାର 
ଯଥେଷ୍ଟ ସାକ୍ଷ୍ୟ ପ୍ରମାଣ ଦିଏ । ପୂର୍ବକାଳରୁ ଆମ ସଂସ୍କାରରେ “ ‘ବସୁଧୈବ କୁଟୁମ୍ବକମ୍‌ ' 
ଭାବଧାରା ଚଳି ଆସିଛି । ପ୍ରସିଦ୍ଧ ଭାରତୀୟ କମ୍ୟୁନିଷ୍ଟ ପାର୍ଟି ନେତା ଏସ୍‌.ଏ. ଡାଟ୍ଗେ 
ତାଙ୍କର ¢ ' ପ୍ରାଚୀନ ସାମ୍ୟବାଦରୁ ବର୍ଭମାନର ଦାସତ୍ଵ “ Primitive Communiesm to 
p!2ent Slavery’? ଗଚ୍ଛରେ ଏହା ଅବତାରଣା କରିଛନ୍ତି । ସେ ଦର୍ଶାଇଛନ୍ତି ଯେ 
ମନୁଷ୍ଯର ସାମାଜିକ ବିବର୍ରନ ଦ୍ଵାରା ବୌଦ୍ଧିକ ଆଧ୍ପତ୍ଯ ତାହାର ସେଇ ଗୋଷ୍ଠୀଗତ 
ସାମାଜିକ ଜୀବନରୁ ଦୂରେଇ ଆସି ସ୍ବେଛାକୃତ ଦାସତ୍ଵ ବରଣ କରିଛି । ଆଜିର ସଭ୍ୟତା 
ଅସୁମାରୀ ଅଦରକାରୀ ତୃଷ୍ଣା ଆମ ଭିତରେ ଏପରି ଭରି ଦେଲାଣି ଯେ ଆମେ ତାହାର 
ଦାସତ୍ଵରେ ବନ୍ଧା ପଡିଗଲୁଣି । ଏ ସଭ୍ୟତା ମଣିଷର ବ୍ୟକ୍ତି ଜୀବନକୁ ଗୋଷ୍ଠୀଗତ ଜୀବନରୁ 
ବିଛିନ୍ନ କରିଦେବା ଫଳରେ ମଣିଷ ବ୍ଯକ୍ତିନିଷ୍ଠ ଓ ସ୍ବାର୍ଥପର ହୋଇ ପଡିଛି । ତେଣୁ 
ଆମେମାନେ ସେହି ସହରୀ ସଭ୍ୟତା ଠାରୁ ଦୂରରେ ରହିଥ୍‌ବା ଆଦିମ ଅଧ୍ଵବାସୀମାନଙ୍କ 
ନିକଟରେ କୃତଜ୍ଞ ହେବା ଉଚିତ ଯେ ସେମାନେ ସେହି ପ୍ରାଚୀନ ସାମାଜିକ ମୂଲ୍ୟବୋଧ 
ଓ ପରମ୍ପରାକୁ ଏ ପର୍ଯ୍ୟନ୍ତ ସାଇତି ରଖୁଛନ୍ତି । 


ଆଦିମ ଅଧ୍ବବାସୀମାନଙ୍କର ଧର୍ମଧାରଣା ପ୍ରକୃତିକୁ ଭଲ ପାଇବା ସହିତ 
ଅଙ୍ଗାଙ୍ଗଭାବେ କଡିତ । ପ୍ରକୃତି ତାଙ୍କ ଜୀବନ ସହିତ ଓତପ୍ରୋତ ଭାବରେ ଜଡିତ । 

ଅରଣ୍ୟ, ପର୍ବତ, ନୀଳ ଆକାଶ, କୂଳୁକୂଳୁନାଦିନୀ ନିର୍ଝର ସବୁ ତାଙ୍କ ଜୀବନ ସହିତ 
ସଂପ୍ପକ୍ତ । ଅବଶ୍ୟ ପ୍ରକୃତି ହିଁ ତାଙ୍କ ଜୀବନଧାରଣ ପାଇଁ ଖାଦ୍ୟ ଯୋଗାଇଥାଏ । କିନ୍ତୁ 
ସେତିକିରେ ତାଙ୍କ ପରିବାରର ପେଟ ପୁରେ ନାହିଁ । ଯେତେବେଳେ ପ୍ରକୃତି ତାଙ୍କୁ ଖାଦ୍ୟ 
ଯୋଗାଇବାରେ ଅସମର୍ଥ ହୁଏ, ସେତେବେଳେ ଭୋକ ପେଟରେ ମଧ୍ଯ ସେମାନେ 
ଜୀବନକୁ ଉପଭୋଗ କରିଥାଆନ୍ତି । ପ୍ରକୃତିର ସମସ୍ତ ପଦାର୍ଥକୁ ସେମାନେ ଜୀବନ 
ବୋଲି ଗ୍ରହଣ କରିଥାଆନ୍ତି । ତେଣୁ ଗଛ, ମାଟି, ପଥରରେ ଭଶ୍ଵରୀୟ ସତ୍ତା ଅନୁଭବ 
କରି ସବୁକୁ ଜୀବନ୍ତ ଭାବି ତାଙ୍କୁ ଦେବତା ଭାବରେ ପୂଜା କରିଥାଆନ୍ତି । ଫଳରେ 
ସେମାନେ ତାଙ୍କ ପୂଜାର୍ଚ୍ଟନାର ସାମଗ୍ରୀ ହୋଇଥାଆନ୍ତି । ସେମାନଙ୍କୁ ପ୍ରାର୍ଥନା କରି ସେ 
ନିଜର କୃତକର୍ମ ତାହାରି ଭିତରେ ଅଶରୀରୀ ଦେବତାଙ୍କ ନିକଟରେ ନିଜକୁ ସମର୍ପଣ 
କରିଦିଏ । ତାହାହିଁ ସବୁଠାରୁ ଉଚ୍ଚତର ଆଧ୍ଯାମ୍ବିକତା ବୋଲି ଆମର ପ୍ରାଚୀନ ଶାସ୍ତ୍ ବେଦ 
ପ୍ରକାଶ କରିଛି । କହାଯାଏ ଯେ ନିଜକୁ ଭଗବାନଙ୍କଠାରେ ନିଃସର୍ଭ ସମର୍ପଣ କରିଦେବା 
ହେଉଛି ଆଧ୍ଯାମ୍ପିକତାର ମୌଳିକ ଭାବନା । ଏହା ଆଦୀବାସୀଙ୍କ ଜୀବନରେ ସ୍ଵତଃସତୂର୍ର 
ଭାବରେ ପ୍ରତିଫଳିତ ହୋଇଛି । 


ଆଦିବାସୀମାନେ ତାଙ୍କର ସକଳ କର୍ମ ପ୍ରକୃତିର ସମ୍ମୁଖରେ ହିଁ କରିଥାଆନ୍ତି । 
ତାଙ୍କର ସାମାଜିକ ଓ ଧାର୍ମିକ ଉତ୍ସବ ପ୍ରକୃତି ସମ୍ବନ୍ଧିତ ହୋଇଥାଏ । ତାଙ୍କର ଅନ୍ୟ 
କୌଣସି ଧର୍ମ ନାହିଁ । ସେମାନେ ହିନ୍ଦୁ ମୁସଲମାନ ବା ଖ୍ରୀଷ୍ଟିଆନ ନୂହନ୍ତି । ପ୍ରକୃତି 
ପୂଜା ହିଁ ସେମାନଙ୍କର ଧର୍ମ । ଶକ୍ତି ପାଇଁ ସେମାନେ ସୂର୍ଯ୍ୟଙ୍କୁ ପୂଜା କରନ୍ତି । ବେମାର 
ହେଲେ ପଶୁପକ୍ଷୀ ବଳି ଦେଇ ଉପାସନା କରନ୍ତି । ସେହି ଦେବଦେବତା ସବୁ ବୃକ୍ଷ 
ଭିତରେ ଥାଆନ୍ତି । କିଞ୍ତ କେତେକ ଆଧୁନିକତାର ସ୍ପର୍ଶ ଲାଭ କରିଥିବା ଆଦିବାସୀ 
ସେମାନଙ୍କର ଧର୍ମ ବଦଳାଇ ଦେଉଛନ୍ତି ଓ ସେହି ଧର୍ମର ପର୍ବପର୍ବାଣୀରେ ସାମିଲ 
ହେଉଛନ୍ତି । ତଥାପି ମଧ୍ଯ ପ୍ରକୃତି ପୂଜା ସେମାନଙ୍କର ଅସ୍ତିମଜାଗତ ହୋଇରହିଛି । ଶାସ୍ତ 
ମତରେ ଲଶ୍ବର ସର୍ବଭୂତ ଓ ଜଗତର ସକଳ ବସ୍ତୁ ମଧ୍ୟରେ ବିଦ୍ୟମାନ । ଏହି ଭାବଦାଟି 
ଆଦିବାସୀ ଜୀବନ ଦର୍ଶନରୁ ଆସିଛି । 


ଚନ୍ଦ୍ରପୁର ଅଞ୍ଚଳରେ ମାସେ ଅବସ୍ଥାନ କାଳରେ ମୁଁ ମୋର ଆଦିବାସୀ ସଙ୍ଗୀମାନଙ୍କ 
ସହ ଘଞ୍ଚ ଅରଣ୍ୟରେ ଅନେକ ବୁଲିଛି । ବହୁ ଆଦିବାସୀ ଗ୍ରାମ ବୁଲିଛି ଏବଂ ସେମାନଙ୍କ 
ଜୀବନର କଷଣ, ଯନ୍ତ୍ରଣା ଓ ଦାରିଦ୍ର୍ୟ କବଳିତ ଦୁଃଖ ଭାରରେ ନଇଁ ପଡିଥ୍‌ବା ଅବସ୍ଥାକୁ 
ଅତି ନିକଟରୁ ନିରିଖେଇ ଦେଖଛି । ମଝିରେ ମଝିରେ ସେ ଅଞ୍ଚଳର ଏକ କ୍ଷୁଦ୍ର ସହରକୁ 
ଯାଇ ପିଲାଙ୍କ ଅନ୍ଧ ବିତରଣ କେନ୍ଦ୍ର ପାଇଁ ଚାଉଳ ଆଣିବାକୁ ଯାଏ । ଜଣକୁ ସାଥ୍‌ରେ 
ନେଇ କୋଡ଼ିଏ ମାଇଲ ବାଟ ମୁଁ ସେଠାକୁ ଚାଲିକରି ଯାଏ ଓ ପରଦିନ ସନ୍ଧ୍ୟାରେ 

ଫେରିଲା ବେଳକୁ ଚାଉଳ ନେଇ ମଇଁଷି ଟଣା ଶଗଡ଼ରେ ଆସେ । ବଳଦ ଅପେକ୍ଷା 
ମଇଁଷିମାନେ ବେଶୀ ବଳବାନ ଓ ସୋମନେ ସହଜରେ ଭାରି ଲଦନକୁ ବୋହିପାରନ୍ତି | 
ରାତିରେ ଏଥରେ ଯାତ୍ରାକରିବା ବେଶ୍‌ ଆନନ୍ଦଦାୟକ । ଏହି କୋଡିଏ ମାଇଲ (ପ୍ରାୟ 
୩୦ କିଲୋମିଟର) ରାସ୍ତାକୁ ଯାତ୍ରା କରିବା ପାଇଁ ବାର ଘଣ୍ଟା ସମୟ ଲାଗେ । ନିର୍ଜନ 
ଓ ନୀରବ ଜଙ୍ଗଲ ରାସ୍ତାରେ ଘନ ଅନ୍ଧକାର ଭିତରେ ଯାତ୍ରା କରିବାରେ ସେ ଅନୁଭୂତି 
ଯେତିକି ଲୋମହର୍ଷକ ସେତିକି ପ୍ରୀତିପ୍ରଦ କାରଣ ମଝିରେ ମଝିରେ କେବଳ ବାଘର 
ହେଣ୍ଟାଳ ଛଡା ଆଉ କିଛି ସ୍ଵବରଶହ ନଥାଏ । କିନ୍ତୁ ମଇଁଷି ଗାଡ଼ିରେ ଆସୁଥିବାରୁ 
ବାଘମାନେ ଆକ୍ରମଣ କରନ୍ତି ନାହିଁ । ସେଠାରେ ଲୋକ ବିଶ୍ବାସ ରହିଛି ଯେ 
ହିଂସ୍ରଜନ୍ଧୁମାନେ ମଇଁଷିର ସାଙ୍ଗ ମଇଁଷି ତାହାର ମୁନିଆ ଶିଂଘ ଦ୍ଵାରା ଆକ୍ରମଣକୁ ପ୍ରତିହତ 
କରିପାରେ । ଥରେ ବୁରହିବାଲିକୁ ଚାଉଳ ନେଇ ମୁଁ ମଇଁଷିଟଣା ଶଗଡ଼ରେ ଯାଉଥାଏ । 
ସାଥ୍ୂରେ ଥାଏ ଖାଲି ଶଗଡ଼ିଆ । ରାତି ପ୍ରାୟ ଦଶଟା ବେଳକୁ ଝିପିଝିପି ବର୍ଷା ବି 
ହେଉଥାଏ । ଆମେ ଯେଉଁ ଜଙ୍ଗଲ ଭିତର ଦେଇ ନିଃଶବ୍ଦ ରାତିରେ ଯାତ୍ରା କରୁଥାଉ 
ସେ ଅଞ୍ଚଳରେ ବାଘ ମାତିଥାଏ । ପନ୍ଦରଦିନ ପୂର୍ବରୁ ବାଘ ରାସ୍ତାରୁ ଗୋଟିଏ ମଣିଷକୁ 
ଟେକି ନେଇ ଯାଇଥାଏ । ଏ ଭିତରେ ଆମ ଶଗଡ଼ରେ ଦିକିଦିକି ହୋଇ ଜଳୁଥିବା 
ଲଣ୍ଡନଟି ଲିଭି ଯାଇଥାଏ ! ମୁଁ ଶଗଡ଼ିଆକୁ ଗାଡ଼ିରୁ ଓହ୍ଲାଇ ଲଣ୍ଡନଟି ଜାଳି ଦେବାକୁ 
କହିଲି । ସେତେବେଳକୁ ଭୟରେ ମୁଁ ଥରିଲିଣି | ତାର କିନୁୁ ଡିଆସିଲି ନଥାଏ । 
ତେଣୁ ରାଗରେ ମୁଁ ତାକୁ ଗାଳି ଦେଲି । କିନ୍ତୁ ସେ ମତେ ସାହାସ ଦେଇ କହିଲା ଯେ 
ସାଧାରଣତଃ ବାଘମାନେ ରାତିରେ ଆକ୍ରମଣ କରନ୍ତି ନାହିଁ । ରାତିରେ କେବଳ ସେମାନେ 
ପୂର୍ବରୁ ମାରି ଅଧା ଖାଇଥିବା ଜନ୍ଧୁକୁ ପୁଣି ଖାଇବାକୁ ଆସନ୍ତି, ନୂଆ ଶିକାର କରନ୍ତି 
ନାହିଁ । ସେହି ଆଦିବାସୀ ଶଗଡିଆଟିର କଥାରେ ମୁଁ ଭରଷା ପାଇଲି । ସେ ମତେ 
କହିଲା ଯେ ଛତା ଖୋଲି ଚାଲିଲେ ବାଘ ଆକ୍ରମଣ କରେ ନାହିଁ କାରଣ, ବାଘ 
ସଦାବେଳେ ଶିକାରକୁ ପଛରୁ ଝାମ୍ପ ମାରେ, ସାମନା ପଟରୁ ନୁହେଁ । ଯଦିଓ ଜଙ୍ଗଲ 
ଭିତରେ ଯାତ୍ରା କରିବା ପାଇଁ ସାହସ ଦରକାର ତଥାପି ବାଘ ଆକ୍ରମଣରୁ ରକ୍ଷା ପାଇବା 
ପାଇଁ କେତେକ କୌଶଳ ଆୟତ୍ତ କରିବା ଦରକାର । ବହୁତ ଥର ମୁଁ ରାସ୍ତାରେ 
ଗଲାବେଳେ ବାଘ ଗର୍ଜନ ଶୁଣିଛି ଓ ସଦାବେଳେ ବାଘ ପାଦ ପାହୁଲ ଛାପକୁ ଅନୁସରଣ 
କରି ଚାଲିଛି କାରଣ ଘୋର ଜଙ୍ଗଲ ଭିତରେ ମଣିଷ ଓ ବାଘ ଏକା ରାସ୍ତାରେ ଯାଆନ୍ତି । 


ଆଦିବାସୀମାନଙ୍କର ଜୀବନର ମୌଳିକ ମୂଲ୍ୟବୋଧ ହେଉଛି ନୀରିହତା ଓ 
ସରଳତା । ତେଣୁ ସହରୀ ସଭ୍ୟତାର ସବୁ ଯାନିଯାତ୍ରା ଯାହାକି ତାଙ୍କ ଜ୍ଞାନର ବାହାରେ 
ତାକୁ ନୀରବରେ ପାଳନ କରନ୍ତି । ଆମେ ଯଦିଓ ତାଙ୍କ ନୀରବତା ଓ ସରଳତାକୁ 
ସେମାନଙ୍କର ନିର୍ବୃଵି ଆପଣ ବୋଲି ଭାବୁ, ପ୍ରକୃତରେ କିନ୍ତୁ ତାହା ତାଙ୍କ ବିଶାଳ 

ହୃଦୟବତ୍ତାର ପରିଚୟ ଦିଏ | ସେମାନେ ଯେ କେତେ ସହନଶୀଳ, ନୀରବତା ତାହାର 
ପ୍ରମାଣ ଦିଏ । ତେଣୁ ସେମାନେ ସବୁ ଯନ୍ତ୍ରଣାକୁ ଅକାତରରେ ସହ୍ୟ କରିଯାଆନ୍ତି କାରଣ 
ତାଙ୍କ ମତରେ ବସ୍ତୁବାଦୀ ଉନ୍ନତିସହ ସୁଖ ଦୁଃଖର କୌଣସି ସଂପର୍କ ନଥାଏ । ତେଣୁ 
ସହନଶୀଳତା ଦ୍ଵାରା ତାଙ୍କର ନିରୀକ୍ଷଣ ଶକ୍ତି ବୃଦ୍ଧିପାଏ, ପ୍ରତିରୋଧ ଶକ୍ତି ଓ ସହ୍ୟଶକ୍ତି 
ମଧ୍ଯ ବଢିଥାଏ । ସେମାନଙ୍କ ପାଇଁ ନୀରବତା ହେଉଛି ସ୍ବର୍ଗୀୟ । ଜଣେ ଆଦିବାସୀ 
କବି ତେଣୁ ଗାଇଛନ୍ତି । 


ଭଗବତ୍‌ ପ୍ରାର୍ଥନା 


ମୁଁ ବୁଣୁଛି ନୀରବତା ମୋ ଓଠରେ, ନୀରବତା ମନ ଗହିରରେ 
ମୁଁ ବୁଣୁଚି ନୀରବତା ମୋ ହୃଦକନ୍ଦରେ । 

ମୋ କାନକୁ ବୁଜିଦିଏ ଚିତ୍ତ ଚାଞ୍ଞଲ୍ୟରୁ 

ବୁଜିଦିଏ ମୋ ଆଖକୁ ଆକର୍ଷଣ ଠାରୁ 

ହୃଦୟକୁ ବୁଜିଦିଏ ପ୍ରଲୋଭନ ଠାରୁ 

ଶାନ୍ତକର ପ୍ରଭୁ ମତେ 

ଦୂରେ ରଖ ଅମଙ୍ଗଳ ଠାରୁ, 

ମୋ ଭିତରୁ କୋଳାହଳ ବନ୍ଦ ହୋଇ ଯାଉ 

ତୁମରି ଶାନ୍ତି ବଳୟେ ରହେ ମୁଁ ଯେପରି । 


ସହ୍ୟଶକ୍ତି ଓ ଯନ୍ତ୍ରଣା ତାହାକୁ ପ୍ରକୃତ ୍ଞାନ ଅର୍କନର ଶିକ୍ଷା ଦେଇଥାଏ । ମନୁଷ୍ୟର 
ପ୍ରକୃତ ଜ୍ଞାନ ନିହିତ ଅଛି ସୁଖଦୂଃଖକୁ ଯିଏ ସମଚିତ୍ତରେ ଗ୍ରହଣ କରିଥାଏ । ତାହା 
ହେଲେ ଜଣେ ଜୀବନ ଯୁଦ୍ଧରେ ସାହସର ସହିତ ସମ୍ମୁଖୀନ ହେବ । ଚିତ୍ତବୃତ୍ତି ନିରୋଧ 
କରିବାର କଳାଟି ଆଦିବାସୀ ସୁନ୍ଦର ଭାବରେ ଆୟତ୍ତ କରିପାରିଛି । ସରଳ ଜୀବନ 
ଯାପନ ଓ ଉଚ୍ଚ ଚିନ୍ତାର ଦର୍ଶନ ସେମାନଙ୍କୁ ଜୀବନ ଧାରଣର ମୌଳିକ ଆବଶ୍ଯକତାର 
ଉର୍ଵରେ ରହି ଯାହାକିଛି ସମସ୍ତ ଭଗବାନଙ୍କର ଦାନ ବୋଲି ସେ ଗ୍ରହଣ କରି ନେଇଛି । 
ତେଣୁ ସେମାନେ କ୍ଷୁଧା ଓ ଦାରିଦ୍ର୍ୟ ମଧ୍ଯ ଭଗବାନଙ୍କ ଦାନ ବୋଲି ଗ୍ରହଣ କରିନେଇ 
ଥାଆନ୍ତି ଓ ଯୁଗ ଯୁଗଧରି ତାହାକୁ ସହ୍ଯ କରି ଆସୁଛନ୍ତି । ସେଇଥପାଇଁ ବୋଧହୁଏ 
ସର୍ବଦା ଆତ୍ବଟାକୂଆ ଶସରୁ ତିଆରି ଯାଉ ଖାଇ ଖାଇ ଖାଲି ମୁଠାଏ ରନ୍ଧା ଭାତ ଖାଇବାର 
ସୁଯୋଗ ପାଇଲେ ସେହି ଅଧାଭୋକିଲା ଲଙ୍ଗଳା ଆଦିବାସୀ ଛୁଆମାନେ ଗାଆଁ ଦାଣ୍ଡରେ 
ଆନନ୍ଦରେ ନାଚି ଖେଳି ବୁଲୁଥାଆନ୍ତି । ମୁଁ କେବେ କୌଣସି ଆଦିବାସୀ ଲୋକକୁ 
ମୃତ୍ୟୁରେ କାନ୍ଦିବାର ଦେଖୁନାହିଁ । ବରଂ ସେମାନେ ଦିସାରୀକୁ ଡାକି ପ୍ରେତପୂଜା କରି 
ତାହାର ଆମ୍ମାର ସଦଗତି କାମନା କରିଥାଆନ୍ତି, ମୃତ ଆମ୍ବାର ଶାନ୍ତି ପାଇଁ ନାନା ପ୍ରକାରର 

ଭୋଗରାଗ କରି ପରେ ଜୀବନଚର୍ଯ୍ୟାରେ ସାମାଜିକ ଉତ୍ସବ ଅନୁଷ୍ଠାନରେ ମଡ଼ି ଯାଆନ୍ତି । 
ସେମାନେ କେବେ ମୃତ୍ୟୁ କାମନା କରନ୍ତି ନାହିଁ କି ମୃତବ୍ଯକ୍ତିର କୌଣସି ସ୍ୃତିଚିହ୍ନ 
ରଖନ୍ତି ନାହିଁ । ଅତି ବେଶୀ ହେଲେ ବେଳେ ବେଳେ ତା ଶବଦାହ ସ୍ଥାନରେ ପଥର 
ଖଶ୍ଡିଏ ସ୍ଵତି ଫଳକ ରୂପେ ପୋତି ଦିଅନ୍ତି । 

ଯଦିଓ ଆମ ସଭ୍ଯ ସମାଜର ଧାରଣା ଅନୁଯାଇ ସେମାନେ ଅଶିକ୍ଷିତ ଓ ଅଞ୍ଚାନୀ 
ତଥାପି ମଣିଷର ଜୀବନ ଓ ମରଣର କାରଣ ବିଷୟରେ ତାଙ୍କର ଯଥେଷ୍ଟ ଗଭୀର ମନନ 
ରହିଛି । ତାଙ୍କ ସହ ଚଳି ମୁଁ ଏତିକି ଜାଣିଛି ଯେ ତଥାକଥୁତ ଶିକ୍ଷା ସହ ଜ୍ଞାନର କୌଣସି 
ସଂବଧ ନାହିଁ । ନିଜର ବଂଶ ପରମ୍ପରା ଓ ପ୍ରକୃତିର ବୈଚିତ୍ର ତଥା ଅଭିଜ୍ଞତାରୁ ଜ୍ଞାନର 
ଉଦ୍ଭବ ହୁଏ । ଆମେ ପାଠପତୁଆ ଲୋକେ ଶିକ୍ଷା ହିଁ ଜ୍ଞାନର ଦ୍ଵାର ଉନ୍‌ମୁକ୍ତ କରିଦିଏ 
ବୋଲି ଭାବୁ । କିନ୍ତୁ ପ୍ରଜ୍ଞା ଜ୍ଞାନଠାରୁ ଉର୍ଶ୍ବରେ । ଜ୍ଞାନ ଯେଉଁ ଉପାୟରେ ଲାଭ କରାଯାଏ 
ପ୍ରଜ୍ଞା କର୍ଷଣର ବାଟ ତାହାଠାରୁ ଅଲଗା । ଆମ ଜୀବନର ଓ ପାଖପଡ଼ିଶାରେ ଘଟୁଥବା 
ଘଟଣାବଳି ଜାଣିବା, ତାହାର କାରଣ ଓ ନିରାକରଣ ଇତ୍ୟାଦିକୁ ଜାଣିବା ହେଉଛି ଜ୍ଞାନ, 
କିନୁ ଯାହା ଜାଣିଛୁ ତାହାକୁ ମୂଲ୍ୟବୋଧ ଓ ତାର୍ବଵିକ ଭିତ୍ତିରେ ମନନ କରି ଚେତନାକୁ 
ଜାଗ୍ରତ କରିବା ହେଉଛି ପ୍ରଜ୍ଞାର ଲକ୍ଷଣ । ସେହି ଦୃଷ୍ଟିରୁ ବିଚାର କଲେ ଆମର ତଥା 
କଥିତ ବୁବ୍ଧିଦୀପ୍ତ ସଭ୍ଯ ସମାଜ ଅପେକ୍ଷା ଆଦୀବାସୀମାନେ ଆମ ଅପେକ୍ଷା ପ୍ରଜ୍ଞାର 
ନିକଟତର । ବରଂ ଏକଥା କୁହାଯାଇପାରେ ଯେ ସଭ୍ୟ ମଣିଷର ଜ୍ଞାନ ସମାଜ ଜୀବନକୁ 
ବେଶୀ ବିପର୍ଯ୍ୟନ୍ତ ଓ ଅସନ୍ତୁଳିତ କରୁଛି । ପ୍ରବୃତ ଜ୍ଞାନବାନ ବ୍ଯକ୍ତି କେବେହେଲେ 
ମଣିଷ ସମାଜର ଏକ ଧ୍ଵଂସକାରୀ ଶକ୍ତି ରୂପରେ ନିଜକୁ ନିୟୋଜିତ କରିବ ନାହିଁ । 


ଆଦିବାସୀ ମଣିଷଟିଏ ସ୍ବାଭୀମାନର ପ୍ରତୀକ । ଏହା ସେମାନଙ୍କର ବଂଶ ପରମ୍ପରାର 
ସହଜାତ ପ୍ରବୃତ୍ତି । ପ୍ରତ୍ୟେକ ମଣିଷକୁ ଭଲ ପାଇବା ଓ ସମଦୃଷ୍ଟିରେ ଦେଖୁବା ଜୀବନର 
ଏକ ଆଧ୍ଧାମ୍ପିକ ଦିଗ । କେବଳ ଭାଗ୍ୟ ପରିବର୍ଭନ କରିବା ଆଧ୍ଯାମ୍ପିକତାର କାମ ନୂହେଁ | 
ବରଂ ପ୍ରକୃତି ସୃଷ୍ଟି ଓ ଭାଗ୍ୟକୁ ନିର୍ବାରଣ କରୁଥିବା ସମସ୍ତ କାର୍ଯ୍ୟ ଆଧ୍ଯାମ୍ପିକତା ଭିତରେ 
ନିହିତ । ଶାସ୍ତ୍ର କହେ ଯେ ଅହଂକାରଶୂନ୍ୟତା ବଳରେ ହିଁ ସମସ୍ତଙ୍କ ପ୍ରତି ସମଦୃଷ୍ଚି 
ଜାଗ୍ରତ ହେବ । ଆଧ୍ଧାମବାଦୀ ଦାର୍ଶନିକ ବିନୋବା ଭାବେଙ୍କ ମତରେ ମଣିଷର ମନ 
ଅହଂକାରଶୂନ୍ଯୟ ହୋଇଗଲେ ତାହାର ପ୍ରସାରିତ ଦୃଷ୍ଟି ପ୍ରଥମେ ସମାଜ, ପରେ ବିଶ୍ଵ ଓ 
ସର୍ବଶେଷରେ ଶଶ୍ବରଙ୍କ ସହିତ ମିଳିତ ହୋଇଯାଏ | ଯଦିଓ ଆଦିବାସୀମାନଙ୍କର ଶାସ୍ତଜ୍ଞାନ 
ନାହିଁ ସେମାନେ ସର୍ବଦା ଅହଂଭାବଶୂନ୍ୟ ଅବସ୍ଥାରେ ଥାଆନ୍ତି । ତେଣୁ ସର୍ବଭୂତରେ 
ସମାନତା ପ୍ରଦର୍ଶନ କରନ୍ତି ! ସେହି ଦୃଷ୍ଟିରୁ ବିଚାର କଲେ ସେମାନେ ଆଧୁନିକ ମଣିଷର 
ସଂପରି, କ୍ଷମତା ଓ ସମାଜରେ ଆଧ୍ବପତ୍ୟ ନିଶାର ଅହଂକାରଠାରୁ ବହୁ ଉର୍ଚ୍ବରେ । 


୮୪ 


Digitized by srujan ka@gmail.com 


ଅZ9e/ନ Z6ନୁଖଣ 


ସେଇଥପାଇଁ ସେମାନଙ୍କର ଶରୀର ଶ୍ରମକରି ବଞ୍ଚବାର ଜୀବନଶୈଳୀ ଯୋଗୁ ସେ ସମସ୍ତଙ୍କୁ 
ସମଦୃଷ୍ଟିରେ ଦେଖୁଥାଏ । ସମସ୍ତଙ୍କ ପ୍ରତି ଭାତୃଭାବ ସେ ମାଆ ପେଟରେ ଥଅୂଲାବେଳଠାରୁ 
ଶିକ୍ଷା କରିଥାଏ । 


ପ୍ରେମ ଓ ଅନୁକମ୍ପା ଆଦିବାସୀ ହଦୃୂୟକୁ ଅଧ୍ୟକାର କରିଥାଏ ବୋଲି ସେ ସମଗ୍ର 
ଜଗତକୁ ଭଲ ପାଇ ଆବୋରି ବସିଥାଏ । ଆଦିବାସୀ ହେଉଛି ଅନାସକ୍ତିର ପ୍ରତୀକ । 
ସେ କାମ ପାଇଁ କାମ କରେ, ନିଜ ପାଇଁ ନୂହେଁ । ତାହାର ପରିବାରର ଭରଣପୋଷଣ 
ପାଇଁ କେତେ କାମ କଲା ସେ କଥା ଭାବି ସେ କାମକରେ ନାହିଁ । ତାର 
କର୍ଭବ୍ୟପରାୟଣତା ଯୋଗୁ ସେ ଅନ୍ୟମାନଙ୍କ ପାଇଁ କଣ କଲା ସେ କଥା ତାର 
ଚେତନାରେ ନଥାଏ । ତା ନିଜର ସୁଖସୁବିଧା ପାଇଁ ସେ ଭୋଗବିଳାସ ସାମଗ୍ରୀ 
ଆହରଣରେ କାମକରେ ନାହିଁ । ଭବିଷ୍ୟତ ପାଇଁ ସଂଚିବାର ସ୍ପହା ତାର ଆଦୌ ନଥାଏ । 
ଭବିଷ୍ୟତ ପାଇଁ ଅତ୍ୟଧବକ ଚିନ୍ତା ହିଁ ମଣିଷକୁ ଲୋଭର ବଶବର୍ଭି କରିଦିଏ । ଫଳରେ 
ଲୋଭରୁ ସ୍ଵାର୍ଥର ଉତ୍ପଭି ହୁଏ । ତେଣୁ ଆଦିବାସୀ ସମାଜ ଏହି ଅନୈତିକ କାର୍ଯ୍ୟ 
ଲୋଭ, ମିଥ୍ୟଚାର ଓ ସ୍ଵାର୍ଥପରତା ଠାରୁ ଦୂରରେ ଥାଏ । 


କିନ୍ତୁ ସମାଜର ତଥାକଥିତ ବୁଵ୍ଧିଜୀବୀମାନେ ଯେଉଁମାନେ ନିଜର ବୁଦ୍ଧିବଳରେ 
ସମାଜକୁ ପରିଚାଳିତ କରନ୍ତି, ସେମାନେ ତାଙ୍କର ଚିନ୍ତାଧାରା ଦ୍ଵାରା ପରିଚାଳିତ ହୁଅନ୍ତି 
ନାହିଁ । ସେମାନଙ୍କର ଆଚରଣ ଓ ଉଚ୍ଚାରଣରେ ଆକାଶପାତାଳ ପ୍ରଭେଦ | ତେଣୁ ତାଙ୍କର 
ଉଚ୍ଚ ବିଚାରଧାରାର କୌଣସି ମୂଲ୍ଯ ନଥାଏ । ମନଭିତରେ ସଦାବେଳେ ସଂଘର୍ଷ 
ଚାଲିଥାଏ । ତେଣୁ ତାଙ୍କ ସାମାଜିକ କାର୍ଯ୍ୟକଳାପରେ ସ୍ସଷ୍ଟବାଦିତା ରହେ ନାହିଁ । ଏ 
କ୍ଷେତ୍ରରେ ଆଦିବାସୀମାନଙ୍କର ବିଚାର ସହିତ କାର୍ଯ୍ୟକଳାପର ବିଭେଦ ନଥାଏ । ଏକଥଆ 
ସେମାନେ ମୁହଁରେ ଫୁଟାଇ ପାରନ୍ତି ନାହିଁ କିନ୍ତୁ ସେମାନେ ତାଙ୍କର ବିଚାର ଅନୁଯାୟୀ 
କାର୍ଯ୍ୟ କରନ୍ତି । ଯଦିଓ ସେମାନେ କେବେ କେମିତି କୌଣସି ଅପରାଧ କରନ୍ତି ତାହା 
ସେମାନେ ସଞଜ୍ଞାନରେ କରନ୍ତି ଓ ତାହାର ଫଳ ଭୋଗିବାପାଇଁ ପ୍ରସ୍ତୁତ ଥାଆନ୍ତି । 
କୋର୍ଟକଚେରିରେ କୌଣସି କଥା ଲୁଚାନ୍ତି ନାହିଁ କାରଣ ସେମାନେ ଭାବନ୍ତି ଯେ 
ମିଥ୍ୟାଚାର ଠାରୁ ଆଉ କିଛି ଦ୍ରୋହ ଭଗବାନଙ୍କ ନିକଟରେ ନାହିଁ । ସେମାନେ ଅଶିକ୍ଷିତ 
ହୋଇ ପାରନ୍ତି କିନ୍ତୁ ପାପପୁଣ୍ଯ ଓ ନୀତି ଅନୀତିର ସ୍ପଷ୍ଟ ଧାରଣା ତାଙ୍କ ପାଖରେ ଥାଏ । 
କପଟତା ତାଙ୍କ ଜନ୍ମ ଜାତକରେ ନାହିଁ । ଆଦିବାସୀମାନେ ସାହସୀ କାରଣ ସେମାନେ 
ଜୀବନକୁ ସ୍ଵାଛନ୍ଦ୍ଯର ସହିତ ଗ୍ରହଣ କରନ୍ତି, ସେଥ୍‌ରେ କୌଣସି କୂତ୍ରିମତା ଓ ବାହ୍ଯ 
ଲୋକାଚାର ନଥାଏ । ଯେମିତି ସର୍ବଦା ଆଲୋକ ଭିତରେ ରହିଥୁବା ମଣିଷଟିଏ ଅନ୍ଧକାର 
କଣ ଜାଣି ନଥାଏ, ସେହିପରି ଯିଏ ସତ୍ୟଭିତରେ ସର୍ବଦା ବାସ କରୁଥାଏ ସେ ଅସତ୍ୟ 

କଣ ତାହା ଜାଣିବ ବା କିପରି | ସେହିପରି ଆଦିବାସୀ ସମସ୍ତ କୃତ୍ରିମ ଲାଳସା ବିବର୍ଜିତ 
ହୋଇଥିବାରୁ ସେ ସାହସର ସହିତ ଜୀବନ ଧାରଣ କରେ । ତା ଭିତରେ ବାହାରର 
ସାହସ ସହିତ ଆନ୍ତର ସାହସ ମଧ୍ଯ ଥାଏ | ପ୍ରସିଦ୍ଧ ଚୀନା ଦାର୍ଶନିକ ଲାଓ ସେ କହିଥଲେ - 


““ ଯାହାର ବାହାର ଜୀବନରେ ସାହସ ରହିଛି ସେ ମରଣକୁ ଭୟକରେ ନାହିଁ 
ସେହିପରି ଯାହାର ଆନ୍ତର ସାହସ ରହିଛି ସେ ବଞ୍ଚବାକୁ ଭୟ କରେ ନାହି ।' 


ସେହିପରି ଆଦିବାସୀ ଉଭୟ ଦିଗରୁ ସାହସୀ | ବାହାର ସାହସ ଦ୍ଵାରା ଦୈବ 
ଦୁର୍ବିପାକ ଯଥା ଦୁର୍ଭିକ୍ଷ୍ଯ ଭୁସ୍କଳନ ଓ ବନ୍ଯା ବାତ୍ଯାକୁ ଯେପରି ମୁକାବିଲା କରେ 
ସେହିଭଳି ତାହାର ଆନ୍ତର ସାହସ ବଳରେ ସେ ମଣିଷଜନିତ ଯନ୍ତ୍ରଣା ଯଥା ଶୋଷଣ, 
ନିର୍ଯ୍ୟାତନା, ଦାରିଦ୍ର୍ୟ ଓ କ୍ଷୁଧାର ମୁକାବିଲା କରେ । ସେହି ଆନ୍ତର ସାହସ ବଳରେ 
ସମସ୍ତ ପ୍ରକାର ସାମାଜିକ ଓ ଆର୍ଥନୀତିକ ବଞ୍ଚନା ଭିତରେ ଜୀବନ ବଞ୍ଚୁଥାଏ | 


ମୋର ବୁରହିବାଲିରେ ମାସେ ଅବସ୍ଥାନ କଳାରେ ମୁଁ ଆଦିବାସୀ ମାନଙ୍କର 
ଅବସ୍ଥା ଓ ଜୀବନଶୈଳୀ ସହିତ ପୂର୍ଣ୍ୂଭାବରେ ପରିଚିତ ହୋଇଗଲି । ତାହା ସହିତ 
ତାଙ୍କର ଦୁରବସ୍ଥା ଓ ସମସ୍ୟା ସହିତ ମଧ୍ଯ ଜଡିତ ହୋଇଗଲି । ତାହାଫଳରେ ମୁଁ 
ତାଙ୍କଠାରୁ ଯେଉଁ ସ୍ବେହ, ଶ୍ରଦ୍ଧା ଓ ବିଶ୍ଵାସ ଟିକକ ପାଇଲି ତାହାହିଁ ମତେ ପରବର୍ରି 
ପର୍ଯ୍ୟାୟରେ ସେମାନଙ୍କୁ ସାମାଜିକ ଓ ଆର୍ଥନୀତିକ ନ୍ଯାୟ ଦେବାପାଇଁ ସଂଗଠନ 
କରିବାରେ ସାହାଯ୍ୟ କଲା । ମୋ ହୃଦୟରୁ ସ୍ଵତଃ ପ୍ରବୃତ୍ତ ଭାବରେ ତାଙ୍କ ଦୁଃଖ ଓ 
ବେଦନା ପ୍ରତି ସମ୍ବେଦନାର ଉଦ୍ରେକ ହେଲା । ମୁଁ ଯେତେବେଳେ ମୋ କାର୍ଯ୍ୟର 
ବିବରଣୀ ଦେବାପାଇଁ ବରି ଆଶ୍ରମକୁ ଯାଏ ସେଠାରେ ଥୁବା ଅନ୍ଯ ସହକର୍ମୀମାନେ 
ଟିପ୍ଣୀ ଦିଅନ୍ତି ଯେ ଆଦିବାସୀମାନେ ଅତ୍ଯନ୍ତ ନିଶୂର ଓ କଠୋର ମନୋଭାବର ଏବଂ 
ତାଙ୍କ ଭିତରେ କୌଣସି ସୂକ୍ଷମଚେତନା ଓ ନୈତିକ ମନୋଭାବ ନାହିଁ । ମୁଁ ସେମାନଙ୍କର 
ଏଭଳି ମନୋଭାବକୁ ବିରୋଧ କରେ । ତମର ହୃଦୟର ନିଭୃତ କୋଣରୁ ତାଙ୍କ 
ପାଇଁ ଯଦି ପ୍ରେମ ଉତ୍ସାରିତ ହୁଏ ସେମାନେ ନିଶ୍ଚିତ ଭାବରେ ତାହାର ପ୍ରତିଦାନ 
ଦେବେ । ତୁମେ ତାଙ୍କ ଭାଷା ବୁଝି ନପାର ସେ କିନ୍ଧୁ ତମ ହୃଦୟର ଭାଷା ବୁଝି 
ପାରିବେ । ତମେ ତାଙ୍କୁ ଭଲ ପାଇଛ ଜାଣିଲେ ସେ ତମକୁ ବିଶ୍ଵାସ କରିବେ । 
ଓଡ଼ିଶାର ବି ଶିଷ୍ଟ ଗାନ୍ଧିବାଦୀ ଓ ରଷିପ୍ରତିମ ଆଚାର୍ଯ୍ୟ ହରିହର କହୁଥିଲେ ଯେ “ ‘ସେବା 
ହିଁ ଏକମାତ୍ର ଭାଷା ଯାହାକୁ ଆଦିବାସୀମାନେ ବୁଝି ପାରନ୍ତି ।” ' ଖାଲି ଆଦିବାସୀ କାହିଁକି 
ପ୍ରତ୍ୟେକ ଲୋକର ହୃଦୟ ନିଃସ୍ବାର୍ଥପର କାର୍ଯ୍ୟ କରୁଥିବା ଲୋକପ୍ରତି ଆକର୍ଷିତ ହୁଏ । 
ଏବଂ ହୃଦୟର ହୃଦୟ ସହ ମିଳନ ହୁଏ । ତେଣୁ ଏ ଦିଗରେ ଆଦିବାସୀ ବା କାହିଁକି 
ବାଦ ଯିବ | ତେଣୁ ପ୍ରତ୍ଯେକ ସମାଜସେବୀ ତାଙ୍କ ହୃଦୟକୁ ଏପରି ପ୍ରସାରିତ 
କରିବା ଉଚିତ ଯାହା ଫଳରେ ସେମାନେ ଦୀନଦୂର୍ଗତମାନଙ୍କ ସେବାକରିବା ପାଇଁ ସକ୍ଷମ 

ହୋଇପାରିବେ । କମ୍ୟୁନିଷ୍ଟ ଓ ସମଧର୍ମୀ ରାଜନୀତି ଆଦର୍ଶରେ ବିଶ୍ଵାସ ରଖୁଥିବା ବ୍ୟକ୍ତି 
ଭାବନ୍ତି ଯେ ଅତ୍ୟାଚାରକୁ ହିଂସାଦ୍ଵାରୀ ଦମନ କରାଯାଇ ପାରିବ । କିନ୍ତୁ ମୋ ଅଭିଜ୍ଞତାରୁ 
ଜାଣେ ଯେ ଶାରୀରିକ ଦ୍ଵାରା ଲୋକମାନଙ୍କର ଅନୁକମ୍ପା ମିଳିପାରେ ଓ ସେମାନଙ୍କ 
ଭିତରେ ବୈପବିକ ଚିନ୍ତାଧାରା ଉଦ୍ରେକ କରାଯାଇପାରେ । ଗୁଡାଏ ଆଦର୍ଶର ବାଣୀ 
ଶୁଣାଇବା ଅପେକ୍ଷା ଏହା ବେଶୀ ଫଳପ୍ରଦ ହୁଏ । ସେବା ଦ୍ଵାରା ହିଁ ନିଜର ବୈପ୍ଲବିକ 
ପରିବର୍ଭନ ହେବା ସଟ୍ଗେ ସଙ୍ଗେ ନିଜକୁ ସାମାଜିକ ବିପ୍ଲବ ପାଇଁ ପ୍ରସ୍ତୁତ କରିବାର 
ସୁଯୋଗ ମିଳେ । 


ତେଣୁ ମୁଁ ଯେତେବେଳେ ତିରିଶଟି ଆଦିବାସୀ ପରିବାର ଥିବା ଏକ କ୍ଷୁଦ୍ର 
ପଲ୍ଲାଗ୍ରାମରେ ଆସି ରହିଲି ସେଠାରେ ଆଦିବାସୀମାନଙ୍କୁ ନିଜର ଶରୀର ଶ୍ରମ ଦ୍ଵାରା 
ସେବା କରିବାରେ ପ୍ରବୃତ୍ତ ହେଲି । ପ୍ରଥମେ ପିଲାଦିନରୁ ଯେଉଁ କେତେ ଗୁଡ଼ିଏ 
କୂଅଭ୍ୟାସର ଶିକାର ହୋଇଥିଲି ତାହାକୂ ତ୍ୟାଗ କରିବାକୁ ପଡିଲା | ଅବଶ୍ୟ ସେଥୁପାଇଁ 
ମତେ ଯଥେଷ୍ଟ କଷ୍ଟ କରିବାକୁ ପଡିଥିଲା | ପ୍ରଥମ କଥା ହେଲା ଖାଦ୍ୟାଭ୍ୟାସ । ମତେ 
ଯେତେବେଳେ ଆଦିବାସୀ ଗାଆ ଗହଳରେ ବୁଲିବାକୁ ପଡୁଥିଲା ସେଠାରେ ସେମାନଙ୍କ 
ପରିବାର ପାଇଁ ରନ୍ଧା ହେଉଥବା ଖାଦ୍ୟ ଖାଇବାକୁ ପଡିଲା । ମୋ ନିଜ ପାଇଁ ହାତରେ 
ରାନ୍ଧି ଖାଇବାରେ ସମୟର ଅଯଥା ଅପଚୟ କରିବାକୁ ମୁଁ ଚାହୁଁ ନଥୁଲି । ଆଦିବାସୀ 
ପରିବାରଟିଏ ସାଥରରେ ରହିଲେ ସେମାନେ ତମର ଚାଲିଚଳନ ଓ ଜୀବନ ଶୈଳୀକୁ 
ନିରିଖେଇ ଦେଖୁଥାଆନ୍ତି | ତମ କଥାଭାଷା, ଢ଼ଙ୍ଗରଙ୍ଗ ଓ ଖାଇବା ଅଭ୍ୟାସ ସହ ନିଜକୁ 
ତୁଳନା କରୁଥାଆନ୍ତି | “ଯେ ଦେଶେ ଯାଇ, ସେ ଫଳ ଖାଇ ' କଥାଟି ସମସ୍ତଙ୍କ ପାଇଁ 
ପ୍ରଯୁଜ୍ୟ, ତେଣୁ ମୋର ପ୍ରଥମ କାମ ହେଲା ଯେ ଯେତେ ପାରା ଯାଏ ନିଜର 
ଆବଶ୍ୟକତାକୁ ସୀମିତ କରିବା ଓ ନିଜ ଜୀବନଯାପନ ପ୍ରଣାଳୀରେ ପରିବର୍ଭନ ଆଣିବା । 
ଥରେ ଦୃଢ଼ଭାବରେ କୌଣସି ସିଦ୍ଧାନ୍ତରେ ଉପନୀତ ହେଲାପରେ ସେମାନଙ୍କର ସୁଖ 
ଦୁଃଖରେ ଭାଗିହେବା ସହଜ ହୋଇଯାଏ । ସେମାନେ ତାହା ପରେ ତମକୁ ବିଶ୍ବାସକୁ 
ନେଇ ଯାଆନ୍ତି ଓ ତାଙ୍କ ସମସ୍ୟାର ସମାଧାନ ପାଇଁ ତମ ଉପରେ ନିର୍ଭର କରିବାକୁ 
ପଛାନ୍ତି ନାହିଁ । ମୁଁ ତେଣୁ ସେମାନଙ୍କ ରନ୍ଧା ଜାଉ ଖାଇ ଅତି ଆବଶ୍ୟକ ଅଳ୍ପ ଲୁଗାପଟାରେ 
ଚଳିବା ପାଇଁ ଚେଷ୍ଟା କଲି । ଖାଲି ପାଦରେ ତାଙ୍କ ସହ ପାହାଡ ଜଙ୍ଗଲରେ ବୁଲିବା 
ପାଇଁ ଅଭ୍ୟାସ କଲି | ମୁଁ ଓ ମୋର ସହଧର୍ମିଣୀ ଶାନ୍ତି ତାଙ୍କ ଭଳି ଚଳିବା ପାଇଁ ଶପଥ 
ନେଲୁ । ଏହା ଫଳରେ ସେମାନଙ୍କ ସହ ଶାରୀରିକ ଓ ମାନସିକ ଭାବରେ ସମସ୍ତ 
ପ୍ରକାର ବିପଦ ଆପଦକୁ ସାମ୍ନା କରିବା ପାଇଁ ଆମକୁ ଶକ୍ତି ମିଳିଗଲା । ଜଙ୍ଗଲରୁ 
କାଠ ସଂଗ୍ରହ କରି କାନ୍ଧରେ ବୋହି ଆଣିବା ଓ ଦୂରଜାଗାରୁ ପାଣି ମାଠିଆରେ ଆଣିବା 
ଶିଖଗଲି । ଯାହା ଫଳରେ ମୋର ସେଇ ସାମନ୍ତବାଦୀ ଜୀବନ ଓ ମନୋଭାବକୁ ପରିହାର 

କରିପାରିଥବାରୁ ଆମବସନ୍ତୋଷ ଲାଭକଲି । ସେଥୁପାଇଁ ମୁଁ ମୋର ଗୁରୁ ଗୋପବନ୍ଧୁ 
ଚୌଧୁରୀଙ୍କ ଠାରେ ରଣୀ । 


ଷୋଡଶ ପରିଚଢ୍େଦ 


ସମଧର୍ମୀ ସହଧର୍ମିଣୀ 


ଏ ଭିତରେ ମୁଁ ଶାନ୍ତିଙ୍କୁ ବିବାହ କଲି | ଏଠାରେ ହୁଏତ ତାଙ୍କ ବିଷୟରେ ଉଲ୍ଲେଖ 
କରିବା ଆବଶ୍ୟକ ପଡିନଥାନ୍ତା ଯଦି ସମାଜସେବା କାର୍ଯ୍ୟରେ ସେ ମୋ ସହିତ ପାଦମିଳାଇ 
ଚାଲି ନଥାନ୍ତେ । ମାତ୍ର ଅଠର ବର୍ଷ ବୟସରେ ସମସ୍ତ ଭୋଗବିଳାସ ଓ ସୁଖସ୍ବାଛନ୍ଦ୍ୟକୁ 
ଜଳାଞ୍ଜଳି ଦେଇ ମୋ କାର୍ଯ୍ୟରେ ସମଭାଗୀ ହେବା ପାଇଁ ଦୁର୍ଟମ ପାହାଡ ଅରଣ୍ଯ 
ବେଷ୍ପିତ ସଭ୍ୟ ସମାଜଠାରୁ ଦୂର କୋରାପୁଟକୁ ସେ ମୋ ସହିତ ଆସିଲେ । ମୁଁ ଆଇନ 
ମହାବିଦ୍ୟାଳୟରେ ଅଧ୍ୟୟନ କରୁଥଲା ବେଳେ ଥରେ ସେ ତାଙ୍କର କେତେକ 
ସହପାଠିନୀଙ୍କ ସହ ଆମ ଘରକୂ ମୋ ଭଉଣୀ ମହାବିଦ୍ଯାଙ୍କୁ ଏକ ଉତ୍ସବରେ 
ଯୋଗଦେ ବାପାଇଁ ନିମନ୍ତ୍ରଣ କରିବାକୁ ଆସିଥିଲେ । ସେହିଠାରେ ମୋର ତାଙ୍କ ସହ 
ପ୍ରଥମ ସାକ୍ଷାତ । ସେହି ସମୟରୁ ଆମ ଭିତରେ ଘନିଷ୍ଠତା ଆରମ୍ଭ ହେଲା । କିନ୍ତୁ 
ହଠାତ୍‌ ଯେତେବେଳେ ଆଇନ ଅଧ୍ୟୟନ ତ୍ୟାଗକରି ଗୋପବାବୂ ଓ ରମାଦେବୀଙ୍କ ସହ 
ଅଶ୍ରମିକ ଜୀବନଯାପନ କରି ଏକ ଅନିଶ୍ଚିତ ଭବିଷ୍ୟତ ଆଡକୁ ପାଦ ବଢ଼ାଇଲି ମୁଁ ତାଙ୍କୁ 
ମୋର ଏହି ନିଷ୍ପରି ଜଣାଇବାକୂ ସଙ୍କୋଚ ବୋଧକଲି | ମୋର ଏକ ଉଜ୍ଜଳ ଭବିଷ୍ୟତର 
ସ୍ବପ୍ନ ଦେଖୁଥବା ମୋ ପିତାମାତାଙ୍କୁ ମଧ୍ଯ ଏକଥା ଜଣାଇ ପାରିଲି ନାହିଁ । ସେମାନେ 
ଯେତେବେଳେ ଜାଣିଲେ ଯେ ମୁଁ ଏଭଳି ଏକ ଜୀବନ ଧାରଣ କରିବାର ଲକ୍ଷ୍ୟ ସ୍ପିର 
କରିସାରିଛି ତାଙ୍କର ଆଶା ଓ ବିଶ୍ଵାସ ହେଲା ଯେ ମୁଁ ଯଦି ବିବାହ ବନ୍ଧନରେ ଆବଦ୍ଧ 
ହୁଏ ତେବେ ହୁଏତ ପୁଣି ଘରକୁ ଫେରି ଆସିବି । ମୋ ବୋଉ ଲେଖୁଲେ ଯେ ଯଦି 
ବାଲେଶ୍ଵରରେ ରହିବା ମୋର ପସନ୍ଦ ନୁହେଁ ତେବେ ମୋ ଇଛାମୁତାବକ ଯେ କୌଣସି 
ଗ୍ରାମରେ ରହିବାକୁ ଚାହିଁଲେ ସେମାନେ ସେଠାରେ ମୋ ପାଇଁ ଘର ତିଆରି କରିଦେବେ । 
ମତେ ଫେରିଆସିବା ପାଇଁ ସେ ମୋତେ ବାଧ୍ୟ କଲେ | ତେଣୁ ମୋ ବାପାବୋଉ 
ଶାନ୍ତିଙ୍କ ସହ ବିବାହ ସ୍ଥିର କରିଦେଲେ ଏବଂ ନିଶ୍ଚିତ ଥଲେ ଯେ ଏ ବିବାହ ପାଇଁ ମୁଁ 
ଅମତ ହେବିନାହିଁ । ତେଣୁ ମୋର ଜୁଲାଇ ୧୩ ତାରିଖ ୧୯ ୫ ୧ ମସିହାରେ ଶାନ୍ତିଙ୍କ 
ସହ ବିବାହ ସଂପନ୍ନ ହୋଇଗଲା । ଶାନ୍ତି ତାଙ୍କ ପିତା ରାଜେନ୍ଦ୍ର ମୋହନ ଦାସ ଓ ମାତା 
ନେତ୍ରମଣୀଙ୍କ ଜ୍ୟେଶ୍ବ ସନ୍ତାନ | ଉଭୟ ରାଜେନ୍ଦ୍ର ମୋହନ ଓ ତାଙ୍କର ସାନଭାଇ ରବୀନ୍ଦ୍ର 
ମୋହନ ଦାସ ସ୍ଵାଧୀନତା ଆନ୍ଦୋଳନରେ ଭାଗ ନେଇଥିଲେ । ପରେ ରବୀନ୍ଦ୍ର ମୋହନ 
ଦାସ ସୋସିଆଲିଷ୍ଟ ପାର୍ଟିର ଏକ ପ୍ରମୁଖ ନେତା ହେବା ସଙ୍ଗେ ସଙ୍ଗେ ଓଡ଼ିଶାରେ ଏକ 

ବରିଷ୍ଠ ସ୍ଵାଧୀନତା ସଂଗ୍ରାମୀ ଭାବରେ ପରିଚିତ ହେଲେ । ତେଣୁ ଶାନ୍ତି ପିଲାଦିନରୁ 
ପରିବାର ଭିତରୁ ସମାଜସେବା କାର୍ଯ୍ୟରେ ପ୍ରେରଣା ପାଇଥିଲେ ! 


ବିବାହର କିଛି ମାସ ପରେ ସେ ତାଙ୍କର ସମସ୍ତ ଦାମିକା ଅଳଙ୍କାର ଓ ବସନ 
ଭୂଷଣ ପରିତ୍ୟାଗ କରି ମୋ ସହିତ ସଙ୍ଖଳପଦରର କୂଟୀରରେ ରହିବା ପାଇଁ 
ଚାଲିଆସିଲେ | ଏଥୁରେ ମୋ ବୋଉ ଆନନ୍ଦ ମନରେ ତାଙ୍କୁ ସମ୍ଭତି ଦେଇଥୂଲେ । 
ପ୍ରଥମେ ଆମେ ଅସି ବିଶ୍ବନାଥ ଭାଇଙ୍କର କୂଜେନ୍ଦ୍ରି ଆଶ୍ରମରେ ରହିଲୁ ! ଶାନ୍ତି ବିଶ୍ଵନାଥ 
ଭାଇଙ୍କ ଠାରୁ ସୁତାକଟା ଶିକ୍ଷା କରୁଥିଲେ ଓ ସେହିକାଳୁ ଖଦି ପିନ୍ଧିବା ଆରମ୍ଭ କଲେ । 
ଭୂ- ସତ୍ୟାଗ୍ରହ ଶିବିରରେ ମଧ୍ଯ ମାଳତୀ ବିଶ୍ବାଳଙ୍କ ସହ ଶାନ୍ତି ରନ୍ଧାର୍ଧି କାର୍ଯ୍ୟରେ 
ଲାଗିପଡିଲେ । ବଳକା ସମୟରେ ସେମାନେ ଶ୍ରେଣୀରେ ଯୋଗ ଦେଉଥୁଲେ । ଭୂ- 
ସତ୍ୟାଗ୍ରହ ପରେ ଆମେ ତେରଟି କନ୍ଧ ପରିବାର ଥିବା ଏକ ପଲ୍ଲାଗ୍ରାମ ସଙ୍ଗଳପଦରକୁ 
ଚାଲି ଆସିଲୁ । ଏହାହିଁ ଆମ ଜୀବନର ଏକ ପରୀକ୍ଷାର ସମୟ ଥୁଲା । ଆମେ ଆଦିବାସୀ 
ସମାଜରେ ଗ୍ରହଣୀୟ ହେବାଭଳି ଆମ ଦୃଷ୍ଟିଭଙ୍ଗୀୟ ଜୀବନଧାରା ଓ ଚଳଣୀକୁ ବଦଳାଇ 
ଦେଲୁ ଯେପରିକି ସେମାନଙ୍କର ଶ୍ରଦ୍ଧା ଓ ବିଶ୍ଵାସଭାଜନ ହୋଇପାରିବୁ । ସେଠାରେ 
ଥିବା ବ୍ରାହ୍ମଣ ଭୂମ୍ୟାଧ୍ବକାରୀ ସେମାନଙ୍କୁ ତାଙ୍କ ଜମିରୁ ବେଦଖଲ କରିଥ୍‌ବାରୁ ସେମାନେ 
ଭୂମିହୀନ ଶ୍ରମିକ ଭାବରେ ବଞ୍ଚୁଥଲେ | ସେତେବେଳେ ଅମେ ସାମାନ୍ୟ ଅର୍ଥ ପାଉଥବାରୁ 
ଅତ୍ୟନ୍ତ ଦରିଦ୍ରଭାବରେ ସଂସାର କରୁଥୁଲୁ । ସ୍ଥାନୀୟ ଆଦିବାସୀମାନେ ବହୁଳ ଭାବରେ 
ୟଜ ଓ କୁଷ୍ଠରୋଗରେ ଆକ୍ରାନ୍ତ ହେଉଥିଲେ | ତାଙ୍କ ଦେହରେ ବଡବଡ ଘାଆ ହୋଇ 
ସେଥୁରୁ ପୂଜରକ୍ତ ବାହାରୁଥିଲା | ଏହି ବ୍ୟାଧୂ କବଳରୁ ତାଙ୍କୁ ରକ୍ଷା କରିବାପାଇଁ ସେଠାରେ 
କୌଣସି ଡାକ୍ତର ନଥୁଲେ । ମୁଁ ମୋର ଡାକ୍ତର ବନ୍ଧୁମାନଙ୍କ ସହ ପରାମର୍ଶ କରି ଜାଣିବାକୁ 
ପାଇଲି ଯେ କେବଳ ଇନ୍‌ଟ୍ରାଭେନସ ଆରସେନିକ ଇଂଜେକ୍ଟନ ଦ୍ଵାରା ହିଁ ତାହା ଭଲ 
ହେବା ସମ୍ଭବ | କିନ୍ତୁ ଏପରି ଇଂଜେକ୍ଟନ ଦେବା ବିପଦର କାରଣ ହୋଇପାରେ । 
ଶାନ୍ତି ଯେତେ ପ୍ରକାର ରଂଜଢେକ୍୍‌ନ ଦିଆଯାଏ ସେ ସବୁକୁ ଶିଖୂଗଲେ । ସେତେବେଳେ 
ସେ ତାଙ୍କର ଛୋଟ ଶିଶୁ ପୁତ୍ରଟିକୁ ସଙ୍ଗରେ ଧରି ବାହାରକୁ ଚିକିତ୍ସା କରିବାକୁ ଯିବା 
ସମ୍ଭବ ହୋଇପାରୁ ନଥବାରୁ ଆମ କୁଟୀର ଆଶ୍ରମରେ ରହି ୟଜ ଓ କୂଷ୍ଠରୋଗୀଙ୍କୁ 
ଚିକିତ୍ସା କରିବାକୁ ସ୍ଥିର କଲେ । କୁଷ୍ଠରୋଗୀମାନଙ୍କ କ୍ଷତଜାଗାରେ ଚାଲମୁଗୁର ତେଲ 
ଦେଇ ସେ ପଟି ବାନ୍ଧି ଦେଉଥିଲେ । ସେତେବେଳେ ତାହାହିଁ କୁଷ୍ଣ ରୋଗର ଚିକିସ୍ସା 
ଥିଲା । ରୋଗର ଆକ୍ରମଣର ପ୍ରାଥମିକ ଅବସ୍ଥାରେ ଯେଉଁ ୟଜ ଓ କୁଷ୍ଠରୋଗୀମାନେ 
ଚିକିସିତ ହେବାକୁ ଆସୁଥିଲେ ସେମାନେ ଆରୋଗ୍ୟ ଲାଭ କରୁଥିଲେ ଓ ତାହା ଦେଖୁ 
ବହୁ ସଂଖ୍ୟାରେ ଦୂରରୁ ଏହି ରୋଗୀମାନେ ସଙ୍ଖଳପଦର ଆଶ୍ରମକୁ ଆସିବାକୁ ଲାଗିଲେ । 
ବହୁତ ଦୂର ଗାଆଁର ୟଜ ରୋଗୀମାନେ ସଙ୍ଖଳପଦର ଚାଲିକରି ଆସିପାରୁ ନଥ୍‌ବାରୁ 

ଶାନ୍ତି ସେମାନଙ୍କ ଗ୍ରାମକୁ ଯାଇ ଚିକିସସା ଆରମ୍ଭ କରିଦେଲେ । ବେଳେ ବେଳେ ମୁଁ 
ଆଶ୍ରମରେ ଥଲାବେଳେ ତାଙ୍କୁ ଏ କାର୍ଯ୍ୟରେ ସାହାଯ୍ୟ କରିଦିଏ କାରଣ ଅଧୁକାଂଶ ଦିନ 
ମୁଁ ମୋ ନିଜ କାର୍ଯ୍ୟ ପାଇଁ ବାହାରକୁ ଚାଲିଯାଉଥାଏ । ଏହିଭଳି ମାନବିକ କାର୍ଯ୍ୟ 
କରିବା ଦ୍ଵାରା ସେ ଅଞ୍ଚଳର ଲୋକମାନଙ୍କ ସହ ସେ ବେଶ୍‌ ପରିଚିତ ହୋଇଗଲେ ଏବଂ 
ସେହି ଦୂଃସ୍ଥ ଆଦିବାସୀ ଲୋକମାନଙ୍କର ସ୍ତେହ ଓ ଶ୍ରଦ୍ଧା ତାଙ୍କ ଉପରେ ଅଜାଡି 
ହୋଇପଡିଲା । ତାହାହିଁ ତାଙ୍କୁ ଭବିଷ୍ୟତ ଜୀବନରେ ସମାଜସେବା କାର୍ଯ୍ୟ କରିବା 
ପାଇଁ ଉତ୍ସାହ ଓ ପ୍ରେରଣା ଦେଲା ! 


ଦୁଃସ୍ତ ଓ ଦୂର୍ଗତ ରୋଗୀମାନଙ୍କର ସେବାକାର୍ଯ୍ୟ କରୁ କରୁ ସ୍ଵତଃସ୍ତୁର୍ର ଭାବରେ ସେ 
ସମାଜସେବାର ଅନ୍ୟଦିଗପ୍ରତି ଆକୃଷ୍ଟ ହେଲେ | ୧୯ ୫୫ ମସିହାରେ ବିନୋବାଜୀ 
କୋରାପୂଟ ଜିଲ୍ଲାରେ ପଦଯାତ୍ରା କରୁଥିଲା ବେଳେ ଶାନ୍ତି ସଙ୍ଖଳପଦର ଆଶ୍ରମରେ 
ଟାଇଫଏଡ ରୋଗରେ ଆକ୍ରାନ୍ତ ହୋଇ ଶୟ୍ଯାଶାୟୀ ଥିଲେ । ସେତେବେଳେ ଦିନେ 
ଅଚାନକ କାହାକୁ ନଜଣାଇ ନିକଟସ୍ତ ଥେରୁବାଲି ଶିବିରରୁ ବିନୋବଜୀ ତାଙ୍କ ନିକଟକୁ 
ଚାଲିଆସି ତାଙ୍କର ସ୍ତଵାସ୍ଥ୍ୟାବସ୍ତା ସଂପର୍କରେ ବୁଝିଥିଲେ । ୧୯୫୬ ମସିହାରେ ଶାନ୍ତି 
ଭୂଦାନ ଆନ୍ଦୋଳନରେ ଯୋଗ ଦେଲେ । ତାହା ସହିତ ନିରାଶ୍ରୟା ଆଦିବାସୀ 
କନ୍ୟାମାନଙ୍କ ପାଇଁ ରାୟଗଡା ସହରରେ ସେବାସମାଜ ନାମରେ ଏକ କନ୍ୟାଶ୍ରମ ପ୍ରତିଷ୍ଠା 
କଲେ | ୧୯୬୪ ମସିହାରେ ଗୋପାଳବାଡ଼ିର ଖଦି ଗ୍ରାମୋଦ୍ଯୋଗ ବିଦ୍ଯାଳୟରେ 
ମଧ୍ଯ ପ୍ରଶିକ୍ଷଣ ଦେବା କାର୍ଯ୍ୟରେ ନିଯୁକ୍ତ ହେଲେ । ପରେ ପରେ ଉକ୍କଳ ନବଜୀବନ 
ମଣ୍ଡଳ ଓ ଓଡ଼ିଶା ଭୂଦାନ ଯଜ୍ଞ ସମିତିର ସଂପାଦିକାର ଦାୟିତ୍ଵ ତୁଲାଇ ଥଲେ । କିନ୍ତୁ ଏ 
ସମସ୍ତ ସତ୍ତ୍ଵେ ତାଙ୍କର ସମସ୍ତ ଶ୍ରମ, ସମୟ ଓ ନିଷ୍ଠା କେବଳ ଆଦିବାସୀ ନିରାଶ୍ରୟା 
ମହିଳା ଓ ଅନାଥ କନ୍ଯାମାନଙ୍କ ଉତ୍ଥାନରେ ଲାଗି ରହିଥିଲା ! ଯାହା ଫଳରେ କି 
ବର୍ରମାନ ତିନୋଟି ସ୍ଥାନରେ କନ୍ୟାଶ୍ରମ ଖୋଲି ତିନିଶହ ଆଦିବାସୀ ଝିଅଙ୍କର ଯତ୍ନ 
ନେବା ସହ ସେମାନଙ୍କର ଉପଯୁକ୍ତ ଶିକ୍ଷା ବ୍ୟବସ୍ଥା କରିଅଛନ୍ତି | ତାଙ୍କର ଏହି ଉତ୍ସର୍ଗୀକୃତ 
ସମାଜସେବା କାର୍ଯ୍ୟ ପାଇଁ ରାଜ୍ୟ ଭିତରେ ଓ ବାହାରେ ସେ ଅନେକ ପୁରସ୍କାର ଓ 
ସମ୍ମାନର ଅଧ୍ଵକାରୀ ହେବା ସଙ୍ଗେ ସଙ୍ଗେ ଭାରତ ସରକାରଙ୍କର ମହିଳା ଓ ଶିଶୁ କଲ୍ୟାଣ 
ବିଭାଗରୁ ୧୯୮୧ ମସିହାରେ ରାଷ୍ଟ୍ରପତି ପୁରସ୍କାର ଓ ୧୯୯ ୪ ମସିହାରେ ଅତ୍ୟନ୍ତ 
ସମ୍ମାନଜନକ ଯମୁନାଲାଲ ବଜାଜ ପୁରସ୍କାରରେ ମଧ୍ଯ ସମ୍ମାନିତ ହୋଇଛନ୍ତି | ଓଡ଼ିଶାର 
ସର୍ବୋଦୟ ଆନ୍ଦୋଳନ ଓ ମହିଳା ସଶସ୍ତ୍ୀକରଣ କାର୍ଯ୍ୟ ସହିତ ମଧ୍ଯ ବହୁକାଳରୁ ସଂପୃକ୍ତ 
ଅଛନ୍ତି । 

ତାଙ୍କର ଏହି ଦୀର୍ଘ ସମାଜ କଲ୍ୟାଣ କାର୍ଯ୍ୟ ଅବସରରେ ସେ ଅନେକ ଆଦିବାସୀ 

ଓ ଅନ୍ୟାନ୍ୟ ମହିଳାମାନଙ୍କୁ ସମାଜସେବା କାର୍ଯ୍ୟରେ ଆଗ୍ରହ ସୃଷ୍ଟି କରିଛନ୍ତି । ସେମାନଙ୍କ 
ମଧ୍ଯରୁ ପାର୍ବତି ମଲ୍ଲିକ ବର୍ଭମାନ ଓଡ଼ିଶା ସର୍ବୋଦୟ ପରିଷଦର ସଂପାଦିକା ଥାଇ ନୂଆପଡା 
ଜିଲ୍ଲାରେ ଏକ ଆଦିବାସୀ ଛାତ୍ରୀନିବାସ ପରିଚାଳନା କରୁଅଛନ୍ତି ଓ ଅନ୍ୟ ଦୁଇଜଣ 
ସେବା ସମାଜର ସଭାପତି ଓ ସମ୍ପାଦିକା ଦାୟିତ୍ଵରେ ଯଥାକ୍ରମେ ବାସନ୍ତୀ ଜେନା ଓ 
ରାଜେଶ୍ବରୀ ଦଳାଇ ଅଛନ୍ତି । ଏବେ ତାଙ୍କ ଦ୍ଵାରା ପ୍ରଶିକ୍ଷିତ ବହୁ ମହିଳା ନାନା ସମାଜସେବା 
କାର୍ଯ୍ୟରେ ନିୟୋଜିତ ହୋଇଛନ୍ତି । ଗତଦଶବର୍ଷ ହେଲା ସେବା ସମାଜର ଆନୁଷ୍ଠାନିକ 
ଦାୟିତ୍ବରୁ ସ୍ଵେଛାକୃତ ଭାବରେ ଅବସର ନେଇ ତାହାର ପରାମର୍ଶଦାତ୍ରୀ ଭାବରେ କାର୍ଯ୍ୟ 
କରୁଅଛନ୍ତି | ଇତ୍ୟବସରରେ ସେ ବିନୋବା ଭାବେଙ୍କର ଦୂଇଟି ଅମୁଲ୍ୟ ପୁସ୍ତକ “ ଦିବ୍ୟ 
ସାନ୍ଧିଧ' ' ଓ “ ' ଅହିଂସାର ଅନେଷ୍ଣ” କୁ ଓଡ଼ିଆରେ ଅନୁବାଦ କରି ପାଠକ ମହଲରେ 
ଆଦୃତି ଲାଭ କରିଅଛନ୍ତି । ତାଙ୍କର ଆହୁରି ଏକ ପୁସ୍ତକ “ ରାମକୃଷ୍ଣ ପରମହଂସ 'ଙ୍କ 
ଜୀବନୀ ମଧ୍ଯ ପ୍ରକାଶ ଅପେକ୍ଷାରେ ରହିଛି । 


ସପ୍ତଦଶ ପରିଚ୍ଛେଦ 
ଭୁ-ସତ୍ୟାଗ୍ରହ 


ବୁରହିବାଲି ଓ ତାର ଆଖପାଖ ଅଞ୍ଚଳର ଦାରିଦ୍ର୍ୟ ଓ କ୍ଷୁଧା ମୋ ହୃଦୟକୁ ବିଚଳିତ 
କରିଦେଲା | ଆଦିବାସୀ ପିଣ୍ଡାରେ ଶୋଇଥ୍‌ବା ବେଳେ ସହସ୍ର ପ୍ରଶ୍ନ ମୋ ମନ ଭିତରେ 
ଉଙ୍କି ମାରୁଥାଏ | ଏମାନେ କିପରି ଯୁଗ ଯୁଗ ଧରି ଏହିଭଳି ଅବସ୍ଥାରେ ଜୀବନ 
ବିତାଉଛନ୍ତି ମୋ ବୂଵ୍ଧି ଭିତରେ ପଶୁ ନଥଲା ଏବଂ ସଭ୍ଯସମାଜ ଆଜି ପର୍ଯ୍ୟନ୍ତ କିପରି 
ଏହାକୁ ଉପେକ୍ଷା କରି ଆସୁଛି ଜାଣି ପାରୁନଥୁଲି । ଯେଉଁମାନଙ୍କର ବଞ୍ଚବାର ଅଧ୍ବକାର 
ଅଛି ତାହାପ୍ରତି କିପରି ସରକାର ଓ ସମାଜ ଜାଣିଶୁଣି ମଧ୍ଯ ବିତସ୍କୁହ ରହିଛନ୍ତି । ଏଭଳି 
ଏକ ବିରାଟ ସମସ୍ୟାକୁ ହାତଗଣତରେ କେତୁଟା ସମାଜସେବୀ କିପରି ବା ମୁକାବିଲା 
କରିପାରିବେ । ବୂରହିବାଲିରେ ମୋର କାର୍ଯ୍ୟ ସମାପ୍ତ ହୋଇଥିଲେ ମଧ୍ଯ ଏହି ଉତ୍କଟ 
ସମସ୍ୟା ସମ୍ବନ୍ଧରେ ମୁଁ ମୋର କେତେକ ସହକର୍ମୀ, ବିଶ୍ବନାଥ ଭାଇ ଓ ପ୍ରହଲାଦ ପାଣିଗ୍ରାହୀଙ୍କ 
ସହିତ ବିଚାର ବିମର୍ଷ କଲି । ଉଭୟ ଭାରତୀୟ ସ୍ଵାଧୀନତା ଆନ୍ଦୋଳନରେ ଭାଗ 
ନେଇଥୁଲେ ଓ ବର୍ଭମାନର ସରକାରୀ କଂଗ୍ରେସ ଦଳର ସଭ୍ୟ ଥିଲେ | ତାଙ୍କ ତୁଳନାରେ 
ମୁଁ ଏକ ଅପରିପକ୍‌ ତଥା କେବଳ କେତେକ ଆଦର୍ଶକୁ ଧରି ତାଙ୍କ ସହ ଯୋଗ 
ଦେଇଥୁଲି । ସେତେବେଳେ ସରକାରରେ ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଥିଲେ ଓ 
ମୋ ମା'ଙ୍କ ଆଡୁ ତାଙ୍କ ସହ ଆମ୍ବିକ ସଂପର୍କ ଥଲା | ସେ ଜଣେ ଅତ୍ୟନ୍ତ ସଚ୍ଟୋଟ ଓ 
ଆଦିବାସୀଙ୍କ ପ୍ରତି ଦରଦୀ ହୃଦୟର ନେତାଥଲେ | ସେ ଯେତେବେଳେ ଶୁଣିଲେ ଯେ 
ଆମେ ରାୟଗଡା ସବଡ଼ିଭିଜନର ମରୁଡି ପ୍ରପୀଡିତ ଅଞ୍ଚଳରେ ସ୍ବେଚ୍ଛାକୃତ ଭାବରେ ରିଲିଫ 


୯୧ 


Digitized by srujan ka@gmail.com 


ଅଚନାନ ଅନୁେଷଣ 


କାର୍ଯ୍ୟ ପରିଚାଳନା କରୁଅଛୁ ସେ କୋରାପୁଟର ଜିଲ୍ଲାପାଳଙ୍କୁ ନିର୍ଦ୍ଦେଶ ଦେଲେ ଯେ 
ଏକ କୋରାପୁଟ ରିଲିଫ କମିଟି ଗଠନ କରି ତହିଁରେ ମତେ ସଂଷ୍ଟିଷ୍ଟ କରିବାକୁ । 
ଫଳରେ ମତେ କୋରାପୁଟ ରିଲିଫ କମିଟିର ସେକ୍ରେଟାରୀ ଦାୟିତ୍ଵ ଦିଆଗଲା | ମତେ 
ରାୟଗଡା ସବଡିଭିଜନରେ ରିଲିଫ କାର୍ଯ୍ୟର ଭାର ଦେଇ କେଉଁ କେଉଁ ଅଞ୍ଚଳରେ ଖାଦ୍ୟ 
ପାଇଁ କାମର ଆବଶ୍ୟକତା ରହିଛି ତାହାର ଅନୁସନ୍ଧାନ କରି ରିପୋର୍ଟ ଦେବାକୁ କୃହାଗଲା | 
ଜିଲ୍ଲାପାଳ ଆମକୁ ଅନୁରୋଧ କଲେ ଯେ ଏହି ମରୁଡି ପ୍ରପୀଡିତ ଅଞ୍ଚଳର ଭୋକିଲା 
ଆଦିବାସୀମାନଙ୍କ ଦ୍ଵାରା ନୂଆ କୁଅ ଓ ପୋଖରୀ ଖୋଳାଇବା ତଥା ପୁରାତନ କୁଅ ଓ 
ପୋଖରୀର ପୂନରୁଦ୍ଧାର କରିବାରେ ଅର୍ଥ ଖର୍ଚ୍ଚକରି ସେମାନଙ୍କୁ ନିଶ୍ଚିତ ମରଣ ମୁହଁରୁ 
ବଞ୍ଚାଇବା ହେଉଛି ଅତ୍ଯନ୍ତ ଜରୁରୀ । ସେତେବେଳେ ଏସ୍‌.ଟି. ମେରାନି ବୋଲି ଜଣେ 
ଅଣଓଡ଼ିଆ ଜିଲ୍ଲାପାଳ ସେଠାରେ ଥଲେ । ତାଙ୍କର ଦପ୍ତର କୋରାପୁଟରେ ଥଲା ଓ 
ତାହାର ଗୁଣୁପୁର ଠାରୁ ଦୂରତ୍ବ ୧୮୦ କିଲୋମିଟର । ସେ ଗୁଣୁପୁର ଆସିଲେ ମୋତେ 
ସଙ୍ଗରେ ନିଅନ୍ତି । ବର୍ଷାକାଳରେ ଆମେ ଦୁହେଁ ସାଙ୍ଗ ହୋଇ ଏକ ଶଗଡ ଗାଡ଼ିରେ 
ଗୁଡାରି ଯାତ୍ରାକଲୁ । ଆମ ମଧ୍ଯରେ ବନ୍ଧୁତ୍ବ ଜମି ଉଠିଲା । ସେ ଅତ୍ଯନ୍ତ ସ୍ଟୋଟ ଓ 
କର୍ଭବ୍ୟପରାୟଣ ଅଫିସର ଥିଲେ ଓ କେବେହେଲେ ତାଙ୍କ ତଳିଆ ଅଫିସର ଓ କର୍ମଚାରୀଙ୍କ 
ଠାରୁ କୌଣସି ପ୍ରକାର ସେବା ଗ୍ରହଣ କରୁନଥିଲେ | ସେ ନିଜ ହାତରୁ ପଇସା ଖର୍ଚ୍ଚ 
କରି ତାଙ୍କ ଅଡର୍ଲି ଦ୍ଵାରା ଖାଦ୍ୟ ପଦାର୍ଥ ମଗାଉଥଲେ ଓ ସର୍ବଦା ତାଙ୍କର ନିର୍ମଳ ଭାବମୂର୍ରିକୁ 
ବଜାୟ ରଖୁଥୁଲେ । 


ରାୟଗଡା ସବଡିଭିଜନର ଅନେକ ଅଞ୍ଚଳରେ ରିଲିଫ କାର୍ଯ୍ୟ ଚଳାଇବା ପାଇଁ 
ଆମେ ସୁଯୋଗ ପାଇଲୁ । ରାୟଗତା! ବିଷମକଟକ ଓ ଗୁଣୁପୁର ତହସିଲରେ ରିଲିଫ 
କାର୍ଯ୍ୟ ଆରମ୍ଭ ହେଲା । ମରୁଡି ଏତେ ବ୍ୟାପକ ଅଞ୍ଚଳରେ ପ୍ରସାରିତ ହୋଇଥଲା ଯେ 
ସେ ସବୁକୁ ବୁଲି ଦେଖୁବା ଅସମ୍ଭବ ଥଲା । ସେ ସବୁ ଅଞ୍ଚଳକୁ ପର୍ବତ ଓ ଜଙ୍ଗଲ ଭିତର 
ଦେଇ ବହୁ ଦୂରପଥ ଚାଲି ଚାଲି ପହଞ୍ଚବାକୁ ହେଉଥଲା | ଫରେ ସେ ସବୁ ଅଞ୍ଚଳରେ 
ରନ୍ଧା ଖାଦ୍ୟ ବଣ୍ଟନ କେନ୍ଦ୍ର ଓ ରିଲିଫକାର୍ଯ୍ୟ କରିବା ପାଇଁ ବହୁ ସମୟ ଲାଗୁଥିଲା । 
ଯଦିଓ ରାୟଗଡା ଓ ଗୁଣୁପୁର ଅଞ୍ଚଳରେ ରିଲିଫ କାର୍ଯ୍ୟ ଚାଲୁଥିଲା ଆମର ମୁଖ୍ୟ ପରିଚାଳନା 
କେନ୍ଦ୍ର କୁଜେନ୍ଦ୍ରୀ ଆଶ୍ରମରେ ଥୁଲା । 


ଗୋପବନ୍ଧୁ ଚୌଧୁରୀଙ୍କ ପରିଚାଳନାରେ ମୁଁ ଓ ବିଶ୍ଵନାଥ ଭାଇ ଖଦିମଣ୍ଡଳର 
ସ୍ବେଛାସେବୀ ଭାବରେ କାମ କରୁଥିଲୁ । ସେ ଆମକୁ କେବଳ ରିଲିଫ କାର୍ଯ୍ୟ କରିବା 
ପାଇଁ ନିର୍ଦ୍ଦେଶ ଦେଇଥଲେ । କିନ୍ତୁ ଦୂ୍ଭିକ୍ଷର କରାଳ ଗ୍ରାସରେ ନିପୀତିତ ଆଦିବାସୀ 
ମାନଙ୍କର ଦୁର୍ଦଶା ଦେଖୁ ଆମେ ସେମାନଙ୍କଠାରୁ ସରକାରଙ୍କ ଦ୍ଵାରା ଚଞ୍ଚକତା ବଳରେ 


୯୨ 

der Z6pୁଝ6) 


ହରାଇଥ୍‌ବା ଜମିର ପୁନରୁଦ୍ଧାର କରି ତାଙ୍କୁ ଫେରାଇ ଦେବା ପାଇଁ ଏକ ଆନ୍ଦୋଳନର 
ପରିକଳ୍ପନା କଲୁ । ଏ ବିଷୟରେ ରାୟଗଡା ସବଡିଭିଜନରେ ଏକ ସର୍ଭେ କରି ଆମେ 
ଜାଣିବାକୁ ପାଇଲୁ ଯେ ସେହି ଅଞ୍ଚଳର ବହୁ ସାହୁକାର, ସୁଧଖୋର ମହାଜନ ଓ ଧନି 
ଜମି ମାଲିକମାନେ ନାନା ପ୍ରକାର କୌଶଳ କରି ଆଦିବାସୀମାନଙ୍କର ପ୍ରଭୁତ ଜମି 
ଅପହରଣ କରି ନେଇଛନ୍ତି | ଜମିର କାଗଜପତ୍ର ଯଦିଓ ଆଦିବାସୀମାନଙ୍କ ନାମରେ ଅଛି 
ଏହି ସାହୁକାର ମହାଜନମାନେ ପୁରୁଷ ପୁରୁଷ ଧରି ତାଙ୍କ ଜାଗା ଭୋଗଦଖଲ କରି 
ଆସୁଅଛନ୍ତି । ଆମର ବୟୋଜ୍ୟେଷ୍ଠ ବିଶ୍ଵନାଥ ଭାଇ ଯେତେବେଳେ ପ୍ରକୃତ ସମସ୍ୟାଟିକୁ 
ହୃଦୟଙ୍ଗମ କଲେ ନିଷ୍ପତି ହେଲା ଯେ ଏ ଦିଗରେ ଆମେ ଏକ ସଂପୂର୍ଣ୍ଣ ଅହିଂସା ଆନ୍ଦୋଳନ 
କରିବୁ । ଏହା ନିଷ୍ଠାପର ଭାବରେ ଗାନ୍ଧିଜୀଙ୍କ ପ୍ରବର୍ରିତ ସତ୍ୟାଗ୍ରହ ଆନ୍ଦୋଳନ ହେବ । 
ଏହି ବାର୍ଜା ନେଇ ମୁଁ ଗୋପବାବୁଙ୍କ ସହ ଦେଖା କରିବାକୁ ଗଲି । ବରି ଆଶ୍ରମରେ 
ପହଞ୍ଚ ଆମ ଆନ୍ଦୋଳନର ପରିକଳ୍ପନା ଟିକିନିୟୟ ଭାବରେ ବୂଝାଇଲି । ସେ ସାମାନ୍ୟ 
ଦ୍ଵିଧାର ସହିତ ଆମ ପ୍ଲାନଟିକୁ ମଞ୍ଜୁର କଲେ ମଧ୍ଯ ସାବଧାନ କରି ଦେଲେ ଯେ ଏଥରେ 
ଯେପରି ତିଳେମାତ୍ର ହିଂସାର ପ୍ରୟୋଗ ନହୁଏ । ଏ ଦିଗରେ ଏକ ପ୍ରଚାର ପତ୍ର ଲେଖୁବାରେ 
ମତେ ସାହାଯ୍ୟ କରି ତାହାକୁ ଗ୍ରାମ ସେବକ ପ୍ରେସ୍‌ରେ ଛପାଇବାର ବନ୍ଦୋବସ୍ତ କରିଦେଲେ 
ଏବଂ ସ୍ବେଚ୍ଛାସେବୀ ମାନଙ୍କର କାର୍ଯ୍ୟର ସୁବିଧାଲାଗି କୁଜେନ୍ଦ୍ରି ଆଶ୍ରମ ପାଇଁ ଏକ ନୂଆ 
ବାଇସାଇକେଲ କିଣିଦେଲେ | କିନୁ ତା ସହିତ ମୋ ଦ୍ଵାରା ବିଶ୍ଵନାଥ ଭାଇଙ୍କ ନିକଟକୁ 
ଖବର ପଠାଇଲେ ଯେ ସେ ଯଦି ଭୂ-ସତ୍ୟାଗ୍ରହ ଆନ୍ଦୋଳନରେ ଭାଗ ନିଅନ୍ତି ତେବେ 
ତାଙ୍କୁ ଉତ୍କଳ ଖଦି ମଣ୍ଡଳରୁ ଇସ୍ତଫା ଦେବାକୂ ପଡିବ କାରଣ ଖଦିମଣ୍ଡଳର ଲକ୍ଷ୍ୟ ଓ 
ଉଦ୍ଦେଶ୍ୟଠାରୁ ଭୂ-ସତ୍ୟାଗ୍ରହର ଉଦ୍ଦେଶ୍ୟ ସଂପୂର୍ଣ୍ଣ ଭିନ୍ନ । ତେଣୁ ମୁଁ ଓ ବିଶ୍ଵନାଥ ଭାଇ 
ଉତ୍କଳ ଖଦି ମଣ୍ଡଳକୁ ଆମର ଇସ୍ତଫା ପତ୍ର ପଠାଇଦେଲୁ । 


ଇତ୍ୟବସରରେ ସତ୍ୟାଗ୍ରହ ଆନ୍ଦୋଳନରେ ଯୋଗଦେବା ପାଇଁ ଇଚ୍ମକ ଆଦିବାସୀ 
ଓ ହରିଜନ ସ୍ବେଚଛାସେବୀମାନଙ୍କ ପାଇଁ ଏକ ଶିବିରର ଆୟୋଜନ କରିବାର ସିଦ୍ଧାନ୍ତ 
ନିଆଗଲା । ତଦନୁଯାୟୀ ଜାନୁଆରୀ ୧୫ ତାରିଖ ୧୯୫୨ ମସିହାରେ କୁଜେନ୍ଦ୍ର 
ଆଶ୍ରମରେ ଭୂ-ସତ୍ୟାଗ୍ରହ ଶିବିର ଖୋଲାଗଲା ଓ ଏହା ୧୫ ଦିନ ପାଇଁ ସୀମିତ ଥୁଲା | 
ବିଶ୍ଵନାଥ ଭାଇ ଓ ଗୁଣୁପୁରର ପ୍ରହଲ୍ଲାଦ ପାଣିଗ୍ରାହୀ ଏହାର ପରିଚାଳନା ଦାୟିତ୍ବରେ 
ରହିଲେ | ଓଡ଼ିଶାର ସର୍ବମାନ୍ୟ ଗାନ୍ଧିବାଦୀ ନେତା ଦିବଂଗତ ଭଶ୍ଵରଲାଲ ବ୍ୟାସ ଏଥୁପାଇଁ 
ଅର୍ଥ ବ୍ୟବସ୍ଥାର ଦାୟିତ୍ଵରେ ରହିଲେ । ଖାଦ୍ୟ ବ୍ୟବସ୍ଥା କରିବାର ଦାୟିତ୍ବ ଶାନ୍ତି ଓ ମାଳତୀ 
ବିଶ୍ଵାଳ ଗ୍ରହଣ କଲେ । ମୁଁ ସତ୍ୟାଗ୍ରହର ବିଭିନ୍ନ କୌଶଳ ଓ ଅହିଂସକ ଆନ୍ଦୋଳନର 
ନାନା ଦିଗଦିଗନ୍ତ ବିଷୟରେ ତାଲିମ ଦେବା କାର୍ଯ୍ୟରେ ନିଜକୁ ସଂପୂର୍ଵଭାବରେ ନିୟୋଜିତ 

କଲି । ମୋର ଦୂଇବନ୍ଧୁ ନିମାଇ ଓ ସୁଧାଂଶୁ ପ୍ରାୟ ବରାବର ମତେ ଏ କାର୍ଯ୍ୟରେ 
ସହଯୋଗ କରୁଥାଆନ୍ତି । ସେ ଉଭୟ ଗାନ୍ଧିଚିନ୍ତା ଧାରାର ବିଶିଷ୍ଟ ପ୍ରବକ୍ତା ଥିଲେ ଏବଂ 
ନିଜ ଜୀବନରେ ତାହାର ସଫଳ ପ୍ରୟୋଗ ମଧ୍ଯ କରିଥିଲେ ! ଆଜି ପର୍ଯ୍ୟନ୍ତ ସେମାନଙ୍କ 
କାର୍ଯ୍ୟାବଳି ଓ ଜୀବନ ସମ୍ବନ୍ଧରେ ବିଶେଷ ଚର୍ଚା ହୋଇନାହିଁ । 


ନିମାଇ ବାଲେଶ୍ଵର ଜିଲ୍ଲାସ୍କୁଲର ଚତୁର୍ଥ ଶ୍ରେଣୀରୁ ମୋର ସାଙ୍ଗ ଓ ସେହି 
ବାଲ୍ୟକାଳରୁ ଗାନ୍ଧିଜୀଙ୍କ ଅହିଂସ ଆନ୍ଦୋଳନ ପ୍ରତି ଆକୃଷ୍ଟ ଥଲା ¦ ସେହିକାଳରୁ ଶ୍ରେଣୀର 
ସେ ଏକମାତ୍ର ଛାତ୍ର ଯିଏକି ଖଦଡ ଧୋତି ଓ ସାର୍ଟପିନ୍ଧି ସଲଲକୁ ଆସୁଥିଲା ! ମୁଁ ତାଙ୍କୁ 
କେବେହେଲେ ପ୍ୟାଣ୍ଟ ପିନ୍ଧିବା ଦେଖୁ ନାହିଁ । ସେ ଅତ୍ୟନ୍ତ ବୃଦ୍ଧିମାନ ଓ ଗମ୍ଭିର ପ୍ରକୃତିର 
ଥିଲା ଓ ସେଇ କାଳରୁ ଗାନ୍ଧିଜୀଙ୍କ ତାହାର ଗୁରୁ କରିଥିଲା |! ଯଦିଓ ଆମେ ଦୁହେଁ ଅତି 
ଘନିଷ୍ଠ ବନ୍ଧୁଥଲୁ ମାଟ୍ରିକ ପାଶ କରିବା ପରେ ମୁଁ କଲିକତାକୁ ପଢିବାକୁ ଚାଲିଯିବା ଦ୍ଵାରା 
ତାହା ସହିତ ସଂପର୍କ ଛିନ୍ନ ହୋଇଯାଇଥଲା । ସେ ମଧ୍ଯ କଲେଜରେ ପଢୁଥିବା ବେଳେ 
ଗାନ୍ଧିଜୀଙ୍କ ହତ୍ୟାରେ ବ୍ୟଥିତ ହୋଇ ପଢ଼ା ଛାଡିଦେଲା ଓ ତାଙ୍କ ପରିବାରର ଅଗୋଚରରେ 
ପାଦରେ ଚାଲିଚାଲି ଯାଇ ଗାନ୍ଧିଜୀଙ୍କ ସେବାଗ୍ରାମ ଆଶ୍ରମରେ ଯୋଗଦେଲା । ଯଦିଓ 
ଏଥରେ ତା ପିତାମାତା ଅତ୍ୟନ୍ତ ବ୍ୟାକୂଳ ଓ ମର୍ମାହତ ହେଲେ ସେ ତାହାର ନିଷ୍ପରିରେ 
ଅଟଳ ରହିଲା | ସେଠାରେ ମୌଳିକ ଶିକ୍ଷାରେ ପ୍ରଶିକ୍ଷଣ ନେଇ ସେ ଜଣେ ଦକ୍ଷ ମୌଳିକ 
ଶିକ୍ଷକ ହେଲା । ଭୂଦାନ ଯଜ୍ଞ ଆନ୍ଦୋଳନରେ ପରେ ଯୋଗ ଦେଇ ତାହାର ଜ୍ଞାନ ଓ 
ଉତ୍ତମ ଆଚରଣ ପାଇଁ ସେ ବିନୋବାଜୀଙ୍କର ଅତ୍ୟନ୍ତ ପ୍ରିୟପାତ୍ର ହେବା ସହ ପରେ 
୧୯୫୫ ମସିହା ପର୍ଯ୍ୟନ୍ତ ତାଙ୍କର ବ୍ଯକ୍ତିଗତ ସହିତ ଦାୟିତ୍ଵ ତୁଲାଇଥଲା ଓ ତାଙ୍କର 
ସମୱ ସୁଖସୁବିଧା କଥା ବୁଝୁଥଲା | ସେ ପ୍ରଥମେ ବିନୋବାଜୀଙ୍କର ¢ ଗୀତା ପ୍ରବଚନ 
ବହିକୁ ଓଡ଼ିଆରେ ଅନୁନ୍ବାଦ କରିଥିଲା | ଯାହାକି ଦୁର୍ଭାଗ୍ୟବଶତଃ ଅପ୍ରକାଶିତ ରହିଗଲା । 
ତେଣୁ ମୁଁ ତାକୁ କୋରାପୁଟକୂ ଆସି ସତ୍ୟାଗ୍ରହ ଶିବିରରେ ତାଲିମ ଦେବା ପାଇଁ ସାଦରରେ 
ନିମନ୍ତ୍ରଣ କଲି ଓ ସେ ମୋ କଥା ରକ୍ଷା କରିଥଲା | 


ସେହିପରି ଆମେ ସୁଧାଂଶୁକୁ ମଧ୍ୟ ଆମ ସହିତ ଯୋଗଦେବା ପାଇଁ ଆମନ୍ତ୍ରଣ 
କରିଥିଲୁ | ସୁଧାଂଶୁ ଉତ୍ତର ବାଲେଶ୍ଵରର ଏକ ଧନାଢ୍୍ଯ ଭୂମ୍ଯାଧ୍ବକାରୀଙ୍କର ଏକମାତ୍ର 
ପୁତ୍ରଥଲେ ମଧ୍ଯ ଜଣେ ନିଷ୍ଠାପର ଗାନ୍ଧିବାଦୀ ଓ କର୍ମୀ ଥଲା । ସେ ରେଭେନ୍ସା କଲେଜରୁ 
ସ୍ଵାତକ ହେବାପରେ ଆଇନ ଅଧ୍ୟୟନ କରିଥୁଲେ ମଧ୍ଯ କୌଣସି ସରକାରୀ ଚାକିରୀ ବା 
ଆଇନ ବ୍ୟବସାୟ ପ୍ରତି ତାର ଆଗ୍ରହ ନଥଲା । ସେ ମଧ୍ଯ ସେବାଗ୍ରାମ ଯାଇ ମୌଳିକ 
ଶିକ୍ଷାରେ ତାଲିମ ନେଇଥୁଲା । ସେଠାରୁ ଫେରି ବରି ରାମଚନ୍ଦ୍ରପୁର ମୌଳିକ ଶିକ୍ଷା 
କେନ୍ଦ୍ରର ପ୍ରଧାନାଚାର୍ଯ୍ୟ ହୋଇଥଲା । ଆମେ ମଧ୍ଯ ତାକୁ ଆମ ଏହି ଭୂ-ସତ୍ଯାଗ୍ରହ 

କେନ୍ଦ୍ରରେ ତାଲିମ ଦେବାପାଇଁ ନିମନ୍ତ୍ରଣ କରିଥିଲୁ ଓ ସେ ମଧ୍ଯ ଏହି କାର୍ଯ୍ୟକୁ ଆନନ୍ଦ 
ସହକାରେ ଗ୍ରହଣ କରିଥୁଲା । ଗାନ୍ଧିମାର୍ଗରେ ତାହାର ଜୀବନ ପରିଚାଳିତ କରୁଥଲା | 
ସେ ଓ ନିମାଇ ଉଭୟ ଜୀବନରେ ବିଳାସ ବ୍ଯସନ ତ୍ଯାଗକରି ଅତି ସରଳ ଜୀବନ 
ଯାପନ କରୁଥିଲେ । ବରି ଆଶ୍ରମରେ ତାହା ସହିତ ମୋର ବନ୍ଧୁତ୍ବ ସଂପର୍କ ଗଢ଼ି ଉଠିଥଲା ! 
ତେଣୁ ଆମେ ତିନିଜଣ ମିଶି ପ୍ରତିଦିନ ଚାରିଘଣ୍ଡା କାଳ ଭୂ-ସତ୍ୟାଗ୍ରହ ଶିବିରାର୍ଥୀ ମାନଙ୍କୁ 
ପ୍ରଶିକ୍ଷଣ ଦେଉଥୁଲୁ । 


୧୯ ୫ ୨ ମସିହା ଜାନୁଆରୀ ମାସ ମଧ୍ୟଭାଗରେ ଆମେ କୂଜେନ୍ଦ୍ରି ଆଶ୍ରମରେ ଭୁ- 
ସତ୍ୟାଗ୍ରହ ପ୍ରଶିକ୍ଷଣ ଶିବିର ଆରମ୍ଭ କଲୁ । ଏହି ଶଁବିରରେ ତିରିଶ ଜଣ ସ୍ବେଚ୍ଚାସେବୀ 
ଯୋଗ ଦେଇଥୁଲେ । ସେମାନେ ସମସ୍ତେ ଏହି କାର୍ଯ୍ୟ ପ୍ରତି ଅନୁରକ୍ତ ଥିଲେ ଓ ଶିବିରରୁ 
ତାଲିମ ନେଇ ରାୟଗଡା ସବଡିଭିଜନର ବିଭିନ୍ନ ଅଞ୍ଚଳରେ ସତ୍ଯାଗ୍ରହ ସମ୍ବନ୍ଧରେ 
ଲୋକମାନଙ୍କୁ ସଂଗଠିତ କରିବାକୁ ଲାଗିଲେ । କୁଜେନ୍ଦ୍ରି ଗ୍ରାମର ମୁଖଆ ଆମ ଶିବଧରର 
ମୁଖ୍ୟ ପୃଷ୍ଠପୋଷକ ଥିଲେ । ସେ ସଉରାମାନଙ୍କର ସେ ଅଞ୍ଚଳର ନେତା ଥୁଲେ ଓ 
ସତ୍ୟାଗ୍ରହୀ ନିର୍ବାଚନରେ ଆମକୁ ସାହାଯ୍ୟ କଲେ । ସେମାନଙ୍କୁ ଖାଲି ଯେ ସତ୍ୟାଗ୍ରହ 
କରିବାର କୌଶଳ ଶିକ୍ଷା ଦିଆଯାଉଥୁଲା ତାହା ନୁହେଁ ବରଂ ମହାମ୍ବାଗାନ୍ଧୀଙ୍କର ଜୀବନୀ 
ଓ ତାଙ୍କର ଜୀବନଚର୍ଯ୍ୟା ଯାହା ସତ୍ୟାଗ୍ରହ କରିବା ପାଇଁ ଅନୁକୂଳ ଅବସ୍ତା ସୃଷ୍ଠି କରୁଥଲା | 
ସେ କଥା ମଧ୍ଯ ପାଠ୍ୟକ୍ରମରେ ରଖା ଯାଇଥଲା | ମହାମ୍ପାଗାନ୍ଧୀ ଦକ୍ଷିଣ ଆଫ୍ରିକାରେ ଥିବା 
ବେଳେ ସେଠାର ଗୋରା ଶାସକ ମାନଙ୍କ ଅତ୍ୟାଚାରରୁ କଳାଲୋକମାନଙ୍କୁ ରକ୍ଷା କରିବା 
ପାଇଁ ନିଜେ କିପରି ସତ୍ୟାଗ୍ରହ ଉଦ୍ଭାବନ କରି ସେଠାରେ ଏକ ପ୍ରମୁଖ ରାଜନେତା ଓ 
ସଂସ୍କାରକ ଭାବରେ ତାଙ୍କ କାର୍ଯ୍ୟରେ ସଫଳକାମ ହୋଇଥ୍‌ଲେ ସେ କଥା 
ସତ୍ୟାଗ୍ରହୀମାନଙ୍କୁ ଶ୍ରେଣୀଗୃହରେ ବୁଝାଉଅଲୁ । ତାଙ୍କର କାର୍ଯ୍ୟକ୍ରମର ଧାରା ସତ୍ଯ ଓ 
ଅହିଂସା ଉପରେ ପ୍ରତିଷ୍ପିତ ଥଲା ଏବଂ ତାହାହିଁ ଶତ୍ର ବିରୋଧରେ ସତ୍ଯାଗ୍ରହୀ ମାନଙ୍କର 
ପ୍ରଧାନ ଆୟୁଧ ହେବ ତାହାରି କୌଶଳ ଆମେ ସେମାନଙ୍କୁ ବୁଝାଇ ଥିଲୁ । ଏଭଳି ଏକ 
ଗଣ ଆନ୍ଦୋଳନରେ ଲକ୍ଷ ସାଧନ ପାଇଁ ମନର ବଳ ଓ ହୃଦୟର ଦୃଢ଼ତା ସତ୍ୟାଗ୍ରହୀମାନଙ୍କ 
ପାଇଁ ଏକାନ୍ତ ଅପରିହାର୍ଯ୍ୟ । 

ମହାମ୍ବା ଗାନ୍ଧୀଙ୍କର ଦକ୍ଷିଣ ଆଫ୍ରିକାର ପ୍ରଥମ ସତ୍ୟାଗ୍ରହର ଇତିହାସ ଏହି ଭୂ- 
ସତ୍ୟାଗ୍ରହୀମାନେ ଉନ୍କଣ୍ଡାର ସହିତ ଶୁଣୁଥୁଲେ ! ଏକ ଶୀତରାତିରେ ଗାନ୍ଧିଜୀ ଡରବାନରୁ 
ପ୍ରିଟୋରିଆକୁ ରେଳରେ ଯାତ୍ରା କରିବା ବେଳେ ତାଙ୍କର ଫାଷ୍ଟକ୍ଟାସରେ ଯାତ୍ରା କରିବା 
ପାଇଁ ଟିକେଟ ଥବାସନ୍ତ୍ଵେ ରେଳକର୍ମଚାରୀ ତାଙ୍କୁ ମାଟିର୍ଚ୍ଚବର୍ଗ ଷ୍ଟେସନର ନିସ୍ତଦ୍ଦ ପ୍ଲାଟଫର୍ମ 
ଉପରକୁ ଧକ୍ଟା ଦେଇ ବାହାର କରିଦେବା ସହିତ ତାଙ୍କ ଜିନିଷପତ୍ର ଫିଙ୍ଗି ଦେଇଥିଲା । 

ଏକେତ ପ୍ରବଳ ଥଣ୍ଡାରେ ସେ ଅପାଦ ମସ୍ତକ ଥଅରୁଥଲେ ତାହା ସହିତ ତାଙ୍କ ପ୍ରତି 
ଏଭଳି ଘୃଣ୍ଯ ବ୍ୟବହାରରେ ସେ ଅପମାନିତ ଲଜିତ, ବ୍ଯଥତ ଓ କିଂକର୍ରବ୍ୟବିମୁଢ଼ 
ହୋଇ ଯାଇଥୂଲେ । ପ୍ରଥମ ପ୍ରତିକ୍ରିୟାରେ ସେ ଭାବିଲେ ଯେ ଯେଉଁ ମହକିଲଙ୍କର 
କାର୍ଯ୍ୟକରିବା ପାଇଁ ସେ ଲୋଭନୀୟ ସର୍ଭରେ ଆସିଛନ୍ତି ତାହା ପରିତ୍ଯାଗ କରି ନିଜ 
ଦେଶକୁ ଫେରିଯିବେ । କାରଣ ସେଠାରେ ଥବା କଳାଗୋରା ଭେଦ ଏତେ ପ୍ରଚଣ୍ଡ 
ଥଲା ଯେ ଜଣେ କଳାଲୋକ ଯେତେବଡ଼ ଧନୀ ଓ ସୂଶିକ୍ଷିତ ହେଉ ପଛେ ସେଠାରେ 
ସମ୍ମାନର ସହ ବଞ୍ଚୁବା ଅସମ୍ଭବ ଥଲା | ସେହି ପ୍ଲାଟଫର୍ମ ଉପରେ ତାଙ୍କ ଭିତରେ ନାନା 
ଭାବାନ୍ତର ସୃଷ୍ଠି ହେଲା । ସେ ତାଙ୍କର ହକ୍‌ ଆଦାୟ କରିବା ପାଇଁ ଗୋରା ଲୋକମାନଙ୍କ 
ବିରୁଦ୍ଧରେ ସଂଘର୍ଷ କରିବେ ନା ନିଜ ଦେଶକୁ ଫେରିଯିବେ, ସମସ୍ତ ଅପମାନକୁ ନିରବରେ 
ସହ୍ୟ କରିଯାଇ ପ୍ରିଟୋରିଆରେ ତାଙ୍କର ଥାଇନ ବ୍ୟବସାୟ ଜାରି ରଖ୍ୁବେ ନା ତାଙ୍କ 
ମହକିଲଙ୍କର କାର୍ଯ୍ୟ ସମାପ୍ତ ପର୍ଦ୍ୟନ୍ତ ଅପେକ୍ଷାକରି ପରେ ଘରକୁ ବାହୁଡ଼ିବେ ଏ ସମସ୍ତ 
ପ୍ରଶ୍ନ ତାଙ୍କ ମନକୁ ଆନ୍ଦୋଳିତ କରୁଥଲା । 


କିନ୍ତୁ ଏ ସମସ୍ତ ଚିନ୍ତାକୁ ପଛରେ ପକାଇ ସେ ଦୃଢ଼ ପ୍ରତିଜ୍ଞ ହେଲେ ଯେ ଦକ୍ଷିଣ 
ଆଫ୍ରିକାର ଏହି କଳାଗୋରା ବୈଷମ୍ୟର ଅନ୍ତ ନ ଘଟାଇବା ପର୍ଯ୍ୟନ୍ତ ସେ ସେଠାରେ 
ରହି ତାହା ବିରୁଦ୍ଧରେ ସଂଘର୍ଷ କରିଚାଲିବେ | ସେହିଠାରେ ହିଁ ସେ ସତ୍ୟାଗ୍ରହ, ଅହିଂସ 
ଆନ୍ଦୋଳନ ଓ ପ୍ରତିରୋଧମୂଳକ ଅସହଯୋଗ ( Passive resistance) ତତ୍ତ ନିଜେ 
ଆବିଷ୍କାର କରି ସଂଘର୍ଷର ସମ୍ମୁଖୀନ ହେଲେ କାରଣ ହିଂସାମବକ ପନ୍ଜାରେ ଅସ୍ତ ପ୍ରୟୋଗ 
କରି ଏକ ବଳବାନ ସରକାର ଓ ଗୋଷ୍ଠୀ ବିରୁଦ୍ଧରେ ବିଜୟଲାଭ କରିବା ଅସମ୍ଭବ । ଏ 
ଦିଗରେ ତାଙ୍କର ପ୍ରଧାନ ଅସ୍ତ ହେଲା ସତ୍ୟ ଓ ଅହିଂସା । ସେଠାରେ ତାହାର ସଫଳ 
ପ୍ରୟୋଗ ପରେ ଭାରତକୁ ଫେରି ସେହି ସବୁ କୌଶଳ ଅବଲମ୍ବନ କରି ପ୍ରବଳ ପ୍ରତାପୀ 
ଗୋରା ସରକାରକୁ ଆମ ଦେଶରୁ ବିତାଡିତ କରିପାରିଥିଲେ । 


ଭୂ-ସତ୍ୟାଗ୍ରହ ଶିବିରାର୍ଥୀମାନଙ୍କୁ ଗାନ୍ଧିଜୀଙ୍କର ଜୀବନୀ, ତାଙ୍କର ଆଦର୍ଶ ଓ ଅନ୍ୟାୟ 
ବିରୁଦ୍ଧରେ ଲଢ଼ାଇ କରିବାରେ ତାଙ୍କ ପ୍ରଦର୍ଶିତ ସତ୍ୟ, ଅହିଂସା ଓ ସତ୍ୟାଗ୍ରହ କୌଶଳ 
ବିଷୟରେ ପୂଇ୍ଗାନୂପୁଝ୍ଗଂ ରୂପେ ଶ୍ରେଣୀରେ ଅବଗତ କରାଇବା ସଙ୍ଗେ ସଙ୍ଗେ ଏ ସମ୍ମନ୍ଧରେ 
ବିଶଦଭାବରେ ଆଲୋଚନାଚକ୍ର କରାହେଲା ! ସେମାନଙ୍କୁ ମଧ୍ଯ ମଣିଷ ଜୀବନରେ 
ମୂଲ୍ୟବୋଧ ଓ ଚରିତ୍ରବତା ଉପରେ ଶିକ୍ଷା ଦିଆଗଲା । ଜନସାଧାରଣଙ୍କର ବ୍ୟକ୍ତିଗତ 
ଚରିତ୍ରବତ୍ତା ଉପରେ ହିଁ ଅହିଂସକ ଜନଆନ୍ଦୋଳନର ସାଫଲ୍ୟ ନିର୍ଭର କରେ । ମହାମ୍ବା 
ଗାନ୍ଧୀଙ୍କ ମତରେ ଜଣେ ସତ୍ୟାଗ୍ରହୀ ସାହସୀ, ସତ୍ୟବାଦୀ, ସଚ୍ଚୋଟ ଓ ତାର କର୍ମପ୍ରତି 
ଉତ୍ସର୍ଗୀକୃତ ହେବା ଉଚିତ । ତାଙ୍କ ମତରେ ଆମେ ଯଦି ଅନ୍ୟାୟର ପ୍ରତିରୋଧ ପାଇଁ 

ଅହାନ ଥନେଖଣ 


ସାହସ ସଞ୍ଚୟ କରିବା ନାହିଁ ଓ ସମସ୍ତ ବିରୋଧାମବକ ଅବସ୍ଥାକୁ ଶାନ୍ତମନରେ ଗ୍ରହଣ 
କରିବା ନାହିଁ ତେବେ ଆମେ ଅହିଂସାମୂକ ଆନ୍ଦୋଳନର କୌଶଳ ଆୟତ୍ତ କରିପାରିବା 
ନାହିଁ । ଦମନମୂଳକ ହିଂସ୍ର ପ୍ରତିପକ୍ଷକୁ ଆମେ କେବଳ ଅହିଂସାମ୍ବକ କାର୍ଯ୍ୟଦ୍ଵାରା ପ୍ରତିରୋଧ 
କରିପାରିବା । 

ଦକ୍ଷିଣ ଆଫ୍ରିକା ପରେ ଗାନ୍ଧିଜୀଙ୍କର ସତ୍ୟାଗ୍ରହର ଦ୍ଵିତୀୟ ଅଧ୍ୟାୟ ୧୯୧୭ 
ମସିହାରେ ଚମ୍ପାରଣ ଠାରେ ସଫଳ ଭାବରେ ପ୍ରୟୋଗ ହୋଇଥଲା । ବ୍ରିଟିଶର ମାନଙ୍କର 
ସେଠାକାର ନୀଳଚାଷୀମାନଙ୍କ ପ୍ରତି ଅନ୍ୟାୟ ଭାବରେ ଟିକସ ଆଦାୟର ଜୁଲୁମର ପ୍ରତିବାଦ 
କରିବା ପାଇଁ ସେ ଅହିଂସ ଉପାୟରେ ଚାଷୀ ମାନଙ୍କୁ ସଂଗଠିତ କରିଥଲେ | ଏହା ଏକ 
କ୍ଷେତ୍ରିୟ ଆନ୍ଦୋଳନ ହୋଇଥୂଲେ ହେଁ ସେ ଏହାକୁ ଜାତୀୟସ୍ତରରେ ଉତ୍‌ଥାପନ 
କରିପାରିଥ୍‌ଲେ | ଏହା ପୂର୍ଣ୍ମାତ୍ରାରେ ଶାନ୍ତି, ଅହିଂସା ଓ ନିଶ୍ତିୟ ଆଇନ ଅମାନ୍ୟ 
ଆନ୍ଦୋଳନର ରୂପ ପରିଗ୍ରହ କରିଥଲା ¦ ସେହି ଏକା ଉପାୟରେ ସେ ଅହମଦାବାଦର 
ସୂତାକଳର ଶ୍ରମିକ ମାନଙ୍କର ନାଯ୍ୟ ମଜୁରି ବୃଵି ହରତାଳକୁ ପରିଚାଳନା କରିଥିଲେ । 
ତାହା ପରର ଆନ୍ଦୋଳନ ହେଉଛି ଗୁଜୁରାଟର ଖେଡା ଜିଲ୍ଲାରେ ଭୂମି ମାଲିକ ମାନଙ୍କର 
ଚାଷୀମାନଙ୍କ ପ୍ରତି ଅତ୍ୟାଚାର ବିରୁଦ୍ଧରେ ସତ୍ୟାଗ୍ରହ । ଏ ସମସ୍ତ ଆଞ୍ଚଳିକ ସ୍ତରରେ 
ଆନ୍ଦୋଳନ ହୋଇଥ୍‌ଲେ ହେଁ ଏକ ବୃହତ୍ତର ଜାତୀୟ ସ୍ତରର ଅହିଂସକ ସତ୍ଯାଗ୍ରହ 
ଜରିଆରେ ସାଫଲ୍ୟ ଲାଭ କରିବା ପାଇଁ ଥୁଲା ପ୍ରାକ୍‌ ପ୍ରସ୍ତୁତି । 


ପ୍ରକୃତ ଦେଶବ୍ୟାପୀ ଆନ୍ଦୋଳନର ପ୍ରଥମ ପର୍ଯ୍ୟାୟ ହେଲା ୧୯୧୮ ମସିହା 
ବସନ୍ତ ରତୁରେ ବ୍ରିଟିଶ ସରକାରଙ୍କର ରାଓଲଟ ଆଇନ ବିରୁଦ୍ଧରେ ଅହିଂସକ ସଂଗ୍ରାମ | 
ତାଙ୍କର ପୂର୍ବର ଆଞ୍ଚଳିକ ସ୍ତରର ସତ୍ୟାଗ୍ରହର କୌଶଳ ଏହି ଜାତୀୟ ଆନ୍ଦୋଳନରେ 
ପରିବର୍ଭନ ଓ ଶକ୍ତିଶାଳୀ କଲେ । ଅହିଂସକ ଆନ୍ଦୋଳନର ମୌଳିକ ସୂତ୍ର ସହିତ ଶାନ୍ିପୂର୍ଣ 
ଉପାୟରେ ଜନମାନସକୁ ସେ ଦିଗରେ ପ୍ରରୋଚିତ କରି ସେ ତାହାକୁ ଆହୁରି ଦୃଢ଼ ଓ 
ଶକ୍ତିଶାଳୀ କରିତୋଳିଲେ । ପାଶ୍ଚାତ୍ୟର ଜଣେ ପ୍ରଭାବଶାଳୀ ଗାନ୍ଧୀ ପ୍ରବକ୍ତାଙ୍କ ଭାଷାରେ 


‘‘Gandhi confronted with the world with the suggestion that a 
new political instrument endowed with a new kind of religious 
fervour, may yet pride man with a choice.”’ 


ପ୍ରଶିକ୍ଷଣ ଶିବିରରେ ଆମେ ତାଙ୍କୁ ପ୍ରଥମେ ସମସ୍ତ ପ୍ରକାର ଭୟ ଛାଡିବାକୁ ଶିକ୍ଷା 

ଦେଲୁ । କାରଣ ଏହା ସତ୍ୟବାଦୀତା ସହିତ ଓତପ୍ରୋତ ଭାବରେ ଜଡିତ । ମିଆ୍ୟାରୁ ହିଁ 

ଭୟ ଜାତ ହୁଏ । ବିଶେଷତଃ ଅହିଂସ ମାର୍ଗର ଆନ୍ଦୋଳନକାରୀ ଭୟ ଶୂନ୍ଯ ହେବା 

ଉଚିତ । ଆଦିବାସୀମାନେ ଜଙ୍ଗଲର ହିଂସ୍ରଜନୁମାନଙ୍କୁ ନିର୍ଭୟରେ ଶିକାର କରିଥାଆନ୍ତି 
୯୭ 

Zଫer/r Z6ନୁଖ6) 


କିନ୍ତୁ ତାଙ୍କର ମାନସିକ ଦୁର୍ବଳତା ଯୋଗୁଁ ସମସ୍ତ ପ୍ରକାର ଅନ୍ୟାୟ ଅତ୍ୟାଚାର ଓ ଶୋଷଣ 
ନିକଟରେ ମୁଣ୍ଡ ନୂଆଁଇ ଥାଆନ୍ତି ଓ ଭାଗ୍ୟକୁ ଆଦରି ପଡିଥାଆନ୍ତି | ଆମେ ତାଙ୍କୁ କ୍ଲାସରେ 
ବୂଝାଇଲୁ ଯେ ଭାଗ୍ୟ ପାଖରେ ମୁଣ୍ଡ ନୂଆଁଇବା ଅର୍ଥ ଶୋଷଣ ଓ ଅତ୍ୟାଚାର ପାଖରେ 
ନିଜକୁ ବଳିଦେବା । କିନ୍ଧୁ ସେଥୁପାଇଁ ସତ୍ଯାଗ୍ରହୀକୁ ନୀତି ନିୟମମାନ ଯଥା ସତ୍ଯ, 
ଅହିଂସା, ସହିଷୁତା, ପ୍ରେମ ଓ ସାହସିକତା ଇତ୍ୟାଦି ବଳରେ ବଳିୟାନ ହେବାକୁ ହେବ । 
ଏହା ଦ୍ଵାରା ହିଁ ସମାଜରେ ପରିବର୍ଭନ ଶାନ୍ତିପୂର୍ଣ୍ଣ ଉପାୟରେ ଆଣିବାରେ ସେ ସହାୟକ 
ହେବ । ବ୍ରିଟିଶ ଶାସନ କାଳରେ କିପରି ଭାରତୀୟମାନେ ଶାରୀରିକ ଓ ମାନସିକ 
ଭାବରେ ଦୁର୍ବଳ ହୋଇପଡିଛନ୍ତି ସେ କଥା ଶିବିରରେ ଶିକ୍ଷା ଦେଲୁ । ସତ୍ଯାଗ୍ରହୀମାନେ 
ସାହସର ସହିତ ସମାଜର ଏହି ଶୋଷଣ ଓ କଷଣ ବିରୁଦ୍ଧରେ ଲଢ଼ିବା ଆବଶ୍ଯକ । 
କିନ୍ତୁ ସମାଜର ମୁଖଆମାନେ ଯଦି ଭାଗ୍ୟବାଦୀ ହୋଇ କର୍ମକୁ ଆଦରି ପଡିରହନ୍ତି ତେବେ 
ସାଧାରଣ ଲୋକଙ୍କର ଦୁଃଖ ଘୁଞ୍ଚବ କିପରି ? ତେଣୁ ସତ୍ଯାଗ୍ରହୀମାନେ ତାଙ୍କ ସେହି 
ପୁରୁଣାକାଳିଆ ବିଚାରକୁ ପରିତ୍ୟାଗ କରି ମାନସିକ ଭାବରେ ବଳିୟାନ ହେବା ଫଳରେ 
ସାମାଜିକ ପରିବର୍ଭନ ଆଣିବାରେ ସକ୍ଷମ ହେବେ । ଗାନ୍ଧିଜୀଙ୍କ ମତରେ ସତ୍ୟ ଓ ଅହିଂସା 
ହେଉଛି ଏକ ଦୁଇପାଖ ଧାର ଥିବା ଛୁରୀ ସଦ୍ଧଶ ଯାହା ଦ୍ଵାରା ଉଭୟ ବ୍ୟକ୍ତିଗତ ଓ 
ସାମାଜିକ ଅସାମଞ୍ଜସ୍ୟ ଦୂରିଭୂତ ହେବ | ତାହାରି ବଳରେ ହିଁ ସେ ବଳବାନ ଅତ୍ୟାଚାରୀ 
ଶୋଷକ ବିରୁଦ୍ଧରେ ସଂଗ୍ରାମ ଚଳାଇ ପାରିବ । ପ୍ରତ୍ୟେକ ମଣିଷର ଆତ୍ମସମ୍ମାନ ଅଛି | 
ଚେଣୁ ସେ ଯେତେବେଳେ ସତ୍ୟାଗ୍ରହୀ ସଂସ୍ପର୍ଶରେ ଆସିବ ତାହାର ସେହି ସୁପ୍ତ ଆମ୍ମସମ୍ମାନ 
ଜାଗ୍ରତ ହେବ ଓ ସେ ଜୀବନର ଅର୍ଥ ବୂଝିପାରିବ । 


ଗାନ୍ଧିଜୀଙ୍କ ମତରେ ଖଲି ହିଂସାରୁ ନିବୃତ ହେବା ଅର୍ଥ ଅହିଂସା ନୁହେଁ ! ଅହିଂସାର 
ଅର୍ଥ ହେଲା ଶତ୍ରପ୍ରତି ଶାନ୍ତ ସମାହିତ ଚିତ୍ତରେ କରୁଣାବାନ ହେବା ଓ ଶତ୍ରପ୍ରତି ଶତୃତା 
ଆଚରଣ ନକରିବା । ସତ୍ୟାଗ୍ରହୀର କାମ ହେଉଛି ପ୍ରେମବଳରେ ତାକୁ ନିଜ ଅକ୍ତିଆରକୁ 
ଆଣି ନିଜର ମାନବିକ ମୁଲ୍ଯବୋଧ ଦ୍ଵାରା ତା ସ୍ଵଭାବର ପରିବର୍ଭନ କରିବା ଓ ତାକୁ 
ସଂପୂର୍ଣଣଭାବରେ ହିଂସାମୁକ୍ତ କରିବା । ମନ୍ଦ କାର୍ଯ୍ୟର ପ୍ରତିରୋଧ କରିବା, ମନ୍ଦବ୍ଯକ୍ତିକୁ 
ନୁହେଁ । ଏହି ସବୁ ବିଷୟ ଶିବିରରେ ଶିକ୍ଷା ଦିଆଯିବା ସହିତ ସେମାନଙ୍କୁ ବୁଝାଇ 
ଦିଆଗଲା ଯେ ଖାଲି ଅନ୍ୟାୟ କରୁଥବା ବ୍ୟକ୍ତି ବିଶେଷ ପ୍ରତି ନୁହେଁ ଅନ୍ଯାୟ ଓ ଅନୀତି 
ଦ୍ଵାରା ପରିଚାଳିତ ସାମାଜିକ ବିଧ୍ବବ୍ଯବସ୍ଥା ବିରୁଦ୍ଧରେ ମଧ୍ଯ ସଂଗ୍ରାମ କରିବାକୁ ହେବ । 
ସେ ସମୟରେ ଓଡ଼ିଶାର ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ଜଣେ ଅତି ସଟୋଟ ଦରଦୀ 
ହୃଦୟ ଓ ଦୂରଦୃଷ୍ଟି ସଂପନ୍ନ ରାଜନୀତିଜ୍ଞ ଥିଲେ । ସେ ଚେଷ୍ଟା କରି ମଧ୍ୟ ସରକାରୀ 
କଳକୁ ଲୋକାଭିମୁଖୀ କରିପାରିଲେ ନାହିଁ । ସେ ଯେତେବେଳେ ଏହି ଦୁର୍ବଳ, ଦଳିତ 
ଓ ନିଃସହାୟ ଲୋକମାନଙ୍କୁ ସାମାଜିକ ନ୍ଯାୟ ଦେବାପାଇଁ କିଛି କାର୍ଯ୍ୟକ୍ରମ ଆରମ୍ଭ 

ଅଛହାନ ଅନୁେଖଣ 


କରୁଥଲେ ତାଙ୍କୁ ତାଙ୍କ ଦଳର ଅନ୍ୟ ସଭ୍ୟମାନଙ୍କ ଦ୍ଵାରା ପ୍ରବଳ ପ୍ରତିରୋଧ ଓ 
ଅସହଯୋଗର ସମ୍ମୁଖୀନ ହେବାକୁ ପଡ଼ୁଥିଲା । କାରଣ ସ୍ଵାଧୀନତା ସଂଗ୍ରାମୀ ହେଲେ 
ମଧ୍ଯ ସେମାନେ ପୁରୁଣା ବ୍ରିଟିଶ ରାଜତ୍ଵର ମାନସିକତାରୁ ମୁକୁଳି ପାରି ନଥୂଲେ ଓ ସାମାଜିକ 
ନ୍ୟାୟ ଓ ସଂସ୍କାର ପ୍ରକ୍ରିୟାରେ ବ୍ୟକ୍ତିଗତ ଭାବରେ ସେମାନେ ପ୍ରଭୁତ କ୍ଷତିର ସମ୍ମୁଖୀନ 
ହୋଇଥାଆନ୍ତେ | ସେମାନଙ୍କ ପାଇଁ ବରଦହସ୍ତ ଥୁଲେ ଶାସନର ମୂଖ୍ୟ 
ରାଜକର୍ମଚାରୀମାନେ ଯେଉଁମାନେ କି ବ୍ରିଟିଶ ଶାସନର ଲୌହଛାଞ୍ଚରେ କେବଳ ଦମନ, 
ଭୋଗ ବିଳାସ ଓ ପ୍ରଭୁତ୍ବର ସ୍ଵାଦ ଚାଖ ଆସିଥିଲେ । ସେହି ଧାରା ଏବେ ବି ଚଳି 
ଆସୁଛି ଏବଂ ସମସ୍ତ ସରକାରୀ ନୀତିନିୟମ ଗରିବ ଲୋକମାନଙ୍କୁ ନ୍ୟାୟ ଦେବାରେ 
ଅସମର୍ଥ ହେଉଛି । ଯଦିଓ ବେଳେ ବେଳେ ଜନହିତକର ଆଇନ ପ୍ରଣୟନ ହେଉଛି 
ତାହାକୁ ନିଜ ସ୍ଵାର୍ଥ ଓ ସୁଖସୁବିଧାରେ ଆଞ୍ଚ ଆସିବା ଭୟରେ ସରକାରୀ ବଡତପଣ୍ଡାମାନେ 
କାର୍ଯ୍ୟକାରୀ କରୁନାହାନ୍ତି । ସତ୍ଯାଗ୍ରହୀ ହିଁ ତାହାର ଅହିଂସା ଓ ପ୍ରେମର ଅସ୍ତବଳରେ 
ସାମାଜିକ ବ୍ଯବସ୍ଥା ଓ ଶାସନ ପ୍ରଣାଳୀରେ ପ୍ରଭୁତ ସଂସ୍କାର ଆଣିପାରିବ । ମହାମ୍ବା 
ଗାନ୍ଧୀଙ୍କ ଡାକରାରେ ଜନସାଧାରଣ ସତ୍ୟାଗ୍ରହକୁ ଗଣ ଆନ୍ଦୋଳନରେ ରୂପାୟିତ କରି 
ଭାରତକୁ ବ୍ରିଟିଶ କବଳରୁ ମୁକ୍ତ କରିଥିଲେ । 

ଶିବିରରେ ସତ୍ୟାଗ୍ରହୀର ଚରିତ୍ର ଉପରେ ବିଶଦ ଭାବରେ ଆଲୋଚନା ହେଲା | 
ସତ୍ୟାଗ୍ରହୀ ସ୍ବେଚାକୃତ ଭାବରେ ଯନ୍ତ୍ରଣାର ସମ୍ମୁଖୀନ ହେବା ଆବଶ୍ୟକ । ଏହା ଅହିଂସାର 
ପରିପ୍ରକାଶ କହିଲେ ଅତ୍ୟୁକ୍ତି ହେବ ନାହିଁ । ଏହାର ଅର୍ଥ ନୁହେଁ ଯେ ନିର୍ଯ୍ୟାତନା 
ଦେଉଥିବା ବ୍ୟକ୍ତିର ଖାମଖୁଆଲ ମନୋବୃଭି ନିକଟରେ ନିଜକୁ ସମର୍ପଣ କରିଦେବା । 
ଏହାର ଅର୍ଥ ହେଲା ଯେ ସେ ତାହାର ଅନ୍ତନିର୍ହିତ ଆମ୍ଶକ୍ତି ବଳରେ ନିର୍ଯ୍ୟାତନା ବିରୁଦ୍ଧରେ 
ସଂଗ୍ରାମ କରିବ । ଏହି ଆମ୍ପଶକ୍ତି ନିର୍ଭୟତାରୁ ମିଳିଥାଏ । ଯାହାର ଆମ୍ବବଳ ଅଛି ସେ 
ପାହାଡ ସଦ୍ଧଶ ଅନ୍ଯାୟ ଓ ଅନୀତି ବିରୁଦ୍ଧରେ ସଂଗ୍ରାମ କରି ତାହାକୁ ପରାଜିତ କରି 
ଦେଇପାରିବ । ଗାନ୍ଧିଜୀଙ୍କର ସତ୍ୟାଗ୍ରହୀ ମାନଙ୍କ ପ୍ରତି ଉକ୍ତ - 

“ “ ଯେଉଁମାନେ ଏହି ଶକ୍ତିକୁ କାର୍ଯ୍ୟରେ ଲଗାଇବାକୁ ନିଜକୁ ଅସମର୍ଥ ମନେ 
କରନ୍ତି ସେମାନଙ୍କ ପାଇଁ ଏହା ଉଦ୍ଦିଷ୍ଟ ନୁହେଁ । ଯିଏ ହୃଦୟଙ୍ଗମ କରିଥାଏ ଯେ ମଣିଷ 
ଭିତରେ ଏପରି କିଛି ଅଛି ଯାହା ତାର ପାଶବିକ ପ୍ରକୃତିର ଉର୍ରଶ୍ବରେ ଏବଂ ସେହି ପ୍ରକୃତି 
ଏହାର ପଦାନତ ହେବ, ସେ ହିଁ କେବଳ ସତ୍ୟାଗ୍ରହୀ ହୋଇପାରିବ । 

ଭୁ- ସତ୍ୟାଗ୍ରହର ସ୍ବେଛାସେବୀମାନେ ପ୍ରାୟ ସମସ୍ତେ ଆଦିବାସୀ ସଂପ୍ରଦାୟର । 
ସେମାନ ପ୍ରତ୍ୟେକ ସ୍ଵପ୍ପବିଳାସୀ (maginative), ଉସର୍ଗୀକୃତ ଓ ବାଧ୍ଯ ପ୍ରକୃତିର । 
ପୁରୁଷାନୁକ୍ରମେ ଶୋଷଣର ଶିକାର ହୋଇ ସେମାନଙ୍କର ମେରୁଦଣ୍ଡ ଭାଙ୍ଗ ଯାଇଛି ଓ 

ସେମାନେ ଅନ୍ୟ ଆଦିବାସୀମାନଙ୍କ ଭଳି ଭାଗ୍ୟବାଦୀ ହୋଇ ପଡିଛନ୍ତି । ଆମେ ସେମାନଙ୍କୁ 
ଶିକ୍ଷାଦେଲୁ ଯେ ସେମାନେ ଅନ୍ୟ ଭୂମ୍ୟାଧ୍ବକାରୀ ଓ ଧନିକ ଶ୍ରେଣୀ ଓ ସରକାରୀ କର୍ମଚାରୀଙ୍କ 
ସହିତ ନିଜର ଗୌରବବୋଧ ଓ ଆମ୍ସମ୍ମଭାନ ବଜାଇ ରଖୁ ବ୍ୟବହାର କରିବେ ଓ 
ସେମାନଙ୍କର କୌଣସି ଦୂରଭିସନ୍ଧି ନିକଟରେ ମୁଣ୍ଡ ନୁଆଁଇବେ ନାହିଁ । ଅନେକ ସମୟରେ 
ସେମାନେ ଛଳବଳରେ ଖୋଷାମଦକରି ଆଦିବାସୀମାନଙ୍କୁ ଭୁଲାଇ ଦିଅନ୍ତି । ଆମେ 
ସେମାନଙ୍କୁ ତାଙ୍କର ଏହି ଛଳନା ପୂର୍ଣ୍ଣ ବ୍ଯବହାର ଠାରୁ ଦୂରେଇ ରହିବାକୁ ପରାମର୍ଶ 
ଦେଲୁ । ସେମାନେ ମଧ୍ଯ ଆଦିବାସୀ ମାନଙ୍କୁ ନାନା ପ୍ରଲୋଭନ ଦେଖାଇ ବଶ କରି 
ନିଅନ୍ତି । ସତ୍ୟାଗ୍ରହୀ ମଧ୍ଯ ସେଥିରୁ ଦୂରେଇ ରହିବେ । ଦୁର୍ନିତୀ ପରାୟଣ ଓ ଅକର୍ମା 
ଶାସନ ବିରୁଦ୍ଧରେ ସାହାସର ସହିତ ସ୍ବର ଉତ୍ତୋଳନ କରିବେ | ଯେହେତୁ ତା ହାତରେ 
କୌଣସି ଅସ୍ତ୍ରଶସ୍ତ୍ର ନାହିଁ ଓ ସେ ଅହିଂସା ଉପାୟରେ ସଂଗ୍ରାମ କରୁଛି ତେଣୁ କୌଣସି 
ଅତ୍ୟାଚାରୀ ଅନୁଷ୍ଠାନ ସତ୍ୟାଗ୍ରହୀ ଉପରକୁ ହଠାତ୍‌ ହିଂସାମ୍ପକ ଆକ୍ରମଣ କରିବାକୁ 
ଦ୍ଵିଧାପ୍ରକାଶ କରିବେ । ଫଳରେ ସତ୍ୟଗ୍ରହୀ ତାହା ସଂଗ୍ରାମକୁ ନିର୍ବିଗ୍ଵରେ ଚଳାଇ ପାରିବ । 
ଯେଉଁମାନେ ଅତ୍ୟାଚାରୀ ବ୍ୟକ୍ତି ଓ ସରକାରଙ୍କ ସହ ବୁଝାମଣା କରିବାକୁ ପ୍ରୟାସ କରିବେ 
ସତ୍ୟାଗ୍ରହୀ କେବେହେଲେ ସେମାନଙ୍କ ସପକ୍ଷରେ ଯିବ ନାହିଁ । 


ଯଦିଓ ଭୂ-ସତ୍ୟଯାଗ୍ରହର ମୁଖ୍ଯ ଉଦ୍ଦେଶ୍ଯ ଥଲା ଯେ ସୁଧଖୋର ମହାଜନ ଓ 
ଆଦିବାସୀଙ୍କର ଜମିକୁ ଅନ୍ୟାୟରେ ଦଖଲ କରିଥବା ସାହୁକାର ମାନଙ୍କ କବଳରୁ ତାଙ୍କ 
ଜମି ଉଦ୍ଧାର କରିବା ଏହା ଶୋଷଣର ଅନ୍ୟ ଦିଗ ପ୍ରତି ମଧ୍ୟ ସଚେତନ ଥୁଲା | ପୋଲିସ 
ଓ ଫରେଷ୍ଟ ଅଧ୍ବକାରୀମାନେ ମଧ୍ଯ ଏମାନଙ୍କ ସହ ମିଶି ଆଦିବାସୀଙ୍କୁ ଶୋଷଣ କରିବାସହ 
ସେମାନଙ୍କୁ ଭୟଭୀତ କରି ରଖୁଥିଲେ । ତେଣୁ ସମସ୍ତ ପ୍ରକାର ଶୋଷଣ ଓ ଅତ୍ୟାଚାର 
ବିରୁଦ୍ଧରେ ସଂଗ୍ରାମ କରିବା ଏହି ସତ୍ୟାଗ୍ରହର ଉଦେଶ୍ୟ ଥଲା । ସ୍ବେଚଛଥାସେବୀମାନଙ୍କର 
ଅତୁତ ଭାବରେ ଉତ୍ସାହ ପରିଲକ୍ଷିତ କରି ଆମ ଭଳିଆ ଅନଭିଜ୍ଞ ପ୍ରଶିକ୍ଷକମାନଙ୍କ ମଧ୍ଯରେ 
ପ୍ରେରଣା ଜାଗି ଉଠିଲା । ତେଣୁ ଆମେମାନେ ସରକାରଙ୍କୁ ସତର୍କ କରାଇ ଦେଲୁ ଯେ 
ଯଦି ଏକ ନିର୍ଦିଷ୍ଟ ସମୟ ସୀମା ଭିତରେ ଆଦିବାସୀ ମାନଙ୍କୁ ସେମାନଙ୍କର ଅନ୍ୟାୟ 
ଉପାୟରେ ଜବରଦଖଲ କରିଥବା ଜମିକୁ ଫେରାଇ ନଦିଆଯାଏ ତେବେ ଆମେ ଅହିଂସ 
ଆନ୍ଦୋଳନ ଜରିଆରେ ତାହାକୂ ଦଖଲ କରିବୁ । ସତ୍ୟାଗ୍ରହୀର ଏଭଳି କାର୍ଯ୍ୟପନ୍ଧା ଆଇନ 
ଅମାନ୍ୟ ଆନ୍ଦୋଳନ ବୋଲି ଗ୍ରହଣ କରାଯାଇ ତା ଉପରେ ଶାସନକଳ ଅତ୍ଯାଚାର 
କଲେ ସେ ସମସ୍ତ ଯନ୍ତ୍ରଣାକୁ ସହ୍ଯକରି ତା ଉଦ୍ୟମରେ ଅଟଳ ରହିବ । ଆମେମାନେ 
ମଧ୍ଯ ସମଦଶା ଭୋଗ କରିପାରୁ । ଆମେ ସତ୍ଯଗ୍ରହୀଙ୍କୁ ସତ୍ଯାଗ୍ରହର ସମସ୍ତ ନିୟମକୁ 
ନିଷ୍ଠାର ସହିତ ନିଜ ଜୀବନରେ ପ୍ରୟୋଗ କରିବା ପାଇଁ ନିବେଦନ କଲୁ । 

ଅଷ୍ଟାଦଶ ପରିଚେଦ 
ସତ୍ୟାଗ୍ରହ ଶିବିର 


ଶିବିର ମୋ ଜୀବନରେ ଏକ ନୂଆ ଅନୂଭୂତି । ଯଦିଓ ଆଶ୍ରମ ଜୀବନ ସହିତ 
ତାହାର ସାମଞ୍ଜସ୍ୟ ଅଛି, ତଥାପି ଏହା ବିଶେଷ ଭାବରେ ଆଲୋଚନା ଓ ଚର୍ଚ୍ଚା ପାଇଁ 
ଉଦ୍ଦିଷ୍ଟ । ଶିବିରାର୍ଥୀମାନେ ଏ ଦିଗରେ ନୂଆ ଓ ସେମାନେ ଗାଛିଜୀଙ୍କର ସତ୍ୟାଗ୍ରହର 
କୌଶଳ ଶିଖୁବା ପାଇଁ ବ୍ୟଗ୍ର ହୋଇ ପଡ଼ୁଥାନ୍ତି କାରଣ ଏହାଦ୍ଵାରା ସେମାନେ ନିଜେ 
ସାମାଜିକ ପରିବର୍ରନର ଜଣେ ଜଣେ କାରିଗର ହୋଇପାରିବେ ଓ ସମାଜକୁ ଶୋଷଣମୁକ୍ତ 
କରିବାରେ ସାହାଯ୍ୟ କରିପାରିବେ ଯଦିଓ ଭୂ-ସତ୍ୟାଗ୍ରହପାଇଁ ସ୍ବେଛାସେବୀ ତିଆରି କରିବା 
ଏହାର ମୂଳ ଉଦ୍ଦେଶ୍ୟ ଥଲା | କିନ୍ତୁ ଆମର ପାକ୍ଷିକ ଆଲୋଚନାରେ ସତ୍ୟାଗ୍ରହର ଅନ୍ତର୍ନିହିତ 
ବିଚାର ବିଷୟରେ ଏହି ଆଦିବାସୀ ଯୁବକମାନେ ଶିକ୍ଷା କରିବାକୁ ଲାଗିଲେ । ସେମାନଙ୍କ 
ମନ ଭିଡରେ ଯେଉଁ ହିଂସା ଓ ଯେସାକୂ ତେସା” ନୀତି ବଢି ଉଠୁଥିଲା । ତାହା ଶାନ୍ତିପୂର୍ଣ୍ଣ 
ସହନଶୀଳତା ଓ ଅହିଂସ ଆଚରଣକୁ ପରିବର୍ଗନ ହୋଇଗଲା । ଆଦିବାସୀମାନେ ସାଧାରଣତଃ 
ଶନ୍ତିପ୍ରିୟୟ ବଶମ୍ବଦ ଓ ସହନଶୀଳ, କିନ୍ଧୁ ଥରେ ଯଦି ସେମାନେ ଅନ୍ୟାୟ ବିରୁଦ୍ଧରେ ସ୍ଵର 
ଉତ୍ତୋଳନ କରନ୍ତି, ଡେବେ ତାଙ୍କୁ ହିଂସାରୁ ନିବୃତ କରିବା ସହଜ ନୂହେଁ । ତେଣୁ ତାଙ୍କୁ 
ହିଂସା ପରିହାର କରି ଶାନ୍ତିପୂର୍ଣ ଉପାୟରେ କାର୍ଯ୍ୟ ହାସଲ କରିବା ପାଇଁ ବୁଝାଇବାକୁ ବହୁ 
ପରିଶ୍ରମ କରିବାକୁ ପଡ଼ିଲା । ଯେ କୌଣସି ହିଂସାମୂବକ ଅତ୍ୟାଚାରକୁ ସେମାନେ ସାହସର 
ସହିତ ମୁକାବିଲା କରିବା ପାଇଁ ଆମେ ତାଙ୍କ ବୂଝାଇଲୁ । ମହାମ୍ପାଗାନ୍ଧୀଙ୍କର ଲଢେଇର 
ଏହି ମାର୍ଗଟିକୁ ସେମାନେ ଗ୍ରହଣ କରିବା ପାଇଁ ରାଜି ହେଲେ । ସତ୍ୟାଗ୍ରହ କରିବା ସମୟରେ 
ତାଙ୍କ କାର୍ଯ୍ୟକ୍ରମକୁ ସୁହାଇଲା ଭଳି ବିପଲବାମକ ଗୀତ ଗାଇବା ପାଇଁ ମଧ୍ଯ ଶିଖାଇଲୁ । 
ଯାହା ଫଳରେ କି ତାଙ୍କ ଭିତରେ ଏକ ଖୁସିର ବାତାବରଣ ସୃଷ୍ଟି ହେବ । ଏହି ଗୀତଗୁଡ଼ିକ 
ଦେଶାମ୍ବବୋଧଂକ ଥିଲା ଓ ସମାଜରେ ଥିବା ଅନ୍ୟାୟ ଓ ଗରିବଙ୍କର ଦୂଃଖଦୂର୍ଦଶା ସମ୍ବନ୍ଧୀୟ 
ଥିଲା । ୧୯ ୪୨ ମସିହା ଭାରତଛାଡ଼ ଆନ୍ଦୋଳନ ସମୟରେ କେତେଗୁଡ଼ିଏ କବିତା ମଧ୍ଯ 
ଏ ଭିତରେ ଥୁଲା | 


ଗାନ୍ଧୀ ଅମଳର କେତେକ ପୁରୁଣା ବର୍ଷିୟାନ ସ୍ଵାଧୀନତା ସଂଗ୍ରାମୀ ଯଥା ପଣ୍ତିତ 
କୃପାସିନ୍ଧୁ ହୋତା ଓ ମାଳତୀ ଚୌଧୁରୀ ପ୍ରଭୃତିଙ୍କୁ ମଧ୍ଯ ଆମ ଗହଣରେ କିଛି ସମୟ 
ବିତାଇବା ପାଇଁ ନିମନ୍ତ୍ରଣ କରିଥିଲୁ । ସେମାନେ ମଧ୍ଯ ସ୍ଵାଧୀନତା ସଂଗ୍ରାମୀ 
କର୍ମୀମାନଙ୍କର ଅହିଂସାମୂବକ ଶାନ୍ତି ପୂର୍ଣ ସଂଗ୍ରାମକୁ କିପରି ବ୍ରିଟିଶ ସରକାର ହିଂସାମ୍ବକ 
ଉପାୟରେ ଦବାରବାକୁ ଚେଷ୍ଟା କରୁଥିଲେ ତାହାର ନାନା କାହାଣୀସବୁ ଶିବିରାର୍ଥୀମାନଙ୍କୁ 


୧୦୧ 

ଶୁଣାଇଲେ । ସେମାନେ ମଧ୍ଯ ଗାନ୍ଧିଜୀ ଦେଇଥିବା ଶିକ୍ଷାରେ କିପରି ବୀରତ୍ବର ସହିତ 
ଅନ୍ୟାୟ ଓ ଅତ୍ୟାଚାରକୁ ସବୁ ସମୟରେ ସାମ୍ବା କରିପାରିବା ସେ କଥା ବୁଝାଇଥିଲେ । 
ଆମେ ମଧ୍ଯ ଶିବିରାର୍ଥୀମାନଙ୍କ ଠାରୁ ଅନେକ କିଛି ଶିଖୁଲୁ । ତାଙ୍କର ସଂସ୍କୃତି, ଅତିଥ 
ପରାୟଣତା, ଦାରିଦ୍ର୍ୟ ଭିତରେ ଖୁସିରେ ରହିବା, ସେମାନଙ୍କର ବଞ୍ଚବାର ନାନାବିଧ 
ଜୀବିକା ତାଙ୍କ ସାମାଜିକ ଚଳଣୀ ଓ ବିଶ୍ଵାସ ଓ ସ୍ଵଜ୍ଥ ଉପାର୍ଚକନରେ ତାଙ୍କ ନାନା ଦୁଃଖ ଓ 
ସମସ୍ୟା ଭିତରେ ଆନନ୍ଦ ଓ ସନୂଷ୍ଟ ଭାବରେ ଚଳିବାର ଅଭ୍ୟାସ ସମ୍ବନ୍ଧରେ ଅନେକ କିଛି 
ଜାଣିଲୁ । ଏସବୁ ବିଷୟରେ ଆମର ପୂର୍ବରୁ ବିଶେଷ କିଛି ଜ୍ଞାନ ନଥୂଲା । ଆଉ ମଧ୍ଯ 
ସ୍ଵଜ୍ ଲୁଗାପଟା ସହିତ ଅନାବଶ୍ୟକ ଓ କୃତ୍ରିମ ବିଳାସବ୍ୟଯସନବିହୀନ ଜୀବନ ବଂଚିବାର 
କାଇଦା ତାଙ୍କଠାରୁ ଶିଖଲୁ । ଏହା ଫଳରେ ତାଙ୍କ ସହିତ ଘନିଷ୍ଠ ଭାବରେ ମିଶିପାରିବା 
ଆମ ପାଇଁ ସହଜ ହୋଇଗଲା । ଶିବିରରେ ପ୍ରତ୍ୟେକ ଶିକ୍ଷାର୍ଥୀଙ୍କ ସହ ବ୍ୟକ୍ତିଗତ ଭାବରେ 
ମିଶି ସେମାନଙ୍କ ସହ ଭାବ ବିନିମୟ କରିବାରୁ ଆମେ ତାଙ୍କର ସ୍ବେହ ଓ ବିଶ୍ଵାସଭାଜନ 
ହୋଇପାରିଲୁ । 


ସ୍ପିର ହେଲା ଯେ କେନ୍ଦ୍ରୀୟ କମିଟିରୁ ନିର୍ଦେଶ ଆସିବାପରେ ସତ୍ଯାଗ୍ରହ ଆରମ୍ଭ 
ହେବ । କମିଟିର ସଭ୍ୟମାନେ ହେଲେ ସର୍ବଶ୍ରୀ ପ୍ରହଲାଦ ପାଣିଗ୍ରାହୀ, ବିଶ୍ଵନାଥ 
ପଟ୍ଟନାୟକ, ବଇରୁ ଗମାଙ୍ଗୋ, ରତନ ଦାସ, ଗୁଇଣ୍ଡୁ ଗମାଟ୍ରୋ ଓ ନିମାଇ ଭାଇ । 
ଶିବିର ସମାପ୍ତି ପରେ କୋଉ କୋଉ ଅଞ୍ଚଳରେ କେଉଁ ମୁଖ୍ଯ ସତ୍ଯାଗ୍ରହୀଙ୍କ 
ଅଧ୍ବନାୟକତ୍ବରେ ସତ୍ୟାଗ୍ରହ ଆରମ୍ଭ ହେବ ତାହା ଏହି କମିଟି ସ୍ଥିର କରିବେ | ୧୯୫୨ 
ମସିହା ୩୦ ଜାନୁଆରୀ ମହାମତ୍ମାଗାନ୍ଧୀଙ୍କର ବଳିଦାନ ଦିବସରେ ଶିବିର ଉଦ୍‌ଯାପନ 
ହେଲା । ସେଦିନ ସମୁହ ସୂତୁଯଜ୍ଞ ଅନୁଷ୍ଠିତ ହେଲା ଓ ଅନ୍ୟମାନଙ୍କ ସହ ମିଶି ଆମେ 
ଏକାଦିକ୍ରମେ ବାରଘଣ୍ଟା କାଳ ସୂତା କାଟିଲୁ । ସଂଧ୍ୟାରେ ସମୁହ ପ୍ରାର୍ଥନା ଅନୁଷ୍ଠିତ 
ହେଲା | ସେଦିନ ମୋ ଜୀବନରେ ପ୍ରଥମ କରି ମୋ ସହିତ ଥବା ବହୁ ବରିଷ୍ଠ ସ୍ଵାଧୀନତା 
ସଂଗ୍ରାମୀମାନଙ୍କ ଉପସ୍ଥିତରେ ମତେ ସଭା ପରିଚାଳନା ଓ ସଭାପତି ହେବାର ସୁଯୋଗ 
ମିଳିଲା । ମୁଁ କୌଣସି ବନ୍ଧୁତା ନଦେଇ କେବଳ ଭୁ-ସତ୍ୟଯାଗ୍ରହକୁ ସହଯୋଗ କରିବା 
ସହିତ ଏଥରେ ଅଂଶଗ୍ରହଣ କରି ସତ୍ଯାଗ୍ରହୀମାନଙ୍କର ମନୋବଳ ବଢାଇ ସେମାନେ 
ଯେପରି ନିଷ୍ଠାର ସହିତ ତାଙ୍କର କର୍ଭବ୍ୟପାଳନ କରିବେ ସେହି ଶପଥ ନେବାପାଇଁ 
ନିବେଦନ କଲି । ଯଦିଓ ଶ୍ରୀମତୀ ମାଳତୀ ଚୌଧୁରୀ ସେଠାରେ ଉପସ୍ଥିତ ଥୁଲେ ସେ 
ସଭାରେ କିଛି କହି ନଥିଲେ କାରଣ ଭୂ-ସତ୍ୟାଗ୍ରହ ବିଳମ୍ବ ହେଉ ଏହାହିଁ ତାଙ୍କର 
ଉଦେଶ୍ୟ ଥଲା | 


ଶିବିର ଶେଷ ହେବା ପରେ ମୁଁ ମୋ ସ୍ତ୍ରୀଙ୍କୁ ନେଇ ଢୁମୁରିଗୁଡ଼ା ଚାଲିଗଲି କାରଣ 
୧୦୨ 

ସେ ସେଠାରେ ମାଳତୀ ବିଶ୍ବାଳ ଓ କସ୍ତୁରବା ନାରୀକର୍ମୀମାନଙ୍କ ସହ ରହିବା ସ୍ଥିର 
ହୋଇଥଲା | ଥେରୁବାଲି ରେଳ ଷ୍ଷେସନଠାରୁ ଡୁମୁରିଗୁଡ଼ା ମାତ୍ର ତିନିମାରଲ ଦୂରରେ 
ଅବସ୍ଥିତ । ଏହା ଏକ କନ୍ଧ ଗାଁ ଓ ଏଠାରେ କସ୍ତୁରବା ଜାତୀୟ ସତି ଟ୍ରଷ୍ଟ ଏକ ମହିଳା ଓ 
ଶିଶୁ କଲ୍ୟାଣ ଅନୁଷ୍ଠାନ ଚଳାଇଥୂଲେ । ଏହାର ମୁଖ୍ଯ ପରିଚାଳିକା ମାଳତୀ ବିଶ୍ଵାଳ 
ଆଦିବାସୀମାନଙ୍କର ଉନ୍ନତି ପାଇଁ ତାଙ୍କ ସମଗ୍ର ଜୀବନ ଉସ୍ସର୍ଗ କରିଥୁଲେ । 
ଆଦିବାସୀମାନେ ଯେପରି ନିଶାପାନ ଓ ଗୋମାଂସ ଭକ୍ଷଣ ନକରନ୍ତି ସେଥିପାଇଁ ସେ 
ସାଧ୍ୟ ମତେ ଚେଷ୍ଟା କରୁଥିଲେ । ସେମାନେ ଯେପରି ସ୍ଥାନୀୟ ସାହୁକାର ମାନଙ୍କଠାରୁ 
ରଣ ନଆଣନ୍ତି ସେଥୁପାଇଁ ଆପ୍ରାଣ ଚେଷ୍ଟା କରୁଥିଲେ । ମୁଁ ମଧ୍ୟ ସେଠାରେ ଥିଲାବେଳେ 
ତାଙ୍କର ଏହି କାର୍ଯ୍ୟରେ ସାହାଯ୍ୟ କରୁଥିଲି କାରଣ ଆମର ମଧ୍ଯ ସେହି ଏକା ଲକ୍ଷ୍ୟ ଓ 
ଆଦର୍ଶ ଥଲା । ଏହି ଅଞ୍ଚଳର କିଛି ଲୋକ ମଧ୍ଯ ଆମ ଭୂ-ସତ୍ୟାଗ୍ରହ ଶିବିରରେ ଯୋଗ 
ଦେଇଥଲେ । ତେଣୁ ଏହି ଅଞ୍ଚଳରେ ଭୁ-ସତ୍ଯାଗ୍ରହ କରିବା ପାଇଁ ଆମେ ଚାହୁଁଥଲୁ 
କାରଣ ଏଠାର ଅଧୁକାଂଶ ଜମି ରାୟଗଡ଼ା ସହରର ଅନେକ ଧନୀ ଓ ଜମିମାଲିକ ମାଡ଼ି 
ବସିଥିଲେ । ଗରିବ ଆଦିବାସୀ କୃଷି ଶ୍ରମିକଙ୍କୁ ମଧ୍ୟ ସେମାନେ ଅମାନୁଷିକ ଭାବରେ 
ଶୋଷଣ କରୁଥିଲେ । ଏକଥା “ତୁଣ୍ଡ ବାଇଦ ସହସ୍ର କୋଶ” ଭଳି ଚାରିଆଡ଼େ 
ଖେଦିଗଲା । ମତେ ଆଶ୍ଚର୍ଯ୍ୟ ଲାଗିଲା ଯେ ରାୟଗଡ଼ା ସବଡ଼ିଭିଜନର ପ୍ରତି ଗାଆଁରେ 
ଆମ ଭୁ-ସତ୍ୟାଗ୍ରହ ଖବର ପ୍ରଚାର ହୋଇଯାଇଥଲା ଓ ଆଦିବାସୀମାନଙ୍କ ଭିତରେ ଜମି 
ଫେରିପାଇବାର ନୂତନ ଆଶା ଜାଗରିତ ହୋଇଥଲା । ସେହିପରି ଅନ୍ୟାୟ ଉପାୟରେ 
ସେମାନଙ୍କର ଜମି ହଡ଼ପ କରିଥବା ସାହୁକର ଓ ମହାଜନମାନଙ୍କ ମନରେ ମଧ୍ଯ ଏହା 
ଆତଙ୍କ ଖେଳାଇ ଦେଇଥିଲା । ସମସ୍ତେ କେବଳ ଭୂ-ସତ୍ୟାଗ୍ରହ ଆରମ୍ଭର ଶୁଭଦିନଟିକୁ 
ଚାହିଁ ରହିଥିଲେ । ମୋର ସ୍ଵଳ୍ପ ରହଣି ଭିତରେ ମୁଁ କିଛି ସ୍ବେହ୍ରାସେବୀଙ୍କ ସହ ତୁମୁରିଗୁଡ଼ା 
ଅଞ୍ଚଳର କନ୍ଧ ଓ ହରିଜନ ସଂପ୍ରଦାୟର ଲୋକମାନଙ୍କ ଅଞ୍ଚଳ ବୂଲି ସେମାନଙ୍କ ସହିତ 
ପରିଚିତ ହୋଇଗଲି । ସେମାନେ ସମସ୍ତେ ସତ୍ୟାଗ୍ରହକୁ ସ୍ଵାଗତ କଲେ | ପ୍ରଥମ ଦଫାରେ 
ଆମେ ସ୍ପିର କଲୁ ଯେ ଯେଉଁ ଜମିମାଲିକମାନେ ତାଙ୍କର କୃଷି ଶ୍ରମିକମାନଙ୍କୁ ଖୁବ୍‌ କମ୍‌ 
ପାରିଶ୍ରମିକରେ ଖଟାଉଛନ୍ତି ତେଣୁ ସେମାନଙ୍କ ବିରୁଦ୍ଧରେ ଶାନ୍ତିପୂର୍ ଉପାୟରେ ଅସହଯୋଗ 
ଆନ୍ଦୋଳନ ହେବ । ଏମାନଙ୍କ ଅପେକ୍ଷା ଗୋତି ଶ୍ରମିକମାନଙ୍କ ଅବସ୍ଥା ଆହୁରି ଦୟନୀୟ 
ଥିଲା । ବାଲିଖମାର, ସଂଖଳପଦର ଓ ବାରଗୁଡ଼ା ପ୍ରଭୃତି ଗ୍ରାମର ଜମି ମାଲିକମାନେ 
ଗୋତି ଶ୍ରମିକମାନଙ୍କ ଦ୍ଵାରା ଚାଷ କରୁଥିଲେ | ସେମାନେ ସମସ୍ତେ ନିଜେ ଚାଷ ନକରି 
ଛମାସିଆ ଗୋତିଶ୍ରମିକ ରଖୁଥିଲେ ଓ ତାଙ୍କୁ ଦେଖାଶୁଣା କାମ ତାଙ୍କର ଗୁମସ୍ତା ମାନଙ୍କ 
ଜରିଆରେ ହେଉଥଲା | ଛଅମାସ କାଳ ସଂପୂର୍ଣ୍ଣଭାବରେ କେବଳ ତାଙ୍କରି କାମ 
କରିବା ପାଇଁ ସେ ସେମାନଙ୍କୁ ସମୁଦାୟ ଛଅଟଙ୍କା ଓ ୩୬୦ କିଲୋଗ୍ରାମ ଧାନ ( ସେଥୁରୁ 

୧୮୦ କିଲୋ ଚାଉଳ ବାହାରେ) ମଜୁରୀ ଆକାରରେ ଦେଉଥୂଲେ | ଏଥପାଇଁ ଶ୍ରମିକକୁ 
ଆଠମାସକାଳ ହାଡ଼ଭଙ୍ଗା ପରିଶ୍ରମ କରିବାକୁ ପଡୁଥିଲା । ଅବଶ୍ଯ ତାକୁ ଦିପହରେ 
କଂସାଏ ଜାଉ ଖାଇବାକୁ ମିଳୁଥିଲା । ମୁଁ ଦେଖଲଲି ଯେ ଆମ ଦେଶରେ ଯେତେ ପ୍ରକାର 
ଶୋଷଣ କଥା ଇତିହାସରେ ପଢିଥଲି ଏହା ସେ ସମସ୍ତଙ୍କ ଠାରୁ ବଳିଗଲା । ଏଥୁରେ 
ଜମିମାଲିକଙ୍କ ଗୁମସ୍ତାମାନେ ତାଙ୍କୁ ଅଧକ ଉତ୍ସାହିତ କରୁଥିଲେ | ତାଙ୍କ ମତରେ 
ଆଦିବାସୀମାନେ ଅଧୂବକ ଟଙ୍କା ପଇସା ବ୍ଯବହାର ଜାଣନ୍ତି ନାହିଁ । ବେଶୀ ପଇସା 
ନେଲେ ସେମାନେ ତାକୁ ମଦ ଓ ମଉଜରେ ଉଡ଼ାଇ ଦେବେ । ଫଳରେ ତାଙ୍କର କିଛି 
ମଙ୍ଗଳ ହେବ ନାହିଁ । ଜମିମାଲିକଙ୍କ ମତରେ ଏହି ମଜୁରି ବ୍ଯବସ୍ଥା ବହୁ ଚିନ୍ତା କରି 
ତାଙ୍କ ବାପ ଅଜା ଅମଳରୁ ନ୍ୟାୟ ପୂର୍ଣ୍ଣ ଭାବରେ ଚଳି ଆସିଛି । ସେମାନେ ମଧ୍ଯ ସେହି 
ପନ୍ଛା ଅନୁସରଣ କରୁଛନ୍ତି ଓ ଏଥିରେ କିଛି ଅନ୍ୟାୟ ଦେଖୁନାହାନ୍ତି । ଆମ ସତ୍ୟାଗ୍ରହ 
ଆଦିବାସୀମାନଙ୍କ ଭିତରେ ନୂଆ ଚେତନା ସୃଷ୍ଟି କଲା ଏବଂ ସେମାନେ ଜାଣିଲେ ଯେ 
ଏହି ଶୋଷଣକୁ ସେମାନେ ଯେ କୌଣସି ଉପାୟରେ ବିରୋଧ କରିବେ | 


ଆମ ସ୍ବେଚଥାସେବୀମାନେତ ଏହି ଅନ୍ୟାୟ ଓ ଶୋଷଣର ମୁକାବିଲା କରିବା ପାଇଁ 
ତାଲିମ ପାଇଥିଲେ । ଆମେ ରାତିରେ ଲୁଚି ଲୁଚି ଏହି ଗୋତି ଶ୍ରମିକ ମାନଙ୍କୁ ଭେଟିଲୁ 
ଓ ଜମି ମାଲିକମାନଙ୍କ କାମକୁ ନଯିବାକୁ ପରାମର୍ଶ ଦେଲୁ ! ଅନେକ ଶ୍ରମିକ ଆମମାନଙ୍କ 
ପ୍ରରୋଚନାରେ କଥାଟିକୁ ହୃଦୟଙ୍ଗମ କଲେ ଓ ଏତେ କମ୍‌ ପାରିଶ୍ରମିକରେ ଆଉ ଜମିରେ 
ଖଟିବେ ନାହିଁ ବୋଲି ସଂଘବଦ୍ଧ ଭାବରେ ସ୍ପିର କଲେ । ଆମେ ମଧ୍ଯ ତାଙ୍କ ପାଇଁ 
କାମର ଏକ ବିକଳ୍ପ ବ୍ୟବସ୍ଥା ସମ୍ବନ୍ଧରେ ଚେଷ୍ଟା କଲୁ । ଆମେ ଯାଇ କେତେକ ରାସ୍ତା 
ଠିକାଦାରଙ୍କୁ ଏକଥା କହିବାରୁ ସେମାନେ ତାଙ୍କୁ କାମ ଦେବାପାଇଁ ରାଜି ହେଲେ । 
ଯଦିଓ ଜମିମାଲିକମାନେ ଅତି ପ୍ରଭାବଶାଳୀ ଥିଲେ ତଥାପି ଜୀବନରେ ପ୍ରଥମ ଥର ପାଇଁ 
ଏପରି ଧକ୍ଟା ଖାଇବେ ବୋଲି କଳ୍ଚନା କରି ନଥୁଲେ । ଏଭଳି ଶାନ୍ତିପୂର୍ଣ୍ଣ ଭାବରେ 
ଅସହଯୋଗ ଆନ୍ଦୋଳନ ଯେ ଆଦିବାସୀମାନେ କରିବେ ଏକଥା ତାଙ୍କୁ ହତଚକିତ କରି 
ଦେଇଥୂଲା | ଆଦିବାସୀମାନେ ମଧ୍ଯ ସେମାନେ ଖୁବ୍‌ କମ୍‌ ପାରିଶ୍ରମିକ ପାଉଛନ୍ତି ବୋଲି 
ପ୍ରଥମଥର ପାଇଁ ଅନୁଭବ କଲେ । ଏହା ପୂର୍ବରୁ ସେମାନେ ଜାଣିଥିଲେ ଯେ ଜମିମାଲିକ, 
ମହାଜନ ଓ ସରକାର ହିଁ ତାଙ୍କର ପ୍ରଭୁ । ସେମାନେ ସମସ୍ତେ ପ୍ରତାପୀ ଓ ଆଦିବାସୀ 
ବିନୟର ସହିତ ତାଙ୍କର ଆଦେଶ ପାଳନ କରିବା ଉଚିତ୍‌ | ସେମାନେ ମଧ୍ଯ ତାଙ୍କର 
ମଙ୍ଗଳ ପାଞ୍ଚନ୍ତି ଏକଥା ତାଙ୍କ ପୂର୍ବପୁରୁଷମାନେ ତାଙ୍କୁ ଉପଦେଶ ଦେଇଯାଇଛନ୍ତି । ଏସବୁ 
କୁସଂସ୍କାର ଭୂ-ସତ୍ୟାଗ୍ରହ ତାଙ୍କ ଭିତରୁ ଦୂର କରିପାରିଥିଲା ଓ ସେମାନେ ଯେ ପ୍ରକୃତରେ 
କେତେଦୂର ଶୋଷିତ ହୋଇ ଆଜି ଏ ଦାରିଦ୍ର୍ୟ କବଳରେ ନିର୍ଯ୍ୟାତିତ ହେଉଛନ୍ତି ସେକଥା 
ବୁଝିପାରିଥିଲେ | ଆମେ ମଧ୍ଯ ଏହି ସାହୁକାର ଓ ମହାଜନ ମାନଙ୍କର କୋପଦୃଷ୍ଟିକୁ 

ଏଡ଼ାଇବା ସହଜ ନଥୁଲା | ସେମାନେ ପରୋକ୍ଷରେ ମୋ ପାଖକୁ ଧମକ ପୂର୍ଣ୍ଣ ବାର୍ରାମାନ 
ପଠାଇଲେ ଯେ ମୁଁ ଜଣେ ବାହାରିଆ ଲୋକ ଓ ତାଙ୍କର ଆଦିବାସୀମାନଙ୍କ ସହିତ 
ସଂପର୍କ ଭିତରେ ମୋର ନାକ ଗଳାଇବାରେ କୌଣସି ଅଧୁକାର ନାହିଁ । ଏଥରରୁ ଯଦି ମୁଁ 
ଓହରି ନଯାଏ ତେବେ ମତେ ତାର ଫଳ ଭୋଗ କରିବାକୁ ପଡ଼ିବ । ସେତେବେଳକୁ 
ଏହି ଆନ୍ଦୋଳନ ଏପରି ଏକ ଅବସ୍ଥାରେ ପହଞ୍ଚ ସାରିଥିଲା ଯେ ସେମାନଙ୍କର ଧମକରେ 
ଡ଼ରି ଯିବାର କୌଣସି ପ୍ରଶ୍ନ ଉଠୁ ନଥଲା । ତେଣୁ ଆମର କାର୍ଯ୍ୟକ୍ରମ ଚାଲୁ ରହିଲା । 


ଆମ କେନ୍ଦ୍ରୀୟ କମିଟି ବସିବାର ନିର୍ବାରିତ ଦିନର ବହୁ ପୂର୍ବରୁ ସତ୍ୟାଗ୍ରହର ମୂଳ 
କେନ୍ଦ୍ର ଅଫିସ କୂଜେନ୍ଦ୍ରିକୁ ମତେ ଯିବାପାଇଁ ଖବର ଆସିଲା । ସେଠାରୁ ବିଶ୍ଵନାଥ ଭାଇ 
ଖବର ପଠାଇଥଲେ ଯେ ଆମକୁ ନଜଣାଇ ଆମ ଶିବିରର କିଛି ଶିକ୍ଷାର୍ଥୀ ସେମାନଙ୍କ 
ନିଜ ନିଜ ଅଞ୍ଚଳରେ ସତ୍ୟାଗ୍ରହ ଆରମ୍ଭ କରିଦେଲେଣି । ପୋଲିସ ସେମାନଙ୍କୁ ଗିରଫ 
କରିଛି ଓ ସେଠାରେ ଅବସ୍ଥା ଅସମ୍ଭାଳ ହେଲାଣି | କୂଜେନ୍ଦ୍ରି ଏଠାରୁ ୩୬ କିଲୋମିଟର 
ଦୂର ଏବଂ ଆମେ ସେହି ଘୋର ଜଙ୍ଗଲ ଓ ପାହାଡ଼ ଚଢି ଚାଲି ଚାଲି ୧୨ ଘଣ୍ଟାରେ 
ସେଠାରେ ପହଞ୍ଚଲୁ । ସେଠି ସନ୍ଧ୍ୟାବେଳେ ପହଞ୍ଚ ପଥଶ୍ରାନ୍ତି ଯୋଗୁ ଭାରି ହାଲିଆ 
ହୋଇ ଯାଇଥିଲେ ବି ସେହି ରାତିରେ ସେଠାରେ ଆଲୋଚନାରେ ଯୋଗ ଦେଲି । 
ସଭାକୁ କେତେକ ଆଦିବାସୀ ମହିଳା ତାଙ୍କର ଅଭିଯୋଗମାନ ନେଇ ଆସିଥୂଲେ । 
ଆମେ ଜାଣିବାକୁ ପାଇଲୁ ଯେ କିଛି ଶିବିରାର୍ଥୀଙ୍କ ନେତୃତ୍ଵରେ କେତେକ ଲୋକ 
ସାହୁକାରମାନେ ଦଖଲ କରିଥୁବା ତାଙ୍କ ଜମିକୁ ଜବରଦସ୍ତି ଅଧ୍ୟକାର କରି ସେଠାରେ 
ହଳ ଓ ବଳଦ ଲଗେଇ ଜମି ଚାଷ ଆରମ୍ଭ କରି ଦେଲେଣି | ଏତେ ସଂଖ୍ୟକ ସତ୍ୟଗ୍ରହୀଙ୍କୁ 
ଦେଖୁ ଜମିମାଲିକମାନେ ଛାନିଆ ହୋଇ ନିଜକୁ ଅସହାୟ ମଣି ପୁଲିସକୁ ଖବର 
ଦେଇଛନ୍ତି | ସେମାନଙ୍କ ଅଭିଯୋଗ ପରେ ପୋଲିସ ସତ୍ୟଗ୍ରହୀମାନଙ୍କୁ ଗିରଫ କରିଛନ୍ତି । 
ସବୂକାଳେ ତ ପୋଲିସ ଗରିବମାନଙ୍କ ପ୍ରତି ଆଖୁ ବୁଜି ଦେଇଥାଆନ୍ତି । ତେଣୁ ସେମାନେ 
ଆଦିବାସୀମାନଙ୍କୁ ତାଙ୍କ ଜମିର ସତ୍ତ୍ ଦେଖାଇବାକୁ ମାଗି ନାହାନ୍ତି । ଜମିମୀଲିକମାନେ 
ବିନା କାଗଜପତ୍ରରେ ଅନ୍ୟାୟ ଭାବରେ ସେମାନଙ୍କ ଜମି ମାଡ଼ିଜସି ଭୋଗ ଦଖଲକରି 
ତାହାର ଫସଲ ଲୁଟି ନେଉଛନ୍ତି । ସେମାନଙ୍କୁ ସହାୟତାର ହାତ ଦତ୍ତୀଭଞ୍ଞନ୍ତି ପୋଲିସ 
ଓ ପ୍ରଶାସକ । ଜମିମାଲିକଙ୍କ ରଙ୍ଗିତରେ ପୋଲିସ କାର୍ଯ୍ୟ କରୁଛି । ଫଳରେ ଗରିବ 
ଆଦିବାସୀମାନଙ୍କର ଜମି ଉପରେ ହକ୍‌ ଥିଲେ ମଧ୍ଯ ସେ କଥା ଶୁଣୁଛି କିଏ ? ଭାରତୀୟ 
ପୋଲିସ ଯେ ଲୋକଙ୍କର ବନ୍ଧୁ ନୁହେଁ ଏ କଥା ମୁଁ ଆଜୀବନ ଅନୁଭବ କରିଛି । 


ସତ୍ୟାଗ୍ରହୀମାନେ ଆମେ କୌଣସି ରଣକୌଶଳ ଚିନ୍ତା କରିବା ପୂର୍ବରୁ ଯେ ଏମିତି 
ମାତି ଉଠି ଆମ କାର୍ଯ୍ୟକ୍ରମର ଶୃଙ୍ଗ ଳାଭଙ୍ଗ କରିବେ ସେକଥା ଆମ ଧାରଣାରେ ନଥୁଲା | 

ଅନ୍ତତଃ ଲୋକମାନେ ଯେ ତାଙ୍କର ଯୁଗ ଯୁଗର ତନ୍ଦ୍ର ଭାଙ୍ଗ ଜାଗରିତ ହୋଇ ନିଜର 
ସାହସ ପ୍ରଦର୍ଶନ କରିବେ ଏହାହିଁ ଆମ କାର୍ଯ୍ୟକ୍ରମର ପ୍ରଥମ ସଫଳତା । ତାଙ୍କ ଜମି 
ମୁକୂଳାଇବା ପାଇଁ ସେମାନେ ଯେଉଁ ଆନ୍ଦୋଳନ ଆରମ୍ଭ କରିଛନ୍ତି ସେଥୁରେ କେତେଦୂର 
ସଫଳ ହେବେ ସେଇଟା ବଡ଼କଥା ନୁହେଁ, ଥରେ ସେମାନେ ଯେ ନିଦରୁ ଉଠି ବିପୃବମୁହାଁ 
ହୋଇଛନ୍ତି ତାହା ହିଁ ବଡ଼ କଥା । ସେହି ସଭାରେ ଆମେ ଜାଣିବାକୁ ପାଇଲୁ ଯେ 
ଆଦିବାସୀମାନେ କୂଜେହନ୍ଦ୍ରି ଭାମିନୀ, ହୁକୂମ୍ମା ଏଲ୍‌. ଲକ୍ଷୀପୁର ଓ ଗୁଡାରି ଅଞ୍ଚଳର 
ଜମିସବୁ ସାହୁକାରମାନଙ୍କ ଠାରୁ ମୁକୁଳାଇ ଆଣିଛନ୍ତି । ସେହିପରି ଭୂମିହୀନ 
ଆଦିବାସୀମାନେ ସଂଘବଦ୍ଧ ହୋଇ ସାହୂକାର ଜମିମାଲିକଙ୍କ ଅଞ୍ଚଳ ଗୁଣୁପୁର, କୃଜେନ୍ଦି, 
ରମଣଗୁଡ଼ା, ବିଷମ କଟକ ଓ ଗୁଡ଼ାରିରୁ ତାଙ୍କ ଜମିସବୁ ଦଖଲକୁ ଆଣିଛନ୍ତି | ସେମାନେ 
ଆଉ କେନ୍ଦ୍ରିୟ କମିଟିର ସଂକେତକୂ ଅପେକ୍ଷା କରିନାହାନ୍ତି ଏବଂ ତାହାକୁ ଏକ ଲୋକ 
ଆନ୍ଦୋଳନରେ ପରିବର୍ଭିତ କରିଦେଇଛନ୍ତି । ତାଙ୍କ ବାପଅଜା ଅମଳର ପୈତୃକ ଜମିରେ 
ବଳପୂର୍ବକ ପଶି ସାହସର ସହିତ ହଳବଳଦ ପୁରାଇ ଚାଷକାର୍ଯ୍ୟ ଆରମ୍ଭ କରି ପୋଲିସ 
ଦ୍ଵାରା ଗିରଫ ହେବାକୁ ଡରି ନାହାନ୍ତି । ଆଖପାଖ ଆଦିବାସୀ ଗାଆଁମାନଙ୍କର ଲୋକମାନେ 
ମଧ୍ଯ ତାଙ୍କ ହଳବଳଦ ନେଇ ଉତ୍ସାହର ସହିତ ତାଙ୍କୁ ସାଥ୍‌ ଦେଇଛନ୍ତି । ସେଠାକାର 
ପରମ୍ପରା ହେଉଛି ଯେ ଯିଏ ହଳବଳଦ ନେଇ ଜମିରେ ପ୍ରବେଶ କଲା ସେ ଜମି 
ତାହାର । ମୁଁ ଅନୁଭବ କଲି ଯେ ଭୂ-ସତ୍ୟାଗ୍ରହ ଆନ୍ଦୋଳନ ସାହୁକାର-ଜମି ମାଲିକଙ୍କର 
ମଧୁଚନ୍ଦ୍ରିକାକୁ ଦୋହଲାଇ ଦେଇ ପ୍ରଥମ ଥର ପାଇଁ ତାଙ୍କର ଦୂଷର୍ମ ପ୍ରତି ଅତି ଗଭୀର 
ସଚେତନତା ସୃଷ୍ଟି କରିଦେଲା ! ସେମାନଙ୍କ ମୁଖମଣ୍ଡଳରୁ ଏକ ଲାଞ୍ଚତ ଓ ଲଜ୍ୟା ବୋଧ 
ଭାବ ପ୍ରକାଶ ପାଇଲା । କୋରାପୁଟ ଇତିହାସରେ ନିର୍ଯ୍ୟାତିତ ଅଧୁବାସୀମାନେ ପ୍ରଥମ 
କରି ଅନୁଭବ କଲେ ଯେ ସେମାନେ ହେଉଛନ୍ତି ଏଠାକାର ପ୍ରକୃତ ଭୂମିପୁତ୍ର ଓ ତାଙ୍କର 
ଅନ୍ୟମାନଙ୍କ ଭଳି ସ୍ଵାଧୀନ ଭାବରେ ବଞ୍ଚବାର ଅଧକାର ଅଛି ଏବଂ ଦିନ ଆସିବ 
ଯେତେବେଳେ ସେମାନେ ଶୋଷଣମୁକ୍ତ ହୋଇ ସଭ୍ଯ ସମାଜରେ ସମ୍ମାନର ସହିତ 
ବାସ କରିବେ । 


ସେହି ଆଦିବାସୀ ମହିଳାମାନେ ତାଙ୍କର ଅର୍ଚି ନେଇ ଆସିଥିଲେ ଯେ କମିଟିର 
ସଭ୍ୟମାନେ ଯାଇ ତାଙ୍କ ପୁରୁଷମାନଙ୍କୁ କୋର୍ଟରୁ ଜାମିନରେ ଆଣନ୍ତୁ ଯାହାଫଳରେ କି 
ସେମାନେ ଅନାହାରକୁ ରକ୍ଷା ପାଇବେ । ଆମେମାନେ ବଡ଼ ଦୃନ୍ଦରେ ପଡିଗଲୁ କାରଣ 
ଆମେମାନେ ସିବ୍ଧାନ୍ତ ଗ୍ରହଣ କରିଥିଲୁ ଯେ କୌଣସି ସତ୍ୟାଗ୍ରହୀ ଜାମିନ୍‌ ପାଇଁ ଆବେଦନ 
କରିବେ ନାହିଁ । ନହେଲେ ସତ୍ୟାଗ୍ରହର ମହତ୍‌ ନଷ୍ଠ ହୋଇଯିବ ଓ ଆମର ଆନ୍ଦୋଳନ 
ଭଣ୍ଡୁର ହୋଇଯିବ । ଏହି ଆଦିବାସୀ ମହିଳାମାନଙ୍କର ନିବେଦନ ଯଥାର୍ଥ କାରଣ 
ଗତ ସପ୍ତାହେ ଧରି ସେମାନେ ଛୁଆପିଲାଙ୍କ ସହିତ ଅଧା ଭୋକ ଉପାସରେ କାଳକଟାଇ 

ଅଛନ୍ତି । କଣ କରିବୁ ଭାବି ପାରିଲୁ ନାହିଁ । ଯଦି ଆମେ ଜାମିନ ପାଇଁ ଆବେଦନ କନୁ 
ତାହେଲେ ସତ୍ୟାଗ୍ରହର ଆଦର୍ଶ ଓ ବଳ ଉପରେ କୁଠାରାଘାତ ହେବା ! ନ କଲେ ଏହି 
ଭୋକିଲା ମହିଳା ଓ ଛୁଆପିଲାମାନେ ବଞ୍ଚିବେ କିପରି । ମୁଁ ନିମାର ଓ ତରୁଣ ନୀଳକଣ୍ଡ 
ଗୋମାଟ୍ଗ ଜାମିନ ନେବା ବିରୁଦ୍ଧରେ ବହୁରାତି ପର୍ଯ୍ୟନ୍ତ ସଭାରେ ବସି ଆଲୋଚନା 
କଲୁ | କିନ୍ତୁ ସାଧାରଣ ଜନମତ ଜାମିନ ନେବା ସପକ୍ଷରେ ଗଲା ! ଯଦିଓ ଏହାଦ୍ଵାରା 
ସତ୍ୟାଗ୍ରହର ମୂଳନୀତିରୁ ଆଂଶିକ ଭାବରେ ଆମେ ଓହରି ଗଲୁ ଭୂ-ସତ୍ୟାଗ୍ରହ ଫଳରେ 
ଆଦିବାସୀମାନଙ୍କ ଭିତରେ ଅନ୍ୟାୟ ଓ ଅତ୍ୟାଚାର ବିରୁଦ୍ଧରେ ସାହସର ସହିତ ଲଢ଼େଇ 
କରିବା ପାଇଁ ଯେଉଁ ସଚେତନତାର ଜାଗ୍ରତ ହେଲା ତାହା ହିଁ ଏହାର ସଫଳତା | 


ସରକାର ଆଦିବାସୀମାନଙ୍କର ଏହି ଅଶାନ୍ତ ବାୟୁମଣ୍ଡଳଦ୍ଵାରା ଗଭୀର ଭାବରେ 
ଚିନ୍ତିତ ହୋଇପଡିଲେ କାରଣ ଯେ କୌଣସି ସମୟରେ ଏହା ଏକ ହିଂସାମୂକ 
ଆନ୍ଦୋଳନର ରୂପ ଧରିବ ବୋଲି ଭୟ ପାଇଗଲେ । 


ତତ୍କାଳୀନ ଓଡ଼ିଶାର ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ଆଦିବାସୀ ମାନଙ୍କର ଏହି 
ଅସନ୍ତୋଷକୁ ଦୂର କରିବା ନିମନ୍ତେ ନିଜଆଡୁ ପ୍ରୟାସ ଆରମ୍ଭ କରିଦେଲେ ଓ ପରାମର୍ଶ 
ନିମିତ୍ତ ଆମମାନଙ୍କୁ ଡକାଇଲେ । ଯଦିଓ ଉଚ୍ଚ ପ୍ରଶାସକମାନେ ତାଙ୍କୁ ଏଥିରେ ନିରୁସ୍ାହିତ 
କରିବାପାଇଁ ଚାପ ପ୍ରୟୋଗ କରୁଥିଲେ ସେ କିନଧୁ ଆଦିବାସୀମାନଙ୍କର ନିରୀହତାର ସୁଯୋଗ 
ନେଇ ସାହୁକାର ଜମିମାଲିକମାନେ ଜବରଦସ୍ତି ନାନା ଅନ୍ଯାୟ ଉପାୟରେ ତାଙ୍କ ଜମି 
ଦଖଲ କରି ସେମାନଙ୍କୁ ବେସାହାରା କରିଥୁବାରୁ ତାଙ୍କୁ ନ୍ୟାୟ ଦେବା ପାଇଁ ବଵ୍ଧ 
ପରିକର ଥଲେ । ତେଣୁ ସେ ଆମମାନଙ୍କୁ ସତ୍ୟାଗ୍ରହ ଆନ୍ଦୋଳନ ବନ୍ଦ କରି କିପରି 
ସେମାନଙ୍କର ଜମି ସାହୁକାରମାନଙ୍କ ଠାରୁ ମୁକ୍ତ ହୋଇ ପ୍ରକୃତ ଆଦିବାସୀ ଜମିମାଲିକଙ୍କୁ 
ହସ୍ତାନ୍ତର କରାଯିବ ସେଥୁପାଇଁ ସରକାରୀ କଳକୁ ସାହାଯ୍ୟ କରିବା ପାଇଁ ନିବେଦନ 
କଲେ । ଯେଉଁ ଆଦିବାସୀ ମାନଙ୍କର ଜମି ଅନ୍ୟାୟ ଉପାୟରେ ସାହୁକାରମାନେ ଭୋଗ 
ଦଖଲ କରୁଛନ୍ତି ତାହାକୁ ଆଇନ ଅନୁଯାଇ ଆଦିବାସୀମାନଙ୍କୁ ହସ୍ତାନ୍ତର କରିବା ପାଇଁ 
ଶ୍ରୀଯୁକ୍ତ ଗୋପୀନାଥ ମହାନ୍ତିଙ୍କୁ ସ୍ଵତନ୍ତ୍ର କ୍ଷମତାପର୍ଣ୍ଣ ମାଜିଷ୍ଟ୍ରେଟ ଭାବରେ ନିଯୁକ୍ତି ଦେଲେ । 
ସେ ଭିନ୍ନ ଭିନ୍ନ ସ୍ଥାନରେ କ୍ଯାମ୍ଚ କୋର୍ଟ ବସାଇ ଏସବୁ ଅନ୍ୟାୟ ଭାବରେ ବହୁଳ 
ଭାବରେ ଜମି ବେଦଖଲ ମକଦ୍ଦମାର ଫଇସଲା କରିବା ପାଇଁ ସ୍ଵତନ୍ତ୍ର କ୍ଷମତା ପାଇ 
କାର୍ଯ୍ୟ ଆରମ୍ଭ କଲେ । 


ସତ୍ୟାଗ୍ରହ କେନ୍ଦ୍ରିୟ କମିଟି ମଧ୍ୟ ଗୋପୀନାଥ ମହାନ୍ତିଙ୍କ ବ୍ୟତୀତ ଅନ୍ୟ କୌଣସି 
ମାଳିଷ୍ଟେଟଙ୍କୁ ଏସବୁ ମକଦ୍ଦମାର ବିଚାର ପାଇଁ ସରକାର ନିଯୁକ୍ତି ଦେଇଥିଲେ ତାହାକୁ 
ଗ୍ରହଣ କରି ନଥାନ୍ତେ ! ଗୋପୀନାଥ ମହାନ୍ତି କେବଳ ଜଣେ ଅଭିଜ୍ଞ ଓ ଦକ୍ଷ ଅଫିସର 

ନଥୁଲେ, ଥିଲେ ଜଣେ ମହାନ୍‌ ମାନବବାଦୀ ଓ ଓଡ଼ିଶାର ପ୍ରସିଦ୍ଧ ସାହିତ୍ୟିକ । 
କୋରାପୂଟରେ ପୂର୍ବରୁ ମାଜିଷ୍ଟ୍ରେଟ ଭାବରେ କାର୍ଯ୍ୟକରି ଆଦିବାସୀମାନଙ୍କୁ ନ୍ୟାୟ ଦେବା 
ସହିତ ଜଣେ ସୁପ୍ରଶାସକ ଭାବରେ ତାଙ୍କର ଯଥେଷ୍ଟ ସୁନାମ ଥଲା । ଆଦିବାସୀ ମାନଙ୍କୁ 
କେବଳ ଅନ୍ତରର ସହ ଭଲ ପାଇନଥଲେ, ତାଙ୍କର ଭାଷା କହିବା ଓ ବୁଝିବାରେ ସେ 
ଦକ୍ଷତା ହାସଲ କରିଥିଲେ । ତେଣୁ ଏଠାରେ ସ୍ଵତନ୍ତ୍ର କ୍ଷମତା ପାଇ କାର୍ଯ୍ୟରେ ଯୋଗ 
ଦେବାରୁ ବିଭିନ୍ନ ଅଞ୍ଚଳରୁ ତାଙ୍କ ପ୍ରତି ସମର୍ଥନ ଓ ଶୁଭେଚଛାର ସୁଅ ଛୁଟିଲା । ଆମର ମଧ୍ଯ 
ସେ ଗରିବ ଓ ଶୋଷିତ ଆଦିବାସୀମାନଙ୍କୁ ଉପଯୁକ୍ତ ନ୍ୟାୟ ଦେବେ ବୋଲି ତାଙ୍କ 
ଉପରେ ବିଶ୍ଵାସ ରହିଥିଲା ! ସରକାର ମଧ୍ଯ ତାଙ୍କ ତରଫରୁ ଜଣେ ଓକିଲଙ୍କୁ ନିଯୁକ୍ତ 
କଲେ ଯିଏ ଯୁକ୍ତିଯୁକ୍ତ ଭାବରେ ଆଦିବାସୀମାନଙ୍କର ଅଭିଯୋଗକୁ କୋର୍ଟଙ୍କ ନିକଟରେ 
ଉପସ୍ଥାପନ କରିବ ! ଭୁବନମୋହନ ପଟ୍ଟନାୟକଙ୍କୁ ଓକିଲ ନିଯୁକ୍ତି କରାଗଲା ଓ ସେ 
ମଧ୍ଯ ଆଦିବାସୀମାନଙ୍କ ପ୍ରତି ଯଥେଷ୍ଟ ସମ୍ବେଦନଶୀଳ ଥିଲେ । ଆମର ସୌଭାଗ୍ୟକୁ 
ଉଭୟ ମାଜି ଓ ବାଦୀମାନଙ୍କର ଓକିଲ ଏହି ଜମି ବିବାଦର ନ୍ୟାୟ ପୂର୍ଣ୍ଣ ବିଚାରରେ 
ସାହାଯ୍ୟ “କରୁଥିଲେ | ଯହିଞ ନବକୃଷ୍ଣ ଚୌଧୂରୀଙ୍କର ନିବେଦନ କ୍ରମେ ଭୁ-ସତ୍ୟାଗ୍ରହ 
ସ୍ଥଗିତ ରହିଲା ଆଦିବାସୀମାନେ ସରକାରଙ୍କ ଠାରୁ କୋର୍ଟ ଜରିଆରେ ନ୍ୟାୟ ପାଇଲେ | 


ଭୂ-ସତ୍ୟାଗ୍ରହରେ ପ୍ରମୁଖ ଭୂମିକା ଗ୍ରହଣ କରିଥିଲେ ବିଶ୍ଵନାଥ 'ଯଙ୍ଗଟନାୟକ, ପ୍ରହଲ୍ଲାଦ 
ପାଣିଗ୍ରାହୀ ରତନ ଦାସ, ଇଶ୍ଵରଲାଲ ସ୍ୟାସ, ନିମାଇ ୟାଇ, 'ସୁଧାଂୟୁ ଶେଖର ହାସ, 
ଶ୍ରୀମତୀ ମାଳତୀ ବିଶ୍ବାଳ, ଶାନ୍ତି ଦେବୀ, ଦଳରୁ କ୍ଷମାଖେ, ଗୁଇଣ୍ଡୁ ଗୋମାଙ୍ଗ, ବିଶା 
ଗୋମାଙ୍ଗୋ, ନୀଳକଣ୍ଠ ଗୋମାଙ୍ଗୋ, ମଧୁସୂଦନ ଶବର, କଣ୍ଭୁ ଗୋମାଙ୍ଗୋ, ଲକ୍ଷ୍ମୀ 
ଶବର, ରାଧ୍ବକା ଶବର ଓ ସାରଙ୍ଗ ଗୋମାଙ୍ଗୋ । ଏମାନେ ସମସ୍ତେ କୂଜେନ୍ଦ୍ରି ଅ୍ଚଳର | 
ସେହିପରି ନାରାୟଣ ପାଟଣାର ଗୋବର୍ଦନ ଗୋମାଙ୍ଗୋ, ହୁକୁମବାଗୁଡ଼ାର କୁନ୍ଦରି 
ଗୋମାଙ୍ଗୋ, ଗୁଡ଼ାରିର ଚକ୍ରପାଣି ଗନ୍ତା, ହରି ଟକରିଆ, ମିଠୁ ଖୁଲିଗ୍ରାଇର ଜୟ ଶବର, 
ପୂର୍ଣ ଶବର, ସାନିଆ, କୁଆଁର ଗାଁଆାର ମାଧବ ଶବର ଓ ଜଗବନ୍ଧୁ ଶବର, ଗୁଜିଗୁଡ଼ାର 
ଜୟ ଶବର, ଭୀମ ଶବର ଓ ଜଗବନ୍ଧୁ ଶବର, ଜରପାର କମଳଲୋଚନ ଦୋରା, 
ବୂଡ଼ିବାଲିର ଇନ୍ଦୁମାଝି, ଖମପଦରର ପୂର୍ଣ୍ଣ ମାଝି, ଡାକଶିକୁଳର ବୂଡ଼ା ଗମାଙ୍ଗୋ ଓ ନୀଳାମ୍ବର 
ଶବର, ପେନୁଗଣ୍ଡାର ସାଇବୁ ହୁଇକା ଓ ପେନୁ ହୁଇକା, ମୁର୍ଭୁଲିର କାଳିଆ ଦୋରା, 
ବାଲିଖମାରର ନୂକା ହିମିରିକା ଓ ରାୟଗଡ଼ା ସବଡିଭିଜନର ସଂଖଳପଦରରୁ ମାନସିଂ 
ଦୂୁଇକା ମଧ୍ଯ ଏଥରେ ଉତ୍ସାହର ସହିତ ଭାଗ ନେଇଥିଲେ | ଏମାନଙ୍କ ବ୍ୟତୀତ ଶହଶହ 
ଗ୍ରାମବାସୀ ଏଥିରେ ସହାୟତା କରିଥଲେ । ଭୁ-ସତ୍ୟାଗ୍ରହର ସମାପ୍ତି ପରେ ମଧ୍ଯ ସେମାନେ 
ଆଦିବାସୀମାନଙ୍କର ଉନ୍ନତିକରଣ କାର୍ଯ୍ୟକ୍ରମରେ ନାନା ଭାବରେ ସାହାଯ୍ୟ ଓ ସହଯୋଗର 
ହାତ ବଢ଼ାଇଥ୍‌ଲେ | ସମୟକ୍ରମେ ତାଙ୍କ ଭିତରେ ସେମାନଙ୍କ ଉପରେ ହେଉଥିବା 

ଅନ୍ୟାୟ ଓ ଅତ୍ୟାଚାର ବିରୁଦ୍ଧରେ ସ୍ଵରଉଭ୍ତୋଳନ କରିବାରେ ପ୍ରେରଣା ସ୍ଵତଃସ୍କୃତ ଭାବରେ 
ଜାଗି ଉଠିଲା । 


ଉନବିଂଶ ପରିଚେଦ 
ଶିବରାମପଲ୍ଲ ସମ୍ମିଳନୀ 


୧୯୫୨ ମସିହାରେ ମୁଁ ଭୁ-ସତ୍ଯାଗ୍ରହ କାର୍ଯ୍ୟରେ ନିଜକୁ ସଂପୂର୍ଣ୍ଣ ଭାବରେ 
ଉତ୍ସର୍ଗ କରିଥିଲେ ମଧ୍ଯ ମୋ ଭିତରେ ଗାନ୍ଧିଜୀଙ୍କ କାର୍ଯ୍ୟକ୍ରମକୁ ଦେଶରେ ଆଗେଇ 
ନେଉଥିବା ପ୍ରମୁଖ ଅଗ୍ରଣୀ ନେତା ବିନୋବା ଭାବେ ଓ ଗୋପବନ୍ଧୁ ଚୌଧୁରୀଙ୍କ ପ୍ରତି 
ପ୍ରଗାଢ଼ ସମ୍ମାନ ରହିଥୁଲା । ଗାନ୍ଧିଜୀଙ୍କ କାର୍ଯ୍ୟକ୍ରମର ବିନୋବା ଭାବେ ଦେଶରେ 
ସର୍ବମାନ୍ୟ ନେତାଥଲେ । ଗୋପବାବୁଙ୍କର ତାଙ୍କ ପ୍ରତି ଯଥେଷ୍ଟ ସମ୍ମାନ ଥଲା | ବିନୋଭା 
ଭାବେ ହାଇଦ୍ରାବାଦର ରାମଚନ୍ଦ୍ର ରେଡ୍ଗିଙ୍କ ନିକଟରୁ ଭୂମିହୀନ ଚାଷୀଙ୍କ ପାଇଁ ୧୦୦ 
ଏକର ଜମି ଦାନସୂତ୍ରରେ ଲାଭ କରି ସେହିଠାରୁ ଭୂଦାନ କାର୍ଯ୍ୟକ୍ରମ ଆରମ୍ଭ କରିଥଲେ । 
ତେଣୁ ଦ୍ଵିତୀୟ ସର୍ବୋଦୟ ସମ୍ମିଳନୀ ହାଇଦ୍ରାବାଦ ନିକଟସ୍ଥ ଶିବରାମପଲ୍ଲି ଗ୍ରାମରେ 
୧୯୫ ୧ ମସିହାରେ ଅନୁଷ୍ଠିତ ହେଲା । ଆମେ ଗୋପବାବୁଙ୍କ ନେତୃତ୍ବରେ ଓଡ଼ିଶାରୁ 
ଦଳେ ସର୍ବୋଦୟ କର୍ମୀ ଏଥିରେ ଯୋଗଦେବାକୁ ବାହାରିଲୁ । ଏଥିରେ ମୋ ସହିତ 
ଚାଟୁବାବୁ (ବ୍ରଜମୋହନ ସିଂହ), ଚିନ୍ତାମଣି ସ୍ବାଇଁ ମନମୋହନ ଚୌଧୁରୀ, ମଦନ 
ମୋହନ ସାହୁ, ଅଲେଖ ପତ୍ର, ସୁରେଶ ସ୍ଵାଇଁ ଓ ସୁଧାଂଶୁ ଶେଖର ଦାସଙ୍କ ସହ ଅନ୍ୟ 
ଅନେକ କର୍ମୀ ସେଠାକୁ ଯାଇଥିଲୁ । ଆମ ଭିତରେ ଚାଟୁ ବାବୁ ଜଣେ ନିର୍ଭିକ ଓ 
ସ୍ପଷ୍ଟବାଦୀ କର୍ମୀ ଭାବରେ ଓଡ଼ିଶାରେ ସୁପରିଚିତ ଥଲେ । ସେ ଗାନ୍ଧିଜୀଙ୍କ ପ୍ରବର୍ଭିତ ନୀତି 
ଓ ନିୟମକୁ ନିଷ୍ଠାର ସହିତ ପାଳନ କରୁଥିଲେ । ତାହା ସହିତ ମଧ୍ଯ ସେ ଆମ ଭିତରେ 
ଅନେକ କୌତୁକ କରୁଥିଲେ ଓ ମଢଚାମଜା କଥା କହି ସମସ୍ତଙ୍କୁ ଆନନ୍ଦ ଦେଉଥବାରୁ 
ଆମର ଏହି କ୍ଲାନ୍ତିକର ଯାତ୍ରା ବେଶ୍‌ ସୁଖପ୍ରଦ ହୋଇଥଲା । ସେ ସଦାବେଳେ ସାଥୂରେ 
ଏକ ପହଁରା ମୁଠା ରଖୁ ଥାଆନ୍ତି । ଗାଡ଼ି ବଦଳି ସମୟରେ ରେଳରୁ ଓଲ୍ହାଇ ଅନ୍ଯ 
ଟ୍ରେନକୁ ଅପେକ୍ଷା କରିବା ପାଇଁ ପ୍ଲାଟଫର୍ମରେ ରହଣି ସମୟରେ ସେ ପ୍ରଥମେ ପହଁରା 
ମୁଠାରେ ଆମ ବସିବା ସ୍ଥାନକୁ ଭଲଭାବରେ ଓଳାଇ ପରିଷ୍କାର କରିଦେଇ ତାଙ୍କ ଜିନିଷପତ୍ର 
ରଖନ୍ତି ଓ ଆମେମାନେ ମଧ୍ଯ ସେହି କ୍ରମରେ ନିଜ ନିଜ ଜିନିଷପତ୍ର ପରିଷ୍କାର ଜାଗାରେ 
ରଖୁ । ସେ ମଧ୍ଯ ଆମକୁ ସଙ୍ଗରେ ଏକ କମ୍ବଳ ଆଣିବାକୁ ପରାମର୍ଶ ଦେଇଥାନ୍ତି କାରଣ 
ତାହାରି ଉପରେ ଜିନିଷପତ୍ର ରଖୁବା ଓ ଆମର ବସିବାର ସୁବିଧା ହୁଏ । ପ୍ଲଟଫର୍ମରେ ମଧ୍ଯ ବସି 

ସେ ସମୂହ ପ୍ରାର୍ଥନା ପରିଚାଳନା କରନ୍ତି । କଳକୁଟା ଚାଉଳ ଓ ଡ଼ାଲିର ଖାଦ୍ୟ ଗ୍ରହଣ 
କରିବା ଅପେକ୍ଷା ସେ ଉପବାସ ରହିବାକୁ ଶ୍ରେୟ ମଣନ୍ତି । ହାତ ତିଆରି ଜିନିଷ ଓ 
ଗ୍ରାମୋଦ୍ୟୋଗ ପ୍ରସ୍ତୁତ ପଦାର୍ଥ ଛଡ଼ା ସେ ଅନ୍ୟ କିଛି ବ୍ୟବହାର କରନ୍ତି ନାହିଁ । ସେଥୁପାଇଁ 
ଅନେକ ସମୟରେ ମୁଁ ତାଙ୍କୁ ଚିଢଡ଼ାଏ କାରଣ ରେଳରେ ଯାତ୍ରା କଲାବେଳେ ଏ ସବୁ 
ପଦାର୍ଥ ସେ କେଉଁଠୁ ପାଇବେ । ଏପରିକି ହାଇଦ୍ରାବାଦଭଳି ସହରରେ ବା ଏସବୁ 
ଜିନିଷ କୋଉଠୁ ମିଳିବ । ତଥାପି ସେ ତାଙ୍କ ନୀତି ଓ ଆଦର୍ଶରେ ଅଟଳ ରହିଥାଆନ୍ତି | 


ହାଇଦ୍ରାବାଦ ଟ୍ରେନ୍‌ ଧରିବା ପାଇଁ ଆମେ ବେଜୱାଡା ଷ୍ଟେସନରେ ଓଲ୍ହାଇଲୁ । 
ସେତେବେଳକୁ ଦିପହର ଗଡ଼ିଗଲାଣି ଓ ଆମେମାନେ କିଛି ଖାଇ ନଥାଉ । ହାଇଦ୍ରାବାଦ 
ଟ୍ରେନରେ ଚଢ଼ିବାକୁ ଆଉ ଦୂଇଘଣ୍ଟା ସମୟ ଥଲା । ସମସ୍ତେ କ୍ଲାନ୍ତ ଓ କ୍ଷୁଧାର୍ଥ | ବେଜୱାଡା 
ରେଳ ଷ୍ଟେସନରେ ଅଚାନକ ବହୂତ ପୋଲିସ ଭିଡ଼ ଲଗାଇ ଥାଆନ୍ତି । ସେ ଥୁଲା 
ତେଲେଙ୍ଗାନା କମ୍ୟୁନିଷ୍ଟ ମାନଙ୍କର ବିପ୍ଳବର ସମୟ । ତେଣୁ ବେଜୱାଡା ରେଳ ଷ୍ଟେସନରୁ 
ପୋଲିସମାନଙ୍କୁ ତେଲେଙ୍ଗାନା ଅଞ୍ଚଳକୁ ପ୍ରେରଣ କରାଯାଇଥାଏ । ମୁଁ ସେଠାରେ ସାମାନ୍ୟ 
କିଛି ଜଳଖୁଆ ଖାଇ ଦେଇ ଆମ ଗହଣରେ ଥବା କର୍ମୀମାନଙ୍କର ଜିନିଷ ପତ୍ର ଜଗି 
ରହିଥାଏ ଓ ସେମାନେ ଖାଇବାପାଇଁ ଷ୍ଟେସନ ବାହାରକୁ ଯାଉଥାଆନ୍ତି ¦ ମୁଁ ଖାଲି ପାଦରେ 
ଓ ଖାଲି ଦିହରେ ଛାତିକୁ ମୋ ପିନ୍ଧା ଲୁଗା କାନିରେ ଘୋଡାଇଥାଏ । ଆମ ଜିନିଷପତ୍ର 
ପାଖରେ ମୁଁ ଟହଲ ମାରୁଥାଏ ! ଏହି ସମୟରେ ମୁଁ ଦେଖଲଲି ଯେ ପୋଲିସବାଲାମାନେ 
ଗରିବ ରେଳଯାତ୍ରୀଙ୍କର ଛୋଟ ଛୋଟ ଚାଉଳ ଗଣ୍ଡିଲିକୁ ସେମାନଙ୍କର ଅନୁନୟ ବିନୟ 
ସତ୍ବେ ତାଙ୍କଠାରୁ ଛଡ଼ାଇ ନେଉଥାଆନ୍ତି । ସେ ସମୟରେ ରାଜ୍ୟ ରାଜ୍ୟ ମଧ୍ୟରେ ଚାଉଳ 
ପରିବହନ ଉପରେ କଟକଣା ଜାରି ହୋଇଥାଏ । ଏହି ଦରିଦ୍ର ଲୋକମାନେ ତାଙ୍କର 
ପେଟପାଟଣା ପାଇଁ ଅନ୍ୟ ସ୍ଥାନରୁ ଚାଉଳ ଆଣି ଲୋକଙ୍କୁ ବିକି ଦି' ପଇସା ପାଇବା ପାଇଁ 
ଲାଗି ଥାଆନ୍ତି । ପୋଲିସ ଲାଠି ଦେଖାଇ ତାଙ୍କୁ ଭୟଭୀତ କରି ସେ ଚାଉଳ ଗଣ୍ଡିଲିସବୂ 
ତାଙ୍କ ନିକଟରୁ ଛଡ଼ାଇ ନେଉଥାଆନ୍ତି । ଲୋକମାନେ ମଧ୍ଯ କାନ୍ଦିକାଟି ସେଇ 
ଚାଉଳଗଣ୍ଡିଲିମାନ ଡାବୁଡ଼ି ଧରିଥାଆନ୍ତି | ମୁଁ ଜଗିଥବା ଜିନିଷପତ୍ରକୂ ଛାଡ଼ି ସେ ସ୍ଥାନକୁ 
ଧାଇଁଯାଇ ପୋଲିସର ଏହି ଅତ୍ୟାଚାରର ପ୍ରତିବାଦ କରିବା ପୂର୍ବରୁ ମତେ ପୋଲିସ କଥା 
କହିବାକୁ ସୁଯୋଗ ଦେଲା ନାହିଁ । ବୋଧହୁଏ ପୋଲିସ ବୁଝିପାରିଲା ଯେ ମୁଁ ସେମାନଙ୍କ 
କାମରେ ବାଧା ଦେବାକୁ ଆସିଛି । ପୋଲିସ ତା ଲାଠିରେ ମୋ ଅଣ୍ଡାକୁ ଲକ୍ଷ୍ୟକରି 
ମାରିବା ପୂର୍ବରୁ ମୁଁ ଟିକିଏ ଘୁଞ୍ଚଜଯିବାରୁ ସେଇଟା ମୋ ଜଙ୍ଘରେ ବାଜିଲା | ମୁଁ ତାର ଏହି 
ଆଚରଣରେ ସ୍ତଚ୍ତ ହୋଇଗଲି ଏବଂ ରାଗରେ ତାହାର ଏହି ନୃଶଂସ ଆଚରଣର ପ୍ରତିବାଦ 
କଲି । ଏଥିରେ ସେ ଆହୁରି ରାଗିଯାଇ ମୋ ବେକକୁ ଧରି ତଣ୍ତିଆ ମାରି ନିକଟସ୍ଥ 
ପୋଲିସ ଥାନାକୁ ଘୋଷାରି ନେଲା | ସେଠାରେ ଜଣେ ପୋଲିସ ଅଫିସର ବସିଥୁଲେ | 

ମୁଁ ଇଂରାଜୀରେ ତାଙ୍କ କନେଷ୍ଟବଲର ଏହି ନୃଶଂସ ଆଚରଣ ବିଷୟରେ କହିବାରୁ ସେ 
ସେହି କନେଷ୍ଟବଳକୁୂ ତେଲୁଗୁରେ କଣ ସବୁ କହିଲେ ।! ତାଠାରୁ ତେଲୁଗୁରେ ଶୁଣି ସେ 
କହିଲେ ଯେ ପୋଲିସ କନେଷ୍ଟବଳ ମତେ ଜଣେ ଚାଉଳର ଚୋରା ବେପାରି ଭାବି 
ମାରିଛି । ମୁଁ ଯେତେବେଳେ ମୋର ସର୍ବୋଦୟ ସମ୍ମିଳନୀର ଡେଲିଗେଟ ପାଶ ଦେଖାଇଲି 
ସେ ଏପରି ଆଚରଣ ପାଇଁ ଲଜିତ ହେଲେ ଓ କନେଷ୍ଟବଳକୁ ମତେ କ୍ଷମା ମାଗିବା ପାଇଁ 
କହିଲେ | ଏସବୁ ଘଟଣା ପ୍ରାୟ ଘଣ୍ଟାଏ ସମୟ ନେଲା । ଏ ଭିତରେ ଆମର ବନ୍ଧୁମାନେ 
ହୋଟେଲରୁ ଖାଇ ଫେରି ମୁଁ ଜିନିଷ ପାଖରେ ନଥିବା ଦେଖୁଲେ । ମୁଁ ଯେତେବେଳେ 
ସେଠାକୁ ଜଙ୍ଘରେ ଯନ୍ତ୍ରଣା ଓହଉଥ୍‌ବାରୁ ଛୋଟେଇ ଛୋଟେଇ ଯାଇ ପହଞ୍ଚଲି ସେମାନେ 
ସମସ୍ତେ ରାଗି ପୋଲିସ ଷ୍ଟେସନ ଯିବାକୁ ବାହାରିଲେ । ମୁଁ ତାଙ୍କୁ ସେଥୁରୁ ନିଭୃତ କରି 
କହିଲି ଯେ ପୋଲିସ କନେଷ୍ଟବଳ ତାହାର କାର୍ଯ୍ୟ ପାଇଁ କ୍ଷମାଭି କ୍ଷାକରି ଏହାର ସମାଧାନ 
ହୋଇଯାଇଥିବାରୁ ଆଉ ସେଠାକୁ ଯିବାର ଆବଶ୍ୟକତା ନାହିଁ । ପରେ ସେହି କନେଷ୍ଟବଳ 
ଆସି ଆମମାନଙ୍କ ସହିତ ଅତ୍ଯନ୍ତ ଭଦ୍ର ଆଚରଣ ଦେଖାଇଥଲା ¦! ତେଲେଙ୍ଗାନା 
ଆନ୍ଦୋଳନ ଯୋଗୁ ପୋଲିସମାନେ ମଧ୍ଯ ଅତ୍ୟନ୍ତ ଚାପରେ ଥାଆନ୍ତି । ଯେଉଁମାନେ ଅତି 
ଦରିଦ୍ର ଭଳି ଲୁଗା ପିନ୍ଧି ଥାଆନ୍ତି ସେମାନଙ୍କୁ ପୋଲିସ କମ୍ୟୁନିଷ୍ଠ ସମର୍ଥକ ବୋଲି ଭାବି 
ତାଙ୍କ ପ୍ରତି ଏପରି ବ୍ୟବହାର କରୁଥାଆନ୍ତି | 


ମୋ ଜୀବନରେ ପ୍ରଥମ କରି ଏକ ସର୍ବଭାରତୀୟ ସର୍ବୋଦୟ ସମ୍ମିଳନୀରେ ଯୋଗ 
ଦେଉଥିବାରୁ ଖୁବ୍‌ ଉଲ୍ଲସିତ ହୋଇପଡିଥଲି | ଭାରତର ଚାରିଆଡୁ ଗାନ୍ଧିଜୀଙ୍କର ରଚନାମ୍ବକ 
କର୍ମୀମାନେ ସେଠାରେ ଏକତ୍ରିତ ହୋଇଥାଆନ୍ତି । ତେଣୁ ତାହାର ସମସ୍ତ କାର୍ଯ୍ୟକ୍ରମ 
ହିନ୍ଦୀ ଭାଷାରେ ଚାଲୁଥାଏ । ମୁଁ ଆଶ୍ଚର୍ଯ୍ୟ ହୋଇ ଦକ୍ଷିଣ ଭାରତୀୟମାନଙ୍କର ହିନ୍ଦୀରେ 
ବେଶ୍‌ ଦକ୍ଷତା ଦେଖୁଲି | ସେଠାରେ ସମସ୍ତେ ଦେଶର ଜମିଜମା ସମସ୍ୟା ଉପରେ ଚିନ୍ତା 
ପ୍ରକଟ କରୁଥିଲେ । ଏକ ହିଂସାମ୍ବକ ଅଞ୍ଚଳରୁ ଅହିଂସାମବକ ଉପାୟରେ ଗାନ୍ଧୀ ପ୍ରଦର୍ଶିତ 
ମାର୍ଗରେ ଏହାର ସମାଧାନର ସୂତ୍ର ବାହାର କରିଥୁବାରୁ ସମସ୍ତେ ବିନୋବାଙ୍କୁ ବଧାଇ 
ଜଣାଉଥଲେ । ଚାଷୀ ଆନ୍ଦୋଳନ ଭାରତରେ କିଛି ନୂଆ କଥା ନୁହେଁ | କିନ୍ତୁ ତାହାର 
ସମାଧାନ ପାଇଁ ବିନୋବା ଏକ ଅଭିନବ ଉପାୟ ଉଦ୍ଭାବନ କରିଥଲେ । ତାହା 
ହେଉଛି ଦେଶର ଭୂମିହୀନ ଚାଷୀ ତାଙ୍କ ଇଲାକାର ଜମିମାଲିକଙ୍କୁ ଅନୁନୟ ବିନୟ କରି 
ତାଙ୍କ ଜମିର ଏକ ଅଂଶ ନିଜପାଇଁ ଆଣିବାକୁ ପ୍ରୟାସ କରିବା । ପ୍ରକୃତ ପକ୍ଷେ 
ବିନୋବାଙ୍କର ମତ ହେଲା ଯେ ସେ ଗ୍ରାମର ଭୂମିହୀନ ଚାଷୀମାନଙ୍କୁ ଜମି ମାଲିକ 
ତାଙ୍କର ଷଶ୍ବ ସନ୍ତାନ ଭାବି ନିଜର ଜମିର ଏକ ପଷ୍ଠାଂଶ ଦାନ କରୁ । 


ଏହା ଏକ ଅଭିନବ ଉପାୟ ! ମୋର ତରୁଣ ମନରେ ଏହା ଏକ ବସ୍ତୁବାଦୀ 

ଚିନ୍ତାଧାରା ଅପେକ୍ଷା ଆଧ୍ଯାମ୍ପିକ ମନୋଭାବ ଯୋଗୁ ବିଶେଷ ପ୍ରଭାବ ପକାଇଲା । କିନ୍ତୁ 
ଜମି ମାଲିକ ଯଦି ଆମର ଏହି ବିଚାରକୁ ଗ୍ରହଣ ନକରେ ତେବେ ଆମେ କଣ କରିବୁ ? 
ବିନୋବାଙ୍କ ମତରେ ଏକ ଅହିଂସ ଆନ୍ଦୋଳନରେ ଶେଷ ପର୍ଯ୍ଯନ୍ତ ସେହି ଧାରାରେ 
ଲାଗି ରହିବା । ଅବଶେଷରେ ଦିନେ ନା ଦିନେ ଏହା ଜମି ମାଲିକଙ୍କୁ ପ୍ରଭାବିତ କରିବ 
ଏବଂ ସେ ଏଥରେ ନିଜର ସମ୍ମତି ପ୍ରଦାନ କରିବେ । ବିନୋବା ସେଇମାତ୍ର ଏହି 
ଆନ୍ଦୋଳନର ସୂତ୍ରପାତ କରିଥାଆନ୍ତି ତେଣୁ ହଠାତ୍‌ ସମ୍ମଳନୀର ସମସ୍ତ ପ୍ରତିନିଧ୍ବ ଏହାକୁ 
ବିନା ବିଚାରବିମର୍ଷରେ ଗ୍ରହଣ କରିବା ସହଜ ନଥଲା ।! ତେବେ ସମସ୍ତ ପ୍ରତିନିଧ୍ଵ 
ତାଙ୍କର ଏହି ଅହିଂସ ଉପାୟରେ ଶାନ୍ତିପୂର୍ଣ ଭାବରେ ବୁଝାଇ ମନାଇ ଲକ୍ଷ୍ଯ ହାସଲ 
କରିବାର ପ୍ରଚେଷ୍ଟାକୁ ସମର୍ଥନ କରିଥିଲେ | 


ଏପରି ଏକ ବିଶାଳ ସମ୍ମିଳନୀରେ ଯୋଗଦେବା ଓ ଭାରତର ଚାରିଆଡ଼ୁ ଆସିଥୂବା 
ଗାନ୍ଧୀମାର୍ଗର ୩୦ ୦ ୦ ପ୍ରତିନିଧୁଙ୍କ ସହିତ ମିଶିବା ମୋର ଥୁଲା ପ୍ରଥମ ଅନୁଭୂତି । ମୁଁ 
ଶୁଣିଲି ଯେ ଗାନ୍ଧିଜୀଙ୍କ ଦେହାନ୍ତ ପରେ ଏତେ ସଂଖ୍ୟକ ପ୍ରତିନିଧ୍ୂ ବିନୋବାଜୀଙ୍କ 
ଆକର୍ଷଣରେ ସମ୍ମଳନୀରେ ଯୋଗଦେବା ମଧ୍ଯ ପ୍ରଥମ ଘଟଣା |! ସେ ସମ୍ମିଳନୀରେ 
କହିଥିଲେ ଯେ କିପରି ଗାନ୍ଧିଜୀଙ୍କର ଅଶରୀରୀ ଆମ୍ବା ତାଙ୍କୁ ଏହି ଅହିଂସ ଆନ୍ଦୋଳନ 
ଚଳାଇବାରେ ପରିଚାଳିତ କରୁଛି । ତେଲେଙ୍ଗାନାରେ ଯେଉଁଠି କମ୍ୟୁନିଷ୍ଠମାନେ 
ପାଗଳଭଳି ହିଂସା ଓ ବିଦ୍ରୋହର ମଞ୍ଜି ଲୋକଙ୍କ ଭିତରେ ବୁଣି ଚାଲିଛନ୍ତି ସେହିଠାରେ ହିଁ 
ବିନୋବାଜୀ ଆଶାର ଏକ କିରଣ ଦେଖୁବାକୁ ପାଇଲେ ¬ ଜମିମାଲିକ ମାନଙ୍କୁ ପ୍ରାଣରେ 
ନମାରି ବରଂ ତାଙ୍କୁ ବୁଝାଇ ଶୁଝାଇ ତାଙ୍କ ହୃଦୟ ପରିବର୍ଭନ କରି ଗରିବ ଭୂମିହୀନ 
ଚାଷୀଙ୍କ ପାଇଁ ଜମି ଅଶିବା ସମ୍ଭବପର ଅଟେ | ଯେତେବେଳେ ପୋଚମପଲ୍ଲୀ ଗାଆଁର 
ଜଣେ ଭୂମିମାଲିକ ରାମଚନ୍ଦ୍ର ରେଡ୍ଗି ସ୍ଵଇଛ୍ଥାରେ ୧୦୦ ଏକର ଜମି ଭୂମିହୀନଙ୍କ ପାଇଁ 
ଦାନ ଦେଲେ ତାହା ତାଙ୍କ ପାଇଁ ଏକ ଅବିଶ୍ଵସନୀୟ ଘଟଣା ଥୁଲା । ସେହିଠାରୁ ହିଁ ସେ 
ଅହିଂସ ଅଂନ୍ଦୋଳନର ଏକ ନୂଆ ସୂତ୍ର ଖୋଜି ପାଇଲେ । ହୃଦୟର ପ୍ରେମ ଓ ମିଣିଷତ୍ଵ 
ଯେ ଅପରର ହୃଦୟକୁ ନିଶ୍ଚୟ ସ୍ପର୍ଶ କରିବ ଓ ତାହାରି ଦ୍ଵାରା ହିଁ ଏକ ସାମାଜିକ ପରିବର୍ଭନ 
ଆସିପାରିବ ତାହା ବିନୋବାଜୀଙ୍କ ଦ୍ଵାରା ରୂପାୟିତ ହେଲା | ଗାନ୍ଧୀ ମାର୍ଗରେ ଜମିମାଲିକ 
ମାନଙ୍କର ହୃଦୟ ପରିବର୍ଭନ କରି ଜମି ସଂଗ୍ରହ କରିବାର ଏହି କୌଶଳଟିକୁ ସେ 
ଭୂଦାନ ଆନ୍ଦୋଳନରେ ନାମିତ କଲେ । ଏହା ଏକ ଶାନ୍ିପୂର୍ଣ୍ଣ ଆନ୍ଦୋଳନ ଯାହା ଦ୍ଵାରା 
ଅଦୂରଭବିଷ୍ଯୟତରେ ଏକ ଆର୍ଥକ ଶ୍ରେଣୀହୀନ ସମାଜ ପ୍ରତିଷ୍ଠିତ ହୋଇପାରିବ । 


ବିନୋବା ଏହି ସମ୍ମିଳନୀରେ ତାଙ୍କର ତେଲେଙ୍ଗାନାର ଅଭିଜ୍ଞତା ପ୍ରକାଶ କରି 
କହିଥିଲେ ସେଠାରେ କିପରି ସାଧାରଣ ମଣିଷଟିଏ ଗୋଟିଏ ପଟେ ପୋଲିସ ଓ ଅନ୍ୟ 

ଦିଗରେ କମ୍ୟୁନିଷ୍ଟମାନଙ୍କ ଦ୍ଵାରା ନିର୍ଯ୍ୟାତିତ ହେଉଥିଲେ । ଯେଉଁ କମ୍ୟୁନିଷ୍ଠମାନେ 
ଭୂମିହୀନଙ୍କ ପାଇଁ ଲଢ଼େଇ କରୁଥିଲେ ତାଙ୍କୁ ଘରେ ଆଶ୍ରୟ ଦେଲେ ବା ସାହାଯ୍ୟ କଲେ 
ପୋଲିସ ବାନ୍ଧି ନେଇଯାଉଥୁଲା ଓ କମ୍ୟୁନିଷ୍ଟମାନଙ୍କ ବିରୁଦ୍ଧରେ ଗଲେ ସେମାନେ ତାଙ୍କୁ 
ମରଣାମ୍ବକ ଆକ୍ରମଣ କରୁଥିଲେ । ବହୁ ଜମି ମାଲିକ କିପରି ପ୍ରାଣ ଭୟରେ ଗାଆଁ ଛାଡି 
ସହରରେ ବାସ କରୁଥୁଲେ ସେ କଥା ସେମାନେ ବିନୋବାଜୀଙ୍କ ନିକଟରେ ପ୍ରକାଶ 
କରିଥିଲେ । ବିନୋବାଜୀ ଜମି ମାଲିକମାନଙ୍କୁ ବୁଝାଇଥିଲେ ଯେ ଯୁଗ ଯୁଗ ଧରି 
ସେମାନେ ଗାଆଁର ଲୋକମାନଙ୍କ ସହ ଚଜି ଆସିଛନ୍ତି ତେଣୁ ସେମାନଙ୍କ ସହ ଉତ୍ତମ 
ସଂପର୍କ ରଖୁ ଗାଆଁରେ ନିର୍ଭୟରେ ରହିପାରିବେ । ସେ କହିଥିଲେ ଯେ ତାଙ୍କ କାର୍ଯ୍ୟକ୍ରମ 
କିଛି ନୂଆ ନୁହେଁ କେବଳ ଗାନଛିଜୀଙ୍କର ଅସଂପୂର୍ଣ୍ଣ କାର୍ଯ୍ୟକୁ ସଂପୂର୍ଣ କରିବା ହେଉଛି 
ତାଙ୍କର ଲକ୍ଷ୍ୟ ଓ ଉଦ୍ଦେଶ୍ୟ । ଏଥିରେ ସେ ସମଗ୍ର ଭାରତବର୍ଷର ଗାନଛ୍ଧିକାର୍ଯ୍ୟ କରୁଥୁବା 
କର୍ମୀମାନଙ୍କୁ ସହଯୋଗର ହାତ ବଢ଼ାଇବାକୁ ନିବେଦନ କରିଥିଲେ । ସେ ସେମାନଙ୍କୁ 
ସମସ୍ତ ରଚନାମବକ କାର୍ଯ୍ୟକୁ ସ୍ଥଗିତ ରଖୁ ଭୂଦାନ ଯଜ୍ଞ ଆନ୍ଦୋଳନରେ ଯୋଗ ଦେବାକୁ 
ଆହ୍ଵାନ ଦେଇଥଲେ । ସେ ସମଗ୍ର ଦେଶବାସୀଙ୍କୁ ତାଙ୍କର ଏହି ଅହିଂସ ଉପାୟରେ ଭୂମି 
ମାଲିକଙ୍କ ଠାରୁ ଭୂମି ଆଣି ଗରିବ ଭୂମିହୀନଙ୍କ ମଧ୍ଯରେ ତାହାକୁ ବାଣ୍ଡି ଦେଶର ଏକ ବଡ଼ 
ସମସ୍ୟାର ସମାଧାନରେ ସାହାଯ୍ୟ ଓ ସହଯୋଗ କରିବା ପାଇଁ ନିବେଦନ କରିଥଲେ | 
ସେ ଘୋଷଣା କରିଥିଲେ ଯେ ସରକାରଙ୍କର ଆଇନ ଦ୍ଵାରା ଜମିରେ ସିଲିଂ ଧାର୍ଯ୍ୟକରି 
ଜମିଦାରଙ୍କ ଜମି ଆଣି ଭୂମିହୀନଙ୍କୁ ଭୂମି ବାଣ୍ଡିବା କାର୍ଯ୍ୟ ପାଇଁ ଅପେକ୍ଷା ନକରି ଯଦି 
ଏକ ଶାନ୍ତିପୂର୍ଣ୍ଣ ବାୟୁମଣ୍ଡଳରେ ଆମେ ଏ କାର୍ଯ୍ୟରେ ଆଗେଇ ଯିବା ତେବେ ବଳେ 
ସରକାର ଭୂମିହୀନମାନଙ୍କ ସମସ୍ୟାର ସମାଧାନ ପାଇଁ ଆଇନ ପ୍ରଣୟନ କରିବେ । 


ବିଂଶ ପରିଚେଦ 
ତ୍ରାଣକର୍ଉଭ। - ଆଲୁରି ସୀତାରାମ ରାଜୁ 


ଅବିଭକ୍ତ କୋରାପୁଟ ସମଗ୍ର ଭାରତବର୍ଷର ସବୁଠାରୁ ବଡ଼ ଜିଲ୍ଲା ଥଲା । ଏ 
ଜିଲ୍ଲାର ୮୦ ଭାଗରୁ ଉର୍ବ୍ ଅଧ୍ୟବାସୀ ହେଉଛନ୍ତି ଆଦିବାସୀ । ଏହି ପାହାଡ଼ ଜଙ୍ଗଲ 
ଘେରା ଅଞ୍ଚଳର ଲୋକମାନେ ନିରୀହ ଅଶିକ୍ଷିତ ଓ ଗରିବ | ସେମାନେ ସମତଳ ପ୍ରଦେଶ 
ଅନ୍ତର୍ଭୁକ୍ତ ଥଲା ଓ ସେଠାରେ ପ୍ରଥମ ଆଦିବାସୀ ବିଦ୍ରୋହ ସଂଗଠିତ ହୋଇଥଲା । 
ମହାମ୍ବା ଗାନ୍ଧୀଙ୍କର ଅସହଯୋଗ ଆନ୍ଦୋଳନ ଆରମ୍ଭର ଏକ ବର୍ଷ ପରେ ୧୯୨୨ 
ମସିହାରେ ଆଦିବାସୀମାନେ ବ୍ରିଟିଶ ସରକାର ଓ ଦେଶୀ ଶୋଷକମାନଙ୍କ ଅତ୍ୟାଚାରରେ 
ଅତିଷ୍ଠ ହୋଇ ଆଲୁରି ସୀତାରାମ ରାଜୁଙ୍କ ନେତୃତ୍ବରେ ବିଦ୍ରୋହ ଆରମ୍ଭ କଲେ | ଏଥୁରେ 

ମୁଖ୍ୟତଃ ଭାଗନେଇଥଲେ ପୋଟେରୁ, ପୋଡ଼ିଆ, ମାଲକାନଗିରି ଓ ଚିତୃକୋଣ୍ଡା ଅଞ୍ଚଳର 
ଆଦିବାସୀମାନେ । ଭାରତ ମାଟିରେ ବ୍ରିଟିଶ ସରକାର ଓ ଶୋଷକ ଜମିମାଲିକ ଓ 
ସାହୂକାରମାନଙ୍କ ବିରୁଦ୍ଧରେ ଏହା ଏକ ଦୀର୍ଘକାଳୀନ ବିଦ୍ରୋହ ଥୁଲା । ମାନ୍ଦ୍ରାକ 
ପ୍ରେସିଡେନ୍ତିର ପଶ୍ଚିମ ଗୋଦାବରୀ ଜିଲ୍ଲାର ମୋଗାଲୁ ଗ୍ରାମରେ ଜନ୍ମଗ୍ରହଣ କରିଥିଲେ 
ଏହି ପ୍ରବାଦପୁରୁଷ ସୀତାରାମ ରାଜୁ । ସେ ଥଲେ ଜାତିରେ କ୍ଷତ୍ରିୟ । ସଲ ପାଠରେ 
ଡୋରବାନ୍ଧି ସନ୍ୟାସୀ ହେବା ଲକ୍ଷରେ ୧୮ ବର୍ଷ ବୟସରେ ସେ ଘରଛାଡି ଭଗବତ୍‌ 
ଆରାଧନା ପାଇଁ ଜଙ୍ଗଲରେ ବାସ କଲେ । ତାଙ୍କର ନିଜର ଘରନଥୂଲା | ସେ 
ଆଦିବାସୀମାନଙ୍କ ମେଳରେ ରହୁଥିଲେ । ସେତେବେଳେ ସେ ଆଦିବାସୀମାନଙ୍କ 
ହେଉଥିବା ଶୋଷଣ ଓ ତାଙ୍କ ଉପରେ ହେଉଥିବା ଅତ୍ୟାଚାର ବିଷୟରେ କିଛି ଜାଣି 
ନଥଲେ ବା ସେ ଦିଗରେ ଚିନ୍ତା କରି ନଥିଲେ କାରଣ ତାଙ୍କର ଏକମାତ୍ର ଲକ୍ଷ୍ୟ ଥଲା 
ଭଗବତ୍‌ ଆରାଧନା, କୃଛୁ ସାଧନା ଓ ବଣର ପଶୁପକ୍ଷୀଙ୍କ ସହିତ ସମସ୍ତ ପ୍ରକୃତିକୁ ଭଲ 
ପାଇବା । ଆଦିବାସୀମାନେ ଭାବୁଥିଲେ ଯେ ତାଙ୍କ ଭିତରେ ଏକ ଅଲୌକିକ ଶକ୍ତି ଅଛି 
ଯାହା ବଳରେ ସେ ଜନ୍ତୁମାନଙ୍କ ବଶ କରିପାରୁଥିଲେ ଓ ନିର୍ଭୟରେ ଏକାକୀ ଘନଜଙ୍ଗଲ 
ଭିତରେ ବୁଲି ପାରୁଥିଲେ । 

୧୯ ୨୨ ମସିହାରେ ସୀତାରାମ ରାଜୁ ଗାନ୍ଧିଜୀଙ୍କ ଅସହଯୋଗ ଆନ୍ଦୋଳନ ପ୍ରତି 
ଆକର୍ଷିତ ହେଲେ । ଆଦିବାସୀମାନଙ୍କ ଉପରେ ଅତ୍ୟାଚାର ତାଙ୍କ ହୃଦୟକୁ ଦୋହଲାଇ 
ଦେଲା ଓ ୧୯ ୨୩ ମସିହାରେ ତାଙ୍କ ନେତୃତ୍ବରେ ପ୍ରଥମ ଆଦିବାସୀ ବିଦ୍ରୋହ ସଂଘଟିତ 
ହେଲା । ବାଷ୍ଟନ ନାମକ ଜଣେ ଗୋରା ତହସିଲଦାରଙ୍କ ପ୍ରତ୍ଯକ୍ଷ ତତ୍ବାବଧାନରେ 
ନରସିପେଟା ଠାରୁ ଚିନ୍ତାପଲ୍ଲି ମଧ୍ୟରେ ଏକ ରାସ୍ତା ତିଆରି କାମ ଚାଲୁଥିଲା । ବାଷ୍ଟନ 
ଚାହୁଁଥିଲେ ଯେ ଶାସ୍ତାରେ ଆଦିବାସୀମାନଙ୍କୁ ଏ କାର୍ଯ୍ୟରେ ଲଗାଇ ସେଥୁପାଇଁ ବରାଦ 
ହୋଇଥବା ଅର୍ଥରୁ କମ ଖର୍୍ଟରେ କାମଟିକୁ କରି ଉଦ୍‌ବୃତ ଟଙ୍କା ନିଜ ମୁନାଫା ପାଇଁ 
ନେବେ । ତେଣୁ ସେ ଯଥାସମ୍ଭବ ଅଛ ମଜୁରିରେ ଆଦିବାସୀମାନଙ୍କୁ କାମରେ ଲଗେଇବାରୁ 
ସେମାନଙ୍କ ଭିତରେ ଅସନ୍ତୋଷ ବୃଵି ପାଇଲା । ଏହିଭଳି ସେ ଅଞ୍ଚଳର କୋୟା 
ଆଦିବାସୀମାନଙ୍କୁ ଠକି, ଏପରିକି ବେଳେ ବେଳେ ବିନା ପାରିଶ୍ରମିକରେ କାମରେ 
ଲଗାଇବାରୁ ସେମାନେ ବାଷ୍ଟନ ବିରୁଦ୍ଧରେ ଆନ୍ଦୋଳନ କରି ସୀତରାମ ରାଜୁଙ୍କୁ ଏଥୁରେ 
ତାଙ୍କୁ ସାହାଯ୍ୟ କରିବା ପାଇଁ ନିବେଦନ କଲେ । ରାଜୁ ମଧ୍ଯ ଗାଛିଜଢୀଙ୍କ ଆଦର୍ଶରେ 
ଅନୁପ୍ରାଣିତ ହୋଇ ସେମାନଙ୍କୁ ଆନ୍ଦୋଳନରେ ସାହାଯ୍ୟ କରିବା ପାଇଁ ଆଗେଇ ଆସିଲେ । 
ତେଣୁ ସେ ଗାନିଜୀଙ୍କ ପ୍ରଦର୍ଶିତ ଅସହଯୋଗ ପନ୍ଛାରେ ସେମାନଙ୍କୁ କାମକୁ ନ ଯିବା ପାଇଁ 
ପରାମର୍ଶ ଦେଲେ ।! ଫଳରେ ଜଣେ ହେଲେ ଶ୍ରମିକ କାମକୁ ଗଲେ ନାହିଁ ଓ ଏଥୁରେ 
ବାଷ୍ଟନ ରାଗି ଯାଇ ସେମାନଙ୍କୁ ନାନା ଧମକ ଚମକ ଦେଲା | ତାଙ୍କ ଜୀବିକାର୍ଜ୍ନର 

ଏକମାତ୍ର ସମ୍ବଳ ହଳବଳଦ ଓ ଚାଷ ଉପକରଣ ସବୁ ଲୁଟିନେଲା । ସେ ପୁଣି ଧମକ 
ଦେଲା ଯେ କାମକୁ ନ ଆସିଲେ ତାଙ୍କ ଘରସବୁ ଭାଙ୍ଗ ମାଟିରେ ମିଶେଇ ଦେବ । 
କୋୟାମାନେ ସୀତାରାମଙ୍କ ନେଡୃତ୍ଵବରେ ନୀରବରେ ତାହାର ସମସ୍ତ ନିର୍ଯ୍ୟାତନା ସହିଗଲେ, 
କୌଣସି ପ୍ରକାର ହିଂସାମୃକ ଆଚରଣ ପ୍ରଦର୍ଶନ କଲେ ନାହିଁ । ଏଜେନ୍ସି ଅଞ୍ଚଳର ସମସ୍ତ 
ଆଦିବାସୀ ଏକକୁଟ୍‌ ହୋଇଗଲେ । କିନ୍ତୁ ସରକାର ତାଙ୍କର ନିର୍ଯ୍ୟାତନା ବନ୍ଦ କଲେ 
ନାହିଁ ବା ତାଙ୍କ ସହିତ କୌଣସି ସମାଧାନ ପାଇଁ ଆଗେଇ ଆସିଲେ ନାହିଁ । ବିନା 
ପାରିଶ୍ରମିକରେ କାମ ଆଦାୟ ପାଇଁ ସତେ ଯେପରି ସରକାର ପ୍ରତିଜ୍ଞା କରିଥିଲେ । 
ଏଥୁରେ ଆନ୍ଦୋଳନରେ ବର୍ଭମାନର ଆନ୍ଧୁ ଓ ଓଡ଼ିଶାର ସୀମାନ୍ତ ଅଞ୍ଚଳ ତଥା ମାନ୍ଦ୍ରାଜ 
ପ୍ରଦେଶର କୋୟା ଓ କନ୍ଧ ଦୋରାମାନେ ସାମିଲ ହୋଇଥୂଲେ । ସୀତାରାମ ରାଜୁ 
ନିଜେ ମଧ୍ଯ ଏହି ଆନ୍ଦୋଳନ ଏପରି ଉଗ୍ରରୂପ ଧାରଣ କରିବ ବୋଲି ଚିନ୍ତା କରି ନଥିଲେ | 
ସେ ଭାବିଲେ ଯେ ଗୋରା ସରକାର ଏ ଦେଶରୁ ନ ହଟିବାଯାଏ ଏ ସମସ୍ୟାର ସମାଧାନ 
ହେବ ନାହିଁ । ଯେତେବେଳେ ହଜାର ହଜାର ସଂଖ୍ୟାରେ ପୂରୁଷ ଓ ମହିଳା ତାଙ୍କ 
ଚାରିପାଖରେ ଘୁରି ତାଙ୍କୁ ଏହି ଆନ୍ଦୋଳନରେ ସାହାଯ୍ୟ କରିବାପାଇଁ ଆକୁଳ ନିବେଦନ 
କଲେ ଶାନ୍ତପ୍ରକୃତିର ଓ ଦୟାବାନ ରାଜୁ ସେମାନଙ୍କ କଥାକୁ ଏଡି ନପାରି ସେମାନଙ୍କର 
ଏହି ଉଗ୍ର ହିଂସାମ୍ପକ ଆନ୍ଦୋଳନରେ ଝାସ ଦେଲେ । ତେଣୁ ପ୍ରଥମେ ସେ ଭାରତୀୟ 
ଖୁସାମତିଆ ଓ କାନକୂହା ବିଲାତି ପ୍ରଶାସକଙ୍କୁ ଉଚିତ ଶିକ୍ଷା ଦେବେ । ସୀତାରାମଙ୍କ 
ବିନାପରାମର୍ଶରେ ଆନ୍ଦୋଳନକାରୀମାନେ ହିଂସାର ପଥ ବାଛି ନେଲେ । ଭଦ୍ରାଚଳମ 
ଠାରୁ ପାର୍ବତିପୁରମ ପର୍ଯ୍ୟନ୍ତ ସମଗ୍ର ଏଜେନ୍ବି ଏରିଆରେ ଶାସକବିରୋଧୂ ଆନ୍ଦୋଳନ 
ତେଜି ଉଠିଲା । ପୋଲିସ ଓ ମିଲିଟାରି ନିର୍ଯ୍ୟାତନା ସତ୍ତେ ଏହି ଆନ୍ଦୋଳନ ଦୀର୍ଘ 
ଦୂଇବର୍ଷଧରି ଚାଲିଥିଲା । ସୀତାରାମ ରାଜୁ ଆନ୍ଦୋଳନକାରୀମାନଙ୍କୁ ପରାମର୍ଶ ଦେଇଥ୍‌ଲେ 
ଯେ ବ୍ରିଟିଶ ସେନା ଓ ପୋଲିସର ଭାରତୀୟଙ୍କୁ ଛାଡ଼ି କେବଳ ଗୋରା ସିପାହୀଙ୍କୁ ଅସ୍ତଦ୍ଵାରା 
ଆକ୍ରମଣ କରିବେ । 


ସୀତାରାମ ରାଜୁଙ୍କର ଏହି ଆଦିବାସୀ ଫଉଜମାନେ ତାଙ୍କ ଦ୍ଵାରା ଉତ୍ତମଭାବରେ 
ପ୍ରଶିକ୍ଷିତ ହୋଇଥଲେ ଓ ସେମାନେ ଗେରିଲା ଯୁଦ୍ଧରେ ନିପୁଣ ଥୁଲେ ! ସେମାନେ 
ତୀର ଚାଳନାରେ ଯେପରି ସିଦ୍ଧ ହସ୍ତ ଥିଲେ ବନ୍ଧୁକ ଚାଳନାରେ ମଧ୍ଯ କମ ଦକ୍ଷ ନଥିଲେ | 
ସେଠୀକୁ ମାଲବାର ପୋଲିସ ଓ ଆସାମ ରାଇଫଲର ସିପାହୀମାନଙ୍କୁ ବିଦ୍ରୋହୀଙ୍କ 
ବିରୁଦ୍ଧରେ ଲଢ଼ିବାକୁ ଅଣାଯାଇଥିଲା କାରଣ ଏ ଉଭୟ ସୈନ୍ଯଦଳ ଅତ୍ୟନ୍ତ ଦୁର୍ଦଶ ଓ 
ନୃଶଂସ ପ୍ରକୃତିର ଥୂଲେ | ସେମାନେ ମଧ୍ଯ ସୀତାରାମଙ୍କର ଏହି ଆଦିବାସୀ ସୈନ୍ଯଙ୍କ 
ନିକଟରେ ହାର ମାନିଲେ । ସୀତାରାମଙ୍କର ନିର୍ବିଷ୍ଠ କୌଣସି ବାସସ୍ଥାନ ନଥିଲା ଓ ସେ 
ବୁଲି ବୁଲି ସେମାନଙ୍କୁ ଉତ୍ସାହିତ କରୁଥିଲେ ¦ ସେ ୧୯ ୨୩ ମସିହା ଜୁନ୍‌ ୧୫ ତାରିଖରେ 

ମାଲକାନଗିରି ଓ କନକମ୍‌ବେଢୁରେ ତହସିଲଦାରଙ୍କୁ ଧରି ତାଙ୍କର ସମସ୍ତ ରେକର୍ଡପତ୍ର 
ଜିମାଦେଇ ଚାକିରୀ ଛାଡିବାକୁ ନିର୍ଦେଶ ଦେଲେ । ସେହିବର୍ଷ ସେପ୍ଟେମ୍ବର ୨୩ 
ତାରିଖରେ ପଟେରୁ ପୋଲିସଥାନା ଉପରେ ଆକ୍ରମଣକରି ସେଠାରେ ଥବା ସମସ୍ତ ବନ୍ଧୁକ 
ଓ ଗୋଳାଗୁଳି ଲୁଟିନେଲେ । ଯଦିଓ ଏହି ବିଦ୍ରୋହରେ ସେ ସହିଦ ହୋଇଥଲେ ତାଙ୍କର 
ବୀରତ୍ଵ ଇତିହାସ ପୃଷ୍ଠାରେ ଅଲିଭା ହୋଇ ରହିବ । ତାଙ୍କରି ତ୍ୟାଗ ସାନ୍ତାଳ ମାନଙ୍କର 
ନେତା କାନୁ ଓ ସିଧୁଙ୍କୁ ପ୍ରଭାବିତ କରିଥଲା ¦! ପରବର୍ରିକାଳର ଭିଲ୍‌, ଗୋଣ୍ଠା, ସାନ୍ତାଳ, 
ମୁଣ୍ଡା ଓ ଅନ୍ୟ ଆଦିବାସୀଙ୍କର ବିଦ୍ରୋହ ଅଳ୍ପକାଳ ସ୍ଥାୟୀ ହୋଇଥଲା କିନ୍ତୁ କୋୟା 
ବିଦ୍ରୋହ ଦୀର୍ଘ ଦୂଇବର୍ଷ ଧରି ଚାଲିଥିଲା । ତେବେ ସେ ସମସ୍ତ ବିଦ୍ରୋହୀମାନଙ୍କର 
ସଭ୍ୟସମାଜ ପ୍ରତି ଏକମାତ୍ର ବାର୍ରା ଥଲା ଯେ ଯେତେଦିନ ପର୍ଯ୍ୟନ୍ତ ସେମାନେ ଏହିଭଳି 
ଅତ୍ୟାଚାରିତ ହେଉଥ୍‌ବେ ତାଙ୍କର ବିଦ୍ରୋହ କାର୍ଯ୍ୟକ୍ରମ ଏହିପରି ଚାଲୁ ରହିଥୁବ । 
ସୀତାରାମ ରାଜୁଙ୍କର ଆଦର୍ଶ ଚରିତ୍ର ମୋର ତରୁଣମନକୁ ଯଥେଷ୍ଟ ପ୍ରଭାବିତ କରିଥିଲା |! 


ଏକବିଂଶ ପରିଚେଦ 
ଓଡ଼ିଶାରେ ଭୂଦାନ ଆନ୍ଦୋଳନ ଜନ୍ମ ନେଲା 


ଗାନ୍ଧି ବାଦୀ ଆନ୍ଦୋଳନ ଶିବରାମପଲ୍ଲତି ସମ୍ମିଳନୀରେ ଏକ ନୂତନ ଇତି ହାସ 
ସୃଷ୍ଟିକଲା । ଶାରିପୂର୍ଣ ଉପାୟରେ ମଣିଷର ହୃଦୟ ପରିବର୍ଭନ କରି ଦେଶରେ ଜମିଜମା 
ସମସ୍ୟାର ସମାଧାନ କରିବାରେ ବିନୋବାଜୀଙ୍କ ଭୂଦାନ ଆନ୍ଦୋଳନ ଏକ ନୂତନ ମାର୍ଗ 
ଉନ୍‌ମୋଚନ କଲା । ତାଙ୍କର ଉଜ୍ଜଳ ବ୍ୟକ୍ତିତ୍ଟ କାର୍ଯ୍ୟରେ ସଂପୂର୍ଣ୍ଣ ନିଷ୍ଠା ଓ ଅକ୍ଲାନ୍ତ 
ପରିଶ୍ରମ କରି ଅହିଂସା ବିପ୍ଲବକୁ ସାକାର କରିବାର ପ୍ରଚେଷ୍ଟା ସମ୍ମିଳନୀର ସମସ୍ତ ପ୍ରତିନିଧଵଙ୍କୁ 
ଅନୁପ୍ରାଣିତ କରିଥଲା । ଯଦିଓ ଭୂଦାନ ଯଜ୍ଞ ଆନ୍ଦୋଳନକୁ ପୂର୍ଣ୍ଠପ୍ରାଣରେ ସମର୍ଥନ କରି 
ସମ୍ମିଳନୀରେ ପ୍ରସ୍ତାବ ଗୃହୀତ ହୋଇଗଲା ତଥାପି କିଛି ସଦସ୍ୟ ଏହାର ସଫଳତା ଉପରେ 
ସଂଶୟ ପ୍ରକାଶ କରିଥଲେ । 

ତେଲେଙ୍ଗାନାରେ ପଦଯାତ୍ରା କରିବା ସମୟରେ ବିନୋବା ଲୋକମାନଙ୍କର 
ଦୁଃଖଦୁୂର୍ଦଶାର ପ୍ରତ୍ୟକ୍ଷ ଅନୁଭୂତି ଲାଭ କରିଥିଲେ । ଲୋକମାନଙ୍କର ଦାରିଦ୍ର୍ୟଦୂରୀକରଣର 
ବାଟ ଖୋଜୁଥିବା ବେଳେ ସେ ତାଙ୍କର ଆଧ୍ଧାମ୍ବିକ ଚିନ୍ତାଧାରାକୁ ସ୍ଥଗିତ ରଖୁ ବସ୍ତୁବାଦୀ 
ହୋଇପଡିଲେ । ତାଙ୍କର ଭୂଦାନ ଯଜ୍ଞ ଆନ୍ଦୋଳନସହ ସାମାଜିକ ଅସମାନତାକୁ ଯୋଡି 
ଦେଲେ ଏବଂ ନିଜ ଆଧ୍ଯାମ୍ବିକ ଚିନ୍ତାଧାରା ପରିପ୍ରେକ୍ଷୀରେ ବାସ୍ତବ ଦୂନିଆର ଆର୍ଥକ 
ଅସମାନତାରୂପକ ସମସ୍ୟାର ସମାଧାନ ଖୋଜିଲେ । ଏ ସମ୍ବନ୍ଧରେ ବିନୋବାଜୀ କହିଛନ୍ତି: 

' “ ପ୍ରତ୍ୟେକ ସମାଜର ନିଜସ୍ବ ବିଶେଷ ସମସ୍ୟା ରହିଛି | ସମାଜ ଭିତରେ ବଞ୍ଚୁଥିବା 
ଲୋକଙ୍କ ଭିତରେ ଉଚ୍ଚ ନିଙ୍ଟ ଶ୍ରେଣୀ ଭିତରେ ଥବା ବିଭେଦ ସେମାନଙ୍କ ଭିତରେ 
ପରସ୍ପର ପ୍ରତି ତିକ୍ତତା ଓ ସଂଘର୍ଷର ମନୋଭାବ ସୃଷ୍ଟିକରେ । ଏହା ତାମିଲନାଡୁ ପାଇଁ 
ଏକ କଠିନ ସମସ୍ୟା ଅଟେ | ମନୁଷ୍ୟକୃତ ଏହି ସମସ୍ୟାର ମୂଳୋପ୍ପାଟନ କରିବା ନିମିତ୍ତ 
ଶିକ୍ଷିତ, ପ୍ରଭାବଶାଳୀ ଓ ଧନିକବର୍ଗର ଦାୟିତ୍ଵ ରହିଛି । ଆମକୁ ଏହିପରି ବିଭିନ୍ନ ଗୋଷ୍ଠୀ 
ଓ ବର୍ଗ ମଧ୍ୟରେ ଏକ ଯୋଗସୂତ୍ର ବାନ୍ଧିବାକୁ ପଡ଼ିବ । ଅବଶ୍ୟ ସମାଜରେ ନାନା ଶ୍ରେଣୀ 
ବିଭେଦ ରହିଛି । କିନ୍ତୁ ଏହାକୁ ବଞ୍ଚାଇ ରଖ୍ଧବାର କୌଣସି ଯଥାର୍ଥତା ନାହିଁ । ଏକଥା 
ଜାଣିବା ଅତ୍ଯନ୍ତ ଆବଶ୍ଯକ ଯେ ସମାଜରେ ଏଭଳି ଏକ ନକଲି ବିଭାଜନ ଦ୍ଵାରା 
ତାହାର ଉନ୍ନତି ଓ ପ୍ରଗତିର ଦ୍ଵାର ରଦ୍ଧ ହୋଇଯାଇଛି । ଏହା ଦ୍ଵାରା ହିଁ ଆମର ସମସ୍ତ 
ପ୍ରଚେଷ୍ଟା ବ୍ଯର୍ଥ ହୋଇଯାଉଛି । 

* “ ସେହିଭଳି ମୁଁ ଆପଣମାନଙ୍କୁ କହୁଛି ଯେ ସମାଜ ସୁଖ ଓ ସମ୍ପଦ୍ଧିର ସହିତ 
ବଞ୍ଚବ ଯଦି ଲୋକମାନଙ୍କର ପରସ୍ପର ପ୍ରତି ପ୍ରକୃତ ସହାନୁଭୂତି ଓ ଭାଇଚାରା ରହିବ । 
ବିଶେଷତଃ ଏହା ଯଦି ଦଳିତ ଓ ଦରିଦ୍ରମାନଙ୍କ ପ୍ରତି ରହିବ । ଯେଉଁ ସମାଜ ତାହାର 
ଦୁର୍ଦଦ ଶାଗ୍ରସ୍ତ ଭାଇଭଉଣୀମାନଙ୍କୁ ଅବହେଳା କରେ ତାହା ପ୍ରକୃତ ସମାଜ ନୁହେଁ । 
ଭାରତରେ ଆଜି ଶତସହସ୍ର ଲୋକ ଦୁଃଖକଷ୍ଠ ଭିତରେ ବଞ୍ଚୁଛନ୍ତି କିନ୍ତୁ ତାହା ଆମ 
ହୃଦୟକୁ ସ୍ପର୍ଶ କରୁନାହିଁ । ତାଙ୍କ ପ୍ରତି ଆମର ସୂତାଏ ହେଲେ ସହାନୂଭୂତି ନାହିଁ । ଏ 
କଥା ନୁହେଁ ଯେ ଲୋକଙ୍କର ତାଙ୍କ ପ୍ରତି କରୁଣା ନାହିଁ, କିନୁ ସେଥିରେ ଉଦାସୀନତା 
ଭରି ରହିଛି । ସେମାନେ ତାହା କିପରି ପ୍ରଦର୍ଶନ କରିବେ ସେ କଥା ତାଙ୍କୁ ଜଣାନାହିଁ । ' 


ଓଡ଼ିଶାରେ ଗାନଛିଜୀଙ୍କର ରଚନାମବକ କାର୍ଯ୍ୟର ନେତାମାନେ ଏହି ଆନ୍ଦୋଳନରେ 
ଝାସ ଦେବା ପୂର୍ବରୁ ଗଭୀର ଭାବରେ ମାନସମନ୍ସନ କରିଥଲେ । ସେଥପାଇଁ ତାଙ୍କୁ 
ଦେଢ଼ବର୍ଷ ସମୟ ଲାଗିଯାଇଥିଲା | ଗୋପବନ୍ଧୁ ଚୌଧୁରୀ ଓଡ଼ିଶାରେ ଗାନ୍ଧିକାର୍ଯ୍ୟ କରିବାର 
ପ୍ରାଣଶକ୍ତି ଥଲେ । ନୂଆ କର୍ମୀମାନଙ୍କୁ ଆକର୍ଷଣ କରିବାରେ ତାଙ୍କ ବ୍ୟକ୍ତିତ୍ଵ ଯାଦୁଭଳି 
କାମ କରୁଥଲା । ସେ ଯେତେବେଳେ ୧୯୫୩ ମସିହାରେ ଭୂଦାନ ଆନ୍ଦୋଳନରେ 
ଯୋଗଦେବା ପାଇଁ ନିଷ୍ଠଭି ନେଲେ ସବୁ ପୁରୁଣା ଓ ନୂଆ କର୍ମୀମାନେ ତାଙ୍କ ଚାରିପାଶରେ 
ରୁଣ୍ଡ ହେଲେ । ସେ ଥରେ ଯେଉଁ ନିଷ୍ପତ୍ତ ନିଅନ୍ତି ସେ କାର୍ଯ୍ୟରେ ମନପ୍ରାଣ ଦେର ଲାଗି 
ପଡନ୍ତି । ତେଣୁ ତାଙ୍କ ନେତୃତ୍ଵରେ ଓଡ଼ିଶାରେ ଭୂଦାନ ଆନ୍ଦୋଳନ ଆରମ୍ଭ ହେଲା ଓ 
ସେ କାର୍ଯ୍ୟକ୍ରମ ପ୍ରଥମେ ନିଜ ଜିଲ୍ଲା କଟକରୁ ଆରମ୍ଭ କରିଦେଲେ । ଲୋକଙ୍କ ଭିତରୁ 
ମଧ୍ଯ ତାଙ୍କ କାର୍ଯ୍ୟ ପାଇଁ ଯଥେଷ୍ଟ ସମର୍ଥନ ମିଳିଲା । ବିନୋବା ମଧ୍ୟ ଲୋକମାନଙ୍କ 
ହୃଦୟ ଅଧ୍ବକାର କରିବା ନିମିତ୍ତ ତାଙ୍କ କାର୍ଯ୍ୟକ୍ରମର ରୂପରେଖ ମଝିରେ ମଝିରେ ବଦଳାଉ 
ଥାଆନ୍ତି । ଜମି ବଣ୍ଟନ ପାଇଁ ଏକ ସାର୍ବଜନୀନ ଅଗ୍ରହ ସୃଷ୍ଟି କରିବା ଲକ୍ଷ୍ୟରେ ସେ 

ଦେଶର ଛୋଟ ବଡ଼ ନିର୍ବିଶେଷରେ ସମସ୍ତ କମିମାଲିକ ମାନଙ୍କୁ ତାଙ୍କ ଜମିର କିଛି 
ଅଂଶ ଗରିବ ଭୂମିହୀନ ଚାଷୀଙ୍କୁ ଦେବା ପାଇଁ ନିବେଦନ କଲେ । ଓଡ଼ିଶାରେ କଟକ 
ଜିଲ୍ଲାରୁ ସର୍ବାଧକ ଜମି ଦାତା ବାହାରିଲେ । ଏଡି କାର୍ଯ୍ୟକ୍ରମର ପ୍ରାରମ୍ଭରେ କଟକ 
ଜିଲ୍ଲାର ୮୫,୦୦୦ ଦାତା ଭୂଦାନ ଯଜ୍ଞକୁ ଜମିଦାନ କରିବାକୁ ସମ୍ମତ ହେଲେ । 
ଓଡ଼ିଶାରେ ଭୂଦାନ କାର୍ଯ୍ୟର ଏହା ଏକ ମାଇଲ ଖୁଣ୍ଟ କହିଲେ ଅତ୍ୟୁକ୍ତି ହେବନାହିଁ । 
ସେତିକି ନୂଛେୈ ପରେ ବିନୋବାଜୀ ଯେତେବେଳେ ଗ୍ରାମଦାନ କଥା କହିଲେ କଟକ 
ଜିଲ୍ଲାର ମାନପୁର ଗ୍ରାମ ଏଥରେ ପ୍ରଥମେ ଅଂଶ ଗ୍ରହଣ କରି ଓଡ଼ିଶାରେ ଏହି କାର୍ଯ୍ୟକ୍ରମର 
ମୂଳଦୁଆ ପଳନ୍କାଇଥୁଲା । ଏହାଦ୍ଵାରା ଗ୍ରାମର ଜମି ବ୍ୟକ୍ତି ବିଶେଷଙ୍କର ନହୋଇ ସମଗ୍ର 
ଗ୍ରାମର ସମୂହ ଜମି ଭାବରେ ବିବେଚିତ ହେଲା | ଗୋପବାବୁଙ୍କ ନିର୍ଦ୍ଦେଶରେ ୧୯୫୩ 
ମସିହାର ଶେଷ ଆଡ଼କୁ ବିଶ୍ଵନାଥ ପଟ୍ଟନାୟକଙ୍କ ସହ ମୁଁ କୋରାପୁଟ ଜିଲ୍ଲାର ଭୂଦାନ 
ଆନ୍ଦୋଳନରେ ସାମିଲ ହେଲି । ଆମର ବୟୋଜ୍ୟେଷ୍ଠ କର୍ମୀ ମହମ୍ମଦ ବାଜି ବର୍ଷେ 
ପରେ ଆମ ସାଥ୍‌ରେ ଯୋଗଦେଲେ । ସେ ଜଣେ କଂଗ୍ରେସ କର୍ମୀ ଓ ସଚ୍କା ସ୍ବାଧୀନତା 
ସଂଗ୍ରାମୀ ଥଲେ କିନ୍ୁ ପାର୍ଟି ପରିତ୍ୟାଗ କରି ନିଜକୁ ପୂର୍ଣ୍ଠପ୍ରାଣରେ ଏହି କାର୍ଯ୍ୟପାଇଁ ଉତ୍ସର୍ଗ 
କରିଦେଲେ । 

ମୋ ଭଳି ଯେଉଁମାନେ ଅହିଂସା ଓ ଶାନ୍ତିପୂର୍ଣ୍ଣ ଉପାୟରେ ସମାଜର ପରିବର୍ଭନ 
କରିବା ପାଇଁ ଜୀବନକୁ ବାଜିଲଗାଇ ଦେଇ ଆସିଥଲୁ ତାଙ୍କ ପାଇଁ ଏହି ଆନ୍ଦୋଳନର 
କୌଣସି ବିକଳ ପନ୍ଛା ନଥଲା । ମୁଁ କେବଳ ଗୋପବାବୁଙ୍କ ଇଟ୍ଗିତକୁ ଚାହିଁ ବସିଥୁଲି । 
ଅବଶେଷରେ ବରି ଆଶ୍ରମରେ ଏକ ଭୂଦାନ କମିଟି ଗଢ଼ାହେଲା ଓ ଗୋପବାବୁ ତାହାର 
ସଭାପତି ଓ ଶରତ ଚନ୍ଦ୍ର ମହାରଣା ତାହାର ସଂପାଦକର ଦାୟିତ୍ବ ଗ୍ରହଣ କଲେ । ମୁଁ 
କୋରାପୁଟର ଜିଲ୍ଲା ଆବାହକର ଦାୟିତ୍ବ ଗ୍ରହଣ କଲି । ସଭାପତି ନିଜେ ରମାଦେବୀଙ୍କ 
ସହ ଆସି ରାୟଗଡ଼ାରେ ଏକ ଅଫିସ ଗହ ସ୍ଥାପନ କରି ସେହିଠାରୁ କୋରାପୁଟ ଜିଲ୍ଲାର 
ସମସ୍ତ ଭୂଦାନ କାର୍ଯ୍ୟ ସଂଚାଳିତ ହେବ ବୋଲି ନିର୍ଦ୍ଦେଶ ଦେଲେ । କିନ୍ତୁ ତାହା ପୂର୍ବରୁ 
ଆମେ ଢୂଦାନ କାର୍ଯ୍ୟ ପାଇଁ ସେଠାରେ ଏକ ଉତ୍ସାହପୂର୍ଣ୍ ବାତାବରଣ ସୃଷ୍ଟି କରିସାରିଥଲୁ । 


ବିନୋବାଜୀ ଭୂଦାନ ଯଜ୍ଞ ଆନ୍ଦୋଳନ ଆରମ୍ଭ କରିବା ପୂର୍ବରୁ ସମଗ୍ର ଦେଶରେ 
ଭୂମିହୀନ ଓ ଭୂମ୍ୟାଧ୍ବକାରୀଙ୍କ ମଧ୍ୟରେ ଜମି ନେଇ ଅନେକ ଅଞ୍ଚଳରେ ଏକ ଅଶାନ୍ତ 
ବାତାବରଣ ସୃଷ୍ଠି ହୋଇଥଲା । ଜମିମାଲିକ ମାନଙ୍କୁ ଏ ସବୁ ଜଞ୍ଜାଳରୁ ମୁକ୍ତ ହେବାପାଇଁ 
ଭୂଦାନ ଆନ୍ଦୋଳନ ଏକ ନୂଆ ରାହା ଦେଖାଇଲା । ତଥାପି କିଛି ବଡ଼ ବଡ଼ ଜମିମାଲିକଙ୍କ 
ଠାରୁ ଏଥୁପାଇଁ ପ୍ରତିରୋଧ ଆସିଲା ଏବଂ ସେମାନେ କହିଲେ ଯେ “ “ଏ ଜମି ସବୁରେ 
ତାଙ୍କର ଜନ୍ମଗତ ଅଧ୍ବକାର ରହିଛି ଓ କେହି ତାଙ୍କୁ ଏଥୁରୁ ବଞ୍ଚତ କରିପାରିବେ ନାହିଁ ।' 
ସେ ଯାହାହେଉ ଗୋପବାବୁଙ୍କ ସଭାପତିତ୍ଵରେ ଭୂଦାନ ଯଜ୍ଞ ସମିତି ଗଢ଼ା ହୋଇ ତାହା 


୧୧୮ 

ତରଫରୁ ଏକ ଛାପା ଦାନପତ୍ର ଫର୍ମ ପ୍ରସ୍ତୁତ କରାଗଲା ଏବଂ ତାହାରି ଜରିଆରେ 
କର୍ମୀମାନେ ଜମି ସଂଗ୍ରହ କରିବାକୁ ପରାମର୍ଶ ଦିଆଗଲା । ଆମ ପାଇଁ ଏହା ଏକ 
ଅସାଧ୍ଯକାର୍ଯ୍ୟ ଥୁଲା । ମୁଁ ପ୍ରାୟ ଭୂମି ମାଲିକମାନଙ୍କ ପାଖକୁ ଯାଇ ତାଙ୍କ ନିକଟରୁ 
ଜମିଦାନ ଆଣିବାପାଇଁ ତାଙ୍କୁ ପ୍ରବର୍ରାଉ ଥିଲି । କିନ୍ତୁ ସେମାନଙ୍କୁ ଏଥିପାଇଁ ମନାଇବା 
କିଛି ସହଜ କାମ ନଥୁଲା ! ଜମିମାଲିକମାନେ ମୋ କଥା ଧୈର୍ଯ୍ୟର ସହ ଶୁଣନ୍ତି ଓ 
ଆଉଦିନେ ଆସିବାକୁ କହନ୍ତି । ଏସବୁ ଘଟଣା ଏବେ ମୋ ସ୍ଵତିରେ ଜୀବନ୍ତ ହୋଇ 
ରହିଛି । ଯଦିଓ ଆମ ବୁଝାଇବାରେ ସେମାନେ ଆମ କାର୍ଯ୍ୟ ଓ ଭୂଦାନ ଆନ୍ଦୋଳନ 
ବିରୁଦ୍ଧରେ କୌଣସି କଥା କହନ୍ତି ନାହିଁ ତେବେ ଟାଳଟୁଲ ନୀତି ଅବଲମ୍ବନ କରି ଆମେ 
ଭାବିଚିନ୍ତି ନିଶ୍ପରି ନେବୁ ଆପଣ ପରେ କେବେ ଆସନ୍ତୁ କହି ବିଦା କରିଦିଅନ୍ତି । 
ରାୟଗଡ଼ା ସହରର ଜଣେ ବଢ଼ ଜମିମାଲିକଙ୍କ ପାଖକୁ ମୁଁ ଏଥିପାଇଁ କୋଡିଏ ଥର 
ଦଉଡିଛି । ପ୍ରତିଥର ସେ ମତେ ସପ୍ତାହେ ପରେ ଆସିବାକୁ କହି ବିଦା କରିଦିଅନ୍ତି । 
ବୋଧହୁଏ ଜମିମାଲିକ ମୋ ଧୈର୍ଯ୍ୟର ପରୀକ୍ଷା କରୁଥଲେ । ଭାବିଥିଲେ ଯେ ଏମିତି 
ବାରଂବାର ଦଉଡାଇଲେ ମୁଁ ବୋଧହୁଏ ଆଉ ଆସିବି ନାହିଁ । ମୁଁ କିନ୍ତୁ ଛାଡିଲି ନାହିଁ 
କାରଣ ଶାନ୍ତିପୂର୍ଣ ଭାବରେ ମନାଇବାର ପ୍ରୟାସ ଏକ ଧୈର୍ଯ୍ୟର କାର୍ଯ୍ୟ । ଅବଶ୍ୟ ବେଳେ 
ବେଳେ ଏଥରେ ଭାଙ୍ଗି ପଡ଼ିବାର ମନୋବୃଭ୍ତି ମାଡ଼ିବସେ, ତେବେ ତାହା କ୍ଷଣକ ପାଇଁ । 
ସେହିବର୍ଷ ମୁଁ ବିନୋବାଜୀଙ୍କ ନିକଟକୁ ଏକ ଚିଠି ଲେଖୁ ଜଣାଇଲି ଯେ ଶାନ୍ତିପୂର୍ଣ୍ଣ 
ଭାବରେ ମନାଇ କାର୍ଯ୍ୟ ହାସଲ କରିବା ଏକ ଦୀର୍ଘ ମିଆଦି କାମ ଓ ଏହି ବୈଜ୍ଞାନିକ 
ଯୁଗରେ ଏଭଳି କାର୍ଯ୍ୟକରିବା ଉଚିତ ଯାହାଦ୍ଵାରା ଆମ କାର୍ଯ୍ୟକ୍ରମ ବିଳମ୍ବିତ ନହୋଇ 
ଫଳ ହାସଲ କରିବ । ସେ ଏହି ପ୍ରଶ୍ନର ଉତ୍ତର ଯେଉଁ ଛୋଟ ଚିଠିଟି ଦେଇଥୂଲେ ମୁଁ 
ଏଠାରେ ତାହା ଉଲ୍ଲେଖ କରୁଛି ! 


“ ' ଅହିଂସାମକ ଆନ୍ଦୋଳନର ଧାରା ହେଉଛି କେବଳ ଲୋକଙ୍କୁ ବୁଝାଇ ମନାଇବା 
(persuation) | ଅହିଂସାମୁକ ଆନ୍ଦୋଳନର ପ୍ରଧାନ ଅଂଶ ହେଉଛି ହୃଦୟ 
ପରିବର୍ଭନ । କୌଣସି ଲୋକ ତାହାର ହୃଦୟର ଆବେଦନକୁ ଏଡିଯାଇ ପାରିବ ନାହିଁ । 
ଯେତେବେଳେ ଆବେଦନ ତାହାର ହୃଦୟର ସୃକ୍ଷତନ୍ତରୀକୁ ସ୍ପର୍ଶ କରିବ, ତାହା ତରଳିବାକୁ 
ଆରମ୍ଭ କରିବ । ଏବଂ ତାହା ଫଳରେ ଦାନ ପ୍ରବଣତା ତା ହୃଦୟରେ ଜାଗ୍ରତ ହୋଇ 
ସ୍ଵତଃସୂର୍ଉ ଭାବରେ ସେ ଜମିଦାନ କରିବ । ଏହି ପ୍ରକାରର ପ୍ରସ୍ଥାବନା ଫଳପ୍ରଦ ହେବ 
କେବଳ ତମର ସେଥପାଇଁ ଧୈର୍ଯ୍ୟ ଓ ମସ୍ତିଷ୍ଠକୁ ଥଣ୍ଡା ରଖୁବା ଆବଶ୍ୟକ ।'” 


ବିନୋବାଙ୍କ ବିଚାରଧାରା ମତେ କ୍ଷତିକାରକ ମନେ ହେଲା ନାହିଁ । ତେଣୁ ମୁଁ 
ଜମିପାଇଁ ଲୋକମାନଙ୍କ ନିକଟରେ ଯାଇ ଆବେଦନ କରିବା ପାଇଁ ସ୍ଥିର କଲି । ଅଣ 

ଆଦିବାସୀମାନଙ୍କର ବିନୋବାଙ୍କ ବିଚାର ଗ୍ରହଣ କରିବା ପାଇଁ ସମୟ ନେଲା ଯଦିଓ 
ସେମାନେ ତାଙ୍କ ଜମିର କିଛି ଅଂଶ ଏହିଭଳି ଶାନ୍ତିପୂର୍ଣ୍ଣ ଭାବରେ ଦାନ କରିବା ପାଇଁ 
ଆପରି କରି ନଥିଲେ । ମୁଁ ମୋ ମିଶନରେ ସଫଳତା ସେହିଦିନ ପାଇଲି ଯେତେବେଳେ 
ମୁଁ କୋଡିଏ ଥର ଦଉଡିଥୁବା ଜମି ମାଲିକଙ୍କ ପାଖରୁ ଶହେ ଏକର ଶୁଷ୍ଠଜମି ଭୂଦାନ 
ଯଜ୍ଞ ପାଇଁ ତାଙ୍କ ଠାରୁ ଦାନ ଗ୍ରହଣ କଲି ! ସେ ଯେତେବେଳେ ନିଜ ହାତରେ ସେହି 
ଦାନ ଫର୍ମ ପୁରଣ କଲେ ସେତେବେଳର ସେ ଉନ୍ମାଦନା ଓ ମୋର ଆନନ୍ଦ କହିଲେ 
ନସରେ | ତାହା ମୋତେ ଭୂଦାନ କାର୍ଯ୍ୟକୁ ଆହୁରି ତୀବ୍ରଭାବରେ ଆଗେଇ ନେବାପାଇଁ 
ପ୍ରେରଣା ଦେଲା ! ସେହିଭଳି ଅନେକ ଛୋଟ ଛୋଟ ଜମିମାଲିକମାନେ ମଧ୍ଯ 
ବିନୋବାଙ୍କର ନିବେଦନରେ ଅନୁପ୍ରାଣିତ ହୋଇ ଭୂଦାନ ଯଜ୍ଞକୁ ଜମିଦାନ କଲେ । 
ତେବେ ଏକଥା ସତ ଯେ ଆଦିବାସୀମାନଙ୍କର ଚରିତ୍ର ଅଣଆଦିବାସୀମାନଙ୍କ ଠାରୁ ଭିନ୍ନ | 
ଆଦିବାସୀମାନେ ପରମ୍ପରା ଭାବରେ ତାଙ୍କ ପାଖ ପଡିଶାଙ୍କ ସହିତ ଏକାମ ହୋଇ ଚଳନ୍ତି । 
ତେଣୁ ବିନୋବାଙ୍କର ଦର୍ଶନ ବୁଝିବା ତାଙ୍କ ପାଇଁ ସହଜ ହୋଇଯାଏ | ଭୂଦାନ କର୍ମୀମାନେ 
ସାରା କୋରାପୁଟ ଜିଲ୍ଲାର ଗାଁଗଣ୍ଡା ବୁଲି ବିନୋବାଜୀଙ୍କ ଆଦର୍ଶ ପ୍ରଚାର କରିବା ସଙ୍ଗେ 
ସଙ୍ଗେ ଭୂଦାନ ପାଇଁ ଜମି ସଂଗ୍ରହରେ ଲାଗିପଡିଲେ । ବିନୋବା ଯେତେବେଳେ 
' ଗ୍ରାମଦାନ”ର ବିଚାର ରଖୁଲେ ଏହି ଆଦିବାସୀମାନେ ତାହାକୁ ପୂର୍ଣ୍ପ୍ରାଣରେ ଗ୍ରହଣ 
କରି “ ସବୁ ଜମି ଗ୍ରାମର” ' ଏହି ନୀତିକୁ ସମର୍ଥନ କଲେ | 

ଯଦିଓ ପ୍ରଥମେ ପ୍ରଥମେ ଏହି କାର୍ଯ୍ୟ ଏକାନ୍ତ ଶୁଷ୍ଣ ଲାଗୁଥିଲା । ଲୋକମାନଙ୍କ 
ନିକଟରେ ଯାଇ ଭୂଦାନ କଥା ବୁଝାଇବାରେ ଆମ ଭିତେର ଆଗ୍ରହ ସୃଷ୍ଟି ହେଲା । 
ଆମେ ଯେତେବେଳେ ଜଣେ ଜମିମାଲିକଙ୍କୁ ତାଙ୍କ ଜମିର କିଛି ଅଂଶ ଦାନ ଦେବାକୁ 
ବୁଝାଉ ପ୍ରଥମେ ସେ ରୋକଠୋକ ଭାବରେ ମନା ଦିଅନ୍ତି । ତାପରେ ଆମେ ଶାସ୍ତ 
ପୁରାଣରୁ ନାନା ଆଖ୍ୟାନ ତାଙ୍କୁ ଶୁଣାଇ ତାପରେ ଆମ ପୂର୍ବପୁରୁଷଙ୍କର ଦୟା ଓ ଦାକ୍ଷିଣ୍ୟର 
ମହତ୍‌ ପ୍ରକାଶ କରୁ । କିନ୍ତୁ ଜମିମାଲିକମାନେ ଯୁକ୍ତି ବାଢ଼ନ୍ତି ଯେ ଏସବୁ ଜମିଜମା ତାଙ୍କ 
ବାପଅଜା ଅମଳରୁ ସେମାନେ ଭୋଗ କରୁଛନ୍ତି ଓ ସେମାନଙ୍କ ବଞ୍ଚବା ପାଇଁ ଏହାର 
ଆବଶ୍ୟକତା ରହିଛି । ତାପରେ ଆମେ ବିନୋବାଙ୍କ ବିଚାର ତାଙ୍କ ନିକଟରେ ଉପସ୍ଥାପିତ 
କରି କହୁଯେ, ଆପଣ ଆମକୁ ନିଜର ଷଷ୍ଠ ସନ୍ତାନ ଭାବରେ ଗ୍ରହଣ କରି ସେ ଯାହା 
ଭୋଗ କରୁଥାଆନ୍ତା ସେହି ଜମିକୁ ଆମକୁ ଦାନ ଦିଅନ୍ତୁ । ପ୍ରଥମେ ପ୍ରଥମେ ଆମେ 
ବିନୋବାଙ୍କର ବିଚାର ଜନସାଧାରଣଙ୍କ ମଧ୍ଯରେ ପ୍ରଚାର କରିବା ସହିତ ସେମାନଙ୍କୁ 
ତାଙ୍କ ଜମିର କିଛି ଅଂଶ ଭୂମିହୀନଙ୍କୁ ଦାନ କରିବା କଥା କହିବୁ ବୋଲି ଭାବିଥଲୁ । 
କିନ୍ତୁ ଏଭଳି ଅହିଂସା ଓ ଶାନ୍ତିପୂର୍ଣ୍ଣ ଉପାୟରେ ଜମିଦାନ ପାଇଁ ଲୋକଙ୍କୁ ବୁଝାଇବାର 
ଧାରା ସମୟସାପେକ୍ଷ ହେଲା । ପ୍ରତି ଗ୍ରାମରେ ଏପରି ଜଣେ ଜଣେ ବ୍ୟଭ୍ତି ଥାଆଛ୍ତି 


୧୨୦ 

ଅଛହାନ ଅନୁଷଣ 


ଯେଉଁମାନେ ବିନୋବା ବିଚାର ଶୁଣିବାକୁ ଆଗ୍ରହ ପ୍ରକାଶ କରନ୍ତି ଏବଂ ଭୂଦାନ ଆନ୍ଦୋଳନ 
ବିଷୟରେ ଟିକିନିଖୁ ଜାଣିବାକୁ ଚାହାନି । ସେମାନଙ୍କ ଭିତରୁ କେତେକ ଲୋକ ଗରିବ 
ଭୂମିହୀନଙ୍କୁ ଜମିଦାନ କରିବାରେ ତାତ୍ପର୍ଯ୍ୟ ହୃଦୟଙ୍ଗମ କରନ୍ତି । ଆମେ ସେମାନଙ୍କୁ 
ବୁଝାଉ ଯେ ଦେଶରେ ଜମିଜମା ସମସ୍ଯା ନତୁଟଟିଲେ ରକ୍ତାକ୍ତ ବିପ୍ଲବ ଅବଶ୍ଯାମ୍ଭାବି 
କାରଣ ଭୂମିହୀନ ଓ ଗରିବ ଲୋକଙ୍କ ହୃଦୟରେ ସେଥୁପାଇଁ ହିଂସାର ମନୋଭାବ ଲୁଚି 
ରହିଛି । ଏବଂ ଯେତେବେଳପର୍ଯ୍ୟନ୍ତ ଏହି ସମସ୍ୟାର ସମାଧାନ ନ ହୋଇଛି ସେତେଦିନ 
ପର୍ଯ୍ୟନ୍ତ ଦେଶରେ ଶାନ୍ତି ଆସିବ ନାହିଁ । ତେଣୁ ଏ ସମ୍ବନ୍ଧରେ ଆମେମାନେ ଗଭୀର 
ଭାବରେ ଚିନ୍ତା କରିବା ଉଚିତ ଓ ଆମମାନଙ୍କ ଚିନ୍ତାଧାରାରେ ପରିବର୍ଭନ ଆଣି ଗରିବ 
ଭୂମିହୀନମାନଙ୍କ ସମସ୍ୟା ପ୍ରତି ଧ୍ୟାନ ଦେବା ଉଚିତ । ସହରରେ ରହୁଥିବା ବଡ ବଡ 
ଜମିମାଲିକମାନଙ୍କ ଏ ଦିଗରେ ପ୍ରବର୍ଭାଇବାରେ ବହୁ ସମୟ ଚାଲିଯାଏ ଯଦିଓ ସେମାନଙ୍କ 
ମଧ୍ଯରୁ କେତେକ ସଂବେଦନଶୀଳ ଲୋକ ଥାଆନ୍ତି ଓ ସେମାନେ ବୁଝିଲା ମାତ୍ରକେ 
ଭୂମିଦାନ କରନ୍ତି । ପୁଣି ସହର ଓ ଗୀଆର ଜମିମାଲିକ ମାନଙ୍କ ମଦ୍ଯରେ ପାର୍ଥକ୍ୟ ରହିଛି । 
ଗାଆର ଜମି ମାଲିକ ମାନେ ଶୀଘ୍ର ବୁଝି ଭୂମିଦାନ କରନ୍ତି କାରଣ ସେମାନେ ଗାଆଁର 
ସମସ୍ୟା ସହିତ ପ୍ରତ୍ୟେକ୍ଷଭାବରେ ଜଡିତ ଥାଆନ୍ତି । କୋରାପୁଟ ଜିଲ୍ଲାର ଶତକଡା 
ଅଶିଭାଗ ଲୋକ ଭୂଦାନ ବିଚାର ଧାରାକୁ ବୁଝି ତାହାକୁ ଗ୍ରହଣ କରି ନେଇଥଲେ । 


ବିନୋବାଜୀ ଭୂମିହୀନଙ୍କ ଭିତରେ ଜମିବାଣ୍ଡିବା ଉପରେ ବେଶୀ ଗୁରୁତ୍ଵ ଦେଇ 
ନଥୁଲେ | ତାଙ୍କ ମନରେ ଭୂଦାନ ଆନ୍ଦୋଳନର ଏକ ପ୍ରସାରିତ ଦୃଷ୍ଟି କୋଣ ରହିଥଲା । 
ତାଙ୍କର ଶେଷ ଲକ୍ଷ୍ଯଥଲା ଯେ ଲୋକଙ୍କ ଭିତରେ ଆର୍ଥକ ଓ ସାମାଜିକ ସମାନତା 
ଆଣିବା । ସେ ମାର୍କିଷ୍ଟ ମାନଙ୍କ ଭଳି ରାଷ୍ଟ୍ରୟ ସାମ୍ୟବାଦ ଚାହୁଁ ନଥଲେ | ସେ ଜାଣିଥିଲେ 
ଯେ ରାଷ୍ଟ୍ରୀୟ ସାମ୍ୟବାଦ ଏକ ଆକ୍ରୋଶ ମୂଳକ ରାଜନୈତିକ ପ୍ରଣାଳୀ ଯାହା ସମାଜରେ 
ଲୋକମାନଙ୍କର ସ୍ଵାଧୀନତା ଅପହରଣ କରିବା ତନ୍ତ ଉପରେ ପର୍ଯ୍ୟବେସିତ । ଏହା ଶିଳ୍ପ 
ସମ୍ପଦ୍ଧ ଦେଶମାନଙ୍କ ପାଇଁ ଉଦ୍ଦିଷ୍ଟ । କିନ୍ତୁ ଏହା କୃଷିଭିତଭିକ ସମାଜ ପାଇଁ ସ୍ବହଣୀୟ 
ନୁହେଁ କାରଣ ଏହା ଉତ୍ପାଦନ ଓ ଅନ୍ୟ କାରଣ ପାଇଁ ବିକେନ୍ଦ୍ରିକରଣ ଉପରେ ପ୍ରତିଷ୍ଠିତ । 
ଯଦିଓ ଭୂଦାନ ଆନ୍ଦୋଳନ ଜରିଆରେ ବିନୋବାଜୀ ଲୋକଙ୍କର ବ୍ୟକ୍ତିଗତ ଆର୍ଥକ ଓ 
ସାମାଜିକ ସ୍ଵାଧୀନତା ଚାହୁଁଥଲେ ସେ ସର୍ବୋଦୟ ଦର୍ଶନର ସର୍ବୋଚ୍ଚ ଲକ୍ଷ୍ୟକୁ ଆଖ 
ଆଗରେ ରଖୁଥିଲେ ଯାହାର ଅର୍ଥ ହେଲା ଯେ ମଣିଷ ନିଜର ବ୍ୟକ୍ତିଗତ ବିବର୍ଭନକୂ 
ପଛରେ ପକାଇ ସମାଜର ମନମୁଖୀ ଲକ୍ଷ୍ୟ ସାଧନ ପାଇଁ ନିଜକୁ ବଳିଦାନ ଦେବନାହିଁ । 


ଭୂଦାନର ଲକ୍ଷ୍ୟ ହେଲା ଆର୍ଥକ ଓ ସାମାଜିକ ବୈଷମ୍ୟରୁ ବ୍ଯକ୍ତିର ମୁକ୍ତି । କିନ୍ତୁ 
ହିଂସାମୂକ ଓ ଜବରଦସ୍ତି ଆର୍ଥକ ପରିବର୍ଭନ ଗ୍ରହଣୀୟ ନୂହେଁ । ସେଥୁପାଇଁ ବିନୋବାଜୀ 

Zev Z6ନୁଝଣ 


ମଣିଷ ଭିତରେ ଏକ ଚଚିତ୍ସବତ୍ତା ସଂସ୍କୃତିର ବିକାଶ ସାଧନ କରି ତାହାର ଆନ୍ତର ପ୍ରକୃତିରେ 
ପରିବର୍ଭନ ଆଣିବାକୁ ଚାହୁଁଥିଲେ ! କାରଣ କୌଣସି ଅପ୍ରାକୃତିକ ଓ ବାହ୍ୟ ପରିବର୍ଭନର 
କିଛି ମୂଲ୍ଯ ନାହିଁ । ସେଥିପାଇଁ ବିନୋବାଜୀ ଭୂଦାନ ଆନ୍ଦୋଳନ ଜରିଆରେ ଧନୀ ଓ 
ଗରିବଙ୍କ ଭିତରେ ଶାଚ୍ତିପୂର୍ଣ୍ ବୁଝାମଣାର ପ୍ରୟାସ ଆରମ୍ଭ କରିଥଲେ । ସେ ବିଶ୍ବାସ 
କରୁଥିଲେ ଯେ ଏହି ପ୍ରକାର ଉପାୟରେ ସମାଜରେ ଥବା ଅନ୍ଯାୟ ଓ ଅସନ୍ତୋଗ 
ଦୂରିଭୁତ ହୋଇପାରିବ | ଏହାହିଁ ଏକମାତ୍ର ଗାନ୍ଧୀ ପ୍ରଦର୍ଶିତ ମାର୍ଗ ଯାହା ଦ୍ଵାରା ସାମାଜିକ 
ଶୋଷଣର ମୁଳୋପ୍ପାଟନ ହୋଇପାରିବ । 


ଭୂଦାନର ଆହୁରି ଏକ ଲକ୍ଷ୍ୟ ହେଲା ଯେ ସମାଜରେ ଶ୍ରମର ମର୍ଯ୍ୟାଦା ପ୍ରତିଷ୍ଠା 
କରିବା | ଉତ୍ପାଦକ ଯେପରି ଆନନ୍ଦର ସହିତ ଉତ୍ପାଦନ କାର୍ଯ୍ୟରେ ଭାଗନିଏ ଓ 
ଜୀବିକାର୍ଜନ ପାଇଁ ସେ ଯେପରି କୌଣସି ମାନସିକ ଚାପର ବଶବର୍ଭୀ ନହୁଏ । ତେଣୁ 
ସେ ଉତ୍ପାଦନର ମାଲିକ ହେବ । ଫଳରେ ସେ, ବିଶେଷତଃ ଚାଷୀ ଉତ୍ପାଦନରେ ନୂଆ 
ନୂଆ କୌଶଳ ପ୍ରୟୋଗ କରିପାରିବ । ଏହାଦ୍ଵାରା ତାହାର କର୍ମକୂଶଳତା ବଢିବା ସଙ୍ଗେ 
ସଙ୍ଗେ ସେ ଏକ ସୁଖୀ ଜୀବନଯାପନ କରିପାରିବ । ବିନୋବାଙ୍କ ମତରେ ଜନପ୍ରିୟ 
ମାନବ ସମାଜ ଗଢ଼ିବା ପାଇଁ ପ୍ରତ୍ୟେକ ବ୍ୟର୍ତିବିଶେଷଙ୍କର ଯନ୍ତ୍ରଣା ଓ ଅନ୍ୟାୟରୁ ମୁକ୍ତିଲାଭ 
ଏକାନ୍ତ ଆବଶ୍ୟକ । ସେ କହିଲେ ଯେ ପ୍ରତ୍ୟେକ ବ୍ୟକ୍ତି ଅନ୍ୟଏକ ଯନ୍ତ୍ରଣାଜର୍ଜିରିତ 
ବ୍ୟକ୍ତିପ୍ରତି ସମ୍ବେଦନଶୀଳ ହେବ | ତାହା ହେଲେ ସାମାଜିକ ବିପ୍ଲବ ଆର୍ଥକ ବିପ୍ଲବସହ 
ସ୍ଵତଃସୁର୍ ଭାବରେ ଜଡିତ ହୋଇଯିବ । ଏହା କମ୍ୟୁନିଷ୍ଟମାନଙ୍କ ମତରେ ଆର୍ଥକ 
ପରିବର୍ଭନ ବଳେ ବଳେ ସାମାଜିକ ପରିବର୍ଭନ ଆଣିଦେବାଂ” ଆଦର୍ଶର ପରିପନ୍ଛୀ । 
ତେବେ ପ୍ରଥମେ ବ୍ୟକ୍ତିର ମାନସିକ ପରିବର୍ରଭିନ ହେବା ଆବଶ୍ୟକ | ଫଳରେ ସମାଜର 
ଚରିତ୍ରରେ ପରିବର୍ରନ ଆସିବ । ଏକ ପ୍ରକୃତ ଜନମଙ୍ଗଳ ରାଷ୍ଟ୍ର ଜନ୍ମଲାଭ କରିବ 
ଯେତେବେଳେ ସମାଜରେ ପ୍ରତ୍ୟେକ ବ୍ୟକ୍ତିର ଦୁଃଖଦୁର୍ବଶା ଦୂରହେବ । 


ମୁଁ ଭୂଦାନ କାର୍ଯ୍ୟର ଅଭିଜ୍ଞତାରୁ ଶିଖ୍ଲଲି ଯେ ଭୂଦାନର ପ୍ରକୃତ ଲକ୍ଷ୍ଯ ହେଲା 
ସମାଜର ସାମଗ୍ରିକ ପରିବର୍ଭନ । ସାମାଜିକ ଓ ଆର୍ଥକ ସଂବନ୍ଧର ପୂନର୍ଗଠନର 
ଆବଶ୍ୟକ । ବର୍ଭମାନ ଚାଲୁଥିବା ଗଣତନ୍ତ୍ର ଏକ ଅଧାପନ୍ତରିଆ ନୀତି ଉପରେ ପ୍ରତିଷ୍ଠିତ | 
ଯେଉଁଠି ସମାଜରେ ସବୁ କ୍ଷେତ୍ରରେ ଅସମତା ରହିଛି ସେଠାରେ ପ୍ରକୃତ ଗଣତନ୍ତ୍ର 
କାର୍ଯ୍ୟକରିପାରିବ ନାହିଁ । କାରଣ ଏହାର ମଙ୍ଗ ସମାଜର ସରପୁଳି ଖାଇବା ଲୋକଙ୍କ 
ହାତରେ ରହିଛି ଓ ସେହିମାନେ ସବୂ ସୁଖ ସୁବିଧା ହାତେଇ ନେଉଛନ୍ତି । ସେମାନେ ଗଣତନ୍ତ୍ରର 
ନିୟମ କାନୁନକୁ ତାଙ୍କୁ ସୁହାଇଲା ଭଳି ଯୁକ୍ତିବଳରେ ମୋଡ଼ି ନିଜ ଶ୍ରେଣୀପାଇଁ 
ଫାଇଦା ଉଠାଇବାରେ ଲାଗିଛନ୍ତି । ‘ଆଇନ ଆଖରେ ସବୁ ନାଗରିକ ସମାନ” ' ଖଲି ପୋଥ 

ପାଠ ହୋଇ ରହିଛି । ଯେତେବେଳେ ସମାଜର ପ୍ରତ୍ୟେକ ଲୋକ ଦାରିଦ୍ର୍ୟ ଓ ଯନ୍ତ୍ରଣା 
କବଳରୁ ମୁକ୍ତି ଲାଭ କରିବେ ସେତେବେଳେ ଆପେ ଆପେ ପୁଞ୍ଞିବାଦୀ ଇମାରତ ଭାଙ୍ଗ 
ଝଡିପଡି ପ୍ରକୃତ ଗଣତନ୍ତ୍ର ପ୍ରତିଷ୍ଠିତ ହେବ | 

ଭୂଦାନ ଯଜ୍ଞର ଆଦର୍ଶ ଯେତେବେଳେ ସାଧାରଣ ଜନତାଙ୍କ ଭିତରେ ପ୍ରସାର 
ଲାଭ କଲା ସେତେବେଳେ ଜମିର ସାମୂହିକ ମାଲିକାନା କଥା ଚିନ୍ତା କରି ବିନୋବାଜୀ 
ଗ୍ରାମଦାନ କାର୍ଯ୍ୟକ୍ରମ ଆରମ୍ଭ କରିଦେଲେ ! ଭୂଦାନରୁ ଗ୍ରାମଦାନ ଜନ୍ମ ନେଲା ! ଏହାର 
ମର୍ମାର୍ଥ ହେଲା ଜମିର ସମାଜୀକରଣ । ଗ୍ରାମରେ ଜମିର ବ୍ୟକ୍ତିଗତ ମାଲିକାନା ବଦଳରେ 
ଗ୍ରାମର ଓବ୍ର ବ୍ୟକ୍ତିଙ୍କର ଜମିର କେନ୍ଦ୍ରିକରଣ କରି ସମଗ୍ର ଗ୍ରାମର ସଂପତ୍ତି ଭାବରେ ଗ୍ରହଣ 
କରିବା । ପୂର୍ବେ ଗ୍ରାମର ବଡ଼ବଡ଼ ଭୂମିମାଲିକମାନେ ଗାଆଁରେ ପ୍ରଭାବଶାଳୀ ଥିଲେ ଓ 
ଗାଆଁର ଜାନିଯାତ୍ରା ଉତ୍ସବ ମଉଛବ ସବୁ ତାଙ୍କ ନିର୍ଦେଶରେ ପରିଚାଳିତ ହେଉଥଲା | 
ଏବଂ ଗଣତନ୍ତ୍ର ନାମକୁ ମାତ୍ର ପୋଥ୍‌ ପତ୍ରରେ ଥାଇ ସେଇମାନେ ହିଁ ତାହାର ସବୁ 
ସୁଖସୁବିଧା ଭୋଗ କରୁଥିଲେ । ବର୍ରମାନ ଗ୍ରାମଦାନ ଜମିର ସମସ୍ତ ମାଲିକାନା ଗ୍ରାମ 
କମିଟି ଉପରେ ନ୍ୟସ୍ତ ହେଲା | ଗ୍ରାମର ସମସ୍ତ ଜମିକୁ ଗାଆଁରେ ଥବା ସବୁ ପରିବାରଙ୍କ 
ଭିତରେ ବାଣ୍ଟି ଦିଆଗଲା । ଫଳରେ ଗାଆଁରେ କେହି ଭୂମିହୀନ ରହିଲେ ନାହିଁ । 
ଭାରତରେ ପ୍ରଥମ ଗ୍ରାମଦାନ ଗ୍ରାମ ଭାବରେ ଉତ୍ତରପ୍ରଦେଶର ମଙ୍ଗରୋଠ ଗ୍ରାମକୁ ଏହି 
ମାନ୍ୟତା ମିଳିଲା | ଭୂଦାନରୁ ଗ୍ରାମଦାନ ଆନ୍ଦୋଳନ ଏକ ଅହିଂସାମବକ ସାମ୍ୟବାଦୀ 
ଆନ୍ଦୋଳନର ସୂତ୍ରପାତ କଲା । ଏହା ବୋଧହୁଏ ବିନୋବାଙ୍କୁ ଅନେକ କାଳପୂର୍ବରୁ 
ରଷଖୋଙ୍କର ଲୋକମାନଙ୍କୁ କହିବା କଥା “ସମସ୍ତ ଲୋକ ନିଜକୁ ନିର୍ଯ୍ୟାତନାରୁ ଓ 
ଦାସତ୍ଵବଦ୍ଧତାର ପରିହାର” ' କରିବା କଥା ସ୍ମରଣ କରାଇ ଦେଇଥୁଲା । 


ଗ୍ରାମଦାନ ଆନ୍ଦୋଳନ ଯଦିଓ ସାମ୍ୟବାଦ ଉପରେ ପ୍ରତିଷ୍ଠିତ ଏହା ରଖିଆରେ 
ପ୍ରବର୍ଭିତ ସାମ୍ୟବାଦଠାରୁ ସଂପୂର୍ଣ୍ଣ ଅଲଗା । ରଷିଆରେ ସାମ୍ୟବାଦୀ ଦର୍ଶନ ରାଷ୍ଟ୍ରର ପୂର୍ଣ 
କର୍ଗୁକ୍ତ ଉପରେ ବିଶ୍ଵାସ କରେ । କିନ୍ତୁ ଗ୍ରାମଦାନ ଆନ୍ଦୋଳନ ଆର୍ଥକ ଓ ରାଜନୀତି 
କ୍ଷେତ୍ରରେ ବିକେନ୍ଦ୍ରିକରଣ ଉପରେ ଆସ୍ଥା ରଖେ | ଗ୍ରାମ୍ୟ କମିଟି ସବୁ ପ୍ରକାର ରାଜନୀତିକ, 
ସାମାଜିକ ଓ ଅର୍ଥନୀତିକ ବ୍ୟାପାରରେ ସିଦ୍ଧାନ୍ତ ନେବ ଯାହା ଗ୍ରାମର ପ୍ରତ୍ୟେକ ଲୋକଙ୍କର 
ମତାମତକୁ ସମ୍ମାନ ଦିଏ । 


ଗ୍ରାମଦାନ ଆନ୍ଦୋଳନ ଆଦିବାସୀମାନଙ୍କ ଦ୍ଵାରା ବିଶେଷ ଭାବରେ ସମର୍ଥନ 
ପାଇଥୂଲା । ପରସ୍ତରର ସୁଖଦୂଃଖକୂ ବାଣ୍ଟି ବଞ୍ଚବା ତ ତାଙ୍କ ଜୀବନ ଜିଇଁବାର ଏକ 
କଳା । ତେଣୁ ସେମାନଙ୍କ ଠାରୁ ଜମି ସଂଗ୍ରହ କରି ତାହାକୁ ଗ୍ରାମ କମିଟି ଉପରେ ନ୍ୟସ୍ତ 
କରିବା କାର୍ଯ୍ୟ ସହଜ ହୋଇଥଲା | ସମଗ୍ର ଭାରତବର୍ଷରେ କୋରାପୁଟ ଜିଲ୍ଲାରେ ସବୁଠାରୁ 

ବେଶୀ ଗ୍ରାମଦାନ ହୋଇଥଲା ! ମୁଁ କୋରାପୁଟ ଜିଲ୍ଲାର ସମସ୍ତ ଅଞ୍ଚଳ ବୁଲି ବୁଲି 
ଗ୍ରାମଦାନ ସଂଗ୍ରହରେ ଲାଗି ପଡିଥୁଲି । ମୁଁ ଜିଲ୍ଲା ସଂଚାଳକ ଥଲି । ବିନୋବାଜୀଙ୍କର 
ଓଡ଼ିଶାଗସ୍ତ ସମୟରେ କୋରାପୁଟରେ ୧୯ ୫୫ ମସିହାରେ ପଦଯାତ୍ରା କଲାବେଳେ 
ସେଠାରେ ଗ୍ରାମ ଦାନର ସୁଅ ଛୁଟିଥିଲା | ସେତେବେଳର ଉତ୍ସାହ ଅବର୍ଣ୍ଣନୀୟ ଓ ସାରା 
ଭାରତବର୍ଷରେ ଭୂଦାନ ଓ ଗ୍ରାମଦାନ ଆନ୍ଦୋଳନ ଶିଖରୀ ସ୍ପର୍ଶ କରିଥିଲା | ଦେଶର ବଡ 
ବଡ ବୁବିଜୀବୀମାନଙ୍କୁ ଏହି ଅହିଂସ ଆନ୍ଦୋଳନ ପ୍ରଭାବିତ କରିଥଲା ଓ ସେମାନେ 
କୋରାପୁଟରେ ଏହା କିପରି ସମ୍ଭବ ହେଉଛି ଦେଖୁବାକୁ ଦଉଡି ଆସୁଥିଲେ | ତତକାଳୀନ 
ଭାରତର ରାଷ୍ଟ୍ରପତି ରାଜେନ୍ଦ୍ରପ୍ରସାଦ ବିନୋବାଜୀଙ୍କୁ କୋରାପୁଟର ଥେରୁବାଲି ରହଣିସ୍କଳ 
( amp)ରେ ସାକ୍ଷାତ କରିବାକୁ ଆସିଥିଲେ । ରାଷ୍ଟ୍ରପତିଙ୍କ ସାଲୁନବଗି ଦୁଇଦିନ ପାଇଁ 
ଥେରୁବାଲି ଷ୍ଟେସନରେ ରହିଲା ଓ ବିନୋବାଙ୍କ ସହିତ ଆଲୋଚନା କରିବା ପାଇଁ 
ସେଠାରୁ ସେ ଦିନକୁ ଦୂଇଥର ପାଦରେ ଚାଲି ଚାଲି ତାଙ୍କ ରହଣି ସ୍କଳକୂ ଆସୁଥିଲେ । 
ରାଷ୍ଟ୍ରପତିଙ୍କ ଆଗମନ ଫଳରେ ଭୂଦାନ କର୍ମୀମାନଙ୍କ ମଧ୍ଯରେ ଅପୂର୍ବ କର୍ମପ୍ରେରଣା ଜାଗି 
ଉଠିଥୁଲା । 


ରାଷ୍ଟ୍ରପତିଙ୍କ ଆଗମନୀର ଦୁଇଦିନ ପୂର୍ବରୁ ମୋ ଜୀବନରେ ଏକ ଅଭାବନୀୟ 
ଘଟଣା ଘଟିଲା । ବିନୋବାଜୀଙ୍କର ଥେରୁବାଲି ରହଣୀ ସ୍ଥଳଠାରୁ ଦେଢ଼ କିଲୋମିଟର 
ଦୂରରେ ସଂଖଳପଦର ଗ୍ରାମରେ ମୋର ଆଶ୍ରମ ଥାଏ | ଆମେ ପଦଯାତ୍ରାରେ ନାଗାବଳୀ 
ନଦୀ ପାରି ହେବା ବେଳେ ଏକଥା ସେ ଜାଣିଥୂଲେ । ସେତେବେଳେ ସେ କଥାଛଳରେ 
ମୋ ଉପରେ ଥବା କାର୍ଯ୍ୟଭାର ଓ ମୋ ପରିବାର ବିଷୟରେ ଜାଣିବାକୁ ଚାହିଁଲେ । ମୁଁ 
ତାଙ୍କ କହିଲି ଯେ ମୁଁ ପଦଯାତ୍ରାର ପରବର୍ରି ରହିଣୀ ସ୍ଥାନର ଆଗୁଆ ପାର୍ଟି କାର୍ୟ୍ଯରେ 
ନିଯୁକ୍ତ ଅଛି ଓ ଆଗକୁ ଥିବା ରହଣି ସ୍ଥାନର ସୁବିଧା ଅସୁବିଧା ତଦାରଖ କରେ । ଏହା 
ବ୍ୟତିତ ଗ୍ରାମମାନଙ୍କୁ ଯାଇ ଗ୍ରାମଦାନ ସଂଗ୍ରହ କାର୍ଯ୍ୟରେ ମଧ୍ଯ ଲାଗିଥାଏ । ମୋ ପରିବାର 
କଥା ପଚାରିବାକୁ ମୁଁ କହିଲି ଯେ ଏକ ଛୋଟ କନ୍ଧଷ୍ଥାମରେ ମୁଁ ଗୋଟିଏ କୂଟୀର ନିର୍ମାଣ 
କରି ମୋ ସ୍ତୀ 8 ତିନିବର୍ଷର ପୁଅ ସହିତ ରହୁଛି । ମୋ ସ୍ତୀର ଦୁର୍ଭାଗ୍ୟ ଯେ ସେ 
ଟାଇଫଏଡ ଜ୍ବରରେ ଆକ୍ରାନ୍ତ ହୋଇ ଆପଣଙ୍କ ଦର୍ଶନରୁ ବଞ୍ଚତ ହେଲା ! ମୋ ଠାରୁ 
ମଧ୍ଯ ବୁଝି ନେଲେ ଯେ ସଂଖଳପଦର ଗ୍ରାମ ତାଙ୍କ ରହଣିସ୍ଥଳର ପଶ୍ଚିମ ଦିଗରେ ଦେଢ଼ 
ମାଇଲ ଦୂରରେ ଅବସ୍ଥିତ । ଆମେ କୋରାପୁଟର କର୍ମୀମାନେ ସାରା ଓଡ଼ିଶାରୁ ଆସିଥିବା 
କର୍ମୀମାନଙ୍କର ଖବର ବୁଝିବା ସହିତ ରାଜେନ୍ଦ୍ରପ୍ରସାଦଙ୍କ କାର୍ଯ୍ୟକ୍ରମ ପାଇଁ କାର୍ଯ୍ୟ ବ୍ଯସ୍ତ 
ଥିଲୁ । କେବଳ ଗ୍ରାମର କିଛି ଲୋକ ମୋ ପୁଅକୁ ବିନୋବାଜୀଙ୍କୁ ଦେଖାଇବାକୁ ସାଙ୍ଗରେ 
ନେଇ ଆସିଥଲେ । କିନ୍ତୁ ତତ୍‌୍ପରଦିନ ଓପରଓଳି ମୁଁ ଖବର ପାଇଲି ଯେ ବିନୋବାଜୀ 
ସଂଖଳପଦର ଯାଇ ମୋ ସ୍ତ୍ରୀଙ୍କୁ ଭେଟି ତାଙ୍କୁ ଆଶ୍ବାସନା ଓ ଆଶୀର୍ବାଦ ଦେଇଆସିଛନ୍ତି | 

ଯେତେବେଳେ ବିନୋବା କାହାକୁ ନଜ୍ରଣାଇ କୁଆଡେ ଏକା ଏକା ଯାଉଛନ୍ତି ବୋଲି 
ରମାଦେବୀ ଓ ନିର୍ମଳା ବହେନ ଶୁଣିବାକୁ ପାଇଲେ ଓ ସେମାନେ ତାଙ୍କ ପଛେ ପଛେ 
ଦଉଡିଲେ । କିନ୍ତୁ ସେମାନେ ପହଞ୍ଚବା ପୂର୍ବରୁ ବିନୋବାଜୀ ମୋ ଅସୁସ୍ଥ ସ୍ତ୍ରୀଙ୍କ ଶୟ୍ଯା 
ନିକଟରେ କିଛିକ୍ଷଣ ବିତାଇ ତାଙ୍କୁ ଆଶୀର୍ବାଦ ଓ ଆଶ୍ଵସନା ଦେଇ ଫେରି ଆସିଥୂଲେ । 
ମୋ ଭଳି ଏକ ଅକିଞ୍ଚନ କର୍ମୀପ୍ରତି ବିନୋବାଜୀଙ୍କର ଏହି ମହାନୁଭବତା, ସହାନୁଭୂତି ଓ 
କରୁଣା ମୁଁ ଜୀବନରେ କେବେ ଭୁଲିବି ନାହିଁ । 


ଯେତେବେଳେ ବିକାଶଶୀଳ ଦେଶମାନେ ତାଙ୍କର ସମସ୍ୟାମାନ ଦେଶର ସରକାରୀ 
କଳଦ୍ବାରା ଅନ୍ୟାୟ ଉପାୟରେ ସମାଧାନ କରିବାକୁ ଚେଷ୍ଟା ଚଳାଇଛନ୍ତି ସେତେବେଳେ 
ବିନୋବା ସମସ୍ୟାଟିକୁ ଲୋକଙ୍କୁ ବୁଝାଇ ମନାଇ ସମାଧାନର ପନ୍ଛା ନିର୍ଦ୍ଦେଶ କରିଛନ୍ତି । 
ସମଗ୍ର ପୃଥୁବୀ ଆଶ୍ଚର୍ଯ୍ୟ ଚକିତ ଭାବରେ ତାଙ୍କର ଏହି ଅହିଂସା ନୀତିପ୍ରୟୋଗରେ ସାମାଜିକ 
ଓ ଆର୍ଥକ ସମସ୍ଯାର ଶତ୍ରିପୂର୍ଣ ସମାଧାନର ପନ୍ଛାକୁ ଚାହିଁ ରହିଥୁଲେ । ମହାମ୍ବା ଗାନ୍ଧୀ 
ବଞ୍ଚଥିଲେ ସାମାଜିକ ପରିବର୍ଭନ ପାଇଁ ଏହି ପନ୍ଛା ମଧ୍ଯ ଗ୍ରହଣ କରିଥାଆନ୍ତେ ! ଓଡ଼ିଶାର 
ବିଭିନ୍ନ ପ୍ରାନ୍ତରୁ କର୍ମୀମାନେ କୋରାପୁଟରେ ଠୂଳ ହୋଇ ଗ୍ରାମଦାନ କାମରେ ନିଜକୁ 
ନିୟୋଜିତ କରିଦେଲେ । ସେମାନେ ସମସ୍ତେ କୋରାପୁଟ ପାଇଁ ନୂଆ ହୋଇଥଲେ 
ହେଁ ଉତ୍ସାହପୁର୍ଣ ଭାବରେ ଲାଗିପଡି ଭୂଦାନ ଓ ଗ୍ରାମଦାନ ସଂଗ୍ରହ କରିଛନ୍ତି | କେତେକ 
ଜମିମାଲିକଙ୍କ ବିରୋଧ ସତ୍ବେ ଗ୍ରାମଦାନର ସୁଅରେ ଲୋକେ ସେମାନଙ୍କୁ ଭୁଲି ଯାଇଛନ୍ତି | 
ଗ୍ରାମଦାନ ପୁରାପୁରି ଏକ ନୂଆ ତତ୍ଵ (୯୦୩୯୫€୨t) ଓ ଏହାର ଉଦ୍ଦେଶ୍ୟ ହେଲା ଏପରି 
ଏକ ସାମାଜିକ ବ୍ୟବସ୍ଥା ଯେଉଁଠାରେ ଦୁର୍ବଳ ଓ ଅସହାୟ ଲୋକଟିଏ ସଂପୂର୍ଣ୍ଣ ନ୍ୟାୟ ଓ 
ସାମାଜିକ ନିରାପତ୍ତା ଲାଭ କରିବ । ଦେଶର ଲୋକମାନେ ଏକ ନୂଆ ଦୁନିଆର ସନ୍ଧାନ 
ଗ୍ରାମଦାନ ଜରିଆରେ ପାଇବାକୁ ଲାଗିଲେ । 


ଦ୍ଵାବଂଶ ପରଚ୍ଛଚେଦ 
< —~ 
୮] 
ଗ୍ରାମଦାନ - ଏକ ସଂପୂଣ୍ଡ କ୍ରାନ୍ତ 
କଥାରେ ଅଛି ଯେ ଯେତେବେଳେ ଏକ ବିପ୍ଳବ ସଂଘଟିତ ହୁଏ, ଅତି ସାଧାରଣ 
ମଣିଷଟିଏ ତାହାର ଯାଦୁକରି ଲକ୍ଷ୍ୟରେ ପହଞ୍ଚଯାଏ । ବିନୋବାଜୀ ସଦାବେଳେ 
ଭକ୍ତିଭାବରେ ଆପ୍ଲୁତ ହୋଇ ମଣିଷ ଭିତରେ ଥିବା ସାଧୁତା ଓ ଉତ୍ତମଗୁଣ ଦେଖୁଥୁବାରୁ 


କେହି ତାଙ୍କପ୍ରତି ବୈରଭାବ ପ୍ରକାଶ କରିବାକୁ ସାହସ କରିନାହାନ୍ତି । ଏବଂ ତାହାହିଁ 
ତାଙ୍କର ଅହିଂସ ଆନ୍ଦୋଳନ ଚଳାଇବାର ପ୍ରକୃତ ଆୟୁଧ । ବିନୋବାଙ୍କ ଭାଷାରେ - 

“ “ ସୂର୍ଯ୍ୟ ଭିତରେ ଆଲୋକ କିମ୍ବା ଚିନି ଭିତରେ ମଧୁରତା ଥୂବା ଭଳି ଦେବତ୍ଵ 
ହେଉଛି ଅନ୍ତର୍ନିହିତ ଗୁଣ । ସତ୍ଯ, ପ୍ରେମ ଓ କରୁଣା ହେଉଛି ତିନୋଟି ଗୁଣ ଯାହା 
ଦେବତ୍ଵର ଆଧାର । ଏହିସବୁ ଗୁଣଗୁଡ଼ିକର ସର୍ବଦା ମନନ ଓ ତାହାକୁ ନିଜ ଜୀବନରେ 
ପ୍ରକାଶ କରିବା ହେଉଛି ପ୍ରକୃତ ଭକ୍ତି | ଏବେ କିନ୍ତୁ ମଣିଷର ହୃଦୟର ଭକ୍ତିଭାବ ଯନ୍ତ୍ରବତ୍‌ 
ଓ ଉପଚାରିକତାରେ ପର୍ଯ୍ୟବସିତ ହୋଇଗଲାଣି । ବର୍ଁମାନ ଜଣେ ସାଧାରଣ ଜୀବନ 
ବଂଚୂଥବା ବ୍ୟକ୍ତି ଭିତରେ ଭକ୍ତିର ସେ ସୁଗନ୍ଧ ଭିତରେ ଆଉ ଭଚ୍ତିର ମହକ ନାହିଁ । 
ଏବେ ମନ୍ଦିର ସବୁ ତିଆରି ହେଉଛି ଏହି ଆଶାରେ ଯେ ଲୋକମାନଙ୍କର ସାଧାରଣ 
ଜୀବନର ଆଶା ଆକାଂକ୍ଷା ତାହା ପୁରଣ କରିବ, କିନ୍ତୁ ଏହା ଧୀରେ ଧୀରେ ଦୈନନ୍ଦିନ 
ଜୀବନ ସହିତ ସଂପର୍କ ହରାଉଛି - ଉସବ ଓ ଧର୍ମୀୟ ରୀତିନୀତି ସବୁ ଲୋକ ଦେଖାଣିଆ 
ହୋଇପଡୁଛି । ସତ୍ଯ, ପ୍ରେମ ଓ କରୁଣାର ଚିନ୍ତାଧାରା ପ୍ରାୟ ହଜିଗଲାଣି, ଆମେ ଯଦି 
ଭକ୍ତିର ପ୍ରକୃତ ସଜ୍ଞା ସତ୍ୟ, ପ୍ରେମ ଓ କରୁଣା ବୋଲି ଉପସ୍ଥାପନ କରିପାରୁ ତେବେ ଆଉ 
କୌଣସି ଦୃନ୍ଦ ରହିବ ନାହିଁ । ଯଦି କୌଣସି ବ୍ୟକ୍ତି ଏହା ଉପରେ ମାନସମନ୍ସନ କରେ 
ତେବେ ନିଶ୍ଚୟ ଏହା ତାହାର ଜୀବନରେ ଏକ ବା ଏକାଧ୍ବକ ଭାବରେ ପ୍ରତିଫଳିତ 
ହେବ । ' 


ତେଣୁ ସାମାଜିକ ପରିବର୍ଗନ ପାଇଁ ଜଣେ ନିଶ୍ଚିତ ଭାବରେ ଏକ ଲକ୍ଷ୍ୟ ପ୍ରତି 
ଅଟଳ ରହିବ । ଜଣେ ଯଦି ଅହିଂସ ବିପ୍ଳବର ଯନ୍ତ୍ର ହେବାକୁ ଚାହିଁବ ତେବେ ସେ 
ତାହାର ଅନୁରକ୍ତ ସମାଜ ସେବା ଭିତର ଦେଇ ପ୍ରକାଶ କରିପାରିବ । ଭାରତର 
ଜନସାଧାରଣ ଅଶିକ୍ଷିତ ହୋଇପାରନ୍ତି କିନ୍ତୁ ସେମାନେ ଦୂରଦ୍ଧଷ୍ଟି ସଂପନ୍ନ । ଉପରଠାଉରିଆ 
ଭାବରେ ସେମାନେ କୌଣସି କଥାକୁ ଗ୍ରହଣ କରନ୍ତି ନାହିଁ । ସେମାନେ ବିପ୍ଲବୀର 
ଜୀବନଚର୍ଯ୍ୟାକୁ ନିରେଖ ଦେଖନ୍ତି ଓ ନିଜ କାର୍ଯ୍ୟ ପ୍ରତି ବିପ୍ନବଟି କେତେ ଉସ୍ର୍ଗୀକୃତ 
ସେକଥା ପରଖୁଥାଆନ୍ତି । ଜଣେ ଭୁଦାନ ଗ୍ରାମଦାନ ଆନ୍ଦୋଳନ କାର୍ଯ୍ୟ କରୁଥିବା 
ସର୍ବୋଦୟ କର୍ମୀ ତାହାର ପ୍ରକୃତ ସେବା ଦ୍ଵାରା ହିଁ ସେ ସମାଜର ସାମାଜିକ ଓ ଆର୍ଥିକ 
ଅସମାନତା ଦୂର କରିପାରିବ | ଜଣେ କର୍ମୀର ନିଜ କରୁଥିବା କାର୍ଯ୍ୟପ୍ରତି କେତେଦୂର 
ଉତ୍ସର୍ଗୀକୃତ ମନୋଭାବ ଅଛି ତାହାରି ଉପରେ ହିଁ ଅହିଂସାତ୍ଵକ ଆନ୍ଦୋଳନର ସଫଳତା 
ନିର୍ଭର କରେ । ଜଣେ କର୍ମୀ ଏ କାର୍ଯ୍ୟରେ ଭାଗ ନେବାକୁ ଆସିଥିବା ବେଳେ ତାହାକୁ 
ଏହି କଥାଟି ଭଲ ଭାବରେ ବୁଝାଇ ଦିଆଯାଇଥାଏ । ସଂପୂର୍ଣ୍ଣ ଆନ୍ଦୋଳନଟି କେବଳ 
ମୂଲ୍ୟବୋଧ ଉପରେ ହିଁ ପ୍ରତିଷ୍ଠିତ । ଏହି ଆନ୍ଦୋଳନ ଲୋକମାନଙ୍କୁ ଶିକ୍ଷା ଦେଇଥାଏ 
ଯେ ଯେତେବେଳେ ସେମାନେ ଅନ୍ୟମାନଙ୍କ ଭିତରେ ସୂଖ ବାଣ୍ଡି ପାରିବେ 
ସେତେବେଳେ ସେମାନେ ନିଜେ ସୁଖ ହେବେ । ଏହି ଆନ୍ଦୋଳନ ଶିକ୍ଷା ଦିଏ ଯେ 

ଜଣେ ଅନ୍ଯ ଜଣକୁ ଯନ୍ତ୍ରଣା ଦେଇ କିମ୍ଭା ତାହାକୁ ଠକି ଓ ପ୍ରତାରିତ କରି ଜୀବନ 
ବଂଚିବା ଉଚିତ୍‌ ନୂହେଁ । ଯେତେବେଳ ପର୍ଯ୍ୟନ୍ତ ସମାଜରେ ଶ୍ରେଣୀ ସଂଘର୍ଷ ଚାଲୁରହିଥବ 
ଓ ପଡ଼ୋଶୀକୂ ଦୂଃଖ ଯନ୍ତ୍ରଣାରେ ପକାଇ ନିଜେ ସେଥରରୁ ଫାଇଦା ଉଠାର ବଂଚିବାର 
ପ୍ରୟାସ କରୁଥିବ ସେତେଦିନ ପର୍ଯ୍ୟନ୍ତ ମାର୍କ୍ଙ୍କର ଜନମଙ୍ଗଳ ରାଷ୍ଟ୍ର ବା ମହାତ୍ସାଗାନ୍ଧିଙ୍କର 
କଳିତ ରାମରାଜ୍ୟ ପ୍ରତିଷ୍ଠା ହୋଇପାରିବ ନାହିଁ । କୋରାପୁଟର ଜନସାଧାରଣ ଏକଥା 
ହୃଦୟଙ୍ଗମ କରି ଭୂଦାନ ଗ୍ରାମଦାନ ଆନ୍ଦୋଳନ ପ୍ରତି ଅକୁଣ୍ଠ ସମର୍ଥନ ଜଣାଇଥଲେ । 


ଦେଶର ବିଭିନ୍ନ ଅଞ୍ଚଳରୁ କର୍ମୀମାନେ ଆସି ବିନୋବାଜୀଙ୍କ ସହିତ ପାଦରେ 
ଗାଆଁ ଗାଆଁ ବୁଲି ଏହି ଭୂଦାନ ଗ୍ରାମଦାନ ଆନ୍ଦୋଳକର ବାର୍ରା ପ୍ରସାର କରିବାକୁ 
ଲାଗିଲେ । ବିନୋବା ଏହି ଆନ୍ଦୋଳନ ପ୍ରତି ତାଙ୍କ ଜୀବନ ଉତ୍ସର୍ଗ କରିଥିବାରୁ ତାହା 
ଭାରତର ଜନସାଧାରଣଙ୍କ ଭିତରେ ବ୍ୟାପିବାକୁ ଲାଗିଲା । ଆମେମାନେ ଦୃଢନିଶ୍ଚିତ 
ହେଲୁ ଯେ ଆଉ ବାହାରର ଲୋକ ଆସି ଏସଂପର୍କରେ ଲୋକଙ୍କୁ ବୁଝାଇବାର 
ଆବଶ୍ୟକତା ରହିବନାହିଁ । ପ୍ରତ୍ୟେକ ଗାଆଁରେ ଲୋକମାନେ ପରସ୍ପରର ସୁଖଦୁଃଖର 
ଭାଗିଦାରୀ ହେବେ ଓ ପ୍ରତ୍ୟେକ ଲୋକ ଜମି ଓ କାମଧନ୍ଦା ପାଇବେ । ଗରିବ ଓ 
ବାସହରାଲୋକଙ୍କ କଥା ଗ୍ରାମବାସୀ ବୁଝିବେ | କୋରାପୁଟର ଲୋକମାନେ ଏକ ନୂତନ 
ସମାଜର ମୂଳଦୂଆ ପକାଇଲେ ସେଠାରେ ଆଉ ଦୁଃଖ ଓ ଶୋକ ରହିବ ନାହିଁ । 


ଭାରତର କେତେଜଣ ବୁଦ୍ଧିଜୀବୀ ପଶ୍ଡିତ ବିନୋବାଜୀଙ୍କର ଏହି ହୃଦୟ ପରିବର୍ଭନ 
ବିପ୍ଳବର କାର୍ଯ୍ୟକାରିତାରେ ସନ୍ଦେହ ପ୍ରକଟକରି ତାଙ୍କୁ ଯେତେବେଳେ ପ୍ରଶ୍ନ କରିଥିଲେ 
ଯେ ଏହାର ସାଫଲ୍ଯ ପାଇଁ ଆଉ କେତେକାଳ ଲାଗିବ ସେ ତାହାର ଉତ୍ତରରେ 
କହିଥୂଲେ । 

“ମୁଁ ସେମାନଙ୍କୁ କହିଲି ଯେ ଯେକୌଣସି ସମୟରେ ଏହା ଘଟିବ । ସମୟର 
ଏ କ୍ଷେତ୍ରରେ କୌଣସ ମୂଲ୍ୟନାହିଁ } ଏହା ହେଉଛି ଚିନ୍ତାଧାରା, ବିଶ୍ଵାସ ଓ ଆତୁପ୍ରତ୍ୟୟର 
ପ୍ରଶ୍ନ । ଯେତେବେଳେ ଦେଶରେ ଏହାପାଇଁ ଏକ ସୌହାର୍ଦ୍ୟପୂର୍ଣ ବାତାବରଣ ସୃଷ୍ଟି ହେବ 
ତାହା ଗୋଟିଏ ଦିନରେ ସମାଜକୁ ବଦଳାଇଦେବ । ପୃଥ୍ବୀ ଇତିହାସରେ ଘ୍ରଟିଥ୍‌ବା 
ଅନେକ ପରିବର୍ଗନ ମଣିଷର ଅନ୍ତରାତ୍ନାର ପରିବର୍ଭନ ସହ ଘଟିଥାଏ । ଏହାକୁ ଗ୍ରହଣ 
କରିବା ପାଇଁ ପ୍ରଥମେ ମଣିଷର ମନକୁ ପ୍ରସ୍ତୁତ କରିବାକୁ ପଡ଼ିବ ତେବେ ଯାଇ ଏହା 
ଆଖପାଖର ପରିବେଶକୁ କ୍ଷିପ୍ର ଗତିରେ ବଦଳାଇ ଦେବ ।! ଆମେ ଏକଥା ଇତିହାସର 
ଘଟଣାବଳୀରୁ ଦେଖୁଛୁ । ଏହାହିଁ ସମସ୍ତ ସାମାଜିକ ଓ ରାଜନୈତିକ ପରିବର୍ଭନ ପଛରେ 
ରହିଛି । ଯେତେବେଳେ ସମଗ୍ର ମାନବ ସମାଜରେ ସହମତି ପ୍ରକାଶ ପାଇ ଏଥୁପାଇଁ 
ନିଜକୁ ପ୍ରସ୍ତୁତ କରିସାରିଛି ସେତେବେଳେ ଯୁଗୟୁଗର ପ୍ରଥା ଓ ଅନ୍ଧବିଶ୍ବାସମାନ 
ଲୋପପାର ଯାଇଛି । ମଣିଷର ବିବରଁନ ଓ ସମାଜର ପରିବର୍ରନ ତତ୍‌ କୁ ପ୍ରଥମେ 

ଜନସାଧାରଣଙ୍କର ମତାମତ ଭିତରେ ଜାଗରୁକ କରିବାକୁ ପଡ଼ିବ । 


ଭୂଦାନ ଏକ ଭିନ୍ନ ଧରଣର ଆନ୍ଦୋଳନ । ବିନୋବାଜୀଙ୍କର ପ୍ରକାଶ ଭଙ୍ଗ ଯୋଗୁ 
ଏହା ଜନସାଧାରଣଙ୍କ ହୃଦୟକୁ ଛୁଇଥିଲା ! ତାଙ୍କ ଭାଷଣ ମାଧ୍ୟମରେ ସେ ଲୋକଙ୍କ 
ଭିତରେ ପ୍ରଭାବ ବିସ୍ତାର କରିପାରିଥିଲେ 1 ତାଙ୍କ ଭାବନାକୁ ବୁଝାଇବା ପାଇଁ ସେ ଶହ 
ଶହ ପ୍ରମାଣିକ ଯୁକ୍ତି ଉପସ୍ଥାପନ କରିପାରୁଥିଲେ | ତାଙ୍କର ସମସ୍ତ ଭାବନା ତାଙ୍କ ହୃଦୟର 
ମର୍ମସ୍ଥଳରୁ ଉତ୍ସାରିତ ହେଉଥଲା | ସେ ବିଶ୍ଵାସ କରୁଥିଲେ ଯେ ଅନ୍ତରର ଭାଷା ଅନ୍ୟର 
ଅନ୍ତରବୁ ଛୁଇଁବ । ସେ କର୍ମୀମାନଙ୍କୁ ତାଙ୍କ ଯାଦୂକରୀ ଭାଷାରେ ଏପରି ମନ୍ତ୍ରମୁଗ୍ଧ କରି 
ଦେଉଥିଲେ ଯେ ବିନା ବାକ୍ୟବ୍ୟୟରେ କର୍ମୀମାନେ ସବୂରକମର କ୍ଲାନ୍ତି ଓ ଶ୍ରାନ୍ତିକୁ ଭୁଲିଯାଇ 
ବୁଲି ବୁଲି ଭୂମିଦାନ ସଂଗ୍ରହ କରୁଥିଲେ | ୧୯୫୭ ମସିହାରେ ଗ୍ରାମଦାନ ଆନ୍ଦୋଳନ 
ଯେତେବେଳେ ଏହାର ଶୀର୍ଷ ଛୁଇଁଥିଲା ସେତେବେଳେ ରାଜନୈତିକ ପାର୍ଟିମାନେ ଏହା 
ସମ୍ବନ୍ଧରେ ଆଲୋଚନା କରିବାକୁ ଆରମ୍ଭ କଲେ | ସେମାନେ ଭୟଭୀତ ହୋଇଗଲେ 
ଯେ ବିନୋବାଜୀଙ୍କର ଏହି ଆନ୍ଦୋଳନ ଯଦି ପୂର୍ଣ୍ଣମାତ୍ରାରେ କାର୍ଯ୍ୟକାରୀ ହୁଏ ଓ ସଫଳତା 
ଲାଭକରେ ତେବେ ରାଜନୀତିକ ଦଳ ଓ କ୍ଷମତାମୁଖୀ ରାଜନୀତିର ମୂଳଦୁଆ 
ଦୋହଲିଯିବ । ଏଥିରେ ଲୋକମାନେ କ୍ଷମତାସୀନ ହୋଇଯିବେ ଓ ଗଣତନ୍ତ୍ର ତଳସ୍ତରରୁ 
ଲୋକମାନଙ୍କ ଦ୍ଵାରା କାର୍ଯ୍ୟକାରୀ ହେବା ଯୋଗୁ ଆଉ ରାଜନୀତିକ ଅସ୍ପିତା ( Political 
identify) ରହିବ ନାହିଁ | ଏହା ପରୀକ୍ଷାମୂଳକ ଭାବରେ ଗ୍ରାମଦାନ ଗାଆଁମାନଙ୍କର 
ଗ୍ରାମକମିଟି ଦ୍ଵାରା ଆରମ୍ଭ ହୋଇଯାଇଥିଲା । ଗ୍ରାମରେ ସ୍ବେଚ୍ଛାକୃତ ଭାବରେ ସମସ୍ତ 
ଜମିବଣ୍ଟନ ଦ୍ଵାରା ଲୋକମାନଙ୍କ ଭିତରେ ରାଜନୈତିକ ଚେତନା ସୃଷ୍ଟି ହୋଇଥିଲା । 


ଗ୍ରାମଦାନର ଏହି ଅଗ୍ରଗତି ଦେଖ ଆମେମାନେ ଆଶାବାଦୀ ହୋଇ ପଡ଼ିଥଲୁ ଯେ 
ଅତିଶୀଘ୍ର ଦେଶରେ ଏକ ନୂତନ ସମାଜ ଗଠନ ହେବ | ସାଧାରଣ ଲୋକଟିଏ ତାହାର 
ପ୍ରତିବେଶୀ ପ୍ରତି ଏକ ନୂତନ ଦୃଷ୍ଟିଭଙ୍ଗ ଗ୍ରହଣ କରିବାକୁ ଲାଗିଲା | ଗ୍ରାମଦାନ ଗାଆଁରେ 
ପରସ୍ତର ପ୍ରତି ସହାନୁଭୂତି ଓ କରୁଣାର ଉଦ୍ରେକ ହେଲା । ସମସ୍ତଙ୍କ ମୁହଁରୁ କେବଳ 
ବିନୋବାଙ୍କ କଥା ଶୁଣିବାକୁ ମିଳିଲା । କୋରାପୁଟ ଜିଲ୍ଲାର ସବୁ ରାଜନୀତିକ ଦଳ 
ଭୂଦାନ କର୍ମୀମାନଙ୍କର ଜିଲ୍ଲା ଭିତରେ ଲୋକପ୍ରିୟତା ଓ ପ୍ରତିପରି ଦେଖୁବାକୁ ପାଇଲେ । 
ମୁଁ ମୋ ବନ୍ଧୁମାନଙ୍କ ନିକଟରେ ଉଚ୍ଛସିତ କଣ୍ଠରେ ପ୍ରକାଶ କରୁଥିଲି ଯେ ଯଦି ଆମେ 
ମନପ୍ରାଣ ଦେଇ ଏହି କାର୍ଯ୍ୟରେ ସମସ୍ତ ଶକ୍ତି ପ୍ରୟୋଗ କରୁ ଏପରି ଏକ ସୁଦିନ ଆସିବ 
ଯେତେବେଳେ କୋରାପୁଟ ହିଁ ଗାନିଜୀଙ୍କର ପରିକଳିତ ଗ୍ରାମସ୍ବରାଜର ପଥ ପ୍ରଦର୍ଶକ 
ହେବ । 

Z9ev/ନ 266 
ତ୍ରୟୋବିଂଶ ପରିଳଚ୍େଦ 
ସର୍ବୋଦୟ ସମାଜ 


ଗ୍ରାମଦାନ ଆନ୍ଦୋଳନରେ ଓତଃପ୍ରୋତ ଭାବରେ ଜଡିତ ହୋଇଯିବାପରେ ମୁଁ 
ଏହି ସିଦ୍ଧାନ୍ତରେ ଉପନୀତ ହେଲି ଯେ ଏହାଦ୍ଵାରା ଯେଉଁ ନୂତନ ସମାଜର ସୃଷ୍ଟି ହେବ 
ତାହା ସମସ୍ତଙ୍କର ମଙ୍ଗଳ ପାଇଁ ଅଭିପ୍ରେତ ହେବ । ଗ୍ରମଦାନ ଆନ୍ଦୋଳନ ସର୍ବୋଦୟ 
ସମାଜର ଭିର୍ରିପ୍ରସ୍ତର ସ୍ଥାପନ କଲା, ଯେଉଁଠି ପ୍ରତ୍ୟେକ ମଣିଷ ନିଜର ସୁଖଦୁଃଖ, ଆନ୍ଦନ 
ଉଲ୍ଲାସ ପରସ୍ପର ଭିତରେ ବାଣ୍ଡ ଚଳିବେ । ଏହି ସିଦ୍ଧାନ୍ତଟି ଶୁଣିବାକୁ ଅଜବ ଲାଗୁଥୂଲା 
ଓ ଲୋକଙ୍କ ଉପରେ ବାହାରର କୌଣସି ଶକ୍ତିକୁ ଲଦି ଦିଆନଯାଇଥୁବାରୁ ଅଣ- 
ରାଜନୈତିକ ବୋଲି ମନେ ହେଉଥିଲା | ଏହା ପଛରେ କୌଣସି ତଥାକଥୁତ ଗୁଢ଼ତତ୍ତବ 
ନଥିବାରୁ ସାଧାରଣ ଲୋକଟିଏ ପାଇଁ ଏହାକୁ ବୁଝିବାରେ କୌଣସି କଷ୍ଟ ହେଉନଥୁଲା | 
ସର୍ବୋଦୟ ସିଦ୍ଧାନ୍ତ ମାନବିକ ମୂଲ୍ୟବୋଧ ଉପରେ ପ୍ରତିଷ୍ପିତ । ଏହା ମଣିଷର ନିତିଦିନିଆ 
ତେଲଲୁଣ ସଂସାରର ପରିଚାଳନାର କଥା କହେ । ଏହା ବର୍ରମାନ ସମାଜରେ ପ୍ରଚଳିତ 
ରାଜନୀତିର ଇମାରତକୁ ଭାରି ଏକ ନୂଆ ରାଜନୀତିକ ଲକ୍ଷ୍ୟ ଓ ଦର୍ଶନ ଉପରେ ପ୍ରତିଷ୍ଠିତ । 


ମୁଁ ଆନ୍ତରିକତାର ସହିତ ବିଶ୍ଵାସ କରେ ଯେ ବର୍ରମାନର ପ୍ରଚଳିତ ସମସ୍ତ 
ରାଜନୀତିକ ଦଳ ଗଣତନ୍ତ୍ରର ଆଦର୍ଶ ଓ ମୂଲ୍ୟବୋଧକୁ ଜଳାଞ୍ଜଳି ଦେଇସାରିଛନ୍ତି | 
ତେଣୁ ସର୍ବୋଦୟ କୌଣସି ରାଜନୀତିକ ଦଳ ବା ରାଜନୀତି ସଂଗଠନ ଉପରେ ବିଶ୍ଵାସ 
କରେନାହିଁ । ସର୍ବୋଦୟ ଶକ୍ତିର କେନ୍ଦ୍ରିକରଣ ଏପରିକି ଜନଗୋଷ୍ଠୀ ଶକ୍ତିର କେନ୍ଦ୍ରିକରଣକୁ 
ମଧ୍ଯ ଦୂଢ଼ ବିରୋଧ କରେ ! ଏହା ଲୋକମାନେ ପରସ୍ପର ପ୍ରତି ସହଯୋଗ ମୂଳକ 
ମନୋଭାବ ଓ ପରସ୍ପରକୁ ସାହାଯ୍ୟ କରିବାର ଶିକ୍ଷାଦିଏ । ଦେଶର ଶାସନ ବ୍ୟବସ୍ଥାରେ 
ସମସ୍ତେ ସମପରିମାଣରେ ଭାଗନେବେ । ଗାନ୍ଧିଜୀ ˆ ‘ଧଠ he ast’ ର ସିବାନ୍ତକୁ 
ଗ୍ରହଣ କରି ସର୍ବୋଦୟ ସମାଜର ପରିକଳ୍ପନା କରିଥିଲେ । ସମାଜର ସବୁଠାରୁ ଦୁର୍ବଳ 
ବ୍ୟକ୍ତିଟିଏ ଯେପରି ସମ୍ମାନର ସହିତ ବଞ୍ଚବାର ଅଧ୍ବକାରପାଏ ଏହା ସର୍ବୋଦୟର ମୂଳ 
ଲକ୍ଷ୍ୟ । 


ଗ୍ରାମଦାନ ଆନ୍ଦୋଳନ ଜରିଆରେ ସମାଜରେ ପରିବର୍ଁନ ଆଣିବା ବିନୋବାଜୀଙ୍କର 
ଲକ୍ଷ୍ୟ ଥଲା । ଏକ ସର୍ବୋଦୟ ସମାଜ ପ୍ରତିଷ୍ଠା କରିବାର ଇଛା ଧୀରେ ଧୀରେ ତାଙ୍କ 
ଭିତରେ ବଳବତୀ ହେବାକୁ ଲାଗିଲା । ଏ ବିଷୟରେ ସେ କହିଛନ୍ତି ଯେ - 


' “ଏକ ସର୍ବୋଦୟ ସମାଜ ପ୍ରତିଷ୍ଠା ଦିଗରେ ମୁଁ ଏକ କ୍ଷୁଦ୍ର ପ୍ରୟାସ କରୁଛି । 
ସମାଜ ଭିତରେ ଆଉ ଏକ ଛୋଟ ସଂପ୍ରଦାୟ ବା ଶ୍ରେଣୀ ଆଧାରିତ ସଂଗଠନ ଗଢ଼ିବା 

ଅ9ହାନ ଥନୁେଶଣ 


ମୋର ଇଛା ନୁହେଁ । କିନଧୁ ମୁଁ ସମଗ୍ର ସମାଜକୂ ସର୍ବୋଦୟ ସମାଜରେ ପରିବର୍ରଭିତ 
କରିବାକୁ ଚାହୁଁଛି । ଅନ୍ୟ ଅର୍ଥରେ କହିବାକୁ ଗଲେ ମୁଁ ଦଳେ ସମର୍ଥକଙ୍କ ଗହଣରେ 
ବଞ୍ଚବାକୁ ଚାହୁଁନାହିଁ × × × ଆପଣମାନେ କହିପାରନ୍ତି ଯେ ମୁଁ କଣ ଏତେ ଦୂର ଅଗ୍ରସର 
ହୋଇପାରିବି ।! ଉତ୍ତରରେ ମୁଁ କହିବି ଯେ ଆଧୁନିକ ସମାଜରେ ଯାହାର କେବଳ 
ସମଗ୍ର ବିଶ୍ଵ ଆଡକୁ ଦୃଷ୍ଟିଭଙ୍ି ରହିଛି ତାହାରି ହିଁ କେବଳ ସ୍ପିତି ଅଛି । ପୁରୁଣା କାଳିଆ 
ସଂକୂଚିତ ଆନୁଗତ୍ୟର ଦିନ ଚାଲିଗଲାଣି । ବିଜ୍ଞାନ ଆମର ଦୃଷ୍ିଭଙ୍ଗୀକୁ ପ୍ରସାରିତ କରିଛି । 
ମଣିଷ ଆଉ କ୍ଷୁଦ୍ର ସୀମାସରହଦ ଭିତରେ ବନ୍ଦୀ ହୋଇ ରହିବାକୁ ଚାହୁଁନାହିଁ । ଏକ 
ସୀମିତ ଦୃଷ୍ଟି ଭଙ୍ଗୀ ରଖୁଥିବା“ ଲୋକ ଆଉ ତିଷ୍ଠି ରହିପାରିବ ନାହିଁ । ଏକଥା ଯୁକ୍ତି 
କରାଯାଇପାରେ ଯେ ଏହାର ସାଥେ ସାଥେ ହିଂସା ମଧ୍ଯ ପ୍ରବଳ ହୋଇ ଉଠୁଛି । କିନ୍ତୁ 
ଆମ ଦ୍ଵାରା ଉଦ୍ଭାବିତ ଧ୍ଵଂସକାରୀ ଶକ୍ତି ଯେପରି ଭାବରେ ଅଗ୍ରଗତି କରି ଚାଲିଛି. 
ତାହାହିଁ ଅବଶେଷରେ ଅହିଂସାରେ ପରିବର୍ଭିତ ହୋଇଯିବ । ଚିନ୍ତାଧାରାର କୌଣସି 
ସୀମା ନାହିଁ । ବର୍ଭମାନ ସମସ୍ତ ବିଷୟ ବିଶ୍ଵ ପରିପ୍ରେକ୍ଷୀରେ ବିଚାର କରାଯାଇଛି ।'' 


୧୯୫୭ ମସିହାରେ ଗ୍ରାମଦାନ ଆନ୍ଦୋଳନ ଯେତେବେଳେ ଶୀର୍ଷକୁ ଛୁଇଁଥିଲା 
ସମସ୍ତେ ଭାବିଥିଲେ ଯେ କିଛି ଗୋଟାଏ ବୈପୁବିକ ଘଟଣା ଘଟିବାକୁ ଯାଉଛି | ବିଶେଷତଃ 
ଗରିବ ଓ ଦୁର୍ବଳ ଶ୍ରେଣୀର ଲୋକେ ଆଶା କରିଥିଲେ ଯେ ସମାଜର ସହାୟତାରେ 
ସେମାନଙ୍କର ଆର୍ଥକ ଉନ୍ନତି ଘଟିବ । କହିବାକୁ ଗଲେ ଏହି ୧୯ ୫ ୭ ମସିହାରେ ସର୍ବୋଦୟ 
ସମାଜ ସୃଷ୍ଟି ହେଲା | ସେତେବେଳେ ବାହାରେ ଓ ଭିତରେ ଏପରି ସବୁ ଘଟଣା ଘଟିବାକୁ 
ଲାଗିଲା ଯେ ଲୋକମାନେ ଭାବିଲେ ବର୍ଭମାନର ଆବହାୱା ଏକ ନୂତନ ସାମାଜିକ 
ବ୍ୟବସ୍ଥା ଆଡକୁ ଗତିକରୁଛି । ଆମେରିକା, ରଖିଆ, ଫ୍ରାନ୍‌ ଓ ଇଂଲଣ୍ଡ ପରମାଣୁ ଶକ୍ତିବଳରେ 
ଏପରି ଶକ୍ତିଶାଳୀ ହୋଇଗଲେ ଯେ ପରସ୍ତରକୁ ଭୟ କରିବାକୁ ଆରମ୍ଭ କଲେ ଏବଂ 
ଏହାର ବ୍ଯବହାର ନକରିବା ପାଇଁ ସତର୍କ ରହିଲେ । ସେହିଭଳି ଏସିଆ ଓ ମଧ୍ଯପ୍ରାଚ୍ଯର 
ଦେଶମାନଙ୍କ ହାତରେ ପରମାଣୁ ଶକ୍ତି ପଡିବା ଯୋଗୁ ସେମାନେ ମଧ୍ଯ ପରସ୍ତରକୂୁ ଭୟ 
କରିବାକୁ ଆରମ୍ଭ କଲେ | କାରଣ ପରମାଣୁ ଶକ୍ତିରେ ବଳିୟାନ ପ୍ରତ୍ୟେକ ରାଷ୍ଟ୍ର ଜାଣିଥିଲେ 
ଯେ ଏହାର ପ୍ରୟୋଗ ମାତ୍ରେ ସେମାନେ ନିଜ ଉପରକୁ ବିପଦ ଡାକି ଆଣିବେ, ତେଣୁ 
ବିଜ୍ଞାନ ଆପେ ଆପେ ଅହିଂସା ମାର୍ଗ ଦ୍ଵାରା ସମାଜରେ ପରିବର୍ଭନ ଖାଇଁ ଅନୁକୂଳ ଅବସ୍ଥା 
ସୃଷ୍ଟି କଲାଣି | ଭୂଦାନ ଆନ୍ଦୋଳନ ଏହାର ଅୟମାରମ୍ଭ ମାତ୍ର ଓ ଏହାର ପରିସମାପ୍ତି ଘଟିବ 
ସର୍ବୋଦୟ ସମାଜ ପ୍ରତିଷ୍ଠା ଦ୍ଵାରା । କେବଳ ଏହି ପରିବର୍ଭନ ଆଣିବା ପାଇଁ ମଣିଷ ମନକୁ 
ପ୍ରଶିକ୍ଷଣ ଦେବା ଆବଶ୍ଯକ ! ସର୍ବୋଦୟ ଏହି ମନ ଓ ହୃଦୟର ପରିବର୍ରନ ଉପରେ 
ବିଶେଷ ଭାବରେ ଜୋର୍‌ ଦିଏ । 

ଅevାନ ଅ6 କୁଖଣ 


ଏକ ସର୍ବୋଦୟ ସମାଜ ଗଢ଼ିବା ପାଇଁ ବିଜ୍ଞାନ ଓ ଅହିଂସା ପରସ୍ପରର ପରିପୂରକ 
ଭାବରେ ଏକତ୍ର କାମକରିବା ଆବଶ୍ଯକ । ଏବେ ଜମିର ବ୍ୟଯକ୍ରଗତ ମାଲିକାନା 
ଅବସାନର ଯୁଗ ଆସିଲାଣି । ତାହା ଫଳରେ ଶୋଷଣର ଅବସାନ ଘଟିବ । ଏକ 
ଶୋଷଣ ମୁକ୍ତ ସମାଜ ଗଠନ ପାଇଁ ଭୂଦାନ ଯଜ୍ଞ ଅନୁକୂଳ ବାତାବରଣ ସୃଷ୍ଟି କରୁଛି ଓ 
ପରସ୍ପର ପ୍ରତି ସ୍ବେହ, ସଦିଳା ଓ ଭଲ ପାରବା ଦ୍ଵାରା ହିଁ ତାହା ସମ୍ଭବ ହେବ । ଲୋକେ 
ସୁଖ ଶାନ୍ତିରେ ବାସ କରିପାରିବେ । ସେଥୁପାଇଁ କେନ୍ଦ୍ର ଓ ରାଜ୍ୟ ସରକାରଙ୍କ ଦ୍ଵାରା 
ପ୍ରଚଳିତ କେନ୍ଦ୍ରିୟ ଅର୍ଥନୀତିକୁ ଭାରି ବାକୁ ପଡିବ । କାରଣ ତାହାହିଁ ସମାଜରେ ଶୋଷଣ 
ଓ ଷାମାଜିକ ବିଷମତା ସୃଷ୍ଟି କରୁଛି । ସର୍ବୋଦୟ ସମାଜ ଅର୍ଥନୀତିର ବିକେନ୍ଦ୍ରିକରଣ 
କରି ତାହାକୁ ଲୋକାଭିମୁଖୀ କରିବାକୁ ଚାହୁଁଛୁ । ସେଥୁପାଇଁ ଗ୍ରାମ ବା ପଞ୍ଚାୟତସ୍ତରରୁ 
ଲୋକମାନଙ୍କ ଆଶା, ଆକାଂକ୍ଷା ଓ ଆବଶ୍ୟକତାକୁ ଦୃଷ୍ଟିରେ ରଖୁ ତାଙ୍କରି ଦ୍ଵାରା ତାଙ୍କ 
ପାଇଁ ଯୋଜନା ପ୍ରଣୟନ ହେଲେ ତାହା ସମଗ୍ର ରାଷ୍ଟ୍ରର ବିକାଶରେ ସାହାଯ୍ୟ କରିବ ଓ 
ପ୍ରକୃତ ଗ୍ରାମସ୍ଵରାଜ୍ୟ ସମ୍ଭବ ହେବ । 


ମୁଁ କୋରାପୁଟରେ ଆଦିବାସୀମାନଙ୍କ ଭିତରେ କାମକରିବା ପରଠାରୁ ଆମର 
ପଣ୍ଡିତିଆ ଅର୍ଥନୀତି ବିଜ୍ଞାନଆଡ଼ୁ ମୋ ମନ ଦୂରେଇ ଗଲା । ଏସବୁ ମୋଟାମୋଟା 
ଅର୍ଥନୀତି ବିତାପସବୁ ମତେ ନିରର୍ଥକ ବୋଧ ହେଲା । ସେଥୁରେ ଗରିବ ଲୋକଙ୍କୁ 
ନ୍ୟାୟ ଦେବା ବଦଳରେ କେବଳ ଧନିକ ଶ୍ରେଣୀର ସ୍ବାର୍ଥରକ୍ଷା ଓ ଲାଭକ୍ଷତିର ଅଙ୍କକଷା 
ହେବାର ତତ୍ବମାନ ରହିଛି । ତାହା ଦ୍ଵାରା କେବଳ ଗରିବ ଆହୁରି ଗରିବ ହେବାର ଓ 
ଧନୀ ଲୋକଙ୍କର ଧନ ବଢ଼ାଇବାର ବାଟ ଫିଟୁଛି । ସର୍ବୋଦୟ ସମାକ ଏଭଳି 
ଅର୍ଥନୀତିରେ ଆମୁଳ ପରିବର୍ଭନ କରି ଏଭଳି ପ୍ରୟୋଗାମ୍‌ବକ ଅର୍ଥନୀତି ସୃଷ୍ଟି କରିଛି ଯେ 
ଯାହାଦ୍ଵାରା ଗ୍ରାମର ପ୍ରତ୍ୟେକ ଲୋକ କାମପାଇବେ ଓ ସେମାନଙ୍କର ଦୁଃଖକଷ୍ଟ ଦୂରହେବ | 
ଗ୍ରାମୋଦ୍ୟୋଗ ଶିଜ୍ତର ପୁନରୁଥାନ ହେବ ଓ ସେମାନଙ୍କୁ ବୃହତ୍‌ ଭାରିଉଦ୍ୟୋଗ କବଳରୁ 
ରକ୍ଷା କରିବାକୁ ପଡିବ । ଗ୍ରାମର ପାରମ୍ପରିକ କୁଟୀର ଶିଛ୍ଚରେ ବ୍ଯବହୃତ ହେଉଥିବା 
ଯନ୍ତ୍ରପାତିର ପୁନରୁଦ୍ଧାର କରି ତାହାର ବିକାଶ ଦ୍ଵାରା କୂଶଳି ଓ ଅଣକୂଶଳି କାରୀଗରମାନେ 
ହାତପାହାନ୍ତାରେ କାମ ପାଇବେ । ସର୍ବୋଦୟ ଅର୍ଥନୀତିରେ ଏହିପରି ବିକେନ୍ଦ୍ରିକରଣ 
ଦ୍ଵାରା ଛୋଟ ଛୋଟ ଉତ୍ପାଦକ ଗୋଷ୍ଠୀ ସୃଷ୍ଟି ହେବେ ଓ ଦାରିଦ୍ର୍ୟ ଦୂରିକରଣରେ ସହାୟତା 
କରିବେ । ଏହା ସଫଳତା ଲାଭ କରିବ ଯେତେବେଳେ କୃଷି ଶିଳ୍ପ ଓ ବାଣିଜ୍ୟ ମଧ୍ଯରେ 
ସମନ୍ସୟ ରକ୍ଷା କରି ଉଭୟ ବ୍ୟକ୍ତି ଓ ଗୋଷ୍ଠୀ ସାମୂହିକ ଉନ୍ନତିରେ ସହାୟକ ହେବେ । 
ତେଣୁ ବର୍ଭମାନ କୂଟୀରଶିଛ୍ପ ଓ ପାରଃ୍ଚରିକ ଚାଷ ପଦ୍ଧତିର ପୁନରୁତଥାନ ଅତ୍ୟନ୍ତ କରୁରୀ 
ଅଟେ ଯାହାଦ୍ଵାରା ଗାଆଁ ଗହଳିର ଲକ୍ଷ ଲକ୍ଷ ବେକାର, ଅଣକୂଶଳି ଶ୍ରମିକ ଓ ଭୂମିହୀନ 
ଚାଷୀ ହାତକୁ କାମ ପାଇବେ । ଏହା ଦ୍ଵାରା ହିଁ ଜାତୀୟ ଅର୍ଥନୀତି ମଧ୍ଯ ସମୂଦ୍ଧ ହେବ | 

ଚତୁର୍ବିଂଶ ପରିଛେଦ 
ସର୍ବୋଦୟ ଯୋଜନାର ଭୂମିକା 


ଶାନ୍ତି ପୂର୍ଣ ଉପାୟରେ ସମାଜର ପରିବର୍ଭନ ସର୍ବୋଦୟର ଲକ୍ଷ୍ୟ ଥିବାରୁ ଯେଉଁ 
ବୁବ୍ଧିଜୀବୀମାନଙ୍କ ପାଇଁ ଏହି ବିଚାର ନୂଆ ସେମାନଙ୍କର ଧାରଣା ଯେ ଏହାର ଉଦେଶ୍ୟ 
ହେଉଛି କରୁଣା ଦ୍ଵାରା ଲୋକମାନଙ୍କର ଜୀବନ ଶୈଳୀରେ ଗୁଣାମବକ ପରିବର୍ଭନ ଆଣିବା 
ଓ ଏହାର ସମାଜର ଆର୍ଥନୀତିକ ଅବସ୍ଥା ସହିତ କୌଣସି ସମ୍ବନ୍ଧ ନାହିଁ । ଏକଥା ସଂପୂର୍ଣ୍ଣ 
ଭୁଲ କାରଣ ସର୍ବୋଦୟର ସ୍ଵତନ୍ତ୍ର ଯୋଜନା ରହିଛି । ଆର୍ଥିକ ସମାନତା ଓ ସାମାଜିକ 
ସୁରକ୍ଷା ପ୍ରତ୍ୟେକ ଦେଶର ଯୋଜନାରେ ଅନ୍ତର୍ଭୁକ୍ତ ହୋଇଥାଏ । କିନ୍ତୁ ସର୍ବୋଦୟ 
ଯୋଜନାର ତିନୋଟି ମୁଖ୍ୟ ଲକ୍ଷ୍ୟ ରହିଚି । ପ୍ରଥମ ଲକ୍ଷ୍ୟ ହେଉଛି ଦୁର୍ଭିକ୍ଷ ଓ ଦାରିଦ୍ର୍ୟ 
ଦୂରୀକରଣ, ଦ୍ଵିତୀୟ ଲକ୍ଷ୍ଯ ହେଉଛି ଲୋକମାନଙ୍କର ଜୀବନ ଶୈଳୀରେ ଉନ୍ନତି ଓ 
ଜାତୀୟ ଆୟରେ ସମ୍ବଵ୍ଧି । ଏବଂ ତୃତୀୟ ଓ ସବୁଠାରୁ ମହାନ ଉଦ୍ଦେଶ୍ଯଟି ହେଲା ଯେ 
ସମସ୍ତେ ସମାନ ସୁଖସୁବିଧା ହାସଲ କରିବା ପାଇଁ ଉପଯୁକ୍ତ ବ୍ଯବସ୍ଥା ସୃଷ୍ଠି କରିବା । 
ବର୍ରମାନର ଶିଳ୍ପନୀତି ହେଉଛି ଅଧକ ଉପ୍ପାଦନ ଓ ସମାନୁଭିରିକ ମଜୁରି ପ୍ରଦାନ । 
ଅଧ୍ୂକ ଉତ୍ପାଦନ ଓ ସମାନୁପାତିକ ବଣ୍ଟନ । କିନ୍ତୁ ସର୍ବୋଦୟ କେବଳ ଅଧ୍ବକ ଉତ୍ପାଦନ 
ଦ୍ଵାରା ବଜାର ଦରରେ ସ୍ଥିରତା ଚାହେନାହିଁ, ତାହା ଜନସାଧାରଣଙ୍କର ମୌଳିକ 
ଆବଶ୍ୟକତାକୁ ପୂରଣ କରିବା ଆବଶ୍ୟକତା ଉପରେ ଗୁରୁତ୍ଵ ଦିଏ । 


ସର୍ବୋଦୟର ମଧ୍ଯ ଯୋଜନାର ତିନୋଟି ଦିଗ ରହିଛି ଯାହା ହୁଏ ତ ଆମମାନଙ୍କର 
ପଣ୍ଡିତ ଓ ଅ୍ଥନୀତିଜ୍ଞମାନଙ୍କୁ ଅଡ଼ୁଆ ଲାଗିପାରେ । ତାହା ହେଉଛି ( ୧) ଯୋଜନାର 
ପ୍ରଥମ ଲକ୍ଷ୍ୟ ହେଲା ସ୍ପିତି ବା ବଞ୍ଚରହିବା । ସମାଜରେ ପ୍ରତ୍ଯେକ ବ୍ୟକ୍ତିର ତାହାର 
ଇଚ୍ଛାମତେ ବଞ୍ଚବାର ଅଧ୍ୁକାର ଅଛି । ନିଜ ସ୍ଥାନରେ ରହି ନିଜର ପସନ୍ଦ ମୁତାବକ ବୃତ୍ତ 
ଗ୍ରହଣ କରି ପେଟ ପୋଷିବା । ତେଣୁ ରାଷ୍ଟ୍ର ତାକୁ ତା ନିଜ ସ୍ଥାନରେ ରୋଜଗାର 
କରିବାର ସୁବିଧା ଦେବା ଉଚିତ୍‌ | ( ୨) ଯୋଜନାର ଦ୍ଵିତୀୟ ଲକ୍ଷ୍ୟ ହେଉଛି ସମୃଦ୍ଧି - 
ଏହା ଉଭୟ କୃଷି ଓ ଶିଳ୍ପ ସହିତ ସଂଶ୍ଳିଷ୍ଟ | ଆଧୁନିକ ଜ୍ଞାନକୌଶଳ ନିଶ୍ଚିତ ଭାବରେ 
ଉତ୍ପାଦନ ବୃଦ୍ଧିରେ ପ୍ରମୁଖ ଭୂମିକା ଗ୍ରହଣ କରିପାରେ କିନ୍ତୁ ସେଥରେ ଲୋକମାନଙ୍କର 
ଉତ୍ସାହ ଓ ଭାଗିଦାରୀ ନଥଲେ ଉତ୍ପାଦନ ବୃବି ହେବ ନାହିଁ । ତାହା କେବଳ ସମ୍ଭବ 
ହେବ ଲୋକମାନେ ଯେତେବେଳେ ଉତ୍ପାଦନ ପ୍ରକ୍ରିୟାର ମାଲିକ ହେବେ । (୩) 
ଭାଇଚାରାର ଯୋଜନା ! ଏକ ଜନମଙ୍ଗଳ ରାଷ୍ଟ୍ରରେ ମାନବସଂପର୍କ ମୁଖ୍ୟ ଭୂମିକା 
ଗ୍ରହଣ କରିଥାଏ । ଉତ୍ପାଦନ ବୃଵଧି ଓ ସମାନୁପାତିକ ମଜୁରୀ ନିର୍ବାରଣ କେବଳ 

ଉତ୍ପାଦନକାରୀ, ଶ୍ରମିକ ଓ ଶିଳୋଦ୍ୟୋଗୀଙ୍କ ମିଳିତ ସହଯୋଗ ଉପରେ ନିର୍ଭର କରିଥାଏ । 
ଏହା କେବଳ ସମ୍ଭବ ହେବ ସେମାନଙ୍କର ଧୈର୍ଯ୍ୟ, ଭାତୃଭାବ ଓ ପରସ୍ପର ପ୍ରତି ଉତ୍ସର୍ଗୀକୃତ 
ମନୋଭାବ । କିନ୍ତୁ ବର୍ରମାନର ଯୋଜନାରେ ଉପରୋକ୍ତ ଏହି ତିନୋଟି ନୀତି ନଥବାରୁ 
ଯୋଜନା ଗୁଡ଼ିକ ଏକପାଖୁଆ ହୋଇଯାଉଛି ଓ ସମାଜର ତଳ ଶ୍ରେଣୀର ଲୋକଙ୍କ 
ଉପକାରରେ ଆସୁନାହିଁ । ସର୍ବୋଦୟ ଯୋଜନାର ବିରୁଦ୍ଧାଚରଣ କରେ ନାହିଁ କିନ୍ତୁ 
ଚାହେଁ ଯେ ସମଗ୍ର ଯୋଜନାଟି ସାମାଜିକ ମୂଲ୍ୟବୋଧ ଉପରେ ପ୍ରତିଷ୍ଠିତ ହେଉ । 


ସର୍ବୋଦୟ ପ୍ରଚଳିତ ସମାଜର ବିରୋଧ କରେ କାରଣ ଏହା ସାମାଜିକ ପ୍ରବଞ୍ଚନା, 
ଜାତିଗତ ଘୃଣା ଓ ବ୍ୟକ୍ତି ମଧ୍ୟରେ ଅସମାନତା ଉପରେ ପ୍ରତିଷ୍ଠିତ ! ପ୍ରଚଳିତ ସମାଜରେ 
ଅଧକ କଳକାରଖାନା ହେବା ଦ୍ଵାରା ଲୋକମାନେ ଲୋଭ ମନୋବୃତ୍ତି, ବ୍ଯକ୍ତିଗତ ସୁରକ୍ଷା 
ଓ ଅଧ୍ବକ ସଂପତି କମାଇବା ପଛରେ ଧାଇଁଛନ୍ତି । କିନ୍ତୁ ସାମାଜିକ ଆଦର୍ଶକୁ ଏଡାଇ 
ଦେଇ କୌଣସି ମଣିଷ ସମାଜ ଚନଳିପାରିବ ନାହିଁ । ସର୍ବୋଦୟ ଅର୍ଥନୀତିକ ଲାଭ କିମ୍ବା 
ରାଷ୍ଟ୍ରୀୟ ସାମ୍ୟବାଦ ଉପରେ ବିଶ୍ଵାସ କରେନାହିଁ ଯେଉଁଠି ରାଷ୍ଟ୍ରର ସାମୂହିକ ବିକାଶକୁ 
ରାଷ୍ଟ୍ର ନିୟନ୍ତଣ କରୁଥାଏ । ସେହିପରି ପୁଞ୍ଜିବାଦୀ ସମାଜ ଉତ୍ପାଦନରେ କେବଳ ଲାଭ 
ଉପରେ ଦୃଷ୍ଟିରଖୁଥାଏ । ସାମ୍ୟବାଦୀ ରାଷ୍ଟ୍ର ସେହିପରି ବ୍ୟକ୍ତିବିଶେଷଙ୍କର ନିମ୍ନତମ 
ଆବଶ୍ୟକତା ମେଣ୍ଟାଇବା ପାଇଁ ଉତ୍ପାଦନ କରିଥାଏ ! କିନଧୁ ସର୍ବୋଦୟ ସମାଜ ତାହାର 
ପ୍ରତିବେଶୀ ପାଇଁ ଉତ୍ପାଦନ କରିଥାଏ ! ତାହାର ଅର୍ଥ ହେଲା ସର୍ବୋଦୟ ସମାଜ ଦରିଦ୍ର 
ଓ ସମାଜରେ ବଞ୍ଚତ ଲୋକମାନଙ୍କୁ ତାଙ୍କର ଆର୍ଥନୀତିକ ଉତ୍ପାଦନ ଦ୍ଵାରା ବଞ୍ଚବାପାଇଁ 
ସୁରକ୍ଷା ଦିଏ । ସର୍ବୋଦୟର ଅର୍ଥନୀତି ଏପରି ଭାବରେ ପରିଚାଳିତ ହେବ ଯେ ପ୍ରତ୍ୟେକ 
ବ୍ୟକ୍ତ ବିଶେଷ ତାହାର ଅସହାୟ ପଡୋଶୀର ନିମ୍ନତମ ସୁବିଧା ପ୍ରତି ଦୃଷ୍ଟି ଦେବ । 


ସର୍ବୋଦୟ ଯନ୍ତ୍ର କୌଶଳ ଓ ଆଧୁନିକ କାରିଗରୀ ବିଦ୍ୟାକୁ ବିରୋଧ କରେ ନାହିଁ 
କିନୁ ସେ ଯାନ୍ତି କାର୍ଯ୍ୟ ପ୍ରଣାଳୀରେ ମଣିଷର ଜୀବନକୁ ଯନ୍ତ୍ରବତ୍‌ ନିଷ୍କାଣ କରିଦେବାକୁ 
ଚାହେଁ ନାହିଁ । ଯନ୍ତ୍ର ଯେପରି ମଣିଷର ସୃଷ୍ଟିକାରୀ ବ୍ଯକ୍ତିତ୍ଵକୁ ଧ୍ଵଂସ ନକରିଦିଏ, ଯନ୍ତ୍ର 
ଯେପରି ମଣିଷ ଭିତରେ ଥବା ପରସ୍ପର ପ୍ରତି ସଦିଛ୍ଥା ନଷ୍ଠ କରିନଦିଏ । ସେହିପରି 
ଆଧୁନିକ ଯୋଜନା ପ୍ରଣୟନକାରୀମାନେ ସମାଜର ବିଭିନ୍ନ ବିଭାଗ ପାଇଁ ଭିନ୍ନ ଭିନ୍ନ 
ଯୋଜନାମାନ ପ୍ରଣୟନ କରିଥାଆନ୍ତି କିନ୍ତୁ ସର୍ବୋଦୟ ମଣିଷକୁ ସାମଗ୍ରିକ ଦୃଷ୍ଟିରେ ଦେଖେ 
ଓ ସମାଜର ତଳସ୍ତରରୁ ମୂଲ୍ୟବୋଧ ଉପରେ ଯୋଜନା ପ୍ରଣୟନ କରେ । ଯଦିଓ 
ଦାରିଦ୍ର୍ୟ ଦୂରିକରଣ ସର୍ବୋଦୟର ମୂଳଲକ୍ଷ୍ୟ କିନ୍ତୁ ତାହା କେବଳ ସାକାର ହୋଇପାରିବ 
ଅଧ୍ବକ ଉତ୍ପାଦନ, ଉତ୍ପାଦନର ସ୍ଵାଧୀନତା ଓ ବ୍ଯକ୍ତି ବ୍ଯକ୍ତି ଭିତରେ ଭାଇଚାରା ସୃଷ୍ଟି 
ହେବା ଦ୍ଵାରା । 

ମୁଁ ପୂର୍ବରୁ ଉଲ୍ଲେଖ କରିଛି ଯେ ସର୍ବୋଦୟ ବିଚାରଧାରାର ମୂଳସୂତ୍ର ରହିଛି 
ଗ୍ରାମଦାନରେ । ମୁଁ ନିଜେ କୋରାପୁଟରେ ଏହାର ଆଦର୍ଶଗତ ବିଚାରଧାରା ସହିତ 
ଓତପ୍ରୋତ ଭାବରେ ଜଡିତ ଥୁଲି ! ସମୂହ ପାଇଁ ନିଜକୁ ଉତ୍ସର୍ଗ, ସମୂହ ଭାବରେ କାର୍ଯ୍ୟ 
କରିବା ଓ ସମୂହ ଭାବରେ କୌଣସି କାର୍ଯ୍ୟ କରିବା ପାଇଁ ନିଷ୍ପତି ନେବାର ଆଦର୍ଶ ମୋ 
ପାଇଁ କୋରାପୁଟ ଏକ ପ୍ରୟୋଗଶାଳା ଥଲା | ଆମ୍ଭେମାନେ ବହୁତ ଚେଷ୍ଟା କରି ସଂପରି 
ପ୍ରତିଥିବା ଆମର ପୂର୍ବର ଧାରଣାକୁ ବଦଳାଇଦେଲୁ । ସେହିପରି ଆଦିବାସୀମାନଙ୍କ 
ପ୍ରତିଥବା ଆମର ପୂର୍ବଧାରଣା ସବୁ ବଦଳାଇ ଦେଲୁ ଓ ଗୋଷ୍ଠୀର ଉନ୍ନତି ପାଇଁ ଗୋଷ୍ଠୀଗତ 
କାର୍ଯ୍ୟଧାରାର ନୂତନ ଚିନ୍ତାଧାରା ଗ୍ରହଣ କଲୁ । ମୋର ଅନେଅଛି ଯେ ମୁଁ କୋରାପୁଟରେ 
ପ୍ରଥମ କରି ମୁନିଗୁଡ଼ା ରେଳ ଷ୍ଟେସନ ନିକଟ ବଡଧନଡ୍ରା ଗାମଦାନ ଗାଆଁରେ ଏକ 
ଶସ୍ଯବ୍ୟାଙ୍କ ସ୍ଥାପନ କଲି । ଆଦିବାସୀ ସଂସ୍କୃତି ହେଉଛି ଯେ ତାଙ୍କର ସମସ୍ତ ନୂତନ 
ପ୍ରୟାସକୁ ସେମାନେ ଧନର ଦେବୀଙ୍କ ନିକଟରେ ଉସ୍ର୍ଗ କରିଥାଆନ୍ତି । ସେମାନେ 
ପୁରାପୁରି ସ୍ଥିର ନିଶ୍ଚିତ ହୋଇ ଥାଆନ୍ତି ଯେ ତାଙ୍କର ଏହି ନୂଆ ପ୍ରୟାସ ଶସ୍ୟ ବ୍ୟାଙ୍କ” 
ସମଗ୍ର ଗ୍ରାମ ପାଇଁ ଶୁଭଙ୍କରୀ ହେବ । ତେଣୁ ସେମାନେ ଗୋଟିଏ ଜାଗାକୁ ସଫାକରି 
ସଦ୍ଯ ଗୋବରରେ ଲିପାପୋଛା କରି ଏକ ପୂର୍ଣ୍ଣକୂମ୍ଭରେ ସିନ୍ଦୁର ଲଗାଇ ଆମ୍ବଭତାଳ ଓ 
ଫୁଲରେ ସଜାଇ ଦେଲେ ! ଗାଆଁର ମୁଖୁଆ ଓ ଦିଶାରୀ ଆସି ମନ୍ତ୍ରପଢ଼ି ଅଧଘଣ୍ଟାଏ କାଳ 
ପୂଜା କରି ଏହାର ଉଦ୍‌ଘାଟନ କଲେ | ତାପରେ ସେ ଗାଆଁର ପ୍ରତି ଘରର ମୁରବିଙ୍କୁ 
ତାକି ମାଣରେ ତିନି କିଲୋ କରି ଧାନ ଆଣି ସେହି ପୂଜାସ୍ଥଳିରେ ଅଜାଡିବାକୁ କହିଲେ । 
ଧୀରେ ଧୀରେ ଏହାର କଳେବର ବୃଵ୍ଧିପାଇ ଏକ ଛୋଟ କୂଦରେ ପରିଣତ ହୋଇଗଲା 
ଓ ତାହାହିଁ ଶସ୍ୟ ବ୍ୟାଙ୍କର ମୁଳଧନ ରୂପରେ ସ୍ଵୀକୃତ ହେଲା । ତାପରେ ସେ ସମସ୍ତ 
ଗ୍ରାମାବସୀଙ୍କୁ ଶପଥ କରାଇଲେ ଯେ ଯେଉଁମାନେ ଏହି ଶସ୍ଯ ବ୍ୟାଙ୍କରୁ ରଣ ନେବେ 
ସେମାନେ ଯେପରି ତାହାକୁ ଫେରାଇବାରେ ଠକିବେ ନାହିଁ । ଗ୍ରାମସଭା ରଣର ଶତକଡ଼ା 
ପାଞ୍ଚ ଭାଗ ସୁଧ ଧାର୍ଯ୍ୟକଲେ । ଶସ୍ଯ ବ୍ଯାଙ୍କର ଜିମାଦାର ମଧ୍ଯ ଶପଥ ନେଲେ ଯେ 
ଏହା ଧନଦା ଦେବୀଙ୍କର ସଂପରି ମନେକରି ସେ ତାହାକୁ ଆମ୍ମସାତ କରିବେ ନାହିଁ 
ଏବଂ ସେ ଯଦି ଏଥରେ କୌଣସି ଖଲଲାପ କରନ୍ତି ଲୋକ ଓ ଦେବୀଙ୍କ ଦ୍ଵାରା ଦଞ୍ତିତ 
ହେବେ । ଶୁଙ୍ଗଳା ଓ ମାନବିକ ମୂଲ୍ୟବୋଧ ଆଦିବାସୀ ସଂସ୍କୃତିର ପ୍ରଧାନ ଅଙ୍ଗ ଅଟେ | 

ଯେତେବେଳେ ୧୯ ୫୭ ମସିହାରେ ଗ୍ରାମଦାନ ଆନ୍ଦୋଳନ ସାରା ଦେଶରେ 
ଚାଞ୍ଚଲ୍ୟ ସୃଷ୍ଟିକଲା ଜମିମାଲିକମାନେ ମାନସିକଭାବରେ ଏଥୁପାଇଁ ପ୍ରମାଦ ଗଣିଲେ ଓ 
ତାଙ୍କର ବିପୁଳ ଭୂସଂପରିରୁ ସ୍ବେଚଥାକ୍ୃତ ଭାବରେ ଦାନ ଦେବାପାଇଁ ପ୍ରସ୍ତୁତ ହୋଇଗଲେ । 
ତତ୍କାଳୀନ ପ୍ରଧାନମନ୍ତ୍ରୀ ଜବାହାରଲାଲ ନେହେରୁ ଜଣେ ପାଶ୍ଚାତ୍ୟ ସାମ୍ୟବାଦର ସମର୍ଥକ 
ଥିଲେ । ସେ ବିନୋବାଜୀଙ୍କ ଗ୍ରାମଦାନ ଆନ୍ଦୋଳନରେ ସମାଜବାଦ ଆଦର୍ଶ ଦେଖୁବାକୁ 

ପାଇଲେ । ସେ ତାଙ୍କର କ୍ୟାବିନେଟ ମନ୍ତ୍ରୀମାନଙ୍କୁ ପରାମର୍ଶ ଦେଲେ ଯେ ଏହାର 
ସୁଯୋଗ ନେଇ ଦେଶର ଯୋଜନା ଭିତରେ ସାମୂହିକ ସ୍ବେଛାକୃତ ଭୂଦାନକୁ ଗ୍ରହଣ 
କରାଯାଉ । କିନ୍ତୁ ଯୋଜନା କମିଶନ ବିନୋବାଜୀ ଚାହୁଁଥିବା ଗ୍ରାମୋଦ୍ୟୋଗ ଓ କୁଟୀର 
ଶିଳ୍ପକୁ ସୁରକ୍ଷା ଦେଇ ଯୋଜନାରେ ଅନ୍ତର୍ଭୁକ୍ତ କରିବା ଉପରେ ଗୁରୁତ୍ଵ ଦେଲେ ନାହିଁ । 
ଗ୍ରାମଦାନ ଦ୍ଵାରା ଦେଶରେ ଏକ ଅନୁକୂଳ ବାୟୁମଣ୍ଡଳ ସମଷ୍ଟି ହେବାରୁ ଅଖୂଳ ଭାରତୀୟ 
ସର୍ବସେବା ସଂଘ ସମସ୍ତ ରାଜନୈତିକ ଦଳମାନଙ୍କ ଡାକି ଏ ବିଷୟରେ ବିଚାର ବିମର୍ଷ 
କରବା ପାଇଁ ବିନୋବାଜୀଙ୍କୁ ନିବେଦନ କଲେ । ତେଣୁ ଏଲୱାରରେ ଏକ ସମ୍ମିଳନୀର 
ଆୟୋଜନ ହେଲା ଓ ଏଥରେ ଭାରତର ରାଷ୍ଟ୍ରପତି ରାଜେନ୍ଦ୍ରପ୍ରସାଦ, ପ୍ରଧାନମନ୍ତ୍ରୀ 
ଜବାହରଲାଲ ନେହେରୁ, ଗୋବିନ୍ଦ ବଲ୍ଲଭ ପନ୍ହ, ମୋରାରଜି ଦେଶାଇ, ଜୟପ୍ରକାଶ 
ନାରାୟଣ ପ୍ରଭୃତି ବହୁ ମାନ୍ୟଗଣ୍ୟ ନେତା ଦୂଇଦିନ କାଳ ବିନୋବାଜୀଙ୍କ ସହିତ ବିଚାର 
ବିମର୍ଶ କରିଥିଲେ | ଏଥରେ ନିଷ୍ଠରି ହେଲା ଯେ ଗ୍ରାମଦାନକୁ ସମର୍ଥନ କରି ଜାତି 
ଉଦ୍ଦେଶ୍ୟରେ ଏକ ବାର୍ା ପ୍ରକାଶ କରାଯିବ । ଏହି ବାର୍ଗାଟି ୨୨ ଜଣ ବିଶିଷ୍ଟ ବ୍ୟକ୍ତିଙ୍କ 
ଦସ୍ତଖତରେ ୨୨ ସେପ୍ଟେମ୍ବର ୧୯ ୫ ୭ରେ ପ୍ରକାଶ ପାଇଲା । ସେଥୁରେ ନିବେଦନ 
କରା ହୋଇଥଲା ଯେ “ ' ଆଚାର୍ଯ୍ୟ ବିନୋବା ଭାବେ ସମ୍ମିଳନୀରେ ପ୍ରକାଶ କରିଥୁଲେ 
ତାଙ୍କର କେଉଁ କୌଶଳ ପ୍ରୟୋଗ କରି ସାମାଜିକ ଆର୍ଥକ ସମସ୍ୟା, ବିଶେଷତଃ ଭୂମିସମସ୍ୟା 
ସମାଧାନର ବାଟ ଫିଟାଇଛନ୍ତି । ଆରମ୍ଭରୁ ସ୍ବେଚାକ୍ୃତ ଭୂମିଦାନରୁ ଏହି ଆନ୍ଦୋଳନ 
ବିକାଶ ଲାଭ କରି ଗ୍ରାମଦାନରେ ପହଞ୍ଚ ଯାଇଛି ଯାହାର ଅର୍ଥ ହେଲା ସାମଜକୁ ସମଗ୍ର 
ଗ୍ରାମକୁ ଦାନ କରିଦେବା । ୩୦୦ ୦ରୁ ଅଧ୍ବକ ଗ୍ରାମ ଏହା ଭିତରେ ଗ୍ରାମ୍ୟଗୋଷ୍ଠୀକୁ 
ସ୍ବେଛାକୃତ ଭାବରେ ଦାନ କରାଯାଇ ସାରିଲାଣି । ଯାହା ଫଳରେ କି ସେ ଗ୍ରାମର 
ଲୋକମାନେ ତାଙ୍କର ବ୍ୟକ୍ତିଗତ ଭୂସଂପରିକ୍କୁ ସ୍ବେଛାକ୍ୃତ ଭାବରେ ଗ୍ରାମଗୋଷ୍ଠୀ ହସ୍ତରେ 
ନ୍ୟସ୍ତ କରିଛନ୍ତି ଓ ଜମି ଉପରୁ ନିକର ବ୍ୟକ୍ତିଗତ ମାଲିକାନା ପ୍ରତ୍ୟାହାର କରି ନେଇଛନ୍ତି । 
ଏହାଦ୍ଵାରା ସେହି ଗ୍ରାମରେ ସମବାୟ ଭିତ୍ତିରେ ଲୋକମାନଙ୍କର ଜୀବନର ବିକାଶ ଲାଭ 
କରିବ ଓ ସେହି ଗ୍ରାମମାନଙ୍କରେ ଅର୍ଥନୈତିକ ବିକାଶଲାଭ କରିବା ସଙ୍ଗେ ସଙ୍ଗେ 
ସାମୁହିକ ଅଗ୍ରଗତି ଓ ବିକାଶ ସମ୍ଭବ ହେବ । ଏହା ମଧ୍ଯ ସାରା ଭାରତବର୍ଷରେ ଜମି 
ସମସ୍ୟାର ସମାଧାନ ଓ ସାମୁହିକ ଜୀବନ ବଞ୍ଚବା ପାଇଁ ଏକ ମନସ୍ତାର୍ବିକ ପରିବେଶ ସୃଷ୍ଟି 
କରିବ | ଏହି ଆନ୍ଦୋଳନର ଅପରିହାର୍ଯ୍ୟ ବିଶେଷତ୍ଵ ହେଲା ଯେ, ଏଥୁରେ ଅହିଂସାମୂକ 
କୌଶଳର ପ୍ରୟୋଗ ସହିତ ସ୍ବେଚଛାକୃତ ଭାବନା ଉପରେ ପ୍ରତିଷ୍ଠା ଲାଭ ଫଳରେ 
ମୁଲ୍ୟବୋଧଭିଭିକ ଆବେଦନ ସହ ବାସ୍ତବତାମୁଖୀ ଅର୍ଥନୀତିକ ସୁବିଧା ଓ ସାମାଜିକ 
ଜୀବନର ବିକାଶ ସହିତ ପରସ୍ପର ପ୍ରତି ସାହାଯ୍ୟ ଓ ସହଯୋଗ ଉପରେ ଏହା ପ୍ରତିଷ୍ଠିତ । 
ଏଭଳି ଏକ ଆନ୍ଦୋଳନ ସମସ୍ତ ପ୍ରକାର ସାହାଯ୍ୟ ଓ ପ୍ରେରଣା ପାଇଁ ଯୋଗ୍ୟ ଅଟେ ।' 

ଏହିଭଳି ଭାବରେ ସମସ୍ତ ରାଜନୀତିକ ଦଳ ଗ୍ରାମଦାନ ଆନ୍ଦୋଳନକୁ ସମର୍ଥନ 
ଜଣାଇଥୂଲେ ସୁଦ୍ଧା କେହି ହେଲେ ଜମିଉପରୁ ବ୍ୟକ୍ତିଗତ ମାଲିକାନାକୁ ତ୍ଯାଗ କରିବା 
ସପକ୍ଷରେ ନଥିଲେ । ତେଣୁ ଗ୍ରାମଦାନ ଆନ୍ଦୋଳନ ସେମାନଙ୍କ ଠାରୁ କୌଣସି ବାସ୍ତବ 
ପ୍ରୋସସାହନ ପାଇ ନଥୁଲା । ଏହି ଆନ୍ଦୋଳନ କେବଳ ତାହାର ଅସଂଖ୍ୟ ଉସର୍ଗୀକୃତ 
ସର୍ବୋଦୟ କର୍ମୀଙ୍କ ନିଷ୍ଠାପର ଉଦ୍ୟମ ଦ୍ଵାରା ହିଁ ଆଗେଇ ଚାଲିଲା ! 


ପଞ୍ଚବିଂଶ ପରିଚେଦ 
ଓଡ଼ିଶାରେ ବିନୋବାଜୀଙ୍କ ଦ୍ଵିତୀୟ ପଦଯାତ୍ରା 


୧୯୬୩ ମସିହାରେ ବିନୋବାଜୀ ଓଡ଼ିଶାରେ ତାଙ୍କର ଦ୍ଵିତୀୟ ପଦଯାତ୍ରା ଆରମ୍ଭ 
କଲେ । ଉତ୍କଳ ସର୍ବୋଦୟ ମଣ୍ଡଳର ମିଟିଂରେ ସ୍ଥିର ହେଲା ଯେ ଏହି ପଦଯାତ୍ରାର 
ଦାୟିତ୍ଵରେ ମୁଁ ରହିବି ଓ ବିନୋବାଙ୍କର ସତ୍ତାରେ ଦେଉଥିବା ଭାଷଣକୁ ଓଡ଼ିଆରେ ଅନୁବାଦ 
କରିବି । ମୋ ପାଇଁ ଏହା ଏକ ଦୂରୁହ କାର୍ଯ୍ୟଥଲା । ଭାଷଣକୁ ଆକ୍ଷରିକ ଭାବରେ 
ଅନୁବାଦ କରିବାର ଅନୁଭୂତି ମୋର ନଥିଲା | ଏହା ଛଡା ହିନ୍ଦୀରେ ମଧ୍ୟ ମୋର ଯଥେଷ୍ଟ 
ଜ୍ଞାନ ନଥିଲା । ତେଣୁ ଏଭଳି ଏକ କାର୍ଯ୍ୟର ଦାୟିତ୍ଵ ମତେ ଦିଆଯାଇଥୁବାରୁ ମୁଁ ଆଶ୍ଚର୍ଯ୍ୟ 
ହେଲି । ତେଣୁ ମୁଁ ଏହି ଦ୍ଵାୟିତ୍ଵ ଗ୍ରହଣ କରିବା ବିରୁଦ୍ଧରେ ଆପତ୍ତି ଉଠାଇଥୁଲି | କିନୁ 
ସେମାନେ ତାହା ଗ୍ରହଣ କଲେ ନାହିଁ । ବିନୋବାଜୀ ମୟୁରଭଞ୍ଜ ଜିଲ୍ଲା ସୀମାରେ 
ଅବସ୍ଥିତ ଶୀର୍ଷାରେ ସକାଳେ ପହଞ୍ଚଲେ । ସେଦିନ ଓପରଓଳି ସଭାରେ ଅନୁବାଦର 
ମୋର ପ୍ରଥମ ପରୀକ୍ଷା ହେଲା ! ଓଡ଼ିଶାର ସବୁ ଅଞ୍ଚଳରୁ ବିନୋବାଜୀଙ୍କୁ ସ୍ଵାଗତ କରିବାକୁ 
ଆସିଥବବା ଲୋକଙ୍କ ସହ ପ୍ରାୟ ଦଶହଜାର ଲୋକଙ୍କର ସେଠାରେ ସମାଗମ ହୋଇଥିଲା । 
ସେଠାରେ ପ୍ରବୀଣ ରାଜନୀତିଜ୍ଞ ନେତା ଓ କେତେକ ମନ୍ତ୍ରୀ ମଧ୍ଯ ଉପସ୍ଥିତ ଥିଲେ । 
ବିନୋବା ମଞ୍ଚ ଉପରକୁ ଉଠିବା ପରେ ମତେ ଭାରି ଅସହାୟ ଲାଗିଲା ଓ ଭାବିଲି କାଳେ 
ଅନୁବାଦରେ ଭୁଲଭାଲ କରିଦେବି | ମୋ ପାଖରେ ବୁଲୁ ଭାଇ ବସିଥିଲେ । ମୁଁ ତାଙ୍କୁ 
କାତର କଣ୍ଠରେ, ଅନୁରୋଧ କଲି ଯେ ଅନ୍ତତଃ ଆଜି ଦିନଟା ସେ ଅନୁବାଦ କରନ୍ତୁ । 
କିନ୍ତୁ ସେ ମତେ ରୋକ୍୍‌ଠୋକ୍‌ ମନା କରିଦେଲେ । ତେଣୁ ମୁଁ ବିନୋବାଙ୍କ ନିକଟରେ 
ଠିଆହୋଇ ଭଗବାନଙ୍କୁ ପ୍ରାର୍ଥନୀ କରି ଅନୁବାଦ ଆରମ୍ଭ କଲି । 


ବହୁଦିନ ଧରି କୌଣସି ବିଷୟରେ ଏକାଗ୍ରତା ଅବଲମ୍ବନ କରିବାର ଅଭ୍ୟାସ 
ମୋର ଛାଡି ଯାଇଥୂଲା । ମୁଁ ବିନୋବାଙ୍କ ସ୍ଵର ଆଡକୁ ମୋର କାନ ଟେକି ଓ 
ଲୋକମାନଙ୍କର ଦୃଶ୍ୟ ଓ ପିଲାମାନଙ୍କର କୋଳାହଳରୁ ମୁକ୍ତ ହେବା ପାଇଁ ଆଖୁବୁଜି 

ଅଚହାନ ଅନେଷଣ 


ଏକାଗ୍ର ଚିତ୍ତରେ ଭାଷଣକୁ ଅପେକ୍ଷା କଲି ¦ ବିନୋବା ଓଡ଼ିଆ ସହିତ ଅଠରଟି ଭାରତୀୟ 
ଭାଷା ଜାଣିଥ୍‌ଲେ । ସେ ସର୍ବଦା ତାଙ୍କ ଭାଷଣର ସଠିକ୍‌ ଅନୁବାଦ ଉପରେ ଜୋର୍‌ 
ଦେଉଥିଲେ କାରଣ ତା ନହେଲେ ତାଙ୍କ କଥାର ଅନେକ ସମୟରେ କଦର୍ଥ ହେବାର 
ସମ୍ଭାବନା ଥୁଲା । ମୁଁ ତାଙ୍କ ଭାଷଣକୁ ଅନୁବାଦ କରିବା ବେଳେ ଯଥା ସମ୍ଭବ ଉପଯୁକ୍ତ 
ପ୍ରତିଶବ୍ଦ ବ୍ୟାକରଣଗତ ଶୁଦ୍ଧତା ଓ ଭାଷଣକୁ ତାଳ ଦେଇ ସମଭାବରେ ପ୍ରାଞ୍ଜଳ ଭାବରେ 
କହିବା ପାଇଁ ଧ୍ଯାନ ଦେଉଥିଲି । ବିନୋବାଜୀ ମୋର ଓଡ଼ିଆ ଅନୁବାଦକୁ ମନ ଦେଇ 
ଶୁଣୁଥିଲେ । ଧୀରେ ଧୀରେ ତାଙ୍କ ଭାଷଣକୁ ତାଳ -ଦେଇ ମୁଁ ଅନୁବାଦ କରିବାରେ 
ଅଭ୍ୟସ୍ତ ହୋଇଗଲି । ଚାରିମାସକାଳ ମୁଁ ବିନୋବଜୀଙ୍କର ଭାଷଣକୁ ଅନୁବାଦ କରିଛି । 
ସୁନ୍ଦରଗଡ଼ ଜିଲ୍ଲାର ଲହୁଣିପଡା ରହଣି ସ୍ଥଳରେ ଦିନେ ଓପରଓଳି ବିନୋବାଜୀ ମତେ 
ଡାକି କହିଲେ ଯେ ମୋ ଅନୁବାଦ ସୁନ୍ଦର ଓ ନିର୍ଭୁଲ ହେଉଛି । 


ବିନୋବାଜୀଙ୍କର ଏହି ପଦଯାତ୍ରା ମୋ ଜୀବନର ଏକ ଉଦ୍ଦିପନାମୟ ଓ ମୁଲ୍ୟବାନ 
ଅନୁଭୂତି ସଂପନ୍ନ ହୋଇ ରହିଛି । ତାଙ୍କ ସହିତ ଯେଉଁମାନେ ମିଶିଛନ୍ତି ସେମାନେ 
ତାଙ୍କର ପ୍ରଗାଢ଼ ଜ୍ଞାନ ଓ ଭକ୍ତି ସହିତ ଶାନ୍ତ, ସ୍ଵର୍ଗୀୟ ଓ ମର୍ଯ୍ୟାଦାବନ୍ତ ବ୍ୟକ୍ତିତ୍ଵ ଦ୍ଵାରା 
ପ୍ରଭାବିତ ହୋଇଛନ୍ତି | ମୁଁ ବିନୋବାଜୀଙ୍କର ପଦଯାତ୍ରା ଦଳ ଦାୟିତ୍ଵରେ ଥିଲି । ମୋର 
କାର୍ଯ୍ୟଥଲା ଦଳର ଲୋକମାନଙ୍କର ସୁଖସ୍ବାଚଛନ୍ଦ୍ଯ ପ୍ରତି ଦୃଷ୍ଟିଦେବା ଓ ବିନୋବାଙ୍କର 
ସକାଳ ଓ ଓପରଓଳିର ହିନ୍ଦୀ ବକ୍ତାକୁ ଓଡ଼ିଆରେ ଅନୁବାଦ କରିବା । ମୁଁ ପ୍ରତିଦିନ 
ଆଗାମିଦିନର ରହଣିସ୍ଥଳର ନାମ ଓ ଦୂରତା ତାଙ୍କୁ ଜଣାଉଥଲି ଯାହା ଫଳରେ ସେ ଏଠାରୁ 
ପଦଯାତ୍ରାରେ ବାହାରିବା ସମୟ ଘୋଷଣା କରୁଥୁଲେ | ଯଦି ପରବର୍ରି ରହଣିସ୍ଥଳର ଦୂରତା 
ସାତମାଇଲ ଥଲା ତେବେ ସେ ଠିକ୍‌ ଭୋର ୪ଟାରେ ସେ ସ୍ଥାନ ତ୍ଯାଗ କରୁଥିଲେ । 
ତାଙ୍କ ଦଳରେ ସାଧାରଣତଃ ଦଶଜଣ ଲୋକ ରହୁଥିଲେ ଓ ସେମାନେ ସମସ୍ତେ ତାଙ୍କ ସହ 
ଚାରିମାସକାଳ ପଦଯାତ୍ରାର ସଙ୍ଗୀ ହୋଇଥିଲେ । ସମୟ ନିର୍ବାରଣ ଦାୟିତ୍ଵରେ ବଲୁଭଜୀ, 
କାଳନ୍ଦୀ ବହେନ ଓ ଜୟଭାଇ ଥଲେ । ଦଳପାଇଁ ବିନୋବାଜୀଙ୍କ ଦ୍ଵାରା ଖୁବ୍‌ କଠିନ 
ଶ୍ଙ୍ଖଳାକ୍ରମ ପ୍ରସ୍ତୁତ କରାଯାଇଥୂଲା | ଆମେ ପ୍ରତିଦିନ ରାତ୍ର ୨.୪୫ ମିନିଟ୍‌ରେ ଶଯ୍ୟାତ୍ୟାଗ 
କରୁଥିଲୁ ଓ ୩ଟା ସମୟରେ ସକାଳର ପ୍ରାର୍ଥନା ସାରି ଅଧଘଣ୍ଟାଏ ମଧ୍ଯରେ ଆମ ବିଛଣାପତ୍ର 
ବାନ୍ଧି ୪ଟା ବେଳକୁ ଯିବାପାଇଁ ପ୍ରସ୍ତୁତ ହୋଇଯାଉଥୁଲୁ । ଥରେ ଦୁଇଥର ଛଡା ମୁଁ 
କେବେହେଲେ ଏହି ଶୃଙ୍ଖଳା ଭାଙ୍ଗି ନାହିଁ | ବର୍ଷା, କାଦୂଅ, ଅନ୍ଧାର ଆଲୁଅ କୌଣସି 
ଅବସ୍ଥାରେ ଆମେ ଏହି ନିୟମକୁ ଭାଙ୍ଗିନାହୁଁ । ଯଦି ଆମ ପାଇଁ ଆସିଥିବା ରାସ୍ତା ଦେଖାଳିର 
କେତେବେଳେ ବର୍ଷାଯୋଗୁ ବିଳମ୍ବ ଘଟିଛି ବିନୋବାଜୀ ନିଜେ ଲଣ୍ଡନଟିଏ ଧରି ଠିକ୍‌ 
ସମୟରେ ରାସ୍ତାକୁ ବାହାରି ପଡିଛନ୍ତି । ଏଥୁପାଇଁ ସେ କେବେହେଲେ କାହାକୁ ଅପେକ୍ଷା 

କରନ୍ତି ନାହିଁ । ଏ ବିଷୟରେ ମୋର ଗୋଟିଏ ସ୍ଵୃତି ମନେ ପଡିଯାଉଛି ! ଆମ ପଦଯାତ୍ରା 
ଢ଼େଙ୍କାନାଳ ଜିଲ୍ଲାରେ ଚାଲିଥାଏ । ବିନୋବାଜୀ ଢ଼େଙ୍କାନାଳକୁ ଓଡ଼ିଶାର ହୃତପିଣ୍ଡ 
ବୋଲି କହୁଥାନ୍ତି କାରଣ ଏହା ରାଜ୍ଯର କେନ୍ଦ୍ରସ୍ଥଳରେ ଅବସ୍ଥିତ । ତାଙ୍କ ମତରେ 
ଢେଙ୍କାନାଳର ସଂସ୍କୃତି ହିଁ ଓଡ଼ିଶାର ପ୍ରକୃତ ଓଡ଼ିଆ ସଂସ୍କୃତି । ଏହା ଚାରିପଟରେ ଅନ୍ଯ 
କୌଣସି ରାଜ୍ୟ ନାହିଁ । ଢ଼େଙ୍କାନାଳବାସୀଙ୍କୁ ବିନୋବାଜୀ ଏହିଭଳି ବଧେଇ 
ଜଣାଇଥଲେ । ଆମେ ମଧ୍ଯ ଅନୁଭବ କରିଥୁଲୁ ଯେ ଢେଙ୍କାନାଳର ଲୋକମାନେ 
ଭଦ୍ର, ସରଳ ଓ ଅତିଥପରାୟଣ । ବିଶେଷତଃ ଗ୍ରାମୀଣ ଲୋକମାନଙ୍କର କଥାରେ ଆମ୍ବୀୟତା 
ପୁରି ରହିଥାଏ । ସେମାନେ ଜୀବନର ମୂଲ୍ୟବୋଧ ବୁଝନ୍ତି । ଜିଲ୍ଲାର ସମସ୍ତ ରହଣି 
କେନ୍ଦ୍ରରେ ବିନୋବାଜୀଙ୍କ ବିପୁଳ ସମ୍ବର୍ବନା ମିନୁଥାଏ । ଚାରିଆଡ଼େ ତାଙ୍କ ଚଲାବାଟରେ 
ଦଳ ଦଳ ଲୋକ ଏହି ମହାନ ସନ୍ମଙ୍କର ଟିକିଏ ଦର୍ଶନ ପାଇବା ପାଇଁ ଓ ପଦେ କଥା 
ଶୁଣିବା ପାଇଁ ରୁଣ୍ଡ ହୋଇଯାଉଥାନ୍ତି । 


ଥରେ କେତେଦିନ ଧରି ପ୍ରବଳ ବର୍ଷା ହେଉଥାଏ । ଆମେ ସେତେବେଳେ ପାଲଲହଡ଼ା 
ଅଞ୍ଚଳରେ ପଦଯାତ୍ରା କରୁଥାଉ | ରାତିସାରା ବର୍ଷା ଓ କୋହଲା ପାଗରେ ଥଣ୍ଡା ମାଡିଆସୁଥାଏ । 
ତିନିଦିନ ହେଲା ସୂର୍ଯ୍ୟଙ୍କର ଦେଖା ନଥାଏ । ଆମ ଲୁଗାସବୁ ଓଦା ହୋଇଯାଇଥାଏ । 
ସବୁଦିନ ଭଳି ରାତି ତିନିଟାରେ ଆମ ସକାଳ ପ୍ରାର୍ଥନା ସରିଲା । ଆମ ବିଛଣା ଓ ଜିନିଷ ପତ୍ର 
ସବୁ ବନ୍ଧାବନ୍ଧିକରି ପରବର୍ଭି ରହଣି ପାଇଁ ଟ୍ରଲିରେ ଲଦି ଦେଲୁ । ଆମର ୪ଟାରେ ଯାତ୍ରା 
ଆରମ୍ଭ କରିବାର କଥା | ରାତି ଅନ୍ଧାର ଜମାଟ ବାନ୍ଧିଥଧଏ । ଆମେ ଏକ ଜଙ୍ଗଲ ଭିତରେ 
ଥାଉ ଓ ପରବରି ରହଣିସ୍ଥଳ ସେଠାରୁ ଦଶମାଇଲ ଦୂର । ଅନବରତ ବର୍ଷା ପଡୁଥାଏ । 
ଏମିତି ବର୍ଷା ଅନ୍ଧାର ରାତିରେ ବିନୋବାଜୀ ନିଶ୍ଚେ ଯିବାପାଇଁ ଚାହିଁବେ ନାହିଁ ଭାବି ଆମେ 
ସବୁ ଗଳ ଗୁଜବରେ ମାତିଥାଉ । ଆମର ନିୟମ ଥାଏ ଯେ ପଦଯାତ୍ରୀମାନେ ବର୍ଷାରେ 
ଛତାଧରି ଯିବେ ନାହିଁ । ସେ ନିଜେ କେବେ ବର୍ଷାରେ ଛତାର ସହାଯ୍ୟ ନିଅନ୍ତି ନାହିଁ । 
ଆମେମାନେ ମଧ୍ଯ ତାଙ୍କ ପ୍ରତି ଭକ୍ତି ଓ ସମ୍ମାନ ଜଣାଇ ବିନା ଛତାରେ ତାଙ୍କ ସହ ଚାଲିଥାଉ ! 
ବିନୋବାଜୀ ଯେତେବେଳେ ଦେଖୂଲେ ଯେ ଆମେମାନେ କେହି ତାଙ୍କ ପାଖରେ ନାହୁଁ ସେ 
କାହାକୁ ନଜଣାଇ ଠିକ୍‌ ସମୟରେ ଲଣ୍ଡନଟିଏ ଧରି ରାସ୍ତାକୁ ବାହାରି ପଡିଛନ୍ତି । ଜଣେ ଆମ 
ଭିତରୁ ଦେଖୁଲା ଯେ ତାଙ୍କ କୋଠରୀରୁ ଆଲୁଅଟିଏ ବାହାରି ରାସ୍ତା ଆଡକୁ ମୁହାଁଇଲା । 
ଆମେ ଦେଖୁଲା ବେଳକୁ ସେ ରାସ୍ତାରେ ୨୦ ମିଟର ମାଡି ଗଲେଣି | ଆମେ ସବୂ ଜିନିଷପତ୍ର 
ଫୋପାଡି ସାଙ୍ଗେ ସାଙ୍ଗେ ଦଉଡିଯାଇ ତାଙ୍କ ସହ ମିଶିଲୁ । ସେ କାହା ସହିତ ପଦେ କଥା 
ନକହି ଯେମିତି ନୀରବରେ ଚାଲନ୍ତି ସେମିତି ସକାଳ ହେବାପର୍ଯ୍ୟନ୍ତ ଚାଲିବାକୁ ଲାଗିଲେ । 
ମୁଁ ମୋର କର୍ରବ୍ୟରେ ଅବହେଲା କରିଛି ବୋଲି ନିଜକୁ ଅପରାଧ ମନେକଲି ବିଶେଷତଃ 


୧୩୮ 


Digitized by srujan ka@gmail.com 


Zerir Zp) 


ତାଙ୍କର ସମୟାନୁବରି ତା ବିଷୟରେ ଜାଣିବାରେ ଭୁଲ କରିଥିଲି ବୋଲି । ଦଳର 
ଅନ୍ୟମାନେ ମଧ୍ଯ ବିନୋବାଢୀ ଯେ କୌଣସି ପରିସ୍ଥିତି ହେଉ ପନେ ତାଙ୍କର ନିର୍ବିଷ୍ଟ 
କାର୍ଯ୍ୟକ୍ରମକୁ ସାମାନ୍ଯ ସୁତାଏ ଏପାଖ ସେପାଖ ନହେବା ଜାଣି ପାରି ନଥିବାରୁ ମନସ୍ତାପ 
କଲେ । ଗାନ୍ଧିଜୀଙ୍କ ଭଳି ବିନୋବାଜୀ ମଧ୍ଯ ସମୟାନୂବର୍ରିତା ପ୍ରତି ଅତ୍ୟନ୍ତ ସଜାଗ 
ଥିଲେ ଓ କଦାଚିତ୍‌ କେତେବେଳେ ଏଥରେ ସାମାନ୍ଯ ବ୍ୟତିକ୍ରମ ଘଟିଲେ ବ୍ଯଥତ 
ହେଉଥିଲେ । ua 


ଶୀତଳ ପରିବେଶରେ ଚାଲିବାକୁ ବିନୋବାଜୀ ସୁଖ ପାଉଥୂଲେ । ତେଣୁ ସେ 
ତାଙ୍କର ପଦଯାତ୍ରା ସକାଳେ ଗରମ ପଡିବା ଆଗରୁ ସାରିଦେବାକୁ ଚାହୁଁଥିଲେ । ତାଙ୍କ 
ଯାତ୍ରା ଭିତରେ ଯେଉଁଠି ସକାଳ ହୁଏ ସେଠାରେ ସେ ଟିକିଏ ବସି ପ୍ରାର୍ଥନା କରି ପାଣି 
ପିଅନ୍ତି । ତାପରେ ସେ ଚାଲୁଚାଲୁ' ବାହାରୁ ଆସିଥିବା ଦର୍ଶନାର୍ଥମାନଙ୍କ ସହ ଆଲୋଚନା 
କରିଥାଆନ୍ତି | ସେ ଅଠଟା ସୁଦ୍ଧା ନିର୍ଦିଷ୍ଟ ରହଣି ସ୍ଥଳରେ ପହଞ୍ଚ ଟିକିଏ ଦହି ଖାଇ ବିଶ୍ରାମ 
ନିଅନ୍ତି । ସାଢ଼େ ଦଶଟା ବେଳେ ଉଠି ବିଷ୍ଣସହସ୍ରନାମ ବୋଲାଯାଉଥବା ପ୍ରାର୍ଥନା ସ୍ଥାନରେ 
୨ ୦ ମିନିଟ୍‌ ପାଇଁ ଯୋଗ ଦିଅନ୍ତି । ତାପରେ ସେ ଆଗନ୍ତୁକ ସାକ୍ଷାତକାରୀଙ୍କ ସହ ଘଣ୍ଟାଏ 
କଥାବାର୍ଗା କରି ପୁଣି ବିଶ୍ରାମ ନିଅନ୍ତି । ସାକ୍ଷାତ୍‌କାର ସମୟରେ .ମୁଁ ଉପସ୍ପିତ ଥାଏ ଓ 
ବିନୋବାଜୀଙ୍କୁ ସେମାନଙ୍କ ସହ ପରିଚୟ କରାଇଦିଏ । ସାଧାରଣତଃ ଓପରବେଳା ସେ 
କୌଣସି ଲୋକଙ୍କୁ ସାକ୍ଷାତ କରନ୍ତି ନାହିଁ । ଏହିଭଳି ସାରାଦିନ୍ନର କାର୍ଯ୍ୟକ୍ରମ ସାରି ରାତିହେବା 
ପୂର୍ବରୁ ସନ୍ଧ୍ୟା ୬ଟାରେ ବିଛଣାକୁ ଯାଆନ୍ତି । ପୁଣି ରାତି ଦୂଇଟାରୁ ଉଠି ପରଦିନର କାର୍ଯ୍ୟକ୍ରମ 
ପ୍ରତି ପ୍ରସ୍ତୁତ ହୁଅନ୍ତି । ତାଙ୍କର ଏହି କାର୍ଯ୍ୟକ୍ରମ ସହ ତାଳ ଦେଇ ଆମକୁ ଚାଲିବାକୁ ହୁଏ । 
ମୋର ବିନୋବାଜୀଙ୍କ ଭଳି ସଞ୍ଜ ପ୍ରହରରୁ ବିଶ୍ରାମ ନେବାର ଅବସର ନଥାଏ । ମତେ 
ପରଦିନ ପାଇଁ ଯାଉଥୁବୀ ଛାମୁଆ ଦଳ ପାଇଁ କାର୍ଯ୍ୟକ୍ରମ ତିଆରି କରିବାକୁ ପଡେ ଓ ଆସନ୍ତା 
ଦିନ ପାଇଁ ବ୍ୟବସ୍ଥା କରିବାକୁ ପଡେ । କୋଷାଧ୍ଯକ୍ଷଙ୍କ ସହ ବସି ଟଙ୍କା ପଇସାତତ ହିସାବ 
ନିକାଶ କରି ଠିକ୍‌ ରଖମବାକୁ ପଡେ । ସାଢ଼େ ସାତଟାରେ ରାତ୍ରି ଭୋଜନ ସାରି ମୋର 
ସବୂକାମ ତୂଟାଇ ଶୋଉ ଶୋଉ ରାତି ଏଗାର ବାଜିଯାଏ । ମୋ ଜୀବନରେ ଏହାଠାରୁ 
ବଳିଆଉ କେବେ ଏମିତି ରୁଟିନ ବନ୍ଧା ଜୀବନ ବିତାଇ ନାହିଁ । ରାତିରେ ମାତ୍ର ଚାରିପାଞ୍ଚ 
ଘଣ୍ଟା ବିଶ୍ରାମ ମିଳେ । ତେବେ ଏଥୁରେ ମୁଁ ପ୍ରଚୂର ଆନନ୍ଦ ପାଇଛି କାରଣ ଚାରିମାସ କାଳ 
ବିନୋବାଜୀଙ୍କ ସାନ୍ଧିଧରେ ରହି ତାଙ୍କ ସମୟ ସଙ୍ଗେ ମୋ ସମୟକୁ ଖାପ ଖୁଆଇ ପାରିବାରେ 
ସଫଳ ହୋଇଥିଲି । 


ଦିନଯାକର ଖଟଣି ପରିଶ୍ରମପରେ ଗଭୀର ନିଦ୍ରାରେ ଶୋଇଯିବା ପାଇଁ ଭଗବାନ 
ରାତିକୁ ସୃଷ୍ଟି କରିଛନ୍ତି । ପୂର୍ଣ ବିଶ୍ରାମ ପରେ ଶରୀର ଓ ମନରେ ଅଫୁରନ୍ତ ବଳ ଭରିଯାଏ । 
ଗଭୀର ନିଦରେ ଶୋଇଲେ ମନରେ କୌଣସି ଦୂ୍ଚିନ୍ତା ପଶିପାରିବ ନାହିଁ । ଫଳରେ 


୧୩୯ 

2erv/ନ Z6 ନୁଆ 


ମନ ଜ୍ଞାନ ଆହରଣ କରିବାକୁ ସମର୍ଥ ହେବ | ଦେହ ଓ ମନର କାର୍ଯ୍ୟକାରିତା ପରସ୍ପର 
ସହିତ ସମ୍ବନ୍ଧିତ । ଉଭୟଙ୍କୁ ଏକାସାଙ୍ଗରେ ପରିପୁଷ୍ଟ କରିବା ଉଚିତ୍‌ । ସେଥୁପାଇଁ 
ବିନୋବାଜୀଙ୍କ ମତରେ ରାତିରେ କୌଣସି ଟ୍ରେନ ଓ ବସ ଚାଲିବା ଉଚିତ ନୁହେଁ । 
ପୃଥ୍ବୀ ଯେତେବେଳେ ଶୋଇପଡେ ସେତେବେଳେ କୌଣସି କୋଳାହଳ ବା ଶବ୍ଦ 
ତାହାକୁ ବାଧା ଦେବା ଉଚିତ୍‌ ନୂହେଁ । ବିନୋବାଙ୍କର ସମସ୍ତ ଚିନ୍ତାଧାରା ଯୁକ୍ତି ଉପରେ 
ପ୍ରତିଷ୍ଠିତ ଓ ତାକୁ କେହି ଖଣ୍ଡନ କରିପାରିବ ନାହିଁ । ସେ କୌଣସି କଥା ଅନ୍ଧଭାବରେ 
ଗ୍ରହଣ କରନ୍ତି ନାହିଁ । 

ମୁଁ ବିନୋବାଜୀଙ୍କୁ ଏକ ଚଳନ୍ତି ବିଶ୍ବବିଦ୍ୟାଳୟର ମାନ୍ୟତା ଦିଏ କାରଣ ତାଙ୍କ ଠାରୁ 
ଜଣେ ବିଦ୍ୟା, ନୈତିକ ଓ ଆଧାମ୍ବିକ ତଥା ବ୍ଯାବହାରିକ ଜ୍ଞାନ ଆହରଣ କରିପାରିବ । 
ଏହା ଛଡା ସେ ଜଣେ ହାସ୍ଯରସିକ ବ୍ଯକ୍ତି ମଧ୍ୟ । ବାଟ ଚାଲୁଥିଲା ବେଳେ ସେ ଖୁବ୍‌ 
ମଉଜିଆ ଅବସ୍ଥାରେ ଥାଆନ୍ତି । ସାକ୍ଷାତକାରୀମାନଙ୍କ ସହ ଚାଲୁଥଲାବେଳେ ସେ ଅର୍ଥନୀତି, 
ରାଜନୀତି, ଦର୍ଶନ ଓ ଶାସ୍ତ୍ର ସମ୍ଭନ୍ଧରେ ଆଲୋଚନା କରୁଥାଆନ୍ତି | ସେମାନେ ତାଙ୍କ ଆଳାପ 
ଆଲୋଚନାରୁ ଏସବୁ ଶୁଣି ମନେରଖବାକୁ ଚେଷ୍ଟା କରୁଥାଆନ୍ତି । ସେ କିନ୍ତୁ କେବେ 
କୌଣସି ରାଜନୀତିକ ନେତାଙ୍କ ସହ କଥାବାର୍ଭା ହେଲାବେଳେ ତାଙ୍କ ଦଳ ଓ ସେଥୁରେ 
ଥିବା ତାଙ୍କର କାର୍ଯ୍ୟ ଉପରେ ମତାମତ ଦିଅନ୍ତି ନାହିଁ । ସେ କେବଳ ଲୋକଙ୍କର ରାଜନୀତି 
ଉପରେ କହନ୍ତି ଓ ତାଙ୍କର ରାଜନୀତିରେ ନିର୍ମଳ ଭାବମୁୂର୍ରି ରଖଵବା ପାଇଁ ପରାମର୍ଶ ଦିଅନ୍ତି । 
ବରଂ ସେ ସେମାନଙ୍କୁ କହନ୍ତି ଯେ ବର୍ଷକରେ ଥରେ ସେମାନେ ରାଜନୀତିକ କାର୍ଯ୍ୟକଳାପ 
ଠାରୁ ଦୂରେଇ ଯାଇ ଏକାନ୍ତରେ ବସି ତାଙ୍କ କାର୍ଯ୍ୟାବଳିର ଆମ୍ବସମୀକ୍ଷା କରନ୍ଧୁ । ଏହା 
ଫଳରେ ତାଙ୍କର ଭବିଷ୍ୟତର କମିମନ୍ଛାରେ ଉନ୍ନତି ଘଟିବ । ସେ ସେମାନଙ୍କୁ ବାରମ୍ବାର 
କହୁଥିଲେ ଯେ ଗାଦି ମାଡିବସିବା ରାଜନୀତିର ଉଦ୍ଦେଶ୍ୟ ନୂହେଁ ବରଂ କ୍ଷମତା ପାଇଲେ 
ତାହାକୁ କିପରି ଲୋକଙ୍କର ଉପକାରରେ ଲଗାଯାଇପାରିବ ସେ ଦିଗରେ ମନଦେବା ଦରକାର । 
ରାଜନୀତିକ ଲୋକମାନେ ଓ ତାଙ୍କ ଦଳ ଲୋକମାନଙ୍କର କିପରି ଦୂଃଖଦୂର୍ଦଶା ଦୂର ହେବ 
ଗରିବ ଓ ଭୂମିହୀନମାନଙ୍କର ସମସ୍ୟା ସମାଧାନ ହେବ ସେ ଦିଗରେ ଦୃଷ୍ଟିଦେବା ଉଚିତ୍‌ । 
ସମସ୍ତ ରାଜନୀତିକ ଦଳ ଆସି ତାଙ୍କ ଆନ୍ଦୋଳନରେ ଯୋଗଦେବା ଦରକାର ବୋଲି ସେ 
ଭାବୁଥିଲେ । ଯେତେବେଳେ କୌଣସି ଆନ୍ଦୋଳନ ଲୋକମାନଙ୍କର ରାଜନୀତିକ ଦୃଷ୍ଟିକୁ 
ବଦଳାଇ ଦେଉଛି ସେତେବେଳେ ଏହାକୁ ଏକ ରାଜୀନତିକ ଆନ୍ଦୋଳନ ଭାବରେ ଗ୍ରହଣ 
କରିବା ଉଚିତ୍‌ ଯଦିଓ ଏହା କୌଣସି ତଥାକଥତ ରାଜନୀତି ଦଳ ନିର୍ଦ୍ଦେଶରେ ପରିଚାଳିତ 
ହେଉନାହିଁ । ଯେତେଦିନ ପର୍ଯ୍ୟନ୍ତ ଭୂଦାନ ଆନ୍ଦୋଳନ ଲୋକମାନଙ୍କର ଭୁସଂପରିର ସମାଧାନ 
ଦିଗରେ କାର୍ଯ୍ୟ କରୁଛି ଏହାକୁ ଏକ ରାଜନୀତିକ ଆନ୍ଦୋଳନ ଭାବରେ ଗ୍ରହଣ କରିବା ଉଚିତ । 

୧୪୦ 

ଅଚrvrାନ ଫ6 ନଖ 


ଭୂଦାନ ଆନ୍ଦୋଳନର ପ୍ରାରମ୍ଭରୁ ଭାରତର ଦୂଇଜଣ ପ୍ରମୁଖ ନେତା, ପଶ୍ଚିମବଙ୍ଗର 
ପୂର୍ବରନ ମୁଖ୍ୟମନ୍ତ୍ରୀ ଡକ୍ଟର ବିଧାନଚନ୍ଦ୍ର ରାୟ ଓ ଓଡ଼ିଶାର ପୂର୍ବଭନ ମୁଖ୍ୟମନ୍ତ୍ରୀ ଡକ୍ଟର 
ହରେକୃଷ୍ଣ ମହତାବ ଏହାକୁ ବିରୋଧ କରି ଆସୁଛନ୍ତି । ତାଙ୍କ ମତରେ ଛୋଟ 
ଜମିମାଲିକଙ୍କ ଠାରୁ ଜମିଦାନ ନେବା ଅଯୌକ୍ତିକ ଓ ଅସଂଗତ । ଏହାଦ୍ଵାରା କୃଷି 
ଅର୍ଥନୀତି ବାଧାପ୍ରାପ୍ତ ହେବ । ମୋର ଯେତେଦୂର ମୂନେପଡୁଛି ୧୯ ୫୫ ମସିହାରେ 
ବିନୋବାଜୀଙ୍କ ପଶ୍ଚିମବଙ୍ଗ ପଦଯାତ୍ରା ପୂର୍ବରୁ ଭୂଦାନ ବରୁଦ୍ଧରେ ସେଠାରେ ଏକ ବିବୃଭି 
ପ୍ରକାଶ ପାଇଥିଲା ଓ ସେଥ୍ବରେ ଉଲ୍ଲେକ ଥିଲା ଯେ ଛୋଟ ଜମିମାଲିକଙ୍କ ନିକଟରୁ 
ଜମିଦାନ ଗ୍ରହଣ କରିବା ଅର୍ଥନୀତି ଦୃଷ୍ଟିରୁ ଅଯଥାର୍ଥ (ପମ€୯ଠ୩ଠnical} | ଏହାଦ୍ବାରା 
ଜମି ଖଣ୍ଡ ଖଣ୍ଡ ହୋଇ ଖାଦ୍ୟ ସମସ୍ୟା ସୃଷ୍ଟି କରିବ । କାହାର ବିରୋଧ୍ତାପୂର୍ଣ୍ 
ଆଲୋଚନାର ଉତ୍ତର ଦେବା ବିନୋବାଜୀଙ୍କର ଅଭ୍ଯାସ ନଥୁଲା ।! ତାଙ୍କର ବିଚାର 
ଯୁକ୍ତିସମ୍ଭତ ଓ ସକାରାମ୍ବକ । ତଥାପି ସେ କହିଥିଲେ ଯେ ମୁଁ ଛୋଟ ଚାଷୀମାନଙ୍କ 
ପାଖରୁ ନେଉଥ୍‌ବା ଜମି ଖଣ୍ଡ ଖଣ୍ଡ କରିବା ଉଦ୍ଦେଶ୍ୟରେ ନୁହେଁ ବରଂ ଏହାଦ୍ଵାରା 
ସେମାନଙ୍କ ଠାରୁ ସମର୍ଥନ ଆଦାୟ କରୁଛି ଯେ ଦେଶରେ ଜମିର ଯେପରି ସମବକଣ୍ଡନ 
ହେଉ । ବିନୋବା ଏଭଳି ସବୁ ଆଲୋଚନାକୁ କାନ ଦେଉନଥଲେ ଓ ପଶ୍ଚିମବଙ୍ଗରେ 
ପଦଯାତ୍ରା କରି ଭୂମିହୀନଙ୍କ ପାଇଁ ଜମିଦାନ ଗ୍ରହଣ କରିଥଲେ ! 


ଓଡ଼ିଶାରେ ମଧ୍ଧ ଗ୍ରାମଦାନ ଆନ୍ଦୋଳନ ଖୁବ୍‌ ଜୋରସୋରରେ ଆଗେଇ ଚାଲିଥୁଲା । 
ସେତେବେଳେ ହରେକୃଷ୍ଣ ମହତାବ୍‌ ସେଥ୍‌ରେ ଅସନ୍ତୋଷ ପ୍ରକାଶ କରି ବିବୃରି ଦେଉଥିଲେ 
ଯେ “ “ଏହା ଦାରିଦ୍ର୍ୟ ବଣ୍ଟନ ଛଡା ଆଉ କିଛି ନୂହେଁ ।”” ସେତେବେଳେ ସେ ଓଡ଼ିଶାର 
ମୁଖ୍ୟମନ୍ତ୍ରୀ ଥିବାରୁ ସ୍ଵତଃ ପ୍ରଶାସନ ତାଙ୍କ ମତ ସପକ୍ଷରେ କାର୍ଯ୍ୟ କରୁଥଲା | ମୁଁ ସେଥୁପାଇଁ 
କ୍ରୋଧର ଶିକାର ହୋଇଥୁଲି । ଜଣେ ଜିଲ୍ଲାପାଳ ତାଙ୍କ ରାଜସ୍ଵ ଅଧ୍ବକାରୀଙ୍କୁ ମୌଖୁକ 
ଆଦେଶ ଦେଇଥଲେ ଯେ ଗ୍ରାମଦାନ ପାଇଁ ଗ୍ରହଣ କରାଯାଇଥିବା ଦାନପତ୍ର ସବୁକୁ 
ବାତିଲ କରି ଯେଉଁମାନେ ଏହା ପାଇବା ପାଇଁ ବିବେଚିତ ହୋଇଛନ୍ତି ସେମାନଙ୍କୁ ତାହା 
ଦେବେ ନାହିଁ । ଓଡ଼ିଶା ଭୂଦାନ ଆଇନ ଠିକ୍ଭାବରେ କାର୍ଯ୍ୟକାରୀ ହେଉନଥୁଲା । ମୁଁ 
ଏବଂ ମୋର ସହକର୍ମୀମାନେ ରାଜସ୍ଵ ଅଧ୍ବକାରୀଙ୍କୁ ବୁଝାଇଲୁ ଯେ ଲୋକମାନଙ୍କର 
ସ୍ବେଚାକୃତ ସମ୍ମତି ପୂର୍ବକ ଏହିସବୁ ଦାନପତ୍ର ଗ୍ରାମବାସୀଙ୍କ ଦ୍ଵାରା କରାଯାଇଛି । ସେମାନେ 
କିନ୍ତୁ ଜିଲ୍ଲାପାଳଙ୍କ କଥାକୁ ଦୋହରାଇଲେ । କିନ୍ତୁ ଲୋକମାନଙ୍କର ମତାମତ ଏତେ 
ଶକ୍ତିଶାଳୀ ଥୁଲା ଯେ ସେମାନେ ଆମେ ଅନୁସନ୍ଧାନ କରି ଫଇସଲା କରିବୁ ବୋଲି 
ଯେତେ ବୁଲେଇଲେ ବି ବାଧ୍ୟ ହୋଇ ଆଇନାନୁଯାଇ ଏହି ଜମିବଣ୍ଡନକୁ ସ୍ଵୀକୃତି 
ଦେଲେ | ତଥାପି ତାଙ୍କ ମୁଖ୍ୟମନ୍ତ୍ରୀତ୍ଵକାଳରେ ରାଜସ୍ଵ ଅଧ୍ବକାରୀମାନେ ଜମି ବଣ୍ଡନରେ 


୧୪୧ 


Digitized by srujan ka@gmail.com 


ଅ6ହାନ ଅନୁଷଣ 


ଆମକୁ ନ୍ୟାୟ ଦେବା ବଦଳରେ ବହୁତ ହଇରାଣ କରିଥଲେ । ଡକ୍ଟର ମହତାବ ଜଣେ 
ଅତି ଚତୁର ଓ ଅଭିଜ୍ଞ ରାଜନୀତିଜ୍ଞ ଥଲେ | ସେ ଭୂଦାନ ବିରୁଦ୍ଧରେ କୌଣସି ସାଧାରଣ 
ବିବୃଭି ଦେଇନଥଲେ । କିନ୍ତୁ ପ୍ରଶାସନର ସର୍ବୋଟ୍ଟ ଅଧ୍ୟକାରୀ ଭାବେ ଅଲିଖୁତ ଭାବରେ 
ତାଙ୍କର ମତାମତକୁ ପ୍ରଶାସନ ଉପରେ ଚାପପ୍ରୟୋଗ ଦ୍ଵାରା କାର୍ଯ୍ୟକାରୀ କରାଇଥଲେ । 
ପ୍ରଶାସନ ମଧ୍ଯ ତାଙ୍କ ମତାମତକୁ ଉପେକ୍ଷା କରିବାକୁ ଭୟ କରୁଥଲା । ସରକାରଙ୍କର 
ଏଭଳି ବିରୁଦ୍ଧ ମନୋଭାବ ସତ୍ବେ ଆମେ ଜନସାଧାରଣଙ୍କ ଭିତରେ ଭୂଦାନ ଆନ୍ଦୋଳନକୁ 
ତେଜେଇ ରଖୁଥଲୁ । ଲୋକେ ଜମିଦାନ ଦେଉଥିଲେ ଓ ବିଶେଷତଃ କୋରାପୁଟରେ 
ଗ୍ରାମଦାନ କାର୍ଯ୍ୟ ଚାଲିଥଲା । 

ବିନୋବାଜୀଙ୍କର ହରେକୃଷ୍ଣ ମହତାବଙ୍କ ପ୍ରତି ଯଥେଷ୍ଟ ସମ୍ମାନ ରହିଥିଲା | କାରଣ 
ସେ ତାଙ୍କଠାରୁ ବୟସରେ ବଡଥଲେ ଓ ସ୍ଵାଧୀହତା ଆନ୍ଦୋଳନରେ ପ୍ରମୁଖ ଭୂମିକା 
ଗ୍ରହଣ କରିଥଲେ | ତେଣୁ ତାଙ୍କର ଓଡ଼ିଶା ପଦଯାତ୍ରା କାଳରେ ସେ ମହତାବଙ୍କର ଏହି 
ଭୂଦାନ ବିରୋଧୀ ମନୋଭାବରେ ପରିବର୍ଭନ ଆଣିବା ଚାହୁଁଥିଲେ । ବିନୋବାଜୀ 
ସାଧାରଣତଃ ତାଙ୍କ ସମାଲୋଚକମାନଙ୍କର ମୁହାଁମୁହିଁ ହେବାକୁ ଚାହୁଁନଥିଲେ । ସେ 
ନୀରବରେ ଧୈର୍ଯ୍ୟ ଓ ଦୃଢ଼ତାର ସହିତ ତାଙ୍କ ଲକ୍ଷ୍ୟପଥରେ ଆଗେଇ ଚାଲୁଥିଲେ । କିନ୍ତୁ 
ମହତାବଙ୍କ ସହ ସାକ୍ଷାତ କରିବାକୁ ସେ ଏକ ସୁଯୋଗ ଖୋଜୁଥିଲେ | ସେ ସୁଯୋଗ 
ତାଙ୍କୁ ଏହି ଦ୍ଵିତୀୟ ପଦଯାତ୍ରାବେଳେ ମିଳିଗଲା । ତାଳଚେର ହାଇସ୍କୁଲର ଏକ ବିରାଟ 
କୋଠରୀରେ ଆମେ ରହିଥାଉ । ଆମେ ଶୁଣିବାକୁ ପାଇଲୁ ଯେ ସେଦିନ ଓପରବେଳା 
ମହତାବ ବାବୁ ବିନେୋବାଜୀଙ୍କୁ ଭେଟିବାକୁ ଆସୁଛନ୍ତି । ସେଦିନ ସମସ୍ତଙ୍କୁ 
ଜଣାଇଦିଆଗଲା ଯେ ମହତାବ ବାବୁଙ୍କ ସହ ବିନୋବାଜୀ କଥାବାର୍ଭା କରୁଥିବା ସମୟରେ 
ତାଙ୍କ କୋଠରୀକୁ କେହି ଯିବେ ନାହିଁ କାରଣ ସେମାନଙ୍କ ମଧ୍ଯରେ କିଛି ବ୍ୟକ୍ତିଗତ 
ଆଳାପ ଆଲୋଚନା ହୋଇପାରେ । କେବଳ ମତେ, ବାଳଭାଇଙ୍କୁ ଓ ମଙ୍ଗଳା 
ସେନଗୁପ୍ରଙ୍କୁ ସେଠାରେ ଉପସ୍ଥିତ ରହିବା ପାଇଁ ଆଦେଶ ମିଳିଲା । ପ୍ରାୟ ୪ଟା ବେଳେ 
ବିନୋବାଙ୍କ କୋଠରୀ ଦୁଆର ମୁହଁରେ ମହତାବ ପହଞ୍ଚିଲେ । ତାଙ୍କୁ ଦେଖୁବାମାତ୍ରେ 
ବିନୋବାଜୀ ତାଙ୍କ ଆସନରୁ ଉଠି ଯୋଡହସ୍ତରେ ପାଛୋଟି ଆଣିବାକୁ ଦୁଆର ମୁହଁକୁ 
ଚାଲିଗଲେ । ମହତାବ ବାବୁ ମଧ୍ଯ ସେହିଭଳି ଯୋଡ ହସ୍ତରେ ସ୍କମିତହାସ୍ୟ ପୂର୍ବକ 
ବିନୋବାଙ୍କୁ ଭେଟିଲେ । ବିନୋବାଜୀ ତାଙ୍କୁ ଆସନରେ ବସାଇ ତାଙ୍କ ସହ ପ୍ରାୟ 
ଅଧଘଣ୍ଟାଏ କାଳ ଦେଶର ଅର୍ଥନୀତି, ରାଜନୀତି ଓ ଆଧାମିକତା ସମ୍ବନ୍ଧରେ ମନଖୋଲା 
ଆଲୋଚନା କଲେ । ମହତାବ ବାବୁ ଖୋଲା ମନରେ ବିନୋବାଙ୍କୁ କହିଲେ ଯେ 


“ମୁଁ ଆଶା କରୁଛି ଯେ ଆପଣଙ୍କର ଏହି ଭୂଦାନ ଆନ୍ଦୋଳନର କୌଣସି 
ରାଜନୈତିକ ଉଦେଶ୍ୟ ନାହିଁ । ଏହା ମୁଳତଃ ଦୟା ଓ କରୁଣାଉପରେ ପର୍ଯ୍ୟବେସିତ । 


୧୪୨ 


Digitized by srujan ka@gmail.com 


Z9v/r Z6ନୁଖଣ 


ଏଥରେ ସନ୍ଦେହ ନାହିଁ ଯେ ଏହାଦ୍ଵାରା ମାନବ ସମାଜ ଉପକୃତ ହେବ । କିନ୍ତୁ ଏହି 
ଆନ୍ଦୋଳନ ରାଜନୀତି ସହିତ ସଂପୃକ୍ତ ନହେଲେ ଏହା ଯେଉଁମାନେ ରାଜନୀତିରେ 
କର୍ଗୁତ୍ଵ ଜାରି କରୁଛନ୍ତି (Power Sector) ସେମାନଙ୍କ ଉପରେ କୌଣସି ପ୍ରଭାବ 
ପକାଇ ପାରିବ ନାହିଁ । ବର୍ଭମାନ ବିଶ୍ଵରାଜନୀତିରେ ଲୋକଙ୍କର ଆଭିମୁଖ୍ୟ ବଦଳି 
ଯାଇଛି ଓ ସମାଜରେ ପରିବର୍ଭନ ଆସୁଛି । ପ୍ରତ୍ୟେକ ବ୍ୟକ୍ତି ବର୍ରମାନ ତାହାର ରାଜନୀତିକ 
ସାଫଲ୍ୟ ଆଡକୁ ମୁହାଁଇଛି । ତେଣୁ ଆମେ ରାଜନୀତିକୁ ଅବଜ୍ଞା କରିପାରିବ ନାହିଁ । 

ସେ କହିଲେ ବର୍ଭମାନ ଦେଶର ନିରାପତ୍ତା ବ୍ଯବସ୍ଥା କିପରି ଭୁଷୁଡି ପଡିଛି । 
ଆମ ବିମାନବନ୍ଦରର ସମସ୍ତ କଟକଣା ଓଏତ୍ବଵେ ଜଣେ ବିଦେଶୀ ନାଗରିକ ଓାଲକଟ 
କିପରି ସମସ୍ତଙ୍କ ଆଖରେ ଧୂଳିଦେଇ ଦିଲ୍ଲୀ ବିମାନବନ୍ଦରରୁ ଉଡିଗଲା । ସେ କେନ୍ଦ୍ର 
ସରକାରଙ୍କର ପ୍ରଶାସନକୂ ସମାଲୋଚନା କରି କହିଲେ ଯେ ସେଠାରେ ଏକ ଦାୟିତ୍ୃହୀନ 
ଓ ଅପାରଗ ଶାସନ ଚାଲିଛି । ସେ ଆହୁରି ମଧ୍ଯ କହିଲେ ଯେ ଦେଶର ଉନ୍ନତିମୂଳକ 
କାମସବୁର ଫଳ ଧନୀ ଲୋକମାନଙ୍କ ହାତକୁ ଚାଲିଯାଇଛି । ଏହିଭଳି ବହୁ ସମସ୍ଯା 
ବିଷୟରେ ସେ କହିଗଲେ । ବିନୋବାଜୀ ତାଙ୍କ କଥାରେ କୌଣସି ମନ୍ତବ୍ଯ ନନେଇ 
ଶାନ୍ତ ମନୋଭାବରେ ଧୈର୍ଯ୍ୟର ସହିତ ସମସ୍ତ କଥା ଶୁଣିଗଲେ । ସବୁ ଶୁଣି ସାରିଲା 
ପରେ ବିନୋବାଜୀ ତାଙ୍କର ସ୍ଵାଭାବିକ କୋମଳ ସ୍ଵରରେ କହିଲେ - 


“ “ କରୁଣାରୁ ଭୂଦାନ ଆନ୍ଦୋଳନ ଆରମ୍ଭ ହୋଇନାହିଁ । ତେଲେଙ୍ଗାନାର 
ରାଜନୀତିକ ଅବସ୍ଥାରୁ ଏହା ଜନ୍ମ ନେଇଛି । ପରେ ଏହା ଏକ ଆଧ୍ଧାମ୍ବିକ ଆନ୍ଦୋଳନରେ 
ପରିବର୍ଭିତ ହୋଇଗଲା । ଜନସାଧାରଣଙ୍କ ସାଧୁତା ଉପରେ ବିଶ୍ଵାସରଖୁ ଏହି ଆନ୍ଦୋଳନ 
ସଫଳତାର ସହିତ ଆଗେଇ ଚାଲିଛି । ଏହି ଆନ୍ଦୋଳନ ଜନସାଧାରଣଙ୍କ ହୃଦୟବର୍ତାକୁ 
ଆକୁଳ ନିବେଦନ କରି ତାଙ୍କ ଭିତରେ ଥବା ସୁପ୍ତ କରୁଣାକୁ ଜାଗ୍ରତ କରୁଛି । କିନଧୁ 
ଏହାର ଅର୍ଥ ନୁହେଁ ଯେ ଦୁଦାନ, ଆନ୍ଦୋଳନର କୌଣସି ରାଜନୀତିକ ଲକ୍ଷ୍ଯ ନାହିଁ 
ଯେତେବେଳେ କୌଣସି ରାଜନୀତିକ ଦଳ ସହିତ ସଂପୃକ୍ତି ନଥାଇ ଲୋକମାନଙ୍କ 
ଭିତରେ ରାଜନୀତିକ ଇଛାଶକ୍ତି ଜାଗ୍ରତ କରୁଛି ସେତେବେଳେ ଏହାକୁ ଲୋକ ଆନ୍ଦୋଳନ 
କୁହାଯାଇପାରେ । ଏକଥା କହିବା ଅନାବଶ୍ୟକ ଯେ ଏହି ଆନ୍ଦୋଳନ ଏକ ସାମ୍ୟବାଦୀ. 
ସମାଜ ସ୍ଥାପନା କରିବା ଆଡକୁ ଗତି କରୁଛି ଯେଉଁଠି ଲୋକମାନଙ୍କ ଭିତରେ ସବୁଠାରୁ 
କମ ଆର୍ଥକ ଅସମାନତା ରହିଥ୍‌ବ । ଗତ ବାରବର୍ଷ ଧରି ଭୂଦାନ ଗ୍ରାମଦାନ ଆନ୍ଦୋଳନର 
ଯେଉଁ ଗତିବିଧୂ ମୁଁ ଲକ୍ଷ୍ଯ କରୁଛି ସେଥୁରୁ ଅନୁଭବ କରୁଛି ଯେ ଗ୍ରାମଦାନ ସ୍ତରକୁ 
ଆସିଗଲା ପରେ ଏହା ଏକ ରାଜନୀତିକ ଆନ୍ଦୋଳନର ରୂପ ଧାରଣ କରିଛି । 

ତାଙ୍କ ସହିତ ମୋର ଦୀର୍ଘଦିନର ଅଭିଜ୍ଞତା ଭିତରେ ମୁଁ ତାଙ୍କୁ କେବେହେଲେ 

ଭୂଦାନ ଆନ୍ଦୋଳନର ରାଜନୀତିକ ଦିଗପ୍ରତି ବିଶେଷ ଗୁରୁତ୍ଵ ଦେବାର ଦେଖୁନାହିଁ । 
ସେ ତାଙ୍କର ଆନ୍ଦୋଳନ ପାଇଁ ଲୋକମାନଙ୍କର ଅନୁକୂଳ ମନୋଭାବ ପ୍ରତି ସଜୀଗ 
ଥିଲେ ଯାହା ଫଳରେ କି ଲୋକମାନଙ୍କ ଇଚ୍ଛାଶକ୍ତି ନିକଟରେ ସରକାର ନିଜକୂ ସମର୍ପଣ 
କରିବ । କିନ୍ତୁ ଆଜି ମୁଁ ଦେଖଲି ଯେ ମହତାବଙ୍କର ଏ ସବୁ ଉକ୍ତିରେ ବିନୋବାଜୀ 
ଭାବପ୍ରବଣ ହୋଇ ଉଠିଲେ । ମହତାବ ବାରମ୍ବାର ଏହି ଆନ୍ଦୋଳନର ରାଜନୀତିକ 
ଲକ୍ଷ କଣ ବୋଲି ଦୋହରାଉଥୂଲେ । ଏଥୁରେ ସେ ଟିକିଏ ଗମ୍ଭୀର ଓ ଗୁରୁତର ଭାବରେ 
ଇଂରାଜୀରେ କହିଲେ - 

“ “ ଭୂଦାନ ଆନ୍ଦୋଳନର ରାଜନୀତିକ ଆଭିମୁଖ୍ୟ ହେଉଛି ଏକ ବିକେନ୍ଦ୍ରିତ 
ଗଣତାନ୍ତିକ ସାମ୍ୟବାଦକୁ ଅହିଂସ ଓ ଶାନ୍ତିପୂର୍ଵ ଉପାୟରେ ହାସଲ କରିବା ।” ' ମୁଁ ଦେଖୁଲି 
ଯେ ବିନୋବାଙ୍କର ଏହି ବାକ୍ୟ ଶୁଣି ମହତାବ ଖୁବ୍‌ ଗମ୍ଭୀର ହୋଇଗଲେ |! ବିନୋବାଜୀ 
ତାଙ୍କୁ ରାୟପୁର ସର୍ବୋଦୟ ସମ୍ମିଳନୀକୁ ଯିବାପାଇଁ ଆମନ୍ତରଣ ଜଣାଇଲେ ! ଏବଂ 
ଏଇଥୁରେ ହିଁ ସେମାନଙ୍କ ଭିତରେ କଥାବାର୍ଭାର ପୂର୍ଣଚ୍ରେଦ ପଡିଲା । ଏହା ହିଁ ସେମାନଙ୍କ 
ଭିତରେ ପ୍ରଥମ ଓ ଶେଷ ସାକ୍ଷାତ ଥଲା | 


ପଦଯାତ୍ରାର ସକାଳ ଅଧ୍ୟବେଶନରେ ଅନେକ କୌତୁହଳପୂର୍ଵ ଘଟଣାମାନ 
ଘଟୁଥଲା । ବିନୋବାଜୀ ସାକ୍ଷାତକାର ପାଇଁ ଆସୁଥବା ବ୍ୟକ୍ତିମାନଙ୍କୁ ଜଣ ଜଣ କରି 
ଭେଟୁଥଲେ । ଆମେ ସାମାନ୍ୟ ଦୂରେଇ ଥାଇ ସେ ସବୁ ଶୁଣୁଥଲୁ । ଅନେକ ରାଜନେତା 
ସେମାନଙ୍କର ବିରୋଧ ଲୋକମାନଙ୍କ ବିରୁଦ୍ଧରେ ଅଭିଯୋଗମାନ କରୁଥିଲେ ! ମୁଁ 
ଦେଖୁ ଆଶ୍ଚର୍ଯ୍ଯ ହେଲି ଯେ, ସେ ସମୟରେ ସେ ସଂପୂର୍ଣ୍ଣ ନୀରବତା ଅବଲମ୍ବନ 
କରିଥାଆନ୍ତି । ଏ ବିଷୟରେ ମୁହଁ ଖୋଲି ପଦୁଟିଏ କଥା କହନ୍ତି ନାହିଁ | ତାଙ୍କ ଠାରୁ 
ସେ ବିଷୟରେ କୌଣସି ମନ୍ତବ୍ୟ ନପାଇ ଅନେକ ଲୋକ ଭଗ୍ନ ହୃଦୟରେ ଫେରି 
ଯାଆନ୍ତି ! ଏହାହିଁ ତାଙ୍କ ଚରିତ୍ରର ବିଶେଷତ୍ଵ । ପରସ୍ପର ବିରୁଦ୍ଧରେ ଅଭିଯୋଗ ହେଉଥିବା 
ବେଳେ ସେ ସେଥିରେ ଭାଗ ନିଅନ୍ତି ନାହିଁ ˆ ଏହିପରି ଉତ୍ତେଜନାପୂର୍ଣ ଆଲୋଚନା 
ଚାଲିଥିବା ବେଳେ ଯଦିବା ବିନୋବାଜୀ କେତେବେଳେ ପଦେ ଅଧେ କହିଦିଅନ୍ତି 
ତାହା ଯେପରି ବାହାରକୁ ନଯାଏ ସେଥପ୍ରତି ଆମେ ଖୁବ୍‌ ସତର୍କ ଥାଉ ! କିନ୍ତୁ ଆମର 
ଜଣେ ତରୁଣ ରିପୋର୍ଟର ଅନାଦି ନାୟକଙ୍କର ନିର୍ବୋଧତା ଓ ଅପରିଣାମଦର୍ଶୀତା ଯୋଗୁ 
ଏକ ଘଟଣାରେ ମୁଁ ବିନୋବାଜୀଙ୍କ କ୍ରୋଧର ଶିକାର ହୋଇଥିଲି | 


ଘଟଣାଟି ଏହିପରି । ଅନାଦି ଆମ ପଦଯାତ୍ରାଦଳର ସାମ୍ବାଦିକ ଭାବରେ କାର୍ଯ୍ୟ 
କରୁଥଲା | କେଉଁ ସମ୍ବାଦ ପ୍ରେସକୁ ଦିଆଯିବ ତାହାକୂ ବାଛି ତାହାର ସାରାଂଶ ପ୍ରସ୍ତୁତ 
କରିବାରେ ତାର ଖୁବ୍‌ ଦକ୍ଷତା ଥଲା | ସେ ଅତି କ୍ଷୀପ୍ରଗତିରେ ସମୁଦାୟ ଭାଷଣଟିକ୍ୃ 


୧୪୪ 


Digitized by srujan ka@gmail.com 


der! 2606 


ଓଡ଼ିଆରେ ଲେଖ୍ବାରେ ଧୁରନ୍ଧର ଥଲା । କିନ୍ତୁ ବେଳେ ବେଳେ ସେ ତା କାମର ସୀମା 
ବାହାରକୁ ଚାଲି ଯାଉଥଲା । ମୋର ବହୁତ କାର୍ଯ୍ୟବ୍ଯସ୍ତତା ଯୋଗୁ ସେ ପ୍ରେସକୁ 
ପଠାଉଥବା ସମ୍ବାଦସବୁ ସଦାବେଳେ ଦେଖମବାର ଅବସର ନଥୁଲା । ତାହାର ଏହି 
ଦକ୍ଷତା ଯୋଗୁ ଆମର ତା କାର୍ଯ୍ୟ ଉପରେ ପୂର୍ଣ୍ଣ ବିଶ୍ଵାସ ରହିଥିଲା । ବିନୋବାଜୀ 
ତାଙ୍କର ବନ୍ଧୁମାନଙ୍କ ଉପରେ ଦେଉଥିବା ବ୍ୟକ୍ତିଗତ ମନ୍ତବ୍ୟସବୁ ଜନସାଧାରଣଙ୍କ ନିକଟକୁ 
ଯିବା ଚାହୁଁ ନଥିଲେ । ଆମେ ସୁନ୍ଦରଗଡ଼ ଜିଲ୍ଲାର ବଣାଇକୁ ଯିବାର ପୂର୍ବଦିନ ଏହି 
ଘଟଣାଟି ଘଟିଥିଲା । ଏକ ଓପରଓଳି ପଦଯାତ୍ରା ସମୟରେ ଆମେ ସାତ ଆଠ ଜଣ 
ତାଙ୍କ ସହ ଚାଲୁଥଲୁ । ଓଡ଼ିଶାର ଜଣେ ବୟୋଜ୍ୟେଷ୍ଠ କର୍ମୀ ବିନୋବାଙ୍କ ସହ କଥା 
କହୁଥିବା ବେଳେ ଭାରତର ଯୋଜନା ସମ୍ବନ୍ଧରେ ଆଲୋଚନା ହେଉଥଲା | ମଦନବାବୁ 
ଆମ ଯୋଜନାର ଅତ୍ଯନ୍ତ ବିରୋଧ ଥଲେ । ତାଙ୍କ ମତରେ ଏସବୁ ଯୋଜନା 
ଅଧାପନ୍ତରିଆ ଭାବରେ ଚାଲିଛି ଓ ଏହାଦ୍ଵାରା ଲୋକମାନଙ୍କର କିଛି ଉପକାର ହେଉନାହିଁ । 
ସେ ସେଥପାଇଁ ଜବାହାରଲାଲ ନେହେରୁଙ୍କ ସମାଲୋଚନା କରୁଥିଲେ । ବିନୋବାଜୀ 
ମଦନ ବାବୁଙ୍କର ସବୁ ଟିକ୍ଟାଟିପଣୀ ନୀରବରେ ଶୁଣୁଥିଲେ | ହଠାତ୍‌ ତାଙ୍କ ମୁହଁରୁ ବାହାରି 
ପଡିଲା ଯେ - 


““ ଜଣେ ଗୋଟିଏ କୋଡିଏ ବର୍ଷର ଝିଅକୁ ବାହାହେବା ପାଇଁ ସ୍ପିରକରି ଥୁଲା 
ବେଳେ ତା ବଦଳରେ ଦୁଇଜଣ ଦଶବର୍ଷ ବୟସର ଝିଅଙ୍କୁ ବାହାହୋଇ ବିବାହକାର୍ଯ୍ଯ 
ସଂପନ୍ନ କରିବା ଢ଼ଙ୍ଗରେ ଭାରତର ଯୋଜନା ଚାଲିଛି ।” 


ବିନୋବାଜୀଙ୍କର ଏହି ହାସ୍ଯରସପୂର୍ଣ୍ଣ ହାଲୁକା ମନ୍ତବ୍ଯରେ ଆମେ ସମସ୍ତେ 
ମନଖୋଲି ହସିଲୁ । ଆମ ସଙ୍ଗରେ ଅନାଦି ମଧ୍ୟ ଥାଏ | ସେ ଏ ମନ୍ତବ୍ୟଟିକୁ ଚୋଟିଏ 
ବଢ଼ିଆ ସମ୍ବାଦ ହେବ ଭାବି ଏହାକୁ ଲେଖ ସମ୍ବାଦପତ୍ର ମାନଙ୍କୁ ସେଇ ସନ୍ଧ୍ୟାରେ 
ଡାକବାକ୍ତରେ ଗଳାଇ ଦେଲା । ଏହାର ପର ରହଣି ସ୍ଥଳ ବଣାଇଠାରୁ ୯ କିଲୋମିଟର 
ଦୂରରେ ଅବସ୍ଥିତ | ଆମେ ସେଠାରେ ପହ୍‌ ବିଶ୍ରାମ ନେଉଥାଉ | ହଠାତ୍‌ ବିନୋବାଜୀଙ୍କ 
ପାଖରୁ ମତେ ଡାକରା ଆସିଲା । ସେ ତାଙ୍କ କୋଠରୀରେ ଗମ୍ଭୀର ଭାବରେ ବସି 
ଥାଆନ୍ତି । ମୁଁ ଭାବିଲି ଯେ ନିଶ୍ଚୟ କିଛି ଗୁରୁତର ଘଟଣା ଘଟିଛି । ସେ ମତେ ଗମ୍ଭୀର 
ଭାବରେ ପ୍ରଶ୍ନ କଲେ ଯେ ଏହି ଯାତ୍ରାଦଳର ମୁଖ୍ୟ ଭାବରେ ଏଠାରୁ ଯେଉଁସବୁ ସମ୍ବାଦ 
ପ୍ରେରଣ ହେଉଚି ମୁଁ ତାକୁ ତଦାରଖ କରୁଛି କି ନାହିଁ । ମୁଁ ସତକଥା କହିଲି ଯେ ମୁଁ 
ସଦାବେଳେ ସେ କାର୍ଯ୍ୟ କରିପାରି ନାହିଁ । ସେଥୁପାଇଁ ମୁଁ କୌଣସି କାରଣ ଦର୍ଶାଇ 
ନଥୁଲି | ତାର ପ୍ରକୃତ କାରଣ ହେଉଛି ଯେ ଅନାଦି ଖବର ସବୁ ପଠାଇବା ପୂର୍ବରୁ 
ମତେ ଦେଖାଇବାରେ ହେୟ ମନେ କରୁଥଲା | ମୁଁ ମଧ୍ଯ ତାର ଏହି ଜାଣିଶୁଣି ମୋ ପ୍ରତି 

ଅବହେଳାକୁ ବିଶେଷ ମନଯୋଗ ଦେଉନଥଲି । ତା ଭିତରେ ଟିକିଏ ସବଜାନତା 
ଭଳି ଅପରିପକ୍ଟ ଅହଂକାର ଭାବ ମନରେ ଥଲା । ମୋର ମଧ୍ଯ ପ୍ରଭୁତ୍ଵ କାହା ଉପରେ 
ଲଦିଦେବାର ଅଭ୍ୟାସ ନଥୁଲା | ତେଣୁ ସବୁ ଦୋଷ ମୁଁ ମୋ ନିଜ ମୁଣ୍ଡକୁ ନେଲି । 
ମୋ ଉତ୍ତରରେ ସନୁଷ୍ଠ ନହୋଇ ବିନୋବାଜୀ କହିଲେ - 


“ “ ପଦଯାତ୍ରା ଦଳର ମୁଖ୍ୟ ହିସାବରେ ଏଠାରୁ ଯେ କୌଣସି ସମ୍ବାଦ ବାହାରକୁ 
ଯିବାପୂର୍ବରୁ ତାହାକୁ ତଦାରଖ କରିବା ଦାୟିତ୍ଵ ତମର । ମୁଁ ଶୁଣିବାକୁ ପାଇଲି ଯେ 
ମୋର ପଣ୍ଡିତ ନେହେରୁଙ୍କ ଉପରେ ଦେଇଥିବା ହାଲୁକା ମନ୍ତବ୍ଯଟି କାଲି ସନ୍ଧ୍ଯାରେ 
ସମ୍ବାଦପତ୍ରକୁ ପଠାଯାଇଛି । ଏହା ତାଙ୍କ ମନରେ ଯଥେଷ୍ଟ ଆଘାତ ଦେବ କାରଣ 
ତାଙ୍କର ମୋ ପ୍ରତି ଗଭୀର ସ୍ବେହ ରହିଛି । ଦେଖ ଯେପରି ଏହି ମନ୍ତବ୍ଯଟି ଖବର 
କାଗଜରେ ପ୍ରକାଶ ନପାଏ ।'” 


ସେ ଏକଥା ମତେ ଆଦେଶ ଦେବା ଭଙ୍ଗିରେ କହିଲେ | ମୁଁ ଏହା ଶୁଣିବାମାତ୍ରକେ 
ସମ୍ବାଦ ପଠାଯାଇଥିବା ସେହି ଗ୍ରାମ ପୋଷ୍ଟ ଅଫିସକୁ ଧାଇଁଲି ଓ ସେଠାରେ ଶୁଣିବାକୁ 
ପାଇଲି ଯେ ତାହା ବଣାଇରେ ଥବା ବ୍ରାଞ୍ଚ ପୋଷ୍ଟ ଅଫିସକୁ ପଠା ସରିଲାଣି । ଆମ 
ରହଣିସ୍ଥଳ ଠାରୁ ବଣେଇ ନଅ କିଲୋମିଟର ଦୂର । ତେଣୁ ମୁଁ ସଙ୍ଗେ ସଙ୍ଗେ ଆମ 
ଜିପଗାଡ଼ିର ଚାବି ନେଇ ବିନୋବାଜୀଙ୍କର ବ୍ୟକ୍ତିଗତ ସଚିବ ବଳଭାଇଙ୍କୁ ସଙ୍ଗରେ ଧରି 
ବଣେଇ ଅଭିମୁଖେ ଗାଡ଼ି ଛୁଟାଇଲି । ସକାଳ ସାଢ଼େ ସାତଟାରେ ପୋଷ୍ଟ ଅଫିସରେ 
ପହଞ୍ଚ ଦେଖୁଲୁ ଯେ ଆମ ଲଫାପାଟି ମେଲ ବ୍ୟାଗରେ ଭର୍ରଭି ହୋଇ ରାଉରକେଲା 
ପ୍ରଧାନ ଡାକଘରକୁ ପଠାହେବା ପାଇଁ ରଖାଯାଇଛି । ଆମେ ପୋଷ୍ଟମାଷ୍ଟରଙ୍କୁ ଉକ୍ତ 
ଲଫାପାଟି ଫେରସ୍ତ ଦେବାପାଇଁ ଅନୁରୋଧ କରି କହିଲୁ ଯେ ଏହା ଭୁଲରେ ପୋଷ୍ଟ 
ବାକ୍ଟରେ ପକାଯାଇଛି । କିନ୍ତୁ ସେ ଆମ କଥାରେ ରାଜି ହେଲେ ନାହିଁ । ସେ କହିଲେ 
ଯେ ଥରେ ପୋଷ୍ଟ ଅଫିସକୁ କୌଣସି ଚିଠିପତ୍ର ଆସିଲେ ପୋଷ୍ଟାଲ ନିୟମ ମୁତାବକ 
ତାହା ଫେରସ୍ତ ଦିଆଯାଏ ନାହିଁ । କେବଳ ଯେଉଁ ଚିଠିକୁ ଗ୍ରହିତା ଗ୍ରହଣ ନକରି ଫେରାଇ 
ଦିଅନ୍ତି ତାହାକୁ ପୋଷ୍ଟମ୍ଯାନଙ୍କ ଦ୍ଵାରା ପ୍ରେରକଙ୍କୁ ଫେରସ୍ତ ଦିଆଯାଏ । ଆମେ ଯେତେ 
ଅନୁନୟ ବିନୟକରି କହିଲେ ମଧ୍ଯ ସେ ଆମ କଥାକୁ କାନରେ ପୁରାଇଲେ ନାହିଁ । 
ତାପରେ ମୁଁ ବାଧ୍ୟହୋଇ କହିଲି ଯେ ଏଥୁରେ ଭୁଲରେ ଏମିତି ଗୋଟିଏ ସମ୍ବାଦ ଲେଖା 
ଯାଇଛି ଯାହାଦ୍ଵାରା ବିନୋବାଙ୍କ ସମ୍ମାନରେ ଆଞ୍ଚ ଆଣିବ । ସେ ଜାଣିଥିଲେ ଯେ 
ବିନୋବା ପରଦିନ ଆସି ବଣାଇରେ ପହଞ୍ଚବେ । ଯାହାହେଉ ସେ ବାଳଭାଇଙ୍କ ନିକଟରୁ 
ଏକ ମୁଚାଲିକା ଲେଖୁ ନେଇ ଲଫାପାଟିକୁ ଫେରସ୍ତ କଲେ । 


ମୁଁ ଜାଣିଥିଲି ଯେ ବିନୋବାଜୀ ଶଂକିତ ଚିତ୍ତରେ ଆମ ଫେରିବା ପଥକୁ 

ଅନାଇଥବେ ! ତେଣୁ ମୁଁ ଦୂୃତଗତିରେ ଗାଡି ଚଳାଇ ରହଣି ସ୍ଥଳରେ ପହଞ୍ଚନି । ସେ 
ବାଳଭାଇଙ୍କୁ ଲଫାପଟିକୁୂ ଖୋଲିବାକୁ ଦେଇ ଅନାଦିଙ୍କୁ ଡକାଇ ତାହାର ଏହିପରି 
ଅସାବଧାନତା ଯୋଗୁଁ ଯେଉଁ ଆଶଂକାର ବାତାବରଣ ସୃଷ୍ଠି ହୋଇଥଲା ସେଥପାଇଁ 
ତାକୁ ତାଗିଦ୍‌ କରି କହିଲେ - 

“ “ ସାତ୍ମାଦିକତାର କିଛି ନୈତିକ ଦିଗ ରହିଛି ତାହା ତୁମର ଢାଣିବା ଦରକାର । ମୁଁ 
ଆଲୋଚନା କରୁଥିବା ବେଳେ ଯେତେ କଥା କହେ ସେ ସମସ୍ତ ସବୁଲୋକ ଜାଣିବା 
ଉଚିତ୍‌ ନୂହେଁ । ତମକୁ ତାହା ଭିତରୁ ବାଛିବାକୁ ପଡିବ କୋଉଟା ଆମର ଭିତରକଥା ଓ 
କେଉଁଟା ଜନସାଧାରଣଙ୍କ ପାଇଁ ଉଦ୍ଦିଷ୍ଟ ¦ ମୁଁ ଯେତେବେଳେ ଏକାନ୍ତରେ କାହା ସହିତ 
କଥାବାର୍ରା ହୁଏ, କିମ୍ଭା ଆମ ଭିତରେ ଆଲୋଚନା କରେ ତାହା ସାଧାରଣ ଲୋକଙ୍କ 
ଜାଣିବା ପାଇଁ ନୁହେଁ । ସେ ସବୁ କଥା ସମ୍ବାଦପତ୍ରକୁ ପଠାଇବା ଉଚିତ ନୁହେଁ । ମୁଁ 
ଯାହା ସାଧାରଣ ସଭାରେ କହେ, ତାହା ଜନସାଧାରଣଙ୍କ ପ୍ରତି ଉଦ୍ଦିଷ୍ଟ । ତେଣୁ ତାହା 
ସମ୍ବାଦ ପତ୍ରକୁ ପଠାଯାଇପାରେ | ମୁଁ ଆଶା କରୁଛି ଯେ ତମେ ଏଥ୍‌ପ୍ରତି ସଜାଗ ରହିବ ।' ' 

ଏତିକିରେ ଏକଥାର ସମାପ୍ତି ଘଟିଲା । ମୁଁ ଶାନ୍ତିରେ ଟିକିଏ ନିଃଶ୍ବାସ ମାରିଲି 
କାରଣ ବିନୋବାଜୀ ତାଙ୍କର ସେହି ପୂର୍ବ ହସଖୁସି ଅବସ୍ଥାକୁ ଫେରି ଆସିଲେ । ଏଭଳି 
ଘଟଣା ଆଉ ଆମର ଚାରିମାସ ପଦଯାତ୍ରା କାଳରେ ଘଟିନାହିଁ । ପରେ ମଧ୍ଯ ଆମର 
ପଠାଉଥିବା କୌଣସି ସମ୍ବାଦ ଉପରେ ବିନୋବାଜୀଙ୍କର କୌଣସି ଅଭିଯୋଗ 
ହୋଇନଥିଲା । ଅନାଦି ଆଉ ଏପରି କାମ ଦୋହରାଇ ନାହିଁ । 


ଷଡ଼ବିଂଶ ପରିଳଚେଦ 
ଗୋଷ୍ୀଗତ ଜୀବନ 


ପଦଯାତ୍ରା ବେଳେ ମୁଁ ଦଳଗତ ଜୀବନର ମହତ୍ବ ବୁଝିପାରିଲି । ସେତେବେଳେ 
ଅନେକ ଅଜଣା ଲୋକଙ୍କ ସଂସ୍ର୍ଶରେ ଆସିବାକୁ ପଡେ ଏବଂ ସେମାନଙ୍କ ସହ ସମ୍ବନ୍ଧ 
ସ୍ଥାପନ କରିବାକୁ ପଡେ । ତାହା ସହିତ ଦଳର ସମସ୍ତ କାର୍ଯ୍ୟରେ ତାଙ୍କ ସହ ଢଗିରଖୁ 
ଚଳିବାକୁ ପଡେ । ପ୍ରତ୍ୟେକ ଲୋକର ସୁବିଧା ଅସୁବିଧା ଦେଖୁବାକୁ ପଡେ ! ଗୋଟିଏ 
ଦଳରେ ଗଲାବେଳେ କୌଣସି କାର୍ଯ୍ୟ ଏକୁଟିଆ କରିହୁଏ ନାହିଁ । ମୁଁ ଅନୁଭବ କଲି 
ଯେ ମୋର ପୂର୍ବରୁ ଯେଉଁ ଗୋଷ୍ଠୀଗତ ଚେତନା ରହିଥଲା ତାହା ଏହି ପଦଯାତ୍ରାରେ 
ଅଧୁକ ପ୍ରସାରିତ ହେଲା | ମୋ ମତରେ ଯେଉଁମାନେ ସାଧାରଣ ଲୋକଙ୍କ ପାଇଁ କାମ 
କରିବାକୁ ଆଗ୍ରହ ପ୍ରକାଶ କରୁଛନ୍ତି ସେମାନେ ଗୋଷ୍ଠୀଗତ ଢୀବନ ସହିତ ଘନିଷ୍ଠ ହେବା 

ଉଚିତ । ଗୋଷ୍ଠୀଗତ ଜୀବନ ଏକ ସଂପ୍ରସାରିତ ପରିବାର ଅଟେ । ଏହା କେବଳ 
ବର୍ଭମାନର ପୀଢ଼ିର ଯତ୍ନ ନିଏ ନାହିଁ । ଭବିଷ୍ୟତ ପୀଢ଼ିପାଇଁ ମଧ୍ୟ ସଜାଗ ଥାଏ । 
ଭୂଦାନ ଗ୍ରାମଦାନ ଜରିଆରେ ବିନୋବାଜୀ ଗୋଷ୍ଠୀଗତ ଅର୍ଥନୀତିରେ 
ସ୍ବାବଲମ୍ବନଶୀଳ ହେବା କଥାଟିକୁ ପୁରାଇବାକୁ ଚାହୁଁଥିଲେ । କୋରାପୁଟର ଗ୍ରାମଦାନ 
ଏହି ଅର୍ଥନୀତିଟିକୁ ଗ୍ରହଣ କଲା | ଏହି ଅର୍ଥନୀତି ପ୍ରଣାଳୀର ଲକ୍ଷ୍ୟ ହେଲା ଯେ ଗୋଷ୍ଠୀର 
ପ୍ରତ୍ୟେକ ବ୍ୟକ୍ତି ବିଶେଷଙ୍କର ଆର୍ଥନୀତିକ ବିକାଶ ହେବା ଉଚିତ । ଏହା ବ୍ୟବସାୟୀକ 
ଅର୍ଥନୀତିକୁ ଗୁରୁତ୍ଵ ଦିଏନାହିଁ କାରଣ ତାହା ଖାଉଟିମାନଙ୍କ ଦ୍ଵାରା କାର୍ଯ୍ୟକାରୀ ହେବ 
ଏବଂ ଖାଉଟିକୁ ପୁରାପୁରି ସ୍ବାର୍ଥପର କରିଦେବ । ଗାନ୍ଧିଜୀ ଓ ଜେ.ସି. କୁମାରସ୍ତାଙ୍କର 
ସ୍ଵାବଲମ୍ବନଶୀଳ ଅର୍ଥନୀତି ଦ୍ଵାରା ଆମ ଦେଶର ଲକ୍ଷ ଲକ୍ଷ ଗ୍ରାମୀଣ ଦରିଦ୍ର ଜନତା 
ଉପକୃତ ହୋଇଛନ୍ତି । ସେମାନେ ଲୋକମାନଙ୍କୁ ନିଜ ଘରେ ଜୀବିକାର୍ଜନର ପନ୍ଛା 
ଯୋଗାଇ ଦେଇଛନ୍ତି । ଆଜିର ଏହି ଅତ୍ୟାଧୁନିକ ଯାନ୍ତିକ ଯୁଗରେ ହୁଏତ ଏହା ପୁରୁଣା 
କାଳିଆ ଓ ପଛୁଆ ଚିନ୍ତାଧାରା ବୋଲି ମନେ ହୋଇପାରେ କିନ୍ତୁ ଏହା ବ୍ୟତୀତ ଅର୍ଥନୀତିକ 
ବିକାଶର ଲାଭ ସବୁଠାରୁ ତଳେ ପଡିଥିବା ଲୋକମାନଙ୍କ ନିକଟରେ ପହଞ୍ଚ ପାରିବ 
ନାହିଁ । ଅର୍ଥନୀତିର ଏହି ସିଦ୍ଧାନ୍ତଟି ଅନ୍ତତଃ ଗୋଷ୍ଠୀର ମଙ୍ଗଳ ସାଧନ ପାଇଁ ସ୍ବାଗତ 
ଯୋଗ୍ୟ ଅଟେ । ଗୋଷ୍ଠୀର ସଦସ୍ୟମାନଙ୍କର ସାମାଜିକ ନିରାପତ୍ତା ଓ ସେମାନଙ୍କର 
ନିମ୍ପତମ ଆବଶ୍ୟକତା ପୁରଣ କରିବା ହେଉଛି ଗୋଷ୍ଠୀର ଲକ୍ଷ୍ଯ | ସେ ଭିତରେ ରହିଛି 
ଖାଦ୍ୟ, ବସ୍ତ୍ ବାସଗ୍ଧହ, ସ୍ଵାସ୍ଥ୍ୟରକ୍ଷା ଓ ଅବସର ବିନୋଦନ । ତେଣୁ ଗୋଷ୍ଠୀପାଇଁ 
ହେଉଥ୍ବବା ଅର୍ଥନୈତିକ ଯୋଜନା ସେମାନଙ୍କର ଏହିସବୁ ଆବଶ୍ଯକତାକୁ ଆଖୁଆଗରେ 
ପ୍ରଣୟନ କରିବା ଓ ପ୍ରତ୍ୟେକ କର୍ମକ୍ଷମ ବ୍ୟକ୍ତିକୁ ତା ଘର ପାଖରେ କର୍ମସଂସ୍ଥାନ ଯୋଗାଇ 
ଦେବା ଅପରିହାର୍ଯ୍ୟ । ତେଣୁ ଆରମ୍ଭରୁ ଗୋଷ୍ଠୀର ଅର୍ଥନୀତିକ ବ୍ଯବସ୍ଥା ତାହାର ପ୍ରାଥମିକ 
ଆବଶ୍ୟକତାକୁ ଦୃଷ୍ଟିରେ ରଖ କରିବାକୁ ପଡିବ | ଏହାକୁ କେନ୍ଦ୍ରିକରଣ ଓ ଜଗତିକରଣ 
ସହିତ ଆନ୍ତର୍ଜାତିକ ଅନୁଷ୍ଠାନ ବିଶ୍ବବ୍ୟାଙ୍କ |M୮ ଓ WHO ର ଦୟା ଉପରେ ନିର୍ଭର 
କରିବାକୁ ଦେବା ଉଚିତ ନୁହେଁ । ସେମାନଙ୍କର ଉଦ୍ଦେଶ୍ୟ ନୂହେଁ ଯେ ଏଠାରେ ତାଙ୍କ 
ଟଙ୍କା ଖଟେଇ ସମାଜରେ ତଳସ୍ତରରେ ପଡିଥିବା ଲୋକମାନଙ୍କୁ ଆର୍ଥକ ଉନ୍ନତିରେ 
ସାହାଯ୍ୟ କରିବା, ତାଙ୍କ ଲକ୍ଷ୍ୟ ହେଲା ସେମାନେ ଖଟାଇ ଥିବା ଟଙ୍କାର ଲାଭ ଉଠାଇବା । 
ସେମାନେ ବିକାଶଶୀଳ ଦେଶଙ୍କୁ ଶୋଷଣ କରି ତାଙ୍କ ଅର୍ଥନୀତିକୁ ନିଜ ହାତମୁଠାରେ 
ରଖୁବା ପାଇଁ ଏହି ସବୁ ରଣ ଦେଉଛନ୍ତି ¦ ବିନୋବାଜୀ କହିଛନ୍ତି ଯେ ତାଙ୍କ ନିଜ 
ଅନୁଭୂତିରୁ ସେ ଜାଣିଛନ୍ତି ଯେ ଯେଉଁ ଯେଉଁ ଦେଶରେ ଏଡି ସବୁ ଜଗତିକରଣ ଅର୍ଥନୀତି 
ଆନୁକୂଲ୍ୟରେ ସିଧାସଳଖ ଭାବେ ବହୁଦେଶୀୟ ସଂଗଠନ ମାନେ ପଶିଛନ୍ତି 
ସେମାନେ ସେ ଦେଶର ଜାତୀୟ ଅର୍ଥନୀତିକୁ ଧ୍ଵଂସକରି ଏହି ରଣ ଗ୍ରହିତା ଦେଶମାନଙ୍କୁ 

ଦୁଃ ଖଦୁର୍ବ ଶାରେ ପକାଇ ଦେଇଛନ୍ତି । ଏହି ବହୁଦେଶୀୟ ଅର୍ଥନୀତି ସ୍ଥାନୀୟ 
ଲୋକମାନଙ୍କର କର୍ମସଂସ୍ଥାନ ଓ ଖାଦ୍ୟ ସୁରକ୍ଷାକୁ ନିର୍ଦୟ ଭାବରେ ଲୁଟି ନେଇଛନ୍ତି । 
ତେଣୁ ଯେ କୌଣସି ଆର୍ଥନୀତିକ ଯୋଜନା କଲାବେଳେ ଅର୍ଥନୀତି ସଂଗଠନମାନେ 
ଲୋକମାନଙ୍କର ଗୋଷ୍ଠୀଗତ ଜୀବନକୁ ଆଖୁଆଗରେ ରଖୁ ଯୋଜନା ପ୍ରଣୟନ କରିବା 
ଉଚିତ । ବିନୋବାଜୀ କହିଥିଲେ ଯେ ଆମେ ବିକେନ୍ଦ୍ରୀକରଣ ଅର୍ଥନୀତିରୁ ଓହରିଯିବୁ 
ନାହିଁ । କେବଳ ବିକେନ୍ଦ୍ରୀକରଣ ଦ୍ଵାରା ହିଁ ଗୋଷ୍ଠୀ ତାହାର ଅର୍ଥନୀତିକୁ ନିଜ ଅକ୍ତିଆରରେ 
ରଖ୍ମପାରିବ | ଗୋଷ୍ଠୀମଙ୍ଗଳ ଅନୁଷ୍ଠାନ ହାତରେ ତାହାର ଉତ୍ପାଦନ ଓ ବିତରଣକୁ 
ଛାଡିଦେବା ହିଁ ହେଉଛି ପ୍ରାଥମିକ ଆବଶ୍ୟକତା । 


ବିନୋବାଜୀ ତାଙ୍କର ଅଧୂକାଂଶ ସଭାରେ ସର୍ବୋଦୟ ସମାଜର ଉଦ୍ଦେଶ୍ଯ ଓ 
ଲକ୍ଷ୍ୟ ସମ୍ବନ୍ଧରେ କହିଥାଆନ୍ତି | ସେ ଏହା ଏକ ଗୋଷ୍ଠୀଗତ ଜୀବନଧାରା ଛଡା ଆଉ 
କିଛି ନୁହେଁ ବୋଲି ଜୋର ଦେଇ କହିଥାଆନ୍ତି । ଏବଂ ତାଙ୍କ ମତରେ ଗୋଷ୍ଠୀ ଅନ୍ଯ 
କିଛି ନୁହେଁ ତାହା ଏକ ସଂପ୍ରସାରିତ ପରିବାର ଏବଂ ଏହା ମଣିଷ ଜୀବନର ବୋହି 
ଆସୁଥବା ଅନନ୍ତ ଧାରାକୁ ପ୍ରତିନିଧ୍ତ୍ଵ କରୁଛି । ଗୋଷ୍ଠୀ ମଣିଷର ଭାଇଚାରା ଦ୍ଵାରା ବାନ୍ଧି 
ହୋଇଯାଇଛି । ଗୋଷ୍ଠୀଗତ ଜୀବନର ଭାତୃଭାବ ହେଉଛି ପ୍ରଧାନ କଥା । ଏକ 
ପରିବାରର ଅନାଗତ ସନ୍ତାନଟିଏ ପାଇଁ ଯେପରି ପୂର୍ବରୁ ଯୋଜନା କରାଯାଇଥାଏ 
ସେହିପରି ଭବିଷ୍ୟତରେ ପାଡଢ଼ି ପାଇଁ ଗୋଷ୍ଠୀ ବନ୍ଦୋବସ୍ତ କରିଥାଏ |! ମଣିଷ ସମାଜ 
ଯେପରି ପ୍ରକ୍ୃତିରୁ ତାହାର ଆବଶ୍ୟକତା ଆହରଣ କରୁଛି ସେହିପରି ମଣିଷ ମଧ୍ଯ ପ୍ରକୃତିକୁ 
ତାହାର ଦାନ ଫେରାଇ ଦେବା ମହତ୍କାର୍ଯ୍ୟ ଅଟେ | ତେଣୁ ଗୋଷ୍ଠୀର ଅର୍ଥନୀତି ପ୍ରକୃତି 
ସହିତ ଉତ୍ତମ ସମ୍ବନ୍ଧ ରଖୁ କାର୍ଯ୍ୟକାରୀ ହେବା ଉଚିତ । କିନ୍ତୁ ବର୍ଗମାନ ଉଭୟ ପ୍ରାଚ୍ଯ 3 
ପାଶ୍ଚାତ୍ୟ ଦେଶମାନେ ପ୍ରକୃତି ବିରୁଦ୍ଧରେ ଯୁଦ୍ଧକରି ଚାଲିଛନ୍ତି ଓ ଲୋଭର ବଶବର୍ରି 
ହୋଇ ପ୍ରକ୍ଧତିର ଅମୂଲ୍ୟ ସମ୍ପଦସବୁ ଲୁଟି ଲାଗିଛନ୍ତି ଯାହା ଫଳରେ ତାହାର ବିନାଶର 
କାରଣ ହୋଇଛନ୍ତି । 


ଗୋଷ୍ଠୀ ଅର୍ଥ ହେଉଛି ଏକ ସାମଗ୍ରିକ ମଣିଷ ଏବଂ ତାହାର ସର୍ବବିଧ ବିକାଶ | 
ଗୋଷ୍ଠୀର ଜୀବନ ହେଉଛି ତାହାର ସବୂସଭ୍ଯଙ୍କର ଏକ ସନ୍ତୁଳିତ ଜୀବନ ।! ସମାଜର 
ପ୍ରତ୍ୟେକ ବ୍ୟର୍ତିକୂ ସୁଖ ସ୍ବାଚୁନ୍ଦ୍ଯ ଯୋଗାଇଦେବା ଗୋଷ୍ଠୀ ଅର୍ଥନୀତିର ଲକ୍ଷ୍ୟ । ବ୍ୟକ୍ତିଗତ 
ଲାଭ ପାଇଁ ଗୋଷ୍ଠୀ ଉଦ୍ଦିଷ୍ଟ ନୁହେଁ ବରଂ ଏହାର ଧର୍ମ ହେଉଛି ଶୋଷଣରହିତ, ସମବାୟିକ 
ଓ ମିଳିମିଶି ଭାଗିଦାର ହେବା | ମଣିଷର ଆବଶ୍ୟକତାର ଅନ୍ତ ନାହିଁ । ଏଭଳି ଅର୍ଥନୀତି 
ଗୋଷ୍ଠୀପାଇଁ ପ୍ରକୂଯ୍ୟ ନୂହେଁ । ଗୋଷ୍ଠୀର ଅର୍ଥନୀତି ଏଭଳି ଭାବରେ ସଂଗଠିତ ହେବ 
ଯେ ଯେପରିକି ପ୍ରଥମେ ଏହା ତାହାର ସଦସ୍ୟମାନଙ୍କର ସର୍ବନିମ୍ନ ଆବଶ୍ୟକତାକୁ ପୁରଣ 

କରୁଥିବ । ତାହା ପରେ ଏହା ସେ ଅଞ୍ଚଳର ଆବଶ୍ୟକତା ପ୍ରତି ଧ୍ୟାନ ଦେବ | ପରେ 
ଯଦି ଆବଶ୍ଯକ ପଡେ କ୍ରମାନ୍‌ୟରେ ଏହା ଜିଲ୍ଲା ଦେଶ ଓ ବାହାରକୁ ସାହାଯ୍ୟ ଯୋଗାଇ 
ଦେବ । 


ସମାଜରେ ଗୋଷ୍ଠୀର ଅର୍ଥନୀତିକୁ ମଜବୁତ କରିବାକୁ ହେଲେ ଆମର ଯୋଜନାର 
ଆଭିମୁଖ୍ୟକୁ ବଦଳାଇବାକୁ ପଡିବ | ଜାତୀୟ ସ୍ତରରୁ ଯୋଜନାକୁ ଗ୍ରାମ ଓ ଗୋଷ୍ଠୀଉପରେ 
ଲଦିଦେବା ଉଚିତ୍‌ ନୂହେଁ । ସେ ଅଞ୍ଚଳରେ ଥବା ପ୍ରାକୃତିକ ସମ୍ପଦ ସବୁ ଯଥା ନଦୀ, 
ଜଙ୍ଗଲ ଓ ଖଣିଜ ସମ୍ପଦର ବିନିଯୋଗ ଅଞ୍ଚଳର ସମସ୍ତ ଗୋଷ୍ଠୀର ମିଳିତ ସହଯୋଗ ଓ 
ସହମତିରେ ବ୍ୟବହୃତ ହେବ ଏବଂ ତାହାର ସୁବିଧା ସୁଯୋଗ ଓ ଲାଭ ସେମାନଙ୍କ 
ମଧ୍ଯରେ ସମାନୂପାତିକ ଭାବରେ ବଣ୍ଟନ ହେବା ଫଳରେ କାହା ମଧ୍ଯରେ ବିଦ୍ବେଷ ଓ 
ଅସନ୍ତୋଷ ରହିବ ନାହିଁ । 


ସପ୍ତବିଂଶ ପରିଳେଦ 
ଭୂ-ବପ୍କବ 

ଜମି ହେଉଛି ଉତ୍ପାଦନର ପ୍ରଧାନ ବସ୍ତୁ । ଏହା ଅନ୍ଯ ପ୍ରାକୃତିକ ସଂପଦ ଭଳି 
ପ୍ରକୃତିର ଏକ ଦାନ । ତେଣୁ ଏହାର ମାଲିକାନା ଗୋଷ୍ଠୀର ହେବା ଉଚିତ୍‌ । ତେଣୁ 
ପ୍ରତ୍ୟେକ ଗୋଷ୍ଠୀର କିଛି ଅଞ୍ଚଳର ଜମିସବୁ ତାହାର ଅଧବକାରରେ ରହିବା ଆବଶ୍ଯକ ! 
ଗୋଷ୍ଠୀ ତାହାର ପ୍ରତ୍ୟେକ ସଦସ୍ୟଙ୍କୁ ସେମାନଙ୍କର ଆବଶ୍ଯକତା ଅନୁଯାଇ ଜମି ବଣ୍ଟନ 
କରିବ । ଗୋଷ୍ଠୀର କୌଣସି ସଦସ୍ଯ ଯଦି ଗ୍ରାମରେ ଉପସ୍ଥିତ ନ ଥିବେ କିମ୍ବା ଅନ୍ୟ 
କୌଣସି ଉପାୟରେ ଜୀବିକା ନିର୍ବାହ କରୁଥିବେ ତେବେ ସେ ଜମି ପାଇବେ ନାହିଁ । ଏହି 
କାର୍ଯ୍ୟ ଗୋଷ୍ଠୀର ସମସ୍ତ ସଦସ୍ୟଙ୍କ ସହମତିରେ ହେବ ଏବଂ ଭୂମିହୀନ ବ୍ୟକ୍ତିଙ୍କୁ ଏହା 
ପ୍ରଥମେ ମିଳିବା ଉଚିତ୍‌ । I 

ବିନୋବାଜୀ ଭୁ-ବିପ୍ଲବ ସମ୍ନ୍ଧରେ କହିଛନ୍ତି :- 

ମୁଁ ଆଶା କରୁଛି ଯେ ତମେ ଗୁଣାତ୍ସକ ପରିବର୍ଭନ ( Reform) ଏବଂ ବିପୁବ 
(Revolution) ଭିତରେ ଥବା ପ୍ରଭେଦକୁ ବୁଝିଛ । ବିପ୍ଳବର ଅର୍ଥ କଣ ବୋଲି 
ଭାବୁଛ ? ଏହାର ଏକ ଲକ୍ଷଣ ହେଲା ଯେ ଲୋକମାନେ ଏହି କଥାଟିକୁ ଗ୍ରହଣ କରିବା 
ଉଚିତ ଯେ ଭୂମିକୁ ଆଲୁଅ, ପବନ, ଜଳ ଓ ପ୍ରକୃତିର ଅନ୍ୟାନ୍ୟ ଅବଦାନ ଭଳି ଯେପରି 
କୌଣସି ବ୍ଯକ୍ତି ନିଜର ବ୍ଯକ୍ରିଗତ ସମ୍ପି ବୋଲି ଦାବି କରିପାରିବ ନାହିଁ । ଭୂମିକୁ 
ନିଜ ସମ୍ପଭି ବୋଲି ବିଚାର କରିବ ନାହିଁ । ଜମିର କୌଣସି ବ୍ୟକ୍ତିଗତ ମାଲିକାନା ସତ୍ବ 

ରହିବ ନାହିଁ । ଏହା ଉତ୍ପାଦନର ଏକ ମାଧ୍ୟମ ଏବଂ ସମାଜର ଆବଶ୍ଯକତା ପାଇଁ 
କେବଳ ବ୍ୟବହାର କରିବା ଉଚିତ | ଯେଉଁ ଲୋକମାନେ ଏହାକୁ ବୁଝିଛନ୍ତି ସେମାନେ 
ସ୍ବେଛାକୃତ ଭାବରେ ଏହାର ସତ୍ବ ଛାଡିଦେଇ ଗାଆଁରେ ତାହାକୁ ପୁନଃର୍ବଣ୍ଟନ କରିବେ ! 
ଯେପରି ନଦୀ ସମୁଦ୍ର ସହିତ ମିଶିଯାଏ ସେହିପରି ସମଷ୍ଟି ଭିତରେ ବ୍ୟକ୍ତିଗତ ମାଲିକାନା 
ମିଶିଯିବ । ନଵୀ ଢ଼େବେ ହେଲେ ସମୁଦ୍ରକୁ ଭୟ କରେ ନାହିଁ । ସେ କେବଳ ସମୁଦ୍ର 
ସହିତ ମିଶିବାକୁ ବ୍ୟଗ୍ର ହୋଇଥାଏ । ସମୁଦ୍ର ସହିତ ମିଶି ସେ ତାହାର ପୂର୍ଣତା ପ୍ରାପ୍ତ 
ହୁଏ | ଯେଉଁ ଜମି ମାଲିକମାନେ ନିଜର ଜମିକୂ ବୁଝି ଖଟେଇ ତାହାର ଉନ୍ନତିକରଣ 
କରିଛନ୍ତି, ଅତି କଠିନ ପରିଶ୍ରମକରି ତାହାକୁ ଉର୍ବର କରିଛନ୍ତି ସେମାନେ ବର୍ରମାନ 
ତାହାକୁ ସମାଜର ମଙ୍ଗଳ ପାଇଁ ଦେଇଦେବା ଉଚିତ । ଏହାହିଁ ତାଙ୍କର ସାଧୁତାପୂର୍ଣ 
କାର୍ଯ୍ୟକୁ ସଂପୂର୍ଣ୍ଣ କରିବ । ତାହେଲେ ସମସ୍ତ ଜମି ଗ୍ରାମର ହେବ । ଯେଉଁଦିନ 
ଲୋକମାନେ ଏ ସବୁ କଥା ବୁଝିପାରିବେ ଏବଂ ଏହାକୁ କାର୍ଯ୍ୟରେ ପରିଣତ କରିବେ 
ସେହିଦିନ ହି ତାହା ପ୍ରକୃତ ବିପୁବର ଦିବସ ହେବ × × × ଯଦି ଜମିମାଲିକମାନେ 
ଆନ୍ତରିକତାର ସହିତ ଗ୍ରାମର ଅସହାୟ ଭୂମିହୀନ ମାନଙ୍କୁ ତାଙ୍କର ସଦିଛ୍ଥା ବଳରେ 
ଏକାଠି କରିପାରିବେ ତାହାହେଲେ ତାହାର ଏକ ଆନନ୍ଦମୟ ସମାଧାନ ହୋଇଯିବ । 
ଏହା ହିଁ ଏକମାତ୍ର ଉପାୟ । ଏହା ଏକ ବିକଳ୍ପ ଉପାୟ ନୁହେଁ, ଏହା ଖାଣ୍ଟି ସାଧାରଣ 
ଜାଣିବା କଥା ଏବଂ ବର୍ଭମାନର ଦୁନିଆ ପାଇଁ ବ୍ୟବହାରିକ ଉପାୟ । କଠିନ ହୃଦୟର 
ବ୍ୟକ୍ତିମାନେ ଅନ୍ଧଭଳି ଅପରିଣାମଦର୍ଶୀ ପନ୍ଛା ଗ୍ରହଣ କରିଛନ୍ତି ଯାହା ଆମ୍ବଧ୍ଵଂସକାରୀ । 
ବର୍ଉମାନର ଅବସ୍ଥା ପାଇଁ ବ୍ଯକ୍ତିଗତ ସୁରକ୍ଷା ଓ ସମାଜର ସମୃଦ୍ଧି ପାଇଁ ବ୍ୟକ୍ତିଗତ 
ମାଲିକାନାର ସ୍ବେଚ୍ଛାକୃତ ଅପସାରଣ ରାଜରାସ୍ତା ଅଟେ । 


““ କିଏ ଝାଳବୁହାଇ କାମକରେ ? ନିଶ୍ଚିତ ଭାବରେ ଭୂ ଶ୍ରମିକ । ତାକୁ ଚାଷ 
କରିବାର କୌଶଳ ଜଣାଅଛି ଓ ତାହାର ସାଗ, କୂଅ ଓ ଚାଷଉପକରଣ ଅଛି । 
କେତେଲୋକ କେବଳ ଜମିର ମାଲିକ ରହିଛନ୍ତି । ବର୍ଉମାନ ମାଲିକ ଓ ଶ୍ରମିକ ଦୁହେଁ 
ପରସ୍ପର ଠାରୁ ଅଲଗା ହୋଇଯାଇଛନ୍ତି । ଭୂଦାନ ସେମାନଙ୍କୁ ଏକାଠି କରିବାକୁ ଚାହୁଁଛି 
ଯାହା କେବଳ ଉତ୍ପାଦନରେ ସାହାଯ୍ୟ କରିବ ନାହିଁ ବରଂ ପରସ୍ପର ଭିତରେ ଆନ୍ତରିକତା 
ଓ ସହଯୋଗ ବୃବ୍ଧି ପାଇବ । ଆମର ଶେଷଥର ପାଇଁ ଏକଥା ଜାଣିରଖୁବା ଉଚିତ ଯେ 
ଆମେ ପ୍ରକୃତ ସହଯୋଗ ଓ ଆନ୍ତରିକତା ସମାଜରେ ଆଣିପାରିବା ନାହିଁ ଯଦି ବର୍ଉମାନର 
ଅବସ୍ଥାର ଦୃତ ପରିବର୍ଭନ ନ ଘଟିବ । ଜମି ଉପରେ ବ୍ୟକ୍ତିଗତ ମାଲିକାନା କେବେହେଲେ 
ରହିବ ନାହିଁ |: ତାହାର ଅତିଶୀଘ୍ର ଅନ୍ତ ହେବା ଆବଶ୍ୟକ | ଟଲଷ୍ଟୟ ପ୍ରଚାର କରୁଥିଲେ 
ଯେ ଜମି ଉପରେ ବ୍ୟକ୍ତିଗତ ମାଲିକାନା ଅନୈତିକ ଅଟେ । ସେହିମାନଙ୍କ ସ୍ଵରରେ 
ସମୟ କହିବ × × × ତାମିଲନାଡ଼ୁର ପ୍ରାଚୀନ ପୁରାଣ ତିରୁକୂରଳ ଅନୁଯାଇ “ଏ କଥା 

ଭୁଲି ଯାଅ ନାହିଁ ଯେ ତମ ଶରୀରର ହାଡ ତୁମର ବ୍ୟକ୍ତିଗତ ସଂପତି ନୁହେଁ । ଯାହା 
ହୃଦୟରେ ପ୍ରେମ ପୁରି ରହିଛି ତାର ନିଜର ବୋଲି କିଛି ଭାବନା ନାହିଁ । ତା ଭିତରେ 
ଯାହା କିଛି ଭଲ ଜିନିଷ ରହିଛି ସେ ତାହା ସମସ୍ତଙ୍କ ଉପକାର ପାଇଁ ଉତ୍ସର୍ଗ କରିଦିଏ ।” 
ଭାରତ ଓ ଏସିଆର ଜମିଜମା ସମସ୍ଯା ଏକା ଦିନକେ ସମାଧାନ ହୋଇଯିବ ଆମେ 
ଯଦି ଆମର ଏହି ଜ୍ଞାନୀ ପୁରୁଷମାନଙ୍କ କଥା ଶୁଣିବା 


* “ ସର୍ବୋଦୟ ସାମଗ୍ରିକ ଭାବରେ ପରିବର୍ଭନ ପାଇଁ କାମ କରୁଛି | ଏହା ମଣିଷର 
ସମୁଦାୟ ଜୀବନରେ ପରିବର୍ଭନ ଆଣିବା ଚାହୁଁଚି । ଏହା ସମାଜରୁ ଦାରିଦ୍ର ସମୂଳେ 
ଉତ୍ପାଟନ କରିବା ପାଇଁ ଲାଗିଛି । ଏବଂ ସେଥୁପାଇଁ ଆମେ ଅଧ୍ବକ ଉତ୍ପାଦନ ଓ ସମତୁଲ 
ବଣ୍ଟନ ପାଇଁ ଲାଗିଛୁ । ଏହା ସେତିକି ବେଳେ ସମ୍ଭବ ହେବ ଯେତେବେଳେ ଛୋଟ 
ଛୋଟ ଉପ୍ପାଦନକାରୀଙ୍କ ହାତକୁ ତାହାର ଆଧାର ଆସିଯିବ । ତାହା କେବଳ ଚାଷ ନ 
କରୁଥିବା ଭୂମ୍ୟାଧ୍ବକାରୀ ଓ ବ୍ଯକ୍ତିଗତ ମାଲିକାନାର ବିନାଶ ଯୋଗୁ ସମ୍ଭବ ହେବା 
ଉତ୍ପାଦନର ସମସ୍ତ ଆଧାର ସମାଜ ଉପରେ ନ୍ୟସ୍ତ ରହିବ । ସର୍ବୋଦୟ ସମାଜ ଲୋକଙ୍କ 
ଭିତରେ ପରସ୍ପର ପ୍ରତି ପ୍ରେମ ଓ ଭ୍ରାତୃଭାବ ସୂଷ୍ଟିକରିବା ଚାହେଁ । 


“ ' ବର୍ରମାନର ସମାଜ ଟଙ୍କା ପଇସାକୁ ମୂଲ୍ୟବାନ ମନେକରୁଛି ଓ ତାହାରି ଉପରେ 
ଲୋକଙ୍କ ଠାରୁ ସମ୍ମାନ ଦାବୀ କରୁଛି । ବିନୋବାଜୀ ଏଥୁରେ ପରିବର୍ଭନ ଆଣି ଅର୍ଥକୁ 
ମୂଲ୍ୟହୀନ ଶକ୍ତିରେ ପରିବର୍ରିତ କରିବାକୁ ଚାହୁଁଛନ୍ତି । ପୁଞ୍ଚିବାଦର ସବୁଠାରୁ ବଡ ଶକ୍ତି 
ହେଉଛି ଅର୍ଥ । ପୁଞ୍ଜିବାଦ ଅନୁଯାଇ ଶ୍ରମର ଫଳ ମାଲିକ ପାଇବା ପାଇଁ ହକ୍ଦାର । 
ଉତ୍ପାଦନର ସିଂହଭାଗ ପୁଞ୍ଜିପତି ପାଇଲା ବେଳେ ତାହାର ସାମାନ୍ୟ ଅଂଶ ଶ୍ରମିକ ପାଖକୁ 
ଯାଉଛି । କିନ୍ତୁ ସାମ୍ୟବାଦ କହୁଛି ଯେ ଶ୍ରମର ସମସ୍ତ ଫଳ ଶ୍ରମିକକୁ ମିଳିବା ଚାହିଁ 
କାରଣ ତାହା ମତରେ ଉତ୍ପାଦନର ମୂଳ ଆଧାର ହେଉଛି ଶ୍ରମିକ ଯାହାର ଉତ୍ପାଦନରେ 
ପ୍ରମୁଖ ଭୂମିକା ରହିଛି । ସାମ୍ୟବାଦର ଆଦର୍ଶ ହେଉଛି ଯେ ଜଣେ ବୁଵ୍ଧିଜୀବୀର ଶ୍ରମ ଓ 
ଶରୀର ପରିଶ୍ରମ କରି ବଞ୍ଚୁଥିବା ଶ୍ରମିକର ଶ୍ରମର ମଜୁରି ଭିତରେ କୌଣସି ତାରତମ୍ୟ 
ରହିବ ନାହିଁ । କିନ୍ତୁ ସର୍ବୋଦୟର ମତ ହେଉଛି ଶ୍ରମଶ୍ତି ଉତ୍ପାଦକ ହେଲାବେଳେ 
ତାହାର ଫଳରେ ଅଧ୍ବକାର ହେଉଛି ଭଗବାନଙ୍କର (ସମାଜର) ! ସର୍ବୋଦୟର ଏହି 
ନୂଆ ସୂତ୍ରଟି ସେ ଗ୍ରାମଦାନ ଆନ୍ଦୋଳନ ଭିତରୁ ଆବିଷ୍କାର କରିଥୁଲେ | ସେ ଗ୍ରାମଦାନକୁ 
ଏକ ସୃଷ୍ଟିକାରୀ ଆନ୍ଦୋଳନ ବୋଲି ମନେ କରୁଥିଲେ । ବିନୋବାଜୀଙ୍କର ଭୂଦାନ 
ଆନ୍ଦୋଳନ ଏକ କରୁଣାର ବିପ୍ଲବ ଏବଂ ଏହାର ଚେର ସ୍ଥାନୀୟ ମାନବିକ ଓ ଶାରୀରୀକ 
ସମ୍ବନ୍ଧିତ ଅଟେ | ଭୂଦାନ ଆନ୍ଦୋଳନ କୃଷି ଓ କୃଷକ ସଂପ୍ରଦାୟ ( Sector) ଉପରେ 
ଆଧାରିତ | ଏହା ମୂଳତଃ ଭୂମିହୀନ ଚାଷୀଙ୍କ ସମସ୍ୟା । ତେଣୁ ଏହା କଳକାରଖାନାର 

ଶ୍ରମିକମାନଙ୍କ ସମସ୍ଯା ଠାରୁ ଭିନ୍ନ । 


କୃଷିରେ ହଜାର ହଜାର ଛୋଟ ଜମିମାଲିକମାନେ ରହିଛନ୍ତି, ଏବଂ ଉତ୍ପାଦନ 
ପ୍ରଣାଳୀରେ ସେମାନେ କୃଷି ଶ୍ରମିକକୁ ନାନା ଉପାୟରେ ଶୋଷଣ କରନ୍ତି । ଏତେ 
ସଂଖ୍ୟକ ଛୋଟ ବିପ୍ଲବୀକୁ ଏଭଳି ସୂତ୍ର ବାହାର କରିବାକୁ ପଡିବ ଯାହା ଫଳରେ 
ଜମିମାଲିକ ମାନଙ୍କର ମାନସିକ ପରିବର୍ରନ ଆସିବ | ସେଥୁପାଇଁ ନାନା ରକମର ଉପାୟ 
ବାହାର କରିବାକୁ ପଡିବ 1 ଭୂଦାନ ଆନ୍ଦୋଳନ ସେମାନଙ୍କର ଏହି ମାନସିକ ପରିବର୍ଭନ 
କାମରେ ଲାଗିଛି ଏବଂ ପରେ ସେହିମାନେ ହିଁ ଏହି ଶାନ୍ତିପୂର୍ଵ ବିପ୍ନବରେ ପୁରୋଧା 
ହେବେ । କିନ୍ତୁ ସେମାନେ ଯଦି ଏହି ଭୂମିହୀନ ଚାଷୀଙ୍କ ବିରୁଦ୍ଧରେ ବଡ ବଡ ଜମିମାଲିକଙ୍କ 
ସହ ହାତ ମିଳେଇବେ ତାହା ହେଲେ କୃଷି ବିପ୍ବବ ଏକ ଭୟଙ୍କର ଅବସ୍ଥାର ସମ୍ମୁଖୀନ 
ହେବ । ବିନୋବାଜୀ ସେଥୁପାଇଁ ଛୋଟ ଜମିମାଲିକ ମାନଙ୍କର ମାନସିକ ପରିବର୍ଭନ 
କରି ସେମାନଙ୍କୁ ଜମିର ସାମୂହିକ ମାଲିକାନା ଆଡକୁ ଆକର୍ଷିତ କରିବା ପାଇଁ ଗଭୀର 
ପ୍ରୟାସ କରିଥଲେ | ଏ ଦିଗରେ ସର୍ବୋଦୟର ଜଣେ ପ୍ରମୁଖ ଉଦଗାତା ଦାଦା ଧର୍ମାଧ୍ଵବକାରୀ 
କହନ୍ତି ଯେ - “ଏହା ଏକ ରାଜନୀତିର ସିଦ୍ଧାନ୍ତ ନୂହେଁ କି ହିଂସା ଓ ଅହିଂସାର ପ୍ରଶ୍ନ 
ନୁହେଁ । ଏହା ଏକ ବାସ୍ତବବାଦୀ ଚେତନା ଯେ ଛୋଟ ଜମି ମାଲିକମାନେ ସେମାନଙ୍କ 
ଠାରୁ ଆଇନ କରି ତାଙ୍କ ଜମି ନେଇଯିବାକୁ ସେମାନେ ଘୋର ବିରୋଧ କରିବେ । 
ଲୋକମାନେ କହିପାରନ୍ତି ଯେ ଆଇନ କରି କାହିଁକି ତାଙ୍କୁ ଜମିରୁ ଉଛେଦ 
କରାଯାଉନାହିଁ । କେହି କଣ ନିଜ ସ୍ଵାର୍ଥ ବିରୁବରେ କେବେ ଆଇନ କରିପାରିବ ? 
ଏବଂ ଯଦିବା ସେମାନଙ୍କ ସ୍ଵାର୍ଥ ବିରୁଵରେ ଆଇନ କରିବା ସହଜ ହୁଏ, ତା ଅପେକ୍ଷା 
ସ୍ଵେଚ୍ଛାକୃତ ଭାବରେ ନିଜର ଜମିର ମାଲିକାନା ଛାଡିଦେବା ଉଚିତ । ପୁଞ୍ଜବାଦର ସବୁଠାରୁ 
ଶକ୍ତିଶାଳୀ ସମର୍ଥକ ହେଉଛନ୍ତି ଛୋଟ ଜମି ମାଲିକମାନେ । ବିନୋବା କହୁଛନ୍ତି ଯେ 
ବଡ ଜମିଦାର ଓ ବଡ ପୁଞ୍ଜିପତିମାନଙ୍କର ଛୋଟ ଚାଷୀ ଓ ଛୋଟଂ ଦ୍ୟବସାୟୀମାନଙ୍କର 
ଚାଷ ଓ ବ୍ଯବସାୟକୁ ନିଜ ଅଧ୍ବକାରକୁ ନେବାର ପ୍ରବଳ ଆଗ୍ରହ ରହିଛିଁ । ସେ ତେଣୁ 
କହୁଛନ୍ତି ଯେ ଯଦି ଛୋଟ ଜମିମାଲିକମାନେ ସ୍ବେଚ୍ଛାକୃତ ଭାବରେ ତାଙ୍କର ମାଲିକାନା 
ଛାଡିଦେବେ ତେବେ ବଡ ବଡ ଜମିଦାରମାନେ ଏହି ବିପୁବକୁ ଅଟକାଇ ପାରିବେ 
ନାହିଁ । କୋରାପୁଟର ଚାଷୀମାନେ ଏହି ନୀତିକୁ ଅନୁସରଣ କରିଛନ୍ତି ଏବଂ ସେଇଥ୍‌ପାଇଁ 
କୋରାପୁଟ ଏକ ତୀର୍ଥସ୍ଥାନ ବୋଲି ମୁଁ କହେ ।”' 

ଅଷ୍ଟାବିଂଶ ପରିଚଳେଦ 
ପଦମାତ୍ରାର ଜନ୍ମାଦନା 


୧୯୫୧ ମସିହାରେ ମୁଁ ଯେଉଁଦିନ ଗୁଣୁପୁରରେ ପାଦ ଦେଲି, ସେହି ଦିନରୁ 
ମତେ ତତଲା ଖରାରେ ଚାଲିବାକୁ ପଡିଲା ଓ ଏଥୁରେ ମୋର ସାମାନ୍ୟ ମାତ୍ର ଅଭ୍ୟାସ 
ନଥୁଲା । ସେ ଅଞ୍ଚଳ ପାହାଡ ପର୍ବତ ଘେରା ଘୋର ଜଙ୍ଗଲରେ ଭରା | ତା ଭିତରେ 
କାହା ସହିତ କୌଣସି ସଂପର୍କ ରଖୁବାର ସୁବିଧା ନଥୁଲା । ୧୯୪୮ ମସିହାରେ 
ମୋର ଚାଲିବାର ଏକ ଦୁଃଖଦ ଅନୁଭୂତି ଥଲା । ମୁଁ ଯେତେବେଳେ ଖରାଛୁଟିରେ 
ଘରେ ଥୁଲି ମୋର ବନ୍ଧୁ ଶ୍ୟାମ (ପୂର୍ବତନ ଲୋକସଭା ସଦସ୍ଯ ଡକ୍ଟର ଶ୍ୟାମସୁନ୍ଦର 
ମହାପାତ୍ର), ବିଜୟ (ପୂର୍ବତନ ପୋଲିସ ଇନ୍ପେକ୍ଟର ଜେନେରାଲ ବିଜୟ କୁମାର 
ପାଣିଗ୍ରାହୀ), ଦଇତାରି ଦାସ ( ଆଡଭୋକେଟ), ସୁଧାରଂଜନ କର (ପୂର୍ବତନ ସଲ 
ସମୂହର ସର୍କଲ ଇନ୍ଵପେକ୍ଟର), ଅନୁୃଦା ପ୍ରସାଦ ରକ୍ଷିତ ( ନାଟ୍ୟକାର), ସଦାନନ୍ଦ ଦାସ 
(ସାହିତ୍ୟିକ), କୃପାସିନ୍ଧୁ ଦାସ ( ସମବାୟ ବିଭାଗର ପୂର୍ବତନ ଡେପୁଟି ଡ଼ାଇରେକ୍ଟର) 
ପ୍ରଭୃତି ଆସି ମତେ ଜଳେଶ୍ବରରେ ଏକ ଛାତ୍ର ସମ୍ମିଳନୀକୁ ଯିବା ପାଇଁ ଡାକିଲେ । 
ସମ୍ମିଳନୀ ସ୍ଥଳ ଜଳେଶ୍ବର ରେଳ ଷ୍ଟେସନଠାରୁ ୧୪ କିଲୋମିଟର ଦୂର । ଆମେ 
ଜଳେଶ୍ବର ରେଳ ଷ୍ଟେସନରେ ପହଞ୍ଚ ଦେଖଲୁ ଯେ ସମ୍ମିଳନୀ ସ୍ଥଳକୁ ଯିବାପାଇଁ କୌଣସି 
ଯୋଗାଯୋଗର ବ୍ୟବସ୍ଥା ନାହିଁ । ଆମେ ସବୁ ସହରୀ ପିଲା ହୋଇଥିବାରୁ ଆମର 
ଚାଲିବାର ବିଲ୍କୁଲ୍‌ ଅଭ୍ୟାସ ନଥଲା ! ଆମେ ମଧ୍ଯ ସେଠାରୁ ସମ୍ମିଳନୀ ଜାଗାର ଦୂରତ୍ବ 
ସମ୍ବନ୍ଧରେ କିଛି ଜାଣି ନଥଲୁ । ତେଣୁ ଦିପହରରେ ଚାଲିଚାଲି ଯାଇ ସେଠାରେ ରାତି 
ନଅଟାରେ ପହଞ୍ଚଲା ବେଳକୁ ସମ୍ମିଳନୀ ଶେଷ ହୋଇ ଆସିଲାଣି । ହରେକୃଷ୍ଣ ମହତାବ 
ଉଦ୍‌ଯାପନୀ ଭାଷଣ ଦେଉଥିଲେ । ଆମେ ଚାଲି ଚାଲି ଏତେ କ୍ଲାନ୍ତ ହୋଇ ପଡିଥଲୁ ଯେ 
ଖାଇସାରି ସିଧାଯାଇ ସମୁଦ୍ର ବାଲିରେ ଲମ୍ବ ଲମ୍ବ ଶୋଇଗଲୁ | ପରଦିନ ସକାଳେ ଆମକୁ 
ଫେରିବାକୁ ପଡିବ । ପୁଣି ସେଠାରୁ ଟ୍ରେନ ଧରି ଘରକୁ ଯିବାକୂ ପଡିବ । ରାତିରେ ସମ୍ନିଳନୀ 
ଉଦ୍‌ଯାପିତ ହୋଇ ଯାଇଥିବାରୁ ଆଉ ଚାହା ଜଳଖ୍ୁଆର ବନ୍ଦୋବସ୍ତ ନଥାଏ । ତେଣୁ 
ଆମେ ଗାଁଆର ଗୋଟେ ଚାହା ଦୋକାନରୁ କିଛି ଜଳଖୁଆ ଖାଇଦେଇ ଫେରନ୍ତି ପଥରେ 
ପଦଯାତ୍ରା ଆରମ୍ଭ କଲୁ । ଆମ ଗୋଡ ଘଣ୍ଟାକୁ ଦୁଇମାଇଲ ଯିବାକୁ ମଧ୍ଯ ସକ୍ଷମ 
ହେଉନଥାଏ । ସଞ୍ଜ ହେଲା ବେଳକୂ ଆହୁରି ଚାରିମାଇଲ ରାସ୍ତା ଚାଲିବାକୁ ବାକିଥାଏ । 
ତେଣୁ ଆମେ ସ୍ଥିର କଲୁ ଯେ କୌଣସି ପାଖ ଗାଆଁରେ ରାତିଟି କଟେଇ ପୁଣି ସକାଳେ 
ଟ୍ରେନ ଧରିବାକୁ ଯିବୁ । କିନ୍ତୁ ସେ ଅଞ୍ଚଳ ଆମ ପାଇଁ ସଂପୂର୍ଣ ଅଜଣା ଓ ଆଖପାଖରେ କୌଣସି 
ଗାଁ ଗଣ୍ଡାର ଚିହ୍ନ ଦିଶୁ ନଥାଏ । ଆମେ ଦି' ପହରେ କିଛି ଖାଇ ନଥିବାରୁ ଭୋକରେ ପେଟ 

ଅ9v/r Z6 ନୁଆ 
ଜନୁଥାଏ ପୁଣି ଏଣେ ପଥଶ୍ରାନ୍ତ । ତା'ଛଡ଼ା ନଅଜଣ ଲୋକଙ୍କୁ ବା କିଏ ଖାଇବାକୁ ଦେବ ? 


କଣ କରିବି ଭାବୂଭାବୁ ମତେ ଗୋଟାଏ ବୁଵ୍ଧି ଦିଶିଲା ଯେ ରେଳ ଷ୍ଟେସନଠାରୁ 
ଚାରି କିଲୋମିଟର ଦୂରରେ ଅଲାରପୁର ଗାଆଁରେ ମୋର ଗୋଟିଏ ପିଇସୀ ଘର ଅଛି । 
ଚାରିବର୍ଷ ତଳେ ପିଇସାଙ୍କ ଦେହାନ୍ତ ସମୟରେ ମୁଁ ସେଠାକୁ ଯାଇଥୂଲି । ଏ କଥାଶୁଣି 
ସେଠାକୁ ଯିବାକୁ ମୋ ସାଙ୍ଗମାନେ ଉତ୍ସାହିତ ହେଲେ । ସେଇ ଅନ୍ଧାର ଭିତରେ ଆମେ 
ଜାଣିବାକୁ ପାଇଲୁ ଯେ ଅଲାରପୁର ସେଠାରୁ ମାତ୍ର ଗୋଟିଏ କିଲୋମିଟର ଦୂର | ଜଣେ 
ପଥଚାରୀ କହିଲା ଯେ ବାଁ ପଟ ରାସ୍ତାରେ ଚାଲିଗଲେ ଆମେ ଅଲାରପୁରରେ ପହଞ୍ଚଯିବୁ । 
ଆମେ ସେଇ ଅନ୍ଧାରରେ ଚାଲିଲୁ । ସେତେବେଳକୁ ଗାଆଁମାନଙ୍କୁ ବିଜୁଳି ଆଲୁଅ ଆସି 
ନଥାଏ । ତେଣୁ ବାଟଯାକ ପଚାରି ପଚାରି ଶେଷରେ ଆମେ ଗାଆଁରେ ପହଞ୍ଚ୍‌ ପିଉସୀଙ୍କ 
ଘର ପାଇଲୁ । ସେମାନେ ଗାଆଁର ଜମିଦାର ଘର । ଆମେ ଆସିବା ଖବର ପାଇ 
ପିଉସୀ ଦାଣ୍ଡ ଦୂଆରକୁ ଦଉଡି ଆସି ମତେ କୁଣ୍ଢେଇ ପକେଇ କେତେ ଗେଲକରି ଖାଲି 
ଆଶୀର୍ବାଦ ଓଜାତଡି ଦେଲା | ମତେ ଓ ମୋ ସାଙ୍ଗମାନଙ୍କୁ ଏମିତି ଧୂଳି ମଇଳା ପୋଷାକରେ 
ଦେଖୁ ସେ ଆଶ୍ଚର୍ଯ୍ୟ ହୋଇଗଲା । ସେ କାଳରେ ପିଉସା ପିଉସୀମାନେ ନିଜପିଲା 
ଅପେକ୍ଷା ପୁତୁରା ଝିଆରିମାନଙ୍କୁ ବେଶୀ ଆଦର ସୋହାଗ କରୁଥୂଲେ । ତେଣୁ ମୋ 
ପିଉସୀ ବା ସେଥୁରୁ କାହିଁକି ବାଦ୍‌ ପଡିବେ । ସେ ସଙ୍ଗେ ସଙ୍ଗେ ତାଙ୍କର ଚାକରମାନଙ୍କୁ 
ହୂରି ଛାଡି ଡାକ ପକେଇଲେ ଆମ ମୁହଁ ଓ ହାତଗୋଡ ଧୋଇବା ପାଇଁ ପାଣି ଆଣିବାକୁ । 
ସେତେବେଳକୁ ଠିଆ ହେବାକୁ ଆମ ଗୋଡରେ ବଳ ନାହିଁ । ମୋ ପିଇସୀ ଝିଅ 
ଭଉଣୀ ଆମମାନଙ୍କ ସେବାରେ ଲାଗି ପଡିଲା | ତାଙ୍କର ବଡ ହଲ୍‌ ଘରେ ବିଛଣା ପରା 
ହୋଇ ତକିଆ ରଖାଗଲା । ସଙ୍ଗେ ସଙ୍ଗେ ଆମକୁ ପ୍ରଚୁର ଜଳଖୁଆ ଖୁଆଇବା ପରେ 
ଆମେ ବିଛଣାରେ ଗଡିପଡିଲୁ । କିନଧୁ ମତେ ପିଇସୀଙ୍କ ଶୋଇବା ଘରକୁ ଯିବାକୁ ଡାକରା 
ଆସିଲା । ମୋ ସ୍ନେହୀ ପିଇସୀ ଝିଅ ଭଉଣୀ ସ୍ରୋରିଷ ତେଲରେ ରସୁଣ ଫୁଟେଇ ମୋ 
ଦୂଇ ଗୋଡକୁ ଧରି ମାଲିସ କରିବାକୁ ଲାଗିଲା । ମୁଁ ନିଦରେ ଘାରି ହୋଇ ସେଇଠି 
ଖଟରେ ଶୋଇ ପଡିଲି । ରାତିରେ ଆମକୁ ଉଠେଇ ଭାତ ଓ ମାଛ ତରକାରୀର ଭୂରି 
ଭୋଜନ ଖୁଆଇଲେ । ଖାଇପିଇ ପୁଣି ଆମେ ଶୋଇପଡିଲୁ । ତା ପର ଦିନ ଆମେ 
ଘରକୁ ଫେରିଲୁ । ଏହା ମୋର ଦୀର୍ଘପଥ ଚାଲିବାର ପ୍ରଥମ ଅନୃଭୂତି । କିନ୍ତୁ ସେତେବେଳେ 
ବି ମୁଁ ଚାଲିବାର କଷ୍ଟ ଓ ଆନନ୍ଦକୁ ଅନୁଭବ କରିଥିଲି | ସେତେବେଳେ ଭବିଷ୍ୟତରେ 
ମତେ ଲମ୍ବାରାସ୍ତ। ଚାଲି ପାରିବାର ସାହସ ଓ ଧାରଣା ମିଳିଥୁଲା । ସେହି 
କୋରାପୁଟରେ ପହଞ୍ଚ ସେ ଧାରଣା ସତ୍ୟରେ ପରିଣତ ହେଲା | ଜଙ୍ଗଲ ଅଭ୍ୟନ୍ତରରେ 
କାମ କରିବାକୁ ଯାହାର ଇଛା ଥିବ ତାହାର ଖୁବ୍‌ ଲମ୍ବାରାସ୍ତା ଚାଲିବାରେ ଦକ୍ଷ ହେବା ଦରକାର । 

ଅଚହାନ ଅନେଖଣ 


ଏହାର ପରବର୍ଭି ଲମ୍ବାରାସ୍ତା ଚାଲିବାର ଅନୁଭୂତି ମତେ ୧୯୫ ୨ ମସିହାରେ 
ମିଳିଲା | ୧୯ ୫ ୨ ମସିହା ଫେବୃଆରୀ ୧ ୨ ତାରିଖରେ ପୂରୀରେ ଗାନ୍ଧିଜୀଙ୍କ ଚିତାଭସ୍ପ 
ବିସର୍ଜନର ପଞ୍ଚମ ବାର୍ଷିକ ସମାରୋହରେ ଓଡ଼ିଶାର ସମସ୍ତ ରଚନାମ୍ବକ କର୍ମୀମାନଙ୍କର 
ସମାବେଶ ହୋଇଥଲା ¦! ସେଠାରେ ଗୋପବନ୍ଧୁ ଚୌଧୁରୀ, ରମାଦେବୀ ଓ ବହୁ ବଡ 
ବଡ ଗାନ୍ଧିବାଦୀ କର୍ମୀମାନେ ଏକଯୁଟ ହୋଇଥୂଲେ । ସେତେବେଳେ ଆଶ୍ରମରେ 
ହିସାବପତ୍ର ରଖୁଥିବା କର୍ମୀ ମୋର ବନ୍ଧୁ ବିଚିତ୍ରାନନ୍ଦ ମୋର ବଡଭଉଣୀ ଡକ୍ଟର 
ତୁଙ୍ଗବିଦ୍ୟାଙ୍କ ପାଖରେ ଉତ୍ସର୍ଗୀକୃତ ଭାବରେ କାମ କରୁଥିବା ନିର୍ମଳାକୁ ବାହାହେବାକୁ 
ଇଚ୍ଛା କରୁଥଲା । ବିଚିତ୍ରାନନ୍ଦର ନିର୍ମଳା ସହ ଅନ୍ତରଙ୍ଗତା ବୃଵି ପାଉଥାଏ ଓ ତାକୁ 
ଜୀବନସଙ୍ଗିନୀ କରିବା ପାଇଁ ମତେ ତାର ଇଛା ବ୍ୟକ୍ତ କଲା । ଆମ ଆଶ୍ରମ ଶୃଙ୍ଖଳା 
ଭିତରେ ଏଭଳି ସବୁ କାର୍ଯ୍ୟକୁ ପ୍ରଶୟ ଦିଆଯାଏ ନାହିଁ । ଆମ ବୟୋଜୋ୍ୟେଷ୍ଠମାନଙ୍କ 
ଠାରୁ ତାହା ପାଇଁ ସେମାନଙ୍କର ସମ୍ମତି ଓ ଆଶୀର୍ବାଦ ପାଇବା ଅତ୍ୟନ୍ତ ଦୂରୁହ ଥୁଲା | ମୁଁ 
ବିବାହକାର୍ଯ୍ୟ ସମ୍ଚଦନର ଦାୟିତ୍ଵ ନେଲି । ରମାଦେବୀଙ୍କ ଦ୍ଵାରା ଏ ପ୍ରସ୍ଥାବ ଗୋପବାବୃଙ୍କୁ: 
ଦିଆଗଲା ଓ ଏଥରେ ସେ ସମ୍ମତି ପ୍ରକାଶ କଲେ । ସେ ଏହି ବିବାହ କାର୍ଯ୍ୟସ୍ଥଳରେ 
ଉପସ୍ଥିତ ରହିବେ ବୋଲି ସମ୍ମତ ହେଲେ । ମୁଁ ଏହି ବିବାହର ସୂତ୍ରଧର ଆଇ ଏହାକୁ 
ଆଗେଇ ନେଲି । ବିବାହର ପଦ୍ଧତି ଅତି ସରଳ ଥୁଲା । ମୁଁ ସେଥୁପାଇଁ ତରବରରେ 
ଏକ ଶପଥପାଠ ପ୍ରସ୍ତୁତ କଲି ଓ ସମୁଦ୍ରକୂଳରେ ସମସ୍ତଙ୍କ ଉପସ୍ଥିତିରେ ଏହା ପାଠ ହେବା 
ସ୍ପିର ହେଲା । ସମୁଦ୍ରକୂଳରେ ଆମର ସକାଳର ପ୍ରାର୍ଥନାସଭା ଶେଷ ହେବାପରେ 
ଯେତେବେଳେ ଦୂରଦିଗବଳୟରେ ଲୋହିତବର୍ଣ୍ଣ ଧାରଣ କରି ସୂର୍ଯ୍ୟଙ୍କର ପ୍ରଥମକିରଣ 
ସମୁଦ୍ରର ଉଦ୍‌ବେଳିତ ଜଳରାଶି ଉପରେ ବିଛୁରିତ ହେବାକୁ ଆରମ୍ଭ କଲା ସେତେବେଳେ 
ଉଭୟ ବିଚିତ୍ରାନନ୍ଦ ଓ ନିର୍ମଳା ପରସ୍ପରର ଗଳାରେ ହାତକ୍‌ଟା ସୂତାରେ ପ୍ରସ୍ତୁତ ବରଣମାଳା 
ଗଳାଇ ଶପଥ କଲେ ଯେ ସେହି ମୁହୂର୍ଭରୁ ସେମାନେ ପରସ୍ପରକୁ ଜୀବନସାଥୀ ଭାବରେ 
ଗ୍ରହଣ କରି ସାରାଜୀବନ ଏହି ପବିତ୍ର ବନ୍ଧନରେ ବାନ୍ଧି ହୋଇ ରହିବେ । ଉଭୟ 
ଗୋପବାବୁ ଓ ରମାଦେବୀ ତଥା ସମସ୍ତ ବୟୋଜ୍ୟେଷ୍ଠ ଗାନ୍ଧିବାଦୀ କର୍ମୀମାନେ ତାଙ୍କୁ 
ଆଶୀର୍ବାଦ ଦେଲେ | 

ସେହିଦିନ ସନ୍ଧ୍ୟାରେ ସ୍ପିର ହେଲା ଯେ ଗୋପବାବୃ, ରମାଦେବୀ, ବିଶ୍ଵନାଥ 
ଭାଇ ଓ ମୁଁ ତତ୍ପରଦିନ ସକାଳେ ପାଦରେ ଚାଲି ଚାଲି କୋରାପୁଟ ଯାତ୍ରା କରିବୁ । 
ମୋର ବରିଷ୍ଠମାନଙ୍କ ନିର୍ଦ୍ଦେଶିତ ଯେ କୌଣସି ଆଦେଶକୁ ମୁଁ ତତକ୍ଷଣାତ୍‌ ବିନାଦ୍ଵିଧାରେ 
ପାଳନ କରିଥାଏ । ଯଦିଓ ଆଜିପର୍ଯ୍ୟନ୍ତ ଏଭଳି ଦୀର୍ଘ ପଦଯାତ୍ରା ଏ ପର୍ଯ୍ୟନ୍ତ ମୋର 
ଜୀବନରେ ଘଟିନାହିଁ, କୋରାପୁଟରେ ଭୂ-ସତ୍ୟାଗ୍ରହ ସଂଗଠନ କରୁଥଲା ବେଳେ 
ବଣ ଜଙ୍ଗଲ ଭିତରେ ଦୀର୍ଘପଥ ଚାଲିଛି । ତେଣୁ ଲଗାତର ଅନେକ ଦିନ ଧରି ପାଦରେ 

ଚାଲିବାର ଅନୁଭୂତି ପାଇଁ ମୋ ଭିତରେ ଖୁବ୍‌ ଉନ୍‌ମାଦନା ସୃଷ୍ଠି ହେଲା । କାନ୍ଧରେ 
ଆମର ସାମାନ୍ୟ ଜିନିଷପତ୍ର ଧରି ପଦଯାତ୍ରା ଆରମ୍ଭ କଲୁ । ଜଣେ ବଳବାନ ମୋଟିଆ 
ଆମ ଅରଟ, ବହି ବ୍ୟାଗ ଓ ଅନ୍ୟାନ୍ୟ ଜିନିଷପତ୍ର ବୋହି ଆମ ସହିତ ଚାଲିଲା ! ପୁରୀ 
ଜିଲ୍ଲାର ଶେଷସୀମା ସାତପଡ଼ା ପର୍ଯ୍ୟନ୍ତ ଆଚାର୍ଯ୍ୟ ହରିହର ଓ କୃପାସିନ୍ଧୁ ହୋତା ଆମର 
ସଙ୍ଗୀ ହେଲେ | ଏସିଆର ସବୁଠାରୁ ମନୋରମ ପ୍ରାକୃତିକ ହଦ କୂଳରେ ସାତପଡ଼ା ଗ୍ରାମ 
ଅବସ୍ଥିତ । ଆମେ ସେଠାରେ ଏକ ପ୍ରକାଣ୍ଡ ଗୁହାଳ ଘର ପରି ଲାଗୁଥିବା ଘରେ ଆଶ୍ରୟ 
ନେଲୁ । ଆମ ଭିତରେ ଥବା ସନ୍ଛ ସଦୃଶ ଆଚାର୍ଯ୍ୟ ମହାଶୟଙ୍କର ମଶାରି ନଥୁଲା । 
ସାତପଡାର ସେହି ଗୁହାଳ ଘରେ ମଶାମାନଙ୍କର ମିଳିତ ଗୁଞ୍ଞରଣ ଏବେବି ମୋର 
ଅପାଶୋରା ସ୍ଵୃତି ହୋଇ ରହିଛି । ଗୋପବାବୁ ଗ୍ନହର ଗୋଟିଏ କଣକୁ ଯାଇ ମଶାରି 
ଟାରି ଶୋଇ ପଡିଲେ । ରମାଦେବୀଙ୍କ ସହ ଆମେମାନେ ଆଚାର୍ଯ୍ୟ ମହାଶୟଙ୍କ ପନ୍ଛା 
ଅନୁସରଣ କଲୁ | ସେ ଗୁହାଳରୁ କୂଟାଆଣି ସେଥିରେ ଗୋଟିଏ ଅଟେଇ ପ୍ରସ୍ତୁତ କରିବାକୁ 
କହିଲେ । ନିଆଁ ଧରିବାରୁ ସେଥରୁ ପ୍ରଚୂର ଧୂଆଁ ବାହାରିଲା । ସଙ୍ଗେ ସଙ୍ଗେ ଘରଟା 
ଧୂଆଁରେ ଭର୍ଭି ହୋଇଗଲା ! ସାଧାରଣତଃ ଗାଲ ବଳଦମାନଙ୍କୁ ମଶା କାମୁଡାରୁ ରକ୍ଷା 
କରିବାପାଇଁ ଏଭଳି ଭାବରେ ଗୁହାଳରେ ଧୂଆଁ ଦିଆଯାଇଥାଏ । ସେଇଟା ବର୍ଭମାନ 
ଆମ ପାଇଁ ପ୍ରୟୋଗ କରାହେଲା ! କିନୁ ମୁଁ ଦେଖଲି ଯେ ସାତପଡାର ମଶାମାନେ ସେ 
ଧୂଆଁକୁ ଟିକିଏ ବି ଖାତିର ନକରି ଆମକୁ ଆକ୍ରମଣ କଲେ । ଗୋପବାବୁଙ୍କ ଛଡ଼ା ଆମେ 
ସମସ୍ତେ ରାତିଟି ବସି ବସି କଟାଇଲୁ କାରଣ ମଶାମାନେ ଆମକୁ ମୁହୁର୍ରେ ବି ଶୋଇବାକୁ 
ଦେଲେନାହିଁ । 


ତା” ପରଦିନ ସକାଳ ମୋ ପାଇଁ ଏକ ଅପୂର୍ବ ଅନୁଭୂତି ଆଣିଦେଲା । ଆମକୁ 
ଡଙ୍ଗାରେ ଚିଲିକା ପାରିହେବାକୁ ପଡିଲା । ଆମେ ପାହାନ୍ତା ପହରରେ ଡଙ୍ଗାରେ ଉଠିଲୁ ! 
ଆଚାର୍ଯ୍ୟ ମହାଶୟ ଓ ହୋତା ମହାଶୟ ଆମକୁ ସେଇଠି ବିଦାୟ ଦେଇ ଫେରିଗଲେ । 
ଆମକୁ ଗଞ୍ଜାମ ଜିଲାର ମାଲୁଦରେ ପହଞ୍ଚବାକୁ ଦୀର୍ଘ ସାତଘଣ୍ଟା ସମୟ ନେଲା । ଚିଲିକାର 
କାଚକେନ୍ଦୁପରି ନିର୍ମଳ ପାଣିରେ ତାହାର ତଳ ଦିଶୁଥାଏ । ସେଥିରେ ଥବା ନାନା ଦଳ 
ଓ ଗୁଛ ପାଣି ଭିତରେ ଚକ୍‌ ଚକ୍‌ କରୁଥାଏ | ଠାଏ ଠାଏ ଦଳ ଦଳ ହୋଇ ମାଛମାନେ 
ଧାଉଁଥାଆନ୍ତି । ସେତେବେଳେ କାତମରା ଡଙ୍ଗା ଥିବାରୁ ଚାରିଜଣ ନାଉରିଆ ଆହୁଲା 
ସାହାଯ୍ୟରେ ଧୀରେ ଧୀରେ ଡଙ୍ଗା ବାହି ଚାଲିଥାଆନ୍ତି । ଡଙ୍ଗାରେ ବସି ମୁଁ ରବୀନ୍‌ସନ୍‌ 
କୃଶୋଙ୍କ କଥା ଭାବୁଥାଏ |! ସାଗର ଓ ହ୍ରଦ ଅତୀତର ଓ ଆଧୁନିକ ଯୁଗର ବହୁ କବିଙ୍କୁ 
କାବ୍ୟ କବିତା ଲେଖୁବାର ପ୍ରେରଣା ଦେଇଛି । ମୁଁ ସେମାନଙ୍କର ସେ ସବୁ କବିତା ସ୍କୁଲ 
ବହିରୁ ପଢିଛି । ସେଥ୍‌ରେ ଖାଲି ଚିଲିକାର ଶୋଭା ନୂହେଁ ଓଡ଼ିଶାର ଅତୀତ ଗୌରବର 
ଗାଥା ବର୍ଶ୍ନା କରାଯାଇଛି । କେତେ ଶୋକ କବିତା ମଧ୍ଯ ଲେଖାଯାଇଛି । ଚିଲିକାର 

ନୀଳ ଜଳରାଶି ଉପରେ. ଡଙ୍ଗା ଭାସି ଯାଉଥଲା ବେଳେ ସେଥରେ ବସି ମୋ ମନ 
ଭିତରେ ମଧ୍ଯ ସେ ସବୁର ଦୃଶ୍ୟ ଭାସି ଯାଉଥଲା | 


ଚିଲିକା ହେଉଛି ପୃଥିବୀର ପକ୍ଷୀମାନଙ୍କର ଅନ୍ୟତମ ଏକ ଅଭୟାରଣ୍ୟ | ଏହାର 
ନିସ୍ତରଙ୍ଗ ଜଳରାଶି ଉପରେ ଦଳ ଦଳ ପକ୍ଷୀ ସନ୍ତରଣ କରୁଥିବା ମୁଁ ଦେଖୁବାକୁ ପାଇଲି | 
ସମୁଦ୍ରରେ ଜୁଆର ଆସିଲେ ଏଥରେ ତରଙ୍ଗ ସୃଷ୍ଟି ହୁଏ । ଏ ସମ୍ବନ୍ଧରେ ମୋର ଇଂଲଣ୍ଡର 
ପ୍ରସିଦ୍ଧ ପ୍ରକୃତି କବି ୱାର୍ଡସଓର୍ଥଙ୍କର ଦି ଧାଡି କବିତା ମନେ ପଡିଗଲା, ଯେଉଁଥିରେ ସେ 
ଲେଖୁଛନ୍ତି ଯେ ହଂସମାନେ ସେଣ୍ଟ ମେରି ଲେକ୍‌ରେ ପହଁରୁଥୂଲା ବେଳେ ସେମାନେ 
ନିଜ ଛାଇ ସହିତ ଯୋଡି ଯୋଡି ହୋଇ ଦିଶୁ ଥାଆନ୍ତି । ଶୀତଦିନେ ଚିଲିକାକୁ ହଜାର 
ହଜାର ମାଇଲ ଦୂର ଦେଶମାନଙ୍କରୁ ଲକ୍ଷ ଲକ୍ଷ ନାନା ପ୍ରଜାତିର ପକ୍ଷୀସବୁ ଆଶ୍ରୟ 
ନେବାକୁ ଉଡି ଆସିଥାନ୍ତି । ଆମ ଡଙ୍ଗା ଗୋଟିଏ ଦଳ ପକ୍ଷୀଙ୍କ ଭିତର ଦେଇ 
ଯେତେବେଳେ ଯାଉଥଲା ଭୟଭୀତ ହୋଇ ଶହ ଶହ ପକ୍ଷୀ ଏକାଥରକେ ଆକାଶକୁ 
ଉଠି ଅନ୍ୟସ୍ଥାନକୁ ଉଡିଯିବାର ସେ ଦୃଶ୍ୟର ପଟାନ୍ତର ନାହିଁ । ଆମ ମୁଣ୍ଡ ଉପରେ ଗୋଟିଏ 
ମେଘମାଳା ଭାସିଗଲା ପରି ପ୍ରତୀୟମାନ ହେଲା । ସେମାନଙ୍କର କଳ ଧ୍ବନୀରେ ଆକାଶ 
କମ୍ପି ଉଠୁଥିଲା | ଏମିତି କେତେ ଦଳ ଦଳ ପକ୍ଷୀଙ୍କ ଭିତର ଦେଇ ଆମ ଡଙ୍ଗା 
ଭାସିଯାଉଥିଲା ! 


ମାଲୁଦରେ ପହଞ୍ଚ ସେଠାରୁ ଆମେ ଗଞ୍ଜାମ ଜିଲ୍ଲାର ବ୍ରହ୍ମପୁର ସହର ଆଡ଼କୁ 
ଯାଉଥବା ରାଜରାସ୍ତା ଧାରରେ ଅବସ୍ଥିତ ହୁମାରେ ପହଞ୍ଚଲୁ । ସେଠାରେ ଆମର ରାତ୍ରି 
ରହଣି ହେଲ: ¦ ସେଠା ସମୁଦ୍ର ପାଣିରୁ ଲୁଣ ମରାହୁଏ | ସେହି ସମଗ୍ର ଅଞ୍ଚଳକୁ ଛୋଟ 
ଛୋଟ କିଆରିରେ ବିଭକ୍ତ କରାହୋଇଥାଏ । ଜୁଆର ଆସିଲେ ସମୁଦ୍ରର ଲୁଣିପାଣି ସବୁ 
ସେହି କିଆରିରେ ଭର୍ଭି ହୋଇଯାଏ ଓ ପ୍ରଚଣ୍ଡ ଖରାରେ ପାଣି ଶୁଖଗଲେ ଲୁଣସବୁ 
ମାଟିରେ ଲାଖୁଯାଏ । ଲାଗେ ଯେମିତି କିଆରି ଭିତରେ ଏକ ଧଳା ଆସ୍ତରଣ 
ବସିଯାଇଛି । ଶ୍ରମିକମାନେ ସାବଧାନରେ ଲୁଣର ଉପର ଅଂଶକୁ ଚାଞ୍ଚଆଣି ବିକ୍ରି ପାଇଁ 
ଖଳାରେ ଗଦା କରନ୍ତି । ଓଡ଼ିଶାର ଜଣେ ସ୍ଵଧୀନତା ସଂଗ୍ରାମୀ ଓ କଂଗ୍ରେସ ନେତା ଭି. 
ସିତାରାମାୟା ଲୁଣଶ୍ରମିକମାନଙ୍କୁ ଏକ ସମବାୟ ସଂଗଠନ ଜରିଆରେ ତାଙ୍କ ସ୍ବାର୍ଥରକ୍ଷା 
କରିବା ପାଇଁ ପ୍ରୟାସ କରିଥଲେ । ହୂମା ହେଉଛି ଓଡ଼ିଶାର ଏକ ପ୍ରମୁଖ ଲୁଣ ଉତ୍ପାଦନ 
କେନ୍ଦ୍ର । ସେଠାରେ ବହୁତ ଗୁଡିଏ ଛୋଟ ଛୋଟ ଲୁଣ ଉତ୍ପାଦନ କେନ୍ଦ୍ର ଥବାରୁ ତାହାର 
ଉତ୍ପାଦନକାରୀମାନେ ବଡ ବଡ ଗୋଦାମ ମାଲିକ ମାନଙ୍କ ଠାରୁ ଲୁଣର ଉପଯୁକ୍ତ 
ମୂଲ୍ୟପାଇପାରୁ ନଥଲେ । ଏହି ଲବଣ ସମବାୟ ସମିତି ଜରିଆରେ ସେମାନେ ତାହାର 
ପ୍ରକୃତ ମୂଲ୍ୟ ପାଇପାରିଲେ । ବର୍ଭମାନ କିନ୍ଧୁ ତାହାର ଅବସ୍ଥା ଶୋଚନୀୟ ହେବାକୁ 

ଆରମ୍ଭ କଲାଣି । କାରଣ ଆମର ଜାତୀୟ ସରକାର ଜଗତିକରଣ ଅନୀତି ଦ୍ଵାରା 
ପ୍ରଭାବିତ ହୋଇ ଏହି ଲୁଣ ଉତ୍ପାଦନରେ ପ୍ରତିବନ୍ଧକ ଲଗାଇବାକୁ ଆରମ୍ଭ କଲେଣି । 
ଆମ ଦେଶର ବଡ ବଡ ରାଜନେତା, ପୁଞ୍ଜିପତି ଓ ଭଡାଟିଆ ଅର୍ଥନୀତିଜ୍ଞମାନଙ୍କର ମିଳିତ 
ସହଯୋଗରେ ଏବେ ଏହି ବିଶୁଦ୍ଧ ଲୁଣ ତାହାର ସତ୍ତା ହରାଇବାକୁ ବସିଲାଣି । ସେମାନେ 
* “ଆଇଓଡାଇଜ”ଂ ' ଲୁଣ ଉତ୍ପାଦନ ପାଇଁ ବଡ ବଡ ଶିଳ୍ପପତିମାନଙ୍କୁ ଏହାର ଉତ୍ପାଦନର 
ଅଧ୍ବକାର ଦେଇ ଆଇନ ବଳରେ ଏହି ବିଶୁଦ୍ଧ ଲୁଣ ବ୍ଯବହାର ନିଷିଦ୍ଧ କଲେଣି । 
ଫଳରେ ବିଶୁଦ୍ଧ ଲବଣ ଉତ୍ପାଦନ ବନ୍ଦ ହେବା ସଙ୍ଗେ ସଙ୍ଗେ ସେଥିରେ ନିୟୋଜିତ ଲକ୍ଷ 
ଲକ୍ଷ ଶ୍ରମିକ ବେକାର ହେଲେଣି । ଗାନ୍ଧିଜୀଙ୍କର ଦେଶଜ ସ୍ଵାଧୀନ କରିବା ପାଇଁ ଏହି 
ଅସ୍ତ ଏବେ ତାଙ୍କରି ଦାୟାଦମାନଙ୍କ ଦ୍ଵାରା ଏକ ଉପହାସିତ ଘଟଣା ଭାବରେ ବିବେଚିତ 
ହେଲାଣି କାରଣ ନିଜସ୍ବ ଉତ୍ପାଦିତ ଲୁଣ ଖାଇବା ଏବେ ଅପରାଧ ଭାବରେ ଗଣା ହେଲାଣି । 


ଆମେ ବ୍ରହ୍ମପୁର ବାଟଦେଇ ଗଲାବେଳେ ଗୋପବାବୁ ସେଠାରେ ଏକ ସାଧାରଣ 
ସଭାରେ ଉଦ୍‌ବୋଧନ ଦେଇଥୁୂଲେ । ସେ ବର୍ଭମାନ ଦେଶର ଦୂରବସ୍ଥା ଓ ଓଡ଼ିଶାର 
ଦାରିଦ୍ର୍ୟର ବ୍ୟାଖ୍ୟା କରିଥିଲେ । ସେ ନିକଟରେ ତେଲେଙ୍ଗାନାରୁ ଆରମ୍ଭ ହୋଇଥବା 
ବିନୋବାଙ୍କର ଭୂଦାନ ଆନ୍ଦୋଳନ ପ୍ରତି ସମସ୍ତଙ୍କର ଦୃଷ୍ଟି ଆକର୍ଷଣ କରିଥିଲେ । ସେ 
ନିଜେ ମଧ୍ଯ ଭୂଦାନ ଆନ୍ଦୋଳନରେ ଯୋଗ ଦେବା ପାଇଁ ମନେ ମନେ ଚିନ୍ତା କରୁଥିଲେ । 
ସେତେବେଳେ କିନ୍ତୁ ଅହିଂସ ବିପ୍ଲବରେ କରୁଣା ଦ୍ଵାରା ସମାଜକୁ ବଦଳାଇ ଦେବାର 
ବିଚାର ପ୍ରତି ମୋର ସନ୍ଦେହ ଥିଲା । ମୁଁ ଗୋପବାବୁଙ୍କ ସମଗ୍ର ବକ୍ତତାକୁ ମନ ଦେଇ 
ଶୁଣୁଥିଲି ଓ ସେ ଯେ ବିନୋବାଙ୍କର ଭୂଦାନ ଆନ୍ଦୋଳନ ପ୍ରତି ଧୀରେ ଧୀରେ ଆକୃଷ୍ଟ 
ହେଉଥାନ୍ତି ସେ କଥା ବୁଝି ପାରୁଥିଲି । ଆମେ ଇଛ୍ଥାପୁର ଆଡକୁ ଯାଇଥିବା ପ୍ରଧାନ 
ରାସ୍ତାରେ ଚାଲୁଥଲୁ କିନ୍ତୁ ଡାହାଣଆଡର ଗଞ୍ଜାମ ମାଳ ଅଞ୍ଚଳକୁ ଯିବା ରାସ୍ତା ଆତକୁ 
ମୁହୀଇଲୁ । ଆମେ ଯାଇ ପୁଇପାଣି ଜଙ୍ଗଲରେ ଅବସ୍ଥିତ ବିନା ଆସବାବପତ୍ର ଥବା 
ବନବିଭାଗର ଡାକବଙ୍ଗଳାରେ ଆଶ୍ରୟ ନେଲୁ । ସେହି ବଙ୍ଗଳାଟି ଘୋର ଅରଣ୍ୟ ଭିତରେ 
ଅବସ୍ଥିତ ଓ ଲୋକେ କହୁଥିଲେ ରାଡିରେ ଖାଦ୍ୟ ଖୋଜି ଖୋଜି ସେଠାକୁ ହାତୀମାନେ 
ଆସନ୍ତି । ପରଦିନ ସକାଳେ ଆମର ଆର. ଉଦୟଗିରି ଜଙ୍ଗଲ ଆଡକୁ ଯିବାର ଥଲା । 
ସନ୍ଧ୍ୟାରେ ଜଣେ ସମାଜସେବୀ ତାହାର ଦୂଇଜଣ ସାଙ୍ଗକୁ ଧରି ଆମକୁ ସାକ୍ଷାତ କରିବାକୁ 
ଆସିଥିଲେ । ସେ ତାଙ୍କର ନାମ ବଳରାମ ରଣହାତୀ ବୋଲି କହିଲେ ଓ ଆମକୁ ଆର. 
ଉଦୟଗିରିକୁ ଯିବାପାଇଁ ନିମନ୍ତ୍ରଣ କରିବାକୁ ଆସିଛନ୍ତି ବୋଲି ଜଣାଇଲେ । ସେ ଆମକୁ 
ସେଠାରେ ମୁଠାଦାରମାନଙ୍କର ଆଦିବାସୀଙ୍କ ଉପରେ ଅତ୍ୟାଚାର ଓ ପୋଡୁଚାଷଦ୍ଵାରା 
ପରିବେଶ କିପରି କ୍ଷତି ହେଉଛି ସେ କଥା ଜଣାଇଲେ । ଆଲୋଚନାରେ ସେ ମନ୍ତବ୍ୟ 

ଦେଲେ ଯେ ସେ ଆସିଛନ୍ତି ସେମାନଙ୍କୁ ଚାଷପାଇଁ ଜମି ଯୋଗାଇଦେଇ ପୋଡୁଚାଷ 
ବନ୍ଦ କରିବା ପାଇଁ ଆମେ ତାଙ୍କୁ ବୃଝାଇବୁ | ତାଙ୍କ ମତରେ ସେଠାର ଆଦିବାସୀମାନେ 
ଚାରିଆଡ଼ୁ ଏତେ ପ୍ରକାରର ପାହାଡପରି ଶୋଷଣରେ ନିର୍ଯ୍ୟାତିତ ହେଉଛନ୍ତି ଯେ ସେମାନଙ୍କୁ 
ସେହି ଚକ୍ରାନ୍ତକାରୀଙ୍କ କବଳରୁ ମୁକ୍ତ କରିବା ଏକ ପ୍ରକାର ଅସମ୍ଭବ କାର୍ଯ୍ୟ ଅଟେ । ମୁଁ 
ଓ ବଳରାମ ଭାଇ ବଙ୍ଗଳା ପିଣ୍ଚାରେ ବହୁ ସମୟ ଧରି ବସି କଥାବାର୍ଭା ହେଲୁ । ମୋର 
ତାହାଙ୍କୁ ଅତି ସାହସୀ ଓ ଶକ୍ତିବାନ ଏକ ଆଶାବାଦୀ ମଣିଷ ବୋଲି ମନେହେଲା । ସେ 
ସେହି ଜଙ୍ଗଲ ଭିତରେ ଆଦିବାସୀମାନଙ୍କ ଉନ୍ନତି ପାଇଁ ଅକ୍ଲାନ୍ତ ପରିଶ୍ରମ କରିଚାଲିଛନ୍ତି | 
ଆମେ ଆର. ଉଦୟଗିରିରେ ପହଞ୍ଚଲା ପରେ ସେ ଗୋପବାବୁଙ୍କ ପାଇଁ ଏକ ବିରାଟ 
ସଭାର ଆୟୋଜନ କଲେ । ସେଠାରେ ହଜାର ହଜାର ସଉରା ଆଦିବାସୀମାନେ 
ଏକତ୍ରିତ ହୋଇ ତାଙ୍କ ଠାରୁ ଭୁଦାନ ବିଷୟରେ ବିନୋବାଜୀଙ୍କର ବାର୍ରା ପ୍ରାଞ୍ଜଳ ଭାବରେ 
ଶୁଣିଲେ । 

ଆମର ପରବର୍ରି ରହଣୀ ସ୍ଥୁଳ ଗୁଲି ପର୍ଯ୍ୟନ୍ତ ଆସି ବଳରାମ ଭାଇ ଆମକୁ ସେଠାରେ 
ପହଞ୍ଚାଇ ଦେଲେ । ଜଙ୍ଗଲ ଅଞ୍ଚଜରେ ଆମେ ଯାତ୍ରା ବେଳେ ପ୍ରାୟ ଆଦିବାସୀମାନଙ୍କ 
ପିଣ୍ଢାରେ ଆଶ୍ରୟ ନେଇଥାଉ । ଅଣଆଦିବାସୀମାନଙ୍କ ଠାରୁ ସେମାନଙ୍କର ଅତିଥ ଚର୍ଚ୍ଚା 
ଯଥେଷ୍ଟ ବେଶୀ ସେମାନେ ତାଙ୍କ ଘରେ ଥବା ଖଟିଆ, ବିଛଣା ଓ ଯାହା କିଛି ଥାଏ 
ତାହା ଆମକୁ ଯୋଗାଇ ଦିଅନ୍ତି । ଅତିଥୁ ଚର୍ଚ୍ଚା କରିବାରେ ସେମାନଙ୍କର ପ୍ରେମ ଓ 
ସମ୍ମାନବୋଧର ତୁଳନା ନାହିଁ । ଆମେ ଗୁଲିରେ ଏକ ସଭା କଲୁ ଓ ସେଥୁରେ ବଳରାମ 
ଭାଇ କହିଲେ । ମୁଁ ଦେଖୁଲି ଯେ ଆଦିବାସୀମାନେ ମନଦେଇ ତାଙ୍କ କଥା ଶୁଣୁଛନ୍ତି । 
ସେ ସେମାନଙ୍କୁ ଭୟଛାଡି ମୁଠାଦାରଙ୍କ ବିରୁଦ୍ଧରେ ଏକଯୁଟ ହେବାକୁ କହିଲେ । 
ମୁଠାଦାରମାନଙ୍କୁ ଖଜଣା ଆଦାୟ ଜରିବାର ଭାର ନ୍ଯସ୍ତ ହୋଇଥାଏ | ସରକାରଙ୍କ 
ଠାରୁ ଏହି ଦାୟିତ୍ଵଟି ପାଇ ତାହାକୁ ସେମାନେ ଶୋଷଣର ଏକ ଅସ୍ତଭଳି ବ୍ଯବହାର 
କରିଥାଆନ୍ତି ! ଫଳରେ ଆଦିବାସୀମାନେ ତାଙ୍କ ଠାରୁ ବେଶୀ ଟଙ୍କା ଅସୁଲ କରନ୍ତି । 
କୌଣସି ଗରିବ ଆଦିବାସୀ ଖଜଣା ନ ଦେଇପାରିଲେ ତାହାର ଜମି, କଂସାବାସନ ଓ 
ଗହଣାଗାଣ୍ଡି ବନ୍ଧାନେଇ ତାଠାରୁ ଖଜଣା ଆଦାୟ କରନ୍ତି । ବଳରାମ ହାତୀ ଏହି 
ନିର୍ଯ୍ୟାତନାରୁ ତାଙ୍କୁ ଉଦ୍ଧାର କରିବା କାର୍ଯ୍ୟରେ ଲାଗିପଡିଛନ୍ତି । ଧନ୍ୟ ତୁମେ ବଳରାମ । 

ଆମେ ସେଇ ଜଙ୍ଗଲ ରାସ୍ତାଦେଇ ଗୁଣୁପୁର ଅଭିମୁଖେ ଲାଞ୍ଜଆ ସଉରାଙ୍କ 
ଅଞ୍ଚଳଦେଇ ଯାତ୍ରା କଲୁ । ବାଟରେ ଗଲାବେଳେ ଆମେ କୁମାରୀ ମନ୍‌ରୋଙ୍କର ଅତିଥ୍ୟ 
ଗ୍ରହଣ କଲୁ । ସେ ଲାଞ୍ଜିଆ ସଉରାଙ୍କ ଭିତରେ ଅନେକ ଦିନଧରି କାର୍ଯ୍ୟ କରୁଛନ୍ତି | 
ସେ ସେରାଙ୍ଗଠାରେ ଗୋଟିଏ ଡାକ୍ତରଖାନା ଖୋଲି ରୋଗୀସେବା କରୁଛନ୍ତି | ସେଠାରେ 
ଚିକିସ୍ିତ ହେବାଲାଗି ବହୂତ ବୂଢ଼ା, ପିଲା, ଯୁବକ ରୁଣ୍ଡ ହୋଇଥିବାର ମୁଁ ଦେଖୁଲି । ମୁଁ 

ମିଶନାରୀମାନଙ୍କର ଧର୍ମାନ୍ତରିକରଣ ବିଷୟରେ ମୁଣ୍ଡ ଖେଳାଏ ନାହିଁ । ମିଶନାରୀମାନଙ୍କର 
ଧର୍ମାନ୍ତରିକରଣ ପ୍ରତି ଲୋକମାନେ କାହିଁକି ଏତେ ବ୍ୟଗ୍ରତା ପ୍ରକାଶ କରୁଛନ୍ତି ମୁଁ 
ଜାଣିପାରୁନାହିଁ । ସବୁଠାରୁ ବଡକଥା ହେଲା ଯେ ସେମାନେ ସେହି ବଣଜଙ୍ଗଲ ଭିତରେ 
ପଶି ଲୋକମାନଙ୍କର ସେବା କରୁଛନ୍ତି ଯେଉଁଠାରେ କି ଆମ ଧୋବଧାଉଳିଆଙ୍କର ଦିନେ 
ହେଲେ ପାଦପଡେ ନାହିଁ । ପାରଳାଖେମୁଣ୍ଡି ଅଞ୍ଚଳର ଲାଞ୍ଜିଆ ସଉରାମାନଙ୍କର ସ୍ଵାସ୍ଥ୍ୟ 
ଓ ଶିକ୍ଷାଦିଗରେ ଉତ୍ସର୍ଗୀକୃତ ମନୋଭାବ ନେଇ ସେ କାର୍ଯ୍ୟ କରୁଛନ୍ତି 1 ମିସ୍‌ ମନରୋଙ୍କର 
ଆପ୍ରାଣ ସେବାକାର୍ଯ୍ୟ ମତେ ଅଭିଭୂତ କରିଥୁଲା | ତାଙ୍କର ଏହି କାର୍ଯ୍ୟପାଇଁ ସେ ଓଡ଼ିଶା 
ଆସେମ୍ଲିକୁ ସରକାରଙ୍କ ଦ୍ଵାରା ମନୋନୀତ ସଭ୍ଯ ହୋଇଥିଲେ ! ସେ ବର୍ଣ୍ଣନା କରୁଥିଲେ 
ତାଙ୍କୁ କିପରି ଲାଞ୍ଜିଆ ସଉରାଙ୍କୁ ଆଧୁନିକ ଚିକିତ୍ସା ଦ୍ଵାରା ତାଙ୍କ ରୋଗ ଭଲ କରିବାପାଇଁ 
କେତେ କଠିନ ପରିଶ୍ରମ କରିବାକୁ ପଡିଛି । ସ୍ଥାନୀୟ ଲୋକଙ୍କର ଅନ୍ଧବିଶ୍ବାସ, କୁସଂସ୍କାର 
ଓ ଝଡାଫୁଙ୍କା ଗୁଣିଗାରେଡ଼ି ଦ୍ଵାରା ରୋଗ ଭଲ କରିବା ଓ ଡାହାଣୀ ଲାଗିବା ବିରୁଦ୍ଧରେ 
ସେମାନଙ୍କୁ ଅତି ପ୍ରତିକୂଳ ପରିସ୍ଥିତିରେ ସାହସର ସହିତ ବୁଝାଉଛନ୍ତି ¦ ମୁଁ ଗୁଣୁପୁର 
ସବଡିଭିଜନରେ ଆମର ଆଦର୍ଶ ଓ ଚିନ୍ତାଧାରାକୁ କାର୍ଯ୍ୟକାରୀ କରିବା ପାଇଁ ଗୋପବାବୃଙ୍କ 
ଆଦେଶରେ ସେଇଠାରୁ ବାଟଭାଙ୍ଗି ଗୁଣୁପୁର ଅଭିମୁଖେ ଚାଲିଲି । ସେମାନେ କୈଳାସ 
କୋଟା ଘାଟିଦେଇ ରାୟଗଡା ଅଭିମୁଖେ ଚାଲିଲେ । 


ମୋର ଯଦିଓ ଠିକ୍‌ ମନେ ନାହିଁ ତଥାପି ପୁରୀରୁ ଗୁଣୁପୁରରେ ପହଞ୍ଚବାକୁ ମତେ 
୧୮ ଦିନ ଲାଗିଥଲା | ସେହିଦିନ ଠାରୁ ପାଦରେ ଚାଲି ବହୁଦୂରକୁ ଯିବାପାଇଁ ମୋ 
ଭିତରେ ପ୍ରବଳ ଆଗ୍ରହ ସୃଷ୍ଟି ହେଲା । ତେବେ ଏହା କେବେହେଲେ ପ୍ରକୃତିର ନାନା 
ବିଧ ଦୃଶ୍ୟ ଦେଖୁବା ପାଇଁ ଭଵିଷ୍ଟ ନଥୁଲା । ଗାନ୍ଧୀ .ବିନୋଦାଙ୍କ ମନ୍ତ୍ରରେ ଦୀକ୍ଷିତ 
ହେବାପରେ ମୁଁ ଦେଖୁଛି ଯେ ଗୋପବାବୁ କୌଣସି ସ୍ଥାନକୁ କାର୍ଯ୍ୟକ୍ରମ ପାଇଁ ଗଲେ ସେ 
ସ୍କାନର ଅନେକ ଦର୍ଶନୀୟ ସ୍ଥାନ ଏପରିକି ଧର୍ମସଂସ୍ଥାନକୁ ବି ଯାଆନ୍ତି ନାହିଁ । ମୁଁ ତାଙ୍କ 
ସହିତି ତତ୍କାଳୀନ ବିଶାଳ ମାନ୍ଦ୍ରାଜ ପ୍ରେସିଡେନ୍ତିରେ ଅନେକ ଜାଗା ବୁଲିଛି । ସେ କିନ୍ତୁ 
ତାଙ୍କର ଗସ୍ତକୂମରେ ଟିକିଏ ହେଲେ ଏପାଖ ସେପାଖ ନକରି କେବଳ ତାଙ୍କର ନିର୍ଦିଷ୍ଟ 
ଜାଗା ଛଡା ଅନ୍ଯ କୌଣସି ସ୍ଥାନକୁ ଯାଆନ୍ତି ନାହିଁ । ବାଟରେ ଅନେକ ଦର୍ଶନୀୟ ସ୍ଥାନ 
ଥିଲେ ବି ଓହ୍ଲନ୍ତି ନାହିଁ । ତାଙ୍କର ଏହି ଚିତ୍ତସଂଯମ ଦ୍ଵାରା ମୁଁ ବହୁଳ ଭାବରେ ପ୍ରଭାବିତ 
ହୋଇଥୁଲି । ସେତେବେଳେ ଗୋଟିଏ ଦୂର ଜାଗାକୁ ଯିବାକୁ ହେଲେ କେତେଥର ଗାଡି 
ବଦଳାଇବାକୁ ହେଉଥଲା ! ଗୋଟିଏ ଗାଡିରୁ ଓହ୍ଲାଇ ଆଉ ଗୋଟିଏ ଗାଡି ଧରିବାପାଇଁ 
ଷ୍ଟେସନରେ ଘଣ୍ଟା ଘଣ୍ଟା ପଡିରହିବାକୁ ହେଉଥଲା | ତଥାପି ସହର ଭିତରକୁ ଯାଇ ଦର୍ଶନୀୟ 
ସ୍ଥାନ ଦେଖୁବାର ମୋର ସହା ନଥୁଲା । ୱାର୍ବା ଯିବାପାଇଁ ହାଓଡା ଷ୍ଟେସନରେ 
ଅନେକ ଘଣ୍ଟା ଅପେକ୍ଷା କରୁଥଲା ବେଳେ ମୋର ପୂର୍ବର ବନ୍ଧୁମାନଙ୍କୁ ଭେଟିବା ପାଇଁ ଓ 

କଲିକତା ସହର ଦେଖୁବା ପାଇଁ ମୁଁ କେବେହେଲେ ଇଛା କରିନାହିଁ । ସେହିପରି ରାଜସ୍କାନ 
ଯିବାପାଇଁ ଆଗ୍ରା ଷ୍ଟେସନରେ ଘଣ୍ଟା ଘଣ୍ଟା ଅପେକ୍ଷା କରିବାକୁ ପଡ଼ୁଥିଲା ବେଳେ ମୁଁ 
ତାଜମହଲ ଦେଖବାକୁ ଯାଇନାହି । 


ମୁଁ ଏକ କଠୋର ନିୟମ ଓ ଶୃଙ୍ଖଳା ଭିତର ଦେଇ ଜୀବନ ବିତାଇବାକୁ ଚେଷ୍ଟା 
କରୁଥିଲି । କୌଣସି ସ୍ଥାନରେ ବି କିଛି କାର୍ଯ୍ୟ କରିବାକୁ ଯିବାକୁ ଥୁଲେ ନିଜ କାମ 
ଛାଡି ଅନ୍ୟ ଆବଶ୍ୟକତାବିହୀନ ବୁଲାବୁଲି କରି ସମୟ ନଷ୍ଟ କରିବାରୁ ନିବୃତ୍ତ ରହୁଥିଲି | 
ଯେଉଁମାନେ ପରିବାର ନେଇ ବା ପର୍ଯ୍ୟଟକ ଭାବରେ ଭ୍ରମଣରେ ସେସବୁ ଦୃଶ୍ୟ ଉପଭୋଗ 
କରିବାକୁ ଯାଆନ୍ତି ତାଙ୍କ କଥା ଅଲଗା କିନ୍ଧୁ ଯିଏ ସମାଜ ସେବା କାର୍ଯ୍ୟରେ ନିଜ 
ଜୀବନକୁ ଉତ୍ସର୍ଗ କରିବାକୁ ଆସିଛି ଜୀବନର ଏକ ଲକ୍ଷ୍ୟପ୍ରତି ତତ୍ପର ରହିଛି ତାହାପାଇଁ 
ଏସବୁ ସୁଖପ୍ରଦ ଯାତ୍ରା ଶୋଭାପାଏ ନାହିଁ । ମୁଁ ଜାଣେ ଯେ ମୋର ଅନେକ ବନ୍ଧୁ ଏହି 
ନିୟମ ସହିତ ଏକମତ ନହୋଇପାରନ୍ତି କିନ୍ତୁ ମୁଁ ଏହି ନିୟମଟିକୁ ଖୁବ୍‌ ମୂଲ୍ଯବାନ 
ବୋଲି ମନେକରେ |! ମୋର ମନେ ପଡ଼ୁଛି ଯେ ଥରେ ବାଳଭାଇ ପଠାଣକୋଟରୁ 
ଟେଲିଗ୍ରାମ କଲେ ଯେ ବିନୋବାଜୀ ମୋ ସହିତ ଅନ୍ୟ କିଛି କର୍ମୀଙ୍କୁ ସେଠାରେ ସାକ୍ଷାତ 
କରିବାକୁ ଚାହାନ୍ତି । ଏହା ଏକ ଜରୁରୀ ସନ୍ଦେଶ ଥିବାରୁ କୋରାପୁଟରୁ ଅନ୍ୟ ବନ୍ଧୁମାନଙ୍କୁ 
ଜଣାଇବାର ସମୟ ନଥୁଲା । ମୁଁ ପଠାଣକୋଟରେ ନିର୍ଦ୍ଦିଷ୍ଟ ଦିନରେ ପହଞ୍ଚଲି । ମୁଁ 
ଦେଖୁଲି ସେଠାରେ ଅନ୍ୟାନ୍ୟ ରାଜ୍ୟର କର୍ମୀମାନେ ମଧ୍ଯ ପହଞ୍ଚ୍‌ ଯାଇଛନ୍ତି | ସେ ଦିନଯାକ 
ସକାଳୁ ଓପରଓଳି ପର୍ଯ୍ୟନ୍ତ କେବଳ ମଧ୍ଯାହ୍ନ ଭୋଜନ ସମୟକୁ ବାଦ ଦେଇ ଆମର 
ବିନୋବାଜୀଙ୍କ ସହିତ ଆଲୋଚନା ଚାଲିଲା । ଆମ ଭିତରୁ ଅଧ୍ୂକାଂଶ କାଶ୍ଲୀର 
ଦେଖୁନଥାନ୍ତି । ତା ପରଦିନ ସକାଳେ ସମସ୍ତେ ବସି ବସଦ୍ଵାରା ଶ୍ରୀନଗର ଯିବାକୁ ସ୍ଥିର 
କଲେ । ପଠାଣକୋଟରୁ ଶ୍ରୀନଗର ମାତ୍ର ୨୦୦ ମାଇଲ ଦୂର । ପଠାଣକୋଟରୁ 
ହିମାଳୟର ଉତ୍ତୁଙ୍ଗ ବରଫାବୃତ ଶୃଙ୍ଗସବୁ ରୂପାର ପିଆଲା ଭଳି ପ୍ରତୀୟମାନ 
ହେଉଥାଆନ୍ତି | ସେଇଠାରେ ବସି ମୁଁ ସେହି ଦୂରରୁ କେଉଁ ଅନାଦି କାଳରୁ 
ଯୋଗୀରଷିମାନଙ୍କ ଦ୍ଵାରା ପୂଜିତ ହିମାଳୟର ଶୋଭା ଦର୍ଶନ କରୁଥଲି | ତେଣୁ ସେମାନଙ୍କୁ 
ବିନୟର ସହିତ ତାଙ୍କ ସହିତ ଯାଇ ନପାରିବାରୁ କ୍ଷମା ଚାହିଁଲି କାରଣ ମୋର ଅତିଶୀଘ୍ର 
କୋରାପୁଟ ଫେରି ଜରୁରୀ କାମ ସବୁ କରିବାର ଥଲା । ବିନୋବାଜୀ ମତେ ସଙ୍ଗେ 
ସଙ୍ଗେ କୋରାପୁଟରେ ପହ ତାଙ୍କ ଦ୍ଵାରା ନିର୍ଦ୍ଦେଶିତ କାର୍ଯ୍ୟକ୍ରମ ଚାଲୁ କରିଦେବାକୁ 
ପରାମର୍ଶ ଦେଲେ । ତେଣୁ ମୁଁ ଆଉ ସମୟ ନଷ୍ଟ କରି କାଶ୍ମୀର ଭୂୁ-ସ୍ବର୍ଗ ଦେଖୁବାକୁ ଇଛା 
କଲିନାହିଁ । ଆଜି ପର୍ଯ୍ୟନ୍ତ କାଶ୍ମୀର ଦେଖବାର ଆଉ ସୌଭାଗ୍ୟ ଯୁଟି ନଥିଲେ ମଧ୍ଯ 
ସେଥୁପାଇଁ ମୋ ମନରେ କେବେହେଲେ ଅବଶୋଷ ହୋଇନାହିଁ । 

ବିନୋବାଜୀ କହନ୍ତି ଯେ ଆମେ ଯେତେବେଳେ ସମାଜକୁ ନାନା ଭାବରେ ସାହାଯ୍ଯ 
କରିବାର ଲକ୍ଷ୍ଯୟନେଇ ଯାତ୍ରାକରୁ, ସେଥ୍‌ରରେ ଆମର ଭାବନା ଓ ଚିନ୍ତାଧାରା ବିକାଶ 
ଲାଭ କରେ ଓ ଆମର ଜ୍ଞାନ ଓ ପ୍ରଜ୍ଞା ବୃଦ୍ଧି ଲାଭକରେ । ଜଗତଗୁରୁ ଶଙ୍କରାଚାର୍ଯ୍ୟ 
ତାଙ୍କର ଅଦ୍ଵୈତ ବେଦାନ୍ତ ଦର୍ଶନର ପ୍ରଚାର ପାଇଁ ଭାରତର ଦକ୍ଷିଣରୁ ଉତ୍ତରରେ ହିମାଳୟ 
ପର୍ଯ୍ୟନ୍ତ ଯାତ୍ରା କରିଥିଲେ । ଏହା ଅବିଶ୍ଵାସ୍ୟ ହୋଇପାରେ ଯେ ସେ କାଳରେ ତରୁଣ 
ଅବସ୍ଥାରେ ସେ ତାଙ୍କ ଜନ୍ମସ୍ଥାନ କେରଳର କାଲାଡି ଗ୍ରାମରୁ ଚାଲିଚାଲି ବହୁ ଦୁର୍ଗମ ପଥ 
ଅତିକ୍ରମ କରି ସାରାଭାରତ ବର୍ଷ ଅତିକ୍ରମ କରି ହିମାଳୟର କେଦାରନାଥ ଓ ବଦ୍ରିନାଥରେ 
ମନ୍ଦିର ନିର୍ମାଣ କରିଥିଲେ । ୧୯ ୫୮ ମସିହା ସର୍ବୋଦୟ ସମ୍ମିଳନୀ ସେହି ପୁତଭୂମୀ 
କାଲାଡିରେ ଅନୁଷ୍ଠିତ ହୋଇଥଲା ଓ ମୁଁ ସେଥ୍‌ରରେ ଯୋଗ ଦେବାର ସୌଭାଗ୍ୟ ଲାଭ 
କରିଥିଲି | ସେଠାର ପୁତନଦୀରେ ସ୍କାନ କଲାବେଳେ ମୋର ବାଳକ ଶଙ୍କର କିପରି 
ଏହିଠାରୁ ସନ୍ଧ୍ଯାସ ନେବା ପାଇଁ ସଂକଳ୍ପ କରିଥିଲେ ସେ କଥା ସଲରଣକୁ ଆସିଲା । 
ଯେତେବେଳେ ସେ ଏହି ନଦୀରେ ସ୍ଵାନ କରୁଥିଲେ ତାଙ୍କର ଗରିବ ବିଧବା ମାତା 
ଏକମାତ୍ର ପୁତ୍ର ଗାଧୋଇଲା ବେଳେ ତାକୁ ଜଗି କୁଳରେ ବସୁଥିଲେ ! ଏହି ସମୟରେ 
ହଠାତ୍‌ ଗୋଟିଏ କୁମ୍ଭୀର ତାଙ୍କୁ ପାଣି ମଧ୍ଯକୁ ଟାଣିନେଲା । ଏହା ଦେଖୁ ତାଙ୍କ ମାତା 
କ୍ରନ୍ଦନ କରି ଲୋକମାନଙ୍କୁ ଶଙ୍କରଙ୍କ ପାଣିରୁ ଉଦ୍ଧାର କରିବାପାଇଁ ଆକୁଳ ନିବେଦନ 
କରୁଥିଲେ । ଶଙ୍କର ସେହି ପାଣିରୁ ଚିକ୍ରାର କରି ମାଆଙ୍କୁ କହିଲେ ଯେ ଦୁ ଯଦି ମତେ 
ସନ୍ଧ୍ୟାସ ଗ୍ରହଣ ପାଇଁ ଅନୁମତି ଦେବୁ ତେବେ କୁମ୍ଭୀର ମତେ ଛାଡିଦେବ । ନହେଲେ 
ଖାଇଦେବ । ଯଦିଓ ମାତା ଦେଖୂଲେ ଯେ ଏକମାତ୍ର ପୁତ୍ର ସନ୍ୟାସ ନେଲେ ତାଙ୍କର 
ବଂଶରକ୍ଷା ହୋଇପାରିବ ନାହିଁ ତଥାପି ପୁତ୍ରର ଜୀଦିନରିକ୍ଷା ପାଇଁ ସେ ତାଙ୍କୁ ସନ୍ନ୍ୟାସ 
ନେବାପାଇଁ ଅନୁମତି ଦେଲେ । କୁମ୍ଭୀର ଶଙ୍କରଙ୍କୁ ଛାଡିଦେଲା ଓ ତାଙ୍କର ବହୁଦିନରୁ 
ଥିବା ସନ୍ଧ୍ୟାସୀ ହେବାର ଅଭିଳାଷ ପୁରଣ ହୋଇଗଲା । 


ଶଙ୍କରଙ୍କର ଏହି ପଦବ୍ରଜରେ ଯାତ୍ରା କରି ତାଙ୍କର ଦର୍ଶନ ପ୍ରଚାର କରିବାର ଗାଥା 
ବିନୋବାଙ୍କୁ ବହୁଭାବରେ ଅନୁପ୍ରାଣିତ କରିଥଲା ଓ ସେଥୁପାଇଁ ସେ ସାହସର ସହିତ 
ସାରା ଭାରତବର୍ଷରେ ୫୦ ହଜାର ମାଇଲ ପଦଯାତ୍ରା କରି ଭୂଦାନ ଓ ଗ୍ରାମଦାନ 
ଆନ୍ଦୋଳନର ପ୍ରଚାର ଓ ପ୍ରସାର କରିଥିଲେ | ସେ ହିମାଳୟ ଠାରୁ କନ୍ୟାକୂମାରୀ ପର୍ଯ୍ୟନ୍ତ 
ଦୁଇଥର ପଦଯାତ୍ରା କରି ତାଙ୍କର ବାର୍ରଭା ପ୍ରଚାର କରିଥିଲେ । କେବଳ ପାଦରେ ଚାଲି 
ବୁଲିଲେ ଲୋକମାନଙ୍କର ପ୍ରତ୍ୟେକ୍ଷ ସଂସ୍ପର୍ଶରେ ଆସିବା ସହିତ ସେ ଅଞ୍ଚଳର ଇତିହାସ, 
ଭୂଗୋଳ ଓ ସଂସ୍କୃତି ସହିତ ଚାକ୍ଷୁସ ଜ୍ଞାନ ହାସଲ ହୁଏ | ବିନୋବାଜୀଙ୍କର ପଦଯାତ୍ରାର 
ଏହି ଯୁକ୍ତିପୂର୍ଣ କଥା ମତେ ପଦଯାତ୍ରା କରିବା ପାଇଁ ଉତ୍ସାହିତ କରିଥଲା ଓ ଯେତେବେଳେ 
ମୁଁ ସୁବିଧା ପାଏ ପଦଯାତ୍ରା କରେ । ୧୯୬୫ ମସିହାରେ ମୁଁ ସମଗ୍ର କୋରାପୁଟ ଜିଲ୍ଲା 

ପାଦରେ ଚାଲି ଲୋକଙ୍କ ଭିତରେ ଗ୍ରାମଦାନର କିପରି ପ୍ରଭାବ ପଡୁଛି ତାହାର ଏକ 
ସମୀକ୍ଷା କରିବା ପାଇଁ ବାହାରିଲି । ମୋ ସହିତ ମୋର ସହକର୍ମୀ ନିଶାକର ଦାସ ମଧ୍ଯ 
ସଂପୂର୍ଣ ଯାତ୍ରାକାଳରେ ମୋର ସଙ୍ଗୀ ହୋଇଥୂଲେ ।! ମଝିରେ ମଝିରେ ସ୍ଥାନୀୟ ଅଞ୍ଚଳର 
ରୂଦାନ କର୍ମୀମାନେ ମଧ୍ଯ ତାଙ୍କ ଅଞ୍ଚଳରେ ଆମ ସଙ୍ଗେ ବୁଲନ୍ତି । ସମୁଦାୟ ଅଞ୍ଚଳ 
ବୁଲିବା ପାଇଁ ଆମକୁ ମାସେ ବାରଦିନ ସମୟ ଲାଗିଥିଲା । ମୋର ସାନଭାଇ ଭଳି 
ସ୍ଵର୍ଗତ ରାମଚନ୍ଦ୍ର ଜେନା ତା ବୈପାରିଗୁଡ଼ା ବୃକ ଅଞ୍ଚଳରୁ ପଦଯାତ୍ରା ଆରମ୍ଭ କରିବା ପାଇଁ 
ଅନୁରୋଧ କରିଥଲା | ତେଣୁ ମୁଁ ଓ ନିଶାକର ନିର୍ଦ୍ଦିଷ୍ଟ ଦିନ ସେଠାରେ ପହଞ୍ଚ ଏକ ସଭା 
କରିଥିଲୁ ଓ ସେଇଠାରୁ ନିକ ଜିନିଷର ଛୋଟ ବ୍ଯାଗ ପିଠିରେ ପକାଇ ଯାତ୍ରା ଆରମ୍ଭ 
କଲୁ । ଆମେ ଖୁବ୍‌ କମବାଟ ପକ୍ଟାରାସ୍ତାରେ ଯାଇ ଅଧ୍ବକାଂଶ ଅଞ୍ଚଳ ଜଙ୍ଗଲ ଭିତରେ 
ପାଦଚଲା ସିଧାରାସ୍ତାରେ ଯାତ୍ରା କରୁଥିଲୁ । ପ୍ରାୟ ସ୍ଥାନୀୟ ଆଦିବାସୀମାନେ ଆମକୁ 
ଜଙ୍ଗଲ ଭିତରର ସେଇ ରାସ୍ତାର ବାଟ ବତାଇ ଦିଅନ୍ତି । ଆମର ଏହି ଯାତ୍ରାରେ ବହୁ 
ପାହାଡପର୍ବତ ଓ ବଣଜଙ୍ଗଲ ପାରି ହୋଇଥିଲୁ । ମୁଁ କେବେହେଲେ ସାଥ୍‌ରେ ପାଞ୍ଚ 
ଛଅଜଣରୁ ଅଧ୍ୟକ ଳୋକ ସାଙ୍ଗରେ ନିଏ ନାହିଁ କାରଣ ତାହା ଆମ ଆଦିବାସୀ ଗ୍ରାମବାସୀଙ୍କ 
ଉପରେ ଆମକୁ ସଳ଼ାର କରିବାପାଇଁ ଏକ ବୋଝ ହୋଇଯିବ । 


ଆମେ ବୈପାରିଗୁଡ଼ାରୁ ରାୟଗଡା ଯିବା ବାଟରେ ମାଛକୁଣ୍ଡ ସାଗର, ପଡ଼ୁଆ, 
ଖେମୁଣ୍ଡୁଗୁଡ଼ା, ଭାୟା ରେଙ୍ଗା ଓ ରେଣୁ, ପଟାନ୍ତ, କୃଣ୍ଣୁଲି, ଦୁଧାରି, ଦେଓମାଳି ଓ କନ୍ୟାମାଳି 
ପର୍ବତ (ଓଡ଼ିଶାର ସର୍ବୋଚ୍ଚ ଶ୍ରଙ୍ଗ ଯାହାକୁ ଆମେ ଚଢ଼ିଥଲୁ), ଦାମନଯୋଡି, କାକିରିଗୁମା, 
ନାରାୟଣପାଟଣା, ଗଜିଗାଁ, ଜେମାଦେଇ ପେଟା, ଆଲୁବଡି, କଳଶପୁର, ତୁମ୍ବଭକୋଣ, 
ବାରି, ଘୋଡାଖୁଣ୍ଡି ସାରୁପଡ଼ୁ, ଡେରିଗାଁ, ଗୁଡାରି, ଶିରିଗୁଡା, ଜରପା, ହୁମନ୍ତପୁର, 
ଡାଙ୍ଗ ସୁରୁଡା, ବିଷମକଟ, ଚଟିକୋଣ, ପାହାଡ ଉପରେ ଥବା ଖମ୍ବେସି, ମଣ୍ଡିବିଶି, 
କେସିଂପୁର, ମାଝଗୁଡ଼ା, ଶିକରପାଇ, ସେରିଗୁମା ଓ ଗୁମା ପ୍ରଭୃତି ଗ୍ରାମ ଅତିକ୍ରମ କରିଥିଲୁ | 


ଏହି ପଦଯାତ୍ରାକାଳରେ ଆମର ଅନେକ ସହକର୍ମୀ ଗାଆଁ ମାନଙ୍କରେ ଦେଖା 
କରିଥିଲେ ଯାହା ଫଳରେ ମୋର କାର୍ଯ୍ୟପ୍ରତି ଅଧ୍ବକ ବିଶ୍ଵାସ ବଢିଗଲା । ମଝିରେ 
ମଝିରେ ପଦଯାତ୍ରାବେଳେ ଯେଉଁମାନେ ଆସି ଆମ ସହିତ ସାକ୍ଷାତ ଆଲୋଚନା କରୁଥିଲେ 
ସେମାନଙ୍କ ଭିତରୁ ଅନାଦି ଦାସ, କୃଷ୍ଣ ସିଂହ, ରାଜକିଶୋର ଜେନା, ଧନିଆ ବଡନାୟକ, 
ରାମଚନ୍ଦ୍ର ଖରା, କୃଷ୍ଣ ଜେନା, ସାଉଁଟି ଚରଣ ଦାସ, ନବଘନ ନାୟକ, ପ୍ରଭାକର 
ପୁଜାରୀ, ଲମ୍ବୋଦର ଖରା, ରାମଚନ୍ଦ୍ର ଗୋଲାରି, ଭକ୍ତରାମ ମାଣିକ୍ୟ, ଶ୍ୟାମସୁନ୍ଦର ଗୁଣ୍ଡ, 
ପ୍ରେମାନନ୍ଦ ଶବର, ରୂପଧର ଗୁଣ୍ଡ ପୁରିଆ ବିଶୁ, ହୁଇକା ସାଇବୁ, କାଶିନାଥ ଗୁରୁ, 
ଗୋଲକ ମହାନ୍ତି, ବଳରାମ ଦଣ୍ଡସେନା, ପ୍ରକାଶ ପାତ୍ର, ଦୂର୍ଯ୍ୟୋଧନ ପାତ୍ର, କମଳଲୋଚନ 

ପଗାକୁ, ସନ୍ୟାସୀ ଶବର ମେଲେକା ମେରେସା, ଚଜ୍ରପାଣି ଗଣ୍ଟା, ନରସିଂଗୁଲୁ ଦୋରା, 
କାଶିନାଥ ମହାପାତ୍ର, କୂଟି ବିଡିକା, ହୁଇକା ନାଇକମାଓ ଆର ଓ ଅନେକ ବ୍ଯକ୍ତି 
ଯେଉଁମାନଙ୍କ ନାମ ମୁଁ ପାଶୋରି ଯାଇଛି । ଏହା ବ୍ଯତୀତ ଅନେଜ ସ୍କାନରେ 
ଗ୍ରାମବାସୀମାନେ ମଧ୍ୟ ଆମ ପଦଯାତ୍ରାରେ ଭାଗ ନେଇଥିଲେ | 


ଏହି ଦୀର୍ଘ ପଦଯାତ୍ରାରେ ମୋର ସବୁଠାରୁ ଅଧକ ଲାଭ ହେଲା ଯେ ନାନା 
ପ୍ରକାରର ଶତାଧ୍ଵକ ଲୋକଙ୍କ ସହିତ ମୋର ସଂପର୍କ ବଢିଥିଲା । ମୋର ଯାତ୍ରାପରେ 
ମଧ୍ଧ ମୁଁ ସେମାନଙ୍କ ଠାରୁ ସହାନୁଭୂତି ପାଇଥୁଲି | ମୁଁ ମଧ୍ୟ ସେମାନଙ୍କ ସହ ରହିବାବେଳେ 
ତାଙ୍କୁ ଚିହ୍ନିଗଲି ଓ ସେମାନେ ମଧ୍ଯ ମତେ ଭଲ କରି ଚିହ୍ନିଗଲେ ! ପୁରା ଗୋଟିଏ ଦିନ ଓ 
ରାତି ଯେଉଁ ପରିବାର ସହିତ ରହିବାର ସୁଯୋଗ ମିଳେ ସେମାନେ ମଧ୍ଯ ଆମ ଖାଇବା, 
ରଚି, ଚରିଡ଼ ଅଭ୍ୟାସ ଓ ତାଙ୍କ ପ୍ରତି ଆମର ଧାରଣା ଜାଣି ନିଅନ୍ତି | ଆମର ଜୀବନ ମଧ୍ଯ 
ତାଙ୍କ ଆଗରେ ଏକ ଖୋଲା ପୁସ୍ତକ ଭାବରେ ଥୁଆ ହୋଇଥାଏ । ତାଙ୍କ ପାଖରୁ କିଛି 
ଲୁଚାଇ ହୁଏ ନାହିଁ, ଏହା ମଧ୍ଯ ତାଙ୍କ ସହିତ ହୃଦୟ ଖୋଲା ହେଵାରେ ସାହାଯ୍ଯ 
କରେ । ଆମର ସବୁ ରକମର ଅସୁବିଧା ଭିତରେ ଚଳିବାର ଅଭ୍ଯାସ ଆସିଯାଏ । 
ସେଥ୍ବରୁ ସହନଶୀଳତାର ଶିକ୍ଷା ଲାଭ ହୁଏ । 


ଆମେ ପଦଯାତ୍ରା ସମୟରେ ବେଳେବେଳେ ଜମିଦାର ଓ ସାହୁକାରମାନଙ୍କର 
ଅସହଯୋଗର ଶିକାର ହୋଇଥିଲୁ କାରଣ ସେମାନେ ଭୂଦାନ ଓ ଗ୍ରାମଦାନକୁ ବିରୋଧ 
କରୁଥିଲେ । ସେମାନେ ଗରିବ ଗ୍ରାମବାସୀଙ୍କୁ ଆମ ଭାଷଣ ଶୁଣିବାକୁ ମନା କରୁଥିଲେ । 
ସେମାନେ ଆମ ସଭାକୁ ନ ଆସୁଥିଲେ ମଧ୍ଯ ମୁଁ ଏଥ୍‌ରେ କେବେ ହତୋସାହ ଅନୁଭବ 
କରେନାହିଁ ଓ ମୋର ପଦଯାତ୍ରା ଚାଲୁରଖଛି । ବରଂ ସେମାନଙ୍କର ଏହି ବିରୋଧ୍ୂତା 
ଆମ କାର୍ଯ୍ୟରେ ସଂକଳ୍ପକୁ ଦୃଢ କରିଛି । ଅବଶ୍ୟ ମୁଁ ପଦଯାତ୍ରାରେ କୌଣସି ବିରୋଧଵ 
ଲୋକଙ୍କର ସମ୍ମୁଖୀନ ହୋଇନାହିଁ । ଆମେମାନେ ଆମ କାମକୁ ଶାର୍ତିପୂର୍ଣ ଉପାୟରେ 
କରିବାକୁ ଶିକ୍ଷା ପାଇଥଲୁ । ତାହାହିଁ ଅହିଂସାତୃକ ଆନ୍ଦୋଳନର ମୂଳମନ୍ତ୍ର ଅଟେ । 
ଓଲଟା ଆମେ ବହୁତ ସ୍ଥାନରେ ବିପୁଳ ସମ୍ବର୍ବନା ପାଇଛୁ ଯୋଉଠି ଅନେକ ଲୋକ 
ଆମକୁ ଜାଣି ମଧ୍ୟ ନଥିଲେ । ତାର କାରଣ ସେତେବେଳେ ବାୟୁମଣ୍ଡଳରେ ଏଭଳି 
ଏକ କଥା ଖେଳୁଥିଲା ଯେଉଁଥିରୁ ସେମାନେ ଆଶା କରୁଥିଲେ ଯେ ଏକ ନୂଆ ଦୂନିଆର 
ଆହ୍ଵାନ ଆସିଛି ଯୋଉଠି ଜମିର ମାଲିକାନା ଆଉ ଲୋକଙ୍କ ଭିତରେ ବ୍ୟକ୍ତିଗତ ଭାବରେ 
ନରହି ସବୁ ଗ୍ରାମର ହୋଇଯିବ । କୋରାପୁଟ ଅଞ୍ଚଳର ସମସ୍ତେ ଏହି ଆନ୍ଦୋଳନ 
ବିଷୟରେ ଜାଣି ସାରିଥିଲେ । ଲୋକମାନଙ୍କ ସଂଗେ ମିଶିଲା ବେଳେ ତାଙ୍କର ଏହି ଆଶା 
ଓ ଆକାଂକ୍ଷା ଜଣାପଡ଼ି ଯାଉଥଲା । ଲୋକଙ୍କ ଭିତରେ ଏହାର ଅପ୍ରପ୍ରଚାର ଯୋଗୁଁ ନାନା 

ବିଭ୍ରାନ୍ତିର ସୂତ୍ରପାତ ହୁଏ । ତେଣୁ ଆମର ଏହି ପଦଯୀତ୍ରା ଦ୍ଵାରା ସେମାନଙ୍କୁ ବିପ୍ଳବର 
ସଠିକ୍‌ ସନ୍ଦେଶ ମିଳେ ¦! ମୋ ଭିତରେ ଏହି ବିଶ୍ଵାସ ଦୃଢିଭୁତ ହେବାକୁ ଲାଗିଲା ଯେ 
ଯେତେବେଳ ପର୍ଯ୍ୟନ୍ତ ଆମ କାର୍ଯ୍ୟ ଧାରାରେ ସାଧୁ ମନୋଭାବ ରହିଛି ଓ ଲୋକଙ୍କୁ 
ସେହି ଧାରାରେ ବୁଝାଇବାରେ ସଫଳ ହୋଇପାରୁଛୁ, ଆମେ ଯେଉଁ ଲକ୍ଷ୍ଯରେ ଚାଲିଛୁ 
ତାହା ନିଶ୍ଚେ ଦିନେ ସଫଳ ହେବ. | ଆମେ ଯେତେବେଳେ ସେହି ସବୁଥରୁ ବଂଚିତ 
ହୋଇଥିବା ଗରିବ ଓ ନିଃସହାୟ ଲୋକଙ୍କୁ ଦେଖୁ ସେତେବେଳେ ସ୍ଵତଃ ଆମ ଭିତରେ 
କରୁଣାର ଉଦ୍ରେକ ହୁଏ | ତାହାରି ଭିତରୁ ଆମର ବିପୃବ ପ୍ରତି ସ୍ଧହା ଜାଗି ଉଠେ | 


ଗୋପବାବୁଙ୍କ ସହ ମିଶିବା କାଳରୁ ଦିନ ଦିନ ଧରି ଚାଲିବାରେ ମୋ ଭିତରେ 
ଏକ ଉନ୍ନାଦନା ସୂଷ୍ଠି ହୋଇଗଲା । କିନ୍ତୁ ତା ପୂର୍ବରୁ ମଧ୍ୟ ମୋର ଚାଲିବାତ୍ତ. ଅଭିଜ୍ଞତା 
ଆସିଯାଇଥିଲା । ମୋର ମନେ ଅଛି ଯେ ମୁଁ ଓ ବିଶ୍ଵନାଥ ଭାଇ ଥରେ ଏକାଦିକ୍ରମେ 
୪୦ ମାଇଲ ଚାଲିଥୁଲୁ । ମୁଁ ମୋ ହାତ ଘଣ୍ଟା ଜରିଆରେ ଚାଲିବାର ଗତି ଠଉରାଇ 
ନିଏ । ପ୍ରଥମ ଦୂଇଘଣ୍ଟା ମୁଁ ଘଣ୍ଟା ପ୍ରତି ୪ ମାଇଲ ବେଗରେ ଚାଲେ ଓ ପରବର୍ରି ଯତ୍ରା 
ଘଣ୍ଟାକୁ ୩ ମାଇଲ ବେଗରେ ହୁଏ । ଭଲ ରାସ୍ତାରେ ଚାଲିବାର ଏହା ହେଉଛି ଆମର 
ସାଧାରଣ ବେଗ । ମୁଁ ହିସାବ କରିଥିଲି ଯେ ଥେରୁବାଲିରୁ କୂଜେନ୍ଦ୍ରି ୮୬ ମାଇଲ ଓ 
ମତେ ତାହା ପାହାଡ଼ିଆ ରାସ୍ତା ଦେଇ ଅତିକ୍ରମ କରିବାକୁ ଠିକ୍‌ ୧୨ ଘଣ୍ଟା ଲାଗିଥିଲା | 
ଦୁଇଥର ଏହି ରାସ୍ତାରେ ମୁଁ ଏକା ଓ ଥରେ ମୋ ସହଧର୍ମିଣୀ ଶାନ୍ରିଙ୍କ ସହ ଚାଲି ଚାଲି 
ଯାଇଥଲି ଓ ଉଭୟ ଯାତ୍ରାରେ ପୂର୍ଣ୍ଣଚନ୍ଦ୍ର ଶବର ଆମକୁ ସାଥ୍‌ ଦେଇଥିଲେ । ଏସବୁ 
ଯାତ୍ରାକୁ ଆମେ ଗୋଟିଏ ଦିନରେ ସାରିଥଲୁ । 


ଆର ଉଦୟଗିରି ଅଞ୍ଚଳର ମୁଠାଦାର ମାନଙ୍କର ଅତ୍ୟାଚାର ବିରୁଦ୍ଧରେ ବଳରାମ 
ରଣହାତୀଙ୍କ ସହ ସଂଗଠନ କରିବା ପାଇଁ ଗୋପବାବୁ ଗଞ୍ଜାମ ମାଳ ଅଞ୍ଚଳକୁ ମୋର 
ବନ୍ଧୁ ସୁଧାଂଶୁକୁ ପଠାଇଲେ | ସେତେବେଳେ ଆନ୍ଦୋଳନ ଅତି ଜୋର୍‌ରେ ଚାଲୁଥାଏ । 
ତଳ୍ଛାଳୀନ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ସେଠା ଅବସ୍ଥାର ସମୀକ୍ଷା କରିବାକୁ ଯିବାର 
ଥଲା । ତେଣୁ ବଳରାମ ଭାଇ ତାଙ୍କର ଜଣେ ସଂଗୀ ବାଲାଜି ଶବରଙ୍କୁ ମତେ ଆଣିବା 
ପାଇଁ ପଠାଇଲେ । ସଂଧ୍ୟାବେଳେ ସେ ଆସି ଗୁଣୁପୁରରେ ପହଞ୍ଚ ମତେ ତାଙ୍କ ଚିଠି 
ଦେଲେ ଯେଉଁଥିରେକି ଆର. ଉଦୟଗିରିରେ ଅତିଶୀଘ୍ର ପହଞ୍ଚବାକୁ ଅନୁରୋଧ 
କରାଯାଇଥଲା | ତେଣୁ ତା ପରଦିନ ବଡ଼ିଭୋରରୁ ମୁଁ ଓ ବାଲାଜିଭାଇ ଗୁଣୁପୁରୁ ଛାଡ଼ି 
ଜଙ୍ଗଲ ଭିତର ପାଦଚଲା ରାସ୍ତାରେ ଚାଲିଲୁ ଯେପରିକି ଯେତେ କମ ରାସ୍ତା ଦେଇ 
ଆମେ ଆମ ଲକ୍ଷ ସ୍ଥଳରେ ପହଞ୍ଚପାରିବୁ । ବାଲାଜି ଜଙ୍ଗଲ ରାସ୍ତାରେ ଯିବାରେ ଭାରି ପଟୁ 
ଓ ଜଣେ ଭଲ ମାର୍ଗଦର୍ଶକ । ଆମେ ଜଲଟାର, ପୁଟାସିଂ ଓ ଶଗଡ଼ା ଦେଇ ନୂଆଗଡ଼ରେ 

ପହଞ୍ଚଲା ବେଳକୁ ଦିନ ଅଢେଇଟା ! ମୋର ବନ୍ଧୁ ଉପାସିତା ଦେଶୀନାୟକ ସେଠାରେ 
ପହଞ୍ଚଲା ମାତ୍ରେ ଆମ ପାଇଁ ଦ୍ଵିପ୍ରହରର ଖାଇବା ବନ୍ଦୋବସ୍ତ କରିଦେଲେ । ବାଲାଜି 
କହିଲେ ଯେ ଆମ ଗନ୍ତବ୍ୟସ୍ଥଳୀର ଅଧାରାସ୍ତା ମାତ୍ର ଆସିଛୁ । ତେଣୁ ଆଉ ବିଶ୍ରାମ 
ନେବାକୁ ବେଳ କାହିଁ ? ଉପାସିତା ଆମକୁ ବଳେଇଦେବାକୁ ମାଇଲିଏ ବାଟ ସାଙ୍ଗରେ 
ଆସି ବିଦାୟ ନେଲେ । ମୋର ସେ ରାସ୍ତାରେ ଯିବାର ଅଭିଜ୍ଞତା ଆଗରୁ ନଥୁଲା ! 
ଆମେ ଘନ ଅରଣ୍ୟ ଓ ପର୍ବତ ଉପର ଦେଇ ଚାଲୁଥାଉ । ମୁଁ ଭାବିଥିଲି ଯେ ଅନ୍ଧାର 
ହେବା ଆଗରୁ ଆମେ ଆର.ଉଦୟଗିରିରେ ପହଞ୍ଚଯିବୁ । ତାହା ହେବାର ନଥଲା କାରଣ 
ଜଣକର ଯଦି ସେ ରାସ୍ତାରେ ଆଗରୁ ଯିବାର ଅଭିଜ୍ଞତା ନଥାଏ ସେ ଅନ୍ଧାରରେ ସେ 
ରାସ୍ତାରେ ବାଟ ଚାଲି ପାରିବ ନାହିଁ । ତେଣୁ ଆମର ବେଗ ଧୂମେଇ ଯାଉଥାଏ । ମୁଁ 
ବାଲାଜୀଙ୍କ ପାଦକୁ ଲକ୍ଷ୍ଯକରି ପାଦ ପକାଇଥାଏ । ଆମେ ଆର. ଉଦୟଗିରିରେ ରାତି 
ଦଶଟାରେ ପହଞ୍ଚଲୁ । ସଂଜ ପହରରୁ ସାଥିମାନେ ଆମ ଆସିବା ବାଟକୁ ଚାହିଁ ରହିଥିଲେ । 
ମତେ ଓ ବାଲାଜିକୁ ଦେଖୁ ସେମାନେ ଭାରି ଖୁସି ହୋଇଗଲେ ଓ ଆମ ଖାଇବା ଓ 
ଶୋଇବାର ବନ୍ଦୋବସ୍ତ କରିଦେଲେ | ସେଠାରେ ଶିବିରରେ କର୍ମିମାନଙ୍କ ପାଇଁ ନଡ଼ାରେ 
ତିଆରି ବିଛଣାରେ ପଡ଼ୁପଡ଼ୁ ମୁଁ ଗଭୀର ନିଦରେ ଶୋଇପଡ଼ିଲି । ସେଇଟା ବୋଧହୁଏ 
ଗୋଟିଏ ଦିନରେ ଏତେ ରାସ୍ତା ଅତିକ୍ରମ କରିବାର ତାହା ଥିଲା ମୋର ସବୁଠାରୁ ଲମ୍ବା 
ଯାତ୍ରା । 


ମୁଁ ସକାଳୁ ଉଠି ଦେଖୁଲି ଯେ ପ୍ରାୟ ଦୁଇଶହ ଆଦିବାସୀ କର୍ମି ମୁଠାଦାରମାନଙ୍କର 
ଅତ୍ୟାଚାର ବିରୁଦ୍ଧରେ ସେଠାରେ ସଂଗଠିତ ହୋଇ ଜମା ହୋଇଥୂଲେ । ଏହା ମୁଖ୍ୟମନ୍ତ୍ରୀ 
ନବକୃଷ୍ଣ ଚୌଧୁରୀଙ୍କ ସହ ଏକ ଅନୌପଚାରକ ସାକ୍ଷାତକାର ଥଲା | ସେଠାରେ ମୁଁ, 
ସୁଧାଂଶୁ, ବିଶ୍ଵନାଥଭାଇ ଓ ବଳରାମ ଉପସ୍ଥିତ ଥୁଲୁ । ମୁଖ୍ୟମନ୍ତ୍ରୀ ଅତ୍ଯନ୍ତ ଧୈର୍ଯ୍ୟ 
ସହକାରେ ଲୋକମାନଙ୍କଠାରୁ ମୁଠାଦାରମାନଙ୍କର ଅତ୍ୟାଚାରରେ ବର୍ଣ୍ଣନା ଶୁଣିଲେ ଏବଂ 
ସେମାନଙ୍କୁ ପ୍ରତିଶ୍ରୁତି ଦେଲେ ଯେ ସେ ଏକଥାରେ ଯାହା କିଛି ସମାଧାନ କରିବାକୁ 
ଚେଷ୍ଟା କରିବେ ଓ ସୁବିଧା ହେଲେ ଏହି ପ୍ରଥାକୁ ଉଚେଦ କରିବା ପାଇଁ ଚେଷ୍ଟା କରିବେ | 
ସରକାର ବ୍ରିଟିଶ ଅମଳରେ ପାଣ (ହରିଜନ) ମାନଙ୍କ ବିରୁଦ୍ଧରେ ସଉରାମାନଙ୍କର ବିଦ୍ରୋହ 
ବିଷୟରେ ଅବଗତ ଥଲେ । ଇଂରେଜମାନେ ସଭରା ଓ ପାଣମାନଙ୍କ ଭିତରେ ଚତୁରତାର 
ସହିତ କଳି ଲଗାଇ ଦେଇଥଲେ । କାରଣ ପାଣମାନେ ବଡ଼ ବଡ଼ ସୁଧ ଖୋର 
ମହାଜନମାନଙ୍କର ହାତବାରିସି ଭଳି କାର୍ଯ୍ୟ କରୁଥିଲେ । ସାହୁକାରମାନେ ଏହି ପାଣ 
ଦଲାଲମାନଙ୍କ ଦ୍ଵାରା ଆଦିବାସୀମାନଙ୍କୁ ଶୋଷଣ କରୁଥ୍‌ଲେ ।! ତେଣୁ ସଉରାମାନେ 
ପାଣମାନଙ୍କ ବିରୁଦ୍ଧରେ ବିଦ୍ରୋହ କରିଥଲେ । ବ୍ରିଟିଶ ପୋଲିସ ଫଉଜଙ୍କ ଗୁଳିରେ 
ବହୁତ ସଉରା ମରିଥଲେ | ଓଡ଼ିଶାର ଅନ୍ୟାନ୍ୟ ଅଞ୍ଚଳରୁ ପୋଲିସ ଫଉଜମାନଙ୍କୁ ସଉରାଙ୍କୁ 

ଦମନ କରିବା ପାଇଁ ଗଞ୍ଜାମ ମାଳଅଞ୍ଚଳକୁ ଅଣାଯାଇଥୁୂଳା । ସେତେବେଳେ ସଉରା 
ବିଦ୍ରୋହ ବିଟିଶ ସରକାରଙ୍କୁ ଥରାଇ ଦେଇଥୁଲା । ବୋଧହୁଏ ମୁଖ୍ୟମନ୍ତ୍ରୀ 
ଆଦିବାସୀମାନଙ୍କର ଅସନ୍ତୋଷ ଆଉ ବଢାଇବାକୁ ଚାହୁ ନଥୁଲେ | ତେଣୁ ସେ ନିଜେ 
ଆସି ଆଦିବାସୀମାନଙ୍କୁ ଆଶ୍ଵାସନା ଦେଇ ତାଙ୍କ ଅଭିଯୋଗର ପ୍ରତିକାର କରିବାର ପ୍ରତିଶ୍ରତି 
ଦେଇଗଲେ । କିଛିଦିନ ପରେ ଓଡ଼ିଶା ସରକାରଙ୍କ ଦ୍ଵାରା ମୁଠାଦାରୀ ପ୍ରଥା ଉଠିଗଲା 
ବୋଲି ସରକାର ଘୋଷଣା କଲେ । 


ନବବିଂଶ ପରିଳଚେଦ 
ରାଉରକେଲା ଦଙ୍ଗା : ମାନବିକତାରେ କଳଙ୍କ 


କିଛି ବର୍ଷ ପାଇଁ ମୁଁ ଉକ୍କଳ ଶାନ୍ତିସେନା ମଣ୍ଡଳର ଆବାହକ ଥୁଲି । ସେହି କାର୍ଯ୍ୟଟିକୁ 
ମୁଁ ଖୁବ୍‌ ଆନନ୍ଦ ସହକାରେ ନିଷ୍ଠାର ସହିତ ପାଳନ କରିଥୁଲି | ମହାମାଗାନ୍ଧୀ ହିଁ ପ୍ରଥମ 
କରି ଶାନ୍ତିସେନାର ବିଚାରଟି ଉପସ୍ଥାପିତ କରିଥୁଲେ ! ସେହିଁ ପ୍ରଥମ ବ୍ୟକ୍ତି ଯିଏ ହିନ୍ଦୁ ଓ 
ମୁସଲମାନମାନଙ୍କ ଭିତରେ ଶାନ୍ତି ଓ ସତ୍୍ତାବ ପ୍ରତିଷ୍ଠା ପାଇଁ ପ୍ରାଣବଳି ଦେଇଥିଲେ । ସେ 
ହେଉଛନ୍ତି ଶାନ୍ତି, ସତ୍ୟ ଓ ଅହିଂସାର ପ୍ରବକ୍ତା । ତାଙ୍କ ସଜ୍ଞାନରେ ସେ ଗୋଟିଏ କୀଟ 
ମଧ୍ଯ ମାିନାହାନ୍ତି । କିନ୍ତୁ ସମଗ୍ର ବିଶ୍ଵ ସ୍ତନ୍ତ ହୋଇଯାଇଥିଲା ଯେତେବେଳେ ସେ 
ଜାଣିଲା ଯେ ଜଣେ ହିନ୍ଦୁ ଆତତାୟୀ ତାଙ୍କ ପ୍ରାଣ ନେଇଛି | ଯେଉଁ ମୌଳବାଦୀ ହିନ୍ଦୁମାନେ 
ତାଙ୍କୁ ମୁସଲମାନଙ୍କର ବଡ଼ ସମର୍ଥକ ବୋଲି ଭାବୁଥିଲେ ଲଡ଼ାରେ ସେମାନଙ୍କ ମୁଣ୍ଡ 
ତଳକୁ ନଇଁଗଲା । ସାରା ଜୀବନ ସେ ଶାନ୍ତିର ସୈନିକ ଥିଲେ | ବିଶେଷତଃ ୧୯୪୬ 
ମସିହାର କଲିକତାର ଦଙ୍ଗା ଓ ନୂଆଖାଲିରେ ହିନ୍ଦୁମାନଙ୍କ ନୃଶଂସଭାବରେ ହତ୍ଯା 
କରାଯାଉଥ୍‌ବା ସମୟରେ ସାରା ପୃଥୁବୀ ଜାଣିଲା ଯେ ସେ କିପରି ହିଂସାର ପ୍ରଜ୍ବଳିତ 
କୁଣ୍ଡ ଭିତରେ ଝାସ ଦେଇ ତାହାକୁ ନିର୍ବାପିତ କରିବାରେ ଜୀବନ ଉତ୍ସର୍ଗ କରିଥିଲେ । 
ସେ ଏକାକି ସାହସର ସହିତ ସେମାନଙ୍କ ଭିତରେ ପାଦରେ ଟାଲି ହିନ୍ଦୁ ଓ ମୁସଲମାନଙ୍କ 
ହୃଦୟରୁ ପରସ୍ପର ପ୍ରତି ଥିବା ବିଦ୍ଵେଷକୁ ପୋଛି ଦେବାକୁ ବାହାରି ପଡ଼ିଥିଲେ । କଲିକତା 
ଦଙ୍ଗା ବେଳେ ଯେଉଁ ହଜାର ହଜାର ହିନ୍ଦୁ ପ୍ରତିଶୋଧ ନେବା ପାଇଁ ମୁସଲମାନଙ୍କୁ 
ହତ୍ୟାକରି ଚାଲିଥିଲେ ସେ ସେମାନଙ୍କୁ ବୁଝାଇ ଶୁଝାଇ ଏ କାର୍ଯ୍ୟରୁ କ୍ଷାନ୍ତ କରାଇଥୁଲେ । 
ସେଇଥପାଇଁ ମହାମ୍ବାଗାନି ହିଁ ଆମ ଦେଶର ପ୍ରଥମ ଶାନ୍ତି ସୈନିକର ମର୍ଯ୍ୟାଦା ଲାଭ 
କରିଛନ୍ତି । 

ବିନୋବାଜୀ ତାଙ୍କର ଏହି କାର୍ଯ୍ୟର ପଦାଙ୍କ ଅନୁସରଣ କରିଥଲେ, ଭୂଦାନ ଓ ଗ୍ରାମଦାନ 
ସହିତ ସେ ବିଶ୍ଵଭ୍ରାତୃତ୍ଵ ଓ ଗୋଷ୍ଠୀଗତ ସଂହତିକୁ ତାଙ୍କ କାର୍ଯ୍ୟଧାରା ଭିତରେ ଅନ୍ତର୍ଗୁକ୍ତ 
କରିଥିଲେ । ସେ ଭାବିଥ୍‌ଲେ ଯେ ବାହାରକୁ ପ୍ରକାଶ ପାଉଥିବା ପରସ୍ପର ପ୍ରତି ବିଦ୍ଵେଷ 
ଅପେକ୍ଷା ଅନ୍ତରଭିତରେ ସେହି ଘୃଣାଭାବ ଅଧୂକ ପରିମାଣରେ ଥାଏ ! ବିନୋବାଜୀଙ୍କ 
ମତରେ ସମାଜରେ ଯେଉଁ ବିରୋଧାମ୍ବକ ଅବସ୍ଥା ରହିଛି ତାହାହିଁ ମଣିଷମାନଙ୍କୁ ପରସ୍ପର 
ପ୍ରତି ବିଦ୍ବେଷ ସୃଷ୍ଠି କରିବାରେ ସାହାଯ୍ଯ କରିଥାଏ । ସେ ପରିଷ୍କାର ଭାବରେ ବୂଝାଇ 
ଦେଇଥୂଲେ ଯେ ସମାଜରେ ଥୁବା ଅର୍ଥନୀତିକ ଓ ସାମାଜିକ ଅସମାନତା ରହିଥୁବା 
ପର୍ଯ୍ୟନ୍ତ ଏହି ପରସ୍ପର ପ୍ରତି ହିଂସା ଓ ବିଦ୍ବେଷ ଦୂର ହୋଇଣଠୀରିବ ନାହିଁ । ସେ କହିଥୁଲେ 
ଯେ ହିଂସାଭାବ ମଣିଷର ହୃଦୟ ଭିତରେ ପୁରି ରହିଛି । ତେଣୁ ହୃଦୟକୁ ପରିବର୍ଭନ 
କରି ତାହା ଭିତରେ ସତ୍ୟ, ପ୍ରେମ ଓ କରୁଣାର ମୂଲ୍ୟବୋଧ ରୋପଣ କରିବାକୁ ପଡ଼ିବ | 
ମଣିଷର ହୃଦୟ ପରିବର୍ଭନ ଉପରେ ତାଙ୍କର ଗଭୀର ବିଶ୍ଵାସ ରହିଥିଲା | ତେଣୁ ସେ 
ମହିଶୁର ଶାନ୍ତିସେନା ସମ୍ମଳନୀରେ ନିଜକୁ ଦେଶରେ ଶାନ୍ତି ସୈନିକମାନଙ୍କର କମାଣ୍ଡର 
ଇନ ଚିଫ ବା ସର୍ବୋଳ୍ଚ ସେନାପତି ବୋଲି ଘୋଷଣା କରିଥୁଲେ । 


ଏହି ପରିପ୍ରେକ୍ଷୀରେ ମୁଁ ଓଡ଼ିଶା ଶାନ୍ତି ସେନାମଣ୍ଡଳର ଆବାହକ ଭାବରେ ନିଯୁକ୍ତ 
ହେଲି । ଯୁବ ସମାଜ ଭିତରେ ଏହି ଶାନ୍ତିସେନା ବିଚାରଟି ପ୍ରସାର କରିବା ଉଦ୍ଦେଶ୍ୟରେ 
ମୁଁ ପୁରୀ, କୋରାପୁଟ ଓ ରାଉରକେଲାରେ ଯୁବ ଶିବିରମାନ ସଂଗଠନ କରିଥଲି । ଏହି 
ଶାନ୍ତିସେନା ଯୁବଶିବିରରେ ଯେଉଁ ଛାତ୍ରମାନେ ଭାଗ ନେଇଥିଲେ ସେମାନେ ପରବ 
ଜୀବନରେ ସୁନାଗରିକ' ହୋଇପାରିଛନ୍ତି ଓ ନିଜ ଜୀବନରେ ସାମାଜିକ ମୂଲ୍ୟବୋଧକୁ 
ଆପଣେଇଛନ୍ତି | ବିନୋବାଜୀଙ୍କର ଅହିଂସା, ସହନଶୀଳତା ଓ କରୁଣାର ବିଚାରଧାରା 
ଯୁବସମାଜକୁ ଆକ୍ୃଷ୍ଠ କରିଛି ଓ ସେମାନେ ତରୁଣ ଶାନ୍ତିସେନାରେ ଯୋଗଦେଇଛନ୍ତି ! 


ରଷିପ୍ରତିମ ଆଚାର୍ଯ୍ୟ ହରିହର ଯେତେବେଳେ ପୁରୀରେ ଅବସ୍ଥାନ କରୁଥିଲେ 
ଆମେ ତାଙ୍କ ଉପସ୍ଥିତିରେ ତରୁଣ ଶାନ୍ତିସେନା ପାଇଁ ଛାତ୍ରମାନଙ୍କୁ ଆକର୍ଷିତ କରୁଥଲୁ । 
ଜଣେ ସ୍ଵାଧୀନତା ସଂଗ୍ରାମୀ ଓ ସର୍ବୋଦୟ ନେତା କଣ୍ଡରି ଚରଣ ନାୟକ ଆମକୁ 
ଶାନ୍ତିସେନା ଶିବିର ସଂଗଠନ କାର୍ଯ୍ୟରେ ସାହାଯ୍ୟ କରୁଥିଲେ ! ସମସ୍ତଙ୍କର ପ୍ରିୟ କଣ୍ୂୂରି 
ଭାଇ ଜଣେ ନିସ୍ଵାର୍ଥପର ଓ ଉତ୍ସର୍ଗୀକୃତ କର୍ମୀ ଭାବରେ ତାଙ୍କର ସ୍ତୁଲ ଓ କଲେଜ 
ଛାତ୍ରମାନଙ୍କ ସହ ସଂପର୍କ ଥଲା ଓ ମୁଁ ଅନେକ ସମୟରେ କୋରାପୁଟରେ ନିଜ କାର୍ଯ୍ୟକୁ 
ସାମୟିକ ସ୍ଥଗିତ ରଖୁ ଶାନ୍ତିସେନା ଶିବିରମାନ ସଂଗଠନ କରିବା ପାଇଁ ପୁରୀ ଚାଲି 
ଆସୁଥଲି ! ଉପକୂଳ ଅଞ୍ଚଳର କଲେଜ ଛାତ୍ରମାନେ ଏହି ଶିବିରରେ ଯୋଗ ଦେଇଥୂଲେ । 
ମୁଁ ଓ କଣ୍ରିଭାଇ କଲେଜର ଛାତ୍ରାବାସ ମାନଙ୍କରେ ବୁଲିବୁଲି ଶାନ୍ତି ସେନାରେ ଯୋଗ 

ଦେବାପାଇଁ ଛାତ୍ର ସଂଗ୍ରହ କରୁଥିଲୁ | ଏହି ଶିବିରକୁ ମଝିରେ ମଝିରେ ଆଚାର୍ଯ୍ୟ ମହାଶୟ 
ଆସି ଶାନ୍ତିସେନାମାନଙ୍କୁ ପରାମର୍ଶ ନେଇ ଉତ୍ସାହିତ କରୁଥିଲେ । ଆମେ ଅନେକ 
ଜନମଙ୍ଗଳ କାର୍ଯ୍ୟ ମଧ୍ୟ କରୁଥିଲୁ ଯଥା ବସ୍ତିସଫେଇ, ଗରିବ ରୋଗୀଙ୍କୁ ଡ଼ାକ୍ତରଖାନା 
ନେବା ଓ ପ୍ରାକୃତିକ ବିପର୍ଯ୍ୟୟବେଳେ ରିଲିଫକାର୍ଯ୍ୟ କରୁଥିଲୁ । ଆମ ଏହି କାର୍ଯ୍ୟ ପାଇଁ 
ଅକୁଣ୍ଠ ଜନସମର୍ଥନ ମଧ୍ଯ ପାଇଥୁଲୁ । 


ରାଉରକେଲା ସାଂପ୍ରଦାୟିକ ଦଙ୍ଗାପରେ ୧୯ ୬୬ ମସିହାରେ ମୁଁ ଓ ମୋ ସାଥ 
କର୍ମୀମାନଙ୍କ ପାଇଁ ଏକ ପରୀକ୍ଷା ଥିଲା । ବିନୋବାଜୀ ୧୯୬୩ ମସିହାରେ ତାଙ୍କର 
ଓଡ଼ିଶା ପଦଯାତ୍ରାରେ ରାଉରକେଲା ଆସିଥୁଲେ ଓ ଏଠାରେ ଏକ ସର୍ବୋଦୟ କେନ୍ଦ୍ର 
ପ୍ରତିଷ୍ଠା କରିବା ନିମିର ଇଚ୍ଛା ପ୍ରକାଶ କରିଥିଲେ ! ରାଉରକେଲା ଇସ୍ତାତ କାରାଖାନାର 
ତକ୍ରାଳୀନ ମୁଖ୍ୟ ପରିଚାଳକ ଶ୍ରୀ ଏସ୍‌.ଟି.ରାଜା ଇସ୍ପାତ ସହର ପ୍ରାନ୍ତରେ ବିନୋବାଜୀଙ୍କୁ 
ଉଚ୍ଛସିତ ସମ୍ବର୍ବନା ଦେଇ ତାଙ୍କୁ ଇସ୍ପାତ କାରଖାନା ଭିତର ଦେଇ ଯାତ୍ରା କରିବାକୁ 
ଅନୁରୋଧ କରିଥଲେ । ସେହି ଯାତ୍ରା ଭିତରେ ଶ୍ରୀଯୁକ୍ତ ରାଜା ବିନୋବାଜୀଙ୍କୁ ଏହି 
ସହରରେ ବାସ କରୁଥୁବା ନାନା ଜାତି, ଧର୍ମ ଓ ସଂସ୍କୃତିର ଲୋକମାନଙ୍କର ସମସ୍ୟା 
ସମ୍ବନ୍ଧରେ ଆଲୋଚନା କରିଥିଲେ | ସେ ଏଠାରେ ଏକ ସର୍ବୋଦୟ କେନ୍ଦ୍ର ଖୋଲିବା 
ପାଇଁ ବିନୋବାଜୀଙ୍କୁ ଅନୁରୋଧ କରିଥିଲେ ଯାହା ଫଳରେ କି ଏହି କେନ୍ଦ୍ର ଲୋକମାନଙ୍କ 
ଭିତରେ ଶାନ୍ତି ଓ ସଂହତିର ପରିବେଶ ସୃଷ୍ଟି କରିବ | ତେଣୁ ଶ୍ରୀ ରାଜାଙ୍କ ସହାୟତାରେ 
ଇସ୍ପାତ ନଗରୀରେ ଏକ ସର୍ବୋଦୟ କେନ୍ଦ୍ର ଖୋଲାଗଲା ଓ ଜଣେ ତରୁଣ, ଉତ୍ସାହୀ ଓ 
ପ୍ରାଣଶ୍ତିରେ ଭରପୁର ଶାନ୍ତି ସୈନିକ କ୍ଷେତ୍ରବାସୀ ପତିଙ୍କୁ ଏହି କେନ୍ଦ୍ରର ଦାୟିତ୍ଵ ଦିଆଗଲା । 
କ୍ଷେତ୍ରବାସୀ ସ୍ଥାନୀୟ ବିବିଧ ଧର୍ମ, ଜାତି ଓ ଭାଷାଭାଷୀ ଲୋକମାନଙ୍କ ଭିତରେ ଗାନ୍ଧିଜୀଙ୍କ 
ବାଁ ପ୍ରଚାର କରିବା ସହିତ ସେମାନଙ୍କ ଭିତରେ ଭାତୃଭାବ ଓ ଶାନ୍ତି ଓ ସଂହତିର ସହିତ 
ଚଳିବା ପାଇଁ ଚେଷ୍ଟା ଚଳାଇଲେ । ସେ ମଧ୍ଯ ସୁନ୍ଦରଗଡ଼ ଜିଲ୍ଲାର ବିଭିନ୍ନ ଭୂମିଦାନ 
ଗ୍ରାମକୁ ଯାଇ ସେମାନଙ୍କ ସହ ସଂପର୍କ ସ୍ଥାପନ କରୁଥିଲେ | 


ସେଠାରେ ସ୍ଥାନୀୟ ଓଡ଼ିଆମାନଙ୍କ ଭିତରେ ଏକ ଅସନ୍ତୋଷର ବାତାବରଣ ସୃଷ୍ଟି 
ହୋଇଥଲା | କାରଣ ଇସ୍ପାତ କାରଖାନାର ଅଧୁକାଂଶ କର୍ମଚାରୀ ଅଣଓଡ଼ିଆ ଥଲେ ଓ 
ଓଡ଼ିଆମାନେ ତାଙ୍କ ସହିତ ହିନ୍ଦୀରେ କଥା କହିବାକୁ ବାଧ୍ଯ ହେଉଥିଲେ । ସ୍ଥାନୀୟ 
ଅର୍ଥନୀତି ମାରୁଆଡ଼ି ବ୍ୟବସାୟୀ ଓ ବିହାରୀ ଠିକାଦାରଙ୍କ ଦ୍ଵାରା ନିୟନ୍ତିତ ହେଉଥିଲା । 
ଇସ୍ପାତ କାରଖାନା ନିର୍ମାଣାଧୀନ ଥିଲାବେଳେ ସେମାନେ ପ୍ରଭୂତ ଅର୍ଥର ମାଲିକ 
ବନିଯାଇଥଲେ । କିନ୍ତୁ ସେତେବେଳେ କେହି କଳ୍ପନା କରି ନଥୂଲେ ଯେ ମୁସଲମାନଙ୍କର 
ସେଠାରେ ସ୍ବନ ସଂଖ୍ୟା ଥିଲେ ମଧ୍ଯ ଏକ ଭୀଷଣ ସଂପ୍ରଦାୟିକ ଦଙ୍ଗା ରାଉରକେଲାରେ 

ବ୍ୟାପିଯିବ । ଆଦିବାସୀ ଗାଆଁ ମାନଙ୍କରେ ବିହାରି ମୁସଲମାନମାନେ ବସତି ସ୍ଥାପନ 
କରି ରହୁଥଲେ | ସେମାନେ ସବୁ ଛୋଟ ଛୋଟ ବ୍ଯବସାୟ କରି ପେଟ 
ପୋଷୁଥଲେ କିନ୍ତୁ ସ୍ଥାନୀୟ ଆଦିବାସୀମାନଙ୍କଠାରୁ ସେମାନଙ୍କର ଆର୍ଥିକ ବ୍ୟବସ୍ଥା ଯଥେଷ୍ଟ 
ଭଲ ଥଲା । ରାଉରକେଲାର ସବୁଠାରୁ ବଡ଼ ମଦ ବ୍ଯବସାୟୀ ମୁସଲମାନ ଥୁଲେ । 
ତେଣୁ ସେଠାରେ ଧନୀ ଶୋଷଣକାରୀମାନଙ୍କ ପ୍ରତି ଗରିବ ଆଦିବାସୀମାନଙ୍କ ଭିତରେ 
ଅସନ୍ତୋଷର ନିଆଁ କୃହୁନୁଥିଲା । ସାଂପ୍ରଦାୟିକ ଦଙ୍ଗାର ପ୍ରକୃତ କାରଣ ଅବଶ୍ୟ ମୁଁ ଜାଣି 
ନଥୁଲି । ସେ ବିଷୟରେ ନାନା ପ୍ରକାର କଥା ଶୁଣିବାକୁ ମିଳେ । ପ୍ରାୟ ସାଧାରଣରେ 
ଧାରଣା ଯେ ରାଉରକେଲା ଷ୍ଟେସନବାଟ ଦେଇ ହିନ୍ଦୁ ଆହତମାନଙ୍କୁ ନେଇ ଏକ ଟ୍ରେନ 
ଅତିକ୍ରମ କରିବା ଯୋଗୁ ସେଠାରେ ହିଦୂମାନେ ଉତ୍ଯକ୍ତ ହୋଇ ପଡ଼ିଥୁଲେ । ହିନ୍ଦୁ 
ଧର୍ମାଦ୍ଧମାନେ ଆଦିବାସୀମାନଙ୍କ ଭିତରେ ପ୍ରଚାର କରିଦେଲେ ଯେ ମୁସଲମାନମାନେ 
ହିନ୍ଦୁଙ୍କୁ ମାରିଦେଇଛନ୍ତି ।ତେଣୁ ସେମାନେ ମୁସଲମାନ ଶୋଷକମାନଙ୍କୁ ଉଚିତ ଜବାବ 
ଦିଅନୁ । ବିହାରର ଜାମସେଦପୁରରେ ସେତେବେଳକୁ ସାଂପ୍ରଦାୟିକ ଦଙ୍ଗା ଲାଗି ଗଲାଣି ! 
ଶୁଣିଲି ଯେ ଟାଟାରୁ ଗୁଣ୍ଡାଦଳ ଆସି ସ୍ଥାନୀୟ ହିନ୍ଦୁ ଧର୍ମାନ୍ଧମାନଙ୍କୁ ରାଉରକେଲାରେ ଦଙ୍ଗା 
କରିବା ପାଇଁ ମତାଇଲେ । 


ଦିନେ ସକାଳେ ଆମେ କଟକ ଭୂଦାନ ଅଫିସରେ ଥୂଲାବେଳେ କ୍ଷେତ୍ରବାସୀ 
ଭାଇଙ୍କ ଠାରୁ ବାରାଁ। ମିଳିଲା ଯେ ପୁରୁଣା ରାଉରକେଲା ସହରରେ ସାଂପ୍ରଦାୟିକ ଦଙ୍ଗା 
ପ୍ରବଳ ବେଗରେ ଆରମ୍ଭ ହୋଇଗଲାଣି ଓ ତାହା ଅନ୍ୟ ଅଞ୍ଚଳକୁ ବ୍ୟାପୁଛି । ମୁଁ ଉତ୍କଳ 
ଶାନ୍ତିସେନା ମଣ୍ଡଳର ଆବାହକ ଥବାରୁ ସେହିଦିନ ସଂଧ୍ୟାରେ ଓଡ଼ିଶାର ପ୍ରବିଣ ଗାନ୍ଧିବାଦୀ 
ଶ୍ରୀଯୁକ୍ତ ରଶ୍ଵରଲାଲ ବ୍ୟାସଙ୍କ ସହ ରାଉରକେଲା ଅଭିମୁଖେ ବାହାରିଗଲି । ମୁଁ ଯାଇ 
ଦେଖୁଲି ଯେ ଏହା ଇସ୍ପାତ ସହର ଭିତରକୁ ବ୍ୟାପିଗଲାଣି ଯେଉଁଠାରେ ସଭ୍ୟ ଓ ଶିକ୍ଷିତ 
ଲୋକମାନେ ବାସ କରୁଛନ୍ତି । ସେଠାରେ ଦଙ୍ଗାବାରୀଙ୍କ ସହ ମିଶି ଅସାମାଜିକ 
ଲୋକମାନେ ଦଙ୍ଗାପୀଡ଼ିତ ପରିବାରର ଜିନିଷ ପତ୍ର ଲୁଟିକରି ନେଇଛନ୍ତି । ସହରର 
ମୁସଲମାନ ପରିବାରକୁ ସାକ୍ଷାତ କଲାବେଳେ ଶୁଣିଲୁ ଯେ ସେମାନଙ୍କର ଘରର 
ମୁଖ୍ଆମାନଙ୍କୁ ଦଙ୍ଗାକାରୀମାନେ ରାସ୍ତାକୁ ଘୋଷାରି ଆଣି ନୃଶଂସ ଭାବରେ ହତ୍ଯା 
କରିଛନ୍ତି । ଆମେ ଶୁଣି ଆଶ୍ଚର୍ଯ୍ୟ ହେଲୁ ଯେ ଇସ୍ପାତ ନଗରୀର ମୁସଲମାନମାନେ ପୁରୁଣା 
ରାଉରକେଲା ମୁସଲମାନମାନଙ୍କ ଠାରୁ ବେଶି ମରିଛନ୍ତି । ପୁରୁଣା ରାଉରକେଲାର 
ବସ୍ତି ବାସିନ୍ଦା ଓ ଗରିବଲୋକମାନେ ଆମ ଡ଼ାକରାରେ ସାଂପ୍ରଦାୟିକ ସଦ୍‌ଭାବ ପାଇଁ 
ସଂଗେ ସଂଗେ ସମ୍ମତ ହେଲେ | ମୁଁ ଗାଁ ଗହଳକୁୂ ଯାଇ ଦେଖୁଲି ଯେ ମୁସଲମାନମାନଙ୍କର 
ଘରପୋଡ଼ି ଦିଆଯାଇଛି ଓ ତାଙ୍କ ସଂପରି ସବୁ ଲୁଟ ହୋଇଛି । ମୋର କଲିକତାର 
୧୯ ୪୬ ମସିହା ଦଙ୍ଗାକଥା ମନେ ପଡ଼ିଲା । ସେତେବେଳେ ମୁଁ ସେଠାରେ ଛାତ୍ର 

ଥିଲି । ଦଙ୍ଗାବେଳେ ଆମେ ଘରୁ ବାହାରି ପାରୁନଥଲୁ । ସେତେବେଳେ ମଧ୍ୟ ମୁଁ 
ଜାଣିଥିଲି ଯେ ଗୁଜବ ଦ୍ଵାରା ଦଙ୍ଗା ବେଶୀ ତେଜି ଉଠିଥିଲା ! ରାଉରକେଲାରେ ମଧ୍ଯ 
ସେଇକଥା ।! ଏଠାରେ ଗୁଜବକୁ ପ୍ରତିହତ କରିବା ସହଜ ନଥୂଲା | କାରଣ ଦୋଷଟା 
ମୁସଲମାନ ସଂପ୍ରଦାୟଙ୍କ ଉପରେ ପଡ଼ିଥିଲା | ଆଦିବାସୀମାନଙ୍କୁ ମତେଇ ଦିଆ ହୋଇଥଲା 
ଯେ ମୁସଲମାନ ମଦ ବେପାରିମାନେ ମଦରେ ବିଷ ମିଶେଇ ଦେଉଛନ୍ତି ¦ ଏହି ଗୁଜବ 
ସାରା ସୁନ୍ଦରଗଡ଼ ଜିଲ୍ଲାକୁ ବ୍ୟାପିଗଲା ଓ ଯେହେତୁ ଆଦିବାସୀ ମାନଙ୍କର ମଦ ପ୍ରିୟ 
ପାନୀୟ ସେମାନେ ତାଙ୍କ ଅଞ୍ଚଳରୁ ମୁସଲମାନମାନଙ୍କୁ ନିଶ୍ଚିହ୍ନ କରିଦେବାକୁ ଚେଷ୍ଟା 
କଲେ । ତାଙ୍କ ଭିତରେ ଏପରି ହିଂସାର ବାତାବରଣ ସୃଷ୍ଠି ହୋଇଯାଇଥଲା ଯେ ଯେଉଁ 
ମୁସଲମାନମାନେ ଯୁଗ ଯୁଗ ଧରି ତାଙ୍କ ପଡ଼ୋଶୀ ଭାବରେ ଆପଣାର ଲୋକଭଳି 
ଚଳୁଥିଲେ ସେମାନଙ୍କ ପରିବାର ନିଶ୍ଚିହ୍ନ କରିବାକୁ ଦଙ୍ଗାକାରୀ ମାନେ ପଳେଇ ନଥିଲେ । 
ସେମାନେ ସମସ୍ତେ ମୌଳବାଦୀ ହିନ୍ଦୁ ସଂଗଠନର ନେତୃତ୍ଵରେ ଗାଆଁକୁ ଗାଆଁ ବୁଲି ଏହି 
ହତ୍ୟା ଓ ଲୁଣ୍ଠନ କାର୍ଯ୍ୟରେ ରତ ଥିଲେ । 


ସର୍ବୋଦୟ କେନ୍ଦ୍ରର ମାତ୍ର ଚାରି ପାଞ୍ଚଜଣ କର୍ମୀଙ୍କୁ ନେଇ ଆମର ଶାଚର୍ତି ପ୍ରତିଷ୍ଠା 
କାର୍ଯ୍ୟ ଅସମ୍ଭବ ଥଲା ! ତେଣୁ ଆମେ ସମଗ୍ର ଓଡ଼ିଶାରୁ ସ୍ବେଳ୍ଛାସେବୀମାନଙ୍କୁ ଏହି 
କାର୍ଯ୍ୟରେ ସାହାଯ୍ୟ କରିବା ପାଇଁ ଆହ୍ଵାନ ଜଣାଇଲୁ । ରସ୍ତାତ ସହରର ଝାଡ଼ୁଦାର 
କଲୋନୀର ଏକ ଛୋଟିଆ ଘରେ ସର୍ବୋଦୟ ନେତା ଓ କର୍ମୀମାନେ ଅଜାଡ଼ି ହୋଇ 
ପଡ଼ିଲେ | ସେମାନଙ୍କ ମଧ୍ଯରେ ପୂର୍ବତନ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ, ପଣ୍ଡିତ କୃପାସିନ୍ଧୁ 
ହୋତା ଓ ଆଗ୍ରା ସହରର ଆଡ଼ଭୋକେଟ ତଥା ପୂର୍ବତନ ବିଧାନସଭା ସଦସ୍ୟ ବାବୁଲାଲ 
ମିତଲ ସବୁ ସମୟ ଦେଇ ରାଉରକେଲାରେ ସାଂପ୍ରଦାୟିକ ସଂହତି ଆଣିବା ପାଇଁ ଅନେକ 
ଦିନ ଧରି କାମ କରିଥିଲେ । ସକାଳବେଳା ପ୍ରଖର ସୂର୍ଯ୍ୟ ତାପରେ ବାହାରକୁ ବାହାରିବା 
ଅସମ୍ଭବ ଥଲା |! ନବକୃଷ୍ଣ ଚୌଧୁରୀଙ୍କ ସରଳ ଜୀବନ ଓ ଉଚ୍ଚ ଅତ୍ୟାଧୁନିକ ଚିନ୍ତାଧାରା 
ବୁବ୍ଧିଜୀବୀମାନଙ୍କୁ ଆକୃଷ୍ଣ କଲା । ସେ ସେମାନଙ୍କୁ ଡକାଇ ରାଉରକେଲାର ଅଳ୍ଚସଂଖ୍ୟକ 
ମୁସଲମାନମାନଙ୍କ ଉପରେ ଏ ଅତ୍ୟାଚାର ବିରୁଦ୍ଧରେ ବୁଝାଇବାରେ ସଫଳ ହେଲେ । 
ସେ ସେହିଦିନ ଓପରଓଳି ସେକ୍ଟରମାନଙ୍କରେ ବୁଲି ଛୋଟ ଛୋଟ ଗ୍ରୁପ ମିଟିଂ କରି ଶାନ୍ତି 
ଓ ସଦଭାବନାର ବାର୍ରା ପ୍ରଚାର କଲେ ! ଆମେ ଏହି ଇସ୍ପାତ ସହରରେ ଆମର ସମସ୍ତ 
କାର୍ଯ୍ୟକ୍ରମକୁ କେନ୍ଦ୍ରୀଭୂତ କଲୁ କାରଣ ଶୁଣିବାକୁ ପାଇଥିଲୁ ଯେ ଏହିଠାରୁ ହିଁ ଗାଆଁଗହଳକୁ 
ସାଂପ୍ରଦାୟିକ ହିଂସା ପ୍ରସାର ଲାଭ କରିଛି । ସେତେବେଳେ ଡ଼କ୍ଟର ପ୍ରଭୁଲାଲ ଅଗ୍ରବାଲ 
(ଯେ କି ପରେ ଇସାତ ପ୍ରାଧ୍ବକରଣ ( SA!L)ର ଚେୟାରମ୍ୟାନ ହେଲେ) ରାଉରକେଲା 
ଇସ୍ପାତ କାରଖାନାର ଜଣେ ଉଚ୍ଚପଦାଧ୍କାରୀ ଥିଲେ । ଇସ୍ପାତ କାରଖାନାର କେତେକ 
କର୍ମଚାରୀଙ୍କୁ ଏକ ସ୍ବେଚ୍ଛାସେବୀ ସଂଗଠନ ଗଢି ସେ ଲୋକମାନଙ୍କ ଭିତରେ ସାଂପ୍ରଦାୟିକ 


୧୭୨ 


Digitized by srujan ka@gmail.com 


dri Z6pୁଝ) 


ସଦଭାବନା ଆଣିବାରେ ବହୁତ କାମ କରିଛନ୍ତି | ତାଙ୍କରି ବାସଭବନରେ ରାଉରକେଲା 
ଶାନ୍ତିସେନା ମଣ୍ଡଳର କାର୍ଯ୍ୟ ଆରମ୍ଭ ହେଲା ଓ ସେ ଏହାର ପ୍ରଥମ ସଭାପତି ମନୋନୀତ 
ହେଲେ ।| ତାଙ୍କ ଭିତରେ ବିଦ୍ୟା ଓ ମାନବିକତାର ଅପୂର୍ବ ସମନ୍ଵୟ ଘଟିଥିଲା | ତାଙ୍କଭଳି 
ଜଣେ ଭଦ୍ର, ବିନୟୀ, ସାଧୁ, କରୁଣାମୟ ଓ ପ୍ରେମୀ ମଣିଷ ମୁଁ କୃଚିତ ଦେଖୁଛି । ତାଙ୍କର 
ଶାନ୍ତିସେନାରେ ଅଂଶଗ୍ରହଣ ଯୋଗୁଁ ରାଉରକେଲା ଇସ୍ତାତ କାରଖାନାର ବହୁ କର୍ମଚାରୀ 
ଉତ୍ସାହିତ ହୋଇ ଶାନ୍ତିସେନାର ସେବାକାର୍ଯ୍ୟରେ ଯୋଗ ଦେଲେ । ସୂରେଶକୁୂମାର 
ପାଠକ, ଶେଖ ନୟିମ ଓ ରାଜେନ୍ଦ୍ର ସାମଲ ପ୍ରଭୃତି ମଧ୍ୟ ରାଉରକେଲାରେ ଶାନ୍ତି ପ୍ରତିଷ୍ଠା 
କାର୍ଯ୍ୟରେ ପ୍ରମୁଖ ଭୂମିକା ଗ୍ରହଣ କରିଥଲେ । 


ସେତେବେଳେ କିଲ୍ଲା ପ୍ରଶାସନ ଏହି ଦଙ୍ଗା ରୋକିବାରେ ସଂପୂର୍ଣ୍ଣ ବିଫଳ 
ହୋଇଥୁଲା । ମୋ ନିଜ ମାମୁଁ ଭବକୃଷ୍ଣ ମହାନ୍ତି ସେତେବେଳେ ଦଙ୍ଗା ପ୍ରପୀଡିତ 
ସୁନ୍ଦରଗଡ଼ର ଜିଲ୍ଲାପାଳ ଥିଲେ । ଆମେ ଦଙ୍ଗା ରୋକିବାକୁ ସେନା ବିଭାଗର ସାହାଯ୍ଯ 
ନେବା ପାଇଁ ସରକାରଙ୍କୁ ଅନୁରୋଧ ଜଣାଇଥଲୁ କାରଣ ସ୍ଥାନୀୟ ପ୍ରଶାସନ ଦଙ୍ଗା 
ରୋକିବାରେ ବିଫଳ ହୋଇଥଲା । ସରକାର ଆମ ଦାବି ଗ୍ରହଣ କରି ଏକ ଆର୍ମିଫୋର୍ସ 
ଲେପଫନାଣ୍ଡକର୍ଣ୍ତେଲ ରାଜାଙ୍କ ନେତୃତ୍ବରେ ରାଉରକେଲାକୁ ପଠାଇଲେ । ସେ ଜିଲ୍ଲାର 
ସମସ୍ତ ଉପଦୃତ ଅଞ୍ଚଳକୁ ଶାନ୍ତି ରକ୍ଷା ପାଇଁ ସୈନ୍ଯ ପଠାଇଲେ । କାନ୍ଟବାହାଲର 
ଆଦିବାସୀମାନେ ସ୍ଥାନୀୟ ମୁସଲମାନମାନଙ୍କ ଉପରେ ଆକ୍ରମଣ କରିବାରୁ ସେମାନେ 
ଭୟରେ କାନ୍ବାହାଲ ଲାରସେନ ଟ୍ରୟୁବ୍ରୋ କାରଖାନା ଅଞ୍ଚଳରେ ଆଶ୍ରୟ ନେଲେ । 
ପୋଲିସ ଆଦିବାସୀମାନଙ୍କୁ ସେଠାକୁ ଯିବାକୁ ପ୍ରତିରୋଧ କଲାନାହିଁ । ଆଦିବାସୀମାନେ 
ତାଙ୍କର ପାରମ୍ପରିକ ଅସ୍ତ୍ରଶସ୍ତ୍ର ଓ ଧନୂତୀର ଧରି କାରଖାନା ଚାରିପଟେ ଘେରାଉ କଲେ | 
ପୋଲିସ କହିଲା ଯେ, ଆମକୁ ସେମାନଙ୍କ ଉପରକୁ ଗୁଳିଚଳାଇବା ପାଇଁ ଅନୁମତି 
ମିଳିନାହିଁ । ମିଲିଟାରି ଠିକ୍‌ ସମୟରେ ସେଠାରେ ପହଞ୍ଚ ପାରିଲା ନାହିଁ । ଫଳରେ 
ଆଦିବାସୀମାନେ ପ୍ରାୟ୫୦ ଜଣ ମୁସଲମାନମାନଙ୍କୁ ହତ୍ୟା କଲେ । ସେଥୁରୁ ସ୍ତ୍ରୀ“ପିଲା 
କେହି ବାଦ ପଡିଲେ ନାହିଁ । 


ମୁଁ ଏହି ଶାନ୍ତିସେନା ମିଶନ କାର୍ଯ୍ୟ କରୁଥିବା ବେଳେ ଥରେ ରାଉରକେଲା ରାଞ୍ଚ 
ରାସ୍ତାରେ ରାଉରକେଲା ଠାରୁ ଦଶ କିଲୋମିଟର ଦୂର କୁଆଁରମୁଣ୍ଡା ଗ୍ରାମକୁ ଯାଇଥୁଲି । 
ସେଠାରେ ତହସିଲଦାରଙ୍କ କାର୍ଯ୍ୟାଳୟ ସହିତ ଅନେକ ସରକାରୀ କର୍ମଚାରୀ ରହୁଥିଲେ | 
ସେଠାର ଜଣେ ଗ୍ରାମବାସୀ ମହମ୍ମଦ ମୁନିରଙ୍କ ଘର ଉପରକୁ ଆଦିବାସୀମାନେ ଆକ୍ରମଣ 
କରି ତାଙ୍କୁ ହତ୍ୟା କରିଥିବାର କରୁଣ କାହାଣୀ ତାଙ୍କର ବିଧବା ପତ୍ନୀଙ୍କ ଠାରୁ ଶୁଣିଥିଲି । 
ସେ କହିଲେ ଯେ ଅମେ ସାଂପ୍ରଦାୟିକ ଦଙ୍ଗା ରାଉରକେଲାରେ ହେଉଛି ବୋଲି ଶୁଣିଥୁଲୁ ! 


୧୭୩ 

ଅeହା/ନ ଅ6ନେଖଣ 


କିନ୍ତୁ ମୁନିର ସଦାବେଳେ ସ୍ଥାନୀୟ ଆଦିବାସୀଙ୍କୁ ନାନା ଭାବରେ ସାହାଯ୍ଯ କରି 
ସେମାନଙ୍କର ପ୍ରିୟପାତ୍ର ହୋଇଥିବାରୁ ତାଙ୍କୁ ଯେ ଆଦିବାସୀମାନେ ହତ୍ଯା କରିବେ 
ତାହା ତାଙ୍କ କଳ୍ପନା ବାହାରେ ଥଲା: । ସେହିଭଳି ରାଉରକେଲା ଇସ୍ତାତ କମ୍ପାନୀ ଦ୍ଵାରା 
ପ୍ରତିଷ୍ଠିତ ଜଲଦା କଲୋନୀର କାହାଣୀ ଆହୁରି କରୁଣ । ଏଠାରେ ଦଙ୍ଗାକାରୀମାନେ 
ମୁସଲିମ୍‌ ମହିଳା ଓ ଶିଶୁଙ୍କୁ ମଧ୍ଯ ହତ୍ୟା କରିବାରୁ ବାଦ୍‌ ପଡି ନଥିଲେ । ଆମେ ସେମାନଙ୍କର 
ଶବ ନାଳରେ ପଡିଥିବାର ଦେଖୁବାକୁ ପାଇଲୁ । ସମଗ୍ର ଅଞ୍ଚଳଟି ପଚା ଶବ ଗନ୍ଧରେ 
ଫାଟି ପଡୁଥାଏ. । ପାଖ ଗାଆଁମାନଙ୍କର ମୁସଲମାନ ଘରମାନ ପୋଡି ଧ୍ଵଂସ ହୋଇଥିବାର 
ଦୃଶ୍ଯ ମଧ୍ଯ ଦେଖୁଳ୍ଗୁ । କେତେକ ଅଞ୍ଚଳରେ ସ୍ଥାନୀୟ ଦୟାବାନ ହିନ୍ଦୁମାନେ କିଛି 
ମୁସଲମାନଙ୍କ ନିଜ ଘରେ ଲୁଟାଇ ରଖୁ ଦଙ୍ଗାରୁ ସେମାନଙ୍କୁ ବଞ୍ଚାଇ ଦେଇଥିଲେ । କିନ୍ତୁ 
ଏଭଳି ହୃଦୟବାନ କାର୍ଯ୍ୟ ସହରରେ ଦେଖବାକୁ ମିଳିନଥିଲା । କେତେକ ସ୍ଥାନରେ 
ସରକାର ଶିବିରମାନ ଖୋଲି ଦଙ୍ଗାଗ୍ରସ୍ତ ମୁସଲମାନମାନଙ୍କୁ ଆଶ୍ରୟ ଯୋଗାଇ 
ଦେଇଥୁଲେ । 

ଶାନ୍ତିସେନା ମଣ୍ଡଳ ସାଂପ୍ରଦାୟିକ ସଦଭାବ ପ୍ରତିଷ୍ଠା ପାଇଁ ଅନେକ ପ୍ରଚାରପତ୍ର 
ବିଭିନ୍ନ ଅଞ୍ଚଳରେ ବାଣ୍ଟିଥିଲେ । ଇସ୍ପାତ କାରଖାନାର ରାତି ସିପ୍ରେ ଯାଉଥିବା କର୍ମଚାରୀ 
ମାନଙ୍କୁ କମ୍ପାନୀ ଫାଟକ ପାଖରେ ଠିଆହୋଇ ପ୍ରଚାରପତ୍ର ବାଣ୍ଡିବା ଦାୟିତ୍ଵରେ ମୁଁ 
ଥିଲି । ମତେ ଫାଟକ ଭିତରକୁ ଛଡା ନ ଯିବାରୁ ମୁଁ ଫାଟକର ଏକ ଅନ୍ଧାରିଆ କୋଣରେ 
ଠିଆ ହୋଇ ସିପ୍‌ ଡିୟୁଟି ସାରି ଫେରୁଥିବା କର୍ମଚାରୀମାନଙ୍କୁ ପ୍ରଚାରପତ୍ର ଦେଉଥୁଲି । 
କେତେକ ତରବରରେ ମୋ ହାତରୁ ନେଇଯାଉଥ୍‌ଲେ ଓ ଅନ୍ୟ କେତେକ ଗାଳିଦେଇ 
ମୋ ମୁହଁକୁ ପ୍ରଚାରପତ୍ର ଫିଙ୍ଗି ଦେଇ ତମେ ସବୁ ବିଶ୍ଵାସଘାତକ ବୋଲି ଚିକ୍ରାର 
କରୁଥିଲେ ! ଧର୍ମାନ୍ଧ ହିନ୍ଦୁ ସଂଗଠନମାନେ ଏଭଳି ସାଂପ୍ରଟାୟିକ ବୀଜ ତାଙ୍କ ଭିତରେ 
ବୁଣି ଦେଇଥ୍ଲେ | ଏକ ହିନ୍ଦୁବହୁଳ ଅଞ୍ଚଳରେ ସେଇମାନେ ହିଁ ପ୍ରଥମେ 
ମୁସଲମାନମାନଙ୍କ ମାରିଛନ୍ତି ବୋଲି ଯେତେ ବୁଝାଇଲେ ମଧ୍ଯ ଏହି ଧର୍ମାନ୍ଧ ଲୋକମାନେ 
ସେ କଥା ବୁଝିବାକୁ ନାରାଜ । ଅବଶ୍ଯ କେତେ ସ୍ଥାନରେ ନିଜକୁ ବଞ୍ଚାଇବାକୁ ଯାଇ 
ସେମାନେ ହିନ୍ଦୁଙ୍କ ମାରିଛନ୍ତି କିନ୍ତୁ ତାହା ନଗଣ୍ଯ । ଆମେ ଯେତେ ଚେଷ୍ଟା କଲେ ମଧ୍ଯ 
ଆଦିବାସୀ ଗାଆଁରେ ସଭାଟିଏ କରି ତାଙ୍କୁ ବୁଝାଇବାରେ ଅସଫଳ ହେଲୁ । 
ମୁସଲମାନମାନଙ୍କ ବିରୁଦ୍ଧରେ ଏପରି ବିଷ ଭରିଦିଆଯାଇଥଲା ଯେ ଲୋକଙ୍କ ଭିତରେ 
ଶାନ୍ତିର ବାର୍ଭା ପ୍ରଚାର କରି ସାଂପ୍ରଦାୟିକ ସଦ୍‌ଭାବ ସୃଷ୍ଟି କରିବା ଏକବାର୍‌ ଅସମ୍ଭବ 
ହୋଇ ପଡିଲା । କିନ୍ଧୁ ଆମେ ଆମର କାମ -ଫଳପ୍ରତି ଆଶା ନରଖୁ କରିଚାଲିଲୁ ଯେ 
କେତେବେଳେ ହେଲେ ତାଙ୍କ ମନରୁ ଏହି ବିଦ୍ଵେଷ ଭାଵ ଦୂର ହେବ । 

ଖ୍ରୀଷ୍ଟିଆନ ମିଶନାରୀମାନେ ଏ ଦିଗରେ ବିଶେଷ ଭାଗନେଇ ଚର୍ଚ୍ଚ ମାନଙ୍କରେ 

A9vr/P Z6pu6] 


ଭୟଭୀତ ମୁସଲମାନମାନଙ୍କୁ ଆଶ୍ରୟ ଦେଇଥଲେ । ସେମାନେ ସଭା କରି ଲୋକମାନଙ୍କୁ 
ଏହିସବୁ ନାରକୀୟ କାର୍ଯ୍ୟରୁ କ୍ଷାନ ହେବାପାଇଁ ପରାମର୍ଶ ଦେଇଥିଲେ ! ଦିନେ ଆମେ 
ଶୁଣିବାକୁ ପାଇଲୁ ଯେ ଭାଲୁଲତା ଅଞ୍ଚଳରେ ଜଣେ ଦିନାମାର ପାଦ୍ରୀ ଆଦିବାସୀମାନଙ୍କ 
ଭିତରେ କାମ କରୁଥିଲେ ଓ ସେ ଜଣେ ଆଦିବାସୀ ଲୋକଦ୍ଵାରା ନିହତ ହୋଇଛନ୍ତି । 
ଯେତେବେଳେ ସେଠାରେ ଆଦିବାସୀ ଦଳ ମୁସଲମାନମାନଙ୍କ ଆକ୍ରମଣ କରୁଥିଲେ 
ସେ ଚର୍ଚ୍ଚରୁ ବାହାରି ଆସି ସାହସର ସହିତ ସମ୍ମୁଖୀନ ହୋଇ ତାଙ୍କୁ ବୁଝାଉଥବା ସମୟରେ 
ତାଙ୍କ ଉପରେ ତୀରମାଡ ହେଲା ଓ ସେଇଠାରେ ସେ ଟଳିପଡିଲେ । ଆମେ ସନ୍ଧ୍ୟା 
ପ୍ରାର୍ଥନା ବେଳେ ତାଙ୍କ ଦିବଂଗତ ଆମ୍ମାପ୍ରତି ଗଭୀର ଶୋକ ପ୍ରକାଶ କରି ପ୍ରାର୍ଥନା 
କରିଥୁଲୁ । 

ଆମ ଯୁବକର୍ମୀମାନଙ୍କୁ ଏଠାରେ ରହି ଦଙ୍ଗାପୀଡିତ ଲୋକମାନଙ୍କର ପୁନର୍ବାସ 
ଯୋଜନାରେ ଅଂଶଗ୍ରହଣ କରିବାପାଇଁ ନିବେଦନ କରିଥିଲୁ ! ମୁଁ ଓ ଚୂନିଅପା ( ଅନୃପୂର୍୍ଠ 
ମହାରଣା) ବିଶ୍ରାରେ ଏକ ଶିବିର ( ଠ୮ientation amp) ପରିଚାଳନା କରିଥିଲୁ ! 
ସେଠାର ଜଣେ ବଦାନ୍ୟବ୍ୟକ୍ତ ଗଙ୍ଗା ସିଂହଙ୍କ ଘରର କିଛି କୋଠରୀରେ ଏହି ଶିବିର 
ଏକମାସ ଧରି ଚାଲିଥୁୂଲା । ଶିବିରାର୍ଥୀମାନେ ସାଂପ୍ରଦାୟିକ ସଂହତି କାର୍ଯ୍ୟପ୍ରତି 
ପୂର୍ଵ୍ମାତ୍ରାରେ ନିଜକୁ ଉତ୍ସର୍ଗ କରିଥିଲେ | ଗୁଜୁଜୋର ଏକ ଦଙ୍ଗା କ୍ଷତିଗ୍ରସ୍ତ ଗ୍ରାମ ଥୁଲା 
ଏବଂ ସେହିଠାରେ ପୁନର୍ବସତି କାର୍ଯ୍ୟ ଆରମ୍ଭ କରିବାପାଇଁ ସ୍ଥିର ହେଲା । ଏହି ଗ୍ରାମକୁ 
ବିଶ୍ରାଠାରୁ ୪୦ ମିନିଟ୍‌ରେ ଚାଲିକରି ଯାଇହେବ । ସେଠାରେ ସର୍ବମୋଟ ୧୩ଟି 
ମୁସଲମାନ ପରିବାର ରହୁଥୂଲେ ଓ ସମସ୍ତଙ୍କର ଘରର ପୁରୁଷ ମୁରବିମାନଙ୍କୁ ହତ୍ଯା 
କରାଯାଇଥୁଲା | ସମସ୍ତଙ୍କର ଘରପୋଡି ଦିଆ ଯାଇଥଲା ଓ ଘରର ଆସବାବ ପତ୍ର 
ଲୁଣ୍ଠିତ ହୋଇଥଲା । ମୁସଲମାନ ସ୍ତୀ ପିଲାମାନେ ଭୟରେ ଗାଆଁ ଛାଡି ଦୂରକୁ ପଳାଇ 
ଯାଇଥିଲେ । ଅଧାପୋଡା ଦୁଆର ଝରକା ଓ ଘରର ଓର, ଭଙ୍ଗା ମାଟି ଟାଇଲ ଓ 
ଅଧାକାନ୍ତ ଘରମାନଙ୍କର ଧ୍ଵଂସାବଶେଷ ଏକ ଶ୍ୃଶାନ ଭୂଇଁ ଭଳି ଲାଗୁଥିଲା । ସେଇ 
ଘରସବୂକୁ ପୁଣି ପୁନଃର୍ନିମାଣ କରିବା ଅସମ୍ଭବ ଥୁଲା । 

ମୁଁ ବିଶ୍ରା ଶାନ୍ତିସେନା ଦାୟିତ୍ବରେ ଥଲି । ଶିବିରରେ କୋଡିଏଜଣ ଶାନ୍ତିସେନା 
ଥିଲେ । ଆମେ ସକାଳୁ ସେ ଗ୍ରାମକୁ ବାହାରିଯାଇ ଦିପ୍ରହର ପର୍ଯ୍ୟନ୍ତ ଗୃହ ମରାମତ ଓ 
ନିର୍ମାଣ କାମରେ ଲାଗିରହୁ । ଏହା ଖରାଦିନ ହୋଇଥବାରୁ ଓପରଓଳି କାମକରିବା 
ଅସମ୍ଭବ ହୋଇପଡୁଥଲା ! ଦ୍ଵିପ୍ରହରରେ ସୂର୍ଯ୍ୟତାପରେ ଦେହ ମୁଣ୍ଡ ଜଳିଯାଉଥାଏ । 
ଆମେ ଫେରିଲା ବେଳେ ରାସ୍ତାରେ ପଡ଼ୁଥିବା ଛୋଟ ଝରଣାରେ ଗାଧୋଇ ଘରେ ଖାଇ 
ବିଶ୍ରାମ କରୁ । ଓପରବେଳା ସନ୍ଧ୍ୟା ପର୍ଯ୍ୟନ୍ତ କ୍ଲାସରେ ପଢ଼ାଯାଏ । ମୁଁ କ୍ଲାସରେ ଇତିହାସ 
ପଢ଼ାଉଥିବା ବେଳେ ଫରାସୀ ବିପ୍ଲବ, ବାଷ୍ଟାଇଲ ଦୁର୍ଗପତନ, ସ୍ଵାଧୀନତା, ଭ୍ରାତୃତଵ ଓ 

ସମାନତା ସମ୍ବନ୍ଧୀୟ ଅମରବାଣୀ, ଆମେରିକାର ସ୍ବାଧୀନତା ପାଇଁ ବିପ୍ଲବ, ରଷ ବିପ୍ଲବ, 
ଗାନ୍ଧିଜୀଙ୍କର ସତ୍ୟାଗ୍ରହ ଓ ସ୍ଵାଧୀନତା ପାଇଁ ଅହିଂସ ଆନ୍ଦୋଳନ, ତାଙ୍କର ରଚନାମ୍ବକ 
କାର୍ଯ୍ୟକ୍ରମ, ଗାନ୍ଧିଜୀଙ୍କ ନୂଆଖାଲି ପଦଯାତ୍ରା, ଚୀନରେ ମାଓ ସେ ତୁଙ୍ଗଙ୍କର କମ୍ୟୁନିଷ୍ଟ 
ବିପ୍ଲବ ପ୍ରଭୃତି ଅନେକ ଏତିହାସିକ ବିବରଣୀ ଶାନ୍ତିସେନା ମାନଙ୍କୁ ଶୁଣାଇ ତାଙ୍କ ଭିତରେ 
ସମାଜରେ ଶାନ୍ତି ସଂହତି ଓ ଭାଇଚାରାର ଭାବ ଖେଳାଇବା ପାଇଁ ଜାଗରଣ ସୃଷ୍ଟି 
କରିଥାଏ | ସମାଜ ବଦଳାଇବା ପାଇଁ ବିଭିନ୍ନ ଦେଶରେ ହୋଇଥିବା ଭିନ୍ନ ଭିନ୍ନ ଉପାୟ 
ଉପରେ ବିଶେଷ ଆଲୋଚନା ହୋଇଥାଏ । ମୁଁ ଓ ଚୂନିଅପା ଓପରବେଳା ୩ ଘଣ୍ଟାକାଳ 
ଅଦଳବଦଳ କରି କ୍ଲାସ ନେଉ । ଶିବିରର କାର୍ଯ୍ୟକ୍ରମ ଏତେ ଖୁନ୍ଦାଖୂନ୍ଦି ହୋଇ ରହିଥୁଲା 
ଯେ ଶିବିରାର୍ଥୀମାନଙ୍କୁ ସନ୍ଧ୍ୟାରେ ଘଣ୍ଟାଏ ବୁଲିବାକୂବି ସମୟ ମିଳୁନଥଲା । ମଝିରେ 
ମଝିରେ ହିନ୍ଦୁ ମୁସଲମାନ ଏକତାରେ ବିଶ୍ଵାସ କରୁଥିବା ସମାଜସେବୀ ସଂଗଠନର 
ନେତାମାନଙ୍କୁ ବିଶ୍ରା ଶିବିରକୁ ନିମନ୍ତ୍ରଣ କରି ଆଣି ତାଙ୍କର ଆଲୋଚନା ଶିବିରାର୍ଥୀମାନଙ୍କୁ 
ଶୁଣାଉଥଲୁ । ସମାଜର ବିଭିନ୍ନ ବର୍ଗର ଯେତେ ପାରାଯାଏ ଲୋକମାନଙ୍କୁ ଶିବିରକୂ 
ଆଣୁଥଲୁ ଯେପରିକି ଶିବିରାର୍ଥୀମାନେ ଏହି କାର୍ଯ୍ୟକ୍ରମର ଗୁରୁତ୍ଵ ବୁଝି ପାରିବେ । ଗ୍ରାମର 
ଯୁବକମାନଙ୍କ ସହ ମିଶି ନିର୍ଦିଷ୍ଟ ସମୟସୀମା ଭିତରେ ୧ ୫ଟି ଘର ପୁନଃର୍ନିମାଣ କରି 
ସେହି ମୁସଲମାନ ପରିବାରଙ୍କୁ ତାଙ୍କ ଘରକୁ ଫେରାଇ ଆଣିଲୁ । 


ସେହି ସମୟରେ ଜାମସେଦପୁରରେ ମଧ୍ଯ ଦଙ୍ଗା ପ୍ରବଳ ଆକାର ଧାରଣ କରିଥାଏ | 
ଜୟପ୍ରକାଶ ନାରାୟଣ ବିହାରର ଦଙ୍ଗାଗ୍ରସ୍ତ ଅଞ୍ଚଳରେ ବୂଲୁଥବା ବେଳେ ରାଉରକେଲାର 
ନରସଂହାର ବିଷୟରେ ଶୁଣିବାକୁ ପାଇଲେ । ଆମେ ଜୟପ୍ରକାଶଙ୍କୁ ରାଉରକେଲା ଆସି 
ହିନ୍ଦୁ ମୁସଲମାନଙ୍କ ଭିତରେ ସଦଭାବ ପ୍ରତିଷ୍ଠାରେ ସାହାଯ୍ୟ କରିବା ପାଇଁ ଅନୁରୋଧ 
କଲୁ । ଜୟପ୍ରକାଶଙ୍କ ଉପସ୍ଥିତିରେ ବିର୍‌ସା ମଇଦାନରେ ଏକ ବିରାଟ ସାଧାରଣ ସଭା 
ଅନୁଷ୍ଠିତ ହେଲା ! ମୁଁ ଏଠାକୁ ଜୟପ୍ରକାଶଙ୍କର ଆସିବାର ଉଦେଶ୍ୟ ସମ୍ବନ୍ଧରେ ସଭାରେ 
କହିଲି । ସେ ସାମ୍ଭଦାୟିକ ବିଦ୍ବଷୀମାନଙ୍କୁ ତାଙ୍କ ଭାଷଣରେ ଭିର୍ସନା କରି ସେହିମାନେ 
ହିଁ ଏହିଭଳି ଦଙ୍ଗା ଭିଆଇବାରେ ମୂଳ ବୋଲି କହିଲେ । ଜାମସେଦପୁର ଓ ତାର 
ଆଖପାଖ ଅଞ୍ଚଳରେ ନିରୀହ ସ୍ତୀ ଓ ପିଲାଙ୍କୁ ନସଂଶ ଭାବରେ ହତ୍ଯା କରାଯାଇଥିବା 
ଯୋଗୁ ଅତି ବ୍ୟଥୃତ ଚିତ୍ତରେ କହିଲା ବେଳେ ସେ ନିଜର କୋହ ସମ୍ଭାଳି ପାରିନଥଲେ | 
ଜାମସେଦପୁର ଓ ରାଉରକେଲାର ସୁଶିକ୍ଷିତ ନାଗରିକମାନେ ରହୁଥିବା ଅଞ୍ଚଳରେ ଏହିଭଳି 
ନାରକୀୟ କାଣ୍ଡ ଘଟୁଥବାରୁ ମଣିଷ ଯେ କେତେ ତଳସ୍ତରକୁ ଖସିଗଲାଣି ସେଥୁରେ ସେ 
ମର୍ମାହତ ହୋଇଥୁଲେ । ସେ କହିଲେ ଯେ ସମୟ ଗଡିଯାଉଛି । ଏତିକି ବେଳୁ ଆମକୁ 
ହୂସିଆର ହେବାକୁ ପଡିବ ଯେ ଯେମିତି ଆଉ ଗୋଟିଏ ହେଲେ ନିରୀହ ଲୋକର ପ୍ରାଣ 
ନାଶ ନହୁଏ ! ତାଙ୍କର ଏହି ଆହ୍ଵାନ ସେଠାର ବିପୁଳ ଜନତାଙ୍କର ହୃଦୟ ସ୍ପର୍ଶ କରିଥଲା 

ଓ ଜୟପ୍ରକାଶଙ୍କ ଆଗମନରେ ଶାନ୍ତି ସୈନିକମାନଙ୍କର ମନୋବଳ ଦୃଢ଼ ହେବାରେ 
ଲାଗିଲା ! 


କଲିକତାର ୧୯ ୪୬ ମସିହାର ଦଙ୍ଗାର ମୁଁ ପ୍ରତ୍ୟକ୍ଷଦର୍ଶୀ ଥୁଲି ଓ ତାହାର ଗଭୀର 
ଛାପ ଏ ପର୍ଯ୍ୟନ୍ତ ମୋ ହୃଦୟରେ ଲାଖୁ ରହିଥିଲା । ସେହିପରି ୧୯୬୪ ମସିହାର 
ରାଉରକେଲା ଦଙ୍ଗା ହୃଦୟରେ ଆହୁରି ଗଭୀର ଆଘାତ ଦେଇଥିଲା | କିନ୍ତୁ ଯେତେବେଳେ 
ମୁଁ ଦେଖଲଲି ଯେ ଅଧ୍ବକରୁ ଅଧ୍ଧକ ଲୋକ ଆମ କାର୍ଯ୍ୟକ୍ରମ ପ୍ରତି ଆକୃଷ୍ଣ ହୋଇ ଆମକୁ 
ସହାନୁଭୂତି ପ୍ରକଟ କରୁଛନ୍ତି ସେତେବେଳେ ମୁଁ ନିଜକୁ ସାନ୍ତନା ଦେଲି ଯେ ମଣିଷ 
ଭିତରୁ ସଦ୍ଭାବନାର ଚେତନା ପୁରାପୁରି ନଷ୍ଟ ହୋଇଯାଇ ନାହିଁ । ଏହି କାର୍ଯ୍ୟକ୍ରମ 
ଭିତରେ ମୁଁ ବହୁ ଲୋକଙ୍କର ସଂସ୍ପର୍ଶରେ ଆସିଥଲି ! ଇସ୍ପାତ କାରଖାନାର କର୍ମଚାରୀଙ୍କ 
ଭିତରୁ ଆମେ ଶାନ୍ତି ସୈନିକ ଗ୍ରହର କରିଥଲୁ | ମୋର ଅନୂଜ ପ୍ରତିମ ସହକର୍ମୀ ମୁରଲିଧର 
ମହାପାତ୍ର ବୁଲି ବୁଲି ଅକ୍ଲାନ୍ତ ପରିଶ୍ରମ କରି ଶାନ୍ତି ସୈନିକ ସଂଗ୍ରହ କରୁଥିଲା ! ଇସ୍ତାତ 
ନଗରୀର ବିଭିନ୍ନ ଅଞ୍ଚଳରେ ଆମେ ବରାବର ସାପ୍ତାହିକ ସଭାମାନ କରୁଥୁଲୁ । ସର୍ବୋଦୟ 
କେନ୍ଦ୍ରରେ ମଧ୍ଯ ବାରମ୍ବାର ବସି ଆଗାମୀ ସପ୍ତାହ ପାଇଁ କାର୍ଯ୍ୟକ୍ରମର ନିର୍ଘଣ୍ଟ ପ୍ରସ୍ତୁତ 
କରୁଥିଲୁ । ଓଡ଼ିଶାର ଏହା ସବୁଠାରୁ ଶକ୍ତଶାଳୀ ଶାନ୍ତିସେନା ସଂଗଠନରେ ପରିଣତ 
ହୋଇଥଲା | ରାଉରକେଲାରେ ଶାନ୍ତି ପ୍ରତିଷ୍ଠା ହେଲାବେଳକୁ ଏହାର ୪୦୦ ସଦସ୍ଯ 
ହୋଇ ସାରିଥିଲେ | ଏଥୁରେ ଅନେକ ମୁସଲିମ୍‌ ବନ୍ଧୁ ମଧ୍ୟ ଯୋଗ ଦେଇଥୁଲେ । 
ସେମାନଙ୍କ ମଧ୍ୟରୁ ଶେଖ ନୟିମ ଜଣେ ପ୍ରଧାନ ସର୍ବୋଦୟ କର୍ମୀ ଓ ଶାନ୍ତି ସୈନିକ 
ଭାବରେ ରାଉରକେଲାରେ ସୁପରିଚିତ ଥିଲେ । 


୧୯୬୯ ମସିହାରେ ଗାନ୍ଧୀ ଶତବାର୍ଷିକୀ ଅବସରରେ ରମାଦେବୀଙ୍କ ସହ 
ଗାନ୍ଧିଜୀଙ୍କର ପ୍ରଧାନ ସହକର୍ମୀ ପଠାଣ ନେତା ବାଦଶାହ ଖାଁ ରାଉରକେଲା ଆସିଥଲେ । 
ପ୍ରାୟ ୪୦୦ ଶାନ୍ତି ସୈନିକ ମୁଣ୍ଡରେ ହଳଦିଆ ରୂମାଲ ଭିଡି ସର୍ବୋଦୟ କେନ୍ଦ୍ରରୁ 
ଉଡାଜାହାଜ ପଡିଆକୁ ମାର୍ଚ୍ଚ କରି ଯାଇ ତାହାଙ୍କୁ ବିମାନ ବନ୍ଦରରୁ ପାଛୋଟି ଆଣିଥିଲେ । 
ଏହା ରାଉରକେଲାର ସର୍ବବୃହତ ରାଲି ଥୁଲା । ସୁରେଶ କୁମାର ପାଠକ, ମୂରଲୀଧର 
ମହାପାତ୍ର, ରାଜେନ୍ଦ୍ର ସାମଲ, ଶେଖ ନୟିମ, ବାଉରିବନ୍ଧୁ ପ୍ରଧାନ ଓ ଅଦ୍ଵୈତ ପରିଡ଼ା 
ପ୍ରଭୃତି ଏହି ରାଲିର ପରିଚାଳନା ଭାର ନେଇ ତାହାକୁ ସାଫଲ୍ୟ ମଣ୍ଡିତ କରିଥିଲେ । 
ଯେତେବେଳେ ଦୂଇଧାଡିରେ ଶାନ୍ତିସେନାମାନେ ବାଦସା ଖାଁଙ୍କୁ ଗାର୍ଡ ଅଫ ଅନର ଦେଲେ 
ସେ ଏଥୁରେ ଅଭିଭୂତ ହୋଇ ପଡିଥୂଲେ କାରଣ ଓଡ଼ିଶାର କୌଣସି ସ୍ଥାନରେ ତାଙ୍କୁ 
ଏପରି ସମ୍ବର୍ବନା ମିଳିନଥଲା ! ରମାଦେବୀ ମଧ୍ଯ ବାଦଶାହ ଖାଁକୁ ଏପରି ବିରାଟ ସମ୍ବର୍ଵନା 
ରାଉରକେଲାରୁ ମିଳିବ ବୋଲି କଳନା କରିନଥୁଲେ । 


୧୭୭ 

ଅev/ନ ଅ6ନୁଷଣ 


ସୀମାନ୍ତ ଗାନ୍ଧୀଙ୍କ ରାଉରକେଲାର ବ୍ୟସ୍ତବହୂଳ କାର୍ଯ୍ୟକ୍ରମ ଭିତରେ ତାଙ୍କ ସହ ବସି 
କଥା କହିବାର ସୁଯୋଗ ନଥୁଲା । ମୁଁ ତାଙ୍କ ପଛେ ପଛେ ଭୁବନେଶ୍ବର ଯାଇ ସେଠାରେ 
ଖୁବ୍‌ ଅଳ ସମୟ ପାଇଁ ସାକ୍ଷାତ କରିବାର ସୁଯୋଗ ପାଇଥୁଲି | ତାଙ୍କ ସହ ଆଲୋଚନାରୁ 
ମୁଁ ବୁଝିଲି ଯେ ସେ କୌଣସି ତାଳିପକା ପରିବର୍ରନର ପକ୍ଷପାତି ନଥୂଲେ । ସେ 
ପାର୍ଶିଭାଷାରେ କହିଲେ ଯେ “ ' ତାମିଲ କାମ୍ସେ କାନ୍ଧୀକି କ୍ରାନ୍ଥି ନେହି ହୋଗି' ମୁଁ ଦେଖୁଲି 
ଯେ ଗାନ୍ଧୀର ଭାବନା ଓ ଚିନ୍ତାଧାରା ଯେମିତି ପୂର୍ଣ୍ଠମାତ୍ରାରେ ତାଙ୍କ ଭିତରେ ରହିଛି । ସେ 
କେବେହେଲେ ସ୍କାନ କରନ୍ତି ନାହିଁ ଓ ଦରକାର ବେଳେ ସାମାନ୍ୟ ପାଣି ବ୍ୟବହାର କରନ୍ତି | 
କାରଣ ତାଙ୍କ ରାଜ୍ୟରେ ପାଣି ଏକ ଦୃଷ୍ପାପ୍ୟ ପଦାର୍ଥ । ତାଙ୍କ ସହିତ ଓଡ଼ିଶାର ତତ୍କାଳୀନ 
ମୁଖ୍ୟମନ୍ତ୍ରୀ ନିଜେ ତାଙ୍କର ସାମାନ୍ୟ ଗଣ୍ଡିଲିଟି ବୋହି ନେବାକୁ ଅନୁରୋଧ କରିବାରୁ ସେ 
ସିଧା ସଳଖ ମନା କରିଦେଲେ | ସାରା ଭାରତରେ ବୁଲୁଥିଲା ବେଳେ ତାଙ୍କ ଜିନିଷପତ୍ରର 
ଛୋଟ ପୂଟୂଳାଟି ସେ ସବୂଆଡେ ନିଜେ ବହନ କରି ଚାଲିଥିଲେ । ସେ ହଳେ ଆକାଶୀ 
ରଙ୍ଗର ମୋଟା ପାଇଜାମା ଓ କୁର୍ରା ପିନିଥିଲେ । ତାଙ୍କର ଅତି ଶୁଙ୍ଖଳିତ ଜୀବନଚର୍ଯ୍ୟା 
ମତେ ଆକୃଷ୍ଟ କରିଥଲା । ମୁଁ ପୁଣି ଜାଣିବାକୁ ପାଇଲି ଯେ ସେ ଶରୀର ଓ ଆମ୍ମାରେ ଜଣେ 
ବିପ୍ଲବୀ । ସେ କହିଲେ ଯେ ସେ କେଉଁଠାରେ ଗାନ୍ଧୀଙ୍କ ଭାରତ ଦେଖୁବାକୁ ପାଇଲେ 
ନାହିଁ । ବରଂ ଦେଖୁଲେ ଏକ ଆଧୁନିକ ଭାରତ ଯାହା ପାଶ୍ଚାତ୍ୟ ସଭ୍ୟତାକୁ ଅନୁକରଣ 
କରି ଚାଲିଛି ଓ ଯାହାକୁ ଗାନ୍ଧୀ ପ୍ରବଳ ଭାବରେ ବିରୋଧ କରୁଥିଲେ । ମୁଁ ମୋର କ୍ଷୁଦ୍ର 
““ ସୀମାନ୍ତ ଗାନ୍ଧୀ” ' ପୁସ୍ତକଟି ତାଙ୍କୁ ଉପହାର ଦେଇଥ୍‌ଲି ଯେଉଁଟି ତାଙ୍କର ଭୁବନେଶ୍ବରରେ 
ପଦାର୍ପଣ ବେଳେ ଉନ୍‌ମୋଚିତ ହୋଇଥଲା । 


ରାଉରକେଲାରେ ସ୍ଵାଭାବିକ ଅବସ୍ଥା ଫେରିଆସିବା ପରେ ମଧ୍ଧ ଶାନ୍ତି ସୈନିକମାନେ 
ଅବସ୍ଥାକୁ ତୀକ୍ଷ୍ ନଜରରେ ରଖୁଥିଲେ । ଆମର କାର୍ଯ୍ୟକ୍ରମ ମଧ୍ୟ ଧୀରେ ଧୀରେ ଉଠାଇ 
ନେବାକୁ ଲାଗିଲୁ । ଡକ୍ଟର ଅଗ୍ରବାଲଙ୍କ ସାହାଯ୍ୟରେ ଆମ ସର୍ବୋଦୟ କେନ୍ଦ୍ରକୁ ଏକ 
ବିରାଟ ପ୍ରଶସ୍ତ ବଙ୍ଗଳା ମିଳିଗଲା ଏବଂ ସେଠାରେ ଆମେ ଶାନ୍ତିସେନାର ବୈଠକର 
ଆୟୋଜନ କରୁଥିଲୁ । ଏ ଭିତରେ ରାଉରକେଲାର ସବୁ ଗୋଷ୍ଠୀର ଲୋକଙ୍କ ଭିତରୁ 
ଆମେ ଶାନ୍ତି ସୈନିକ ସଂଗ୍ରହ କରିସାରିଥଲୁ । ଏହି ସମୟରେ କାଶ୍ମୀରରେ ମୁସଲମାନ 
ମୌଳବାଦୀ ହିନ୍ଦୁମାନଙ୍କୁ ହତ୍ଯା କରୁଥଵବାର ଖବର ପ୍ରଚାରିତ ହେଲା । ଏହି ଖବର 
ରାଉରକେଲା ବୁଦ୍ଧିଜୀବୀ ମହଲରେ ଆଲୋଡନ ସୃଷ୍ଟିକଲା । ଲୋକଙ୍କ ଭିତରେ ପୁଣି 
ମୁସଲମାନ ବିଦ୍ବେଷର ଗନ୍ଧ ପାଇଲି | ଯଦି ପୁଣି ଥରେ ଏଠାରେ ସାଂପ୍ରଦାୟିକ ଦଙ୍ଗା 
ସ୍ୃଷ୍ଟିହୁଏ ତେବେ ଆମର ଏତେଦିନର ପ୍ରଚେଷ୍ଟା ବୃଥା ହେବ | ଏଭଳି ଅବସ୍ଥା ଯେପରି 
ପୁନର୍ବାର ନଘଟେ ସେଥପାଇଁ ମୁଁ ହିନ୍ଦୁ ମୁସିଲିମ୍‌, ଖ୍ରୀଷ୍ଟିଆନ ଓ ଶିଖ୍‌ ସଂପ୍ରଦାୟ ତଥା 
କିଛି ରାଜନୀତିକ ନେତା ଓ ସମାଜସେବୀ ଅନୁଷ୍ଠାନର କର୍ମକର୍ରାମାନଙ୍କର ଏକ ବୈଠକ 

ଆମ ଆଶ୍ରମରେ ଡାକିଲି । ମୁଁ ଦେଖୁ ଆଶ୍ଚର୍ଯ୍ୟ ହେଲି ଯେ ସବୁ ସଂପ୍ରଦାୟର 
କର୍ମକର୍ଭାମାନେ ଆସି ବୈଠକ ପ୍ରତି ଅନୁକୂଳ ମତ ପ୍ରକାଶ କଲେ । ଆମେ ସ୍ପିର କଲୁ 
ଯେ ସବୁ ସଂପ୍ରଦାୟର ଉପାସନା ମନ୍ଦିରକୁ ଯାଇ ପ୍ରାର୍ଥନା କରିବୁ ତାହାହେଲେ ପରସ୍ତର 
ପ୍ରତି ବିଦ୍ବେଷଭାବ ଦୂର କରିବାରେ ସାହାଯ୍ଯ କରିବ । ଇସ୍ପାତ ନଗରୀ ଓ ପୁରୁଣା 
ରାଉରକେଲା ଦୀର୍ଘ ଅଞ୍ଚଳକୁ ଚାଲି ଚାଲିଯିବା ସମ୍ଭବ ନ ହେବାରୁ ଆମେ ସାଇକେଲ ଓ 
ମୋଟର ସାଇକେଲର ରାଲି ଆୟୋଜନ କଲୁ । 


ନିର୍ବିଷ୍ଟ ଦିନ ସକାଳେ ସମସ୍ତ ସଂପ୍ରଦାୟର ଲୋକମାନେ ସର୍ବୋଦୟ ଆଶ୍ରମ 
ପରିସରରେ ନିଜର ସାଇକେଲ ଧରି ଉପସ୍ଥିତ ହେଲେ ! ଆମ ଭିତରେ ମାତ୍ରା ଦୂଇ 
ତିନିଜଣ ମୋଟର ସାଇକେଲ ସହିତ ଆସିଥିଲେ ଓ ଆମେ ସେମାନଙ୍କୁ ଆଗୁଆ ପାର୍ଟି 
ଭାବରେ ନିଯୁକ୍ତ କଲୁ । ଆମେ ସର୍ବମୋଟ ୩୦ ଜଣ ଥିଲୁ । କାର୍ଯ୍ୟକ୍ରମ ଉପରେ 
ଏକ କ୍ଷୁଦ୍ର ଆଲୋଚନା ହେଲା । ଯେହେତୁ ଆମେ ଭିନ୍ନ ଭିନ୍ନ ସଂପ୍ରଦାୟର ପ୍ରାର୍ଥନା 
କିପରି କରାଯାଏ ଜାଣି ନଥୁଲୁ ତେଣୁ ଆମେ ସ୍ଥିର କଲୁ ଯେ ତାଙ୍କର ଧର୍ମସ୍ଥଳୀକୁ ଯାଇ 
ତାହା ବାହାରେ ପ୍ରାର୍ଥନା କରିବା । ଏକଥା ମୁଁ ବିନୋବାଙ୍କର ପ୍ରାର୍ଥନା ସଭାରୁ ଶିକ୍ଷା 
କରିଥିଲି । ପ୍ରତ୍ୟେକ ସାଧାରଣ ସଭାପରେ ବିନୋବାଜୀ କିଛି ସମୟ ନୀରବତା 
ଅବଲମ୍ବନ କରି ତାହାରି ଭିତରେ ପ୍ରାର୍ଥନା କରିଥାଆନ୍ତି । ତା'ପରେ ସେ ସଭାକୁ 
ଉଦ୍‌ବୋଧନ ଦେଇ କହନ୍ତି ଯେ, 


“  ବର୍ରମାନ ଆମେ ସମସ୍ତେ ପ୍ରାର୍ଥନା କରିବା । ସମସ୍ତେ ସାବଧାନ ହୁଅ, ସିଧା 
ଭାବରେ ମେରୁଦଣ୍ଡକୁ ଆଗକୁ ଖଝୁଙ୍କାଇ ଆଖୁବନ୍ଦ କର । ବର୍ଭମାନ ସଂପୂର୍ଣ୍ଣ ଭାବରେ 
ନୀରବତା ଅବଲମ୍ବନ କରି ନିଜ ନିଜର ଛଶ୍ବରଙ୍କୁ ପ୍ରାର୍ଥନା କର । ସେମାନେ ରାମ, 
କୃଷ୍ଟ ଯୀଶୁ, ଆଲ୍ଲା, ଓହେ ଗୁରୁ, ବୁଦ୍ଧ ବା ଅନ୍ଯ କେହି ହୋଇପାରନ୍ତି । ବର୍ଭମାନ 
ପ୍ରାର୍ଥନା ଆରମ୍ଭ ହେଲା | ଓ ଶାନ୍ତି ।'' 
ମୁଁ ପ୍ରାଥନାର ଏହି ପ୍ରକ୍ରିୟାଟି ଗ୍ରହଣ କରିବା ପାଇଁ ମତ ଦେଲି ଓ ସମସ୍ତ ବନ୍ଧୁମାନେ 
ଏହାକୁ ଆନନ୍ଦର ସହିତ ଗ୍ରହଣ କଲେ । ଆମର ଯାତ୍ରା ଆରମ୍ଭ ହେଲା ଇସ୍ତାତ ନଗରୀରେ 
ଅବସ୍ଥିତ ହମିରପୁର କାଥଲିକ୍‌ ଚର୍ଚ୍ଚକୁ । ମୁଁ ପୂର୍ବରୁ ସେଠାକୁ କେବେ ଯାଇନଥଲି । ଏହା 
ଏକ ସୁନ୍ଦର ବଡ ଚର୍ଚ୍ଚ ଓ ତାହାର ଚାରିଦିଗରେ ପଡିଆ ଓ ବିଶାଳ ବୃକ୍ଷମାନ ରହିଛି । ଆମ 
ସଭାରେ ଯେଉଁ ବିଶପ ଯୋଗ ଦେଇଥିଲେ ସେ ଆମକୁ ସାଦରେ ସ୍ବାଗତ କଲେ | ଆମେ 
ଚର୍ଟ୍ଟ ବାହାରେ ମଶ୍ତଳାକାରରେ ଠିଆହୋଇ ନୀରବରେ ପ୍ରାର୍ଥନା କଲୁ । ସେ ଆମର ଏହି 
ପ୍ରାର୍ଥନାକୁ ପ୍ରଶଂସା କଲେ । ପ୍ରାର୍ଥନା ଶେଷ ହେବାପରେ ସେ ଆମମାନଙ୍କୁ ଚର୍ଚ୍ଚ 
ଗୃହ ଭିତରକୁ ନେଇ ତା ଭିତରେ ବୁଲାଇ ଦେଖାଇଲେ ! ତାଙ୍କର ଭଦ୍ର ବ୍ୟବହାରରେ 


୧୭୯ 

ଅଜହାନ ଅନୁେଷଣ 
ଆମେମାନେ ମୁଗ୍ଧ ହେଲୁ । କାର୍ଯ୍ୟକ୍ରମର ପ୍ରଥମ ପର୍ବଟି ଅତ୍ୟନ୍ତ ଉତ୍ସାହପ୍ରଦ ଥଲା । 


ତାପର କାର୍ଯ୍ୟକ୍ରମ ଥଲା ଜଗନ୍ନାଥ ମନ୍ଦିର | ତେଣୁ ଆମେ ତାହା ଭିତରକୁ ପଶିଲୁ । 
ଆମକୁ ପାଛୋଟି ନେବା ପାଇଁ ସେଠାରେ କେହି ନଥୂଲେ । ପୂଜକ ମଧ୍ଯ ନଥିଲେ । 
ଆମେ ପୂର୍ବଭଳି ନୀରବ ପ୍ରାର୍ଥନା କଲୁ । ସେଠାରେ ଉପସ୍ଥିତ ହିନ୍ଦୁ ଦର୍ଶକମାନେ ଆମ 
ଆଡକୁ ଦୃଷ୍ଟି ଦେଲେ ନାହିଁ କି ଆମେ ତାଙ୍କଠାରୁ କିଛି ଉତ୍ସାହ ପାଇଲୁ ନାହିଁ । ତାପରେ 
ଆମ ଶୋଭାଯାତ୍ରା ପୁରୁଣା ସହର ଆଡକୁ ଆଗେଇ ଚାଲିଲା ଓ ଆମେ ଗୁରୁଦ୍ଧାରାରେ 
ପହଞ୍ଚଲୁ । ସେତେବେଳକୁ ଆମର ସଂଖ୍ଯା ବଢ଼ି ଯାଇଥାଏ |! ଗୁରୁଦ୍ଧାରାର ପୂଜକ 
ଆମକୁ ସ୍ଵାଗତ ଜଣାଇଲେ । ଆମେ ବାହାରେ ରହି ପ୍ରାର୍ଥନା କରିବାକୁ ମନସ୍ଥ କରିଥିଲୁ 
କିନ୍ତୁ ତାଙ୍କର ମୁଖ୍ୟ ପୁରୋହିତ ଆମକୁ ଭିତରେ ଯାଇ ପ୍ରାର୍ଥନା କରିବାକୁ ବାଧ୍ୟ କଲେ । 
କିନ୍ତୁ ଆମ ଭିତରେ ମୁସଲମାନ ଓ ଖ୍ରୀଷ୍ଟିଆନ ସଭ୍ଯ ଥିବାରୁ ଯିବାପାଇଁ ଅନିଚ୍ଛା ପ୍ରକାଶ 
କଲୁ । କିନ୍ତୁ ସେ ଜଣେ ମାନବବାଦୀ ପୁରୋହିତ ଥିଲେ ଓ ଆମ ସମସ୍ତଙ୍କୁ ମୁଣ୍ଡରେ 
ପକାଇବା ପାଇଁ କିଛି ସ୍କାର୍ଫ ବାଣ୍ଟି ଗୁରୁଦ୍ଧାରା ଅଭ୍ଯନ୍ତରରେ ପ୍ରବେଶ କରାଇଲେ । 
ପ୍ରାର୍ଥନା ଶେଷରେ ସେ ଆମକୁ ମିଷ୍ଟାନ୍ସ ବଣ୍ଟନ କଲେ ଓ ଆମର ଏହି ସାର୍ବଜନୀନ 
ଭ୍ରାତୃଭାବ ପାଇଁ ଆମକୁ ବଧେଇ ଜଣାଇଲେ । 


ପୁରୁଣା ରାଉରକେଲାର ସଂକୀର୍ଣ୍ଣ ଗଳିମାନଙ୍କରେ ଲୋକ ଗହଳି ଲାଗିଥବାରୁ 
ଆମେ ସାଇକେଲ୍‌ ଛାଡି ପାଦରେ ଚାଲିଲୁ । ସେତେବେଳକୁ ଆମର ସଂଖ୍ଯା ବହୁତ 
ବଢି ଯାଇଥାଏ । ଆମର ଶେଷ ଲକ୍ଷ୍ୟସ୍ଥଳ ଯମା ମସଜିଦ୍‌ ଆଡକୁ ଆଗେଇନଲ୍ୁ । ଏହା 
ଏକ ଅତି ସଂକୀର୍ଣ୍ଣ ଗଳି ଭିତରେ ଅବସ୍ଥିତ । ପଥଚଲା ଲୋକ ଓ ସେ ଅଞ୍ଚଳର 
ଅଧବାସୀମାନେ ଆମ ସହିତ ଯୋଗଦେଲେ । ମସଜିଦ୍‌ ବାହାରେ ଠିଆ ହେବାକୁ ବି 
ଜାଗା ନଥଲା | ଆମ ଭିତରେ ଥବା ମୁସଲମାନ ସ୍ବେଚାସେବୀମାନେ ଭିତରକୁ ଯାଇ 
ସେଠାରେ ଥୁବା ମୌଲବିଙ୍କୁ ସାକ୍ଷାତ କରି ଆମ ଆସିବାର ଉଦ୍ଦେଶ୍ଯ ବୁଝାଇଲେ । 
ମୌଲବି ଆମମାନଙ୍କୁ ଭିତରକୁ ପ୍ରବେଶ କରିବାକୁ ଅନୁମତି ଦେଲେ । ତାଙ୍କ ଅନୁଯାଇ 
ତାହା ଭିତରେ ଥବା ପାଣି କୁଣ୍ଡରେ ଆମ ହାତଗୋଡ ଓ ମୁହଁ ଧୋଇଲୁ । ଆମର 
ପ୍ରାର୍ଥନା କାଳରେ ସେ ସ୍ଥାନରେ ପୂର୍ଣ୍ଣ ନୀରବତାର ବାତାବରଣ ସୃଷ୍ଟି ହେଲା । ସେଠାରେ 
ଥିବା ମୁସଲମାନ ଲୋକମାନଙ୍କର ଆମପ୍ରତି ପୂର୍ଣ୍ଣ ସହଯୋଗ ଅତ୍ୟନ୍ତ ପ୍ରଶଂସନୀୟ ଥଲା । 
ସେଠାରେ ମୁଁ ଉପଲବ୍ଧି କଲି ଯେ ପ୍ରତ୍ୟେକ ମଣିଷର ହୃଦୟରେ ସ୍ଵର୍ଗୀୟ ଗୁଣ ଓ 
ଗ୍ରହଣଶୀଳତା ରହିଛି । 


ଫେରିଲା ବେଳେ ମୁଁ ଓ ମୋର ବନ୍ଧୁମାନେ ବିଶ୍ରା ମଇଦାନ ଛକରେ ଏକ ସଭାରେ 
ଉଦ୍‌ବୋଧନ ଦେଲୁ । ସ୍ଥାନୀୟ ମୁସଲମାନମାନେ ସଭାର ଆୟୋଜନ କରିଥଲେ । 


e୧୮୦ 

ଅଛହଛାନ ଅ6ନୁଷଣ 


ସବୁ ଧର୍ମ ଓ ସଂପ୍ରଦାୟର ନେତାମାନେ ସେଥୁରେ ଭାଷଣ ଦେଇ ସାଂପ୍ରଦାୟିକ ସଦ୍ଭାବ 
ଓ ଭାଇଚାରା ରଖୁବାକୁ ପରାମର୍ଶ ଦେଲେ ¦ କେତେକ ବକ୍ତା କିଛି ବର୍ଷତଳେ ସେଠାରେ 
ଘଟିଯାଇଥୁବା ଦଙ୍ଗା ସମ୍ବନ୍ଧରେ ଉଲ୍ଲେଖ କରି ସେ ଘଟଣା ଉଭୟ ହିନ୍ଦୁ ଓ ମୁସଲମାନ 
ସଂପ୍ରଦାୟ ତଥା ମାନବିକତା ପ୍ରତି କଳଙ୍କ ଥିଲା ବୋଲି କହିଲେ ଓ ଭବିଷ୍ଯତରେ 
ଏଭଳି ଦଙ୍ଗା ଯେପରି ନହୁଏ ସେଥ୍‌ପାଇଁ ସମସ୍ତେ ସଜାଗ ରହିବାକୁ ପରାମର୍ଶ ଦେଲେ । 


ସେ ସବୁ ଦିନ ଥୁଲା ଓଡ଼ିଶାରେ ଶାନ୍ତି ସେନାର ସୁବର୍ଣ୍ଣ ଯୁଗ । ଭାରତରେ 
ବିନୋବାଜୀଙ୍କ ପରେ ଜୟପ୍ରକାଶ ନାରାୟଣ ଶାନ୍ତି ସେନାର ମୁଖ୍ଯ ହେଲେ । 
ସେତେବେଳେ ଗୁଜୁରାଟ, ମହାରାଷ୍ଟ୍ର ଓ ଓଡ଼ିଶା ଶାନ୍ତିସେନା କାର୍ଯ୍ୟରେ ଅଗ୍ରଣୀ ଥିଲେ | 
ଶାନ୍ତି ସୈନିକମାନେ ସମାଜର ସବୁ ପ୍ରକାର ହିଂସାମବକ କାର୍ଯ୍ୟପ୍ରତି ସତର୍କ ରହି ତାହାକୁ 
ପ୍ରଶମନ କରିବାରେ ଲାଗି ପଡୁଥିଲେ | ଏହି କାର୍ଯ୍ୟକ୍ରମ ରେଡକ୍ରସ ଓ ସେହିଭଳି ଅନୁଷ୍ଠାନ 
ଠାରୁ ଭିନ୍ନ । ରେଡକ୍ରସ ଯୁଦ୍ଧ ସମୟରେ ଆହତ ରୋଗୀମାନଙ୍କର ସେବା ଓ ଚିକିତ୍ସାରେ 
ନିୟୋଜିତ ଥଲା ! କିନ୍ତୁ ତାହାର ଯୁଦ୍ଧର କାରଣ ଓ ନିରାକରଣ ଦିଗରେ କୌଣସି 
ଭୂମିକା ନଥୁଲା । ଏହା କେବଳ ହିଂସା ଓ ବିଭୀଷିକା ସମୟରେ କାର୍ଯ୍ୟ କରୁଥଲା | 
କିନ୍ତୁ ଶାନ୍ତି ସେନା ଉଭୟ ହିଂସା ଓ ଶାନ୍ତି ସମୟରେ କାମ କରେ । ବିନୋବାଜୀ ଶାନ୍ତି 
ସେନାକୁ ସର୍ବୋଦୟ ଆନ୍ଦୋଳନର ଏକ ପରିପୁରକ ଭାବେ ଗ୍ରହଣ କରିଛନ୍ତି । ସମାଜର 
ପରିବର୍ରନରୁ ଏହାର ଉତ୍ପରି । ଏହି ପ୍ରଣାଳୀରେ ଭୂୁଦାନରୁ ଗ୍ରାମ ଦାନ ଓ ସେଥରୁ ଗ୍ରାମ 
ସ୍ଵରାଜର ଉପ୍ପରି ହେଲା । କେରଳରେ ଏକ ଶାନ୍ତି ସଂଗଠନ ଗଢ଼ିବା ତାଙ୍କ ମନରେ 
ଜାଗ୍ରତ ହେଲା । ସେ ଅନୁଭବ କଲେ ଯେ ପ୍ରତି ଗ୍ରାମରେ ଏକ ଶାନ୍ତି ସୈନ୍ଯଦଳ 
ରିହବା ଉଚିତ କିନ୍ତୁ ବାସ୍ତବରେ ସେମାନେ ଏକ ସେବାଦଳ ଭାବରେ କାର୍ଯ୍ୟ କରିବେ । 
ଶାନ୍ତି ସେନା ସମସ୍ତ ପ୍ରକାର ହିଂସାମ୍ବକ ସଂଗଠନର ବିପରୀତ ଅଟେ । ସମାଜରୁ ହିଂସାର 
ବିଭୀଷିକା ଦୂର କରିବା ଏହାର ମୁଖ୍ଯ ଉଦ୍ଦେଶ୍ୟ । ଏହା ହିଂସାର ଗଭୀର ଭିତରକୁ 
ପ୍ରବେଶ କରି ତାହାର ମୂଳୋତ୍ପାଟନ ଫାଇଁ କାର୍ଯ୍ୟ କରେ । 


ଯେତେବେଳେ ରାଉରକେଲା ଦଙ୍ଗା ଅଞ୍ଚଳର ଅବସ୍ଥା ମୁଁ ସମୀକ୍ଷା କରେ ମତେ 
ତାହାର ପ୍ରଥମ ସମସ୍ୟା ଦେଖାଦିଏ ସାମାଜିକ ଅସମାନତା । ଏହା ସମାଜର ଦଳିତ ଓ 
ଅଧୂପତିତ ଲୋକଙ୍କର ଆର୍ଥକ ଦୂର୍ବଳତା ସହିତ ସଂପର୍କ ରହିଛି ବୋଲି ମୁଁ ମନେକରେ । 
ଦଙ୍ଗାର ନେତାମାନେ ଦଙ୍ଗାକାରୀମାନଙ୍କ ମନରେ ଧାରଣା ଆଣି ଦିଅନ୍ତି ଯେ ଧନୀକ 
ଶ୍ରେଣୀର ଅନ୍ୟ ସଂପ୍ରଦାୟର ଲୋକମାନଙ୍କ ଦ୍ଵାରା ସେମାନେ ଆର୍ଥକ ଶୋଷଣର ନିର୍ଯ୍ୟାତନା 
ଭୋଗ କରୁଅଛନ୍ତି । ଉଭୟ ହିନ୍ଦୁ ଓ ମୁସଲମାନେ ସଂପ୍ରଦାୟର ଲୋକମାନେ ନିଜ 
ଅଞ୍ଚଳରେ ତାଙ୍କର ସେହି ଦରିଦ୍ରଲୋକମାନଙ୍କୁ ଶିଖେଇ ଥାଆନ୍ତି । ଆମ ଦେଶର ଅନେକ 

ଅଞ୍ଚଳରେ ଧନୀ ବ୍ରାହ୍ମଣମାନେ ତାଙ୍କ ଅଞ୍ଚଳର ହରିଜନଙ୍କ ଏହିଭଳି ହିଂସାମ୍ବକ ଉପାୟ 
ଅବଲମ୍ବନ କରି ଦବାଇ ରଖନ୍ତି । ବେଳେ ବେଳେ ଏହା ଦଙ୍ଗାରେ ପରିଣତ ହୁଏ । 
ହରିଜନ ମାନଙ୍କର ଘର ପୋଡିବା ଠାରୁ ସେମାନଙ୍କ ଜିନିଷପତ୍ର ଲୁଟି ନେବା ଓ 
ସ୍ତୀଲୋକମାନଙ୍କର ଇଜତ ନେବା ପର୍ଯ୍ୟନ୍ତ ଯାଏ । ଏହିଭଳି ହିଂସାମକ କାର୍ଯ୍ୟ ରୋକିବା 
ପାଇଁ ପ୍ରତ୍ୟେକ ସହର ଓ ଗ୍ରାମମାନଙ୍କରେ ଶାନ୍ତିସେନା ସଂଗଠନ ରହିବା ଆବଶ୍ୟକ । 


ଏହିକଥା ଚିନ୍ତାକରି ଆମେ କୋରାପୁଟର ଅନେକ ଗ୍ରାମଦାନ ଗ୍ରାମମାନଙ୍କରେ 
ଶାନ୍ତିସେବା ସଂଗଠନ ଆରମ୍ଭ କରିଥିଲୁ ! ସେଠାରେ ସାପ୍ତାହିକ ମିଟିଂରେ ସେମାନେ 
ଗାଆଁର ଛୋଟ ଛୋଟ କଳିକଜିଆ ତୁଟାଉ ଥିଲେ ଓ ଭବିଷ୍ୟତରେ ଏପରି ନକରିବାକୁ 
ପରାମର୍ଶ ଦେଉଥଲେ । ସାମାଜିକ ଅସମାନତାକୁ କ୍ରମେ କ୍ରମେ ଶିଥଳ କରିବାପାଇଁ 
ଚେଷ୍ଟା କରୁଥିଲେ | ଗାଆଁର ସାପ୍ତାହିକ ହାଟରେ ଶାନ୍ତି ସେନାମାନେ ମୁଣ୍ଡରେ ହଳଦିଆ 
ରୁମାଲ ବାନ୍ଧି ବୁଲି ଲୋକମାନଙ୍କ ସହ ସଂପର୍କ ସ୍ଥାପନ କରୁଥିଲେ | ଗାଆଁ ହାଟରେ 
ଶାନ୍ତିସେନାର ସାପ୍ତାହିକ ବୈଠକ ବସି ଗତସପ୍ତାହର କାର୍ଯ୍ୟର ସମୀକ୍ଷା କରିଯିବା ସଟ୍ଗେ 
ସଙ୍ଗେ ଆମେ ଗାନ୍ଧୀ-ବିନୋବାଙ୍କର ଅହିଂସକ ଆନ୍ଦୋଳନର କଥା ଶୁଣାଉଥିଲୁ । 
୧୯୬୮ ମସିହାରେ ଜୟପ୍ରକାଶ ନାରାୟଣଙ୍କ କୋରାପୁଟ ଗସ୍ତକାଳରେ ଶାନ୍ତି 
ସେନାମାନେ ବହୁ ସଂଖ୍ୟାରେ ତାଙ୍କ ସମ୍ମାନରେ ରାଲି (ଶୋଭାଯାତ୍ରା) କରିଥିଲେ ଓ 
ଜୟପ୍ରକାଶ କେତେକ ରାଲିରେ ମଧ୍ୟ ଉଦ୍‌ବୋଧନ ନେଇଥିଲେ । 


ଶାନ୍ତିସେନା କାର୍ଯ୍ୟପାଇଁ ମୋର ଏତେ ସ୍ପୃହା ଥଲାଯେ ତାହାର ରାଜ୍ୟ ଆବାହକ 
ପଦରୁ ଓହରିଯିବା ପରେ ମଧ୍ଯ ଯେତେବେଳେ ଆବଶ୍ୟକ ପଡେ ମୁଁ ଏ କାର୍ଯ୍ୟରେ 
ନିଜକୁ ନିୟୋଜିତ କରିଥାଏ | ଥରେ ମୁଁ ରାଉରକେଲାରେ ଥିବାବେଳେ ଶୁଣିବାକୁ 
ପାଇଲି ଯେ ସେଠାର ରିଜିଓନାଲ ଇଂଜିନିଅରିଂ କଲେଜର ଉଚ୍ଚଶ୍ରେଣୀ ଓ ତଳଶ୍ରେଣୀ 
ଛାତ୍ରଙ୍କ ଭିତରେ ଭୀଷଣ ଗଣ୍ଡଗୋଳ ଲାଗି ମାର୍ପିଟ୍‌ ଆରମ୍ଭ ହେଉଛି । କଲେଜର 
ପାଞ୍ଚଟି ଛାତ୍ରାବାସ ଥଲା ଓ ତନ୍ମଧ୍ୟରୁ ୨ ଓ ୩ ନମ୍ବର ଛାତ୍ରାବାସର ଅନ୍ତେବାସୀମାନେ 
ଏକ ମିଳିତ ରାତ୍ରିଭୋଜଙ ଆୟୋଜନ କରିଥଲେ । କିଛି ନୂଆ ନାମଲେଖାଇଥୁବା 
ଛାତ୍ର ମଧ୍ୟ ସେଥରରେ ଯୋଗଦାନ କରିଥିଲେ । ୨ ନମ୍ବର ଛାତ୍ସାବାସର କେତେକ 
ଦୂଷ୍ଟପିଲା ଏକ ବୂଲା କୂକୂରକୂ ଧରିଆଣି ତା ବେକରେ “ ହଷ୍ଟେଲ ନମ୍ବର ୩” ବୋଲି 
ଲେଖୁ ଝୁଲାଇ ଦେଲେ । କୂକୂରଟି ହଷ୍ଟେଲମାନଙ୍କ ଏପାଖ ସେପାଖରେ ବୁଲୁଥିଲା | ଏକଥା 
କିଛି ୩ ନମ୍ବର ହଷ୍ଟେଲ ପିଲା ଦେଖୁ ତାଙ୍କ ସାଙ୍ଗମାନଙ୍କୁ ମତାଇ ଦେଲେ | ସେତେବେଳକୁ 
ରାତ୍ରି ଭୋଜନ ଶେଷ ହେବାକୁ ଯାଉଥଲା । ସେମାନେ ହଷ୍ଟେଲରେ ଭଙ୍ଗାରୁଜା 
ଆରମ୍ଭ କରିଦେବା ସହିତ ଦୁଆର ଝରକା ଭା ପିଲାଙ୍କର ମୂଲ୍ୟବାନ ଇଂଜିନିଅରିଂ ଯନ୍ତ୍ରପାତି 


୧୮୨ 


Digitized by srujan ka@gmail.com 


Zeer 26 pୁଝ) 


ଭଙ୍ଗାରୁଜା କଲେ । ତାଙ୍କ ଲୁଗାପଟାରେ ନିଆଁ ଲଗାଇ ଦେଇ ଲୁହାଛଡରେ ଆକ୍ରମଣ 
କଲେ | ୧୨ଜଣ ଛାଡ୍ର ଗୁରୁତର ଭାବରେ ଆହତ ହୋଇ ଇସ୍ପାତ ଜେନେରାଲ 
ହାସପାତାଲରେ ଚିକିତ୍ସା ପାଇଁ ଭର୍ରି ହେଲେ । ପୋଲିସ୍‌ ଆସି କଲେଜ ପରିସରରେ 
ପହଞ୍ଚଲେ । କେତେକ ଛାତ୍ର ଗିରଫ ହେଲେ ! ଏକଥା ଶୁଣି ମୁଁ ସଙ୍ଗେ ସଙ୍ଗେ କଲେଜକୁ 
ଦଉଡିଲି । ମୁଁ ଓ ଆଧ୍ୟାପକ ମଲ୍ଲିକ ଯାଇ ୨ ନମ୍ବର ହଷ୍ଟେଲରେ ପହଞ୍ଚଲୁ । ସବୁ 
କୋଠରୀରେ ଭଙ୍ଗାରୁଜା ହୋଇ ଧ୍ଵସ୍ତବିଧ୍ସ୍ଥ ହୋଇଯାଇଥାଏ |, ଛାତ୍ରମାନେ ମତେ 
ଦୂରରୁ ଦେଖୁ ଛିଗୁଲେଇ ଗାଳିଦେଇ ଚିକ୍ରାର କଲେ ଯେ “କୌଣସି ଗାନ୍ଧୀ ଏଠାରେ 
କାମ କରିପାରିବ ନାହିଁ ।”' ମୁଁ ସେମାନଙ୍କର ଗାଳିମନ୍ଦ ଓ ଚିକ୍ରାରକୁ ଏଡେଇ ଦେଇ 
ହଷ୍ଟେଲ ଭିତରେ ପଶିଲି । ଆମେ ଯାଇ କମନରୁମ୍‌ରେ ବସିଲୁ ଓ ସେଠାରେ ପ୍ରାୟ 
ବାରଜଣ ଛାତ୍ର ଉପସ୍ଥିତ ଥଲେ । ମୁଁ ସେମାନଙ୍କୁ ନିବେଦନ କଲି ଯେ ପରସ୍ପର ପ୍ରତି 
ଏପରି ପ୍ରତିହିଂସା ପରାୟଣ ନହୋଇ ତାଙ୍କର ଏହି ବିଖ୍ୟାତ କଲେଜର ସୁନାମକୁ ମାଟିରେ 
ମିଶାଇ ଦିଅନ୍ତୁ ନାହିଁ । ଆମେ ପରାହତ ଛାତ୍ରମାନଙ୍କ ସହ ଦୂଇଘଣ୍ଟା କାଳ ଆଲୋଚନା 
କରି ସେମାନଙ୍କୁ ସାନ୍ତ୍ରନା ଦେଲୁ । ମୁଁ ସେମାନଙ୍କୁ ପ୍ରତିଶ୍ରୁତି ଦେଲି ଯେ କଲେଜର 
ଅଧକ୍ଷଙ୍କ ସହ ପରାମର୍ଶ କରି “କଲେଜରେ ସ୍ଵାଭାବିକ ଅବସ୍ଥା ଫେରିଆସିଲା ପରେ 
ପଢାପଢି ଆରମ୍ଭ ହେବାର ବ୍ୟବସ୍ଥା କରିବି । ମୁଁ ଯାଇ ତତ୍କାଳୀନ ଅଧ୍ଯକ୍ଷ ପ୍ରଫେସର 
ଭୁବନେଶ୍ବର ବେହେରାଙ୍କୁ ଭେଟିଲି । ସେ ଓଡ଼ିଶାର ଜଣେ ବରପୁତ୍ର, ସ୍ଵନାମଧନ୍ଯ 
ଇଂଜିନିଅର ଓ ସାହିତ୍ୟିକ ତଥା ଛାତ୍ରବସଳ ଅଧ୍ୟାପକ ଥିଲେ | ତଥାପି ସେ ଛାତ୍ରମାନଙ୍କର 
ଏହି ନିନ୍ଦନୀୟ କାଣ୍ଡପ୍ରତି ଏତେ ମର୍ମାହତ ହୋଇପଡିଥ୍‌ଲେ ଯେ କଲେଜ ନ ଖୋଲିବାକୁ 
ଦୁଃଖ ପ୍ରକାଶ କଲେ | ବିଶେଷତଃ ତାଙ୍କର ଜଣେ ସହକର୍ମୀ ଅଧ୍ୟାପକ ଡକ୍ଟର ବସନ୍ତ 
ଦାସ ଯେତେବେଳେ ଛାତ୍ରମାନଙ୍କୁ ବୁଝାଶୁଝା କରିବାଡୁ ଯାଇଥିଲେ ସେମାନେ ତାଙ୍କ 
ଉପରେ ଆକ୍ରମଣ କରି ଆହତ କରିଛନ୍ତି । ମୁଁ ଡକ୍ଟର ଦାସଙ୍କ ଘରକୁ ଯାଇ ଦେଖୁଲି ଯେ 
ତାଙ୍କ ଗୋଡରେ ପଟି ଭିଡାହୋଇ ସେ ଶଯ୍ୟାଶାୟୀ ହୋଇଛନ୍ତି | ଛାତ୍ରମାନଙ୍କର ଏଭଳି 
ବର୍ବରୋଚିତ କାର୍ଯ୍ୟ ଅକ୍ଷମଣୀୟ ବୋଲି ମୁଁ ଭାବିଲି । 


ମୋର କଲିକତାର କଲେଜ ଜୀବନକଥା ମନେ ପଡିଗଲା । ଆମେ କଲେଜର 
ଅଧ୍ଯାପକମାନଙ୍କୁ ପିତ୍ସବତ୍‌ ସମ୍ମାନ ଦେଉଥିଲୁ ।! ବିଶେଷତଃ ମୁଁ ପଢୁଥିବା ବଙ୍ଗବାସୀ 
କଲେଜର ଅଧ୍ଯାପକମାନେ ସେ କାଳରେ ବିଦେଶରୁ ଉଚ୍ଚଡିଗ୍ରୀ ପ୍ରାପ୍ତ ହୋଇଥିଲେ ହେଁ 
ଖଦଡ ପରିଧାନ କରୁଥିଲେ ! ଜ୍ଞାନୀ, ଗୁଣୀ ଓ ଦେଶପ୍ରେମୀ ଥଲେ | ମଝିରେ ମଝିରେ 
ସେମାନେ ସ୍ବାଧୀନତା ଆନ୍ଦୋଳନରେ ଅଳକାଳ ପାଇଁ କାରାବରଣ କରି ପୁଣି ଅଧ୍ୟାପନା 
କରିବାକୁ କଲେଜକୁ ଫେରି ଆସୁଥୁଲେ । ସେ କିପରି ସାଧାରଣ ସଭାରେ ବ୍ରିଟିଶ 
ଶାସନକୁ ସମାଲୋଚନା କରି ସ୍ବେଚ୍ଛାକୃତ କାରାବରଣ କରୁଥିଲେ ସେ କଥା ଆମକୁ 

ଶୁଣାଉଥଲେ । ସେମାନେ ଆମପ୍ରତି ଆଦର୍ଶ ଓ ଭଗବାନଙ୍କର ପ୍ରତୀକ ଥିଲେ | ତେଣୁ 
ଏଠାରେ ଯେଉଁ ଛାତ୍ରମାନେ ଭବିଷ୍ଯତରେ ଇଂଜିନିଅର ହେବେ ସେମାନଙ୍କର 
ଅଧ୍ଯୟାପକମାନଙ୍କ ପ୍ରତି ଏଭଳି ନିଶୂୂର ଓ ଅମାନବୀୟ ଆଚରଣ ମୋତେ ହତଭମ୍ବ 
କରିଦେଲା ! 


ମୁଁ ସେଦିନ ସଂପୂର୍ଣ୍ଣ ମଧ୍ୟାହୁଟି କଲେଜ ପରିସରରେ କଟାଇଥ୍‌ଲି ! ଛାତ୍ରମାନଙ୍କର 
ଆମ କଥାପ୍ରତି କୌଣସି ସକାରାମବକ ମନୋଭାବ ଥଲା ଭଳି ମତେ ଲାଗିଲା ନାହିଁ । 
ସେମାନେ ଅଧ୍ଯକ୍ଷ ଓ ଅଧୟାପକମାନେ ଏହାର କୌଣସି କାର୍ଯ୍ୟାନୁଷ୍ଠାନ ନକରି ଓଲଟି 
ପୋଲିସକୁ କଲେଜ ପରିସରକୁ ଆସିବା ପାଇଁ ଅନୁମତି ଦେଇଥିବାରୁ ଛାତ୍ରମାନଙ୍କୁ କ୍ଷମା 
ମାଗିବା ଭଳି ଦାବୀ ଉପସ୍ଥାପିତ କରିଥିଲେ | ସେମାନେ ମୋର ବା ଅଧ୍ୟାପକ ମଲ୍ଲିକଙ୍କର 
କୌଣସି କଥା ଶୁଣିବା ଅବସ୍ଥାରେ ନଥଲେ । ମୁଁ ପୁଣି ଶୁଣିବାକୁ ପାଇଲି ଯେ ସମସ୍ତ 
ଉଚ୍ଚଶ୍ରେଣୀର ଛାତ୍ରମାନେ ସଂଘବଦ୍ଧ ଭାବରେ ତଳଶ୍ରେଣୀ ଛାତ୍ରମାନଙ୍କ ବିରୁଦ୍ଧରେ ସଂଗଠିତ 
ହୋଇଛନ୍ତି କାରଣ ସେମାନେ ତାଙ୍କୁ କୁକୁର ସହ ତୁଳନା କରିଛନ୍ତି । ମୁଁ ଭାବିଲି ଯେ 
ଏମାନଙ୍କ ସହ କଥା କହି କିଛି ଲାଭ ନାହିଁ ଓ ଓପରଓଳି ଉଚ୍ଚ ଶ୍ରେଣୀର ଛାତ୍ରମାନଙ୍କୁ 
ସାକ୍ଷାତ କରିବି । ସେମାନଙ୍କର ନେତାମାନେ ୫ ନମ୍ବର ହଷ୍ଟେଲରେ ରହୁଥିବା 
ଶେଷବର୍ଷର ଛାତ୍ରମାନଙ୍କ କୋଠରୀରେ ଆସ୍ଥାନ ଜମାଇଥିଲେ । 


ମୁଁ ସଞ୍ଜବେଳେ ଆସି ୫ ନମ୍ବର ହଷ୍ଟେଲରେ ପହଞ୍ଚଲି ! ମୋର ମାମୁଁ ପୁଅ ଭାଇ 
ସତ୍ୟେନ୍ଦ୍ର (ତିଳକ ) ସେଠାରେ ପଢୁଥିବା କଥା ମୁଁ ଜାଣିଥିଲି କିନୁ ସେ କୋଉ ହଷ୍ଟେଲରେ 
ରହୁଥିଲା ସେକଥା ଜାଣି ନଥଲି |! ସେତେବେଳକୁ ଅନ୍ଧାର ହୋଇଯାଇଥୁଲା ଓ ମୁଁ 
ଏକୁଟିଆ ଯାଇଥୁଲି । ଯାହା ହେଉ ତାଙ୍କ ଅଭ୍ୟର୍ଥନା ପ୍ରକୋଷ୍ଠରୁ ବୁଝିଲି ଯେ ତିଳକ 
ସେଇ ହଷ୍ଟେଲରେ ରହୁଛି | ଛାତ୍ରମାନେ ବୁଲି ବୁଲି ପରିସ୍ଥିତି ସମ୍ବନ୍ଧରେ ଆଲୋଚନା 
କରୁଥାଆନ୍ତି । ପୁଲିସର ପ୍ରବେଶ ଯୋଗୁ ସେମାନେ ହରତାଳ କରିବା ଘୋଷଣା 
କରିଥାଆନ୍ତି | ମତେ କେହି ଅନାଉ ନଥାନ୍ତି । ମତେ ଜଣେ ଛାତ୍ର ତିଳକ କୋଠରୀକୁ 
ନେଇଗଲା । ତିଳକ ସେଠାରେ ନଥୁଲା ଓ ପିଲାଙ୍କଠାରୁ ମୋ ଆସିବା ଖବର ଶୁଣି 
ଦଉଡିଆସି ମତେ ପ୍ରଣାମ ଜଣାଇଲା । ପ୍ରାୟ ୨୦ ବର୍ଷ ହେବ ଆମ ଭିତରେ ଦେଖାସାକ୍ଷାତ 
ହୋଇ ନଥୁଲା କିନ୍ତୁ ସେ ମତେ ଚିହ୍ବିପାରିଲା । ସେ ମୋତେ ସେଠାରେ ଥବା ପ୍ରାୟ 
ଦଶଜଣ ଛାତ୍ରଙ୍କ ସହ ପରିଚୟ କରାଇଦେଲା ! ମୁଁ ଅଧ୍ୟକ୍ଷଙ୍କ ଠାରୁ ଶୁଣିଥିଲି ଯେ ତିଳକ 
ହେଉଛି ଛାତ୍ରମାନଙ୍କର ପ୍ରଧାନ ନେତା । ଏହି ହିଂସାକାଣ୍ଡ ଘଟାଇବାରେ ତିଳକର: ହାତ 
ଥିଲା କି ନାହିଁ ମୁଁ ଜାଣି ନଥଲି କିନ୍ତୁ କଲେଜ ପ୍ରଶାସକମାନଙ୍କ ଉପରେ ସେ ଖୁବ୍‌ 
ରାଗିକରି ଥାଏ । ଏହି ସାମାନ୍ୟ ଘଟଣାକୁ କଲେଜ ପ୍ରଶାସନ ବେଳହୁଁ ସମାଧାନ ନକରି 

କଲେଜ କ୍ୟାମ୍ପସକୂ ପୁଲିସକୁ ଡାକି ଆଣି ପରିସ୍ଥିତିକୁ ଅଯଥା ଗୁରୁତର କରିଦେଲେ 
ବୋଲି ସେ ବିଷୋଦ୍ଗାର କଲା । ମୁଁ ତାକୁ ବୁଝାଇବାକୁ ଲାଗିଲି ଯେ ସମାଜ ଓ ରାଷ୍ଟ୍ରର 
ଯେଉଁମାନେ ଭବିଷ୍ୟତ ବୃଵ୍ଧିଜୀବୀ ଓ ଉଚ୍ଚଶିକ୍ଷିତ ହେବାକୁ ଯାଉଛନ୍ତି ସେଇମାନେ ପରସ୍ପର 
ଭିତରେ ଶାରୀରୀକ ଆକ୍ରମଣରେ ଲୀପ୍ତ ହେବା ଅତ୍ୟନ୍ତ ନିନ୍ଦନୀୟ ଓ ଅଶୋଭନୀୟ । ଏ 
ବିଷୟରେ ପ୍ରାୟ ଦୁଇଘଣ୍ଟା କାଳ ବୁଝାଇବା ପରେ ସେମାନେ ଶାନ୍ତ ହୋଇ ମୋ 
ଦୃଷ୍ଟିକୋଣକୁ ଗ୍ରହଣ କଲେ ଓ ଏକଥା ସେମାନଙ୍କର କାର୍ଯ୍ୟକାରୀ କମିଟିରେ ଉପସ୍ଥାପନ 
କରିବେ ବୋଲି ମୋତେ ପ୍ରତିଶ୍ରୁତି ଦେଲେ । 


ତ୍ରିଂଶ ପରିଚ୍େଦ 
ନକ୍ସଲ ଆନ୍ଦୋଳନ 


ନକ୍ଟାଲ ଆନ୍ଦୋଳନ ବିଷୟରେ ୧୯ ୬୮ ମସିହାରେ ମୁଁ ପ୍ରଥମେ ମୋର କମ୍ୟୁନିଷ୍ଟ 
ବନ୍ଧୁ ଆଡଭୋକେଟ ଭୂବନମୋହନ ପଟ୍ଟନାୟକଙ୍କ ଠାରୁ ଶୁଣିଥୁଲି । ସେ ଆମର ଭୂ- 
ସତ୍ୟାଗ୍ରହ ସମୟରେ ଆଦିବାସୀମାନଙ୍କ ପକ୍ଷରୁ ପ୍ରତିବାଦୀ ଓକିଲ ଭାବରେ ଲଢୁଥିଲେ । 
କମ୍ୟୁନିଷ୍ଟମାନଙ୍କର ସେ ଅଞ୍ଚଳରେ ସେ ଜଣେ ବରିଷ୍ଠ ଓ ସର୍ବମାନ୍ୟ ନେତା ଥିଲେ । 
ତାଙ୍କର ଆନ୍ଧୁ ନକ୍ତଲ ନେତାଙ୍କ ସହ ସଂପର୍କ ଥୁଲା | ସେ ଯେତେବେଳେ ଆନ୍ଧର-ଓଡ଼ିଶା 
ସୀମାର ନକ୍ଟଲ ଉପଦୃତ ଅଞ୍ଚଳର ମୁଣ୍ଡେମଖାଲ ଗ୍ରାମରୁ ବସଯୋଗେ ଫେରୁଥଲେ ତାହାରି 
ଭିତରେ ମୋର ତାଙ୍କ ସହ ସାକ୍ଷାତ ହୋଇଥଲା ¦ ସେ ମତେ ଶ୍ରୀକାକୂୁଲମ୍‌ ନକ୍ଟଲ 
ଆନ୍ଦୋଳନ ବିଷୟରେ କହିଲେ ଯେ କିପରି କୋଣ୍ଡବାଲିରାଡି ଗ୍ରାମର ଜଣେ ପ୍ରାଇମେରି 
ସ୍କୁଲ ଶିକ୍ଷକ ଭି. ସତ୍ୟଯନାରାୟଣାଙ୍କ ନେତୃତ୍ବରେ ସେ ଅଞ୍ଚଳରେ ନକ୍୍‌ଲ ଆନ୍ଦୋଳନ 
ତେଜି ଉଠିଥିଲା | ତାଙ୍କଦ୍ଵାରା ପ୍ରଭାବିତ ହୋଇ ତାଙ୍କର ଶହ ଶହ ଛାତ୍ର ଓ ଶିକ୍ଷିତ ବ୍ୟକ୍ତ 
ଏଥୁରେ ଯୋଗଦେଇଛନ୍ତି । ସମଗ୍ର ଦକ୍ଷିଣ ଭାରତର ସେ ଜଣେ ପ୍ରଭାବଶାଳୀ ନକ୍ଟଲ 
ନେତା । ଭୂବନ ବାବୁଙ୍କ ସହ ସେ ଓ ତାଙ୍କର ନକ୍ଟଲ ନେତ୍ରୀ କନ୍ୟାଙ୍କ ସଂପର୍କ ରହିଅଛି | 
ନକ୍ଟତଲ ଆନ୍ଦୋଳନର ଅନ୍ୟତମ ନେତା ନାଗଭୂଷଣ ପଟ୍ଟନାୟକ ତାଙ୍କ ଠାରୁ ବୟସରେ 
ସାନ ଓ ଉଭୟେ ଆନ୍ଧ୍ରର ନକ୍ଟଲପ୍ରବଣ ଅଞ୍ଚଳକୁ ଏକାଠି ଯାଆନ୍ତି | 


ଆମେ ଉଭୟ ବସରେ ଯାତ୍ରା କରୁଥିଲାବେଳେ ନକ୍୍‌ଲ ଆନ୍ଦୋଳନ ଉପରେ 
ଆଲୋଚନା କରୁଥଲୁ । ମୁଁ ଜାଣେ ଯେ ସେ ଅହିଂସ ବିପ୍ଲବ ଉପରେ ବିଶ୍ଵାସ କରନ୍ତି 
ନାହିଁ । ମୁଁ ଓଲଟା ଦିଗରେ ମୋ ଯୁଭ୍ତି ଉପସ୍ଥାପିତ କଲି । ମୁଁ କହିଲି ଯେ ପୋଲିସର 
ଆଧୁନିକ ଅସ୍ତଶସ୍ତ ଆଗରେ ନକ୍ଟଲମାନେ ତାଙ୍କ ପୁରୁଣାକାଳିଆ ଅସ୍ତ ବଳରେ ଯୁଦ୍ଧରେ 

ପାରି ଉଠିବେ ନାହିଁ । ଭୁବନ ବାବୁ ଚୀନ ବିପ୍ଲବର ଦୃଷ୍ଟାନ୍ତ ଦେଇ କହିଲେ ଯେ ସେହି 
ପାରମ୍ପରିକ ଅସ୍ତ ଦ୍ଵାରା ସେମାନେ ଯୁଦ୍ଧ ଜିଣି ଥଲେ । ମୁଁ ତାଙ୍କୁ କହିଥିଲି ଯେ ୧୯ ୪୮ 
ମସିହା ଓ ୧୯୬୮ ମସିହା ଭିତରେ ବହୁତ ଫରକ ପଡିଗଲାଣି । ଏକ ଉଦାହରଣ 
ଦେଇ କହିଲି ଯେ ଗୋଟିଏ ଆନ୍ଧୁ ଗାଆଁକୁ ନକ୍ତଲମାନଙ୍କୁ ଠାବ କରିବାକୁ ଦୁଇଜଣ 
ପୋଲିସ ଆସିଥିଲେ । ନକ୍ଟଲମାନଙ୍କର ପ୍ରରୋଚନାରେ ସରଳ ଆଦିବାସୀମାନେ ସେ 
ଦୁଇଜଣଙ୍କୁ ହତ୍ଯା କଲେ । ଏକଥା ଜାଣିପାରି ଆନ୍ଧୁ ସରକାର ଏକ ଗୁର୍ଷା ଫଉଜଙ୍କୁ ସେ 
ଗାଆଁକୁ ପଠାଇଲେ । ଏକଥା ଜାଣିପାରି ଗାଆଁର ସବୁଂ ଲୋକେ ତାଙ୍କ ପିଲାଛୁଆଙ୍କୁ 
ଦୂରକୁ ପଠାଇଦେଇ ପାହାଡ ଉପରେ ଲୁଚିଗଲେ | କେତେକ ଲୋକ ଉଚ୍ଚ ଗଛ ଉପରେ 
ଚଢ଼ି ଲୁଚିଲେ । ଗୁର୍ଖା କମାଣ୍ଡର ତାଙ୍କ ଦୂରବିକ୍ଷଣ ଯନ୍ତ୍ସାହାଯ୍ୟରେ ସେମାନଙ୍କୁ ଠାବ 
କରି ଗୁଳିମାରି ୧୨ ଜଣଙ୍କୁ ତଳକୁ ଖସାଇ ଦେଇ ସେମାନଙ୍କର ଶବକୁ ହେଡକ୍ଟାଟରକୁ 
ପଠାଇ ଦେଲେ । ନିରୀହ ଆଦିବାସୀମାନେ ଦୂରବିକ୍ଷଣ ଯନ୍ତ୍ର ଦ୍ଵାରା ସୈନ୍ଯମାନେ ତାଙ୍କୁ 
ଠାବ କରିବେ ବୋଲି ତାଙ୍କର ଜ୍ଞାନ ନଥିଲା । ଫଳରେ ପ୍ରାଣ ହରାଇଲେ । ମୁଁ 
ଜାଣିପାରିଲି ନାହିଁ ଯେ ମୋ କଥାରେ ସେ କେତେଦୂର ପ୍ରଭାବିତ ହେଲେ କିନ୍ତୁ ମୁଁ ମୋ 
ବିଶ୍ବାସରେ ଆଜି ପର୍ଯ୍ୟନ୍ତ ଦୃଢ଼ ହୋଇ ରହିଛି । 


୧୯୬୭ ମସିହା ମେ ମାସରେ ଚାରୁ ମଜୁମଦାରଙ୍କ ନେତୃତ୍ଵରେ ନକ୍ଟଲବାରୀ 
ଆନ୍ଦୋଳନ ଆରମ୍ଭ ହେଲା । ଏହାର ଆରମ୍ଭ ହୁଏ ଦାର୍ଜିଲିଂର ଚାହା ବଗିଚାର ଶ୍ରମିକ ଓ 
ଭୂମିହୀନ ଚାଷୀମାନଙ୍କ ଦ୍ଵାରା । ଚାହା ବଗିଚା ମାଲିକମାନଙ୍କର ଓ ଜମିମାଲିକମାନଙ୍କ 
ଶୋଷଣର ପ୍ରତିବାଦରେ ତାଙ୍କ ଆନ୍ଦୋଳନରେ ପୋଲିସ ସହିତ ଲଢ଼େଇରେ ଜଣେ 
ସିପାହୀର ମେ ମାସ ୨୪ ତାରିଖ ୧୯୬୭ ମସିହାରେ ମୃତ୍ୟୁ ହେଲା । ତା ପରଦିନ 
ହିଂସ୍ର ଭୋଲିସ ଫଉଜ ଆସି ୬ଜଣ ମହିଳା ଓ ଗୋଟିଏ ଶିଶୁ ସମେତ ୧୧ ଜଣଙ୍କୁ 
ହତ୍ୟାକଲା । ଏହି ଘଟଣାରୁ ନକଲ ଆନ୍ଦୋଳନ ତେଜି ଉଠି ବର୍ଭମାନ ସାରା ଭାରତରେ 
ତାର କାୟା ବିସ୍ତାର କରି ଭାରତର ଶତକଡା ୪୦ ଭାଗ ଅଞ୍ଚଳକୁ ପ୍ରଭାବିତ କରିଛି ଓ 
ଏହାର ଦର୍ଶନ ଆମ ଦେଶର ୩୫ ଭାଗ ଲୋକଙ୍କ ମନକୁ ଛୁଇଁଛି । ଭାରତର ବାରଟି 
ରାଜ୍ୟର ୧ ୫ ୦ଟି ଜିଲ୍ଲାରେ ଏହା ସକ୍ରିୟ ଅଛି । ଏହି ଆନ୍ଦୋଳନ ନେପାଳ ଓ ଚୀନର 
ମାଓ ଆନ୍ଦୋଳନ ଢଙ୍ଗରେ ଚାଲିଛି । ଆମ ଦେଶର ସମସ୍ତ ରାଜନୀତି ଦଳ ଓ ବାମପନ୍ଛୀ 
ରାଜନୀତି ମଧ୍ୟ ଗରିବ ଚାଷୀ ମୂଲିଆ ଓ ଶୋଷିତ ଜନସାଧାରଣଙ୍କୁ ନ୍ୟାୟ ଦେବାରେ 
ଅବହେଳା କରି ନିଜ ସ୍ବାର୍ଥରେ ମଜିରହିବା ଯୋଗୁଁ ସେମାନଙ୍କର ଦୂଃଖ. ଦୁର୍ଦଶାର ଅନ୍ତ 
ହେଲା ନାହିଁ । ନକ୍ଟଲ ଆନ୍ଦୋଳନ ଲୋକମାନଙ୍କର ଏହି ସାମାଜିକ, ଅର୍ଥନୀତିକ ଓ 
ରାଜନୀତିକ ଅସମାନତାକୁ ଦୂର କରିବା ପାଇଁ ହିଂସାମବକ ଉପାୟ ଗ୍ରହଣ କଲା | ବଡ 
ବଡ ଶିଳ୍ପ ଓ ଯୋଜନା ନାମରେ ଗରିବ ଲୋକମାନଙ୍କର ଜଳ, ଜମି ଓ ଜଙ୍ଗଲରୁ 

ସେମାନଙ୍କୁ ନିର୍ମମ ଭାବରେ ଉଚ୍ଛେଦ କରାଗଲା ! ଏଥରେ ପ୍ରଶାସନ ଓ ପୋଲିସ ବଡ 
ବଡ ଠିକାଦାର, ଶିଛପତିଙ୍କ ଠାରୁ ଯେ ବହୁରାଷ୍ଟ୍ରୀୟ କମ୍ପାନୀମାନଙ୍କ ସାହାଯ୍ୟ ଓ ସହଯୋଗ 
କଲେ ! ସରକାରଙ୍କର ଏହି ସବୁ ଗରିବମାରଣ ନୀତି ହିଁ ଆଜି ନକ୍ତଲ ଆନ୍ଦୋଳନ ପାଇଁ 
ଦାୟୀ । ଏହା ବିଶେଷ ଭାବରେ ଆଦିବାସୀ ଅଞ୍ଚଳରେ ପ୍ରଭାବ ବିସ୍ତାର କରିଛି କାରଣ 
ସେହିମାନେ ହିଁ ସରକାରଙ୍କର ଶିଳ୍ଚନୀତି, ନଦୀବନ୍ଧ ଯୋଜନା ଓ ପ୍ରଶାସନର ନିର୍ଯ୍ୟାତନାରେ 
ସବୁଠାରୁ ବେଶୀ କ୍ଷତିଗ୍ରସ୍ତ ହେଉଛନ୍ତି । 

୨୦୦ ୪ ମସିହା ସେପ୍ଟେମ୍ବର ମାସରେ କମ୍ୟୁନିଷ୍ପାର୍ଟି ଅଫ୍‌ ଇଣ୍ଡିଆ ( ମା୍କିଷ୍- 
ଲେନିନିଷ୍ଟ) ଓ ପିପୁଲସ୍‌ ଓାର ଗ୍ରୁପ୍‌ ଏକତ୍ର ମିଳିତ ହୋଇ କମ୍ୟୁନିଷ୍ଟ ପାର୍ଟି ଅଫ୍‌ ଇଣ୍ଡିଆ 
(ମାଓଇଁଷ୍) ଗଠନ କଲେ | ସେମାନେ ସମଗ୍ର ଭାରତବର୍ଷରେ ନକ୍ଲାଇଟ ଆନ୍ଦୋଳନ 
ଆରମ୍ଭ କଲେ । ଦେଶର କେତେକ ଅଞ୍ଚଳିରେ ପିପୁଲସ୍‌ ଆର୍ମିଗଠନ କରି ପୋଲିସର 
ହିଂସାକୁ ପ୍ରତିହତ କଲେ ଫଳରେ ପୋଲିସକୁ ତାଙ୍କ ସହିତ ମୁକାବିଲା କରିବା କଷ୍ଟକର 
ହୋଇଭଡିଲା | କେତେକ ସ୍ଥାନରେ ଏହା ବୁବ୍ଧିଜୀବୀମାନଙ୍କର ମଧ୍ଯ ସମର୍ଥନ ପାଇଲା ! 
ଆନ୍ଧ୍ର ସରକାର ସେମାନଙ୍କ ସହିତ ବୁଝାମଣା କରିବା ପାଇଁ ଚେଷ୍ଟା କରି ବିଫଳ ହେବାରୁ 
ଏହି ସଂଗଠନକୁ ରାଜ୍ୟରେ ନିଷିଦ୍ଧ ଘୋଷଣା କଲା | ନକ୍ତଲାଇଟମାନେ ହାଇଦରାବାଦ, 
ଗୁଣ୍ଡୁୂର ଓ ୱାରାଙ୍ଗଲରେ ବିରାଟ ଜନସମାବେଶମାନ କରି ଲୋକଙ୍କର ଦୃଷ୍ଟି ଆକର୍ଷଣ 
କଲେ । 


ପଶ୍ଚିମ ବଙ୍ଗରେ ମାଓବାଦୀଙ୍କର କାର୍ଯ୍ୟକଳାପର ସାନ୍ଦ୍ରତା ଖବର କାଗଳରୁ ପଢ଼ିବାକୁ 
ମିଳୁଛି । ଭୂମିହୀନ ଚାଷୀଙ୍କ ଭିତରେ ଏହି ଆନ୍ଦୋଳନ ତୀବ୍ର ଆକାର ଧାରଣ କରିଛି । 
ସେଠାରେ ଏହି ଚାଷୀମାନେ ଜବରଦସ୍ତି ଜମିମାଲିକଙ୍କ ଜମିରେ ଚାଷ ଆରମ୍ଭ 
କରିଦେଲେ | ପ୍ରଥମେ ମୁଁ ଭାବିଥିଲି ଯେ ଏହା ଏକ ସ୍ଥାନୀୟ ସମସ୍ୟା ଓ ସାଧାରଣ 
କମ୍ୟୁନିଷ୍ଟ ପାର୍ଟି ଆନ୍ଦୋଳନ ସହ ସଂପୃକ୍ତ । କଲେଜ ଜୀବନରେ ମୁଁ କମ୍ୟୁନିଷ୍ଠ ଆଦର୍ଶରେ 
ଅନୁପ୍ରାଣିତ ହୋଇଥୁଲି ! କିନ୍ତୁ ନକ୍ଲବାଡି ଆନ୍ଦୋଳନ ଏହାଠାରୁ ସଂପୂର୍ଣ୍ଣ ଭିନ୍ନ ଓ ଅତି 
ଉଗ୍ର ଆନ୍ଦୋଳନ । ତଥାପି ଅହିଂସାରେ ବିଶ୍ଵାସ କରୁଥିବା ଅନେକ ବୁଵ୍ଧିଜୀବୀ ଏହାର 
ଦାରିଦ୍ର୍ୟ ଶୋଷଣ ଓ ସମାଜରୁ ଆର୍ଥକ, ସାମାଜିକ ଓ ରାଜନୀତିକ ଅସମାନତା ଦୂରୀକରଣ 
ପାଇଁ ପ୍ରତିବଦ୍ଧତା ଯୋଗୁ ତାହାକୁ ସମର୍ଥନ କରୁଥିଲେ । 


ଏହି ଆନ୍ଦୋଳନ ବିଂଶ ଶତାଦୀର ଉତ୍ତରାର୍ବରେ ଭାରତର ଚାଷୀମୂଲିଆମାନଙ୍କର 
ସବୁଠାରୁ ବଡ ଗଣଆନ୍ଦୋଳନ ! ନକ୍ଟଲମାନେ ଭାରତର ସବୁ ରାଜନୈତିକ ଦଳଙ୍କର 
ଲୋକମାନଙ୍କୁ ନ୍ୟାୟ ଦେବାରେ ବିଫଳତାର ସୁଯୋଗ ନେଇ ଏହି ଆନ୍ଦୋଳନର 
ସୂତ୍ରପାତ କରିଛନ୍ତି । ଏଥୁପାଇଁ ବିପଲବକୁ ଘୋର ନିନ୍ଦା କରୁଥିବା ବୁଵଧିଜୀବୀମାନେ ମଧ୍ଯ 

ଏହାକୁ ପ୍ରଚ୍ଛନ୍ନ ଭାବରେ ସମର୍ଥନ କରୁଛନ୍ତି । ଏହି ବିପ୍ଳବର ଉଦ୍‌ଗାତା ଚାରୁ 
ମଜୁମଦାର ଗରିବ ମାନଙ୍କୁ ମତାଇ ତାଙ୍କ ଭାଷାରେ କହିଛନ୍ତି ଯେ ଯଦି ବର୍ଭମାନର 
ସାମାଜିକ ଓ ଅର୍ଥନୀତିକ ବ୍ୟବସ୍ଥାକୁ ଭାଙ୍ଗିବାକୁ ହେବ ତେବେ ““ସ୍ବପ୍ପ ଦେଖୁବା, 
ଅଭିସ୍ତ୍ା କରିବା, ସଂଗଠିତ ହେବା ଓ ବିଦ୍ରୋହ କରିବା” ” । 

“ “ ଯଦି ଜଣେ ସ୍ଵପ୍ନ ନଦେଖେ, ସେ ଅନ୍ୟମାନଙ୍କୁ ସ୍ଵପ୍ନ ଦେଖାଇ ପାରିବ ନାହିଁ ଓ 
କେବେ ହେଲେ ଜଣେ ବିପ୍ଲବୀ ହୋଇପାରିବ ନାହିଁ ।'' 


ନକ୍ଟାଲବାଡି ଅଞ୍ଚଳ ପଶ୍ଚିମ ବଙ୍ଗର ଦାର୍ଜିଲିଂ ଜିଲ୍ଲାରେ ଅବସ୍ଥିତ । ଏହାର ପଶ୍ଚିମରେ 
ନେପାଳ, ପୂର୍ବରେ ସିକିମ ଓ ଭୂଟାନ ଓ ଦକ୍ଷିଣରେ ବାଂଲାଦେଶ ଅବସ୍ଥିତ । ଏଠାରେ 
କମ୍ୟୁନିଷ୍ଟ ପାର୍ଟି ଅଫ୍‌ ଇଣ୍ଡିଆ ( ଲେନିନିଷ୍ଠ-ମାର୍କିଷ୍ଠା ଛୋଟ ଚାଷୀ ଓ ଭୂମିହୀନ ମୂଲିଆଙ୍କୁ 
ସଂଗଠିତ କରି ଜମିଦାରମାନଙ୍କର ଜମି ଜବରଦସ୍ତ ଦଖଲକରି ଚାଷ କରି ଭୂମିହୀନ 
ମାନଙ୍କୁ ବଞ୍ଚବାର ଅଧ୍ୟକାର ଦେଲେ । ଏହି ଆନ୍ଦୋଳନ ଗ୍ରାମୀଣ ଗରିବ ଚାଷୀଙ୍କ ହୃଦୟକୁ 
ସ୍ପର୍ଶକଲା । 


୧୯୫୨ ମସିହା କୋରାପୂଟ ଭୂ-ସତ୍ୟାଗ୍ରହରେ ଆମେ ଯେଉଁ ବଡ 
ଜମିମାଲିକମାନେ ଅନ୍ୟାୟ ଭାବରେ ଆଦିବାସୀମାନଙ୍କର ଜମି ହଡପକରି ନେଇଥଲେ 
ସେମାନଙ୍କ ପାଖରୁ ସେ ଜମି ଫେରାଇ ଆଣିବାକୁ ଜନତାଙ୍କ ସହଯୋଗରେ ଅହିଂସ 
ବିପ୍ଳବ କରିଥିଲୁ । ସେଥପାଇଁ ସତ୍ଯାଗ୍ରହୀମାନେ ପୋଲିସ ଅତ୍ଯାଚାର ସହିଥୂଲେ, 
ସ୍ବେଚ୍ଛାକୃତ ଭାବରେ ଗିରଫ ହୋଇଥୂଲେ । କିନ୍ତୁ ଏହି ଆନ୍ଦୋଳନ କୋରାପୁଟର କିଛି 
ସୀମିତ ଅଞ୍ଚଳରେ ହୋଇଥଲା । କିନ୍ତୁ ନକ୍ଵାଲ ଆନ୍ଦୋଳନର ପୃଷ୍ଠଭୂମୀ ଅଲଗା ଥୁଲା ଓ 
ଏହାର ଟୁସାରିତ ଲକ୍ଷ୍ଯ ଥଲା । କାରଣ ଆମର ସ୍ଵାଧୀନତା ଲୋକମାନଙ୍କର କୌଣସି 
ହିତ ସାଧନ କରିପାରିଲା ନାହିଁ । କମ୍ୟୁନିଷ୍ଟମାନଙ୍କ ଭାଷାରେ ଏହା “ “ବୂର୍ଜୁଆ ଗଣତନ୍ତ୍ର ' 
ତେଣୁ ନକ୍୍‌ଲମାନେ ଲୋକଙ୍କର ଏହି ଅସନ୍ତୋଷର ଫାଇଦା ଉଠାଇ ତାଙ୍କ ବିପ୍ଲବକୁ 
ସଂଗଠିତ କଲେ । 

ନକଲ ଆନ୍ଦୋଳନର ଆହୁରି ଏକ ପୃଷ୍ଠଭୂମୀ ହେଉଛି କୃଷକମାନଙ୍କ 
ରଣପ୍ରବଣତା ।! ଥରେ ଚାଷୀ ମହାଜନର ରଣ ଜାଲରେ ପଡିଗଳେ ସେଥିରୁ ମୁକୂଳିଆ 
ଅସମ୍ଭବ ଥଲା । ସେମାନଙ୍କର ଯୁଗ ଯୁଗ ଧରି ଦରିଦ୍ରତା ଯୋଗୁ ବାରମ୍ବାର ଚାଷ ପାଇଁ ଓ 
ସାମାଜିକ ଆବଶ୍ଯକତା ପୂରଣ ପାଇଁ ମହାଜନମାନଙ୍କ ପାଖରେ ହାତ ପତେଇବାକୁ 
ପଡୁଥିଲା । ଗୋଟିଏ ରଣ ସୁଝିବାର ସାମର୍ଥ୍ୟ ନଥବା ବେଳେ ତା ଉପରେ ଆହୁରି 
କରଜ କରୁଥିଲେ । ଏହାଦ୍ଵାରା କରଜର ଭାର ବଢି ବଢି ସେମାନେ ତାଙ୍କ ଜମି 
ଓ ଘରଡିହ ମହାଜନ ପାଖରେ ବନ୍ଧକ ବା ବିକ୍ରି କରିଦେଉଥଲେ । ଏହି ରଣ ତାଙ୍କର 


er୮୮ 


Digitized by srujan ka@gmail.com 


Z9elr 46a) 


ପୁରୁଷ ପୁରୁଷ ଧରି ଚାଲୁ ରହୁଥିଲା । ତେଣୁ ନକ୍ତଲମାନେ ଏହି ସାମନ୍ତବାଦୀ ପ୍ରଥା 
ବିରୁଦ୍ଧରେ ସ୍ବର ଉତ୍ତୋଳନ କଲେ । ମୁଁ ମଧ୍ଯ ଏହି ପ୍ରଥା ଲୋକମାନଙ୍କର ଦାରିଦ୍ର୍ଯର 
କାରଣ ବୋଲି ବିଶ୍ଵାସ କରୁଥଲି । ତେଣୁ ନକ୍ତଲ ଆନ୍ଦୋଳନ ଏହି ସାମନ୍ତବାଦୀ ସଂସ୍କୃତି 
ବିରୁଦ୍ଧରେ ଆନ୍ଦୋଳନ କରିବା ସ୍ଵାଭାବିକ । 


କେରଳ, ଆନ୍ଧ୍ରପ୍ରଦେଶ ଓ ଓଡ଼ିଶାରେ ଗେତି ପ୍ରଥା ରହିଛି | ଏହା ମଧ୍ଯ ସାମନ୍ତବାଦୀ 
ସଂସ୍କୃତିର ଅନ୍ଯ ଏକ ରୂପ ଯେଉଁଠି ମଣିଷ ମଣିଷ ଉପରେ ମାଲିକାନା ଜାହିର କରେ । 
ଦାସତ୍‌ ଓ ଗୋତିପ୍ରଥାମଧ୍ୟରେ ବିଶେଷ କିଛି ଫରକ ନାହିଁ । ପିଲାଦିନେ ଆମେରିକାର 
ଦାସତୃ ପ୍ରଥାର କୁର କାହାଣୀ ମେରି ହାରିଏଟ ବିଚର ଖୋଂଙ୍କର “ 'ଟମକକାଙ୍କ କୁଟୀର! ' 
ପୁସ୍ତକରୁ ପାଠ କରିଥିଲି । ମୁଁ ଦେଖୁଲଲି ଯେ କୋରାପୁଟର ଗୋତିପ୍ରଥା ସହିତ ତାହାର 
ବହୁତ ସାମଞ୍ଜସ୍ୟ ରହିଛି । ବିଶେଷତଃ ଲକ୍ଷ୍ମୀପୁର ବକର କାକିରିଗୁମା ଅଞ୍ଚଳରେ ଏହି 
ପ୍ରଥା ବିଶେଷ ଭାବରେ ପ୍ରଚଳିତ । ଆମେ ଗ୍ରାମଦାନ ଆନ୍ଦୋଳନ ବେଳେ ଏହି ପ୍ରଥା 
ଉଚେଦ ପାଇଁ ଚେଷ୍ଟା କରିଥଲୁ । ମୋର ବନ୍ଧୁ ନିଶାକର, କୃଷ୍ଣ ସିଂହ, ଅନାଦି ପ୍ରଭୃତି 
ସେଥୁପାଇଁ କଠିନ ପରିଶ୍ରମ କରିଥିଲେ | ଆମର ଏହି ପ୍ରଚେଷ୍ଟା ବିରୁଦ୍ଧରେ ସାହୁକାର ଓ 
ମହାଜନମାନେ ହିଂସାର ଆଶ୍ରୟ ନେଇଥିଲେ ତଥାପି ଆମେ କିଛି ଗୋତିଶ୍ରମିକଙ୍କୁ ତାଙ୍କ 
ମହାଜନମାନଙ୍କ କବଳରୁ ମୁକୁଳାଇ ଆଣି ଗ୍ରାମଦାନରୁ ମିଳୁଥବା ଜମିରେ ଚାଷ କରିବାର 
ସୁଯୋଗ ଦେଇ ଥଇଥାନ କରିଥଲୁ । ସେମାନଙ୍କ ଭିତରୁ କିଛି “ଗୋତି” ଙ୍କୁ ମଧ୍ଯ 
ଭୂଦାନ କର୍ମୀ ଭାବରେ ଗ୍ରହଣ କରିଥଲୁ । ଏଥୁପାଇଁ ଆମକୁ କେତେକ ଜମିମାଲିକ 
ତଥା ରାଜନେତାଙ୍କର କୋପଦୃଷ୍ଟିରେ ପଡିବାକୁ ହୋଇଥଲା । ଏପରିକି ଜୟପୁର 
ଷ୍ଟେସନରେ ଜଣେ ବିଧାନ ସଭା ସଦସ୍ୟମତେ ଗାଳିଦେଇ କହିଲେ ଯେ ଆମେ ଅଯଥା 
ଗୋତିପ୍ରଥା ବିରୁଦ୍ଧରେ ହଇଚଇ ସୃଷ୍ଟି କରୁଛୁ ଯଦିଓ ଏଭଳି କିଛି ପ୍ରଥା ନାହିଁ । କଣେ 
ବିଧାନସଭା ସଦସ୍ୟଙ୍କର ଏଭଳି ଆଚରଣ ଓ ମନ୍ତବ୍ୟ ମତେ ଖୁବ୍‌ ଦୁଃଖ ଦେଇଥିଲା ଓ 
ଏହିଥୁରୁ ହିଁ ଆମ ଗଣତନ୍ତ୍ର କିପରି ଲୋକଙ୍କ ପାଇଁ କାମ କରୁଛି ଜଣାଗଲା | ତଥାପି 
ଆମେ ଗୋତିପ୍ରଥା ବିରୁଦ୍ଧରେ ଆନ୍ଦୋଳନ ଜାରି ରଖୁଥଲୁ । ଏବେ ସରକାରଙ୍କର 
ସେଥ୍‌ପ୍ରତି ଚେତା ପଶିଲା ଓ ଗୋତି ଶ୍ରମିକ ଉଚ୍ଛେଦ ଆଇନ କରି ତାହାକୁ କାର୍ଯ୍ୟକାରୀ 
କରୁଛନ୍ତି । ତେବେ ସେହି ଗୋତି ଶ୍ରମିକ ପ୍ରଥା ବିରୁଦ୍ଧରେ ମଧ୍ଯ କୋରାପୁଟରେ ନକ୍ସଲ 
ଆନ୍ଦୋଳନ ପ୍ରଶୟ ଲାଭ କଲା | 


୧୯୬୭-୬୮ ମସିହାରୁ ନକ୍ଵଟଲବାଡି ଆନ୍ଦୋଳନ ଏକ ଏତିହାସିକ ଘଟଣା 
କହିଲେ ଅତ୍ୟୁକ୍ତି ହେବ ନାହି ! ଉଭୟ ପଶ୍ଚିମ ବଙ୍ଗର ନକ୍ଟଲବାଡି ଓ ଆନ୍ଧୁପ୍ରଦେଶର 
ଶ୍ରୀକାକୁଲମ ଜିଲ୍ଲାର ଦରିଦ୍ର ନିଷ୍େଶିତ ଜନତା ଯୁଗ ଯୁଗ ଧରି ଉତ୍ପୀଡନ ଓ ଅନ୍ୟାୟ 

ବିରୁଦ୍ଧରେ ତାଙ୍କର ଉତ୍ତେଜିତ ସ୍ବର ଉତ୍ତୋଳନ କରିଛନ୍ତି । ଏହା ସମଗ୍ର ଦେଶରେ 
ଲୋକମାନଙ୍କ ଭିତରେ ଏକ ନୂତଜ ଚେତନା ସୃଷ୍ଟି କରିଛି | କିନ୍ତୁ ଏହାର ବହୁ ପୂର୍ବରୁ 
ମହାମ୍ବା ଗାନ୍ଧି ଭାରତର ଏହି ନିର୍ମୁଳିଲତା (ଧନୀ)ମାନେ କିପରି ଗରିବଙ୍କୁ ଶୋଷଣ 
କରୁଛନ୍ତି ତାହା ଚେତାଇ ଦେଇଥିଲେ | ତାଙ୍କର ଖେଡା ସତ୍ୟାଗ୍ରହ ଓ ଚମ୍ପାରଣ ସତ୍ୟାଗ୍ରହ 
ଏହାର ଜୁଳନ୍ତ ଉଦାହରଣ । ସେଥପାଇଁ ସେ ଅହିଂସା ଓ ଶାନ୍ତିପୂର୍ଣ ଉପାୟର ଯେଉଁ 
ନୂତନ ଅସ୍ତର ଉଦ୍ଭାବନ କରିଥୁଲେ ତାହାର ନାମ ଦେଇଥିଲେ ସତ୍ୟାଗ୍ରହ | 


୧୮୫ ୭ ମସିହାର ପ୍ରଥମ ସ୍ଵାଧୀନତା ସଂଗ୍ରାମର ବହୁ ପୂର୍ବରୁ ବିହାର ଓ ବଙ୍ଗଳାର 
ଚାଷୀମାନେ ଇଷ୍ଟ ଇଣ୍ତିଆ କମ୍ପାନୀ ବିରୁଦ୍ଧରେ ବିଦ୍ରୋହ କରିଥିଲେ ! ତେବେ ଏହାର 
ମୁଖ୍ୟ ନାୟକ ଥିଲେ ସାଧ୍ୃ, ସନ୍ୟାସୀ ଓ ଫକୀରମାନେ ¦ ସେଇ ଆଧ୍ଧାମ୍ବିକ ପୁରୁଷମାନେ 
ଲୋକଙ୍କ ଉପରେ ଜମିଦାର ମହାଜନମାନଙ୍କ କମ୍ପାନୀ ଶାସକଙ୍କ ସହଯୋଗରେ 
ଅତ୍ୟାଚାର ସୀମା ଲଙ୍ଘନ କରିବାରୁ ପ୍ରଜାଙ୍କୁ ସରକାରଙ୍କ ବିରୁଦ୍ଧରେ ମତାଇ ବିଦ୍ରୋହର 
ସୂତ୍ରପାତ କରୁଥିଲେ । ଏଥିରେ ଅନେକ ଜମିଦାର ଓ ସୁଧଖୋର ମହାଜନମାନଙ୍କର 
ପ୍ରାଣହାନୀ ଘଟିଥିଲା । ୧୮୮ ୦-୮ ୧ ମସିହାରେ ଦକ୍ଷିଣ ଭାରତର ଗରିବ ଚାଷୀକୂଳ 
ବିଟିଶ ସରକାର ଓ ରାଜାମାନଙ୍କ ଅତ୍ୟାଚାରରେ ଅତିଷ୍ଠ ହୋଇ ବିଦ୍ରୋହ କରିଥଲେ । 
ତାଙ୍କର ନେତା ଥିଲେ ଦୂଇଜଣ ଚାଷୀ ମାରୁଦା ପାଣ୍ଡ୍ୟାୟନ ଓ ମାଲାଷ୍ଟମ୍‌ । ଏହି ଚାଷୀ 
ସଂଗଠନ “  ପେନିନସୁଲାର କାଉନସିଲ! ' ଦକ୍ଷିଣ ଭାରତର ବହୁସ୍ଥାନରେ ବ୍ରିଟିଶ ସୈନ୍ୟଙ୍କ 
ସହ ଲଢ଼େଇକରି ତାଙ୍କ ପରାଜିତ କରିଥଲେ । ଏହି ବିଦ୍ରୋହ ଏତେ ଭୟଙ୍କର ଥଲା 
ଯେ ବ୍ରିଟିଶ ସରକାରଙ୍କୁ ସାହାଯ୍ୟ କରିବା ପାଇଁ ଶ୍ରୀଲଙ୍କା, ମାଳୟ ଓ ଇଂଲଣ୍ଡରୁ ଫୋର୍ସ 
ମଗାଇବାକୁୂ ପଡିଥିଲା | 


୧୮୨୦ ମସିହାରେ ଝାଡଖଣ୍ଡର ଛୋଟ ନାଗପୁର ଅଞ୍ଚଳରେ ଆଦିବାସୀମାନେ 
ବ୍ରିଟିଶ ସରକାରଙ୍କ ବିରୁଦ୍ଧରେ ବିଦ୍ରୋହ କରିଥିଲେ । କାରଣ ତାଙ୍କ ସହାୟତା ଯୋଗୁ 
ଜମିଦାର ଓ ମହାଜନମାନେ ଗରିବ ଚାଷୀଙ୍କ ଉପରେ ଅତ୍ୟାଟାର କରୁଥିଲେ । ସେହି 
ଆଦିବାସୀ ଅଞ୍ଚଳକୁ ବ୍ରିଟିଶ ସରକାରଙ୍କ ସହାୟତାରେ ହିନ୍ଦୁ ମୁସଲମାନ ଓ ଶିଖ୍‌ମାନେ 
ବାହାରୁ ଆସି ବସତି ସ୍ଥାପନ କରି ସେମାନଙ୍କୁ ଶୋଷଣ କରି ଚାଲିଲେ । ଏହି “ ହୋ' ' 
ଆନ୍ଦୋଳନକୁ ପ୍ରଥମେ ବ୍ରିଟିଶ ସରଙ୍ର ଦବାଇ ଦେଇଥଲେ । କିନ୍ତୁ ପୁଣି ଏହା ୧୮ ୨୧ 
ମସିହାରେ ବିଦ୍ରୋହର ରୂପ ନେଲା । ସେହିପରି ଛୋଟ ନାଗପୁରର ଓରାଓମାନେ 
୧୮୨୦, ୧୮୩୦ ଓ ୧୮୯୦ ମସିହାରେ ବିଦ୍ରୋହ କରିଥିଲେ | ୧୮୩୧- 
୩୨ରେ ମଧ୍ଯ “ “କୋଲ୍ହ' ' ବିଦ୍ରୋହ ହୋଇଥଲା । ସରକାର ରେକର୍ଡରୁ ଜଣାପଡେ 
ଯେ ଶତପଡା ୭୦ ପରସେଣ୍ଟ ସୁଧରେ ମହାଜନମାନେ କୋଲ୍‌ହ ମାନଙ୍କୁ ରଣ ଦେଇ 

୫ ବର୍ଷ ଭିତରେ ସମଗ୍ର କୋଲ୍ହ ଆଦିବାସୀଙ୍କୁ କପର୍ଦକ ଶୂନ୍ଯ କରିଦେଲେ | ତାଙ୍କ 
ବିଦ୍ରୋହକୁ ଦମନ କରିବା ପାଇଁ ସରକାରଙ୍କୁ ଦାନାପୁର, ବନାରସ ଓ କଲିକତାରୁ ଫଉଜ 
ମଗାଇବାକୂ ପଡିଥଲା | 


ଚାଷୀ ଆନ୍ଦୋଳନର ଏକ ବୃହତ୍‌ ଭୂମିକା ନେଇଥଲା ୧୮୫୫୫୭ ସାନ୍ତାଳ 
ବିଦ୍ରୋହ । ସାନ୍ତାଳମାନେ ବିହାରର ଭାଗଲପୁର ଅଞ୍ଚଳରୁ ଓଡ଼ିଶା ପର୍ଯ୍ୟନ୍ତ ବିରାଟ ଭୂଖଣ୍ଡର 
ଅଧ୍ବବାସୀ । ତାହାର କେନ୍ଦ୍ରସ୍ଥଳ ହେଲା ରାଜମହଲ ଉପତ୍ଯକା ଯାହା ହଜାରିବାଗରୁ 
ବଙ୍ଗଳାର ସାନ୍ତାଳ ପ୍ରଗଣା ପର୍ଯ୍ୟନ୍ତ ବିସ୍ତୃତ । ସାନ୍ତାଳମାନେ ସରଳ ଓ ଶାନ୍ତିପ୍ରିୟ ଜାତି ଓ 
ପୁରାକାଳରୁ ଜଙ୍ଗଲ ସଫାକରି ବସତି ସ୍ଥାପନ କରି ରହିଛନ୍ତି । ଜଙ୍ଗଲଜାତ ଦ୍ରବ୍ଯ ଓ 
ଜାଳ ସଂଗ୍ରହ ସହିତ ପାହାଡ ଇଲାକାରେ ଖଣ୍ଡେ ଖଣ୍ଡେ ଚାଷଜମିରେ ଚାଷ କରି ତାଙ୍କ 
ଗୁଜୁରାଣ ମେଣ୍ଟାଇଥାଆନ୍ତି । ସେମାନଙ୍କର ଏହି ସରଳତାର ସୁଯୋଗ ନେଇ 
ବ୍ୟବସାୟୀମାନେ ତାଙ୍କୁ ପ୍ରଲୁନ୍ତକରି ନାନା ମନୋହାରୀ ଜିନିଷ ସେମାନଙ୍କୁ ବିକ୍ରି 
କରିଥାଆନ୍ତି । ଏବଂ ଥରେ ଏସବୁ ଜିନିଷର ମୋହରେ ପଡିଗଲେ ଆଦିବାସୀମାନେ 
ସେମାନଙ୍କଠାରୁ ବାକିରେ ଜିନିଷ କିଣନ୍ତି କିମ୍ଭା ସୁଧଖୋର ମହାଜନଙ୍କ ନିକଟରୁ କରଜ 
ଆଣନ୍ତି | ଫସଲ ଅମଳବେଳେ ଏହି ବ୍ୟବସାୟୀ ଓ ରଣଦାତାମାନେ ଆସି ତାଙ୍କ ନିକଟରୁ 
ଚଢ଼ାଦରରେ ସୁଧ ଆଦାୟ କରନ୍ତି । ଏହିଭଳି ଭାବରେ ସାନ୍ତାଳମାନେ ରଣଜାଲରେ 
ଛନ୍ଦି ହୋଇପଡି ସେମାନଙ୍କ ଦ୍ଵାରା ଶୋଷଣର ଶିକାର ହୁଅନ୍ତି । ଫଳରେ ଭୋକ ଉପାସରେ 
ପଡି ସେମାନଙ୍କ ଭିତରୁ କିଛି ଲୋକ ମହାଜନଙ୍କର ଗୋତି ଖଟନ୍ତି । ସେହିଥରୁ ହିଁ 
ସାନ୍ତାଳ ବିଦ୍ରୋହ ଜନ୍ମ ନିଏ । ବାଗାନଡିହିର ଦୁଇଭାଇ କାନୁ ଓ ସିଧୁ ସେହି ବିଦ୍ରୋହର 
ନେତୃତ୍ଵ ନିଅନ୍ତି । ବିଦ୍ରୋହର ଅଗ୍ନି ବିହାର, ବଙ୍ଗଳା ଓ ଓଡ଼ିଶାର ସାନ୍ତାଳ ଅଧୁଷିତ 
ଅଞ୍ଚଳକୁ ମାଡିଯାଏ । ତାଙ୍କ ସ୍ଲୋଗାନ “ ‘ମହାଜନ ପ୍ରଶାସକ ଓ ଜମିଦାରଙ୍କୁ ହତ୍ୟାକର!' 
ଶବ୍ଦରେ ଗଗନ ପବନ ପ୍ରକମ୍ପିତ ହୋଇଉଠେ ଓ ସେମାନଙ୍କ ବିଦ୍ରୋହ ନିର୍ମମ ହିଂସାରେ 
ପରିଣତ ହୁଏ | ସେମାନେ ଅତ୍ୟାଚାରୀ ସୁଧଖୋର ମହାଜନମାନଙ୍କୁ ହତ୍ଯା କରନ୍ତି । 
ଏଥରେ ଉତ୍କ୍ଷିପ୍ତ ହୋଇ ବ୍ରିଟିଶ ପ୍ରଶାସନ ବଙ୍ଗଳାର ବିରଭୂମ ଓ ମୁର୍ଶିଦାବାଦ ଏବଂ 
ବିହାରର ଭାଗଲପୁରରେ ସେନା ଆଇନ ଘୋଷଣା କଲେ । ସୈନ୍ଯ ଫଉଜଙ୍କ ସହ 
ଯୁଦ୍ଧ କରି ୧୦ ହଜାର ସାନ୍ତାଳ ପ୍ରାଣ ହରାଇଲେ । ବୋଧହୁଏ ଭାରତ ଇତିହାସରେ 
କୌଣସି ବିଦ୍ରୋହରେ ଏତେ ସଂଖ୍ଯକ ଲୋକଙ୍କର ପ୍ରାଣହାନି ହୋଇନାହିଁ । 


ଇତିହାସ ମଧ୍ଯ ସାକ୍ଷ୍ୟ ଦିଏ ଯେ ୧୮୫୭ ପ୍ରଥମ ସ୍ବାଧୀନତା ଆନ୍ଦୋଳନରେ 
ଉତ୍ତର ଭାରତର ଚାଷୀମାନେ ସିପାହୀଙ୍କ ସହିତ ମିଶି ବ୍ରିଟିଶମାନଙ୍କ ବିରୁଦ୍ଧରେ ବିଦ୍ରୋହ 
କରିଥୁଲେ । କଶେ ପ୍ରତ୍ୟକ୍ଷଦର୍ଶୀ ବ୍ରିଟିଶ ନାଗରୀକଙ୍କ ବିବରଣୀ ଅନୁଯାଇ ୧୮୫୭ 

ବିଦ୍ରୋହରେ ୪୦ ହଜାର ଲୋକ ଲକ୍ଷ୍ମୌୀକୁ ଅବରୋଧ କରିଥିଲେ ଏବଂ ୨୦ ହଜାର 
ଲୋକ ଆଖପାଖ ଗାଆଁକୁ ଯାଇ ଯେଉଁ ଜମିଦାରମାନେ ବ୍ରିଟିଶ ସରକାରର ଦଲାଲ 
ସାଜିଥଲେ ତାଙ୍କ ଜମି ଦଖଲ କରିଥଲେ ! ତେଣୁ ୧୮୫୭ ବିଦ୍ରୋହରେ ମଧ୍ଯ ଚାଷୀ 
ଆନ୍ଦୋଳନ ଜଡିତ ରହିଥିଲା | ସେହିପରି ରାଞଚ ଅଞ୍ଚଳରେ ୧ ୮ ୫୯ ମସିହାରେ ଆଦିବାସୀ 
ନେତା ବିର୍ସା ମୁଣ୍ଡା ବ୍ରିଟିଶ ସରକାରଙ୍କ ବିରୁଦ୍ଧରେ ବିଦ୍ରୋହ କରିଥଲେ ଓ ତାହା ସହିତ 
ଆଦିବାସୀମାନଙ୍କୁ ଯେଉଁ ହିନ୍ଦୁ ଜମିଦାରମାନେ ଶୋଷଣ କରୁଥିଲେ ସେମାନେ ମଧ୍ଯ 
ବିଦ୍ରୋହୀମାନଙ୍କ କବଳରୁ ରକ୍ଷା ପାଇ ନଥିଲେ । ବ୍ରିଟିଶ ସରକାର ବିଦ୍ରୋହ ଦମନ 
ସହିତ ବିର୍‌ସା ମୁଶ୍ଡାଙ୍କୁ ଧରି ଫାଶୀ କାଠରେ ଝୁଲାଇ ଥଲେ । ସେହିଦିନ ଠାରୁ ସେ 
ବିର୍‌ସା ଭଗବାନ ନାମରେ ଆଦିବାସୀଙ୍କ ଦ୍ଵାରା ପୂଜା ପାଉଛନ୍ତି । 


୧୯ ୪୬ ମସିହାରେ ବଙ୍ଗ ଦେଶରେ ତେଭାଗା ଆନ୍ଦୋଳନ ହୋଇଥଲା । 
ଭାଗଚାଷୀମାନେ ଜମିମାଲିକଙ୍କ ଠାରୁ ଉତ୍ପାଦିତ ଶସ୍ୟର ଦୁଇ ତୃତୀୟାଂଶ ଦାବୀକରି ଜମି 
ମାଲିକଙ୍କ ପ୍ରାପ୍ୟ ଏକ ତୃତୀୟାଂଶ ବୋଲି ତାଙ୍କୁ ଜଣାଇ ଦେଇଥିଲେ । ଏହି ସଂଗଠନ 
କିଶାନ ସଭା” ' ଦ୍ଵାରା ପରିଚାଳିତ ହୋଇଥୂଲା | ବଙ୍ଗଳାର ଜମିଦାରମାନେ ହିଂସାର 
ସହିତ ଏହି ଆନ୍ଦୋଳନର ମୁକାବିଲା କରିଥିଲେ । ବଙ୍ଗଳାର ବହୁ ଅଞ୍ଚଳରେ ଜମିଦାର 
ଓ ଚାଷୀମାନଙ୍କର ସଂଘର୍ଷ ଘଟିଲା । ଏହି ତେଭାଗା ଆନ୍ଦୋଳନ ଦିନାଜପୁର, ରଙ୍ଗପୁର 
ଓ ଚବିଶ ପ୍ରଗଣା ଅଞ୍ଚଳକୁ ବ୍ଯାପିଥୂଲା । ତତ୍କାଳୀନ ମୁସଲିମ୍‌ ଲିଗ୍‌ ସରକାର 
ଚାଷୀମାନଙ୍କର ଏହି ଦାବୀକୁ ଗ୍ରହଣ କରିନେବାକୁ ରାଜିଥୂଲେ କିନ୍ତୁ ସେଥପାଇଁ କୌଣସି 
ଆଇନ ପ୍ରଣୟନ କରିନଥୂଲେ । ତେଣୁ ଚାଷୀଙ୍କ ପାଇଁ ସେହି ପ୍ରତିଶ୍ରତିର କିଛି ମୂଲ୍ଯ 
ରହିଲା ନାହିଁ ଓ ଆନ୍ଦୋଳନ ଧୀରେ ଧୀରେ ଦବିଗଲା । 


୧୯୨ 

ଅPeir Zep) 
ଏକତ୍ରିଂଶ ପରିଚ୍ଛେଦ 
ଓଡ଼ିଶାରେ ନକ୍ସଲ ଆନ୍ଦୋଳନ 


ପ୍ରଥମେ ନକ୍ଟଲବାଡ଼ି ଆନ୍ଦୋଳନ ପଶ୍ଚିମବଙ୍ଗର ନକ୍ଟଲବାଡ଼ିରୁ ଆନ୍ଧ୍ରପ୍ରଦେଶର 
ଶ୍ରୀକାକୁଲମ ଜିଲ୍ଲାରେ ପ୍ରବେଶ କରିଥିଲା । ସେତେବେଳେ ଓଡ଼ିଶାର କିଛି ଉଦୀୟମାନ 
ଯୁବକ ଆନ୍ଧ ଓଡ଼ିଶା ସୀମାରେ ତେଜି ଉଠୁଥିବା ଏହି ଆନ୍ଦୋଳନକୁ ୧୯୭ ୨ ମସିହାରେ 
ଓଡ଼ିଶା ଭିତରକୁ ଆଣିବାରେ ମୁଖ୍ଯ ଭୂମିକା ଗ୍ରହଣ କରିଥୁଲେ । ସେମାନେ ହେଲେ 
ଭୁବନମୋହନ ପଟ୍ଟନାୟକ, ନାଗଭୁଷଣ ପଟ୍ଟନାୟକ, ରାଜଗୋପାଳ, ନବୀନ ବାଉରି, 
ପୂର୍ଣ ଗମାଙ୍ଗୋ ଓ ପୁରୁଷୋତ୍ତମ ପତି । ଏମାନେ ସମସ୍ତେ ଅବିଭକ୍ତ କୋରାପୁଟ ଜିଲ୍ଲାର 
ବାସିନ୍ଦା । ଉପକୂଳ ଅଞ୍ଚଳର ଗଣନାଥ ପାତ୍ର ଓ ରବି ଦାସ ମଧ୍ଯ ଏହି ଆନ୍ଦୋଳନରେ 
ସାମିଲ ହୋଇଥଲେ ଓ ଏ ସମସ୍ତଙ୍କସହ ମୋର ପରିଚୟ ଥଲା । କାରଣ ସେମାନେ 
ସର୍ବଦା ତାଙ୍କ ଆନ୍ଦୋଳନ ଚଳାଇବା ପାଇଁ ଗ୍ରାମ ମାନଙ୍କରେ ପଇଁତରା ମାରୁଥିଲେ । 
ସେମାନେ ସମସ୍ତେ ସୂଶିକ୍ଷିତ ଓ ମାର୍କ୍‌ ସାହିତ୍ଯ ଓ ଦର୍ଶନରେ ତାଙ୍କର ଗଭୀର ଜ୍ଞାନ 
ଥିଲା । ଯଦିଓ ଆମେ ସର୍ବୋଦୟ ସେବକମାନେ ତାଙ୍କ ବିପ୍ଳବର ଧାର ଧାରୁନଥୁଲୁ, 
ଗରିବ ଓ ଅସହାୟ ଲୋକଙ୍କର ଉତ୍ଥାନ ପାଇଁ ସେମାନଙ୍କର ନିଷ୍ଠା ଓ ତ୍ୟାଗ ଆମ 
ମନରେ ତାଙ୍କ ପ୍ରତି ସହାନୁଭୂତି ଆଣିଦେଇଥଲା । ଏହି ଆନ୍ଦୋଳନ ପାଇଁ ସେମାନେ 
ସମାଜର ବହୁ ବୁଵ୍ଧିଜୀବୀମାନଙ୍କର ମଧ୍ଯ ସମର୍ଥନ ଲାଭ କରୁଥିଲେ | 


ତତ୍କାଳୀନ କୋରାପୁଟ ଜିଲ୍ଲାର ଗୁଣୁପୁର ଓ ପାରଳାଖେମୁଣ୍ଡି ସବଡ଼ିଭିଜନରୁ 
ଗତ ଶତାଦ୍ଦୀର ଷାଠିଏ ଦଶକରେ କମ୍ୟୁନିଷ୍ଟ ପାର୍ଟି ଦ୍ଵାରା ଚାଷୀ ଆନ୍ଦୋଳନ ଆରମ୍ଭ 
ହୋଇଥଲା । ସେମାନେ ଚାଷୀମାନଙ୍କୁ ମତାଇ ଯେଉଁ ଜମିମାଲିକମାନେ ତାଙ୍କ ଜମି 
ସବୁ ଅନ୍ୟାୟ ଉପାୟରେ ଦଖଲ କରିଛନ୍ତି ତାଙ୍କଠାରୁ ଜବରଦସ୍ତ ଛଡ଼ାଇ ଆଣିବାକୁ 
ଆନ୍ଦୋଳନ କଲେ ! ସେତେବେଳେ ଭୂୁବନମୋହନ ଓ ନାଗଭୂଷଣ ମଧ୍ଯ ବାଲିମେଳା ଓ 
ମାଲିକାନଗିରିରେ ଶ୍ରମିକମାନଙ୍କୁ ସଂଗଠିତ କରୁଥିଲେ | ୧୯୬୪ ମସିହାରେ କମ୍ୟୁନିଷ୍ଟ 
ପାର୍ଟିର ବିଭାଜନ ହୋଇ ଯିବାରୁ କୋରାପୁଟ ଓ ଗଞ୍ଜାମ ଜିଲ୍ଲାର ପାରଳାଖେମୁଣ୍ଡିର 
କମ୍ୟୁନିଷ୍ବମାନେ କମ୍ୟୁନିଷ୍ଟ ପାର୍ଟି ଅଫ ଇଣ୍ଡିଆ (ମାକିଷ୍ଠ)ରେ ମିଶିଗଲେ | ୧୯୬୭ 
ମସିହାରେ ଏହି ପାର୍ଟିର ବିଲୟ ହୋଇ ଏକ ରାଜ୍ଯ କୋଅର୍ଡ଼ିନେସନ କମିଟି କମ୍ୟୁନିଷ୍ଟ 
ପାର୍ଟି ଅଫ ଇଣ୍ଡିଆ (ମାର୍କ୍ଲେନିନ) ୧୯୬୮ରେ ଭୂବନମୋହନ ପଟ୍ଟନାୟକଙ୍କର 
ଆବାହକତ୍ଵରେ ଗଠିତ ହେଲା ! ଏଥରେ ଓଡ଼ିଶାର ଜଣେ ପ୍ରଖ୍ୟାତ ମାର୍କ୍ବାଦର ଉଦଗାତା 
ଜଳଧର ନନ୍ଦଢ ରବି ଦାସ, ନାଗଭୂଷଣ, କୁନ୍ଦନ ରାମ, ଜନନାଥ ମିଶ୍ରର ଦୀନବନ୍ଧୁ ମିଶ୍ର 
ଓ ଅନ୍ୟ କେତେକ ସଭ୍ୟ ଯୋଗଦେଲେ । ଏହା ପୁଣି ଭାଙ୍ଗିଗଲା ଓ ପ୍ରଥମ ଥର ପାଇଁ 

ଅଛହାନ ଅ6ନୁଷଣ 


ସେମାନେ ନକ୍ଟତଲ ଆନ୍ଦୋଳନ ଧାରାରେ ହିଂସାମ୍ବକ ବିପ୍ଲବ ସୃଷ୍ଟି କରିବା ପାଇଁ ସ୍ପିର 
କଲେ । ମାଲକାନଗିରିର ଆଦିବାସୀମାନେ ଚିତ୍ରକୋଣ୍ଡା ପୋଲିସ ଥାନାକୁ ଆକ୍ରମଣ 
କରି ସେଠାରେ ଥବା ସମସ୍ତ ଅସ୍ତଶସ୍ତ ଲୁଟି ନେଲେ । ଏହାର ନେତୃତ୍‌ଵ ନେଇଥିଲେ 
ନାଗଭୂଷଣ ପଟ୍ଟନାୟକ ଓ ନକ୍ଟଲମାନଙ୍କ ଦ୍ଵାରା ଦୀନବନ୍ଧୁ ଚୌଧୁରୀଙ୍କର ହତ୍ଯା ପ୍ରଥମ 
ଘଟଣା ଥୁଲା | 


ଓଡ଼ିଶାର ନକ୍ତଲ ଆନ୍ଦୋଳନ ପାଇଁ ସ୍ଵତନ୍ତ୍ର ଜୋନ ନଥଲା ଓ ସେମାନେ ଆନ୍ଧ୍ର 
ନେତାମାନଙ୍କ ଦ୍ଵାରା ପରିଚାଳିତ ହେଉଥିଲେ । ଭାରତରେ କରୁରିକାଳୀନ ପରିସ୍ଥିତି 
ସମୟରେ ନକ୍ଟଲ ଆନ୍ଦୋଳନ ସରକାରଙ୍କ ଦୃଢ ଦମନନୀତି ଫଳରେ କିଛିଦିନ ପାଇଁ 
ବନ୍ଦ ହୋଇଯାଇଥୂଲା । 


୧୯୬୯ ମାର୍ଟ୍ଚ ମାସରେ ଚାରୁ ମଜୁମଦାରଙ୍କ ଓଡ଼ିଶା ଗସ୍ତର ଠିକ୍‌ ଦୂଇ ବର୍ଷ 
ପରେ ଆନ୍ଧୁ ନକ୍ସଲଙ୍କ ନେତୃତ୍ବରେ ଓଡ଼ିଶାରେ ପ୍ରଥମ ନକ୍ଟଲ ହତ୍ଯାକାଣ୍ଡ ସଂଘଟିତ 
ହୋଇଥଲା । ରାୟଗଡ଼ା ଜିଲ୍ଲାର ପୋଲିସ ବିଭାଗ ନକ୍ଟଲମାନଙ୍କର କାର୍ଯ୍ୟକଳାପ 
ବିଷୟରେ ସଂପୂର୍ଣ ଅବଗତ ଥଲେ ମଧ୍ଯ ଚାରୁ ମଜୁମଦାର ସେଠାରେ ଆସି ଯେତେବେଳେ 
ଆନ୍ଧୁ ନେତାଙ୍କ ସହ ଦୁଆରକିଳା ଆଲୋଚନା କରୁଥିଲେ ପୋଲିସ ତାର ବିନ୍ଦୁବିସର୍ଗ 
ସୁରାକ ପାଇନଥୁଲା । ମୁଁ ନକ୍ତଲ ସମର୍ଥକଙ୍କଠାରୁ ଖବର ପାଇଥୁଲି ଯେ ତାଙ୍କ ଆଲୋଚନା 
ସ୍ଥାନ ପୋଲିସ ଅଫିସର ଅତି ନିକଟରେ ଥଲା । ସେତେବେଳେ ବୋଧହୁଏ ସେ ଖାଲି 
ଆନ୍ଦୋଳନ ନକରି ସିଧା ସିଧା ହିଂସାକାଣ୍ଡ ଘଟାଇବାକ୍ୃଟ ପରାମର୍ଶ ଦେଇଥିଲେ । ସେ 
ଆନ୍ଧୁନେତାମାନଙ୍କୁ ମଧ୍ୟ କୋରାପୁଟରେ ଭେଟି ଶ୍ରୀକାକୂଲମ ଜିଲ୍ଲାରେ ସିଧାସଳଖ ଆକ୍ରମଣ 
କରିବା ପାଇଁ ପରାମର୍ଶ ଦେଇଥିଲେ | ତେଣୁ ଆନ୍ଧ ଓ ଓଡ଼ିଶାର ନକ୍ଵଲମାନେ ସୀମାନ୍ତ 
ଅଞ୍ଚଳରେ ହତ୍ୟାକାଣ୍ଡ ଘଟାଇବା ପାଇଁ ମନସ୍ଥ କରିଥଲେ । 


୧୯୭୧ ମସିହା ଫେବୃଆରୀ ପହିଲାରେ ମୁଁ ଖବର ପାଇଲି ଯେ ନକ୍ଟଲମାନେ 
ଗୁଣୁପୁର ସବଡ଼ିଭିଜନର ବଡ଼ ମୁନି ପ୍ରାଥମିକ ବିଦ୍ୟାଳୟର ଶିକ୍ଷକ ଦୀନବନ୍ଧୁ ଚୌଧୁରୀଙ୍କ 
ହତ୍ୟା କରିଛନ୍ତି । ଏହି ୩୯ ବର୍ଷର ଯୁବକଙ୍କୁ ମୁଁ ଭୂ-ସତ୍ୟାଗ୍ରହ ସମୟରୁ ଜାଣିଥିଲି । 
ସେତେବେଳେ ମୁଁ ନ୍ଭୁବନେଶ୍ବରରେ ଏକ ଶିବିର ପରିଚାଳନା କରୁଥିଲି ଓ ଏ ଖବର 
ପାଇବା ମାତ୍ରେ ବଡ଼ମୁନିର୍ଗାରେ ପହଁଞ୍ଚ ତାଙ୍କ ବିଧବା ପନ୍ନୀଙ୍କୁ ଭେଟିଲି | କ୍ରନ୍ଦନରତା 
ମହିଳାଙ୍କଠାରୁ ମୁଁ ଶୁଣିଲି ଯେ ରାତି ଅନ୍ଧାରରେ ଆନ୍ଧ ସୀମାରୁ ୫୦ ଜଣ ଲୋକ ହାତରେ 
ନାନାପ୍ରକାର ଅସ୍ତଧରି “ଚାରୁ ମଜୁମଦାର ଜିନ୍ଦାବାଦ ଧୃନିକରି ଗାଁଆ ଭିତରେ ପଶିଲେ । 
ସେମାନେ ସେହି ଛୋଟ ଗାଆଟିର ପ୍ରତି ଦୁଆର ମୁହଁରେ ବନ୍ଧୁକ ହାତରେ ଜଗିରହି 
ବାହାରକୁ ବାହାରିଲେ ମାରିଦେବୁ ବୋଲି ଧମକ ଦେଲେ ! ତାଙ୍କ ଭିତରୁ ପାଞ୍ଚ ଛଅ 

ଅev/ନ ଅନୁ 


ଜଣ ଦୀନବନ୍ଧୁଙ୍କ ଘରେ ଜବରଦସ୍ତି ପଶି ତାଙ୍କୁ ବାହାରକୁ ଭିଡ଼ିଆଣି ଗାଆଁ ଅଗଣାକୁ 
ନେଇ ଏକ ଖୁଣ୍ଟରେ ଶକ୍ତକରି ବାନ୍ଧିଦେଇ ଚିକ୍ରାର କଲେ ଯେ “ଦୀନବନ୍ଧୁ ଜଣେ 
ବିଶ୍ଵାସଘାତକ ଏବଂ ଆମ ବିପ୍ଳବର ନିୟମ ଅନୁଯାୟୀ ତାକୁ ହତ୍ଯା କରିବା ଉଚିତ! । 
ଦୀନବନ୍ଧୁ ଯେତେ ଆକୂଳ ଚିକ୍ରାର କଲେ ଯେ ସେ କିଛି ଜାଣିନାହାନ୍ତ ତାହା ନଶୁଣି 
ଦୂଇଜଣ ତାଙ୍କୁ ପଛଆଡ଼ୁ ଭିଡ଼ି ଧରିଲେ ଓ ଆଉ ଜଣେ ତାଙ୍କ ଛାତିରେ ବାରମ୍ବାର ଛୁରି 
ଭୂଷି ସେ ମରିଯିବୀ ପରେ ଗାଆଁ ଛାଡ଼ି ଚାଲିଗଲେ । ତାଙ୍କ ମୃତ୍ୟୁର ଚାରିଦିନ ପରେ 
ମଧ୍ଯ ମୁଁ ଦେଖୁଲି ଯେ ସେହି ସ୍ଥାନଟି ଶୁଖଲଲା ରକ୍ତରେ ଲାଲ ପଡ଼ିଯାଇଛି । ମୁଁ ହତବାକ୍‌ 
ହୋଇ ରହିଗଲି ଯେ ଏ ଯୁଗରେ ମଧ୍ଯ ମଣିଷ ଏତେ ପଶୁଭଳି କାମ କରିପାରେ ? 
ବିପ୍ଳବର କଣ ଏହି ନାରକୀୟ ପନ୍ଛା ? ମୋର ପୂର୍ବରୁ ନକ୍ଟଲ ବିପ୍ଳବ ପ୍ରତି ଯେଉଁ 
ସହାନୁଭୂତି ରହିଥିଲା ଯେ ସେମାନେ ଗରିବଙ୍କ ପାଇଁ କାମ କରୁଛନ୍ତି ଏହି ଦୀନବନ୍ଧୁର 
ହତ୍ଯାରେ ସେହି ବିଶ୍ଵାସ ଉପରେ ଏକ ଶକ୍ତ ଧକ୍ଟା ଖାଇଲା । ଦୀନବନ୍ଧୁ ଜଣେ ଗରିବ 
ପ୍ରାଇମେରୀ ସ୍କୁଲ ଶିକ୍ଷକ । ସେ କଣ ନକ୍ଟଲଙ୍କର ବିପ୍ଲବ ସଂହିତାରେ ଜଣେ ଶ୍ରେଣୀ 
ଶତ ? ଗୋଟିଏ ନିରୀହ ଅସ୍ତ୍ରବିହୀନ, ଗାଉଁଲି ଲୋକଟିକୁ ଅର୍ବଶତ ଲୋକ ନାନାପ୍ରକାର 
ଅସ୍ତ୍ରରେ ସଜିତ ହୋଇ ହତ୍ଯାକରିବାରେ କେଉଁ ବୀରତ୍ବ ପ୍ରକାଶ ପାଇଛି ଏହା ମୋର 
କଛନାର ବାହାରେ । 


ଗୁଣୁପୁର ସବଡ଼ିଭିଜନର ଗୋଠଳପଦର ଗାଆଁ ନିକଟରେ ଦ୍ଵିତୀୟ ନକ୍ତଲ ହତ୍ୟାକାଣ୍ଡ 
ଘଟିଥିଲା ! ଜଙ୍ଗଲ ଭିତରେ ଦିନ ଦିପ୍ରହରରେ ଜଣେ ଗ୍ରାମ୍ୟ ହୋମଗାର୍ଡ଼କୁ ହତ୍ଯା 
କରାଯାଇଥୁଲା | ସେହି ଚତୁର୍ଥ ଶ୍ରେଣୀ କର୍ମଚାରୀଟି ଗାଆଁରୁ ବାହାରି ଘନ ଅରଣ୍ଯ 
ଭିତରେ ତାର ଡ଼ିଉଟି କରିବାକୁ ଏକାକି ଚାଲିଚାଲି ଯାଉଥବା ବେଳେ ପଛରୁ ଅସ୍ତ୍ରଶସ୍ତ୍ର 
ଧରି କେତେକ ଲୋକ ଆସି ତାଙ୍କୁ ଧରି ନେଇ ଛୁରିଭୂଷି ହତ୍ୟା କରିଥଲେ । ମୁଁ ଥରେ 
.ଜଣେ ନକ୍ଟଲଙ୍କୁ ସେମାନେ କାହିଁକି ବନ୍ଧୁଚରେ ହତ୍ୟା ନକରି ଛୁରି ଭୂଷି ହତ୍ୟା କରୁଛନ୍ତି 
ବୋଲି ପ୍ରଶ୍ନ କରିଥୁଲି । ଉତ୍ତରରେ ସେ କହିଲେ ଯେ ଏହା ଚାରୁ ମଜୁମଦାରଙ୍କ ଦ୍ଵାରା 
ସମର୍ଥୃତ କାରଣ ଏଭଳି ନୃଶଂସ ଭାବରେ ହତ୍ୟା କରିବା ଦ୍ଵାରା ସେମାନେ ଜନସାଧାରଣଙ୍କ 
ଭିତରେ ଏକ ଭୟର ବାତାବରଣ ସୃଷ୍ଟି କରିବାକୁ ଚାହାନ୍ତି ।| ସେତେବେଳେ ନକ୍ସଲମାନେ 
ଏହି ଛୁରିଭୂଷି ହତ୍ୟା କରିବା ପ୍ରଣାଳୀକୁ ଗ୍ରହଣ କରିଥଲେ । 


୧୯୯୬ ମସିହା ବେଳକୁ ରାୟଗଡା ଓ ମାଲକାନଗିରିରେ ଆନ୍ଧୁ ନକ୍ଟଲଙ୍କ 
ସହଯୋଗରେ ନକ୍ଟଲ ଆନ୍ଦୋଳନ ମୁଣ୍ଡ ଟେକି ଉଠିଲା । ଏହା ଓଡ଼ିଶାର ସୀମାନ୍ତ ଅଞ୍ଚଳରେ 
ବିଶେଷି ଭାବରେ କାୟାବିସ୍ତାର କଲା । ରାୟଗଡା ଓ ଗଞ୍ଜାମ ଜିଲ୍ଲାରେ ସବ୍ଯସାଚି 
ପଣ୍ଡାଙ୍କ ନେତୃତ୍ବରେ ନକ୍ଵଟଲ ଆନ୍ଦୋଳନ ପୁରାଦମରେ ଚାଲିଲା । ସେମାନଙ୍କର ତିନୋଟି 

କାଡର ବା ବିଭାଗ ଥଲା ଓ ଆଦିବାସୀ ଯୁବକମାନଙ୍କୁ ଏଥରେ ଗ୍ରହଣ କରି ତାଙ୍କୁ ବନ୍ଧୁକ 
ଚାଳନାରେ ତାଲିମ ଦେଲେ ।! ସେମାନେ ଜମି ମାଲିକ ମାନଙ୍କୁ ଅପହରଣ କରି 
ନେଉଥୂଲେ | ତାଙ୍କ ଘରେ ପଶି ସଂପରି ଲୁଟ କରୁଥିଲେ ଏବଂ ଜମିରେ ନାଲିପତାକା 
ବାନ୍ଧି ତାହାକୁ ଭୂମିହୀନ ମାନଙ୍କୁ ଚାଷ କରିବା ପାଇଁ ଦେଉଥିଲେ | କିନ୍ତୁ ସେତେବେଳେ 
୧୭ଟି ନକ୍ଟଲ କାର୍ଯ୍ୟକଳାପ ଭିତରେ ମାତ୍ର ଦୁଇଟି ହତ୍ୟା ଘଟଣା ଘଟିଥିଲା | ୨୦୦୧ 
ମସିହା ବେଳକୁ ନକ୍ଟଲଙ୍କ ଦ୍ଵାରା ୨୧ ଜଣ ମରିଥଲେ । ସେମାନଙ୍କ ମଧ୍ଯରୁ ଅଧ୍ବକାଂଶ 
ପୋଲିସ ଭ୍ୟାନ ଧ୍ଵଂସ ଦ୍ଵାରା ମରିଥିଲେ | ୨୦୦ ୨ ବେଳକୁ ୩୯ ଜଣ ମରିଥଲେ | 
ସେହି ବର୍ଷ ନକ୍ଲମାନେ ରାୟଗଡା ଜିଲ୍ଲାର ନଇରା ଗ୍ରାମର ଜଣେ ଜମିମାଲିକ ତଥା 
ରାୟଗଡା ଜିଲ୍ଲାର ପୂର୍ବତନ ଜିଲ୍ଲା ପରିଷଦ ସଭାପତି ଯଯାତି ସାହୁଙ୍କୁ ତାଙ୍କ ଘରୁ ଭିଡିଆଣି 
ତାଙ୍କ ପିତାମାତଙ୍କ ସମ୍ମୁଖରେ ନୃଶଂସଭାବରେ ହତ୍ଯା କରିଥିଲେ । ସେ ଶାସକ ଦଳର 
ଜିଲ୍ଲା ସଂପାଦକ ଓ ଜଣେ ପ୍ରଭାବଶାଳୀ ଳୋକ ଥଲେ । ତାଙ୍କର ପିତା ବିଶ୍ଵନାଥ ସାହୁ 
ମୋର ଜଣେ ବନ୍ଧୁ | ତାଙ୍କର ଏହି କରୁଣ କାହାଣୀ ଶୁଣାଉ ଥିବା ବେଳେ ସେ ମତେ 
କହିଲେ ଯେ ନକ୍ଟଲମାନେ ତାଙ୍କ ଦୁଆର ବାଡେଇବା ବେଳେ ଯଯାତି ମନ୍ତ୍ରୀ, 
ଏମ୍‌.ଏଲ.ଏ., ରାୟଗଡା ପୋଲିସ ସୂପରିଟେଣ୍ଡେଣ୍ଡଙ୍କୁ ବିକଳ ହୋଇ ତାଙ୍କୁ ରକ୍ଷା 
କରିବାପାଇଁ ଫୋନରେ ନିବେଦନ କରିଥଲେ କିନ୍ତୁ ସବୁ ବ୍ଯର୍ଥ ହେଲା । ଗୁଡାରି 
ପୋଲିସ ଥାନା ତାଙ୍କ ଘରଠାରୁ ମାତ୍ର ଦୁଇକିଲୋମିଟର ଦୂରରେ କିନ୍ତୁ ଗୁଡାରି ପୋଲିସ 
ଆସିଲେ ନାହିଁ କାରଣ ରାତିରେ ତାଙ୍କ ପୋଲିସ ଭ୍ୟାନ ଲାଣ୍ଡମାଇନରେ ଧ୍ଵଂସ 
ହୋଇଯିବାର ଆଶଙ୍କା ଥଲା । ନକ୍ଟଲମାନେ ଧମକ ଦେଲେ ଯେ ସେ ଯଦି ଘରୁ 
ବାହାରି ନ ଆସନ୍ତି ତେବେ ତାଙ୍କ ଘରକୁ ବୋମାମାଡ଼ରେ ଉଡାଇ ଦେଇ ସମସ୍ତ ପରିବାରକୁ 
ନିଶ୍ଚିହ୍ନ କରିଦିଆଯିବ । ତେଣୁ ବାଧ୍ୟ ହୋଇ ଯଯାତି ଦୂଆର ଖୋଲି ନକ୍ଟଲଙ୍କ ପାଖରେ 
ଆମ୍ବସମର୍ପଣ କଲେ | ତାଙ୍କୁ ଗାଆଁ ଦାଣ୍ଡକୁ ନେଇଯାଇ ମୁଣ୍ଡକୁ ଗୁଳି କରି ମାରି ଦିଆଗଲା | 
ପରେ ମୁଁ ଶୁଣିବାକୁ ପାଇଲି ଯେ ପୋଲିସକୁ ନିର୍ଦ୍ଦେଶ ଦିଆହୋଇଥୂଲା ଯେ ନକ୍ଟଲମାନେ 
ସାଧାରଣ ଲୋକଙ୍କୁ ଆକ୍ରମଣ କଲେ ସେଠାକୁ ଯାଇ ସେମାନେ ବିପଦ ବରଣ କରିବେ 
ନାହିଁ । ଏହାହିଁ ସରକାରଙ୍କର ନାଗରୀକ ସୁରକ୍ଷା ପ୍ରତି ମନୋବୃତି । ୨୦୦୩ରେ 
ନକ୍ଟଲଙ୍କ ଦ୍ଵାରା ୪୧ ଜଣ ମରିଥଲେ । ସେହିଭଳି ୨୦୦୪ ମସିହାରେ ଚନ୍ଦ୍ରପୁର 
ପଞ୍ଚାୟତ ସମିତିର ପୂର୍ବତନ ସଭାପତି ଡାକୁ ମାଝିଙ୍କ ଦିନ ଦିପହରେ ଚନ୍ଦ୍ରପୁର ମୁନିଗୁଡା 
ରାସ୍ତା ଉପରେ ହତ୍ୟା କରାଯାଇଥୁଲା । ଡାକୁ ମାଝି ପ୍ରଥମ ଅବସ୍ଥାରେ ନକ୍ଟଲମାନଙ୍କର 
ଜଣେ ସପକ୍ଷବାଦୀ ଥଲେ କିନ୍ତୁ ସେମାନଙ୍କର ହିଂସାମ୍ୂକ କାଣ୍ଡ ଦେଖୁ ସେ ଏଥୁରୁ 
ଦୂରେଇ ଗଲେ । ପରେ ରାୟଗଡା କଲେକ୍ଟରଙ୍କ ପରାମର୍ଶରେ ଏକ ଶାନ୍ତିକାମୀ ଦଳଗଢ଼ି 
ନକ୍ଟ୍‌ଲମାନଙ୍କୁ ଅସହଯୋଗ କରିବାକୁ ସେ ଲୋକମାନଙ୍କୁ ମତାଇଲେ | ଏଥୁରେ 

ନକ୍ଟଲମାନେ ଉତ୍କ୍ଷିପ୍ତ ହୋଇ ତାଙ୍କୁ ହତ୍ୟା କଲେ । ଯଦିଓ ପୋଲିସ ଗୋଇନ୍ଦା ବିଭାଗ 
ଡାକୁ ମାଝିଙ୍କ ଜୀବନପ୍ରତି ବିପଦ ଅଛି ବୋଲି ଜାଣିଥିଲେ ତଥାପି ସେମାନେ ଘଟଣାଟିକୁ 
ହାଲୁକା ଭାବରେ ଗ୍ରହଣ କରିଥଲେ ଓ ତାଙ୍କୁ କୌଣସି ସୁରକ୍ଷା ଦେଇନଥୂଲେ । ଏପରିକି 
ତାଙ୍କ ମୂତ୍ୟୁପରେ ତାଙ୍କ ପରିବାରବର୍ଗ ସରକାରଙ୍କୁ ତାଙ୍କ ମୃତ୍ୟୁ ପାଇଁ ଭତ୍ତା ଦେବାକୁ 
ନିବେଦନ କରିଥଲେ ମଧ୍ଯ ତାହା ନିଷ୍ତଳ ହୋଇଥଲା | ଏଇଥ୍‌ରୁ ଆମ ଗଣତନ୍ତ୍ର ସରକାରର 
ପୋଲିସ ଓ ପ୍ରଶାସନର ସାଧାରଣ ଲୋକଙ୍କ ଧନଜୀବନ ସୁରକ୍ଷା ଲାଗି କେତେ ଆନ୍ତରିକତା 
ଅଛି ତାହା ଜଣାପଡେ । ତେଣୁ ଲୋକେ କାହିଁକି ବା ସରକାରୀ କର୍ମଚାରୀ ଓ 
ରାଜନେତାଙ୍କ ବିରୁଦ୍ଧରେ ଯିବେନାହିଁ ? 


ଓଡ଼ିଶା ପୋଲିସର ଅପାରଗତା ଓ ଗୋଇନ୍ଦା ବିଭାଗର ଚରମ ବିଫଳତା ଫେବୃଆରୀ 
୬ ତାରିଖ ୨୦୦ ୪ରେ ଜଣାପଡିଗଲା ଯେତେବେଳେ ନକ୍ଟଲମାନେ କୋରାପୁଟ 
ପୋଲିସ ଅସ୍ତ୍ରାଗାରକୁ ଲୁଣ୍ଠନ କଲେ । ସମଗ୍ର ପୋଲିସ ଛାଉଣିକୁ ଶହ ଶହ ସଂଖ୍ଯାରେ 
ନକ୍ଟଲମାନେ ଘେରାଉ କରି ସେଠାରେ ଥିବା ସୁରକ୍ଷା ଗାର୍ଡକୁ ହତ୍ୟାକରି ପୋଲିସ 
ସୁପରିଟେଣ୍ଡଣ୍ଟଙ୍କୁ ରିଭଲଭର ଫୋପାଡି ଦେବାକୁ କହିଲେ ନଚେତ୍‌ ସମୁଦାୟ ପୋଲିସ 
ବାରାକଙ୍କୁ ଉଡାଇ ଦେବାରଂ ଧମକ ଦେଲେ । ସେହିପରି କୋରାପୁଟ ଜିଲ୍ଲାପାଳଙ୍କୁ 
ଧମକ ଦେଇ ତାଙ୍କୁ ଗୃହବନ୍ଦୀ କରି ରଖୁଲେ । ତାଙ୍କର ସମସ୍ତ ଟେଲିଫୋନ୍‌ ବ୍ୟବସ୍ଥାକୁ 
ବିଛିନ୍ନ କରିଦେଲେ । ପ୍ରଶାସନ ସ୍ଥାଣୁ ପାଲଟିଗଲା ଏବଂ ସହଜରେ ନକ୍ଟଲମାନେ 
ଧୀରେ ସୁସ୍ପେ ଅସ୍ତ୍ରାଗାରକୁ ଲୁଟିନେଲେ ।! ଏଥୁରୁ ନକ୍ଟଲମାନେ କେତେ ଶକ୍ତିଶାଳୀ ଓ 
ତାଙ୍କର ଯୋଜନାମାନ କେତେ ଦୂରଦର୍ଶିତାର ପରିଚାୟକ ଭାବିଲେ ବିସ୍ମିତ ହେବାକୁ 
ପଡେ । ଏହି ଆନ୍ଦୋଳନକୁ ପଲିସ ଲଗାଇ ଦମନ କରିବା ଏକ ଅବାସ୍ତବ କଳ୍ପନା 
ମାତ୍ର । କେବଳ ସାଧାରଣ ଲୋକଙ୍କୁ ନ୍ୟାୟଦେଇ ସବୁମହଲରୁ ଦୁର୍ନୀତି ଦୂରକରିବା 
ସହ ଯୋଜନାର ସୁଫଳ ମିଳିଲେ ହିଁ ଏହି ସମସ୍ୟାର ସମାଧାନ ହେବ । କାରର ନକ୍ଟଲ 
ଆନ୍ଦେଂଜନ ବର୍ଭମାନ ଜନସାଧାରଣଙ୍କର ସହଯୋଗ ପାଇଛି, ବୁଲେଟ ତାକୁ ବନ୍ଦ 
କରିପାରିବ ନାହିଁ । 

୨୦ ୦୬ ମସିହାରେ ଓଡ଼ିଶାର ୨ ୫ଟି ସ୍ଥାନରେ ନକ୍ତଲ ଉପଦ୍ରବ ଘଟିଥିଲା । 
ଏଥୁରେ ଗାଆଁ ମୁଖଆଙ୍କୁ ପଣବନ୍ଦୀ ବା ହତ୍ୟା, ମଦଭାଟି, ଗୋଦାମ ଘର ଓ ଠିକାଦାରଙ୍କ 
ବଡ ବଡ ମେସିନ ଓ ପୁଲିସ ଭ୍ୟାନକୁ ବୋମା ବା ଲାଣ୍ଡମାଇନ ଦ୍ଵାରା ଉଡାଇଦେବା 
ଘଟଣାମାନ ଅନ୍ତର୍ଭୁକ୍ତ । ପୋଲିସ ଥାନା ଉଡାଇବା ସେମାନଙ୍କ ପାଇଁ ଏକ ସାଧାରଣ 
ଘଟଣା ହୋଇଗଲାଣି । ନକ୍ଟଲମାନଙ୍କର ଗେରିଲା ଆକ୍ରମଣ ଆହୁରି ବ୍ୟାପକ ଓ ସକ୍ରିୟ 
ହୋଇ ଉଠିଛି । ମୁଁ ନିମ୍ନରେ ନକ୍ଟଲମାନଙ୍କର ଓଡ଼ିଶା କାର୍ଯ୍ୟକଳାପର ଏକ ଚାର୍ଟ ଦେଇଛି ! 

୧୯୮୨-୧୯୯୧ ୧୭ 9 
୨୦୦୧ ୨୧ ୧୦ 

୨୦୦୨ ୩୯ ୧୧ 

୨୦୦୩ ୪୧ ୨୦ 

900 ୩୦ ୫ 

୨୦୦୫ ୩୫ ୧୫ 

ଜୁନ୍‌ ପର୍ଯ୍ୟନ୍ତ ୨୦୦୬ ୨୫ ୧୧ 
ମୋଟ 9 ୧୮ ୭ 


ନକ୍ଟଲମାନଙ୍କର ଦ୍ଵିତୀୟ ବୃହତ୍‌ ଆକ୍ରମଣ ଫେବୃଆରୀ ୧୫ ତାରିଖ ୨୦୦୮ 
ମସିହାରେ ସଂଘଟିତ ହୋଇଥଲା |! ସେଦିନ ରାତିରେ ପ୍ରାୟ ୩୦ ୦ରୁ ଅଧକ ନକ୍ଟଲପନ୍ଛୀ 
ଆଧୁନିକ ଅସ୍ତଶସ୍ତରେ ସଜିତ ହୋଇ ନୟାଗଡ଼ ପୋଲିସଥାନା କଲେକ୍ଟର ଓ ପୋଲିସ 
ସୁପରିଟେଣ୍ଡଣ୍ଟଙ୍କ ବଙ୍ଗଳା ଓ ପୋଲିସ ଟ୍ରେନିଂ ସ୍କୁଲକୁ ଘେରାଉ କଲେ । ସେଠା 
ଅସ୍ତାଗାରରୁ ସମସ୍ତ ଅସ୍ତଶସ୍ତ ଲୁଟି ନେଲେ | ସେଠାକୁ ହଠାତ୍‌ ପଶିଆସି ଆଖ୍ବୁଜା 
ଗୁଳିବର୍ଷଣ କରି ୨୪ଜଣ ପୋଲିସଙ୍କୁ ମାରିଦେଲେ । ପୋଲିସ ଥାନାକୁ ବମ୍୍‌ମାରି 
ଉଡାଇଦେଇ ସେଠାରେ ଥବା ଅସ୍ତଶସ୍ତମାନ ମଧ୍ଯ ଲୁଟି ନେଇଗଲେ । ଜିଲ୍ଲାପାଳ ଓ 
ପୋଲିସ ଅଧ୍ବକାରୀ ଭୟରେ ତାଙ୍କ ବଙ୍ଗଳା ଭିତରେ ଲୁଚି ରହିଲେ | ନୟାଗଡା ମୁଖ୍ୟ 
ଅଞ୍ଚଳ ଶ୍ଶାନ ଆକାର ଧାରଣ କଲା । ପୋଲିସ ତାଙ୍କ ବାରାକରୁ ଓ ଜନସାଧାରଣ 
ତାଙ୍କ ଘରୁ ଭୟରେ ବାହାରିଲେ ନାହିଁ । ସେହିଭଳି ସେହି ଏକାଦିନରେ ଦଶପଲ୍ଲା, 
ନୂଆଗାଁ ଓ ମହାବୀରପୁର ପୋଲିସ ଥାନା ଆକ୍ରମଣ କଲେ | ତାହାପରେ ସେମାନେ 
ଦଶପଲ୍ଲା ଜଙ୍ଗଲ ଭିତରେ ଦେଇ କନ୍ଧମାଳର ଚକାପାଦ ଜଙ୍ଗଲ ଆଡକୁ ପଳାୟନ 
କଲେ | ପରେ ପୋଲିସ ଯେତେବେଳେ ଜଙ୍ଗଲ ଭିତରେ କମ୍ବିଂ ଅପରେଶନ କଲା 
ସେଠାରେ କେବଳ କିଛି ଅସ୍ତ ଓ ଭଙ୍ଗା ବସ ପାଇଲେ । 

ତା” ପରଦିନ ପାହାନ୍ତିଆରେ ସେମାନେ ଗଞ୍ଜାମ ଜିଲ୍ଲାର ଗାଲେରି ଥାନା ବୋମାମାଡ଼ 
କରି ଉଡାଇ ଦେଲେ । ଶୁଣାଗଲା ଯେ ପୋଲିସ ଦିନ ଓ ରାତିସାରା ରାଣୀକଆକୁ ଓ 
ଗୋସାମାଳ ଜଙ୍ଗଲରେ ତାଙ୍କ ଉପରେ ଗୁଳିବର୍ଷଣ କରିଥିଲେ ମଧ୍ଯ ଦୁଇପକ୍ଷରୁ ଜଣେ 
ହେଲେ ଆହତ ହେଲେ ନାହିଁ । ନକ୍ଟଲମାନେ ଖୁବ୍‌ ସହଜରେ ତାଙ୍କ ଲକ୍ଷ୍ଯସ୍ଥଳକୁ 
ଚାଲିଗଲେ ! ନୟାଗଡ଼ ଆକ୍ରମଣରୁ ଆମ ପୋଲିସ ଗୋଇନ୍ଦା ସଂସ୍ଥା କେତେ ପାରିବାର 
ତାହା ଜଣାପଡି ଯାଇଥଲା | ନୟାଗଡ଼ ପୋଲିସ ଟ୍ରେନିଂ ସ୍କୁଲର ପ୍ରତ୍ୟକ୍ଷଦର୍ଶୀମାନଙ୍କ 

ଠାରୁ ପ୍ରକାଶ ଯେ ନକ୍ଟଲଙ୍କ ଭିତରୁ ଶତକଡ଼ା ଅଶୀଭାଗ ୧୬ରୁ ୧୮ ବର୍ଷର ଝିଅ 
ଥିଲେ ଓ ସେମାନେ ହିନ୍ଦି, ଓଡ଼ିଆ ଓ ତେଲୁଗୁରେ କଥା ହେଉଥୂଲେ | ୧୬ ରୁ ୧୮ 
ବର୍ଷର ଝିଅମାନଙ୍କୁ ନେଇ ତାଙ୍କ ଭିତରେ ଲକ୍ଷ୍ୟପ୍ରତି ସଚେତନତା, ରଣ କୌଶଳ ଓ 
ଅସ୍ତ୍ରଶସ୍ତ୍ରରେ ତାଲିମ ଦେଇ ପୋଲିସକୁ ଫାଙ୍କ ଏତେବଡ଼ ଏକ ଯୋଜନା ସଫଳ କରିବାରେ 
ସେମାନଙ୍କର ଦୂରଦୃଷ୍ଟି ଓ ପ୍ରତିବଦ୍ଧତା ଦେଖୁଲେ ଆଶ୍ଚର୍ଯ୍ୟ ହେବାକୁ ହୁଏ । 


କିନୁ ଏଥିରେ ଆଶ୍ଚର୍ଯ୍ୟ ହେବାର କିଛି ନାହିଁ । କାରଣ ଯୁଗ ଯୁଗ ଧରି ଆଦିବାସୀ 
ମାନଙ୍କୁ ପୋଲିସ ଏତେ ନିର୍ଯ୍ୟାତନା ଦେଇ ଶୋଷଣ କରିଛି ଯେ ଏବେବି ସେମାନେ 
ପୁଲିସ ନାଁ ଶୁଣିଲେ ଡରନ୍ତି । ସେମାନେ ପୋଲିସ ଥାନାକୁ କୌଣସି ସାହାଯ୍ଯ ପାଇଁ 
ଗଲେ ସେଠାରୁ ହତାଶ ହୋଇ ଫେରନ୍ତି । ତେଣୁ ଭୟରେ ସେମାନେ ପୁଲିସଠାରୁ 
ଦୂରେଇ ରହନ୍ତି | ତେଣୁ ନକ୍ଟଲଙ୍କ ଆଡକୁ ଢ଼ଳିବା ତାଙ୍କ ପକ୍ଷରେ ସ୍ଵାଭାବିକ । ପୋଲିସ 
ତାହାର ନିଜ କାର୍ଯ୍ୟପାଇଁ ଆଦିବାସୀମାଙ୍କର ସମର୍ଥନ ପାଇ ପାରୁନାହିଁ । ଯଦି ପୋଲିସ 
ସୂଚନାକାରୀ ବୋଲି ନକ୍ସଲ କାହାକୁ ହତ୍ଯାକରେ ତାର ପରିବାରକୁ ସରକାରରୁ କୌଣସି 
ସାହାଯ୍ୟ ମିଳେ ନାହିଁ । ତେଣୁ ସାଧାରଣ ଲୋକଟିଏ ଦୁଇଆଡ଼ୁ ନିର୍ଯ୍ୟାତିତ ହୁଏ । 
ନକ୍ଟଲଙ୍କୁ ସମର୍ଥନ କଲେ ପୁଲିସ ହାତରେ ମଲ, ସରକାରଙ୍କୁ ସମର୍ଥନ କଲେ ନକ୍ଟଲଙ୍କ 
ହାତରେ ମଲ ! ତେବେ ସେ କୁଆଡ଼ିକି ଯିବ, ବାଧ୍ଯ ହୋଇ ସେ ନକ୍ତଲ ଆନ୍ଦୋଳନର 
ସମର୍ଥକ ଓ ସହଯୋଗୀ ହୋଇଯାଏ । 


ବର୍ଭମାନ ସରକାରଙ୍କ ବିରୁଦ୍ଧରେ ନକ୍ଟଲମାନେ ଯୁଦ୍ଧ ଘୋଷଣା କଲେଣି ! ଏହାକୁ 
ସରକାର ଗମ୍ଭୀର ଭାବରେ ଗ୍ରହଣ କରିବା ଉଚିତ୍‌ । ପୋଲିସ୍‌ମାନେ ମରିବା ପାଇଁ 
ସରକାରରୁ ଟଙ୍କା ପାଉଛନ୍ତି କିନ୍ଧୁ ନକ୍ତଲମାନେ ମରିବା ପାଇଁ ନିଜକୁ ପ୍ରସ୍ତୁତ କରିଛନ୍ତି । 
ଉଭୟ ପକ୍ଷ ହିଂସାକୁ ସମର୍ଥନ କରୁଛନ୍ି ! ଅନତିଦୂରରେ ଏହା ଗୃହଯୁଦ୍ଧ ( ଠvil War)ରେ 
ପରିଣତ ହେବା ଅସମ୍ଭବ ନୁହେଁ । ଯେପରି ନିକଟ ଅତୀତରେ ଏହା ଶ୍ରୀଲଙ୍କା ଓ 
ନେପାଳରେ ଯଥାକ୍ରମେ ଏଲ.ଟି.ଟି.ଇ. ଓ ମାଓବାଦୀଙ୍କ ଦ୍ଵାରା ଘଟିଥିଲା । ବହୁବର୍ଷ 
ଧରି ଶ୍ରୀଲଙ୍କାରେ ଏଲ୍‌.ଟି.ଟି.ର ଓ ନେପାଳରେ ମାଓବାଦୀମାନେ ସରକାରଙ୍କ ବିରୁଦ୍ଧରେ 
ସଶସ୍ତ ସଂଘର୍ଷ ଜାରି ରଖୁଥିଲେ । ମତେ ଆଶ୍ଚର୍ଯ୍ ଲାଗୁଛି ଯେ ଆମ ରାଜନୈତିକ 
ନେତା ଓ ସରକାର ଏହି ସମସ୍ଯାଟି ଏବେ ମଧ୍ଯ ଗମ୍ଭୀରତାର ସହକାରେ ଗ୍ରହଣ 
କରୁନାହାନ୍ତି । ଥରେ ନେଡିଗୁଡ କହୁଣିକୁ ବୋହିଗଲେ ଆଉ ରଷ୍ଷାନାହିଁ । ଓଡ଼ିଶାର ରାୟଗଡ଼ା, 
ଗଜପତି, ଗଞ୍ଜାମନ ବଉଦ, ନୟାଗଡ଼, ଦେବଗଡ଼, ସମ୍ବଲପୁର, କେଉଁଝର, ସୁନ୍ଦରଗଡ଼, 
ମୟୁରଭଞ୍ଜ ଓ ବଲାଙ୍ଗରରେ ଏହା ବାଡବାଗ୍ନି ଭଳି ମାଡ଼ି ଚାଲିଲାଣି । ଖୋଦ ରାଜଧାନୀ 
ଭୁବନେଶ୍ବରରେ ଏହାର ମୁଖ୍ୟ ଷଡଯନ୍ତ୍ର ହେବାର ସୁରାକ ମିଳିଲାଣି । ଏ ସମସ୍ଯାର 

ସମାଧାନ କେବଳ ଗରିବ ଓ ନିର୍ଯ୍ୟାତିତ ଜନସାଧାରଣଙ୍କର ସମସ୍ୟାର ସମାଧାନ ଭିତରେ 
ରହିଛି । 

ମୋର ବ୍ୟକ୍ତିଗତ ମତ ହେଲା ଯେ ଉଭୟ ସରକାର ଓ ନକ୍ଟଲମାନେ ତାଙ୍କର 
ପ୍ରତିହିଂସା ପରାୟଣ ମନୋବୃତ୍ତି ଛାଡ଼ି, ହିଂସା ପରିହାର କରି ଲୋକମାନଙ୍କର ମଙ୍ଗଳପାଇଁ 
ଏକାଠି ଆଲୋଚନା ମାଧ୍ଯମରେ ଏହାର ସମାଧାନ ପନ୍ଛା ବାହାର କରନ୍ତୁ । ଏହା ଛଡ଼ା 
ଅନ୍ୟ କୌଣସି ପନ୍ଛା ନାହିଁ । ଏ ଦିଗରେ ମୁଁ ତତ୍କାଳୀନ ରାଷ୍ଟ୍ରପତି ଅବଦୂଲ କାଲାମ ଓ 
ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କ ପତ୍ରଲେଖୁ ସେମାନେ ଚାହିଁଲେ ମୁଁ ନକ୍ତଲଙ୍କ ସହ 
କଥାବାର୍ରା କରିବାକୁ ସରକାରଙ୍କ ତରଫରୁ ରାଜିଥଲି । କିନ୍ଧୁ କାହାଠାରୁ ଉତ୍ତର 
ପାଇନାହିଁ । ସବୁଠାରୁ ଦୁଃଖର ବିଷୟ ହେଉଛି ଯେ ଆମର ରାଜନେତାମାନେ ଏତେ 
ତାଙ୍କର କ୍ଷମତା ଓ ଅର୍ଥ ପଛରେ ଗୋଡ଼େଇଛନ୍ତି ଯେ ତାଙ୍କର ଜନସାଧାରଣଙ୍କର ସୁଖଦୁଃଖ 
ବୁଝିବାକୁ ବେଳ ନାହିଁ । କୌଣସି ମତେ କଳେବଳେ କୌଶଳେ ଲୋକସଭା ଓ 
ବିଧାନ ସଭାକୁ ନିର୍ବାଚନରେ ଜିତି ପାଞ୍ଚବର୍ଷ ପାଇଁ ନିଜକୁ ସୁରକ୍ଷିତ ରଖୁ ତାହାରି ଫାଇଦା 
ଉଠାଇ ଧନ କମାଇବାରେ ବ୍ୟସ୍ତ | ମୁଁ ସଦାବେଳେ ମତ ଦେଇ ଆସିଛି ଯେ ନକ୍ଟଲ 
ସମସ୍ୟା ଆଇନ ଓ ଶ୍ୂଙ୍ଖଳା (La & ଠ୮€୮)ର ସମସ୍ୟା ନୁହେଁ ଏହା କେବଳ 
ନିର୍ବୋଧ ନେତା ଓ ପ୍ରଶାସନର ଭୁଲ ଧାରଣା ! ବର୍ଗମାନ ସମୟ ଆସିଛି ଯେ ସର୍ବୋଦୟର 
ସିଦ୍ଧାନ୍ତକୁ ସରକାର ଗ୍ରହଣ କରିବା ଉଚିତ୍‌ । ସମାଜରେ ଆର୍ଥକ ବୈଷମ୍ୟକୁ ଦୂର କରିବା, 
ଜଣେ ଚାଷୀ ଓ ଶ୍ରମିକର ମଜୁରି ଓ ବୁବ୍ଧିଜୀବୀଙ୍କ ଦରମା ଭିତରେ ବିଶେଷ ବୈଷମ୍ୟ 
ରହିବା ଉଚିତ୍‌ ନୁହେଁ । ପ୍ରତ୍ୟେକ ଲୋକର ସମାଜରେ ସମ୍ମାନର ସହିତ ବଞ୍ଚବାର 
ଅଧୁକାର ଅଛି । ଆଜି ତାହାର ଅଧ୍ବକାର ଛଡାଇ ନିଆଯାଇଥୁବାରୁ ଯେତେ ସବୁ ବିଭ୍ରାଟ, 
ଅଶାନ୍ତି, ଆନ୍ଦୋଳନ | ଯେଉଁ ଦିନ ସାଧାରଣ ନାଗରିକ ତାହାର ପୂର୍ଣ୍ଣ ଅଧ୍ୟକାର ପାଇବ 
ସେଦିନ ସର୍ବୋଦୟ ସମାଜ ପ୍ରତିଷ୍ଠା ହେବ | ଏହା କେବଳ ଭାରତବର୍ଷ କାହିଁକି ସମଗ୍ର 
ପୂୃଥବୀର ମାନବଜାତି ପାଇଁ ପ୍ରଯୁଜ୍ୟ । ନକ୍ତଲ ଆନ୍ଦୋଳନ ସେହି ଅଧ୍ବକାର ପାଇଁ 
ଲଢୁଛି କିନ୍ଧୁ ହିଂସା ମାଧ୍ୟମରେ । ହିଂସା ପଥରେ କୌଣସି ସମସ୍ଯାର ସମାଧାନ ହୁଏ 
ନାହିଁ ଏକଥା ମଧ୍ଯ ସେମାନେ ଜାଣିରଖ୍ମବା ଉଚିତ୍‌ । ସରକାର ମଧ୍ଯ ଜାଣି ରଖୁବା ଉଚିତ୍‌ 
ଯେ ଆଇନ ଓ ଅସ୍ତ ଦ୍ଵାରା କୌଣସି ଆନ୍ଦୋଳନକୁ ଦବାଇ ହେବ ନାହିଁ । ଏ କଥା 
ସେମାନେ ସ୍ଵାଧୀନତା ଆନ୍ଦୋଳନର ଇତିହାସରୁ ନିଶ୍ଚୟ ଶିକ୍ଷା କରୁଥିବେ । 


ବର୍ଭମାନ ନକ୍ଟଲମାନଙ୍କର ରଣକୌଶଳ ପୁରାପୁରି ବଦଳି ଗଲାଣି । ପ୍ରାୟ ପ୍ରତିଦିନ 
ନିରୀହ ଲୋକଙ୍କୁ ପୋଲିସର ସୂଚନା ପ୍ରଦାନକାରୀ ବୋଲି ଅଭିହିତ କରିବା ସଙ୍ଗେ 
ସଙ୍ଗେ ପୋଲ, ରାସ୍ତା, ମୋବାଇଲ ଟାୱାର ଓ ସ୍କୁଲଘର ପ୍ରଭୃତି ଧ୍ଵଂସ କରିବା ସଙ୍ଗେ 

ସଟ୍ଗେ ରାସ୍ତାରେ ଲାଣ୍ଡମାଇନ ବିଛାଇ, ରାଷ୍ଟ୍ର ବିରୁଦ୍ଧରେ ଅଲିଖୁତ ଯୁଦ୍ଧ ଘୋଷଣା 
କଲେଣି । ନୟାଗଡ଼ ପୋଲିସ ବାରାକରୁ ଅସ୍ତ୍ଶସ୍ତ ଲୁଟି, ମାଲକାନଗିରିରେ ପୋଲିସ 
ଗାଡ଼ି ସହ ସୈନିକଙ୍କ ମାରିବା, ପଶ୍ଚିମବଙ୍ଗରେ ଲାଲଗଡ଼, ଓଡ଼ିଶାର କୋରାପୁଟ ଓ 
ମାଲକାନାଗିରି ପ୍ରଭୃତି ପାର୍ବତ୍ୟ ଅଞ୍ଚଳକୁ ପୂର୍ଣ୍ଣ ଭାବରେ ନିଜକୁ ଅକ୍ତିଆରରେ ରଖୁବା, 
ଛତିଶଗଡ଼ର ଦାନ୍ତେୱାଡ଼ାରେ ୭୦ଜଣ ଯବାନ ଏକାଥରକେ ସହିଦ ହେବା, 
ଦାମନଯୋଡ଼ିରେ ନାଲକୋର ଅସ୍ତ୍ରାଗାର ଲୁଟିପାଇଁ ଗୋଳାବର୍ଷଣ କରି ୭ ଜଣ 
ସି.ଆର.ପି.ଏଫ୍‌ ଯବାନମାନଙ୍କୁ ମାରିବାଭଳି ଘଟଣାମାନ ନିତିପ୍ରତି ଘଟୁଛି । ସେମାନେ 
ଚୀନ ଓ ନେପାଳରୁ ସାହାଯ୍ୟ ଓ ଖରିଦ ଜରିଆରେ ବହୁ କୋଟି ଟଙ୍କାର ଅତ୍ୟାଧୁନିକ 
ଅସ୍ତଶସ୍ତ୍ର ତାଙ୍କ ପାଖରେ ରଖୁଛନ୍ତି । ଆଦିବାସୀ ଅଞ୍ଚଳର ଯୁବକମାନଙ୍କୁ ଚାକିରିର 
ପ୍ରଲୋଭନ ଦ୍ଵାରା ଓ ବନ୍ଧୁକ ମୁନରେ ଡ଼ରାଇ ତାଙ୍କ ସୈନ୍ୟବାହିନୀରେ ସାମିଲ କରୁଛନ୍ତି | 
ବଡ଼ ବଡ଼ ଶିଛପତି, ଠିକାଦାର, ସ୍ଥାନୀୟ ସରକାରୀ କର୍ମଚାରୀ ଏପରିକି ସେହି ଇଲାକାର 
ସାଧାରଣ ଜନତାଙ୍କଠାରୁ ରିତିମତ ଚାନ୍ଦା ଆଦାୟ କରିବାରେ ସଫଳ ହେଉଛନ୍ତି | ପ୍ରତିଦିନ 
ଓଡ଼ିଶା ଓ ଛତିଶଗଡ଼ରେ ନକ୍ଟଲ ଉପଦ୍ତ ଅଞ୍ଚଳରେ ସେମାନଙ୍କ ଦ୍ଵାରା ହତ୍ୟାକାଣ୍ଡ ଘଟି 
ଚାଲିଛି । ଗରିବ ଲୋକଙ୍କୁ ସାହାଯ୍ୟ କରିବା ଅପେକ୍ଷା ତାଙ୍କର ପ୍ରଧାନ ଲକ୍ଷ୍ଯ ହେଉଛି 
୨୦ ୫୦ ମସିହା ସୁଦ୍ଧା ସମଗ୍ର ଭାରତବର୍ଷକୁ ମାଓବାଦୀ ରାଷ୍ଟ୍ରରେ ପରିଣତ କରିବା । 


ଦ୍ଵାତ୍ରିଂଶ ପରିଚେଦ 
ମୂତ୍ୟୁଦଣ୍ଡତାଦେଶ କୋହଳ ହେଲା 

ସାଧାରଣ ଲୋକଙ୍କୁ ନକ୍ତଲମାନେ ହତ୍ଯା କରିବା ଯୋଗୁଁ ମୁଁ ଅତ୍ଯନ୍ତ ବ୍ଯଥତ 
ହୋଇପଡିଥୁଲି । ଏହି ସମୟରେ ନକ୍ଟତଲ ନେତା ନାଗଭୂଷଣ ପଟ୍ଟନାୟକଙ୍କୁ ନଖହତ୍ଯା 
ଅପରାଧରେ ମୃତ୍ୟୁଦଣ୍ଡର ରାୟ ପ୍ରକାଶ ପାଇଲା । କେବଳ ସଂପୂର୍ଣ୍ଣରାବରେ ମାନବିକ 
ଭାବନାରେ ଉଦବୃଦ୍ଧ ହୋଇ ମୁଁ ତାଙ୍କ ମୃତ୍ୟୁଦଣ୍ଡ ହ୍ରାସ କରିବା ପାଇଁ ଅଣ୍ଡାଭିଡି ବାହାରିଲି |! 
ତଥାପି ଏକାର୍ଯ୍ୟ ପାଇଁ ମୁଁ ମନରେ ଦ୍ଵିଧାବୋଧ କରୁଥାଏ ଓ ନକ୍ଟଲ ନେତାଙ୍କ ସହ 
ତାଙ୍କର ଏହି ଅମାନବୀୟ ବିଚାରଧାରା ଉପରେ ଆଲୋଚନା କରିବାପାଇଁ ସୁଯୋଗ 
ଖୋଜୁଥାଏ । କିନ୍ତୁ ସେମାନଙ୍କ ଭିତରୁ ଅଧ୍ୟକାଂଶ ଜେଲରେ ବା ଅଣ୍ଡର ଗ୍ରାଉଣ୍ଡରେ 
ଲୁଚି ଛପି କାର୍ଯ୍ୟ କରୁଥାଆନ୍ତି ଥରେ ବିଶାଖାପାଟଣାରେ ମତେ ଏ ସୁଯୋଗ ମିଳିଗଲା । 
ବିଶାଖାପାଟଣାର ସମୁଦ୍ର କୂଳରେ ଏକ ବିରାଟ ବଙ୍ଗଳା ଚାରିପଟେ ସଶସ୍ତ କଡା ପହରାରେ 
ସ୍ପେଶାଲ କୋର୍ଟ ଚାଲୁଥାଏ | ସେଠାରେ ନାଗଭୂଷଣଙ୍କୁ ଭେଟିବା ପାଇଁ ମୋ ଅନୁରୋଧ 
କ୍ରମେ ମତେ ବିଚାରପତିଙ୍କ ନିକଟରୁ ଏକ ପାସ ମିଳିଗଲା | ଟିଁନୁୁ ଅନେକ ବିଚାରପତିଙ୍କ 


୨୦୧ 


Digitized by srujan ka@gmail.com 


ଅଛହାନ ଅନୁେଷଣ 


ଦ୍ଵାରୀ କୋର୍ଟ ଚାଲୁଥିବାରୁ ସେଠାରେ ସାକ୍ଷାତର ସୁଯୋଗ ନଥିବାରୁ ବିଚାରପତି ମୋତେ 
ତାଙ୍କ ସହ ପୋଲିସ ଭ୍ୟାନରେ ବସି ଆଳାପ କରିବାର ସୁଯୋଗ ମାତ୍ର କୋଡିଏ ମିନିଟ୍‌ 
ପାଇଁ ଦେଲେ । ସଶସ୍ତ ପ୍ରହରୀଙ୍କ ଦ୍ଵାରା ବେଷ୍ଟନ ହୋଇ ନାଗଭୂଷଣ, ଭୂବନମୋହନ 
ଓ କାନୁ ସାନ୍ଯାଲଙ୍କ ସହ ମୁଁ ଭ୍ୟାନ ଭିତରେ ପଶିଲି । ପରସ୍ପର ଭିତରେ ସୌଜନ୍ୟ 
ବିନିମୟ ପରେ ମତେ କାନୁ ସାନ୍ଯାଲଙ୍କ ସହ ପରିଚୟ କରାଇ ଦିଆଗଲା । ଏହି 
ସମୟରେ ସଂବାଦ ପତ୍ରରେ ଖବର ପ୍ରକାଶ ପାଉଥାଏ ଯେ ନକ୍ଟଲମାନେ ଅନ୍ୟ କମ୍ୟୁନିଷ୍ଟ 
ଗପର ତରୁଣ ମାନଙ୍କୁ ସେମାନଙ୍କର ଶତୃ ବୋଲି ଅଭିହିତ କରି ତାଙ୍କୁ ହତ୍ଯା 
କରାଯାଉଥାଏ । ତେଣୁ ଜନସାଧାରଣ ନକ୍ଟଲମାନଙ୍କୁ ହେୟ ଦୃଷ୍ଟିରେ ଦେଖୁଥାଆନ୍ତି । 
ମୁଁ କାନୁ ସାନ୍ୟାଲଙ୍କୁ କହିଲି ଯେ ଏଭଳି ହତ୍ୟାକାଣ୍ଡ କେବଳ ଅନୈତିକ ନୁହେଁ ମାର୍କ୍ବାଦୀ 
ରଣକୌଶଳର ପରିପନ୍ଛୀ । ମୁଁ କହିଲି 


“ବିଚରା ତରୁଣମାନଙ୍କୁ ମାରି ତମର ରଣ କୌଶଳକୁ ନ୍ୟାୟ ସଂଗତ ବୋଲି 
କହି ପାରିବ ନାହିଁ । ପ୍ରାଇମେରୀ ସ୍କୁଲ ଶିକ୍ଷକଟିଏ କି ଚତୁର୍ଥଶ୍ରେଣୀ କର୍ମଚାରୀ 
ହୋମଗାର୍ଡଟିଏକୁ ବିପୁବୀନାମରେ ହତ୍ୟା କରିପାରୁଛ କିନୁ ତୁମର ଶ୍ରେଣୀ ଶତ ( ass 
enemy) ମାନେ ଶକ୍ତିଶାଳୀ ଓ ସଂଗଠିତ ବୋଲି ତାଙ୍କ ଉପରେ ହାତ ଉଠାଇ ପରୁନାହଁ ।! 
ଏହା ବ୍ୟତୀତ ତମ ବିପ୍ଲବରେ ଏହି ଯେଉଁ ନୃଶଂସତା ସ୍ଥାନ ପାଇଛି ଏହା ତୁମ ବିପ୍ଲବକୁ 
କ୍ଷତି ପହଞ୍ଚାଇ ପାରେ କାରଣ ଲୋକେ ତୁମକୁ ବିପ୍ଳବୀ ନକହି ନରହତ୍ଯାକାରୀ ଭାବରେ 
ଅଭିହିତ କରିବେ | ତୁମକୁ ନିଜ ରଣକୌଶଳ ବିଷୟରେ ଗଭୀର ଚିନ୍ତା କରିବା 
ଦରକାର ! ସ୍ବାଧୀନତା ଆନ୍ଦୋଳନ ସମୟରେ ସଶସ୍ତ ବିପ୍ଲବୀମାନେ ଏ ଦିଗରେ ଖୁବ୍‌ 
ସଚେତନ ଥିଲେ । ହିନ୍ଦୁସ୍ଥାନ ପ୍ରଚାର ସଭାର ସଭ୍ୟ ଭଗତ୍‌ ସିଂ, ଶୁକଦେବ ଓ ରାଜଗୁରୁ 
ସାତଦିନ ଧରି ବିଚାର ବିମର୍ଶ କରିଥିଲେ ଯେ, ଲାଲା ଲଜପତ ରାୟଙ୍କ ହତ୍ଯା ପାଇଁ 
ଦାୟୀ ସାଣ୍ଡର୍ସ ଉପରେ ପ୍ରତିଶୋଧ କିପରି ନିଆଯିବ । ସେମାନେ ଚିନ୍ତା କଲେ ଯେ 
ଦେଶର ଜନସାଧାରଣ ଆମେ ସାଣ୍ଡର୍ସକୁ ହତ୍ୟାକଲେ ତାହାକୁ ସହଜରେ ଗ୍ରହଣ କରିବେ 
କି ? କାରଣ ସେମାନେ ହିଂସାମୂକ ବିଚାରଧାରା ପ୍ରତି ଗ୍ରହଣଶୀଳ ନୃହନ୍ତି । କେବଳ 
ଏହାକୁ ଏକ ରାଜନୈତିକ ରଙ୍ଗ ଦେଲେ ଅବା ତାହା ତାଙ୍କ ପ୍ରତି ଗ୍ରହଣୀୟ ହେବ ।'' 


ମୁଁ ଜାଣି ନାହିଁ ଯେ ମୋର ଏହି ବିଚାରଧାରାରେ କାନୁ ସାନ୍ଯାଲ କେତେଦୂର 
ପ୍ରଭାବିତ ହେଲେ କିନ୍ତୁ ମୁଁ ଖୁସି ହେଲି ଯେ ଅନ୍ତତଃ ମୋର ଦୃଷ୍ଟିକୋଣ ଭାରତର 
ପ୍ରଭାବଶାଳୀ ନକ୍ଟତଲ ନେତାମାନଙ୍କ ସମ୍ମୁଖରେ ରଖ୍‌ପାରିଥଲି । 


୧୯ ୬୯ରେ ଗାନ୍ଧୀ ଶତବାର୍ଷିକୀ ଅବସରରେ ମୁଁ ପ୍ରାୟ ଅଧ୍ୟକାଂଶ ସମୟ 
ଭୁବନେଶ୍ବରରେ ରହୁଥିଲି । ଶତବାର୍ଷିକୀ କମିଟିର ସେମିନାର ବିଭାଗର ସଂପାଦକ 


୨୦୨ 


Digitized by srujan ka@gmail.com 


ଅଛଜାନ ଅ6ନୁଷଣ 


ହୋଇଥିବାରୁ ମତେ ଓଡ଼ିଶାର ବିଭିନ୍ନ ଅଞ୍ଚଳକୁ ଯାଇ ଗାନ୍ଧିଜୀଙ୍କ ଜୀବନୀ ଓ କାର୍ଯ୍ୟର 
ବିଭିନ୍ନ ବିଭାବ ଉପରେ ସେମିନାରର ଆୟୋଜନ କରିବାକୁ ପଡୁଥିଲା । ୧୯୭୨ 
ମସିହାରେ ଉଜ୍କଳ ଗାନ୍ଧି ସ୍କାରକନିଧ୍ୂର ସଂପାଦକର ଦାୟିତ୍ଵ ବହନ କରି କଟକରେ ରହି 
ଗାନ୍ଧିଜୀଙ୍କ ରଚନାବଳୀରୁ ବାଛି ତାଙ୍କର ବିଭିନ୍ନ ବିଷୟରେ ଥିବା ଲେଖାକୁ ଦଶଖଣ୍ଡ 
ଗ୍ରନ୍ଧରେ ପ୍ରକାଶ କରିବା କାମରେ ସଂପୂର୍ଣ ସମୟ ଦେଇ ଲାଗି ପଡିଥଲି । ଏହି ସମୟରେ 
କୋରାପୁଟର ଗାଆଁମାନଙ୍କୁ ଯିବା ପାଇଁ ମୋଟେ ସମୟ ମିଳୁନଥିଲା । ସେତିକି ବେଳେ 
ଶୁଣିବାକୁ ପାଇଲି ଯେ ନାଗଭୂଷଣଙ୍କୁ ବିଚାରରେ ମୃତ୍ୟୁଦଣ୍ଡ ମିଳିଛି ଓ ଅତିଶୀଘ୍ର ତାଙ୍କୁ 
ରାଜମହେନ୍ଦ୍ରିର ସେଣ୍ଟାଲ ଜେଲକୁ ସ୍ଥାନାନ୍ତର କରାଯିବ । ପୂର୍ବରୁ ଅକ ଥର ମୁଁ ତାଙ୍କୁ 
ଘରେ ଓ ବିଚାରାଳୟରେ ଭେଟିଥଲି । ସେତେବେଳେ ତାଙ୍କୁ ଜଣେ ସାଧାରଣ ବନ୍ଧୁ 
ଭାବରେ ଜାଣିଥିଲି । ଏହି ସଂବାଦରେ ରାୟଗଡା ଅଞ୍ଚଳର ଜମିମାଲିକମାନେ ଆଶ୍ବସ୍ତ 
ହେଲେ ଯେ ତାଙ୍କ ଫାଶିରେ ଆଉ ସେ ଅଞ୍ଚଳରେ ସଂଘର୍ଷ ଉତ୍ପୁଜିବ ନାହିଁ ଓ ସେମାନେ 
ଟିକିଏ ଶାନ୍ତିରେ ନିଃଶ୍ବାସ ମାରିବେ । ସେତେବେଳ ପର୍ଯ୍ୟନ୍ତ ମୁଁ ନକ୍ଟଲ ସମସ୍ୟାରେ ମୁଣ୍ଡ 
ପୁରାଇ ନଥଲି ବରଂ ଗରିବଲୋକମାନଙ୍କ ପାଇଁ କାର୍ଯ୍ୟ କରୁଛନ୍ତି ବୋଲି ମନର କେଉଁ 
କୋଣରେ ତାଙ୍କପ୍ରତି ସହାନୂଭୂତି ଥଲା । କେବଳ ମୋର ଜଣେ ଜଣାଶୁଣା ଲୋକ ଓ 


~~ ~~ 


ମୋ କର୍ମକ୍ଷେତ୍ର ଅଧବାସୀ ବୋଲି ଟିକିଏ ଦୁଃଖ ଲାଗିଥିଲା । ସେତିକି ମତ୍ର । 


ମୁଁ ନାଗଭୂଷଣଙ୍କ ବ୍ଯତୀତ ତାଙ୍କ ପରିବାରର ଅନ୍ୟ କାହାକୁ ଜାଣି ନଥିଲି । 
ଅରେ ମୁଁ ଗୁଣୁପୁରରେ ଥିବାବେଳେ ତାଙ୍କ ପିତା ରାମମୂର୍ରି ପଟ୍ଟନାୟକ ଓ ମାତା ରାଜଲକ୍ଷ୍ମୀ 
ଦେବୀ ମୋ ସନ୍ଧାନରେ ଆମ ଗୁଣୁପୁର ଆଶ୍ରମରେ ପହଞ୍ଚଲେ । ଉଭୟ ମତେ ତାଙ୍କର 
ପରିଚୟ ଦେଇ ମୋ ହାତ ଧରିପକାଇ ନାଗଭୂଷଣଙ୍କୁ ଫାଶିଦଣ୍ଡରୁ ମୁକୁଳାଇବା ପାଇଁ 
କାତର କଣ୍ଠରେ ଅନୁରୋଧ କଲେ । ସେମାନେ କହିଲେ ଯେ ସୁରକ୍ଷା ସମସ୍ୟା ଯୋଗୁ 
ଫାଶିଦିନ ସ୍ଥିର ହୋଇ ପାରିନାହିଁ ତେଣୁ ବିଳତମ୍ଭ ହେବ । ଏବଂ କହିଲେ ଯେ ଆମେ 
ବନ୍ଧୁମାନଙ୍କ ଠାରୁ ଶୁଣିଲୁ ଯେ ଆପଣ କେବଳ ଇନ୍ଦିରା ଗାନ୍ଧୀଙ୍କୁ ଅନୁରୋଧ କଲେ ତାଙ୍କ 
ମୁତ୍ୟୁଦଣ୍ଡକୁ ଆଜୀବନ କାରାଦଣ୍ଡକୁ ବଦଳାଇ ଦେଇପାରିବେ । ଆମ ପୁଅର ଜୀବନରଯା 
ହୋଇଯିବ । ମୁଁ କହିଲି ଯେ ମୁଁ ଜଣେ ସାମାନ୍ୟ ଲୋକ ଓ ଇନ୍ଦିରା ଗାନ୍ଧୀ ମତେ 
ଜାଣିନାହାନ୍ତି କି ରାଷ୍ଟ୍ରପତି ମତେ ଚିହ୍ନି ନାହାନ୍ତି । ବରଂ ସେମାନେ କୌଣସି କଂଗ୍ରେସ 
ନେତାଙ୍କୁ ଧରି ତାଙ୍କ କାମ ହାସଲ କରିପାରନ୍ତି । ଏକଥା ଶୁଣି ରାଜଲକ୍ଷ୍ମୀ ଦେବୀ ଭୋ 
ଭୋ ହୋଇ କାନ୍ଦିଲେ ଓ କହିଲେ ଯେ ଆପଣ ମତେ ନିଜ ମାଆ ମନେକରି ଜଣେ ପୁଅ 
ଭଳି ମୋ ଦୁଃଖ ମୋଚନ କରନ୍ତୁ । ଫଳରେ ମୁଁ ଆଉ ନିଜକୁ ସମ୍ଭାଳି ପାରିଲି ନାହିଁ ଓ 
ପ୍ରତିଶ୍ରୁତି ଦେଲି ଯେ ମୁଁ ଚିନ୍ତା କରି ଏହାର କିଛି ସମାଧାନର ପନ୍ତା ବାହାର କରିବି । 

ସେତେବେଳେ ମୁଁ ଗାନ୍ଧି ସ୍କାରକନିଧ୍ୟ କାମରେ କଟକରେ ରହୁଥାଏ । ମୁଁ ସେଠାରେ 
ମୋ ବନ୍ଧୁମାନଙ୍କ ସହ ଏ ବିଷୟରେ କଥାବାର୍ଭା କଲି । ଏ ମକଦମା ଆନ୍ଧୁ କୋର୍ଟରେ 
ବିଚାର ହୋଇଥଲା ! ଏହା ସହିତ ଓଡ଼ିଶାର କୌଣସି ସଂପର୍କ ନଥଲା । ଏହି ସମୟରେ 
ନାଗଭୂଷଣଙ୍କୁ ରାଜମହେନ୍ଦ୍ରିରୁ ବିଶାଖାପାଟଣା ସେଣ୍ଟ୍ରାଲ ଜେଲର ନରହତ୍ଯା ଅପରାଧୀଙ୍କ 
ସ୍ଵତନ୍ତ୍ର କୋଠରୀରେ ରଖାଯାଇଥଲା । ଏହା ଏତେ ସୁରକ୍ଷିତ ଯେ ତାହା ଜେଲ ଭିତରେ 
ଆଉ ଗୋଟିଏ ଜେଲ ଭଳି ଓ ସେଠାକୁ କାହାକୁ ଏପରିକି ଜେଲ ୱାଡରମାନଙ୍କର ମଧ୍ଯ 
ପ୍ରବେଶ ଉପରେ କଟକଣା ଥଲା । ସେଠାରେ ମୁଁ ଯାଇ ନାଗଭୂଷଣଙ୍କ ସହ କଥାହେଲି । 
ସବୁ ସମୟରେ ଆମ ପାଖରେ ଜେଲର ଉପସ୍ଥିତ ଥାଆନ୍ତି । ନାଗଭୂଷଣ ନିଜେ ଜଣେ 
ଓକିଲ ହୋଇଥିବାରୁ ମତେ ଏ ସମ୍ବନ୍ଧରେ କିଛି ଆବଶ୍ଯକ ପରାମର୍ଶ ଦେଲେ । କିନ୍ତୁ 
ସେସବୁ କିଛି କାମର ନୁହେଁ ବୋଲି ମୁଁ ଜାଣିଥିଲି । କାରଣ ଆଇନର ଆଉ କିଛି 
କରିବାର ନଥଲା । କେବଳ ସରକାରଙ୍କ କ୍ଷମା ଉପରେ ହିଁ ତାଙ୍କ ଭାଗ୍ୟ ନିର୍ଭର କରୁଥିଲା । 
ଏକମାତ୍ର ରାଷ୍ଟ୍ରପତିଙ୍କର ମୂତ୍ଯୁଦଣ୍ଡକୁ କୋହଳ କରି ଆଜୀବନ କାରାଦଶ୍ଡକୁ ବଦଳାଇ 
ଦେବାର କ୍ଷମତା ଅଛି । ତେଣୁ ନାଗଭୂଷଣଙ୍କର କ୍ଷମାପାଇଁ ଆବେଦନ ପତ୍ରଟି ଆନ୍ଧୁ 
ସରକାରଙ୍କର ସୁପାରିଶ ଲାଭ କରି କେନ୍ଦ୍ର ସରକାରଙ୍କ ନିକଟକୁ ଗଲେ ପ୍ରଧାନମନ୍ତ୍ରୀ 
ତାକୁ ଯଦି ଅନୁମୋଦନ କରି ରାଷ୍ଟ୍ରପତିଙ୍କ ପାଖକୁ ପଠାନ୍ତି ତାହେଲେ କିଛି ସୁଫଳ 
ମିଳିବାର ଆଶା ଅଛି । ତେଣୁ ମୁଁ ସ୍ଥିର କଲି ଯେ ଆନ୍ଧ୍ର ସରକାରଙ୍କ ପାଖକୁ ପ୍ରଥମେ 
ତାଙ୍କର କ୍ଷମା ପାଇଁ ଆବେଦନ ପତ୍ର ନେବାକୁ ହେବ । କିନ୍ତୁ ଆନ୍ଧର କୌଣସି ମନ୍ତ୍ରୀ ବା 
ରାଜ୍ୟପାଳଙ୍କୁ ମୁଁ କାଣି ନଥଲି ! ତଥାପି ସ୍ଥିର କଲି ଯେ ଚେଷ୍ଟା କରି ଦେଖେ । 


ନାଗଭୂଷଣଙ୍କ ଫାଶିରୁ ମୁକୁଳାଇବା ପାଇଁ ମୋର ପ୍ରଚେଷ୍ଟାର ଖବର ଚାରିଆଡ଼େ 
ବ୍ୟାପିଗଲା । ଜନସାଧାରଣ ଓ ସରକାରଙ୍କର ଗୋଇନ୍ଦା ବିଭାଗ ମଧ୍ଯ ଏଥୁରୁ ବାଦ 
ପଡିନଥଲେ । ସେଥୁପାଇଁ ମତେ ତାଙ୍କପକ୍ଷର ଲୋକଙ୍କଠାରୁ ପ୍ରଶଂସା ମିଳିବା ସହ 
ବିରୋଧ୍ୂଙ୍କର କଟୁକ୍ତି ଓ ସମାଲୋଚନା ଶୁଣିବାକୁ ମିଳିଲା [ ସେସବୁ ପ୍ରତି ମନ ନଦେଇ 
ମୁଁ କାମରେ ଲାଗିଗଲି । ମୁଁ ଓ ରାମମୂଭି ବାବୁ କଟକରୁ ହାଇଦ୍ରାବାଦ ବାହାରିଲୁ । 
ଆମକୁ ହାଇଦ୍ରାବାଦ ରେଳଷ୍ଷେସନରେ ଆନ୍ଧ୍ର ପ୍ରମୁଖ ସର୍ବୋଦୟ ନେତା ପ୍ରଭାକରଜୀ, 
ଆନ୍ଧୁ ଗାନ୍ଧିନିଧୂର ସଂପାଦକ କୋଦଟି ନାରାୟଣ ରାଓ ଓ ଅନ୍ୟ ଜଣେ ସର୍ବୋଦୟ କର୍ମୀ 
କୋଦଙଣ୍ଡ ରାମାୟା ସ୍ଵାଗତ ଜଣାଇବାକୂ ଆସିଥୂଲେ । ଆମେ ଷ୍ଟେସନ ନିକଟରେ ଏକ 
ମୁନିସିପାଲିଟି ଲଜରେ ରହିବାର ବ୍ୟବସ୍ଥା କରିଦେଲେ । ପ୍ରଭାକରଜୀଙ୍କର ଆନ୍ଧୁରେ 
ପ୍ରଭାବଶାଳୀ ବ୍ୟକ୍ତିତ୍ଵ ଯୋଗୁ ସେଠାର ଘରୋଇ ବିଭାଗ ମନ୍ତ୍ରୀ ଭେଙ୍ଗଲ ରାଓଙ୍କ ସହ 
ସାକ୍ଷାତ କଲୁ । ଯଦିଓ ଆମକୂ ସେ ଧୈର୍ଯ୍ୟ ସହକାରେ ଶୁଣିଲେ କୌଣସି ପ୍ରକାର ଉତ୍ସାହ 
ପ୍ରକାଶ ନକରି କହିଲେ ଯେ ଅମେ ତାଙ୍କର ଆବଦନ ପତ୍ରଟି ସମୀକ୍ଷାକରି ପରେ ନିଜର 

ମତାମତ ଜଣାଇବୁ ! ସେହିଦିନ ମଧ୍ଯାନ୍ସରେ ମୁଁ ଓ ରାମମୂର୍ଭି ବାଡୁ ଆନ୍ଧର ରାଜ୍ୟପାଳ 
ଖଣ୍ୂଭାଇ ଦେଶାଇଙ୍କୁ ଦେଖାକରି ତାଙ୍କ ସହ ରାମମୂର୍ଭି ବାବୁଙ୍କ ପରିଚୟ କରାଇଦେଲି । 
ଆମେ ଆବେଦନ ପତ୍ରଟି ତାଙ୍କ ହାତକୁ ବଢ଼ାଇ ଦେଇ ମୂତ୍ଯୁଦଣ୍ଡ କୋହଳ କରିବା 
ପାଇଁ ସୁପାରିଶ କରିବାକୁ ତାଙ୍କୁ ଅନୁରୋଧ କଲୁ । ଆମ ସହିତ ଆସିଥୁବା ପ୍ରଭାକରଜୀ 
ଏବଂ ନାରାୟଣ ରାଓ ମଧ୍ଯ ତାଙ୍କ ଆମ ସପକ୍ଷରେ କହିଲେ । ସେ ପ୍ରାୟ କୋଡିଏ 
ମିନିଟ ପର୍ଯ୍ୟନ୍ତ ଆମକୁ ଶୁଣି ଏହି ଆବେଦନ ସପକ୍ଷରେ କେନ୍ଦ୍ର ସରକାରଙ୍କ ଘରୋଇ 
ବିଭାଗକୁ ସୁପାରିଶ କରି ପଠାଇବାକୁ ପ୍ରତିଶ୍ରତି ଦେଲେ ! ତା ପରଦିନ ମୁଁ ସ୍ଥାନୀୟ 
ମାନବିକ ଅଧ୍ବକାର ସଂଗଠନ (Civil Liberty Organisation)ର କର୍ମକର୍ଭା ଓ 
ସଂବାଦ ପତ୍ରର ପ୍ରତିନିଧ୍ୟମାନଙ୍କର ଏକ ସଭା ତାକି ମୋର ବକ୍ତବ୍ୟ ରଖୁଲି | ମାନବିକ 
ଅଧ୍ବକାର ସଂଗଠନର ସଭ୍ୟମାନେ ଆମର କାର୍ଯ୍ୟକୁ ସମର୍ଥନ କରି ଏଥୁପାଇଁ ଜନସମର୍ଥନ 
ପାଇବା ଫଁ କାର୍ଯ୍ୟ କରିବେ ବୋଲି ପ୍ରତିଶ୍ରୃତି ଦେଲେ । ଆମେ ମୁଖ୍ୟମନ୍ତ୍ରୀ ନରସିଂହ 
ରାଓଙ୍କୁ ଭେଟବା ପାଇଁ ସେଠାରେ ସପ୍ତାହେକାଳ ଅବସ୍ଥାନ କଲୁ । ତାଙ୍କୁ ଭେଟିବାରୁ 
ସେ ଆମକୁ କହିଲେ ଯେ ନକ୍ଟଲଙ୍କୁ ଜେଲରେ ରଖୁବା ଆମର ଅଭିପ୍ରାୟ ନୁହେଁ । ଯଦି 
ସେମାନେ ଲିଖୁତ ଭାବରେ ହିଂସାମୂକ କାର୍ଯ୍ୟକଳାପ ପରିହାର କରି ସାଧାରଣ 
ଜୀବନଯାପନ ପାଇଁ ପ୍ରତିଶ୍ରତି ଦିଅନ୍ତି ତେବେ ଆମେ ତାଙ୍କୁ ଛାଡି ଦେବୁ । ସେ ଅତ୍ୟନ୍ତ 
ଭଦ୍ର ଓ ବିନୟୀ ସ୍ଵଭାବର ଓ ତାଙ୍କର କଥା କହିବାର କୌଶଳ ସ୍ଥାନକାଳ ପାତ୍ର ଦେଖୁ 
ପ୍ରୟୋଗ କରୁଥିଲେ । 


ହାଇଦ୍ରାବାଦରେ ରାମମୂର୍ରି ବାବୁଙ୍କର ମୁଁ ସବୁ ସେବା ଯତ୍ନ କରୁଥିଲି | ସେ ବୃଦ୍ଧ ଓ 
ଦୁର୍ବଳ ଥୁଲେ ଓ ମତେ ପୁଅପରି ସ୍ବେହ କରୁଥିଲେ । ତାଙ୍କର ପିକା ଖାଇବାର ଅଭ୍ୟାସ 
ଥିଲା ଓ ରାତ୍ରିରେ ଧୂମ୍ଥପାନ ମୋ ନିଦ୍ରାରେ ବ୍ୟାଘାତ ସୂଷ୍ି କରୁଥିଲେ ବି ମୁଁ ସେଥୁପାଇଁ ତାଙ୍କୁ 
ମନା କରିନଥୁଲି | ତାପରେ ଆମେ କଟକ ଫେରିଆସି ସାଥୂ ବନ୍ଧୁମାନଙ୍କ ସହ ପରାମର୍ଶ 
କରି ରାଷ୍ଟ୍ରପତି ଓ ପ୍ରଧାନମନ୍ତ୍ରୀଙ୍କୁ ଦେଖା କରିବା ପାଇଁ ମନସ୍ତ କଲୁ । ଯଦିଓ ଏହାକୁ ମୁଁ 
ଗୋପନ ରଖୁବାକୁ ଚେଷ୍ଟା କରୁଥିଲି ଏକଥା ଚାରିଆଡ଼େ ପ୍ରଘଟ ହୋଇଗଲା । ବୋଧହୁଏ 
ତାହା ଜରୁରିକାଳୀନ ପରିସ୍ଥିତିର ସମୟ ଥିଲା ଓ ଗୋଇନ୍ଦା ବିଭାଗ ଏସବୁ ବିଷୟରେ ବଡ 
ସତର୍କ ଥୁଲେ ! ମୁଁ ମୋର ବନ୍ଧୁ ବାମପନ୍ଛୀ ନେତା ଓ ବିଶିଷ୍ଠ ଆଡଉଭୋକେଟ ପ୍ରବୀର 
ପାଲିତଙ୍କୁ ରାଜକ୍ଷମା ପାଇଁ ଆବେଦନ ପତ୍ରଟିଏ ତିଆରି କରି ଦେବାକୁ ଅନୁରୋଧ କଲି । 
ସେ କାମ ଚାପରେ ଏହା କରିପାରିଲେ ନାହିଁ ଓ ମୁଁ ମଧ୍ଯ ବୃଝିଲି ଯେ ଏଥପାଇଁ ଆଉ 
କୌଣସି ଆଇନଗତ ଲେଖାର ଆବଶ୍ୟକତା ନାହିଁ କାରଣ ତାହା ଆନ୍ଧ ହାଇକୋର୍ଟଙ୍କ ରାୟ 
ସହିତ ପରିସମାପ୍ତି ଘଟିଛି । ସେତେବେଳେ ଦିଲ୍ଲୀ ଯିବା ପାଇଁ ମୋର ସମୟ 
ନଥୁଲା । କାରଣ ସର୍ବୋଦୟ ପତ୍ରିକାର ପ୍ରକାଶ ଓ ଗାନ୍ଧୀ ରଚନାବଳି କାର୍ଯ୍ୟରେ ବହୂତ 

ବିଳମ୍ବ ହୋଇଯାଇଥିଲା । ତେଣୁ ମୁଁ ରାମମୂର୍ଭି ବାବୁଙ୍କୁ କହିଲି ଯେ ସେ ମୋର ଦୁଇ 
ଘନିଷ୍ଠ ସହକର୍ମି ଓ ବନ୍ଧୁ ରବି ସାହୁ ଓ କୃଷ୍ଣ ସିଂହଙ୍କ ସଙ୍ଗରେ ଦିଲ୍ଲୀ ଯାଆନ୍ତୁ ଓ ମୁଁ ଯାହା 
ସାହାଯ୍ୟ ଦରକାର ସବୁ ଯୋଗାଇ ଦେବି । କିନ୍ତୁ ସେ ମୋ ଛଡ଼ା ଆଉ କାହା ସଙ୍ଗରେ 
ଯିବେ ନାହିଁ ଓ ସେଥୁପାଇଁ ଯେତେଦିନ ଅପେକ୍ଷା କରିବାକୁ ପଡ଼ିବ ସେଥୁପାଇଁ ଅପେକ୍ଷା 
କରିବେ ବୋଲି କହିଲେ ! ବାଧ୍ୟହୋଇ ମୋର ସବୁ କାମକୁ ପଛରେ ପକାଇ ତାଙ୍କ 
ଅନୁରୋଧ ଏଡି ନପାରି ରାଷ୍ଟ୍ରପତି ଓ ରାଜ୍ୟପାଳଙ୍କୁ ଦେଖା କରିବାକୁ ଦିଲ୍ଲୀ ବାହାରିଲୁ । 
ସେଠାରେ ଆମେ ଆମର କୋରାପୁଟର ସହକର୍ମି ଓ ବନ୍ଧୁ ଲୋକସଭା ସଦସ୍ଯ ଅନାଦି 
ଦାସଙ୍କ ସରକାରୀ ବାସଭବନରେ ଓହ୍ଲାଇଲୁ । ୧୫ ଦିନକାଳ ଅପେକ୍ଷା କରି ମଧ୍ଯ 
ଆମେ ପ୍ରଧାନମନ୍ତ୍ରୀଙ୍କ ସାକ୍ଷାତ ପାଇପାରିଲୁ ନାହିଁ । ସେତେବେଳେ ସାର୍କ ଦେଶ ସମୂହର 
ସମ୍ମିଳନୀ ଚାଲିଥବାରୁ ସେ ଖୁବ୍‌ ବ୍ୟସ୍ତ ଥଲେ | ତେଣୁ ମୁଁ ମୋର ବନ୍ଧୁ ଓ ତତ୍କାଳୀନ 
ରାଷ୍ଟ୍ରମନ୍ତ୍ରୀ ନନ୍ଦିନୀ ଶତପଥ୍‌ଙ୍କୁ ଆମ ପାଇଁ ପ୍ରଧାନମନ୍ତ୍ରୀଙ୍କ ଏକ ସାକ୍ଷାତକାର ଯୋଗାଡ଼ 
କରିଦେବାକୁ ଅନୁରୋଧ କଲି । ସେ ଯଦିଓ ଏଥୁରେ ସମ୍ମତ ହେଲେ ନିଜେ କିନ୍ତୁ ଏହା 
ଏକ ରାଜନୈତିକ କାର୍ଯ୍ୟ ହୋଇଥିବାରୁ ଆମ ସହିତ ସାକ୍ଷାତକାର ସମୟରେ ରହିପାରିବେ 
ନାହିଁ ବୋଲି କହିଲେ । ଦିନେ ଆମେ ପ୍ରଧାନମନ୍ତ୍ରୀଙ୍କ ଦପ୍ତରରୁ ବାର୍ଭା ପାଇଲୁ ଯେ 
ତତ୍ପରଦିନ ଓପରଞଓଳି ପ୍ରଧାନମନ୍ତ୍ରୀଙ୍କ ସହ ଆମ ସାକ୍ଷାତକାରର ସମୟ ଧାର୍ଯ୍ୟ ହୋଇଛି | 
ଆବେଦନ ପତ୍ରଟି କିପରି ଲେଖାଯିବ ମୁଁ ଭାବିପାରୁ ନଥଲି । ଓଡ଼ିଶାରୁ ଜଣେ ପଳାତକ 
ନକ୍ଟଲ ରବିଦାସ ମତେ ଦେଖା କରିବାକୁ ଆସିଲେ । ସେଦିନ ରବିବାର ଥିବାରୁ 
ଆବେଦନ ପତଟି ଟାଇପ କରିପାରିଲୁ ନାହିଁ । ରବିଦାସ କହିଲେ ଯେ ସେ ତତ୍ପରଦିନ 
ସାକ୍ଷାତକାର ସମୟର ବହୁପୂର୍ବରୁ ଏହାକୁ ଟାଇପ କରି ଆଣି ଆମକୁ ଦେବେ । ରବି 
ତାଙ୍କ କଥା ରକ୍ଷାଙ୍ରି ଆବେଦନ ପତ୍ରଟି ସୁନ୍ଦର ଭାବରେ ଟାଇପ କରି ଆଣି ସୋମବାର 
ମଧ୍ଯାନ୍ନରେ ମତେ ଦେଲେ । ମୁଁ, ରାମମୁର୍ରି ବାବୁ, ନବକୃଷ୍ଣ ଚୌଧୁରୀ, ମାଳତୀ ଚୌଧୁରୀ 
ଓ ମନମୋହନ ଚୌଧୁରୀ ( ବୁଲୁଭାଇ) ପ୍ରଧାନମନ୍ତ୍ରୀଙ୍କ ବାସଭବନରେ ଅପରାହ୍ନ ୩ଟା 
ବେଳେ ପହଞ୍ଚଲୁ । ଆମେ ତାଙ୍କର ଅତିଥୁ ପ୍ରକୋଷ୍ଠରେ ୧୦ ' ମିନିଟ ଅପେକ୍ଷା 
କରିବାପରେ ଇନ୍ଦିରାଜୀ ଆସିଲେ । ରାମମୂର୍ଭି ବାବୁ ଆବେଦନ ପତଡ୍ରଟି ଇନ୍ଦିରାଜୀଙ୍କ 
ହାତକୁ ବଢ଼ାଇ ଦେଲେ । ସେ ଆମର ଖୁବ୍‌ ନିକଟରେ ବସିଥୂଲେ ଓ ମନଦେଇ 
ଆବେଦନ ପତ୍ରଟି ପଢ଼ିଲେ । ସେ ପଢୁଥିବା ଅବସ୍ଥାରେ ନବବାବୁ କହିଲେ ଯେ ଅନ୍ଯ 
ଅନେକ ଦେଶ ଭଳି ମୂତ୍ୟୁଦଣ୍ଡକୁ ଆମ ଦେଶରୁ ଉଠାଇ ଦେବା ଆବଶ୍ଯକ । ମାଳତୀ 
ଦେବୀ କହିବାକୁ ଲାଗିଲେ ଯେ ସେ ପ୍ରଧାନମନ୍ତ୍ରୀଙ୍କୁ ଲେଖୁଥିବା ପତ୍ରର ଉତ୍ତର ପାଉନାହାନ୍ତି | 
ରାମମୂର୍ଭି ବାବୁ ତାଙ୍କ ପୁତ୍ରର ମୃତ୍ୟୁଦଶ୍ଡରେ ଆଇନଗତ ଗଫଲତି ଅଛି ବୋଲି କହିଲେ । 
ମୁଁ ମୁହଁରେ ଆଙ୍ଗୁଠି ଦେଖାଇ ତାଙ୍କୁ ଚୁପ୍‌ ରହିବାକୁ କହିଲି କାରଣ ସେତେବେଳେ 

ପ୍ରଧାନମନ୍ତ୍ରୀ ଆବେଦନ ପତ୍ରଟି ମନଦେଇ ପଢୁଥାଆନ୍ତି | ନବବାବୁ ଓ ମାଳତୀ ଦେବୀଙ୍କର 
କଥାକୁ କାନ ନଦେଇ ସେ ପଢ଼ିବାରେ ଲାଗିଥଲେ । ମୁଁ ପ୍ରଧାନମନ୍ତ୍ରୀଙ୍କ ସାମନାରେ 
ବସିଥ୍ବବାରୁ ସେ ନାଗଭୂଷଣଙ୍କର ବୟସ କେତେ ବୋଲି ପଚାରିଲେ ଓ ମୁଁ ତାହାର 
ଉତ୍ତର ଦେଲି । ଏହାପରେ ସେ ଉଠିପଡି ହାତଯୋଡି ଠିଆ ହୋଇପଡ଼ିଲେ | ୧୦ 
ମିନିଟ୍‌ରେ ସାକ୍ଷାତକାର ଶେଷ ହେଲା | 


~~ ~~~ 


ରାଷ୍ଟ୍ରପତି ଭି.ଭି. ଗିରି ବ୍ରହ୍ମପୁରର ବାସିନ୍ଦା ଥଲେ । ତେଣୁ ଓଡ଼ିଆ ଭାଷା ସହିତ 
ତାଙ୍କର ବେଶ ପରିଚୟ ଥୁଲା । ମୋର ଧାରଣା ଥିଲା ଯେ ମନ୍ତ୍ରୀମଣ୍ଡଳର ବିନା 
ଅନୁମୋଦନ ରାଷ୍ଟ୍ରପତିଙ୍କର ରାଜକ୍ଷମା ଦେଇ ପାରିବାର ଅଧ୍ବକାର ନାହିଁ । ତେଣୁ ମୁଁ 
ରାଷ୍ଟ୍ରପତିଙ୍କ ନିକଟକୁ ଗଲିନାହିଁ । ରାମମୂର୍ଭି ବାବୁ ଆଉ ଦୁଇଜଣ ଲୋକସଭା ସଦସ୍ଯଙ୍କ 
ସହ ଯାଇ ରାଷ୍ଟ୍ରପତିଙ୍କୁ ଦେଖା କରି ତାଙ୍କ ହାତରେ ରାଜକ୍ଷମାର ଆବେଦନ ପତ୍ରର 
ଗୋଟିଏ ନକଲା 5ଦଲେ । ଆମର ଦୀର୍ଘଦିନ ଦିଲ୍ଲୀରେ ରହଣିକାଳରେ ଆମେ ଲୋକସଭା 
ସଦସ୍ୟଙ୍କ ଭିଡ଼ରେ ନାଗଭୂଷଣଙ୍କର ରାଜକ୍ଷମା ସଂବନ୍ଧରେ ପ୍ରଚାର କରିବାକୁ ଲାଗିଲୁ । 
ସେଥୁରେ ଅନାଦି ଦାସ ମୁଖ୍ୟ ଭୂମିକା ଗ୍ରହଣ କରିଥୁଲେ । ଆମେ ଦୁହେଁ ପ୍ରାୟ ୮୦ 
ଜଣ ଲୋକସଭା ସଦସ୍ୟଙ୍କର ଆମ ଆବେଦନ ସପକ୍ଷରେ ଦସ୍ତଖତ ସଂଗ୍ରହ କରିଥିଲୁ | 
ଏ ସମ୍ବନ୍ଧରେ ଲୋକସଭା ଭବନ ଭିତରେ ମୁଁ ଗୋଟିଏ ଛୋଟ ସମ୍ବାଦିକ ସମ୍ମିଳନୀ 
ଡକାଇଥଲି । ସେମାନେ ମତେ ପ୍ରଶ୍ନ କରିଥିଲେ ଯେ ମୁଁ ଜଣେ ସର୍ବୋଦୟ କର୍ମୀ ଓ 
ଅହିଂସାର ଉପାସକ ହୋଇଥୁବା ବେଳେ ଜଣେ ହିଂସାରେ ବିଶ୍ଵାସ କରୁଥିବା ନକ୍ଟଲଙ୍କ 
ସପକ୍ଷରେ କାହିଁକି ସମର୍ଥନ ଦେଉଛି । ମୁଁ ସେମାନଙ୍କୁ ଉତ୍ତରରେ କହିଥୁଲି ଯେ - ମୁଁ 
ନକ୍ଟଲ ମାନଙ୍କର ଗରିବ ଓ ନିଷ୍ଠେସିତ ଲୋକଙ୍କୁ ନ୍ୟାୟ ଦେବାର ଲକ୍ଷ୍ୟକୁ ସମର୍ଥନ 
କରେ କିନ୍ଧୁ ସେମାନଙ୍କର ହିଂସାମକ ଆନ୍ଦୋଳନ ପଥରେ ସେ ଲକ୍ଷ୍ୟ ହାସଲ କରିବାକୁ 
ମୁଁ ଘୋର ବିରୋଧ କରେ । ଭବିଷ୍ୟତରେ ସେମାନେ ନିଶ୍ଚିତ ଭାବରେ ମହାମ୍ବା ଗାନ୍ଧୀଙ୍କ 
ପ୍ରଦର୍ଶିତ ସତ୍ୟାଗ୍ରହ ମାର୍ଗକୁ ଫେରିବେ | ଯେହେତୁ ମାନବିକତା ଓ କରୁଣା ଅହିଂସାର 
ସହୋଦର ସେଥୂପାଇଁ ଜଣେ ମଣିଷକୁ ମୂତ୍ୟଯୁଦଣ୍ଡରୁ ବଞ୍ଚାଇବା ପାଇଁ ଚେଷ୍ଟା କରୁଛି । 
ଏହା ବ୍ୟତୀତ ମୋର ଆଉ କିଛି କହିବାର ନାହିଁ । 

ରାମମୂର୍ରି ବାବୁ ବୟାସଧ୍ବକ୍ଯ ଓ ଦୁର୍ବଳତା ଯୋଗୁଁ ବିଶେଷ ଯିବାଆସିବା କରିପାରୁ 
ନଥୂଲେ । ତେଣୁ ମତେ ଅନେକ ସମୟରେ ଏକାକି କିମ୍ଭା ମୋର ବନ୍ଧୁ ନରହରି ଭାଇ 
ଓ ସହକର୍ମୀ କୃଷ୍ଣ ସିଂହଙ୍କ ସହିତ କେତେଥର ବିଶାଖାପାଟଣା ଜେଲରେ ନାଗଭୂଷଣଙ୍କୁ 
ଭେଟିଥଲୁ । ସେ ପେଟରୋଗରେ ପ୍ରାୟ ଅନେକ ସମୟରେ ପୀଡିତ ରହୁଥିଲେ | ଏ 
ଭିତରେ ୩ ମାସ ବିତିଗଲା ଓ କେନ୍ଦ୍ର ସରକାରଙ୍କ ଠାରୁ କୌଣସି ଜବାବ୍‌ ମିଳିଲା 

ନାହିଁ । ତେଣୁ ପୁଣି ଅରେ ମୁଁ ଦିଲ୍ଲୀାଯାଇ ଅନାଦି ଦାସଙ୍କ ସହ ପ୍ରଧାନମନ୍ତ୍ରୀଙ୍କ ଅଭିଯୋଗ 
ପ୍ରକୋଷ୍ଟରେ ତାଙ୍କୁ ଦେଖା କଲୁ । ପ୍ରଧାନମନ୍ତ୍ରୀ କହିଲେ ଯେ - 


* ନିକଟରେ ଦୁଇଜଣ ପିତାମାତା ପଶ୍ଚମବଙ୍ଗରୁ ଆସି ସେମାନଙ୍କର ପୁଅମାନଙ୍କୁ 
ଆଜୀବନ କରାଦଶ୍ଡରୁ ମୁକୁଳାଇବା ପାଇଁ ଅନୁରୋଧ କରିବାକୁ ଆସିଥିଲେ । ତାଙ୍କ 
ଅନୁରୋଧ ରକ୍ଷାକରି ସେମାନଙ୍କୁ ମୁଁ ଖଲାସ କରାଇ ଦେଲି । କିନ୍ତୁ ପରେ ଖବର 
ପାଇଲି ଯେ ଖଲାସ ହେବାପରେ ସେମାନେ ଜଣେ ପୁଲିସକୁ ହତ୍ଯା କରିଛନ୍ତି । ଏବେ 
ପୁଣି ଶୁଣିବାକୁ ପାଇଛି ଯେ ଓଡ଼ିଶାର କେତେକ ନେତା ସରକାରଙ୍କ ବିରୂଦ୍ଧରେ ସଶସ୍ତ 
ବିପ୍ଲବ ପାଇଁ ପରାମର୍ଶ ଦେଉଛନ୍ତି । ଗୋଟିଏ ପକ୍ଷରେ ତମେ କ୍ଷମା ପାଇଁ ଆବେଦନ 
କରୁଛ ଏବଂ ଅନ୍ଯ ପକ୍ଷରେ ତମ ନେତାମାନେ ହିଂସାର ପ୍ରଚାର କରି ଚାଲିଛନ୍ତି । 
ଏଥିରୁ ତମେ ମୋ ପାଖରୁ କଣ ପାଇଁ ଆଶା କରୁଛ ।'' 

ତାଙ୍କର ଏଭଳି ପ୍ରତିକ୍ରିୟାରେ ମୁଁ ନିରୂସାହିତ ହୋଇଗଲି । ମୁଁ ଭାବିଲି ଯେ 
ମୋର ଏତେ ଦିନର ତପସ୍ଯା ବ୍ଯର୍ଥ ହେଲା । ମୋ ଚାରିପାଖରେ ବହୁତ ଲୋକ 
ଅଭିଯୋଗ ପ୍ରକୋଷ୍ଠରେ ଜମା ହୋଇଥାଆନ୍ତି ଓ ସେମାନେ ପ୍ରଧାନମନ୍ତ୍ରୀଙ୍କର ଏହି ମନ୍ତବ୍ୟ 
ଶୁଣିଲେ । ସେଠାରେ ମୁଁ ଯୁକ୍ତିତର୍କ କରିବା ସମ୍ଭବ ନଥୁଲା କି ମୋର ବକ୍ତବ୍ୟ ରଖୁବାର 
ଅବକାଶ ନଥୁଲା ¦ ତେଣୁ ମୁଁ ମୁସ୍ଡପାତି ତାଙ୍କ କଥା ସବୁକୁ ଶୁଣିଲି | ମୁଁ ଭାବିଲି ଯେ 
ଆଉ ଦିଲ୍ଲୀରେ ରହି ସମୟ ନଷ୍ଟ କରିବା ଦରକାର ନାହିଁ । ଯେତେବେଳେ ପ୍ରଧାନମନ୍ତ୍ରୀଙ୍କ 
ମନ ହାଲୁକା ଓ ଗ୍ରହଣଶୀଳ ଥିବ ସେ କଥା ପରେ ଦେଖାଯିବ । ତେଣୁ ମୁଁ କଟକ 
ଫେରି ଆସିଲେ ମଧ୍ଯ ମୋର ଆଶା ହରାଇ ନଥଲି । ଗୋଟିଏ ଆଶା ମଉଳିଲା ପରେ 
ତାହା ସ୍ଥାନରେ ଆଉ ଝଗୋଟିଏ ଆଶା ଜାଗି ଉଠେ | ଓଡ଼ିଶାରେ କେତେକ ମାନବବାଦୀ 
ସଂଗଠନ ନାଗଭୂଷଣଙ୍କ ମୁକ୍ତିପାଇଁ ସଭାମାନ କରୁଥଲେ । ମୁଁ କେନ୍ଦ୍ର ସରକାରଙ୍କର 
ସିଦ୍ଧାନ୍ତକୁ ଧୈର୍ଯ୍ୟର ସହ ଅପେକ୍ଷା କରିଥାଏ । 


କିଛିମାସ ପରେ ମୁଁ ସର୍ବଭାରତୀୟ ସର୍ବୋଦୟ ସମ୍ମିଳନୀରେ ଭାଗ ନେବାପାଇଁ 
କୁରୁକ୍ଷେତ୍ର ଯାଇଥିଲି । ଫେରିଲା ବେଳେ ଦିଲ୍ଲୀରେ ଓହ୍ଲାଇ ଆମ ଆବେଦନ ପତ୍ର 
ସମ୍ବନ୍ଧରେ ଖୋଜ ଖବର ନେବାପାଇଁ ଅନାଦି ଦାସଙ୍କ ଘରେ ଉଠିଲି । ଏ ଭିତରେ 
ଦିଲ୍ଲୀରୁ ସବୁ ରାଜନୀତିକ ଦଳ ମୋର ଏକାକି ନାଗଭୂଷଣଙ୍କ ଜୀବନର୍ଷା ପ୍ରଚେଷ୍ଟା 
ବିଷୟରେ ଜାଣି ସାରିଥିଲେ । ଏହି ସମୟରେ ଦିଲ୍ଲୀର ମାନବିକ ସ୍ବାଧୀନତା ସଂଗଠନ 
(Civil Liberty Organisation) ସର୍ଦାର ବିଠଲ ଭାଇ ପଟେଲ ସଦନରେ ମୂତ୍ୟୁ 
ଦଣ୍ଡରେ ଦଣ୍ତିତ ହୋଇଥୁବା ତିନିଜଣ ନକ୍ଟଲଙ୍କର ମୁକ୍ତି ପାଇଁ ଦାବୀ ନେଇ ସଭା 
କରୁଥିଲେ | ଜଣେ କମ୍ୟୁନିଷ୍ଟ ପାର୍ଟି ନେତା ତଥା ଲୋକସଭା ସଦସ୍ଯ ମତେ ଆସି ସେ 

ସଭାରେ ଯୋଗ ଦେବାକୁ ନିମନ୍ତ୍ରଣ କଲେ । ମୁଁ ତାଙ୍କ ପ୍ରେସିତିଅମରେ ସଭ୍ୟଭାବେ 
ଯୋଗ ଦେଲି । ମଞ୍ଚ ଉପରେ ଲୋକସଭା ସଦସ୍ୟ ଅର୍ଜୁନ ଆରୋରା, ଭି.କେ. କୃଷ୍ଣମେନନ 
ଓ ଅନ୍ୟ ଜଣେ ଭଦ୍ରବ୍ୟକ୍ତି ବସିଥୂଲେ । ମୁଁ ମୋର କ୍ଷୁଦ୍ର ଵକ୍ତ୍ରତାରେ କହିଥୂଲି ଯେ 

' “ଭାରତର ସ୍ଵାଧୀନତା ପ୍ରାପ୍ତି ପରଠାରୁ ସମସ୍ତ ରାଜନୈତିକ ଦଳ ଲୋକମାନଙ୍କର 
ଆଶା ଆକାଂକ୍ଷା ପୂରଣରେ ବ୍ୟର୍ଥ ହୋଇଛନ୍ତି । ଗରିବ ଓ ନିଷ୍ପେସିତ ଜନତା ଏବେ ମଧ୍ଯ 
ବଞ୍ଚବା ପାଇଁ ରାହା ଖୋଜୁଛନ୍ତି ଓ ନ୍ୟାୟ ପାଇବା ଅପେକ୍ଷାରେ ଅଛନ୍ତି । ରାଜନୈତିକ 
ନେତା ଓ ପ୍ରଶାସକଙ୍କର କୂଚକ୍ରାନ୍ତ ଫଳରେ ବିକାଶ ପାଇଁ ଯୋଜନାର ଫଳ ସେହିମାନେ 
ହିଁ ଭୋଗ କରୁଛନ୍ତି । ଗରିବ ଲୋକେ ଆଶା ହରାଇ ହତାଶ ହୋଇ ପଡିଛନ୍ତି । ଆମେ 
ଅବଶ୍ୟ ନକ୍ଟଲମାନଙ୍କର ହିଂସାମକ ଆନ୍ଦୋଳନରେ ଏକମତ ନହୋଇପାରୁ କିନ୍ତୁ ଆମକୁ 
ମାନିବାକୁ ପଡିବ ଯେ ସେମାନେ ଗରିବ ଲୋକମାନଙ୍କର ହୃଦୟକୁ ଛୁଇଁ ପାରିଛନ୍ତି 
ଏବଂ ତାଙ୍କୁ ନ୍ୟାୟ ଦେବାପାଇଁ କାମ କରୁଛନ୍ତି । ସରକାରଙ୍କର ସେମାନଙ୍କୁ ଫାଶି 
ଦେବାର କୌଣସି ଅଧୁକାର ନାହିଁ ଯେତେବେଳେ ସେମାନେ ଗରିବମାନଙ୍କର ଦୁଃଖ 
ଯନ୍ତ୍ରଣାର ଉପଶମ ପାଇଁ ଆଗେଇ ଆସିଛନ୍ତି । ' 


ଏହା ଭିତରେ ପୂଣି କେତେମାସ ବିତିଗଲାଣି । ମୁଁ ବା ନାଗଭୂଷଣଙ୍କ ପରିବାର 
କେନ୍ଦ୍ର ସରକାରଙ୍କ ନିକଟରୁ କୌଣସି ଉତ୍ତର ପାଇନାହୁଁ । ଲୋକସଭାର ୮୦ ଜଣ 
ସଦସ୍ୟଙ୍କର ଦସ୍ତଖତରେ ନାଗଭୂଷଣଙ୍କ ମୃତ୍ଯୁଦଣ୍ଡକୁ ଆଜୀବନ କାରାଦଶ୍ଡରେ ପରିଣତ 
କରିବାପାଇଁ ପ୍ରଧାନମନ୍ତ୍ରୀଙ୍କୁ ସ୍କାରକପତ୍ର ଦେଇଛନ୍ତି । ବାରମ୍ବାର ଦିଲ୍ଲୀ ଦଉଡିବା ମୋ 
ପକ୍ଷରେ ସମ୍ଭବ ନହେବାରୁ ମୁଁ ମୋ ପରିଶ୍ରମର ଫଳପାଇଁ ଧୈର୍ଯ୍ୟର ସହିତ ଅପେକ୍ଷା 
କରିଛି । ମୁଁ ମଧ୍ୟ ନାଗଭୂଷଣଙ୍କ ପରିବାରଙ୍କୁ ଆଶ୍ଵାସନା ଦେଇ ଆସିଛି ଯେ ଭଗବାନ 
ନିଶ୍ଚୟ ତାଙ୍କ ଡାକ ଶୁଣିବେ । ଏହା ଭିତରେ ଇନ୍ଦିରା ଗାନ୍ଧୀଙ୍କୁ ତିନିଥର ଭେଟିସାରିଲିଣି 
ଓ ' ଆଉ ତାଙ୍କର ସମୟ ନଷ୍ଟ ନ କରିବାକୁ ସ୍ଥିର କରିସାରିଥଲି । 


ମୁଁ ଗୁଣୁପୁରରେ ଅବସ୍ଥାନ କରୁଥୁବା ବେଳେ ଶୁଣିବାକୁ ପାଇଲି ଯେ ଇନ୍ଦିରାଜୀ 
ସୁନାବେଡା ପରିଦର୍ଶନରେ ଆସୁଛନ୍ତି । ମୋର ବନ୍ଧୁମାନେ ମୋତେ ସୁନାବେଡା ଯାଇ 
ଇନତ୍ଦିରାଜୀଙ୍କୁ ପୁଣି ଦେଖା କରିବାକୁ ପ୍ରବର୍ଭାଇଲେ । ରାମମୂର୍ଭି ବାବୁ ମଧ୍ଯ ପୁଣି ତାଙ୍କୁ 
ଦେଖା କରିବା ପାଇଁ ମତେ ଆକୁଳ ନିବେଦନ କଲେ | ମୁଁ ସେମାନଙ୍କୁ ସିଧା ମନା କରି 
ଦେଲି ଯେ ସେ ସେଠାକୁ ଦିନକପାଇଁ ଆସୁଛନ୍ତି ଓ ଏତେ ଅଳ୍ପ ସମୟ ଭିତରେ ତାଙ୍କ 
ସହ ସାକ୍ଷାତ କରିବା ସମ୍ଭବ ନୁହେଁ । ତେବେ ଆହୁରି ଏକ ଭାବନା ମୋ ମନରେ ସୃଷ୍ଟି 
ହେଲା ଯେ ତାଙ୍କୁ ପତ୍ର ଲେଖୁ ଜଣାଇବି ଯେ ସେ ନାଗଭୂଷଣଙ୍କ ଜନ୍ମ ହୋଇଥବା 
ଜିଲ୍ଲାକୁ ପରିଦର୍ଶନରେ ଆସୁଛନ୍ତି । ଆଉ ଏକଥା କଂଗ୍ରେସ ନେତାଙ୍କ ଜରିଆରେ ନଦେଇ 

ମୋ ନିଜ ପ୍ରଚେଷ୍ଟାରେ ଏକ ଲମ୍ବା ଟେଲିଗ୍ରାମ ଇନ୍ଦିରାଜୀଙ୍କ ଉଦ୍ଦେଶ୍ୟରେ ପଠାଇ 
ସେଥ୍‌ରେ ନାଗଭୂଷଣଙ୍କ ପାଇଁ ହୋଇଥବା ସମସ୍ତ ଆବେଦନ ଓ ମୋର ତାଙ୍କ ସହ 
ସାକ୍ଷାତର ପୂର୍ଣ୍ଣ ବିବରଣୀ ଦେଇଥଲି । ମତେ ବାରଂବାର ତାଙ୍କୁ ସାକ୍ଷାତ କରିବାର 
ସୁଯୋଗ ଦେଇଥିବାରୁ ଧନ୍ୟବାଦ ଜ୍ଞାପନ କରିଥିଲି । ସେ ମୋ ଟେଲିଗ୍ରାମ ପାଇଲେ 
କି ନାହିଁ ଜାଣିପାରି ନଥୂଲେ ମଧ୍ଯ ମୋ କାମ ମୁଁ କଲି ଓ ଭାଗ୍ୟ ହାତରେ ତାର ଫଳ ଛାଡି 
ଦେଇ ଆଶ୍ବସ୍ତ ହେଲି । ପ୍ରଧାନମନ୍ତ୍ରୀ ସୁନାବେଡାରୁ ତାଙ୍କ ଗସ୍ତ ଶେଷ କରି ଦିଲ୍ଲୀ 
ଫେରିଗଲେ । ତା ପରଦିନ ସକାଳେ ଅକାଶବାଣୀରୁ ଖବର ପ୍ରଚାରିତ ହେଲା ଯେ 
ନାଗଭୂଷଣ ପଟ୍ଟନାୟକଙ୍କ ମୃତ୍ଯୁ ଦଣ୍ଡ ଆଜୀବନ କରାଦଣ୍ଡରେ ପରିଣତ ହୋଇଛି । 
ଏଥୁରେ ତାଙ୍କ ପରିବାର ତଥା ଯେଉଁମାନେ ତାଙ୍କ ପ୍ରାଣରକ୍ଷା ପାଇ ଚେଷ୍ଟା ଚଳାଇଥୁଲେ 
ସେମାନଙ୍କର ଆଶା ପୁରଣ ହେଲା ଓ ସେମାନେ ଶାନ୍ତିର ନିଃଶ୍ବାସ ମାରିଲେ । 
ଯୀଶୁଖ୍ରୀଷ୍ଟଙ୍କର ବାଣୀ “ ' ତାହାହିଁ ହେବ” (Thy will be ଏଠne) ମୋ କର୍ଣ୍ଣର 
ପ୍ରତିଧ୍ବନିତ ହେଲା । ମୁଁ ପ୍ରଭୁଙ୍କ ପାଖରେ ବାରଂବାର ପ୍ରଣାମ କରିବାକୁ ଲାଗିଲି । 


ତାପରେ ମୁଁ ସଙ୍ଗେ ସଙ୍ଗେ ବିଶାଖାପାଟଣା ଯାତ୍ରାକଲି ଏବଂ ସେଠାରେ ଦେଖୁଲି 
ଯେ ନାଗଭୂଷଣଙ୍କ ବନ୍ଧୁମାନେ ଅତି ଉଲ୍ଲାସର ସହିତ ଏହାକୁ ଏକ ଉତ୍ସବ ଭଳି ପାଳନ 
କରୁଛନ୍ତି । ସେହି ଜେଲରେ ବନ୍ଦୀ ଥିବା କାନୁ ସାନ୍ଯାଲ, ଭୂବନମୋହନ, କୋଲା 
ଭେଙ୍କାୟା ଓ ଡକ୍ଟର ଶେଖର ପ୍ରଭୃତି ମୋର ଏହି ପ୍ରଚେଷ୍ଟା ପାଇଁ ବହୁତ ଧନ୍ଯବାଦ 
ଦେଲେ । କିନୁ ସେଠାରେ ନାଗଭୂଷଣଙ୍କର ଶରୀର ବହୁତ ଖରାପ ଥାଏ | ତାଙ୍କ ସହ 
ଅନ୍ୟସବୁ ବନ୍ଦୀଙ୍କ ମକଦମା ସେଠା ସ୍ପେଶାଲ କୋର୍ଟରେ ବିଚାର ଚାଲିଥାଏ । ଆଉ 
ଏକ ବର୍ଷପରେ ନାଗଭୂଷଣ ପାରୋଲରେ ଜେଲ ବାହାରକୁ ଆସିବାର ଥାଏ । ଜଣେ 
ସାଂବାଦିକ ଭାବରେ ମୁଁ ଦୁଇ ତିନିଥର କୋର୍ଟରେ ତାଙ୍କ ବିଚାରର ଶୁଣାଣି ବେଳେ 
ଉପସ୍ଥିତ ଥଲି । ବର୍ଷେ ପରେ ନାଗଭୂଷଣ ପାରୋଲରେ ଆସି ପୁଣି ତାଙ୍କ ଓକିଲାତି 
ପେଶା ଆରମ୍ଭ କଲେ । ସେତେବେଳକୁ ସେ ଭାରତର ଜଣେ ସ୍ଵନାମଧନ୍ୟ ମାର୍କସପନ୍ଛୀ 
ନେତାଭାବରେ ସୁନାମ ଅର୍ଜନ କରିଥାଆନ୍ତି । ମୃତ୍ୟୁ ପର୍ଯ୍ୟନ୍ତ ସେ ସେହି ଧାରାରେ 
କାର୍ଯ୍ୟ କରିଥଲେ । 


ତ୍ରିତ୍ରିଂଶ ପରିଛେଦ 
କେ.କେ. ପେପର ମିଲ ଗୁଳିକାଣ୍ଡ 
ମୁଁ କେବେ କୌଣସି ଶ୍ରମିକ ସଂଗଠନର କାର୍ଯ୍ୟକଳାପ ସହ ସଂପୃକ୍ତ ନଥଲି । 

ସେମାନଙ୍କ ସମସ୍ୟାରେ ମୁଁ କେବେ ମୁଣ୍ଡ ଖେଳାଇ ନଥଲି କାରଣ କାରଖାନାର ଶ୍ରମିକ 
ମାନଙ୍କର ଯଥେଷ୍ଟ ଆର୍ଥକ ସୁରକ୍ଷା ଶ୍ରମିକ ସଂଗଠନ ଦ୍ଵାରା କରାଯାଇପାରିଛି । କିନ୍ତୁ 
କ୍ଷେତ ମୂଲିଆ ଓ ଭୂମିହୀନଙ୍କର କୌଣସି ସଂଗଠନ ନଥବାରୁ ସେମାନେ ସର୍ବଦା 
ଅବହେଳାର ଶିକାର ହୋଇ ଆସିଛନ୍ତି । ରାଉରକେଲାରେ ଥିବାବେଳେ ସେଠାରେ 
ପ୍ରସିଦ୍ଧ ଶ୍ରମିକ ନେତା ଧୂଳେଶ୍ଵର ବସ୍ତିଆ, ରାଜକିଶୋର ସାମନ୍ତରାୟ, ବଟକୃଷ୍ଣ ପଶ୍ଡା ଓ 
ଜଗଦିଶ ନାଗ ପ୍ରମୁଖଙ୍କ ସଂସ୍ପର୍ଶରେ ଆସିଥୁଲି । ସେମାନେ ସମସ୍ତେ କାରଖାନା ଶ୍ରମିକ 
ମଙ୍ଗଳ କାର୍ଯ୍ୟରେ ବେଶ୍‌ ସୁନାମ ଅର୍କ୍ଚନ କରିଥଲେ -କିନ୍ଧୁ କେବେ କୌଣସି ଚାଷୀ 
ମୂଲିଆଙ୍କ ଦୁଃଖ ଯନ୍ତ୍ରଣା ଉପଶମ ପାଇଁ ହାତ ବଢ଼ାଇ ନାହାନ୍ତି । ଯେତେବେଳେ 
ଶ୍ରମିକମାନେ ଅଧୁଵକ ମଜୁରୀ, ବାସଗୃହ ଓ ଅନେକ ଶ୍ରମ କଲ୍ଯାଣ କାର୍ଯ୍ୟକ୍ରମ ଯଥା 
ଶିକ୍ଷା, ସ୍ଵାସ୍ଥ୍ୟ ଅବସର ବିନୋଦନ ଓ କ୍ରୀଡା ପ୍ରଭୃତିର ସୁବିଧା ସୁଯୋଗ ପାଇ ଥାଆନ୍ତି 
ସେତେବେଳେ କାରଖାନାର ଆଖପାଖରେ ଥିବା କ୍ଷେତ୍ର ମୂଲିଆ ଓ ଅଣକୂଶଳି ଓ 
ଅର୍ଵକୂଶଳି ଶ୍ରମିକମାନେ ହାଡଭଙ୍ଗା ପରିଶ୍ରମ କରି ତାହାର ଏକ ଚତୁର୍ଥାଂଶ ମଜୁରି 
ପାଆନ୍ତି ନାହିଁ । ତାଙ୍କର କୌଣସି ଆର୍ଥକ ନିରାପତ୍ତା ନଥାଏ । ଯଦିଓ ମୋର କୌଣସି 
ଶ୍ରମିକ ସଂଗଠନ ସହିତ ପ୍ରତ୍ୟକ୍ଷ ସଂପର୍କ ଓ ଅନୁଭୂତି ନାହିଁ ତେବେ ଏତିକି ଜାଣିଛି ଯେ 
ସମସ୍ତଙ୍କର ଆଭିମୁଖ୍ୟ ଏକ | ଯେତେବେଳେ ଶ୍ରମିକ ନେତା ଧୂଳେଶ୍ଵର ବସ୍ତିଆଙ୍କର 
ଏକ ସଡକ ଦୁର୍ଘଟଣାରେ ରାଉରକେଲା ନିକଟରେ ଅକାଳ ମୃତ୍ୟୁ ହୋଇଗଲା 
ରାଉରକେଲାରେ ପ୍ରଖ୍ୟାତ ସାମ୍ୟବାଦୀ ନେତା ରବୀନ୍ଦ୍ର ମୋହନ ଦାସଙ୍କ ସଭାପତିତ୍ଵରେ 
ଏକ ଶୋକସଭା ଅନୁଷ୍ଠିତ ହୋଇଥଲା ! ସେଠାକୁ ମୁଁ ନିମନ୍ତ୍ରିତ ହୋଇ ଯାଇଥିଲି ଓ 
ମୋର ଭାଷଣ ପ୍ରସଙ୍ଗରେ କହିଥଲି ଯେ ଟ୍ରେଡ୍‌ ଇଉନିଅନମାନେ ଉଭୟ କାରଖାନା 
ଶ୍ରମିକ ଓ କ୍ଷେତ ମଜଦୂର ମାନଙ୍କର ସ୍ଵାର୍ଥରକ୍ଷା ପାଇଁ କାମ କରିବା ଉଚିତ୍‌ । ମହାମ୍ବା 
ଗାନ୍ଧି ସେ ଦିଗରେ ଆମର ଆଦର୍ଶ । ସେ ଏକାଧାରରେ ଉଭୟ ଚାଷୀ ଓ ଶ୍ରମିକମାନଙ୍କର 
ସ୍ବାର୍ଥରକ୍ଷା ପାଇଁ ସତ୍ୟାଗ୍ରହକୁ ଅସ୍ତ୍କରିବା ସଙ୍ଗେ ସଙ୍ଗେ ଅହମଦାବାଦ ସୂତାକଳ 
ଶ୍ରମିକମାନଙ୍କ ପାଇଁ ମାଲିକଙ୍କ ଠାରୁ ନ୍ୟାୟ ଆଣିବା ପାଇଁ ଆନ୍ଦୋଳନ କରିଥୁଲେ । 
ଜଣେ ସମାଜସେବୀ ପ୍ରଥମେ ମାନବବାଦୀ ଓ ପରେ ଶ୍ରମିକ ନେତା ହେବ । ଭାରତରେ 
କେବଳ କମ୍ୟୁନିଷ୍ଟ ଓ ସର୍ବୋଦୟ ବ୍ୟତୀତ ଅନ୍ଯକୌଣସି ସଂଗଠନ ଚାଷୀ ମୁଲିଆ 
ମାନଙ୍କ ସ୍ଵାର୍ଥରକ୍ଷା ପାଇଁ କାମ କରିବା ମୋ ଅଭିଜ୍ଞତା ଭିତରେ ନାହିଁ । 

ମୁଁ ପ୍ରଥମେ ନିଜକୁ ଜଣେ ମାନବବାଦୀ ଓ ପରେ ଆଦର୍ଶବାଦୀ ବୋଲି ମନେକରେ । 
କିନ୍ତୁ ବେଳେ ବେଳେ ଜୀବନରେ ଏପରି ସବୁ ଘଟଣାର ସମ୍ମୁଖୀନ ହେବାକୁ ପଡେ ଯେ 
ସେତେବେଳେ ଆଦର୍ଶକୁ ପଛରେ ପକାଇ ମଣିଷର ଦୂଃଖ ଓ ଯନ୍ତ୍ରଣାର ଅବସାନ ପାଇଁ 
ଡେର୍ଗପଡିବାକୁ ହୁଏ । ମୁଁ ନିଜେ ଜାଣିନାହିଁ କିପରି ଜେ.କେ. ପେପର ମିଲ୍‌ର ପୋଲିସ 

ଗୁଳିଚାଳନା ପରେ ସେ ଆଡକୁ ଟାଣି ହୋଇଗଲି । ଏହି ଗୁଳିକାଣ୍ଡ ୧୯୬୬ ମସିହା 
ମେ ମାସ ୧ ୬ ତାରିଖରେ ଘଟିଥିଲା | ସେତେବେଳେ କୋରାପୁଟର ଭୂମିହୀନ ଚାଷୀଙ୍କୁ 
ଗ୍ରାମଦାନ ଗାଆଁରେ ଜମି ବାଣ୍ଡିବା କାର୍ଯ୍ୟରେ ମୁଁ ସାରା ଜିଲ୍ଲା ଭିତରେ ବୁଲୁଥାଏ । 
ତାହାରି ଭିତରେ ରାୟଗଡା ଆସି ଶୁଣିଲି ଯେ ପେପର ମିଲର ସମ୍ମୁଖ ଫାଟକ ସମ୍ମୁଖରେ - 
ପୁଲିସ୍‌ ଗୁଳିରେ ୩ଜଣ ଲୋକ ମରିଛନ୍ତି | ତାହାଛଡା ସେଠାରେ ବାମପନ୍ଛୀ ନେତା 
ଆଡଭୋକେଟ ଭୁବନମୋହନ ପଟ୍ଟନାୟକ ଏକ ଶ୍ରମିକ ସଭାରେ ଭାଷଣ ଦେଉଥିବା 
ବେଳକୁ ସେ ସେଠାରୁ ଚାଲିଯାଇଥବାରୁ ତାଙ୍କ ସହ ମୋର ସାକ୍ଷାତ ହୋଇନାହିଁ । 
ଯେତେବେଳେ ଶ୍ରମିକମାନେ ତାଙ୍କର କେତେଦଂମୌଳିକ ଦାବୀ ପୂରଣ ପାଇଁ କମ୍ପାନୀ 
ବିରୁଦ୍ଧରେ ହରତାଳ କରିବାର ପ୍ରସ୍ତାବ କରୁଥିଲେ ସେତେବେଳେ ଶ୍ରମିକ ସଂଗଠନର 
କର୍ମକର୍ରାମାନେ ମତେ ଶ୍ରମିକଙ୍କ ସାଧାରଣ ସଭାରେ ଉଦ୍‌ବୋଧନ ଦେବା ପାଇଁ ଅନୁରୋଧ 
କରିଥଲେ । ମୁଁ ସେ ଅଞ୍ଚଳର ଜଣେ ସର୍ବୋଦୟ କର୍ମୀ ହୋଇଥବାରୁ ସେମାନେ ତାଙ୍କ 
ଦାବୀପୁରଣ ପାଇଁ ମୋର ସମର୍ଥନ ଲୋଡିଥିଲେ ଓ ଏଥରେ ମୁଁ କୌଣସି ଅନ୍ଯାୟ ଓ 
ଅସଂଗତି ଦେଖୁ ନଥିବାରୁ ମୋର ସମର୍ଥନ ନଦେବାର କୌଣସି କାରଣ ନଥୁଲା । 


ପୋଲିସ ଗୁଳିରେ ତିନିଜଣ ମରିଥବାର ଖବର ମତେ ବ୍ୟଥତ କରିଥିଲା ଏବଂ 
ନିକଟ ଅତୀତରେ ଏଭଳି ଘଟଣା ମଧ୍ଯ ଘଟି ନଥିଲା । ତେଣୁ ଏହା ପେପର ମିଲ୍‌ 
ନିକଟରେ ଥିବା ଲୋକାଳୟରେ ଭୟର ବାତାବରଣ ସୃଷ୍ଟି କରିଥଲା | ଏପରିକି ଗୁଳିକାଣ୍ଡ 
ଘଟିବାର ୫ ଦିନ ପରେ ମଧ୍ଯ ଲୋକେ ରାତିରେ ଭୟରେ ଘରୁ ବାହାରୁ ନଥିଲେ । 
ଶ୍ରମିକ ସଂଗଠନ ସହିତ ଯାହାର ସଂପର୍କ ଥଲା ପୋଲିସ ତାଙ୍କୁ ଗୋଡେଇ ଗୋଡେଇ 
ଧରୁଥିଲା ¦ ଫଳରେ ଅନେକ ନିରୀହ ଲୋକ ପୋଲିସ୍‌ ଦ୍ଵାରା ଗିରଫ ହୋଇଥିଲେ । 
ଶ୍ରମିକ ସଂଗଠନର କର୍ମକର୍ଭା ଓ ସଭ୍ୟମାନେ ପୋଲିସ୍‌ ଭୟରେ ଲୁଚି ରହି ସେହିଠାରୁ 
ପରବର୍ରୀ କାର୍ଯ୍ୟପନ୍ଧା ପ୍ରତି ନିର୍ଦେଶ ଦେଉଥିଲେ | ପୋଲିସ୍‌ ମଧ୍ଯ ସେମାନଙ୍କୁ ଧରିବାପାଇଁ 
ପେପର ମିଲ୍‌୍ର ବାଟଦେଇ ଯାଉଥିବା ସବୁ ଗାଡିକୁ ଅଟକାଇ ଯାଞ୍ଚ କରୁଥିଲା | ରାୟଗଡା 
ସହରର ବୁଦ୍ଧିଜୀବୀ ଓ ଶିକ୍ଷିତସମାଜ ଖାଲି ଏହାର ନୀରବ ଦର୍ଶକ ସାଜିଥିଲେ ଓ ଗୁଳିକାଣ୍ଡର 
୫ ଦିନ ବିତିଯାଇଥୂଲେ ମଧ୍ଯ ଏହା ବିରୁଦ୍ଧରେ କୌଣସି ଓପଚାରିକ ପ୍ରତିବାଦର ସ୍ଵର 
ଉଠି ନଥିଲା । 


ମୁଁ ସଙ୍ଗେ ସଙ୍ଗେ ରାୟଗଡାରେ ଥବା ମୋ ବନ୍ଧୁମାନଙ୍କ ସହ ସଂପର୍କ କରି ଏକ 
ସର୍ବଦଳୀୟ ସଭର ଆୟୋଜନ କଲି । ଅଣ୍ଡର ଗ୍ରାଉଣ୍ଡରେ ଥିବା କମ୍ୟୁନିଷ୍ଟ ନେତା 
ନାଗଭୂଷଣ ପଟ୍ଟନାୟକ ସେଥପାଇଁ ଏକ ନିବେଦନ ପତ୍ର ଲେଖୁଦେଲେ । ସେଥୁରେ ମୁଁ 
ଯାଇ କମ୍ୟୁନିଷ୍ଟ, ସ୍ଵତନ୍ତ୍ର ଓ କଂଗ୍ରେସ ପାର୍ଟିର ସ୍ଥାନୀୟ ନେତାଙ୍କର ସ୍ଵାକ୍ଷର ନେଇଆସିଲି । 

ମୁଁ ସର୍ବୋଦୟ ତରଫରୁ ସ୍ଵାକ୍ଷର ଦେଲି । ମୁଁ ନିଜେ ପେପର ମିଲ୍‌ ଅଞ୍ଚଳରେ ବୁଲି ବୁଲି 
ସେହି ଛପା ନିବେଦନ ପତ୍ର ବାଣ୍ଡିଲି । ସେଥବରେ ରାୟଗଡା ବସ୍‌ଷ୍ଟାଣ୍ଡରେ ହେଉଥୁବା 
ସାଧାରଣ ସଭାରେ ଦଳମତ ନିର୍ବିଶେଷରେ ସମସ୍ତ ନାଗରୀକଙ୍କୁ ଯୋଗଦାନ କରିବା 
ପାଇଁ ନିବେଦନ କରାଯାଇଥୁଲା |! ସଭାରେ ବିରାଟ ଜନମଣ୍ଡଳୀ ଉପସ୍ଥିତ ଥଲେ । 
ସେଥୁରେ ପେପର ମିଲର ଶତାଧ୍ୂବକ କର୍ମଚାରୀ ଓ କେତେକ କନିଷ୍ଠ ଅଧ୍ୟକାରୀ ମଧ୍ଯ 
ଯୋଗ ଦେଇଥିଲେ | ସ୍ଥାନୀୟ ବିଧାନସଭା ସଦସ୍ୟ ମାଣ୍ଡିଙ୍ଗି କାମାୟା ସଂଭଭାପତିତ୍ଵ କରିଥିବା 
ବେଳେ ଲୋକସଭା ସଦସ୍ଯ ରାମଚନ୍ଦ୍ର ଉଲ୍ଲାକା, ସ୍ଵତନ୍ତ୍ର ପାର୍ଟି ନୈତା ନୀଳକଣ୍ଠ ଦାସ, 
ଆଡଭୋକେଟ ଭି.ଭି.ଆର.ଆଇ ଶର୍ମା, କମ୍ୟୁନିଷ୍ଟ ନେତା ବୃନ୍ଦାବନ ବକ୍ତିପାତ୍ର ଓ ମୁଁ 
ସଭାରେ ଉଦ୍‌ବୋଧନ ଦେଇ ପୋଲିସ ଗୁଳିକାଣ୍ଡର ନିରପେକ୍ଷ ତଦନ୍ତ ଦାବୀ କରିଥିଲୁ । 
ଜନସାଧାରଣଙ୍କ ଭିତରୁ ମଧ୍ୟ କେତେକ ଲୋକ ସଭାରେ ଭାଷଣ ଦେଇ ନିରସ୍ତ ଲୋକଙ୍କ 
ଉପରେ ଅମାନୁଷିକ ଭାବରେ ଗୁଳି ଚଳାଇବା ବିରୁଦ୍ଧରେ ପୋଲିସର ନିନ୍ଦା କରିଥିଲେ । 
ରାୟଗଡାର ଜଣେ ସର୍ବମାନ୍ୟ ବ୍ୟକ୍ତି ଚେଲିକାନା ସୀତାରାମ ସ୍ଵାମୀ ଗୁଳିକାଣ୍ଡର ପ୍ରକୃତ 
ତଥ୍ୟ ଅନୁସନ୍ଧାନ କମିଟି ଗଢ଼ାଯିବା ପାଇଁ ପ୍ରସ୍ତାବ ଦେବାରୁ ସଭା ତାହାକୁ ବିପୁଳ 
କରତାଳି ଦ୍ଵାରା ସମର୍ତନ କରିଥୁଲେ । ସଭାର ବିପୁଳ ଜନତା ଗୁଳୁକାଣ୍ଡରେ ମରିଥିବା 
ଲୋକଙ୍କ ଆମ୍ଲାର ସଦ୍ଗତି ନିମନ୍ତେ ନୀରବ ପ୍ରାର୍ଥନା କରିବା ସଙ୍ଗେ ସଙ୍ଗେ ଆହତ 
ମାନଙ୍କର ଆଶୁ ଆରୋଗ୍ଯ କାମନା କରିଥିଲେ | ସଭାରେ ମଧ୍ଯ ଆହୁରି ଏକ ପ୍ରସ୍ତାବ 
ପାଶ ହେଲା ଯେ ପେପର ମିଲ୍‌ କର୍ଚ୍ଚ ପକ୍ଷ ପ୍ରତ୍ୟେକ ମୂତକଙ୍କ ପରିବାରକୁ ପାଞ୍ଚଲକ୍ଷ ଓ 
ଆହତମାନଙ୍କୁ ଦୁଇଲକ୍ଷ କରି ଟଙ୍କା କ୍ଷତିପୁରଣ ବାବଦକୁ ପ୍ରଦାନ କରିବେ ! 


ରାମଚନ୍ଦ୍ର ଉଲ୍ଲାକାଙ୍କର ସଭାପତିତ୍ବରେ ମୁଁ ସଂପାଦକ ଭାବରେ ଏହି ତଥ୍ୟ ସଂଗ୍ରହ 
କାର୍ଯ୍ୟରେ ନିୟୋଜିତ ହେଲି । ମୁଁ ଏହି କାର୍ଯ୍ୟକୁ ମୋ ପାଇଁ ଏକ ଆହ୍ଵାନ ତଥା ଏକ 
ମାନବିକ. କାର୍ଯ୍ୟ ଭାବି ଗ୍ରହଣ କଲି । ଆଉ ମଧ୍ଯ ଏଭଳି କାର୍ଯ୍ୟରେ ଅଭିଜ୍ଞତା ଲାଭ 
କରିବା ମୋର ଉଦେଶ୍ୟ ଥୁଲା ! ଏହି ଅନୁସନ୍ଧାନ କମିଟି ଗୁଳିକାଣ୍ଡର ସମସ୍ତ ଦିଗରୁ 
୨ଥ୍ୟ ଖୋଜିବାରେ ଲାଗିଲେ । ଏହି କମିଟିର ସମସ୍ତ ସଦସ୍ଯ ନିଜ ନିଜ ବୃର୍ତିରେ 
ଅତ୍ୟନ୍ତ ବ୍ୟସ୍ତଥବାରୁ ଅନୁସନ୍ଧାନରେ ସାହାଯ୍ୟ କରିପାରିଲେ ନାହିଁ । ତେଣୁ ଶ୍ରମିକ 
ସଂଗଠନର ନେତାମାନଙ୍କୁ ନେଇ ମୁଁ ଏକୂଟିଆ ଏହି କାର୍ଯ୍ୟରେ ଲାଗିପଡିଲି । ଆମେ 
କର୍ମଚାରୀଙ୍କ କଲୋନୀରୁ ତଥ୍ଯ ସଂଗ୍ରହ କରିବାକୁ ଗଲାବେଳେ ଜାଣିଲୁ ଯେ ମିଲ୍‌ 
କର୍ଧପକ୍ଷ ସମସ୍ତ କଲୋନବାସୀଙ୍କୁ ଆମ ସହିତ ସହଯୋଗ ନ କରିବାକୁ କଡା ନିର୍ଦ୍ଦେଶ 
ଦେଇଛନ୍ତି । ସାହାଯ୍ୟ କଲେ ସେମାନଙ୍କର ଚାକିରି ଉପରେ ଆଞ୍ଚ ଆସିବ ବୋଲି 
ଜଣାଇ ଦେଇଥିଲେ । ମୁଁ ଘର ଘର ବୁଲି ସ୍ତ୍ରୀ ଲୋକମାନଙ୍କ ସହିତ କଥା ହେବାରୁ 
ସେମାନେ ପୋଲିସ କାର୍ଯ୍ୟର ପ୍ରକୃତ ସତ୍ୟାସତ୍ୟ ପ୍ରକାଶ କଲେ ! କିଛି ସ୍ତ୍ରୀ ଲୋକ 

ମତେ କାନ୍ଧରେ ବାଜିଥବା ଗୁଳି ଚିହ୍ନ ଦେଖାଇଲେ | ସେମାନେ ପୋଲିସ କାର୍ଯ୍ୟାନୁଷ୍ଠାର 
ପର ପର ଘଟଣା ସବୂ ଜଣାଇଲେ ! ମୁଁ ତାହାସବୁ ଟିପି ରଖଲି । ସେମାନେ କହିଲେ 
ଗୁଳିକାଣ୍ଡ ପୂର୍ବରୁ କେତେକ ପୋଲିସ ଆମ ଘରନିକଟକୁ ଆସି ଆମକୁ କବାଟ କିଳି 
ରହିବାକୁ ଧମକ ଦେଇଗଲେ । ସେତେବେଳକୁ ସେମାନେ ତାଙ୍କ ସ୍ବାମୀ ଓ ପିଲାମାନଙ୍କ 
ପାଇଁ ଅସ୍ଥିର ହେଉଥଲେ ।! ଅନେକ ପୋଲିସ ଗୁଳି ଲକ୍ଷ୍ୟଭ୍ରଷ୍ ହୋଇ ସେମାନଙ୍କ 
କାନ୍ଧରେ ବାଜିଥଲା । 


ଏହା ବ୍ୟତୀତ ଶ୍ରମିକ ସଂଘର ଉପସଭାପତି ସଙ୍ଗମ ନାଇଡ଼ୁ, ସେକ୍ରେଟେରୀ ଗୁରୁମୁଖ 
ସିଂ ଓ ଅନ୍ୟ କେତେ ଶ୍ରମିକ ନେତା ତାଙ୍କ ରୁଚିବା ସ୍ଥାନକୁ ମତେ ଘଟଣାର ବିଶଦ 
ବିବରଣୀ ଦେଲେ । ମୁଁ ମୃତ ଓ ଆହତଙ୍କ ନାମ ଜାଣିଥଲି | ଶୁଣିଲି ଯେ ପୋଲିସ 
ସହିତ ମିଲର ଦୁର୍ଦାନ୍ତ ସୁରକ୍ଷା ଅଧ୍ୟକାରୀ କେ.ଏସ୍‌. ଗିଲ୍‌ ମଧ୍ଯ ତା ନିଜ ରିଭଲଭରରୁ ଗୁଳି 
ଚଳାଇଥଲା | ଯଦିଓ ଅସ୍ତଶସ୍ତ ଆଇନ ଅନୁଯାଇ ଏହା ଅପରାଧ ତଥାପି ତାହାକୁ ପ୍ରମାଣ 
କରିବା ଖୁବ୍‌ କଷ୍ଟକର ଥଲା | ଯାହା ହେଉ ବହୁତ କଷ୍ଟରେ ମୁଁ ୩୦୩ କାଟ୍ରିକର ଦୂଇଟି 
ଖୋଳ ସେହି ମହିଳାମାନଙ୍କ ଠାରୁ ସଂଗ୍ରହ କଲି | ଏହା ମଧ୍ଯ ଜାଣିବାକୁ ପାଇଲି ଯେ 
ଗିଲ୍‌ର ପ୍ରରୋଚନାରେ ପୋଲିସ୍‌ ନିରୀହ ଶ୍ରମିକଙ୍କ ଉପରକୁ ଗୁଳି ଚଳାଇଛି । ସ୍ଥାନୀୟ 
ଠିକା ଶ୍ରମିକମାନେ ସାକ୍ଷ୍ୟ ଦେଲେ ଯେ ଗିଲ୍‌ ସେମାନଙ୍କ ପ୍ରତି ଅତି କଦର୍ଯ୍ୟ ବ୍ୟବହାର 
କରେ ଯଦି ଅନିଚ୍ଛାକୃତ ଭାବରେ ବି ତାଙ୍କ କାର୍ଯ୍ୟରେ ସାମାନ୍ୟ ଭୁଲବଟକା ହୋଇଯାଏ । 
ଗିଲ୍‌ ସଦାବେଳେ ଜନଗହଳି ପୂର୍ଣ୍ଣ ରାସ୍ତାରେ ବେପରୁଆ ଭାବରେ ଦୃତଗତିରେ ମଟର 
ସାଇକେଲ ଚଳାଏ ଓ ଥରେ ଗୋଟିଏ ପିଲା ଉପରେ ଗାଡି ମଡାଇ ଦେଇ ପିଲାର କଣ 
ହେଲା ସେଥୁପାଇଁ ଭୃକ୍ଷେପ ନକରି ଚାଲିଗଲା । ଏ ଘଟଣାର କୁଶୁଟପେଟାର 
ବାସିନ୍ଦାମାନେ ସାକ୍ଷ୍ଯ ଦେଲେ । 


ମୃତକମାନେ ସମସ୍ତେ ବାହାରର ଲୋକ ହୋଇଥବାରୁ ତାଙ୍କ ପରିବାରର ସାକ୍ଷ୍ୟ 
ନେଇ ପାରିନଥଲି । ଡାକ୍ତରଖାନାରେ ଆହତ ଶ୍ରମିକମାନେ ଚିକିସ୍ତିତ ହେଉଥିଲେ ଓ 
ତାଙ୍କୁ ପୁଲିସ ଜଗି ରହିଥିଲା ଓ ସାଧାରଣ ଲୋକଙ୍କୁ ତାଙ୍କ ନିକଟକୁ ଛଡାଯାଉ ନଥୁଲା । 
କେବଳ ଆମର ପାରିବାରିକ ବନ୍ଧୁ ଡକ୍ତର ନାରାୟଣ ମତେ ସେମାନଙ୍କୁ କିଛି ଦୂରରୁ 
ଦେଖପାରିବାରେ ସହାୟତା କରିଥଲେ । 


ଡାକ୍ତରଖାନାର ଷ୍ଟାଫ୍‌ ମତେ କହିଲେ ଯେ ଆହତମାନଙ୍କ ମଧ୍ଯରୁ ଦୁଇଜଣଙ୍କୁ 
ଡକ୍ଟର ନାରାୟଣ ଅପରେଶନ କରିଛନ୍ତି ଓ ତାଙ୍କ ରିପୋର୍ଟ ତିଆରି ଚାଲିଛି । ପରଦିନ 
ତାଙ୍କୁ ଦେଖା କରିବାରୁ ସେ ମତେ କହିଲେ ଯେ ରିପୋର୍ଟ ଲେଖା ସରିଥିଲେ ମଧ୍ଯ ତାହା 
ଗୋପନୀୟ ଓ ତାହାର ନକଲ କାହାକୁ ଏପରିକି ମତେ ଦିଆଯାଇ ପାରିବ ନାହିଁ । ମୁଁ 


୨୧୪ 

ତାଙ୍କୁ ଘରୋଇ ଭାବରେ ଦେଖାକରି ପଚାରିଲି ଯେ ସେହି ରିପୋର୍ଟରେ ଏପରି କିଛି 
ତଥ୍ୟ ଅଛି ଯାହାକି ଆମ ତଥ୍ୟ ଅନୁସନ୍ଧାନ କମିଟିର କିଛି ଦରକାରରେ ଆସିବ । ସେ 
ସାମାନ୍ୟ ହସି କହିଲେ ଯେ ଦୁଇଜଣ ଆହତଙ୍କର ଶରୀରରୁ ଦୁଇଟି ପ୍ରାଇଭେଟ୍‌ 
(ବ୍ୟକ୍ତିବିଶେଷ) ଗୁଳି ବାହାରିଛି । ହଠାତ୍‌ ମୋର ମନେ ପଡିଗଲା ଯେ ଗିଲ ତା 
ରିଭରଭଲରୁ ଗୁଳିଚଳାଇଥୁଲା ଓ ଏହା ତାହାରି ହୋଇପାରେ । ସେ ଆହୁରି ମଧ୍ଯ କହିଲେ 
ଯେ ପୋଲିସ ଓ ମିଲ୍‌ କର୍ଗ୍ଧପକ୍ଷଙ୍କ ନିକଟରୁ ନିର୍ଦ୍ଦେଶ ଅଛି ଯେ ରିପୋର୍ଟର ତଥ୍ୟ ଯେପରି 
ବାହାରକୁ ଦିଆଯିବ ନାହିଁ । ମୁଁ ତାଙ୍କୁ ମତେ ରିପୋର୍ଟର ନକଲ ଦେବା ଆବଶ୍ୟକ ନାହିଁ 
ବୋଲି କହିଲି କିନ୍ତୁ ତାଙ୍କୁ ଅନୁରୋଧ କଲି ଯେ ତାଙ୍କ ମେଡିକାଲ ଡାକ୍ତରି ସେବାରେ 
ସତ୍ୟ ଓ ନ୍ୟାୟ ଭାବରେ ଚିକିତ୍ସା କରିବାର ଯେଉଁ ଶପଥ ନେଇଛନ୍ତି ଅନ୍ତତଃ ତାହାକୁ 
ମନରେ ରଖୁ ସେ ତାଙ୍କ ରିପୋର୍ଟରେ ସତ୍ୟ କଥା ଲେଖନ୍ତୁ । ସେ ମୋର ବନ୍ଧୁତ୍ବ ଓ 
ତାଙ୍କ ବ୍ୟବସାୟର ସତ୍ୟତାକୁ ଦୃଷ୍ଟିରେ ରଖୁ ସମସ୍ତ ତଥ୍ୟ ନିର୍ଭୁଲ ଭାବରେ ରିପୋର୍ଟରେ 
ଲେଖୁବବାର ମତେ ପ୍ରତିଶ୍ରତି ଦେଲେ । ଗିଲ୍‌ ବିରୁଦ୍ଧରେ ମତେ ବର୍ଭମାନ ସଠିକ୍‌ ତଥ୍ୟ 
ମିଳିଥିବାରୁ ମୁଁ ଆଶ୍ବସ୍ତ ହେଲି । ତେଣୁ ମୋ ପାଖରେ ମେଡିକାଲ ରିପୋର୍ଟ ନଥିଲେ 
ମଧ୍ଯ ମୋ ଅନୁସନ୍ଧାନ ରିପୋର୍ଟରେ ଗିଲ୍‌ ନିରୀହ ଲୋକଙ୍କ ଉପରେ ଗୁଳି ଚଳାଇଥୁବା 
ଉଲ୍ଲେଖ କଲି | ଆମର ତଥ୍ୟ ଅନୁସନ୍ଧାନ ରିପୋର୍ଟ ପ୍ରକାଶ ପାଇବାପରେ କୋରାପୁଟର 
ପୋଲିସ ହେଡକ୍ଟାଟରରୁ ଗିଲ୍‌କୁ ବାରଂବାର ଡାକରା ଆସିଲା ଓ ସେମାନେ ତାକୁ ଧମକ 
ଦେଲେ ଯେ ଯଦି ସେ ପର୍ଯ୍ୟାପ୍ତ ଟଙ୍କା ଲାଞ୍ଚ ନ ଦିଏ ତା ଉପରେ ପୋଲିସ ଫୌଜଦାରୀ 
ମକଦମା ଆରମ୍ଭ କରିବ । 


ମତେ କହିବାକୁ ଦୁଃଖ ଲାଗୁଛି ଯେ ଆମ ତଥ୍ୟ ଅନୁସନ୍ଧାନ କମିଟିର ସଭ୍ୟମାନେ 
. କେବଳ ଅଳଙ୍କାରିକ ବ୍ୟକ୍ତି ଭାବରେ ଶୋଭା ପାଉଥିଲେ | ଏହି ତଥ୍ୟ ସନ୍ଧାନ କାର୍ଯ୍ୟରେ 
ସେମାନେ ଉଦାସୀନ ଥଲେ ଓ ଏପରିକି କମିଟିର ତଥ୍ୟକୁ ଗ୍ରହଣ କରିବା ପାଇଁ ଆହୁରି 
ଗୋଟିଏ ମିଟିଂ ମଧ୍ଯ ଡାକି ନଥଲେ । ମୁଁ ସେମାନଙ୍କର ଘର ଘର ବୁଲି ଏହି ରିପୋର୍ଟ 
ଉପରେ ସ୍ଵାକ୍ଷର ଆଣିଥିଲି । ମୋର ବନ୍ଧୁ ସୀତାରାମ ସ୍ବାମୀ ଏହି ରିପୋର୍ଟ ପ୍ରକାଶ 
କରିବାର ସମସ୍ତ ଖର୍ଚ୍ଚ ବହନ କରିଥଲେ । ଏହି ରିପୋର୍ଟର ନକଲ ଓଡ଼ିଶାର ସମସ୍ତ 
ମନ୍ତ୍ରୀ ବିଧାନସଭା ସଦସ୍ୟ ଓ ଲୋକସଭା ସଦସ୍ୟ, ରାଷ୍ଟ୍ରପତି ଓ ପ୍ରଧାନମନ୍ତ୍ରୀଙ୍କ ନିକଟକୁ 
ପଠାଯାଇଥଲା । ଏହାର ଏକ କପି ମଧ୍ଯ ପେପର ମିଲର ମ୍ୟାନେଜର ପି.କେ. ନନ୍ଦଙ୍କ 
ପାଖକୁ ପଠାଇଥଲି । କାରଣ ସେ ମତେ ମିଲ ପରିସରରେ ବୁଲାଇ ଷ୍ଟ୍ରାଇକ ଦ୍ଵାରା 
ଯେଉଁ କ୍ଷତି ଘଟିଛି ତାହା ଦେଖାଇଥଲେ । ଯାହା ହେଉ ମୁଁ ମୋର କାର୍ଯ୍ୟଟି ପୁରାକରି 
ନିଃଶ୍ଵାସ ମାରିଲି ଓ ତାହାର ଫଳାଫଳ କଣ ହେଲା ସେ ଦିଗରେ ଦୃଷ୍ଟି ଦେଲି ନାହିଁ 
କାରଣ ଏହା ଶ୍ରମିକ ସଂଗଠନର ଦାୟିତ୍ଵ ଓ କର୍ରଭବ୍ୟ ବୋଲି ମୁଁ ମନେକଲି । 

ଅerv/ନ ଅଥ ନୁଖଣ 
ରୁନିକ/ଶର ଚୟ ଅନୁସ/ନ କମିଟି ରିପୋଟର ମୁଖୟ ଅଣ - 

୧. ଏହି କମିଟି ୧୦ ମେ, ୧୯୬୬ ମସିହାରେ ଜେ.କେ. ପେପରମିଲରେ 
ପୋଲିସର ଗୁଳି ଚାଳନାରେ ମିଲର ଶ୍ରମିକ ( ୧) ରାଜୁ, ( ୨) ଡି. ଆସ୍ତାରାଓ ଓ (୩) 
ରାମସ୍ବାମୀଙ୍କର ହତ୍ୟା ଏବଂ ସର୍ବଶ୍ରୀ ପିଲାଇ, ଏସ୍‌. ସୁରେଶ ଓ ଭି. ଆସ୍ତାରାଓଙ୍କ 
ଗୁଳିଚାଳନାରେ ଆହତ ହୋଇଥିବାରୁ ଏହାର ଘୋର ନିନ୍ଦା କରୁଅଛି । 


୨. ପୋଲିସ ଜେ.କେ. ପେପର ମିଲର ଶ୍ରମିକମାନଙ୍କ ଉପରକୁ ଗୁଳି ଚଳାଇବା 
ପୂର୍ବରୁ ସେମାନଙ୍କୁ ପୂର୍ବରୁ କୌଣସି ପ୍ରକାରେ ଚେତାବନୀ ଦେଇ ନଥୁଲେ ଓ ସେଠାରେ 
ଉପସ୍ଥିତ ଜନତା ଗୁଳିଚାଳନା କଥା ଜାଣି ନଥୂଲେ ଓ ସେ ସମ୍ବନ୍ଧରେ ଅବହିତ ନଥଲେ । 
ଏହା ଏକ ଆଇନ ବିରୋଧ୍‌ କାର୍ଯ୍ୟ ହୋଇଥିବାରୁ ଉପସ୍ଥିତ ଜନତା ଏ ବିଷୟରେ 
ସଂପୂର୍ଣ ଅଜ୍ଞ ଥଲେ । ଏହାର ବିଚାର ବିଭାଗ ଦ୍ଵାରା ନିରପେକ୍ଷ ତଦନ୍ତ ହେଉ । 


୩. ମିଲ୍‌ର ସୁରକ୍ଷା ଅଧ୍କାରୀ ଏମ.ଏସ୍‌. ଗିଲ ତାଙ୍କ ବ୍ୟକ୍ତିଗତ ରିଭରଭଲରୁ 
କେତେକ ରାଉଣ୍ଡ ଗୁଳି ଚଳାଇ ଥିବାର ଯଥେଷ୍ଟ ସାକ୍ଷ୍ୟପ୍ରମାଣ ମିଳିଅଛି । ତେଣୁ ସେ 
ତାଙ୍କର ଅପରାଧମୂଳକ କାର୍ଯ୍ୟ ଓ ଆଇନ ଅମାନ୍ୟ କରି ଅସ୍ତ ବ୍ୟବହାର କରିଥିବା 
ଯୋଗୁଁ ଦେଶର ଆଇନ ଅନୁଯାଇ ତାଙ୍କ ପ୍ରତି ଦଣ୍ଡାଦେଶ ହେଉ । 


୪. ଜେ.କେ. ପେପର ମିଲ୍‌ର ପ୍ରଶାସନ ତିନୋଟି ମୂଲ୍ୟବାନ ଜୀବନର ପୋଲିସ 
ଗୁଳିରେ ମୂତ୍ୟୁ ପାଇଁ ସମପରିମାଣରେ ଦାୟୀ କାରଣ ପୋଲିସ ଫଉଜ ସେମାନଙ୍କ ଦ୍ଵାରା 
ଅଣାଯାଇଥୁଲା । 


୫. କମିଟି ଏହା ନ୍ଯାୟସଂଗତ ମନେ କରୁଛନ୍ତି ଯେ ମିଲ୍‌ ପ୍ରଶାସନ ତିନିଜଣ 
ମୃତକଙ୍କ ପରିବାରଙ୍କୁ ଜଣପ୍ରତି ୫ ଲକ୍ଷ ଟଙ୍କା କ୍ଷତିପୁରଣ ପ୍ରଦାନ କରନ୍ତୁ | 

୬. ୩ ଜଣ ଆହତ ବ୍ୟକ୍ତିଙ୍କୁ ମଧ୍ୟ ଜଣପ୍ରତି ୨ ଲକ୍ଷ ଟଙ୍କା କ୍ଷତିପୁରଣ ଦିଆଯାଉ । 

ରିପୋର୍ଟର ସମାପ୍ରିରେ କୃହାଯାଇଥଲା ଯେ ଜେ.କେ. ପେପର ମିଲ ତାଙ୍କ 
ଶ୍ରମିକମାନଙ୍କ କାର୍ଯ୍ୟକଳାପ ପାଇଁ ପୋଲିସର ସାହାଯ୍ୟ ନେବା ଆବଶ୍ଯକ ନଥୁଲା । 
ଆମ ଦେଶରେ ପୂର୍ବରୁ ନଜିର ଅଛି ଯେ କୌଣସି ଶ୍ରମ ବିବାଦ ଉପୁଜିଲେ ପ୍ରଥମେ 
ଶ୍ରମିକ ଓ ମାଲିକମାନେ ଏକତ୍ର ବସି ଆଲୋଚନା କରିବେ । ଉତ୍ପାଦନରେ ଶ୍ରମିକ 
ମୁଖ୍ୟ ଅଂଶ ଗ୍ରହଣ କରି ଯେଉଁ ସଂପରି ସୃଷ୍ଟିକରେ ତାହା ସେମାନେ ଓ କାରଖାନାର 
ମାଲିକମାନେ ଭୋଗ କରନ୍ତି । ସେମାନେ କାରଖାନା ପରିଚାଳନାର ଅଂଶ ବିଶେଷ । ତେଣୁ 
ତାଙ୍କ ପ୍ରତି ହିଂସା ଦ୍ଵାରା ଦବେଇ ଦେବା ଉପାୟ ପ୍ରୟୋଗ କରିବା ଉଚିତ୍‌ ନୂହେଁ । 
ଜେ.କେ. ପେପର ମିଲ ତାଙ୍କ ଶ୍ରମିକମାନଙ୍କ ପ୍ରତି ସଂଯତ ଆଚରଣ ପ୍ରଦର୍ଶିନ କରିଥିଲେ ତିନିଜଣ 

ଲୋକଙ୍କର ପୋଲିସ ଗୁଳି ଚାଳନାରେ ମୃତ୍ୟୁ ହୋଇ ନଥାନ୍ତା । ତେଣୁ କମ୍ପାନୀ 
ପରିଚାଳନା ନ୍ୟାୟତଃ ପ୍ରତି ମୃତକଙ୍କ ପରିବାରକୁ ୫ ଲକ୍ଷ ଓ ଆହତକୁ ୨ ଲକ୍ଷ ଟଙ୍କା 
କ୍ଷତିପୁରଣ ଦେବା ଆବଶ୍ୟକ । 


ପୋଲିସ ଗୁଳିକାଣ୍ଡର ତଥ୍ୟ ଅନୁସନ୍ଧାନ ରିପୋର୍ଟ ଅନେକ ସଂବାଦପତ୍ରରେ ପ୍ରକାଶ 
ପାଇଥଲା । ଏହାର ନୈତିକ ପ୍ରଭାବ କମ୍ପାନୀ କର୍ଚ୍ଚ ପକ୍ଷଙ୍କ ଉପରେ ପଡ଼ିଲା | ପରେ ମୁଁ 
ଶୁଣିବାକୁ ପାଇଲି ଯେ କମ୍ପାନୀ କର୍ତ୍ତୃପକ୍ଷ ଆମ ରିପୋର୍ଟ ଅନୁଯାଇ ମୃତ ଓ ଆହତ 
ବ୍ୟର୍ତିମାନଙ୍କୁ କ୍ଷତିପୁରଣ ପ୍ରଦାନ କରିଥିଲେ ଅବଶ୍ଯ ଆମ ମତାନୁଯାଇ ନୁହେଁ । 
ସେମାନେ ପ୍ରତି ମୃତକଙ୍କ ପରିବାରକୁ ୨ ଲକ୍ଷ ଓ ଆହତଙ୍କୁ ୫୦ ହଜାର ହଙ୍କା ଲେଖା 
କ୍ଷତିପୁରଣ ପ୍ରଦାନ କରିଥଲେ । 

ପୋଲିସ ଓ ଗିଲ ଭିତରେ ଅତ୍ୟନ୍ତ ମଧୁର ସଂପର୍କ ଥୁଲେ ମଧ୍ଯ ଆମ ତଥ୍ୟ ଅନୁସନ୍ଧାନ 
କମିଟି ରିପୋର୍ଟ ଗିଲ ପାଇଁ କାଳ ହେଲା ପୋଲିସ ଯେତେବେଳେ ରିପୋଟରୁ ଜାଣିଲେ 
ଯେ ଗିଲ୍‌ ଗୁଳିରେ ଦୂରଇଜଣ ଲୋକ ମରିଥୁବା ଡାକ୍ତର ରିପୋର୍ଟରୁ ମିଳିଛି । ସେତେବେଳେ 
ପୋଲିସ ଓ ଗିଲର ସଂପର୍କରେ ଭଟ୍ଟା ପଡିଗଲା । ପୋଲିସ ଗିଲକୂ ଭାରତୀୟ ପିଙ୍ଗଳ 
କୋର୍ଡର ଦଫା ୩୦ ୨ରେ ମର୍ଡର କେଶ୍‌ରେ ପକାଇବାର ଧମକ ଦେଇ ବାରମ୍ବାର ତା 
ଠାରୁ ମୋଟା ଅଙ୍କରେ ଅର୍ଥ ଆଦାୟ କରିବାକୁ ଲାଗିଲେ । ଏକଥା ମୁଁ ଗିଲ୍‌ ମୁହଁରୁ ଏକ 
ଅଭାବନୀୟ ଘଟଣାକ୍ରମରେ ଜାଣିବାକୁ ପାଇଲି । ତାହା ହେଲା - 


ଥରେ ଗୁଳିକାଣ୍ଡର ପ୍ରାୟ ୫ ମାସ ପରେ ମୁଁ ପେପର ମିଲର ପରିଚାଳନା ନିର୍ଦ୍ଦେଶକ 
ଓ ମୋର ବନ୍ଧୁ ପ୍ରାଣକୃଷ୍ଣ ନନ୍ଦଙ୍କ ନିକଟରେ ତାଙ୍କ ଅଫିସ କୋଠରୀରେ ବସି ବାର୍ରାଳାପ 
କରୁଥିଲି | ଯଦିଓ ତଥ୍ୟ ଅନୁସନ୍ଧାନ କମିଟିର ସଂପାଦକ ଭାବରେ ମିଲରୁ ତଥ୍ୟ ପାଇବା 
ପାଇଁ ପୂର୍ବରୁ ତାଙ୍କ ସହିତ ସାକ୍ଷାତ କନିଥଲି ଓ ସେଥ୍‌ରେ ସେ କମ୍ପାନୀ ମ୍ୟାନେଜମେଣ୍ଟ 
ଲୋକ ହିସାବରେ ସନୁଷ୍ଠ ନଥଲେ ତାହା ଆମ ବନ୍ଧୁତ୍ଵ ଉପରେ କୌଣସି ପ୍ରଭାବ ପକାଇ 
ନଥଲା | ଏଥର ଆମ କଥାବାର୍ଭା ସଂପୂର୍ଣ୍ଣ ଘରୋଇ ଥଲା ଓ ଆମେ ସେ କଥା ପୁରାପୁରି 
ମନରୁ ପାଶୋରି ଦେଇଥିଲୁ । ଏହି ସମୟରେ ସେ ଘଡି ଦେଖ ହଠାତ୍‌ ବ୍ଯସ୍ତ ହୋଇ 
କହିଲେ ଯେ ଦୁଇଟା ବାଜିଗଲାଣି । ଆପଣଙ୍କର ବହୁତ ଡେରି ହୋଇଗଲା । ସଙ୍ଗେ 
ସଙ୍ଗେ ତାଙ୍କ ସୁରକ୍ଷା ଅଧ୍ୁକାରୀ ଗିଲ୍‌ଙ୍କୁ ଡକାଇ କହିଲେ ଯେ ମୋ ପାଇଁ ଗୋଟିଏ ଗାଡି 
ବନ୍ଦୋବସ୍ତ କରିଦେବେ ଓ ସେ ମତେ ରାୟଗଡାରେ ମୋ ଆଶ୍ରମରେ ଛାଡିଦେବ । 
ଗିଲ୍‌ ମଥାନୁଆଇଁ ତାଙ୍କୁ ସାଲୁଟ୍‌ ମାରି ବାହାରିଗଲା ବେଳେ ମୁଁ ତାଙ୍କ ପଛେ ପଛେ 
ଚାଲିଲି । ଅଫିସରୁ ବାହାରି ଆସିବା ପରେ ମତେ ବାଟରେ ପଚାରିଲେ ଆପଣ କଣ 
ସେଇ ତଥ୍ୟ ଅନୁସନ୍ଧାନକାରୀ କମିଟି ସଂପାଦକ ରତନ ଦାସ । ମୁଁ ମୁଣ୍ଡ ଟୂଙ୍ଗାରି ସମ୍ଭତି 

ଦେଲି । ସେ ମତେ ଆପାଦ ମସ୍ତକ ଚାହିଁ ରହିଲା । ତାର ଦୀର୍ଘ ବଳିଷ୍ଠ ସାଢ଼େ ଛଅ 
ଫୁଟିଆ ଶରୀର ନିକଟରେ ମୁଁ ଏକ ନାମଗୋତ୍ର ବିହୀନ ଆଣ୍ୁଲୁଚା ଧୋତି ପିନ୍ଧା ଛୋଟିଆ 
ମଣିଷଟିଏ ଭଳି ଦିଶୁଥୁଲି । ତାପରେ ସେ ଗମ୍ଭୀର ହୋଇଯାଇ କହିଲା ˆ ' ଆପଣ ଜାଣନ୍ତି 
ଆପଣଙ୍କ ସେହି ରିପୋର୍ଟ ମୋର କେତେ କ୍ଷତି କରିଛି ? ସେଇ ରିପୋର୍ଟ ଅନୁଯାଇ 
ପୁଲିସ ମୋ ବିରୁଦ୍ଧରେ ଜାମିନ ବିହୀନ ପରୱାନା ଜାରି କାରିବା ଆଳରେ ଥରକୁ ଥର 
ଡାକି ବେଶ୍‌ ଟଙ୍କା ମୋ ଠାରୁ ଝଡାଉଛି । ଏଥରରୁ ମୁକ୍ତି ପାଇବା ପାଇଁ ବାରମ୍ବାର କୋରାପୁଟ 
ଦଉଡି ଦଉଡି ମୋ ପ୍ରାଣ ବାହାରି ଗଲାଣି । କିନ୍ତୁ ପ୍ରତିଥର ମତେ ଡରେଇ ଧମକେଇ 
ଟଙ୍କା ଲୁଟିବାରେ ଲାଗିଛନ୍ତି । ମୁଁ ତାଙ୍କୁ ଉତ୍ତର ଦେଲି ଯେ “ ‘ଆପଣଙ୍କ ପ୍ରତି କୌଣସି 
ବ୍ୟକ୍ତିଗତ ରାଗ ରଖ୍ବ ମୁଁ ଏ ତଥ୍ୟ ସଂଗ୍ରହ କରିନାହିଁ । ପ୍ରକୃତ ପକ୍ଷେ ମୁଁ ଆପଣଙ୍କୁ ଆଜି 
ପର୍ଯ୍ୟନ୍ତ ଜାଣି ମଧ୍ଯ ନଥୁଲି । ମୁଁ ଯାହା କରିଛି ତାହା କେବଳ ସମାଜ ପ୍ରତି କର୍ରବ୍ଯ 
ଦୃଷ୍ଟିରୁ ।”” ତାପରେ ସେ ମୋ ଆଡକୁ ଅନାଇ କହିଲେ ଯେ “ ' ଆପଣଙ୍କ ଚେହେରାରୁ 
ଜଣେ ନିରୀହ ବ୍ୟକ୍ତି ପରି ଜଣା ପଡୁଛନ୍ତି କିନ୍ଧୁ ଅନ୍ତରରେ ଜଣେ ଭାରି କଡା ଓ ବୁଵିମାନ 
ଲୋକ ଅଟନ୍ତି । ଆପଣ ଓଡ଼ିଆମାନେ ଚେହେରାରେ ବାଙ୍ଗରା ହେଲେ କଣ ହେଲା 
ଭିତରେ କିନ୍ତୁ ଭାରି ଶକ୍ତିଶାଳୀ । ଆପଣଙ୍କ ଭଳି ଲୋକଙ୍କ ସହ ପାରି ଉଠିବା ମୁସ୍କିଲ ।' 
ମୁଁ ଜାଣିପାରିଲି ନାହିଁ ଏହା ତାଙ୍କର ମୋ ପ୍ରତି ବଧାଇ ନା ଶାଣିତ ବ୍ୟଙ୍ଗ ତାପରେ ସେ 
ମୋ ପାଇଁ ଗୋଟିଏ ଗାଡି ଯୋଗାଡ଼ କରିଦେଇ ମୁଁ ଭିତରେ ପଶିବା ପୂର୍ବରୁ ମୋ ସହିତ 
ହାତ ମିଳାଇଲେ | ପରେ ମୁଁ ଯେତେଥର ତାଙ୍କ ସହ ମିଶିଛି ସେ ମୋ ପ୍ରତି ବନ୍ଧୁତ୍ଵପୂର୍ଣ 
ବ୍ୟବହାର କରିଛନ୍ତି | 


ଚଉତ୍ରିଂଶ ପରିଳଚେଦ 
ଦାଦା ଧର୍ମାଧୂକାରୀଙ୍କ ଗହଣରେ 


ମୁଁ ଯେତେବେଳେ ୧୯ ୫୪ ମସିହାରେ ବିନୋବାଜୀଙ୍କର ବଲାର୍ଗିର ପଦଯାତ୍ରା 
ପାଇଁ ଏକ ଅନୁକୂଳ ବାତାବରଣ ସୃଷ୍ଟି ନିମିତ୍ତ ସେଠାକୁ ଯିବାପାଇଁ ନିର୍ଦ୍ଦେଶ ପାଇଲି 
ସେଠାରେ ଗାନ୍ଧି-ବିନୋବାମାର୍ଗର ଜଣେ ପ୍ରମୁଖ ବ୍ୟକ୍ତିତ୍ଵ ଦାଦା ଧର୍ମାଧଵକାରୀଙ୍କ ଭେଟିବାର 
ସୁଯୋଗ ମିଳିଲା । ତାଙ୍କର ଜ୍ଞାନର ଗରିମା, ମଉଜିଆ କଥାବାର୍ଭା, କରୁଣାପୂର୍ଣ ଓ ସ୍ବେହୀ 
ପ୍ରକୃତି ସମସ୍ତଙ୍କୁ ମୁଗ୍ଧ କରୁଥଲା ! ତାଙ୍କର ବୂଵିିଦୀପ୍ତ ହାସ୍ୟରସାଣିତ କଥାବାର୍ଭା ଆମକୁ 
ଖୁବ ଆନନ୍ଦ ଦେଇଥିଲା । ପଶ୍ଚିମ ଓଡ଼ିଶାରେ ଭୂଦାନର ବାର୍ଭା ପ୍ରଚାର କରିବାରେ ମୁଁ 
ପ୍ରଥମ ବ୍ୟକ୍ତିଥଲି | ମୁଁ ଯେତେବେଳେ ଜାଣିବାକୁ ପାଇଲି ଯେ ଦାଦା ଓଡ଼ିଶାକୁ ଆସୁଛନ୍ତି, 
ସେତେବେଳେ ବଲାଙ୍ଗିରରେ ତାଙ୍କର ରହିବା ଓ ସଭାର ଆୟୋଜନ କରିବାପାଇଁ 

ସେଠାକାର ସ୍ଥାନୀୟ ନେତାମାନଙ୍କୁ ଜଣାଇଲି । ସେ ଖୁବ୍‌ ଅଳ୍ପଦିନ ହେବ ଭୂଦାନ 
ଆନ୍ଦୋଳନରେ ଯୋଗ ଦେଇଥାଆନ୍ତି, ତେଣୁ ତାଙ୍କର ବକ୍ତତାର ଯାଦୁକରି ଶକ୍ତିରେ 
ଶ୍ରୋତାମଣ୍ଡଳିକୂ ମନ୍ତ୍ରମୁଗ୍ଧ କରିଦେବାର ଶକ୍ତି ସମ୍ବନ୍ଧରେ ଆମର ଜ୍ଞାନ ନଥିଲା । ଏକ 
ସାମନ୍ତବାଦୀ ସମାଜ ଭିତରେ ବିନୋବାଜୀଙ୍କର ବିଚାରଧାରାକୁ ପ୍ରବେଶ କରାଇବା ସହଜ 
ନଥୁଲା । ପୂର୍ବରୁ କେତେଥର ଚାଷୀ ଆନ୍ଦୋଳନ ଓ ଜମିଦାରୀ ଓ ସାମନ୍ତବାଦୀ ପ୍ରଥା 
ବିରୁଦ୍ଧରେ ବିଦ୍ରୋହ ହୋଇଥିଲେ ହେଁ ତାହାର କୌଣସି ପ୍ରଭାବ ସମାଜ ଉପରେ ପ୍ରଭାବ 
ପକାଇ ପାରିନଥିଲା । ଆମେ ତେଣୁ ଭାବିଲୁ ଯେ ଦାଦା ହେଉଛନ୍ତି ପ୍ରକୃତ ବ୍ୟକ୍ତି ଯିଏ 
ଏହି ସାମନ୍ତବାଦୀ ସମାଜ ଭୂଦାନ ଆନ୍ଦୋଳନକୁ ସମର୍ଥନ କଲେ ତାଙ୍କୁ କିଛି ହରାଇବାକୁ 
ପଡିବ ନାହିଁ ବୋଲି ମନେଇ ପାରିବେ । 


ଦାଦା ଓଡ଼ିଶା ଭୂଦାନ ସମିତିର ସଂପାଦକ ଶରତଚନ୍ଦ୍ର ମହାରଣାଙ୍କ ସହିତ ଆସି 
ବଲାଙ୍ଗିରରେ ପହଞ୍ଚଲେ । ତାଙ୍କର ବିମୟ ଓ ଭଦ୍ର ବ୍ୟବହାର ଅନେକ ପ୍ରମୁଖ ନେତାଙ୍କ 
ଠାରୁ ମଧ୍ଯ ଅଧୂକ ଥୁଲା । ସ୍ଥାନୀୟ କେନ୍ଦୁପତ୍ର ବ୍ଯବସାୟୀ ତ୍ରିଭୁବନ ଭାଇଙ୍କର ସେ 
ଅତିଥ ହୋଇଥଲେ । ସେ ତାଙ୍କର ସମସ୍ତ ସୁଖସ୍ଵାଛନ୍ଦ୍ୟକୁ ଖୁବ୍‌ ସୁଚାରୁ ରୂପରେ ତୁଲାଇ 
ଥଲେ । ସନ୍ଧ୍ୟାରେ ରାଜେନ୍ଦ୍ର ପାର୍କରେ ତାଙ୍କର ସଭାର ମୁଁ ଆୟୋଜନ କରିଥୁଲି । 
ସମୟ ଅଭାବରୁ ସେଥପାଇଁ ପ୍ରଚାରପତ୍ର ଛପା ହୋଇ ବଣ୍ଟା ଯାଇ ପାରିନଥଲା । ତେଣୁ 
ଗୋଟିଏ ରେକ୍ଟାରେ ମାଇକ୍ରୋଫୋନ ଧରି ମୁଁ ଓ ମୋର ଜଣେ ସାଙ୍ଗ ବଲାଙ୍ଗିରର ଗଳି 
କନ୍ଦିରେ ସଭାର ବିଷୟ ଓ ସମୟ ସମ୍ବନ୍ଧରେ ପ୍ରଚାର କଲୁ । ପୂର୍ବରୁ ଦାଦା ଭୂଦାନ 
ଆନ୍ଦୋଳନରେ ନଥିବାରୁ ଓ ଓଡ଼ିଶାରେ ତାଙ୍କ ନାମ କେହି ଶୁଣି ନଥିବାରୁ ସଭାରେ 
ଲୋକ ହେବେ ନାହିଁ ବୋଲି ଆମେ ଆଶଂକା କରିଥୁଲୁ ! କିନ୍ତୁ ସଭା ଆରମ୍ଭ ହେବା 
ବେଳକୁ ପଡ଼ିଆରେ ଲୋକ ଭର୍ଭି ହୋଇଯାଇଥଲେ । ସେ ପାରମ୍ପରିକ ରୀତିରେ ଭୂଦାନର 
ବାଖ୍ୟା ନକରି ତାହାର ଖଣ୍ଡି ବସ୍ତୁବାଦୀ ବ୍ଯାଖ୍ଯା କରିବାକୁ ଲାଗିଲେ । ସେ କହିଲେ 
ଯେ ଏକ ମାନବବାଦୀ ଓ ମଙ୍ଗଳକାରୀ ସମାଜରେ ଆମେ ପରସ୍ପରର ହସକାନ୍ଦକୁ ବାଣ୍ଡି 
ଚଳିବା । ଏହା ହିଁ ସମାଜକୁ ସମସ୍ତଙ୍କ ପାଇଁ ନିରାପଦରେ ରଖୁବାର ଗୁପ୍ତ ରହସ୍ଯ । 
ମଣିଷର କିପରି ଚିନ୍ତାଧାରାରେ ଯୁଗ ଯୁଗ ଧରି ପରିବର୍ଭନ ଘଟି ଚାଲିଛି ତାହାର ଉଦାହରଣ 
ଦେଲେ । ଏକତା ଡାରଉଇନ ସାହେବଙ୍କର କେବଳ “ “ବଳବାନ ହିଁ ତିଷ୍ଠି ରହିବା ' 
ତଥ୍ୟଟି ମଣିଷର ଦର୍ଶନ ଶାସ୍ତ୍ରରେ ଖୁବ୍‌ ପ୍ରାଧାନ୍ୟ ବିସ୍ତାର କରିଥିଲା | ସେ କହିଲେ ଯେ 
ଏହି ଧାରଣାଟିର “ “ମଣିଷର ପ୍ରାକୃତିକ ବ୍ଯବହାର”? ସମ୍ବନ୍ଧିତ ଥିଲା କିନ୍ତୁ ମଣିଷର 
ଚିନ୍ତାଧାରରେ ପରିବର୍ଭନ ସଙ୍ଗେ ସଙ୍ଗେ ଡାରଉଇନଙ୍କର ଏହି ଧାରଣାଟି ମଧ୍ଯ ପୁରୁଣା 
କାଳିଆ ହୋଇଗଲାଣି । ତାପରେ ଆସିଲେ ହକ୍ଟଲେ ସାହେବ । ସୈ ଆଉ 
ପାଦେ ଆଗେଇ ଯାଇ କହିଲେ ମଣିଷର ଯୁକ୍ତି ଯୁକ୍ତ ବିଚାରଧାରା “ ‘ବଳବାନ ହିଁ ବଞ୍ଚୁବ” 

ଭୁଲକଥା ˆ “ବଞ୍ଚବା ଓ ଅନ୍ୟକୁ ବଞ୍ଚବାକୁ ଦେବା” ହିଁ ନ୍ୟାୟସଙ୍ଗତ କଥା ! ମଣିଷ 
ଖାଲି ନିଜେ ନିଜ ପାଇଁ ବଞ୍ଚବାକୁ ଚାହେଁ ନାହିଁ । ସେ ତା ସହିତ ମଧ୍ଯ ତା ସମ୍ପର୍କିତ 
ଲୋକଙ୍କ ବଞ୍ଚବା ଇଚଛାକରେ ! କିନ୍ତୁ ମଣିଷ ଚିନ୍ତାଧାରାର ବିବର୍ଭନର ସଜ୍ଞା ସେହିଠାରେ 
ଶେଷ ହୋଇଗଲା ନାହିଁ । ପୁଣି ବଡ ବଡ ପଣ୍ଡିତମାନେ କହିଲେ ଯେ ହକ୍ଟଲେ ସାହେବଙ୍କ 
କଥା ଅଚଳ ହୋଇଗଲାଣି । ଏବଂ ସେହିଥରୁ ହିଁ ସର୍ବୋଦୟର ଜନ୍ମ । ସର୍ବୋଦୟ 
କହିଲା ଯେ “ 'ଆମେ ବଞ୍ଚଛୁ ଅନ୍ୟମାନଙ୍କର ବଞ୍ଚୁବା ପାଇଁ” ', ଏହାର ଅର୍ଥ ହୋଇପାରେ 
ଯେ “ ' ତମର ବଞ୍ଚବା ପାଇଁ ମୁଁ ବଞ୍ଚଛି ଓ ମୋ ବଞ୍ଚିବା ଲାଗି ତମେ ବଞ୍ଚଛ ।” ' ତେବେ 
ଯାଇ ଦୁହେଁ ଯାକ ସାଙ୍ଗ ହୋଇ ଆନନ୍ଦରେ ବଞ୍ଚବା । ସମସ୍ତଙ୍କ ଜୀବନରେ ପୂର୍ଣ୍ଣତା 
ଆସିବ । ଏବଂ ସମସ୍ତେ ସମାନ ସ୍ପିତିରେ ସମୃଦ୍ଧ ହେବେ | ˆ ' ତେଣୁ ପ୍ରେମର ପ୍ରସାରଣ 
ହିଁ ଏକମାତ୍ର ପଥ । ତେବେ ଆମେ ପରସ୍ପରର ନିକଟତର ହେବା ଏବଂ ପରସ୍ପର 
ସମ୍ପର୍କରେ ଆସିବା । ଆମମାନଙ୍କୁ ଅହିଂସାର ସନ୍ଦନଂ ସୃଷ୍ଠି କରିବାକୁ ପଡିବ ତେବେ 
ଯାଇ ଆମେ ସମାଜର ବର୍ଭମାନର ମୂଲ୍ୟବୋଧରେ ପରିବର୍ଭନ ଆଣ୍ମିପାରିବା | ସର୍ବୋଦୟ 
ଦର୍ଶନ ନିରପେକ୍ଷ, ସର୍ବକାଳୀନ ଏବଂ ପ୍ରସାରିତ ମୂଲ୍ୟବୋଧ ଉପରେ ଠିଆ ହୋଇଛି 
ଯାହା ସମାଜ ପାଇଁ କ୍ଷତିକାରକ ଓ ବିରୋଧ୍‌ ନାତିମାନଙ୍କୁ ଅପସାରଣ କରିଦେବ । ଏହି 
ନୂତନ ମୂଲ୍ୟବୋଧ ପ୍ରତିଷ୍ଠା ହୋଇପାରିବ ଆମେ ଯଦି ନିଜର ଦୃଷ୍ଟି ଭର୍ଗିକୁ ବଦଳାଇ 
ଦେଇପାରିବା । ଏହି ଅହିଂସାମ୍ବକ ପ୍ରକ୍ରିୟା ଦ୍ଵାରା ଶ୍ରେଣୀହୀନ, ଜାତିହୀନ ଏବଂ ଶୋଷଣ 
ବିହୀନ ସମାଜର ସୃଷ୍ଟି ହେବ । ତାହାହିଁ ଘର୍ବୋଦୟ ସମାଜର ରୂପ ନେବ । ଏହି 
ସମାଜରେ ପ୍ରତ୍ୟେକ ବ୍ୟକ୍ତି ଓ ଅସଂଖ୍ୟ ବ୍ୟକ୍ତି ଘମସ୍ତେ ସବୁ ପ୍ରକାର ପାର୍ଥିବ ଏବଂ 
ନୈତିକ ବିକାଶର ସୁଯୋଗ ଲାଭ କରି ବିବର୍ଭନର ଯନ୍ତ୍ର ସ୍ଵରୂପ କାମ କରିବେ ।” ' ସେ 
ପୁଣି କହିଲେ ଯେ ଏହା ଏକ ନୂତନ ବିପ୍ର ସୃଷ୍ଟି କରିବ ଯେଉଁଥୁରେ ସମଗ୍ର ଜନସମାଜ 
ଭାଗନେଇ ପାରିବେ । କିନ୍ତୁ କେବଳ ସତ୍ଯ ଓ ଅହିଂସା ମାର୍ଗରେ ହିଁ ଏହି ବିପ୍ଲବ 
ପରିଚାଳିତ ହେବ । ଓଡ଼ିଶାର ବିଭିନ୍ନ ଅଞ୍ଚଳରେ କାମ କରୁଥିବା ଅଧ୍ବକାଂଶ ଭୂଦାନ 
କର୍ମ ଭୂଦାନର ଏହି ଦିଗକୁ ଆଧୀର କରି ସର୍_éଚ‘ୋଦୟ ଓ ଭୂଦାନ ଆନ୍ଦୋଳନ ଉପରେ 
ଆଲୋଚନା ବିଷୟରେ ସଂପୂର୍ଣ୍ଣ ଅଜ୍ଞ ଥଲେ । ଭୂଦାନ ଆନ୍ଦୋଳନରେ ଦାଦାଙ୍କର 
ଆବିର୍ଭାବ ଏହାକୁ ଏକ ନୂଆ ମୋଡ ଦେଲା । ସେ ହିଁ ସର୍ବୋଦୟର ସମସ୍ତ ତାର୍ବିକ 
ଦିଗକୁ ଆଲୋଚନା ପରିସର ଭିତରକୁ ଆଣି ପ୍ରକାଶ କଲେ ଯେ ଭୂଦାନ ଆନ୍ଦୋଳନର ଲକ୍ଷ୍ୟ 
ନୁହେଁ ଯେ ଜମିମାଲିକ ମାନଙ୍କଠାରୁ ଖାଲି ଭୂମିଦାନ ଆଣି ଗରିବଙ୍କୁ ବାଣ୍ଟିବାରେ ସୀମାବଦ୍ଧ 
ନୂହେଁ ବରଂ ସେମାନଙ୍କ ଭିତରେ ଯେଉଁ ଦୟାର ଭାବ ଲୁଚି ରହିଛି ତାହାର ପରିପ୍ରକାଶ 
କରିବା । ଏହା ଏପରି ଏକ ଆନ୍ଦୋଳନ ଯାହା ସମଗ୍ର ସାମାଜିକ ବ୍ୟବସ୍ଥାକୁ ଭାଙ୍ଗ 
ପ୍ରତ୍ୟେକ ବ୍ୟକ୍ତିକୁ ସାମାଜିକ ନ୍ୟାୟ, ଆର୍ଥିକ ସମାନତା ଏବଂ ରାଜନୀତିକ ନିପୁଣତା ଆଡକୁ 

ନେଇଯିବ । ଦାଦାଙ୍କ ମତରେ ଭୂଦାନ ଆନ୍ଦୋଳନ ଅବଶେଷରେ ବର୍ରମାନର ଶକ୍ତିର 
ଗଠନ ଛାଞ୍ଚକୁ ବଦଳେଇ ଦେଇ ଲୋକମତରେ ନୂଆ ଶକ୍ତିବଳୟ ଲୋକମାନଙ୍କ ଦ୍ଵାରା 
ପ୍ରତିଷ୍ଠିତ ହେବ, ଏହା କ୍ଷମତା ଲୋଭୀ ରାଜନୈତ଼ିକ ନେତା ଓ ପ୍ରଶାସକଙ୍କ ଇଛାମତେ 
ଆଉ ଚାଲିବ ନାହିଁ । ବର୍ଭମାନ ଯେଉଁ ତିନିପ୍ରକାରର ଶକ୍ତିର ଗଠନ ପ୍ରଣାଳୀ ଆମ 
ସମାଜକୁ ପ୍ରଭାବିତ କରୁଛନ୍ତି ସେମାନେ ହେଲେ “ଅସ୍ତ ଶକ୍ତି, ଧନ ଶକ୍ତ ଓ ରାଷ୍ଟ୍ର 
ଶକ୍ତ । କିନ୍ଧୁ ଲୋକମାନଙ୍କର ଜାଗରଣ ଶକ୍ତି ଏପରି ଅବସ୍ଥାରେ ଆସି ପହଞ୍ଚଲାଣି ଯେ 
ସେମାନେ ବର୍ଭମାନ ଏହି ଉପର କଥିତ ଶକ୍ତିର ଛାଞ୍ଚ ଉପରୁ ବିଶ୍ଵାସ ହରେଇ ବସିଲେଣି । 
ବର୍ଭମାନ ଲୋକମାନେ “ “ଲୋକ ଶକ୍ତି” ର ଅନ୍ବେଷଣଣ୍େ: ଅଛନ୍ତି ଯାହା ସେମାନଙ୍କୁ 
ଏହି କଳଙ୍କରୁ ବଞ୍ଚାଇବ । ଲୋକଶର୍ରିର ଅଭ୍ୟୁଦୟ କେବଳ ସର୍ବୋଦୟ ଦ୍ଵାରା ହିଁ 
ସମ୍ଭବ । 


* ' ଲୋକମାନଙ୍କୁ ପୋଲିସର ଲାଠି, ସୈନିକର ଅସ୍ତ ଏବଂ ଆଟମ ବୋମା ଓ 
ହାଇଡ୍ରୋଜେନ ବୋମାର ଶକ୍ତି ଡରାଇକରି ରଖୁଛି । ତେଣୁ ଅସ୍ତର ଶକ୍ତି ଲୋକମାନଙ୍କୁ 
ନିର୍ଭୟ କରିବ କଣ ସ୍ଵତନ୍ତ୍ର କରି ରଖୁଛି । ଲୋକେ ପୋଲିସର ବାଟନ୍ଧ ଦ୍ଵାରା ଜେଲରେ 
ଭର୍ରି ହେଉଛନ୍ତି କିନ୍ତୁ ଭୟ ଓ ଆତଙ୍କରୁ ରକ୍ଷା ପାଇପାରୁ ନାହାନ୍ତି | ଅସ୍ତ ଶକ୍ତି କିମ୍ବା ହିଂସା 
ଶକ୍ତି ହିଂସା ଦ୍ଵାରା ହିଂସାକୁ ଦବାଇ ପାରେ, କିନ୍ତୁ ଏହା ସମାଜରେ ଅହିଂସାର ଉତ୍ଥାନ 
କରିପାରିବ ନାହିଁ । ଏହି ଶକ୍ତି ପ୍ରଦର୍ଶନ କରୁଥିବା (t୮ଧ୯‰ଧ୮6) ଗଠନର ଭୟକୁ 
ଲୋକ ହୃଦୟରୁ ଅପସାରଣ କରି ସେମାନଙ୍କୁ ମୁକ୍ତ କରିବା ଦରକାର | ଆଇନର ବ୍ୟବସ୍ତା 
ଗୋଟିଏ ଅପରାଧ୍ବକୁ ଦଣ୍ଡ ପ୍ରଦାନ କରିପାରେ ଅବା ଚୋରକୃ ଜୋରିମାନା କରିପାରେ | 
ଜଣେ କଇଦିକୁ ଫାଶି ଦେବାର ଦଣ୍ଡ ଦେଇପାରେ କିନ୍ତୁ କାନୂନ୍‌ ଜଣେ ଲୋକକୁ 
କାରୁଣ୍ୟବୋଧ ଦ୍ଵାରା ତା ଥାଳିର ଖାଦ୍ଯକୁ ଅନ୍ଯଜଣେ ଭୋକିଲା ଲୋକକୁ ଆନନ୍ଦର 
ସହିତ ପରିବେଷଣ କରିବାକୁ ବାଧ୍ଯ କରିପାରିବ ନାହିଁ । ଜଣେ ବ୍ଯକ୍ତି ଯେତେବେଳେ 
ଅନ୍ୟ ଜଣକୁ ଯନ୍ତ୍ରଣା ଜର୍ଜରିତ ଦେଖୁଛି ସେତେବେଳେ ସେ ନିଜେ ଆନନ୍ଦର ସହିତ ତା 
ଯନ୍ତ୍ରଣାକୁ ମୁଣ୍ଡାଇ ନେବା ହେଉଛି ଅହିଂସା ଆନ୍ଦୋଳନର ଗୋପନ ସହିଂତା । 

“ “ ବର୍ରମାନ ଆମେ ଧନ ଶକ୍ତିକୁ ଆସିବା ଯାହା ବର୍ଭମାନ ସମଗ୍ର ପୃଥିବୀକୁ କବଳିତ 
କରି ରଖୁଛି । ବର୍ଭମାନ ଅର୍ଥପାଇଁ ସମ୍ମାନକୁ ବିକାଯାଉଛି । ନ୍ୟାୟ ଏବେ ପରିହାସରେ 
ପରିଣତ ହେଲାଣି । କେବଳ ଧନପାଇଁ ପୃଥିବୀରେ ବିଷମ ଦୁର୍ବଶା ଘୋଟିଯାଉଛି । 
ସମସ୍ତ ପ୍ରକାର ଅନ୍ୟାୟ ଓ ଶୋଷଣ, ହିଂସା ଓ ଦୁର୍ନୀତି, ଚୋରି ଡକାୟତିର ମୂଳ କାରଣ 
ହେଲା ଧନ । ମଣିଷ ତାହାର କର୍ଭବ୍ଯ କରିବାକୁ ଭୁଲି ଯାଉଛି, କେବଳ ଅର୍ଥ 
ଲାଳସାଯୋଗୁ । କେବଳ ଏହି ଅର୍ଥ ପାଇଁ ମଣିଷ ତାହାର ଶ୍ରମର ଗୌରବକୁ ଜଳାଞ୍ଜଳି 
ଦେଇଛି । ଯେ କୌଣସି ଅନୈତିକ ଉପାୟରେ ସେ ସୁବର୍ଣ୍ଣ ମହଲ ଗଢ଼ି ବାରେ 

ଲାଗିପଡିଛି । କିନଧୁ ସେ ଭୁଲି ଯାଉଛି ଯେ ଏମିତି ସମୟ ଆସିବ ତାର ସେହି ସୁନାର 
ମହଲ ମାଟିରେ ମିଶିଯିବ । ରାବଣର ସ୍ଵର୍ଣ୍ଲଙ୍କା ପାଉଁଶରେ ପରିଣତ ହୋଇଗଲା । 
ଆମେ ଅନ୍ଯାୟୟ ଶୋଷଣ ଓ ଅତ୍ଯାଚାର ବଳରେ ବହୁବିଧ ପାର୍ଥୀବ ସୁଖ ସ୍ଵାଚନ୍ଦ୍ୟ 
ଭୋଗ କରିପାରୁ କିନ୍ତୁ ସେଥିରୁ କାଣିଚାଏ ମାନସିକ ଶାନ୍ତି ପାଇପାରିବୁ ନାହିଁ । ଧନ 
ଆମକୁ ପୃଥିବୀର ସବୁ ରକମର ସୁଖ ସମ୍ପଦ ଆଣି ଦେଇପାରେ କିନ୍ତୁ ଏହା ଆମକୁ 
ଆମ୍ବାର ପ୍ରସନ୍ନତା ଆଣିଦେଇ ପାରିବ ନାହିଁ । ସେଇଥପାଇଁ ଯୀଶୁଖ୍ରୀଷ୍ଟ କହିଥିଲେ ଯେ 
“ “ ବୁଞଞ କଣା ଭିତରେ ଓଟ ଗଳିଯାଇପାରେ କିନୁ ଜଣେ ଧନୀ ବ୍ୟ୍ତି ଭଶ୍ବରଙ୍କ ସ୍ବର୍ଗରାଜ୍ୟରେ 
ପ୍ରବେଶ କରିପାରିବ ନାହିଁ ।” 


“ “ ରାଷ୍ଟ୍ଶକ୍ତି ପୋଲିସ ଓ ସୈନ୍ୟବଳକୁ ନିର୍ଭର କରି ତିଷ୍ଟେ, ଆଇନ ଦ୍ଵାରା ସୁରକ୍ଷିତ 
ରହେ, ଧନ ଶକ୍ତି ବଳରେ ଚଳେ ଓ ଯାନ୍ତିକ ଶକ୍ତିଦ୍ଧଵାରା ବିକାଶ ଲାଭ କରେ । କିନ୍ତୁ 
ଏତେ ପ୍ରକାର ଘୁବ୍ୟବସ୍ଥାରେ ଥାଇ ମଧ୍ଯ ଏହା ରାଷ୍ଟ୍ରର ସବୁ ଲୋକଙ୍କୁ ସୁଖ କରିପାରେ 
ନାହିଁ । ଏକ ପକ୍ଷରେ ସେ ଘୋଷଣା କରେ ଯେ କୌଣସି ମତେ ସେ ସଂଖ୍ୟାଲଘୁ 
ମାନଙ୍କ ପ୍ରତି ଅନ୍ୟାୟ କରିବାକୁ ଦେବ ନାହିଁ, କିନ୍ତୁ ଅନ୍ୟପକ୍ଷରେ ସେ ସଂଖ୍ଯାଧ୍ବକ 
ଲୋକମାନଙ୍କର ସ୍ବାର୍ଥକୁ ସୁରକ୍ଷା ଦିଏ । କିନ୍ତୁ ଉଭୟ ସଂଖ୍ଯାଲଘୁ ଓ ସଂଖ୍ୟାଧ୍ଵକ ମାନେ 
ରାଷ୍ଟ୍ରଶକ୍ତି ବିରୁଦ୍ଧରେ ଅଭିଯୋଗ କରନ୍ତି କାରଣ ରାଷ୍ଟ୍ରଶକ୍ରତର ଲକ୍ଷ୍ଯ ହେଲା “ଅଧୁକ 
ସଂଖ୍ୟକଙ୍କ ପାଇଁ ଅଧକ ସୁଖସ୍ବାଛୁନ୍ଦ୍ଯ ” ଯୋଗାଇବା ସମ୍ଭବ ନୁହେଁ କିନ୍ତୁ ଏହା ଯଦି 
ଅଧ୍ବକାଂଶ ଲୋକଙ୍କୁ ଅଧକ ପୁଖସ୍ବାଚୁନ୍ଦ୍ଯ ଯୋଗାଇ ନପାରେ ତାହାଦ୍ଵାରୀ ସେ ତାର 
କର୍ରବ୍ୟରେ ଅବହେଳା କରୁଛି | ବର୍ଉମାନର ରାଜନୀତି ଏହି ଆଦର୍ଶ ଉପରେ ପ୍ରତିଷ୍ଠିତ | 
ବିନ୍ଧୁ ମୁଁ ନିଦ୍କିତ ଯେ ଏହି ଚିନ୍ତାଧାରା ଦ୍ଵାରା ମଣିଷ ଜାତିର କୌଣସି ଉନ୍ନତି ସାଧୂତ 
ହୋଇପାରିବ ନାହିଁ ।' 


ଦାଦା ପୁଣି କହିଲେ * * ସର୍ବୋଦୟର ରାଜନୀତି ପ୍ରଣାଳୀ ସହିତ କୌଣସି 
ନେଣଦେଣ ନାହିଁ । ଏହା ଲୋକନ।ତି (ଜନତାର ରାଜନୀତି) ଉପରେ ପ୍ରତିଷ୍ଠିତ । 
ଯେତେବେଳେ ରାଜନୀତିରେ ପ୍ରଶାସନ ହେଉଛି ପ୍ରଧାନ ଆବଶ୍ଯକତା, ଲୋକନୀତିରେ 
ଶୃଙ୍ଖଳା ହେଉଛି ମୁଖ୍ୟ କଥା । ସେହିଭଳି ରାଜନୀତିର ମୂଳ ଲକ୍ଷ ହେଲା ପାୱାର ବା 
ଶକ୍ତି, ଲୋକନୀତିରେ ଲୋକଙ୍କର ସ୍ଵାଧୀନତା ହେଲା ପ୍ରଧାନ ଲକ୍ଷ୍ଯ । ରାଜନୀତିରେ 
ବିରୋଧ୍ୂବମାନଙ୍କୁ ଜବତ କରିବା ହେଲା ପ୍ରଧାନ କାର୍ଯ୍ୟ, କିନ୍ଧୁ ଲୋକନୀତିରେ ସଂଯମ ଓ 
ସହିଷୁତା ବଜାୟ ରଖୁବା ହେଉଛି ପ୍ରଧାନ କାର୍ଯ୍ୟ । ରାଜନୀତିରେ କ୍ଷମତା ହିଁ ଭୂମିକା 
ଗ୍ରହଣ କରେ, ଯେତେବେଳେ କି ଲୋକନୀତିରେ କରଇଉଁବ୍ୟଯ ଓ ଦାୟିତ୍ଵବୋଧ ମୁଖ୍ଯ 
ଭୂମିକା ଗ୍ରହଣ କରେ । ସର୍ବୋଦୟର ବିବର୍ଭନ ହେଉଛି ପ୍ରଶାସନରୁ ଶୃଙ୍ଖଳା ଆଡକୁ, 

କ୍ଷମତାରୁ ସ୍ଵାଧୀନତା ଆଡକୁ, ନିୟନ୍ତ୍ରଣରୁ ସଂଯମ ଆଡକୁ, ଓପଚାରିକ ଅମଲାତାନ୍ତିକ 
କାର୍ଯ୍ୟ ନିର୍ବାହ ଅପେକ୍ଷା କର୍ରବ୍ୟ ପାଳନ । ସର୍ବୋଦୟର ସମସ୍ତ କାର୍ଯ୍ୟକଳାପ ସାମାଜିକ 
ପ୍ରତିବଦ୍ଧତା ଉପରେ ଆଧାରିତ ସମ୍ବେଦନଶୀଳ ଚରିତ୍ର ଉପରେ ଆଧାରିତ ଓ ଯାହା 
ଆଧୁନିକ ଗଣତନ୍ତ୍ରରେ ଦେଖୁବାକୁ ମିଳେ ନାହିଁ । ଯଦିଓ ବର୍ମାନର ଗଣତନ୍ତ୍ରର ବାହ୍ୟ 
ଗଠନଟି ପ୍ରତିନିଧ୍ବତ୍ଵବ ଛାଞ୍ଚ ଉପରେ ଠିଆ ହେଲାପରି ଜଣାପଡୁଛି କିନ୍ତୁ ବାସ୍ତବ କ୍ଷେତ୍ରରେ 
ଏହା “ “ସଂପୂର୍ଣ ରାଜତନ୍ତ୍ର” ଭଳି କାର୍ଯ୍ୟ କରୁଛି । ସର୍ବୋଦୟ ଗଣତାନ୍ତିକ ଅଧ୍ୟକାରର 
ସୁରକ୍ଷା ଚାହିଦା ସହିତ ଲୋକଙ୍କର ଗଣତାନ୍ତିକ ଚରିତ୍ର ଗଠନ ଦିଗରେ କାର୍ଯ୍ୟକରେ ।' 


ଦାଦା ଧର୍ମାଧ୍ଵକାରୀ ବହୁବାବ ଓଡ଼ିଶାରେ ଗସ୍ତ କରିଛନ୍ତି ଓ ମୁଁ ପ୍ରତ୍ୟେକ ଥର ତାଙ୍କ 
ସହିତ ବୁଲିଛି । ସାଧାରଣତଃ ସେ ସହରମାନଙ୍କରେ ସଭାରେ ଯୋଗ ଦିଅନ୍ତି କାରଣ 
ସର୍ବୋଦୟ”ର ଆଭିମୁଖ୍ୟକୂ ଶିକ୍ଷିତ ଓ ବୁଦ୍ଧିଜୀବୀ ମହଲରେ ସେ ଅତ୍ୟନ୍ତ ସରସ ଓ 
ଶକ୍ତିଶାଳୀ ଢ଼ଙ୍ଗରେ ଫଥୁକାଶ କରିଥାଆନ୍ତି | ଅଧୁକାଂଶ ଶିକ୍ଷିତ ଲୋକ ଭାରି ଉପରଠାଉରିଆ 
ଭାବରେ ଆଲୋଚନା କରିଥାଆନ୍ତି ¦ ସେମାନେ ତାଙ୍କ ନିଜ ଭିତରେ ଓ ପରିବାର 
ଭିତରେ ଆମ୍ମସନ୍ତୋଷର ସହିତ ବାସ କରୁଥାଆନ୍ତି । ସେମାନେ କେବେ ତାଙ୍କ 
ପାଖପଡୋଶୀଙ୍କ ସୁଖଦୁଃଖରେ ଭାଗି ହୋଇନଥାନ୍ତି | ସେମାନେ ଦାଦାଙ୍କ ପାଖକୁ ଆସିଲେ 
ଖାଲି ଗୁଡାଏ ଆଜେବାଜେ ପ୍ରଶ୍ନ କରିଥାଆନ୍ତି । ଦାଦା କିନୁ ତାଙ୍କ ହସଖୁସିଭରା ମିଜାଜରେ 
ଚାତୁର୍ଯ୍ୟପୂର୍ଣ ଭାବରେ ତାଙ୍କୁ ଉତ୍ତର ଦେଉଥାନ୍ତି । ସେମାନେ ସର୍ବଦା ଛଳନା କରିଥାଆନ୍ତି 
ଯେ ସର୍ବୋଦୟର ମୂଲ୍ୟବୋଧ ଉପରେ ତାଙ୍କର ସାମାନ୍ୟତମ ଜ୍ଞାନ ନାହିଁ । ଦାଦା 
କହିଥାଆନ୍ତି ଯେ ସର୍ବୋଦୟରେ ନୂଆ କଥା କିଛି ନାହିଁ । ତାହା କେବଳ କେତେ 
ଗୁଡିଏ ମାନବିକ ମୂଲ୍ୟବୋଧ ଯଥା ପ୍ରେମ, କରୁଣା, ସହନଶୀଳତା ପ୍ରଭୃତି ଉପରେ 
ପ୍ରତିଷ୍ଠିତ । ଏସବୂ କଥା ଆମେ ବରାବର ପରିବାର ଭିତରେ ପାଳନ କରୁଛୁ । ବିନୋବା 
କହୁଛନ୍ତି ଯେ ଏହି ସଦ୍‌ଗୁଣ ଗୁଡ଼ିକୁ ସମାଜ ଭିତରକୁ ପ୍ରସାରିତ କରିବାକୁ ଯାହା ଫଳରେ 
ଆମ ଗହଣରେ ଥବା ଅସଂଖ୍ୟ ଦୂଃଖୁଦରିଦ୍ର ଲୋକଙ୍କର ଜୀବନରେ ଆମେ ପରିବର୍ଗନ 
ଆଣିପାରିବା । ମାନବିକ ମୂଲ୍ୟବୋଧ ଆମେ ରଷିମୁନୀ ଓ ଆମର ପୂର୍ବପୁରୁଷଙ୍କ ଠାରୁ 
ବଂଶାନୂକ୍ରମରେ ପାଇ ଆସିଛୁ । ସେମାନେ ତାହାକୁ ସଫଳତାର ସହିତ ନିଜ ଜୀବନରେ 
ପ୍ରୟୋଗ କରିଛନ୍ତି । ସେହି ଗୁଣ ଗୁଡ଼ିକ କେବଳ ନିଜ ଜୀବନରେ କାର୍ଯ୍ୟକାରୀ 
କରିପାରିଲେ ସମାଜ ସୁଖରେ ଚଳିବ । 


ଦାଦାଙ୍କର ସର୍ବୋଦୟ ପ୍ରତି ଆଭିମୁଖ୍ୟ ପ୍ରଗତିଶୀଳ ଓ ଯୁକ୍ତିସମ୍ମଭତ । ବର୍ରମାନ 
ପୃଥିବୀର ପ୍ରଧାନ ସମସ୍ୟା ହେଉଛି ମଣିଷର ଆଭିମୁଖ୍ୟ । ଏବଂ ଆଭିମୁଖ୍ୟରେ ପରିବର୍ଭନ 
ଆସିବ ମଣିଷର ହୃଦୟ ପରିବର୍ଭନ ଦ୍ଵାରା | ମଣିଷର ମନର ପରିବର୍ଭନ କୌଣସି ପାର୍ଥୀବ 

ଯାନ୍ତିକ କୌଶଳ ଦ୍ଵାରା ହୋଇପାରିବ ନାହିଁ । ବର୍ଭମାନ ଯୁଗ ଚାହୁଁଚି ମାନବିକ 
ମୂଲ୍ୟବୋଧ ସ୍ଥାପନ କରିବାକୁ । ଏହା କେବଳ ମଣିଷର ପ୍ରଜ୍ଞା ଓ ହୃଦୟ ଦ୍ଵାରା ସମ୍ଭବ 
ହୋଇପାରେ । ଥରେ ମଣିଷ ପରିବର୍ଭନ ପାଇଁ ଏହି ଦୂଇଟି କୌଶଳ ବ୍ୟବହାର କଲେ 
ଅନ୍ୟାନ୍ୟ ବାହାରିଆ ଜିନିଷ ଗୁଡିକରେ ଆପେ ଆପେ ପରିବର୍ଭନ ଆସିଯିବ । 
““ ନାନ୍ୟପନ୍ଛା ବିଦ୍ୟତେ ଅୟନାୟ ' ' - ଅନ୍ୟ କିଛି ବାଟ ନାହିଁ । ମଣିଷ ଯେତେବେଳେ 
ନିଜ ଭିତରେ ଏହି ପରିବର୍ଭନ ପାଇଁ ପ୍ରସ୍ତୁତ ହୋଇଯିବ ସେତେବେଳେ ତାହା ସଙ୍ଗେ 
ସଙ୍ଗେ ସାମାଜିକ ବ୍ୟବସ୍ଥାରେ ମଧ୍ଯ ପରିବର୍ଭନ ଆସିଯିବ । 


୧୯୬୯ ମସିହା ଗାନ୍ଧି ଶତବାର୍ଷିକୀ ଅବସରରେ ଦାଦା ଓଡ଼ିଶା ଆସିଥିଲେ ଓ 
ତାଙ୍କର ସମସ୍ତ ସ୍ଥାନରେ କାର୍ଯ୍ୟକ୍ରମରେ ମୁଁ ତାଙ୍କ ସହିତ ରହିଥିଲି ! ତାଙ୍କର ସମସ୍ତ 
କାର୍ଯ୍ୟାବଳିରେ ଗଭୀର ଆଧ୍ଯାମ୍ମିକ ଭାଦନା ପୁରି ରହିଥିଲା | ଯଦିଓ ସେ ଖୁବ୍‌ କୃଚିତ୍‌ 
ଭଗବାନଙ୍କର ନାମ ନେଉଥିଲେ ତାଙ୍କର ଭାଗ୍ୟ ଓ କର୍ମଫଳ ଉପରେ ଅତୁଟ ବିଶ୍ଵାସ 
ରହିଥିଲା । ସେ ମତେ ତାଙ୍କ କାର୍ଯ୍ୟକ୍ରମରୁ କିଛି ସମୟ ବାହାରକରି ଦେବାଳୟ 
ପରିଦର୍ଶନରେ ଯିବାକୁ କହୁଥୁଲେ । ଦିନେ ଆମେ ତାଙ୍କ କାର୍ଯ୍ୟକ୍ରମରୁ କିଛି ସମୟ 
ବାହାର କରି ପୁରୀ ଓ ଭୁବନେଶ୍ବର ବୁଲିଯିବା ପାଇଁ ଗାଡି ଠିକ୍‌ କଲୁ । ଦାଦା ରାଜ୍ଯ 
ସରକାରଙ୍କର ଅତିଥି ହୋଇଥିବାରୁ ସରକାର ତାଙ୍କ ବ୍ୟବହାର ପାଇଁ ଭଲ ଗାଡିଟିଏ 
ଦେଇଥାଆନ୍ତି । ମୁଁ ଗାଡ଼ିର ଡ୍ରାଇଭରଙ୍କୁ ନିର୍ଦ୍ଦେଶ ଦେଇଥାଏ ଯେ ଗାଡ଼ିଟିକୁ ପୁରୁଣା 
ଭୁବନେଶ୍ବର ପୋଲିସ ଥାନାରେ ରଖୁବା ପାଇଁ । ଦାଦାଙ୍କ ସହିତ ପୌନାର ଆଶ୍ରମର 
ଜଣେ ବ୍ରାହ୍ମଣ ମହିଳା କୂମାରୀ ତାରା ବ୍ଯାସ ମଧ୍ଯ ତାଙ୍କ ସହ ଆସିଥାଆନ୍ତି । ତାରା 
ବେନ ବାବୁରି ଢ଼ଙ୍ଗରେ ମୁଣ୍ଡବାଳ କାଟି ଥାଆନ୍ତି ଓ ସର୍ବଦା ସଲୱାର କମିଜ ପିନ୍ଧନ୍ତି | 
ଦେଖବାକୁ ସାହେବଙ୍କ ଭଳି ଗେରା । ସେଦିନ ଭୁବନେଶ୍ବର ଲିଙ୍ଗରାଜ ମନ୍ଦିରରେ 
ବେଶୀ ଭିଡ ନଥାଏ ! ମୁଁ ତାଙ୍କୁ ମନ୍ଦିରର ଚାରିପାଖ ବୁଲାଇ ଦେଖାଇବାକୁ ଆଣିଥାଏ । 
ଦାଦା ମନ୍ଦିର ବେଢ଼ାରେ ଥିବା ସବୁ ନ ଦେବାଦେବୀଙ୍କୁ ଦେଖୁ ଖୁସି ହେଉଥାଆନ୍ତି | ସବୁଠାରେ 
ପୂଜା ଦେଉ ଥାଆଛନ୍ି । ତାରା ବେନ ଓ ମୁଁ ଲିଙ୍ଗରାଜ ମନ୍ଦିର ଭିତରେ ପ୍ରବେଶ କଲୁ । 
ଜଣେ ପଣ୍ଡା ଆମକୁ ଅନେକ ବେଳୁ ନିରେଖ ଦେଖୁଥିଲା । ସେ ହଠାତ୍‌ ମୋ ଆଡକୁ 
ମାଡି ଆସି ମତେ ଦାଦା ଓ ତାରାଙ୍କ ସମ୍ବନ୍ଧରେ ଅଚାରିଲା । ସେତେବେଳକୁ ସେ ଦୁହେଁ 
ମନ୍ଦିରର ଗର୍ଭଗ୍ଧହକୁ ଯାଇଥାନ୍ତି । ସେ ବୋଧହୁଏ ମୋ ଉତ୍ତରରେ ସନ୍ତୁଷ୍ଟ ହେଲା ନାହିଁ 
ଯେ ସେମାନେ ରାଜ୍ୟ ସରକାରଙ୍କର ଅତିଥ । ସେ ଦାଦାଙ୍କୁ ତାଙ୍କ ଜାତି ପଚାରିବାରୁ 
ସେ ନିଜକୁ ବ୍ରାହ୍ମଣ କହିଲେ । ସେ ନିର୍ବୋଧ ତରୁଣ ପଣ୍ଡାଟି ମୂର୍ଖ ଥଲା । ସେ ଯୁକ୍ତି 
କଲା ଯେ ଦାଦା ଧର୍ମ ବୋଲି କିଛି ଧର୍ମ ନାହିଁ ଓ ସେ ନାନା ଅଶ୍ଲୀଳ ଭାଷାର ଗାଳି 
ଗୁଲଜ କରିବାକୁ ଲାଗିଲା । ସେ ଆଖ ପାଖର ଆଉ କେତେକ ପଣ୍ଡାଙ୍କୁ ଡାକି ଆଣି ମୁଁ 

ମନ୍ଦିରରେ ଗୋଟାଏ ମୁସଲମାନ ଝିଅକୁ ପୁରାଇଛି ବୋଲି ଚିକ୍ରାର କଲା । ସେମାନେ 
ଆମକୁ ଘେରିଗଲେ ଓ ଦାଦା ତାଙ୍କର ଏପରି ବ୍ୟବହାରରେ ସ୍ତନ୍ତ ହୋଇଗଲେ । ମୁଁ 
ସେମାନଙ୍କୁ ଯେତେ ବାରମ୍ବାର କହି ଲାଗିଲି ଯେ ଆମେ ହିନ୍ଦୁ ସେମାନେ ଟିକିଏ 
ହେଲେ ସେ କଥା କାନରେ ପୁରାଇଲେ ନାହିଁ । ମୁଁ ତାଙ୍କ ଭିତରୁ ଖସି ଯାଇ ମନ୍ଦିର 
ଭିତରକୁ ଯାଇ ତାରା ବେନ ପୂଜା ଦେଉଥିବା ବେଳେ ତାଙ୍କୁ ଡାକି ଆଣିଲି । ସେ 
ପଣ୍ଡାମାନେ ଆମ ପଛେ ପଛେ ଗାଳି ଦେଇଦେଇ ଆସୁଥାଆନ୍ତି । ତାରା ବେନ ତାଙ୍କ 
ଭିତରୁ ମତେ ଭିଡି ଆଣି ଦଉଡିଯାଇ ନିକଟସ୍ଥ ପୋଲିସ ଥାନାରେ ପହଞ୍ଚଲେ । ମୁଁ 
ସମସ୍ତ କଥା ପୋଲିସକୁ ସବିସ୍ତାରେ ବର୍ଣ୍ଣନା କଲି ଓ ତାଙ୍କୁ ସଙ୍ଗରେ ନେଇ ଆମେ 
ମନ୍ଦିରକୁ ଗଲୁ । ପୋଲିସ ଯାଇ ପଞ୍ଡାମାନଙ୍କୁ ସେମାନଙ୍କର ବ୍ଯବହାର ପାଇଁ ସତର୍କ 
କରିଦେଲା ଓ ସେହିଠାରେ ସେ କଥାର ଯବନିକା ପଡିଲା ! 


ଏହି ଘଟଣାଟି ମୋ ପାଇଁ ଅତ୍ଯନ୍ତ ଦୂଃଖଦାୟକ ଥଲା ।! ଲଜ୍ଜାରେ ଦାଦା ଓ ତାରା 
ବେନଙ୍କ ପାଖରେ ମୋ ମୁଣ୍ଡ ତଳକୂ ନଇଁଗଲା । ସେହି ପଣ୍ଡାମାନଙ୍କର ଅଶ୍ଳୀଳ ଓ କର୍କଶ 
ବ୍ୟବହାରରେ ଓଡ଼ିଶାର ସମ୍ମାନ ତଳେ ପଡିଗଲା | ଏହି ଅଭାବିତ ଘଟଣାଟି ପାଇଁ ସେମାନଙ୍କ 
ନିକଟରେ ମୁଁ କ୍ଷମା ମାଗିଲି । ସେ ତ ଜଣେ ସ୍ଵର୍ଗୀୟ ଗୁଣର ଅଧ୍ବକାରୀ ଥିଲେ ତେଣୁ 
କଥାଟିକୁ ହସି ଉଡାଇ ଦେଲେ । କିନ୍ତୁ ଆମର ଅଜ୍ଞ ଓ ଅଶିକ୍ଷିତ ପଶ୍ଡାମାନଙ୍କର ଅବସ୍ଥା 
ଦେଖୁ ମତେ ଦୂଃଖ ଲାଗିଲା | ମନ୍ଦିରରେ ପୂଜାର୍ଚନା କରିବା ପାଇଁ ଆମେ ତାଙ୍କୁ ଇସ୍ତମୁରାରୀ 
ପଟ୍ଟା ଦେଇ ଦେଇଛୁ । ଆମେ ଜୀବନରେ ପାପ କରି ଚାଲିଥୁବୁ ଓ ତାଙ୍କ ଜରିଆରେ ଆମ 
ପାପକ୍ଷାଳନ ପାଇଁ ଠାକୂରଙ୍କ ପାଖରେ ଶରଣ ପଶୁଥୁବୁ । ମୁଁ ଭାବୁଛି ଯେ ଯୁଗ ଯୁଗ ଧରି 
ଆମର ଏହି ଅନ୍ଧବିଶ୍ଵାସର ଶେଷ ନାହିଁ । ଏହା ଆମର ଅତି ଶସ୍ତା ଧରଣର ଧର୍ମୀୟ 
ଭାବନା । ଏହି ଅଭାବିତ ଘଟଣାଟି ମୋର ବୁଦ୍ଧଗୟା ମନ୍ଦିରର ଦୁଃଖଦ ଘଟଣା ମନେ 
ପକାଇ ଦେଲା ! ଥରେ ବିହାରରେ ପଦଯାତ୍ରା କରୁଥୁବା ବେଳେ ବିନୋବାଜୀ 
ବୋଧଗୟାରେ ଶିବିର ପକାଇଥଲେ । ମନ୍ଦିରର ପରିଚାଳକ ଓ ବରିଷ୍ଠ ପଣ୍ଡାମାନେ 
ବିନୋବାଜୀଙ୍କୁ ମନ୍ଦିରକୁ ଆସିବା ପାଇଁ ଅନ୍ଧରୋଧ ଜଣାଇଲେ । ପ୍ରଥମେ ବିନୋବାଜୀ 
ସେମାନଙ୍କର ଅନୁରୋଧକୁ ପ୍ରତ୍ୟାଖ୍ୟାନ କରି କହିଲେ ଯେ ମୋ ସହିତ ଅନ୍ୟଧର୍ମର 
ଲୋକମାନେ ଅଛନ୍ତି । ସେମାନଙ୍କୁ ଛାଡି ମୁଁ ମନ୍ଦିରକୁ ଯିବା ଉଚିତ ହେବନାହିଁ । କିନ୍ତୁ 
ବଡପଣ୍ଡାମାନେ କହିଲେ ଯେ ସେମାନଙ୍କୁ ନେଇ ମନ୍ଦିର ପ୍ରବେଶ କରିବାରେ ତାଙ୍କର 
କୌଣସି ଆପରି ନାହିଁ । କିନ୍ତୁ ବିନୋବାଜୀ ଯେତେବେଳେ ତାଙ୍କ ସାଥୁମାନଙ୍କୁ ନେଇ 
ମନ୍ଦିରରେ ପ୍ରବେଶ କଲେ କେତେକ ଗଟୁଣ୍ଡାଶ୍ରେଣୀର ପଣ୍ଡା ବିନୋବାଜୀଙ୍କୁ 
ଆକ୍ରମଣ କରି ତାଙ୍କ ମୁଣ୍ଡକୁ ଆଘାତ କଲେ । ଏଥରେ ବିନୋବାଜୀ ହତବାକ୍‌ ହୋଇ କିଛି 
କହିବାକୁ ଆରମ୍ଭ କରିବା ପୂର୍ବରୁ ସେମାନେ ତାଙ୍କ ଉପରେ ବିଧାଚାପଡ଼ା ମାରି ଚାଲିଲେ । 

ଅଛହାନ ଅନୁେଷଣ 


ଏହା ଏତେ ଅଚାନକ ଘଟିଗଲା ଯେ ତାଙ୍କ ସଙ୍ଗରେ ଥବା ସ୍ବଵଜ୍ଥ ସଂଖ୍ୟକ ଅନୁଗାମୀ ଏହି 
ଦୁର୍ବୂର ପଣ୍ଡାମାନଙ୍କ ଠାରୁ ତାଙ୍କୁ ରକ୍ଷା କରିପାରିଲେ ନାହିଁ । ଏଥରେ ତାଙ୍କର ବାମପଟର 
କାନର ଶ୍ରବଣ ଶକ୍ତି ନଷ୍ଠ ହୋଇଗଲା ଓ ଚିରଦିନ ପାଇଁ ସେ କାଲା ହୋଇଗଲେ । 
ପଣ୍ଡରପୁର ସର୍ବୋଦୟ ସମ୍ମିଳନୀରେ ବିନୋବାଜୀ ଏହି ଘଟଣାଟିକୁ ଉଲ୍ଲେଖ କରିଥିଲେ | 
ସେଥୁପାଇଁ ତାଙ୍କ ଓଡ଼ିଶା ପଦଯାତ୍ରାରେ ମୁଁ ତାଙ୍କ ଭାଷଣକୁ ଓଡ଼ିଆରେ ଅନୁବାଦ କରୁଥିଲା 
ବେଳେ ତାଙ୍କ ଡାହାଣ ପାଖରେ ଠିଆ ହେଉଥୁଲି ଯେପରି ମୋ ଅନୁବାଦଟି ସେ 
ଶୁଣିପାରିବେ ! 

ଦାଦା ଖାଲି ମତେ କାହିଁକି ଓଡ଼ିଶାର ବହୁ କର୍ମୀଙ୍କୁ ତାଙ୍କର ସର୍ବୋଦୟ ଦର୍ଶନରେ 
ଗଭୀର ଜ୍ଞାନ ଯୋଗୁ ପ୍ରଭାବିତ କରିଥଲେ | ତାଙ୍କର ଜ୍ଞାନ ଖାଲି ମାନବୀୟ ମୂଲ୍ୟବୋଧ 
ଉପରେ ସୀମିତ ନଥୁଲା । ତାହା ଯୁକ୍ତିଯୁକ୍ତ ଭିତ ଉପରେ ପ୍ରତିଷ୍ଠିତ ଥଲା | ମୁଁ ବାରାଣସୀରେ 
ସପ୍ରାହେକାଳ ତାଙ୍କର ଶାନ୍ତି ଉପରେ ଆଲୋଚନା ଚକ୍ରରେ ଯୋଗ ଦେଇଥିବା ବେଳେ 
ତାହାକୁ ଉପଲବ୍ଧି କରିଥିଲି । ସେ କହୁଥିଲା ବେଳେ କଥା ଗୁଡ଼ିକ ତାଙ୍କ ହୃଦୟ ଭିତରୁ 
ଝରିପଡୁଥିଲା ଓ ତାଙ୍କ ସମ୍ମୁଖରେ ବସିଥିବା ଶ୍ରୋତାମାନେ ସତେ ଯେପରି ତାଙ୍କ ଆମ୍ବାର 
ଅଂଶବିଶେଷ ଥୁଲେ | ସେ କହୁଥୁଲେ - 

““ ଶାନ୍ତି ସେନାର ସୈନିକ ଅହିଂସା ଓ ଶାନ୍ତିର ନିଜେ ଜଣେ ପୂର୍ଣ୍ଣାଙ୍ଗ ମଣିଷ 
ହେବା ଉଚିତ୍‌ । ଶାନ୍ତି ସେନା ଏକ କାର୍ଯ୍ୟକ୍ରମ ନୁହେଁ, ଏହା ଏକ ଜୀବନ ଜୀଇଁବାର 
ଶୈଳୀ । ଶାନ୍ତି ସୈନିକର ଦେହ, ମନ, ପ୍ରାଣରେ ଅଣୁମାତ୍ର ହିଂସାର ସ୍ଥାନ ନାହିଁ । 
ତାହାର ଚରିତ୍ରରେ ଏହା ଆଣିଦେବ ଆମୂଳ ପରିବର୍ଭନ । ଏପରିକି ତାହାର ଜୀବନର 
ଅତି ତୁଛ ଘଟଣା ଭିତରେ ମଧ୍ଯ ଶାନ୍ତି ଓ ଅହିଂସାର ସୌରଭ ପୁରି ରହିଥବ | ଆମ 
ହୃଦୟର ଅଭ୍ୟନ୍ତରରେ ସବୁ ଧର୍ମ ପ୍ରତି ସମଭାବନା ଓ ସମ୍ମାନ ରହିଥ୍‌ବ | ଜଣେ ପ୍ରକୃତ 
ଶାନ୍ତି ସୈନିକ ମନ୍ଦିର ମସଜିଦ୍‌ ଓ ଚର୍ଚ୍ଚ ନିକଟରେ ସମଭାବରେ ମୁଣ୍ଡ ନୂଆଁଇ ଭକ୍ତି 
ପ୍ରଦର୍ଶନ କରିବ କାରଣ ସମସ୍ତ ଧର୍ମପୀଠ ଭଶ୍ବରଙ୍କର ପ୍ରିୟ ସ୍ଥାନ ଅଟେ ! ଆମେ ପ୍ରକୃତ 
ଶାନ୍ତି ସୈନିକ ହୋଇପାରିବା ନାହିଁ ଯେତେଦିନ ପର୍ଯ୍ୟନ୍ତ ଆମ ହୃଦୟରେ ସବୁଧର୍ମ ପ୍ରତି 
ପ୍ରେମ ଓ ସମ୍ମାନ ପୁରି-ନର୍ରହିଛି । ଏହା ହିଁ ଶାନ୍ତି ସୈନିକ ପାଇଁ ମୌଳିକ ଶିକ୍ଷା ଅଟେ । 

ଦିନେ ତତ୍କାଳୀନ ପ୍ରଧାନମନ୍ତ୍ରୀ ଲାଲ ବାହାଦୂର ଶାସ୍ତ୍ରୀ ଆମ ଶିବିର ପରିଦର୍ଶନରେ 
ଆସିଥିଲେ । ଆମେ ୨୦ ମିନିଟ୍‌ ତାଙ୍କ ଗହଣରେ ଥିଲୁ । ସେ ଦାଦାଙ୍କୁ ହାତଯୋଡି 
ନମସ୍କାର କଲେ ଓ ଦାଦା ମଧ୍ଯ ତାଙ୍କୁ ପ୍ରତିନମସ୍କାର ଜଣାଇଲେ | ବହୂକାଳରୁ ସେମାନେ 
ପରସ୍ପରକୁ ଚିହ୍ନିଥଲେ । ସେ ତାଙ୍କର ସୁରକ୍ଷାକର୍ମୀମାନଙ୍କୁ ଫାଟକ ବାହାରେ ଅପେକ୍ଷା 
କରିବାକୁ କହିଥିଲେ | ସେ ତାଙ୍କର ଦୁଇଜଣ ବ୍ୟକ୍ତିଗତ ସହକାରୀଙ୍କ ସହ ଦୋତାଲା 

ଉପରକୁ ଉଠିଲେ । ସେ ଥିଲେ ବିନୟ ଓ ସରଳତାର ମୂର୍ଭିମନ୍ତ ଅବତାର । ସେ କେବଳ 
ଏକମାତ୍ର ଭାରତର କିମ୍ବଦନ୍ତୀ ପ୍ରଧାନମନ୍ତ୍ରୀ ଯାହାଙ୍କର ସାଧାରଣ ଜୀବନର ସଂଯମ, 
ସାଧୁତା ଓ ନିର୍ମଳ ଭାବମୂର୍ଭି ଭାରତର ଜନସାଧାରଣଙ୍କୁ ପ୍ରଭାବିତ କରିଥଲା । ସେ 
ଆମକୁ କହୁଥିବା ବେଳେ ଲାଗୁଥିଲା ଆମେ ଯେପରି କୌଣସି ରଷିମୁଖରୁ ବାକ୍ୟ ଶୁଣୁଛୁ । 
ସେ କହୁଥିଲେ ଯେ ତାଙ୍କର ଲକ୍ଷ୍ୟ ହେଉଛି ଅସ୍ତଶସ୍ତର ପ୍ରତିଯୋଗିତାର ଅବସାନ ଘଟାଇବା 
ଅର୍ଥ ନୁହେଁ ଯେ ଦେଶର ସାର୍ବଭୌମତ୍ବ ଓ ସମ୍ମାନକୁ ଅନ୍ଯ ନିକଟରେ ବଳିପକାଇର ଏହା 
ହାସଲ କରାଯିବ । ସେ କହୁଥିଲେ ଯେ ଆମ ଚାରିପାଖରେ ଥବା ଦେଶମାନଙ୍କ ସହିତ 
ଶାନ୍ତିପୂର୍ଣ ସହାବସ୍ଥାନ ପାଇଁ ସେ ଚେଷ୍ଟା ଚଳାଇଛନ୍ତି । ଆଜି ଆମ ଗହଣରେ ସେ 
ନାହାନ୍ତି କିନ୍ତୁ ତାଙ୍କର ସେହି ତ୍ୟାଗ ଓ ସରଳତା ମୋ ହୃଦୟରେ ଜାହ୍ଵଲ୍ୟମାନ ହୋଇ 
ରହିଛି । 

ଦାଦାଙ୍କର ଶାନ୍ତିସେନା ଶିବିରରେ ଦେଇଥିବା ଶିକ୍ଷା ମୋ ହୃଦୟକୁ ଏପରି ସ୍ପର୍ଶ 
କରିଥିଲା ଯେ ସେ ଶାନ୍ତିସେନାର ଲକ୍ଷ୍ୟ ଓ ଲକ୍ଷଣ ବିଷୟରେ ଯେଉଁ ତାର୍ତିକ ଚିନ୍ତାଧାରା 
ପ୍ରକଟ କରିଥଲେ ତାହା ସବୁ କାର୍ଯ୍ୟରେ ପରିଣତ ନକଲେ ପ୍ରକୃତ ଶାନ୍ତି ସୈନିକ ଭାବରେ 
କାମ କରିବା ଅସମ୍ଭବ ହୋଇପଡିବ । ତେଣୁ ଜଣେ ଶାନ୍ତି ସୈନିକ ଭାବରେ କାମ 
କରିବାକୁ ହେଲେ ଆମକୁ ସହକର୍ମୀ ଓ ସମଧର୍ମୀ ମାନଙ୍କ ପ୍ରତି ପ୍ରେମ, ସହନଶୀଳତା ଓ 
ଭ୍ରାତ୍ନଭାବ ଆଚରଣ କରିବାକୁ ପଡିବ । ଯେତେବେଳେ ରାଉରକେଲାରେ ଦଙ୍ଗାବେଳେ 
ମୁଁ ଶାନ୍ତିସେନାର ପ୍ରଚାରପତ୍ର ବାଣ୍ଡୁଥଲି ସେତେବେଳେ ଜଣେ ଶିଖ୍‌ କର୍ମଚାରୀ ମୋ 
ଉପରକୁ ପ୍ରଚାରପତ୍ରଟି ଫୋପାଡି ଦେଇ କହିଥିଲା “ “ତମେ ସବୁ ମୁସଲମାନମାନଙ୍କ 
ସମର୍ଥକ ଗଦ୍ଦାର” ' ସେତେବେଳେ ଦାଦାଙ୍କର ଶିକ୍ଷା ମତେ ଶାନ୍ତ ଓ ନୀରବ ରହିବାକୁ 
ସାହାଯ୍ୟ କରିଥଲା । 


ପଞ୍ଚତଂଶ ପରଙଚ୍ଛେଦ 
ଆଦିବାସୀ ବିଦ୍ରୋହ 
୧୯ ୫ ୧ ମସିହାରେ ଆଦିବାସୀ ଜୀବନ ସହିତ ପରିଚିତ ହେବା ଦିନଠାରୁ ମୁଁ 
ଦେଖଛି ଯେ ବଣପାହାଡ଼ ଅଞ୍ଚଳ ଭିତରେ ରହୁଥବା ଆଦିବାସୀମାନେ ସହରୀ 
ଧୋବଧାଉଳିଆମାନଙ୍କୁ ଦେଖୂଲେ ଡରନ୍ତି । କିନ୍ତୁ ମୋ ସହିତ ମିଶିଲାପରେ ମୁଁ ତାଙ୍କର 


ଏହି ଭାବନାରେ ପରିବର୍ଭନ ଆଣିଥଲି । ପ୍ରକୃତରେ ତାଙ୍କ ଭିତରେ କୌଣସି ଭୀରୁତା 
ନଥୂଲା । ସେମାନେ ଲୋକଙ୍କ ସହ ମିଳି ମିଶିବାକୁ ଭଲ ପାଉନଥବାରୁ ତାଙ୍କର ଏହି 

ଦୂରଛଡା ଭାବକୁ ଦେଖ ଲୋକେ ତାଙ୍କୁ ଡରୁଆ ବୋଲି ଭାବନ୍ତି । ମୁଁ ଦେଖୁଲି ଯେ 
ବାହାରକୁ ସେମାନେ ବିନୀତ ଓ ବାଧ୍ୟ ଜଣାପଡୁଥିଲେ ମଧ୍ଯ ଭିତରେ ସେମାନେ ଭାରୀ 
ସାହସୀ । ଏହାର ଏକ ଝଲକ ମୁଁ ଭୂସତ୍ୟାଗ୍ରହ ସମୟରେ ଅନୁଭବ କରିଥିଲି । ଯଦି 
ଥରେ ସେମାନେ ଅନ୍ୟାୟ ବିରୁଦ୍ଧରେ ପ୍ରତିବାଦ କରିବାକୁ ଉଠିବେ ତାହେଲେ ଏପରି 
କୌଣସି ଶର୍ତି ନାହିଁ ତାହାଙ୍କ ବଶିଭୂତ କରିପାରିବ । ବ୍ରିଟିଶ ଅମଳରୁ ତାଙ୍କ ପ୍ରତି ହେଉଥ୍‌ବା 
ଅନ୍ୟାୟର ବହୁବାର ସେମାନେ ପ୍ରତିବାଦ ଓ ବିରୋଧ କରି ଆସିଛନ୍ତି ଯାହା ମୁଁ ପୂର୍ବରୁ 
ଉଲ୍ଲେଖ କରିଛି । ତେଣୁ ସେମାନଙ୍କର ସାହସକୁ ଆମେ ହାଲୁକା ଭାବରେ ଗ୍ରହଣ 
କରିବା ଉଚିତ୍‌ ନୂହେଁ । ସେମାଂନ ସବୂକାଳେ ଶାନ୍ତିପ୍ରିୟ ଓ ପରର ଧନ ଦୌଲତ 
ଦେଖୁ ହିଂସା କରନ୍ତି ନାହିଁ କି ଲୋଭ କରନ୍ତି ନାହିଁ । ସେମାନେ ପ୍ରକୃତି କୋଳରେ 
ପ୍ରକୃତିର ପ୍ରାଟୁର୍ଯ୍ୟକୁ ନେଇ ବଞ୍ଚନ୍ତି | 


ତାଙ୍କ ଭିତରେ ଅଶାନ୍ତି ମୁଣ୍ଡ ଟେକିଲା ଯେତେବେଳେ ସରକାର ଜଙ୍ଗଲଜାତ 
ଦ୍ରବ୍ୟରୁ ରାଜସ୍ଵ ଆଦାୟ କରିବାପାଇଁ ସେ ବଞ୍ଚୁଥବା ଛୋଟ ଛୋଟ ଜଙ୍ଗଲଜାତ 
ଦ୍ରବ୍ୟଉପରେ ଟିକସ ବସାଇ ତାଙ୍କୁ ସେଥିରୁ ବଞ୍ଚତ କଲେ | ସେମାନେ ଭାବିଲେ ଯେ 
ତାଙ୍କର ବଞ୍ଚବାର ମୌଳିକ ଅଧ୍ୟକାର ଉପରେ ସରକାର ଟିକସ ବସାଇ ହସ୍ତକ୍ଷେପ 
କରୁଛନ୍ତି । ଏହା ଫଳରେ ତାଙ୍କର ଆର୍ଥକ ଅବସ୍ଥାରେ ଦୁତ ଅବନତି ଘଟିଲା ଓ ସେମାନଙ୍କ 
ସାମାଜିକ ଓ ସାଂସ୍କୃତିକ ଜୀବନ ପ୍ରତି ବିପଦ ଘନେଇ ଆସିଲା । ସରକାର ଲଘୁ 
ଜଙ୍ଗଲଜାତ ଦ୍ରବ୍ୟରୁ ମୋଟା ଟଙ୍କା ରାଜସ୍ବ ଆକାରରେ ପାଇବା ପାଇଁ ତାହାର ସଂଗ୍ରହ ଓ 
ବ୍ୟବସାୟ ବଡବଡ ବ୍ୟବସାୟୀ ଓ ମଧ୍ଯସ୍ତମାନଙ୍କ ହାତକୁ ଟେକି ଦେଲେ । ସେହିପରି 
ଜଙ୍ଗଲ ସବୁ ବଡ ବଡ ବ୍ଯବସାୟୀ ଓ କଳକାରଖାନାର ମାଲିକମାନଙ୍କୁ ହସ୍ତାନ୍ତର 
କରିଦେଲେ | ଫଳରେ ଧୀରେ ଧୀରେ ଏହା ସହିତ ପୋଲିସ, ବିଚାରାଳୟ ଓ ସରକାରୀ 
ଅଫିସରମାନେ ସେମାନଙ୍କୁ ନାନା ଉପାୟରେ ହଇରାଣ ହରକତ କଲେ । ବାହାରର 
ବ୍ୟବସାୟୀ ଓ କାରଖାନା ମାଲିକମାନେ ତାଙ୍କ ଜମି ଓ ଜୀବୀକାକୁ ଛଡାଇ ନେଇ ତାଙ୍କୁ 
ଦାଣ୍ଡର ଭିକାରୀ କରିଦେଲେ । ସେମାନଙ୍କୁ ରଣଜାଲରେ ଛନ୍ଦି ତାଙ୍କ ଜମି ଓ 
ଆସବାବପତ୍ର ରଣସୁଝିବା ନ୍ୟାୟରେ ଲୁଟିକରି ନେଲେ । ଫଳରେ ତାଙ୍କର ଅଶାନ୍ତି, 
ଦୁଃଖ ଓ ବ୍ୟର୍ଥତା ତାଙ୍କ ଭିତରେ ପ୍ରତିରୋଧ, ପ୍ରତିହିଂସା ଓ କ୍ରୋଧର ଅଗ୍ନି ଜାଳିଦେଲା |- 
ଫଳରେ ବ୍ରିଟିଶ ଅମଳରୁ ବାରମ୍ବାର ତାଙ୍କର ବିଦ୍ରୋହ ମୁଣ୍ଡ ଟେକିଛି ଓ ସରକାର ତାହାକୁ 
ଦୃଢ଼ ହସ୍ତରେ ଦମନ କରିଛନ୍ତି । ପୂର୍ବରୁ ଏହି ବିଦ୍ରୋହ ବିଷୟରେ ସବିଶେଷ ଉଲ୍ଲେଖ 
କରାଯାଇଛି । 


ଏପରିକି ଭାରତ ସ୍ଵାଧୀନତା ଲାଭ କରିବା ପରେ ମଧ୍ଯ ପ୍ରଶାସନ ଓ ସରକାର 
୨୨୮ 

ସେମାନଙ୍କ ସମସ୍ୟାପ୍ରତି ଉଦାସୀନ ମନୋଭାବ ପୋଷଣ କରିଛି । ଫଳରେ ଆଦିବାସୀ 
ବିଦ୍ରୋହ ସେମାନଙ୍କ ଅଞ୍ଚଳରେ ମୁଣ୍ଡ ଟେକୁଛି । ୨୦୦୦ ମସିହା ମାର୍ଚ୍ଚ ୨ ତାରିଖରେ 
ଏକ ଘଟଣା ମଧ୍ଯପ୍ରଦେଶର ଦେଓ୍ଯାସ ଅଞ୍ଚଳରେ ଘଟିଥୂଲା । ଯେତେବେଳେ 
ଆଦିବାସୀମାନେ ଲଘୁ କଙ୍ଗଲଜାତ ଦ୍ରବ୍ୟ ଉପରେ ସେମାନଙ୍କର ଅଧ୍ବକାର ସାବ୍ୟସ୍ତ 
କରିବାକୁ ଆନ୍ଦୋଳନ କଲେ ମଧ୍ୟପ୍ରଦେଶ ସରକାର ତାଙ୍କୁ ଉଚିତ୍‌ ଶିକ୍ଷା ଦେବାପାଇଁ 
ମେଧେନଡିଖେଡା ଓ ଅନ୍ୟ ୧ ୫ଟି ଆଦିବାସୀ ଗ୍ରାମରେ ପୋଲିସ ମୁତୟନ କଲେ । 
ପୋଲିସ ଓ ଫରେଷ୍ଟ କର୍ମଚାରୀମାନେ ତାଙ୍କର ଛୁଆ, ମହିଳା ଓ ବୁଢ଼ାଲୋକଙ୍କ ସମେତ 
ସମସ୍ତଙ୍କ ଉପରେ ଅତ୍ୟାଚାର ଆରମ୍ଭ କଲେ । ସେମାନେ ତାଙ୍କର କୂଡିଆ ଘରସବୁ 
ଭାର୍ଗିଦେଲେ, ତାଙ୍କ ରନ୍ଧାଖାଇବା ଜିନିଷ ଫୋପାଡି ଦେଲେ ଓ କୁଅପାଣିରେ ବିଷ 
ମିଶାଇ ଦେଲେ । ଚାରିଜଣ ଆଦିବାସୀ ପୋଲିସ ହାତରେ ମଲେ । ତାଙ୍କର ଏକମାତ୍ର 
ଦୋଷ ହେଲା ଯେ ସେମାନେ ଦୂଇଟି ଆଦିବାସୀ ସଂଗଠନ ଗଢ଼ିଥିଲେ “ “ ଆଦିବାସୀ 
ମୁକ୍ତି ସାମ୍ମୁଖ୍ୟ” ” ଏବଂ “ “ଆଦିବାସୀ ଶାନ୍ତି ସାମ୍ମୁଖ୍ୟ” । ଏହି ସଂଘ ଦୁଇଟିର ଲକ୍ଷ୍ଯ ଓ 
ଉଦ୍ଦେଶ୍ୟ ଥଲା ଯେ ଅସାଧୁ ପୋଲିସ, ଫରେଷ୍ଟ କର୍ମଚାରୀ ଓ ସୁଧଖୋର ମହାଜନଙ୍କ 
ନିର୍ଯ୍ୟାତନା ଓ ଶୋଷଣରୁ ମୁକ୍ତି ଓ ନିଜର ଆର୍ଥକ ସ୍ଵାର୍ଥରକ୍ଷା । ଏହି ଶୋଷଣକାରୀମାନେ 
ରାଜନେତାଙ୍କର ହାତବାରି ସୀ ହୋଇ ସ୍ଵଚଛନ୍ଦରେ ତାଙ୍କ ଉପରେ ଅତ୍ୟାଚାର ଚିଳାଇ 
ଯାଇଥଲେ | ସେଠାରେ ନନ୍ଦୁ ରାୱତ ନାମରେ ଜଣେ ଉତ୍ସର୍ଗୀକୃତ ସମାଜସେବୀ ସ୍ଥାନୀୟ 
ଦୂଇଜଣ କଂଗ୍ରେସ ଓ ବିଜେପି ପ୍ରାର୍ଥୀଙ୍କୁ ଭୋଟରେ ପରାଜିତ କରି ଜିଲ୍ଲା ପରିଷଦକୁ 
ସଭ୍ୟ ନିର୍ବାଚିତ ହୋଇଥଲେ । ଉଭୟ କଂଗ୍ରେସ ଓ ବିଜେପି ଦଳ ଏଥରେ ବିଚଳିତ 
ହୋଇ ପଡିଲେ । କିନ୍ତୁ ଲୋକମାନଙ୍କର ରାୟ ସେମାନଙ୍କୁ ଚୁପ୍‌ କରିଦେଲା । 
ମଧ୍ୟପ୍ରଦେଶରେ ଏହିପରି କେତେକ ଅଞ୍ଚଳରେ ଏହି ପ୍ରମୁଖ ରାଜନୀତିକ ଦଳ 
ଆଦିବାସୀଙ୍କର ସ୍ାର୍ଥପ୍ରତି ଅବହେଳା କରିଥବାରୁ ପରାଜୟ ବରଣ କରିଥୁଲେ । କିନ୍ତୁ 
ଏହା ପରିତାପର ବିଷୟ ଯେ ଲୋକମାନଙ୍କର ରାୟ ସତ୍ବେ ସ୍ଥାନୀୟ ଜିଲ୍ଲାପାଳ ଓ 
ପୋଲିସ ଅଧ୍ଵକାରୀମାନେ ଉକ୍ତ ରାଜନୀତିକ ଦଳମାନଙ୍କ ସପକ୍ଷରେ ଯାଇ ଏହି ଦୂଇ 
ସଂଗଠନକୁ ଧ୍ଵଂସ କରି ଦେବାକୁ ଘୋଷଣା କଲେ । ଯେତେବେଳେ ସରକାରଙ୍କର 
ପ୍ରୋତ୍ସାହନରେ ଶହ ଶହ ସାଂପ୍ରଦାୟୀକ, ଧର୍ମୀୟ ଓ ରାଜନୈତିକ ଦଳମାନେ ଗଢ଼ି 
ଉଠୁଛନ୍ତି ସେତେବେଳେ ଏହି ଆଦିବାସୀ ସଂଗଠନମାନେ “ ଜାତୀୟ ସ୍ଵାର୍ଥ? ପାଇଁ 
“ “ସାଂଘାତିକ” ' ବିବେଚିତ ହେଉଅଛନ୍ତି ଓ ପ୍ରଶାସନ ଦ୍ଵାରା ସେମାନଙ୍କୁ ଧୂଳିସାତ୍‌ 
କରିଦିଆଯାଉଛି । 


୧୯ ୪୬ ମସିହାରେ ମୁଣ୍ଡାମାନେ ରାଞ୍ଚରେ ଯେତେବେଳେ ସ୍ଵତନ୍ତ୍ର ଝାଡଖଣ୍ଡ 
ରାଜ୍ୟର ଦାବୀ ଉପସ୍ଥାପନ କଲେ ସେତେବେଳେ ପ୍ରଶାସନ ଏହାକୁ ବିଦ୍ରୋହର 

ଆଖ୍ୟାଦେଇ ଗୁଳିଚଳାଇ ପାଞ୍ଚଜଣ ଆଦିବାସୀଙ୍କୁ ହତ୍ୟାକଲା ଓ ପରେ ପାଞ୍ଚଜଣ ସାଂଘାତିକ 
ଭାବରେ ଆହତ ଓ ମୃତ୍ୟୁ ବରଣ କଲେ । ଆଉ ଆଠଜଣ ଆହତ ବ୍ୟକ୍ତି ନିଖୋଜ 
ତାଲିକାରେ ରହିଲେ । ଗ୍ରାମବାସୀଙ୍କର ଧାରଣା ଯେ ପୋଲିସ ତାଙ୍କୁ ପରେ ମାରି ସାକ୍ଷ୍ୟ 
ଲୁଚାଇବା ପାଇଁ ତାଙ୍କ ଶବ ଗାଏବ କରିଦେଇଛି । ସେ ସମସ୍ତଙ୍କୁ ଲୋକେ ସହିଦର 
ସମ୍ମାନ ଦେଲେ ଓ ଗ୍ରାମରେ ତାଙ୍କ ପାଇଁ ଏକ ସୃତିସ୍ତମ୍ଭ ନିର୍ମାଣ କରି ସେହିକାଳରୁ 
ତାଙ୍କପାଇଁ ସହିଦ ଦିବସ ପାଳନ କରିଆସୁଅଛନ୍ତି | 


ଯେଉଁ ସମୟରୁ ଆମ ଦେଶରେ ଜଗତିକରଣ ଅର୍ଥନୀତି ପ୍ରଚଳନ ଆରମ୍ଭ 
ହୋଇଗଲାଣି ସେହି କାଳରୁ ୨ଯାଲିସ, ସରକାରୀ ପ୍ରଶାସନ ଓ ବହୁଦେଶୀୟ 
କମ୍ପାନୀମାନଙ୍କର ଦଲାଲମାନଙ୍କର ମିଳିତ ଉଦ୍ୟମରେ ଆଦିବାସୀମାନଙ୍କୁ ଅତ୍ଯାଚାର 
ଶୀର୍ଷସୀମାରେ ପହଞ୍ଚଗଲାଣି ! କିନ୍ତୁ ଏଭଳି ଶ୍ରେଣୀ ବିଭାଗ ବୋଧହୁଏ ମୋର ଭୁଲ 
ହୋଇଗଲା । ପ୍ରଶାସକମାନେ ନିଜେ ହିଁ ଏହି ବହୁଦେଶୀୟ କମ୍ପାନୀମାନଙ୍କର ପ୍ରକୃତ 
ଦଲାଲ । କାରଣ ତାଙ୍କର ଆଉ ଅନ୍ଯ କେହି ଦଲାଲ ନାହାନ୍ତି । ସମଗ୍ର ଓଡ଼ିଶାରେ 
ଆଦିବାସୀ ଓ ପ୍ରଶାସନ ମଧ୍ଯରେ ଯେଉଁ ବିବାଦ ରହିଛି ତାହାର ଏକମାତ୍ର କାରଣ ହେଉଛି 
ଆଦିବାସୀମାନଙ୍କୁ ତାଙ୍କ ଭିଟାମାଟି ଓ ଚାଷଜମିରୁ ଉଚେଦ କରିବା । ୨୦୦୦ ମସିହା 
ଡ଼ିସେମ୍ବର ୧ ୬ ତାରିଖରେ ରାୟଗଡା ଜିଲ୍ଲାର ମାଇକଞ୍ଚ ଗ୍ରାମରେ ପୋଲିସ ଗୁଳିଚାଳନା 
ଏହାର ପ୍ରତ୍ୟକ୍ଷ ଉଦାହରଣ । ଏଥରେ ଦୂଇ ଜଣଙ୍କର ମୃତ୍ୟୁ ହୋଇଥଲା ଓ ତିନିଜଣ 
ଗୁରୁତର ଆହତ ହୋଇଥିଲେ |! ଗୁଳିକାଣ୍ଡ ୪ ଦିନ ପରେ ମୁଁ ସେ ଗ୍ରାମକୁ ଯାଇଥିଲି । 
ଗ୍ରାମବାସୀଙ୍କ ଠାରୁ ଶୁଣିଲି ଯେ ଯେତେବେଳେ ପୋଲିସ ପୁରା ଗାଆଁଟାକୁ ଘେରାଉ କରି 
ସେମାନଙ୍କୁ ତାଙ୍କ ଘରଦୁଆର ସବୁ ଜିନ୍ଦଲ ଆଲୁମିନିୟମ କମ୍ପାନୀକୁ ହସ୍ତାନ୍ତର କରିଦେବାକୁ 
କହିଲା ଗ୍ରାମବାସୀମାନେ ତାହାର ପ୍ରତିବାଦ କଲେ । ଏଠାରେ ସ୍ଵୟଂ ପ୍ରଶାସନ ଜିନ୍ଦଲ 
କମ୍ପାନୀର ଦଲାଲ ରୂପେ କାର୍ଯ୍ୟ କରୁଥଲା । ଆଦିବାସୀଙ୍କର ସ୍ଵାର୍ଥ କାହା ଦୃଷ୍ଟିରେ 
ପଡିଲା ନାହିଁ । ସେହିପରି କାଶିପୁର ଅଞ୍ଚଳରେ ଆଦିବାସୀମାନଙ୍କର ବହୁକାଳରୁ ଅସନ୍ତୋଷ 
ଲାଗି ରହିଛି । କାରଣ ସେଠାରେ ପ୍ରସ୍ତାବିତ ଆଲୁମିନିୟମ କାରଖାନା ସ୍ଥାପନ ପାଇଁ 
ଦୂଇହଜାର ଆଦିବାସୀ ପରିବାରଙ୍କୁ ତାଙ୍କ ଘର, ଜମି, ଜଙ୍ଗଲ ଓ ଝରଣାକୁ ହରାଇବାକୁ 
ପଡୁଛି । ସେମାନେ ଜିଲ୍ଲାପାଳଙ୍କ ଜରିଆରେ ବହୁବାର ପ୍ରତିବାଦ ଜଣାଇଲେଣି । କିନ୍ତୁ 
ସରକାର ସେଥିରେ କାନ ଦେଉନାହାନ୍ତି ¦ ସେମାନେ ସମଗ୍ର ଓଡ଼ିଶାର ଜନସାଧାରଣଙ୍କର 
ଅନୁକମ୍ପା ହାସଲ ପାଇ ପ୍ରତିବାଦ ଶୋଭାଯାତ୍ରା କଲେଣି । କିନ୍ତୁ ବିକାଶ ନାମରେ ରାଜ୍ଯର 
ପ୍ରମୁଖ ରାଜନେତା ଏପରିକି ସ୍ଥାନୀୟ ଆଦିବାସୀ ନେତାମାନେ ମଧ୍ଯ ସେମାନଙ୍କୁ ସମର୍ଥନ ଓ 
ସମବେଦନା ଜଣାଉନାହାନ୍ତି । ଗ୍ରାମ କମିଟି ମାନଙ୍କର ସମର୍ଥନ ଲାଭକରିବା ପାଇଁ 
କମ୍ପାନୀ ସରକାରୀ କର୍ମଚାରୀମାନଙ୍କୁ ହାତ କରିବା ପାଇଁ ଟଙ୍କାର ସୁଅ ଛୁଟାଇ ଚାଲିଛି । 


୨୩୦ 

deri Z6PS6] 


ଜିଲ୍ଲାପାଳ ଗ୍ରାମସଭାର ଅନୁମୋଦନ ଲାଭ ନିମନ୍ତେ ନିଜେ ଗ୍ରାମ ସଭା ବୈଠକରେ 
ଉପସ୍ଥିତ ରହୁଛନ୍ତି ଯାହାକି ସଂପୂର୍ଣ୍ଣ ଭାବରେ ବେଆଇନ୍‌ । ଏକଥା ଗ୍ରମାସଭା ସଭ୍ୟମାନେ 
ଜାଣିଥିଲେ ମଧ୍ଯ ଅଧ୍ବକାଂଶ ସଭ୍ୟ ନିରକ୍ଷର ଏବଂ ପଲ୍ଲିସଭାର କ୍ଷମତା ବିଷୟରେ ତାଙ୍କର 
କୌଣସି ଜ୍ଞାନ ନାହିଁ । ତେଣୁ ଅଫିସରମାନେ ସହଜରେ ସଭ୍ୟମାନଙ୍କର ସ୍ବାକ୍ଷର ବିବରଣୀ 
ପୁସ୍ତି କାରେ ନେଇଯାଉଛନ୍ତି । ତେଣୁ ପ୍ରକୃତରେ ଶାସନତନ୍ତ୍ର ହିଁ ଏହି ବହୁଦେଶୀୟ 
କମ୍ପାନୀମାନଙ୍କର ପ୍ରକୃତ ଦଲାଲି କରୁଅଛନ୍ତି । 


ଜିନ୍ଦଲ କମ୍ପାନୀ ବିରୁଦ୍ଧରେ ଯେଉଁ ଆଦିବାସୀ ନେତାମାନେ ସ୍ଵର ଉତ୍ତୋଳନ 
କରୁଛନ୍ତି ଜିଲ୍ଲା ପ୍ରଶାସନ ତାଙ୍କ ବିରୁଦ୍ଧରେ ଗିରଫ ପରୱାନା ଜାରି କରୁଛନ୍ତି | ମାଇକଞ୍ଚ 
ଗ୍ରାମବାସୀ ମିଳିତ ଭାବରେ ତାଙ୍କ ଗ୍ରାମରେ ଖଣି ଖୋଳା ହେବାର ବିରୋଧ କରନ୍ତି । 
ତେଣୁ ଜିଲ୍ଲା ପ୍ରଶାସନ ସେଠାକୁ ପୋଲିସ ଫୋର୍ସ ପଠାଇ ଭୟ ଓ ବିଭୀଷିକା ସୃଷ୍ଟି କରି 
ଲୋକଙ୍କର ସ୍ବରକୂୁ ଦବାଇ ଦେବା ପାଇଁ ଗୁଳି ଚଳାଇବାରୁ ସଙ୍ଗେ ସଙ୍ଗେ ସେଠାରେ 
ତିନିଜଣ ପ୍ରାଣ ହରାଇଲେ ଓ ପୋଲିସ ଆହତମାନଙ୍କୁ ରାୟଗଡ଼ା ଡାକ୍ତରଖାନାକୁ 
ବୋହିନେଲା | ମାଇକଞ୍ଚ ଗୁଳିକାଣ୍ଡରୁ ସରକାରଙ୍କର ପ୍ରକୃତ ଉଦ୍ଦେଶ୍ୟ ଧରା ପଡିଗଲା | 
ରାଜନେତା ଓ ପ୍ରଶାସକମାନଙ୍କର ମଣିଷର ବିକାଶ ପାଇଁ ଉଦାସୀନତା ମଧ୍ଯ ପ୍ରମାଣିତ 
ହୋଇଗଲା । କୌଣସି ସମ୍ବେଦନଶୀଳ ଗଣତନ୍ତ୍ର ସରକାର ଆଦିବାସୀମାନଙ୍କର ଯନ୍ତ୍ରଣା 
ଓ ତାଙ୍କ ଗୋଷ୍ଠୀକୁ ଧରାତନଳୁ ନିଶ୍ଚିହ୍ନ କରିଦେଇ ତା ଉପରେ ବିକାଶର ସୌଧ ଗଢ଼ିବା 
କେତେଦୂର ଯଥାର୍ଥ ତାହା ଜନସାଧାରଣ ବିଚାର କରିବେ । ସରକାର ଗୁଳିକାଣ୍ଡର 
ଏକ ଓପଚାରିକ ତଦନ୍ତ କମିଟି ବସେଇ ଦେଇ ଘଟଣା ଉପରେ ପରଦା ପକାଇ ଦେଲେ | 
ଏଥରୁ କିଛି ଫଳ ମିନିଲା ନାହିଁ, ମଲା ଲୋକ ଆଉ ଫେରିଆସିବ ନାହିଁ । ଆଦିବାସୀମାନେ 
ମଧ୍ଯ ଜାଣିଲେ ଯେ ତାଙ୍କର ସଭ୍ୟ ସମାଜରେ ବଞ୍ଚବାର ଅଧ୍ୁକାର ନାହିଁ । ସେମାନେ 
ଦେଶରେ ଅଲୋଡ଼ା ଜୀବ । ମନଭିତରେ ତାଙ୍କର ଯେଉଁ ତାବ୍ର ପ୍ରତିକ୍ରିୟା ହେଉଛି 
ତାହାର ଉଦ୍‌ଗୀରଣ ପାଇଁ ପଥ ଖୋଜୁଛି । 


ସରକାରଙ୍କ ଦ୍ଵାରା “ “ ବିକାଶ” ” ନାମକ ଯେଉଁ ଶବ୍ଦଟି ବ୍ୟବହାର ହେଉଛି ତାହା 
ଏକ ଆମ୍ବପ୍ରତାରଣାର ଶହ୍ଦ | ପ୍ରଥମ କଥା ହେଉଛି ଏହା ସମାଜର ଆଦର୍ଶକୁ ପ୍ରତିହତ 
କରି ପାର୍ଥିବ ବିକାଶ ଘଟାଇବା | ଆଦିବାସୀ ଅଞ୍ଚଳରେ ଯେଉଁ ବିକାଶର ପ୍ରକ୍ରିୟା ଚାଲିଛି 
ତାହା ଆଦିବାସୀ ମାନଙ୍କର ସ୍ବାର୍ଥ ବିରୋଧୂ । ଏହି ବିକାଶ ନାଆଁରେ ସିଂହଭାଗ ଲାଭ 
ଯାଉଛି ଧନୀ, ପ୍ରଶାସକ ଓ ଠିକାଦାରଙ୍କ ପକେଟକୁ ¦ ଏହି ବିକାଶର ଯୋଜନା, 
କାର୍ଯ୍ୟକାରିତା ଓ ଫଳଲାଭ କୌଣସିଟିରେ ଆଦିବାସୀମାନଙ୍କର ଭୂମିକା ନାହିଁ ଲାଭ 
ନାହିଁ କି ସମର୍ଥନ ନାହିଁ । ଏବେ ଆମେ ଦେଖୁଛୁ ଯେ ପଞ୍ଚାୟତରାଜ ଶାସନରେ ଖାଲି 


୨୩୧ 


Digitized by srujan ka@gmail.com 


ଅଛହାନ ଅନେଅଣ 


ସରକାରୀ ଅଧ୍ବକାରୀ ଓ ଠିକଦାରମାନଙ୍କର ରାଜତ୍ବ ଚାଲିଛି ! ଠିକାଦାରମାନେ ବର୍ଭମାନ 
ସମାଜରେ ଏକ ପ୍ରଭାବଶାଳୀ ଗୋଷ୍ଠୀ ହୋଇ ଉଭା ହୋଇଛନ୍ତି । ଆଦିବାସୀ ଅଞ୍ଚଳରେ 
କୋଟି କୋଟି ଟଙ୍କା ବିକାଶ ନାମରେ ଖର୍ଚ୍ଚ ହୋଇ ବିଶେଷ ସୁଫଳ ମିଳୁନାହିଁ । ସେହି 
ଟଙ୍କାକୁ ବଡ଼ ବଡ଼ ସହରମାନଙ୍କରେ ଶାସନରେ ଥିବା ଅଧ୍କାରୀମାନଙ୍କର ବିଶାଳ ହର୍ମ୍ୟ 
ନିର୍ମାଣରେ ବ୍ୟୟ ହେଉଛି । ଗାଆଗଣ୍ଡାର ଅବସ୍ଥା ' ' ଯେଉଁ ତିମିରେକୁ ସେଇ ତିମରେ ।' ' 
ମତେ ଲାଗୁଛି ଯେ ବିକାଶ ନାମକ ଏହି ଖେଳ ରାଜ୍ଯର ସବୁ ରାଜନୀତିକ ଦଳ, 
ବୁଵ୍ଧିଜୀବୀ ଓ ଜନସାଧାରଣଙ୍କ ଆଖୁ ସାମନାରେ ସୁନ୍ଦର ଭାବରେ ଚାଲିଛି । ଆମେ 
ସେଇ ତାମସା ଦେଖୁଛୁ । 


ବିଶେଷତଃ ଆଦିବାସୀ ବୃକମାନଙ୍କୁ କୋଟି କୋଟି ଟଙ୍କା ଆଦିବାସୀ ଉନ୍ନୟନ 
ନାମରେ ଆସୁଛି । ରାଜନୀତି ଲୋକ, ସରକାରୀ ପ୍ରଶାସକ ଓ ଠିକାଦାରଙ୍କ ଭିତରେ 
ପ୍ରତିଯୋଗୀତା ଲାଗିଯାଉଛି କିପରି ମିଛ ୟୁଟିଲାଇଜେସନ ସାର୍ଟିଫିକେଟ ଦେଇ ସେ 
ଟଙ୍କା ହଡପ କରିବେ । ଲୋକ ପ୍ରତିନିଧ୍ବ ଭାବରେ ବୃକ ଉନ୍ନୟନ କମିଟିର ସଭାପତିଙ୍କର 
ମଧ୍ଯ ଏହି ଉନ୍ନୟନ ଫଣ୍ଡ ଟଙ୍କାରେ ଭାଗ ଅଛି । ଜଣେ ପୂର୍ବତନ ବିଧାନସଭା ସଦସ୍ଯ 
ଥରେ ମତେ କହିଥୂଲେ ଯେ ଜଣେ ମୁଖ୍ୟମନ୍ତ୍ରୀ ବୁକ ଡେଭଲପମେଣ୍ଟ ଅଫିସରଙ୍କୁ ନିର୍ଦ୍ଦେଶ 
ଦେଇଥ୍‌ଲେ ଯେ ଆମର କୋଟା ବାବଦକୁ ସେ ପ୍ରତିମାସରେ ୨୦ ହଜାର ଟଙ୍କା 
ଦେବେ । ଯେତେବେଳେ ବକ ସ୍ତରରେ ଟଙ୍କା ଗ୍ରାଣ୍ଟ ହେଲାବେଳେ ପ୍ରତ୍ୟେକ ଅଧ୍ବକାରୀ 
ଏହିପରି ଭାବରେ ଦୁର୍ନୀତିରେ ମାତିବେ ତାହାହେଲେ ଆମେ କାହା ପାଖରେ ଗୁହାରି 
କରିବା ! ମୋ ମତରେ କୋରାପୁଟ ଜିଲ୍ଲାରେ ନକ୍ଵଲ ଆନ୍ଦୋଳନ ମୁଣ୍ଡ ଟେକି ଉଠିବାର 
ଏହା ଏକ ପ୍ରମୁଖ କାରଣ | ଏହା ଏକ ଶୁଭ ଲକ୍ଷଣ ଯେ ଆଦିବାସୀମାନେ ସଚେତନ 
ହେଲେଣି ଏବଂ ନାନା ପ୍ରକାରର ଆନ୍ଦୋଳନ ମାଧ୍ୟମରେ ଏହିସବୁ ଦୁର୍ନୀତି ଓ ଅତ୍ୟାଚାର 
ବିରୁଦରେ ପ୍ରତିବାଦ କରିବାକୁ ଶିଖୁଲେଣି ! ଗତ ୬୦ ବର୍ଷ ହେଲା ଲୋକମାନେ 
ଭୋଟ ଅଧ୍ୂକାର ପାଇବାପରେ ଦୁର୍ନୀତି ଗ୍ରସ୍ତ ରାଜନେତାମାନେ ଦୁଆର ଦୁଆର ବୁଲି 
ତାଙ୍କୁ ସବୁ ପ୍ରକାର ଆଶା ଦେଇ ଥରେ ଗାଦିରେ ବସିଲେ ତାଙ୍କ ଦେଇଥ୍‌ବା ପ୍ରତିଶ୍ରୁତି 
ଭୁଲିଯାଇ ଶୋଷଣ କରୁଛନ୍ତି ଓ ପୁଣି ଭୋଟ ବେଳ ଆସିଲେ ତାଙ୍କ ଦୁଆରେ ଠିଆ 
ହେଉଛନ୍ତି । ଆମ ଗଣତନ୍ତ୍ରରେ ଚକ୍ରାକାରରେ ଏହି ପ୍ରଥା ସ୍ପୃତି ୫ ବର୍ଷରେ ଆସୁଛି ଓ 
ଯାଉଛି କିନ୍ଧୁ ଲୋକମାନେ ସେଇ ଅନ୍ଧକାରରୁ ଆଜିପର୍ଯ୍ୟନ୍ତ ମୁକୁଳି ପାରୁ ନାହାନ୍ତି । 
ଆମମାନଙ୍କୁ ଏପରି ଏକ ନୂଆ ଶକ୍ତିଶାଳୀ ଓ ଦକ୍ଷ ଉପାୟ ବାହାର କରିବାକୁ ପଡିବ 
ଯେଉଁଥିରେ ପ୍ରତ୍ୟେକ ବ୍ୟଭ୍ି ଦେଶରେ ସମ୍ମାନର ସହିତ ବଞ୍ଚବାର ଅଧକାର ପାଇବେ ! 
ଏହା କେବଳ କ୍ଷମତାର ବିକେନ୍ଦ୍ରିକରଣ ଦ୍ଵାରା ତଳସ୍ତରରୁ ଗ୍ରାମସଭା ଦ୍ଵାରା ଶାସନ ଓ 
ବିକାଶର ପ୍ରକ୍ରିୟାରେ ଲୋକେ ଅଂଶଗ୍ରହଣ କରିବା ଦ୍ଵାରା ହିଁ ସମ୍ଭବ ହେବ । 

ଅଛହା/ନ 2 ନୁଖଣ 
ଛତ୍ରିଂଶ ପରିଳଚେଦ 
ଏକ ମହାନ ଆମ୍ବପା-ନବକୃଷ୍ଣ ଚୌଧୁରୀ 


ଓଡ଼ିଶା ରାଜନୀତିରେ ନବକୃଷ୍ଣ ଚୌଧୁରୀ ଏକ କିମ୍ବଦନ୍ତୀ ପୁରୁଷ ଥିଲେ । ମୋ 
ବୋଉର ସେ ଅବଶ୍ୟ ଭାତୃସ୍ତୁତ୍ର ଥଲେ । ତାଙ୍କ ବାପା ଗୋକୁଳାନନ୍ଦ ଚୌଧୁରୀ ମୋ 
ଅଜା ହରେକୃଷ୍ଣ ମହାନ୍ତିଙ୍କର ଭଉଣୀ ପଦ୍ଧାବତୀଙ୍କୁ ବିବାହ କରିଥିଲେ । ମୋ ବୋଉ 
ନବବାବୁଙ୍କର ସମବୟସ୍କା ଥଲା ଓ ସଦାବେଳେ ତା ମୁଁହରୁ ନବମାମୁଁଙ୍କ କଥା ଶୁଣୁଥଲି । 
କିନ୍ତୁ ତାଙ୍କ ଭାଇ ଓ ମୋର ବଡ଼ମାମୁଁ ଗୋପବନ୍ଧୁ ଚୌଧୁରୀଙ୍କ ଆଶ୍ରମରେ ଯୋଗଦେବା 
ପର୍ଯ୍ୟନ୍ତ ତାଙ୍କୁ କେବେ ଦେଖୁ ନଥୁଲି । ମୋର ଗୋଟିଏ ଘଟଣା ମନେ ପଡୁଛି । 
ସେତେବେଳେ ମୁଁ କୁକଜେନ୍ଦ୍ରି ଆଶ୍ରମରେ ରହୁଥାଏ । ମତେ ମାଳତୀ ଦେବୀଙ୍କୁ ଭେଟି 
ତାଙ୍କୁ ଏକ ବାର୍ରା ଦେବାପାଇଁ କଟକରେ ମୁଖ୍ୟମନ୍ତ୍ରୀଙ୍କ ବାସଭବନକୁ ଯିବାକୁ ପଡିଲା । 
ପୂର୍ବରୁ ମୁଁ କେବେ ମୁକ୍ୟମନ୍ତ୍ରୀଙ୍କ ବାସଭବନ ଦେଖୁ ନଥଲି । ମୁଁ କଟକ ଷ୍ଟେସନରେ 
ଓହ୍ଲାଇ ରିକ୍ଟାଟିଏ ଧରି ବାରବାଟି ଦୁର୍ଗ ଆଡକୁ ଗଲି । ସେତେବେଳକୁ ଅନ୍ଧାର ଘୋଟି 
ଆସିଥାଏ । ମତେ ବଙ୍ଗଳାର ଫାଟକ ପାଖରେ ଥୁବା ସୁରକ୍ଷା କର୍ମଚାରୀ ଭିତରକୁ ଛାଡିଲା 
ନାହିଁ । ତାକୁ ଦେଖାଇବା ପାଇଁ ମୋ ନିକଟରେ କୌଣସି ପରିଚୟପତ୍ର ନଥୁଲା । 
ଏପରିକି ସେ ମୋର ବାର୍ରାଟି ମଧ୍ଯ ମୁଖ୍ୟମନ୍ତ୍ରୀଙ୍କ ପତ୍ନୀଙ୍କୁ ଦେବାକୁ ମନା କରିଦେଲା । 
ମୋ କାନ୍ଧରେ ଖାଲି ଛୋଟିଆ ବ୍ୟାଗଟିଏ ଥାଏ । ମୁଁ ଫାଟକ ପାଖରେ ଦୀର୍ଘ ଦୂଇଘଣ୍ଟାକାଳ 
ଅପେକ୍ଷା କରି ରହିଲି । ସକାଳ ହେଲାପରେ ସିପାହୀ ମୋ ବାର୍ରାଟିକୁ ତାଙ୍କ ପାଖରେ 
ପହଞ୍ଚାଇଲା । ମାଳତୀ ଦେବୀ ଫାଟକ ପାଖକୁ ଆସି ମତେ ଘର ଭିତରକୁ ନେଇଗଲେ | 
ସେହିଦିନ ପ୍ରଥମ କରି ମୋର ନବମାମୁଁଙ୍କ ସହିତ ଚାକ୍ଷୁଷ ପରିଚୟ ହେଲା । ସେ 
ତାଙ୍କର ସ୍ବେହର ଘଉଣୀ ଟୁନିର ପୁଅକୁ ଦେଖୁ ଭାରି ଖୁସି ହେଲେ । 

ଜଳଖୁଆ ଖାଇବା ବେଳେ ଟେବୁଲ ନିକଟରେ ମୁଁ ହରେକୃଷ୍ଣ ମହତାବ ଓ ସୁରେନ୍ଦ୍ର 
ମହାନ୍ତିଙ୍କୁ ଦେଖଲି । ମହତାବ ବାବୁ ମୋ ବାପାଙ୍କର ଜଣେ ଘନିଷ୍ଠ ବନ୍ଧୁ ଥଲେ । ମୁଁ 
କୋରାପୁଟରେ କୀମ କରୁଛି ଶୁଣି ସେ ଆଶ୍ଚର୍ଯ୍ୟାନ୍ତିତ ହେଲେ | ବୋଧହୁଏ ସେତେବେଳେ 
ସେ କେନ୍ଦ୍ରମନ୍ତ୍ରୀ ଥୁଲେ । ଆମେ ସେତେବେଳେ କୋରାପୁଟର ଆଦିବାସୀଙ୍କ ଅବସ୍ଥା ଓ 
ସେମାନଙ୍କର ଜମିଜମା ସମସ୍ୟା ସମ୍ବନ୍ଧରେ ଆଲୋଚନା କରିଥଲୁ । ନବମାରମୁଁ ଆମ 
ଆଲୋଚନାରେ ଭାଗନେଇ ଅତ୍ଯନ୍ତ ଆନ୍ତରିକତାର ସହ ପ୍ରକାଶ କଲେ ଯେ 
ଆଦିବାସୀମାନଙ୍କର ସୁରକ୍ଷା ନିମନ୍ତେ ସେ କିଛି ଆଇନ ପ୍ରଣୟନ କରିବାକୁ ଚିନ୍ତା 
କରୁଛନ୍ତି । ଜଳଖୁଆ ଖାଇସାରିବା ପରେ ସେହି ସମସ୍ତ ନେତା କାର୍ଯ୍ୟୋପଲକ୍ଷେ ସେ 
ସ୍ଥାନ ଛାଡି ଚାଲିଗଲେ । ମୁଁ ମାଳତୀ ଦେବୀଙ୍କ ସହ କଥା ହେବା ପାଇଁ ରହିଗଲି । ପୂର୍ବରୁ 

କୋରାପୁଟରେ ଆମର ସାକ୍ଷାତ ହୋଇଥଲା । ଆମେ ସେଠାରେ ଆଦିବାସୀମାନଙ୍କର 
ଦୟନୀୟ ଅବସ୍ଥା ଓ ଅତ୍ୟାଚାର ସଂପର୍କରେ ଆଲୋଚନା କଲୁ । ସେମାନଙ୍କର ସମସ୍ୟାର 
ସମାଧାନ ପାଇଁ ସେ ମତେ କେତେ ଗୁଡିଏ ପରାମର୍ଶ ଦେଲେ । ଆଦିବାସୀ ଉନ୍ନୟନ 
ମୂଳକ କାର୍ଯ୍ୟରେ ତାଙ୍କର ବହୁତ ଅଭିଜ୍ଞତା ଥଲା | ତାଙ୍କର ପ୍ରଥମ ପରାମର୍ଶ ଥଲା ଯେ 
ଆଦିବାସୀମାନଙ୍କ ମନରୁ ଭୟ ଛଡାଇବା | ଆଦିବାସୀ ଧୋବଧାଉଳିଆ ଲୋକ ଦେଖଲେ 
ଡରନ୍ତି । ବିଶେଷତଃ ପୋଲିସ, ବନବିଭାଗ କର୍ମଚାରୀ, ସ୍ଥାନୀୟ ସାହୁକାର, ସୁଧଖୋର୍‌ 
ମହାଜନ ଓ ଜମି ମାଲିକମାନଙ୍କୁ ତାଙ୍କର ପ୍ରାଣେ ଡର | ମୋର ମଧ୍ଯ ଏ ସବୁର ଅଭିଜ୍ଞତା 
ରହିଛି । ମୋର ମନେ ପଡିଲା ଯେ ଥରେ ବନ୍ଧୁ ସୁଧାଶୁଂ ସହିତ ଚନ୍ଦ୍ରପୁର ଯାଇଥୁଲି | 
ବାଟରେ ଘନ ଜଙ୍ଗଲ ଭିତରେ ସିଂଘମୁଣ୍ଡି ବୋଲି ଗୋଟିଏ ଆଦିବାସୀ ଗାଆଁ ପଡିଲା ! 
ସେତେବେଳକୁ ଆମେ ଛଅ ଘଣ୍ଟା କାଳ ଚାଲିଲୁଣି । ଶୋଷରେ ଆମ ତଣ୍ଡି 
ଶୁଖଯାଉଥାଏ ! ମୁଁ ପାଣିପାଇଁ ଜଣକ ଦୁଆରକୁ ଗଲି |! ସେହ ସମୟରେ ଘରେ କେହି 
ପୁରୁଷ ଲୋକ ନଥାନ୍ତି । ମତେ ଘରଭିତରୁ ଗୋଟିଏ ପୁରୁଷ ଓ ନାରୀ କଣ୍ଠର ସ୍ଵର 
ଶୁଭିଲା | ଘର ଭିତରକୁ ପଶି ଦେଖୁଲା ବେଳକୁ ଜଣେ ଅଣଆଦିବାସୀ ପୁରୁଷ ଲୋକ 
ତା ଘରେ ପଶି ସ୍ତ୍ରୀ ଲୋକଟି ହାତରୁ ପିତଳ ଗରାଟିଏ ଛଡାଇ ନେବାକୁ ଉଦ୍ୟମ କରୁଛି । 
ଘର ଭିତର ଅନ୍ଧାର ହୋଇଥାଏ । ଲୋକଟା ସେହି ଜଙ୍ଗଲ ଭିତରେ ଅଚାନକ ବାହାରର 
ଜଣେ ଲୋକକୁ ଦେଖୁ କାବା ହୋଇଗଲା । ସ୍ତୀ ଲୋକଟି ବିକଳରେ ଚିକ୍କାର କରୁଥିଲେ 
ମଧ୍ଯ ପାଖପଡୋଶୀ କେହି ଭରସି କରି ଆସି ତାକୁ ସୁରକ୍ଷା ଦେଉନଥାନ୍ତି | ମୁଁ ଓ ସୁଧାଶୁଂ 
ତାକୁ ଧମକେଇ ପୁଲିସରେ ଦେବୁ ବୋଲି କହିଲୁ । ସ୍ତ୍ରୀ ଲୋକଟିକୁ କେହି ସାହାଯ୍ଯ 
କରିବାକୁ ଆସୁନଥ୍‌ବାରୁ ଆମେ ଜାଣିଲୁ ଯେ ଏଇଟା ଏଠାରେ ନିତିଦିନିଆ ଘଟଣା । 
ଫରେଷ୍ଟ ଠିକାଦାରମାନେ ଆସି ବିନା କାରଣରେ ଏହିପରି ଜୁଲୁମ କରୁଥାଆନ୍ତି ! 
ବିଶେଷତଃ ଗାଆଁରେ ପୁରୁଷ ଲୋକ ନଥିବା ବେଳେ ଏଇ ସବୁ ଘଟଣା ଘଟେ । 
ସେହିଦିନ ଜାଣିଲି ଯେ କାହିଁକି ଆଦିବାସୀ ସ୍ତ୍ରୀଲୋକମାନେ ଗାଆଁରେ ଅପରିଚିତ 
ଲୋକଟି ଦେଖଲଲେ ଘରେ ଦୁଆର କିଳି ଲୁଚି ରହନ୍ତି । ସେହିପରି ଗାଆଁ ଭିତରେ 
ପୁଲିସ କନେଷ୍ଟବଳଟିଏ ଚାଲିଗଲାବେଳେ ମରଦ ଲୋକମାନେ ମଧ୍ଯ ଘରେ ଲୁଚନ୍ତି | 
ତେଣୁ ମାଳତୀ ଦେବୀ ମତେ ଯଥାର୍ଥରେ ଉପଦେଶ ଦେଇଥିଲେ ଯେ ପ୍ରଥମେ 
ଆଦିବାସୀମାନଙ୍କୁ ନିର୍ଭୟ କରିବାକୁ ପଡିବ । ସେହିଦିନ ଠାରୁ ସେ ଅଞ୍ଚଳରେ ମୋର 
ଦୀର୍ଘ ଯାତ୍ରାପଥରେ ଯେ କୌଣସି କାର୍ଯ୍ୟକ୍ରମରେ ଯୋଗଦେଲା ବେଳେ ପ୍ରଥମେ ତାଙ୍କ 
ମନରୁ ଭୟ ଛଡାଇବାର ଆହ୍ବାନ ଦେଇଛି । 


ସେତେବେଳେ ନବକୃଷ୍ଣ ଚୌଧୁରୀ ଆଉ ଅଧୁବକକାଳ ମୁଖ୍ୟମନ୍ତ୍ରୀ ରହିବେ ନାହିଁ 
ବୋଲି କଳନା ଜଛନା ଚାଲିଥୂଲା । ତାଙ୍କର ପ୍ରଗତିଶୀଳ ଚି ନ୍ଥାଧାରାକୁ ସରକାରରେ 

କାର୍ଯ୍ୟକାରୀ କରିବା ପାଇଁ ଚାହୁଁଥବା ବେଳେ ସେ ନିଜ ଦଳ ଭିତରୁ ଘୋର ବିରୋଧର 
ସମ୍ମୁଖୀନ ହେଉଥିଲେ । ବିଶେଷତଃ ତାଙ୍କର ଜମିଜମା ସଂକ୍ରାନ୍ତରେ ଅତ୍ଯାଧୁନିକ 
ଚିନ୍ତାଧାରା ଦଳଭିତରେ ଅନେକଙ୍କୁ ସୁହାଉନଥୂଲା । ଫଳରେ ସେ ଅନୁଭବ କରୁଥିଲେ 
ଯେ ସେ କ୍ଷମତାରେ ଥାଇ ମଧ୍ଯ ଗରିବ ଓ ଛୋଟ ଚାଷୀମାନଙ୍କୁ ନ୍ୟାୟ ଦେବାରେ 
ଅସମର୍ଥ ହେଉଛନ୍ତି । ଦଳର ଏକ ପ୍ରମୁଖ ଗୋଷ୍ଠୀ ଦିଲ୍ଲୀ ଯାଇ କଂଗ୍ରେସର ହାଇକମାଣ୍ଡଙ୍କ 
ନିକଟରେ ତାଙ୍କର ମୁଖ୍ୟମନ୍ତ୍ରୀତ୍ଵରୁ ଇସ୍ତଫା ଦାବୀକଲେ । କିନ୍ତ ପ୍ରଧାନମନ୍ତ୍ରୀ ଜବାହାରଲାଲ 
ତାଙ୍କ ଭଳି ଜଣେ ପ୍ରଗତିଶୀଳ, ନିରପେକ୍ଷ ଓ ସ୍ଵଚ୍ଛଭାବମୂର୍ଭି ଥବା ନେତାଙ୍କୁ ହାତଛଡ଼ା 
କରିବାକୁ ଚାହୁଁ ନଥିଲେ । ରାଜ୍ୟ କଂଗ୍ରେସର ଏତିପରିଶାଳୀ ଗୋଷ୍ଠୀଙ୍କର ଦଳ ଭିତରେ 
ତାଙ୍କ ବିରୁଦ୍ଧରେ ଯେଉଁ ଶୀତଳ ଯୁଦ୍ଧ ତୀବ୍ର ଆକାର ଧାରଣ କଲା ସେ ପ୍ରଧାନମନ୍ତ୍ରୀଙ୍କ 
ଅନୁରୋଧ ସତ୍ବେ ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେଇଦେଲେ | ତାଙ୍କ ଇସ୍ତଫାପତ୍ର ବିଷୟରେ 
କୌଣସି ପ୍ରେସବିବୃତ୍ତି ଦେଇ ନଥିଲେ ଓ ନୀରବରେ କ୍ଷମତାରୁ ଅପସରିଗଲେ । 


ଆକସ୍ପିକ ଭାବରେ ତାଙ୍କର ମୁଖ୍ୟମନ୍ତ୍ରୀ ପଦ ତ୍ଯାଗ କରିବାଦିନ ମୁଁ କଟକରେ 
ଥିଲି । ମୋର ଦିନ ମନେ ନାହିଁ କିନ୍ତୁ ଘଟଣାଟି ମନେଅଛି । ଆମେ ଥୋରିଆସାହି 
ଭୂଦାନ ଅଫିସରେ ବସି ସକାଳର ଖବର କାଗଜରୁ ତାଙ୍କର ମୁଖ୍ଯମନ୍ତ୍ରୀତ୍ଵରୁ ଇସ୍ତଫା 
ଦେବା ସମ୍ବାଦ ପଢ଼ି ସରକାରର ଅବସ୍ଥା ସମ୍ବନ୍ଧରେ ଆଲୋଚନା କରୁଥୁବା ବେଳେ 
ନବବାବୁ କାନ୍ଧରେ ଖଦଡ ବ୍ୟାଗଟିଏ ଓ ହାତରେ ଛୋଟିଆ ଚମଡା ସୁଟକେଶଟିଏ ଧରି 
ଗହ ଭିତରେ ପ୍ରବେଶ କଲେ । ଭୁବନେଶ୍ବରରେ ରଣ ବୁଝିବା ପାଇଁ ତାଙ୍କ ମଟର 
ଗାଡିଟିକୁ ଛାଡି ଆସିଥିଲେ । ଭୁବନେଶ୍ବର ସରକାରୀ ବଙ୍ଗଳା ମଧ୍ଯ ଛାଡି ଦେଇଥୁୂଲେ | 
ଷ୍ଟେସନରେ ପହଞ୍ଚ କଟକକୁ ଏକ ତୃତୀୟ ଶ୍ରେଣୀ କମରାରେ ଟିକେଟ କାଟି ଟ୍ରେନ୍‌ରେ 
ଚଢ଼ି ଆସିଥିଲେ । ଷ୍ଟେସନରୁ ଚାଲି ଚାଲି ଭୂଦାନ ଅଫିସରେ ପହଞ୍ଚଳେ । ବାଟରେ 
ଆସିଲା ବେଳେ ପଥ ମଧ୍ଧରେ ତାଙ୍କର ପରିଚିତ ଲୋକଙ୍କ ସହ କଥାଭାଷା ହେଉଥିଲେ ! 
ସାଧାରଣ ଲୋକଙ୍କ ପାଇଁ ଏହା ଏକ ଅଭୂତପୂର୍ବ ଦୃଶ୍ୟ ଥଲା । ସେତେବେଳେ କୃଚିତ 
ରାଜନେତା ସରକାରୀ କଳରେ ଥାଇ ସାଧୁତା ଓ ନିର୍ମଳ ଭାବମୂରି ପ୍ରଦର୍ଶନ କରିଛନ୍ତି 
ସେହିମାନଙ୍କ ଭିତରୁ ଜଣେ ଥିଲେ ନବକୃଷ୍ଣ ଚୌଧୁରୀ । ତାଙ୍କ ଭଳି “ ‘ସରଳ ଜୀବନ 
ଓ ଉଚ୍ଚ ଚିନ୍ତା' ? ସଂପନ୍ଧ ବ୍ୟକ୍ତି ରାଜନୀତିର ପଙ୍କିଳ ମାର୍ଗରେ ବା କେତେଦିନ ନିଜର 
ଆଦର୍ଶ ଓ ଗରିବ ଲୋକଙ୍କ ପାଇଁ କାମ କରିବାର ଅବସର ପାଇଥାଆନ୍ତା । 


ସେ ବିନୋବାଜୀଙ୍କର ଭୂଦାନ ଆନ୍ଦୋଳନ ଦ୍ଵାରା ଖୁବ୍‌ ଅନୁପ୍ରାଣିତ ହୋଇଥୂଲେ । 
ସେ ଏକାଧାରରେ ତ୍ଯାଗ ଓ ଜ୍ଞାନର ତପସ୍ତୀ ଥିଲେ । ତାଙ୍କ ପାଖରେ ଜ୍ଞାନର ଗାରିମା 
ନଥୁଲା, କାହା ମନରେ ଆଘାତ ଦେବାର ସାମାନ୍ୟ ଅହଂକାର ଟିକିଏ ବି ନଥିଲା | 

ବଡ ବଡ ଜ୍ଞାନଗର୍ଭକ ଭାଷଣ ନଦେଇ ଅତି କଠିନ ବିଷୟକୁ ସେ ଲୋକଙ୍କ ମନକୁ 
ଘେନିଲା ଭଳି ଭାଷାରେ କହୁଥିଲେ | ଲୋକଙ୍କ ନିକଟରେ ସିଧାସଳଖ ଭାବରେ ତତ୍କୁ 
ନଥୋଇ ସେ ତଥ୍ୟ ଭିତର ଦେଇ ତାହାକୁ ପ୍ରକାଶ କରୁଥୁଲେ | ସେ ତାଙ୍କର ଞ୍ଞାନକୁ 
ବିବେକ ସହ ତଉଲୁ ଥଲେ । କାରଣ ଜଣେ ପ୍ରକୃତ ଜ୍ଞାନୀ ବ୍ଯକ୍ତର ଜ୍ଞାନ ତାହାର 
ବିଚାର ଧାରା ଦ୍ଵାରୀ ଜଣା ପଡିଥାଏ । ସେ ଜଣେ ସାଧାରଣ ମଣିଷ ଭଳି ବଞ୍ଚୁଥିଲେ ଓ 
ତାହାରି ଆଶା ଆକାଂକ୍ଷାକୁ ଆଖୁ ଆଗରେ ରଖୁଥୁଲେ । ବହୁ ପ୍ରକାରର ଗ୍ରନ୍ଧ ପାଠ କରି 
ପୃଥବୀର ନୂଆ ନୂଆ ତଥ୍ଯ ଓ ଜ୍ଞାନ ଲାଭ କରିବାରେ ସେ ଥିଲେ ଅଦ୍ଵିତୀୟ | ନୂଆ 
ବହିଟିଏ ଦେଶ ବିଦେଶରେ ପ୍ରକାଶ ପାଉଥିଲେ ସେ ପ୍ରଥମେ ତାକୁ ମଗାଇ ପଢ଼ୁଥିଲେ । 
ମଣିଷ ଭିତରର ବହୁବିଧ ମୂଲ୍ୟବୋଧର ସେ ଥୁଲେ ଗନ୍ତାଘର | ତାଙ୍କ ସହିତ ମିଶିଲେ 
ଲାଗେ ଯେପରି ସ୍ଵତଃସ୍ପର୍ଗ ଭାବରେ ତାଙ୍କର କିଛି ସଦ୍‌ଗୁଣ ଆମ ଭିତରେ ସଞ୍ଚରି ଯାଉଛି | 


ଭଗବଦ୍‌ ଗୀତାର ଷୋଡଶ ଅଧ୍ୟାୟର “ ' ଦେବାସୁର ସଂପଦ ଯୋଗ! 'ରେ ବର୍ଣ୍ଣିତ 
ସଂଯମ ଗୁଣର ସେ ଅଧ୍ବକାରୀ ଥଲେ | ବିଶେଷତଃ ଏହି ଅଧ୍ୟାୟର ଦ୍ଵିତୀୟ ଓ ତୃତୀୟ 
ଶ୍ନୋକର ବର୍ଣ୍ଣନା ତାଙ୍କ ପାଇଁ ପ୍ରଯୁଜ୍ଯ ଥଲା । ଏଥିରେ ଭଗବାନ ଅର୍ନଧନଙ୍କୁ କହୁଛନ୍ତି 
ଯେ ଚିନ୍ତା, ବାକ୍ୟ ଓ କର୍ମରେ ଅହିଂସା, ବାକ୍ୟରେ ସତ୍ୟ ଓ ପ୍ରସନ୍ନତା, ଜଣେ ଅପକାର 
କଲେ ମଧ୍ଯ ତାହାପ୍ରତି କ୍ରୋଧ ପ୍ରକାଶ ନ କରିବା, କାର୍ଯ୍ୟରେ ଅହଂକାର ପ୍ରକାଶ ନକରିବା, 
ସମସ୍ତ ପ୍ରାଣୀଙ୍କ ପ୍ରତି ଦୟାତାବ ରଖୁବା, କୌଣସି ଦ୍ରବ୍ୟପ୍ରତି ଆସକ୍ତି ନରହିବା ଓ ପ୍ରଲୋଭନ 
ପଛରେ ନ ପଡିବା ଇତ୍ୟାଦି ହେଉଛି ସଦ୍ଗୁଣ । ନବବାବୁ ତାଙ୍କ ଜୀବନରେ ଏ ସମସ୍ତ 
ଗୁଣର ଅଧୂକାରୀ ଥିଲେ । | 


ନବବାବୁଙ୍କ ଭଳି ଜଣେ ବିଚାରବୁଦ୍ଧି ସଂପନ୍ନ ମଣିଷ ବହୁଦିନ କ୍ଷମତାରେ ରହି 
ଜାଣିଥିଲେ ଯେ ଯେଉଁ ସରକାରର ସାଧାରଣ ଜନତା ପ୍ରତି ସାମାନ୍ୟତମ ଦରଦ ନାହିଁ 
ସେଠାରେ କ୍ଷମତା ରାଜନୀତିରୁ ଦୂରେଇ ଯିବା ଶ୍ରେୟସ୍କର । ତାଙ୍କର ଚରିତ୍ର ପାଇଁ 
ସର୍ବୋଦୟ ଉପଯୁକ୍ତ ମାର୍ଗଥୁଲା । ତେଣୁ ସେ ବିନୋବାଙ୍କର ଅହିଂସ ବିପ୍ଲବରେ ଯୋଗ 
ଦେଲେ । ସେତେବେଳେ କୋରାପୁଟ ଭୂଦାନ ଗ୍ରାମଦାନ ଆନ୍ଦୋଳନର କେନ୍ଦ୍ରବିନ୍ଦୁ 
ଥୁଲା ଏବଂ ସେ ସମଗ୍ର କୋରାପୁଟ ଜିଲ୍ଲାରେ ବୁଲି ବୁଲି ଭୂଦାନର ବାର୍ରା ପ୍ରଚାର 
କରିଥୁଲେ । ତାଙ୍କର ସାଧାରଣ ଲୋକମାନଙ୍କ ସହ ମିଶିପାରିବାର ଅଭୂତ କ୍ଷମତା ଥୁଲା 
ଓ ସେ ଆଦିବାସୀମାନଙ୍କ ସହିତ ମିଶି ତାଙ୍କର ଆଶା ଆକାଂକ୍ଷା ଓ ତାଙ୍କର ସମସ୍ୟାମାନ 
ଶୁଣି ତାହାର ସମାଧାନର ପଥ ନିର୍ଦ୍ଦେଶ କରୁଥିଲେ । ଥରେ ଆମେ ଏକାଠି ବିଷମ 
କଟକ ଅଞ୍ଚଳରେ ବୁଲୁଥିଲୁ । ଆମେ କେତେବେଳେ ବସ୍‌ ଓ କେତେବେଳେ ପାଦରେ 
ଚାଲି ଯାତ୍ରା କରୁଥିଲୁ । ସେତେବେଳକୁ ଆନ୍ଧାସାହେବ କୋରାପୁଟ ଆସି ଗ୍ରାମଦାନ 

ଗାଆଁଗୁଡ଼ିକରେ ନବନିର୍ମାଣ କାର୍ଯ୍ୟ ଆରମ୍ଭ କରି ଦେଇଥାଆନ୍ତି । ସେ ଜଣେ ଦୂରଦୃଷ୍ଟି 
ସଂପନ୍ନ ବ୍ଯକ୍ତି ଓ ଆଦିବାସୀ ଗ୍ରାମରେ ପୁନଃ ନିର୍ମାଣ କାର୍ଯ୍ୟର ତାଙ୍କର ଜ୍ଞାନ ଥୁଲା । 
ନବବାବୁ ଗ୍ରାମଦାନ ଗାଆଁମାନଙ୍କରେ ଏହି ପୁନଃନିର୍ମାଣ କାର୍ଯ୍ୟରେ ବେଶ୍‌ ଉତ୍ସାହିତ 
ହୋଇ ପଡିଥାଆନ୍ତି | ଚନ୍ଦ୍ରପୁର ଅଞ୍ଚଳର ଆଦିବାସୀମାନେ ୟଜ ନାମକ ଏକ ସଂକ୍ରାମକ 
ରୋଗ ଭୋଗୁଥାଆନ୍ତି । ଏହି ରୋଗ ଶରୀରର ପ୍ରତ୍ୟେକ ଅଙ୍ଗରେ ହୋଇଥାଏ ଓ ତାହା 
ଫାଟି ସେଥରୁ ପୂଜଗକ୍ତ ବାହାରୁଥାଏ । ରୋଗୀମଧ୍ଯ ଭୀଷଣ ଯନ୍ତ୍ରଣା ଭୋଗୁଥାଏ । 
ଜର୍ମାନର ଜରେ ନର୍ସ ସେଠାକାର ଖବର କାଗଜରେ କୋରାପୁଟରେ ନବନିର୍ମାଣ କାର୍ଯ୍ୟ 
ହେଉଛି ବୋଲି ପଢ଼ି ଆଦିବାସୀମାନଙ୍କ ଭିତରେ. କାର୍ଯ୍ୟ କରିବା ପାଇଁ ଆନ୍ଧାସାହେବଙ୍କୁ 
ଚିଠି ଲେଖ ଜଣାଇଲେ । ସେହି ସିଷ୍ଟର ଉରସୁଲାଙ୍କୁ ଡକାଇ ଆନ୍ଧାସାହେବ ତାଙ୍କ ୟଜ 
ରୋଗୀଙ୍କର ସେବା କାର୍ଯ୍ୟର ଦାୟିତ୍ଵ ଦେଲେ । ତେଣୁ ସିଷ୍ଟର ଉର୍‌ସେଲା ଚନ୍ଦ୍ରପୁରରେ 
ରହି ୟଜ ରୋଗୀଙ୍କର ଯତ୍ନ ନେଲେ | ଦିଷମକଟକରୁ ଚନ୍ଦ୍ରପୁର ଯିବା ରାସ୍ତା ଅତ୍ଯନ୍ତ 
ଦୁର୍ଗମ ଥଲା । ନବବାବୁ ସିଷ୍ଠର ଉର୍‌ସେଲାଙ୍କୁ ଭେଟିବା ପାଇଁ ଚାହିଁଲେ । ସେଥୁପାଇଁ 
ତାଙ୍କୁ ୨୫ ମାଇଲ ବାଟ ଚାଲିକରି ଯିବାକୁ ପଡିଥାଆନ୍ତା । ତାଙ୍କୁ ଏତେ ଲମ୍ବାରାସ୍ତା 
ଚାଲିକରି ଯିବାକୁ କଷ୍ଠ ହେବବୋଲି ଭାବି ମୁଁ ତାଙ୍କୁ ସେଥିରୁ ବିରତ କରିବାକୁ ଚେଷ୍ଟା 
କରିଥୁଲି ଓ କହିଥୁଲି ଯେ ଉରସେଲାଙ୍କୁ ତାଙ୍କ ନିକଟକୁ ତକାଇ ଆଣିବି | କିନ୍ତୁ ନବବାବୁ 
ଜିଦି ଧରିଲେ ଯେ ସେ ଉର୍‌ସେଲାଙ୍କୁ ତାଙ୍କ କର୍ମକ୍ଷେତ୍ରରେ ଭେଟିବେ । ସେ ରାଗିକରି 
କହିଲେ ଯେ ଯଦି ଗୋଟିଏ ଝିଅ ଜର୍ମାନୀରୁ ଆସି କୋରାପୁଟ ଦୁର୍ଗମ ଅଞ୍ଚଳରେ ସେବା 
କାର୍ଯ୍ୟ କରିପାରିଲା ତାହେଲେ ସାମାନ୍ୟ କଷ୍ଟ ସ୍ଵୀକାର କରି ମୁଁ କାହିଁକି ସେଠାକୁ ଯିବି 
ନାହିଁ ? ଯଦିଓ ତାଙ୍କ କଥାରେ ଯଥାର୍ଥତା ଥୁଲା ତାଙ୍କର ଶରୀରର ଅବସ୍ଥା ସେଥୁପାଇଁ 
ଅନୁକୂଳ ନଥୁଲା । ତେଣୁ ମୁଁ ଆମ୍ବାଦଳାର ଯୋଶାବାବୁଙ୍କୁ ତାଙ୍କ ଜିପ ଆମକୁ ଏ କାର୍ଯ୍ୟପାଇଁ 
ଦେବାକୁ ଅନୁରୋଧ କଲି । ଯୋଶୀବାବୁ ଗାଡି ଦେବାପାଇଁ ରାଜି ହେଲେ ମର୍ଥ ତାଙ୍କର 
ଡ୍ରାଇଭର ନଥଲା । ନବବାବୁ ମତେ କହିଲେ ଯେ ତମର ତ ଡ୍ରାଇଭିଂ ଲାଇସେନ୍ସ ଅଛି, 
ତାହେଲେ ତମେ କାହିଁକି ଗାଡି ଚଲାଇ ମତେ ଚନ୍ଦ୍ରପୁର ନେଇଯାଉ ନାହଁ ? ରାସ୍ତା ତ ଅତି 
କଦର୍ଯ୍ୟ ଥଲା ତା ଛଡା ହନୂମନ୍ତପୁର ପାଖରେ ଚାଉଳଧୁଆ ନଦୀ ଉପରେ ପୋଲ ନଥୁଲା | 
ସେ ରାସ୍ତାରେ କେବଳ ଉର୍‌ସେଲାଙ୍କ ବ୍ୟତିତ ଆଉ କେହି ଜିପ ଚଲାଇ ଯିବାର ମୁଁ 
ଦେଖୂନଥୁଲି । ତା ଛଡା ଜିପ୍‌ ମଧ୍ୟ ସେପରି ଭଲ ଅବସ୍ଥାରେ ନଥିଲା । ତେଣୁ ମୁଁ ଜିପ୍‌ 
ଚଲାଇବାକୁ ଅନିଛା ପ୍ରକାଶ କଲି । ନବବାବୁ ଜଣେ ଦୁଃସାହସୀ ବ୍ଯକ୍ତି ଥଲେ । ତେଣୁ 
ସେ ମତେ କହିଲେ ଯେ ଜୀବନର ପ୍ରତ୍ଯେକ ଦିଗରେ ଝୁଙ୍କି ରହିଛି । ତେଣୁ ତାହାକୁ 
ସାହସର ସହିତ ସାମନା କରିବା ଉଚିତ୍‌ | ତେଣୁ ମୁଁ ଯୋଶୀବାବୁଙ୍କ ଠାରୁ 
ଅମ୍ବାଦଳାରୁ ଗାଡିଆଣି ନବବାବୁଙ୍କୁ ନେଇ ଚନ୍ଦ୍ରପୁର ଗଲି । ଯଦି ରାସ୍ତାରେ କିଛି ଅଘଟଣ 


୨୩୭ 

ଅ9ହାନ ଅନୁେଖଣ 


ଘଟିଥାଆନ୍ତା କେହି ହେଲେ ସାହାଯ୍ୟ କରିବାକୁ ନଥାନ୍ତେ । ବାଟରେ ଜରପାରେ ଚକ 
ପଙ୍କଚର ହେବାରୁ କେବଳ ଚକା ବଦଳାଇବାକୁ ପଡିଥିଲା ଓ ତାହା ମୁଁ ନବବାବୁଙ୍କ 
ସାହାଯ୍ୟରେ କରିଥଲି । 

ସର୍ବସେବା ସଂଘର ବିଭିନ୍ନ ସଭାରେ ଯୋଗଦେବା ପାଇଁ ମୁଁ ତାଙ୍କ ସହ ଅନେକ 
ସ୍ଥାନ ସାଙ୍ଗହୋଇ ବୁଲିଛି । ସମଗ୍ର ଭାରତବର୍ଷରେ ବହୁ ବୁଦ୍ଧିଜୀବୀଙ୍କ ଠାରୁ ସେ ଦେଶର 
ବିଭିନ୍ନ ସ୍ଥାନରେ ଯେଉଁ ସମ୍ମାନ ଓ ଆଦର ଲାଭ କରିଥୁଲେ ମୁଁ ଥିଲି ତାହାର ପ୍ରତ୍ୟକ୍ଷଦର୍ଶୀ । 
ଥରେ ତାଙ୍କ ସହ ମୁଁ ବିଜୟୱାଡା ଯାଇ ପ୍ରସିଦ୍ଧ ଗାନ୍ଧିବାଦୀ ନାସ୍ତିକ ପ୍ରଫେସର ଗୋରାଙ୍କ 
ଘରେ ରହିଥଲି | ସେଠାରେ ସନ୍ଧ୍ୟାବେଳେ ବୁଦ୍ଧି ଜୀବୀମାନଙ୍କର ଗୋଟିଏ ବୈଠକ 
ଡକା ଯାଇଥଲା । ନବବାବୁ ସେଠାରେ ଯୁକ୍ତସିଦ୍ଧ ଭାବରେ ତାଙ୍କର ବକ୍ତବ୍ୟରେ 
ତହିଥଲେ । 

“ ' ଆଧୁନିକ ଯୁଗରେ ପୁଥବୀ ଦୃତଗତିରେ ସମାନତା ଆଡକୁ ଗତି କରୁଛି ବର୍ରମାନର 
ଯାନ୍ତିକ କୌଶଳ ତାହାର ଫଳ ଆମକୁ ବ୍ୟକ୍ତିଗତ ଭାବରେ ଗ୍ରହଣ କରିବାକୁ ଦେବନାହିଁ | 
ବୈଜ୍ଞାନିକ କୌଶଳ ଦ୍ଵାରା ହଜାର ହଜାର ଆବିଷ୍କାର ମଣିଷର ଆଶା ଓ ଆକାଂକ୍ଷା 
ପୁରଣ କରି ଚାଲିଛି | ବିଜ୍ଞାନ ଓ ଯାନ୍ତିକ କୌଶଳ ମଣିଷ ମଣିଷ ଭିତରେ ଥବା ବୈଷମ୍ୟକୁ 
ଧ୍ବଂସ କରିବାର ଲକ୍ଷ୍ଯ ରଖୁଛି । କିନ୍ତୁ ଆମ ଭିତରୁ ଅନେକ ଆମ ପଢଡୋଶୀକୁ ତାହା 
ଉପଭୋଗ କରିବାକୁ ଦେଉନାହୁଁ । ସେହି ପ୍ରତ୍ୟାଖ୍ୟାନ ହିଁ ଆମ ଭାଇମାନଙ୍କ ପ୍ରତି 
ଆମର ସବୁଠାରୁ ବଡ ଅପରାଧ । ବିନୋବା କଷ୍ଟସ୍ବୀକାର କରି ସାରା ଦେଶକୁ ପାଦରେ 
ଚାଲି ଚାଲି ଆମମାନଙ୍କୁ ପ୍ରକୃତ ଜ୍ଞାନ ବିତରଣ କରିଚାଲିଛନ୍ତି । ବିଜ୍ଞାନ ପୂଥବୀକୁ 
ପୂର୍ବାପେକ୍ଷା ବହୃତ ଛୋଟ କରି ଦେଇଛି । ଆମେ ଆଉ ଆମର କୌଣସି ଗୌରବ ବା 
ଲଜାଜନକ ଘଟଣାକୁ ପୂଥବୀର କୌଣସି ସ୍ଥାନରୁ ଲୁଚାଇ ରଖୁପାରିବୁ ନାହିଁ । ବିଜ୍ଞାନ 
ଆମର ଝରକା ବିଶ୍ଵ ଆଡକୁ ଖୋଲି ରଖୁବାକୁ ବାଧ୍ଯ କରିଛି ଯାହା ଫଳରେ କି ଚାରିଆଡୁ 
ଉତ୍ତମ ଚିନ୍ତାଧାରା ଆମ କୋଠରୀକୁ ପଶି ଆସିବ । ଉତ୍ତମ ଚିନ୍ତାଧାରା ହିଁ ପୃଥ୍‌ବୀର 
ବିବର୍ରନରେ ସାହାଯ୍ୟ କରେ । ଏହା ଆମର ବିବେକକୁ ଉଦ୍‌ବେଳିତ କରେ ଯାହା 
ଜଡବତ୍‌ ପଡି ରହିଥୁଲା ଓ ଏକ ଝଟକା ଖାଇ ଉଠିବା ପାଇଁ ଚାହିଁ ରହିଥୂଲା । 
ବିନୋବାଙ୍କର ସର୍ବୋଦୟ ଚିନ୍ତାଧାରା ଆମ ବିବେକରେ ଉଦ୍‌ବେଳନ ସୃଷ୍ଟି କରିଛି ଏବଂ 
ଆମକୁ ଉପଲବ୍ତିର ପରିଣତି ଆଡକୁ ଘେନିଯିବ । ମୋ ଭଳି ଜଣେ ସାଧାରଣ ମଣିଷ 
ବିନୋବାଙ୍କର ଆନ୍ଦୋଳନର ଆଧ୍ୟାମ୍ପିକ ଦିଗକୂ ବୁଝି ପାରିବା ସମ୍ଭବପର ନୁହେଁ କିନ୍ତୁ 
ତାଙ୍କ ଆନ୍ଦୋଳନ ଭବିଷ୍ୟତର ବିଶ୍ବପାଇଁ ଏକ ମୂଳଦୂଆ ପକାଇବାର କାର୍ଯ୍ୟ କରୁଛି 
ଯେଉଁଠାରେ ପ୍ରତ୍ୟେକ ବ୍ୟକ୍ତି ବିଶେଷ ସୁଖରେ ରହିବ ଏବଂ ସମାଜରେ ଏକ 
ସମ୍ମାନଜନକ ଆସନ ଲାଭ କରିବ । 

ଅZerv/r Z6ନୁଆଣ 


ସେତେବେଳେ ନବବାବୁ ସର୍ବଭାରତୀୟ ସର୍ବସେବାସଙ୍ଘର ସଭାପତିର ଦାୟିତ୍ଵ 
ବହନ କରୁଥିଲେ । ବିଜୟୱାଡାରୁ ଆମେ ଦୁହେଁ ସୋଲାପୁରରେ ବିନୋବାଙ୍କର ସଭାରେ 
ଯୋଗ ଦେବାପାଇଁ ଗଲୁ । ସେଠାରେ ସେ ସଘ୍ଘର ନୀତିନିର୍ବାରଣ କମିଟିରେ ସଭାପତିତଵ 
କରିଥିଲେ ! ସମଗ୍ର ଭାରତରେ ଗ୍ରାମଦାନ-ଗ୍ରାମସ୍ବରାଜ ଆନ୍ଦ୍ରୋଳନକୁ କିପରି ଶକ୍ତିଶାଳୀ 
କରାଯିବ ତାହାର ପନ୍ଛା ନିର୍ବାରଣ ପାଇଁ ଆଲୋଚନା ଚାଲିଥଲା | ତାଙ୍କର ପ୍ରସ୍ତାବ 
ଗୁଡିକ ସମସ୍ତଙ୍କ ଦ୍ଵାରା ଏକ ସ୍ଵରରେ ସମର୍ଥତ ହୋଇ ଉଚ୍ଚ ପ୍ରଶଂସିତ ହୋଇଥଲା । 
ପ୍ରତ୍ୟେକ ଆନ୍ଦୋଳନକୁ ଏକ ବୈପ୍ଲବିକ ଧାରାରେ ପକାଇବାରେ ତାଙ୍କର ଅତ୍ଭୂତ ଦକ୍ଷତା 
ଥିଲା । ସେ ସର୍ବୋଦୟର ସମସ୍ତ କାର୍ଯ୍ୟକ୍ରମକୁ ଏଜ ସାଧାରଣ ଲୋକର ଦୃଷ୍ଟିକୋଣରୁ 
ଦେଖୁଥିଲେ । ସେ ଆନ୍ଦୋଳନର ଆଦର୍ଶଗତ ବିଭାବକୁ ବିଶେଷ ଗୁରୁତ୍ଵ ଦେଉନଥୂଲେ । 
ବରଂ ସେ ତାହା କିପରି କାର୍ଯ୍ୟକାରୀ ହେବ ସେହି ଦିଗଟି ପ୍ରତି ଦୃଷ୍ଟି ଦେଉଥିଲେ । 
ତାଙ୍କର ବୁବ୍ଧିର ଗାରିମା ଓ ଜ୍ଞାନର ଗଭୀରତା! ସତ୍ବେ ପ୍ରାଣର ସ୍ପନ୍ଦନରେ ଓ ଆଚରଣରେ 
ସେ ସାଧାରଣ ମଣିଷର ଚିନ୍ତା ଓ ଚେତନା ଭିତର ଦେଇ ଦେଖୁଥିଲେ । ସମାଜର 
ସବୁଠାରୁ ଅବହେଳିତ ବ୍ୟକ୍ତି କିପରି ନ୍ୟାୟ ପାଇବ ସେ ଦିଗରେ ସେ କାର୍ଯ୍ୟ କରୁଥିଲେ । 
ସେଥୁପାଇଁ ସାଧାରଣ ମଣିଷର ଉପକାରରେ ଲାଗିପାରୁ ନଥିବା ବଡ ବଡ ବିକାଶମୂଳକ 
ଯୋଜନା ପ୍ରତି ତାଙ୍କର ବିଶେଷ ଆଗ୍ରହ ନଥିଲା । ସେ ତାଙ୍କ ନିଜସ୍ବ ଶୈଳୀରେ 
ବଞ୍ଚୁଥିଲେ । ଖାଦ୍ୟପ୍ରତି ତାଙ୍କର ବିଶେଷ ଅନୁରାଗ ନଥୁଲା | ଯେଉଁଠାରେ ଯାହା ଖାଦ୍ୟ 
ମିଳିଲା ତାକୁ ଖାଇ ସନ୍ତୋଷ ଲାଭ କରୁଥିଲେ । ଗରିବ କୂଡିଆରେ ବସି ଖାଇବାରେ 
ସେ ଆନନ୍ଦ ପାଉଥିଲେ । 


ମୋର ମନେ ଅଛି ଯେ ବ୍ରହ୍ମପୁରରେ ଏକ ଦୂଇଦିନିଆ ସର୍ବୋଦୟ କର୍ମୀ ସମ୍ମିଳନୀ 
ହେଉଥାଏ ଏବଂ ଆମେ ସେଥୁରେ ୧୫୦ ଜଣ କର୍ମୀ ଭାଗ ନେଇଥାଉ । -୨ହାର 
ପ୍ରସ୍ତୁତି କମିଟି ବୈଠକର ମୁଁ ଜଣେ ସଦସ୍ଯ ଥଲି । ସେଠାରେ ନବବାବୁ ଏକ ପ୍ରସ୍ତାବ 
ଦେଲେ ଯେ ଆସ୍କା ରୋଡର ମୂୃଦଙ୍ଗଆ ସାହିର ଏକ ପୋଖରୀକୁ ପୁନଃରୁଦ୍ଧାର କରିବା | 
ସେହି ଅଞ୍ଚଳର ମେହେନ୍ତରମାନଙ୍କ ଦ୍ଵାରା ସେ ପୋଖରୀଟି ବ୍ୟବହୃତ ହେଉଥାଏ । ସେ 
କହିଲେ ଯେ ଆମେ ଯେଉଁଠାକୁ ଯିବା ସେହି ସ୍ଥାନର ସବୁଠାରୁ ଗରିବ ଲୋକଙ୍କ ସହିତ 
ନିଜକୁ ପରିଚିତ କରାଇବା । ଖାଲି ବଡ ବଡ ଆଦର୍ଶବାଦ କଥାର ବିଚାର ବିମର୍ଷରେ 
ସମୟ ନଷ୍ଟ କରିବା ନାହିଁ । ଆମେ ଅନ୍ତତଃ ସକାଳେ ଦୂଇଘଣ୍ଟା ଶରୀରଶ୍ରମରେ ବିନିଯୋଗ 
କରିବା | ସେ ଅଞ୍ଚଳର ମେହେନ୍ତରମାନେ ଆମର ଏହି କାର୍ଯ୍ୟରେ ଅସମ୍ଭବ ଭାବରେ 
ଆନନ୍ଦଲାଭ କଲେ 1! ସେମାନେ ମଧ୍ଯ ଏହି ପଙ୍କୋଧାର କାର୍ଯ୍ୟରେ ଆମ ସଙ୍ଗରେ ଲାଗି 
ପଡିଲେ । ନବବାବୁ ପ୍ରସ୍ତାବ ଦେଲେ ଯେ ଆମେ ୧୫୦ ଜଣ ଲୋକଙ୍କର ଖାଇବା 

ପାଇଁ ବ୍ୟବସ୍ଥା କରିବା ଗରିବ ହରିଜନମାନଙ୍କ ପାଇଁ ବଡ ବ୍ଯୟବହୁଳ ହୋଇଯିବ । 
ସେମାନେ ପ୍ରତ୍ୟେକ ପରିବାରରେ ଆମମାନଙ୍କୁ ବାଣ୍ଡି ହୋଇଯାଇ ତାଙ୍କ ଘରେ ଖାଇବା 
ପାଇଁ ନିମନ୍ତ୍ରଣ କଲେ | ତେଣୁ ଆମେମାନେ ବାଣ୍ଡିହୋଇ ସବୁ ପରିବାରରେ ଖାଇଲୁ ମୁଁ 
ଓ ମୋର ୨ଜଣ ସାଙ୍ଗ ଯାହାଙ୍କ ଘରେ ଅତିଥ ହେଲୁ ତାଙ୍କର ମାତ୍ର ୫ ଫୁଟ ଲମ୍ବ ଓ 
ଓସାରର ବଖରାଏ ଘର ! ନବବାବୁଙ୍କର ଏହି ବିଚାରଟି ଅତୁତ ଭାବରେ କାମ କଲା ଓ 
ସେ ଅଞ୍ଚଳର ସମସ୍ତ ହରିଜନ ଅମ କାର୍ଯ୍ୟକ୍ରମକୁ ଅକୁଣ୍ଠ ସମର୍ଥନ ଜଣାଇଲେ | ବେଳେ 
ବେଳେ ତାଙ୍କର ଏଭଳି ବିସ୍ମୟକର ବୈପ୍ଲବିକ ଚିନ୍ତାଧାରା ଆଗରେ ଗରିବମାନଙ୍କ ପାଇଁ 
ହେଉଥିବା ବହୁ ଆଡମ୍ବରପୂର୍ଣ ଗତାନୁଗତିକ ଯୋଜନା ସବୁ ଫେଲ୍‌ ମାରିଯାଏ । ପୁରୁଣା 
କାଳିଆ ଭିରିଭୂମୀ ଉପରେ ଗଠିତ ଚିନ୍ତାଧାରା ବଦଳରେ ନୂଆ ପ୍ରଗତିଶୀଳ ଆଦର୍ଶ ସୃଷ୍ଟି 
କରିବାରେ ତାଙ୍କର ପଟାନ୍ତର ନଥୁଲା | ତଥାକଥୁତ ନେତାମାନଙ୍କ ଠାରୁ ତାଙ୍କ ଚିନ୍ତାଧାରା 
ସଦାସର୍ବଦା ସ୍ଵତନ୍ତ୍ର ଥଲା । 


ନାଗା ସମସ୍ଯା ଦେଶରେ ପ୍ରବଳ ହୋଇ ଉଠିଥୂଲା ବେଳେ ପ୍ରଧାନମନ୍ତ୍ରୀ 
ଜବାହରଲାଲ ନେହେରୁ ନାଗାଲାଣ୍ଡକୁ ଏକ ଶାନ୍ତି ମିଶନ ପଠାଇବାକୁ ଚାହିଁଲେ । 
ସେତେବେଳେ ନାଗା ନେତାମାନେ ଲଣ୍ଡନରେ ଆମ୍ମଗୋପନ କରି ସେହିଠାରୁ ସ୍ଥାନୀୟ 
ନାଗାମାନଙ୍କୁ ଅସ୍ଥିରତା ସୃଶ୍ତି କରିବାକୁ ନିର୍ଦ୍ଦେଶ ଦେଉଥୂଲେ | ସେମାନଙ୍କର 
ସମସ୍ୟାମାନଙ୍କୁ ଉପଯୁକ୍ତ ଭାବରେ ଅନୁଧ୍ୟାନ କରି ସେମାନଙ୍କୁ ଦେଶର ମୂଖ୍ୟସ୍ତରୋତରେ 
ସାମିଲ କରିବା ପାଇଁ ଏକ କମିଟି ଜୟପ୍ରକାଶ ନାରାୟଣଙ୍କ ଅଧ୍ବନାୟକତ୍ଵରେ ଗଠିତ 
ହୋଇଥଲା ଓ ନବକୃଷ୍ଣ ଚୌଧୁରୀ ତାହାର ଜଣେ ସଦସ୍ଯ ରହିଥୂଲେ । ଏହି କମିଟିକୁ 
ସଂପୂର୍ଣ୍ଣ ନିରାପତ୍ତା ଓ ସୂରକ୍ଷା ଯୋଗାଇ ଦିଆଯାଇଥ୍‌ଲା କାରଣ ନାଗାମାନେ 
ଭାରତୀୟମାନଙ୍କ ପ୍ରତି ଅତ୍ଯନ୍ତ ହିଂସ୍ର ଆଚରଣ କରୁଥାଆନ୍ତି । ନାଗା ନେତାମାନେ 
କହୁଥିଲେ ଯେ ସେମାନେ ଭାରତୀୟ ନୂହନ୍ତି ଓ ଭାରତର ସାର୍ବଭୌମତ୍୍‌ ଭିତରେ ରହିବାକୁ 
ଚାହାନ୍ତି ନାହିଁ । ନାଗା ଶୁଭେଛୁ ମିଶନ କୋହିମାରେ ପହଞ୍ଚଲା । ସମସ୍ତ ସଦସ୍ଯ 
ସେଠାରେ ଏକ ସଂପୁଣ୍ଡ ନିରାପତ୍ତା ବଳୟ ଭିତରେ ଥବା ବଙ୍ଗଳାରେ ଅବସ୍ଥାନ କଲେ । 
କିନ୍ତୁ ଏକମାତ୍ର ନବବାବୁ ପୋଲିସ ସୁରକ୍ଷା ଭିତରେ ବଙ୍ଗଳାରେ ରହିବାକୁ ନାହିଁ 
କରିଦେଲେ । ସେ ପରିଷ୍କାର ଭାବରେ ଜଣାଇଦେଲେ ଯେ କୋହିମା ଆଖପାଖ ଗାଆଁର 
କୌଣସି ନାଗା ପରିବାର ସହିତ ସେ ରହିବେ । ସେ କହିଲେ ଯେ ତାଙ୍କ ସହିତ ବନ୍ଧୁ 
ଓ ସହଯୋଗୀତା କେବଳ ସମ୍ଭବ ହୋଇପାରିବ ସେମାନଙ୍କ ପରିବାର ସହିତ ରହିଲେ । 
ଏଭଳି ଏକ ଦୃଢ ସିଦ୍ଧାନ୍ତ ତାଙ୍କ ଜୀବନ ପାଇଁ ବିପଦପୂର୍ଣ୍ଣ ହୋଇପାରେ ବୋଲି ଅନ୍ୟ 
ସଦସ୍ୟମାନେ କହିଲେ । କିନ୍ତୁ ନବବାବୁଙ୍କର ସାହସ ଓ କାର୍ଯ୍ୟପାଇଁ ଉତ୍ସର୍ଗିକୃତ ଭାବନାର 
ପଟାନ୍ତର ନାହିଁ । ତେଣୁ ସେ ତାଙ୍କର ବ୍ୟାଗ ଓ ଛୋଟ ସୂଟକେଶଟି ଧରି ଜଣେ ଅଜଣା 

ପଥୁକି ଭଳି ଗୋଟିଏ ଗାଆଁ ଆଡକୁ ଚାଲିଲେ । ବାଟରେ ଗୋଟିଏ ନାଗା ପରିବାର 
ସହିତ କଥାବାଉଁ। କରି ଚାଲୁ ଚାଲୁ ସେ କହିଲେ ଯେ ସେ ତାଙ୍କର ଜଣେ ଭାରତୀୟ 
ବନ୍ଧୁ ଓ ସେମାନଙ୍କର ସମସ୍ୟାର ସମାଧାନ କରିବାରେ ଆଗ୍ରହୀ । ସେ ଅନୁରୋଧ 
କଲେ ଯେ ତାଙ୍କ ଘରେ ତାଙ୍କ ପରିବାର ସହିତ କିଛି ଦିନ ରହିବାକୁ ଚାହାନ୍ତି । ତେଣୁ 
ଜଣେ ନାଗା ତାଙ୍କୁ ଅତିଥି ଭାବରେ ନିଜଘରେ ରଖବବାକୁ ଆଗ୍ରହ ପ୍ରକାଶ କଲେ । ସେ 
ତାଙ୍କର ଜିନିଷପତ୍ର ସେହି ଲୋକଙ୍କ କୂଟୀରର ଗୋଟିଏ କଣରେ ରଷ୍ଦେଇ ତାଙ୍କ 
ପରିବାରରେ କିଛିଦିନ କଟାଇଲେ | ପରିବାରର ଲୋକମାନେ ମଧ୍ଯ ଆଶ୍ଚର୍ଯ୍ୟ ହେଲେ 
ଯେ ସେ ଖୁସିରେ ସେମାନଙ୍କର ଖାଦ୍ୟ ଖାଉଛନ୍ତି । ସେ ଏଭଳି ଜଣେ ବ୍ଯକ୍ତି ଯିଏ 
କୌଣସି ପ୍ରକାର ବସ୍ତୁବାଦୀ ଆରାମ ପାଇଁ ଲାଳସୀ ନୁହନ୍ତି କି ଲାଳସାପୂର୍ଣ୍ଣ ଖାଦ୍ଯ ପାଇଁ 
ଆଗ୍ରହ ପ୍ରକାଶ କରନ୍ତି ନାହିଁ । ସେ ଯେଉଁ ପରିବାରରେ ରହୁଥିଲେ ତାହାର 
ପାଖପଡ଼ୋଶୀମାନଙ୍କ ସହିତ ସେମାନଙ୍କୁ ସମୟ ମିଳିଲେ ତାଙ୍କ ସହ ଆନନ୍ଦରେ ସମୟ 
କଟାନ୍ତି । ବେଳେ ବେଳେ ସେ ମଧ୍ଯ ତାଙ୍କ ଆଶ୍ରୟଦାତା ନାଗାଙ୍କ ସହ ଅନ୍ୟ ନାଗା 
ଗାଆଁକୁ ବୁଲିଯାଆନ୍ତି ଓ ତାଙ୍କ ବନ୍ଧୁ ଅନ୍ୟ ନାଗାମାନଙ୍କ ସହିତ ଭାରତରୁ ଆସିଥୁବା ବନ୍ଧୁ 
ବୋଲି ପରିଚୟ କରାଇ ଦିଅନ୍ତି | ସେ ସେମାନଙ୍କ ସହ କୌଣସ ଆଳାପ ଆଲୋଚନା 
କରନ୍ତି । ନାଗାମାନେ ତାଙ୍କ ହୃଦୟ ନବବାବୁଙ୍କ ପାଖରେ ଖୋଲିଦେଇ ସେମାନଙ୍କର 
ଦାରିଦ୍ର୍ୟ ଓ ଭାରତୀୟ ସେନାମାନଙ୍କର ଅତ୍ୟାଚାରର କାହାଣୀ ଶୁଣାଇଥୂଲେ । 
ମିଲିଟାରୀଙ୍କର ଦାଉରୁ ତାଙ୍କର ସ୍ତୀ ପିଲା ଘରୁ ବାହାରକୁ ବାହାରିପାରୁ ନାହାନ୍ତି | ଯେହେତୁ 
ଭାରତ ସରକାର ତାଙ୍କ ଉପରେ ଖାଲି ଅତ୍ୟାଚାର ଓ ଦମନ ଲୀଳା ଚଳାଇଛନ୍ତି ତେଣୁ 
ତାଙ୍କ ପାଖରେ ଭାରତ ବିରୁଦ୍ଧରେ ଅସ୍ତ୍ରଚାଳନା ବ୍ୟତୀତ ଅନ୍ୟ ଉପାୟ ନାହିଁ । ସେମାନେ 
ନବବାବୂଙ୍କୁ କହିଲେ ଯେ ସେମାନେ ଏହି ରକ୍ତପାତ ଓ ହିଂସା ଭିତରେ ରହି ରହି କ୍ଲାନ୍ତ 
ହୋଇପଡିଲେଣି ଓ ଟିକିଏ ଶାନ୍ତି ଚାହାନ୍ତି । ନାଗା ମିଶନରୁ ଫେରି ଆସିଲା ପରେ 
ଥରେ ନବବାବୁ ମତେ କହିଥିଲେ ଯେ ସେଠାରେ ୫୦ ହଜାର ନାଗାଙ୍କର ବିଦ୍ରୋହ 
ଦମନ ପାଇଁ ସରକାର ୭ ୫ ହଜାର ସୈନ୍ଯଙ୍କୁ ମୁତୟନ କରିଥୁଲେ ଓ ତାଙ୍କ ଜୀବନକୁ 
ଦୁର୍ବିସହ କରିପକାଇଥଲେ । ନାଗାମାନେ ଘର ଚଳାଇବା ପାଇଁ ବାହାରକୁ ବାହାରିପାରୁ 
ନଥୁୂଲେ । ମିଲିଟାରୀମାନେ ଗୋଡେ ଗୋଡେ ତାଙ୍କୁ ଛକି ବସିଥୂଲେ । ତେଣୁ ପ୍ରତ୍ୟେକ 
ନାଗା ପରିବାର ତାଙ୍କ ଘରର ଜଣେ ସଦସ୍ୟକୁ ନାଗା ବିଦ୍ରୋହ ଦଳରେ ସାମିଲ କରି 
ଭାରତୀୟ ସୈନ୍ୟଙ୍କ ବିରୁଦ୍ଧରେ ଯୁଦ୍ଧ କରୁଥିଲେ ! ହୁଏତ ନାଗାମାନଙ୍କ ଜୀବନର ଏହି 
କରୁଣ କାହାଣୀ ନବବାବୁ ନାଗା ଶୁଭେଛୁ କମିଟିରେ ପ୍ରକାଶ କରି ନଥ୍‌ବେ । ନାଗାମାନଙ୍କ 
ସହିତ ହୃଦୟଖୋଲା ଆଲୋଚନା ହୁଏତ ସେମାନଙ୍କୁ ସାମାନ୍ୟ ଆଶ୍ଵାସନା ଦେଇଥ୍‌ବ 
ଯେ ଭାରତୀୟମାନେ ତାଙ୍କର ଶତ ନୁହନ୍ତି । 

ଯେତେବେଳେ ସେ କୌଣସି କାର୍ଯ୍ୟକ୍ରମରେ ଲୋକମାନଙ୍କର ସିଧାସଳଖ ସଂପୃକ୍ତି 
ଅଛି ବୋଲି ମନେ କରନ୍ତି ସେ ସେଠାରେ ଉପସ୍ପିତ ହୋଇଯାଆନ୍ତି । ଥରେ ସେ 
ତାଙ୍କର କୋରାପୁଟ ଗସ୍ତକାଳରେ ରାୟଗଡ଼ା ଆସିଥୂଲେ | ସେତେବେଳେ ଅମେ ମାଣିକ 
ଝୋଲା ଗାଆଁର ଗୋଟିଏ ଶୁଖୁଲା ଭୂଇଁରେ ମାଟିବନ୍ଧ ନିର୍ମାଣ କରୁଥିଲୁ ! ମାଣିକଝୋଲା 
ରାୟଗଡାଠାରୁ ଦୁଇମାଇଲ ଦୂରରେ ଅବସ୍ଥିତ ଏକ ଗ୍ରାମଦାନ ଗାଆଁ | ମୁଁ ସେତେବେଳେ 
ରାୟଗଡା ସବ୍ଡିଭିଜନର ଭୂଦାନ କାର୍ଯ୍ୟ ଦାୟିତ୍ଵରେ ଥାଏ । ମୁଁ ଓ ମୋର ସହକର୍ମୀମାନେ 
ଗ୍ରାମବାସୀମାନଙ୍କୁ କହିଲୁ ଯେ ଏହି ବନ୍ଧକାର୍ଯ୍ୟଟି ଶ୍ରମଦାନରେ କରିବା । ତେଣୁ ପ୍ରତିଦିନ 
୪ ଘଣ୍ଟା ପାଇଁ ସକାଳ ୮ଟାରୁ ମଧ୍ୟାହ୍ନ ୧୨ଟା ପର୍ଯ୍ୟନ୍ତ ମିଳିତ ଶ୍ରମଦାନରେ ନିର୍ମାଣ 
କାର୍ଯ୍ୟ କଲୁ । ପ୍ରତିଦିନ ସକାଳ ଜଳଖୁଆ ଖାଇସାରି ମୁଁ, ଶାନି, ଗୋଲକ ଓ ଆଉ 
ଦୂଇଜଣ ଅଫିସ କର୍ମଚାରୀ ଚାଲି ଚାଲି ମାଣିକଝୋଲାରେ ୮ଟାରେ ପହଞ୍ଚ ଗାଆଁ ଲୋକଙ୍କ 
ସହ କାମରେ ଲାଗିଯାଉ | ଆମେ ଭାଗ କରି କାମ କରୁ । ପୁରୁଷମାନେ ମାଟି ହାଣନ୍ତି 
ଓ ମିହଳାମାନେ ତାକୁ ମୁଣ୍ଡରେ ବୋହି ବନ୍ଧଜାଗାକୁ ନେଇଯାଆନ୍ତି । ନବବାବୁ ତାଙ୍କର 
ସମସ୍ତ କାର୍ଯ୍ୟକ୍ରମକୁ ତିନିଦିନ ପାଇଁ ବନ୍ଦ ରଖ ଆମ ସହିତ କାମରେ ଯୋଗ ଦେବେ 
ବୋଲି କହିଲେ । ଦୂଇଘଣ୍ଟା କାମପରେ ଆମେ ୧୫ ମିନିଟ ବିଶ୍ରମ କରୁ ଓ ସେହି 
ସମୟରେ ସମସ୍ତେ ଗୁଡପାଣିରେ ଗୋଲମରିଚ ଗୁଣ୍ଡା ପକାଇ ପିଉ । ୧୨ଟା ପରେ 
ରାୟଗଡାରେ ପହଞ୍ଚ ଦିପହରରେ ଭାତ ଖାଉ । ଏହିଭଳି ଆମର କାମ ସପ୍ତାହେ ପାଇଁ 
ଚାଲିଲା । ନବବାବୁ ଏହି କାର୍ଯ୍ୟରେ ଯୋଗଦାନ କରିବାକୁ ଆଗ୍ରହ ପ୍ରକାଶ କଲେ ମଧ୍ଯ 
ତାଙ୍କ ପାଇଁ ଗାଡି ବନ୍ଦୋବସ୍ତ କଲୁ । ସେ ଏଥୁରେ ରାଗିଯାଇ ଆମ ସଙ୍ଗେ ଚାଲିକରି 
ଯିବାକୁ ଜିଦି କଲେ | ତାଙ୍କର କଥା ଯାହା କାର୍ଯ୍ୟ ସେଇଆ । ସେ ଆମ ସଙ୍ଗେ ୩ଦିନ 
କାଳ ମାଣିକଖଝେୋଲା ଗ୍ରାମକୁ ଚାଲିକରି ଗଲେ, ମୁଣ୍ଡରେ ମାଟି ବୋହି ନିର୍ମାଣ ସ୍ଥାନରେ 
ସମସ୍ତଙ୍କ ଭଳି ପକାଇଲେ | ଯେତେବେଳେ ଗାଆଁ ଲୋକେ ଜାଣିଲେ ଯେ ତାଙ୍କ 
ରାଜ୍ୟର ଜଣେ ପୂର୍ବତନ ମୁଖ୍ୟମନ୍ତ୍ରୀ ସମସ୍ତଙ୍କ ସଙ୍ଗେ ମିଶି ମାଟି ବୋହୂଛନ୍ତି ସେମାନେ 
ଆଶ୍ଚର୍ଯ୍ୟ ହେଲେ ଯେ ଏ ହିଁ ପ୍ରକୃତରେ ଲୋକଙ୍କର ନେତା । କୌଣସି ଦଳର 
ରାଜନେତାମାନେ ଏ କାର୍ଯ୍ୟ କରିବାତ ଦୂରର କଥା କଳ୍ପନା ମଧ୍ଯ କରିପାରିବେ ନାହିଁ 
ଯେ କ୍ଷମତା ଓ ମର୍ଯ୍ୟାଦାର ଉଚ୍ଚଶିଖରରେ ଥାଇ ମଧ୍ୟ ଜଣେ +ଲୋକ କାର୍ଯ୍ୟ ଓ ମନରେ 
ଜଣେ ସାଧାରଣ ମଣିଷ ହୋଇପାରେ । ସମଗ୍ର ପୂୃଥ୍‌ବୀକୁ ସେ ଦେଖାଇ ଦେଲେ ଯେ 
ବିନୋବାଙ୍କ ଭଳି ଶରୀର ଶ୍ରମ ସହିତ ଜଣେ ବିପୁଳ ଜ୍ଞାନର ମଧ୍ଯ ଗନ୍ତାଘର ହୋଇପାରିବ !। 
ତାଙ୍କର ବିଶ୍ରାମ ସମୟରେ ଯେ କେହି ଦେଖବ ଯେ ସେ ପୂଥବୀର ପ୍ରସିଦ୍ଧ ସଦ୍ୟ 
ପ୍ରକାଶିତ ପୁସ୍ତକ ପାଠ କରୁଥିବେ | ଥରେ ସେ ବନାରସ ହିନ୍ଦୁ ବିଶ୍ଵବିଦ୍ଯାଳୟର 
ଗ୍ରନ୍ଧାଗାରରେ ବୁଲୁଥୁଲା ବେଳେ କେତେକ ନୂତନ ବିଶ୍ଵପ୍ରସିଦ୍ଧ ବହିର ଅନୁସନ୍ଧାନ 

କରୁଥଲେ | ସେମାନେ ଏଭଳି ବହି ବିଷୟରେ ନିଜର ଅଜ୍ଞତା ପ୍ରକାଶ କରିଥଲେ । 
ଏହା ହିଁ ତାଙ୍କର ଜ୍ଞାନଗାରିମାର ଗଭୀରତା । ସେ କୌଣସି କୁସଂସ୍କାର, ଅନ୍ଧବିଶ୍ବାସ, 

ବିଚାର ଓ ଆଦର୍ଶକୁ ନିର୍ବିଚାରରେ ଗ୍ରହଣ କରୁନଥିଲେ | ପ୍ରତ୍ୟେକ ବିଚାରର ମାନବିକତା 
ଦିଗ ପ୍ରତି ସେ ଦୃଷ୍ଟି ଦେଉଥିଲେ । ମାନବିକତା ହିଁ ତାଙ୍କ ପାଇଁ ସର୍ବୋରମ ଆଦର୍ଶ 
ଥିଲା । ପ୍ରତ୍ୟେକ ରାଜନୀତିକ ଦର୍ଶନରୁ ସେ ମାନବିକତାର ସନ୍ଧାନ କରୁଥିଲେ । 
୧୯୭ ୫ ମସିହାରେ ମୁଁ ଓ କୃଷ୍ଣ ସିଂହ ଓଡ଼ିଶାରେ ଭାରତ-ଚୀନ ମୈତ୍ରୀ ସଂଘ ସଂଗଠିତ 
କରିଥିଲୁ । ସେତେବେଳେ ମୋର ବନ୍ଧୁ ନନ୍ଦିନୀ ଶତପଥ୍‌ ଓଡ଼ିଶାର ମୁଖ୍ୟମନ୍ତ୍ରୀ ଥିଲେ । 
ସେ କହିଲେ ଯେ ସେ ଏଥୁପାଇଁ ଆମକୁ କୌଣସି ସାହାଯ୍ୟ କରିପାରିବେ ନାହିଁ କିନ୍ତୁ ଏ 
କାର୍ଯ୍ୟର ବିରୋଧ କରିବେ ନାହିଁ । ସେତେବେଳେ ବାମପନ୍ଛୀମାନେ ଏକାଠି 
ହୋଇନଥାନ୍ତି । କେତେକ ସି.ପି.ଆଇ. (ଏମ୍‌) କର୍ମୀ ଓ ଶ୍ରମିକ ସଂଗଠନର ଶ୍ରମିକଙ୍କ 
ସଂଗଠିତ କରି ଓଡ଼ିଶା-ଚୀନ ମୈତ୍ରୀ ସଂଘର ପ୍ରଥମ ସଭା ବ୍ରହ୍ମପୁରର ପ୍ରକାଶମ ହଲରେ 
ଆୟୋଜନ କରିଥିଲୁ ।! ମୁଁ ନବବାବୁ ଓ ବିପ୍ଲବୀ କବି ମନମୋହନ ମିଶ୍ରଙ୍କୁ ଅତିଥ 
ଭାବରେ ସେଠାକୁ ନିମନ୍ତ୍ରଣ କରିଥିଲି । ସଭାରେ ମନମୋହନ ମିଶ୍ର କହିଲେ ଯେ 
ଭାରତୀୟମାନେ ମାଓ କମ୍ୟୁନିଜମକୁ ଗ୍ରହଣ କରନ୍ତୁ କିନ୍ତୁ ନବବାବୁଙ୍କର ସଭାରେ ମତ 
ଥିଲା ଯେ ଭାରତୀୟ କମ୍ୟୁନିଜିମ ଚାଇନାର କମୁନିଜିମର ନକଲ ହେବା ଉଚିତ ନୂହେଁ | 
ମାଓ ତାଙ୍କର ମତବାଦ ରଖୁଲା ବେଳେ ଚୀନର ସଂସ୍କୃତିରୁ ତାହାକୁ ଅଲଗା କରିନଥୂଲେ | 
ସେହିପରି ଭାରତୀୟ କମୁନିଜିମ ଭାରତରେ ତାହାର ପ୍ରୟୋଗ କରିବା ବେଳେ ଭାରତୀୟ 
ସଂସ୍କୃତିକୁ ତାହା ସହିତ ଓତଃପ୍ରୋତ ଭାବରେ ଜଡିତ କରାଇବା ଦରକାର । ଏହା ହିଁ 
ଚାଜନୈତିକ ଆଦର୍ଶବାଦ ପ୍ରତି ମାନବିକ ଦୃଷ୍ଟିଭଙିର ପରିଚୟ ଦିଏ । ସେଥପାଇଁ 
ରାଜନୀତିକ ଓ ସାମାଜିକ ଆନ୍ଦୋଳନ ଯେଉଁଥିରେ ସେ ଯୋଗ ଦେଉଥଲେ ମାନବିକ 
ଦୃଷ୍ଟି କୋଣଟିକୁ ତାହା ସହିତ ଯୋଡି ଦେଉଥୂଲେ । 


ସଇତ୍ରିଂଶ ପରିଚ୍ଛେଦ 
ସେବାପାଇଁ ମୋଟର ଗାଡି ଚାଳନା 


ଏଠାରେ ଉଲ୍ଲେଖ କରିବା ଅପ୍ରାସଙ୍ଗକ ହେବ ନାହିଁ ଯେ ମୁଁ ଅବସ୍କାଚକ୍ରରେ ପଡି 
ମୋଟର ଗାଡି ଚାଳକ ହୋଇଥିଲି । ୧୯ ୫୫ ମସିହାରେ ଗୋପବନ୍ଧୁ ଚୌଧୁରୀ ଓ 
ରମାଦେବୀ ଗ୍ରାମଦାନ କାର୍ଯ୍ୟରେ କୋରାପୁଟ ଆସିଥୂଲେ | ତାଙ୍କର ମୁଖ୍ୟ ଅଫିସ ରାୟଗଡା 
ଠକ୍ଟର ବାପା ଆଶ୍ରମରେ ଥଲା । ଗୋପବାବୁଙ୍କର ସମଗ୍ର ଅବିଭକ୍ତ କୋରାପୁଟ ଜିଲ୍ଲାରେ 


୨୪୩ 


Digitized by srujan ka@gmail.com 


Z୭rir 46 କୁ 


କାର୍ଯ୍ୟକ୍ରମ ଥାଏ ! ତେଣୁ ଡ୍ରାଇଭର ବାବୁ ଖାଁ ସହିତ ଗୋଟିଏ ପୁରୁଣା ଜିପ୍‌ ଗାଡି 
ଅଫିସକୂ ଦିଆଯାଇଥାଏ । ଥରେ ନବରଙ୍ଗପୁରରେ ଗୋପବାବୁଙ୍କର ଏକ ଜରୁରୀ କାମ 
ଥାଏ । କିନ୍ତୁ ଗାଡିର ଡ୍ରାଇଭର ଭୀଷଣ ଜ୍ବରରେ ଶୟ୍ଯାଶାୟୀ ହୋଇଥଲା । ଏଥରେ 
ସେ ଭାରି ରାଗିଗଲେ କାରଣ ସେହିଦିନ ମଧ୍ଯାହ୍ଧ ସୁଦ୍ଧା ତାଙ୍କର ସେଠାରେ ପହଞ୍ଚବାର 
ଥିଲା | ମୁଁ ଗାଡି ଚଳାଇବା ଜାଣିଥିଲେ ମଧ୍ଯ ମୋର ସେଥୁପାଇଁ ଲାଇସେନ୍ଟ୍‌ ନଥୁଲା | 
ତେଣୁ ମୁଁ କେବେହେଲେ ଗାଡି ଚଳାଇବା ପାଇଁ ଇଛା ପ୍ରକାଶ କରେନାହିଁ । ଆମେ 
ଆହୁରି ଜଣେ ଡ୍ରାଇଭର ଯୋଗାଡ କରି ଗୋପବାବୁଙ୍କୁ ନବରଙ୍ଗପୁର ପଠାଇଦେଲୁ । 
କିନ୍ତୁ ଗୋପବାବୁ ମନ୍ତବ୍ୟ ଦେଲେ ଯେ ଆମ କର୍ମୀମାନଙ୍କ ଭିତରୁ ଜଣଙ୍କୁ ଡ୍ରାଇଭିଂ ଶିକ୍ଷା 
ଦେବା ଆବଶ୍ୟକ ଯାହା ଫଳରେ ସେ ଡ୍ରାଇଭର ଅନୁପସ୍ଥିତିରେ ଜରୁରି କାମ ପାଇଁ ଗାଡି 
ଚଳାଇ ପାରିବ । ଆମ ନେତାଙ୍କର ଏହି ସମ୍ମତି ସୂଚକ ଉକ୍ତିରେ ମୋର ଗ୍ରାଡି 
ଚଳାଇବାରେ ସ୍ପୃହା ବଢିଲା । ମୁଁ ମୋର କଲେଜ ଜୀବନରୁ ଗାଡି ଚାଳନା ଶିକ୍ଷା 
କରିଥୁଲି | କିନୁୁ କୋରାପୁଟରେ ତାହା ପ୍ରତି ମୋର ଆଗ୍ରହ ବଢିଲା | ତେଣୁ ମୁଁ ବାବୁ 
ଖାଁ ଠାରୁ ଭଲ ଭାବରେ ଗାଡି ଚଳାଇବା ଶିଖଗଲି । ସେ କାଳରେ ଗାଡି ଡ୍ରାଇଭିଂ 
ଲାଇସେନ୍୍‌ଵ୍‌ ଦେବାର କ୍ଷମତା କେବଳ ପୋଲିସ ସୁପରିଟେଣ୍ଡେଣ୍ଟଙ୍କର ଥିଲା । 
ସେତେବେଳେ ଗାଡି ଚଳାଇବା ପାଇଁ ଉପଯୁକ୍ତ ଫର୍ମରେ ଦରଖାସ୍ତ କରିବା ପାଇଁ ମୋର 
ସମୟ ନଥୁଲା | କାରଣ ଫର୍ମ କେବଳ ତାଙ୍କରି ଅଫିସରୁ ମିଳୁଥିଲା ଓ ସେଠାକୁ ଯିବାପାଇଁ 
ମୋର କିଛି କାମ ପଡୁନଥିଲା । ତେଣୁ ଥରେ ମୁଁ ଯେତେବେଳେ ରମାଦେବୀଙ୍କୁ 
ରାୟଗଡାରୁ ଜୟପୁର ଗାଡି ଚଳାଇ ନେଇଯାଇଥଲି' ବାଟରେ ତାଙ୍କୁ ଅନୁରୋଧ କଲି 
ଯେ, କୋରାପଟୁ ପୋଲିସ ସୁପରିଟେଣ୍ଡେଣ୍ଟଙ୍କ ଅଫିସରୁ ଡ୍ରାଇଭିଂ ଲାଇସେନ୍୍‌୍‌ ପାଇଁ 
ଗୋଟିଏ ଦରଖାସ୍ତ ଫର୍ମ ନେଇଯିବି | ତାଙ୍କ ସମ୍ଭତିରେ ମୁଁ ଗାଡିଟିକୁ ନେଇ କୋରାପୁଟ 
ପୋଲିସ ସାହେବଙ୍କ ଅଫିସ ସାମନାରେ ରଖଲି । ଶ୍ରୀମତୀ ରମାଦେବୀ ପୋଲିସ 
ସାହେବଙ୍କ ଅଫିସ ଭିତରକୁ ପଶିଲେ । ତାଙ୍କୁ ଦେଖ ପୋଲିସ ସାହେବ ଲକ୍ଷ୍ମଣ ମିଶ୍ର 
ଚଉକିରୁ ଉଠିପଡି ହାତଯୋଡି ବିନୟର ସହିତ ନମସ୍କାର କଲେ । ମୁଁ ତାଙ୍କୁ ପୂର୍ବରୁ 
କେବେ ଦେଖୁ ନଥିଲି । ସେମାନେ ଦୁହେଁ କିଛିକ୍ଷଣ କଥାବାରା ହେଲେ । ତାହାପରେ 
ସେ ରମାଦେବୀଙ୍କୁ ଆଗମନର କାରଣ ପଚାରିଲେ । ରମାଦେବୀ ମତେ ଦେଖାଇ ପୋଲିସ 
ସାହେବଙ୍କୁ କହିଲେ ଯେ ଇୟେ ମୋ ପୁତୁରା ରତନ ।! ତାର ଗୋଟିଏ ଡ୍ରାଇଭିଂ 
ଲାଇସେନ୍ସ ଦରକାର । ଆମକୁ ଭୂଦାନ କାମ ପାଇଁ ସମଗ୍ର କୋରାପୁଟ ଜିଲ୍ଲା ବୁଲିବାକୁ 
ପଡିବ । ତାପରେ ପୋଲିସ ସାହେବ ମୋ ଆଡକୁ ଦୃଷ୍ଟି ପକାଇଲେ | ମୁଁ ଖଣ୍ଡିଏ ଖଦଡ 
ଧେତି ପିନ୍ଧିଥାଏ ଓ କାନ୍ଧରେ ଛୋଟ ଖଦଡ ଚାଦର ପକାଇଥାଏ । ସେତେବେଳକୁ ମୁଁ 
ବାର ବର୍ଷକାଳ ଆମ୍ମସଂଯମ ଟ୍ରେନିଂ ନେଇଥାଏ । ସେ ମତେ ଡ଼ାଇଭିଂ ଜାଣିଛି କି ନାହିଁ 

ପଚାରିଲେ, ମୁଁ ଉତ୍ତର ଦେବା ପୂର୍ବରୁ ଶ୍ରୀମତୀ ରମାଦେବୀ କହିଲେ ଯେ ସେ ବର୍ରମାନ 
ମତେ ରାୟଗଡାରୁ ଏଠାକୁ ଗାଡି ଚଳାଇ ଆଣିଛି । ତାପରେ ସେ ତାଙ୍କର ଷ୍ଟେନୋଙ୍କୁ 
ଡାକି ମତେ ଗୋଟିଏ ଦରଖାସ୍ତ ଫର୍ମ ଦେବାକୁ କହିଲେ ! ମୁଁ ତାହାକୁ ସେଇଠାରେ 
ପୁରଣ କରି ପୋଲିସ ସାହେବଙ୍କ ହାତକୁ ବଢାଇ ଦେଲି । ତାପରେ ମୁଁ ଗାଡି ଚଳାଇବା 
ପରୀକ୍ଷା ଦେବାଯାଏଁ ଅପେକ୍ଷା କରି ରହିଲି । କିନ୍ତୁ ସେ ଦରଖାସ୍ତ ଉପରେ ଲେଖୁଦେଲେ 
ଯେ ମୋର ଗାଡି ଚାଳନା ପରୀକ୍ଷା ନିଆଯାଇଛି ! ତଥାପି ମୁଁ ତାଙ୍କୁ ଗାଡି ଚଳାଇବା 
ପରୀକ୍ଷା ଦେବାକଥା ପଚାରିଲି । ପୋଲିସ ସୁପରିଟେଣ୍ଡେଣ୍ଟ ହସିକରି ମତେ କହିଲେ 
ଯେ ତମେ ଯେତେବେଳେ ରମାଦେବୀଙ୍କ ଭଳି ଜଣେ ପ୍ରସିବ୍ଧ ବ୍ୟକ୍ରିତ୍ଵଙ୍କୁ ରାୟଗଡାରୁ 
ଗାଡି ଚଳାଇ ଆଣିଛ ତାହାହିଁ ତମର ଗାଡି ଚଳାଇବାର ଦକ୍ଷତା ପ୍ରମାଣିତ କରିଦେଇଛି । 
ମତେ ସଙ୍ଗେ ସଙ୍ଗେ ଗାଡି ଡ୍ରାଇଭିଂ ଲାଇସେନ୍ସ ହାତେ ହାତେ ମିଳିଗଲା । 


ସମସ୍ତ କାର୍ଯ୍ୟବହୁଳତା ଭିତରେ ଗାଡି ଚଳାଇବା ମୋର ସବୁଠାରୁ ଆନନ୍ଦଦାୟକ 
ସଉକ ଥିଲା | ମୁଁ ମଧ୍ୟ ତାହାର ସମସ୍ତ ଯାନ୍ତିକ କୌଶଳ ଅତ୍ୟନ୍ତ ନିଷ୍ଠାର ସହିତ ଆୟତ୍ତ 
କରିଥୁଲି । ୧୯ ୫୬ ମସିହାରେ ମୁଁ ୫ଟନ ଓଜନର ବଡଗାଡି ଚଳାଇବାରେ ଦକ୍ଷତା 
ହାସଲ କରିଥଲି ଓ ତାହାର ଲାଇସେନ୍ସ ମଧ୍ଯ ପାଇଥିଲି । ଆମ ଡ୍ରାଇଭର ଆସ୍ତାରାଓ 
ମତେ ଘାଟିରାସ୍ତାରେ ବଡଗାଡି ଚଳାଇବାର କୌଶଳ ଶିଖାଇ ଦେଇଥିଲେ । ମୁଁ ଘଣ୍ଟା 
ଘଣ୍ଟା ଧରି ଗାଡି ଚଳାଇଲେ ବି କେବେ କ୍ଲାନ୍ତି ବୋଧ କରେ ନାହିଁ । ମୋ ଗାଡି 
ଚାଳନାର ସବୁଠାରୁ ବଡ କୃତିତ୍ଵ ହେଉଛି ଯେତେବେଳେ ମୁଁ ରାୟଗଡାରୁ କାଲାଡି 
(କେରଳରେ ଆଦି ଶଙ୍କରାଚାର୍ଯ୍ୟଙ୍କ ଜନ୍ମପୀ୦) ସର୍ବ ଭାରତୀୟ ସବୌଦୟ ସମ୍ମିଳନୀକୁ 
କାର୍‌ ଚନାଇ ଯାଇ ସେଠାରେ ଯୋଗଦେଇ ଫେରିଥଲି । ସେତେବେଳେ କ୍ରିଷ୍ଣା ଓ 
ଗୋଦାବରୀ ନଦୀରେ ଖରାଦିନିଆ ରାସ୍ତା ଥଲା ଓ ନଦୀର କିଛି ଅଂଶ ଫେରିବୋଟରେ 
ପାରିହେବାକୁ ପଡିଥୂଲା । ମଦୁରାଇରୁ କେରଳର ସୁଦୂର ଘାଟି ରାସ୍ତାରେ ଗାଡି 
ଚଳାଇଥୁଲି । ତେଣୁ ବିଭିନ୍ନ ଭାଜ୍ଯୟ ମଧ୍ୟରେ ଗାଡି ଚଳାଇବାର ଅଭିଜ୍ଚତା ଅର୍ଜନ 
କରିଥୁଲି । ଏହା ମତେ ଏକ ଦକ୍ଷ ଗାଡିଚାଳକ ହେବାରେ ସାହାଯ୍ଯ କରିଥୁଲା । 
ଆମର ପ୍ରାୟ ବହୁ ବଡ ବଡ ନେତା ଯଥା ଗୋପବନ୍ଧୁ ଚୌଧୁରୀ, ନବବାବୁ, ରମାଦେବୀ, 
ମାଳତୀ ଚୌଧୁରୀ, ବୁଲୁଭାଇ, ଆନ୍ଧାସାହେବ, ଆଶାଦେବୀ ଆର୍ଯ୍ୟନାୟକମ୍‌ ଓ ମୋର 
ବହୁତ ସହକର୍ମୀଙ୍କୁ ନିଜେ ଡ୍ରାଇଭିଂ କରି ଗାଡିରେ ନେଇଛି । 


ଏ ସମ୍ବନ୍ଧରେ ମୋର ଗୋଟିଏ ଘଟଣା ମନେ ପଢୁଛି ¦! ଥରେ ମୁଁ ନବବାବୁ ଓ 
ମାଳତୀ ଚୌଧୁରୀଙ୍କ ଭେଟିବାକୁ ଅନୁଗୁଳ ଯାଇଥୁଲି । ସେତେବେଳକୁ ଅନ୍ଧାର 
ହୋଇଯାଇଥିବାରୁ ତାଙ୍କ ପାଖରେ ରାତିଟି କଟାଇବି ବୋଲି ମନସ୍ଥ କରିଥଲି । ମୋର 

ବନ୍ଧୁ ଜୟକୃଷ୍ଣ ପଟ୍ଟନାୟକଙ୍କ କାର୍‌ଟିକୁ ସଙ୍ଗରେ ନେଇଥାଏ । ମାଳତୀ ଦେବୀ ମତେ ଓ 
ମୋର ପତ୍ନୀ ଶାନ୍ତିଙ୍କୁ ଆଶାଦେବୀ ଆର୍ଯ୍ୟନାୟକମ୍‌ଙ୍କ ସହ ପରିଚୟ କରାଇ ଦେଲେ । 
ମୁଁ ଦେଖଲଲି ଯେ ଆଶାଦେବୀ କୌଣସି କାରଣରୁ ମାଳତୀ ଦେବୀଙ୍କ ସହ ଅତ୍ୟନ୍ତ ବିବ୍ରତ 
ହୋଇ କଥା କହୁଛନ୍ତି |! ମୁଁ ତାଙ୍କ କଥା ମଝିରେ ପଶି ବିବ୍ରତ ହେବାର କାରଣ ପଚାରିବାରୁ 
ଜାଣିଲି ଯେ ତାଙ୍କର ଆଜି ରାତି ଅଧରେ ଝାରସୁଗୁଡାରୁ ୱାର୍ଵା ଟ୍ରେନ ଧରିବା କଥା । 
ଯଦି ରାତି ନଅଟା ପୂର୍ବରୁ ସେ ଅନୁଗୁଳରୁ ବସ ନଧରନ୍ତି ତାଙ୍କ ଟ୍ରେନ ଧରିବା ସମ୍ଭବ 
ହେବନାହିଁ ଓ ସେ ବାଧ୍ୟହୋଇ ଝାରସୁଗୁଡାରେ ପଡିରହିବେ । ତାଙ୍କ ଟ୍ରେନ୍‌ ଟିକେଟ ଓ 
ରିଜର୍ଭେସନ ପଇସା ମଧ୍ଯ ପାଣିରେ ପଡିବ । ତା ଛଡା ଅନୁଗୁଳରୁ ବସରେ ଭଲ ସିଟଟିଏ 
ମଧ୍ଯ ପାଇବା ସହଜ ନୂହେଁ । ମୋର ଅନ୍ୟର ସମସ୍ୟାରେ ମୁଣ୍ଡପୁରାଇବା ଏକ ଅଭ୍ୟାସ 
ଯାହା ସଦାବେଳେ ତାଙ୍କ ସାହାଯ୍ୟ କରିବା ପାଇଁ ଉଦ୍ଦିଷ୍ଠ । ତେଣୁ ମୁଁ ତାଙ୍କୁ ଆଶ୍ଵାସନା 
ଦେଇ କହିଲି  'ମାସୀମା, କିଛି ବ୍ୟସ୍ତ ହୁଅନ୍ତୁ ନାହିଁ । ମୋ ପାଖରେ ଗୋଟିଏ ଗାଡିଅଛି । 
ମୁଁ ଆପଣଙ୍କୁ ସେଥିରେ ଝାରସୁଗୁଡା ନେଇଯିବି ।” ' ସେ ଭାରତର ଜଣେ ପ୍ରସିଦ୍ଧ ମହିଳା 
ଓ ଜଣେ ବିଖ୍ୟାତ ସମାଜସେବିକା । ମୋର ସାହାଯ୍ୟ ନେବାପାଇଁ ସେ ଟିକିଏ କୁଣ୍ଠିତ 
ହୋଇ କହିଲେ “ ‘ପୁଅ, ତମେ କଟକରୁ ଏଠାକୁ ଆସି କ୍ଲାନ୍ତ ହୋଇ ପଡିଛ, ମୁଁ ତମକୁ 
ଆଉ ବେଶୀ କଷ୍ଟ ଦେବି ନାହିଁ ।' ମୁଁ ତଥାପି ତାଙ୍କୁ ବାଧକରି କହିଲି ଯେ “ “ମାସୀମା, 
ଆପଣ ଯଦି ମତେ ପୁଅ ବୋଲି ଭାବୁଛନ୍ତି ତାହେଲେ ଆପଣଙ୍କର ପୁଅକୁ ଏଭଳି ଜରୁରୀ 
ଆବଶ୍ୟକତା ବେଳେ ତାକୁ ସେବାଦେବା ପାଇଁ ସୁଯୋଗ ଦୈବେ ନାହିଁ ?”” ମୋର 
କଥାରେ ସେ ଖୁବ୍‌ ଖୁସି ହେଲେ ଓ ଦୋ ଦୋ ପାଞ୍ଚ ହୋଇ ମୋ କଥାରେ ସମ୍ଚତି 
ଜଣାଇଲେ । ତାଙ୍କ ମୁହଁଟି ଉଜଳ ହୋଇ ଉଠିବା ପରି ମତେ ଦେଖାଗଲା । ରାତ୍ରୀ 
ଭୋଜନ ପରେ ଆମେ ବାହାରିଲୁ । ତାଙ୍କ ସହିତ ମୁକ୍ତେଶ୍ଵର ଥାଏ | ମୁଁ ଆଶାଦେବୀଙ୍କୁ 
ମୋ ନିକଟରେ ବସିବାକୁ ଅନୁରୋଧ କଲି । ମୁକ୍ତେଶ୍ଵର, ଶାନ୍ତି ଓ ଆଉଜଣେ ବନ୍ଧୁ 
ପଛରେ ବସିଲେ । ଭାରତର ଜଣେ ପ୍ରଖ୍ୟାତ ମହିଳାଙ୍କୁ ମୁଁ ଗାଡି ଚଳାଇ ନେଉଛି 
ବୋଲି ଏକମନପ୍ରାଣରେ ପଦେ କଥା ନକହି ଡ୍ରାଇଭିଂ କରୁଥାଏ | ଆମେ ସମ୍ବଲପୁରରେ 
ରାତି ୧ ୨ଟାରେ ପହଞ୍ଚଲୁ ! ଟ୍ରେନ ରାତି ଗୋଟାଏରେ ଥାଏ । ଏଥର ମୁଁ ମୁହଁ ଖୋଲି 
କହିଲି ଯେ ମାସୀମା, ଆଉ ଅଧଘଣ୍ଟାରେ ଆମେ ଝାରସୁଗୁଡାରେ ପହଞ୍ଚଯିବା ! ବର୍ଭମାନ 
ଆଉ ଆପଣଙ୍କ ମନରେ ଚିନ୍ତା ନାହିଁ ତ ? ସେ ମତେ ଏପରି ଭାବରେ ପ୍ରଶଂସା କରି 
କହିଲେ ଯେ ଆଜି ପର୍ଯ୍ୟନ୍ତ ତାହା ମୁଁ ହୃଦୟରେ ସାଇତି ରଖୁଛି । ସେ ବଙ୍ଗଳାରେ 
କହିଲେ “ ' ମୁଁ ଶ୍ରୀକୃଷ୍ଣଙ୍କ ଭଳି ସାରଥ ପାଇଛି । ମୋର ତାହେଲେ ଭୟ କଣ ପାଇଁ । ' 
ଆମେ ଟ୍ରେନ ଆସିବାର ଘଣ୍ଟାଏ ପୂର୍ବରୁ ଷ୍ଟେସନରେ ପହଞ୍ଚି ଯାଇଥିଲୁ । 


ଯଦିଓ ମୋ ନିକଟରେ ବହୁ ବର୍ଷଧରି ଗୋଟିଏ ଗାଡି ରହିଥୂଲା ତାହା ଭୂଦାନ 

କାର୍ଯ୍ୟ ବା ମୋର ବନ୍ଧୁମାନଙ୍କୁ ସାହାଯ୍ଯ କରିବା ବ୍ୟତୀତ ଅନ୍ୟ କୌଣସି ପ୍ରକାରେ 
ବ୍ୟବହାର କରିନାହିଁ । ଥରେ ଆମର ଏକ କର୍ମୀ ସମ୍ମିଳନୀ କୋରାପୁଟ ସର୍କିଟ୍‌ ହାଉସରେ 
ହେଉଥାଏ । ଓଡ଼ିଶାର ସମସ୍ତ ଅଞ୍ଚଳରୁ ବିଶିଷ୍ଟ ପ୍ରତିନିଧ୍ୂମାନେ ଯୋଗ ଦେଇଥାନ୍ତି । 
ସଭାରେ ଗୋପବାବୁ ଅଧ୍ୟକ୍ଷତା କରୁଥାଆନ୍ତି । ସଭା ସରୁ ସରୁ ରାତି ହୋଇଗଲା ଓ ମୁଁ 
ଖାଇସାରି ବିଛଣା ଧରିବାକୁ ଯାଉଥୁଲି | ସେତେବେଳକୁ ରାତି ଦଶଟା ଓ ମୋର ବନ୍ଧୁ 
ଅଲେଖ ଭାଇ ଜଣେ ବସ ଡ୍ରାଇଭର ହାତରେ ଚିଠିଟିଏ ପଠାଇ ଜଣାଇଥୁଲେ ଯେ ତାଙ୍କ 
ସ୍ତ୍ରୀ ଭଗବତୀଙ୍କର ପିଲାଜନ୍ସ ପୂର୍ବରୁ ଗର୍ଭବେଦନା ଜାତ ହେଲାଣି | ସେ ଗାଁଆରେ ପିଲା 
ଜନ୍ମ କରାଇବା ପାଇଁ କୌଣସି ଧାଇ ନାହାନ୍ତି । ତେଣୁ ଅତି ଶୀଘ୍ର କୋରାପୁଟ 
ଡାକ୍ତରଖାନାକୁ ଆଣିବାକୁ ପଡିବ । ଖବର ପାଇ ମୁଁ ଟିକିଏ ହଡବଡେଇଗଲି । ଯଦିଓ 
ସର୍କିଟ ହାଉସ ଗାରେଜରେ ଆମ ଗାଡି ଅଛି ଗୋପବାବୁଙ୍କ ବିନା ଅନୁମତିରେ ମୁଁ ତାହା 
ବ୍ୟବହାର କରିପାରିବି ନାହିଁ । ସେତେବେଳକୁ ଗୋପବାବୁ ବିଛଣାରେ ଶୋଇଗଲେଣି । 
ମୋ ବିବେକରେ ଆଘାତ ଲାଗିଲା କଣ କରିବି ? ଗାଡି ତାଙ୍କ ଅଜାଣତରେ ନେଇଯିବି 
ନା ସକାଳ ପର୍ଯ୍ଯନ୍ତ ଅପେକ୍ଷା କରିବି । ଡ଼ାଇଭର ଗାଡିରେ ଶୋଇଛି । ମୋ ବନ୍ଧୁ 
ନବରଙ୍ଗପୁରର ବିଲାୟେତ ହୋସେନ ଶୋଇବାକୁ ଯାଉଛି । ତା କାନରେ ଚୂପ୍‌ ଚୁପ୍‌ 
ସବୂକଥା କହି ତାକୁ ମୋ ସଙ୍ଗରେ ବୁର୍ଜା ଗାଆଁକୁ ଯିବାକୁ ଅନୁରୋଧ କଲି କାରଣ ସେ 
ରାସ୍ତା ଦୁର୍ଗମ ଓ ରାତିରେ ହିଂସ୍ର ଜନଧୁମାନେ ରାସ୍ତା ପାରି ହୁଅନ୍ତି | ଡ୍ରାଇଭର ଠାରୁ ଚାବି 
ନେଇ ତାକୁ କହିଲି ଯେ ସକାଳ ହେବା ପୂର୍ବରୁ ଆମେ ଫେରି ଆସିବୁ । ଗୋପବାବୁଙ୍କ 
କ୍ରୋଧର ସମସ୍ତ ବିପଦକୁ ମୋ ମୁଣ୍ଡକୁ ନେଇ ଅତି ସନ୍ତର୍ପଣରେ ବିନା ଶବ୍ଦରେ ଗାଡି 
ବାହାର କରି ଗାଡିରେ ତେଲଭରି ରାତି ଅଧରେ ଆମ ବୁର୍ଜା ବାହାରିଲୁ । ରାସ୍ତାରେ 
ଦୁଇଟା ଭାଲୁଙ୍କ ହାବୁଡରେ ପଡିଥୁଲୁ । ନୋରାପୁଟରୁ ବୁର୍କୀ ୩୮ ମାଇଲ । ଭଗବତୀଙ୍କୁ 
ଆଣି ଆମେ ଗାନ୍ଧୀ ସୂତାକଟା କେନ୍ଦ୍ରରେ ନିମାଇ ଓ ବିଥୁକାଙ୍କ ହେପାଜତରେ ରାତି 
୩ଟାରେ ଛାଡିଲୁ । ସେମାନେ ସକାଳେ ତାଙ୍କୁ କୋରାପୁଟ ଡାକ୍ତରଖାନାରେ ଭରି 
କରିଥିଲେ । ପରେ ଶୁଣିଲି ଯେ ଗୋପବାବୁ ଡାକ୍ତରଖାନାରେ ଭଗବତୀଙ୍କୁ ଭେଟି ତାଙ୍କର 
ସ୍ଵାସ୍ଥ୍ୟକଥା ବୁଝିଥିଲେ । ସେ ତାଙ୍କଠାରୁ ଶୁଣିଥିଲେ ଯେ ମୁଁ ତାଙ୍କ ରାତି ଅଧରେ କୋରାପୁଟ 
ଆଣିଥୁଲି । କିନ୍ତୁ ସେ ତ ଥିଲେ କଣେ ମହାନ ଆମ୍ବା । ସେ କେବେ ହେଲେ ମତେ 
ସେ କଥା ପଚାରି ନାହାନ୍ତି । ତାଙ୍କଠାରୁ ଘଟଣାଟି ଲୁଚାଇଥିବା କଥାକୁ ସେ ସହଜରେ 
ହଜମ କରି ନେଲେ ଓ ବିପଦରେ ଜଣେ ବନ୍ଧୁଙ୍କୁ ସାହାଯ୍ୟ କରିଥ୍‌ବାରୁ ଖୁସି ହେଲେ । 


୧୯୬୩ ମସିହାରେ ଏଡିଭଳି ଆହୁରି ଏକ ଘଟଣାର ଉଲ୍ଲେଖ କରୁଛି । 
ବିନୋବାଙ୍କର ଓଡ଼ିଶା ପଦଯାତ୍ରାର ଶେଷ ପର୍ଯ୍ୟାୟ । ଆମେମାନେ କଳାହାଣ୍ଡି ଜିଲ୍ଲାର 
ନୂଆପଡାରେ ଶିବିର ପକାଇଥାଉ । ମୁଁ ପଦଯାତ୍ରୀ ଦଳର ମୁଖ୍ୟ ଦାୟିତ୍ଵସହ ବିନୋବାଙ୍କ 

ଅଛହାନ ଅନୁେଖଣ 


ଭାଷଣର ଅନୁବାଦ କାର୍ଯ୍ୟ ମଧ୍ଯ କରୁଥାଏ । ଜଣେ ସହକର୍ମୀ ଭୋଳାଭାଇ ଭୂଦାନ 
ସାହିତ୍ୟ ବିକ୍ରି କରିବା ଦାୟିତ୍ଵରେ ଥାଆନ୍ତି । ସେ ମୋର ଆଉଜଣେ ସହକର୍ମୀ ପଦ୍ମପୁରର 
ଗଜେନ୍ଦ୍ର କୁମାର ଦାସଙ୍କ ଭଉଣୀ କୁମୁଦିନୀକୁ ବାହାହେବା ପାଇଁ ବଡ ବ୍ୟଗ୍ର ହୋଇ 
ପଡିଥାନ୍ତି । ଏହି ବିବାହ ପ୍ରସ୍ତାବଟିକୁ ରବି ପଟ୍ଟନାୟକ, ଅନାଦି ଓ ଆଉ କେତେକ ବନ୍ଧୁ 
ଆଣିଥିଲେ ଏବଂ ବିବାହ କାର୍ଯ୍ୟଟି ସଂପନ୍ନ କରିବାକୁ ମୋର ସାହାଯ୍ୟ ଲୋଡିଥୂଲେ । 
କୂମୁଦିନୀର ଭାଇଙ୍କୁ ଏ ବିଷୟରେ ମୁଁ ପଚାରିଥଲି ଓ ତାଙ୍କର ଏଥରେ ସମ୍ମତି ଅଛି ବୋଲି 
ସେ ଜଣାଇଥୁଲେ ! କିନୁ ବିନୋବାଙ୍କ ବ୍ୟସ୍ତବହୁଳ କାର୍ଯ୍ୟକ୍ରମର ଚାପ ଯୋଗୁ ବାହାଘର 
ସମ୍ଭବ ହୋଇ ପାରୂନଥାଏ । ଏଥରେ ଭୋଳା ରାଗିଯାଇ ଏ ବିଳମ୍ବ ପାଇଁ ସବୁଦୋଷ 
ମୋ ମୁଣ୍ଡ ଉପରେ ଲଦି ଦେବ ବୋଲି କହିଲା | ଆମ ସାଥିରେ ବିନୋବାଜୀ ଆଉମାତ୍ର 
ଗୋଟିଏ ଦିନ ରହିବେ ଓ ତା ପରଦିନ ସେ ମଧ୍ୟପ୍ରଦେଶରେ ପ୍ରବେଶ କରିବେ । 
ଭୋଳା ଭାଇ ରାଗି ହେଲେ କଣ ହେଲା, ତା” ହୃଦୟଟି ଭାରି ସରଳ ଓ ମୁଁ ତାକୁ ବହୁତ 
ଭଲପାଏ । ମୁଁ ତାକୁ ଆଶ୍ଵାସନା ଦେଲି ଯେ ବିନୋବାଙ୍କ ଓଡ଼ିଶା ଛାଡିବାପୂର୍ବରୁ ନିଶ୍ଚୟ 
ତା ବାହାଘର ହେବ । ମୁଁ ଅନ୍ୟ ବନ୍ଧୁମାନଙ୍କ ସହ ପରାମର୍ଶ କରି ତା ବାହାଘର ପରଦିନ 
ରାତିରେ ଖରିଆର ରୋଡ ଧର୍ମଶାଳାରେ ହେବା ପାଇଁ ସ୍ଥିର କଲି । ଏକଥା ସେଠାକୁ 
ଓଡ଼ିଶାରୁ ଆସିଥ୍‌ବା ସବୁନେତାମାନଙ୍କ ଠାରୁ ଗୁପ୍ତ ରଖାଗଲା । ସେମାନେ ସମସ୍ତେ 
ବିନୋବାଙ୍କୁ ଓଡ଼ିଶାରୁ ବିଦାୟ ଦେବାକୁ ନୂଆପଡା ଆସିଥୂଲେ । ଗଜେନ୍ଦ୍ର ଭାଇଙ୍କୁ ବାଦ୍‌ 
ଦିଆଯାଇଥିଲା ଯେ ସେ କୁମୁଦିନୀକୁ ନିର୍ଦ୍ଦିଷ୍ଟ ସମୟରେ ଆଣି ଖରିଆର ରୋଡ଼ରେ 
ପହଞ୍ଚାଇବେ । ବନ୍ଧୁମାନଙ୍କ ଜରିଆରେ ଜଣେ ପୁରୋହିତଙ୍କୁ ବିବାହ କାର୍ଯ୍ୟ କରିବାପାଇଁ 
ଅଣାଯାଇଥଲା । ଭୋଳାଭାଇଙ୍କୁ ନୂଆପଡାରୁ ଖରିଆର ରୋଡ଼ ନେବା ପାଇଁ ମୋତେ 
ଦାୟିତ୍ଵ ଦିଆଯାଇଥୁଲା ! ବିନୋବାଙ୍କ ନୂଆପଡା ରହଣି ଶିବିରକୁ ଖରିଆର ରୋଡ଼ର 
ଦୂରତ୍ବ ୧୧ ମାଇଲ । ସମସ୍ତଙ୍କ ଅଗୋଚରରେ ନବଜୀବନ ମଣ୍ଡଳର କିଛି ଭଉଣୀଙ୍କୁ 
ଏଥରେ ଯୋଗଦେବାକୁ ରାଜି କରାଇଲି | ସେମାନେ ସମସ୍ତେ ଖୁସିରେ ରାଜି ହୋଇ 
ମୋ ସଙ୍ଗରେ ବାହାରିଲେ | ଆମେ ପହଞ୍ଚବା ବେଳକୁ କନ୍ୟା ଓ ତାଙ୍କ ଘର ଲୋକମାନେ 
ସେଠାରେ ଉପସ୍ପିତ ହୋଇସାରିଥାଆନ୍ତି । ବିବାହ କାର୍ଯ୍ୟ ସଂପନ୍ନ ହେଲା । ତାପରେ ମୁଁ 
ବର କନ୍ୟା ଓ ଅନ୍ୟମାନଙ୍କୁ ଧରି ଅଧରାତିରେ ପହଞ୍ଚଲା ବେଳକୁ ଶିବିରରେ ସମସ୍ତେ 
ନିଘୋଡ ନିଦରେ ଶୋଇଥାଆନ୍ତି ¦ ସେ ରାତିକ ପାଇଁ କନ୍ୟାକୁ ମହିଳାମାନଙ୍କ ଶିବିରରେ 
ରଖାଗଲା | ତା ପରଦିନ ସକାଳେ ଭୋଳା ଓ କୂମୁଦିନୀ ଯାଇ ଶିବିରରେ ବୁଲିବୁଲି 
ବୟୋଜ୍ୟେଶ୍ଠମାନଙ୍କ ଠାରୁ ଆଶୀର୍ବାଦ ଗ୍ରହଣ କଲେ । ରମାଦେବୀଙ୍କ ସହ ସମସ୍ତ 
ଶିବିରବାସୀ ବିବାହିତ ବରକନ୍ୟାଙ୍କ ଦେଖୁ ଆଶ୍ଚର୍ଯ୍ୟ ହୋଇଗଲେ । ସେମାନେ ସମସ୍ତଙ୍କ 
ଅଗୋଚରରେ ଏହା କିପରି ସମ୍ଭବ ହେଲା ତାହା ବୁଝି ପାରିଲେ ନାହିଁ | ମୁଁ ମଧ୍ଯ 

Zervrir Z6pୁu6] 


ଆମ୍ନସନ୍ତୋଷ ଲାଭ କଲି ଯେ ମୋ ଗାଡିଟି ଯୋଗୁ ବନ୍ଧୁଙ୍କୁ ସାହାଯ୍ଯ କରିପାରିଲି ଯାହା 
କେବେହେଲେ ସମ୍ଭବ ହୋଇ ପାରିନଥାନ୍ତା । 


ତେଣୁ ଯେତେବେଳେ ମୋ ପାଖରେ ଗାଡିଥାଏ ତାହା କେବଳ ଭୂଦାନ କିମ୍ବା 
ମୋର ବନ୍ଧୁମାନଙ୍କୁ ସାହାଯ୍ଯ କରିବା କାର୍ଯ୍ୟରେ ଲାଗିଥାଏ । ମୁଁ ସଦାବେଳେ ମୋର 
ବନ୍ଧୁମାନଙ୍କୁ ପରାମର୍ଶ ଦେଇଥାଏ ଯେ ସେମାନେ ଗାଡିଚଳାଇବା ଶିଖୁ ପାଖରେ ଡ୍ରାଇଭିଂ 
ଲାଇସେନ୍ଟିଏ ରଖଥାଆନ୍ତୁ ଯାହା କେତେବେଳେ ନା କେତେବେଳେ ସାହାଯ୍ଯରେ 
ଆସିବ । ସେଇଥୂପାଇଁ ଆମ ଶାସ୍ତ ସର୍ବଦା ଜ୍ଞାନ ସେବା ଓ ତ୍ୟାଗକୁ ଏକତ୍ର ପ୍ରାଧାନ୍ୟ 
ଦେଇଆସିଛି । 


ଅଠଡତ୍ରିଂଶ ପରିଳଚ୍େଦ 
ସାହସିନୀ ନନ୍ଦିନୀ 


ନନ୍ଦିନୀ ଶତପଥ୍‌ ଉଚ୍ଚତାରେ କମ ହେଲେ କଣ ହେବ ତାଙ୍କର ହୃଦୟ ଥିଲା 
ବିଶାଳ ଓ ମୁଁ ତାଙ୍କର ତୁଙ୍ଗ ବ୍ୟକ୍ତିତ୍ଵ ଦ୍ଵାରା ପ୍ରଭାବିତ ହୋଇଥ୍‌ଲି । ତାଙ୍କୁ ପ୍ରଥମେ ମୁଁ 
ରେଭେନ୍ବା କଲେଜର ପୋଷ୍ଟ ଗ୍ରାଜୁଏଟ କ୍ଲାସର ଛାତ୍ରୀ ହିସାବରେ ଜାଣିଥିଲି କାରଣ ମୁଁ 
ମଧ୍ଯ ସେହି ସମୟରେ ସେଠାରେ ଆଇନ ମହାବିଦ୍ୟାଳୟର ଛାତ୍ର ଥଲି ¦ ସେତେବେଳେ 
ସେ ଭାରତୀୟ କମ୍ୟୁନିଷ୍ଠ ପାର୍ଟିର ଜଣେ ପୁରା ସମୟ ଦେଇ ସକ୍ରିୟ ସଭ୍ୟା ଥିଲେ । 
ପାଠ ଅପେକ୍ଷା ପାର୍ଟି କାର୍ଯ୍ୟରେ ସେ ବେଶୀ ସମୟ ଦେଉଥ୍‌ଲେ ଏବଂ ଛାତ୍ରମଙ୍ଗଳ 
କାର୍ଯ୍ୟ ସହିତ ସଂପୃକ୍ତ ଥଲେ | ରେଭେନ୍ଵା କଲେଜ ପରିସରର ଗୋଟିଏ ଘଟଣା ମୋର 
ମନେ ପଡ଼ୁଛି । ସେତେବେଳେ ରେଭେନ୍ଵା କଲେଜ ହଲରେ ଓଡ଼ିଶା ବିଧାନସଭା 
କାର୍ଯ୍ୟ ଚାଲୁଥାଏ । ରେଭେନ୍ଵା କଲେଜର କିଛି ଦାବି ନେଇ ଛାତ୍ରମାନେ ହରତାଳ 
କରିଥାନ୍ତି ଓ କଲେଜ କର୍ଚ୍ଧ ପକ୍ଷ ସେଥପ୍ରତି କର୍ଣପାତ କରୁନଥାନ୍ତି | ଛାତ୍ରମାନେ କଲେଜର 
ଫାଟକକୁ ଅବରୋଧ କରି ମନ୍ତ୍ରୀ ଓ ବିଧାନସଭା ସଦସ୍ୟମାନଙ୍କୁ ଭିତରକୁ ଛାଡ଼ୁ ନଥାନ୍ତି 
ସେମାନଙ୍କର ନନ୍ଦିନୀ ମଧ୍ଯ ନେତୃତ୍ଵ ନେଉଥାଆନ୍ତି । ପ୍ରଧାନମନ୍ତ୍ରୀ ହରେକୃଷ୍ଣ ମହତାବଙ୍କ 
ଗାଡି ଯେତେବେଳେ ଭିତରେ ପ୍ରବେଶ କରୁଥଲା ଛାତ୍ରମାନେ ରାସ୍ତା ଅବରୋଧ 
କରିଦେଲେ | ମହତାବ ବାବୁ କାରରୁ ଓଲ୍ହାଇ ଚାଲିଚାଲି ହଲ ଆଡକୁ ଯିବାକୁ 
ଲାଗିଲେ । ତାହା ଦେଖୁ ନନ୍ଦିନୀ ଓ ତାଙ୍କର କିଛି ବନ୍ଧୁ ତାଙ୍କ ସାମନାରେ ଶୋଇପଡି 
ତାଙ୍କୁ ଯିବାକୁ ବାଟ ଛାଡିଲେ ନାହିଁ । କିନ୍ତୁ ମହତାବ ନନ୍ଦିନୀ ଓ ତାଙ୍କ ବନ୍ଧୁମାନଙ୍କୁ 
ଜଣକ ପରେ ଜଣକୁ ଡେଇଁ ଡେଇଁ ହଲ ପାଖରେ ପହଞ୍ଚିଲେ । ଛାତ୍ରମାନଙ୍କ ପ୍ରତି ଜଣେ 

ନେତାଙ୍କର ଏପରି ବ୍ଯବହାର ଅତ୍ଯନ୍ତ ନିନ୍ଦନୀୟ ଥିଲା । ପିଲାଙ୍କ ସହ କୌଣସି 
ଆଲୋଚନା ନକରି ଏଭଳି ଅମାନବିକ ଭାବରେ ଡେଇଁ ଡେଇଁ ପାରିହେବା ପାଇଁ 
ମହତାବ ବାବୁଙ୍କୁ ବହୂ ସମାଲୋଚନାର ଶରବ୍ଯ ହେବାକୁ ପଡିଥୁଲା । 


ଦ୍ବିତୀୟଥର ତାଙ୍କୁ ଯେତେବେଳୈ ଦେଖଥଲି ସେତେବେଳେ ପୋଲିସ ତାଙ୍କୁ 
ହାଣ୍ଡକପ୍‌ ପକାଇ ଦେଲା ବେଳେ ସେ ଖୁବ୍‌ ଯୋରରେ ସ୍ଲୋଗାନ ଦେଇ ଚାଲିଥୂଲେ । 
ପୋଲିସ ତାଙ୍କୁ କଟକ ରେଳଷ୍ଟେସନରୁ ଗିରଫ୍‌ କରି ମଙ୍ଗଳାବାଗ ଥାନାକୁ ରାସ୍ତାରେ 
ଚଲାଇ ଚଲାଇ ନେଉଥିବା ବେଳେ ସେ କିନ୍ତୁ ମୁଣ୍ଡଟେକି ବୀରଦର୍ପରେ ଚାଲିଥ୍‌ଲେ । 
ଲୋକଙ୍କର ଟାହିଟାପରା ଓ ସମାଲୋଚନାକୁ ତାଙ୍କର ଖାତିର ନଥୁଲା ¦ ତାଙ୍କ ରାଜନୀତିକ 
ଆଦର୍ଶରେ ସେ ଅଟଳ ଥଲେ ଓ ସେଥ୍ପାଇଁ ସେ ପ୍ରାଣଦେଇ କାମ କରୁଥିଲେ ! ଗାଆଁ 
ଗାଆଁରେ ବୁଲି ଚାଷୀମାନଙ୍କୁ ସଂଗଠିତ କରି ସେ ତାଙ୍କ ମଜୁରି ବଢ଼ାଇବାର ଦାବି 
କରୁଥିଲେ । ସେଥୁପାଇଁ ଅଧୁକାଂଶ ଦିନ ରାତି ଅଧରେ ଘରକୁ ଫେରୁଥିଲେ | ଗାଆଁରେ 
ଚାଷୀମାନଙ୍କ ଘରେ ରାତି କଟାଇ ଦେଉଥିଲେ ! ଦିନେ ଦିନେ ରେଭେନ୍ଵା କଲେଜର 
ଛାତ୍ରୀନିବାସରେ ସାଙ୍ଗମାନଙ୍କ ମେଳରେ ରହି ଯାଉଥିଲେ | ତାଙ୍କୁ ଅସୁବିଧାରେ ନପକାଇ 
ଭୂଇଁରେ ଗଡି ପଡୁଥିଲେ ଓ ସକାଳ ହେଲେ ଉଠି ଚାଲିଯାଉଥୁଲେ | ସେ କମ୍ୟୁନିଷ୍ଠ 
ଥିବାରୁ ଝିଅସାଙ୍ଗମାନେ ତାଙ୍କୁ ପାଖରେ ରଖୁବାକୁ କୁଣ୍ଠା ପ୍ରକାଶ କରୁଥିଲେ । ନନ୍ଦିନୀ 
କିନ୍ତୁ କେବେହେଲେ ନିଜର ସୁଖସ୍ବାଚୁନ୍ଦ୍ୟପାଇଁ ମନ ଦେଉନଥୁଲେ । ନିଜ ଆଦର୍ଶପାଇଁ 
ସବୂକିଛି ତ୍ୟାଗ କରିବାରେ ସେ ବିଶ୍ଵାସ କରୁଥିଲେ ! 


ସମୟ ଗଡି ଚାଲିଲା | ସେ ସମୟର ଜଣେ ଅତି ପ୍ରଗତିବାଦୀ ଓ ନିପ୍ଲବୀ ଯୁବକ 
ଦେବେନ୍ଦ୍ର ଶତପଥଙ୍କୁ ବିବାହ କଲେ । ପରିବର୍ଭିକାଳରେ ଦେବେନ୍ଦ୍ର ମୋର ଜଣେ 
ଘନିଶ୍ଚ ବନ୍ଧୁ ହେଲେ । କଣ ପାଇଁ ନନ୍ଦିନୀ କମ୍ୟୁନିଷ୍ଟ ପାର୍ଟି ଛାଡିଲେ ଏବେ ସୁଦ୍ଧା ମୁଁ 
ଜାଣିନାହିଁ । ଦେବେନ୍ଦ୍ର ବାବୁ କଟକର ଗାନ୍ଧିଶାନତି କେନ୍ଦ୍ରରେ ଜଣେ କର୍ମି ଥଲେ । 
ରମାଦେବୀ ମତେ ଥୋରିଆ ସାହି ଭୂଦାନ ଅଫିସରେ ନନ୍ଦିନୀଙ୍କ ସହ ପରିଚୟ 
କରାଇଦେଇଥଲେ | ସେ ମତେ କହିଲେ ଯେ ନହିନୀ ଭୂଦାନ ଓ ଗ୍ରାମଦାନ ଆନ୍ଦୋଳନ 
ପ୍ରତି ଆକୃଷ୍ଟ ହୋଇଛନ୍ତି ଓ କୋରାପୁଟରେ ଏହି କାର୍ଯ୍ୟକ୍ରମ କିପରି ଦୂୃତଗତିରେ ଆଗେଇ 
ଚାଲିଛି ତାହା ଦେଖବାକୁ ଛେ ସେଠାକୁ ଯିବାକୁ ଚାହାନ୍ତି ! ତାଙ୍କୁ ମଧ୍ୟ ଥରେ ରାୟଗଡା 
ନେଇଯିବା ପାଇଁ ରମାଦେବୀ ମତେ କହିଲେ । ସେତେବେଳେ ଆମର ମୁଖ୍ୟ ଅଫିସ 
ରାୟଗଡାରେ ଥଲା ଓ ସେଠାରୁ ସେ ଏହି କାର୍ଯ୍ୟକ୍ରମ କିପରି ଚାଲୁଛି ସେ ବିଷୟରେ 
ଜାଣିବାର ସୁଯୋଗ ପାଇବେ । ତେଣୁ ନନ୍ଦିନୀ ତାଙ୍କର ଦୁଇ ଶିଶୁପୁତ୍ରଙ୍କୁ ସଙ୍ଗରେ ନେଇ 
ରାୟଗଡାରେ ଠକ୍ର ବାପା ଆଶ୍ରମରେ ଆମ ମୁଖ୍ୟ ଅଫିସରେ ଅବସ୍ଥାନ କଲେ ଏବଂ 

କିଛି ଗ୍ରାମଦାନ ଗାଆଁ ବୁଲି ଦେଖୁଲେ । ସେହିଠାରେ ଆମ ଭିତରେ ବନ୍ଧୁତ୍ବ ବଢ଼ି ଉଠିଲା 
ଓ ସେ ଆମର ପାରିବାରିକ ବନ୍ଧୁ ହୋଇଗଲେ ! ଯେତେବେଳେ ମୁଁ କାର୍ଯ୍ୟୋପଲକ୍ଷେ 
କଟକ ଯାଏ ନିଶ୍ଚିତ ଭାବେ ଆମମାନଙ୍କର ବଡଭାଇ ହରମୋହନ ପଟ୍ଟନାୟକଙ୍କ ସହ 
ତାଙ୍କୁ ଦେଖା କରିବାକୁ ଯାଏ । ଢେଙ୍କାନାଳର ବିଶିଷ୍ଠ ଆଇନଜୀବୀ ଓ ଭୂଦାନ ନେତା 
ହରମୋହନ ବାବୁଙ୍କ ପ୍ରତି ନନ୍ଦିନୀଙ୍କର ଯଥେଷ୍ଟ ଭକ୍ତି ଓ ସମ୍ମାନ ଥଲା । ପରବରି 
କାଳରେ ହରମୋହନ ବାବୁ ଭାରତର ଜଣେ ପ୍ରମୁଖ ସର୍ବୋଦୟ ନେତାର ମାନ୍ୟତା 
ଲାଭ କରିଥଲେ । ବିନୋବାଜୀଙ୍କ ପ୍ରତି ତାଙ୍କର ପ୍ରଗାଢ଼ ଅନୁରାଗ ଯୋଗୁ ମୋର ତାଙ୍କ 
ସହ ଆହୁରି ନିବିଡ଼ ସମ୍ପର୍କ ଗଢି ଉଠିଲା | 


ପରେ ପୁଣି ନନ୍ଦିନୀ ଓଡ଼ିଶାର ମୁଖ୍ୟମନ୍ତ୍ରୀ ହେଲେ | ଓଡ଼ିଶାର ସେ ପର୍ଯ୍ୟନ୍ତ ଯେତେ 
ମୁଖ୍ୟମନ୍ତ୍ରୀ ହୋଇଥିଲେ ସେମାନଙ୍କ ମଧ୍ଯରୁ ନନ୍ଦିନୀ ଶତପଥୁ ସବୁଠାରୁ ଥଲେ ଶକ୍ତିଶାଳୀ 
ମୁଖ୍ୟମନ୍ତ୍ରୀ । ତତ୍କାଳୀନ ପ୍ରଧାନମନ୍ତ୍ରୀ ଇତ୍ଦିରାଗାନ୍ଧୀଙ୍କର ସେ ପ୍ରିୟପାତ୍ରୀ ଥଲେ ଓ ତାଙ୍କ 
ମୁଖ୍ୟମନ୍ତ୍ରୀତ୍୍‌ କାଳରେ ଓଡ଼ିଶାରେ ବହୁ ପ୍ରଗତିଶୀଳ ଆଇନ ପ୍ରଣୟନ କରିଥଲେ । 
ବିନୋବାଜୀଙ୍କର ଅହିଂସ ବିପ୍ଳବର ଜଣେ ପ୍ରମୁଖ ସମର୍ଥକ ଭାବରେ ସେ ଜମିର ସର୍ବୋଚ୍ଚ 
ପରିମାଣ ନିର୍ବାରଣ (1 and eng )ଆଇନ ପ୍ରଣୟନ କରିଥୁଲେ ଓ ତାହା ଭୂମିହୀନ 
ତାଷୀଙ୍କ ପ୍ରତି ଆଶୀର୍ବାଦ ସ୍ଵରୂପ ହୋଇଥଲା ! ଓଡ଼ିଶାରେ ବହୁ ଭୂମ୍ୟାଧ୍ଵକାରୀ କଂଗ୍ରେସ 
ନେତାମାନଙ୍କର ତୀବ୍ର ବିରୋଧ ସତ୍ବେ ସେ ଏହି ଆଇନ ପ୍ରଣୟନରେ ଭାରତବର୍ଷରେ 
ପ୍ରଥମ ଦୃଷ୍ଟାନ୍ତ ଦେଖାଇଥୁଲେ । ମୁଁ ତାଙ୍କ ସହ ବହୁ ସମୟ ଆଦିବାସୀମାନଙ୍କର ଜମିଜମା 
ସମସ୍ୟା ଉପରେ ଆଲୋଚନା କରିଛି ଓ ତାଙ୍କର ଗରିବମାନଙ୍କ ପ୍ରତି ସହାନୁଭୂତିମୂଳକ 
ହୃଦୟର ପରିଚୟ ପାଇଛି । ସେ ରାଜସ୍ବ ବିଭାଗକୁ ନିର୍ଦ୍ଦେଶ ଦେଇଥିଲେ ଯେ ଯେପରି 
ଭୂଦାନ ଓ ଗ୍ରାମଦାନରେ ଜମିପାଇଥିବା ଚାଷୀମାନଙ୍କୁ ସେ କମିରୁ କେହି ଉଛେଦ ନକରନ୍ତି 
ସେଥୁପାଇଁ ବିଜ୍ଞପ୍ତି ପ୍ରକାଶ କରିବାକୁ । ଏଭଳି ଉଚେଦର ପ୍ରମାଣ ମିଳିଲେ 
ଜମିମାଲିକ ମାନଙ୍କ ପ୍ରତି ପୋଲିସ ବିହିତ କାର୍ଯ୍ୟାନୁଷ୍ଠାନ କରିବା ପାଇଁ ତାଙ୍କର ଏହି 
ପଦକ୍ଷେପ ଯୋଗୁ କୋରାପୁଟରେ ଭୂଦାନ ଜମି ପାଇଥ୍‌ବା ଚାଷୀମାନେ ଆଶ୍ୃସ୍ତ 
ହୋଇଥୂଲେ । 


ଆର୍ଥକ ସମ୍ବଳ ଅଭାବଯୋଗୁ ବାର୍ଵକ୍ୟ ଭତ୍ତା ଦେବାପାଇଁ ଯେତେବେଳେ ଭାରତର 
ସବୂରାଜ୍ୟ ଅସାମର୍ଥ୍ୟ ପ୍ରକାଶ କରୁଥିଲେ ସେତେବେଳେ ନନ୍ଦିନୀ ଦୃଢ଼ ପଦକ୍ଷେପ ନେଇ 
ଓଡ଼ିଶାରେ ବାର୍ବକ୍ୟ ଭତ୍ତା ଆଇନ ପ୍ରଣୟନ କରିଥଲେ | ଓଡ଼ିଶାର ଦୂଃସ୍ତ ଦୂର୍ଗତ ଅଗଣିତ 
ବୃଦ୍ଧବୃଦ୍ଧାଙ୍କ ପାଇଁ ଏହା ଏକ ବରଦାନ କହିଲେ ଅତ୍ୟୁକ୍ତି ହେବନାହିଁ । ଥରେ ଓଡ଼ିଶାରେ 
ନନ୍ଦିନୀ ଯେଉଁ ପ୍ରଗତିବାଦୀ ଆଇନ ପ୍ରଣୟନ କରନ୍ତି ତାହାକୁ ଅନ୍ୟରାଜ୍ୟମାନେ ଅନୁସରଣ 

କରନ୍ତି । ଯଦିଓ ତାଙ୍କର ରାଜନୈତିକ ମତବାଦ ଓ ଦଳରାଜନୀତି ସହ ମୁଁ କୌଣସିକାଳେ 
ସଂପୃକ୍ତ ନଥଲି ତଥାପି ମୁଁ ତାଙ୍କୁ ଯେତେବେଳେ ଯେଉଁ ପରାମର୍ଶ ଦେଇଛି, ସେ ତାକୁ 
ଗମ୍ଭିରତାର ସହିତ ବିଚାର କରିଛନ୍ତି ! ମୁଁ ଉତ୍କଳ ସର୍ବୋଦୟ ମଣ୍ଡଳର ସଭାପତି ଭାବରେ 
ଅନେକ ସରକାରୀ କମିଟି ସହିତ ସଭ୍ଯଭାବରେ ସଂପୃକ୍ତ ଆଇ ବହୁ ପରାମର୍ଶ ଦେଇ 
ସରକାରୀ ଅଧ୍ଵକାରୀଙ୍କର ଦୃଷ୍ଟି ଆକର୍ଷଣ କରିଛି । ଆଦିବାସୀ ପରାମର୍ଶଦାତା ବୋର୍ଡର 
ସଭ୍ୟଭାବରେ କୋରାପୁଟର ଆଦିବାସୀମାନଙ୍କର ଜଙ୍ଗଲ ଜମି ଅଧ୍କାର ବିଷୟରେ 
ସରକାରଙ୍କ ପଛରେ ଲାଗିଥୁଲି । ମୁଖ୍ୟମନ୍ତ୍ରୀ ନନ୍ଦିନୀ ଶତପଥୁ ମତେ ପ୍ରତିଶ୍ରତି ଦେଇଥିଲେ 
ଯେ ଗାଆଁ ଚାରିପାଖର ୩୦ ଡିଗ୍ରୀ ସୀମା ଭିତରେ ଥବା ଜମି ଗ୍ରାମବାସୀଙ୍କୁ ଦିଆଯିବ । 
ଜଙ୍ଗଲ ବିଭାଗ ସେଠାରୁ ତାଙ୍କର ମାଲିକାନା ପ୍ରତ୍ୟାହାର କରିବେ । କିନ୍ଧୁ ଏହି ପ୍ରତିଶ୍ରୁତି 
ଦେବାର କିଛି ମାସପରେ ସେ ମୁଖ୍ୟମନ୍ତ୍ରୀ ପଦ ତ୍ୟାଗ କଲେ ଏବଂ ପରବର୍ଭି ସରକାର 
ଏହି ପ୍ରସ୍ଥାବ କାର୍ଯ୍ୟକାରୀ କଲେ ନାହିଁ । କିନ୍ତୁ ଗରିବମାନଙ୍କ ନ୍ୟାୟ ଦେବା ପାଇଁ 
ତାଙ୍କର ନିଷ୍ଠା ଓ ତତ୍ପରତା ସ୍ଵଭାବ ମତେ ବିଶେଷ ଆକୃଷ୍ଟ କରିଥିଲା | 


ସେତେବେଳେ ଓଡ଼ିଶାରେ ନକ୍ଟଲାଇଟ ଆନ୍ଦୋଳନ ନୂଆକରି ମୁଣ୍ଡ ଟେକୁଥଲା । 
ଆନ୍ଧୁ ନକ୍ଟଲାଇଟମାନେ ତାଙ୍କ ସୀମା ଜିଲ୍ଲା ରାୟଗଡାରେ ସଗସଠନ ଆରମ୍ଭ 
କରିଦେଇଥିଲେ । ଏହା ଭୂମିହୀନ ଚାଷୀଙ୍କୁ ବେଶ୍‌ ପ୍ରଭାବିତ କରିପାରିଥିଲା | ସେମାନେ 
ଆସି ଗ୍ରାମଦାନ ଗାଆଁମାନଙ୍କରେ ଆଶ୍ରୟ ନେଉଥିଲେ ଓ ଲୋକମାନେ ତାଙ୍କୁ ଆଶ୍ରୟ 
ଦେଉଥୁଲେ । ମୁଁ ଆମ କର୍ମାମାନଙ୍କୁ ତାଙ୍କୁ ଖାଦ୍ୟ ଓ ଆଶ୍ରୟ ଦେବାକୁ ପରାମର୍ଶ ଦେଉଥିଲି 
କାରଣ ସେମାନଙ୍କର କାର୍ଯ୍ୟପ୍ରଣାଳୀ ଭିନ୍ନ ହେଲେ ହେଁ ଆଭିମୁଖ୍ୟ ଆମ ସହିତ ସମାନ 
ଥିଲା ଅର୍ଥାତ୍‌ ଗରିବ ଲୋକମାନଙ୍କୁ ନ୍ଯାୟଦେବା ! କିନ୍ତୁ ଯାହାହେଲେ ବି ସେମାନେ 
ଜନସାଧାରଣଙ୍କର ଶତ୍ରୁ ନଥଲେ । ମୁଁ ପ୍ରାୟ ସେମାନଙ୍କ ସଂସ୍ପର୍ଶରେ ଆସୁଥୁଲି କାରଣ 
ପ୍ରକାଶ୍ୟରେ ସେମାନେ ତାଙ୍କର ଆଦର୍ଶ ପ୍ରଚାର କରୁନଥିଲେ ! ହଠାତ୍‌ ଦିନେ ମୁଁ ମୁଖ୍ୟମନ୍ତ୍ରୀ 
ନନ୍ଦିନୀ ଷତପଥୁଙ୍କ ନିକଟରୁ ଏକ ଜରୁରୀ ଦାର୍ରା ପାଇଲି ତାଙ୍କ ସହ ଅବିଳମ୍ବେ ଦେଖା 
କରିବା ପାଇଁ । ଏହି ବାର୍ରା ପାଇ ସଙ୍ଗେ ସଙ୍ଗେ ମୁଁ ତାଙ୍କୁ ଭୁବନେଶ୍ବରରେ ତାଙ୍କ 
ବିଧାନସଭା ପ୍ରକୋଷ୍ଠରେ ଦେଖାକଲି । ସେ ମତେ ସେଠାରେ ବସିବାକୁ କହି ଜଣେ 
ଚନ୍ଦା ଭଦ୍ରଲୋକଙ୍କ ସହ ପରିଚୟ କରାଇଦେଇ ସେ ଗଧ ହବିଭାଗ ସଚିବ ବୋଲି 
କହିଲେ । ମୋର ଜୀବନରେ କେବେହେଲେ କୌଣସି ପ୍ରଶାସକଙ୍କୁ ଭେଟିବାର ସ୍ପୃହା 
ନଥୁଲା । ମୁଁ ସଦାବେଳେ ସେମାନଙ୍କୁ ସମାଜର ଗଳଗ୍ରହ ବୋଲି ଭାବେ ଯେଉଁମାନେ 
ବୌଦ୍ଧିକ ଉପାୟରେ ଜନସାଧାରଣଙ୍କୁ ଶୋଷଣ କରନ୍ତି ଏବଂ ଗରିବଙ୍କ ଦୁଃଖ ଯନ୍ତ୍ରଣାର 
ମଜା ଉଠାନ୍ତି । ଅବଶ୍ୟ ସେଥରେ ମଧ୍ଯ କିଛି ବ୍ୟତିକ୍ରମ ଅଛନ୍ତି । ତେଣୁ ତାଙ୍କ ପ୍ରତି 
ବିଶେଷ କୌଣସି ଆଗ୍ରହ ପ୍ରକାଶ କଲିନାହିଁ । କେବଳ ମୁଣ୍ଡହଲାଇ ପରସ୍ପରକୁ ସମ୍ଭାଷଣ 

ଜଣାଇଲୁ ! ମୁଖ୍ଯମନ୍ତ୍ରୀ କହିଲେ - 


“ “ରତନ ଭାଇ, ଗୃହ ସଚିବ ମତେ କହିଲେ ଯେ ସରକାରଙ୍କ ଗହ ବିଭାଗ ତାଙ୍କୁ 
ଖବର ଦେଇଛନ୍ତି ଯେ ଆପଣ ନକ୍ଟଲମାନଙ୍କୁ କୋରାପୁଟରେ ସାହାଯ୍ଯ କରୁଛନ୍ତି । 
ଆପଣ ଜାଣନ୍ତି ଯେ ସରକାର ନକ୍ଟଲମାନଙ୍କର କାର୍ଯ୍ୟକଳାପକୁ ବିରୋଧ କରନ୍ତି ଓ 
ତାଙ୍କର ଧାରଣା ଆପଣଙ୍କର ସେମାନଙ୍କ ସହ ସଂପର୍କ ରହିଛି ।” 


ଗ୍ନହ ସଚିବ କୌଣସି ଶ୍ରୀଯୁକ୍ତ ରଥ ମୋ ଆଡକୁ ଏପରି ଚାହାଣି ହାଣିଲେ ଯେ ମୁଁ 
ଯେମିତି କାଠଗଡାରେ ଠିଆ ହୋଇଛି । ଗୃହ ବିଭାଗର ଧାରଣାରେ ଆଂଶିକ ସତ୍ଯତା 
ରହିଛି ତେଣୁ ଏଥରେ ଲୁଚାଇବାର କିଛି ନାହିଁ । ତାଛଡ଼ା ଆମେ ଗାଛି-ବିନୋବା 
ବିଚାରର ଲୋକେ ଅସତ୍ୟକୁ ପ୍ରଶ୍ରୟ ଦେଉନାହିଁ । ତେଣୁ ମୁଁ କହିଲି - 


“ “ଏକଥା ସତ ଯେ ମୁଁ ଜଙ୍ଗଲରେ ଭୂଦାନ କାର୍ଯ୍ୟରେ ଯାଉଥବା ବେଳେ ନକ୍ଟଲ 
ମାନଙ୍କୁ ଭେଟେ । ମୁଁ ଯେତେବେଳେ ତାଙ୍କର କାର୍ଯ୍ୟପ୍ରତି ଉତ୍ସର୍ଗୀକୃତ ମନୋଭାବ ଓ 
ଦୁଃଖଯନ୍ତ୍ରଣା ଦେଖେ ସେତେବେଳେ ଦରକାର ମୁତାବକ ତାଙ୍କୁ ଖାଦ୍ୟ ଓ ଆଶ୍ରୟ ଦିଏ | 
ଏହା କେବଳ ଏକ ମାନବିକ ଦୃଷ୍ଟିକୋଣରୁ ମୁଁ କରିଥାଏ | ସେମାନଙ୍କର ଏକ ହିଂସାମ୍‌କ 
ଆନ୍ଦୋଳନର ଆଦର୍ଶକୁ ମୁଁ ସମର୍ଥନ କରେନାହିଁ । ଏହା ସତ୍ତ୍ବେ ଯଦି ମାନ୍ୟବର ମୁଖ୍ୟମନ୍ତ୍ରୀ 
ଓ ଗ୍ୃହବିଭାଗ ଭାବୁଥାଆନ୍ତି ଯେ ମୁଁ ସରକାରୀ ନିୟମର ବିରୁଦ୍ଧାଚରଣ କରୁଛି ତେବେ 
ମୋତେ ଜେଲ ଦେଇପାରନ୍ତି । 


ଗୃହସଚିବ କିମ୍ବା ମୁଖ୍ୟମନ୍ତ୍ରୀ କେହି ମୋ ଠାରୁ ଏପରି ଉତ୍ତର ଆଶା କରୁନଥୁଲେ । 
ମୋ ନିଜ ସପକ୍ଷରେ କିଛି ଯୁକ୍ତି କରିବାର ନଥଲା କାରଣ ମୋ ବିବେକ ଅନୁଯାଇ ମୁଁ 
କୌଣସି ଅପରାଧ କରିନଥୁଲି । କିଛି ସମୟପରେ ମୁଖ୍ୟମନ୍ତ୍ରୀ ଗ୍ରହ ସଚିବଙ୍କୁ କହିଲେ 
ଯେ 

' 'ଆପଣତ ଶ୍ରୀଯୁକ୍ତ ରତନଦାସଙ୍କ କଥା ଶୁଣିଲେ । ମୁଁ ଭାବୃଛି ଯେ ତାଙ୍କ ବିରୁଦ୍ଧରେ 
କୌଣସି ଆଇନଗତ କାର୍ଯ୍ୟାନୁଷ୍ଠାନର ଆବଶ୍ୟକତା ନାହିଁ ।” 


ତାହା ଶୁଣି ଗୁହସଚିବ ¢ ହଁ ମାଡାମ” ' କହି ସେଠାରୁ ବାହାରିଗଲେ | ତାହାପରେ 
ନନ୍ଦିନୀ ଶତପଥ କହିଲେ “ଏଇ ଲୋକମାନେ କିଛି ନଥାଇ ତିଳକୁ ତାଳ କରିବାରେ 
ଅଭ୍ୟସ୍ତ !' ' ତାପରେ ତାଙ୍କର ସମୟ ନଷ୍ଟ ନକରି ମୁଁ ସେଠାରୁ ଉଠି ଆସିଲି । ଏ ହେଉଛନ୍ତି 
ସେହି ନନ୍ଦିନୀ ଯିଏ ଉପରଠାଉରିଆ କଥାରେ କିଛି ନିର୍ଦେଶ ଦିଅନ୍ତି ନାହିଁ । ସେହିଦିନଠାରୁ 
ସରକାର ମୋ କାର୍ଯ୍ୟକଳାପକୁ ପ୍ରକୃତ ଦୃଷ୍ଟି ଭର୍ଗରେ ଦେଖୁବାକୁ ଲାଗିଲେ । 
ସେମାନେ ନିଶ୍ଚିତ ହେଲେ ଯେ ମୁଁ ଅହିଂସା ଓ ଶାନ୍ତିପୂର୍ଣ୍ଣ ଉପାୟରେ ସମାଜର ପରିବର୍ଭନ 

ଅଛହାନ ଅନୁେଖଣ 
ପାଇଁ କାମ କରୁଛି । 

ଦେଶରେ ଜରୁରୀକାଳୀନ ପରିସ୍ଥିତିରେ ମୋର କେତେକ ପ୍ରଗତିଶୀଳ ଦୃଷ୍ଟିଭଙ୍ଗୀ 
ସଂପନ୍ନ ବନ୍ଧୁଙ୍କୁ କାରାଗାରରେ ବନ୍ଦୀ କରାଯାଇଥିଲା । ସେମାନଙ୍କ ମଧ୍ଯରେ ରବି ସାହୁ 
ଓ ବ୍ରଜ ଶତପଥ ଥଲେ ।! ମୁଁ ଜାଣିଥିଲି ଯେ ସେମାନଙ୍କର ନକ୍୍‌ଲ ଆନ୍ଦୋଳନ ସହିତ 
କୌଣସି ସଂପର୍କ ନଥିଲା ! ହୁଏତ ମାନବିକତା ଦୃଷ୍ଟିରୁ ସେ ତାଙ୍କୁ କିଛି ସାହାଯ୍ଯ 
କରିଥାଇପାରନ୍ତି | ସେ ଦୂଇଜଣଙ୍କର ମାଆ ତାଙ୍କ ପୁଅମାନଙ୍କ ଗିରଫଦାରିରେ ଭାରି 
ଦୁଃଖରେ ଥାଆନ୍ତି । ସେମାନଙ୍କୁ ଆଶ୍ଵାସନା ଦେବାପାଇଁ ଦେଖା କରିବାକୂ ଗଲେ ତାଙ୍କ 
ପୁଅକୁ ଜେଲରୁ ମୁକୂଳାଇବାରେ ସାହାଯ୍ୟ କରିବାପାଇଁ ସେମାନେ ମତେ ବିକଳରେ 
ଅନୁରୋଧ କରନ୍ତି । ରବି ସାହୁ ( ବର୍ରମାନ ଶୈଳଜ ରବି ଭାବରେ ପରିଚିତ) ଜଣେ 
ପ୍ରଗତିବାଦୀ, ବୁବିଦୀପ୍ତ ଓ ପ୍ରାଣବନ୍ତ ଉଦୀୟମାନ ଯୁବକ ଓ ମୁଁ ଯେତେବେଳେ ଉନ୍କଳ 
ଶାନ୍ତିସେନାମଣ୍ଡଳର ଆବାହକ ଥଲି ସେତେବେଳେ ସେ କଟକ ଶାନ୍ତିସେନା ସଂଗଠନ 
ସହିତ ସଂପୂକ୍ତ ଥଲେ । ସେ ଜଣେ ଚିତ୍ରକର ଓ ଉଚ୍ଚକୋଟୀର କବି ଅଟନ୍ତି | ତେଣୁ ମୁଁ 
ଯେତେବେଳେ ଜାଣିଲି ଯେ ମୋର ବନ୍ଧୁ ବିଜୟ ପାଣିଗ୍ରାହୀ, ବରିଷ୍ଠ ପୋଲିସ ପ୍ରଶାସନିକ 
ଅଧ୍ବକାରୀ (AG ) ନକ୍ଲମାନଙ୍କୁ ଗିରଫ୍‌ କରିବା ଦାୟିତ୍ଵରେ ଅଛନ୍ତି ମୁଁ ରବିଙ୍କୁ ସାହାଯ୍ୟ 
କରିବା ପାଇଁ ତାଙ୍କ ପାଖକୁ ଗଲି | ସେ ଦୁଃଖର ସହିତ କହିଲା ଯେ ତାହାର କେବଳ 
ଗିରଫ୍‌ କରିବାର କ୍ଷମତା ଅଛି କିନ୍ତୁ ମୁକୁଳାଇବାର କ୍ଷମତା ନାହିଁ । ତେଣୁ ତାଙ୍କୁ 
ମୁକୁଳାଇବା କିମ୍ବା ଯାମିନରେ ଆଣିବା ପାଇଁ ସରକାରଙ୍କ ଠାରୁ ନିର୍ଦେଶ ଆଣିବା 
ଆବଶ୍ୟକ । ସେ କେବଳ ଏତିକି କହିଲା ଯେ ସେ ଦୁହିଁଙ୍କ ମାଆମାନଙ୍କୁ ତାଙ୍କୁ ଜେଲରେ 
ଦେଖା କରିବାର ଅନୁମତି ଦେଇପାରେ । କିନ୍ତୁ ମୁଁ ତାହାର ଏହି ଉତ୍ତରରେ ସନ୍ତୁଷ୍ଟ 
ହୋଇପାରିଲି ନାହିଁ କାରଣ ମୁଁ ଜାଣେ ଯେ ସେ ଦୁହେଁ ନିର୍ଦ୍ଦୋଷ । ବିଜୟ ଠାରୁ ଆଶା 
ନପାଇ ମୁଁ ମୁଖ୍ୟମନ୍ତ୍ରୀ ନନ୍ଦିନୀ ଶତପଥଙ୍କୁ ଦେଖାକଲି । ସେ ଧୀରସ୍ଥିର ଭାବରେ ମୋ 
କଥା ଶୁଣିଲେ ଓ ସଙ୍ଗେ ସଙ୍ଗେ କୌଣସି ସିଦ୍ଧାନ୍ତ ଗ୍ରହଣ କଲେ ନାହିଁ । ସେ କହିଲେ 
ଯେ ଏ ଦିଗରେ ନିଶ୍ଚୟ ସେ ମତେ ସହାଯ୍ୟ କରିବାକୁ ଚେଷ୍ଟା କରିବେ କିନ୍ତୁ କିଛି କରିବା 
ପୂର୍ବରୁ ଗୃହ ବିଭାଗର ପରାମର୍ଶ ନେବେ । ଦ୍ବିତୀୟଥର ପାଇଁ ତାଙ୍କ ପାଖକୁ ଏ ବିଷୟରେ 
ଯିବାପୂର୍ବରୁ ମୁଁ ଖବର ପାଇଲି ଯେ ଉଭୟ ରବି ଓ ବ୍ରଜ ଜେଲରୁ ଖଲାସ ହୋଇଛନ୍ତି । ଏ 
ଖବର ପାଇ ମୁଁ ସେମାନଙ୍କ ଘରକୁ ଦେଖା କରିବାକୁ ଗଲିନାହିଁ କାରଣ ମୁଁ ଜାଣେ ଯେ 
ସେମାନେ ଓ ତାଙ୍କ ମାଆମାନେ ମତେ ଆଶୀର୍ବାଦରେ ପୋତିପକାଇବେ । ସମାଜତତ୍ଵ 
ଅନୁସାରେ ଯେଉଁମାନଙ୍କୁ ସାହାଯ୍ୟ କରିଛ ତାଙ୍କଠାରୁ ଦୂରରେ ରହ | ସେଇଥପାଇଁ ଯୀଶୁଖ୍ରୀଷ୍ଟ 
କହିଛନ୍ତି ଯେ “ ' ଡାହାଣ ହାତ କଣ ନେଇଛି ତାହା ବାମ ହାତ ଜାଣିବ ନାହିଁ ।”' ଏହି 
ଦୂମୁଲ୍ୟ ଉକ୍ତିଟି ମୁଁ ବୟସ ବଢ଼ିବା ସଙ୍ଗେ ସଙ୍ଗେ ହୃଦୟରେ ଧାରଣ କରିଛି | ତେଣୁ ସେମାନଙ୍କର 

ଅଜହାନ ଅନୁଖଣ 
ଜେଲରୁ ଖଲାସ ହେବାର ମାସକ ପରେ ଯାଇ ମୁଁ ତାଙ୍କୁ ଭେଟିଥଲି । 


ନନ୍ଦିନୀଙ୍କର ଆହୁରି ଏକ ସାହାଯ୍ୟକାରୀ ଘଟଣା ଏବେ ମଧ୍ଯ ମୋର ମନେ ଅଛି । 
ମୋର ଜଣେ ସହକର୍ମୀ ହଂସରାଜ ମିଶ୍ରଙ୍କୁ ପୋଲିସ ନକ୍ତଲ ବୋଲି ସନ୍ଦେହ କରି ଗିରଫ୍‌ 
କରି ନେଇଗଲା | ଅବଶ୍ୟ ଭୂଦାନ ଆନ୍ଦୋଳନରେ ଯୋଗଦେବା ପୂର୍ବରୁ ସେ ଜଣେ 
ମାର୍କିଷ୍ଟ ଥୁଲେ | କିନ୍ତୁ ବହୁଦିନରୁ ସେ ତାଠାରୁ ଦୂରେଇ ଯାଇଥୁଲେ । ପୋଲିସ ତାଙ୍କ 
କର୍ମସ୍ଥାନ ଚନ୍ଦ୍ରପୁରରୁ ଗିରଫ କରି ଫୁଲବାଣୀର ଏକ ଛୋଟ ନିଭୃତ ବଙ୍ଗଳାରେ ରଖୁ 
ତାଙ୍କ ଠାରୁ କଥା ଆଦାୟ ପାଇଁ ତାଙ୍କ ଉପରେ “ ଥାର୍ଡ ଡିଗ୍ରୀ ଉପାୟ" ' (ନିର୍ଯ୍ୟାତନା) 
ପ୍ରୟୋଗ କଲା ! ସେ ପୋଲିସ ସହ ଯୁକ୍ତିକଲା ଯେ ଗତ ପାଞ୍ଚବର୍ଷ ହେବ ସେ ଭୂଦାନ 
ଓ ସର୍ବୋଦୟ ଆଦର୍ଶରେ ଅହିଂସ ଓ ଶାନ୍ତିପୂର୍ଣ ଆନ୍ଦୋଳନ କରିଆସୁଛି ଓ ତାହାର ନକ୍ଟଲଙ୍କ 
ସହ କୌଣସି ସଂପର୍କ ନାହିଁ । କିନ୍ତୁ ତଥାପି ପୋଲିସ ତାଙ୍କୁ ପଚରା ଉଚରା କରୁଥାଏ । 
ତା ସୌଭାଗ୍ୟକୂ ତା ପକେଟରେ ତାକୁ ସମ୍ବୋଧନ କଚି ମୋର ଏକ ପୋଷ୍ଟକାର୍ଡ ଚିଠି 
ଥିଲା । ପୋଲିସ ସହ ସାମାନ୍ୟ ଟଣା ଓଟରାରେ ସେ ଚିଠିଟି ତା ପକେଟରୁ ଖସି 
ପଡିଲା । ହଂସରାଜ ତଳୁ ଚିଠିଟି ଉଠାଇ ପୋଲସକୁ ଦେଖାଇଲେ ! ଚିଠିରେ ହଂସରାଜ 
ପ୍ରତି ମୋର ପରାମର୍ଶ ଥଲା ଯେ “ ' ଆମୋନେ ଲୋକମାନଙ୍କ ଭିତରେ ଅହିଂସ ଉପାୟରେ 
କାର୍ଯ୍ୟକରିବା ଏବଂ ଆନ୍ଦୋଳନ ପ୍ରଦର୍ଶନ ବେଳେ କୌଣସିମତେ ଆଦିବାସୀମାନଙ୍କୁ 
ହିଂସା ପ୍ରଦର୍ଶନ କରିବା ପାଇଁ ସୁଯୋଗ ଦେବାନାହିଁ । ଆମର ପ୍ରତ୍ୟେକ କାର୍ଯ୍ୟ ଭିତରେ 
ଯେପରି ଅହିଂସାର ଚିନ୍ତାଧାରାଟିକୁ ରକ୍ଷା କରିବା ।”” ସେ ପୋଲିସକୁ ଚିଠିଟି ଦେଖାଇ 
କହିଲେ ଯେ ˆ ‘ଏହି ଚିଠିଟି ଭୂଦାନ ନେତା ରତନ ଦାସଙ୍କର ଓ ତମ ପୋଲିସ ବିଭାଗର 
ସମସ୍ତ କର୍ମକରା ତାଙ୍କୁ ଜାଣନ୍ତି । ଏହି ଚିଠିର କଥାବସ୍ତୁରୁ ଜାଣିବ ଯେ ମୁଁ ରତନ 
ଦାସଙ୍କର ଜଣେ ସହକର୍ମୀ ଏବଂ ଭୂଦାନ ସର୍ବୋଦୟ କାର୍ଯ୍ୟ ସହିତ ସଂପୃକ୍ତ । ତେଣୁ 
କେଉଁ ଯୁକ୍ତିରେ ତମେ ମତେ ନକ୍ଟଲ ଆନ୍ଦୋଳନ ସହ ଜଡିତ କରି ଗିରଫ୍‌ କରିଛ ।' 
ପୋଲିସ ଚିଠିଟକୁ ଦେଖଲା ଓ ତାହା ମୋର ଲେଖା ବୋଲି ସ୍ଥିର ନିଶ୍ଚିତ ହୋଇ 
ହଂସରାଜଙ୍କୁ ଛାଡିଦେଲା ! ମୁଁ ଜାଣିଲି ଯେ ପୋଲିସ ମୋ ଚିଠିଟିକୁ ଗୁରୁତ୍ଵ ଦେଲା 
କାରଣ ସମଗ୍ର ସରକାରୀ କଳ ମୋର କାର୍ଯ୍ୟକଳାପ ପ୍ରତି ମୁଖ୍ୟମନ୍ତ୍ରୀଙ୍କର ସମର୍ଥନ ରହିଛି 
ବୋଲି ଜାଣିଥଲେ । 


ମହାନ ବିପ୍ଲବୀ କବି ଓ ନେତା ମ୍ରନମୋହନ ମିଶ୍ରଙ୍କର ମୋ ସହିତ ବନ୍ଧୁତ୍ବ 
ଥିଲା । ଯେତେବେଳେ ସୁବିଧାମିଳେ ସେ ମୋ ସହିତ ଦେଖା କରିବାକୁ ଆସନ୍ତି । 
ରାଉରକେଲା ଗଲେ ତାଙ୍କ ଝିଅ ଘରେ ନରହି ଆମ ରାଉରକେଲା ଆଶ୍ରମକୁ ଆସନ୍ତି ଓ 
ସମଗ୍ର ଦିନଟି ଆମେ ଗପକରି ଗୀତଗାଇ କଟାଇ ଦେଉ । ବିପ୍ଲବୀଗୀତ ଲେଖୁବା ଓ 

ଅଚଜା/ନ 26 କୁଝଣ 


ଗାଇବାରେ ସେ ଧୁରନ୍ଧର ! ମତେ ଓ ମୋ ପତ୍ନୀ ଶାନ୍ତିଙ୍କୁ ସେ କନିଶ୍ବର ସ୍ତେହ 
ଦେଇଥାଆନ୍ତି | ସେତେବେଳେ ବୀରମିତ୍ରପୁରରେ ମନମୋହନ ବାବୁ ଗୋଟିଏ ଗୋଷ୍ଠୀର 
ଶ୍ରମିକମାନଙ୍କୁ ନେଇ ଶ୍ରମିକ ଆନ୍ଦୋଳନ ଚଳାଇ ଥାଆନ୍ତି | ସେଠାରେ ବାର୍ଡ କମ୍ପାନୀର 
ଚୁନପଥର ଖଣି ଓଡ଼ିଶା ଭିତରେ ଝାଡଖଣ୍ଡ (ତତ୍କାଳୀନ ବିହାର ରାଜ୍ୟ) ସୀମାରେ 
ଅବସ୍ଥିତ | ଓଡ଼ିଶା ଅଞ୍ଚଳର ଶ୍ରମିକମାନେ କଂଗ୍ରେସ ସମର୍ଥତ ଶ୍ରମିକ ସଂଘ ଦ୍ଵାରା ପରିଚାଳିତ 
ଓ କମ୍ପାନୀ ଦ୍ଵାର ସ୍ତୀକୃତିପ୍ରାପ୍ତ । ଝାଡଖଣ୍ଡ ଅଞ୍ଚଳର ଶ୍ରମିକମାନେ ସୀମାପାର ହୋଇ 
ଖଣିରେ କାର୍ଯ୍ୟ କରନ୍ତି ଓ ସେମାନେ ସ୍ଵୀକୃତିପ୍ରାପ୍ତ ଶ୍ରମିକ ସଂଘର ବହୁଦିନରୁ ବିରୋଧ 
ଥିଲେ । ମନମୋହନ ବାବୁ ସେମାନଙ୍କୁ ସଂଗଠିତ କରି କମ୍ପାନୀ ବିରୁଦ୍ଧରେ ଆନ୍ଦୋଳନ 
ଚଳାଇ ଥାଆନ୍ତି ଓ ସୀମାପାର ବିହାର ଅଞ୍ଚଳରେ ଡେରା ପକାଇ ଥାଆନ୍ତି । ତାଙ୍କର 
ଉତ୍ତେଜନାପୂର୍ଣ ଭାଷଣ ବିହାର ଅଞ୍ଚଳର ଆଦିବାସୀ ଶ୍ରମିକଙ୍କୁ ଉତ୍ତେଜିତ କରିଥଲା ଏବଂ 
ଫଳସ୍ବରୂପ ଏକ ଶନିବାର ହାଟ ଦିବସରେ ସେମାନେ କଂଗ୍ରେସ ସମର୍ଥରତ ଶ୍ରମିକ ସଂଘର 
ନଅଜଣ ସଭ୍ୟଙ୍କୁ ଧନୂତୀର ମାରି ହତ୍ୟାକଲେ । ବିହାର ପୋଲିସ ମନମୋହନ ମିଶ୍ରଙ୍କୁ 
ଗିରଫ କରି ସିମଡେଗା ଜେଲକୁ ନେଇଗଲା । ସେ ସିମଡେଗା ଜେଲରେ ବନ୍ଦୀହୋଇ 
ରହିଲେ । ମୁଁ ସେତେବେଳେ ଶାନ୍ତିସେନା କାର୍ଯ୍ୟରେ ରାଉରକେଲାରେ ଥିଲି । 
ମନମୋହନ ବାବୁ ତାଙ୍କୁ ସିମଡେଗା ଜେଲରେ ଦେଖା କରିବା ପାଇଁ ଅନୁରୋଧ କରିବାରୁ 
ମୁଁ ତାଙ୍କୁ ସେଠାରେ ସାକ୍ଷାତ କଲି । ସେ ବରାବର ଖଦି ବ୍ୟବହାର କରୁଥିବାରୁ ମୁଁ ତାଙ୍କ 
ପାଇଁ କିଛି ଖଦିଲୁଗା ନେଇ ଯାଇଥୁଲି । ହଠାତ୍‌ ତାଙ୍କୁ ସିମଡେଗା ଜେଲକୁ 
ନେଇଯାଇଥବାରୁ ସାଙ୍ଗରେ ତାଙ୍କର କିଛି ଲୁଗାପଟା ନଥୁଲା | ତାଙ୍କର ଜେଲରୁ ଖଲାସ 
ହେବା ବିଷୟରେ ଆମେ କଥାବାର୍ରା ହେଲୁ । ସେ ବିହାରରେ ଥିବାରୁ ତାଙ୍କ ପାଇଁ କିଛି 
କରିପାରିବା ସମ୍ଭବ ନଥୁଲା । ସେ ମତେ କହିଲେ ଯେ ଯଦି ମୁଖ୍ୟମନ୍ତ୍ରୀ ନନ୍ଦିନୀ 
ଶତପଥଙ୍କୁ କହି କୌଣସି ମତେ ତାଙ୍କ ମକଦମାକୁ ଓଡ଼ିଶାର ଅଦାଲତକୁ ଅଣାଯାଇ 
ପାରନ୍ତା ତାହାହେଲେ ସେ ନ୍ୟାୟ ପାଆନ୍ତେ | ତେଣୁ ମୁଁ ପୁଣି ଯାଇ ନନ୍ଦିନୀ ଶତପଥଙ୍କୁ 
ଭେଟି ମନମୋହନ ବାବୁଙ୍କ ସଂପର୍କରେ ସବୂକଥା କହିଲି । ମୁଁ ଜାଣିଥିଲି ଯେ ଉଭୟ 
ନନ୍ଦିନୀ ଓ ମନମୋହନ ବାବୁଙ୍କର ପୂର୍ବରୁ ମନୋମାଳିନ୍ଯ ଅଛି ଓ ସେମାନେ ପରସ୍ତର 
ସହ କଥା ମଧ୍ଯ ହୁଅନ୍ତି ନାହିଁ । କିନ୍ତୁ ନନ୍ଦିନୀ ଏକ ବିଶାଳ ହୃଦୟର ମହିଳା ଥଲେ ଓ 
ତାଙ୍କ ଶତୃକୁ ମଧ୍ଯ ସାହାଯ୍ଯ କରିବାକୁ ପଶ୍ଚାତ୍ପଦ ହେଲେ ନାହିଁ । ସେ ଚେଷ୍ଟାକରି 
ତାଙ୍କ ମକଦମାଟିକୁ ଓଡ଼ିଶାକୁ ନେଇ ଆସି ତାଙ୍କୁ ଓଡ଼ିଶା ଜେଲକୁ ବଦଳି କରି ଆଣିଲେ 
ଓ ପରିଶେଷରେ ତାଙ୍କୁ ଜେଲରୁ ଖଲାସ କରିଦେଲେ | ସେହି ମହାନ୍‌ ନାରୀ ଆଜି ଆମ 
ଗହଣରେ ନାହାନ୍ତି ସତ କିନ୍ଧୁ ଏବେବି ତାଙ୍କର ମୋ ପ୍ରତି ବ୍ଯକ୍ତିଗତ ଶ୍ରଦ୍ଧା, ତାଙ୍କର 
ସାହସିକତା ଓ ଗରିବ ଓ ଅବହେଳିତଙ୍କ ପ୍ରତି ତାଙ୍କର କରୁଣାକୁ ମୁଁ ଝୁରି ହେଉଛି । 

ତାଙ୍କ ମୁଖ୍ୟମନ୍ତ୍ରୀତ୍ଵ୍‌ ସମୟରେ ଜଣେ ଅତି ପ୍ରଭାବଶାଳୀ, ଦୁର୍ନୀତି ଗ୍ରସ୍ତ ବରିଷ୍ଠ 
ପ୍ରଶାସକ ମୁଖ୍ୟ ଶାସନସଟିବ ଶ୍ରୀ ମାଥ୍ୟୁସଙ୍କୁ ସେ ଯେପରି ରାତାରାତି ଚାକିରୀରୁ ବିଦାୟ 
କରିଦେଲେ ତାହା ତାଙ୍କ ସାହସିକତାର ଆହୁରି ଏକ ମାଇଲ ଖୁଣ୍ଟ କହିଲେ ଅତ୍ତୟକ୍ତି 
ହେବ ନାହିଁ । କେଡଁ କାରଣରୁ ସେ ଏହି ପଦକ୍ଷେପ ନେଲେ ମୁଁ ଜାଣିନାହିଁ କିନ୍ତୁ ଓଡ଼ିଶା 
ସରକାରରେ ସେ ଅତି କ୍ଷମତାଶାଳୀ ଅଫିସର ଥିଲେ । ହୋଇପାରେ ଯେ ସେ 
ମୁଖ୍ୟମନ୍ତ୍ରୀଙ୍କୁ ଅବଜ୍ଞା କରୁଥିଲେ ବା ତାଙ୍କର ସବୁ ପ୍ରଗତିଶୀଳ ବିଚାରଧାରାକୁ କାର୍ଯ୍ୟକାରୀ 
କରିବାରେ ଅନ୍ତରାୟ ସୃଷ୍ଟି କରିଥାଇ ପାରଚନି ! ପୂର୍ବତନ ମୁଖ୍ୟ ମନ୍ତ୍ରୀମାନେ ଗଡାନୁଗତିକ 
ଧାରାରେ ଶାସନ କାର୍ଯ୍ୟ ଚଳାଉଥିଲେ ଓ ପ୍ରଶାସକମାନଙ୍କର ପରାମର୍ଶରେ ଚାଳିତ 
ହେଉଥଲେ । ପ୍ରଶାସକମାନେ ସଦାବେଳେ ଲୋକସ୍ବାର୍ଥ ବିରୋଧୀ ଓ ପ୍ରାୟ ପ୍ରତ୍ୟେକ 
ମୁଖ୍ୟମନ୍ତ୍ରୀ ସେହି ପ୍ରଭାବଶାଳୀ ପ୍ରଶାସକ ଗୋଷ୍ଠୀଙ୍କୁ ଏଡାର ଶାସନ କାର୍ଯ୍ୟ ଚଳାରପାରନ୍ତି 
ନାହିଁ । କିନ୍ତୁ ନନ୍ଦିନୀ ଶତପଥୀ ଥିଲେ ତାହାର ଏକ ବ୍ୟତିକ୍ରମ । ସେ ଶାସନ ଅପେକ୍ଷା 
ଲୋକଙ୍କୁ ବେଶୀ ପ୍ରାଧାନ୍ୟ ଦେଉଥିଲେ । 


ସେହିପରି ତାଙ୍କ ଶାର୍ସନକାଳରେ ବହୁ ଦୁର୍ନୀତିଗ୍ରସ୍ତ ଅପାରଗ ଖୁସାମତିଆ ଚିଫ୍‌ 
ଇଂଜିନିୟରଙ୍କ ଠାରୁ ଅମଲା ଗୋଷ୍ଠୀଙ୍କୁ ଚାକିରିକାଳ ପୂର୍ଣ୍ଣ ହେବା ପୂର୍ବରୁ ଅବସର 
ଦିଆଇଥଲେ । ଫଳରେ ତାଙ୍କ ଶାସନକାଳରେ ଜଡତାକୁ ଭାରି ସେ ଲୋକମାନଙ୍କୁ 
ଏକ ସମର୍ଥ, ସ୍ଵଚଛ୍ଥ ଓ ନିର୍ମଳ ଶାସନ ଦେବାରେ ସଫଳ ବି ହୋଇଥିଲେ । ଏପରିକି 
ଉତ୍କଳ ବିଶ୍ବବିଦ୍ୟାଳୟ ହ ଶ୍ରୀରାମ ଦାଶଙ୍କ ଭଳି ଜଣେ ପ୍ରଖ୍ୟାତ ପ୍ରଫେସରଙ୍କୁ ମଧ୍ଯ ଚାକିରୀରୁ 
ଅବ୍ୟାହତି ଦିଆଯାଇଥୁଲା । 


କଂଗ୍ରେସ ରାଜନୀତିରେ ଗୋଷ୍ଠୀକନ୍ଦଳ ଯୋଗୁଁ ସେ କ୍ଷମତାର ଶୀଷସ୍ଥାନରେ ଥଲେ 
ମଧ୍ଯ ତାଙ୍କର ଗୋଟିଏ ପ୍ରଭାବଶାଳୀ ବିରୋଧ ଗୋଷ୍ଠୀଙ୍କ ଚକ୍ରାନ୍ତ ଯୋଗୁ ତାଙ୍କ ମନ୍ତ୍ରୀମଣ୍ଡଳ 
ଇସ୍ତଫା ଦେଲା । ତାହାର ଦୂଇଦିନ ପରେ ମୁଁ ଓ ଶାନ୍ତି ତାଙ୍କୁ ଭେଟିଥଲୁ । ସେ ଆମକୁ 
ଆଦରରେ ପାଛୋଟି ନେଇ କହିଥଲେ “କ୍ଷମତା ରାଜନୀତିରେ ଏହିଭଳି ଉତ୍ଥାନ 
ପତନ ହୋଇଥାଏ । ତେଣୁ ଏଥରେ ମୁଁ ବିବ୍ରତ ନୁହେଁ । ସମାଜର ଆହୁରି ବହୁକାର୍ଯ୍ୟ 
କରିବାକୁ ଅଛି ଓ ସେଥୁରେ ମୁଁ ସମୟ ଦେବି ।” ' ବାସଭବନରେ ସେ ଏକାକୀ ଥିଲେ | 
କ୍ଷମତାରୁ ଗଲାପରେ ତାଙ୍କ ପାଖରେ ସଦାବେଳେ ଗହଳି କରୁଥିବା କଣେ ହେଲେ 
ତଥାକଥୂତ ତାଙ୍କର ଶୁଭେନୁ ଓ ବନ୍ଧୁ ପାଖରେ ନଥଲେ । କିଛି ମାସପରେ ସେ ଗୁଡାରିରେ 
ଏକ ଭୂଦାନ ରାଲିରେ ଯୋଗଦେବାକୁ ମୁଁ ତାଙ୍କୁ ନିମନ୍ତ୍ରଣ କରିଥିଲି ଓ ସେ ଆମ ଅନୁରୋଧ 
ରକ୍ଷାକରି ଏଥିରେ ଯୋଗ ଦେଇଥିଲେ । ସେତେବେଳ ମୁଁ ତାଙ୍କର ପୁରା ଉତ୍ସାହଭରା 
ବ୍ୟକ୍ତିତ୍ଵର ସ୍ପର୍ଶ ପାଇଥଲି | ସଭାରେ ଉଦ୍ବୋଧନ ଦେର ସେ ଦାବିକରିଥ୍‌ଲେ ଯେ 

ସରକାର ଅତିଶୀଘ୍ର ଭୂମିଦାନ ପାଇଥିବା ଚାଷୀମାନଙ୍କୁ ତାଙ୍କ ଜମିର ପଟ୍ଟା ଦେଇଦେବା 
ଉଚିତ୍‌ ଏବଂ ପୂର୍ବ ଜମିମାଲିକମାନେ ଯେପରି ତାଙ୍କୁ ଦାନ ଜମିରୁ ବଞ୍ଚତ ନକରନ୍ତି ସେ 
ଦିଗରେ ପଦକ୍ଷେପ ନେବା ଉଚିତ୍‌ । ଫେରିବା ବେଳେ ସେ ମୋତେ ସଙ୍ଗରେ 
ଭୁବନେଶ୍ବର ନେଇଯାଇଥିଲେ । 


ହଠାତ୍‌ ତାଙ୍କର ସ୍ବାମୀ ଦେବେନ୍ଦ୍ର ବାବୁଙ୍କର ଦେହାନ୍ତ ହୋଇଗଲା | ଏଥରେ 
ନନ୍ଦିନୀ ଭାରି ପଡିଲେ କାରଣ ଉଭୟ ଏକତ୍ର ଅବସର ଜୀବନଯାପନ କରିବାକୁ ମନସ୍ଥ 
କରିଥୁଲେ । ତେଣୁ ସ୍ବାମୀଙ୍କ ବିୟୋଗରେ ସେ ଦିଶାହରା ହୋଇପଡିଲେ ଓ ତାଙ୍କର 
ସ୍ଵାସ୍ଥ୍ୟ ପ୍ରତି ଯତ୍ନ ନେଲେ ନାହିଁ । ତାଙ୍କ ସହିତ ମୋର ଆଉ ବିଶେଷ ଦେଖାସାକ୍ଷାତ 
ହୋଇପାରିଲା ନାହିଁ କାରଣ ମୁଁ ବରାବର ଗୁଣୁପୁରରେ ରହୁଥିଲି । ତାଙ୍କୁ ମୋର ଦୂଇଟି 
ଇଂରାଜୀ କବିତା ପୁସ୍ତକ ଉପହାର ଦେଇଥିଲି ଏବଂ ସେ ତାହା ଆନନ୍ଦର ସହିତ ଗ୍ରହଣ 
କରିଥଲେ । ଜଣେ ପ୍ରଗତିଶୀଳ ଗାଳିକା ଭାବରେ ତାଙ୍କର ସୁନାମ ଥଲା । ତାଙ୍କୁ 
ସାହିତ୍ୟରେ ମଜିରହିବା ପାଇଁ ମୁଁ ଅନୁରୋଧ କରିଥୁଲି କିନ୍ତୁ ସେ କେବଳ ସାମାନ୍ୟ ହସି 
ନିରୁତ୍ତର ରହିଲେ । ଆଉ କୌଣସି ପ୍ରକାରର କାର୍ଯ୍ୟଭିତରେ ମନୋନିବେଶ କରିବାର 
ବାସନା ତାଙ୍କ ମନ ଭିତରେ ନଥୁଲା । ପରେ ମୁଁ ଓ ଶାନ୍ତି ଯେତେବେଳେ ତାଙ୍କର 
ଅସୁସ୍ରତାର ଖବର ପାଇଁ ଦେଖୁବାକୁ ଯାଇଥିଲୁ ସେତେବେଳେ ସେ କଳିଙ୍ଗ ହସପିଟାଲରେ 
ମୂତ୍ୟୁ ସହିତ ସଂଗ୍ରାମ କରୁଥିଲେ | 


ଏହି ସ୍ଵୃତିଚାରଣ କରିବା ବେଳକୁ ସେ ଆଉ ଇହଧାମରେ ନଥୁଲେ । କିନ୍ତୁ ମୋ 
ପାଇଁ ସେ ଆଜୀବନ ଏକ ସ୍ଲରଣୀୟ ବ୍ୟକ୍ତିତ୍ଵ ହୋଇ ରହିଯାଇଛନ୍ତି | ସେ ମଧ୍ଯ ଓଡ଼ିଶାରେ 
ଯେଉଁ ଏତିହାସିକ ପଦକ୍ଷେପ ନେଇ ବୃଦ୍ଧ ଓ ଅସହାୟ ବ୍ୟକ୍ତିଙ୍କର ସେବା କରିଯାଇଛନ୍ତି 
ତାହା ଅମର ଅକ୍ଷରରେ ଲିପିବଦ୍ଧ ହୋଇ ରହିବ | ଜୀବନର ଶେଷ ପ୍ରାନ୍ତରେ ସେ ବହୁ 
ଲାଞ୍ଚନା ଓ ଅପବାଦର ଶିକାର ହୋଇଛନ୍ତି । କିନ୍ତୁ ବିନୋବାଜୀଙ୍କ ଭଳି ମହାନ ସନ୍ମଙ୍କର 
ଓ ଶ୍ରୀଅରବିନ୍ଦଙ୍କର ଦର୍ଶନ ତାଙ୍କ ଜୀବନକୁ ଏପରି ପରିପୁଷ୍ଠ କରିଥିଲା ଯେ ସେ 
କୌଣସିଥୁରେ ବିଚଳିତ ହୋଇ ନାହାନ୍ତି । ମଣିଷର ପାର୍ଥିବ ଶରୀର ଦିନେ ନା ଦିନେ 
କ୍ଷୟ ହୋଇଯିବ କିନ୍ତୁ ତାହାର ଆମ୍ମା ଅମଳିନ, ଶୁଦ୍ଧ ଓ ସ୍ଵର୍ଗୀୟ ଓ ତାହାର ବିନାଶ 
ନାହିଁ । ନନ୍ଦିନୀ ଏଥରେ ପୂର୍ଣ ବିଶ୍ଵାସ କରୁଥୁଲେ ଓ ତାଙ୍କର ଶାରୀରିକ ବାଧାବନ୍ଧନ ସେ 
ଦିଗରେ ଅନ୍ତରାୟ ହୋଇନଥୁଲା । ଏହା ହିଁ ସାହସିନୀ ନନ୍ଦିନୀଙ୍କର ମହାନତା | ସାହସୀ 
ହୃଦୟରେ ହିଁ ଭଶ୍ଵରଙ୍କର ରାଜତ୍ଵ “ ' ତେଜୋ ମଧେ ସ୍ପିତମ୍‌ ସତ୍ୟମ୍‌, ସତ୍ୟ ମଧ୍ଷେ ସ୍ପିତୋ 
ଚ୍ୟୁତିହଃ |” 

ଅଣଚାଳିଶ ପରିଚ୍େଦ 
ଶ୍ୟାମ ଓ ସଦ୍ଦାମ (ଇରାକର ପତନ) 


ଡକ୍ଟର ଶ୍ୟାମସୁନ୍ଦର ମହାପାତ୍ର ମୋର ବାଲ୍ୟବନ୍ଧୁ । ଯଦିଓ ଶିକ୍ଷା ସମାପ୍ତି ପରେ ଆମ 
ଦୁହିଁଙ୍କର ଗତିପଥ ଅଲଗା ହୋଇଗଲା । କିନ୍ତୁ ଆମେ ଶେଷ ପର୍ଯ୍ଯନ୍ତ ଅଭିନ୍ନ ବନ୍ଧୁତ୍ଵରେ 
ବାନ୍ଧି ହୋଇ ରହିଥଲୁ ! ମୁଁ ଯେତେବେଳେ ୧୯ ୫ ୧ ମସିହାରେ କୋରାପୁଟ ଜଙ୍ଗଲରେ 
ଲୋକମାନଙ୍କ ଭିତରେ “ “ସାମ୍ୟ, ଭ୍ରାତୃତ୍ଵ ଓ ସ୍ଵାଧୀନତା” ର ସନ୍ଧାନରେ ବୁଲୁଥଲି ଶ୍ଯାମ 
ସେତେବେଳେ ଦେଶର ରାଜନୀତିକୁ ଆପଣେଇ ନେଲେ । କିନ୍ତୁ ଯେତେବେଳେ ଆମେ 
ଦୂହେଁ ଏକାଠି ହେଉ ପ୍ରଥମେ ପରସ୍ପର ଆଲିଙ୍ଗନବଦ୍ଧ ହୋଇ ପରେ କୂଶଳ ପ୍ରଶ୍ନ ପଚାରୁ । 
ତାଙ୍କର ଅପୂର୍ବ ବାଗ୍ପିତା, ଅସାଧାରଣ ଜ୍ଞାନ ଓ ଆନନ୍ଦମୟ ବ୍ୟକ୍ତିତ୍ଵ ଯୋଗୁ ଦେଶର 
ରାଜନୀତିରେ ସେ ବହୁ ଉଚ୍ଚକୁ ଉଠି ପାରିଥିଲେ । ଇନ୍ଦିରା ଗାନ୍ଧୀ ଯେତେବେଳେ କିଛିକାଳ 
ପାଇଁ ପ୍ରଧାନମନ୍ତ୍ରୀ ପଦଚ୍ୟୁତ ହୋଇଥିଲେ ସେତେବେଳେ ଶ୍ୟାମ ହିଁ ତାଙ୍କ ପ୍ରତି ଶ୍ରଦ୍ଧା ଓ 
ଭକ୍ତି ଯୋଗୁଁ ତାଙ୍କ ପାଖେ ପାଖେ ରହିଥିଲେ । ଇନ୍ଦିରା ଗାନ୍ଧୀଙ୍କର ମଧ୍ଯ ଶ୍ୟାମ ପ୍ରତି ଯଥେଷ୍ଟ 
ସ୍ବେହ ଓ ବିଶ୍ଵାସ ରହିଥିଲା । ଜରୁରିକାଳୀନ ପରିସ୍ଥିତି ପରେ ଜନତା ଦଳ ଦେଶରେ 
ଶାସନ କରିବା ସମୟରେ ଇନ୍ଦିରା ଗାନ୍ଧୀ ଲୋକସଭା ଆସନରୁ ବଞ୍ଚତ ହୋଇ ଜଣେ 
ଏକଛତ୍ରବାଦୀ ଶାସକଭାବରେ ନିନ୍ଦିତ ହୋଇଥଲେ । କିନ୍ତୁ ସେତେବେଳେ ସେ ସାରା 
ବିଶ୍ଵବାସୀଙ୍କପ୍ରତି ଘୋଷଣା କରି କହିଥିଲେ ଯେ ସେ ଜରୁରିକାଳୀନ ପରିସ୍ଥିତିକୁ ହଟାଇ 
ଦେଇଛନ୍ତି, ନିଜେ ଲୋକସଭା ଆସନରୁ ହାରିଯାଇଥିଲେ ମଧ୍ଯ ଗଣତନ୍ତ୍ରକୁ ପୁନଃ ସଂସ୍ଥାପନ 
କରି ନିର୍ବାଚନ ପାଇଁ ପଥ ସୁଗମ କରିଦେଇଛନ୍ତି । ସେତେବେଳେ ଶ୍ୟାମଙ୍କୁ ହିଁ ସେ 
ନିଜର ଉପଯୁକ୍ତ ପ୍ରତିନିଧ୍ୂବ ଭାବରେ ଇଉରୋପ ଓ ମଧ୍ଯପ୍ରାଚ୍ୟକୁ ପଠାଇ ଦେଶ ସମ୍ବନ୍ଧରେ 
ପ୍ରକୃତ ତଥ୍ୟ ସେମାନଙ୍କ ନିକଟରେ ଉପସ୍ତରାପିତ କରିଥିଲେ । 


ଶ୍ୟାମ ଏହି ଗୁରୁ ଦାୟିତ୍ଵଟି ଖୁବ୍‌ ସୂଚାରୁ ରୂପେ ନିର୍ବାହ କରିଥିଲେ | ବିଦେଶରେ 
ବହୁ ସଭାରେ ସେ ପ୍ରତିପାଦନ କରିଥିଲେ ଯେ ଭାରତରେ ଗଣତନ୍ତ୍ର ରହିଛି ଓ ଭବିଷ୍ୟତରେ 
ମଧ୍ଯ ରହିବ । ଭାରତର ଲୋକେ କେବେହେଲେ ଏକଛତ୍ର ରାଜତୃକୁ ଗ୍ରହଣ କରିବେ 
ନାହିଁ । ତାଙ୍କର ମଧ୍ଯପ୍ରାଚ୍ଯ ଗସ୍ତକାଳରେ ସେ ଇରାକରେ ସଦ୍ଦାମ ହୁସେନଙ୍କର ଖୁବ୍‌ 
ଆପଣାର ହୋଇ ଯାଇଥିଲେ । ତାଙ୍କର ଏହି ବନ୍ଧୁତ୍ବ ଇନ୍ଦିରା ଗାନ୍ଧୀଙ୍କର ମୃତ୍ୟୁପରେ ମଧ୍ 
ଅତୁଟ ରହିଥିଲା । ସଦ୍ଦାମ ହୂସେନଙ୍କର ନିମନ୍ତ୍ରଣ ରକ୍ଷାକରି ଶ୍ୟାମ ବହୁବାର ଇରାକ 
ଯାତ୍ରା କରିଛନ୍ତି । ଶ୍ଯାମଙ୍କ ଠାରୁ ମୁଁ ସଦ୍ଦାମ ହୁସେନଙ୍କ ବିଷୟରେ ବହୁକଥା ଶୁଣିଛି । 
ଯେତେବେଳେ ଆମେରିକାର ପ୍ରଥମ ଇରାକ ଆକ୍ରମଣ ବେଳେ ଭାରତୀୟମାନଙ୍କୁ 

ସ୍ଥାନାନ୍ତରିତ କରାଯାଇଥିଲା ସେତେବେଳେ ଶ୍ୟାମ ସେମାନଙ୍କର ନିରାପତ୍ତା ବିଷୟରେ 
ବହୁତ ଚିନ୍ତିତ ଥିଲେ । ଦିନେ ଆମେ ଦୁହେଁ ଯେତେବେଳେ ଲୋକସଭାରେ ଠିଆହୋଇ 
କଥାବାର୍ଭା ହେଉଥଲୁ ସେତେବେଳେ ଶ୍ୟାମ କେତେକ ଜନତାଦଳ ସଦସ୍ୟଙ୍କୁ କହୁଥିଲେ 
ଯେ, ସେମାନେ ପ୍ରଧାନମନ୍ତ୍ରୀଙ୍କୁ କୁହନୁୁ ଯେ ଇରାକରେ ଭାରତୀୟମାନଙ୍କ ନିରାପତ୍ତା 
ବିଷୟରେ ସେ ସଦ୍ଦାମ ହୁସେନଙ୍କ ସହ କଥାବାର୍ଭା କରିବାକୁ ରାଜି ଅଛନ୍ତି ତାଙ୍କୁ ଯଦି ଏ 
ଦାୟିତ୍ଵ ଦିଆଯାଏ । କିନ୍ତୁ ସରକାର ନିର୍ବୋଧ ଭାବରେ ଶହ ଶହ କୋଟି ଟଙ୍କା ଖର୍ଚ୍ଚ କରି 
ଇରାକରୁ ଭାରତୀୟଙ୍କୁ ଅପସାରଣ କରିବାରେ ଲାଗିଥିଲେ । ହୁଏତ ରାଜନୀତିକ ଶତୃତା 
କାରଣରୁ ସରକାର ଶ୍ୟାମଙ୍କର ଅଯାଚିତ ସାହାଯ୍ୟ ଗ୍ରହଣ କଲେନାହିଁ । ଶ୍ୟାମଙ୍କ ମାହାଯ୍ୟ 
ନେଇଥିଲେ ଭାରତ ଓ ଇରାକ ଭିତରେ ବନ୍ଧୁତ୍‌ ଆହୁରି ଦୂୃଢ଼ିଭୂତ ହୋଇଥାଆନ୍ତା ! 


ଆମେରିକା ସାଉଦି ଆରବ ଭୂଇଁରେ ମିଶାଇଲ ଖଞ୍ଜି ଆରବକୁ ଉଡାଇ ଦେବାର 
ପ୍ରୟାସ କରିଥଲା! । କିନ୍ତୁ ସଦ୍ଦାମ ହୁସେନଙ୍କ ବଳିଷ୍ଠ ନେତୃତ୍ଵ ଆମେରିକାକୁ କଡା ଜବାବ 
ଦେଇଥିଲା | ଆମେରିକା ଯେତେବେଳେ ଦେଖୁଲା ଯେ ମଧ୍ଯ ପ୍ରାଚ୍ୟର ତୈଳ ସଂପଦରେ 
ଧନୀ ରାଷ୍ଟ୍ରମାନେ ଆଧୁନିକ ଯାନ୍ତିକ କୌଶଳ ପ୍ରୟୋଗ କରି ତୈଳ ଉତ୍ତୋଳନ କରି 
ଆହୁରି ଧନୀ ହେବାରେ ଲାଗିଛନ୍ତି ସେଇଟା ସାମ୍ରାଜ୍ୟବାଦୀ ଆମେରିକାକୁ ସୁହାଇଲା 
ନାହିଁ ଓ ସେ ଏଥୁରେ ବାଧା ଦେବାକୁ ଚେଷ୍ଟା କଲା |! ଇରାକକୁ ଧ୍ଂସସ୍ତୁପରେ ପରିଣତ 
କରିବାରେ ଆମେରିକାର ନଗ୍ନସାମ୍ରାଜ୍ୟବାଦର ପରିପ୍ରକାଶ ସମଗ୍ର ପୃଥିବୀକୁ ଜଣାଇଦେଲା 
ଯେ ମଧ୍ୟ ପ୍ରାଚ୍ୟ ଓ ଇରାକର ତୈଳଭଣ୍ଡାର ଉପରେ ତାଁର ଲୋଲୁପ ଦୃଷ୍ଟି ପଡିଛି । 


ମୋର ବ୍ୟକ୍ତିଗତ ଧାରଣା ଯେ ଭାରତରେ ସରକାର ଗଢୁଥବା ନେତାମାନେ 
ପ୍ରଚ୍ଛନ୍ନ ପୁଞ୍ିବାଦୀ ଓ ଆମ ଦେଶର ଗଣତନ୍ତ୍ର ଭାରତୀୟ ସଂସ୍କୃତି ଆଧାରିତ ନୁହେଁ । 
ତାହା ଇଉରୋପରୁ ଧାରକରା ଗଣତନ୍ତ୍ର ଓ ଉପରଠାଉରିଆ ଭାବରେ ସମାନତାର ପ୍ରଚାର 
କରୁଛି । ସେଇଥୁପାଇଁ ଆମେ ଦେଖବାକୁ ପାଉଛୁ ଯେ ଆମେରିକା ଦୁର୍ବଳ ଦେଶମାନଙ୍କ 
ଉପରେ ଯେଉଁ ଅତ୍ୟାଚାର ଓ ଅମାନବୀୟ ବ୍ୟବହାର ଚଳାଇ ତା କବଳରେ ସେମାନଙ୍କ 
ରଖୁବାକୁ ଚେଷ୍ଟା କରୁଛି ତାହାକୁ ଆମର ରାଜନେତାମାନେ ବେଶ ହଜମ କରି ନେଉଛନ୍ତି | 
୨୦ ୦୩ ମସିହା ସେପ୍ଟେମ୍ବର ୧୧ ତାରିଖରେ ଆମେରିକାର ବାଣିଜ୍ୟିକ ସୌଧ ଉପରେ 
ଯେଉଁଦିନ ଆକ୍ରମଣ ହେଲା ସେହିଦିନ ହିଁ ସନ୍ତ୍ରାସବାଦ ଦମନ ନାମରେ ବୁଶ ପ୍ରଶାସନ 
ଇରାକ ଉପରେ ଆକ୍ରମଣ ଆରମ୍ଭ କରିଦେଲା । ଇରାକ ଉପରେ ଆମେରିକାର ଏହି 
ନଗ୍ନ ଆକ୍ରମଣକୁ ପୂୃଥଵବୀର ଅନେକ ବୁଦିଜୀବୀ ନିନ୍ଦା କରିଥିଲେ । ଉଭୟ ଆମେରିକା 
ଓ ବ୍ରିଟେନ ସଦ୍ଦାମ ହୁସେନଙ୍କୁ ତଳିତଳାନ୍ତ କରିଦେବାପାଇଁ ହାତ ମିଳାଇଥୁଲେ | ମିଛ 
ପ୍ରଚାର କଲେ ଯେ ସଦ୍ଦାମ ହୁସେନ ବହୁ ବିଧ୍ବଂସକାରୀ ଅସ୍ତଶସ୍ତ ମହଜୁଦ୍‌ ରଖୁଛି । 


୨୬୦ 

ଅଛଜାନ ଅଥ ନେଷଣ 
ସେଥପାଇଁ ସଦାମଙ୍କ ବିରୁଦ୍ଧରେ ଏ ଆକ୍ରମଣ । 


ଇରାକ ଯୁଦ୍ଧକୁ ପ୍ରତିବାଦ କରି ଇଂଲଣ୍ଡରେ ଭୋଟମାଧ୍ଯମରେ ନାଗରିକମାନେ 
ବେଆରଙ୍କୁ ଗାଦିଚ୍ୟୁତ କଲେ |! ଇରାକ ଯେ ଅସ୍ତଶସ୍ତ ରଖୁନାହିଁ ଜାତିସଂଘର ଚିଫ୍‌ଆର୍ମ 
ଇନ୍ଟ ପେକ୍ଟର ହାନ୍ଵ ବ୍ଲିକ୍‌ ଇରାକର ଅସ୍ତଭଣ୍ଡାର ଖୋଜି ଖୋଜି ସେପରି କୌଣସି 
ବିଧ୍ବଂସକାରୀ ଅସ୍୍ଶସ୍ତର ସନ୍ଧାନ ପାଇଲେ ନାହିଁ । କିନ୍ତୁ ଏହା ମଧ୍ୟରେ ସେ କହିଲେ 
ଯେ ଆମେରିକା ତାଙ୍କୁ ଅନୁରୋଧ କରିଛି ଯେ ଅନ୍ତତଃ ସାମାନ୍ୟ କିଛି ଅସ୍ତର ସନ୍ଧାନ 
ମିଳିଛି ବୋଲି କହିଲେ ତାହା ବୁଶଙ୍କୁ ଟିକିଏ ସ୍ଵାନ୍ତନା ଦେବ । ତଥାପି ସେ କିଛି 
ପାଇନାହାନ୍ତି ବୋଲି ଜଣାଇ ଦେଲେ । ଆମେରିକାର ଇରାକ ଉପରେ ଆକ୍ରମଣର 
ପ୍ରକୃତ ସ୍ଵରୂପ ଜଣା ପଡିଗଲା ଯେତେବେଳେ ଆମେରିକାର ଡେପୁଟି ଡିଫେନ୍ସ ମିନିଷ୍ଟର 
ପଲ ଉଲଫଉଇଜ୍‌ ସିଙ୍ଗାପୁରରେ ତାଙ୍କର ବିବୃତିରେ କହିଲେ 


“* ଏହାକୁ ସରଳ ଭାବରେ ଦେଖୁବା | ଉତ୍ତର କୋରିଆ ଓ ଇରାକ ଭିତରେ 
ଅର୍ଥନୈତିକ ଦୃଷ୍ଟିରୁ ଆମର ପ୍ରକୃତ ପ୍ରଭେଦ ହେଉଛି ଯେ ଆମର ଇରାକ ପାଇଁ ଅନ୍ୟ 
କୌଣସି ପନ୍ତା ନାହିଁ । ସେ ଦେଶ ତେଲର ସାଗରରେ ଭାସୁଛି ।' 


ଏଥିରୁ ଆମେରିକାର ଆଖୁ ଯେ ଇରାକର ତେଲ ଉପରେ ପଡିଛି ତାହା ତାଙ୍କରି 
ମୁହଁରୁ ହିଁ ବାହାରିଲା । 

ସଦ୍ଦାମ ହୁସେନ ଆମେରିକାର ଏହି ଦୂରଭିସନ୍ଧିଟିକୁ ବୁଝି ପାରିଥିଲେ ବୋଲି ସେ 
ତାହାର ପ୍ରଧାନଶତ୍ଧ ହୋଇ ବାହାରି ପଡିଲେ । ଆମେରିକା ମଧ୍ଯ ଦେଖୁଲା ଯେ ଇରାକର 
ଲୋକମାନଙ୍କର ସସଦ୍ଦାମ ହୁସେନଙ୍କ ପ୍ରତି ଅଖଣ୍ଡ ଆନୁଗତ୍ୟ ରହିଛି | ସଦ୍ଦାମ ହୁସେନଙ୍କୁ 
ନ ହଟେଇଲେ ତାହାର ବିପୁଳ ତୈଳରାଶିକୁ ହସ୍ତଗତ କରିହେବ ନାହିଁ । ସଦ୍ଦାମ 
ହୁସେନ ମଧ୍ଯ ଇରାକ ମାଟି ଉପରେ ବିଶ୍ବ ଅର୍ଥନୀତିକୁ କାର୍ଯ୍ୟକାରୀ କରିବାକୁ ଦେବେ 
ନାହିଁ । ତେଣୁ ସେମାନେ ଇରାକର ସାଧାରଣ ନାଗରିକ ଏପରିକି ଛୁଆ ପିଲାଙ୍କୁ ମଧ୍ଯ 
ଅମାନୁଷିକ ଭାବରେ ହତ୍ୟା କଲେ । ବହୁ ନାଗରିକଙ୍କ ଘରଦ୍ବାର ଧ୍ଵଂସ ସ୍କୁପରେ ପରିଣତ 
କରିଦେଲେ । ଯାହାକୁ ସନ୍ଦେହ କଲେ ତାଙ୍କୁ ଆଣି ଗାରଦରେ ଠୁକି ଦେଲେ । 
ଆମେରିକାର ସୈନ୍ୟମାନେ ଇରାକ ବନ୍ଦୀମାନଙ୍କ ମୁହଁରେ ମୁତିଲେ । ତାକୁ ଲୁଚାଇବାକୁ 
ଫଟୋ ଛପା ହେଲା ଯେ ବ୍ୟୋର ଗୋଟିଏ ଇରାକି ପୁଅକୁ ଗେଲ କରୁଛନ୍ତି | ଶ୍ୟାମଙ୍କ 
ପାଖକୁ ଇରାକରୁ ସଂବାଦ ଆସିଲା ଯେ ମେସୋପଟାମିଆ ନଗରର ଛୁଆମାନେ 
ଆମେରିକାର ସୈନିକମାନଙ୍କ ପ୍ରତି ସେମାନଙ୍କର ଘୃଣା ଓ ତାଛୁଲ୍ୟ ପ୍ରକାଶ କରିବା ପାଇଁ 
ରାସ୍ତାଉପରେ ସେମାନଙ୍କୁ ଖତେଇ ହେବା ଓ ଚିଡାଇବାରେ ଲାଗିଛନ୍ତି | ଏଥିରୁ ଅନୁମିତ 
ହୁଏ ଯେ ସେ ଦେଶର ପିଲାମାନେ ମଧ୍ଯ ତାଙ୍କ ଦେଶର ସାର୍ବଭୌମତ୍ବକୁ ବିଦେଶୀ 

2ଅqer!/ନ 2Z6pୁଝéଣ 
ଶ୍ତିମାନଙ୍କ ହାତରେ ପଡିବା ଚାହାନ୍ତି ନାହିଁ । 


ଶ୍ୟାମଙ୍କ ମାଧ୍ୟମରେ ମୁଁ ଇରାକରେ ଘଟୁଥିବା ଘଟଣମାନଙ୍କର ସିଧାସଳଖ ଖବର 
ସବୁ ପାଏ । ଶ୍ୟାମ ଓ ମୁଁ ଅନେକ ସମୟରେ ଆମେରିକାର ଇରାକ ଉପରେ ଆକ୍ରମଣ 
ସମ୍ବନ୍ଧରେ ଆଲୋଚନା କରୁ | ସେ ପୃଥିବୀର ବହୁଦେଶ ବାରମ୍ବାର ଭ୍ରମଣ କରିଛନ୍ତି | 
ତାଙ୍କ ଜଣେ ବିଶ୍ଵ ନାଗରୀକ କହିଲେ ଭୁଲ ହେବ ନାହିଁ | ନାସେର ଇଜିପ୍ୃର ପ୍ରେସିଡେଣ୍ଟ 
ଥିଲା ବେଳେ ଶ୍ୟାମ ତାଙ୍କର ବନ୍ଧୁଥଲେ । ନାସେର ତାଙ୍କୁ ବନ୍ଧୁତ୍ଵର ନିଦର୍ଶନ ସ୍ଵରୂପ 
ଏକ ସୌଖୁନ ବାଢି (walking stick) ଉପହାର ଦେଇଥିଲେ | ନାସେର ବହୁଦିନରୁ 
ଇଉରୋପ-ଆମେରିକାର ଆରବ ତେଲ ଉପରେ ଲୋଲୁପ ଦୃଷ୍ଟି ପଡିଥୁବା ଜାଣି 
ପାରିଥିଲେ । ବହୁଦେଶୀୟ ତେଲ କମ୍ପାନୀମାନେ ଅତି ଶସ୍ତାଦରରେ ଆରବର ତେଲସବୁ 
କିଣି ନେଇ ବେପାର କରି ବହୂଲାଭ ଉଠାଉଥଲେ ।| ଫ୍ରାନ୍ସ ଓ ବ୍ରିଟେନର ସହାୟତାରେ 
ଇସ୍ରାଏଲ ଆରବ ଉପରେ ଆକ୍ରମଣ କରିବା ଯୋଜନାରେ ଥୁଲା । ସୁଏଜ କେନାଲ 
ବାଟଦେଇ ଏହି ତେଲ ସବୁ ସାମ୍ରାଜ୍ଯବାଦୀ ଦେଶକୁ ଚାଲିଯାଉଥୁଲା | ତେଣୁ ନାସେର 
୧୯ ୫୬ ମସିହାରେ ସୁଏଜ କେନାଲକୁ ଜାତୀୟକରଣ କରିବାପାଇଁ ବଳିଷ୍ଠ ପଦକ୍ଷେପ 
ଗ୍ରହଣ କରିଥିଲେ । ଏଥରେ ଉତ୍କ୍ଷିପ୍ର ହୋଇ ବ୍ରିଟିଶ, ଫ୍ରେଞ୍ଚ ଓ ଇସରାଏଲ ସୈନ୍ୟମାନେ 
ରଳିପ୍ଧ ଉପରେ ଆକ୍ରମଣ କଲେ ଯଦିଓ ତାଙ୍କର ଏହି ଯୋଜନା ବହୁପୂର୍ବରୁ ଥଲା | 
ସୁଏଜ କେନାଲ ତାହାର ଏକ ବିସ୍ପୋରଣ ମାତ୍ର ଘଟାଇଲା | ସୁଏଜ କେନାଲକୁ ଅବରୋଧ 
କରି ସିରିଆ ଓ ଇରାକର ତେଲ ପାଇପ ଲାଇନ ସବୁ ଉଡାଇ ଦିଆଗଲା । ସାଉଦି 
ଲୋକମାନେ ଫ୍ରାନ୍ସ ଓ ବ୍ରିଟିଶ ଟ୍ୟାଙ୍କରରେ ତେଲ ଭିର୍ରି କରିବାକୁ ମନା କରିଦେଲେ । 
ସାଉଦି ଆରବରୁ ବାହାରିକୁ ତୈଳ ସରବରାହ ସଂପୂର୍ଣ୍ଣ ରୂପେ ବନ୍ଦ ହୋଇଗଲା | ତେଣୁ 
୨୦ ୦୩ ମସିହାରେ ଆମେରିକାର ଇରାକ ଆକ୍ରମଣ ଏକ ସମ୍େଦନଶୀଳ ଘଟଣା ନୁହେଁ 
ଏହା ବହୁଦିନର ସେମାନଙ୍କର କଳ୍ପନାର ପରିପ୍ରକାଶ ମାତ୍ର । 


କିନଧୁ ଦୁଃଖର ବିଷୟ ଯେ ସୁଏଜ କେନାଲ ଅବରୋଧ ସମୟରେ ଯେଉଁ ଆରବ 
ରାଷ୍ଟ୍ରମାନେ ଏକାଠି ହାତମିଳାଇ ସାମ୍ରାଜ୍ୟବାଦୀ ରାଷ୍ଟ୍ରଙ୍କର ସୁଏଙଜ ଆକ୍ରମଣ ବିରୁଦ୍ଧରେ 
ଠିଆ ହୋଇଥ୍‌ଲେ, ଆମେରିକାର ଇରାକ ଆକ୍ରମଣ ବେଳେ ସେମାନେ ଗଲେ 
କୂଆଡେ ? ଆଁରବ ଦେଶମାନଙ୍କର ଆଭ୍ୟନ୍ତରିଣ କନ୍ଦଳରୁ ଆଟ୍୍ୟେଝଆମେରିକାନ 
ନେତାମାନେ ଫାଇଦା ଉଠାଇଲେ । ସାଧାରଣତଃ ମୁସଲମାନ ରାଜ୍ୟମାନଙ୍କ ଭିତରେ 
ଏକତା ଥାଏ । କିନ୍ତୁ ଇରାକ ଆକ୍ରମଣ ବେଳେ ସେମାନେ ତାକୁ ସାହାଯ୍ୟ କଲେ 
ନାହିଁ । ପୃଥବୀର ଅଧୁକାଂଶ ବୁବିଜୀବୀଙ୍କ ସହ ମୁଁ ମଧ୍ଯ ଏକମତ ଯେ ସାମ୍ରାଜ୍ୟବାଦୀ 
ଖୁବ୍‌ ଚତୁରତାର ସହିତ ଆରବ ଦେଶମାନଙ୍କର ଏକତାକୁ ଭାଙ୍ଗିଦେବାରେ ସଫଳକାମ 

ହୋଇଛନ୍ତି | ଇଜିପ୍ତର ଆବଦଲ୍‌ ନାସାର ୧୯ ୫୮ ମସିହା ଫେବୃଆରି ମାସରେ ସମସ୍ତ 
ଆରବ ରାଷ୍୍ଙ୍କ ଏକତ୍ରକରଣ କରି ଇଉନାଇଟେଡ ଆରବ ରିପ୍ଲବିକର ଶୁଭାରମ୍ଭ 
କରିଥଲେ । ସୁଏଜ କେନାଲର ଜାତୀୟକରଣ ଦ୍ଵାରା ତାଙ୍କର ଏହି ଏକତା ମଜବୁତ 
ହୋଇଥଲା । ସେମାନେ ମିଳିତ ଭାବରେ ବ୍ରିଟିଶ-ଫ୍ରେଞ୍ଚ ଓ ଇସରାଏଲର ଆକ୍ରମଣକୁ 
ପରାହତ କରିଥିଲେ ଓ ସୋଭିଏତ ରଷର ସହାୟତାରେ ଅସୱାନ ଡ୍ଯାମ ନିର୍ମାଣ 
କରିଥିଲେ ¦ ଆରବ ଦେଶମାନଙ୍କର ଏହି ସାହସିକ ପଦକ୍ଷେପ ଅନ୍ଯାନ୍ଯ ପରାଧୀନ 
ଦେଶ ଯଥା ଆଲଜେରିଆ, ସିରିଆ, ସାଉଦି ଆରବିଆ, ଟ୍ୟୁନିସିଆ, ଜୋର୍ଡାନ, ମରକ୍ଟୋ, 
ପାଲେଷ୍ଟାଇନ ଓ ଲେବାନନଙ୍କ ମଧ୍ଯରେ ନିଜର ସାର୍ବଭୌମତ ପାଇଁ ପ୍ରେରଣା ଓ ସାହସ 
ଯୋଗାଇଲା ! 


କିନ୍ତୁ ବାଗଦାଦ ଚୁକ୍ତିଦ୍ଵାରା ଇରାକ ବଶୀଭୂତ ହୋଇଗଲା ଓ ସେଠାର ସଂଭ୍ରାଳ୍ତ 
ଧନୀକ ଗୋଷ୍ଠୀମାନେ ବ୍ରିଟିଶ-ଆମେରିକାର ପରାମର୍ଶରେ ପରିଚାଳିତ ହେଲେ । 
୧୯ ୫୮ ମସିହା ଜାନୁଆରୀ ୧୪ ତାରିଖରେ କର୍ଣ୍ଣେଲ ଆରେଫ ଏକ ବିପ୍ଲବ ଘଟାଇ 
ଇରାକରେ ଗଣତନ୍ତ୍ରର ପ୍ରଚିଷ୍ଠା କଲେ । କିନ୍ତୁ ତଥାପି ମଧ୍ଯ ଇରାକର ତୈଳ ସଂପଦ 
ବ୍ରିଟିଶ ତୈଳ କମ୍ପାନୀର ଦଖଲରେ ରହିଲା | ଫଳରେ ଇରାକର ଅର୍ଥନୀତି ସେହିମାନଙ୍କ 
ହାତମୁଠାରେ ରହିଲା | ପରେ ଏହି କମ୍ପାନୀମାନେ ୨୦୦୩ ମସିହାରେ ଆମେରିକା ଓ 
ବ୍ରିଟେନର ମିଳିତ ଅଭିଯାନରେ ଦଲାଲ ଭଳି କାର୍ଯ୍ୟ କରୁଥିଲେ | ଆମେରିକାର ଇରାକ 
ଉପରେ ଏହି ନଗ୍ନ ଆକ୍ରମଣକୁ ଆମେରିକା ଅର୍ଥରେ ପୁଷ୍ଟ ବିଶ୍ଵର ବଡ ବଡ ସଂଘମାନେ 
ଜରଦ୍ଗବପରି ଚାହିଁ ରହିଥିଲେ । ଅଖଣ୍ଡ ପ୍ରତାପଶାଳୀ ଧନୀ ସାମ୍ରାଜ୍ୟବାଦୀ ରାଷ୍ଟ୍ରମାନେ 
ମିଳିତ ଜାତିସଂଘକୁ ତିଳେମାତ୍ର ଖାତିର କରନ୍ତି ନାହିଁ । ତେଣୁ ସେମାନେ କେବଳ ଏହା 
ବିରୁଦ୍ଧରେ ପ୍ରସ୍ତାବ ପରେ ପ୍ରସ୍ତାବ ପାଶ୍କରି ତାହା କାର୍ଯ୍ୟକାରୀ କରନ୍ତି ନାହିଁ । ବିଶ୍ବ 
ମାନବାଧ୍ଵକାର ସଂଗଠନମାନେ କେବଳ ଗୋଟାକୁ ଗୋଟା ଘୋଷଣା ପତ୍ର ଆମେରିକା- 
ବ୍ରିଟେନଙ୍କର ଇରାକ ଉପେର ନଗ୍ନ ଆକ୍ରମଣ ପାଇଁ ପ୍ରକାଶ କରନ୍ତି କିନ୍ତୁ ତାହାର କୌଣସି 
ପ୍ରଭାବ ଏହି ଦେଶମାନଙ୍କ ଉପରେ ପଡେନାହିଁ । ପୃଥ୍‌ବୀର ସବୁଠାରୁ ସଭ୍ୟଦେଶମାନେ 
ସବୁଠାରୁ ନୃଶଂସତାର ପ୍ରତୀକ । ଯେତେବେଳେ ମୁଁ ଆମେରିକାର ସୈନ୍ଯମାନଙ୍କର 
ଇରାକରେ ପାଶବିକ ଆକ୍ରମଣରେ ସେଠାର ମହିଳା ଓ ନିଷ୍ପାପ ଶିଶୁମାନଙ୍କର ଅବିଚାରିତ 
ହତ୍ୟାର ଖବର ଶୁଣେ ସେତେବେଳେ ମୋ ମନ ଇତିହାସର ସେହି ଆଦିମ ଦିନଭିତରେ 
ହଜିଯାଏ ଯେଉଁଠି “ ସମର୍ଥର ହିଁ ବଞ୍ଚବାର ଅଧକାର” ' ଅଛି ବୋଲି ସାବ୍ୟସ୍ତ ହୁଏ । 

ଅନନ ଅନୁେଷଣ 


ଚାଳିଶ ପରିଚ୍ଛେଦ 
ଏକ ନୂତନ ରାଷ୍ଟର ଅଭ୍ୟୁଦୟ 


ମୁଁ କଲିକତାରେ ଛାତ୍ରଥବା ବେଳେ ଭାରତର ରକ୍ତାକ୍ତ ଜଠରରୁ ପାକିସ୍ଥାନ ଜନ୍ମ 
ନେଲା । କଲିକତାରେ ୧୯ ୪୬ ମସିହାରେ ରକ୍ତସ୍ବାନର ମୁଁ ମଧ୍ୟ ଜଣେ ସାକ୍ଷୀ ଥୁଲି । 
ମୁସଲମାନ ବହୁଳ ଅଞ୍ଚଳର ହିନ୍ଦୁ ଓ ହିନ୍ଦୁ ବହୁଳ ମୁସଲମାନ ଅଞ୍ଚଳର ନିରୀହ 
ଲୋକମାନଙ୍କର ଏକପ୍ରକାର ଦୟନୀୟ ଅବସ୍ଥା ମଣିଷର ବିବେକକୁ ଦୋହଲାଇ 
ଦେଇଥୁଲା । ସେତେବେଳକୁ ପଶ୍ଚିମବଙ୍ଗ ଜନ୍ମ ନେଇ ନଥୁଲା । ମୋ ସହିତ ପୂର୍ବ 
ବଙ୍ଗର କିଛି ଛାତ୍ର ଅଧ୍ୟୟନ କରୁଥିଲେ । ଏହି ଜଘନ୍ଯ ନରସଂହାର ପରେ 
ଯେତେବେଳେ କଲେଜ ଖୋଲିଲା ମୁଁ ସେମାନଙ୍କ ଭିତରୁ କାହାକୁ ଜଣେ ହେଲେ 
ଦେଖୁଲି ନାହିଁ । ହୁଏତ ସେମାନେ ପୂର୍ବବଙ୍ଗର ମୁସଲମାନଙ୍କ ଦ୍ଵାରା ନିହତ ହୋଇଥାଇ 
ପାରନ୍ତି । ଦ୍ଵି ଖଣ୍ଡିତ ଭାରତରେ ଯେତେବେଳେ ପାକିସ୍ପାନ ଘୋଷଣା ହେଲା 
ସେତେବେଳେ ମୋ ଭିତରେ ଭାବାନ୍ତର ସୃଷ୍ଠି ହୋଇଥଲା ଯେ କଣ କେବଳ ରକ୍ତସ୍ବାନ 
ଭିତରୁ ନୂତନ ରାଷ୍ଟ୍ରର ଉନ୍ଦମେଷ ଘଟେ । ମଣିଷକୁ ନମାରି କଣ ନୂତନ ରାଷ୍ଟ୍ରର ପରିକଳ୍ପନା 
ହୋଇପାରେ ନାହିଁ । ସେହିଦିନରୁ ସେହିଁ ଏକାପ୍ରଶ୍ନ ମୋ ମନରେ ଏବେବି ଉଁକି ମାରୁଛି 
ଓ ଆଜି ପର୍ଯ୍ୟନ୍ତ ମୁଁ ତାହାର ଏକ ସରଳ ସମାଧାନ ପାଇ ପାରିନାହିଁ । 


କିନ୍ତୁ ବଙ୍ଗଳା ଦେଶର ଜନ୍ମ ଠିକ୍‌ ସେହି ଉପାୟରେ ହୋଇ ନଥୁଲା |! ବହୁ 
ନିରୀହ ଲୋକଙ୍କର ମୂତ୍ୟୁ ଘଟିଛି, ପାକିସ୍ଥାନୀ ସୈନ୍ଯମାନଙ୍କ ଦ୍ଵାର ବହୁନାରୀ ଧର୍ଷିତା 
ହୋଇଛନ୍ତି । କିନ୍ତୁ ଏହି ସମସ୍ତ ନିର୍ଯ୍ୟାତିତ ମଣିଷ ଏକା ଧର୍ମର । ହିନ୍ଦୁ ଓ ମୁସଲମାନ 
ଉଭୟ ଅତ୍ୟାଚାରୀ ପୂର୍ବ ପାକିସ୍ଥାନ ସୈନ୍ୟବାହିନୀ ବିରୁଦ୍ଧରେ ଏକାଠି ହୋଇ ଲଢ଼ିଛନ୍ତି | 
୧୯୪୬ ମସିହାର ଦଙ୍ଗା ବେଳେ ପୂର୍ବବଙ୍ଗର ଯେଉଁ ହିନ୍ଦୁମାନେ ସେହି ଅଞ୍ଚଳର 
ମୁସଲମାନମାନଙ୍କ ଦ୍ଵାରା ନିର୍ଯ୍ୟାତିତ ହୋଇଥୁୂଲେ ସେହି ହିନ୍ଦୁମାନେ ମଧ୍ଯ 
ମୁସଲମାନମାନଙ୍କ ସହ କାନ୍ଧକୁ କାନ୍ଧ ମିଳାଇ ପୂର୍ବବଙ୍ଗକୂ ସ୍ଵାଧୀନ କରିବାକୁ ଲଢ଼ାଇ 
କରିଥଲେ । ମୂଜିବର ରହମନ ଜଣେ ଅତି ଶକ୍ତିଶାଳୀ ନେତା ଥିଲେ ଓ ବଙ୍ଗ ବନ୍ଧୁ 
ନାମରେ ଖ୍ୟାତିଲାଭ କରିଥୁଲେ । ମୁଜିବୁରଙ୍କର ଧର୍ମନିରପେକ୍ଷ ଚିନ୍ତାଧାରା ଭାରତର 
ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀଙ୍କୁ ପ୍ରଭାବିତ କରିଥଲା ଓ ବଙ୍ଗ ଦେଶର ମୁକ୍ତିପାଇଁ ଭାରତର 
ସାହାଯ୍ୟ ଲୋଡିବାରୁ ତାଙ୍କର ଆନ୍ତରିକ ଅନୁରୋଧ ସେ ରକ୍ଷାକରିଥିଲେ । ଭାରତର 
ସୈନ୍ୟବାହିନୀ ଯାଇ ପୂର୍ବବଙ୍ଗର ¢ ମୁକ୍ତି ବାହିନୀ” 'କୁ ଉଭୟ ସାମରିକ ଓ ନୈତିକ 
ସାହାଯ୍ୟ ଯୋଗାଇ ଦେଇଥୁଲା । ଭାରତର ସବୁ ଅଞ୍ଚଳର ସର୍ବୋଦୟ ସଙ୍ଗଠନମାନେ 
ପୂର୍ବବଙ୍ଗର ସଂଗ୍ରାମକୁ ଅକୁଣ୍ଠ ସମର୍ଥନ ଜଣାଇଥୁଲେ । 

Z9v!r Z6ନୁଖଣ 


ମୁଁ ସେତେବେଳେ ଉକ୍ସଳ ସର୍ବୋଦୟ ମଣ୍ଡଳର ସଭାପତି ଥିଲି ଓ କଟକ ଏବଂ 
ଭୁବନେଶ୍ବରର ସମସ୍ତ ସାଧାରଣ ସଭା, ଶୋଭାଯାତ୍ରା ଓ ହରତାଳରେ ଯୋଗଦାନ କରି 
ଆମେ ମୁଜିବୁର ରହମଙନଙ୍କୁ ପୂର୍ଣ୍ଠପ୍ରାଣରେ ସମର୍ଥନ କରିଥିଲୁ । ଭୁବନେଶ୍ବର ପୁରୁଣା 
ବସଷ୍ଟାଣ୍ଡରେ ଏକ ବିରାଟ ଜନସଭାରେ ଆମେ ସର୍ବସାଧାରଣଙ୍କ ପୂର୍ବବଙ୍ଗର ମୁକ୍ତି ଯୁଦ୍ଧକୁ 
ସମସ୍ତଙ୍କର ସହଯୋଗ କାମନା କରିଥିଲୁ । ମୁଁ, ବାଙ୍କବିହରୀ ଦାସ ଓ ପୂର୍ବବଙ୍ଗର ଜଣେ 
କର୍ମୀ ମଞ୍ଚ ଉପରୁ ଜନସାଧାରଣଙ୍କୁ ଏଥିପାଇଁ ନିବେଦନ କରିଥିଲୁ । ଏହାହିଁ ମୋର 
ଭୁବନେଶ୍ବରରେ ସର୍ବସାଧାରଣ ସଭାରେ ପ୍ରଥମ ଉଦ୍‌ବୋଧନ ଥଲା | ସେହିଭଳି ଆମେ 
କଟକରେ ମଧ୍ଯ ଅନେକ ସଭାର ଆୟୋଜନ କରିଥିଲୁ । କଟକ ଟାଉନହଲର ଏକ 
ସଭାରେ ମୁଁ ସଭାପତିତ୍ଵ କରିଥିଲି ଓ ସେଥୁରେ ବୁଲୁଭାଇ (ମନମୋହନ ଚୌଧୁରୀ), 
ସୁରେନ୍ଦ୍ରନାଥ ଦ୍ବିବେଦୀ ଓ ପ୍ରଦ୍ୟୁମ୍ନ ବଳ ବକ୍ତା ଥିଲେ । ସେହି ସଭାରେ ସୁରେନ୍ଦ୍ର ଦ୍ବିବେଦୀଙ୍କ 
ଭାଷଣ ବେଳେ ଆଲୋଳ ବିଛିନ୍ନ ହୋଇଗଲା ଓ ଶ୍ରୋତାମାନେ ଅନ୍ଧକାର ଯୋଗୁଁ 
ଗୋଳମାଳ କଲେ । ମୋ ପାଇଁ ସେମାନଙ୍କୁ ଶାନ୍ତ କରିବା ଅସମ୍ଭବ ଥୁଲା । 
ସେତେବେଳକୁ ମୋର ପୂର୍ବବଙ୍ଗର ବିପ୍ଲବୀମାନଙ୍କ ଦ୍ଵାରା ରଚିତ କିଛି ସଂଗୀତ କଣ୍ଡସ୍ଥ 
ଥଲା । ପ୍ରଖ୍ୟାତ ସଂଗୀତ ଶିଛ୍ଧୀ ମାନ୍ନା ଦେଙ୍କ ଭଳି ବଡବଡ ସୁରକାରମାନେ ପୂର୍ବବଙ୍ଗ 
ମୁକ୍ତି ସଂଗ୍ରାମ ପାଇଁ ଗୀତ ଗାଇଥିଲେ । ସେଥିରୁ କିଛି ଗୀତ ଶୁଣାଇ ମୁଁ ସଭାରେ ନୀରବତା 
ରକ୍ଷା କରିପାରିଥଲି : ¦! ଭାରତ ସରକାର ଓ ଭାରତର ଅଗଣିତ ଜନତା ଆଶା କରୁଥିଲେ 
ଯେ ପାକିସ୍ଥାନରୁ ବିଛିନ୍ନ ହୋଇ ପୂର୍ବବଙ୍ଗ ଏକ ରାଷ୍ଟ୍ରରେ ପରିଣତ ହେଲେ ସେଠାରେ 
ଭବିଷ୍ୟତରେ ସାଂପ୍ରଦାୟିକତା ବିହୀନ ଏକ ଗଣତନ୍ତ୍ର ରାଷ୍ଟ୍ରର ପ୍ରତିଷ୍ଠା ହେବ ! ବୋଧହୂଏ 
ସେଇଥୁପାଇଁ ବିଦେଶ ଭୂଇଁରେ ଭାରତୀୟ ସୈନ୍ୟବାହିନୀ ପୂର୍ବବଙ୍ଗର ମୁକ୍ତି ଯୁଦ୍ଧରେ 
ଭାଗନେଇଥଲେ ଓ ଅନେକ ଯବାନ ସହିଦ ହୋଇଥିଲେ । କଟକରେ ଥଲାବେଳେ 
ମୁଁ ଶୁଣିଥିଲି ଯେ ଆଠଜଣ ହେଲିକ୍ୟାପ୍ତର ପାଇଲଟଙ୍କର ମୃତଦେହ ପୂର୍ବବଙ୍ଗର ମୁଦଧକ୍ଷେତ୍ରରୁ 
ଚାରବାଟିଆ ବିମାନ କ୍ଷେତ୍ରକୁ ଅଣାଯାଇଥିଲୀ ` | ଯାହାହେଉ ଇନ୍ଦିରା ଗାନ୍ଧୀଙ୍କର ସଦିଛା 
ଯୋଗୁ ବାଂଲାଦେଶର ସୃଷ୍ଟି ପାଇଁ ଭାରତକୁ ବହୁତ ମୂଲ୍ଯ ଦେବାକୁ ପଡିଥୂଲା । 


ବାଂଲାଦେଶର ସୃଷ୍ଠି ପରେ ମୁଜିବର ରହମନଙ୍କ ନେତୃତ୍ବରେ ନୂଆ ରାଷ୍ଟ୍ରର ନୂଆ 
ସମ୍ବିଧାନ ପ୍ରଣୟନ ହେଲା । ପ୍ରଥମ ସମ୍ଭିଧାନରେ ଉଲ୍ଲେଖ ରହିଲା ଯେ ବାଂଲାଦେଶ 
ଏକ ଧର୍ମନିରପେକ୍ଷ ଗଣତନ୍ତ୍ର ରାଷ୍ଟ୍ର ହେବ । କିନ୍ତୁ ମୁଢିବରଙ୍କ ହତ୍ଯୟାପରେ ସେଥ୍‌ରେ 
ସଂଶୋଧନ କରାଯାଇ ତାହାକୁ ଏକ ଇସଲାମୀୟ ରାଷ୍ଟ୍ରରେ ପରିଣତ କରାଗଲା! | ଏହାହିଁ 
ଭାଗ୍ୟର ବିଡ଼ମ୍ବନା ଓ ଆମର ସମସ୍ତ ସଦିଛ୍ଛା ଓ ଶ୍ରମ ପାଣିରେ ପଡିଗଲା । ଉଭୟ 
ମୁଜିବୁର ରହମନ ଓ ଇନ୍ଦିରା ଗାନ୍ଧୀ ବାଂଲାଦେଶର ପ୍ରକୃତ ନିର୍ମାତା । ଉଭୟ ନେତା 
ଆଶା କରିଥିଲେ ଯେ ଏହି ନୂତନ ରାଷ୍ଟ୍ର ଭାରତର ସହଯୋଗ ଓ ବନ୍ଧୁତ୍‌ ଦ୍ଵାରା ପରିଚାଳିତ 

ଅଚହ/ନ ଥନେଷଣ 
ହେବ । କିନ୍ତୁ ସମୟକ୍ରମେ ଧର୍ମାନ୍ଧ ମୁସଲମାନ ଓ ମୌଳବାଦୀମାନେ ସେଠାରେ ପ୍ରାଧାନ୍ୟ 
ବିସ୍ତାର କଲେ ଏବଂ ଧର୍ମନିରପେକ୍ଷତାକୁ ସମାଧ୍ୂ ଦେଇ ଏକ ଇସଲାମିକ ରାଷ୍ଟ୍ରଗଢି 
ସେଠାରେ ଥବା ସଂଖ୍ୟାଲଘୁ ହିନ୍ଦୁମାନଙ୍କ ଉପରେ ଅକଥନୀୟ ଅତ୍ୟାଚାର ଚଳାଇଲେ । 
ଜଣେ ପ୍ରଗତିବାଦୀ ଧର୍ମନିରପେକ୍ଷ ବାଂଲାଦେଶୀ ଲେଖୁକା ତସଲିମା ନସରିନ୍‌ ତାଙ୍କର 
ଉପନ୍ୟାସ “ ' ଲଜା 'ରେ ହିନ୍ଦୁ ସଂଖ୍ୟାଲଘୁଙ୍କ ପ୍ରତି ମୌଳବାଦୀ ଧର୍ମାନ୍ଧ ମୁସଲମାନ 
ମାନଙ୍କର ଅତ୍ୟାଚାରର ତଥ୍ୟ ସମ୍ବଳିତ କାହାଣୀକୁ ଯେତେବେଳେ ବିଶ୍ଵ ସମୁଦାୟର 
ଲୋକଲୋଚନକୁ ଆଣିଲେ ତାଙ୍କ ଉପରେ ଫତୱା ଜାରିକରି ପୂର୍ବବଙ୍ଗରେ ତାଙ୍କର 
ଫାଶିପାଇଁ ଦାବୀ ହେଲା ଯାହା ଫଳରେ ପ୍ରାଣ ବଞ୍ଚାଇବାକୁ ଯାଇ ସେ ଦେଶ ତ୍ୟାଗ କରି 
ବିଭିନ୍ନ ରାଷ୍ଟ୍ରରେ ପଳାତକ ଭାବରେ ଆଶ୍ରୟ ଲୋଡୁଛନ୍ତି । ସେ କିଛି ଦିନ ପାଇଁ ଭାରତରେ 
ଆଶ୍ରୟ ନେଇଥିଲେ ଏବଂ ପଶ୍ଚିମ ବଙ୍ଗର ମୌଳବାଦୀ ମୁସଲମାନଙ୍କ ତୁଷ୍ଠ କରିବା ପାଇଁ 
ସେଠାର ସରକାର ତାଙ୍କର ପ୍ରିୟ ଭୂମି କଲିକତାରୁ ମଧ୍ଯ ନିର୍ବାସନ କଲେ । ମୁଁ “  ଲଜ଼ା' ' 
ପାଠ କରିଛି ଓ ସେଥିରେ ତାଙ୍କର ମାନବବାଦୀ ଦୃଷ୍ଟିକୋଣର ପରିଚୟ ପାଇଛି । ସେହି 
ସାହସିନୀ ମାନବବାଦୀ ଲେଖ୍ୁକାଙ୍କ ପ୍ରତି ମୋର ଶ୍ରଦ୍ଧା ଓ ଶୁଭେଚ୍ଛା ଜ୍ଞାପନ କରୁଛି । 


ମୁଁ ଛାତ୍ର ଅବସ୍ଥାରେ କଲିକତାରେ ପୂର୍ବବଙ୍ଗର ଲୋକମାନଙ୍କ ସହ ୫ ବର୍ଷକାଳ 
କଟାଇଥବାରୁ ତାଙ୍କ ପ୍ରତି ଅନେକ ଦରଦ ରହିଛି | ସେମାନେ ସରଳ, ଅତିଥ ପରାୟଣ 
ଓ ଅତ୍ୟନ୍ତ ବୃଧିମାନ ! ସେମାନେ ଯେପରି ସାହସୀ ସେହିପରି ସ୍ତଷ୍ଟବାଦୀ | ସେମାନଙ୍କର 
ସ୍ଵପ୍ନ ଏକ ଅଖଣ୍ଡିତ ସଂପୂର୍ଣ ବଙ୍ଗଦେଶ ଯେଉଁଠାରେ କୌଣସି ସାଂପ୍ରଦାୟିକ ଭେଦଭାବ 
ନଥୂବ ଏବଂ କେବଳ ଭ୍ରାତ୍ୃତ ଭାବରେ ରସସିକ୍ତ ହୋଇଥିବ ଆଜି ସଂପୂର୍ଣ୍ଣ ଭାବରେ 
ଚୂର୍ଦିଭୁତ ହୋଇଯାଇଛି । ପ୍ରକୃତ ବଙ୍ଗୀୟ ସଂସ୍କୃତିର ଗନ୍ତାଘର ଥିଲା ପୂର୍ବବଙ୍ଗ | ଯଦିଓ 
୧୯ ୪୬ ଦଙ୍ଗାପରେ ବହୁ ପୂର୍ବବଙ୍ଗର ପରିବାର ଭାରତକୁ ପଳାଇ ଆସି ତାହାର 
ସାଂସ୍କୃତିକ ସମୃ୍ଧିରେ ସାହାଯ୍ଯ କରିଛନ୍ତି କିନ୍ତୁ ତାଙ୍କର ଜନ୍ମ ଭୂଇଁଟି ଦେଶବାହାରେ 
ରହିଗଲା । ବାଂଲାଦେଶ ଠାରୁ ଆମେ ଆଶା କରିବା ଯେ ଉଭୟ ବଙ୍ଗଳା ଭିତରେ ହିନ୍ଦୁ 
ମୁସଲମାନ ଭେଦଭାବଭୁଲି ପୁଣି ସାଂସ୍କୃତିକ ଭାଇର ଆଦାନ ପ୍ରଦାନ ହେବ ଓ ଭାରତ ଓ 
ବାଂଲାଦେଶ ପୁଣି ମୈତ୍ରୀପାଶରେ ଆବଦ୍ଧ ହେବେ । 


ଏକଚାଳିଶ ପରିଚ୍ଛେଦ 
ଶିଳ୍ୋ।ଦ୍ୟୋଗ ଓ ଆଦିବାସୀ 
ମୋର ୫୬ ବର୍ଷ କୋରାପୁଟରେ ବାସ କରିବାର ଅଭିଜ୍ଞତାରୁ ଜାଣିଛି ଯେ 


୨୬୬ 

ଅନ ଅନେଷଣ 


ଆଦିବାସୀମାନଙ୍କ ଭିତରେ କ୍ଷୁଧା ଓ ଦାରିଦ୍ର୍ୟ ପୁରି ରହିଛି । ସମଗ୍ର ଆଦିବାସୀଜନତା 
ଖାଦ୍ୟ ସୁରକ୍ଷାରୁ ବଞ୍ଚତ | ସମଗ୍ର ମାନବଜାତି ନାନା ପ୍ରକାରର ଅସମାନତା କବଳରେ 
ପଡି ଛଟପଟ ହେଉଛି । ଧନୀକ ଓ ଥଲାବାଲା ଲୋକମାନଙ୍କର ସେମାନଙ୍କ ପ୍ରତି ଦୃଷ୍ଟି 
ନାହିଁ । ମୋ ମତରେ ଦାରିଦ୍ର୍ୟ ଏକ ଅର୍ଥନୀତିକ ସମସ୍ୟା ନୁହେଁ, ଏହା ଏକ ରାଜନୈତିକ 
ସମସ୍ୟା । ରାଜନୀତିର ଧାରା ହିଁ ଲୋକଙ୍କର ଦାରିଦ୍ଧ୍ଯର କାରଣ । ଏପରିକି ଗଣତନ୍ତ୍ର 
ରାଷ୍ଟ୍ରରେ ମଧ୍ଯ କ୍ଷମତା ଲୋଭରେ କ୍ଷମତାଲୋଭୀ ରାଜନୀତିବାଲାମାନେ ପ୍ରଶାସନରେ 
ଅଧ୍ଷ୍ଠିତ ଉଚ୍ଚ ପଦାଧ୍ବକାରୀମାନଙ୍କସହ ହାତ ମିଳାଇ ସମାଜରେ ଲୋକମାନଙ୍କୁ ଉତ୍ପୀଡନ 
କରିବାରେ ମୁଖ୍ଯ ଭୂମିକା ଗ୍ରହଣ କରିଥାଆନ୍ତି । ସରକାରଙ୍କର ସମସ୍ତ ଯୋଜନା ଓ 
ବିକାଶର ଖସଡା ମିଛ ତଥ୍ୟ ଉପରେ ପର୍ଯ୍ୟବସିତ । ତେଣୁ ବିକାଶର ସମସ୍ତ ଭିିଭୂମି 
ମିଥ୍ୟା ଓ ଦୁର୍ନୀତି ଆଧାରିତ ! ସମସ୍ତ ଯୋଜନା, ବିଶେଷତଃ ଗ୍ରାମିଣ ଯୋଜନାମାନ 
ସେମାନଙ୍କର ବ୍ୟକ୍ତିଗତ ଫାଇଦାକୁ ଆଖୁ ଆଗରେ ରଖୁ ହୋଇଥାଏ । ତେଣୁ ଅଂମେ 
ଦେଖୁବାକୁ ପାଉଯେ ଯୋଜନାର ଅତି ତଳସ୍ତରରୁ ଦୁର୍ନୀତିର ଆରମ୍ଭ | 


ଆଦିବାସୀ ଅଞ୍ଚଳରେ ମୁଁ ଦେଖୁଛି ଯେ ଆଧୁନିକ ଯାନ୍ତିକ କୌଶଳ ଅସୁରଭଳି 
ଝାଞ୍ଚ ପଡି ଆଦି ବାସୀମାନଙ୍କର ଲାଭଟିକକକୁ ମାରି ନେଇଯାଏ | ଯେଉଁ 
ଅର୍ଥନୀତିବିତ୍୍‌ମାନେ ଲାଭଖୋରୀ ଅର୍ଥନୀତିରେ ବିଶ୍ଵାସ କରନ୍ତି ତାଙ୍କ ମତରେ ଦୃତ ଶିଳ୍ତାୟନ 
ହିଁ ବିକାଶର ଚାବିକାଠି । ତେଣୁ ଏହି ପୁଞ୍ଜିବାଦୀ ସିଦ୍ଧାନ୍ତର ମୂଳ ନୀତି ହେଉଛି ଯେ 
କୌଣସି ଉପାୟରେ ଉତ୍ପାଦନ କରିବାକୁ ହେବ । ସେମାନେ “'ବଣ୍ଠନ”” ନୀତିଟିକୁ 
ପୁରାପୁରି ଭୁଲିଯାଆନ୍ତି । ସେମାନେ ସଦାବେଳେ ସ୍ଲୋଗାନ ଦେଇଆସିଛନ୍ତି ଯେ ଶିଳ୍ଥାୟନ 
ଯୋଗୁ ବହୁଳ ଭାବରେ କର୍ମନିଯୁକ୍ତି ମିଳିବ । ଶିଳ୍ଥାଞ୍ଚଳମାନଙ୍କରେ ଶତକଡା ୧ ଭାଗ 
ସ୍ଥାନୀୟ ଲୋକେ ମଧ୍ଯ କାମ ପାଇନାହାନ୍ତି ! ମୁଁ ରାୟଗଡା ଆସିବାବେଳକୁ ସେଠାରେ 
ଦୁଇଟି ଶିଛ ପ୍ରତିଷ୍ଠା ହୋଇଥଲା । ଗୋଟିଏ ଥୁଲା ଚିନିକଳ ଓ ଅପରଟି ଫେରୋ 
ଆଲଏଜ ପ୍ଲାଣ୍ଡ । ଏ ଉଭୟ କାରଖାନାରେ ଆଦିବାସୀମାନଙ୍କୁ ଶ୍ରମିକଭାବରେ ଦେଖୁବାକୁ 
ମୁଁ ପାଇନାହିଁ । ଉଭୟ କୂଶଳୀ ଓ ଅଣକୂଶଳୀ ଶ୍ରମିକମାନେ ଆନ୍ଧ୍ରପ୍ରଦେଶର ଲୋକଥଲେ 
କାରଣ ସେମାନଙ୍କର ମାଲିକମାନେ ଆନ୍ଧ୍ରର ଥଲେ | ପରେ ଜେ.କେ. ପେପର ମିଲ ଓ 
ଫେରୋ ଆଲଏଜ କାରଖାନା ପ୍ରତିଷ୍ଠା ହେଲା । ଜେ.କେ. ପେପର ମିଲର ସ୍ଥାୟୀ 
ଆଦିବାସୀ ଶ୍ରମିକମାନଙ୍କୁ ଆଙ୍ଗୁଠି ଅଗରେ ଗଣି ହେବ | ଅଣକୁଶଳୀ ଶ୍ରମିକମାନେ 
ଠିକାଦାରମାନଙ୍କ ଦ୍ଵାରା ନିୟୋଜିତ । ଏହାଛଡା ମଧ୍ଯ ସ୍ଥାନୀୟ ଲୋକଙ୍କ ପାଇଁ ବିଶେଷ 
କିଛି କାମଧନ୍ଦା ନଥଲା । ଏବେ ଅତ୍ୟାଧୁନିକ ଯାନ୍ତିକ କୌଶଳ ବ୍ଯବହାର କରି କମ୍ପାନୀ 
କର୍ର୍ଧପକ୍ଷ କୂଶଳୀ ଶ୍ରମିକମାନଙ୍କ ମଧ୍ଯ ଛଟେଇ କରିବାରେ ଲାଗିଛନ୍ତି । ଏଥିରୁ ଅଣକୂଶଳୀ 
ଶ୍ରମିକମାନଙ୍କ ଅବସ୍ଥା ଅନୁମେୟ । ମିଲମାଲିକମାନେ ଶ୍ରମିକ ମାନଙ୍କ ଅପେକ୍ଷା ତାଙ୍କ 


୨୬୭ 


Digitized by srujan ka@gmail.com 


ଅଛହାନ 26 ନୁଷଣ 


ଲାଭ ଉପରେ ବେଶୀ ଧାନ ଦିଅନ୍ତି | ଶ୍ରମ ନିୟୋଜନ ହେଉଛି ଏକ ସାମାଜିକ- 
ଅର୍ଥନୈତିକ ବ୍ଯବସ୍ଥା ତାହା ସହିତ ସଂପୂର୍ଣ୍ଣ ଭାବରେ ଲାଭଖୋର ମନୋବୃତ୍ତିର ମେଳ 
ଖାଏ ନାହିଁ । ପୁଞ୍ିବାଦୀ ଅର୍ଥନୈତିକ ବ୍ଯବସ୍ଥା ଭିତରେ ଯେଉଁଠି ଲାଭ ହିଁ ଏକମାତ୍ର 
ଲକ୍ଷ୍ୟ ସେଠାରେ ମାନବିକ ହିତକାମନାର ସ୍ତନ୍ଦନର ସ୍ଥାନ ନାହିଁ । 


ଥେରୁବାଲି ଫେରୋଆଲୟଜ କମ୍ପାନୀର ସେହି ଅନୁରୁପ କାହାଣୀ ! ବହୁଦିନ 
ଧରି ଏହା ଆଦିବାସୀ ଅଞ୍ଚଳରେ ପ୍ରତିଷ୍ଠିତ | ଏହି କାରଖାନାର ପ୍ରତିଷ୍ଠା ସମୟରେ ଏହାର 
ତରୁଣ ଶିଳ୍ୋଦ୍ୟୋଗୀ ବଂଶୀଧର ପଣ୍ଡା ମତେ ତାଙ୍କ କାରଖାନାକୁ ନିମନ୍ତ୍ରଣ କରି କିଛି 
ଆଦିବାସୀଙ୍କୁ ସେଠାକୁ କାମ କରିବା ପାଇଁ ପଠାଇବାକୁ ଅନୁରୋଧ କଲେ । ସେ ମଧ୍ଯ 
କିଛି ଆଦିବାସୀଙ୍କୁ ନିଯୁକ୍ତ ଦେଲେ । ଅବଶ୍ଯ ସେମାନେ ସମସ୍ତେ ଅଣକୂଶଳୀ ଶ୍ରମିକ 
ଥିଲେ । ଏ ହେଲା କାରଖାନା ଆରମ୍ଭ ସମୟର କଥା | କିନୁ ପରେ ତାଙ୍କର ଚିନ୍ତାଧାରାରେ 
ପରିବର୍ଭନ ଘଟିଲା | ଦୂଇତିନିବର୍ଷ ପରେ ଯେତେବେଳେ ମୁଁ ଓ ମୋର ବନ୍ଧୁ ପୂର୍ବତନ 
କେନ୍ଦ୍ରମନ୍ତ୍ରୀ ସମରେନ୍ଦ୍ର କୂଣ୍ଣୁ ତାଙ୍କ ନିମନ୍ତ୍ରଣ ରକ୍ଷାକରି କାରଖାନା ପରିଦର୍ଶନରେ ଗଲୁ, ମୁଁ 
ଅନୁଭବ କଲି ଯେ ଏ ଭିତରେ ଅବସ୍ଥାରେ ପରିବର୍ଭନ ଘଟିଛି । ସେ ଆମମାନଙ୍କୁ 
କହିଲେ ଯେ ଏ ଭିତରେ ଯାନ୍ତ୍ରିକ କୌଶଳରେ ଏପରି ଯୁଗାନ୍ତକାରୀ ପରିବର୍ଭନ ଘଟିଛି 
ଯେ ମାତ୍ର ଛଅଜଣ ଲୋକ ସମଗ୍ର ପ୍ଲାଣ୍ଟଟି ଚଳାଇପାରିବେ ! କୁଣ୍ଣୁ ଜଣେ ସାମ୍ୟବାଦୀ 
ନେତା ଥିଲେ ତେଣୁ ସେ ସଙ୍ଗେ ସଙ୍ଗେ ପ୍ରଶ୍ନ କଲେ ଯେ “' ‘ତା'ହେଲେ ସେଇ ସବୁ 
ଅଣକୂଶଳୀ ଆଦିବାସୀ ଶ୍ରମିକମାନେ କୁଆଡେ ଗଲେ ।”” ବଂଶୀବାବୁ କହିଲେ ଯେ 
ଯଦିଓ ତାଙ୍କ ବିନା କାରଖାନାର କାମ ସୁରୁଖୁରୁରେ ଚାଲିପାରିବ ମୁଁ ସେମାନଙ୍କୁ କାମରୁ 
ବାହାର କରିଦେଇ ନାହିଁ, ମୁଁ ଆମ କାରଖାନାରେ ଚିଛି ସମାଜ ମଙ୍ଗଳକାର୍ଯ୍ୟ କରିବାର 
ଚିନ୍ତା କରିଛି ଓ ସେହିଥରେ ତାଙ୍କୁ ନିୟୋଜନ କରିବି । ମୁଁ ଭାବିଲି ଯେ ଏହା ଫଳରେ 
ଭବିଷ୍ୟତରେ କାରଖାନାରେ ଶ୍ରମ ନିୟୋବନର ଆଉ ସମ୍ଭାବନା ନାହିଁ । ଯେଉଁ 
କେତେଜଣ କାମ କରୁଛନ୍ତି ସେମାନେ କେବଳ ମାଲିକଙ୍କର ଦୟା ଉପରେ ହିଁ ଏଠାରେ 
ରହିଛନ୍ତି ! ତାଙ୍କ ଅଞ୍ଚଳରେ ପ୍ରତିଷ୍ଠା ହେଉଥୁ୍‌ବା କାରଖାନାମାନଙ୍କରେ ସେମାନଙ୍କର 
କାର୍ଯ୍ୟ କରି ରୋଜଗାର କରିବାର କୌଣସି ଅଧୁକାର ନାହିଁ । ତେଣୁ ଆଦିବାସୀ ଅଞ୍ଚଳରେ 
ଶିଳ୍ଜୋଦ୍ୟୋଗ ପ୍ରତିଷ୍ଠା ହେଲେ ସେଠାରେ ପ୍ରଚୂର କର୍ମନିଯୁକ୍ତି ମିଳିବ ସ୍ଲୋଗାନ କେବଳ 
ଧୁଆଁବାଣ ବ୍ଯତୀତ ଆଉ କିଛି ନୁହେଁ । ଯେଉଁ ସବୁ ଆଦିବାସୀ ଅଞ୍ଚଳରେ ଶିଛ୍ପ ପ୍ରତିଷ୍ଠା 
ହୋଇଛି ସେଠାର ଆଦିବାସୀମାନେ ତାଙ୍କ ଭିଟାମାଟି ଛାଡିବାରେ କୁଣ୍ଠିତ ହେବାରୁ 
ସେମାନେ ସରକାର ଓ ଶିଳ୍ପୋଦ୍ୟୋଗୀ ତଥା ତାଙ୍କ ଦଲାଲମାନଙ୍କର କ୍ରୋଧର ଶିକାର 
ହୋଇଛନ୍ତି | 


୨୬୮ 

ଅନ 6 ନକୁଖଣ 


ସଂକ୍ଷେପରେ କହିବାକୁ ଗଲେ ଶିଳୋଦ୍ୟୋଗ ଦ୍ଵାରା ସ୍ଥାନୀୟ ଆଦିବାସୀମାନେ 
ସେମାନଙ୍କର ମୌଳିକ ସୁଖସୁବିଧାରୁ ବଞ୍ଚତ ହୋଇଛନ୍ତି । ଅବିଭକ୍ତ କୋରାପୁଟ ଜିଲ୍ଲାର 
ଆଦିବାସୀମାନେ ସେମାନଙ୍କର ବିଭିନ୍ନ ସଂଗଠନ ଓ ବିଭିନ୍ନ ଉପାୟରେ ଶିଳାନୁଷ୍ଠାନ 
ପ୍ରତିଷ୍ଠା ବିରୋଧରେ ତାଙ୍କର ଅସନ୍ତୋଷ ବ୍ୟକ୍ତ କରିଛନ୍ତି । ଉପଯୁକ୍ତ ଥଇଥାନ ବ୍ୟବସ୍ଥା 
ନକରି ବାସଚ୍ଯୁତ ଆଦିବାସୀମାନଙ୍କ ଘର ଓ ଗାଆ ମାନଙ୍କ ଉପରେ ଖଣି ଖାଦାନ 
ଖୋଳିବା ପାଇଁ ସରକାର ଆନ୍ତର୍ରାଷ୍ଟୀୟ କମ୍ପାନୀମାନଙ୍କ ସହ ଖାଲି ଚୁକ୍ତିପତ୍ର ସ୍ଵାକ୍ଷର 
କରିବାରେ ଲାଗିଛନ୍ତି ।! ଏହାଦ୍ଵାରା ସ୍ଥାନୀୟଲୋକମ୍ାନଙ୍କର ଅର୍ଥନୀତି, ସଂସ୍କୃତି ଓ ଭିଟାମାଟି 
ଛଡେଇନେଇ ସରକାର ବିକାକ୍ଷ ନାମରେ ତାଙ୍କର ବିନାଶ କରି ଚାଲିଛନ୍ତି । ଅନୈତିକ 
ଉପାୟରେ ସରକାର ସୈହିସବୁ କମ୍ପାନୀମାନଙ୍କୁ କାରଖାନା ଖୋଲିବାପାଇଁ ଆଦିବାସୀ 
ଜମି ଟେକି ଦେଇଛନ୍ତି । ସରକାର ସମ୍ମୁଖକୁ ନଆସି ପରୋକ୍ଷରେ ଏ ସବୁକାମ କରୁଛନ୍ତି । 
କେଉଁ ଆଦିବାସୀମାନେ ତାଙ୍କ ଘର ଓ ଜମି ହରାଉଛନ୍ତି ତାହାର ପୂର୍ବରୁ ତଥ୍ୟ ସଂଗ୍ରହ 
ନକରି ମନଇଛା ଖାଲି ଚୁକ୍ତିପତ୍ର ସ୍ଵାକ୍ଷର କରିବାରେ ଲାଗିଛନ୍ତି । ସେଥପାଇଁ କୌଣସି 
ଆଦିବାସୀ ପ୍ରତିନିଧ୍ମାନଙ୍କ ସହ ପରାମର୍ଶ କରାଯାଉ ନାହିଁ ! ହୃଦୟହୀନ ଉଚ୍ଚ ପ୍ରସାଶାନୀକ 
ଅଧ୍ବକାରୀମାନଙ୍କର ସହାୟତାରେ ଶିଳ୍ପକାରଖାନା ଓ ଖଣିଖାଦାନ ଆଦିବାସୀମାନଙ୍କ ଉପରେ 
ଜବରଦସ୍ତ ଲଦି ଦିଆହେଉଛି । 


କୋରାପୁଟ ଓ କଳାହାଣ୍ଡି ଜିଲ୍ଲାରେ ଖଣି କାରଖାନା ଓ ନଦୀବନ୍ଧ ଯୋଜନା ଦ୍ଵାରା 
ଆଦିବାସୀ ମାନଙ୍କର ଜନ ଜୀବନର ସାମାଜିକ ଓ ଆର୍ଥନୀତିକ ବ୍ୟବସ୍ଥା ପୁରାପୁରି ଭୁଷୁଡି 
ପଡିଛି । ଆନ୍ତର୍ଦେଶୀୟ କମ୍ପାନୀ ଓ ତାଙ୍କର ସହାୟକ ଶିଛ ଗୋଷ୍ଠୀଙ୍କର ଦକ୍ଷିଣ ପଶ୍ଚିମ 
ଓଡ଼ିଶାର ବିପୁଳ ବନ୍ଯସଂପଦ ଓ ବକ୍ଟାଇଟ ଧାତୁ ଉପରେ ଲୋଲୁପ ଦୃଷ୍ଟି ପଡିଛି । 
ସେଥୁପାଇଁ ଏହି ପୁଞ୍ଜିପତି ଗୋଷ୍ଠୀ ସରକାରକୁ ହାତ କରି ତାହାକୁ ଲୁଣ୍ଠନ କରିବା ପାଇଁ 
ବହୁ ପ୍ରକାର ଫନ୍ଦିଫିକର କାଢ଼ିବାରେ ଲାଗିଛନ୍ତି । ଯାହା ଫଳରେ ସେମାନେ ସରକାରଙ୍କ 
ଠାରୁ ତାହାର ଇସ୍ତମାରି ପଟ୍ଟା ପାଇବାରେ 'ସଫଳକାମ ହେଉଛନ୍ତି | 


ଏକ ପରିସଂଖ୍ୟାନକୁ ଜଣାପଡିଛି ଯେ ଯେଉଁ ପ୍ରକାର ଦୂତଗତିରେ କୋରାପୁଟ ଓ 
କଳାହାଣ୍ଡି ଅଞ୍ଚଳରେ ଜଙ୍ଗଲର ବ୍ୟାପକ ଧ୍ଵଂସ ଓ ଖଣି ଓ କାରଖାନା ସ୍ଥାପନ ଆଗେଇ 
ଚାଲିଛି । ସେଥୁରେ ପ୍ରାୟ ୫୦ ହଜାର ଆଦିବାସୀ ବାସଚ୍ୟୁତ ହେବେ । ଏହା ପୂର୍ବରୁ 
୫ ୦ ହଜାର ଆଦିବାସୀ ମାଛକୁଣ୍ଡ, ରନ୍ଦ୍ରାବତୀ ଓ କୋଲାବ ନଦୀବନ୍ଧ ଯୋଜନା ନିର୍ମାଣରେ 
ବାସଚ୍ଯୁତ ହୋଇ ସାରିଲେଣି । ତାଙ୍କ କଥା କେହି ପଚାରି ନାହାନ୍ତି । ଯଦିଓ ସରକାର 
ସାମାନ୍ୟ କିଛି ବାସଚ୍ୟୁତ ଲୋକଙ୍କୁ ମାଲକାନଗିରିର ପଡୱା ଓ ଉମରକୋଟରେ ଥଇଥାନ 
କରିଛନ୍ତି, ଅଧ୍ୟକାଂଶ ଆଦିବାସୀ ବେସାହାରା ହୋଇପଡିଛନ୍ତି । ନଦୀବନ୍ଧ ଯୋଗୁ ଯେଉଁ 

ଅଞ୍ଚଳ ଜଳମଗ୍ଵ ହୋଇଛି ସେଠାର ଅନେକ ଲୋକ ଆନ୍ଧୁ ଅଞ୍ଚଳରେ ତାଙ୍କ 
ବନ୍ଧୁବାନ୍ଧବମାନଙ୍କ ଗ୍ରାମକୁ ଚାଲିଯାଇଛନ୍ତି । ଆଉ କିଛି ଲୋକ ମାଛକୁଣ୍ଡ ବନ୍ଧ ଉପର 
ମୁଣ୍ଡର ଗଭୀର ପାଣି ଭିତରେ ରହିଥିବା ଦ୍ଵିପାଞ୍ଚଳ ଉନ୍ଦୁରୁଗୁଡା ପଞ୍ଚାୟତ ଭିତରେ 
ରହିଯାଇଛନ୍ତି । ମୁଁ ଯେତେବେଳେ ସେ ଅଞ୍ଚଳରେ କାମ କରୁଥୁଲି ମୁଁ ସେ ଗାଆଁମାନଙ୍କୁ 
ଯାଇଛି । ଅତି ଆପଦପୂର୍ଣ୍ଣ କାଠୁଆ ଡଙ୍ଗା ଚଢି ସେ ସବୁ ଗାଆଁରେ ପହଞ୍ଚଛୁ । ସେଠାକୁ 
ଡଙ୍ଗାରେ ଯିବାକୁ ଦୂଇଘଣ୍ଟା ଲାଗୁଥୂଲା । ସେହି ଉନ୍ଦୁରୁଗୁଡା ପଞ୍ଚାୟତର ଗ୍ରାମବାସୀ 
ସପ୍ତାହରେ ଅନ୍ତତଃ ଥରେ ଡଙ୍ଗାରେ ଆସି ପଡୱାର ସାପ୍ତାହିକ ହାଟରେ କିଣାବିକା 
କରିବାକୁ ବାଧ ହୁଅନ୍ତି । ବିଶେଷତଃ ବର୍ଷାଦିନରେ ଯେତେବେଳେ ଡ୍ୟାମର ସେହି ହ୍ରଦ 
ଅଞ୍ଚଳ ପାଣିରେ ଉବୁଟୁବୁ ହେଉଥାଏ ସେତେବେଳେ ଦେଶୀ ଡଙ୍ଗାରେ ଚଳପ୍ରଚଳ 
ଅତ୍ଯନ୍ତ ବିପଜନକ ହୋଇଥାଏ । ଡଙ୍ଗାରେ ଦୁର୍ଘଟଣା ଘଟିଲେ ସ୍ତ୍ରୀଲୋକମାନେ ବେଶୀ 
ମରନ୍ତି କାରଣ ପୁରୁଷଲୋକମାନେ ପହଁରି କୂଳକୁ ଆସିବାର ସମ୍ଭାବନା ଥାଏ | ଗୋଟିଏ 
ବେସରକାରୀ ଯନ୍ତ୍ରଚାଳିତ ଡଙ୍ଗା ଥାଏ କିନ୍ତୁ ସେଥରେ ବହୁ ସଂଖ୍ଯାରେ ଯାତ୍ରୀ ଭିଡ 
କରିଥାଆନି । ଏହାହିଁ ହେଉଛି ସରକାରଙ୍କର ଶିଳ୍ଚନୀତି ଓ ଜନସାଧାରଣଙ୍କ ପାଇଁ ଉଦ୍ଦିଷ୍ଟ 
ସମନ୍ବିତ ବିକାଶ ଯୋଜନା । 


ଏହା ବ୍ୟତୀତ କାଶିପୁରରେ ଜିନ୍ଦଲଗୋଷ୍ଠୀ ଓ ଲାଞ୍ଜଗଡରେ ବେଦାନ୍ତ କମ୍ପାନୀର 
ଆଦିବାସୀଙ୍କ ଉପରେ ଅତ୍ୟାଚାର କହିଲେ ନ ସରେ । ଏହି ବହୁରାଷ୍ଟ୍ରୀୟ କମ୍ପାନୀମାନଙ୍କ 
ସୁବିଧା କରିଦେବା ନିମନ୍ତେ ସରକାର ଆଦିବାସୀମାନଙ୍କ ସୁବିଧା ସୁଯୋଗକୁ ଉପେକ୍ଷା 
କରି ଜଙ୍ଗଲ ଆଇନରେ ତରବରିଆ ଭାବରେ ସଂଶୋଧନ ଆଣିଛନ୍ତି । ଜଙ୍ଗଲଜାତ 
ଦ୍ରବ୍ଯ ଉପରେ ସରକାର ନିୟନ୍ତ୍ରଣ ଜାରିକରି ଜଙ୍ଗଲର ପରିବେଶ ଓ ଆଦିବାସୀମାନଙ୍କ 
ଜୀବିକା ଉପରେ କୁଠାରାଘାତ କରିଛନ୍ତି | ଜଙ୍ଗଲର ଅଧ୍ବବାସୀମାନଙ୍କ ଜୀବନ ଅସୁରକ୍ଷିତ 
ଓ ବିପଦଗ୍ରସ୍ତ ହୋଇପଡିଛି । ବଳକା ଜଙ୍ଗଲ ଜମିକୁ ଖଣି ଓ କାରଖାନା ମାଲିକମାନଙ୍କୁ 
ହସ୍ତାନ୍ତର କରି ଦେଉଛନ୍ତି । ଅବିଚାରିତ ଭାବରେ ଜଙ୍ଗଲ ଧ୍ଵସଂ ଫଳରେ ଅତ୍ୟଯଧକ 
ଉତ୍ତାପ, ମରୁଡ଼ିଠ ଜଳସଂକଟ ଓ ଅନେକ ପ୍ରକାରର ପ୍ରାକୃତିକ ଅସନୁୁଳନ ସମଗ୍ର 
ମାନବସମାଜ ପ୍ରତି ବିପଦର କାରଣ ହେବ । 

ଭୂତତ୍ତଵବିଦ୍‌ମାନେ ପ୍ରକାଶ କରିଛନ୍ତି ଯେ, ପୃଥିବୀର ୭ ଠ୦ରୁ ୮୦ ଭାଗ ବକ୍ଟାଇଟ 
ଧାତୁ ସଂପଦ ପୂର୍ବାଞ୍ଚଳ ବକ୍ଟାଇଟ ବଳୟର ନିୟମଗିରି, ବଫିମାଳି, କେଡିଙ୍ଗମାଳି, 
ପଞ୍ଚମାଳି ଓ ଦେଓମାଳି ଅଞ୍ଚଳରେ ଅବସ୍ଥିତ । ତେଣୁ ଆନ୍ତରାଷ୍ଟ୍ରିୟ କମ୍ପାନୀମାନଙ୍କର 
ଏସବୁ ଅଞ୍ଚଳଉପରେ ଲୋଲୁପଦୃଷ୍ଠି ପଡିଛି । କାରଣ ଏହାକୁ ହସ୍ତଗତ କରିପାରିଲେ 
ସେମାନେ ସାରା ବିଶ୍ଵର ଏହି ଧାତୂର ବିପଣନକୁ ନିଜ ହାତମୁଠାରେ ରଖୁପାରିବେ । 


୨୭୦ 


Digitized by srujan ka@gmail.com 


ଅଭହାନ ଅନୁେଷଣ 


ସେମାନେ ଏଠାରୁ ଖଣି ଖୋଳି ନେଇଯିବାରେ ଆଗ୍ରହୀ ଓ ସ୍ଥାନୀୟ ଅଧ୍ବବାସୀମାନଙ୍କୁ 
ସିଠା ଭାବରେ ଫୋପାଡିଦେବେ । ଫଳରେ ସେମାନେ ସ୍ଥାନୀୟ ଜନସାଧାରଣଙ୍କର 
ବିରୋଧର ସମ୍ମୁଖୀନ ହେଉଛନ୍ତି । ସେହିପରି କାଗଜକଳ ମାଲିକମାନେ ଅତି ଉକ୍କଷ୍ଟ 
ସାଗୁଆନ ଓ ପିଆଶାଳ ଭଳି ଗଛ ସବୁକୁ କାଟିନେଇ ସେଠାରେ ତାଠାରୁ ନିନ୍ୁଷ୍ଟ 
ଇଉକାଲିପଟସ ଭଳି ଗଛ ଲଗାଉଛନ୍ତି । ଏହା ଫଳରେ ଭୂତଳ ଜଳ ଦୃତଗତିରେ ହ୍ରାସ 
ପାଉଛି ଓ ଜମି ଆଉ ଅମଳକ୍ଷମ ହୋପାରୁନାହିଁ । ଏହା କେବଳ ଆଦିବାସୀ ଅଞ୍ଚଳ ପାଇଁ 
ପ୍ରଯୁଜ୍ୟ ନୁହେଁ, ଏଥିରେ ସମଗ୍ର ଦେଶର କ୍ଷତିସାଧନ ହେଉଛି । 


ଏଠାରେ କହିବା ବାହୁଲ୍ୟ ହେବ ନାହିଁ ଯେ କାଶିପୁର ଓ କଳିଙ୍ଗନଗରର 
ଆଦିବାସୀମାନେ ବୀରତ୍ବର ସହିତ ଶିଳ୍ୋଦ୍ୟୋଗୀ ମାନଙ୍କର ଏହି ଅନ୍ୟାୟ ଓ ଅତ୍ୟାଚାରର 
ପ୍ରତିରୋଧ କରି ଶହୀଦ ହେବାକୂ ପଛଘୁଞ୍ଚା ଦେଇ ନାହାନ୍ତି । ସତୁରି ଦଶକରେ ମୁଁ 
ଯେଉଁ କାରିପୁରକୁ ଦେଖୁଥିଲି ଏବେ ତାର ମାନଚିତ୍ର ବଦଳିଯାଇଛି । ଗ୍ରାମଦାନ 
ଆନ୍ଦୋଳନ ବେଳେ ବହୁବାର ମୁଁ କାଶିପୁର ଅଞ୍ଚଳ ବୂଲିଛି । ମୋର ସହକର୍ମୀ ଗୋଲକ 
ମହାନ୍ତି ଓ ରାଧେଶ୍ୟାମ ଦାସ ସେ ଅଞ୍ଚଳରେ ବୁଲି ବୁଲି ୫ ୬ଟି ଗ୍ରାମଦାନ ସଂଗ୍ରହ 
କରିଥିଲେ | ସେଠାରେ ଗାନ୍ଧି ଶତବାର୍ଷିକୀ ଅବସରରେ ୧୯ ୬୯ରେ ଦାନଜମି 
ବଣ୍ଟାହେବା ସହିତ କାଶିପୁର ହାଇସ୍କୁଲରେ ଏକ ସଭାରେ ଗାନ୍ଧିଜୀଙ୍କ ପରିକଳ୍ଚିତ 
ଗ୍ରାମସ୍ବରାଜ୍ୟ ଉପରେ କହିଥଲି । ସେଠାରେ ଆହୁରି ଏକ ସାଧାରଣ ସଭା ତତ୍କାଳୀନ 
ବିଧାନସଭା ସଦସ୍ଯ ଜାଝୁର ଖଝୋଡିଆଙ୍କ ସଭାପତିତ୍ଵରେ ଅନୁଷ୍ଠିତ ହୋଇଥଲା । 
ସେତେବେଳେ କାଶୀପୁର ଏକ ଗ୍ରୀଷ୍ାବକାଶ ଅଞ୍ଚଳ ଥଲା । ସେଠାର ସାପ୍ତାହିକ ହାଟ 
ଲଘୁ ବନ୍ୟଜାତ ଦ୍ରବ୍ଯ ସମ୍ଭାରରେ ଉଛୁଳି ଉଠୁଥିଲା । ସେଠାକାର ଶୁଷ୍ଠ ଜମିରେ ମକା ଓ 
ବାଜରା ଜାତୀୟ ଫସଲରେ କ୍ଷେତମାନ ଭରି ଉଠୁଥଲା | ତାହାର ଜଳବାୟୁ ଯେମିତି 
ଥଣ୍ଡା ଥଲା ଚିରସ୍ତୋତା ଝରଣାମାନଙ୍କର ଜଳପ୍ରବାହ ସେହିଭଳି ଅବ୍ୟାହତ ରହିଥୂଲା । 


୧୯୯୦ ମସିହାରୁ କାଶିପୁରର ଦୃଶ୍ଯ ବଦଳିବାକୁ ଲାଗିଲା । ସେଠାରେ 
ବିଶ୍ଵସ୍ତରୀୟ ସଂସ୍ଥାମାନଙ୍କର ପଦଧ୍ବନୀରେ ପରିବର୍ଗନର ଗନ୍ଧ ବାରିହେଲା । ବିକାଶର 
ମୁଖାପିନ୍ଧି ଶିଳ୍ାୟନର ଦୈତ୍ଯ ତାଙ୍କ ରାଜ୍ଯକୁ ମାଡିଆସି ତାହାର ବିରାଟ ମୁଖବ୍ଯାଦାନ 
କରି ତାଙ୍କର ଅର୍ଥନୀତି, ଘରବାଡି, ସମାଜ ଓ ସଂସ୍କୃତିକୁ ଗ୍ରାସ କରିବାରେ ଲାଗିଛି । 
ସରକାରଙ୍କ ଦ୍ଵାରା ଚୁକ୍ତିବବ ହୋଇ ବୃହତ ଶିଳୋଦ୍ୟୋଗୀମାନେ ତାଙ୍କର ସେହି ସବୁଜ 
କ୍ଷେତ, ଖମାର, ନୂଆଁଣିଆ ଚାଳଘର ଓ ଅଣଓସାରିଆ ଗାଁଆ ଦାଣ୍ଡକୁ ବଡବଡ ନିର୍ମାଣକାରୀ 
ଯନ୍ତ୍ରଦ୍ଧାରା ପେଶିଦେଇ ତାହା ଉପରେ ବିଦ୍ୟୁତ ଯୋଜନାର ଯାନ୍ତିକ କାରଖାନା, ରାସ୍ତା, 
ରେଳଲାଇନମାନ ବିଛାଇ ଦେଇ ଚାରିଲେ । ସ୍ଥାନୀୟ ଲୋକଙ୍କର କ୍ଷୀଣ ଆର୍ରଚିକ୍ରାର 

ଶିଳୋଦ୍ୟୋଗୀ, ସରକାର, ରାଜନେତା ଓ ପ୍ରଶାସନର ଅଟଟହାସ୍ୟ ଭିତରେ କୁଆଡେ 
ଲୁଚିଗଲା | 


କାଶିପୁର ଅଞ୍ଚଳରେ ପ୍ରଥମେ ପ୍ରବେଶ କଲା ଇଣ୍ଡାଲ କମ୍ପାନୀ | ସେମାନେ ଓଡ଼ିଶା 
ମାଇନିଂ କରପୋରେସନ ସହିତ ୧୯୯ ୨ ମସିହାରେ ଏକ ଚୁକ୍ତିବଳରେ ବାପମାଳି 
ଉପତ୍ୟକାକୁ ତାଙ୍କ ଅଧ୍ୟକାରକୁ ନେଇଗଲେ ଓ ପରେ ଓଡ଼ିଶା ସରକାରଙ୍କ ଅନୁମତି ପ୍ରାପ୍ତ 
ହୋଇ କାଶିପୁରରେ ଏକ ଆଲୁମିନା କାରଖାନା ପ୍ରତିଷ୍ଠା କଲେ ! ଏହା ସଂପୂର୍ଣ୍ଣଭାବେ 
ରପ୍ରାନିଭିଭିକ ଉଦ୍ୟୋଗ ଥଲା 1- ତାହାପରେ ନରଣ୍ଡଜେର ନକ୍ଟହାଇଡ୍ରୋ ଓ କାନାଡାର 
ଆଲକାନ କମ୍ପାନୀଦୃୟ ମିଶି ଉତ୍କଳ ଆଲୁମିନା ଇଣ୍ଚଟରନାସନାଲ ଲିମିଟେଡ (UAIL) 
ଉଦ୍ୟୋଗ ଖୋଲିଲେ । ପରେ ଟାଟା କମ୍ପାନୀ ସେମାନଙ୍କ ସହ ମିଶି ଏଥୁରୁ ଓହରି 
ଯାଇଥୁଲା | ସ୍ଥାନୀୟ ଲୋକମାନଙ୍କର ପ୍ରବଳ ବିରୋଧଯୋଗୁ ନର୍କ୍ହାଇଡ୍ରୋ ମଧ୍ଯ ଏଥିରୁ 
ବିଦାୟ ନେଲା । ତେଣୁ କମ୍ପାନୀ କେବଳ ଖଣିଜ ସଂପଦ ନିଷ୍କାସନ କାର୍ଯ୍ୟ ହାତକୁ 
ନେଲା । ବର୍ତମାନ ସେଠାରେ ଇଣ୍ଡାଲ ଓ ଆଲକୋ ପ୍ରଧାନ ଅଂଶଧାରୀ ! ଏ ଭିତରେ 
ଲାରସେନ ଓ ଟୁଚ୍ରୋ କମ୍ପାନୀ ଆଲକୋ ସହିତ ମିଶି କଳାହାଣ୍ଡି ଜିଲ୍ଲାର କୃତ୍ୁମାଳି 
ଅଞ୍ଚଳର ପଟା ହାସଲ କରିଛନ୍ତି । 


ବର୍ଗମାନ କାଶିପୂରର ଏହି ନିର୍ଯ୍ୟାତିତ ଆଦିବାସୀଙ୍କ ସପକ୍ଷରେ ଅଗ୍ରଗାମୀ ନାମକ 
ଏକ ବେସରକାରୀ ସଂସ୍ଥା (ଏଓ ୦) ଠିଆ ହୋଇ ସେମାନଙ୍କୁ ଧ୍ଵଂସମୁଖରୁ ରକ୍ଷା କରିବାର 
ପ୍ରୟାସ କରୁଛି । ୧୯୮୦ ମସିହାରୁ ଏହି ସଂସ୍ଥାର ପ୍ରତିଷ୍ଠାତା ଦମ୍ପତି ଶ୍ରୀଯୁକ୍ତ ଅଚ୍ୟୁତ 
ଦାସ ଓ ଶ୍ରୀମତୀ ବିଦ୍ୟା କାଶିପୁରରେ ଅବସ୍ଥାନ କରି ଆଦିବାସୀମାନଙ୍କର ଉନ୍ନତିକନ୍ତେ 
ଅନେକ କାମ ହାତକୁ ହେଇଛନ୍ତି । ପରେ ମୁଁ ଓ ଶାନ୍ତି ତାଙ୍କର ଏହି ବୈପୁବିକ ଓ 
ପ୍ରଗତିବାଦୀ କାର୍ଯ୍ୟକଳାପରେ ଉଦବୁଧ ହୋଇ ଆମର ସହଯୋଗର ହାତ ବଢ଼ାଇଛୁ । 
ଯଦିଓ ସେମାନେ ଗାଛି ବିନୋବା ପ୍ରଦର୍ଶିତ ସର୍ବୋଦୟ ପନ୍ଛାରେ ଆଗ୍ରହୀ ନୁହଁନ୍ତି, ତାଙ୍କର 
ଆଦିବାସୀଙ୍କ ଭିତରୁ ଦାରିଦ୍ର୍ୟ ଦୂରୀକରଣ, କ୍ଷୁଧା ଓ ଅଜ୍ଞତା ବିରୁଦ୍ଧରେ ଅଭିଯାନ ସହ ମୁଁ 
ସଂପୂର୍ଣ୍ଣ ଏକମତ | ଉଭୟ ଖଦଡ଼ ପରିଧାନ କରନ୍ତି | ଯେଉଁମାନେ ଖଦଡ ପରିଧାନ 
କରନ୍ତି ମାନସିକ ଭାବରେ ମୁଁ ତାଙ୍କୁ ଗାନ୍ଧି ପରିବାରର ଜଣେ ସଦସ୍ୟ ବୋଲି ମନେକରେ । 
ମୁଁ ଅନେକ ଥର କାଶିପୁର ଯାଇ ସେମାନଙ୍କର କାର୍ଯ୍ୟକ୍ରମରେ ଯୋଗଦେଇଛି । ତିନିବର୍ଷ 
ତଳେ କାଶିପୁରର ଅନାହାର ମୂତ୍ୟୁ ପରେ ମୁଁ କାଶିପୁର ଯାଇ ଅଗ୍ରଗାମୀର କର୍ମୀମାନଙ୍କ 
ସହ ସେଠାର କ୍ଷତି ଗ୍ରସ୍ପ ଅଞ୍ଚଳ ସବୁ ବୁଲି ଦେଖୁଛି । ସେହି ସମୟରୁ କାଶିପୁରର 
ଲୋକମାନେ କିଲ୍ଲା ପ୍ରଶାସନକୂ ସେମାନଙ୍କର ଦୂର୍ଦଶା ଜଣାଇ ଯେତେ ଦାବିପତ୍ରମାନ 
ଦେଲେ ମଧ୍ଯ ଏହି ବହୁରାଷ୍ଟ୍ରୀୟ କମ୍ପାନୀମାନଙ୍କର ଦଲାଲ ଭାବରେ ସରକାର ତାଙ୍କ 


୨୭୨ 


Digitized by srujan ka@gmail.com 


ଅ9v/ନ ଅନୁଷଣ 
ଦୂଃଖ ପ୍ରତି କର୍ଣ୍ଣପାତ କରିନାହାନ୍ତି 


ଅବଶ୍ୟ ଏହାର ମୁଖ୍ୟ ରୂମିକା ସରକାର ଗ୍ରହଣ କରିଛନ୍ତି । ତାଙ୍କରି ଇଙ୍ଗିତରେ 
ଜିଲ୍ଲା ପ୍ରଶାସନ ପରିଚାଳିତ । ୧୯୯୩ ମସିହାରେ ଆଦିବାସୀମାନେ ସରକାରଙ୍କୁ 
ଦେଇଥବା ଶେଷ ଦାବୀପତ୍ର ସରକାରଙ୍କ ଦ୍ଵାରା ପ୍ରତ୍ୟାଖ୍ୟାତ ହୋଇଯାଇଛି । ତେଣୁ 
ଆଦିବାସୀମାନେ ସେମାନଙ୍କର ଦାବିକୁ ସଭା, ଶୋଭାଯାତ୍ରା, ରାଲି, ବିକ୍ଷୋଭ ଓ 
ରାସ୍ତାରୋକ ଦ୍ଵାରା ତେଜାଇ ରଖୁଛନ୍ତି । ତାଙ୍କ ଦାବୀଗୁଡ଼ିକ ମୁଖ୍ଯତଃ ହେଲା ! 


୧. “ସାଧାରଣ ଉପଯୋଗ” ” (ଯାହା ସରକାରଙ୍କ ଦ୍ଵାରା ବ୍ଯାଖ୍ଯୟାତ) ନାମରେ 
ବହୁଳ ଭାବରେ ଆଦିବାସୀମାନଙ୍କର ଭୂସଂପର୍ତିକୁ ଗ୍ରହଣ କରି ସେମାନଙ୍କର ଜୀବନ 
ଧାରଣରେ ବାଧାସୃଷ୍ଠି କରିବା ଦେଶର ସମ୍ଭିଧାନ ବିରୋଧୀ । 


୨. ଅବାଧ ଭାବରେ ଅଣଆଦିବାସୀମାନଙ୍କୁ ଆଦିବାସୀ ଇଲାକାରେ ବସତି ସ୍ଥାପନ 
ସୁବିଧା ଦେବାଯୋଗୁ ଆଦିବାସୀଙ୍କ ପାଇଁ ସଂରକ୍ଷିତ ଅଞ୍ଚଳର ପ୍ରକୃତିଗତ ଭାବରେ ତାଙ୍କର 
ଚଳିବାର ଜୀବନଧାରା ଓ ସାମାଳିକ-ସାଂସ୍କୃତିକ ଓ ଆର୍ଥନୀତିକ ବ୍ୟବସ୍ାକୁ କ୍ଷତି 
ପହଞ୍ଚାଇବା | 


୩. ଆଦିବାସୀମାନଙ୍କର ଚାଷଜମି ଓ ଘରବାଡ଼ିକୁ ଅବିଚାରିତ ଭାବରେ ଅନ୍ୟମାନଙ୍କୁ 
ହସ୍ତାନ୍ତର କରିବାର ଆଭିମୁଖ୍ୟ ଯୋଗୁ ସେମାନଙ୍କର ସ୍ଵତନ୍ତ୍ର ଅସ୍ତିତା ଓ ସଂସ୍କୃତିର 
ପୁନଃରୁଦ୍ଧାର ପରିବର୍ରିକାଳରେ ହେବା ଅସମ୍ଭବ । 


୪. ଉଭୟ ସରକାର ଏବଂ ଆନ୍ତର୍ଦେଶୀୟ କମ୍ପାନୀମାନେ କ୍ଷତିଗ୍ରସ୍ତ ଲୋକମାନଙ୍କ 
ସହ ବୁଝାମଣା କରିବାର ପ୍ରୟାସ କରିବା ଉଚିତ । 


ଏହିଭଳି ବିକାଶ ନାମରେ ଆଦିବାସୀମାନଙ୍କୁ ତଳିତଳାନ୍ତ କରିବାର ଜଣାଶୁଣା 
ପ୍ରଣାଳୀଟି ଖାଲି ଆମ ରାଜ୍ୟରେ କାହିଁକି ସାରାଭାରତ ବର୍ଷରେ ପ୍ରଚଳିତ । 
ଆଦିବାସୀମାନଙ୍କର ନମ୍ର ସ୍ଵଭାବ ଓ ଦାରିଦ୍ର୍ଯର ସୁଯୋଗ ନେଇ ଅର୍ଥନୀତିର ଉନ୍ନତିର 
ବାହାସ୍ମପୋଟମାରି, ସମାଜର ବିକାଶର ଡିଶ୍ତିମ ବଜାଇ ସମଗ୍ର ଦେଶର ଶିକ୍ଷିତ ଓ 
ଅଣଆଦିବାସୀମାନେ ତାଙ୍କର ହକ ଛଡାଇ ନେଉଛନ୍ତି । ମୁଁ ଦେଖୁ ହତ୍ବାକ ହୋଇଯାଏ 
ଯେ ରାୟଗଡାରେ ସମାଜର ଗଣ୍ୟମାନ୍ୟ ବ୍ୟକ୍ତିମାନେ ଆଦିବାସୀଙ୍କର ଯତକିଞ୍ଚତ ସଂପରିକୁ 
ଲୁଟି ନେବାରେ ଓ ତାଙ୍କୁ ଅଛ୍ପ ମଜୁରୀରେ ଖଟାଇ ସଭା ସମିତିରେ ଶିଳ୍ପଦ୍ଵାରା ସେମାନଙ୍କୁ 
ତାଙ୍କ ଜାଗାଜମିରୁ ଉଚ୍ଛେଦ କରାଯାଉଛି ବୋଲି ହୂରି ପକାଉଛନ୍ତି । ଆଦିବାସୀ ନେତା 
(ଯେଉଁମାନେ ସମାଜର ଉଚ୍ଚସ୍ତରକୁ ଉଠିଗଲେଣି), ପରାଙ୍ଗପୁଷ୍ଠଟା ବୁଵ୍ଧିଜୀବୀ, ଧନୀ ଓ 
ଠିକାଦାରମାନେ ସମସ୍ତେ ସମସ୍ବରରେ ଆଦିବାସୀମାନଙ୍କର ବିନାଶରେ ସ୍ଵର ମିଳାଉଛନ୍ତି । 


୨୭୩ 

ଅଛହାନ ଅ6ନୁଖଣ 


ମୁଁ ଏଠାରେ ଜାଣିଶୁଣି ଠିକାଦାରମାନଙ୍କୁ ଏକ ସ୍ଵତନ୍ତ୍ର “ଶ୍ରେଣୀ”? ଭାବରେ ଗ୍ରହଣ 
କରୁଛି କାରଣ ଯେଉଁ ଦିନ ଠାରୁ ଏମ୍‌.ପି.ଲାଡ ଓ ଏମ୍‌.ଏଲ୍‌.ଏ. ଫଣ୍ଡର ସୃଷ୍ଠି ହୋଇ 
ଠିକାଦାର ମାନଙ୍କ ଦ୍ଵାରା କାର୍ଯ୍ୟକାରୀ ହେଲାଣି ସେହିଦିନଠାରୁ ସେମାନେ ମଧ୍ଯ ଆଦିବାସୀ 
ଇଲାକାରେ ଏକ କ୍ଷମତାଶାଳୀ ଶକ୍ତିଭାବରେ ଉଦା ହେଲେଣି । ଆଦିବାସୀ ଲୋକସଭା 
ଓ ବିଧାନସଭା ସଭ୍ୟମାନେ ଏହି ମୋଟର ସାଇକେଲବାଲା ଠିକାଦାରଙ୍କ ଗହଣରେ 
ଯାତ୍ରା କରୁଛନ୍ତି | ତାଙ୍କର ରାଜନୈତିକ କର୍ମୀମାନେ ପଛରେ ପଡିଗଲେଣି । 


ଯେଉଁ ଗରିବ ଓ କ୍ଷୁଦ୍ରଚାଷୀ ଏହି ବଡ ବଡ ଯୋଜନାର କାଣିଚାଏ ସୁଫଳ ପାଇବାର 
ସାମାନ୍ୟତମ ସମ୍ଭାବନା ନାହିଁ ତାଙ୍କୁ ଏଥୁପାଇଁ ତ୍ୟାଗ କରିବା ଓ ତାଙ୍କ ଉପରେ ଏହାର 
ବୋଝ ଲଦିଦେବାର କଣ ଯଥାର୍ଥତା ଅଛି ? ସେଇଥିପାଇଁ କାଶିପୁରର ଆଦିବାସୀମାନେ 
ଅଜି ବିଦ୍ରୋହର ସ୍ବର ଉଠାଇଛନ୍ତି । ଏଠାରେ ପ୍ରଫେସର ଅମିତ ଭାଦୂଡିଙ୍କ ଉକ୍ତି ପ୍ରଣିଧାନ 
ଯୋଗ୍ୟ | ତାଙ୍କ ଭାଷାରେ 


“ଆମେ ଏବେ ଆଉ ଚୂପ୍‌ ହୋଇ ନରହି ଏହି ପ୍ରଶ୍ନ ପଚାରିବା ଯେ ସମସ୍ତ 
ଗଣତାନ୍ତିକ ସରକାର କଣ ପାଇଁ ଏହି ଗରିବମାରଣ ଓ ଧନତାନ୍ତିକ ଛାଞ୍ଚ ମାର୍କା ବିକାଶକୁ 
ଗ୍ରହଣ କରି ଚାଲିଛନ୍ତି ? କାହିଁକି ସେମାନେ ଲୋକଙ୍କର ଆବଶ୍ୟକତା ଓ ଅଧ୍ବକାର, 
ବିଶେଷତଃ ତଳେ ପଡିଥିବା ଗରିବ ଓ ଅସୁରକ୍ଷିତ ଲୋକଙ୍କ ପ୍ରତି ସମ୍ବେଦନଶୀଳ ନୁହନ୍ତି | 
ଏହାର ଉତ୍ତର ଦୁଇଟି ଭାଗରେ ଦିଆଯାଇପାରେ । ପ୍ରଥମତଃ ଓ ଯାହା କ୍ଷମଣୀୟ ତାହା 
ହେଉଛି ଯେ ଆମର କଳ୍ନାର ଅଭାବ | ଆମର ସମସ୍ତ ମଡେଲ ବା ଛାଞ୍ଚ ଇଉରୋପର 
ପୁଞ୍ଜିବାଦ ବା ବିଶେଷ ଭାବରେ ଆମେରିକାର ଧନତାନ୍ତିକ ଆଦର୍ଶକୁ ଅନ୍ଧଭାବରେ 
ଗ୍ରହଣ କରିଛି, କାରଣ ଆମ ନିଜ ବୌବିକତା ଉପରେ ଆମ ନିଜର ବିଶ୍ବାସ ନାହିଁ ଯେ 
ଆମ ସମସ୍ୟାକୁ ଆମେ ମୌଳିକ ଭାବରେ ସମାଧାନ କରିପାରିବୁ । ଯାହାହେଉ ଏହାର 
ଦ୍ଵିତୀୟ ଭାଗର ତର୍ଜମାଟି ବିଶେଷ କ୍ଷମଣୀୟ ନୁହେଁ । ଏହା ପଛରେ ଯେଉଁ ମନ୍ଦ 
ଉଦେଦେଶ୍ୟଟି ପ୍ରଚୁନ୍ନ ଭାବରେ ରହିଛି ତାହା ହେଉଛି ଦେଶର ଯେଉଁ ଜାତୀୟ ସରକାର 
ଲୋକମାନଙ୍କର ଆଶା ଆକାଂକ୍ଷା ପୁରଣ କରିବାର ଦ୍ବାହି ଦେଇ ତାଙ୍କୁ ପ୍ରତିନିଧ୍ବତ୍ଵ କରୁଛି 
ସେ ସରକାର ବୃହତ୍‌ ଆନ୍ତରାଷ୍ଟ୍ରୀୟ ଧନୀ ବ୍ଯବସାୟୀ ଗୋଷ୍ଠୀ, ବିଶ୍ଵ ବ୍ଯାଙ୍କ 
ଇଣ୍ଟରନ୍ୟାସନାଲ ମନିଟାରୀ ଫଣ୍ଡ ଭଳି ଆନ୍ତର୍ଦେଶୀୟ ବ୍ୟାଙ୍କମାନଙ୍କ ସହ ଷଡଯନ୍ତ୍ରରେ 
ଲିପ୍ତ । ତାହା ନହେଲେ କଳିଙ୍ଗ ନଗର ନରହତ୍ଯା ପ୍ରତି ଏପରି ଚରମ ଉଦାସୀନତାର କି 
କୈଫିୟତ୍‌ ଦିଆଯାଇପାରେ ।”” 


ଯେତେବେଳେ ଲୋକମାନଙ୍କର ହତାଶ ଚରମ ସୀମାରେ ପହଞ୍ଚଲା ଓ ସରକାରଙ୍କ 
ପ୍ରତି ବିଦ୍ବେଶଭାବ ବଢ଼ିବାକୁ ଲାଗିଲା ସେତେବେଳେ ସ୍ବେଚ୍ଛାସେବୀ ସଂସ୍ଥା “ ଅଗ୍ରଗାମୀ” 


୨୭୪ 

a9e!r Z6pu6) 


ସମାଜର ସବୁଶ୍ରେଣୀର ଲୋକମାନଙ୍କର ମତାମତ ଜାଣିବା ପାଇଁ ଏକ ଜନଶୁଣାଣିର 
ଆୟୋଜନ କଲା | ଏଥରେ କୋରାପୁଟ ଓ ଫୁଲବାଣୀର ୫ ହଜାର ଆଦିବାସୀ ଯୋଗ 
ଦେଇଥୂଲେ । ସେଥରରେ ଥିବା ବିଚାରକ ମଣ୍ଡଳିରେ ମୁଁ, ପ୍ୟାରିମୋହନ ମହାପତ୍ର, ଅଚ୍ୟୁତ 
ଦାସ, ଭାଗବତ ରଥ ଓ ଉକ୍ରଳ ବିଶ୍ବବିଦ୍ୟାଳୟର ଜଣେ ଅଧ୍ୟାପକ (ଅନୂପ ଦାସ) ଯୋଗ 
ଦେଇଥିଲୁ । ସେଠାରେ କୌଣସି ବିଶୃଙ୍ଖଳା ହେଲେ ତାହାକୁ ନିୟନ୍ତ୍ରଣ କରିବା ପାଇଁ 
ଗୋଟିଏ ପୋଲିସ ପ୍ଲାଟୁନ ଜିଲ୍ଲା ପ୍ରଶାସନ ତରଫରୂ ସଜାଗ ରହିଥୂଲେ । କିନ୍ତୁ ସେଭଳି 
କୌଣସି ଘଟଣା ଘଟି ନଥୁଲା । ସମସ୍ତ ବିଶାଳ କନତା ଶାନର୍ତିପୂର୍ବକ ଏଥରେ ଭାଗ 
ନେଇଥୂଲେ । ଲୋକମାନେ ପ୍ରଶ୍ନ ପଚାରୁଥୁଲେ ଓ ଆମେ ତାହାର ଉତ୍ତର ଦେଉଥୁଲୁ । 
କେତେକ ଶିକ୍ଷିତ ଯୁବକ ଶିଛାୟନ ସପକ୍ଷରେ କହିଲେ । ମୋର ମନେ ଅଛି ଜଣେ 
ଆକିବାସୀ ମହିଳା ମାଇକ୍ରୋଫୋନ ନିକଟକୁ ଚାଲିଆସି କହିଲେ “ଶି କାରଖାନା ଆମ 
ଜୀବନରେ କୌଣସି ଉନ୍ନତି ଆଣିବ ନାହିଁ । ଆମେମାନେ ଅଶିକ୍ଷିତ ଓ ଅଣକୁଶଳୀ 
ହୋଇଥ୍ବବାରୁ ଭଲ ଦରମାରେ ଆମକୁ ଚାକିରି ମିଳିବ ନାହିଁ । ଆମେମାନେ ସେହି 
ଚିରାଚରିତ ପନ୍କାରେ ବାବୂମାନଙ୍କର ବାସନ ମାଜିବୃ, ଲୁଗା କାଚିବୁ ।”” ତାହାର ସେ 
କଥା ସମସ୍ତଙ୍କ ହୃଦୟକୁ ସ୍ପର୍ଶ କଲା । ସମଗ୍ର ଆଦିବାସୀ ସମାଜ ଶିଳ୍ପାୟନକୁ କେଉଁ 
ଦୃଷ୍ଟିରେ ଦେଖେ ତାହା ଏହି ଅଶିକ୍ଷିତ ମହିଳାଟିର ଭାଷାରୁ ଉପସ୍ଥିତ ଜନତା ହୃଦୟଙ୍ଗମ 
କଲେ । ଅଗ୍ରଗାମୀ ଗୋଟିଗୁଡା ଗାଆଁରେ ଯେଉଁ ଜଳ ପ୍ରକଳ୍ପ କାର୍ଯ୍ୟଦ୍ଵାରୀ ସେଠାରେ 
ଜଳଛାୟା ଯୋଜନା ଚାଲୁ କରିଛି ସେ କଥା ଉଲ୍ଲେଖ କରି ତାହା ଦ୍ଵାରା କିପରି ସେମାନେ 
ଜଳ ସେଚନର ଆମୁନିର୍ଭରଶୀଳ ହୋଇପାରିଛନ୍ତି ସେ କଥା ସେହି ଗ୍ରାମର ଜଣେ ଆଦିବାସୀ 
ଯୁବକ କହିଲେ ଓ ସେମାନେ ସଂପୂର୍ଣ୍ଣ ଭାବରେ ରଣମୁକ୍ତ ବୋଲି ଉଲ୍ଲେଖ କଲେ । ତେଣୁ 
ସେମାନେ କୌଣସି କରପୋରେଟ ସେକ୍ଟରର ବିନା ସାହାଯ୍ୟରେ ନିଜ ଗୋଡରେ ନିଜେ 
ଠିଆହୋଇ ନିଜର ଅର୍ଥନୀତି ଓ ଚଳଣିରେ ଯଥେଷ୍ଟ ଉନ୍ନତି ଆଣିପାରିବେ ବୋଲି ସେ 
ଆଲୋଚନାରୁ ଜଣା ପଡିଲା । ସେଠାରେ ଖଣିଖୋଳିବା ବିରୁଦ୍ଧରେ ସମଗ୍ର ଜନତା ଯେ 
ଏକମତ ଏକଥା ସ୍ପଷ୍ଠ ଭାବରେ ପ୍ରତୀୟମାନ ହେଉଥଲା । ଆମେ ଭାବିଥୁଲୁ ଯେ ଏହି 
ଜନମତ ଦ୍ଵାର ପ୍ରଶାସନ ପ୍ରଭାବିତ ହେବ କିନ୍ତୁ ଫଳ ବିପରୀତ ହେଲା | ସରକାର ଆହୁରି 
ପ୍ରତିହିଂସା ପରାୟଣ ହୋଇ ଉଠିଲେ । 

ଏହାଦ୍ଵାରା ଜନତାର ବିକ୍ଷୋଭ ଆହୂରି ବଢ଼ିବାକୁ ଲାଗିଲା ଏବଂ ସବୁ ଅଞ୍ଚଳର 
ଲୋକମାନେ ଆନ୍ଦୋଳନ ପ୍ରତି ସମର୍ଥନ ଜଣାଇଲେ । କୋରାପୁଟ ଜିଲ୍ଲା ବାହାରର 
ଅନେକ ସ୍ବେଚ୍ଛାସେବୀ ଅନୁଷ୍ଠାନମାନେ ମଧ୍ଯ ସରକାର ଓ ବହୁ ଦେଶୀୟ କମ୍ପାନୀମାନଙ୍କର 
ମିଳିତ ସହଯୋଗରେ ଆଦିବାସୀମାନଙ୍କ ପ୍ରତି ନିର୍ଯ୍ୟାତନର ମୁକାବିଲା ପାଇଁ ଅଞ୍ଟା 
ଭିଡିଲେ । କାଶିପୁର ଅଞ୍ଚଳର ସୁଙ୍ଗେର ପଞ୍ଚାୟତ ଓ ଥୁଆମୂଳ ରାମପୁରର ( କଳାହାଣ୍ଡି 

ଜିଲ୍ଲା କେର ପଞ୍ଚାୟତରେ ଖଣି ବିରୋଧ ଗୋଷ୍ଠୀମାନେ ବାହାରିଲେ । କିନ୍ତୁ ପୋଲିସ 
ସେମାନଙ୍କର କିଛି ନିର୍ବଧିଷ୍ଟ ନେତାଙ୍କୁ ଗିରଫ କଲା । କାଶିପୁର ବୁକରେ କୁଚେଇପଦର 
ଗ୍ରାମର ମହିଳାମାନେ ନ୍କୌୋହାଇଡ଼ୋ କମ୍ପାନୀର ଗାଡି ଯିବା ଆସିବାରେ ଅବରୋଧ 
କଲେ । ସ୍ଥାନୀୟ ଆଦିବାସୀମାନେ ନିର୍ଭୀକ ଭାବରେ ଗିରଫ ହେବାପାଇଁ ବାହାରି 
ପଡିଲେ । କମ୍ପାନୀମାନେ ଯେତେବେଳେ ସେମାନଙ୍କର ନିର୍ମାଣ କାର୍ଯ୍ୟ ଅଞ୍ଚଳକୁ 
ଯାଇପାରିଲେ ନାହିଁ ସେମାନେ ଲୋକମାନଙ୍କୁ ଆନ୍ଦୋଳନରୁ ବନ୍ଦ କରିବା ପାଇଁ 
ସରକାରଙ୍କ ଉପରେ ଚାପ ପ୍ରୟୋଗ କଲେ | ତେଣୁ ସେମାନଙ୍କର ବଶମ୍ବଭଦ ସରକାର 
ବିଭିନ୍ନ ଯାଗାରେ ପୋଲିସ ମୁତୟନ କରି ଯେ କୌଣସି ଉପାୟରେ ଆନ୍ଦୋଳନକୁ 
ଦବାଇବା ପାଇଁ କଡା ନିର୍ଦ୍ଦେଶ ଦେଲେ । ସେଥପାଇଁ ସେ ଅଞ୍ଚଳରେ କିଛି ଅସ୍ଥାୟୀ 
ପୋଲିସ ଥାନା ଖୋଲାଗଲା । ଏହି ସମସ୍ତ କାର୍ଯ୍ୟକଳାପର ବିବରଣୀ ବାହାର ଦୁନିଆକୁ 
ପ୍ରସାରିତ ହେଲା ଏବଂ ସ୍ଥାନୀୟ ଆଦିବାସୀମାନଙ୍କର ସାହସିକ ପଦକ୍ଷେପକୁ ଖବରକାଗଜ 
ଓ ଟେଲିଭିଜନ ମାଧ୍ଯମରେ ପ୍ରଦର୍ଶନ କରାଗଲା । 


ଡିସେମ୍ବର ୨୦୦୦ ମସିହାରେ ଲୋକମାନଙ୍କର ଅସନ୍ତୋଷ ତାହାର ଚରମ ରୂପ 
ନେଲା ଯେତେବେଳେ ମାଇକଞ୍ଚ ଗ୍ରାମ ନିକଟରେ ତାଙ୍କର ଏକ ବିଶାଳ ଜନସମାବେଶ 
ହେଲା । ସେଠାରେ ମଧ୍ଯ ବହୂତ ସଂଖ୍ୟକ ପୋଲିସ ନିୟୋଜନ ହେବାଦ୍ବାରା ତାହା 
ଆଦିବାସୀମାନଙ୍କୁ ଆହୁରି ଉତ୍ତେଜିତ କଲା | ମାଇକଞ୍ଚ ହେଲା ଆନ୍ଦୋଳନର 
ମୁଖ୍ୟକେନ୍ଦ୍ର । ଗ୍ରାମଟି ଉତ୍କଳ ଆଲୁମିନା କମ୍ପାନୀର ଖଣି ଅଞ୍ଚଳ ନିକଟରେ ଅବସ୍ଥିତ | 
ସେଠାରେ ଖଣିକାର୍ଯ୍ୟ କରିବା ପାଇଁ ଲୋକଙ୍କ ସମର୍ଥନ ଯୋଗାଡ କରିବାକୁ ରାୟଗଡାର 
କେତେକ ସପକ୍ଷବାଦୀ ନେତା ମାଇକଞ୍ଚ ନିକଟରେ ଏକ ଜନସଭା ଆୟୋଜନ କରିବାକୁ 
ସ୍ଥିର କଲେ । ସେମାନଙ୍କୁ ଆନ୍ଦୋଳନକାରୀଙ୍କ ନିକଟରୁ ସୁରକ୍ଷା ଦେବାପାଇଁ ଜିଲ୍ଲା 
ପ୍ରଶାସନ ସେଠାରେ ୩ ପ୍ଲାଟୁନ ପୋଲିସ ଫୋର୍ସ ମୃତୟନ କଲେ । ଡିସେମ୍ବର ୧୬ 
ତାରିଖରେ ଯେତେବେଳେ ଗ୍ରାମରେ ସେମାନେ ଚଲାବୁଲା କରୁଛନ୍ତି ସେଥିରୁ ସେମାନଙ୍କର 
କିଛି ଦୁରଭିସନ୍ଧି ଅଛି ବୋଲି ଗ୍ରାମବାସୀ ଅନୁମାନ କଲେ । ଏହି ଲୋକମାନଙ୍କ ଦ୍ଵାରା 
ଗ୍ରାମବାସୀମାନଙ୍କୁ ପୋଲିସ ସହଯୋଗରେ ଭୟଭୀତ କରାଇ ଖଣିକାର୍ଯ୍ୟ କରିବା ପାଇଁ 
ସେମାନଙ୍କୁ ଜବରଦସ୍ତି ରାଜି କରାଇବାର ଉଦ୍ଦେଶ୍ୟ ଥିଲା | ଏଥୁରେ ମାଇକଞ୍ଚର ଆଖପାଖ 
ଗ୍ରାମର ଲୋକମାନେ ମଧ୍ଯ ସେମାନଙ୍କ ସହ ମିଶି ଏହି ଖଣି କାର୍ଯ୍ୟକୁ ସମର୍ଥନ ଦେବା 
ବିରୁଦ୍ଧରେ ବିକ୍ଷୋଭ ପ୍ରଦର୍ଶନ କଲେ ! ରାୟଗଡ଼ାର କମ୍ପାନୀ ସମର୍ଥକମାନେ ସେଠାରେ 
ଥିବା ପୋଲିସମାନଙ୍କ ସହ ସଲାସୁତୁରା କରିବା ଆରମ୍ଭ କରିଦେଲେ ଓ ହଠାତ୍‌ ପୋଲିସ 
ଫୋର୍ସ ଗାଆଁ ଭିତରକୁ ପଶିଯାଇ ସେଠାରେ ଥୁବା ମହିଳାମାନଙ୍କ ଉପରେ ଲାଠି ଚାଳନା 
କଲେ କାରଣ ସେଠାର ପୁରୁଷ ଲୋକମାନେ ସ୍ଥାନୀୟ ଏକ ମୁଣ୍ଡିଆ ଉପରେ ଲୁଚି 

ରହିଥିଲେ । ସେଠାରୁ ସେମାନେ ତାଙ୍କ ମହିଳାମାନଙ୍କ ଉପରେ ପୋଲିସ ନିର୍ଯ୍ୟାତନା 
ହେଉଥିବାର ଦେଖୁ ସେମାନେ ଆଉ ସମ୍ଭାଳି ନପାରି ପୋଲିସ ଦାଉରୁ ତାଙ୍କ ସ୍ତ୍ରୀ 
ଲୋକମାନଙ୍କୁ ରକ୍ଷା କରିବା ପାଇଁ ଗାଆଁ ଭିତରକୁ ଚାଲି ଆସିଲେ । ପୋଲିସ ସେମାନଙ୍କର 
କ୍ରୋଧର ଶିକାର ହେବା ଭୟରେ ତାଙ୍କ ଉପରକୁ ଗୁଳି ଚାଳନା କରିବାରୁ ସେହି ସ୍ଥାନରେ 
ତତ୍କ୍ଷଣାତ୍‌ ଅଭିଳାଷ ଯମଧର ଓ ରଘୁନାଥ ଗୁଳିଚୋଟରେ ଟଳିପଡିଲେ | ମାଇକଞ୍ଚର 
ଏହି ନରହତ୍ଯାର ପ୍ରତିବାଦରେ ୫ ହଜାର ଆଦିବାସୀଙ୍କର ଏକ ବିଶାଳ ସମୀବେଶ 
୨୦୦ ୨ ମସିହା ଡିସେମ୍ବର ୨୦ ତାରିଖରେ ରପୁକଣା ଜଙ୍କସନରେ ଅନୁ ଷ୍ପିତ 
ହୋଇଥଲା । ଏହି ଗୁଳିକାଣ୍ଡର ୩ ଦିନପରେ ମୁଁ, ଶାନ୍ତି, ପ୍ରଖ୍ୟାତ ନାରୀ ସମାଜସେବୀ 
ପ୍ରମିଳା ସ୍ବାଇଁ ଓ ଗୁଣୁପୁରର ପ୍ରଖ୍ୟାତ ଯୁବ ଓକିଲ ପ୍ରଦୀପ ଦାସ ମାଇକଞ୍ଚ ଯାଇଥିଲୁ । 
ଆମେ ଗାଆଁର ଏହି ନିହତ ଆଦିବାସୀଙ୍କର ପରିବାରଙ୍କ ଓ ଯେଉଁ ସ୍ତ୍ରୀ ଲୋକମାନଙ୍କୁ 
ପୋଲିସ ଘରୁ ଭିଡିଆଣି ଲାଠିରେ ପିଟିଥଲା ସେମାନଙ୍କୁ ଭେଟିଲୁ | ସେଠାରେ ସେମାନେ 
ଏହି ତିନି ସହିଦଙ୍କ ପାଇଁ ଏକ ସ୍ତମ୍ବ ନିର୍ମାଣ କରିଥିଲେ । ନିଜ ହକ୍‌ ପାଇଁ ଦାବିକରି 
ପୋଲିସ ଗୁଳିରେ ନିହତ ହେବା ଏହା ରାୟଗଡା ଜିଲ୍ଲାର ପ୍ରଥମ ଘଟଣା । ଯଦିଓ 
ଏହାପରେ ମୁଁ ଅନେକଥର କାଶିପୁର ଯାଇଛି, ମାଇକଞଚ ଗ୍ରାମକୁ ଆଉ ଯାଇପାରି ନାହିଁ । 
କିନ୍ତୁ ମାଇକଞ୍ଚ ଘଟଣା ଭଳି ଯାଜପୁର ଜିଲ୍ଲାର କଳିଙ୍ଗ ନଗରରେ ମଧ୍ଯ ଆଦିବାସୀମାନେ 
ସେମାନଙ୍କର ହକ୍‌ ଦାବି କରି ୯ ଜଣ ପୋଲିସ ଗୁଳିରେ ମୃତ୍ୟୁବରଣ କରିବା ଘଟଣା 
ମଧ୍ଯ ମୋ ମନରେ ଗଭୀର ରେଖାପାତ କରିଛି । 


ଖାଲି କାଶିପୁର କାହିଁକି, ଯେଉଁଠାରେ ଆଦିବାସୀମାନେ ତାଙ୍କ ଜୀବନ ଓ ଜୀବିକା 
ପାଇଁ ଲଢ଼ାଇ କରିଛନ୍ତି ସବୁଠାରେ ପୋଲିସ ଗୁଳିର ଶିକାର ହୋଇଛନ୍ତି | ମାଇକଞ୍ଚ ନଗହତ୍ୟା 
ଭଳି ଆହୁରି ଏକ ଘଟଣା ମୋର ମନେ ପଡ଼ୁଛି । ଗଜପତି ଜିଲ୍ଲାର ମନ୍ଦ୍ରବାକୂୁରେ ଜଣେ 
ମହିଳାଙ୍କ ସହ ୧୧ ଜଣ ଆଦିବାସୀ ତାଙ୍କର ଜମିର ସତ୍ତ୍ନେଇ ପୁଲିସ ଗୁଳିରେ ନିହତ 
ହୋଇଥୂଲେ । ସେହିଭଳି ତାଙ୍କ ଜମି ଉପରେ ନ୍ଯାୟ ପାଇବା ପାଇଁ ନବରଙ୍ଗପୁର 
ଓମରକୋଟରେ ଦୂଇଟି ଭିନ୍ନ ଭିନ୍ନ ଘଟଣାରେ ୮ ଜଣ ଆଦିବାସୀ ପ୍ରାଣ ହରାଇଥଲେ । 
ଟାଟା କମ୍ପାନୀର ସ୍ବାର୍ଥରକ୍ଷା ପାଇଁ କଳିଙ୍ଗନଗରରେ ଆଦିବାସୀଙ୍କୁ ହତ୍ଯାକରିବା ଘଟଣା 
ପୂର୍ବରୂ ଉଲ୍ଲେଖ କରାଯାଇଛି । ଚିଲିକାରେ ପାରମ୍ପରିକ ମସ୍ୟଜୀବୀମାନେ ଚୂଙ୍ଗୁଡି ମାଫିଆଙ୍କ 
ଦ୍ଵାରା ନିଜର ଜୀବିକା ହରାଉଥିବାରୁ ତାହା ବିରୁଦ୍ଧରେ ଆନ୍ଦୋଳନ କରି ପୋଲିସ ଗୁଳିରେ 
୫ ଜଣ ମୃତ୍ୟୁବରଣ କରିଥୁଲେ । ପୋଲିସର ବର୍ବରତାର ନିଦର୍ଶନ ଦେଶର ଅନ୍ୟାନ୍ୟ 
ଅଞ୍ଚଳରେ ମଧ୍ଯ ଦେଖୁବାକୁ ମିଳେ । କୋଏଲ-କାରୋ ଯୋଜନା ବିରୁଦ୍ଧରେ ସଂଗ୍ରାମ 
କରି ୮ଜଣ ଆଦିବାସୀ ମୃତ୍ୟୁବରଣ କରିଥଲେ । ସେହିଭଳି ମଧ୍ୟପ୍ରଦେଶର ଦେୱାସ 
ଅଞ୍ଚଳରେ ଆଦିବାସୀମାନେ ଜଙ୍ଗଲ ଉପରେ ତାଙ୍କର ଅଧ୍ବକାର ଦାବି ସାବ୍ୟସ୍ତ କରିବାକୁ 

ଯାଇ ୮ ଜଣ ପୋଲିସ ଗୁଳିରେ ପ୍ରାଣ ହରାଇଥିଲେ | ଛତିଶଗଡରେ ନଗରନର ଇସ୍ତାତ 
କାରକାନା ନିର୍ମାଣ ବିରୁଦ୍ଧରେ ଆନ୍ଦୋଳନ କରି ୪୫ ଜଣ ଆଦିବାସୀ ଗୁରୁତର ଭାବରେ 
ପୋଲିସ ଗୁଳିରେ ଆହତ ହୋଇଥଲେ । ସମସ୍ତ ଗଣତାନ୍ତ୍ରିକ ରାଷ୍ଟ୍ରରେ ସରକାରମାନେ 
ନିର୍ମମ ଓ ଅବିଚାରିତ ଭାବରେ ଆଇନାନୁମୋଦିତ ହିଂସା ପ୍ରୟୋଗ କରି ଗରିବ ଓ 
ଆଦିବାସୀମାନଙ୍କର ନାଯ୍ୟ ଦାବିକୁ ଦୃଢ଼ ହସ୍ତରେ ଦମନ କରିଛନ୍ତି | 


ମାଇକଞ୍ଚ ଗୁଳିକାଣ୍ଡ ସମଗ୍ର ରାଜ୍ୟରେ ଦୁଃଖ ଓ ଶୋକର ବାତାବରଣ ସୃଷ୍ଟି 
କରିଥିଲା । ଯେତେବେଳେ ମୁଁ ଜାଣିଲି ଯେ ମାନବିକ ଅଧ୍ବକାର କମିଶନ କାଶିପୁର 
ଗସ୍ତରେ ଆସୁଛନ୍ତି, ମୋର କୌଣସି ତ୍ରାଡି ନଥବାରୁ ତାଙ୍କୁ ରାୟଗଡାରେ ଦେଖା କରିବା 
ପାଇଁ ମନସ୍ତ କରି ଭାଗବତ ରଥ, ପ୍ରଦୀପ ଦାସ ଓ ଜଗଦିଶ ବକ୍ତିପାତ୍ରଙ୍କ ସହ ପି.ଡବ୍ଲୁଡି 
ଡାକ ବଙ୍ଗଳାରେ ସକାଳ ୯ଟାରେ ଯାଇ ଅପେକ୍ଷା କଲୁ । କମିଶନ ସେଠାରେ ଦିନ 
୧ ୧ ଟାରେ ପହଞ୍ଚଲେ ଓ ସମଗ୍ର ବଙ୍ଗଳାଟି ପୋଲିସ ଘେର ଭିତରେ ରହିଥୁଲା | ସେଠାରେ 
ମୁଁ ଦେଖଲି ଯେ ଗୋଟିଏ,କୋଠରୀରେ ଖଣି ସପକ୍ଷବାଦୀ, ଇଣ୍ଡାଲ କମ୍ପାନୀର ଅଧ୍ବକାରୀ 
ଗଣ, ଜିଲ୍ଲାପାଳ ଓ ପୋଲିସ ଅଧ୍ୁକାରୀ ବସିଛନ୍ତି | କିନ୍ତୁ ଆମକୁ ଅପେକ୍ଷା କରିବା ପାଇଁ 
ବସିବାର କୌଣସି ସୁବିଧା କରାଗଲା ନାହିଁ । ଆମେ ଯାଇ ଆମ୍ବଗଛ ମୂଳେ ବସି 
କମିଶନଙ୍କ ପ୍ରତୀକ୍ଷାରେ ରହିଲୁ । କେବଳ ପୋଲିସ ସୁପରିଟେଣ୍ଡେଣ୍ଟଙ୍କ ବ୍ୟତୀତ ମୁଁ 
କାହାକୁ ଚିହ୍ନି ନଥିଲି | ଭାଗ୍ଯକୁ କମିଶନଙ୍କ ସହ ଅଣ୍ଡର ସେକ୍ରେଟାରୀ ଥିଲେ । ସେ 
କୋଠରୀ ଭିତରୁ ବାହାରକୁ ଆସିଲା ବେଳେ ତାଙ୍କ ହାତରେ ମୋର ସାକ୍ଷାତକାର ପାଇଁ 
ଚିରକୂଟଟିକୁ ଦେଲି । ସେଠାରେ କମିଶନଙ୍କୁ ସାକ୍ଷାତ କରିବା ପାଇଁ ବହୁ ଲୋକ ଗଦା 
ହୋଇଥୁଲେ । ଅଧଘଣ୍ଟାଏ ଗଲା, ମୋତେ କେହି ଡାକିଲେ ନାହିଁ । ସେତେବେଳକୁ 
ବହୁତ ବିଳମ୍ବ ହେଲାଣି ଓ କମିଶନ ଫେରିଯିବା ପାଇଁ ବଙ୍ଗଲୋ ପୋର୍ଟିକୋରେ କାର 
ଆସି ଠିଆ ହେଲାଣି । ମୁଁ ଧୈର୍ଯ୍ୟହରାଇ କୋଠରୀ ଭିତରେ ପଶିଯାଇ ଦେଖୁଲି ଯେ 
ଅଫିସରମାନେ ଗପସପରେ ମାତିଛନ୍ତି | ମୋତେ ହଠାତ୍‌ ଦେଖୁଦେଇ ପୋଲିସ ସାହେବ 
ମୋର ଚିରକୁଟ କାହିଁ ବୋଲି ପଚାରିଲେ | ସେ ମୋତେ ସେଠାରେ ଅପେକ୍ଷା କରିବାକୁ 
କହି ଯେଉଁଠାରେ ମାନବାଧ୍ବକାର କମିଶନ ଚମନଲାଲ ଶୁଣାଣି କରୁଥିଲେ ସେ କୋଠରୀ 
ଭିତରକୁ ପଶିଗଲେ ` କିଛି ସମୟ ପରେ ଚମନଲାଲଙ୍କ ସେକ୍ରେଟାରୀ ମତେ ସାକ୍ଷାତକାର 
ପାଇଁ ଡାକିଲେ । ପୋଲିସ ରହୁଥିବା ଡାଇନିଂ ହଇରେ ଆମେ ଅପେକ୍ଷା କରି ବସିଲୁ । 
ହଲଭିତରେ ୫ ଟି ମାତ୍ର ଚଉକି ପଡିଥିଲା | ଗୋଟିକରେ ଚମନଲାଲ ଓ ଅନ୍ୟ ଚାରୋଟି 
ଆମେ ଅଧ୍ବକାର କଲୁ । ଆମ ଭିତରେ ୨୦ ମିନିଟକାଳ ଆଲୋଚନା ହେଲା । 
ମୋର ବନ୍ଧୁ ଭାଗବତ ରଥ ତାଙ୍କ ରଚିତ ଏକ କବିତା ଚମନଲାଲଙ୍କୁ ଉପହାର ଦେଲେ । 
ମାଇକଞ୍ଚ ଗୁଳିକାଣ୍ଡର ମୌଖୁକ ସାକ୍ଷ୍ୟ ମୁଁ ପ୍ରଦାନ କଲି ! ସେ ଧୈର୍ଯ୍ୟର ସହ ମୋର 

ବକ୍ତବ୍ୟ ଶୁଣିଲେ । ମୁଁ କହିଲି ଯେ ବର୍ଭମାନ ଏହା ଏକ ଜନତାର “ଇସ୍ୁଂ ହୋଇ 
ସାରିଲାଣି । ଏହା କେବଳ ସ୍ବେଚ୍ଛାସେବୀ ସଂଗଠନ ଅଗ୍ରଗାମୀର ଇସ୍ୟୁ ନୁହେଁ । 
ଚମନଲାଲଙ୍କର ଭ୍ରାନ୍ତଧାରଣା ଥିଲା ଯେ ଏହି ଆଦିବାସୀ ବିଦ୍ରୋହ ସଂଗଠନର ନେତୃତ୍ଵ 
ଅଗ୍ରଗାମୀ ନେଇଛି । ମୁଁ କମିଶନଙ୍କୁ କହିଲି ଯେ ମାଇକଞ୍ଚରେ ଗୁଳିକାଣ୍ଡ ସ୍ଥାନରେ 
ଅଗ୍ରଗାମୀର ଜଣେ ହେଲେ କର୍ମୀ ନଥୁଲେ । ମୁଁ କମିଶନଙ୍କୁ ପରାମର୍ଶ ଦେଲି ଯେ 
ସରକାର ସିଧାସଳଖ ଜବରଦସ୍ତି ଭାବରେ ବାସ ଛଡାଇ ନିଆଯାଇଥିବା ଆଦିବାସୀଙ୍କ 
ସହ କଥାବାର୍ଭା କରନ୍ତୁ । ଆନ୍ତର୍ରାଷ୍ଟ୍ରୀୟ କମ୍ପାନୀମାନଙ୍କର ଜୁଲୁମଦ୍ଵାରା ଆଦିବାସୀମାନଙ୍କ 
ଜମିଉପରେ ଆଧପତ୍ୟ ବିସ୍ତାର କାର୍ଯ୍ୟ ରାଜ୍ଯର ଅନ୍ୟାନ୍ୟ ଅଞ୍ଚଳରେ ପ୍ରସାର ଲାଭ 
କଲାଣି । ମୁଁ ଏକଥା ମଧ୍ଯ କମିଶନଙ୍କୁ କହିଲି ଯେ ହିଂସା ଦ୍ଵାରା ସରକାର ଏହି ସମସ୍ୟାକୁ 
ସାମଧାନ କରି ପାରିବେ ନାହିଁ ଏବଂ ସେ ଦୟାକରି ଲୋକମାନଙ୍କର ଏହି ମତାମତ 
ସରକାରଙ୍କ ନଜରକୁ ଆଣନ୍ତୁ । 


ବୟାଳିଶ ପରିଳଚେଦ 
ମୋର ବଣ୍ଡା ବନ୍ଧୁ ¬ ବୁଡୁ କିରିଶାନି 


କୋରାପୁଟରେ ୧୯ ୫ ୧ ମସିହାରେ ରହିବା ପରଠାରୁ ବହୁତ ଅଞ୍ଚଳ ବୁଲାବୁଲି 
କରିବାରେ ସମୟ ବିତାଇଥଲି | ଭୂଦାନ ଓ ଗ୍ରାମଦାନ ବିଚାର ଲୋକମାନଙ୍କ ଭିତରେ 
ପ୍ରସାର କରିବା ପାଇଁ ପାଦରେ ଚାଲି ଚାଲି ବହୁଦୂରସ୍ଥାନକୁ ଯିବାକୁ ପଡ଼ୁଥିଲା । ଗୋଟିଏ 
ଗାଆଁରେ ରହିବା ସମୟରେ ସେଠାରେ ଲୋକମାନଙ୍କର ସାମାଜିକ ଓ ପାରିବାରିକ 
ସମସ୍ୟାମାନ ଜାଣିବାର ଆଗ୍ରହ ମୋର ସ୍ଵାଭାବିକ ଥଲା | ସେମାନେ ଯଦି ତମକୁ ଭଲ 
ପାଇଗଲେ ତେବେ ରାତି ଅଧଯାଏ ତମ ଚାରିପଟେ ବସି ନିଃସଙ୍କୋଚରେ ତାଙ୍କ ମନ 
କଥା ସବୂ ଖୋଲି କହନ୍ତି । ମୋର ମନେଅଛି ସେମାନଙ୍କ ପ୍ରତି ସରକାରୀ କର୍ମଚାରୀ, 
ସାହୁକାର, ମହାଜନ ଓ ଅନ୍ୟ ବ୍ୟବସାୟୀମାନଙ୍କର ଅତ୍ୟାଚାରର କିଛିଟା ସମାଧାନ 
କରିବାରେ ମୁଁ ପ୍ରୟାସୀ ହୋଇଛି । ନୂଆ ନୂଆ ସ୍ଥାନକୁ ଯାଇ ସେମାନଙ୍କ ସହ ମିଶି ଏହି 
ସବୁ କାମରେ ତାଙ୍କୁ ସାହାଯ୍ୟ କରିବାରେ ମତେ ଖୁବ୍‌ ଆନନ୍ଦ ମିଳେ | ସଉରା ଓ 
କନ୍ଧମାନଙ୍କ ଅଞ୍ଚଳରେ ମୋର ବାସସ୍ଥାନ ଥିବାରୁ ସେ ଜିଲ୍ଲାର ଅନ୍ଯ ଅଞ୍ଚଳର ଥବା 
ଅନ୍ୟାନ୍ୟ ଜନଜାତିମାନଙ୍କ ସମ୍ବନ୍ଧରେ ମୋର ବିଶେଷ କିଛି ଧାରଣା ନଥୁଲା | ପରେ ମୁଁ 
ଜାଣିବାକୁ ପାଇଲି ଯେ ନିୟମ ଗିରି ଅଞ୍ଚଳର ଡଙ୍ଗିଆ ବନ୍ଧ ଓ ମାଲକାନଗିରିର ବଣ୍ଡା 
ଜନଜାତିଙ୍କର ବଂଶ ବିଲୁପ୍ତ ହେବାକୁ ବସିଲାଣି । ପ୍ରସିଦ୍ଧ ସମାଜସେବିକା ମାଳତି 
ବିଶ୍ବାଳଙ୍କ ଠାରୁ ଶୁଣିଲି ଯେ ଡଙ୍ଗିଆ କନ୍ଧଜାତିର ପୁରୁଷମାନଙ୍କର ସଂଖ୍ୟା ଆନୁପାତିକ 


୨୭୯ 

ଭାବରେ ହ୍ରାସ ପାଉଥିବାରୁ ସେମାନଙ୍କ ସଂଖ୍ୟା ଦୃତଗତିରେ କମିବାରେ ଲାଗିଛି । 
ଡଙ୍ଖିଆ କନ୍ଧଙ୍କ ସେବାରେ ସେ ନିଜର ସମଗ୍ର ଜୀବନ ଉତ୍ସର୍ଗ କରିଯାଇଛନ୍ତି |! କୋରାପୁଟ 
ଜିଲ୍ଲାରେ ପଦଯାତ୍ରା କରୁଥିବା ସମୟରେ ମୁଁ ଖମ୍ବେସି ଗ୍ରାମବାସୀଙ୍କ ସହିତ ନିୟମଗିରି 
ପର୍ବତ ପାରିହୋଇ କଲ୍ୟାଣସିଂ ପୁରରେ ପହଞ୍ଚଲି ଓ ମାଳତୀ ବିଶ୍ବାଳ ସେଠାରେ ଆମକୁ 
ଆଦରରେ ପାଛୋଟି ନେଲେ । କିନ୍ତୁ ସେଠାରୁ ବ୍ଡାମାନଙ୍କର ଅଞ୍ଚଳ ବହୁତ ଦୂରରେ 
ଥିଲା । ପରେ ମୁଁ ବଣ୍ଡାମାନଙ୍କ ସମ୍ବନ୍ଧରେ ବହୁ କୌତୁହଳପୂର୍ଣ କଥା ଶୁଣିବାକୁ ପାଇଲି | 
ସେମାନେ ଅତ୍ୟନ୍ତ ଉଗ୍ରସ୍ଵଭାବର ଜାତି ଓ ତାଙ୍କ ବିଚାରରେ କେହି ଅନ୍ଯାୟ କରିଛି 
ଜାଣିଲେ ସେ ନିଜ ଜାତିର ହେଉ ବା ବାହାରର ଲୋକ ହେଉ ତାକୁ କେବେ ହେଲେ 
କ୍ଷମା କରନ୍ତି ନାହିଁ । 

ମୁଁ ଥରେ ବିଶ୍ଵନାଥ ଭାଇ ଓ ଲୋକସଭାର ପ୍ରଥମ ଆଦିବାସୀ ସଦସ୍ଯ ଟି. 
ସାଙ୍ଗାନାଙ୍କ ସହ ମାଲକାନଗିରି ଓ ମୋଟୁ ଅଞ୍ଚଳକୁ କାର୍ଯ୍ୟୋପଲକ୍ଷେ ଯାଇଥୁଲି । ସେ 
କାଳରେ ଲୋକ ସଭା ସଦସ୍ୟମାନଙ୍କର ଭତ୍ତା ବହୁତ କମ ଥିଲା | ତେଣୁ ସେ ଗୋଟିଏ 
ପୁରୁଣା ଗାଡି ଆମ ଗସ୍ତକ୍ରମ ପାଇଁ ଭଡାରେ ଆଣିଲେ | ସେ ଅଞ୍ଚଳରେ ଆମେ ନୂଆ | 
ଏହା ବୋଧହୁଏ ୧୯୫୦ ଦଶକର କଥା ହେବ ! ସେତେବେଳେ ମାଲକାନଗିରିକୁ 
ଯାତାୟାତର କୌଣସି ସୁବିଧା ନଥୁଲା ! ଆମେ ମାଥୁଲି ପୋଲିସ ଥାନା ସନ୍ଧ୍ୟାବେଳେ 
ଅତିକ୍ରମ କରିଗଲୁ । ସେଠାରେ ମୁଁ ମହାନ ଶହିଦ ଲକ୍ଷ୍ମଣ ନାୟକଙ୍କ ଉଦ୍ଦେଶ୍ଯରେ 
ମୋର ପ୍ରଣତି ଜଣାଇଲି । ତାଙ୍କୁ ଏହିଠାରେ ପୋଲିସ ଗିରଫ କରିଥଲା ଓ ପରେ 
ବ୍ରହ୍ମପୁର ଜେଲରେ ତାଙ୍କର ଫାଶି ହୋଇଥଲା | ମାଥଲିର ଖଇରପୁଟ ଠାରୁ ବଶ୍ଡା 
ଜୋନର ଆରମ୍ଭ । କିନ୍ତୁ ଆମ କାର୍ଯ୍ୟ ବ୍ୟସ୍ତତା ଯୋଗୁ ସେଠାରେ ଓଲ୍ହାଇ ବଣ୍ଡାପାହାଡ 
ପରିଦର୍ଶନ କରିବାର ସୁଯୋଗ ନଥୁଲା । ମୋର ସାଥୁମାନଙ୍କର ଅନ୍ୟତ୍ର କାର୍ଯ୍ୟ ଥିବାରୁ 
ଆମେ ସେ ସ୍ଥାନରୁ ମାଲିକାନଗିରି ଯାଇ ସେଠାରେ ଗୋଟିଏ ଅଫିସ ଘରେ ରାତି 
କଟାଇଲୁ । ପରଦିନ ସକାଳେ ଆମେ ମୋଟୁ ଯାତ୍ରା କଲୁ । ମୋଟୁର ପ୍ରାକୃତିକ ଦୃଶ୍ଯ 
ଭୁଲିବାର ନୁହେଁ । ଓଡ଼ିଶାର ଦକ୍ଷିଣ ଶେଷସୀମାରେ ମୋଟୁ ଅବସ୍ଥିତ । ଏହି ସ୍ଥାନ 
ସିଲେରୁ ଓ ସାବେରି ନଦୀର ସଂଗମସ୍ଥଳ ଓ ଏହିଠାରେ ଏକତ୍ର ହୋଇଯାଇ ଗୋଦାବରୀ 
ନଦୀରେ ମିଶିଛନ୍ତି । ମୁଁ ଏହି ନଦୀଦ୍ଵୟର ସଂଗମସ୍ଥଳରେ ସ୍କାନ କଲି । ଗ୍ରୀଷ୍ମକାଳର 
ଓପରବେଳା । ପାଣି କିନୁ ଖୁବ୍‌ ଥଣ୍ଡା । ମତେ ଲାଗିଲା ମୁଁ ଯେପରି ଆଲାହାବାଦରେ 
ତ୍ରିବେଣୀ ସଂଗମରେ ସ୍କାନ କରୁଛି । ପରଦିନ ସକାଳେ ଆମେ କୋୟା ଜନଜାତି 
ଅଧୁଷିତ ପୋଡିଆକୁ ଗଲୁ । ଆମେ ପୋଡିଆ ଥାନାରେ ପହଞ୍ଚଲୁ ଯେଉଁ ଥାନୀକୁ ସହିଦ 
ଆଲୁରି ସୀତାରାମ ରାଜୁ କୋୟା ବିଦ୍ରୋହୀମାନଙ୍କ ସହ ମିଶି ଆକ୍ରମଣ କରି ସେଠାରେ 
ଥିବା ସମସ୍ତ ଅସ୍ତଶସ୍ତ୍ ଲୁଟି ନେଇଥ୍‌ଲେ ବୋଲି ଏବେ ମଧ୍ଯ ଜନଶ୍ରୁତି ଅଛି । 

୧୯ ୬ ୦୮ ଦଶକରେ ମୁଁ କେବଳ ବଣ୍ଡା ଅଞ୍ଚଳ ବୂୁଲିଯାଇ ନଥୁଲି, ମତେ ସେଠାରେ 
ସେମାନଙ୍କର ସେବା କରିବାର ସୁଯୋଗ ମଧ୍ଯ ମିଳିଥିଲା ¦ ବଣ୍ଡା ପାହାଡ ତଳ ଅଞ୍ଚଳରେ 
ନବଜୀବନ ମଣ୍ଡଳ ତରଫରୁ ଗୋଟିଏ ଶିଶୁକଲ୍ୟାଣ କେନ୍ଦ୍ର କଦମଗୁଡା ଗାଆଁରେ ପ୍ରତିଷ୍ଠିତ 
ହୋଇଥଲା । ବଣ୍ଡା ଜନଜାତି ଅଞ୍ଚଳ ଦୁଇଭାଗରେ ବିଭକ୍ତ । ବଣ୍ଡା ପାହାଡକୁ ଉପର 
ବଣ୍ଡା ଅଞ୍ଚଳ ଏବଂ ତାହା ତଳେଥିବା ଉପତ୍ଯକା ଅଞ୍ଚଳକୁ ତଳ ବଣ୍ଡା ଅଞ୍ଚଳ ବୋଲି 
ଚିହ୍ନିତ କରାଯାଇଛି । ପ୍ରାକୃତିକ ଜୀବନଯାପନ କରୁଥିବା ବଣ୍ଡାମାନେ ପାର୍ବତ୍ୟ ଅଞ୍ଚଳରେ 
ରହନ୍ତି । ପାର୍ବତ୍ୟ ଅଞ୍ଚଳର ବଣ୍ଡାମାନେ ତାଙ୍କର ପାରମ୍ପରିକ ବେଶ ପୋଷାକ ପରିଧାନ 
କରନ୍ତି କିନ୍ତୁ ତଳ ଅଞ୍ଚଳର ବଣ୍ଡାମାନେ ଅନ୍ଯ ସାଧାରଣ ଲୋକଙ୍କ ଭଳି ଲୁଗାପଟା ପିନ୍ଧି 
ତାଙ୍କ ଚଳଣିକୁ ଆପଣେଇ ନେଇଛନ୍ତି । କିନୁ ଉଭୟ ଅଞ୍ଚଳର ବଣ୍ଡାମାନଙ୍କ ଭିତରେ 
ସ୍ଵେହ ସୌହାର୍ଦ୍ଯ ପୂର୍ଣ୍ଣମାତ୍ରାରେ ରହିଛି । କଦମଗୁଡା ଗାଆଁଟି ତଳବଣ୍ଡା ଅଞ୍ଚଳରେ 
ଅବସ୍ଥିତ | ସେହି କେନ୍ଦ୍ରରେ ଅଭିଜ୍ଞ ସମାଜସେବିକା ରାଧାମଣି ସାହୁ ଓ ଆମର ପୋଷ୍ୟ 
କନ୍ୟା ସୀତା ପରିଚାଳନା ଦାୟିତ୍ଵରେ ଥାଆନ୍ତି । ସେ ଦୁହେଁ କେବଳ ନିପୁଣ କର୍ମୀ 
ନଥୂଲେ, ସ୍ଥାନୀୟ ବଣ୍ଡାମାନଙ୍କୁ ସାମାଜିକ ନ୍ଯାୟ ଦେବାରେ ବହୁ ବାଧା ବିପରିର 
ସମ୍ମୁଖୀନ ହୋଇଥୂଲେ । 


ବଣ୍ଡାମାନେ ସାଧାରଣତଃ ଖଇରପୁଟ ସାପ୍ତାହିକ ହାଟକୁ କିଣାବିକା ପାଇଁ ଆସନ୍ତି | 
ସମତଳ ଅଞ୍ଚଳର ଲୋକମାନେ ସେମାନଙ୍କୁ ବିସ୍ମୟ ସହକାରେ ଚାହାନ୍ତି | ସେମାନଙ୍କର 
ପୁରୁଷଲୋକମାନେ ଫୁଙ୍ଗୁଳା ଦେହରେ ଖଣ୍ଡିଏ ଲେଙ୍ଗୁଟି ପିନ୍ଧି କାନ୍ଧରେ ଟାଙ୍ଗ ଆଟିଏ 
ପକାଇ ଥାଆନ୍ତି । ସ୍ତ୍ରୀଲୋକମାନେ ଅଣ୍ଡାରେ ଖଣ୍ଡିଏ ଲୁଗା ବେଢ଼ାଇ ଥାଆନ୍ତି ଏବଂ 
ଛାତିକୁ ନାନା ରଙ୍ଗ ବେରଙ୍ଗର ମାଳିରେ ଆଛ୍ଥାଦିତ କରିଥାଆନ୍ତି । ସେମାନଙ୍କ ପାଖରେ 
ଆପଦ ବିପଦରୁ ରକ୍ଷା ପାଇବା ପାଇଁ କୌଣସି ଅସ୍ତ ନଥାଏ । ରାଧାମଣୀ ଅପା ଓ ସୀତା 
ତାଙ୍କର କାମ ଯୋଗୁ ଉପର ଅଞ୍ଚଳର ବଵଣ୍ତୀ ରମଣୀମାନଙ୍କ ସହ ଖୁବ୍‌ ସୁସଂପର୍କ ରଖୁ 
ଥାଆନ୍ତି । ତେଣୁ ସେମାନେ ଖଇରପୁଟ ହାଟକୁ ଆସିଲେ ରାଧାମଣୀ ଅପାଙ୍କ କେନ୍ଦ୍ରରେ 
ଦଣ୍ଡେ ଘଡିଏ ଅଟକି ଯାଆନ୍ତି | ଉପର ବଣ୍ଡା ଅଞ୍ଚଳର ମୁଦୂଲିପଡା ଠାରେ ଗୋଟିଏ 
ପୋଲିସ ଫାଣ୍ଡି ଥାଏ । କିନ୍ତୁ ପୋଲିସମାନଙ୍କର ବଞ୍ଡାମାନଙ୍କୁ ଭାରି ଭୟ । ମୁଦୂଲିପଡା 
ପୋଲିସମାନେ ମଧ୍ଯ ସାପ୍ତାହିକ ହାଟକୁ ସଉଦାପତ୍ର ଆଣିବାକୁ ଯାଆନ୍ତି । ଥରେ ଉପର 
ବଣ୍ଡାମାନେ କିଛି କୂକୁଡା ହାଟରେ ବିକ୍ରି କରିବା ପାଇଁ ଆଣୁଥ୍‌ବା ବେଳେ ବାଟରେ 
ଦୁଇଜଣ ପୋଲିସବାଲା ତାଙ୍କୁ ଅଟକାଇ କୂକୁଡାଗୁଡ଼ିକୁ ନାମମାତ୍ର ଦାମରେ ତାଙ୍କୁ ବିକି 
ଦେବା ପାଇଁ ଅଡି ବସିଲେ । କୂକୁଡା ମାଲିକ ସେଥୁରେ ରାଜି ହେଲା ନାହିଁ ଓ ସେ 
କହିଲା ଯେ ମୁଁ ତାହାକୁ ହାଟରେ ପାଞ୍ଚଗୁଣ ଦାମରେ ବିକ୍ରି କରିବି । ପୋଲିସବାଲା 
ବଣ୍ଡାଙ୍କ ହାତରୁ କୂକୂଡାଗୁଡାକୁ ଛଡାଇ ନେବାକୁ ଚେଷ୍ଟା କରିବାରୁ ସେମାନଙ୍କ ଭିତରେ 

ଟଣାଓଟରା ଚାଲିଲା । ବଞ୍ଡାମାନେ ତାଙ୍କ ପାରମ୍ପରିକ ଅସ୍ତ୍ର ସାହାଯ୍ୟରେ ପୋଲିସକୁ 
ଆକ୍ରମଣ କଲେ । ପୋଲିସ ନିଜର ଆମ୍ବରକ୍ଷା ପାଇଁ ଗୁଳି ଡଳାଇ ଜଣେ ବଣ୍ଡାକୁ 
ମାରିଦେଲା । ଥାନାରୁ ଅଫିସର ଆସି ଅନ୍ୟ ବଣ୍ଡାମାନଙ୍କୁ କର୍ଭବ୍ଯରତ ପୋଲିସ ଉପରେ 
ଆକ୍ରମଣ କରିବା ଅଭିଯୋଗରେ ମାଲକାନାଗିରି ଜେଲ ହାଜତକୁ ପଠାଇଦେଲେ । 
ସେହିଦିନ ସେହି ବଣ୍ଡାମାନଙ୍କର ପରିବାରର ଲୋକେ ଆମ କଦମଗୁଡା କେନ୍ଦ୍ରକୁ ଆସି 
ମହିଳାକର୍ମୀମାନଙ୍କୁ ସମସ୍ତ ଘଟଣାର ବିବରଣୀ ଦେଲେ | ରାଧାମଣି ଅପା ଓ ସୀତା ଏହା 
ଶୁଣି ସଙ୍ଗେ ସଙ୍ଗେ ପାଖରେ ଥିବା ଖଇରପୁଟ ଥାନାକୁ ଆସି ପୋଲିସ ଦ୍ଵାରା ଜଣେ ବଣ୍ଡା 
ଗୁଳିରେ ନିହତ ହୋଇଥ୍‌ବାର ଅଭିଯୋଗ କଲେ । ଥାନା ଅଧ୍ବକାରୀ ଏମାନଙ୍କର 
ଅଭିଯୋଗ ଗ୍ରହଣ ନକରି ଆଇନ ଶ୍ନଙ୍ଖଳା ରକ୍ଷା କରିବା ଉପରେ ସେମାନଙ୍କର ନାକ 
ଗଳାଇବାର କୌଣସି ଅଧ୍ବକାର ନାହିଁ ବୋଲି କହି ତାଙ୍କୁ ଫେରାଇ ଦେଲେ । ସେତିକି 
ନୁହେଁ, ଧମକ ଦେଲେ ଯେ ପୋଲିସ କାର୍ଯ୍ୟାନୁଷ୍ଠାନରେ ହସ୍ତକ୍ଷେପ କଲେ ସେମାନଙ୍କୁ 
ମଧ୍ଯ ହାଜତରେ ଭର୍ଭି କରିଦେବେ । କିନ୍ତୁ କର୍ମୀ ଦୁହେଁ ସାହସିନୀ ଥିଲେ ଓ ପୋଲିସ 
ଧମକରେ ଡରିଗଲେ ନାହିଁ । ସେମାନେ ଏକଥା ସରକାରରେ ଥବା ଉପରିସ୍ଥ ଅଧ୍ବକାରୀଙ୍କୁ 
ଜଣାଇ ମୋ ପାଖକୁ ମଧ୍ଯ ଖବର ଦେଲେ । ଏକଥା ମୋର ଜଣେ ସାମ୍ବାଦିକ ବନ୍ଧୁଙ୍କୁ 
ଜଣାଇବାରୁ ସେ ଖବରଟିକୁ “‘ ଦୈନିକ ସମାଜ”ରେ ପ୍ରକାଶ କରି ଦେଲେ । 
ବିଧାନସଭାରେ ବିରୋଧ ଦଳ ' ଏହି ଘଟଣାର ତଦନ୍ତ ଦାବି କଲେ | ବିଧାନସଭାରେ 
ଏଥୁପାଇଁ ବହୁ ବାଦାନୁବାଦ ପରେ ସରକାର ଘଟଣାଟି ଜଣେ ଜୁଡିସିଆଲ ମାଜିଷ୍ଟେଟଙ୍କ 
ଦ୍ଵାରା ତଦନ୍ତ କରିବା ପାଇଁ ନିର୍ଦ୍ଦେଶ ଦେଲେ । ମୁଁ ଖଇରପୂଟରେ ତଦନ୍ତ କମିଶନ 
ବସିଥିବା ବେଳେ ଏହି କର୍ମୀମାନଙ୍କ ସହିତ ସେଠାକୁ ଯାଉଥିଲି । ତଦନ୍ତ କମିଶନ 
ବସିଥିବା ବେଳେ ଆମ କର୍ମାଦୁହିଁଙ୍କୁ ନିଜ ଆଖରେ ଯାହା ଦେଖୁଛଚ୍ତି ସେଇକଥା ବର୍ଣ୍ନା 
କରିବାକୁ ବାଧ୍ଯ କରୁଥିଲେ । କିନୁ ଏହି ମହିଳା କର୍ମୀମାନେ ଘଟଣା ସ୍ଥଳରେ ନଥଲେ । 
ମୃତ ବଣ୍ଡାର ସ୍ତ୍ରୀ ଓ ପରିବାରଙ୍କ ଠାରୁ ସେମାନେ ଏହା ଶୁଣିଥିଲେ | ଆମେ ସେହି ମୂତ 
ବଶ୍ତାର ପତ୍ନୀ ଓ ପରିବାରର ଲୋକଙ୍କୁ ତଦନ୍ତ କମିଶନ ନିକଟରେ ହାଜର କରାଇଥିଲୁ 
ଯେଉଁମାନେ ଘଟଣାବେଳେ ଉପସ୍ଥିତ ଥଲେ । ତଦନ୍ତ ସମୟରେ ପୋଲିସ ତରଫରୁ 
ପ୍ରସିକ୍ୟୁଟିଂ ଇନ୍ଵପେକ୍ଟର ସେମାନଙ୍କ କେଶ୍‌ ଲଢୁଥିଲେ । ସେ ପୋଲିସଙ୍କ ସପକ୍ଷରେ 
ସଫେଇ ଦେବାକୁ ଯାଇ କହିଲେ ଯେ ଯଦି କର୍ଭବ୍ୟରତ ପୋଲିସ ଦୁହେଁ ବଣ୍ଡାମାନଙ୍କ 
ଆକ୍ରମଣରୁ ବଞ୍ଚିବା ପାଇଁ ଗୁଳିଚଳାଇ ନଥାନ୍ତେ ତେବେ ସେମାନେ ପୁଲିସ ଦୂହିଁଙ୍କୁ ମାରି 
ଦେଇଥାଆନ୍ତେ ¦ ସେ ପୁଣି ଯୁକ୍ତି କଲେ ଯେ ବଣ୍ଡାମାନେ ଅତି ଆଦିମ ଜାତି ଓ ତାଙ୍କୁ 
ବୁଝାଇବାକୁ ଗଲେ ବି ସେମାନେ ମଣିଷ ମାରିଦେବେ । କିନୁ ଆମର ମହିଳାକର୍ମୀମାନେ 
କହିଲେ ଯେ ଏହି ନିର୍ଦ୍ଦିଷ୍ଟ ଘଟଣାରେ ପୋଲିସ ସେମାନଙ୍କ ସହ ଜୁଲମ କରି ଏକ 

ନିରୀହ ବଣ୍ଡାକୁ ହତ୍ଯା କରିଛି । କିନ୍ତୁ ଘଟଣାର ତଦନ୍ତ କରୁଥୁବା ନିରପେକ୍ଷ ତରୁଣ 
ମାଜିଷ୍ଟେଟ ପୋଲିସର ଯୁକ୍ତିରେ ମିଥ୍ୟାର ଅବତାରଣା ଯୋଗୁ ସନଧଷ୍ଠ ହେଲେ ନାହିଁ 
ଯଦିଓ ପୋଲିସ ନିଜ ସପକ୍ଷରେ କିଛି ଅଣବାଦିବାସୀ ସାକ୍ଷୀଯୋଗାଡ କରିଥଲା । 
ସପ୍ତାହେକାଳ ଏହି ତଦନ୍ତ ଚାଲିଥିଲା ଓ ଏହାର ଫଳାଫଳ କଣ ହେଲା ଆମେ କିଛି 
ଜାଣି ପାରିଲୁ ନାହିଁ । ଅବଶ୍ୟ ପୋଲିସ ଦୂଇଜଣ କାର୍ଯ୍ୟରୁ ନିଲମ୍ବିତ ହୋଇଥ୍‌ଲେ ବୋଲି 
ମୁଁ ପରେ ଶୁଣିବାକୁ ପାଇଲି । 


ଏହି ସପ୍ତାହକାଳ ମୋର ସେଠାରେ ଅବସ୍ଥାନ ସମୟରେ ଆମ କଦମଗୁଡା ଆଶ୍ରମକୁ 
ବୁଡ଼ୁନାମକ ଜଣେ ଉଣିଶ ବର୍ଷିୟ ବଣ୍ଡା ଯୁବକ ବରାବର ଆସୁଥଲା । ତା ସହିତ ମୋର 
ସେଠାରେ ଖୁବ୍‌ ଘନିଷ୍ଠତା ହୋଇଗଲା କାରଣ ସେ ସ୍ଥାନୀୟ ଗ୍ରାମବାସୀଙ୍କୁ ଆମ ସନ୍ଧ୍ଯା 
ପ୍ରା୍ଥନାରେ ଯୋଗଦେବା ପାଇଁ ଆଣୁଥଲା ଏବଂ ଛୋଟ ଛୁଆଙ୍କୁ ପଢ଼ିବା ଓ ଗୀତ ଶିଖୁବା 
ପାଇଁ ଆଣିବାରେ ସାହାଯ୍ୟ କରୁଥଲା | ଛୁଆମାନେ ସେଠାରେ ରାତି ପର୍ଯ୍ୟନ୍ତ ଗୀତଗାଇ 
ଶୋଇ ପଡ଼ୁଥିଲେ । ମୋର ପାର୍ବତ୍ୟ ଅଞ୍ଚଳରେ ରହୁଥିବା ବଣ୍ଡାମାନଙ୍କ ଜୀବନଯାପନ 
ପ୍ରଣାଳୀ ଉପରେ ଖୁବ୍‌ କୌତୁହଳ ଥଲା । ସମୟ ଅଭାବରୁ ଉପର ବଣ୍ଡା ଅଞ୍ଚଳକୁ 
ଯାଇପାରି ନଥୁଲି ! ଏକଥା ମୁଁ ଜାଣିଥିଲି ଯେ ସେ ଅଞ୍ଚଳର ବଣ୍ଡାମାନେ କୌଣସି 
ବାହାର ଅଞ୍ଚଳର ଲୋକଙ୍କୁ ତା ଭିତରେ ପ୍ରବେଶ କରିବା ପସନ୍ଦ କରନ୍ତି ନାହିଁ । କଦମଗୁଡା 
ଲୋକମାନେ କହିଲେ ଯେ ଯଦି ଜଣେ ତଳ ବଣ୍ଡା ଅଞ୍ଚଳର ଲୋକ ତାଙ୍କୁ ସେ ଅଞ୍ଚଳକୁ 
ନେଇଯିବ ତାହେଲେ ତା ଭିତରେ ପ୍ରବେଶ କରିବା ସହଜ ହେବ । ସେଥୁପାଇଁ ମୁଁ 
ଜଣେ ବଣ୍ଡାର ସାହାଯ୍ୟ ଲୋଡୁଥଲି । ତେଣୁ ଦ୍ବିତୀୟଥର କଦମଗୁଡ଼ାରେ ପହଞ୍ଚି ମୁଁ 
ବୁଡ଼ୁକୁ ମତେ ଏଥପାଇଁ ସାହାଯ୍ଯ କରିବାକୁ ପ୍ରବର୍ରାଇଲି । ବୁଡୁ ପ୍ରଥମେ ମୋର 
ଅନୁରୋଧକୁ ଏଡ଼ାଇ ଦେଲା କାରଣ ସେ କହିଲା ଯେ ସେମାନେ ସଭ୍ଯ ଦୁହଁନ୍ଥି ଓ 
ଦିନରାତି ମଦଖାଇ ସମୟ କଟାନ୍ତି । ଯଦି କୌଣସି କାରଣରୁ ତାଙ୍କ ମନରେ କ୍ରୋଧ 
ହେଲା ତାହେଲେ ସେମାନେ ବିପଦର କାରଣ ହୋଇପାରନ୍ତି । ତେଣୁ ଅଯଥା ଆପଣଙ୍କ 
ପାଇଁ ମୁଁ ଏପରି ବିପଦ ମୁଣ୍ଡାଇବି ନାହିଁ । କିନ୍ତୁ ମୁଁ ତାକୁ କୌଣସି ମତେ ରାଜି କରେଇ 
କହିଲି ଯେ ଯେମିତି ହେଉ ମୁଁ ସେଠାକୁ ଯିବି କାରଣ ଯେତେହେଲେ ତ ସେମାନେ 
ମଣିଷ । 

ତା ପରଦିନ ସକାଳେ ବୁଡୁ ଓ ମୁଁ ଉପର ବଣ୍ଡା ଅଞ୍ଚଳକୁ ଚାଲିଲୁ । ପାର୍ବତ୍ଯ 
ଅଞ୍ଚଳରେ ଉପରକୁ ଉଠିଲୁ । ଚାଲିବାରେ ଯେମିତି ଅନ୍ତ ନାହିଁ । ଗାଁ ସବୁ ବହୁ ଦୂରରେ 
ଅବସ୍ଥିତ । ପ୍ରାୟ ତିନି ଘଣ୍ଟା କାଳ ଚାଲି ଚାଲି ତୁଲାଗୁତୂମ ଗ୍ରାମରେ ପହଞ୍ଚଲୁ । ତାହା 
ମୋ ପାଇଁ ପାର୍ବତ୍ୟ ବଣ୍ଡା ଅଞ୍ଚଳର ପ୍ରଥମ ଗ୍ରାମ ! ସେତେବେଳେ ଗ୍ରାମରେ କୌଣସି 

ପୁରୁଷ ଲୋକ ନଥିଲେ । ସେମାନେ ସବୁ ଜଙ୍ଗଲକୁ କାଠ ଓ ଜଙ୍ଗଲଜାତ ଦ୍ରବ୍ୟ ସଂଗ୍ରହ 
କରିବା ପାଇଁ ଯାଇଥିଲେ । ବୁଡୁ ତ ବଣ୍ଡା ଭାଷାଭାଷୀ | ସେଠାର ମହିଳାମାନେ ତା 
ସଙ୍ଗରେ କଥା ହେଲେ । ସେ ମତେ ତା ଭାଷାରେ ତାଙ୍କ ସହ ପରିଚୟ କରାଇ 
ଦେଲା । ଆମେ ସେଠାରେ କିଛି କ୍ଷଣ ବିଶ୍ରାମ କରି ପୁଣି ଉପରକୁ ଉଠିଲୁ । ଆହୁରି 
ଦୂଇଘଣ୍ଟା ଚାଲି ଚାଲି ଯାଇ ମୁଦୁଲିପଡ଼ାରେ ପହଞ୍ଚଲୁ । ଉପର ବଣ୍ଡା ଅଞ୍ଚଳର ଏହା 
ହେଉଛି ମୁଖ୍ୟ ସ୍ଥାନ । ସେଠାରେ ଗୋଟିଏ ପ୍ରାଥମିକ ସଲ ଓ ପୋଲିସ ଫାଣ୍ଡି ଅଛି । 


ସେତେବେଳକୁ ଦିନ ଦ୍ଵିପ୍ରହର ଓ ମୁଣ୍ଡ ଉପରେ ପ୍ରଖର ସୂର୍ଯ୍ୟକିରଣ ପଡୁଥାଏ । 
ସେଠାରେ ମଧ୍ଯ କୌଣସି ପୁରୁଷ ଲୋକର ଭେଟ ମିଳିଲା ନାହିଁ ! ମୁଁ ବୁଡୁକୁ କହିଲି ଯେ 
ଚାଲ କୋଉଠି ଟିକିଏ ବିଶ୍ରାମ କରିବା | ଗାଆଁ ମୁଣ୍ଡରେ ପ୍ରାଥମିକ ସ୍କୁଲ ଥୁଲା କିନ୍ତୁ ତା 
ଦୁଆର ଚାବି ପଡ଼ିଥିଲା । ସେଇଟା ନଣ୍ଡା ପାହାଡ଼ ଥିବାରୁ କୌଣସି ଗଛ ଛାଇରେ 
ବସିବାର ସୁବିଧା ନଥିଲା ! ତେଣୁ ମୁଁ ଭାବିଲି ଯେ ପାଖରେ ଥିବା ପୋଲିସ ଫାଣ୍ଡିରେ 
ବିଶ୍ରାମ ନେବି । କିନଧୁ ଆଶ୍ଚର୍ଯ୍ୟ ହୋଇ ଦେଖୂଲି ଯେ ଫାଣ୍ଡି ଦୁଆର ଭିତରୁ ବନ୍ଦ ଅଛି । 
କବାଟ ଫାଙ୍କରେ ଅନେଇଲି କିନ୍ତୁ ଭିତରେ କେହି ଥଲାପରି ଜଣା ପଡ଼ିଲା ନାହିଁ । 
କେତେ ସମୟ ପରେ ଭିତରୁ ଏକ ସ୍ଵର ଭାସି ଆସିଲା “କିଏ ତମେ କବାଟ ଫାଙ୍କରେ 
ଅନଉଛ ? ଦୁଆର ବାଡ଼ଉଛ, କଣ କିଛି ଘଟଣା ଘଟିଲା ?” ତେଣୁ ମୁଁ ନିଶ୍ଚିନ୍ତ ହେଲି 
ଯେ ଭିତରେ କୌଣସି ପୋଲିସ ଲୋକ ରହି ଆମ ଗତିବିଧ୍ବକୂ ନିରୀକ୍ଷଣ କରୁଛି । ମୁଁ 
ତାଙ୍କୁ ଆଶ୍ଵାସନା ଦେଲି ଯେ ମୁଁ ବଣ୍ଡା ନୁହେଁ, ଜଣେ ବାହାରର ଲୋକ ଆସିଛି । ତେଣୁ 
ଜଣେ ପୁଲିସ ବାଲା ଦୁଆର ଖୋଲି ଆମକୁ ଭିତରକୁ ନେଇଯାଇ ସଂଗେ ସଂଗେ ଦୂଆର 
ବନ୍ଦ କରିଦେଲା | ମୁଁ ସେମାନଙ୍କୁ କହିଲି ଯେ ଏହା ଏକ ସରକାରୀ ଦପ୍ତର ଓ.-ସଦାବେଳେ 
ଖୋଲା ରହିବା କଥା ନହେଲେ ଲୋକମାନେ ଦରକାର ବେଳେ ତମ ପାଖକୁ ସାହାଯ୍ୟ 
ପାଇଁ କିପରି ଆସିବେ ? ପୋଲିସ ମତେ କହିଲା ଯେ “ଏ ମଣିଷ ଶିକାରୀ ଅଞ୍ଚଳରେ 
ତମେ ବୋଧହୁଏ ପ୍ରଥମ କରି ପାଦ ଦେଇଛ । ତମେ କଣ ଜାଣିନ ଯେ ଏହି ବଣ୍ଡାମାନେ 
ଯେତେବେଳେ ଇଛା ସେତେବେଳେ ମଣିଷ ମାରି ପାରନ୍ତି । ଆମ ପାଇଁ ଏ ସ୍ଥାନ ଜମ୍ମା 
ନିରାପଦ ନୁହେଁ ଓ ବିପଦ ପଡ଼ିଲେ ସରକାର ଆମକୂ କୌଣସି ନିରାପତ୍ତା ଯୋଗାଇ 
ଦେବେନାହିଁ । ମୁଦୁଲିପଡ଼ା ପୋଲିସ ଫାଣ୍ଡିରେ ମାତ୍ର ଦୂଇଜଣ ପୋଲିସ କନେଷ୍ଟବଳ 
ଅବସ୍ଥିତ ଓ ସେମାନେ ସର୍ବଦା ପ୍ରାଣ ଭୟରେ ସେଠାରେ ରହିଥାନ୍ତି । ସେ ଦୁହିଁଙ୍କ ମଧ୍ଯକୁ 
ଜଣେ ମୁଁ କଲ୍ୟାଣ ସିଂପୁରରେେ କାମ କରୁଥିବା ବେଳେ ମତେ ଚିହ୍ନିଥଲା । ସେମାନେ 
କାନ୍ଦ କାନ୍ଦ ହୋଇ କହିଲେ ଯେ ଆମେ ଏଠାରେ ଦିନରାତି ସଦାବେଳେ ପ୍ରାଣ ଭୟରେ 
ପଡ଼ି ରହିଛୁ । ଆମକୁ ଅବଶ୍ଯ ବନ୍ଧୁକ ଓ ଗୁଳି ଦରକାର ବେଳେ ବ୍ଯବହାର କରିବା 
ପାଇଁ ଦିଆଯାଇଛି । କିନୁ ଗୋଟିଏ ଗୁଳି ଫୁଟିଲା ବେଳକୁ ହଜାର ହଜାର ବଣ୍ଡାଙ୍କ 


୨୮୪ 


Digitized by srujan ka@gmail.com 


ଅଛହାନ ଅନେଷଣ 


ତୀରରେ ଆମେ ପୋତି ହୋଇପଡ଼ିବୁ । ଆମେ ସେଠାରେ ଗୋଟିଏ ଘଣ୍ଟା ବିଶ୍ରାମ 
କରିବା ସମୟରେ ତାଙ୍କଠାରୁ ବଣ୍ଡାମାନଙ୍କ ବିଷୟରେ ବହୁତ କାହାଣୀ ଶୁଣିଲୁ । ଆମକୁ 
ଦେଖୁ ସେ ଦୁହେଁ ଆଶ୍ଚର୍ଯ୍ୟ ହୋଇ କହିଲେ ଯେ ଜୀବନକୁ ପାଣି ଛଡ଼ାଇ କୌଣସି 
ବାହାରର ଲୋକ ଏହା ଭିତରେ ପଶନ୍ତି ନାହିଁ । ମୁଁ ତାଙ୍କୁ ବୁଝାଇ କହିନି ଯେ ବିନା 
କାରଣରେ ମଣିଷ କାହିଁକି ଅନ୍ୟକୁ ମାରିବାକୁ ଯିବ । 


ବୁଡୁ କହିଲା ଯେ ଏଥର ଅନ୍ୟ କୌଣସି ଗାଆଁକୁ ନଯାଇ ଫେରିଯିବା ନହେଲେ 
ବାଟରେ ଅନ୍ଧାର ଘୋଟି ଆସିବ । ସେ ମତେ ଅନ୍ୟ ଏକ ବାଟ ଦେଇ କଦମ ଗୁଡ଼ାକୁ 
ଫେରିବାକୁ କହିଲା । ତେଣୁ ଆମେ ବିଚାର ବିଭାଗୀୟ ତଦନ୍ତ ହେଉଥବା ସ୍ଥାନ 
ଖଇରପୁଟକୁ ଫେରିଲୁ । ସେତେବେଳକୁ ସଞ୍ଜ ନଇଁଲାଣି । କଦମଗୁଡ଼ାରେ ପହଞ୍ଚିଲା 
ବେଳକୁ ରାତି ଅନ୍ଧାର । ବୁଡୁ ଆମର ଉପର ବଣ୍ଡା ଅଞ୍ଚଳକୁ ଯାତ୍ରାର ବର୍ଣନା ତା 
ପରିବାର ଓ ଅନ୍ୟମାନଙ୍କୁ ଖୁବ ଉତ୍ସାହର ସହିତ ଶୁଣାଉଥାଏ । ସେମାନେ ସମସ୍ତେ 
ମୋର ଏହି ବିପଦ ସଂକୂଳ ଯାତ୍ରା ବିଷୟ ଶୁଣି ଆଶ୍ଚର୍ଯ୍ୟ ହେଉଥାଆନ୍ତି । ସେ ସମୟରେ 
ମୁଁ ବଣ୍ଡା ପରିବାରମାନଙ୍କ ସହ ଖୁବ୍‌ ଘନିଷ୍ଠ ହୋଇ ପଡିଥଲି । ପୋଲିସ ନିର୍ଯ୍ୟାତନାରେ 
ସେମାନଙ୍କୁ ମୁଁ ସାହାଯ୍ୟ କରିଥୁ ବାରୁ ସେମାନେ ମୋର ଖୁବ୍‌ ନିକଟତର 
ହୋଇଯାଇଥୁଲେ । ମୁଁ ବୁଡୁ ଘରେ ଖାଦ୍ଯ ଓ ଜାଉ ଖାଉଥୁଲି | ତା ପରିବାରରେ 
ଚାରିଜଣ ସଦସ୍ୟ | ବୁଡ଼, ତା ବାପା, ତାର ସ୍ତ୍ରୀ ଓ ଛୋଟ ଛୁଆଟିଏ । ମୁଁ ଯେତେବେଳେ 
ସେଠାରେ ଅନେକଦିନ ରହି ଫେରିବାକୁ ବାହାରିଲି ବୃତୁ ମୋତେ ପୁଣିଥରେ କଦମଗୁଡାକୁ 
ଆସିବାକୁ ବହୁତ ଅନୁରୋଧ କରିଥଲା ଏବଂ କହିଥଲା ଯେ ମୁଁ ଆସିଲେ ପୁଣିଥରେ 
ଉପରବଣ୍ଡା ଅଞ୍ଚଳକୁ ବୁଲିବାକୁ ଯିବା । 


ପ୍ରାୟ ଦୁରମାସ ପରେ ମୁଁ ପୁଣି ଥରେ କଦମଗୁଡା ଯାଇଥଲି । ଆମ କେନ୍ଦ୍ରରେ 
ବିଶ୍ରାମ ନେଇ ବୁଡୁ ଘରକୁ ବୁଲି ବାହାରିଲି । କିନ୍ତୁ ତା ଘରେ ନିସ୍ତନ୍ତତାର ଛାଇ ମାଡିମାଡି 
ପଡୁଥିଲା, ବୁଡୁ ସ୍ତ୍ରୀ କୋଳରେ ଛୋଟ ଛୁଆଟିକୁ ଧରି ଦୁଆର ମୁହଁରେ ବସିଥଲା । ମୁଁ 
ବୂଡ଼ୁର ଟର୍ଚ୍ଟ ଲାଇଟ୍‌ଟିକୁ ରାୟଗଡାରୁ ମରାମତି କରି ଆଣିଥୁଲି | ସେଇଟିକୁ ତା ହାତରେ 
ଦେଇ ବୁଡୁ ଖବର ପଚାରିବାରୁ ସେ କାନ୍ଦି କାନ୍ଦି କହିଲା ଯେ “ “ସେ ଆଉ ନାହିଁ ।”' ମୁଁ 
ଭୟ ଓ ଆଶଂକାରେ ଥରି ଉଠିଲି । ସେ କହିଲା ଯେ ତା ବାପା ତାକୁ ମାରିଦେଇଛି । 
ତା ପରେ ସେ ଏହି ମର୍ମନୂଦ ଘଟଣାର ବର୍ଣ୍ଣନା କଲା | ଦିନେ ସନ୍ଧ୍ୟା ବେଳେ ବୁଡ଼ୁର 
ବାପା ମଦଖାଇ ମାତାଲ ହୋଇ ଅଶ୍ଲିଳ ଭାଷାରେ ବୁଡ଼ୁକୁ ବକିବାକୁ ଲାଗିଲା । ବୁଡୁ 
ମୋ ସଂସ୍ତର୍ଶରେ ଆସିବା ପରଠାରୁ ମଦପିଇବା ଛାଡି ଦେଇଥିଲା । ସେ ବାପାକୁ ମଦ 
ନ ପିଇବାକୁ ଓ ଏମିତି ଗାଳି ନଦେବାକୁ ବାରମ୍ବାର ବୁଝାଇଲା । ଏଇ କଥାକୁ ନେଇ 

ଅହାନ ଥନୁେଷଣ 


ବାପପୁଅଙ୍କ ଭିତରେ ଭାରି ଯୁକ୍ତିତର୍କ ଲାଗିଲା | ଏଥିରେ ଉତ୍କ୍ଷିପ୍ର ହୋଇ ହଠାତ୍‌ ତା ବାପା 
ଘର ଭିତରକୁ ପଶିଯାଇ ହାତରେ ଧନୂତୀର ଆଣି ବୁଡୁ ଛାତିକୁ ତୀରରେ ବିନ୍ଧି ଦେଲା । 
ବୃଡ଼ୁ ସେଇଠି ଟଳି ପଡିଲା ଓ ପରେ ପୋଲିସ ଆସି ତା ବାପକୁ ବାନ୍ଧି ନେଇଗଲା । ଏହି 
ଘଟଣା ଶୁଣି ଦୁଃଖରେ ମୋ ହୃଦୟ ବିଦୀର୍ଣ୍ଣ ହୋଇଗଲା । ବାପ ପୁଣି ପୁଅକୁ ଏମିତି 
ମାରିପାରେ ? ତା ଅଛ ବୟସର ସ୍ତ୍ଟି କେମିତି ବଞ୍ଚବ ? କିଏ ତାକୁ ଆଶ୍ରୟ ଦେବ ? ମୁଁ 
ଶୁଣିବାକୁ ପାଇଲି ଯେ ସେ ଛୁଆଟିକୁ ପିଠିରେ ବାନ୍ଧି ମୁଲ ଲାଗିବାକୁ ଯାଉଛି । ମୋର 
ଏକମାତ୍ର ବଣ୍ଡା ସାଥଟିକୁ ହରାଇଲି ଯିଏ ମତେ ବହୁତ ମାନୁଥଲା ଓ ଯାହା ଯୋଗୁଁ ମୁଁ ବଡା 
ଜଗତ ସହ ପରିଚିତ ହୋଇଥୁଲି :| ସେ ତ ଚାଲିଗଲା କିନ୍ତୁ ତାର ସଵତି ମତେ ସଦାବେଳେ 
ଅନୁପ୍ରାଣିତ କରୁଛି ଯେ ତମେ ଯଦି ଜଣକୁ ଭଲ ପାଇବ ନିଶ୍ଚୟ ପ୍ରତିଦାନରେ ସେ ତମକୁ 
ଭଲ ପାଇଚ । ସେହିଭଳି ଭାବରେ ବୃଡ଼ୁ ମତେ ଭଲ ପାଇଥିଲା ! 


ତେୟାଳିଶ ପରିଚେଦ 
ପୋଲିସର ମାତ୍ରାଧ୍ୟକ କାର୍ଯ୍ୟ ବିରୁଦ୍ଧରେ 


ସାମାଜିକ ଅନ୍ୟାୟ ବିରୁଦ୍ଧରେ ଯେଉଁମାନେ ସ୍ଵର ଉତ୍ତୋଳନ କରନ୍ତି ସେମାନଙ୍କ 
ପ୍ରଶଂସାରେ ମୁଁ ଶତମୁଖ ହୋଇଉଠେ । ଯେତେବେଳେ ଆମ ଜିଲ୍ଲା ଏପରିକି ଆମ 
ରାଜ୍ୟରେ କେଉଁଠାରେ କୌଣସି ସାମାଜିକ ଅନ୍ଯାୟ ବିରୁଦ୍ଧରେ କାର୍ଯ୍ୟାନୁଷ୍ଠାନ ପାଇଁ 
ମୋର ଦୃଷ୍ଚି ଆକର୍ଷଣ କରାଯାଏ ବା ମତେ ସେଥୁରେ ସାହାଯ୍ୟ କରିବା ପାଇଁ ଅନୁରୋଧ 
କରାଯାଏ ସେତେବେଳେ ତାହାର ପରିଣାମ ପ୍ରତି ଦୃଷ୍ି ନଦେଇ ମୁଁ ସେଥୁରେ ମାତିଯାଏ | 
ସେ କାଳରେ ଓଡ଼ିଶାର ସମସ୍ତ ସ୍ବେଛାସେବୀ ଅନୁଷ୍ଠାନର କର୍ମୀମାନଙ୍କ ସହ ମୋର ଭଲ 
ସଂପର୍କ ଥାଏ । ମୁଁ ଉତ୍କଳ ସର୍ବୋଦୟ ମଣ୍ଡଳର ସଭାପତି ଓ ଗାନ୍ଧୀ ସ୍ଲାରକନିଧବର 
ସଂପାଦକ ଦାୟିତ୍ଵରେ ଥିବାରୁ ଏହି କାର୍ଯ୍ୟ ପାଇଁ ସାରା ଓଡ଼ିଶାରେ ବୁଲି ବୁଲି ବିଭିନ୍ନ 
ଅଞ୍ଚଳର ରଚନାତ୍ମକ କର୍ମୀମାନଙ୍କ ସହ ମିଶିବାର ସୁଯୋଗ ଲାଭ କରେ । ଏଠାରେ 
ମୋର ୧୯୭ ୧ ମସିହାର ଗୋଟିଏ ଘଟଣା ମନେ ପଡୁଛି । ମୁଁ ଖବର ପାଇଲି ଯେ 
ଫୁଲବାଣୀ ଜିଲ୍ଲାର ବେଲଘର ପୋଲିସ ଥାନାର କନେଷ୍ଟବଳମାନେ ଆମର ଜଣେ 
ପୁରୁଣା ମହିଳା କର୍ମୀ ରାଧାମଣି ସାହୁ ଓ ତାଙ୍କ ସହକର୍ମୀଙ୍କୁ ମାରଧର କରିଛନ୍ତି | ରାଧାମଣି 
ଅପା ବେଲଘର ପୋଲିସ ଥାନାକୁ ଅଭିଯୋଗ କରିବାକୁ ଯାଇଥିଲେ ଯେ ସ୍ଥାନୀୟ ମଦ 
ବ୍ୟବସୀୟୀ ବୂର୍ଲୁବାରୁ ଆଦିବାସୀ ଗାଆଁରେ ବେଆଇନ ଭାବରେ ମଦ ବିକ୍ରିକରି ସେମାନଙ୍କ 
ପରିବାରକୁ ସର୍ବସ୍ବାନ୍ତ କରୁଛନ୍ତି । ତାଙ୍କର ଆହୁରି ଅଭିଯୋଗ ହେଲା ଯେ ସ୍ଥାନୀୟ ପୋଲିସ ମଦ 

ବ୍ୟବସାୟୀଠାରୁ ଟଙ୍କା ଖାଇ ଏଥିରେ ହସ୍ତକ୍ଷେପ କରୁନାହିଁ । ଥାନା ଅଧକାରୀ ରାଧାମଣୀ 
ଅପାଙ୍କ ଆଡକୁ ଅବଜ୍ଞାଭରେ ଅନାଇ ଉତ୍ତର ଦେଲେ ଯେ “ତମ ନିଜ କାମ ତମେ 
ନିଜେ ବୁଝ” ” । ଏଥିରେ ରାଧାମଣୀ ଅପା ରାଗିଯାଇ କହିଲେ ଯେ ଆପଣ ଜାଣିଶୁଣି 
ଦୋଷୀକୁ ଘଣ୍ଟ ଘୋଡାଉ ଅଛନ୍ତି । ଏଥିରେ ଉଭୟଙ୍କ ଭିତରେ ଯୁକ୍ତିତର୍କ ହୋଇ ଚରମ 
ସୀମାରେ ପହଞ୍ଚଲା । କିନ୍ତୁ ଏକଥା ବେଶୀ ଦୂର ଗଲାନାହିଁ । ହତାଶ ହୋଇ ରାଧାମଣୀ 
ଅପା ଓ ତାଙ୍କ ସହକର୍ମିଣୀ ବୁର୍ଲୁବାରୁ କେନ୍ଦ୍ରକୁ ଫେରି ଆସିଲେ । ତା'ପରେ ସେ 
ଗାଆଁବାଲାଙ୍କର ଏକ ସଭା ଡାକିଲେ ଏବଂ ଗାଆଁରେ ବେଆଇନ ଅବାଧ ମଦଦବିକ୍ର 
ବିରୁଦ୍ଧରେ ସେମାନଙ୍କୁ ସଂଗଠିତ କଲେ । ସେ ମଧ୍ଯ ସଭାରେ ପୋଲିସର ନିଷ୍ଷିୟତା 
ବିଷୟରେ ଥାନାରେ ଯାହା ଘଟିଥୂଲା କହିଲେ । ପୋଲିସକୁ ସଭା ବିଷୟରେ ଖବର 
ମିଳିଗଲା । ସେମାନେ ପ୍ରମାଦ ଗଣିଲେ ଯେ ଆଦିବାସୀମାନେ ପୋଲିସ ନିଷ୍ତିୟତାର 
ପ୍ରତିବାଦ କରିପାରନ୍ତି ଏବଂ ଏଥିପାଇଁ ଆନ୍ଦୋଳନ ମଧ୍ଯ ହୋଇପାରେ । ତା ପରଦିନ 
ସନ୍ଧ୍ୟାରେ ପୋଲିସ ରାଧାମଣୀ ଅପାଙ୍କ ଗରିଫ୍‌ କରି ବେଲଘର ପୋଲିସ ଥାନାକୁ 
ନେଇଗଲା । ସେ ବାଧାଦେଇ କହିଲେ ଯେ ମହିଳା ପୋଲିସ ମତେ ଗିରଫ୍‌ କରିବାକୁ 
ନ ଆସିଲେ ମୁଁ ଯିବି ନାହିଁ । କିନ୍ତୁ ପୋଲିସ ସଫେଇ ଦେଲା ଯେ ବୁର୍ଲୁବାରୁ ଥାନାରେ 
ମହିଳା କର୍ମଚାରୀ ନାହାନ୍ତି । ଗ୍ରାମବାସୀମାନେ ରାତିରେ ରାଧାମଣୀ ଅପାଙ୍କ ଥାନାକୁ 
ଯିବାକୁ ଦେଲେ ନାହିଁ । ପ୍ରାୟ କୋଡିଏ ଜଣ ଯୁବ ଆଦିବାସୀ ଦୁଇମାଇଲ ଦୂରରେ 
ଥିବା ଥାନାକୁ ରାଧାମଣୀ ଅପାଙ୍କ ସହ ଚାଲିଲେ । ସେ ରାତିରେ ରାଧାମଣୀ ଅପା ଥାନା ' 
ହାଜତରେ ରହିଲେ ଓ ସକାଳେ ତାଙ୍କୁ ବ୍ୟକ୍ତିଗତ ମୁଚାଲିବାରେ ପୋଲିସ ଛାଡିଦେଲା । 


ଆମେମାନେ ଏକ ସାଂଗଠନିକ ନୀତିଗ୍ରହଣ କରିଥିଲୁ ଯେ ଯଦି କୌଣସି 
ଆଦିବାସୀ, ହରିଜନ କିମ୍ବା ସମାଜସେବୀଙ୍କ ଉପରେ ଅନ୍ୟାୟ ଅତ୍ୟାଚାରର ଖବର 
ମିଳେ ଆମେ ସଙ୍ଗେ ସଙ୍ଗେ ସେଠାରେ ଯାଇ ପହଞ୍ଚବୁ । ଆମର ସହକର୍ମୀ ନିଶାକର, 
ହଂସରାଜ ଓ ଗୋଲକ ଇତ୍ୟାଦି ସଙ୍ଗେ ସଙ୍ଗେ ଘଟଣା ସ୍ଥଳକୁ ଚାଲି ଯାଆନ୍ତି । ମୋ 
ଅନୁପସ୍ଥିତିରେ ଗୋଲକ ଯେତେବେଳେ ରାଧାମଣୀ ଅପାଙ୍କ କଥା ଶୁଣିଲେ ତତକ୍ଷଣାତ୍‌ 
ବୁର୍ଲୁବାରୁରେ ଯାଇ ପହଞ୍ଚଗଲେ । କିନ୍ତୁ ଏହି ଖବରଟି ମୋ ପାଇଁ ଛାଡି ଯାଇଥଲେ । 
ରାୟଗଡାରେ ପହଞ୍ଚବା ବେଳକୁ ରାଧାମଣୀ ଅପାଙ୍କ ଗରିଫ୍‌ ସାତଦିନ ହୋଇଗଲାଣି । 
ଗୋଲକ ଓ ପରେ ପରେ ହଂସରାଜ ମଧ୍ଯ ସେଠାକୁ ଚାଲି ଯାଇଥିଲେ । ମୁଁ ପହଞ୍ଚ 
ଘଟଣାଟି ଶୁଣିବା ପରେ ବ୍ୟସ୍ତ ହୋଇପଡିଲି । ରାୟଗଡା ଓ ବୁର୍ଲୁବାରି ଭିତରେ 
ଗମନାଗମନର ସୁବିଧା ନଥିବାରୁ ମୁଁ ଘଟଣାର ସବିଶେଷ ବିବରଣୀ ପାଇପାରିନଥଲି | 
ତେଣୁ ଶୁଣିବା ସଙ୍ଗେ ସଙ୍ଗେ ଅଧ୍ୟାପକ ରାମଚନ୍ଦ୍ର ପଟ୍ଟନାୟକଙ୍କୁ ସଙ୍ଗରେ ଧରି ମୁଁ ବୁର୍ଲୁବାରି 
ବାହାରିଲି । ଆମେ ଅମ୍ବାଦକା ରେଳ ଷ୍ଟେସନରେ ରାତି ବାରଟାରେ ଓଲ୍ହାଇନୁ । 

ବୁର୍ଲୁବାରି ସେଠାରୁ ଚାଲିକରି ଗଲେ ସାତଘଣ୍ଟା ଲାଗେ ! ଅନ୍ଧାର ରାତି ! ଆମେ ଦେଖୁଲୁ 
ଯେ ବୁର୍ଲୁବାରି ଆଡକୁ ମୁହଁ କରି ଗୋଟିଏ ଟ୍ରକ ଠିଆ ହୋଇଛି | ଟ୍ରକରେ ଅନ୍ୟ କେହି 
ଲୋକ ନଥିଲେ ଓ ଡ୍ରାଇଭର ଆମକୁ ସେଠାରେ ପହଞ୍ଚାଇ ଦେବ ବୋଲି କହିଲା । 
ଜଙ୍ଗଲ ରାସ୍ତାରେ ଧୂଳି ଉଡାଇ ଟ୍ରକ ଚାଲିଥାଏ । ଆମେ ଶୀଘ୍ର ପହଞ୍ଚଯିବୁ ବୋଲି 
ଆନନ୍ଦରେ ଟ୍ରକରେ ବସିଥୁଲୁ କିନ୍ତୁ ହଠାତ୍‌ ଅଧଘଣ୍ଟାକ ପରେ ଟ୍ରକ ରାସ୍ତାରେ ଅଟକିଲା | 
କଣ ହେଲା ବୋଲି ଭାବି ଆମେ ତଳକୁ ଓଲ୍ହାଇବା ପୂର୍ବରୁ ଉଭୟ ଡ୍ରାଇଭର ଓ 
ହେଲ୍‌ପର ଅନ୍ଧାର ଭିତରେ କୁଆଡେ ଉଭାନ ହୋଇଗଲେ । ଯେତେ ପାଟି କରି ଡାକିଲେ 
ବି କାହାର ସୋରଶବ୍ଦ ଶୁଭିଲା ନାହିଁ । ଆମେ କେବଳ ଏତିକି ଅନୁମାନ କଲୁ ଯେ 
ସେଇଟା ଗୋଟିଏ ଛୋଟ ଗାଆଁ | ଘରର ସବୁ ଦୁଆର ବନ୍ଦ ! ଆମେ ଅସହାୟ ଭାବରେ 
ସେଇଠି ଠିଆ ହୋଇ ରହିଲୁ । ଆମ ପାଖରେ ଟର୍ଚ୍ଚ ଲାଇଟଟିଏ ବି ନାହିଁ । 
ସେତେବେଳକୁ ରାତି ଗୋଟାଏ ବାଜିଲାଣି । ଆମେ କ୍ଲାନ୍ତ । ବସିବାକୁ ବି ଜାଗାଟିଏ 
ନାହିଁ । ସେଇ ନିବିଡ଼ ଅନ୍ଧକାର ଭିତରେ ରାସ୍ତା କି ଘର କିଛି ଦିଶୁ ନଥାଏ । ଏକ 
ଅଭାବନୀୟ ପରିସ୍ଥିତି । ଅନ୍ତତଃ ସକାଳ ପର୍ଯ୍ୟନ୍ତ କୋଉଠି ମୁଣ୍ଡ ଗୁଞ୍ଜବାକୁ ଥାନ ଟିକିଏ 
ଦରକାର । ଜଙ୍ଗଲର ବିଶାଳ ବୃକ୍ଷରାଜି ଭିତରେ ଆକାଶ ବି ଦିଶୁନଥାଏ । ଗାଆଁ 
ଦାଣ୍ଡକୁ ରାସ୍ତା କୁଆଡେ ଜାଣି ନପାରି ଆମେ ତାରି ଭିତରେ ଗୋଟିଏ ଖୋଲାଜାଗା 
ସନ୍ଧାନରେ ଅଣ୍ଡାଳି ଅଣ୍ଡାଳି ଚାଲିଲୁ । କିନ୍ଧୁ ଆମେ ଜାଣି ନପାରି ଆହୁରି ଘନ ଜଙ୍ଗଲ 
ଭିତରେ ପଶିଗଲୁ । କେତେ ମିନିଟ୍‌ ପରେ ତାରି ଭିତରେ ଟିକିଏ ଖୋଲା ଜାଗା 
ଦେଖୁ ତା ମଝିରେ ବସି ପଡ଼ିଲୁ । ଘୋର ଜଙ୍ଗଲ ହୋଇଥିବାରୁ ସେଠାରେ ହିଂସ୍ରଜନ୍ତୁ 
ରହୁଥିବେ ଜାଣି ମଧ୍ଯ ବସିବାକୁ ଜାଗାଟିକି ଏ ମିଳିଯାଇଛି ଜାଣି ଆଶ୍ବସ୍ତ ହେଲୁ । 
ରାତିଟି ଜଜାଗରରେ କଟାଇଦେବା ପାଇଁ ଦୁହେଁ ଯାକ ବଡ ପାଟିରେ ଇଆଡୁ ସିଆଡୁ 
ନାନା କଥା କହି ଚାଲିଥାଉ | ପ୍ରାୟ ଅଢ଼େଇଘଣ୍ଟା ପରେ ଆକାଶରେ ସିନ୍ଦୁରା ଫାଟିବା 
ପରି ଲାଗିଲା । ଏଣିକି ଆମର ସବୁ ଭୟ ଦୂର ହେଲା | ବେଲଘର ଆଡକୁ ପଡିଥୁବା 
ରାସ୍ତା ମଧ୍ୟ ଦେଖାଗଲା । ତଥାପି କାଳିଅନ୍ଧାର ଥଲେ ମଧ୍ଯ ଆମେ ଗଡ ଜିଣିଲା ପରି 
ଆନନ୍ଦରେ ଟାଲିବାକୁ ଆରମ୍ଭ କଲୁ । ଯାହାହେଉ ଚାରିଘଣ୍ଟା କାଳ ଚାଲି ଚାଲି ଦିନ 
ଏଗାରଟାରେ ଯାଇ ବୁର୍ଲୁବାରିରେ ପହଞ୍ଚଲୁ । ରାଧାମଣୀ ଅପା ଓ ଅନ୍ଯ ଭଉଣୀମାନେ 
ଉତ୍ସୁକ ନୟନରେ ଆମ ପାଇଁ ଚାହିଁ ବସିଥିଲେ । ଗୋଲକ ଓ ହସଂରାଜ ମଧ୍ଯ ଉପସ୍ଥିତ 
ଥଲେ | ମୁଁ ଦେଖୁଲି ଯେ ଗ୍ରାମବାସୀମାନେ ଏକତ୍ରିତ ହୋଇ ଏକ ପ୍ରତିବାଦ 
ଶୋଭାଯାତ୍ରାରେ ବେଲଘର ପୋଲିସ ଥାନକୁ ବାହାରିଛନ୍ତି ¦ ମୁଁ ଅତିଶୀଘ୍ର ଗାଧୋଇପଡି 
କିଛି ଖାଇ ନେଲି | ଯଦିଓ ମୁଁ ସେତେବେଳକୁ ବହୁତ କ୍ଲାନ୍ତ ହୋଇପଡିଥୁଲି, ଲୋକମାନଙ୍କର 
ଉତ୍ସାହ ଓ ଉତ୍ତେଜନାରେ ମୋର ସବୁ କ୍ଲାନ୍ତି ଫାନ୍ତି ଦୂର ହୋଇଗଲା | ଆଖପାଖ ଗାଆଁର କିଛି 

ଲୋକ ମଧ୍ଯ ଆମ ଶୋଭାଯାତ୍ରାରେ ଯୋଗଦେବାକୁ ଆସିଥିଲେ । ପ୍ରଥମେ ସେଠାରେ 
ଏକ ପ୍ରସ୍ତୁତି ସଭା ବସିଲା । ମୁଁ ଲୋକମାନଙ୍କୁ ବୂଝାଇଦେଲି ଯେ ସେମାନେ ତାଙ୍କ 
ପାରମ୍ପରିକ ଅସ୍ତ୍ଶସ୍ତ ତ ଦୂରର କଥା ହାତରେ ଖଣ୍ଡେ ଛୋଟ ବାଡି ମଧ୍ଯ ଧରିବେ ନାହିଁ । 
ମୁଁ ସେମାନଙ୍କୁ ପୂର୍ଣ୍ଣ ଅହିଂସ ଉପାୟରେ ଆମ ଆନ୍ଦୋଳନ ଚାଲୁ ରଖ୍ମବାକୂ ପରାମର୍ଶ 
ଦେଲି ଏବଂ ପୋଲିସବାଲା ଆମ ଉପରେ ଆକ୍ରମଣ କଲେ ମଧ୍ଯ ଆମେ ତାଙ୍କ ଉପରକୁ 
ହାତ ଉଠାଇବା ନାହିଁ । କାରଣ ଏହା ଆମର କୌଣସି ଆନ୍ଦୋଳନ ନୁହେଁ, ଏହା ଏକ 
ଶାନ୍ତିପୂର୍ଣ୍ଣ ଶୋଭାଯାତ୍ରା । ପ୍ରତିବାଦ ଶୋଭାଯାତ୍ରା ଦିନ ଦୁଇଟାରେ ଆରମ୍ଭ ହେଲା । 
ଏଥରେ ପ୍ରାୟ ଦୁଇଶହ ଆଦିବାସୀ ପୁରୁଷ ଓ ମହିଳା ଯୋଗ ଦେଇଥିଲେ । ପୋଲିସ 
ଥାନା ସେଠାରୁ ପ୍ରାୟ ଅଢ଼େଇ ମାଇଲ ଦୂରରେ ଅବସ୍ପିତ ତେଣୁ ଆମେ ଘଣ୍ଟାକ ଭିତରେ 
ସେଠାରେ ପହଞ୍ଚଗଲୁ । 


ରାଧାମଣୀ ଅପା, ଗୋଲକ, ହଂସରାଜ ଓ ମୁଁ ଶୋଭଯାତ୍ରା ସମ୍ମୁଖରେ ଚାଲିଥୁନୁ । 
ହଂସରାଜ ପୋଲିସ ଜୁଲମ ବିରୁଦ୍ଧରେ ସ୍ଲୋଗାନ ଦେଇ ଦେଇ ଚାଲିଥାଆନ୍ତି ଓ ଅନ୍ୟମାନେ 
ତାଙ୍କ ସହିତ ପରେ ପରେ ସ୍ଵର ମିଳାଉ ଥାଆନ୍ତି । ବିଶ୍ଵନାଥ ଭାଇ ପରାମର୍ଶ ଦେଲେ 
ଯେ ଆମେ ଶାନ୍ତିପୂର୍ଣ୍ଣ ଭାବରେ ନୀରବ ଶୋଭାଯାତ୍ରାରେ ଥାନାକୁ ଯିବା ନଚେତ୍‌ ଆମର 
ଏହି ସ୍ଲୋଗାନରେ ଉତ୍ତେଜନା ପ୍ରକାଶ ପାଇଲେ ପୋଲିସ ତାହାର ଫାଇଦା ନେଇ ଆମ 
ଉପରେ ଅସ୍ତ ପ୍ରୟୋଗ କରିପାରେ ! କିନ୍ତୁ ହଂସରାଜ ଓ ଯୁବକମାନେ ତାଙ୍କ କଥାରେ 
ରାଜିହେଲେ ନାହିଁ । ମୁଁ ମଧ୍ଯ ସେମାନଙ୍କ କଥାକୁ ସମର୍ଥନ କଲି କାରଣ ଏହା ହିଂସା 
ଉଦ୍ରେକ କରୁନଥୂଲା । ଇତି ମଧ୍ୟରେ କାଳେ କୌଣସି ଅଘଟଣ ଘଟିବ, ସେହି 
ଆଶଂକାରେ ପୋଲିସ ମଧ୍ଯ ହେଡକ୍ଟାଟରରୁ ପୋଲିସ ଫଉଜ ମଗାଇ ରଖୁଥୁଲେ । 
ଶୋଭାଯାତ୍ରା ଯେତେବେଳେ ଥାନା ଫାଟକ ଭିତରକୁ ପ୍ରବେଶ କରିବାକୁ ଲାଗିଲା 
ସେଠାରେ ମୁତୟନ ଥବା କିଛି ସଶସ୍ତ ପୋଲିସ ସେମାନଙ୍କୁ ଭିତରକୁ ଯିବାକୁ ବାଧା 
ଦେଲା । ଆମେ ତାଙ୍କୁ କହିଲୁ ଯେ ଆମେ କେବଳ ଥାନା ଅଧ୍ବକାରୀଙ୍କୁ ଭେଟି ଆମର 
ଅଭିଯୋଗ ପତ୍ର ତାଙ୍କ ହାତରେ ଦେବୁ । ଆମେ ସମସ୍ତେ ଶାନ୍ତିପୂର୍ଵ ଭାବରେ ଆସିଛୁ ଓ 
ସାଥିରେ ଲାଠିଟିଏ ମଧ୍ଯ ଆଣିନାହୁଁ । ଆମକୁ ଭିତରକୁ ନ ଛାଡିଲେ ଆମେ ଫାଟକ 
ନିକଟରେ ବସି ରହିବୁ ।”' ସଶସ୍ତ ପୋଲିସ ଆମକୁ ଫାଟକ ନିକଟରେ ଘଣ୍ଟାଏ କାଳ 
ଅଟକାଇ ରଖୁଲା ଏବଂ ଆମେମାନେ ନାରା ଦେଇ ଚାଲିଥୁଲୁ । ଘଣ୍ଟାକ ପରେ ଆମର 
ପ୍ରତିନିଧ୍ୂମାନଙ୍କୁ ଭିତରକୁ ଛାଡିବାକୁ ଅନୁମତି ମିଳିଲା । ଆମେ ହାତରେ ଦାବିପତ୍ର 
ଆଣିଥଲୁ କିନ୍ତୁ ଥାନା ଅଧ୍ୟକାରୀ ସେଠାରେ ଅନୁପସ୍ଥିତ ଥିଲେ ।| ତାଙ୍କ ଅଧ୍ବନସ୍ଥ ଅଧ୍ବକାରୀ 
ଥିଲେ । ଥାନାବାବୁ ବୋଧହୁଏ ଶୋଭାଯାତ୍ରା ଭୟରେ ଅନ୍ଯକାର୍ଯ୍ୟର ବାହାନା କରି 
ବାହାରକୁ ପଳାଇଥ୍‌ଲେ । ଆମ ଦାବିପତ୍ରରେ ଥାନା ଅଧ୍ବକାରୀଙ୍କୁ ତତକ୍ଷଣାତ ଚାକିରୀରୁ 

29f!/ନ ଅନୁ 


ନିଲମ୍ବନ ଓ ରାଧାମଣୀ ଅପାଙ୍କର ଗିରଫ୍ଦାରୀର ନିରପେକ୍ଷ ବିଚାର ବିଭାଗୀୟ ତଦନ୍ତ 
ପାଇଁ ଜଣାଇଥଲୁ । ପୋଲିସ ରାଧାମଣୀ ଅପାଙ୍କୁ ଗିରଫ୍‌ କରିବା ପାଇଁ ଯେଉଁ “ “ଧାରା” 
ପ୍ରୟୋଗ କରିଥଲା ସେଥୁରେ ଅସଫଳ ହେବା ଜାଣିପାରି ତାଙ୍କ ଉପରୁ ମକଦମା ଉଠାଇ 
ନେଲା | ଏଥରୁ ମୋର ଏହି ଉପଲବ୍ଧ ହେଲା ଯେ ଅନ୍ୟାୟ ବିରୁଦ୍ଧରେ ସମସ୍ତେ 
ଏକଯୁଟ ହେଲେ ବିଜୟ ଲାଭ ସୁନିଶ୍ଚିତ । 

ଗରିବ ଓ ନିର୍ଯ୍ୟାତିତ ଲୋକମାନଙ୍କ ସପକ୍ଷରେ ସମାଜସେବୀମାନେ କାମକଲା 
ବେଳେ ପୋଲିସ ଓ ପ୍ରଶାସନର କ୍ରୋଧ ଓ ବିରୋଧର ସମ୍ମୁଖୀନ ହେବା ସ୍ଵାଭାବିକ । 
ବିଶେଷତଃ ଆଦିବାସୀ ଅଞ୍ଚଳରେ ସେମାନଙ୍କୁ ଶୋଷଣର ପ୍ରଚିବାଦ କରିବାକୁ ଯାଇ 
ପ୍ରଶାସନର ମୁହାଁ ମୁହିଁ ହେବା ସମାଜସେବୀ ପକ୍ଷରେ ଏକ ନିତିଦିନିଆ ଘଟଣା । 
ବିଶେଷତଃ ଆଦିବାସୀମାନେ ସାହୁକାର ମହାଜନ ଓ ବ୍ଯବସାୟୀମାନଙ୍କ ଶୋଷଣରେ 
ଅତିଷ୍ଠ ହୋଇ ପ୍ରତିବାଦ କରିବାକୁ : ଗଲେ ତାଙ୍କୁ ପୋଲିସ ପ୍ରଶାସନର ନିର୍ଯ୍ୟାତନାର 
ଶିକାର ହେବାକୁ ପଡିଥାଏ । ସର୍ବୋଦୟ କର୍ମୀମାନେ ଗ୍ରାମଦାନ ଆନ୍ଦୋଳନ କରିବା 
ବେଳେ ଗାଆଁ ଲୋକମାନଙ୍କୁ ସାହସ ଦେଉଥିବାରୁ ଓ ତାଙ୍କ ସପକ୍ଷରେ ଠିଆ ହେଉଥିବାରୁ 
ଆଦିବାସୀମାନଙ୍କ ଭିତରେ ଖୁବ୍‌ ଲୋକପ୍ରିୟତା ଅର୍ଜନ କରିଥିଲେ । ଫୁଲବାଣିରେ 
ଆଦିବାସୀମାନେ ତେନ୍ତୁଳି ସଂଗ୍ରହ କରନ୍ତି । ତେନ୍ତୁଳି ପାଇଁ ଫୁଲବାଣୀର ଜଳବାୟୁ 
ଅତ୍ଯନ୍ତ ଅନୁକୂଳ । ପ୍ରାୟ ପ୍ରତି ଆଦିବାସୀ ପରିବାର ବାରିରେ ତେନ୍ତୁଳି ଗଛଥାଏ । 
ତେଣୁ ତେନ୍ତୁଳି ସେମାନଙ୍କ ପାଇଁ ରୋଜଗାରର ଏକ ପ୍ରଧାନ ପନ୍ଛା । କିନ୍ତୁ ସେମାନେ 
ମହାଜନ ଓ ଅସାଧୁ ବ୍ୟବସାୟୀଙ୍କୁ ଅତି ଅଛ ମୁଲ୍ୟରେ ତେନ୍ତୁଳି ବିକିବାକୁ ବାଧ୍ଯ ହୁଅନ୍ତି । 
ଏହାଛଡା ଓଜନରେ ସେମାନେ ଠକାମିର ଶିକାର ହୁଅନ୍ତି ¦ ବ୍ୟବସାୟୀମାନେ ସରକାରଙ୍କ 
ଦ୍ଵାରା ଅନୁମୋଦିତ ମାପ ଓ ଓଜନ ବଟକରା ବଦଳରେ ସେଠାର ପୁରୁଣା ଓଜନ ପଦ୍ଧତି 
ପଟୁଆ ଦ୍ଵାରା ତେନ୍ତୁଳି କିଣନ୍ତି ¦ ସ୍ଥାନୀୟ ପାଣମାନେ ବ୍ଯବସାୟୀଙ୍କ ଦଲାଲ ସାଜି 
ଆଦିବାସୀମାନଙ୍କୁ ଫାନ୍ଦରେ ପକାଇ ଦିଅନ୍ତି । ଆମ କର୍ମୀମାନେ କୋଟଗଡ ଅଞ୍ଚଳରେ 
ପଦଯାତ୍ରା କରୁଥିବା ସମୟରେ ଏହି ଶୋଷଣର ଖବର ପାଇଲେ | କୋଟଗଡ ଫୁଲବାଣି 
ଜିଲ୍ଲାର ଏକ ଅତି ପଛୁଆ ଅଞ୍ଚଳ ଓ ସେଠାରୁ ବଜାରକୁ ଜିନିଷ ନେବାପାଇଁ କୌଣସି 
ସୁବିଧା ନଥଲା । ଏହାର ସୁଯୋଗ ନେଇ ମହାଜନ ଓ ବ୍ୟବସାୟୀମାନେ ଆଦିବାସୀମାନଙ୍କୁ 
ଅମାନୁଷିକ ଭାବରେ ଶୋଷଣ କରନ୍ତି । ପଟୁଆରେ ଜିନିଷ ଓଜନ ହୁଏ । ପ୍ରତି ପଟୁଆରେ 
ପ୍ରାୟ ତିରିଶ କିଲୋଗ୍ରାମ ତେନ୍ୂଳି ଧରେ । କିନ୍ତୁ ସେଥିରେ ନାନା କାରସାଦି କରି 
ବ୍ୟବସାୟୀମାନେ ବେଧଡକ ଭାବରେ ସେମାନଙ୍କୁ ଠକି ଥାଆନ୍ତି । ସର୍ବୋଦୟ 
କର୍ମୀମାନେ ତାଙ୍କର ଏହି ଠକାମିକୁ ଧରିବାରୁ ମହାଜନ, ବ୍ୟବସାୟୀ ଓ ତାଙ୍କ ଦଲାଲମାନେ 
ଆମ କର୍ମୀଙ୍କ ଉପରେ ରାଗରେ ରକ୍ତଚାଉଳ ଚୋବାଉଥାଆନ୍ତି ! ପୋଲିସ ମଧ୍ଯ ସେମାନଙ୍କ 

ଅଛନଛାନ ଅନୁଷଣ 
ଠାରୁ ଘୁଷଖାଇ ଏ ଅନ୍ୟାୟ ବିରୁଦ୍ଧରେ ଆଖ ବୁଜି ଦେଇଥାଏ । 


ପ୍ରଥମ ଦଫାରେ ଆମର କର୍ମୀ ମୁକ୍ତେଶ୍ଵର ପ୍ରଧାନ ଓ ଫୁଲବାଣି କୁଇ ସମାଜର 
ସଭାପତି କିଆବାସ ପ୍ରଧାନ ତେନ୍ତୁଳି ଉତ୍ପାଦନ ଅଞ୍ଚଳର ୪୦ଟି ଗ୍ରାମକୁ ଯାଇ ସେଠାରେ 
ଶିବିର ଖୋଲି ଓ ସଭାକରି ଗାଆଁର ଯୁବକମାନଙ୍କ ଭିତରେ ଏହି ଅନ୍ୟାୟର ମୁକାବିଲା 
କରିବା ପାଇଁ ଜାଗରଣ ସୃଷ୍ଟି କଲେ । ପ୍ରତି ଗାଆଁର ଜଣେ ଜଣେ ଶିକ୍ଷିତ ଯୁବକ ତାର 
ଅନ୍ୟ ଅଶିକ୍ଷିତ ଯୁବସାଥୁମାନଙ୍କୁ ସଙ୍ଗରେ ଧରି ତେନ୍ତୁଳି ଓଜନ ହେଉଥିବା ସ୍ଥାନକୁ ଯାଇ 
ଠିକ୍‌ ଭାବରେ ତଉଲ ହେଉଛି କି ନାହିଁ ଦେଖୁବେ । ଏହା ଦ୍ଵାରା ସେ ଗାଆଁ ମାନଙ୍କରେ 
ଆମ କର୍ମୀମାନଙ୍କର ପତିଆରା ବଢିଗଲା | ଥରେ ଗୋଟିଏ ଗାଆଁରେ ଆମ କର୍ମୀମାନେ 
ଲୋକମାନଙ୍କ ସହିତ ଏକାଠି ପଟ୍ଗତରେ ଖାଇବସିଥ୍‌ବା ବେଳେ ପୋଲିସବାଲା 
ସେଠାରେ ପହଞ୍ଚଗଲେ । ଏଭଳି ଦୃଶ୍ୟ ସେମାନଙ୍କର ସହ୍ୟ ହେଲା ନାହିଁ । କାରବାସୀ 
ପତର ଦନାରେ ଖାଉଥିବା ବେଳେ ପୋଲିସ ସବ୍‌ଇନ୍ଧପେକ୍ଟର ତାପାଖକୁ ଆସିଲା ଓ 
ତାର ଗୋଟିଏ ଗୋଡ ଛୋଟା ହୋଇଥିବାରୁ ସେ ଅପରଟିକୁ ସାମନାକୁ ଲମ୍ବାଇ ବସିଥୁଲା | 
ହଠାତ୍‌ ସବ୍‌ଇନ୍ଟପେକ୍ଟର କାରବାସୀର ଛୋଟା ଗୋଡକୁ ଗୋଇଠା ମାରିଲା ବେଳକୁ 
ନିଜେ ଖସଡି ଯାଇ ତା ଖାଇବା ଦନା ଉପରେ ପଡିଗଲେ । ନିଜ ଭାର ସମ୍ଭାଳି ନପାରି 
ତଳେ ପଡିଯାଇ ତାଙ୍କ ଗୋଡ ଭାଙ୍ଗଗଲା ! ଏହା ଏପରି ଆଖନ ପିଛୁଳାକେ ଘଟି ଗଲା 
ଯେ କଣ ହେଲା କେହି ଜାଣିବା ପୂର୍ବରୁ ସେ ଯନ୍ତ୍ରଣାରେ ଚିକ୍ରାର କରିବାକୁ ଲାଗିଲେ । 
ତାଙ୍କୁ ଏକ ଜିପ୍ଗାଡିରେ ପୋଲିସ ହେଡ କ୍ଟାଟରକୁ ଅଣାଗଲା | କିନ୍ତୁ ଏହି ଘଟଣାରେ 
ପୋଲିସବାଲା ରାଗରେ ଆହୁରି ଅନ୍ଧ ହୋଇଗଲେ । ସେମାନେ ଆମ କର୍ମୀଙ୍କ ବିରୁଦ୍ଧରେ 
ଗାଆଁରେ ବ୍ୟବସାୟୀଙ୍କର ଥିବା ଧାନ ଅମାରରୁ ଧାନଚୋରି କରିଛୁ ବୋଲି ଏକ ମିଛ 
ମକଦମା ଦାୟର କଲେ ଓ ତାଙ୍କର ନେତା ମୁକ୍ତେଶ୍ଵର କାଇବାସି, ପୀତବାସ ଓ 
ସାର୍ବିବାବୁଙ୍କୁ କୋଟଗଡରେ ସନ୍ଧ୍ଯାବେଳେ ଗିରଫ୍‌ କରି ବାଲିଗୁଡା ଜେଲରେ ଭରି 
କରିଦେଲେ । 


ମୁଁ ସେତେବେଳେ କଟକରେ ଥିଲି ଓ ଖବର ପାଇ ବୁଲୁଭାଇଙ୍କ ସହ ପରାମର୍ଶ 
କଲି । ବୁଲୁଭାଇଙ୍କର ଓଡ଼ିଶା ବାହାରେ କାର୍ଯ୍ୟକ୍ରମ ଥିବାରୁ ସେ ନଯାଇପାରି ମତେ 
ସେଠାକୁ ଯିବାକୁ କହିଲେ । ମୁଁ ଯାଇ ମୁଖ୍ୟମନ୍ତ୍ରୀ ନନ୍ଦିନୀ ଶତପଥଙ୍କ ସହ ଦେଖା 
କରି ତାଙ୍କୁ ଏଥିରେ ହସ୍ତକ୍ଷେପ କରିବାକୁ ଅନୁରୋଧ କଲି । ସେ ସଙ୍ଗେ ସଟ୍ଗେ 
ଫୁଲବାଣୀ ପୋଲିସ ସୁପରିଟେଣ୍ଡେଣ୍ଡଙ୍କୁ ଫୋନ କରି କେଉଁ କାରଣରୁ ସର୍ବୋଦୟ 
କର୍ମୀମାନଙ୍କୁ ଗିରଫ୍‌ କରାଯାଇଛି ତଦନ୍ତ କରି ତାଙ୍କୁ ଜଣାଇବାକୁ ନିର୍ଦ୍ଦେଶ ଦେଲେ । ମୁଁ 
ପୋଲିସ ତଦନ୍ତ ଉପରେ ବିଶେଷ ଆଶାବାଦୀ ନଥିଲି | ପୋଲିସବାଲା ନିଜ ବିଭାଗର 

୨୯୧ 


Digitized by srujan ka@gmail.com 


ଅଚହ/ନ 26 ନଖ 


କର୍ମଚାରୀମାନଙ୍କୁ ସୁରକ୍ଷା ଦେବା ସ୍ଵାଭାବିକ ଥଲା । ତେଣୁ ପରଦିନ ମୁଁ ଫୁଲବାଣୀ ଯାଇ 
ପୋଲିସ ସୁପରିଟେଣ୍ଡଣ୍ଟଙ୍କୁ ଦେଖାକଲି । ସେ ମତେ ତାଙ୍କ ଡି.ଏସ୍‌.ପି.ଙ୍କୁ ମତେ ଗିରଫ 
ସ୍ଥାନ କୋଟଗଡକୁ ନେଇଯିବା ପାଇଁ ନିର୍ଦ୍ଦେଶ ଦେଲେ ¦ ଆମେ ଦୁହେଁ ଜିପଯୋଗେ 
ଯାଇ ସେଇଦିନ ସନ୍ଧ୍ୟାରେ କୋଟଗଡରେ ପହଞ୍ଚଲୁ । ମୁଁ ଡି.ଏସ୍‌.ପି.ଙ୍କୁ ଛାଡି ହରିପୁର 
ଗ୍ରାମରେ ରାତି କଟାଇଲି । ସେମାନେ ଯାହା ଘଟିଥିଲା ସବୁକଥା କହିଗଲେ | ଏ 
ଦିଗରେ ପୋଲିସ ମତେ ସାହାଯ୍ୟ କରିବାର ଆଶା ନଥିଲା କାରଣ ତାଙ୍କର ତଳୁ ଉପର 
ପର୍ଯ୍ୟନ୍ତ ସମସ୍ତ ଅଧ୍ବକାରୀ “  ଭୂଦାନବାଲାଙ୍କୁ ପାନେ ଦେବା” ଓ “ “ସେମାନେ ସବୁ 
କଥାରେ ନାକ ଗଳାଉଛନ୍ତି'' ବୋଲି ରାଗିକରି ଥିଲେ । ତା ପରଦିନ ମୁଁ ବାଲିଗୁଡା 
ଯାଇ କିପରି ଆମ କର୍ମୀ ଚାରିଜଣଙ୍କୁ ଯାମିନୀରେ ଆଣିବୁ ସେଥୁପାଇଁ ଲାଗିପଡିଲି । 
ସେଠା ଖଦୀକେନ୍ଦ୍ରର କର୍ମୀ ଉତ୍ସବ ମତେ ଏଥୁରେ ବହୁତ ସାହାଯ୍ୟ କଲେ । ଆମେ ସ୍ପିର 
କଲୁ ଯେ ଯଦି ଦୂଇଦିନ ଭିତରେ ପୋଲିସ ସେମାନଙ୍କୁ ଖଲାସ ନକରେ ତେବେ ଆମେ 
କୋଟଗଡରେ ଏକ ପ୍ରତିବାଦ ଶୋଭାଯାତ୍ରାର ଆୟୋଜନ କରି ଜନସାଧାରଣଙ୍କର ଦୃଷ୍ଟି 
ଆକର୍ଷଣ କରିବୁ । ତେଣୁ କଟକର ମୋର ସମସ୍ତ କାମଦାମ ଛାଡି ସେହିଠାରେ ରହିଲି | 


ସେତେବେଳେ ଭୂଦାନ ଆନ୍ଦୋଳନ ଓଡ଼ିଶାରେ ଚରମସୀମାରେ ପହଞ୍ଚଥାଏ । 
ସଂପର୍ତିବାଡି ଉପରେ ଆମର ଆଭିମୁଖ୍ୟ ଓ କାର୍ଯ୍ୟକ୍ରମ ସେ ଦିଗରେ ଏକ ଯୁଗାନ୍ତକାରୀ 
ପରିବର୍ଭନର ବାଟ ଦେଖାଇଥାଏ | ତାହାଛଡା ଆଦିବାସୀ ଅଞ୍ଚଳରେ ଗ୍ରାମଦାନ କାର୍ଯ୍ୟକ୍ରମ 
ଗୋଷ୍ଠୀଜୀବନରେ ଏକ ନୂତନ ଦିଗନ୍ତ ସୃଷ୍ଟି କରିଥାଏ । ତେଣୁ ସାପ୍ତାହିକ ହାଟ ଦିନରେ 
ପ୍ରତିବାଦ ଶୋଭାଯାତ୍ରାର ଆୟୋଜନ ହେଲା । ମୁଁ, ଉସସବ ଓ ଆଉ କେତେକ ବନ୍ଧୁମିଶି 
ହରିପୁର ଗ୍ରାମରେ ଡେରା ପକାଇଲୁ । ସେ ଗାଆଁର ଲୋକମାନେ ସଦାବେଳେ ପୋଲିସ 
ଦ୍ଵାରୀ ହଇରାଣ ହରକତ ହେଉଥିବାରୁ ସେମାନେ ଏହି ପୋଲିସ ବିରୋଧ୍ଵ ଅଭିଯାନରେ 
ଆଗଭର ହୋଇଥାଆନ୍ତି ¦ ଯେଉଁ ୪ ୦ଟି ଗ୍ରାମର ଲୋକମାନେ ତେନ୍ତୁଳି ବ୍ୟବସାୟୀଙ୍କ 
ଠକାମୀର ଶିକାର ହେଉଥିଲେ ତାଙ୍କ ଗାଆଁ ମାନଙ୍କୁ ଖବର ପଠାଗଲା ! ମୁଁ ମଧ୍ୟ ଆଖପାଖ 
ଗାଆଁରେ ବୁଲି ଲୋକମାନଙ୍କୁ ଠିକ୍‌ ସମୟରେ ହରିପୁର ଆସି ଶୋଭାଯାତ୍ରାରେ ଯୋଗ 
ଦେବାକୁ ବୁଝାଇଲି । କୋଟିଗଡର ଆଶ୍ରମସ୍କୁଲ ଯାଇ ସେଠା ହଷ୍ଟେଲ ପିଲାଙ୍କୁ 
ଶୋଭାଯାତ୍ରାରେ ଯୋଗଦେବାପାଇଁ ମତାଇଲି । ସ୍ଥାନୀୟ ଜନସାଧାରଣ ମଧ୍ଯ ବୁଝିଗଲେ 
ଯେ ପୋଲିସବାଲାଙ୍କର ଜୁଲମ ଓ ଆଦିବାସୀମାନଙ୍କ ଉପରେ ଅତ୍ଯାଚାର କରୁଥିବାରୁ 
ପୋଲିସ ସର୍ବୋଦୟ କର୍ମୀମାନଙ୍କ ଉପରେ ମିଛ ମକଦମା ଦାୟର କରି ଗିରଫ କରିଛି | 
ନିର୍ବାରିତ ଦିନରେ କୋଟଗଡ ଅଞ୍ଚଳରୁ ଶହ ଶହ ଆଦିବାସୀ ଜନତା ହରିପୁରରେ ଜମା 
ହେଲେ | ଦିପ୍ରହରବେଳକୁ ସେମାନଙ୍କ ସଂଖ୍ୟା ହଜାରେ ଟପିଗଲା ! ସେମାନଙ୍କ ଭିତରୁ 
ଅଧୁକାଂଶ ତାଙ୍କର ପାରମ୍ପରିକ ଅସ୍ତ ଧନୂତୀରରେ ସଜିତ ହୋଇ ଆସିଥାନ୍ତି | ଚାରିଆଡେ 

ହଲ୍ଲା ହୋଇଗଲା ଯେ ପୋଲିସ ମହାଜନ ଓ ବ୍ୟବସାୟିଙ୍କ ସହିତ ହାତମିଳାଇ ଆଦିବାସୀଙ୍କୁ 
ଶୋଷଣ କରୁଥିବାରୁ ସେମାନେ ଆଜି ପୋଲିସ ଥାନା ଆକ୍ରମଣ କରିବେ । ସେଥୁପାଇଁ 
ସେମାନେ ଧନ, ତୀର ଓ ଟାଙ୍ଗିଆ ଧରି ଦଳବଳ ହୋଇ ଆସୁଛନ୍ତି । ଅବଶ୍ଯ ଆମର 
ଥାନା ଆଗରେ ଦୁଦାନ କର୍ମୀମାନଙ୍କ ଦ୍ଵାରା ପ୍ରତିବାଦରେ ବିକ୍ଷୋଭ ପ୍ରଦର୍ଶନ କରିବାର 
ଥିଲା, ଥାନା ଆକ୍ରମଣର ପ୍ରଶ୍ନ ନଥୁଲା । ଶୋଭାଯାତ୍ରା ବାହାରିବା ପୂର୍ବରୁ ମୁଁ ସେଠାରେ 
ସାଧାରଣ ସଭାକରି ସମସ୍ତ ଶୋଭାଯତ୍ରାକାରୀଙ୍କୁ ନିବେଦନ କଲି ଯେ ସେମାନେ ତାଙ୍କର 
ସବୁ ମାରଣାସ୍ତ ହରିପୁର ଗ୍ରାମରେ ରଖୁଦେଇ ଖାଲିହାତରେ ଶୋଭାଯାତ୍ରାରେ ଯୋଗ 
ଦିଅନ୍ତୁ କାରଣ ଆମର ଏହି ବିକ୍ଷୋଭ ସଂପୂର୍ଣ୍ଣ ଭାବରେ ଗାନ୍ଧି-ବିନୋବା ପ୍ରଦର୍ଶିତ ଅହିଂସା 
ମାର୍ଗରେ ପରିଚାଳିତ ହେବ । ସେମାନେ ସମସ୍ତେ ମୋ କଥାରେ ଅନୁପ୍ରାଣିତ ହୋଇ 
ଗାଆଁରେ ଥବା ତାଙ୍କ ବନ୍ଧୁ ବାନ୍ଧବଙ୍କ ଘରେ ଅସ୍ତଶସ୍ତ ରଖଵଦେଇ ଶୋଭାଯାତ୍ରାରେ ଯୋଗ 
ଦେଲେ | ଶୋଭାଯତ୍ରାକାରୀମାନେ ଯେପରି ସଂପୂର୍ଣ୍ଣ ଶାର୍ତିପୂର୍ଵ ଆଚରଣ ପ୍ରଦର୍ଶନ କରନ୍ତି 
ସେ କଥା ବୂଝାଇ ଦିଆଗଲା । ସେମାନେ ବ୍ୟବସାୟୀ ଓ ପୋଲିସ ଜୂଲମ ବିରୁଦ୍ଧରେ 
ସ୍ମକୋଗାନ ଦେଇ ଦେଇ ଥାନା ସମ୍ମୁଖରେ ପହଞ୍ଚଲେ | ଆମେ ଥାନା ଭିତରକୁ ପଶିଲୁ ନାହିଁ 
କି ଥାନା ଅଧ୍ବକାରୀଙ୍କୁ ଦେବା ପାଇଁ କୌଣସି ଦାବିପତ୍ର ଆଣିନଥୁଲୁ । ଆମର କେବଳ 
ଉଦ୍ଦେଶ୍ୟ ଥିଲା ଯେ ଆମ ପଛରେ କେତେ ଲୋକବଳ ଅଛି ଓ ଯେ କୌଣସି ଅନ୍ୟାୟ 
ଅତ୍ୟାଚାର ବିରୁଦ୍ଧରେ ଏକଯୁଟ ହୋଇପାରିବାର ଶକ୍ତି ଅଛି ତାହାହିଁ ଦେଖାଇ ଦେବୁ । 
ପୋଲିସବାଲା ସେମାନଙ୍କର ବନ୍ଧୁକ ଧରି ଆମ ଆଡକୁ ନୀରବରେ ଚାହିଁ ରହିଥାନ୍ତି । 


ଏହାପରେ ଆମର ଶୋଭାଯାତ୍ରା ସାପ୍ତାହିକ ହାଟରେ ଯାଇ ପହଞ୍ଚଲା ଓ ସେଠାରେ 
ଏକ ସାଧାରଣ ସଭାର ଆୟୋଜନ କରାଯାଇଥୁଲା । ମୁଁ ଦେଖଲଲି ଯେ ଆଶ୍ରମ ସ୍କୁଲର 
ଆଦିବାସୀ ଛାତ୍ରମାନେ ସଭାସ୍କଳକୁ ଆସୁଛନ୍ତି । ଆମ ସହିତ ସଭାସ୍ଥଳରେ ସାପ୍ତାହିକ 
ହାଟକୁ ଆସିଥିବା ଲୋକମାନେ ମଧ୍ଯ ଗଦା ହୋଇ ପଡିଲେ । ସେଠାରେ କୌଣସି 
ମାଇକ୍ରୋଫୋନ ନଥୁଲା । ଆମେ ପାଖ ବ୍ୟବସାୟୀଙ୍କ ଠାରୁ ବଡ ବଡ କାଠ ଢାବଲମାନ 
ଆଣି ତାହାରି ଉପରେ ଠିଆହୋଇ ଭାଷଣ ଦେଲୁ । ମୁଁ ସେଠାରେ ଏଭଳି ଜନସମୁଦ୍ର 
ଦେଖୁ ଏତେ ଉତ୍ସାହିତ ହୋଇଗଲି ଯେ ପ୍ରଥମେ କେତେଗୁଡିଏ ବିପ୍ଲବର ସଂଗୀତ ଗାଇଲି 
ଓ ଆଦିବାସୀ ଛାତ୍ରମାନେ ମଧ୍ଯ ଉତ୍ସାହିତ ହୋଇ ଗୀତରେ ପାଳି ଧରିଲେ | ଆମେ ଖୁବ୍‌ 
ଉଚ୍ଚସ୍ଵରରେ ଗୀତଗାଇଲୁ ଯେପରିକି ଏହା ଆଖପାଖ ଅଞ୍ଚଳକୁ ପ୍ରସରିଯାଇ ଲୋକମାନଙ୍କୁ 
ସଭାସ୍ଥଳକୁ ଆସିବାକୁ ଆକର୍ଷିତ କରିବ । ତାପରେ ଆମେ ସବୁ ଜଣ ଜଣ ହୋଇ 
ବ୍ୟବସାୟୀମାନେ ଆମକୁ କିପରି ଠକୂଛନ୍ତି ଓ ପୋଲିସବାଲାମାନେ କିପରି ସେଥୁରେ 
ତାଙ୍କୁ ପୂର୍ଣ୍ଠପ୍ରାଣରେ ସହାୟତା କରୁଛନ୍ତି ସେ କଥା ବର୍ଣ୍ଣନା କଲୁ । ଆମେ ସମସ୍ତଙ୍କୁ 


୨୯୩ 

ଅଛଛ/ନ ଅନୁେଷଣ 


ନିବେଦନ କଲୁ ଯେ ସେମାନେ ସମସ୍ତେ ଏଥୁପାଇଁ ସଜାଗ ହୁଅନ୍ତୁ ଓ ନିଜେ ଶିକ୍ଷିତ 
ହୋଇ ଏହିସବୁ ଅତ୍ୟାଚାରର ପ୍ରତିରୋଧ କରିବାକୁ ଶିଖନ୍ତୁ । ଅଜ୍ଞାନତା ସବୁ ରକମର 
ଅନ୍ୟାୟକୁ ପ୍ରଶ୍ରୟ ଦିଏ ତେଣୁ ସେମାନେ ସବୁ କଥା ଜାଣିବାକୁ ଆଗ୍ରହ ପ୍ରକାଶ କରନ୍ତୁ 
କୂଇ ସମାଜର ତରୁଣ ନେତାମାନେ ତାଙ୍କ କୁଇଭାଷାରେ କହିଲେ । ସଭାର ସଫଳତା 
ଆମକୁ ଖୁବ୍‌ ସନ୍ତୋଷ ଦେଲା । ଆମେ ମଧ୍ଯ ଭୂଦାନ କର୍ମୀମାନଙ୍କ ପ୍ରତି ସେମାନଙ୍କର 
ସ୍ବେହ ଓ ଶ୍ରଦ୍ଧା ଲାଭ କରିବାରେ ସଫଳ ହେଲୁ । ସଭାରେ ମୋର ଏହି ବନ୍ଧୁମାନଙ୍କୁ 
ନିର୍ଦ୍ଦୋଷରେ ଖଲାସ କରିଦେବା ପାଇଁ ଏକ ପ୍ରସ୍ତାବ ପାଶ ହେଲା । 


ଗତଥର ବାଲିଗୁଡା ଗୋଟିଏ ଦିନ ପାଇଁ ଯାଇଥିବା ବେଳେ ଜେଲଭ୍ତେ ମୋର 
ବନ୍ଧୁମାନଙ୍କୁ ଭେଟି ପାରିନଥଲି | କାରଣ ମୋ ସାକ୍ଷାତ ସମୟବେଳେ ଜେଲର ଅନୁପସ୍ଥିତ 
ଥିବାରୁ ତାଙ୍କ ଅଧ୍ସ୍ଥନ କର୍ମଚାରୀ ସାକ୍ଷାତର ସୁଯୋଗ ଦେଲେ ନାହିଁ । ତେଣୁ ମୁଁ ବାଲିଗୁଡା 
ଫେରିଯାଇ ତା ପରଦିନ ବନ୍ଧୁମାନଙ୍କ ସହ ସାକ୍ଷାତ କଲି । ସଭାର ବିବରଣୀ ସେମାନଙ୍କୁ 
ବହୂତ ଉତ୍ସାହିତ କରିଥଲା । ମୁଁ କହିଲି ଯେ ଏହା କେବଳ ସେମାନଙ୍କର ଲୋକ 
ସେବାର ଫଳ । ସେମାନଙ୍କ କାର୍ଯ୍ୟ ଯୋଗୁଁ ହିଁ ଆମେ ଆଦିବାସୀମାନଙ୍କର ଏତେ 
ନିକଟତର ଓ ଆପଣାର ହୋଇପାରିଛୁ | ସାତଦିନ ପରେ ସେମାନେ ଜେଲରୁ ମୁକୂଳିଲେ । 
ଏହା ପଳରେ ସେଠାରେ ମଧ୍ଯ ଭୂଦାନ ଆନ୍ଦୋଳନ ପ୍ରସାର ଲାଭ କଲା | ଏହାର 
ଏକମାସ ପରେ ହରିପୁରରେ ଆମେ ଏକ ୟୁବଶିବିରର ଆୟୋଜନ କଲୁ | ଯେଉଁଥିରେ 
ବୁଲୁଭାଇ, ମାଳତୀ ଚୌଧୁରୀ, ରାଧାମଣୀ ଅପା ଓ ଓଡ଼ିଶାର ବହୁ ସର୍ବୋଦୟ କର୍ମୀ 
ଯୋଗ ଦେଇଥିଲେ । ଶିବିର ଦୂଇଦିନ ଧରି ଚାଲିଥୂଲା ଓ ସେଥିରେ ଆଦିବାସୀମାନଙ୍କର 
ମୌଳିକ ସମସ୍ୟା ଓ ତାର ନିରାକରଣର ଉପାୟ ବିଶଦ ଭାବରେ ଆଲୋଚନା ହେଲା | 
ସଭାରେ ସ୍ଥିର ହେଲା ଯେ ଫୁଲବାଣୀ ଜିଲ୍ଲାର ପ୍ରତ୍ୟେକ ଗ୍ରାମଦାନ ଗାଆଁରେ ଗ୍ରାମସଭା 
ସ୍ଥାପନ ହେବ ଓ ଗ୍ରାମବାସୀମାନେ ଗ୍ରାମସଭାରେ ନିଆଯାଇଥିବା ନିଷ୍ଠରି ମାନି ଚଳିବେ । 
ଗ୍ରାମର ସମସ୍ତ ଜମିକୁ କୋଠରେ ରଖବେ ଓ ସମସ୍ତେ ଗ୍ରାମସଭା କଥା ମାନି ଚଳିଲେ 
ଗ୍ରାମରେ ଲୋକଙ୍କ ଭିତରେ ଏକତା ବୃଵ୍ଧି ପାଇବ | ଥରେ ଗାଆଁର ସାଧାରଣ 
ସମସ୍ୟାମାନଙ୍କରେ ସହମତି ପ୍ରକାଶ ପାଇଲେ ଏବଂ ଲୋକମାନେ ସବୁ କାର୍ଯ୍ୟରେ 
ଏକଯୁଟ ହୋଇ ଠିଆ ହେଲେ ଆପେ ଆପେ ଗାଆଁରୁ ଶୋଷଣ ଓ ଅତ୍ଯାଚାର ଦୂର 
ହୋଇଯିବ । ଏ ବିଷୟରେ ଶିବିରରେ ଯୋଗ ଦେଇଥିବା ସମସ୍ତ ଗ୍ରାମଦାନ ଗାଆଁର 
ପ୍ରତିନିଧ୍ୟମାନେ ଏକମତ ହେଲେ । ଏହାର କିଛି ମାସପରେ ସର୍ବସେବା ସଂଘର 
ସଭାପତିଙ୍କର ଓଡ଼ିଶାଗସ୍ତ କାଳରେ ସେ କୋଟଗଡ ଆସିଥିଲେ ଓ ହରିପୁରରେ ଏକ 
ସଭାରେ ଭାଷଣ ଦେଇଥଲେ ।! ମୁଁ ତାଙ୍କର ହିନ୍ଦୀ ଭାଷଣର ଓଡ଼ିଆ ଅନୁବାଦ କରି 
ଶ୍ରୋତାମାନଙ୍କୁ ଶୁଣାଇଥରି । 

ଚୌରାଳିଶ ପରିଛେଦ 
ସେବା ହିଁ ଭଶ୍ଵର 

ପୂର୍ବେ ଡାକ୍ତରୀ ଛାତ୍ରମାନେ ଶିକ୍ଷା ଆରମ୍ଭର ପ୍ରଥମ ଦିନ ଶ୍ରେଣୀରେ ତାଙ୍କ 
ଶିକ୍ଷକମାନଙ୍କ ଦ୍ଵାରା ଏକ ଶପଥ ଗ୍ରହଣ କରୁଥିଲେ । ଶପଥଟି ହେଲା “ମନୁଷ୍ଯର 
ସର୍ବୋତ୍ତମ କାର୍ଯ୍ୟ କଣ ହେବ, ମଣିଷକୁ ଯନ୍ତ୍ରଣାରୁ ମୁକ୍ତି ଦେବା ।”” ବର୍ରମାନ ଏହି 
ଶପଥଟି ଛାତ୍ରମାନଙ୍କୁ ଦିଆଯାଉଛି କି ନାହିଁ ମୁଁ ଜାଣେ ନାହିଁ କିନ୍ତୁ ମୋ ବଡ ଭଉଣୀ 
ତୁଙ୍ଗବିଦ୍ଯାଙ୍କ ଠାରୁ ଶୁଣିଥଲି ଯେ ତାଙ୍କୁ ଶ୍ରେଣୀରେ ପ୍ରଥମଦିନ ପଢ଼ାଇବା ପୂର୍ବରୁ ଶିକ୍ଷକ 
ଏହି ଶପଥଟି ପାଠ କରାଇଥୁଲେ । ସେହି ଦିନ ଠାରୁ ଏହି ବାକ୍ୟଟି ମୋ ହୃଦୟରେ 
ଲାଖ ରହିଛି । ଯେତେବେଳେ ଡକ୍ଟର ତୁଙ୍ଗବିଦ୍ଯା ତାଙ୍କର ସରକାରୀ ଚାକିରୀ ତ୍ୟାଗ 
କରି ରମାଦେବୀଙ୍କର ବରି ଆଶ୍ରମରେ ସେବାକାର୍ଯ୍ୟ ପାଇଁ ଯୋଗ ଦେଲେ ସେତେବେଳେ 
ମୋ ଜାଣିବାରେ ସେ ଏକମାତ୍ର ଚିକିସ୍ିକା ଯେ କି ଏହି ଶପଥଟିକୂ ଜୀବନର ବ୍ରତ 
ଭାବରେ ଗ୍ରହଣ କରିଥଲେ । ସେ ସଂପୂର୍ଣ ଭାବରେ ନିଜର ସେବା କାର୍ଯ୍ୟକୁ ଗ୍ରାମୀଣ 
ମହିଳାମାନଙ୍କ ଯନ୍ତ୍ରଣା ଦୂର କରିବାରେ ନିୟୋଜିତ କରିଥିଲେ | ଥରେ ବରି ରାମଚନ୍ଦ୍ରପୁର 
ମୌଳିକ ବିଦ୍ୟାଳୟର ଗୋଟିଏ ଛାତ୍ର ମସ୍ତିଷ୍କ ମେଲେରିଆ ଜ୍ବରରେ ଆକ୍ରାନ୍ତ ହୋଇଥଲା | 
ସେ ତା ବିଛଣା ନିକଟରେ ୨୪ ଘଣ୍ଟା କାଳ ବସିରହି ନାନା ପ୍ରକାର ଓିଷଧ ପ୍ରୟୋଗ 
କରିଚାଲିଥ୍‌ଲେ | ଅବଶ୍ୟ ପିଲାଟି ମରିଗଲା | ଏଥିରେ ସେ ଏତେ ମର୍ମାହତ 
ହୋଇପଡ଼ିଲେ ଯେ ସାତଦିନ କାଳ ତା କଥାକୁ ଭାଳି ହେଉଥଲେ । ଏହି ଗ୍ରାମ 
କଟକଠାରୁ ବହୁ ଦୂରରେ ଅବସ୍ଥିତ ଓ ଗମନାଗମନର ଅସୁବିଧା ଯୋଗୁଁ ସେଠାକୁ କୌଣସି 
ଜୀଟବବନରକ୍ଷାକାରୀ ଖଷଧ ଆସିପାରୁ ନଥଲା । କିନ୍ତୁ ସେବାରେ ତାଙ୍କର ଏହି ନିଷ୍ଠା 
ଏତେ ଉଚ୍ଚକୋଟୀର ଥୁଲା ଯେ ଗ୍ରାମର ମହିଳାମାନେ ତାହା ବରାବର ସ୍କୁରଣ କରୁଥିଲେ । 


ତାଙ୍କର ସରକାରୀ ଚାକିରୀ ତ୍ୟାଗ କରି ସେବାକାର୍ଯ୍ୟରେ ଯୋଗ ଦେବା ମୋ 
ପାଇଁ ଏକ ଆଦର୍ଶ ସୃଷ୍ଟି କରିଥଲା ଏବଂ ମୁଁ ଓକିଲାତି ପେଷା ନକରି ସେବାକାଯ୍ୟରେ 
ଜୀବନ ବିତାଇବାର ସଂକଛ ନେଲି । ଯଦିଓ ଏହା ମୋ ପାଇଁ ଅସୁରକ୍ଷିତ ଏବଂ ଅନିଶ୍ଚିତ 
ପଥ ଥୁଲା ତଥାପି ଦୁଃଖୁ ଦରିଦ୍ରଙ୍କ ସହ ଏକାମୃତା ଲାଭ କରି ମୁଁ ଯଥେଷ୍ଟ ଆମ୍ନସନ୍ତୋଷ 
ଲାଭ କରୁଥଲି । ମୋ ପାଇଁ ବରି ଆଶ୍ରମରେ ପ୍ରଥମଦିନ ଅତ୍ଯନ୍ତ ସୌଭାଗ୍ୟ ଆଣି 
ଦେଇଥୁଲା । କାରଣ ସେଦିନ ମୁଁ ପ୍ରଥମକରି ସେଠାରେ ପୂଣ୍ୟାମବା ଆଚାର୍ଯ୍ୟ ହରିହରଙ୍କର 
ଦର୍ଶନ ଲାଭ କଲି । ତାଙ୍କ ସଦ୍‌ଗୁଣାବଳିର ବର୍ଣ୍ଣନା କରିବା ପାଇଁ ମୋର ଭାଷା ନାହିଁ । 
ପରେ ଯେତେବେଳେ ମୁଁ ତାଙ୍କର ଘନିଷ୍ଠ ସଂପର୍କରେ ଆସିଲି ସେତେବେଳେ ଜାଣିଲି 
ଯେ ସେ ହେଉଛନ୍ତି ଭକ୍ତ ଓ ପ୍ରଜ୍ଞା ଉଭୟଙ୍କର ସମନ୍୍‌ୟ ଅବତାର । ତାଙ୍କର ସମଗ୍ର 

ଅହାନ ଅନୁଣ 


ଜୀବନ ମାନବିକ ମୂଲ୍ଯବୋଧ ଉପରେ ପ୍ରତିଷ୍ଠିତ । ସେବା ଓ ପ୍ରେମର ସେ ଥଲେ 
ଜ୍ଵଳନ୍ତ ଉଦାହରଣ । ପରେ ଯେତେବେଳେ ମୁଁ ତାଙ୍କୁ ଜଣାଇଲି ଯେ ଆଦିବାସୀମାନଙ୍କ 
ଭାଷା ନଜାଣି ସେମାନଙ୍କ ଘନିଷ୍ଠତା କିପରି ଲାଭ କରିପାରିବି ସେ ମତେ ଉପଦେଶ 
ଦେଇଥିଲେ ଯେ ଭାଷା ନ ଜାଣିଲେ କିଛି ଯାଏ ଆସେ ନାହିଁ, ସେମାନଙ୍କର ସେବାକର ! 
ସେବାହିଁ ହେଉଛି ଲୋକମାନଙ୍କ ଭିତରେ ଭାବ ଆଦାନପ୍ରଦାନର ସବୁଠାରୁ ଉତ୍କୃଷ୍ଟ 
ଭାଷା । ତାଙ୍କର ସେହି ଉପଦେଶ ଅନୁଯାଇ କାର୍ଯ୍ୟକରି ମୁଁ ସୁଫଳ ଲାଭ କରିଛି । 
ତାଙ୍କର ଏହି ଅମରବାଣୀ ସବୁ ଦେଶ ଓ ସବୂକାଳ ପାଇଁ ପ୍ରଯୁଜ୍ୟ । ଏହା ସବୁପ୍ରକାରର 
ସମାଜସେବୀ, ସେମାନେ ବିପୃବୀ ଦୁଅନୁ ବା ପରିବର୍ଭନବାଦୀ ହୁଅନ୍ତୁ ସମସ୍ତଙ୍କ ପାଇଁ 
ଏକ ଅମୂଲ୍ଯବାଣୀ ! ସେ ଆମକୁ ଶିକ୍ଷା ଦେଇଥିଲେ ଯେ ଜୀବନର ଯେ କୌଣସି 
ବିଭାବ ପାଇଁ ମାନବିକ ମୂଲ୍ୟବୋଧ ଅପରିହାର୍ଯ୍ୟ । ମଣିଷ ସମାଜର ମଙ୍ଗଳକର କୌଣସି 
ଜାର୍ଯ୍ୟ କରିବାକୁ ଗଲାବେଳେ, ତାହା ଯେପରି ମାନବିକ ମୂଲ୍ୟବୋଧ ଉପରେ ପ୍ରତିଷ୍ଠିତ 
ହୁଏ ସେକଥା ଦେଖୁବାକୁ ପଡିବ । 


ଏପରିକି ଇତିହାସର ପୃଷ୍ଠାରୁ ଦେଖବାକୁ ମିଳେ ଯେ ହିଂସାମ୍ବକ ବିପ୍ଳବ ଚଳାଇଥୁବା 
ଦେଶପ୍ରେମୀମାନେ ତାଙ୍କର ମାନବିକ ମୂଲ୍ଯବୋଧକୁ ତ୍ଯାଗ କରି ନାହାନ୍ତି । ସମସ୍ତେ 
ଜାଣନ୍ତି ଯେ ରଷ ବିପ୍ଲବର ପ୍ରମୁଖ ନେତା ଲେନିନ୍‌ ହିଂସାପଥରେ କମ୍ୟୁନିଷ୍ଟ ପାର୍ଟିକୁ 
ପରିଚାଳିତ କରି ତାଙ୍କର ବହୁ ହଜାର ବିପ୍ଲବ ବିରୋଧୂମାନଙ୍କୁ ମାରି ଦେଇଛନ୍ତି । 
ତଥାପି ତାଙ୍କ ହୃଦୟରେ କରୁଣା ଭରି ରହିଥଲା । ବିପ୍ଳବର ଅବସାନ ପରେ ସେ 
ଯେତେବେଳେ ସୋଭିଏଟ ରାଷ୍ଟ୍ରର ମୁଖ୍ୟ ପଦବୀ ଅଳଙ୍କୃତ କଲେ, ପୂଥବୀର ନାନା 
ଦେଶରୁ ତାଙ୍କ ନିକଟକୁ ବହୁମୂଲ୍ଯ ଉପହାରମାନ ଆସିବାକୁ ଲାଗିଲା | ସେ ସବୁ 
ମୁଲ୍ୟବାନ ପଦାର୍ଥ ଓ ଟଙ୍କା ଆକାରରେ ଆସୁଥଲା । ସେ ନିଜେ ଏହା ଗ୍ରହଣ ନକରି 
ସେ ସମସ୍ତକୁ ଡାକ୍ତରଖାନାମାନଙ୍କୁ ରୋଗୀସେବାରେ ଲଗାଇବାକୁ କଡା ନିର୍ଦ୍ଦେଶ 
ଦେଇଥୂଲେ । ସେତେବେଳେ ରଖିଆରେ ଦାରିଦ୍ର୍ୟ ଚରମସୀମାରେ ପହଞ୍ଚୁଥଲା | 
କ୍ରେମଲିନରେ କର୍ମଚାରୀମାନିଙ୍କୁ ଏକତ୍ର ମଧ୍ଯାନ୍ନ ଭୋଜନରେ କେବଳ ଜାଉ ଖାଇବାକୁ 
ମିଳୁଥିଲା ଏବଂ ଲେନିନ୍‌ ମଧ୍ଯ ଡାଇନିଂ ହଲରେ ପ୍ରତ୍ୟେହ ସେମାନଙ୍କ ସହ ବସି ସେହି 
ଜାଉ ଖାଉଥୂଲେ । କାରଣ ସେ ତାଙ୍କ ଜୀବନରେ ମାନବିକ ମୂଲ୍ୟବୋଧକୁ ବଜାୟ 
ରଖୁଥିଲେ ଯଦିଓ ଏକ ରକ୍ତାକ୍ତ ବିପ୍ଳବର ସେ ଅଧ୍ୂବନାୟକ ଥିଲେ ! 


ମୁଁ ଥରେ ରାଉରକେଲାର ଏକ ଚକ୍ଷୁ ଅସ୍ତ୍ରୋପଚାର ଶିବିରରେ ଡାକ୍ତରମାନଙ୍କୁ 
ଏହି ଶପଥ ବିଷୟରେ ପ୍ରଶ୍ନ କରିଥିଲି । ସେତେବେଳେ ମୁଁ ଉତ୍କଳ ନବଜୀବନ ମଣ୍ଡଳର 
ସଂପାଦକ ଥୁୂଲି ଓ ଏହାର ପ୍ରତି ଷ୍ଠାତ୍ରୀ ଶ୍ରୀମତୀ ମାଳତୀ ଚୌଧୁରୀ ଗୁଜୁରାଟର ଦଳେ 

29v/P Z6ନୁଆଣ] 


ଖ୍ୟାତାନାମା ଚକ୍ଷୁ ବିଶେଷଜ୍ଞଙ୍କୁ ଆଣି ୧୯୬ ୨ ମସିହାରେ ରାଉରକେଲାରେ ଏହି ମାଗଣା 
ଚକ୍ଷୁ ଶିବିରର ଆୟୋଜନ କରିଥଲେ । ଏଥପାଇଁ ଏକ ବିରାଟ ସ୍ଥାନର ଆବଶ୍ଯକତା 
ଥିବାରୁ ଆମେ ରାଉରକେଲା ଶିଳ୍ପାଞ୍ଚଳରେ ଶିବିର କରିଥିଲୁ କାରଣ ଶିଳ୍ୋଦ୍ୟୋଗୀମାନେ 
ଅନେକଘର ନେଇ ନଥବାରରୁ ସେ ଘର ସବୁ ଖାଲି ପଡିଥିଲା । ସେତେବେଳେ 
ମୋର ସାନ ମାମୁଁ ଭବକୃଷ୍ଣ ମହାନ୍ତି ସୁନ୍ଦରଗଡର ଜିଲ୍ଲାପାଳ ଥୁଲେ ଓ ସଂପର୍କରେ 
ମାଳତୀ ଦେବୀଙ୍କର ମଧ୍ଯ ଦିଅର ଥଲେ । ଘରଟି ଚକ୍ଷୁ ଶିବିର ପାଇଁ ବ୍ୟବହାର କରିବା 
ପାଇଁ ଜିଲ୍ଲାପାଳଙ୍କ ଅନୁମତିର ଆବଶ୍ୟକତା ଅବସ୍ୟାତ୍ଭାବି ଥଲା ! ୧୯ ୫ ୧ ମସିହାରେ 
ଘର ଛାଡିବା ପରଠାରୁ ଗତ ୧୧ ବର୍ଷ ଧରି ମୋର ତାଙ୍କ ସହ କୌଣସି ସଂପର୍କ 
ନଥୁଲା । ମାଳତୀ ଦେବୀଙ୍କ ସହ ତାଙ୍କର ଢେଙ୍କାନାଳରେ ଜିଲ୍ଲାପାଳ ଥବା ସମୟରେ 
କୌଣସି ଘଟଣାକୁ ନେଇ ଅପ୍ରୀତିକର ପରିସ୍ଥିତି ସୃଷ୍ଟି ହୋଇଥ୍‌ବାରୁ ସେ ତାଙ୍କୁ ଦେଖାକରିବା 
ପାଇଁ ରୋକଠୋକ ମନା କରିଦେଲେ ଓ ମତେ ତାଙ୍କୁ ଯାଇ ଦେଖା କରି ଅନୁମତି 
ଆଣିବା ପାଇଁ ବାଧ୍ୟ କଲେ । ତେଣୁ ମୁଁ ପରଦିନ ସୁନ୍ଦରଗଡ ଯାଇ ଜିଲ୍ଲାପାଳଙ୍କ ଅଫିସରେ 
ପହଞ୍ଚଲି | ଶୁଣିଥଲି ଯେ ଜିଲ୍ଲାପାଳ ଜଣେ କଠୋର ପ୍ରଶାସକ । ପ୍ରକୃତରେ ଯାଇ 
ଦେଖଲି ତାଙ୍କ ଅଫିସ ଅଞ୍ଚଳଟି ଏତେ ନୀରବ ଯେ ପିନ୍‌ଟିଏ ପଡିଲେ ବି ଶୁଭିବ । ମୁଁ 
ତାଙ୍କ ଷ୍ଟେନୋଙ୍କ ପାଖରେ ପହଞ୍ଚ କଲେକ୍ଟରଙ୍କୁ ସାକ୍ଷାତ କରିବା ପାଇଁ ଆସିଛି ବୋଲି 
କହିଲି । ସେତେବେଳେ କେବଳ ଖଣ୍ଡିଏ ଧୋତି ଓ ଚାଦର ମୋର ପିନ୍ଧା ବସ୍ତ ଥଲା ! 
ଷ୍ଟେନୋ ମତେ ସିଧା ମନା କରିଦେଲେ ଯେ କଲେକ୍ଟରଙ୍କର କଡା ଆଦେଶ ସେ 
କାହାକୁ ଦେଖା କରିବେ ନାହିଁ । ମୁଁ ଏକ ସମାଜସେବା କାମରେ ରାଉରକେଲାରୁ 
ଆସିଛି ଓ ତାଙ୍କ ସହ ଜରୁରୀ ସାକ୍ଷାତ କରିବି ବୋଲି ବାରମ୍ବାର ନେହୁରା ହେବାରୁ ସେ 
ମୋର ସ୍ଥିପଟି କୁଣ୍ଡିତ ହୋଇ ପିଅନ ହାତରେ ପଠାଇଦେଲେ । ପ୍ରାୟ ସଙ୍ଗେ ସଙ୍ଗେ 
ପିଅନ ଆସି ମତେ କଲେକ୍ଟରଙ୍କ କୋଠରୀକୁ ନେଇଗଲା । ମୁଁ ପହ ତାଙ୍କୁ ପ୍ରଣାମ 
କଲି । ସେ ମତେ ଏପରି ଚେହେରାରେ ଦେଖୁ ଆଶ୍ଚର୍ଯ୍ୟ ହୋଇଗଲେ ଓ ଚଉକିରେ 
ବସାଇଲେ । ପିଲାଦିନୁ ତାଙ୍କ ଗମ୍ଭୀର ସ୍ଵଭାବ ଯୋଗୁଁ ମୁଁ ଭରସିକରି ତାଙ୍କ ପାଖକୁ ଯାଏ 
ନାହିଁ । ମୁଁ ମୋର ଆସିବାର ଅଭିପ୍ରାୟ ଜଣାଇଲି । ସେ ମତେ ତାଙ୍କ ବଙ୍ଗଳାକୁ ଯାଇ 
ବିଶ୍ରାମ କରିବାକୁ କହିଲେ । ଖାଇବା ସମୟରେ ଏ ବିଷୟରେ କଥାବାରା। ହେବା କହି 
ମତେ ପିଅନ ସାଥରେ ତାଙ୍କ ବଙ୍ଗଳାକୁ ପଠାଇଦେଲେ | 


ସେ ପ୍ରାୟ ୨ଟା ବେଳେ ଖାଇବା ପାଇଁ ଆସିଲେ । ସେ ସେଠାରେ ଏକାକି 
ରହୁଥିଲେ | ମାଇଁ ଓ ପିଲାମାନେ ଭୁବନେଶ୍ବରରେ ରହୁଥିଲେ | ଖାଇଲା ବେଳେ ଦେଖୁଲି 
ସେ ବୂଢ଼ା ହୋଇଗଲେଣି । ତାଙ୍କ ପୂର୍ବ ସ୍ଵଭାବରେ ମଧ୍ଯ ପରିବର୍ଭନ ଦେଖାଗଲାଣି । 
ତାଙ୍କ ଭିତରେ ସେ ଦିନର ସେଇ ଗମ୍ଭୀର ଓ କ୍ରୋଧଭାବ ପରିବରେ ଭାରି ସ୍ଵେହ୍ହୀ ଓ 

ଅଛହାନ ଅନେଷଣ 


ନରମ ସ୍ଵଭାବ ଫୁଟି ଉଦୁଥିଲା ! ମତେ ଦେଖ ଭାରି ଖୁସି ହେଲେ ! କିନୁ ମୁଁ ଓକିଲାତି 
କି ସରକାରୀ ଚାକିରୀରେ ନପଶି ଏଭଳି ଏକ ଅନିଶ୍ଚିତ ଓ ସ୍ବେଛାକୃତ କଷ୍ଟକର ଜୀବନ 
ବିତାଇବା ତାଙ୍କୁ ଆଘାତ ଦେଇଥୁଲା | କିଛିକାଳ ଆମର ପାରିବାରିକ ଭଲମନ୍ଦ ଗପସପ 
ହେବାପରେ ମୁଁ ତାଙ୍କୁ ଆମ ଚକ୍ଷୁ ଅସ୍ତ୍ରୋପଚାର ଶିବିର ପାଇଁ ଶିଛାଞ୍ଚଳରେ ଥୁବା ଖାଲି 
ଘର ଦେବାକୁ ଅନୁରୋଧ କଲି | ଘରଗୁଡିକୁ ଗୋଟିଏ ସପ୍ତାହପାଇଁ ନବଜୀବନ ମଣ୍ଡଳକୁ 
ହସ୍ତାନ୍ତର କରିବା ସଙ୍ଗେ ସଙ୍ଗେ ସେଠାରେ ପାଣି ଓ ବିଜୁଳି ଆଲୋକ ସଂଯୋଗ ଓ 
ତାହାକୁ ସଫାସୁତୁରା ରଖୁବା ପାଇଁ ଆବଶ୍ୟକ ଝାଡ଼ୁଦାର ମୁଡୟନ ପାଇଁ ମଧ୍ଯ ଅନୁରୋଧ 
କଲି । ଏଥ ସହିତ ସେଠାକୁ ଯାଉଥିବା ରାସ୍ତାରେ ଥବା ଜଗୁଆଳି ବିହୀନ ଫାଟକ 
ସପ୍ତାହେ ପାଇଁ ରେଳବାଇ ତରଫରୁ ଜଗୁଆଳି ବ୍ୟବସ୍ଥା କଲେ ଅନ୍ଧ ଓ ଚକ୍ଷୁରୋଗୀମାନେ 
ସୁରକ୍ଷିତ ଭାବରେ ରାସ୍ତା ପାରି ହୋଇପାରିବେ ବୋଲି କହିଲି ମଧ୍ଯ । ରେଳବାଇ 
ପୋଲିସ ମୁତୟନ କରି ଲୋକମାନଙ୍କୁ ସାହାଯ୍ଯ କରିପାରିବେ ! ଖାଇସାରିବା ପରେ 
ମୋର ଦରକାରୀ କଥାଗୁଡିକ ସେ ଏକ ପ୍ଯାଡରେ ଟିପିନେଲେ । ତାପରେ ଆମେ 
ଅଧଘଣ୍ଟାଏ ବିଶ୍ରାମ କଲୁ । ମୁଁ ଦେଖୁଲି ଯେ ତାଙ୍କର କାମ କରିବାଶୈଳୀ ଅନ୍ଯ 
କଲେକ୍ଟରମାନଙ୍କ ଠାରୁ ଭିନ୍ନ । ସେ ସଙ୍ଗେ ସଙ୍ଗେ ଏଥୁପାଇଁ ଯେଉଁ ଅଧୂବକାରୀମାନଙ୍କ 
ନିକଟରୁ ସାହାଯ୍ୟର ଆବଶ୍ଯକତା ରହିଛି ସେ ସମସ୍ତଙ୍କୁ ତାଙ୍କ ବଙ୍ଗଳାକୁ ଡକାଇ ଆଣି 
ମୋ ସହିତ ପରିଚୟ କରାଇଦେଲେ । ସେ ଜିଲ୍ଲା ଶିଛ ଅଧ୍ୟକାରୀ ଓ ସାଧାରଣ ସ୍ଵାସ୍ଥ୍ୟ 
ବିଭାଗ ଇଂଜିନିୟରଭ୍‌କୁ ଦୁଇଦିନ ଭିତରେ ଏସବୁର ବନ୍ଦୋବସ୍ତ କରିଦେବା ପାଇଁ 
ନର୍ଦ୍ଦେଶ ଦେଲେ । ଇଲେକ୍ସିକାଲ ଇଂଜିନିୟରଙ୍କ ଆବଶ୍ୟକ ଅଞ୍ଚଳରେ ଅସ୍ଥାୟୀ ବିଜୁଳି 
ସଂଯୋଗ ଦ୍ଵାରା ଆଲୋକିତ କରିବା ପାଇଁ ମଧ୍ୟ ଆଦେଶ ଦେଲେ | ବାହାରେ ଉଜ୍ଜଳ 
ଆଲୋକ ଦ୍ଵାରା ଲୋକମାନଙ୍କର ଯାତାୟତକୁ ସୁଗମ କରିବା ପାଇଁ ପରାମର୍ଶ ଦେଲେ । 
ଜନସ୍ବାସ୍୍ୟ ବିଭାଗ ଇଂଜିନିୟରଙ୍କ ମଧ୍ଯ ପ୍ରତି କୋଠରୀକୁ ଅସ୍ଥାୟୀ ପାଣିକଳ 
ଲଗାଇଦେବାକୁ କହିଲେ ଯେପରି ଆସିଥିବା ଲୋକମାନଙ୍କର ରୋଷେଇକରି ଖାଇବାରେ 
ଅସୁବିଧା ନହୁଏ । ରାଉରକେଲା ମ୍ୟୁନିସିପୀଲଟି ଏକଜୁକ୍ୟୁଟିଭ ଅଫିସରଙ୍କୁ ଆବଶ୍ଯକ 
ସଂଖ୍ୟକ ଝାଡୁଦାର ଅପରେସନ ଶିବିରକୁ ଯୋଗାଇଦେବା ପାଇଁ ଟିଠି ଲେଖଦେଲେ । 
ଏବଂ ସମସ୍ତ ଅଫିସରଙ୍କୁ ମଧ୍ଯ ନିର୍ଦ୍ଦେଶ ଦେଲେ ଯେ ଏସବୁ କାମ କରିସାରିଲା ପରେ 
ମତେ ରାଉରକେଲା ସର୍ବୋଦୟ ଅଫିସରେ ଜଣାଇ ଦେବାକୁ । ଏହି ଆଲୋଚନା 
ପୁରା ଓପରଓଳିଟି ଚାଲିଲା ଏବଂ ଏଥୁରେ ଆଦିବାସୀମାନେ ବିଶେଷ ଉପକୃତ ହେବେ 
ବୋଲି ସେ ସମସ୍ତ ଅଫିସରଙ୍କୁ ବୁଝାଇଦେଲେ । 


ତିନିଦିନ ଭିତରେ ଏ ସମସ୍ତ କାର୍ଯ୍ୟ ଜିଲ୍ଲାପାଳଙ୍କ ନିର୍ଦ୍ଦେଶଯୋଟୁ ସମ୍ଭବ 
ହୋଇପାରିଲା | ଏପରିକି ଜଗୁଆଳି ବିହୀନ ଲେଭଲକ୍ରସିଂରେ ଜଗୁଆଳି ମୁତୟନ 


୨୯୮ 

ହେଲା | ସରକାରୀ କଳର ଏପରି ତତ୍ପରତା ଯାହାକି କହିବାକୁ ଗଲେ ଅସମ୍ଭବ, 
ତାହା ଦେଖୁ ଆମେ ସମସ୍ତେ ଆଶ୍ଚର୍ଯ୍ୟ ହୋଇଗଲୁ । ଏହା କେବଳ ଜିଲ୍ଲାପାଳଙ୍କ ଦୃଢ଼ 
ଶାସନ ଯୋଗୁ ସମ୍ଭବ ହୋଇ ପାରିଥିଲା ! ଆମେ ଏହି ଶିବିରକୂ ଉଦଘାଟନ କରିବାକୁ 
ଜିଲ୍ଲାପାଳଙ୍କୁ ନିମନ୍ତ୍ରଣ କରିଥିଲୁ, ସେ କିନ୍ତୁ ଆସିଲେ ନାହିଁ । କାରଣ ସେ କୌଣସି 
ଖୋସାମତିର ଘୋର ବିରୋଧ, ସେ ଜଣେ କର୍ମପ୍ରବଣ କର୍ରବ୍ୟନିଷ୍ଠ ବ୍ୟକ୍ତି ଥଲେ ! ବାହାରକୁ 
ଅତ୍ୟନ୍ତ ରକ୍ଷ ଓ କଠୋର ବ୍ୟକ୍ତି ଭଳି ଜଣାପଡ଼ୁଥିଲେ ମଧ୍ଯ ମୁଁ ତାଙ୍କ ଭିତରେ ସରଳତା ଓ 
କରୁଣାର ସନ୍ଧାନ ପାଇଥୁଲି । ମୁଁ ସେଇଥୂପାଇଁ ଉପସ୍ଥିତ ଥିବା ଚକ୍ଷୁ ଚିକିତ୍ସକ ମାନଙ୍କୁ 
ସେମାନଙ୍କର ଡାକ୍ତରି ପାଠ୍ୟକ୍ରମର ପ୍ରଥମଦିନର ଏହି ଶପଥ କଥାଟିକୁ ସୁଚାଇ ଦେଇଥୁଲି । 


ଏ ସମ୍ବନ୍ଧରେ ମୋର ଡାକ୍ତର ଭାସ୍କର ରଥଙ୍କ ସହ ଆଲୋଚନା କଥା ମନେପଡୁଛି | 
ସେ ଜଣେ ମାନବବାଦୀ ଡାକ୍ତର ଥିଲେ ଓ ସେ ସମୟରେ ଡାକ୍ତରମାନଙ୍କୁ ଆଜି କାଲି 
ଭଳି ଏତେ ଲୋଭ ଗ୍ରାସୀ ନଥୁଲା । ମୁଁ ତାଙ୍କୁ ନବରଙ୍ଗପୁରରେ ପଚାରିଥଲି ଯେ ଯଦିଓ 
ଏଲୋପାଥୁ ଚିକିତ୍ସାରେ ରୋଗୀ ଭଲ ହେଉଛି ତଥାପି ତାର କୂପ୍ରଭାବ ଯୋଗୁ ଅନ୍ୟଦିଗରୁ 
ଶରୀରର କ୍ଷତି ହେଉଛି । ସେ କହିଥିଲେ ଯେ “'ଆମେ ରୋଗୀ କିପରି ଭଲ ହେବ 
ତାହାର ଚିକିତ୍ସା କରୁ, ତାର ଅନ୍ଯ ଦିଗପ୍ରତି ଆମର ଦୃଷ୍ଟି ନଥାଏ ।”” ଯଦିଓ ତାଙ୍କର 
ଉତ୍ତରରେ କିଛିଟା ସତ୍ୟତା ରହିଛି ତଥାପି ଡାକ୍ତରଙ୍କ ବ୍ୟତୀତ ଆମ ସମସ୍ତଙ୍କର କରଁବ୍ୟ 
ରହିଛି ରୋଗୀକୁ ଶାରୀରିକ ଯନ୍ତ୍ରଣାରୁ ମୁକ୍ତି ଦେବା । ସେବା ହେଉଛି ଏକମାତ୍ର ଭାଷା 
ଯାହା ଦ୍ଵାରା ଆମେ ଲୋକଙ୍କର କଥା କହୁଥିବା ଭାଷା ନ ଜାଣିଥିଲେ ମଧ୍ଯ ତାଙ୍କ 
ହୃଦୟର ସହ ସଂପର୍କ ସ୍ଥାପନ କରିପାରିବା । 


Ld — — A 
ପଇଚାଳଶ ପରଙଚ୍ଛେଦ 
ବିଲୁସ୍ତି ପଥରେ ଗଣତନ୍ତ୍ର 
ରାଜନୈତିକ ବିଚାରର ସୂତ୍ରପାତ ହେଲାବେଳେ ଜନସାଧାରଣ ମନେ କରିଥୁଲେ 
ଯେ ଏହା ସେବାର ଏକ ମାଧ୍ଯମ । ବିବର୍ଭନ ପ୍ରକ୍ରିୟାରେ ଏହା ଏବେ ଗଣତନ୍ତ୍ରର 
ବିଚାରଧାରା ନିକଟରେ ଆସି ପହଞ୍ଚଛି । କିନ୍ତୁ ଏହା ଯେତେ ପ୍ରଗତି ପଥରେ ଅଗ୍ରସର 
ହେଉଛି, ତାହା ଯେ ଗଣତନ୍ତ୍ରର ମୁଳ ତତ୍ଵ ଠାରୁ ସେତେ ଅପସରି ଯିବାରେ ଲାଗିଛି ଏହା 


ଆମେ ସମସ୍ତେ ଅନୁଭବ କଲୁଣି । ଯେଉଁ ଦେଶମାନେ ଦିନେ ଗଣତନ୍ତ୍ରର ପ୍ରଥମେ 
ଅଗ୍ରଦୂତ ବୋଲି ଡିଶ୍ରିମ ପିଟୁଥୁଲେ ସେମାନେ ବର୍ରମାନ ଏହାର ମୂଲ୍ୟବୋଧରେ ଜଳାଞ୍ଜଳି 

ଦେଇ ଲୋକଙ୍କ ଉପରେ ଅତ୍ୟାଚାର କରିବାର ଯନ୍ତ୍ର ସାଜିଛନ୍ତି | ବିଶେଷତଃ ଆମେରିକା 
ଓ ଇଉରୋପର ଦେଶସମୂହ ବର୍ଭମାନ ଗଣନତନ୍ତ୍ଙ୍କୁ ଏପରି ଏକ ଛାଞ୍ଚରେ ଢାଳିଦେଇଛନ୍ତି 
ଯେ ଥରେ ଭୋଟ ମାଧ୍ୟମରେ ଲୋକ ପ୍ରତିନିଧ୍ୂୟ ହୋଇ କ୍ଷମତାକୁ ଆସିଗଲେ ଆଉ 
ଲୋକଙ୍କର ଘ୍ଵରର ମୂଲ୍ଯ ରହୁନାହିଁ । ସରକାର ଜନଗଣର ମତାମତକୁ ଉପେକ୍ଷା 
କରୁଛନ୍ତି । ସାଧାରଣ ଲୋକେ ସରକାର ଦ୍ଵାରା ନିର୍ଯ୍ୟାତିତ ହେଉଛନ୍ତି | ଜନସାଧାରଣଙ୍କ 
ଭୋଟରେ ଆସିଥ୍‌ବା ଲୋକପ୍ରତିନିଧ୍ବମାନେ ଉଚ୍ଚସରକାରୀ ପଦାଧ୍ବକାରୀମାନଙ୍କର 
ସଖ୍ମକଣ୍ଢେଇ ଭଳି କାମ କରୁଛନ୍ତି | ଫଳରେ ଗଣତନ୍ତ୍ର ତାର ସତ୍ତା ହରାଉଛି । ଗଣନନ୍ତତ 
କେବଳ ରାଜନୈତିକ ସଂଗଠନ ବିଚାର ଉପରେ ପ୍ରତିଷ୍ଠିତ ନଥିଲା ବରଂ ଏହା ଏକ 
ଦର୍ଶନ ଓ ବଞ୍ଚବାର ଶୈଳୀ ଥଲା ! ଏହା ମଣିଷର ମଙ୍ଗଳ ପାଇଁ ଉଦ୍ଦିଷ୍ଟ ଥଲା !| ମୁଁ 
ସର୍ବୋଦୟରେ ଯୋଗଦେବା ବେଳକୁ ଗାନ୍ଧିଜୀ ତ ନଥିଲେ କିନ୍ତୁ ବିନୋବାଜୀଙ୍କ ଦ୍ଵାରା 
ଏହା ପରିଚାଳିତ ହେଉଥିଲା । ତାଙ୍କର ନିର୍ଦ୍ଦେଶନାରେ କର୍ମୀମାନଙ୍କ ପାଇଁ ଏକ ଆଦର୍ଶ 
ନିୟମାବଳୀ ପ୍ରସ୍ତୁତ କରାଯାଇଥଲା । ଏହା ଏକ ପ୍ରକାର ଶପଥପତ୍ର ଥଲା ଓ ଆମେ 
ଏହାକୁ ପାଠକରି ଓ ବୁଝି ସେଥୁରେ ନିଜର ସ୍ଵାକ୍ଷର ଦେଉଥିଲୁ ଓ ତାହାପ୍ରତି ଆମର 
ଆନୁଗତ୍ୟ ପ୍ରକାଶ କରିବୁ ବୋଲି ହୃଦୟ ଭିତରେ ଶପଥ ନେଇଥ୍‌ଲୁ | ସର୍ବୋଦୟ 
କର୍ମୀପାଇଁ ସତ୍ୟ ଓ ଅହିଂସାରେ ବିଶ୍ଵାସ କରିବା ପ୍ରଧାନ ସଂକଳ ଥଲା | ସେ କୌଣସି 
ରାଜନୈତିକ ଦଳର ସଦସ୍ୟ ହେବ ନାହିଁ । ସେ କୌଣସି ଦଳୀୟ କ୍ଷମତା ରାଜନୀତିରେ 
ଭାଗନେବ ନାହିଁ । ପ୍ରାୟ ସମସ୍ତ ସମୟ ଦେଇ କାମ କରୁଥିବା କର୍ମୀମାନେ ଏହି 
ଶପଥକୁ ଗ୍ରହଣ କରୁଥିଲେ | ଏହା ସର୍ବୋଦୟର ଏକ ଅଲିଖମତ ସଂବିଧାନ ଥୁଲା । 
ଏହା ବଳରେ ସର୍ବୋଦୟ କର୍ମୀ ଦଳମତ ନିର୍ବିଶେଷରେ ସମସ୍ତଙ୍କ ସହ ସୁସଂପର୍କ ସ୍ଥାପନ 
କରୁଥିଳେ | ତେଣୁ ସର୍ବୋଦୟ କର୍ମୀ କୌଣସି କ୍ଷମତା ରାଜନୀତି, ଦଳୀୟ ରାଜନୀତି ଓ 
ହିଂସାମ୍ବକ କାର୍ଯ୍ୟକ୍ରମରେ ଭାଗନେଉ ନଥୁଲେ । ସର୍ବୋଦୟ କର୍ମୀ ନିଜେ ଭୋଟ ଦାନରୁ 
ବିରତ ରହୁଥିଲେ ଓ ନିଜର ସଦ୍ବିଚାରରେ ଯାହାକୁ ଉପଯୁକ୍ତ ପ୍ରାର୍ଥୀ ବୋଲି ଭାବୁଥିବ 
କେବଳ ତାଙ୍କୁ ହିଁ ଭୋଟ ଦେବାପାଇଁ ଲୋକମାନଙ୍କ ଭିତରେ ଜନ ଚେତନା ସୃଷ୍ଟି 
କରୁଥିଲେ । ଭଲ ଲୋକମାନେ ଭୋଟ ପାଇ ଏକ ଲୋକପ୍ରିୟ ସରକାର ଗଢ଼ିବେ 
ବୋଲି ଆଶା କରାଯାଉଥିଲା । ଏହା ହିଁ ଲୋକମାନେ ଭୋଟ ଦେଲାବେଳେ ଆଶା 
କରିବା ସ୍ଵାଭାବିକ । କିନ୍ତୁ ସେମାନଙ୍କର ଏହି ଆଶା କେବଳ ଆଶାରେ ହିଁ ରହିଯାଇଛି । 


ଜନସାଧାରଣଙ୍କ ଭିତରେ ସ୍ଵଚ୍ଛ ବିଚାରଧାରା ଆଣିବାରେ ସାହାଯ୍ୟ କରିବା ହେଉଛି 
ଗଣତନ୍ତ୍ରର ଏକ ମୌଳିକ ନୀତି । ରାଜନୈତିକ ଚିନ୍ତାଧାରାରେ ଏହା ବୈପ୍ଲବିକ ପରିବର୍ରନ 
ଆଣିଛି । ରାଜନୀତି କ୍ଷେତ୍ରରେ ଏହା ଅନେକ ମୁଲ୍ୟବୋଧଭିଭ୍ତିକ ଭାବଧାରା ଆଣିଛି ! 
ଜନସାଧାରଣଙ୍କର ଚିନ୍ତା ଓ ଚେତନାର ସାମଗ୍ରିକ ବିକାଶରେ ରାଜନୀତିର ଭୂମିକା ଅତ୍ୟନ୍ତ 

ସୁସ୍ପଷ୍ଟ । ଏବଂ ଏହାଦ୍ଵାରା ସେମାନଙ୍କର ସାମାଜିକ ଦାୟ ଦାୟିତ୍ଵ ମଧ୍ଯ ନିୟନ୍ତିତ 
ହୋଇଥାଏ । ମଣିଷର ବ୍ଯକ୍ତି ଜୀବନରେ ମାନବିକ ମୂଲ୍ୟବୋଧ ନ ରହିଲେ ତାହା 
ସାମାଜିକ ଜୀବନରେ ନିଜର ଗୁରୁଦାୟିତ୍ଵ ତୁଲାଇ ପାରିବ ନାହିଁ । ତେଣୁ ସମାଜକୁ 
ବାଦଦେଇ ରାଜନୀତି ଅଲଗା ଭାବରେ କାର୍ଯ୍ୟ କରିପାରିବ ନାହିଁ । ମୁଁ ୧୯୫୧ 
ମସିହାରେ ବରି ଆଶ୍ରମରେ ଯୋଗଦେବା ବେଳେ ଓଡ଼ିଶା ବିଧାନସଭାର ନିର୍ବାଚନ 
ସମୟ । ଗୋପବାବୁ କଟକ ଜିଲ୍ଲାଯାକ ବୁଲି ବୁଲି ବିଧାନସଭା ନିର୍ବାଚନକୁ ବର୍ଜନ 
କରିବା ପାଇଁ ଜନସାଧାରଣଙ୍କୁ ନିବେଦନ କରୁଥାଆନ୍ତି ଯଦିଓ ତାଙ୍କ ସାନଭାଇ ନବକୃଷ୍ଣ 
ଚୌଧୁରୀ ସେଠାରୁ ଜଣେ ପ୍ରାର୍ଥୀ ଥିଲେ | ରାଜ୍ୟ ସରକାର ସେତେବେଳେ ଚାଷୀମାନଙ୍କୁ 
ଅର୍ଥକରୀ ଫସଲ ଭାବରେ ଝୋଟ ଚାଷକୁ ପ୍ରୋତ୍ସାହନ ଦେଉଥାଅନ୍ତି । ଯାହା ଫଳରେ 
ଧାନଚାଷ ମାଡ ଖାଉଥାଏ । ଧାନ ଫସଲ ହିଁ ଲୋକଙ୍କର ଜୀବନ ଧାରଣ ପାଇଁ ସହାୟକ । 
ବିଶେଷତଃ ଝୋଟ ଚାଷଦ୍ବାରା କ୍ଷେତ ମଜୁରିଆ ବେଶୀ କ୍ଷତିଗ୍ରସ୍ତ ହେଉଥାଆନ୍ତି କାରଣ 
ସେମାନେ ମଜୁରିବାବଦରେ ମାଲିକଠାରୁ ଧାନ ଗ୍ରହଣ କରୁଥିଲେ ! ଧାନଚାଷ ହ୍ରାସ 
ହେବାରୁ ଧାନଦର ବଢ଼ିଗଲା ଓ ଗରିବ ଲୋକମାନେ ପଇସା ଦେଇ ଚାଉଳ କିଣିବାକୁ 
ଅସମର୍ଥ ହେଲେ । ଗୋପବାବୁ ଏଥୂପାଇଁ ସରକାରଙ୍କର ଦୃଷ୍ଟି ଆକର୍ଷଣ କରିଥୁଲେ କିନୁ 
ସରକାର ତାଙ୍କ କଥା ଶୁଣିଲେ ନାହିଁ । ତେଣୁ ସେ ଲୋକମାନଙ୍କୁ ବିଧାନ ସଭା ପାଇଁ 
ଭୋଟ ବର୍ଜନ କରିବାକୁ ପରାମର୍ଶ ଦେଉଥିଲେ । ଏକଥାକୁ ସେ ପ୍ରାଞ୍ଜଳଭାବରେ 
ବୁଝାଇ ଏକ ପ୍ରଚାରପତ୍ର ମାଧ୍ୟମରେ ବାଣ୍ଡିଥିଲେ । ମୁଁ ଏହାକୁ ଏକ ବୈପୁବିକ ବିଚାର 
ବୋଲି ଗ୍ରହଣ କରିଥୁଲି | ଏହି ପ୍ରଚାରପତ୍ରରେ କେବଳ ଗୋପବାବୁ, ବୁଲୁଭାଇ, ଫକୀର 
ମିଶ୍ର ଓ ମୁଁ ସ୍ଵାକ୍ଷର କରିଥଲୁ । ଏହା ସରକାରଙ୍କ କାର୍ଯ୍ୟ ବିରୁଦ୍ଧରେ ମୋ ଜୀବନର 
ପ୍ରଥମ ପ୍ରତିବାଦ ଥଲା କାରଣ ସରକାର ଗରିବ ଓ ଦୁଃଖୁଲୋକଙ୍କ ଦୁର୍ଦ୍ଦଶା ପ୍ରତି ଜମା 
ଗୁରୁତ୍ଵ ଦେଉଥଲେ ! 

ତେଣୁ ଯେଉଁ ନିର୍ବାଚିତ ସରକାର ଲୋକମାନଙ୍କୁ ନ୍ୟାୟ ଦେବାପାଇଁ ଅସମର୍ଥ 
ତାହାକୁ ଅସହଯୋଗ କରିବା ଲୋକମାନଙ୍କର କର୍ରବ୍ଯ ଅଟେ | ଯଦିଓ ଆମଦେଶରେ 
ଗଣତନ୍ତ୍ରର ଯାତ୍ରା ଯଥେଷ୍ଟ ପଥ ଅତିକ୍ରମ କରିଗଲାଣି, ମୋ ମତରେ ଏହା ବର୍ରମାନ 
ତାହାର ଆମ୍ବାରୁ ବିଛିନ୍ନ ହୋଇ ତାହାର ମୂଳନୀତିରୁ ଦୂରକୁ ଦୂରକୁ ଚାଲିଯାଉଛି । 
ଏଥିରୁ ନ୍ୟାୟ ଓ ସମତାର ବିଲୋପ ଘଟି ଗରିବ ଓ ନିର୍ଯ୍ୟାତିତ ଲୋକଙ୍କର ଅଶେଷ 
ଦୁଃଖର କାରଣ ହୋଇଛି । ରାଜନୈତିକ ନେତାମାନଙ୍କୁ ଧନଶାଳୀ ବ୍ୟକ୍ତି ଓ ଗୁଣ୍ଡାମାନେ 
ଆଙ୍ଗୁଠି ଅଗରେ ନଚାଉଛନ୍ତି । ମୋଟ ଉପରେ ପୁଞ୍ଜିପତିମାନେ ସେମାନଙ୍କ ଅର୍ଥ, ଗୁଣ୍ଡା 
ଓ ମାଫିଆମାନଙ୍କ ଦ୍ଵାରା ରାଜନୀତିକୁ ନିଜ ନିୟନ୍ତ୍ରଣରେ ରଖୁବାରେ ସଫଳ ହୋଇଛନ୍ତି ¦ 
ଗରିବ ଓ ସାଧାରଣ ଜନତାଙ୍କ ଦ୍ଵାରା ପ୍ରତିନିଧ୍ୂତ୍ଵ ଲାଭକରି ସାରାବିଶ୍ବରେ ଗଣତାନ୍ତିକ 


M୩୦୧ 


Digitized by srujan ka@gmail.com 


dervr/r Zp) 


ରାଷ୍ଟ୍ରମାନେ ସେମାନଙ୍କର ଆଶା ଓ ଆକାଂକ୍ଷାକୁ ଧୂଳିସାତ୍‌ କରିଚାଲିଛନ୍ତି !  ' କ୍ଷମତା ହିଁ 
ମଣିଷକୁ ଦୁର୍ନୀତିଗ୍ରସ୍ଥ କରେ” ' ଏହି ଆପ୍ତ ବାକ୍ୟଟି ଅକ୍ଷରେ ଅକ୍ଷରେ ସତ୍ଯ । ଥରେ 
ଜଣେ କ୍ଷମତାକୁ ଆସିଗଲେ ସେ ଗଣତନ୍ତ୍ରର ମୂଲ୍ୟବୋଧକୁ ଭୁଲିଯାଏ । ଆମ ଲୋକସଭା 
କଥା ଧରାଯାଉ ଯିଏ ଏହା ସମଗ୍ର ଦେଶର ସବୁଠାରୁ ଶକ୍ତିଶାଳୀ ଓ ସର୍ବୋଟ୍ଟ କ୍ଷମତାଶାଳୀ 
ସଂଗଠନ । ଆମ ପୂର୍ବତନ ରାଷ୍ଟ୍ରପତି ଥରେ ତାଙ୍କ ଭାଷଣରେ କହିଥୂଲେ ଯେ 
ଲୋକସଭାର ୪୦ ଶତାଂଶ ସଦସ୍ଯଙ୍କର ଅପରାଧ ରେକର୍ଡ ରହିଛି । ସେମାନେ 
ନାନାବିଧ ଫୌଜଦାରୀ ମାମଲାରେ ଜଡିତ । ଏକ ପକ୍ଷରେ ଅପରାଧ ମାନେ 
ପାର୍ଲାମେଣ୍ଟରେ ପ୍ରବେଶ କରୁଥିବା ବେଳେ ଅନ୍ୟପକ୍ଷରେ ପୁଞ୍ଜିପତି ଓ ମାଫିଆମାନେ 
ଅନ୍ୟ ରାଜନୀତି ଦଳରୁ ଆସିଥିବା ସଦସ୍ୟମାନଙ୍କୁ ହାତ ମୁଠାରେ ରଖୁଛନ୍ତି । କେତେକ 
ରାଜ୍ୟରେ ମାଫିଆମାନେ ଏତେ ପ୍ରବଳ ହୋଇଉଠିଲେଣି ଯେ ସେମାନେ ତାଙ୍କ ନିଜର 
ରାଜନୈତିକ ଦଳ ଗଢ଼ି ରାଜ୍ୟ ଶାସନ କରୁଛନ୍ତି, ତାଙ୍କ ନେତା ମୁଖ୍ୟମନ୍ତ୍ରୀ ହେଉଛନ୍ତି | 


ବର୍ରମାନ ଗଣତନ୍ତ୍ର ଯେଉଁ ଡଙ୍ଗା ଉପରେ ଭାସି ଚାଲିଛ ତାର ତଳେ ଏଡେବଡ 
କଣା ହୋଇଗଲାଣି ଯେ କୋଉଦିନ ତାହା ଅତଳ ସାଗରରେ ଡୁବିଯିବ ତାହାର ଠିକଣା 
ନାହିଁ । ଦୀର୍ଘ ଦଶନ୍ଧି ଧରି ଗରିବ ଓ ଜନସାଧାରଣ ଏତେ ହତାଶ ହୋଇପଡିଲେଣି ଯେ 
ଗଣତନ୍ତ୍ରର ଗତି କୂଆଡକୁ ଯାଉଛି ସେ ଦିଗରେ ସେମାନେ ଯଥେଷ୍ଟ ନିର୍ବୋଦ ଓ ଉଦାସୀନ 
ହୋଇଗଲେଣି । ଦଳୀୟ ରାଜନୀତି ଓ ନିର୍ବାଚନ ପଦ୍ଧତି ଏବେ ଗରିବମାରଣ ନୀତି 
ଉପରେ ପ୍ରତିଷ୍ଠିତ । ସାବାଳକ ଭୋଟପ୍ରଥା ହିଁ ଏବେ ପ୍ରାର୍ଥୀର ଭାଗ୍ୟ ନିର୍ବାରଣ କରୁଛି । 
ଏଥରେ ଗରିବ ବଡଲୋକ ନିର୍ବିଶେଷରେ ସମସ୍ତେ ପ୍ରାର୍ଥୀ ହେବାର ଅଧବକାର ଲାଭ 
କରିଛନ୍ତି । କିନ୍ତୁ ନିର୍ବାଚନ ପଦ୍ଧତିରେ ସଂବିଧୀନ ସଂଶୋଧନ ହୋଇ ଜଣେ 
ପ୍ରାର୍ଥୀହେବାକୁ ହେଲେ ଅମାନତ ଆକାରରେ ୧୫ ହଜାର ଟଙ୍କା ଦାଖଲ କରିବାକୁ 
ପଡୁଛି । ଲୋକସଭା ପାଇଁ ୨୦ ହଜାରରୁ ଅଧକ । ଗୋଟିଏ ଗରିବ ଲୋକ ପ୍ରାର୍ଥୀ 
ହେବାପାଇଁ ଏତେ ଟଙ୍କା କୋଉଠୁ ଯୋଗାଡ କରିବ ? ତେଣୁ ତାର ପ୍ରାର୍ଥୀ ହେବାର 
ଆଶା ମୂଳରୁ ମଉଳି ଯାଉଛି । ଏହି ସଂଶୋଧନକୁ କମ୍ୟୁନିଷ୍ଟ ପାର୍ଟି ଭଳି ପ୍ରଗତିଶୀଳ 
ଦଳ ମଧ୍ଯ ସମର୍ଥନ କରିଛନ୍ତି ¦ ଏହିଥରୁ ହିଁ ଅନୁମିତ ହୁଏ ଯେ ଆମ ଦେଶର ଗଣତନ୍ତ୍ର 
ସରକାରମାନେ ଜନସାଧାରଣଙ୍କୁ ସମାନ ସୁବିଧା ଓ ସୁଯୋଗ ଦେବାପାଇଁ କେତେ 
ତପ୍ୂର । ଗରିବ ଲୋକର ଏହି ଗଣତନ୍ତ୍ରରେ ଭାଗ ନାହିଁ । ଧୀରେ ଧୀରେ ବିଧାନସଭା 
ଓ ଲୋକସଭାରେ ଗରିବମାନଙ୍କର ପ୍ରତିନିଧ୍ବତ୍ଵ ହ୍ରାସ ପାଇ ଶହ ଶହ କୋଟିପତି ସେଠାରେ 
ଆସନ ଦଖଲ କରି ବସିଗଲେଣି । 


କେବଳ ରାଜନୈତିକ ଦଳମାନଙ୍କର ଚରିତ୍ର ବଦଳିଲେ ହିଁ ଲୋକ ପ୍ର 
ମୂଳକ ଗଣତନ୍ତ୍ର ସ୍ବଚ୍ଛ ଓ ନିରପେକ୍ଷ ଶାସନ ଦେବ ! କିନୁ ବର୍ରମାନର ରାଜ 

ଦଳମାନଙ୍କ ଠାରୁ ଏହା ଆଶା କରିବା ବୃଥା । କାରଣ କେବଳ କ୍ଷମତା ଯାବୁଡି ଧରିବା 
ପାଇଁ ସେମାନଙ୍କର ଘୋଡାଦୌଡ଼ ପ୍ରତିଯୋଗିତା ଚାଲିଛି । ସେଥୁପାଇଁ ସେମାନେ ସବୁ 
ନୀତି, ନିୟମ ଓ ଆଦର୍ଶକୁ ଜଳାଞ୍ଜଳି ଦେବାପାଇଁ ପ୍ରସ୍ତୁତ । କ୍ଷମତା ବିକେନ୍ଦ୍ରୀକରଣର 
କେହି ପକ୍ଷପାତି ନୃହନ୍ତି । କୌଣସି ଦଳ ଦେଶର ଉନ୍ନତିପାଇଁ ସାମୂହିକ ଚିନ୍ତାଧାରା ବା 
ସାମୂହିକ ନିଷ୍ଠରି ପାଇଁ ଆଗ୍ରହୀ ନୂହନି । ଏହାହିଁ ଆମ ଗଣତନ୍ତ୍ର ପାଇଁ ସବୁଠାରୁ ବଡ 
ବିପର୍ରି । 


ବର୍ରମାନ ଦେଖାଯାଉଛି ଯେ ଯେଉଁଦଳ ନିର୍ବାଚନରେ ଜିତି ସରକାର ଗଢୁଛି ସେ 
ସର୍ବଦା ନ୍ୟସ୍ତସ୍ବାର୍ଥ ଲୋକଙ୍କୁ ସୁରକ୍ଷା ଦେବାରେ ବ୍ଯସ୍ତ । କାରଣ ସେମାନଙ୍କ ଜାଲରୁ 
ମୁକୁଳିବା ନିର୍ବାଚିତ ପ୍ରତିନିଧ୍ୂଙ୍କ ପକ୍ଷରେ ଅସମ୍ଭବ ହୋଇ ପଡୁଛି । ଜନସାଧାରଣଙ୍କ 
ସ୍ଵାର୍ଥ ଅପେକ୍ଷା ସେମାନଙ୍କ ସ୍ବାର୍ଥରକ୍ଷା କରିବା ପାଇଁ ସଦସ୍ୟମାନେ ସର୍ବଦା ବ୍ଯାକୂଳ । 
ଗରିବ ଲୋକମାନେ ନ୍ଯାୟ ପାଇବା ପାଇଁ ସଂଗଠନ କଲେ ତାହାକୁ ଦୃଢ଼ହସ୍ତରେ 
ଦମନ କରୁଥିବା ବେଳେ ପୁଞ୍ଜିପତି ମାନଙ୍କର ସ୍ଵାର୍ଥରକ୍ଷା ପାଇଁ ତାଙ୍କୁ ସବୁରକମର ସାହାଯ୍ୟ 
ଯୋଗାଇ ଦିଆଯାଉଛି ଏପରିକି ଆଇନରେ ମଧ୍ଯ ସଂଶୋଧନ ଅଣାଯାଉଛି | ମୁଁ ଆଦିବାସୀ 
ଅଞ୍ଚଳ କୋରାପୁଟରେ ୬୦ ବର୍ଷ ଜୀବନ ବିତାଇଲିଣି କିନ୍ଧୁ କେବେହେଲେ ସରକାର ଓ 
ପ୍ରଶାସନ ଗରିବ ଲୋକଙ୍କର ଦାବିପୁରଣ ପାଇଁ ଆଗ୍ରହ ପ୍ରକାଶ କରିବାର ଦେଖୁନାହିଁ । 
ଲୋକ ପ୍ରତିନିଧ୍ୟମାନେ ମଧ୍ଯ ସେମାନଙ୍କର ଆଶା ଓ ଆକାଂକ୍ଷା ପୁରଣ ଦିଗରେ ବ୍ଯର୍ଥ 
ହୋଇଛନ୍ତି । ମୋର ବଦ୍ଧମୁଳ ଧାରଣା ଯେ ଆମ ଗଣତନ୍ତ୍ରରୁ ଗରିବମାନଙ୍କ ହଟାଇବା 
ଏକ ସ୍ଵାଭାବିକ କାର୍ଯ୍ୟ ହୋଇଯାଇଛି । 


ତେଣୁ ଏଥୁରୁ ଅନୁମିତ ହୁଏ ଯେ ନିର୍ବାଚିତ ଗଣତନ୍ତ୍ର ଆଉ ଗରିବମାନଙ୍କର ହୋଇ 
ରହିନାହିଁ । “ ଗଣତନ୍ତ୍ର ଆଖରେ ସମସ୍ତେ ସମାନ” ' କେବଳ ଏକ ରାଜନୈତିକ 
ଧୂଆଁବାଣ । ରାଜନୈତିକ ଦଳମାନଙ୍କ ନୀତି ଆଦର୍ଶ ଅପେକ୍ଷା ତାଙ୍କ କାର୍ଯ୍ୟକଳାପ 
ଏପରି ହୋଇଗଲାଣି ଯେ ଗଣତନ୍ତ୍ରର ମହତ୍‌ ଆଦର୍ଶ ରସାତଳକୁ ଚାଳିଗଲାଣି । ବରଂ 
ଗଣତନ୍ତ୍ର ସମସ୍ତ ପ୍ରକାର ଅନୈତିକ ଓ ଅସତ୍‌ କାର୍ଯ୍ୟର ଚରାଭୁଇଁ ପାଲଟିଗଲାଣି | ଭାରତର 
ସମସ୍ତ ରାଜନୈତିକ ଦଳ ଉଣାଅଧକେ ଗଣତନ୍ତ୍ରର ମହତ୍‌ ଲକ୍ଷ୍ୟ ଓ ଆଦର୍ଶ ଉପରେ 
କୂଠାରାଘାତ କରି ବ୍ୟକ୍ରିସ୍ବାର୍ଥ ସାଧନରେ ବ୍ୟସ୍ତ । ତେଣୁ ସମାଜର କୋଟି କୋଟି 
ନିରନ୍ଧ ବୁଭୁକ୍ଷୁ ଜନତା ଏବେ ତାଙ୍କର ବଞ୍ଚବା ପାଇଁ ଏହି ତଥାକଥୂତ ଗଣତାନ୍ତିକ 
ପଦ୍ଧତିରେ ଆଉ ବିଶ୍ଵାସ ନରଖୁ ଅନ୍ୟପନ୍ଛା ଖୋଜିଲେଣି | ଏକ ନୂଆ ବିପ୍ଳବର ସନ୍ଧାନରେ 
ସେମାନେ ଏବେ ଲାଗିପଡିଲେଣି ଯିଏ ତାଙ୍କ ଆଶା ଆକାଂକ୍ଷାକୁ ଚରିତାର୍ଥ କରିବାରେ 
ସାହାଯ୍ୟ କରିବ । 

ବହୁଦିନ ତଳେ ଜୟପ୍ରକାଶ ନାରାୟଣଙ୍କର ଯୁବବେଳର ଏକ ଫଟୋ ମୋ 
ପାଖରେ ଥଲା । ସେଥୁରେ ତାଙ୍କ ମୁଣ୍ଡରେ ଗୋଟିଏ ନାଲିଟୋପି ଥଲା । ତାହା ତଳେ 
ଗୋଟିଏ ବାକ୍ୟାଂଶର ଉଦ୍ଧୃତି ଥଲା “ ' ଗରିବଙ୍କ ଦ୍ଵାରା ଗରିବ ଶାସିତ ହେବା ଉଚିତ ।' 
ଏହା ବୋଧହୁଏ ତାଙ୍କର ଏକ ନିଜସ୍ଵ ନାରା ଥଲା । ସେ କଥାଟି ମୋ ମନକୁ ଖୁବ 
ପାଇଥିଲା ଏବଂ ଏବେ ମଧ୍ଯ ତାହା ମୋ ମନକୁ ଆନ୍ଦୋଳିତ କରୁଛି । ଷ୍ଟାଲିନ, ହିଟଲର, 
ଲାଲବାହାଦୂର ଇତ୍ୟାଦି କଣ ଥିଲେ ? ଏପରି ବହୂତ ବ୍ୟକ୍ତି ଇତିହାସ ପୃଷ୍ଠାରେ ଅଛନ୍ତି । 
ଯେତେ ରାଜନୀତି ବିଚାରଧାରା ଓ ତାହାର ପ୍ରୟୋଗ ବିଷୟରେ ମୁଁ ପଢ଼ିଛି ଓ ଜାଣିଛି, 
ଏବେ କେଉଁଠାରେ ଗରିବ ଲୋକଟିଏ କ୍ଷମତାସୀନ ହେବା ବା ସରକାର ଚଳାଇବା 
ପାଇଁ ସୁଯୋଗ ପାଇନାହିଁ । କୌଣସି ରାଜନୈତିକ ଦଳ ମଧ୍ଯ ସେଭଳି ଝୁଙ୍କି ନେଇ 
ନାହାନ୍ତି । ଗରିବ ଲୋକମାନେ ଜାଣିସାରିଲେଣି ଯେ ସେମାନେ ସବୁ ରାଜନୈତିକ 
ଦଳ, ଏପରିକି ନିଜକୁ ପ୍ରଗତିଶୀଳ ଦଳ ବୋଲାଉଥୁବା ଦଳଙ୍କ ଦ୍ଵାରା ପ୍ରତାରିତ 
ହୋଇସାରିଲେଣି । ଏବେ ପୃଥିବୀର ସମସ୍ତ ଦେଶ ଦାରିଦ୍ର୍ୟ ଶବ୍ଦଟିକୁ ବ୍ୟବହାର କରିବାକୁ 
ସଂକୋଚ ବୋଧ କଲେଣି । ବିକାଶ ନାଆଁରେ ଦାରିଦ୍ର୍ୟକୁ ଲୁଚାଇବାର ପ୍ରୟାସ ଏବେ 
ଭାରତରେ ଚାଲିଛି । ବର୍ଭମାନ ପୃଥବୀର ବହୁଦେଶର ସରକାର ସବୁ ପୁଞ୍ଜପତିଙ୍କ 
ବାହୂଛାୟା ତଳେ ଚତୁର ରାଜନୈତିକ ନେତାମାନଙ୍କ ଦ୍ଵାରା ପରିଚାଳିତ । ଗରିବଙ୍କ 
ଯନ୍ତ୍ରଣା ଓ ନିର୍ଯ୍ୟାତନା ଉପରେ ସେମାନେ ବଞ୍ଚ ରହିଛନ୍ତି । ତେଣୁ ସେମାନେ ଯେ 
ସଂପୂର୍ଣ୍ଣ ଦାରିଦ୍ଧ ନିରାକରଣରେ ପ୍ରୟାସୀ ଏକଥା ଚିନ୍ତା ମଧ୍ଯ କରିହେବ ନାହିଁ । ଗରିବ 
ନଥୂଲେ ସେମାନେ ଧନୀ ହେବେ କୋଉବାଟରେ ? ଯେତେବେଳେ ବିକାଶ ମୂଳକ 
କାର୍ଯ୍ୟପାଇଁ ଟଙ୍କା ଅଜାଡି ହୋଇପଡୁଥାଏ ସେତେବେଳେ ତାକୁ ହାତ କରି ସେଥିରୁ 
ସିଂହଭାଗ ଆତ୍ମସାତ୍‌ କରିବାର ପ୍ରକ୍ରିୟା ହେଉଛି ବିକାଶ । ଏହା ହିଁ ସମଗ୍ର ଭାରତବର୍ଷରେ 
ବିକାଶମୂଳକ କାର୍ଯ୍ୟର କାହାଣୀ । 

ଗତ ୬୦ ବର୍ଷଧରି ଆମ ଦେଶରେ ଯେଉଁ ଗଣତନ୍ତ୍ର ପଦ୍ଧତିରେ ଶାସନ ଚାଲିଛି 
ତାହା ଦ୍ଵାରା ଦାରିଦ୍ର ନିରକ୍ଷରତା ଏବଂ ସାମାଜିକ ସୁରକ୍ଷାରେ କୌଣସି ଆଖୁଦ୍ଧଶିଆ 
ଉନ୍ନତି ହୋଇନାହିଁ । ପାଶ୍ଚାତ୍ୟ ଦେଶରୁ ଧାର କରାଯାଉଥୁବା ଉନ୍ନତମାନର ଯାନ୍ତିକ 
କୌଶଳ ଆମ ଦାରିଦ୍ର୍ୟ ଓ ଅଶିକ୍ଷାକୁ ଦୂର କରିପାରିବ ନାହିଁ । ଦୁର୍ବଳ ଦେଶମାନଙ୍କୁ 
ଫାନ୍ଦରେ ପକାଇବା ପାଇଁ ଟେକ୍ଟୋଲୋଜି ଏକ ବଢିଆ ଓପନିବେଶିକ ଭାଷାର 
ଯାଦୂକରୀ । ଏହି କୌଶଳପୂର୍ଣ୍ଣ ବାକ୍ୟଟି ଦୁର୍ବଳ ଦେଶ ଉପରେ ପ୍ରଭାବ ବିସ୍ତାର କରିବା 
ପାଇଁ ଏକ ସୁନ୍ଦର ମନଲୋଭା ପ୍ରୟାସ । ଯାନ୍ତିକକୌଶଳ ଓ ପୁଞ୍ଜିବାଦ ହାତ ଧରାଧରି 
ହୋଇ ଚାଲିଥାଆନ୍ତି । ଗୋଟିଏ ବୃହତ୍‌ ଯାନ୍ତ୍ରିକ ଉଦ୍ୟୋଗ ସ୍ଥାପନା ପାଇଁ ପ୍ରଚୂର ଅର୍ଥର 
ଆବଶ୍ୟକ । ବହୁଅର୍ଥ ବ୍ୟୟକରି ବିଶେଷଜ୍ଞ ବୈଜ୍ଞାନିକମାନଙ୍କ ଅଣାଯାଇ ତାହାର 

ପ୍ରୋଜେକ୍ଟ ରିପୋର୍ଟ ପ୍ରସ୍ତୁତ କରାଯାଏ । ସେ ଜ୍ଞାନକୌଶଳ ବିଦେଶରୁ ଆମଦାନୀ 
ହୁଏ । ଭାରତ ଭଳି ଗରିବ ଦେଶ ଏତେ ବଡ ଖର୍୍ଚଟର ବୋଝ କୋଉଠୁ ବୁହାଇ ପାରିବ | 
ସେଥପାଇଁ ବିଦେଶୀ ରାଷ୍ଟ୍ର ଓ ବିଶ୍ବବ୍ୟାଙ୍କ ପ୍ରଭୃତି ଟଙ୍କା ଉଧାର ଦିଅନ୍ତି | ଆମେ ସେମାନଙ୍କ 
ପାଖରେ ବିକା ହୋଇଯାଉ | ସୁଧ ଉପରେ ସୁଧଲଦି ସେମାନେ ଆମ ଅର୍ଥନୀତିକୁ ପଙ୍ଗୁ 
କରିଦିଅନ୍ତି | ଆମ ଦେଶର ବୈଜ୍ଞାନିକମାନେ ମଧ୍ଯ ସେହି ଏକା ଯାନ୍ତିକ କୌଶଳ 
ଉତ୍ତାବନ କରି ଅଳ ବ୍ଯୟରେ ସମ ପରିମାଣର ଉତ୍ପାଦନ କରିବାରେ ସମର୍ଥ 
ହୋଇପାରିବେ । କିନ୍ତୁ ସେମାନଙ୍କୁ ସେ ସୁଯୋଗ ମିଳୁଛି କୋଉଠି ? ଆମର ବିଜ୍ଞାନ 
ଗବେଷଣା ପାଇଁ ଅର୍ଥ ବ୍ୟୟ ନକରି ବିଦେଶୀ ପୁଞ୍ଜିପତିମାନଙ୍କୁ ଦେଶକୁ ଡାକି ଆଣିବାରେ 
ସେହି ନ୍ୟସ୍ତସ୍ବାର୍ଥ ଗୋଷ୍ଠୀର ହାତ ରହିଛି । ଆମ ବୈଜ୍ଞାନିକମାନେ କିପରି ଅଛପୁଣ୍ଜି 
ବିନିଯୋଗ କରି ନାନା ଦୈନନ୍ଦିନ ଦରକାରୀ ଜିନିଷ ଉତ୍ପାଦନ କରିବାରେ ଓ 
ଅତ୍ୟାବଶ୍ୟକୀୟ ସେବା ଯଥା ଶିକ୍ଷା, ସ୍ଵାସ୍ଥ୍ୟ ଅବସର ବିନୋଦନ ସାମାଜିକ ସୁରକ୍ଷା 
ଇତ୍ୟାଦିରେ ଦୃତ ବିକାଶ ହେବ ତାହା ଗଣତାନ୍ତ୍ରିକ ସରକାରଙ୍କର ପ୍ରଧାନ ଲକ୍ଷ୍ୟ ହେବା 
ଉଚିତ । ଦେଶର ପ୍ରତ୍ୟେକ ଲୋକ ଏହି ସବୁ ସେବା ଓ ସୁବିଧା ପାଇଁ ହକ୍ଦାର ଓ 
ତାହାହିଁ ଜନସାଧାରଣ ଗଣତାନ୍ତିକ ସରକାରଙ୍କ ଠାରୁ ଆଶା କରନ୍ତି । 


ଗଣତନ୍ତ୍ର ପାଇଁ କ୍ଷମତାର ବିକେନ୍ଦ୍ରୀକରଣ ଯେପରି ଏକ ମାପ କାଠି ସେହିପରି 
ଅର୍ଥନୀତି ବା ସଂପରିର ବିକେନ୍ଦ୍ରକରଣ ମଧ୍ଯ ସମପରିମାଣରେ ଅନ୍ୟ ଏକ ଲକ୍ଷ୍ୟ ହେବା 
ଉଚିତ । ଏହି ଉଭୟ ନୀତି ଉପରେ ଗଣତନ୍ତ୍ରର ଅସ୍ତିତ୍ଵ ନିର୍ଭର କରେ । ଅର୍ଥନୀତିର 
କେନ୍ଦ୍ରୀକରଣ ଦ୍ଵାରା ସଂପତି ଅଳ୍ପ କେତେଜଣଙ୍କ ହାତରେ ଠୁଳ ହୋଇ ରହିଥାଏ । 
ଉଭୟର ବିକେନ୍ଦ୍ରୀକରଣ ଦ୍ଵାରା ହିଁ ଗରିବ ଲୋକମାନେ ନ୍ୟାୟ ପାଇପାରିବେ | ଏଠାରେ 
ଏକ ଉଦାହରଣ ନିଆଯାଉ । ଆମେ ଗ୍ରାମାଞ୍ଚଳରେ ଛୋଟ ଛୋଟ ନଦୀମାନଙ୍କୁ ବାନ୍ଧି 
ହଜାର ହଜାର ଜଳ ସେଚନ ପ୍ରକଳ୍ପ ଦ୍ଵାରା ଚାଷ ଓ ପରିବାରର ଜଳର ଆବଶ୍ୟକତାକୁ 
ମେଣ୍ଟାଇ ପାରିବା । ସେଥୁପାଇଁ ଗଙ୍ଗା ଓ ଗୋଦାବରୀ ନଦୀକୁ ହଜାର ହଜାର କୋଟି 
ଟଙ୍କା ବ୍ୟୟରେ ସଂଯୋଗ କରିବାର ଆବଶ୍ଯକତା ନାହିଁ । ସରକାର ଆମର ଭାରତ 
ଭଳି ଗରିବ ଦେଶର ଲୋକମାନଙ୍କ ଉପରେ ଏହା ଲଦି ଦେବା ଉଚିତ ନୁହେଁ । ଜଳ 
ବହୁଳ ଦେଶରେ ବିକାଶର ଏପରି ପନ୍ଛା ନିର୍ବାରଣ କରିବା ଯେଉଁଠି ଛୋଟ ଛୋଟ 
ଉଦ୍ୟୋଗଗୁଡ଼ିକରେ ସାଧାରଣ ଲୋକେ ପୁଞ୍ଜି ବିନିଯୋଗ କରିପାରିବେ । ଦେଶପ୍ରାଣ 
ବୈଜ୍ଞାନିକମାନେ ସେହି କ୍ଷୁଦ୍ର ଉଦ୍ୟୋଗପତିମାନଙ୍କୁ ଏ ଦିଗରେ ବାଟ ଦେଖାଇବେ । 
ତାହାହେଲେ ସମାଜରେ ସଂପତ୍ତିର ସମବଣ୍ଟନ ହୋଇପାରିବ ଓ ଦେଶର ଅଧୁକାଂଶ 
ଲୋକ ଏହାଦ୍ଵାରା ଉପକୃତ ହୋଇପାରିବେ । ମୋର ମତ ହେଉଛି ଯେ ଦେଶର 
ଯୋଜନା କମିଶନ ସଭ୍ୟମାନେ ଗାନ୍ଧିଜୀଙ୍କର ଏକ କ୍ଷୁଦ୍ର ପୁସ୍ତକ ¢ ' ହିନ୍ଦ ସ୍ବରାଜ” ' ପାଠ 

କରିବା ଉଚିତ । ଗରିବ ଲୋକଙ୍କ ପାଇଁ ଯୋଜନା ପ୍ରସ୍ତୁତ କରିବାର ପ୍ରଣାଳୀ ସେମାନେ 
ଏହି ବହିରୁ ଶିଖ ପାରିବେ । 

କ୍ଷମତାସୀନ ଭାରତର ଗଣତାନ୍ତିକ ସରକାର ସ୍ଥିର ନିଶ୍ଚିତ ହେବା ଦରକାର ଯେ 
ପୃଥିବୀର ଧନଶାଳୀ ରାଷ୍ଟ୍ରମାନେ ଜଗତିକରଣର ଦ୍ବାହି ଦେଇ ଦେଶରେ ଦୃତଗତିରେ 
ଯେଉଁ ବଡ ବଡ ଶିଳ୍ପମାନ ପ୍ରତିଷ୍ଠା ପାଇଁ ଲାଗିପଡିଛନ୍ତି ତାହା ପଛରେ ଗରିବଲୋକମାନଙ୍କୁ 
ସମୂଳେ ଉତ୍ଖାତ କରିବାର ହୀନ ଚକ୍ରାନ୍ତ ରହିଛି | ପାଶ୍ଚାତ୍ୟ ଗଣତାନ୍ତିକ ଛାଞ୍ଚ ଭିତରୁ 
ଯେଉଁ କ୍ଷମତାଶାଳୀ ପ୍ରଶାସନିକ ଗୋଷ୍ଠୀଙ୍କର ଉଦ୍ଭବ ହୋଇଛି ସେହିମାନେ ହିଁ ତାଙ୍କର 
ହତିଆର ସାଜି ଜନଗଣଙ୍କର ଦୁଃଖର କାରଣ ହୋଇଛନ୍ତି । ଏହି ବୂୁବ୍ଧିମାନ ଗୋଷ୍ଠୀଙ୍କର 
କୌଣସି ଉତ୍ପାଦନ କରିବାର କ୍ଷମତା ନାହିଁ । ବରଂ ଦେଶର କୋଟି କୋଟି ଉତ୍ପାଦକ 
ଚାଷୀମୂଲିଆଙ୍କର ଦୟନୀୟ ଅବସ୍ଥା ପ୍ରତି ସାମାନ୍ୟତମ ସହାନୁଭୂତି ମଧ୍ଯ ନାହିଁ । 
ସେହିମାନେ ଜାତୀୟ ଅର୍ଥନୀତିର ପ୍ରମୁଖ ଅଂଶକୁ ମାଡିବସି ଉପଭୋଗ କରୁଛନ୍ତି କାରଣ 
ଆମର ମେରୁଦଣ୍ଡ ବିହୀନ ରାଜନେତାମାନେ ତାଙ୍କରି ଦ୍ଵାରା ନିୟନ୍ତିତ ହୋଇଥାଆନ୍ତି । 
ଏପରିକି ନିଜକୁ ପ୍ରଗତିଶୀଳ ଓ “ ' ଲୋକ ଶକ୍ତିର କ୍ଷମତା” ରେ ବଳିୟାନ କମ୍ୟୁନିଷ୍ଟମାନେ 
ମଧ୍ଯ ସେମାନଙ୍କୁ ଏଡାଇ କାମ କରିପାରନ୍ତି ନାହିଁ । ଏହି ବ୍ୟୁରୋକ୍ରାଟମାନେ ଗଣତାନ୍ତିକ 
ପଦ୍ଧତିରେ ଲୋକଙ୍କୁ ଶାସନର ସୁଫଳ ଭୋଗ କରିବାକୁ ଦେବେ ନାହିଁ । ଇତିହାସ 
କୂହେ ଯେ ବ୍ୟୁରୋକ୍ରାଟମାନଙ୍କୁ ଆୟତ୍ତରେ ନରଖୁ ପାରିବାରୁ ସୋଭିଏଟ ରଖିଆରେ 
କମ୍ୟୁନିଷ୍ଟ ସରକାରର ପତନ ହେଲା | ମୁଁ ଏଠାରେ ସେମାନଙ୍କର ଅସଫଳତାର ବିଶଦ 
ବିବରଣୀ ଦେବାକୁ ଚାହୁଁ ନାହିଁ । କିନ୍ତୁ ଏକଥା ସତ୍ଯ ଯେ ସେଠାରେ ଏହି 
ବ୍ୟୁରୋକ୍ରାଟମାନଙ୍କର ଏକ କ୍ଷମତାଶାଳୀ ଗୋଷ୍ଠୀର ଉଦ୍ଭବ ହୋଇଥଲା | କିନୁୁ ଉଭୟ 
ମହାମ୍ବା ଗାନ୍ଧୀ ଓ ମାଓ ସେ ତୁଙ୍ଗ ଲୋକମାନଙ୍କ ଦ୍ଵାରା ଶାସନ ସପକ୍ଷରେ ଥଲେ । 
ସେମାନେ ଗାଆଁକୁ ଶାସନର ମୂଳଭାବରେ କାର୍ଯ୍ୟ କରିବାକୁ ଚାହୁଁଥିଲେ ଏବଂ ଶାସନରେ 
କୌଣସି ତୃତୀୟ ଶକ୍ତିର ହସ୍ତକ୍ଷେପ ଚାହୁଁ ନଥୂଲେ ¦! କାରଣ ସେମାନେ ଜାଣିଥିଲେ 
ଯେ ସାଧାରଣ ମଣିଷଟିଏ ତା ନିଜର ଅବସ୍ଥା ଓ ଅନ୍ୟମାନଙ୍କର ସମସ୍ଯା ବେଶୀ ଭଲ 
ବୁଝେ । ଯେତେବେଳେ ଛୋଟ ଛୋଟ ଉଦ୍ୟୋଗପତିଙ୍କର ଦେଶରେ ଅଭ୍ୟୁଦୟ ଘଟିବ 
ସେତେବେଳେ ଆପେ ଆପେ ଏହି ପ୍ରଶାସକ ଗୋଷ୍ଠୀର ବିଲୟ ଘଟିବ । ଯିଏ ନିଜେ 
ଉପ୍ପାଦନ ପ୍ରକ୍ରିୟାରେ ଶାରୀରିକ ଭାଗ ନ ନେଇପାରେ ତାହାର ଉତ୍ପାଦନର ନିୟଂନ୍ତକ 
ହେବା ଏକ ସାମାଜିକ ଅନ୍ୟାୟ | ଲୋକ ପ୍ରତିଷ୍ଠାନମାନଙ୍କରୁ ଏହି ଅନ୍ଯାୟ ପ୍ରଣାଳୀର 
ଅବସାନ ହେବା ଆବଶ୍ଯକ । 


ତେଣୁ ବିକାଶ ନାମରେ ଆମ ଦେଶରେ ଯେଉଁ ଗରିବ-ମାରଣ ଅର୍ଥନୀତିର ଉଦ୍ଭବ 
୩୦୬ 

ହୋଇଛି ତାହାର ଆମୂଳ ସଂସ୍କାର ହେବା ସର୍ବାଦୌ ଆବଶ୍ଯକ । ଲୋକ ଅର୍ଥନୀତିରେ 
ଗ୍ରାମୀଣ ରୋଜଗାର ଏକ ମୁଖ୍ୟ ଭୂମିକା ଗ୍ରହଣ କରିଥାଏ ଯାହାକୁ ସଂପୂର୍ଣ୍ଣ ଭାବରେ 
ଅଣଦେଖା କରାଯାଉଛି । ଆମ ଜନପ୍ରତିନିଧ୍ରମାନେ ଯେମିତି ଶାଗଖ୍ୁଆରୁ ସରଖୁଆ 
ପର୍ଯ୍ୟାୟକୁ ଉଠିଯାଆନ୍ତି ସେମାନେ ତାଙ୍କ ଗାଆଁ ଭାଇମାନଙ୍କ କଥା ଭୁଲିଯାଇ ସହରରେ 
ଅୟସରେ ରହିଥାନ୍ତି, ୫ ବର୍ଷ ତାଙ୍କ କାର୍ଯ୍ୟରେ ଅସନ୍ଧୁଷ୍ଠ ହୋଇ ଯେତେ ଆନ୍ଦୋଳନ 
କଲେ ବି ସଂବିଧାନ ସେମାନଙ୍କୁ ଏପରି ସୁରକ୍ଷା ଦେଇଛି ଯେ ଭୋଟଦାତା ୫ ବର୍ଷ 
ଭିତରେ ତାଙ୍କୁ ସେ ଆସନରୁ ଓଟାରି ଆଣି ପାରିବେ ନାହିଁ । ତେଣୁ ସେମାନେ ଲୋକମତକୁ 
ଖାତିର ନକରି ବେଧଡକ ଭାବରେ ନିଶରେ ହାତମାରି ବସିଥାଆନ୍ତି ¦ ଏହାର କାରଣ 
ହେଉଛି ଯେ ସେମାନେ ଲୋକମତ ଅପେକ୍ଷା ତାଙ୍କର ରାଜନୈତିକ ଦଳର ସୁନାପୁଅ 
ହେବାକୁ ବେଶୀ ଗୁରୁତ୍ଵ ଦିଅନ୍ତି । ସେଇଥପାଇଁ ଆମେ ଦେଖବାକୁ ପାଉଛୁ ଯେ 
ଯେତେବେଳେ ବହୁଦେଶୀୟ କମ୍ପାନୀମାନଙ୍କର ଅତ୍ୟାଚାରରେ ଆଦିବାସୀମାନେ ତାଙ୍କ 
ଭିଟାମାଟିରୁ ତଡାଖାଇ, ତାଙ୍କ ସଂସ୍କୃତି, ତାଙ୍କ ଜୀବନଧାରଣର ଶୈଳୀ ଓ ଜୀବିକା ହରାଇ 
ବେସାହାରା ହୋଇ ବୁଲୁଥାଆନ୍ତି ତାଙ୍କ ଲୋକ ପ୍ରତିନିଧ୍ୂମାନେ ନିଜ ରାଜନୈତିକ ଦଳର 
ଇଙ୍ଗିତରେ ଆପଣା ଜାତିଭାଇଙ୍କ ବଦଳରେ ଏହି ବହୁଦେଶୀୟ କମ୍ପାନୀମାନଙ୍କ ସମର୍ଥନ 
ଦେଇଥାଆନ୍ତି । ତାହାରି ଫଳରେ ଆଜି ଆଦିବାସୀ ଅଞ୍ଚଳରେ ଜନସ୍ବାର୍ଥ ବିରୋଧ 
ଖଣିଖାଦାନ ସବୁ ବାଡବାଗ୍ନି ଭଳି ମାଡି ଯାଉଛି । 


ମୋ ମତରେ ଏହି ଖଣି ଉଦ୍ୟୋଗ ଓ ତାହାର ନିଶ୍ୁର ଯାନ୍ତିକକ୍ୌଶଳ ସାଧାରଣ 
ଲୋକଙ୍କ ପାଇଁ ବେଶୀ ଅନିଷ୍ଠର କାରଣ ହୋଇପଡିଛି । କାରଣ ଏଥରେ ଖାଲି ଜଙ୍ଗଲ 
ଧ୍ଵଂସ ପାଉନାହିଁ, ଝରଣାର ଜଳ ଉତ୍ସ ଶୁଖୁଯାଉନାହିଁ, ଖଷଧୀୟ ବନଗୁଳ୍ଳ ସବୁ ଚିରଦିନ 
ପାଇଁ ଲୋପ ପାଇଯାଉଛି, ଜଳ, ସ୍ଥଳ, ଆକାଶର “ବାୟୁମଣ୍ଡଳ ପ୍ରଦ୍ୟୁଷିତ ହେଉଛି, 
ଭୂମିତଳେ ମାଇଲ ମାଇଲ ଧରି ଗଭୀର ଗର୍ଗ ଖୋଦନ ଫଳରେ ଭୂଇଁ ଉପରେ ବାସ 
କରୁଥୁବା ବସ୍ତିସବୁ ଭୂସ୍କଳନ ଯୋଗୁ ଧସିଯିବାର ସମ୍ଭାବନାକୁ ଏତି ଦେଇ ହେବ ନାହିଁ, 
ବରଂ ଏହା ଫଳରେ ଧରଣୀ ଚିରଦିନ ପାଇଁ ବନ୍ଧ୍ୟା ପାଲଟି ଯାଉଛି ଓ ତାହା ଉଷର 
ମରୁରେ ପରିଣତ ହୋଇଯାଉଛି । ଏହି ଖଣିଖାଦାନର ଯାନ୍ତିକ ଅପକୌଶଳ ମଣିଷର 
ବସତି ଓ ସଭ୍ୟତାକୂ ଘୋର ଅନ୍ଧକାର ଭିତରକୁ ଠେଲି ଦେଉଛି । ଏହା ବିରୁଦ୍ଧରେ ଖାଲି 
ଆନ୍ଦୋନଳ ଚଳାଇ ଆମେ ଏହାର ଆସୁରିକ ଶକ୍ତିକୁ ମୁକାବିଲା କରି ପାରିବା ନାହିଁ । 
ଏହାର ଏକ ବିକଳଛ୍ ବ୍ଯବସ୍ଥା ଦିଗରେ ଚିନ୍ତା କରିବା ଆବଶ୍ଯକ । ଆଧୁନିକ ସମାଜ 
ଏହି ସବୁ ଆମ୍ଲଘାତୀ ଯାନ୍ତିକ କୌଶଳ ଠାରୁ ଦୂରେଇ ଯିବା ଉଚିତ । ଆମକୁ ପ୍ରକୃତିକୁ 
ରକ୍ଷା କରିବାକୂ ହେଲେ “ସରଳ ଜୀବନଯାପନ ଓ ଉଚ୍ଚ ଚିନ୍ତାଧାରା 'କୁ ପାଥେୟ କରି 
ଜୀବନ ବିତାଇବାକୁ ହେବ । ଏହି ଉଚ୍ତିକୁ ସାକାର କରିବାକୁ ହେଲେ ଆମକୁ ଛୋଟ 

ଛୋଟ ଶିଛ ଓ ଗ୍ରାମୋଦ୍ୟୋଗ ପ୍ରତିଷ୍ଠା କରିବାକୁ ହେବ ଯାହା ଦ୍ଵାରା ଭୂମିର କ୍ଷତି ହେବ 
ନାହିଁ, ଲୋକମାନଙ୍କର ବସ୍ତିବାଡି ଉଜୁଡିଯିବ ନାହିଁ, ଏହା ଲୋକମାନଙ୍କ ଦ୍ଵାରା ସାମୁହିକ 
ଭାବରେ ପରିଚାଳିତ ହେବ ଏବଂ ପ୍ରକୃତିଦତ୍ତ ସଂପଦ ଉପରେ ନିର୍ଭର କରି ଉତ୍ପାଦନ 
କରିବ । ଏଥରେ ନାନା ପ୍ରକାରର ପଦାର୍ଥ ଉତ୍ପାଦନ କରାଯାଇପାରିବ ଓ ଲୋକମାନେ 
ପୃଥିବୀ ଓ ପ୍ରକୃତିକୁ ଆଘାତ ନପହଞ୍ଚାଇ ସୁଖରେ ଜୀବନ ଯାପନ କରିପାରିବେ | ଏପରି 
ଯନ୍ତ୍ର କୌଶଳ ଉତ୍ତାବନ କରିବା ଯାହାଦ୍ଵାରା ଗଭୀର ଗର୍ଭମାନ ଖୋଳି ପୂଥବୀକୁ ଖୁନ୍‌ଭିନ୍‌ 
ନକରି ମଧ୍ୟ ଆମର ଆବଶ୍ୟକୀୟ ଖଣିଜଧାତୁ ଉତ୍ତୋଳନ କରିପାରିବା । 


ଗଣତାନ୍ତିକ ବ୍ୟକ୍ତି ପାଇଁ କିଛି ଆଚାର ସହିଂତା ରହିଛି । ତାହାର ନିଜ ପାଖରେ 
ଥବା ମଣିଷ ଓ ପ୍ରକୃତି ପାଇଁ ଅକୃତ୍ରିମ ପ୍ରେମ ଥବା ଦରକାର ! ସେ ସାମୁହିକ ଚିନ୍ତାଧାରା 
ଓ ସାମୁହିକ ନିଷ୍ଠରିକୁ ଅଗ୍ରାଧ୍ବକାର ଦେବ । ସେ ତାହାର ଶତୃ ପ୍ରତି ମଧ୍ଯ ସହନଶୀଳ 
ହେବ ଓ ତାହାର ମତାମତକୁ ମୂଲ୍ଯ ଦେବ । ଏହିଭଳି ଅସଂଖ୍ୟ ଗଣତାନ୍ତିକ ବ୍ୟକ୍ତି 
ସମୂହଙ୍କ ଦ୍ଵାରା ହି ଗଣତନ୍ତ୍ର ସଫଳ ଭାବରେ କାର୍ଯ୍ୟ କରିବ । ଏହା ତଥାକଥୂତ 
ପାର୍ଲାମେଣ୍ଟାରି ଗଣତନ୍ତ୍ର ଦାରା କେବେହେଲେ ସମ୍ଭବ ହେବନାହିଁ । କେବଳ 
ଲୋକମାନେ ହିଁ ଗଣତାନ୍ତିକ ସଂଗଠନ ଗଢ଼ିପାରିବେ । ପ୍ରଥମେ ମଣିଷ ତାପରେ ଯାଇ 
ତାହାର ନୀତି ଓ ଆଦର୍ଶ । ତେଣୁ ଆମକୁ ପ୍ରଥମେ ମଣିଷ ତିଆରି କରିବାକୁ ପଢିବ ଯାହା 
ଫଳରେ କି ସେ ନୀତି ଓ ଆଦର୍ଶକୁ ତା ଜୀବନରେ ଧାରଣ କରିପାରିବ । ରାଜନୈତିକ 
ଲୋକମାନଙ୍କର କର୍ରବ୍ଯ ହେଉଛି ଯେ ସେମାନେ ପ୍ରଥମେ ନିଜେ ତାଙ୍କର ନିର୍ମଳ 
ଭାବମୁୂର୍ଭି, ଉତ୍ସର୍ଗୀକୃତ ମନୋଭାବ ନେଇ ଲୋକଙ୍କର ସେବା ଓ ପ୍ରତିବଦ୍ଧତା ବଳରେ 
ଲୋକଙ୍କ ଭିତରେ ପରିବର୍ଭନ ଆଣିବାର ପ୍ରୟାସ କରିବେ | ସେମାନେ ଯେତେବେଳେ 
ଦେଶ ଶାସନ କରିବାର କ୍ଷମତା ହାସଲ କରିବେ ସେତେବେଳେ ଏହି ସବୁ ନୀତିନିୟମ 
ଦ୍ଵାରା ପରିଚାଳିତ ହୋଇ ଦୁଃଖୀ ଓ ଗରିବ ଲୋକଙ୍କର ସେବା କରିପାରିବେ | ଉଭୟ 
ଜନତା ଓ ରାଜନୈତିକ ଦଳ ଏକାଠି ମିଶି ଏହିସବୁ ଆଦର୍ଶର ମନନ କଲେ ତାହା 
ଉଭୟଙ୍କ ପାଇଁ ମଙ୍ଗଳକର ହେବ । 


ମୋ ମତରେ ବର୍ରମାନର ଏହି ଆଙ୍ଲୋଇଶ୍ରିଆନ ପା୍ାମେଣ୍ଟାରୀ ଗଣତନ୍ତ୍ରରେ 
ସୁଧାର ଆଣି ଏହାକୁ ପୂର୍ଣ ଭାବରେ ଭାରତୀୟ ଢାଞ୍ଚାରରେ ପକାଇବାକୁ . ହେବ । ସାମାଜିକ 
ମୂଲ୍ୟବୋଧକୁ ଏଡାଇଦେଇ ଗଣତନ୍ତ୍ର କାର୍ଯ୍ୟକାରୀ ହୋଇପାରିବ ନାହିଁ । ବରଂ ମାନବିକ 
ମୂଲ୍ୟବୋଧକୁ ସମ୍ମାନ ଦେବା ଗଣତନ୍ତ୍ରର ଲକ୍ଷ୍ଯ ହେବା ଉଚିତ । ବର୍ଭମାନ ସାଧାରଣ 
ମଣିଷର ଚିନ୍ତା ଓ ଚେତନାରେ ବ୍ୟାପକ ପରିବର୍ଭନ ଘଟିଲାଣି । ତାହା ଭିତରେ ପୂର୍ବାପେକ୍ଷା 
ସୃଜନଶୀଳତା ଓ ସ୍ଵାଧୀନ ଚିନ୍ତାଧାରାର ବିକାଶ ହେଲାଣି । ବର ମାନର ବିଜ୍ଞାନର 

ଦିଗ୍ବଳୟତା ଭିତରେ ନୂଆ ଆଶା ଓ ଆଲୋକର ସଞ୍ଚାର କଲାଣି | ସେ ସବୁ ପୁରଣରେ 
ବାଧା ସୃଷ୍ଠି ହେଲେ ସେ ନିଶ୍ଚୟ ବିପ୍ଲବକୂ ଆହ୍ଵାନ କରିବ । ତେଣୁ ଏ ସବୁ ସଂଘଟିତ 
ହେବା ପୂର୍ବରୁ ଆମକୁ ନିଷ୍ଠାପର ଭାବରେ ଗଣତନ୍ତ୍ରର ଧାରା ବଦଳାଇ ତାକୁ 
ଯୁଗୋପଯୋଗୀ କରିବାକୁ ହେବ ଯାହା ଫଳରେ ତାହା ଜନସାଧାରଣଙ୍କର ଆଶା ଆକାଂକ୍ଷା 
ପୁରଣ କରିବାରେ ସମର୍ଥ ହୋଇ ପାରିବ । 


ଛୟାଳିଶ ପରିଚ୍ଛେଦ 
ଆଧୁନିକ ବିଶ୍ଵର ସନ୍ଧ ମହାମ୍ରା 


ମୁଁ ଏଠାରେ ବିନୋବାଜୀଙ୍କର ଦଵଷ୍ଟିକୋଣକୁ ସମର୍ଥନ କରି କହିବି ଯେ ବିଂଶ 
ଶତାଦ୍ଦୀର ଶ୍ରେଷ୍ଠ ତିନିଜଣ ମହାପୁରୁଷ ହେଉଛନ୍ତି ଶ୍ରୀଅରବିନ୍ଦ, ରାମକୃଷ୍ଣ ପରମହଂସ ଓ 
ମହାତ୍ମା ଗାନ୍ଧୀ । ସେମାନଙ୍କର ଭକ୍ତ ବୋଲାଇବାର ଏଡେବଡ ସାହସ ମୋର ନଥିଲେ 
ମଧ୍ୟ ସେମାନଙ୍କର ଆଦର୍ଶ ମୋତେ ବହୁଳ ଭାବରେ ଅନୁପ୍ରାଣିତ କରିଛି । ସେମାନଙ୍କ 
ମଧ୍ଯରୁ ଶ୍ରୀଅରବିନ୍ଦ କେବଳ ଜଣେ ମହାଯୋଗୀ ନଥୁଲେ ତାଙ୍କ ନିଜ ଶରୀରରେ ଅତିମାନସ 
ଶକ୍ତିକୁ ଧାରଣ କରି ପୂଥବୀ ପୃଷ୍ଠରେ ତାହାକୁ ଅବତରଣ କରାଇଥ୍‌ଲେ | ତାଙ୍କ ସାଧନା 
ବହୁମୁଖୀ ଥଲା ଏବଂ ସେଥିରେ ସେ ଚରମ ସଫଳତା ଲାଭ କରିଥିଲେ । ଭାରତର 
ସ୍ବାଧୀନତା ଆନ୍ଦୋଳନରେ ଭାଗନେଇ ବନ୍ଦୀ ଥିଲା ବେଳେ ଆଲିପୁର ଜେଲରେ ସେ 
ସ୍ଥାବର ଜଙ୍ଗମ ଜଡ ଓ ପ୍ରତ୍ୟେକ ଜୀବନ୍ତ ପ୍ରାଣୀ ଭିତରେ ଇଶ୍ଵରଙ୍କର ଉପସ୍ଥିତି ଉପଲବ୍ଧି 
କରିଥଲେ । ସେହି ଅନ୍ଧକାର କୋଠରୀ ଭିତରେ ସେ ଶ୍ରୀକୃଷ୍ଣଙ୍କର ଦର୍ଶନ ଲାଭ କରିଥୁଲେ 
ଓ ସ୍ବାମୀ ବିବେକାନନ୍ଦ ତାଙ୍କୁ ଅଶରୀରୀ ଭାବରେ ଯୋଗଶିକ୍ଷା ଦେଇଥିଲେ । ପ୍ୂଥବୀ 
ପୃଷ୍ଠରେ ଏକ ଦିବ୍ୟମାନବ ସମାଜ ପ୍ରତିଷ୍ଠା ଲକ୍ଷ୍ଯନେଇ ତାଙ୍କ ଜୀବନର ଶେଷ ପଚିଶ 
ବର୍ଷ ସେ ଗୋଟିଏ ମାତ୍ର କୋଠରୀରେ ରହି କଠୋର ସାଧନାରେ ଲିପ୍ତ ଥିଲେ । 
ସାଧନା ବଳରେ ଯେ କେହି ଲୋକ ଇତଶ୍ବର ଦର୍ଶନ ଲାଭ କରିପାରିବ ବୋଲି ସେ 
କହୁଥୁଲେ | ସେ କହୁଥିଲେ ଯେ ସାଧନା ପାଇଁ ବଣଜଙ୍ଗଲକୁ ଯାଇ ତପସ୍ଯା କରିବାର 
ପ୍ରୟୋଜନ ନାହିଁ । କାରଣ ଯଦି ମଣିଷକୁ ଦିବ୍ୟମଣିଷରେ ପରିବର୍ଭନ କରିବାକୁ ହେବ 
ତେବେ ଗୃହ ହିଁ ତାହା ପାଇଁ ଶ୍ରେଷ୍ଠ ସାଧନ କେନ୍ଦ୍ର | ଏ ବିଷୟରେ ଶ୍ରୀ ଅରବିନ୍ଦଙ୍କର 
ଉକ୍ତି ହେଲା - 


“ “ ପୃଥୁବୀକୁ ଛାଡି ସତ୍ୟକୁ ଖୋଜିବାକୁ ଯିବା, ଆତ୍ମାକୁ ଖୋଜିବାକୁ ଯାଇ ଜୀବନ 
ପ୍ରତି ବିତୃଷ୍ଣ ହେବା, ସଂସାରକୁ ପରିତ୍ୟାଗ କରିବା, କିମ୍ବା ସୀମିତ ବିଶ୍ଵାସ ଦ୍ଵାରା ଭଗବାନଙ୍କ 

ପ୍ରତ୍ୟେକ ବସ୍ତୁରେ ଅଛନ୍ତି । ସେ ଯଦି ଆମଠାରୁ ଲୁଚିକରି ଅଛନ୍ତି ତାହାର କାରଣ 
ହେଉଛି ଯେ ଆମେ ତାଙ୍କ ଆବିଷ୍କାର କରିବା ପାଇଁ ସାମାନ୍ଯ ପ୍ରଚେଷ୍ଟା କରୁନାହୁଁ | 
ତମେ ଜାଣି ରଖୁବା ଉଚିତ୍‌ ଯେ ମୋର ଲକ୍ଷ୍ୟ ନୁହେଁ ଏଠାରେ କୌଣସି ସାଧୁ ସନ୍ୟାସୀଙ୍କ 
ପାଇଁ ମଠ ସ୍ଥାପନା କରିବା ବରଂ ଭଗବାନଙ୍କ ଲୀନାପ୍ରତି ଆତ୍ମାମାନଙ୍କ ଆକର୍ଷଣ କରିବା । 
ଜୀବନକୁ ପରିତ୍ୟାଗ କରିବା ଗୋଟିଏ କଥା, ଜୀବନକୁ ଜାତୀୟ, ବ୍ଯକ୍ତିଗତ, ବୃହତ୍ତର 
ଓ ବେଶୀ ଦିବ୍ଯତାର ପରିଣତ କରିବା ଅନ୍ୟ ଏକ କଥା××× ମୁଁ ଯୋଗଜୀବନରେ 
ଭଗବାନଙ୍କୁ ଗ୍ରହଣ କରିବାକୁ ଓ ଅହଂକାର ପରିତ୍ୟାଗ କରିବାକୁ ଶିକ୍ଷାଦିଏ, ଅନ୍ଯ କିଛି 
ତ୍ୟାଗ କରିବାକୁ ନୁହେଁ ।”” ଶ୍ରୀଅରବିନ୍ଦଙ୍କ ମତରେ ପୂଥବୀର ଯେତେ ସବୁ ସମଷ୍ଚ୍ୟା 
ରହିଛି ତାହା ଉଦ୍ଭବ ହେଉଛି ନିମ୍ବ ଚେତନାରୁ । ସେ ସମସ୍ତର ସମାଧାନ ରହିଛି 
ଚେତନାର ଉର୍୍ଚାୟନରେ ଏବଂ ଯେତେବେଳେ ଆମର ମାନବିକ ଚେତନା ଦିବ୍ୟତୃକୁ 
ସ୍ପର୍ଶ କରିବ, ସଂସାରର ସମସ୍ତ ସମସ୍ୟା ସବୁ ଆପେ ଆପେ ଅନ୍ତହିଁତ ହୋଇଯିବ । 


ମୋ କଲେଜ ଜୀବନରେ ଶ୍ରୀଅରବିନ୍ଦଙ୍କୁ ଜଣେ ମହାବିପ୍ଲବୀ ଓ ବିପ୍ଲବୀ ସାହିତ୍ୟିକ 
ଭାବରେ ଜାଣିଥିଲି । ସେ ଜଣେ ଅତି ଶକ୍ତିଶାଳୀ ଲେଖକ ଓ ନିରବଚ୍ଛିନ୍ନ ଭାବରେ 
ଲେଖୁ ପାରୁଥିଲେ ¦ ମୋର ଯେତେବେଳେ ମେରୁଦଣ୍ଡରେ ପ୍ଲାଶ୍ଟର କରାହୋଇ ମୁଁ ଏକ 
ମାସକାଳ ଶଯ୍ୟାଶାୟୀ ହୋଇଥଲି ସେତେବେଳେ ତାଙ୍କର ଯୁଗାନ୍ତକାରୀ ଗ୍ରନ୍ଛ “ “ ଦିବ୍ୟ 
ଜୀବନ ' ପଢ଼ିବାର ସୁଯୋଗ ପାଇଥୁଲି । ସେହି ବିଶାଳ ଗ୍ରଚ୍ଛର ଇଂରାଜୀ ଭାଷା ସଂପୂର୍ଣ 
ଭାବରେ ବୁଝିପାରିବା ମୋ ପକ୍ଷରେ ସମ୍ଭବ ନଥୁଲା ଓ ତାହା ଭିତରେ ଥବା ଜ୍ଞାନର 
ଭଣ୍ଡାରକୁ ଆହରଣ କରିପାରିବାର ମାନସିକ ପ୍ରସ୍ତୁତି ଦରକାର । ମୁଁ ଭାବୁଛି ଯେ 
ସେତେବେଳେ ସେ ପୂସ୍ତକ ଅଧ୍ୟୟନ କରିବାରେ ମୋର ମାନସିକ ଭିତ୍ତି ନଥୁଲା । 
ଅଛକିଛି ବୁଝିଥଲି | ତଥାପି ତାହାକୁ ମନଦେଇ ପଢ଼ି ଶେଷ କରିଥୁଲି | ମୋର ଅଭିଜ୍ଞତାରୁ 
ଜାଣିଛି ଯେ ଅଜ୍ଞାନତା ଭିତରେ ଥାଇ ମଧ୍ଯ ଜଣେ ଯଦି ନିଷ୍ଠାପର ଭାବରେ ଜ୍ଞାନ 
ଆହରଣର ପ୍ରୟାସ କରେ ସେହି ଅଜ୍ଞାନ ଭିତରୁ ଜ୍ଞାନର ଉଦୟ ହେବ । କେବଳ 
ପ୍ରଚେଷ୍ଟା ବଳରେ ହିଁ ଜଣେ ଅଞ୍ଞୀନୀ ଜ୍ଞାନପ୍ରାପ୍ତ ହୋଇପାରେ । ଶ୍ରୀଅରବିନ୍ଦଙ୍କର ମହାକାବ୍ୟ 
ସାବିତ୍ରୀର ନିମ୍ନ କେତୋଟି ପଂକ୍ତି ମତେ ଅଜ୍ଞାନରୁ ମୁକୂଳିବାକୁ ପ୍ରେରଣା ଦେଇଥିଲା ।' 


“  ଅଜ୍ଞାନର ସୀମାସବୂ ଯିବେ ଅପସରି 

ଅୟୁତ ଅୟୁତ ଆମ୍ବା ପ୍ରବେଶିବେ ଉଜ୍ଜଳ ଆଲୋକେ 
ପ୍ରକୃତି, ବଞ୍ଚତ ଖାଲି ଖୋଜିବାକୁ ଗୁପ୍ତ ଭଗବାନେ 
ପରମାର୍ଥ ନେବ ଭାଗ ମାନବ ଲୀଳାରେ 

ନଶ୍ବର ଜୀବନ ହେବ ଇଶ୍ଵରଙ୍କ ସତ୍ତା” 


୩୧୦ 


Digitized by srujan ka@gmail.com 


ଥ9e/r 2 ନଖ 


ତେଣୁ ମଣିଷର ଚିନ୍ତା ଓ ଚେତନାକୁ ପୁଷ୍ଟ କରିବାକୁ ଶ୍ରୀଅରବିନ୍ଦଙ୍କର ମହାନ ଦାନ 
ହେଉଛି ଯେ ସମର୍ପିତ ଭର୍ତି ସହିତ ଭଗବାନଙ୍କ ନିକଟରେ ସଂପୂର୍ଣ୍ଣ ଆମୂସମର୍ପଣ ଦ୍ଵାରା 
ମନୁଷ୍ଯର ଆମ୍ବା ପରମାମ୍ାଙ୍କ ସହମିଳିତ ହୋଇ ଅନ୍ୟମାନଙ୍କ ଆମ୍ବାକୁ ମଧ୍ଯ ତାଙ୍କର 
କରୁଣା ପ୍ରାପ୍ତିର ସହାୟକ ହେବ । 


ଦ୍ଵିତୀୟ ମହାନ ସନ୍ଗ୍‌ ହେଉଛନ୍ତି ଶ୍ରୀ ରାମକୃଷ୍ଣ ପରମହଂସ । ସେହି କଲିକତା 
ଅବସ୍ଥାନ କାଳରେ ହିଁ ମୁଁ ରାମକୃଷ୍ଣଙ୍କ ପ୍ରତି ଆକର୍ଷିତ ହୋଇଥ୍‌ଲି । ମୋର ଅପରିପକ୍ୃ 
ତରୁଣ ବୟସରେ ତାଙ୍କର ଭକ୍ତିମାର୍ଗର ବିଶେଷତ୍ଵ ଓ ଭଗବତୀ ମାତାଙ୍କ ପ୍ରତି ସଂପୂର୍ଣ 
ଆମୁବନିବେଦନର ନୂତନ ଶୈଳୀ ମୋ ମନକୁ ଆଛନ୍ତ କରି ଦେଇଥଲା । ତାଙ୍କ କଥାମୂତ 
ସବୁରେ ପ୍ରଭାବିତ ହୋଇ ମୁଁ ବାରମ୍ବାର ଦକ୍ଷିଣେଶ୍ଵର କାଳୀ ମନ୍ଦିରକୁ ଯାଉଥିଲି । ସ୍ଵାମୀ 
ବିବେକାନନ୍ଦଙ୍କ ଦ୍ଵାରା ତାଙ୍କର ଭଗବତ୍‌ ପ୍ରେମ ଓ ବିଶ୍ଵଭ୍ରାତୂଭାବର ବାର୍ରା ସମଗ୍ର ଆଧୁନିକ 
ଜଗତରେ ଏକ ଆଧ୍ଧାମ୍ବିକ ଝଡ଼ ସୃଷ୍ଟି କରିଥିଲା । ଦେଶ, ଜାତି, ଧର୍ମ, ବର୍ଷ ପଥ ଓ 
ସଂପ୍ରଦାୟ ନିର୍ବିଶେଷରେ ସମଗ୍ର ମାନବ ଜାତିର ପୀଡିତ ଓ ଆଁ ମଣିଷଙ୍କୁ ଭ୍ରାତ୍ଵଭାବ 
ଦ୍ଵାରା ସେବାକରିବାର ତାଙ୍କର ଯେଉଁ ବାର୍ରା “ଜୀବେ ସେବା' ପୃଥବୀର ଆଧ୍ଯାମ୍ବିକ ଓ 
ଧର୍ମ ରାଜ୍ୟରେ ଏକ ନବ ଦିଗନ୍ତ ସୃଷ୍ଟି କରିଥିଲା । 


ଜଣେ ପ୍ରଖ୍ୟାତ ଲେଖକ ଓ ଆଇନଜୀବୀ ଅଚିନ୍ତ୍ୟ କୁମାର ସେନଗୁପ୍ତଙ୍କର ରାମକୃଷ୍ଣଙ୍କ 
ଜୀବନ ଆଧାରିତ ରସପୂର୍ଣ୍ଚ ଗ୍ରନ୍ନମାନ ପାଠକରି ମୁଁ ଅଭିଭୂତ ହୋଇ ପଡିଥଲି । ରାମକୃଷ୍ଣ 
କେବଳ ଜଣେ ପ୍ରସିଦ୍ଧ କାଳୀ ଭକ୍ତ ନଥିଲେ, ସେ ଥିଲେ ଜଣେ ବିଶ୍ବମାନବବାଦୀ । 
ତାଙ୍କ କଥାମୂତ ଓ ଅନ୍ଯାନ୍ଯ ଆଲୋଚନା ଭିତରେ ପୃଥିବୀର ସମସ୍ତ ଆଧ୍ଯାମ୍ମିକ ବିଚାର 
ରୂପାୟିତ ହୋଇ ଉଠୁଥିଲା । ସେ କେବେହେଲେ ଧର୍ମପ୍ରଚାର କରୁନଥିଲେ । ନିଜର 
ଏକ ମତବାଦ ସୃଷ୍ଟି କରିବା ତାଙ୍କର ଲକ୍ଷ୍ଯ ନଥୁଲା । ରାମାନୁଜ ଶଙ୍କରାଚାର୍ଯ୍ୟଙ୍କ ପରି 
ସେ ଅଗାଧ ପାଣ୍ଡିତ୍ୟର ଅଧ୍ବକାରୀ ମଧ୍ୟ ନଥିଲେ । ଲୌକିକ ଅର୍ଥରେ ତାଙ୍କର କୌଣସି 
ଶିକ୍ଷାଦୀକ୍ଷା ନଥିଲା । ସେ କୌଣସି ପୁସ୍ତକ ଲେଖ ନଥଲେ କି ଗୀତ ରଚନା କରି 
ନଥୁ୍‌ଲେ | ସେ କେବଳ କାଳୀ ମାତାଙ୍କ ମାଧ୍ଯମରେ ଇଶ୍ଵରଙ୍କ ଭକ୍ତ ନିବେଦନ 
କରୁଥିଲେ । ପଢ଼ିଥଲି ଯେ ସେ ଦନକ୍ଷିଣେଶ୍ଵରର ଭବତାରିଣୀ ମନ୍ଦିରରେ ପୂଜକ ଭାବରେ 
ନିଯୁକ୍ତି ପାଇଲା ବେଳେ ତାଙ୍କର କୌଣସି ପୂଜା ପଦ୍ଧତିରେ ଜ୍ଞାନ ନଥଲା । ସେ କେବଳ 
ଭକ୍ତିଭରେ ମା ମା ଡାକି ଅଜ୍ଞାନ ହୋଇପଡୁଥଲେ ଓ କାଳୀଙ୍କର ସାକ୍ଷାତଦର୍ଶନ ପାଉଥିଲେ 
ଓ ତାଙ୍କ ସହ ସାଧାରଣ ମା ପୁଅଙ୍କ ପରି କଥାବାର୍ଭା ହେଉଥିଲେ | ଦକ୍ଷିଶେଶ୍ଵରର ପ୍ରଥମ 
ଦଶବର୍ଷର ଜୀବନକାଳ ତାଙ୍କ ପାଇଁ ଅତି କଷ୍ଟଦାୟକ ଥୁଲା । ତାଙ୍କର ଭକ୍ତି 
ଏତେ ପ୍ରବଳ ଥିଲା ଯେ ସେ ସର୍ବଦା ତାହା ଭିତରେ ନିଶାଗ୍ରସ୍ତ ଭଳି ଡୁବି ରହୁଥୁଲେ । ସେହି 

ସାଧନାକାଳ ଭିତରେ ତାଙ୍କର ଭୋକ, ଶୋଷ ଓ ଦେହ ଜ୍ଞାନ ଲୋପ ପାଉଥୂଲା | ସେ 
ପ୍ରତ୍ୟେକ ଧର୍ମ ବିଶେଷତଃ ଇସଲାମ, ଖ୍ରୀଷ୍ଟାନ ଓ ହିନ୍ଦୁଧର୍ମର ଅଦ୍ଵୈତ ବେଦାନ୍ତ ଠାରୁ ତନ୍ତ 
ପର୍ଯ୍ୟନ୍ତ ପ୍ରତ୍ୟେକ ଧାରାରେ ସାଧନା କରି ସିଦି ଲାଭ କରିଥିଲେ | ଏହାର ସାରବଭତାକୁ 
ସେ ଗୋଟିଏ ଶବ୍ଦରେ “ ' ଯତ ମତ ତତ ପଥ" ' ପ୍ରକାଶ କରିଥିଲେ | ଅର୍ଥାତ୍‌ ପୃଥବୀରେ 
ଯେତେ ଧର୍ମଧାରଣାର ସୃଷ୍ଟି ହୋଇଛି ସେ ସମସ୍ତଙ୍କର ଏକମାତ୍ର ଲକ୍ଷ୍ଯ ହେଲା ରଶ୍ବର 
ଲାଭ, କେବଳ ତାଙ୍କର ପଥ ଅର୍ଥାତ୍‌ ସାଧନା ପ୍ରଣାଳୀ ଭିନ୍ନ ଭିନ୍ନ ମାତ୍ର । ତାଙ୍କର ଏହି 
ଆଧ୍ାମ୍ପିକ ଚିନ୍ତାଧାରା ଭାରତରେ ଏକ ନୂତନ ଚିନ୍ତାଧାରା ଦର୍ଶନର ସୃଷ୍ଟି କଲା । ତେଣୁ 


ସେ ସମସ୍ତ ଧର୍ମ ସମନ୍ଟୟର ପ୍ରତୀକ ଥୂଲେ । 


ଭାରତର ଜଣେ ପ୍ରଖ୍ୟାତ ରାଜନୀତିଜ୍ଞ ଓ ଜ୍ଞାନୀ ଚକ୍ରବର୍ରି ରାଜଗୋପାଳାଚାରୀଙ୍କର 
କ୍ଷୁଦ୍ର ପୁସ୍ତକ ରାମକୃଷ୍ଣ ଉପନିଷଦ ପଢ଼ିସାରିଲା ପରେ ରାମକୃଷ୍ଣ ପରମହଂସଙ୍କ ପ୍ରତି 
ମୋର ଭଜ୍ତି ବହୂଗୁଣରେ ବଢ଼ିଗଲି! । ରାଜଗୋପାଳଚାରୀଙ୍କ ମତରେ ଉପନିଷଦର 
ସମସ୍ତ ଆଦର୍ଶ ତାଙ୍କ ଜୀବନରେ ପ୍ରତିଫଳିତ ହୋଇଥଲା । ସେ କେବଳ ତାଙ୍କ 
ଶିଷ୍ୟମାନଙ୍କ ଭିତରେ ନାନା ପ୍ରକାର ଆଲୋଚନାରେ ରତ ଥୁଲାବେଳେ ତାହାରି ଭିତରୁ 
ଝରିପଡୁଥିଲା ଜୀବନ ବେଦ, ଶାସ୍ତ ପୁରାଣର ସାରତତ୍ଟ, ନାନା କଥା ଓ କାହାଣୀ ମାଧ୍ଯମରେ, 
ଲୋକଙ୍କ ମୁଖ ନିସ୍ୃତ ଭାଷାରେ, ଲୌକିକ ଉପଦେଶରେ । ତାହା ଭିତରେ ଶବ୍ଦର 
ଆଡମ୍ବର ନଥୁଲା, ପାଶ୍ିତ୍ୟର ପରାକାଷ୍ଠା ନଥୁଲା ବା ସାରଗର୍ଭକ ଭାଷଣ ନଥୁଲା | ସେ 
ଭାଷା ସାଧାରଣ ମଣିଷର ହୃଦୟକୁ ଛୁଉଁଥିଲା । ସେଥୁପାଇଁ କାଳୀମନ୍ଦିରର ଛୋଟ 
କୋଠରୀଟିରେ ବସି ସେ ଯାହା କିଛି କହୁଥିଲେ ତାହା ସମଗ୍ର ବିଶ୍ଵକୁ ଆଲୋକ ବାଣ୍ଡୁଥଲା 
ଓ ବହୁ ପ୍ରାଚ୍ୟ ଓ ପାଶ୍ଚାତ୍ୟ ମନୀଷୀ ସେଇ କଥାକୁ ନେଇ ବିରାଟ ଗ୍ରନ୍ମ ସୃଷ୍ଟି କରିଯାଇଛନ୍ତି, 
ତାଙ୍କର ଅନୁଗାମୀମାନେ ପ୍ରାଚ୍ୟ ଓ ପାଶ୍ଚାତ୍ଯୟରେ ବହୁଳ ଭାବରେ ତାଙ୍କ ଭାବଧାରା 
ପ୍ରସାର କରିଚାଲିଛନ୍ତି | 


ଆଧୁନିକ ବିଶ୍ବର ତୃତୀୟ ସନ୍ଗ୍‌ ହେଲେ ମହାମ୍ା ଗାନ୍ଧୀ । ସମସ୍ତ ସାମାଜିକ ଓ 
ରାଜନୀତିକ ସମସ୍ୟାର ସମାଧାନ କେବଳ ସତ୍ୟ ଓ ଅହିଂସା ଦ୍ଵାରା ହିଁ ସମ୍ଭବ ହୋଇପାରିବ 
ଏହାହିଁ ହେଉଛି ତାଙ୍କର ବିଶ୍ଵକୁ ମହତ୍‌ ଅବଦାନ । ମଣିଷ ହୃଦୟ ଅନ୍ତରାଳରେ ଯେଉଁ 
ସବୁ ଆଦର୍ଶ ମୂଲ୍ୟବୋଧ ଲୁଚି ରହିଛି ତାହାକୁ ଆବିଷ୍କାର ଓ ଉପଯୋଗ କରି ସମାଜରେ 
ପରିବର୍ଭନ ଆଣିବା ପାଇଁ ସେ ପ୍ରୟାସୀ ହୋଇଥିଲେ | ତାହାକୁ ସେ ସତ୍ୟାଗ୍ରହ ନାମରେ 
ନାମିତ କରିଥଲେ । ଏହି ସତ୍ୟାଗ୍ରହ ଦର୍ଶନକୁ ସଫଳତାର ସହିତ ବିନିଯୋଗ କରି ସେ 
ସାମାଜିକ ଅନ୍ୟାୟ ବିରୁଦ୍ଧରେ ସଂଗ୍ରାମ କରୁଥିଲେ ! ପାପ ଠାରୁ ପାପୀକୁ ଅଲଗା କରି 
ସେ ଅହିଂସା ଓ ଶାନ୍ତିପୂର୍ଣ୍ଣ ପ୍ରତିରୋଧର ଏକ ନୂତନ ତର୍୍‌ର ଦିଶାରୀ ଥୁଲେ । ତାଙ୍କ 

ମତରେ ଯେଉଁ ଉଚ୍ଚ ଆଧ୍ଯାମ୍ପିକ ନୀତି ଓ ଆଦର୍ଶ ସମାଜର କଲ୍ୟାଣ ପାଇଁ ଅଭିପ୍ରେତ 
ନୁହେଁ ସେ ସବୂର କୌଣସି ମୂଲ୍ୟ ନାହିଁ । ମହାମ୍ବା ଗାନ୍ଧୀ ସତ୍ୟାଗ୍ରହ ଭଳି ଏଭଳି ଏକ 
ଅତୁତ ଅସ୍ତ ଆବିଷ୍ଠାର କରିଥଲେ ଯାହା ଶିକ୍ଷା ଦିଏ ଯେ ତୁମର ଶତୃକୁ ପ୍ରେମ କରିବା 
ସହିତ ତାହାକୁ ସତମାର୍ଗରେ ଚାଲିବାରେ ସାହାଯ୍ୟ କର ଯାହା ଫଳରେ ଅବଶେଷରେ 
ତୁମ ଓ ତାହା ମଧ୍ଯରେ ଥବା ଭେଦଭାବ ଦୂର : ହୋଇଯିବ । ବର୍ଭମାନ ଆମକୁ ଜୀବନ 
ପଥରେ ଗୋଟିଏ ମାର୍ଗ ବାଛି ନେବାକୁ ପଡିବ ଘୃଣା ଓ ହିଂସା ଅଥବା ପ୍ରେମ ଓ ଅହିଂସା | 
ମୋର ବୟସ ଯେତେ ଯେତେ ବଢୁଛି ବ୍ୟକ୍ତି ଓ ସମାଜ ପାଇଁ ମହାମ୍ବା ଗାନ୍ଧୀଙ୍କର ନୀତି 
ଓ ଆଦର୍ଶର ଉପଯୋଗୀତାର ପ୍ରାସଙ୍ଗୀକତା ସେତେ ବେଶୀ ବେଶୀ ଉପଲବ୍ଧି କରୁଛି । 
ମୋର ଦୂଃଖ ଓ ଅବସାଦ ସମୟରେ ତାଙ୍କର ବାଣୀକୁ ମୁଁ ମନ୍ତ୍ରରଳି ମନେ ମନେ ଗୁଣି 
ହୁଏ ଓ ଏହାର ଯାଦୁୂକରି ପ୍ରଭାବରେ ମୋ ମନର ଶାନ୍ତି ଓ ସମତା ଫେରିପାଏ । ତାଙ୍କ 
ଜୀଦନ କାହାଣୀରୁ ମୁଁ ଏହି ଶିକ୍ଷା ଲାଭ କରିଛି ଯେ ଯେତେବେଳେ ତମେ ଦୁଃଖର 
ଅତଳ ସାଗରରେ ବୁଡିଯାଉଛ ସେତେବେଳେ ତମ ସମ୍ମୁଖରେ କୋଟି କୋଟି ନିରନ୍ଧ ଓ 
ନିଃସହାୟ ମଣିଷର ଛବି ଆଖୁ ଆଗରେ ରଖ ଯେ ସେମାନେ ତମଠାରୁ କେତେ ଅସହାୟ 
ଓ ବିପନ୍ନ । ତାହା ତୁଳନାରେ ତମର ଦୁଃଖ କେତେ ସାମାନ୍ୟ । ତାହାହିଁ ଆମକୁ 
ଦୁଃଖର ଗର୍ଭ ମଧ୍ଯରୁ ଉଦ୍ଧାର କରି ଆମ ଜୀବନକୁ ସୁପଥରେ ପରିଚାଳନା କରିବ । 


ଯଦିଓ ତାଙ୍କୁ ମରଶରୀରରେ ଦର୍ଶନ କରିବାର ସୈଭାଗ୍ୟ ମୁଁ ପାଇନାହିଁ ତାଙ୍କର 
ବାଣୀସମୂହ ମୋ ଜୀବନରେ ଯାଦୁୂକରି ପ୍ରଭାବ ପକାଇଛି, ମତେ ମିଥ୍ୟା, ଛଳନା ଓ 
ପ୍ରବଞ୍ଚନା ପଥରୁ ଦୂରେଇ ନେଇଛି । ଯେତେଦୂର ପାରାଯାଏ ତାଙ୍କରି ଆଦର୍ଶରେ ମୁଁ 
ଚାଲିବା ପାଇଁ ଚେଷ୍ଟା କରିଛି । ମୁଁ ସ୍ଵୀକାର କରିବାକୁ କୁଣ୍ତିତ ନୁହେଁ ଯେ ତାହାରି 
ଫଳରେ ମୁଁ ପ୍ରବଞ୍ଚନା ଓ ପ୍ରତିଶୋଧ ପରାୟଣ ବାୟୁମଣ୍ଡଳ ଠାରୁ ଦୂରେଇ ରହିବୀକୁ 
ଅସଂପୂର୍ଣ୍ଣ ପ୍ରୟାସ କରିଛି । ଯେତେବେଳେ ମୋ ସହିତ ଶତୃତା ଆଚରଣ କରୁଥିବା 
ବ୍ୟକ୍ତିମାନେ ମୋ ନିକଟକୁ ଆକ୍ରମଣାମବକ ଭାବନା ନେଇ ଆସନ୍ତି ସେତେବେଳେ 
ମହାମ୍ବା ଗାନ୍ଧୀଙ୍କର ବାଣୀ ମୋ ହୃଦୟରେ ଝଙ୍କୃତ ହୁଏ ଓ ମୁଁ ନୀରବରେ ସେଥୁପ୍ରତି 
ଉଦାସୀନ ରୁହେ | ଏହା ଫଳରେ ଅନେକ ଦିନ ପରେ ସେମାନେ ନିଜେ ଆସି ତାଙ୍କର 
ଏପରି ବ୍ୟବହାର ପାଇଁ ଅନୁତାପ କରିଛନ୍ତି । ସେଥୁପାଇଁ ବେଳେ ବେଳେ ମଧ୍ଯ ମନରେ 
ଅହଂକାର ଆସେ । କାରଣ ମନରୁ ମନ୍ଦ ଭାବ ସଂପୂର୍ଣଣଭାବରେ ପରିତ୍ୟାଗ କରି ସୁପଥକୁ 
ଆଣିବା ଏତେ ସହଜ କଥା ନୁହେଁ । ମହାତ୍ମା ଗାନ୍ଧୀଙ୍କ ବିଚାର ଧାରାରେ ଚାଲିବା ପାଇଁ 
ସମଗ୍ର ଜୀବନକୁ ଅବିଛିନ୍ନ ଭାବରେ ଉପଯୋଗ କରିବା ଆବଶ୍ୟକ । ମୁଁ ସ୍ଵୀକାର କରୁଛି 
ଯେ ତାଙ୍କ ବିଚାର ଧାରାକୁ ମୋ ଜୀବନରେ ପ୍ରୟୋଗ କରିବାରେ ମୁଁ ସଫଳତାର 

ବହୁଦୂରରେ କିନ୍ତୁ ଯେତିକି କରିପାରିଛି ସେହି ସାମାନ୍ୟ ପ୍ରୟାସ ମୋ ଜୀବନର ଚଲାପଥକୁ 
ସୁଗମ କରିଛି । 

ଯେଉଁମାନେ ମୋ ପ୍ରତି ବିରୁଦ୍ଧାଚରଣ କରିଛନ୍ତି ମୁଁ ସେମାନଙ୍କ ପ୍ରତି ପ୍ରେମପୂର୍ଣ୍ 
ଆଚରଣ ପ୍ରଦର୍ଶନ କରିବା ପାଇଁ ଚେଷ୍ଟା କରିଛି । କିନ୍ଧୁ ଅନେକ ଲୋକ ଅଛନ୍ତି ସେମାନେ 
ମୋର ଏପରି ବ୍ୟବହାରକୁ ତାସଲ୍ୟପୂର୍ଣ୍ଣ ଦୃଷ୍ଟିରେ ଦେଖନ୍ତି ଓ ଏହା ମୋର ଭୀରୁତା 
ବୋଲି ଭାବନ୍ତି । କିନ୍ତୁ ତାଙ୍କର ଏପରି ଉତ୍ତେଜନା ମୂଳକ ବ୍ୟବହାର ସମୟରେ ମନର 
ଶାନ୍ତ ସମାହିତ ଭାବ ଓ ସହ୍ୟ କରିବାର ଶକ୍ତିର ଆବଶ୍ୟକତା ରହିଛି । ମୋ ମତରେ 
ତାହାର ପ୍ରତିରୋଧ କରିବାର ଏକମାତ୍ର ଉପାୟ ହେଉଛି ଯେ ସେମାନଙ୍କର ତମ ପ୍ରତି 
କରିଥିବା ଅନ୍ୟାୟ ଓ ଅପବାଦକୁ ଗୁରୁତ୍ଵ ନଦେଇ ହଜମ କରିଯିବା ଏବଂ ତାହା 
ନିଶ୍ଚିତଭାବରେ ଦୋଷୀ ବ୍ୟକ୍ତିଟିକୂ ଲଜାରେ ପକାଇ ଦେବ ଓ ଅନୂତାପ ଦ୍ଵାରା ସତ୍ପଥରେ 
ଚାଲିବାକୁ ବାଧ କରିବ । 


ସତଚାଳିଶ ପରିଚେଦ 
ଅହେତୁକ ସଂଘର୍ଷ 


ବିନୋବାଜୀ ଅନେକ ଥର କହିଛନ୍ତି ଯେ ସର୍ବୋଦୟର ସାରକଥା ହେଲା ହୃଦୟର 
ମିଳନ । ମୋ ପାଇଁ ଏହା ଏକ ପବିତ୍ର ଚିନ୍ତାଧାରା ଏବଂ ଏହା ସର୍ବୋଦୟର ସମସ୍ତ 
କାର୍ଯ୍ୟକ୍ରମ ଭିତରେ ପ୍ରତିଫଳିତ ହେବା ଆବଶ୍ଯକ | ଏହି ଆଦର୍ଶଦ୍ଵାରା ପରିଚାଳିତ 
ହୋଇ ମୋ ଭିତରେ ସମସ୍ତଙ୍କ ପ୍ରତି ଭାତୃଭାବ ଜାଗ୍ରତ ହୋଇଥଲା | ମଣିଷ ମଣିଷ 
ଭିତରେ ଉତ୍ତମ ସଂପର୍କ ସୃଷ୍ଟି କରିବା ପାଇଁ ଏକ ମୂଲ୍ୟବୋଧ ଭିତ୍ତିକ ଗୁଣାମଵକ ଆନ୍ଦୋଳନ 
ବୋଲି ମୁଁ ସର୍ବୋଦୟକୁ ବିଚାର କରେ । ଅନ୍ୟ ରାଜ୍ୟ କଥା ମୁଁ କହିପାରିବି ନାହିଁ କିନ୍ତୁ 
ଓଡ଼ିଶାରେ ଅଗଣିତ ଗାନ୍ଧୀକାର୍ଯ୍ୟରେ ନିଜକୁ ନିୟୋଜିତ କରିଥିବ କର୍ମୀମାନଙ୍କ ମଧ୍ଯରେ 
ପରସ୍ପର ପ୍ରତି ସ୍ନେହ ଓ ସମ୍ମାନର ଭାବ ବରାବର ଅକ୍ଷୁନ୍ନ ରହିଆସିଛି । ମୁଁ ସାରା ଜୀବନ 
ମୁଳରୁ ଡ଼ୃଣମୁଳ କର୍ମାଭାବରେ କାମକରି ଆସିଛି ଏବଂ ସେଥରପାଇଁ ସମସ୍ତ କର୍ମୀମାନଙ୍କ 
ସହ ମୋର ଗଭୀର ସଂପର୍କ ରହିଛି । ସେମାନେ ମଧ୍ଯ ସେମାନଙ୍କର ସ୍ବେହ ଓ ପ୍ରେମ 
ମୋ ଉପରେ ଅଜାଡି ଦେଇଛନ୍ତି । ସେମାନେ ସବୁ ଗାଛିକାର୍ଯ୍ୟର ବିଭିନ୍ନ ଅନୁଷ୍ଠାନ 
ଭିତରେ ଖେଳେଇ ହୋଇ କାମ କରୁଛନ୍ତି । ମୋର ବରିଷ୍ଠ କର୍ମୀମାନଙ୍କ ନେତୃତ୍ବରେ 
ଏହିଭଳି ବହୁ ସଂଗଠନରେ କାମ କରିବାର ସୁଯୋଗ ପାଇଥିଲେ ହେଁ ମୁଁ ଏହିସବୁ 
ଅନୁଷ୍ଠାନର କର୍ମୀମାନଙ୍କ ସହିତ ପ୍ରାଣଖୋଲା ସଂପର୍କ ରଖ ଆସିଛି । ଏପରି କେତେକ 

ଅନୁଷ୍ଠାନ ଅଛି ଯାହାର ମୁଁ ସଭ୍ୟ ହୋଇନଥୂଲେ ମଧ୍ଯ ତାହାର କର୍ମୀମାନଙ୍କ ସହ ମୋର 
ସୁସଂପର୍କ ରହିଛି । ତେଣୁ ସେମାନଙ୍କର କଦବା ସାଂଗଠନିକ ବିଶୃଙ୍ଖଳା ଓ ନୀତି ବହିର୍ଭୂତ 
ଆଚରଣ ଦ୍ଵାରା ମୋର ସେମାନଙ୍କ ପ୍ରତି ସେବା ଓ ସ୍ଵେହରେ କେବେ ବାଧା ଆସି 
ନାହିଁ । 

ସର୍ବୋଦୟ ଆନ୍ଦୋଳନ ଯେତେବେଳେ ଓଡ଼ିଶାରେ ଚରମ ସୀମାରେ ଉପନୀତ 
ହୋଇଥଲା ସେତେବେଳେ ଆଶ୍ଚର୍ଯ୍ୟଜନକ ଭାବେ ଦୁର୍ଭାଗ୍ୟପୂର୍ଣ୍ ଅନ୍ତରିଣ କନ୍ଦଳ ଉପସ୍ଥିତ 
ହେଲା । ମୁଁ ସେତେବେଳକୁ ଚାରିବର୍ଷ ଧରି ଉତ୍କଳ ସର୍ବୋଦୟ ମଣ୍ଡଳର ସଭାପତି, 
ଉକ୍ରଳ ଗାନ୍ଧୀ ସ୍ଲାରକନିଧ୍ବର ସଂପାଦକ: ଓ ତ୍ରୈମାସିକ ସର୍ବୋଦୟ ପତ୍ରିକାର ସଂପାଦକର 
ଦାୟିତ୍ଵ ତୁଲାଉ ଥୁଲି । ଏ ସମସ୍ତ କାର୍ଯ୍ୟକୁ ନିଷ୍ଠାପର ଭାବରେ କରୁଥିଲି । ଏଥୁପାଇଁ ମୁଁ 
ଏହି କାର୍ଯ୍ୟରେ ଆମର ବରିଷ୍ଠ ନେତାମାନଙ୍କର ପ୍ରୋତ୍ସାହନ ସହିତ ବିନୋବା ଓ 
ଜୟପ୍ରକାଶ ନାରାୟଣଙ୍କର ଆଶୀର୍ବାଦ ମଧ୍ଯ ଲାଭ କରିଥିଲି । ୧୯୭୫ ମସିହାରେ 
ସର୍ବୋଦୟର ପ୍ରତିଷ୍ଠାତା ବିନୋବା ଭାବେ ଓ ତାଙ୍କର ଅନୁଗାମୀ ସର୍ବମାନ୍ୟ ନେତା 
ଜୟପ୍ରକାଶଙ୍କ ମଧ୍ୟରେ ଆଦର୍ଶଗତ ଦୃନ୍ଦର ସୂତ୍ରପାତ ହୋଇ ସେମାନଙ୍କ ଭିତରେ ବିଛେଦ 
ଘଟିଲା । ଏହା ମୋ ପ୍ରତି ଏକ ପ୍ରଚଣ୍ଡ ଆଘାତ ଓ ଅବିଶ୍ଵସନୀୟ ଘଟଣା ଥଲା । ଏହା 
ଗୁଜରାଟ ଛାତ୍ର ଆନ୍ଦୋଳନରୁ ଆରମ୍ଭ ହେଲା ଓ ଏହି ସମୟରେ ଭାରତର ଜଣେ ଜାତୀୟ 
ନେତା ଜୟପ୍ରକାଶଙ୍କ ସ୍ବଚ୍ଛତା ଉପରେ କିଛି ଲଘୁ ମନ୍ତବ୍ଯ ଦେଇଥୁଲେ । ଜୟପ୍ରକାଶ 
ଉଜ୍ଜଳ ଚରିତ୍ରବତ୍ତାର ଏକ ମୁର୍ରିମନ୍ତ ପ୍ରତୀକ ଥୁଲେ ଏବଂ ତାଙ୍କ ଭଳି ଜଣେ ଉଚ୍ଚ ଆଦର୍ଶ 
ସଂପନ୍ନ ଉତ୍ସର୍ଗୀକୃତ ଦେଶସେବୀଙ୍କ ପକ୍ଷରେ ଏପରି ବାକ୍ୟବାଣ ଅସହନୀୟ ଥୁଲା । 
ଏଥୁରେ ସେ ଅତ୍ୟନ୍ତ ମର୍ମାହତ ହେଲେ । ସେତେବେଳେ ପ୍ରଶାସନର କ୍ଷମତା ଅଳିନ୍ଦରେ 
ଅବିଚାରିତ ଦୁର୍ନୀତି ମଧ୍ଯ ତାଙ୍କୁ ମାନସିକ ଭାବରେ ଅତ୍ଯନ୍ତ ପୀଡା ଦେଉଥୁଲା । ଏହା 
ସହିତ ତାଙ୍କ ପ୍ରତି ଏଭଳି ଅଶାଳୀନ ମନ୍ତବ୍ୟ ନିଆଁରେ ଘିଅ ଢ଼ାଳିବା ସଦୃଶ ହେଲା ଓ 
ଏହା ଏକ ଜାତୀୟ ଅସନ୍ତୋଷର ରୂପ ନେଲା । ଜୟପ୍ରକାଶଙ୍କର ଏକ ସମସ୍ୟାକୁ 
ନୂତନ କର୍ମକୌଶଳରେ ପ୍ରାଣବନ୍ତ କରିପାରିବା ଓ ଏହାର ଗତିପଥ ବଦଳାଇବାରେ 
ଅଭୁତ ପାରଙ୍ଗମତା ଥଲା । ତେଣୁ ଗୁଜୁରାଟ ଛାତ୍ର ଆନ୍ଦୋଳନ ପରେ ବିହାରରେ ଗଫୁରଙ୍କ 
ମୁଖ୍ୟମନ୍ତ୍ରୀତ୍ଵ କାଳରେ ଦୁର୍ନୀତିପୂର୍ଣ ସରକାରଙ୍କ ବିରୁଦ୍ଧରେ ସଂପ୍ରସାରିତ ହେଲା | ପରେ 
ଏହା ଇନ୍ଦିରା ଗାନ୍ଧୀଙ୍କୁ ଶାସନଗାଦିରୁ ହଟାଇବା ଆଡକୁ ଅଗ୍ରସର ହେଲା । ବିନୋବାଜୀ 
ଜୟପ୍ରକାଶଙ୍କର ଏହି ଆଭିମୁଖ୍ୟକୁ ପସନ୍ଦ କରିନଥୂଲେ । ତାଙ୍କ ମତ ଥୁଲା ଯେ 
ଯେତେବେଳେ ଭାରତ ଚତୁର୍ଦିଗରୁ ସୀମାସୁରକ୍ଷା ନେଇ ଆତଙ୍କିତ ଅବସ୍ଥାରେ ଅଛି ଓ 
ଦେଶପ୍ରତି ବାହ୍ୟ ଆକ୍ରମଣର ସମ୍ଭାବନା ଅଛି ସେତେବେଳେ ଏକ ଗଣତାନ୍ତିକ ସରକାରକୁ 
ଭାଙ୍ଗିଦେବା ଉଚିତ ନୁହେଁ । ତାଙ୍କ ମତରେ ଏହା ଭାରତୀୟ ଗଣତନ୍ତ୍ର ପ୍ରତି ଏକ ଆହ୍ବାନ 

ଅହା/ନ ଅନୁେଖଣ 
ସଦୃଶ ହେବ । 


ଯଦିଓ ଅନୁଗୁଳରେ କୌଣସି ଅନ୍ତର୍ଦଧନ୍ଦର ବାତାବରଣ ବାହାରକୁ ଦେଖାଯାଉ 
ନଥୁଲା, କର୍ମୀମାନେ ଦୂଇଭାଗରେ ବିଭକ୍ତ ହୋଇ ମାନସିକ ସ୍ତରରେ ବିଭାଜନ ପାଇଁ 
ପ୍ରସ୍ତୁତ ହୋଇଯାଇଥଲେ । ଏହା କେବଳ ଏକ ଆନୁଷ୍ଠାନିକ ଘୋଷଣା ପାଇଁ ଅପେକ୍ଷା 
କରି ରହିଥିଲା । ମୁଁ କଟକକୁ ଫେରି ଆସି ମୋର ନିତ୍ଯନୈମିରଭ୍ତିକ କାର୍ଯ୍ୟରେ 
ଲାଗିପଡିଲି । ପ୍ରାୟ ସପ୍ତାହକ ପରେ ମୁଁ ଖବର କାଗଜରେ ଏକ ସମ୍ବାଦରେ ଦେଖୁଲି 
ଯେ କଟକ ଭୂଦାନ ଅଫିସରେ ବିଶ୍ଵନାଥ ପଟ୍ଟନାୟକଙ୍କ ସଭାପତିତ୍ଵରେ ଉତ୍କଳ ସର୍ବୋଦୟ 
ମଣ୍ଡଳର ଏକ ସଭାହୋଇ ସେଥୂରେ ଯେଉଁ ନୂତନ କର୍ମକର୍ା ଓ କାର୍ଯ୍ୟକାରୀ କମିଟିର 
ନାମ ଘୋଷଣା କରାଯାଇଛି ସେଥିରୁ ମୋତେ ଓ ମୋ ସହକର୍ମୀ ଓ ପୂର୍ବ କାର୍ଯ୍ୟକାରୀ 
କମିଟିର ସଭ୍ୟମାନଙ୍କ ବାଦ ଦିଆଯାଇଛି । ଏହି ସମ୍ବାଦଟି ପଢ଼ି ମୁଁ ହତବାକ ହୋଇଗଲି । 
ସର୍ବୋଦୟ ନେତାମାନେ ଏପରି ଏକ ଆଇନ ବହିର୍ଭୂତ ଓ ଅସାମ୍ବିଧାନିକ କାର୍ଯ୍ୟ କିପରି 
କରିପାରିଲେ ମୁଁ ବୁଝି ପାରିଲି ନାହିଁ । ସେମାନେ ମତେ କହି ସାମ୍ଭିଧାନିକ ଉପାୟରେ 
ସର୍ବୋଦୟ ମଣ୍ଡଳର ସଭ୍ୟମାନଙ୍କୁ ନୋଟିସ ଦେଇ ସାଧାରଣ ସଭା ଆହୁତ କରି ନୂଆ 
କାର୍ଯ୍ୟକାରୀ କମିଟି ଗଢ଼ିପାରି ଥାଆନ୍ତେ | ଏହି ସଭାର ଆବାହକ ଆମ୍ଭମାନଙ୍କୁ ଅନ୍ଧାରରେ 
ରଖୁ ସଭା ଡାକିବା ମୋତେ ଅଭୁତ ମନେହେଲା । 


ଓଡ଼ିଶାରେ ମଧ୍ୟ ଆମେମାନେ ସର୍ବୋଦୟର କର୍ମୀମାନଙ୍କୁ ସଂଘବଦ୍ଧ ଭାବରେ 
ରଖୁବାକୁ ଇଛା କରିଥୂଲୁ । ଜୟପ୍ରକାଶଙ୍କ ଆନ୍ଦୋଳନ ତେଜି ଉଠୁଥାଏ । କିନ୍ତୁ ଜୟପ୍ରକାଶ 
ବା ବିନୋବା ଉଭୟଙ୍କ ମଧ୍ୟରୁ କୌଣସି ଜଣକୁ ପ୍ରକାଶ୍ଯରେ କେହି ସମର୍ଥନ କରିବାକୁ 
ସାହସ କରୁନଥାନ୍ତି । କାରଣ ଉଭୟ ଜନନେତାଙ୍କ ପ୍ରତି ଆମ ସମସ୍ତଙ୍କର ଯଥେଷ୍ଟ 
ସମ୍ମାନ ଥଲା । ବିନୋବାଙ୍କ ଭଳି ଜୟପ୍ରକାଶ ମଧ୍ଯ ଭୂଦାନ ଆନ୍ଦୋଳନକୁ ତୀବ୍ର ଭାବରେ 
ଆଗେଇ ନେବାରେ ଅଭୂତପୂର୍ବ ଦକ୍ଷତା ପ୍ରଦର୍ଶନ କରିଛନି | ସେମାନଙ୍କ ମଧ୍ଯରୁ କାହାକୁ 
ମୁଁ ଅସ୍ବୀକାର କରିନାହିଁ । କିନ୍ତୁ କିଛି ନେତା ଏ ଦିଗରେ ଆଗେଇ ଗଲେ । ମୁଁ ଏଭଳି 
ଦୃନ୍ଦ ସୃଷ୍ଠି ନକରିବାକୁ ସେମାନଙ୍କୁ ନିବେଦନ କରିଥଲି । ସେ ସମୟରେ ବୁଲୁଭାଇ 
ନିରନ୍ତର ମତେ ପଥରନିର୍ଦେଶ ଦେଉଥାଚନ୍ି । ସେ ଯଦିଓ ମନ ଓ କାର୍ଯ୍ୟରେ ସଂପୂର୍ଣ୍ 
ଗଣତନ୍ତ୍ରବାଦୀ କେବଳ ବେଳେ ବେଳେ ଅତ୍ୟନ୍ତ କ୍ରୋଧ ପ୍ରକାଶ କରନ୍ତି | ଗଣତାନ୍ତିକ 
ଉପାୟରେ ସମସ୍ତ ସମସ୍ୟାର ସ୍ମମାଧାନର ସେ ସଂପୂର୍ଣ୍ଣ ପକ୍ଷପାତି । ତେଣୁ ମୋ 
ସଭାପତିତ୍ଵରେ ଥବା ଉତ୍କଳ ସର୍ବୋଦୟ ମଣ୍ଡଳର ଅନୁଗୁଳରେ କର୍ମୀମାନଙ୍କର ଏକ 
ସାଧାରଣ ସଭା ଡକାଇବା ସ୍ଥିର ହେଲା । ଆମ ଭିତରେ ତିନିଜଣ ଉଦୀୟମାନ ତରୁଣ 
ସଂପାଦକ ଥଲେ । ସେମାନେ ହେଲେ କୃଷ୍ଣ ସିଂହ, ବିନୋଦ ମହାନ୍ତି ଓ ନରହରି 
ସ୍ବାଇଁ । ସେମାନେ ସମସ୍ତଙ୍କୁ ମୁଁ ମୋର ସାନଭାଇର ସ୍ଠେହ ଦିଏ । ନରହରି ଭାଇ 

ଅଛହା/ନ ଥନେଷଣ 


ଅଫିସ କାର୍ଯ୍ୟ ବୁଝନ୍ତି, କୃଷ୍ଣଭାଇ ଆନ୍ଦୋଳନର ଗତିଶୀଳତା ସହିତ ସଂପୃକ୍ତ ଥାଆନ୍ତି 
ଏବଂ ବିନୋଦ ନୂଆ ଶିକ୍ଷିତ ଯୁବଗୋଷ୍ଠୀଙ୍କୁ ସର୍ବୋଦୟ ଆନ୍ଦୋଳନରେ ଯୋଗଦେବା 
ପାଇଁ ଆକର୍ଷିତ କରନ୍ତି । ଏହି ତିନିଜଣ ବନ୍ଧୁଙ୍କ ସହ ପରାମର୍ଶ କରି ସମସ୍ତ 
ଲୋକସେବକଙ୍କୁ ଆମନ୍ତ୍ରଣ ଜଣାଇ ସାଧାରଣ ସଭା ଆହୂତ ହେଲା । ଦୁଇଦିନକାଳ 
ସଭାରେ ଜୟପ୍ରକାଶଙ୍କ ଆନ୍ଦୋଳନ ଉପରେ ବିଶଦ ଭାବରେ ଆଲୋଚନା ହେଳା । 
ଏହି ସଭାରେ ସର୍ବ ଶେଷରେ ନିଷ୍ପରି ହେଲା ଯେ ଉତ୍କଳ ସର୍ବୋଦୟ ମଣ୍ଡଳ ଯଥାରୀତି 
ଭୂଦାନ ଆନ୍ଦୋଳନ ଜରିଆରେ ଗ୍ରାମଦାନ କାର୍ଯ୍ୟକ୍ରମ ଚାଲୁ ରଖଵବ ଏବଂ ଜୟପ୍ରକାଶଙ୍କର 
ଦୁର୍ନୀତି ଜିରୋଧୂ ଆନ୍ଦୋଳନକୁ ସମର୍ଥନ ଜଣାଇବ । ସର୍ବୋଦୟ ମଣ୍ଡଳର ସମସ୍ତ 
ବରିଷ୍ଠ ନେତା ଓ କର୍ମୀମାନଙ୍କ ଦ୍ଵାରା ଏହି ପ୍ରସ୍ତାବ ସର୍ବସମ୍ମତ ଭାବରେ ସମର୍ଥନ ଲାଭ 
କଲା । ମଦନମୋହନ ସାହୁ, ମନମୋହନ ଚୌଧୁରୀ ଓ ମୁଁ ତିନିଜଣଯାକ ମିଶି ଏକ 
ବିଧ୍ବବଦ୍ଧ ପ୍ରସ୍ତାବର ଚିଠା ପ୍ରସ୍ତୁତ କରିବୁ ଏବଂ ସଭାର ଦ୍ଵିତୀୟ ଅଧ୍ୟବେଶନରେ ଏହା 
ଉପସ୍ଥାପିତ ହୋଇ ଅନୁମୋଦନ ଲାଭ କରିବ ବୋଲି ସ୍ଥିର ହେଲା । ଚିଠା ପ୍ରସ୍ତାବକୁ ମୁଁ 
ସାଧାରଣ ସଭାରେ ଉପସ୍ଥାପନ କରି ତାହା ଉପରେ ଯଦି କେହି ସଂଶୋଧନ ଚାହୁଁଥାଆନ୍ତି 
ତେବେ ଜଣାଇବାକୁ ନିବେଦନ କଲି । ସେଥରେ କିଛି ସଂଶୋଧନ ପ୍ରସ୍ତାବ ମଧ୍ଯ 
ଗୃହିତ ହେଲା । ଏହି ସମୟରେ ଦୂରରୁ ଏକ ରେଡିଓ ହାତରେ ଧରି ମାଳତୀ ଚୌଧୁରୀ 
ଧାଇଁ ଆସି ପାଟି କରି କହିଲେ ଯେ ପାଟନାରେ ଜଯୟପ୍ରକାଶଙ୍କ ରାଲି ଶୋଭାଯତ୍ରା 
ଉପରେ ପୋଲିସ ଏବେ ଏବେ ଲାଠି ଚାଳନା କରିଛି ଏବଂ ଏହି ସଭାକୁ ବର୍ଭମାନ 
ସ୍ଥଗିତ ରଖ ଏହା ଉପରେ ଅନ୍ୟାନ୍ୟ ସଂଶୋଧନ ପ୍ରସ୍ତାବ ପରବର୍ରଭି ବୈଠକରେ ଗୃହିତ 
ହେଉ । ଏହାପରେ ସଭାରେ ଗୋଳମାଳ ପରିସ୍ଥିତି ସୃଷ୍ଟି ହେବାରୁ ସେଦିନ ପାଇଁ ମୁଁ 
ସଭାକୁ ସ୍ରଗିତ ରଖୁଲି ! ଏହିଭଳି ଭାବରେ ଆମର ଏକ ମହତ୍‌ ଉଦ୍ଦେଶ୍ୟ ଆରମ୍ଭରୁ ହିଁ 
ପଶ୍ଡହେଲା । ଏ ଦିଗରେ ଆଉ ଅନ୍ଯ କୌଣସି ନେତା ମଧ୍ଯ ଆଗ୍ରହ ପ୍ରକାଶ କଲେ 
ନାହିଁ । କିନ୍ଧୁ ଉଭୟ ଗୋଷ୍ଠୀ ଉତ୍କଳ ସର୍ବୋଦୟ ମଣ୍ଡଳ ଭିତରେ ରହି କାର୍ଯ୍ୟକରି ଚାଲିଲେ । 
ଅବଶେଷରେ ଢେଙ୍କାନାଳରେ ଏହାର ଏକ କୋର କମିଟି ବସି ସଭାପତି ନିର୍ବାଚନ 
ପୂର୍ବରୁ ଉତ୍କଳ ସର୍ବୋଦୟ ମଣ୍ଡଳକୁ ପୁନଃଗଠନ କରିବା ପାଇଁ ସ୍ଥିର ହେଲା । ମୋର 
ସଭାପତିତ୍ଵର ସମୟ ଶେଷ ହୋଇଯାଉଥିବାରୁ ଢ଼େଙ୍କାନାଳ ଜିଲ୍ଲାର ମହୁଲପାଲି ଗ୍ରାମରେ 
ଏହାର ସାଧାରଣ ସଭା ଡକାଇଲି । ସଭାର ପ୍ରଥମ ଅଧ୍ବବେଶନ ପୂର୍ବରୁ ମୋର ବନ୍ଧୁ 
ଭୂବନାନନ୍ଦବାବୁ ମୋତେ ଡାକି ନେଇ ଏକାନ୍ତରେ ଶ୍ରୀମତୀ ରମାଦେବୀଙ୍କର ଏକ ବାର୍ଗା 
ଦେଲେ ଯେ ମୁଁ ଯେପରି ମଣ୍ଡଳର ବିଭାଜନର ଚେଷ୍ଟାରୁ ବିରତ ରହେ ଏବଂ ସମସ୍ତେ 
ଯେପରି ଆମର ପ୍ରମୁଖ ନେତାମାନେ ଜୟପ୍ରକାଶଙ୍କ ଶିବିରରେ ଯୋଗଦେଇଥବାରୁ 
ତାଙ୍କ ପ୍ରତି ଆନୁଗତ୍ୟ ପ୍ରକାଶ କରିବେ । ମୁଁ ତାଙ୍କ ପ୍ରସ୍ତାବକୁ ବିନୟର ସହିତ ପ୍ରତ୍ୟାଖ୍ୟାନ 

ଅଜା ଥନୁେଷଣ 


କରି କହିଲି ଯେ ମୁଁ ଏହାକୁ ଏକ ଆଦର୍ଶଗତ ବିବାଦ ଭାବରେ ଜ୍ଞାନ କରେ | ଗୀତା 
ମତେ ଶିକ୍ଷା ଦେଇଛି ଯେ ଯୁଦ୍ଧକରି ନିହତ ହେବି ପଛେ କାପୁରୁଷ ପରି ନେତାମାନଙ୍କ 
ଭିତରେ ସର୍ବୋଦୟକୁ ଯଦି ଦ୍ଵିଖଣ୍ତିତ କରିବାର ଇଚ୍ଛା ଥାଏ ସେଥୁରେ ପ୍ରତିବନ୍ଧକ ହେବି 
ନାହିଁ । ଏଥୁପାଇଁ ମୁଁ ଭୂବନାନନ୍ଦ ବାବୁଙ୍କ ଜରିଆରେ ଯୋଡହସ୍ତରେ ରମାଦେବୀଙ୍କର 
ଆଶୀର୍ବାଦ ଭିକ୍ଷା କଲି ଯଦିଓ ମୁଁ ମର୍ମାହତ ହେଲି ଯେ ହଠାତ୍‌ ଜୟପ୍ରକାଶଙ୍କ ସମର୍ଥକ 
ନେତାମାନେ କିପରି ଦୀର୍ଘଦିନର ବିନୋବାଜୀଙ୍କ ପ୍ରତି ଥବା ଆନୁଗତ୍ଯକୁ ଭୁଲିଯାଇ 
ତାଙ୍କ ନିନ୍ଦାରଟନା କରିବାରେ ଲାଗିଛନ୍ତି । 


ଉଭୟ ଅଧ୍ବେଶନରେ ସଭ୍ୟମାନଙ୍କ ଭିତରେ ଅତ୍ୟନ୍ତ ଉତ୍ତେଜନାପୂର୍ଣ୍ ବାଦାନୁବାଦ 
ଚାଲିଲା । ଏହି କାର୍ଯ୍ୟକାରୀ କମିଟି ସଭାରେ ସମସ୍ତ ପ୍ରବୀଣ ନେତା ଯଥା ମଦନମୋହନ 
ସାହୁ, ଜୟକୃଷ୍ଣ ମହାନ୍ତି, କଣ୍ଡୁରି ଭାଇ, ବିଶ୍ବନାଥ ପଟ୍ଟନାୟକ, ଭୂବନାନନ୍ଦ ସ୍ଵାଇଁ ଓ ଜିଲ୍ଲା 
ପ୍ରତିନିଧ୍ବମାନେ ଭାଗ ନେଇଥୂଲେ । ଏହି ସଭାରେ ବୁଲୁ ଭାଇ ଓ ରମାଦେବୀ ଅନୁପସ୍ଥିତ 
ଥିଲେ ମଧ୍ଯ ମୁଁ ବାରମ୍ବାର ରମାଦେବୀଙ୍କ ଠାରୁ ପରାମର୍ଶ ନେଉଥିଲି । ସର୍ବୋଦୟ ମଣ୍ଡଳର 
ସମ୍ବିଧାନ ଅନୁଯାୟୀ ସଭାପତି ଭାବରେ ମୁଁ ଆହୁରି ଏକ କାର୍ଯ୍ୟକାରୀ କମିଟି ଗଢିଲି । 
ଏଥୁରେ କିଛି ବରିଷ୍ଠ ନେତା ଉତ୍କ୍ଷିପ୍ତ ହୋଇ ଉଠିଲେ କାରଣ ନୂଆ କମିଟିରୁ ସେମାନେ 
ବାଦ ପଡିଥିଲେ । କିନ୍ତୁ ଏଥିରେ ସେମାନଙ୍କର କିଛି କରିପାରିବାର ନଥଲା କାରଣ 
ସମ୍ବିଧାନ ଅନୁଯାୟୀ ସଭାପତିଙ୍କର କାର୍ଯ୍ୟକାରୀ କମିଟିର ସଭ୍ୟ ମନୋନୟନ କରିବାର 
ଅଧବକାର ଥୁଲା ! ଏହି କମିଟିରେ ବିନୋବାଙ୍କୁ ସମର୍ଥନ କରୁଥିବା ସଭ୍ଯମାନଙ୍କ 
ସଂଖ୍ୟା ଅଧକ ଥଲା । ତେଣୁ କମିଟି ସେମାନଙ୍କ ଅକ୍ତିଆରରେ ରହିଲା । ତା ପରଦିନ 
ମୋର ସଭାପତିତ୍ଵର କାର୍ଯ୍ୟକାଳ ଶେଷ ହୋଇଯାଉଥବାରୁ ମୁଁ ସମସ୍ତ ସାଧାରଣ ସଭ୍ୟଙ୍କୁ 
ଆସନ୍ତା କାଲି ମିଟିଂରେ ଯୋଗ ଦେଇ ନୂତନ ସଭାପତି ନିର୍ବାଚନରେ ଭାଗ ନେବାପାଇଁ 
ଅନୁରୋଧ କଲି । ଉଭୟ ଗୋଷ୍ଠୀ ଅନ୍ୟଗୋଷ୍ଠୀରେ କଣ ଆଲୋଚନା ଚାଲୁଛି ଜାଣିବାକୁ 
ପାଇଲେ । ପରମ୍ପରା ଅନୁଯାୟୀ ସଭାପତି ସର୍ବସମ୍ମତି କ୍ରମେ ନିର୍ବାଚିତ ହେବା କଥା 
ନୂଆ କାର୍ଯ୍ୟକାରୀ କମିଟି ମତେ ସର୍ବସମ୍ମତ କ୍ରମେ ସଭାପତି ଭାବରେ ମନୋନୟନ 
କଲେ |! ଅନ୍ୟ ଗୋଷ୍ଠୀଙ୍କ ଶିବିରରୁ ଖବର ମିଳିଲା ଯେ ସେମାନେ ଜଣେ ସର୍ବସମ୍ଭତ 
ପ୍ରାର୍ଥୀ ସ୍ଥିର କରି ପାରୁନାହାନ୍ତି କାରଣ ସେମାନଙ୍କ ଭିତରେ ଏକାଧ୍ୂକ ବ୍ୟକ୍ତି ସଭାପତି 
ହେବାପାଇଁ ଆଶାୟୀ ଥଲେ । ପରେ “ସେମାନେ ବିଶ୍ଵନାଥ ଭାଇଙ୍କୁ ସଭାପତି ପଦ ପାଇଁ 
ମନୋନୀତ କଲେ ଏବଂ ଏହା ଯଥାର୍ଥ ଥୁଲା କାରଣ ଆମ ଭିତରେ ବିଶ୍ଵନାଥ ଭାଇ 
ବୟସ୍କ ଓ ବରିଷ୍ଠ ନେତା ଥିଲେ । ସେ ନିର୍ବାଚନରେ ପ୍ରାର୍ଥୀ ହେବେ ନାହିଁ ବୋଲି 
ଜଣାଇ ଦେଲେ ଓ ମୁଁ ମଧ୍ଯ କହିଲି ଯେ ଯଦି ସମସ୍ତେ ମୋ ସପକ୍ଷରେ ମତ ଦିଅନ୍ତି ତାହା 
ହେଲେ ମୁଁ ସଭାପତି ପଦ ଗ୍ରହଣ କରିବି | ଏଥିରୁ ସେମାନେ ଯଥାର୍ଥରେ ଭାବିନେଇଥଲେ 

Per Z6 pus) 
ଯେ ବିଶ୍ବନାଥ ଭାଇ ପ୍ରାର୍ଥୀ ହେଲେ ମୁଁ ନିର୍ବାଚନରୁ ଓହରିଯିବି । ଅନ୍ୟ ଗୋଷ୍ଠୀଙ୍କ ପ୍ରବଳ 
ଚାପ ଫଳରେ ବାଧ୍ୟହୋଇ ବିଶ୍ଵନାଥ ଭାଇ ପ୍ରାର୍ଥୀ ହେବାକୁ କୂଣ୍ଡାର ସହ ରାଜିହେଲେ । 
କିନ୍ଧୁ କଣ ହେଲା କେଜାଣି ସେ ବୋଧହୁଏ ଏସବୁ ଝାମେଲାରେ ନ ପଶିବା ପାଇଁ ୩ଟା 
ବେଳେ ସଭାସ୍ଥଳ ଛାଡି ଚାଲିଗଲେ । ସେ ତିନି ମାଇଲ ପାଦରେ ଚାଲି ଚାଲି ଯାଇ 
ବାଟରେ ଗୋଟିଏ ବସ ଧରି କଟକ ଫେରିଗଲେ । ତା ପରଦିନ ସକାଳେ ତାଙ୍କୁ ପ୍ରାର୍ଥୀ 
କରିଥିବା ଗୋଷ୍ଠୀର ସଭ୍ୟମାନେ ତାଙ୍କର ଅନୁପସ୍ଥିତିକୁ ଲକ୍ଷ୍ୟକରି ହତାଶ ହୋଇପଡିଲେ । 


ଗାଁ ମୁଣ୍ଡର ଏକ ପ୍ରକାଣ୍ଡ ବରଗଛ ତଳେ ପଡିଆରେ ସାଧାରଣ ସଭା ବସିଲା । 
ନିର୍ବାଚନକୁ ସ୍ଵଚ୍ଛ ଓ ନିରପେକ୍ଷ କରିବଂ ଲକ୍ଷ୍ୟ ନେଇ ମୁଁ ମଞ୍ଚଭପରୁ ଓଲ୍ହାଇ ଆସି ଆମର 
ପ୍ରବୀଣ ସର୍ବୋଦୟ ନେତା ହରମୋହନ ପଟ୍ଟନାୟକଙ୍କୁ ସଭାପତି ଭାବରେ କାର୍ଯ୍ଯ 
ପରିଚାଳନା କରିବା ପାଇଁ ଅନୁରୋଧ କଲି । ନିୟମାନୁଯାୟୀ ସଭାପତି ସଭ୍ୟମାନଙ୍କୁ 
ତାଙ୍କର ପ୍ରାର୍ଥୀମାନଙ୍କ ନାମ ଦେବା ପାଇଁ ଘୋଷଣା କଲେ । ଉଭୟ ଗୋଷ୍ଠୀର ସଭ୍ୟମାନେ 
ପ୍ରାର୍ଥୀଙ୍କ ନାମ ଘୋଷଣା ନକରି ନୀରବତା ଅବଲମ୍ବନ କଲେ । ମୋର ପ୍ରାର୍ଥୀତ୍ଵ ପାଇଁ 
ଯେଉଁମାନେ ନାମ ଉଠାଇ ଥାଆନ୍ତେ ଓ ସମର୍ଥନ କରିଥାଆନ୍ତେ କଣ ପାଇଁ କେଜାଣି 
ତାହା ନକରି ନୀରବରେ ବସି ରହିଲେ । ଅପର ଗୋଷ୍ଠୀର ୪ଜଣ ସଭ୍ଯ ଏହି 
ନିର୍ବାଚନରେ ପ୍ରାର୍ଥୀହେବା ପାଇଁ ଇଛୁକ ଥଲେ । କିନ୍ତୁ କିଏ କାହା ନାମ ପ୍ରସ୍ତାବ ଦେବ 
ଓ କିଏ ତାହାକୁ ସମର୍ଥନ କରିବ ଏ ବିଷୟ ଚିନ୍ତା କରୁ କରୁ ସମୟ ଗଡି ଚାଲିଲା । 
ବିଶ୍ଵନାଥ ଭାଇ ହଠାତ୍‌ ନିରୁଵ୍ଧିଷ୍ଠ ହୋଇଯିବାରୁ ସେହି ଗୋଷ୍ଠୀଙ୍କର ସମସ୍ତ ଯୋଜନା 
ଫସର ଫାଟି ଯାଇଥଲା । ଆମେ ପରସର ପ୍ରତି କେବଳ ଅନାଇ ରହିଲୁ । ଅନେକ 
ସମୟପରେ ଢେଙ୍କାନାଳ ଜିଲ୍ଲା ପ୍ରତିନିଧୁ ମୋ ନାମକୁ ପ୍ରାର୍ଥୀ ଭାବରେ ଉଠାଇଲେ ଓ 
ଅନ୍ୟଜଣେ ସଭ୍ୟ ତାହାକୁ ସମର୍ଥନ କଲେ । ହରମୋହନ ବାବୁ ଆଉ କାହାର କିଛି 
ପ୍ରସ୍ଥାବ ଅଛି କି ନାହିଁ ୪ଥର ଦୋହରାଇଲେ । କିନ୍ତୁ ଆଉ କୌଣସି ପ୍ରସ୍ତାବ ଆସିଲା 
ନାହିଁ । ତେଣୁ ସେ ସଭ୍ୟମାନଙ୍କୁ ହାତତାଳି ଦେଇ ମୋ ପ୍ରାର୍ଥୀତଵକୁ ସମର୍ଥନ କରିବା 
ପାଇଁ ଆହ୍ଵାନ ଦେଇ ଘୋଷଣା କଲେ ଯେ ଉକ୍କଳ ସର୍ବୋଦୟ ମଣ୍ଡଳର ସଭାପତି ରୂପେ 
ରତନ ଦାସ ସର୍ବସମ୍ମତି କ୍ରମେ ନିର୍ବାଚିତ ହେଲେ । ତାହାପରେ ସେ ମୋତେ ମଞ୍ଚ 
ଉପରକୁ ଆସି ସଭାପତି ଆସନ ଗ୍ରହଣ କରିବା ପାଇଁ ଅନୁରୋଧ କଲେ ! ହଠାତ୍‌ କିଛି 
ବରିଶ୍ଵ ନେତା ଠିଆହୋଇ ଏହି ନିର୍ବାଚନ ବୈଧ ନୂହେଁ ବୋଲି କହିଲେ କାରଣ 
ସେମାନଙ୍କ ନାମ ପ୍ରାର୍ଥୀତ୍ଵ ଭିତରେ ସଂଯୋଗ କରାଯାଇ ନଥିଲା ! ଆମର ସଂପାଦକ 
ନରହରି ଭାଇ କହିଲେ ଯେ କେବଳ ଯେଉଁମାନେ ଲୋକସେବକ ଶପଥ ପତ୍ରରେ 
ସ୍ଵାକ୍ଷର କରିଛନ୍ତି ସଂବିଧାନ ଅନୁଯାୟୀ ସେହିମାନେ ହିଁ କେବଳ ନିର୍ବାଚନରେ ଭାଗନେଇ 
ପାରିବେ ବୋଲି ଲେଖା ଅଛି । ବର୍ଭମାନ ସେମାନେ କେବଳ ନିମନ୍ତ୍ରିତ ସଭ୍ୟ ଭାବରେ 

ଯୋଗ ଦେଇଛନ୍ତି ତେଣୁ ସେମାନେ ନିର୍ବାଚନରେ ଭାଗ ନେଇପାରିବେ ନାହିଁ । ଏଥୁରେ 
ଉତ୍କ୍ଷିପ୍ତ ହୋଇ ଅନେକ ବରିଷ୍ଠ କର୍ମୀ ପାଗଳଙ୍କ ଭଳି ସେଠାରେ ଚିକ୍କାର କରି ସଭାରେ 
ଅଶାନ୍ତ ପରିବେଶ ସୃଷ୍ଠି କଲେ । ସେମାନେ ରାଗମୁଣ୍ଡରେ ଯେଉଁସବୁ ଭାଷା ପ୍ରୟୋଗ 
କରୁଥିଲେ ଓ ତାଙ୍କର ଆଚରଣ କୌଣସି ଗାନ୍ଧୀ କର୍ମୀଙ୍କ ପକ୍ଷରେ ଅତ୍ୟନ୍ତ ଅଶୋଭନୀୟ 
ଥିଲା । ଏଭଳି ହୋ-ହଲ୍ଲା ଓ ବିଶୃଙ୍ଖଳା ଭିତରେ ମୁଁ ସଭା ସାଙ୍ଗ ହେଲା ବୋଲି 
ଘୋଷଣା କରି ତୁରନ୍ତ ସେ ସ୍ଥାନ ଛାଡି ଚାଲିଗଲି | ସେଦିନର ସେହି ବିଶୃଙ୍ଖଳ ପରିସ୍ଥିତି 
ଓ ଆମର ବରିଷ୍ଠ ଗାନ୍ଧିବାଦୀ କର୍ମୀମାନଙ୍କର ଅଶାଳୀନ ଓ ଅମାର୍ଚିତ ଆଚରଣ ମନେ 
ପଡିଲେ ଏବେ ମଧ୍ଯ ମୋ ହୃଦୟ ଦୁଃଖରେ ମ୍ରିୟମାଣ ହୋଇଯାଏ । 


ଏହାପରେ ଭାରତରେ ଜରୁରୀ ପରିସ୍ଥିତି ଜାରି ହେଲା ଏବଂ ବିନୋବା ଏହାକୁ 
ସମର୍ଥନ କରୁଥିବାରୁ ସେ ଅନେକ ମହଲରେ ନିନ୍ଦିତ ହେଲେ । ଜଯୟପ୍ରକାଶଙ୍କର 
ଆନ୍ଦୋଳନର କାର୍ଯ୍ୟକ୍ରମକୁ ବିନୋବା ଏକ ବୃହରର ଦୃଷ୍ଟିକୋଣରୁ ବିଚାର କରୁଥିଲେ । 
ତାଙ୍କର ନୀରବତା ଯେ ଜରୁରୀ ପରିସ୍ଥିତିର ସମର୍ଥନ-ଏକଥା ଆମେ କିପରି ବିଚାର 
କରିପାରିବା । ଯେଉଁ ଲୋକ ତାର ସମସ୍ତ ଜୀବନ ଶାସନର ବିକେନ୍ଦିକରଣ ପାଇଁ କାମ 
କରି ଆସିଛି ଓ ସେଥିପାଇଁ ଅଶେଷ ଯନ୍ତ୍ରଣା ସହ୍ୟ କରିଛି ସେ କଣ କେବେ ଏକଛତ୍ରବାଦକୁ 
ସମର୍ଥନ ଦେଇପାରେ ? ମୁଁ ଦୃଢ଼ ସ୍ଵରରେ କହିପାରେ ଯେ ଯେଉଁମାନେ ବିନୋବାଙ୍କ 
ଆଦର୍ଶରେ ଅନୁପ୍ରାଣିତ ହୋଇ ତାଙ୍କ ଦ୍ଵାରା ଧୂଳିମାଟିରୁ ଉଠି ମହାନ ସର୍ବୋଦୟ ନେତା 
ଭାବରେ ପ୍ରତିଷ୍ଠା ଲାଭ - କରିଛନ୍ତି ବିନୋବାଙ୍କ ନାମରେ ଅପପ୍ରଚାର ଚଳାଇବାରେ 
ସେହିମାନେ ହିଁ ମୁଖ୍ୟ ଭୂମିକା ଗ୍ରହଣ କରିଛନ୍ତି । କେଉଁ କାରଣରୁ ସେ ନୀରବତା 
ଅବଲମ୍ବନ କରିଥଲେ ତାହା କଳନା କରିବା କଷ୍ଟକର । ମହାଭାରତରୁ ଦେଇଥିବା 
ତାଙ୍କର ଉଦ୍ଧତି “  ଅନୁସାଶନ ପର୍ବ” ' କୁ ଅପବ୍ୟାଖ୍ୟା କରାଯାଇଛି । କିନ୍ତୁ ମୋ ମତରେ 
ତାଙ୍କୁ ତାଛଲ୍ୟ କରି “ ' ସରକାରୀ ସନ୍ଧ' ' ଭାବରେ ନିନ୍ଦିତ କରୁଥବା ବ୍ୟକ୍ତିମାନେ ଜଘନ୍ୟ 
ଅପରାଧ କରିଛନ୍ତି । ବିନୋବା ଓ ଜୟପ୍ରକାଶଙ୍କ ମଧ୍ଯରେ ତୁଳନା କରିବା ଧୃଷ୍ଟତା 
ମାତ୍ର । ଆମଭଳି ସାମାନ୍ୟ ଲୋକଙ୍କ ପାଇଁ ଏଭଳି କାର୍ଯ୍ୟ କରିବା ଅପସାହାସ ଅଟେ । 
ଉଭୟ ଭାରତର ଦୁଇଜଣ ତୁଙ୍ଗ ବ୍ୟକ୍ତିତ୍ଵ । ଏଭଳି କ୍ୃଚିତ ମହାମାନବ ପତିତ ଲୋକଙ୍କୁ 
ଅନ୍ଧକାରରୁ ଆଲୋକ ଦିଗକୁ ଆଣିବା ପାଇଁ ପୃଥିବୀରେ ଜନ୍ତ୍‌ ଗ୍ରହଣ କରିଥାନ୍ତି | ସର୍ବୋଦୟ 
ଲୋକମାନେ କଣ କେବେ ହେଲେ ଅନ୍ଧ ଭାବରେ କାହାକୁ ସମର୍ଥନ କରିବା ଆଶା 
କରାଯାଏ ? ଅନେକ କର୍ମୀ ଇନ୍ଦିରା ଗାନ୍ଧୀଙ୍କୁ ତାଙ୍କ ମହାନ ପିତାଙ୍କ ଠାରୁ ଆହରଣ 
କରିଥୁବା ବ୍ୟକ୍ତିତ୍ବ ଓ ଜ୍ଞାନ ପାଇଁ ଶ୍ରଦ୍ଧା କରନ୍ତି | କିନ୍ତୁ ତାହାର ଅର୍ଥ ନୁହେଁ ଯେ ଆମେମାନେ 
ଜରୁରୀକାଳୀନ ପରିସ୍ଥିତିକୁ ସବୁ ଦିଗରୁ ସମର୍ଥନ କରିବା । ସେ ଯେତେବେଳେ ମୋର 
ବନ୍ଧୁ ନାଗଭୂଷଣ ପଟ୍ଟନାୟକଙ୍କୁ ଫାଶୀଦଣ୍ଡରୁ ଆଜୀବନ କାରାଦଣ୍ଡରେ ପରିଣତ କରିଥୁଲେ 

ସେତେବେଳେ ମୁଁ ତାଙ୍କୁ ମୋର କୃତଜ୍ଞତା ଜଣାଇଥଲି । ଏହାର ଅର୍ଥ କଣ ମୁଁ 
ଜରୁରୀକାଳୀନ ପରିସ୍ଥିତିର ଜଣେ ସମର୍ଥକ ? କିନ୍ତୁ ମୋର ଅନେକ ଘନିଷ୍ଠ ବନ୍ଧୁ ଏହି 
କାର୍ଯ୍ୟକୁ ଭୁଲ ଅର୍ଥରେ ଗ୍ରହଣ କରିଛନ୍ତି । ସମୟକ୍ରମେ ଜରୁରୀ ପରିସ୍ଥିତିକୁ ଉଠାଇ 
ନିଆଗଲା ଓ ତାପରେ ହୋଇଥବା ନିର୍ବାଚନରେ ଇନ୍ଦିରା ଗାନ୍ଧୀ ପରାଜିତ ହୋଇ 
କ୍ଷମତାଚ୍ୟୁତ ହେଲେ । ଜୟପ୍ରକାଶଙ୍କ ନେତୃତ୍ଵରେ ସମସ୍ତ ବିରୋଧବଦଳ ନିର୍ବାଚନ ଲଢ଼ି 
ଜନତାଦଳ ପତାକାତଳେ କେନ୍ଦ୍ରରେ ସରକାର ଗଢ଼ିଲେ । ସାଂପ୍ରଦାୟିକ ଦଳ ଏହାର 
ସୁଯୋଗ ନେଇ କ୍ଷମତାର ଅଳିନ୍ଦରେ ପ୍ରବେଶ କରି ପ୍ରଗତିଶୀଳ ଦଳମାନଙ୍କ କଣଠେସା 
କରିଦେଲେ । ସେମାନଙ୍କର ସଂଗଠନ କରିବାରେ ଯଥେଷ୍ଟ ଦକ୍ଷତା ଥଲା । ତେଣୁ 
ସେମାନେ ଧର୍ମାନ୍ଧ ହିନ୍ଦୁମାନଙ୍କୁ ସଂଗଠିତ କରି ତାଙ୍କ ଦଳ ବୃଦ୍ଧି କରିବାକୁ ଲାଗିଲେ ଓ 
ଅନ୍ୟ ପ୍ରଗତିଶୀଳ ଦଳମାନଙ୍କ ହଟାଇଦେଇ କ୍ଷମତାଶାଳୀ ହେବାକୁ ଲାଗିଲେ । ଯେଉଁ 
ଜନତାଦଳ ଜଯୟପ୍ରକାଶଙ୍କ ପ୍ରଗାଢ଼ ପରିଶ୍ରମ ଯୋଗୁ ସରକାର ଗଢ଼ିବାରେ ସମର୍ଥ ହୋଇଥଲା 
ତାଙ୍କ ପାଇଁ ଜୟପ୍ରକାଶ ଏକ ଅଲୋଡ଼ା ବସ୍ତୁଭଳି ଗଣା ହେଲେ । ଏହାପରେ ଦୂର୍ଗତିର 
ଧାରା ବହି ଚାଲିଲା । ଜୟପ୍ରକାଶ ଅସୁସ୍ର ହୋଇପଡିଲେ ଓ ତାଙ୍କର ସଂପୂର୍ଣ୍ଣ କ୍ରାନ୍ତି 
ଫଳପ୍ରସୁ ହେଲାକି ନାହିଁ ଦେଖବବାପାଇଁ ଆଉ ମର ଶରୀରରେ ନଥଲେ । ୧୯୮୧ 
ମସିହାରେ ବିନୋବା ମଧ୍ଯ ଶରୀର ତ୍ୟାଗ କଲେ | ଇନ୍ଦିରା ମଧ୍ଯ ତାଙ୍କ ନିଜ ସୁରକ୍ଷାକର୍ମୀଙ୍କ 
ଦ୍‌ାରା ନିହତ ହେଲେ । ଏ ସମସ୍ତ ଘଟଣାବଳିରେ ଦେଶରେ ଶୋକର ଛାୟା 
ଖେଳିଗଲା । କିନ୍ତୁ ଏତେ ଘଟଣା ଘଟିବାସତ୍ତେ ମଧ୍ଯ ସର୍ବୋଦୟ କର୍ମୀମାନଙ୍କ ହୃଦୟରେ 
ଆଉ ପୂର୍ନମିଳନର ଚେଷ୍ଟା ଓ ଚିନ୍ତା କେହି କଲେ ନାହିଁ । ମତେ ଲାଗିଲା ସତେ ଯେପରି 
ଗାନ୍ଧୀ ବିନୋବାଙ୍କର ପରସ୍ପର ପ୍ରତି ଭଲପାଇବା ଓ ଭ୍ରାତ୍ଵଭାବର ଆଦର୍ଶ ଲିଭିଯାଇ 
କର୍ମୀମାନଙ୍କ ଭିତରେ ଘୃଣା ଓ ହିଂସାର ଭାବ ଆସନ ଜମାଇଲା | ଏପରିକି ଅନେକ 
ସର୍ବଭାରତୀୟ ତଥା ଆମ ରାଜ୍ୟର ନେତାମାନେ ମଧ୍ଯ ଦୁଇଗୋଷ୍ଠୀ ମଧ୍ୟରେ ଆପୋଷ 
ସମାଧାନ ଆଣିବାରେ ଅସଫଳ ହୋଇଛନ୍ତି । 

ମୁଁ ଓ ମୋର ସହଧର୍ମିଣୀ ଶାନ୍ତି ଥରେ ବୁଲୁଭାଇଙ୍କୁ ଏକ ଅସ୍ତ୍ରୋପଚାର ପରେ 
ସୌଜନ୍ୟମୂଳକ ସାକ୍ଷାତ କରିବାକୁ ଯାଇଥଲୁ । ଆମେ ପ୍ରାୟ ଦୁଇଘଣ୍ଟାକାଳ ତାଙ୍କ 
ଶଯ୍ୟାପାର୍ଶ୍ବରେ ବସି ନାନା କଥା ଗପିବାକୁ ଲାଗିଲୁ । ଜଣେ ଓଡ଼ିଆ ବିଦ୍ଵାନଙ୍କର ଏକ 
ବହିରୁ କିଛି ପୂଷ୍ଠା ମୁଁ ତାଙ୍କୁ ପଢ଼ି ଶୁଣାଇଲି । ସେ ଏହା ପୂର୍ବରୁ ମୋ ଲିଖୁତ “ଏକ 
ବିଂଶ ଶତାଦୀରେ ଗାନ୍ଧୀ ' ପୁସ୍ତକଟି ପାଠ କରି ସାରିଥୂଲେ । ଯଦିଓ ୧୦ ବର୍ଷ ହେବ 
ତାଙ୍କ ସହ ମୋର ସାକ୍ଷାତର ଆବକାଶ ହୋଇନାହିଁ ମୋର ସମସ୍ତ ପୁସ୍ତକ ପ୍ରକାଶ ପାଇବା 
ମାତ୍ରେ ମୁଁ ତାଙ୍କ ନିକଟକୁ ଉପହାର ସଦୃଶ ପଠାଇଦିଏ । ପ୍ରସଙ୍ଗକ୍ରମେ ମୁଁ ତାଙ୍କ ସର୍ବସେବା 
ସଙ୍ଘ ଦ୍ଵାରା ପ୍ରକାଶିତ ପୁସ୍ତକ ସମ୍ବନ୍ଧରେ ପଚାରିଥଲି ଓ ସେ କଥା ରାମଚନ୍ଦ୍ର ରାହି ବୂଝୁଛନ୍ତି 

ବୋଲି ସେ ମତେ କହିଲେ । ଥରେ ବୈଶାଳୀରେ ଏକ ଜାତୀୟ ସେମିନାରରେ ରାମଚନ୍ଦ୍ର 
ରାହିଙ୍କ ସହ ମୋର ଦେଖାହେଲା । ସେଠାରେ ମୁଁ ଦେଖୁଲି ଯେ ସର୍ବସେବା ସଂଘ 
ଜୟପ୍ରକାଶଙ୍କ ସମ୍ବନ୍ଧରେ ଏବଂ ତାଙ୍କ ଆଦର୍ଶ ଉପରେ କିଛି ବହି ହିନ୍ଦୀ ଭାଷାରେ ପ୍ରକାଶ 
କରିଛି । ମୁଁ ତାଙ୍କୁ ମୋର ପରିଚୟ ଦେଇ ଅନୁରୋଧ କଲି ଯେ ସେ ସର୍ବସେବା 
ସଙ୍ଘଦ୍ଵାରୀ ମୋର ପୁସ୍ତକ “ “ ବିପୁବୀ ସନ୍ଧ୍‌ ବିନୋବା” ' ବହିଟି ପ୍ରକାଶ କରନ୍ଧୁ | ସେ ଏ 
ବିଷୟରେ ବିଶେଷ ଆଗ୍ରହ ପ୍ରକାଶ କଲେ ନାହିଁ ବରଂ ଜଣେ ଉଚ୍ଚସ୍ତରର ବ୍ୟକ୍ତିଭଳି 
ମୋ ସହିତ ବ୍ୟବହାର କରିବାକୁ ଲାଗିଲେ | ସେ ମତେ ନିର୍ଦ୍ଦେଶ ଦେଲେ ଯେ ବହିର 
ପାଣ୍ଡୁଲିପି ତାଙ୍କ ଅଫିସକୁ ପଠାଇଲେ ସେ ତାହା ଗ୍ରହଣୀୟ ହେବ କି ନାହିଁ ଦେଖୁବେ । 
ତାଙ୍କର ଏହି ଉପରଠାଉରିଆ ଭାବ ଓ ସଂକୀର୍ଣ୍ଣ ମାନସିକତା ମତେ ବହୁତ ଦୁଃଖ ଦେଲା | 
ତାଙ୍କ ଭିତରେ ଏବେ ମଧ୍ଯ ସେହି ଗୋଷ୍ଠୀଗତ ଚିନ୍ତାଧାରା ରହିଛି ବୋଲି ମୁଁ ଅନୁଭବ 
କଲି । ସେହି ବହିଟି ପରେ ଦିଲ୍ଲୀର ସ୍ଵରୂପ ଏଣ୍ଡ ସନ୍ଧ ପ୍ରକାଶ କଲେ ଓ ସେଥପାଇଁ ମୁଁ 
ପୌନାର ଆଶ୍ରମରୁ ଉଚ୍ଛସିତ ପ୍ରଶଂସା ଲାଭକଲି । 

ଏହି ତଥାକଥୁତ ବିଭାଜିତ ଗୋଷ୍ଠୀ ଥିଲେ ମଧ୍ଯ ସର୍ବୋଦୟ ଆଦର୍ଶ ଧୀରେ ଧୀରେ 
ଲୋକଙ୍କ ଭିତରେ ପ୍ରସାର ଲାଭ କରିବାରେ ଲାଗିଛି । ଆଧୁନିକ ବିଶ୍ଵ ଅହିଂସା ଓ 
ଶାରିପୂର୍ଣଣ ଉପାୟରେ କଳହ ସବୁ ତୁଟାଇବାକୁ ପ୍ରୟାସ କରୁଛି । ବର୍ଭମାନର ଯୁବପୀଢ଼ି 
ଏହି ଆଦର୍ଶ ଦ୍ଵାରା ଅନୁପ୍ରାଣିତ ହେବାରେ ଲାଗିଛଚ୍ତି । ସେମାନଙ୍କୁ ଆଉ କାହାର ବାଟ 
ଦେଖାଇବାର ଆବଶ୍ୟକତା ନାହିଁ । ଯଦି ଏହି ଗୋଷ୍ଠୀକନ୍ଦଳ ନଛାଡି ସର୍ବୋଦୟ 
କର୍ମୀମାନେ ଶୋଇ ରହିଥ଼ୂବେ ତେବେ ସେମାନେ ଲୋକଙ୍କ ଦ୍ଵାରା ପ୍ରତ୍ଯାଖ୍ଯାତ 
ହୋଇଯିବେ । ପୂର୍ବସୂରୀମାନଙ୍କ ଅପେକ୍ଷା ନୂଆଯୁଗର ତରୁଣମାନଙ୍କର ପ୍ରଜ୍ଞା, ସାଧୁତା 
ଓ ନ୍ଯାୟ ପରାୟଣତା ଯଥେଷ୍ଟ ବେଶୀ । ମୋର ବିଶ୍ଵାସ ଯେ ଏକ ନୂତନ ସମାଜ 
ଗଠନ ଦିଗରେ ସେମାନଙ୍କର ଭୂମିକା ସମ୍ବନ୍ଧରେ ସେମାନେ ଯଥେଷ୍ଟ ସଚେତନ । 
ସେମାନେ କୌଣସି ଗୋଷ୍ଠୀଗତ ବିବାଦର ଧାର ଧାରନ୍ତି ନାହିଁ । ମୁଁ ଆମର ସମସ୍ତ 
ବରିଷ୍ଠ ଓ ବିଶିଷ୍ଟ ସର୍ବୋଦୟ କର୍ମୀମାନଙ୍କୁ ନିବେଦନ କରୁଛି ଯେ ସେମାନେ ସେ ସବୁ 
ପୁରୁଣା କଥାକୁ ଭୁଲିଯାଇ ଏକତ୍ର ହୋଇ ସର୍ବୋଦୟ ଆଦର୍ଶରେ ତରୁଣ ପୀଢ଼ିକୁ ମାର୍ଗ 
ଦେଖାନୁ । ସେମାନଙ୍କର ବହୁଦିନର ତ୍ଯାଗ, ନିଷ୍ଠା ଓ ଆଦର୍ଶ ଯୁବସମାଜକୁ ପଥ 
ଦେଖାଇବାରେ ସାହାଯ୍ୟ କରିବ । ତାଙ୍କ ନିଜ ଜୀବନରେ ଅଙ୍ଗେ ଲିଭାଇଥ୍‌ବା ଆଦର୍ଶ 
ଓ ଆଚରଣ ଦ୍ଵାରା ନିଶ୍ଚୟ ଅନ୍ୟମାନେ ଅନୁପ୍ରାଣିତ ହେବେ । ବରଂ ଯୁବଗୋଷ୍ଠୀ ଓ 
ପୁରୁଣା କର୍ମୀମାନଙ୍କର ସମ୍ମିଳିତ ଉଦ୍ୟମରେ ସର୍ବୋଦୟ ଦର୍ଶନରେ ଏକ ନବଜୀବନ 
ପ୍ରତିଷ୍ଠା ହେବ ଓ ଆଧୁନିକ ସମାଜରେ ଅହିଂସାମୂକ ଆନ୍ଦୋଳନକୁ ତୃରାନ୍ବିତ କରିବ । 

୧୯ ୭୫ ମସିହାରେ ମଥୁରାରେ ସମସ୍ତ ବିନୋବା ଅନୁଗାମୀ ମାନଙ୍କର ଏକ 
ସଭାବସି ସର୍ବଭାରତୀୟ ସର୍ବୋଦୟ ପରିଷଦ ନାମରେ ଏକ ନୂଆ ସଂଗଠନ ପ୍ରତିଷ୍ଠା 
କଲେ ଓ ମୋର କନିଷ୍ଠ ସର୍ବୋଦୟ କର୍ମୀ ପ୍ରଶାନ୍ତ ମହାନ୍ତି ଏହାର ସଭାପତି ନିର୍ବାଚିତ 
ହେଲେ । ଏହି ସଭାରେ ବହୁ ଗଣ୍ୟଯମାନ୍ଯ ପ୍ରସିଦ୍ଧ ସର୍ବୋଦୟ ନେତା ଯଥା ନିର୍ମଳା 
ବହେନ, ନରେନ୍ଦ୍ର ଭୀଇ, ହରମୋହନ ପଟ୍ଟନାୟକ ଓ ଡକ୍ଟର ଦୟାନିଧୂ ପଟ୍ଟନାୟକ 
ପ୍ରଭୃତି ଯୋଗ ଦେଇଥଲେ । ଏଠାରେ ସ୍ମିର ହେଲା ଯେ ରାଜ୍ୟମାନଙ୍କରେ ମଧ୍ଯ ଏହାର 
ଶାଖା ପ୍ରତିଷ୍ଠା କରାଯିବ ଏବଂ ତାହା ଫଳରେ ଆମ ରାଜ୍ଯ କର୍ମୀଙ୍କ ଦ୍ଵାରା ଓଡ଼ିଶା 
ସର୍ବୋଦୟ ପରିଷଦ ଗଠନ କରାଗଲା ! ଜଣେ ଅତ୍ୟନ୍ତ ସାଧୁ ଓ ତ୍ଯାଗପୂତ ନେତା 
ପୂର୍ବତନ ବିଧାନସଭା ସଦସ୍ୟ ପଦ୍ଧନାଭ ରାୟ ଏହାର ପ୍ରଥମ ସଭାପତି ଆସନ ଆଳଙ୍କତ 
କରିଥଲେ | ମୁଁ ତାହାର କାର୍ଯ୍ୟକାରୀ ସଭାପତି ଓ ନରହରି ଭାଇ ସଂପାଦକର ଦାୟିତ୍ଵ 
ଗ୍ରହଣ କଲୁ । ବିନୋବାଜୀଙ୍କର ଓଡ଼ିଶାର ସମସ୍ତ ଅନୁଗାମୀ ଏହାର ସଦସ୍ୟ ହେଲେ । 
ସେମାନେ ହେଲେ କୃଷ୍ଣ ସିଂହ, ପ୍ରଶାନ୍ତ ମହାନ୍ତି, ଶାନ୍ତି ଦେବୀ, ହରମୋହନ ପଟ୍ଟନାୟକ, 
ସୁଧାଶୁଂ ଶେଖର ଦାସ, ସତ୍ୟସୁନ୍ଦର ଦାସ, ଶେଖ୍‌ ନଇମ୍‌, ରାଜେନ୍ଦ୍ର ସାମଲ, ସିବଵେଶ୍ଵର 
ତନ୍ତି, ଟୁରକନ ଓରାଂଓ, ଗୋଲକ ଚନ୍ଦ୍ର ମହାନ୍ତି, ମୂରଲିଧର ମହାପାତ୍ର, ସୁରେଶ କୁମାର 
ପାଠକ, ଘାସିରାମ ନାଏକ, ବଳରାମ ରଣହାତୀ, ରସାନନ୍ଦ ବେହେରା, ଲକ୍ଷ୍ମଣ 
ସୋରେନ, କାଇବାସୀ ପ୍ରଧାନ, ହଂସରାଜ ମିଶ୍ର, ଦୟାନିଧୂ ପାତ୍ର, ସନ୍ଯାସୀ ଶବର, 
ହିକୋକା ସାଇବ, ପ୍ରତାପ ପାତ୍ର, କାଶିନାଥ ଗୁରୁ, ରୂପଧର ଗୁଣ୍ଡ, ପ୍ରେମାନନ୍ଦ ଶବର, 
ପୁରିଥାକିଶୁ, ବିରସୁ ମୁଣ୍ଡା ଭକ୍ତରାମ ମାଣିକ୍ଯ, ହୁଇକା ନଇକାମା, ହିକୋକା ମାଳି, 
ହୂୁଇକା ରୋହିଣୀ, ମଧୁସୂଦନ ମାଳବିଶୋଇ, ବଳଭଦ୍ର ପିପଳି, ଘନଶ୍ଯାମ ଉଲ୍ଲାକା, 
ବିଡିକା ବୁଟି, ପ୍ରଭାକର ଜେନା, ଧନିଆ ବଡନାୟକ, ରାମ ଗଲାରି, ବିମାନ ଖର, 
ରାମଚନ୍ଦ୍ର ଖରା, ଗଜେନ୍ଦ୍ର ପ୍ରସାଦ ଦାସ, ବିନୋଦିନୀ ଦାସ, ଗୋବର୍ଵନ ଦାସ, ଭାଗବତ 
ପ୍ରସାଦ ନନ୍ଦ ତଥା ଅନ୍ୟ ଅନେକ ସଭ୍ଯ । ମୁଁ ଲଜିତ ଯେ ଆହୁରି ବହୁ ସହକର୍ମୀ 
ବନ୍ଧୁମାନଙ୍କ ନାମ ମୁଁ ଭୁଲି ଯାଇଛି ଯେଉଁମାନଙ୍କ ସହ କାମ କରିବାରେ ମୁଁ ଆନନ୍ଦ ଲାଭ 
କରିଛି । ବହୁ ଉତ୍ସର୍ଗୀକୃତ କର୍ମୀମାନଙ୍କର ନିଷ୍ଠାପର ଉଦ୍ୟମ ଫଳରେ ଓଡ଼ିଶା ଭୂଦାନ 
ଯଜ୍ଞ ସମିତି ଦ୍ଵାରା ଗରିବ ଭୂମିହୀନଙ୍କୁ ଭୂଦାନ ଜମି ବଣ୍ଟାଯାଇ ପାରିଛି ଏବଂ ୱାର୍କସପ, 
ସେମିନାର ଓ ସାଧାରଣ ସଭା ଜରିଆରେ ଗାନ୍ଧୀ-ବିନୋବା ଦର୍ଶନ ପ୍ରଚାର କରାଯାଇ 
ପାରିଛି । “ “ସର୍ବୋଦୟ ସାଧନା' ' ନାମରେ ଏକ ମାସିକ ପତ୍ର ମଧ୍ଯ ପ୍ରକାଶ କରୁଥିଲୁ । 
ଓଡ଼ିଶା ସର୍ବୋଦୟ ପରଷଦର ମୁଖ୍ୟ ଅଫିସ ପ୍ରଥମେ କଟକର କଲ୍ୟାଣ ନଗରରେ ଥୁଲା 
କିନ୍ୁ ପରେ ପରେ ମୋ ମାମୁଁ ଗୌରକୃଷ୍ଣ ମହାନ୍ତିଙ୍କ ମହତାବ ରୋଡ଼ ଭବନକୁ ସ୍ଥାନାନ୍ତରିତ 
ହେଲା । କିନ୍ତୁ ଆମର ସମସ୍ତ କର୍ମସୂଚୀ ଯେତେବେଳେ କୋରାପୁଟ ଜିଲ୍ଲାରେ କେନ୍ଦ୍ରିଭୂତ 

ହେଲା ସେତେବେଳେ ଅଫିସକୁ ସ୍ଥାୟୀ ଭାବରେ ରାୟଗଡାକୁ ସ୍ଥାନାନ୍ତରିତ ହେଲା । 
ଜାତୀୟ ଅଖଣ୍ଡତା କାର୍ଯ୍ୟକ୍ରମକୁ ତ୍ବରାନ୍ବିତ କରିବା ପାଇଁ ରାଉରକେଲାରେ ମଧ୍ଯ ଅଫିସ 
ସ୍ଥାପନ ହେଲା କାରଣ ଶାନ୍ତି ସେନା କାର୍ଯ୍ୟକ୍ରମ ଏହାର ଏକ ଅଂଶବିଶେଷ ଥୁଲା । 
ସୁନ୍ଦରଗଡ କାର୍ଯ୍ୟକ୍ରମରେ ପାଠକ ଭାଇ, ମୂରଲି, ନୟିମ ଭାଇ ଓ ରାଜେନ୍ଦ୍ର ସାମଲଙ୍କର 
ବିଶେଷ ଭୂମିକା ରହିଛି । ମୋର ଘନିଷ୍ଠ ବନ୍ଧୁ ଓ ପ୍ରସିଦ୍ଧ ଆଡଭୋକେଟ ସ୍ଵର୍ଗତ ଦଇତାରି 
ଦାସ ରାଉରକେଲାରେ ଏହିସବୁ କାର୍ଯ୍ୟକ୍ରମକୁ ସଫଳ କରିବାରେ ସେମାନଙ୍କ ପଛରେ 
ସ୍ତମ୍ବ ସ୍ଵରୂପ ଥୁଲେ | 


ଓଡ଼ିଶା ସର୍ବୋଦୟ ପରିଷଦର କାର୍ଯ୍ୟକ୍ରମ ଆଦିବାସୀ ବହୁଳ ଅଞ୍ଚଳରେ ବିଶେଷ 
ଭାବରେ ଚାଲୁ ରହିଛି । ଉପକୂଳ ଅଞ୍ଚଳର କର୍ମୀମାନେ ଏହାର ବହୁଳ ଭାବରେ ସଭ୍ୟ 
ରହିଥିଲେ ମଧ୍ଯ ସେଠାରେ ଏହା ପ୍ରସାର ଲାଭ କରିପାରି ନାହିଁ । ଓଡ଼ିଶାର ଆଦିବାସୀ 
ଅଞ୍ଚଳରେ ଉପକୂଳ ଅଞ୍ଚଳଭଳି ବିକାଶ କାର୍ଯ୍ୟ ଆଶାନୁରୂପ ହୋଇନାହିଁ ବୋଲି ମୋର 
ବିଶ୍ଵାସ । ୧୯୫୪ ମସିହାରେ ବଲାଙ୍ଗିର ଓ କଳାହାଣ୍ଡି ଜିଲ୍ଲାରେ କାମ କରୁଥଲା 
ବେଳେ ଦେଖ୍ଥଲି ଯେ ଉପକୂଳ ଅଞ୍ଚଳର ଲୋକମାନଙ୍କର ଦକ୍ଷିଣ ଓ ପଶ୍ଚିମ ଓଡ଼ିଶା ପ୍ରତି 
ଯଥେଷ୍ଟ ଉଦାସୀନ ଭାବ ରହିଥିଲା | ତେଣୁ ସର୍ବୋଦୟ ପରିଷଦ ଜରିଆରେ ମୁଁ ପଶ୍ଚିମ 
ଓଡ଼ିଶା ସହିତ ସଂପର୍କ ରକ୍ଷା କରିବାକୁ ଲାଗିଲି । ସେ ଅଞ୍ଚଳରେ ମୋର ବହୁତ ବନ୍ଧୁ 
ଅଛନ୍ତି । ତାହାହିଁ ମତେ ୧୯୯ ୨ ମସିହାରେ ରାଉରକେଲାରେ ଏକ ଆଶ୍ରମ ପ୍ରତିଷ୍ଠା 
କରିବା ପାଇଁ ପ୍ରେରଣା ଦେଲା । ସେଠାରେ ମୁଁ ଗରିବ ଆଦିବାସୀ ଝିଅମାନଙ୍କର 
ଲାଳନପାଳନ ଓ ଶିକ୍ଷା ପାଇଁ ଏକ କେନ୍ଦ୍ର ଖୋଲିଥୁଲି କିନ୍ତୁ ଆମରି ସଂସ୍ଥାମାନଙ୍କର କିଛି 
କର୍ମୀଙ୍କର ଇର୍ଷାପରାୟଣତା ଯୋଗୁଁ ଛଅବର୍ଷ ପରେ ତାହାକୁ ବନ୍ଦ କରିବାକୂ ବାଧ ହେଲି । 
ସେହିଭଳି ସର୍ବୋଦୟ ପରିଷଦ ଆନୁକୂଲ୍ୟରେ ନୂଆପଡା ଠାରେ ୫୦ ଜଣ ଛୋଟ 
ଝିଅଙ୍କୁ ନେଇ ଆହୂରି ଏକ କେନ୍ଦ୍ର ଖୋଲିଛି ଓ ସେଠାରେ ସେମାନଙ୍କର ଲାଳନପାଳନ 
ଓ ଶିକ୍ଷାର ବନ୍ଦୋବସ୍ତ କରାଯାଇଛି । କିନ୍ତୁ ମୁଁ ନିଃସନ୍ଦେହରେ କହିବି ଯେ ସର୍ବୋଦୟ 
ଭିତରେ ଫାଟ ସୃଷ୍ଠି ହେବାଫଳରେ ସ୍ବୋଦୟର ସମ୍ମାନ ଯଥେଷ୍ଟ କ୍ଷୁନ୍ଧ ହୋଇଛି । 
ଉଭୟ ସର୍ବୋଦୟ ମଣ୍ଡଳ ଓ ସର୍ବୋଦୟ ପରିଷଦ ଏହାର ପରିଣାମ ଭୋଗ କରୁଛନ୍ତି | 
ମୋର ଏବେବି ବିଶ୍ଵାସ ରହିଛି ଯେ ଏହି ଉଭୟ ସଂସ୍ଥା ସମସ୍ତ ଭେଦଭାବ ଭୁଲିଯାଇ 
ଏକତ୍ରିତ ଭାବରେ ସର୍ବୋଦୟ କାର୍ଯ୍ୟକୁ ଓଡ଼ିଶାରେ ସଫଳତାର ସହିତ ଆଗେଇ ନେବେ । 

ଅଠଚାଳିଶ ପରିଚେଦ 
ମୋର ସାହିତ୍ୟ ଚର୍ଚା 


ପୂର୍ବରୁ କହିଛି ଯେ ନାନା ପ୍ରକାରର ପୁସ୍ତକ ଅଧ୍ୟୟନ କରିବା ମୋର ସବୁଠାରୁ ପ୍ରିୟ 
ବିନୋଦନ । ସାହିତ୍ୟ ଜରିଆରେ ଜ୍ଞାନ ଆହରଣ ଏହାର ଲକ୍ଷ୍ୟ | କଲେଜରେ ଛାତ୍ରଥଲା 
ବେଳେ ସାମୟିକ ଭାବରେ ଗ୍ର ଓ କବିତା ଲେଖୁଥଲି । କିନ୍ତୁ ତାହା ଲୋକ ଲୋଚନକୁ 
ଆଣିବା ପାଇଁ କେବେ ଉଦ୍ଦିଷ୍ଠ ନଥୁଲା । କିନ୍ତୁ ୧୯୫ ୧ ମସିହାରେ କୋରାପୁଟ ଚାଲି 
ଆସିବା ପରେ ଅଶିକ୍ଷିତ ଆଦିବାସୀମାନଙ୍କ କାର୍ଯ୍ୟ ଭିତରେ ଏତେ ବୁଡି ରହିଲି ଯେ ଆପେ 
ଆପେ ସେ ଦିଗଟି ମୋ ଭିତରୁ ହଜିଗଲା । ସେମାନଙ୍କ ପାଇଁ ଏସବୁ ଶୁଖଲା ଜ୍ଞାନର କିଛି 
ମୂଲ୍ଯ ନଥିଲା ! ତେଣୁ ତାହାର ଆବଶ୍ଯକତା ଅନୁଭବ କରି ନଥିଲି । ୧୯୬୦ ମସିହା 
ପରେ ଯେତେବେଳେ ମୁଁ ରାୟଗଡା ଭୂଦାନ ଅଫିସରେ ସ୍ଥାୟୀ ଭାବରେ ରହିବାକୁ ଆରମ୍ଭ 
କଲି ମୋ ନିଜର ଛୋଟ ଗ୍ରନ୍ଧାଗାରଟି ପାଇଁ ବହି କିଣିବାକୁ ଲାଗିଲି । ସେଠାରେ ମଧ୍ଯ 
ମତେ ବହି ପଢ଼ିବାକୁ ସମୟ ମିଳିଲା । ସେତେବେଳେ ମୁଁ ଲେଖା ଅପେକ୍ଷା ପଢ଼ିବାରେ 
ବହୁଳ ଭାବରେ ମନୋନିବେଶ କଲି । ବିନୋବାଜୀଙ୍କ ସାନ୍ଧିଧରେ ମୁଁ ପଢ଼ିବା ଦ୍ଵାରା 
ଜ୍ଞାନ ଅର୍ଜନ କରିବାର ପ୍ରେରଣା ଲାଭ କଲି ଓ ଏହାକୁ ଜ୍ଞାନ ବିତରଣ କରିବାର ଏକ 
ମାଧ୍ଯମ ଭାବରେ ଗ୍ରହଣ କଲି । ମୁଁ ଦେଖଛି ଯେ ବିନୋବାଙ୍କର ସମସ୍ତ ବ୍ୟସ୍ତ ବହୁଳ 
କାର୍ଯ୍ୟକ୍ରମ ମଧ୍ୟରେ ସେ ଘଣ୍ଟା ଘଣ୍ଟା ଧରି ପଢ଼ିବାରୁ ବିରତ ହୋଇ ନାହାନ୍ତି । ୧୯୬୯ 
ମସିହା ଗାନ୍ଧୀ ଶତବାର୍ଷିକୀ ଅବସରରେ ମୋର ଲେଖୁବା ଜଗତରେ ପ୍ରବେଶ ଘଟିଲା । 
ଗାନ୍ଧୀ ଶତବାର୍ଷିକୀ କମିଟି ଡକ୍ଟର ହରେକୃଷ୍ଣ ମହତାବଙ୍କ ସଭାପତିତ୍ଵରେ ଗଠିତ ହେଲା ଓ 
ମୁଁ ତାହାର ସେମିନାର ସବକମିଟିର ସଂପାଦକ ଭାବରେ ମନୋନୀତ ହେଲି । ସାରା 
ଓଡ଼ିଶାରେ ଗାନ୍ଧିଜୀଙ୍କ ଉପରେ ସେମିନାର ଓ ୱାର୍ଚସପ କରିବାର କାର୍ଯ୍ୟକ୍ରମ ସ୍ଥିର ହେଲା | 
ତେଣୁ ସେହି ସମୟରେ ମୋର ସାହିତ୍ୟିକ କାର୍ଯ୍ୟକଳାପ ଆପେ ଆପେ ଉଦ୍‌ଜୀବିତ ହେବାକୁ 
ଲାଗିଲା । ଏହାପରେ ମୁଁ ଯେତେବେଳେ “ସର୍ବୋଦୟ” ପତ୍ରିକାର ସଂପାଦକ ଭାବରେ 
ଯୋଗଦେଲି ତାହାର ସଂପାଦକୀୟ ଓ ଅନ୍ୟାନ୍ୟ ପ୍ରବନ୍ଧମାନ ନିରବଛିନ ଭାବରେ ଲେଖୁବାକୁ 
ପଡିଲା । ମୋର ଚାରିବର୍ଷର ସଂପାଦନା କାଳରେ ମୁଁ “ ସର୍ବୋଦୟ ”ରେ ସଦାସର୍ବଦା 
ସମସାମୟିକ ଘଟଣାମାନର ଚିତ୍ର ସର୍ବୋଦୟ ଦୃଷ୍ଟିକୋଣରୁ ପ୍ରକାଶ କରୁଥିଲି । ଏହାଛଡା 
ପୁସ୍ତକ ସଂକଳନ, ପ୍ରେସରେ ଛାପା କାର୍ଯ୍ୟ ସହିତ ପ୍ରଫ୍‌ ସଂଶୋଧନ କାର୍ଯ୍ୟ ମଧ୍ଯ କରୁଥିଲି | 
ବିଭିନ୍ନ ପତ୍ରପତ୍ରିକାରେ ମଧ୍ଯ ଲେଖା ପ୍ରକାଶ କରୁଥଲି । ଏହି ଭଳି ଭାବରେ ସାହିତ୍ଯ 
ଜଗତରେ ମୋର ପୁନଃପ୍ରବେଶ ଘଟିଲା | 


୩୨୫ 


Digitized by srujan ka@gmail.com 


ଅଚଜା/ନ 26 ନୁଝଣ 


ମୋ ଭଉଣୀ ମହାବିଦ୍ୟା ଦେବୀଙ୍କର ପ୍ରେରଣାରେ ମୁଁ ଇଂରାଜୀରେ କବିତା 
ଲେଖୁବାକୁ ଆରମ୍ଭ କଲି । ମୋର ପ୍ରଥମ ଇଂରାଜୀ କବିତା ପୁସ୍ତକ (Cry Within) 
* * ଅନ୍ତର୍ବେଦନା' ' ପ୍ରକାଶ ପାଇବା ବେଳକୁ ସେ ଆଉ ଇହଧାମରେ ନଥୂଲେ । 
ଏହାପରେ ପରେ ଆଉ ତିନୋଟି ଇଂରାଜୀ କବିତା ପୁସ୍ତକ Vision, Dusts in 
Heaven G Desires of Twenty First Century (ଡୃଷା୍ ଦିଗ୍ବଳୟ, ସ୍ବର୍ଗରେ 
କାଳିମା, ଏକବିଂଶ ଶତାବ୍ଦୀର ତୃଷ୍ା) ପ୍ରକାଶିତ ହେଲା । ଏହା ସବୁ ପ୍ରକାଶିତ ହେବା 
ପରେ ଭୁବନେଶ୍ବର Home of Letters ଓ ଚେନାଇର ଫ୍ରାଙ୍କମୋର ରାଇଟର୍ସ 
ଆସୋସିଏସନଙ୍କ ଠାରୁ ଉଚ୍ଲସିତ ପ୍ରଶଂସା ଲାଭ କଲି | ଏଥୁରୁ କିଛି କବିତା ଓଡ଼ିଆ ଓ 
ବଙ୍ଗଳାରେ ଅନୁଦୀତ ହୋଇଛି । ମୁଁ କେବେ ହେଁ ନିଜକୁ ଜଣେ ପେଶାଦାର ଲେଖକ 
ଭାବରେ ଗ୍ରହଣ କରିନାହିଁ । ଏହି ସମୟ ଭିତରେ ମୋର ଗ୍ରନ୍ଧାଗାରର ପୁସ୍ତକରାଶି 
ଦୁଇଥର ଧ୍ଵଂସ ପାଇ ଯାଇଥୁଲା । ପ୍ରଥମ ଥର ରାୟଗଡା ଗୃହରେ ନିଆଁଲାଗି ଓ ଦ୍ଵିତୀୟ 
ଥର ୧୯୮୦ ମସିହା ଗୁଣୁପୁରର ପ୍ରବଳ ବନ୍ଯା ଦ୍ଵାରା । ଏହି ସବୁ ବହି ପୁଣିଥରେ 
ଆଣିବା ଆଉ ସମ୍ଭବପର ନଥୁଲା । କିନ୍ତୁ ମୋ ଭିତରେ ଲେଖବାର ନିଶା ପ୍ରବଳରୁ 
ପ୍ରବଳତର ହେବାକୁ ଲାଗିଲା । ଜଣେ ବିଦ୍ଵାନ ବ୍ଯକ୍ତି ମୋର ବନ୍ଧୁ ତ୍ଯାଗରାଜନଙ୍କ 
ନିକଟରେ ମୁଁ ସାହିତ୍ୟରେ ପି.ଏଚ୍‌.ଡି. (ଡକ୍ଟରେଟ) କରିବାର ଇଛା ପ୍ରକାଶ କଲି । 
ତାହାଙ୍କର ସୁପାରିଶରେ The University of International Studies (Las 
\V/egas) ଡକ୍ଟରେଟ ଡିଗ୍ରୀପାଇଁ ଜଣେ ପ୍ରାର୍ଥୀଭାବେ ମୋତେ ଗ୍ରହଣ କଲେ । ମୁଁ 
Gandhian Revolution Through Non-Violent Action ବିଷୟ ଉପରେ 
ମୋର ନିବନ୍ଧ (ଥେସିସ୍‌) ପ୍ରସ୍ତୁତ କରି ବିଶ୍ଵବିଦ୍ୟାଳୟରେ ଦାଖଲ କଲି । ଗୋଟିଏ 
ବର୍ଷପରେ ମୋର ଥେସିସ୍‌ଟି ବିଶ୍ବବିଦ୍ୟାଳୟର ଅନୁମୋଦନ ଲାଭ କରି ମୋତେ ଡକ୍ଟରେଟ 
ଉପାଧ୍ବ ପ୍ରଦାନ କଲେ । ଅବଶ୍ଯ ମୋର ଏହି ପରିଣତ ବୟସରେ ତାହାର କୌଣସି 
ପ୍ରାସଂଗିକତା ନଥୁଲା । କିନ୍ତୁ ଏହା ଦ୍ଵାରା ମୋର ସାହିତ୍ଯୁକ ହେବାର ପିପାସା ଆହୁରି 
ବଳବତୀ ହେଲା ! ମୋ ପ୍ରଥମ ଇଂରାଜୀ ପୁସ୍ତକ Gandhi in Twenty First 
Century ଦିଲ୍ଲୀର ସଂଭ୍ରାନ୍ତ ପ୍ରକାଶକ ସ୍ଵରୂପ ଆଣ୍ଡ ସନ୍ଧ ଦ୍ଵାରା ଲୋକ ଲୋଚନକୁ 
ଆସିଲା । ତାହାପରେ ଗାନ୍ଧିଜୀଙ୍କ ଚିନ୍ତାଧାରା ଉପରେ ଆହୁରି ଲେଖୁବାରେ ଲାଗିଲି ଓ 
ପରେ ପରେ "Vinoba : The Revolutionary Saint", "Gandhi & Mao", 
"The Global Vision of Mahatma Gandhi”, "Poverty and Hunger” 
"Jayprakash Narayan - His Life and Vision" ଓ "Philosophy of 
Sarvodaya" ଦିଲ୍ୟର ସେହି ସ୍ଵରୂପ ଆଣ୍ଡ ସନ୍ଧ୍‌ ପ୍ରକାଶ କରି ସାରିଛନ୍ତି । ଆଉ 
କେତେକାଳ ଧରି ମୁଁ ମୋର ଏହି ସାହିତ୍ୟ ସାଧନା ଜାରି ରଖୁପାରିବି ଜାଣି ନାହିଁ କିନ୍ତୁ ମୁଁ 

ଆଶା କରୁଛି ଯେ ଯେଉଁ ସମାଜସେବୀମାନେ ନିଜ ଜୀବନକୁ ଆଦର୍ଶରେ ପରିଣତ 
କରିପାରିଛନ୍ତି ସେମାନେ ତାଙ୍କ ଜୀବନ ଓ ଚିନ୍ତାଧାରାକୁ ଲୋକଙ୍କ ନିକଟରେ ପ୍ରକାଶ 
କରିବା ଉଚିତ । ମୁଁ କିନ୍ଧୁ ମୋର ଏହି ଉଦ୍ଯମ ଜାରି ରଖୁବି । 


ସମୟକ୍ରମେ ବିଶ୍ବସାହିତ୍ୟ ମୋ ଚିନ୍ତାର ଦିଗ୍ବଳୟକୁ ପ୍ରସାରିତ କରିବାରେ ଲାଗିଲା । 
ସାହିତ୍ୟ ହେଉଛି ଏକ ସଂସ୍କୃତି ଯାହା ମଣିଷ ଜୀବନରେ ମୂଲ୍ଯବୋଧ ଆଣିଦିଏ । 
ବିଭିନ୍ନ ସମୟରେ ଘଟୁଥିବା ମାନସିକ ବା ବାସ୍ତବ ଘଟଣାମାନଙ୍କର ଚର୍ବିତ ଚର୍ବଣ କରି 
ଲେଖକ, କବି ବା ଞପନ୍ୟାସିକମାନେ ସୃଷ୍ଟି ହୁଅନ୍ତି ନାହିଁ । ତାହାକୁ ପାଥେୟ କରି 
ତାଙ୍କର ଯେଉଁ ଭାବନା ଓ ଚିନ୍ତାଧାରା ପ୍ରକାଶ କରିଥାନ୍ତି ତାହାହିଁ ପାଠକର ମନକୁ 
ଆଲୋକିତ କରେ ।! ଏହା କେବଳ ଉତ୍କୃଷ୍ଟ ଗ୍ରନ୍ଧମାନଙ୍କରୁ ମିଳିଥାଏ । ଆଧୁନିକ 
ସାହିତ୍ୟରୁ ମାନବିକ ମୂଲ୍ୟବୋଧ ଧୀରେ ଧୀରେ କମିଯାଉଛି । ଏହା କେବଳ ପାଠକକୁ 
ଆନନ୍ଦ ଦେବାପାଇଁ ଉଦ୍ଦିଷ୍ଟ | ଅବଶ୍ୟ ମନୋରଂଜନର ମଣିଷ ଜୀବନ ଉପରେ ଯଥେଷ୍ଟ 
ପ୍ରଭାବ ରହିଛି କିନଧୁ ଏହା ମାନବିକ ମୂଲ୍ଯବୋଧକୁ ବଳିଦେଇ ଲେଖାଯିବା ଉଚିତ 
ନୁହେଁ । ବର୍ରମାନର ସାହିତ୍ୟରୁ ବୀରତ୍ୃ, ସାହସିକତା, ଦେଶପ୍ରେମ, ଆଧ୍ଯାମ୍ପିକତା ଓ 
ରୋମାଣ୍ଟିସିଜମ କମିଗଲାଣି । ତାହା ବଦଳରେ ନିଜକୁ ପ୍ରଜ୍ଞାପିତ କରିବା, ଧର୍ମାନ୍ଧତା ଓ 
ନିକୃଷ୍ଠ ପ୍ରେମ ଓ ହିଂସା ସାହିତ୍ୟରେ ସ୍ଥାନ ଅଧ୍ୟକାର କଲାଣି । ତେଣୁ ଆଧୁନିକ ସାହିତ୍ୟରେ 
ସେହି ପୁରାତନ ଗୌରବୋଜଳ ଅଧ୍ୟାୟରେ ଭଟ୍ଟା ପଡିଗଲାଣି । ସାହିତ୍ୟରେ ଅତ୍ୟଯଧୂକ 
ମନୋରଂଜନ ତାକୁ ଅଶ୍ଲିଳତା ଆଡକୁ ନେଇଯିବ କିମ୍ବା ଗୁଡାଏ ନୀତି ଓ ଆଦର୍ଶରେ 
ସାହିତ୍ୟକୁ ଭରି ଦେଲେ ତାହା ଶୁଷ୍କ ଓ ନୀରସ ହୋଇଯିବ । ଉଭୟର ସନ୍ତୁଳନରେ ହିଁ 
ଉତ୍କୃଷ୍ଠ ସାହିତ୍ୟ ସୃଷ୍ଠି ହେବ । ଏହା ସହିତ ବିଜ୍ଞାନକୁ ଆଧାର କରି ସାହିତ୍ୟ ସୃଷ୍ଟି 
ହେଲେ ପାଠକ ମଧ୍ଯରେ ବିଜ୍ଞାନ ମନସ୍କତା ବୃଦ୍ଧିପାଇବ । 


ପ୍ରତ୍ୟେକ ସାହିତ୍ଯିକ ନିଜର ଲେଖ୍ବାର ଲକ୍ଷ୍ଯ ଓ ଆଦର୍ଶ ଉପରେ ସଚେତନ 
ରହିବା ଉଚିତ । ତାହା ହେଲେ ହିଁ ସେ ଉତ୍କୃଷ୍ଟ ସାହିତ୍ୟ ସୃଷ୍ଠି କରିପାରିବେ ! କିନ୍ତୁ 
ତାହା ମଧ୍ଯ ପାଠକୀୟ ସ୍ଵୀକୃତି ଲାଭ କରିବା ଆବଶ୍ଯକ । ସାହିତ୍ଯର ଦ୍ଵିତୀୟ ଲକ୍ଷ୍ଯ 
ହେଉଛି ପରସ୍ପର ମଧ୍ଯରେ ଭ୍ରାତ୍ଵଭାବ ଜାଗ୍ରତ କରିବା । ଲୋକଙ୍କ ଭିତରେ ଏକତାର 
ଭାବ ଜାଗ୍ରତ କରିବା ସଙ୍ଗେ ସଙ୍ଗେ ସେମାନଙ୍କ ମଧ୍ଯରେ ଥିବା ବିଭେଦତାକୁ ହ୍ରାସ 
କରିବା । ମୁଁ ସଦାବେଳେ ସାହିତ୍ୟ ଲୋକମାନଙ୍କ ମଧ୍ୟରେ ସେବା ମନୋଭାବ ସୃଷ୍ଟି 
କରିବା ଓ ସେମାନଙ୍କ ଭିତରେ ଉଦାର ଓ ପ୍ରଶସ୍ତ ହୃଦୟର ବିକାଶ କରିବା ଉଚିତ ବୋଲି 
ବିଚାର କରେ । ସାହିତ୍ୟ ମଣିଷର ଜ୍ଞାନ ଓ ପ୍ରଜ୍ଞାଚକ୍ଷୁ ଖୋଲିଦେଇ ନିଜକୁ ସମସ୍ତ 
ଅନ୍ୟାୟ ଓ ଅତ୍ୟାଚାରର ପ୍ରତିରୋଧ କରିବାର କ୍ଷମତା ଅର୍ଜନ କରୁ । 


୩୨୭ 


Digitized by srujan ka@gmail.com 


2Zerv/P 2Z6ନୁଝ6] 


ଅଣଚାଶ ପରିଚ୍େଦ 
କିଛି ଅନ୍ତରଂଗ ମୁହୂର୍ଭ 

ବିନୋବାଙ୍କୁ ମୁଁ ଅତି ନିକଟରୁ ଦେଖବାର ସୁଯୋଗ ପାଇଛି । ଜୀବନର କେତେକ 
ମୂଲ୍ୟବୋଧ ପ୍ରତି ତାଙ୍କର ନିଷ୍ଠା ମତେ ବହୁଳ ଭାବରେ ପ୍ରଭାବିତ କରିଛି । ତାଙ୍କର 
୧୯ ୫ ୫ ମସିହାରେ ପ୍ରଥମ ପଦଯାତ୍ରା କାଳରେ ସେ ଥେରୁବାଲି ଆସିଥିଲେ | ସେଠାରେ 
ଭାରତର ତତ୍‌କାଳୀନ ରାଷ୍ଟ୍ରପତି ରାଜେନ୍ଦ୍ର ପ୍ରସାଦ ତାଙ୍କୁ ଭେଟିବାର କାର୍ଯ୍ୟକ୍ରମ ଥଲା | 
ବିନୋବା ଗୋବରପଲ୍ଲୀ ରହଣି ସ୍ଥଳରୁ ଥେରୁବାଲିରେ ତିନିଦିନ ରହିବା ପାଇଁ ବାଟରେ 
ନାଗାବଳି ନଦୀ ପାରିହେବା ପାଇଁ ରେଳପୋଲ ଉପରେ ଚାଲୁଥାନ୍ତି । ରେଳ ଧାରଣାର 
ଦୂଇପଟରେ ପାଦଚଲା ରାସ୍ତା ନଥିଲା । ତେଣୁ ତାଙ୍କୁ ସେହି ସମାନ୍ତରାଳ ରେଳ ଧାରଣାର 
ସ୍ଲିପର ପଟା ଉପରେ ଚାଲିବାକୁ ବହୁତ କଷ୍ଟ ଲାଗୁଥାଏ । କାରଣ ଦୁଇ ପଟା ମଧ୍ଯରେ 
ବଡ ବଡ ଗେଟି ସବୂ ଜମା ହୋଇଥାଏ । ତେଣୁ ଚାଲିବା ବଦଳରେ ତାଙ୍କୁ ଗୋଟିଏ 
ପଟାରୁ ଅନ୍ୟପଟାକୁ ଡେଇଁ କରି ଯିବାକୁ ପଡୁଥାଏ । ତାଙ୍କର ପଥ ପ୍ରଦର୍ଶକ ଭଶ୍ଵରଲାଲ 
ବ୍ୟାସ ମଧ୍ୟ ସେହିଭଳି ଡେଇଁ ଡେଇଁ ସ୍ଲିପର ପଟା ସବୁ ପାର ହେଉଥଆନ୍ତି ! ତାଙ୍କ 
ସଙ୍ଗରେ ମୁଁ, ବାଳଭାଇ, ନିର୍ମଳା ବହେନ ଏବଂ ଜୟଦେବ ଭାଇ ମଧ୍ଯ ଚାଲିଥାଉ । 
ସେ ମୋ ସହିତ କଥା କହିବାକୁ ଆରମ୍ଭ କଲେ । ରେଳ ପୋଲ ପାରିହେବା ପରେ 
ରେଳଧାରଣାର ଧାରରେ ଥବା ସରୁ ପାଦଚଲା ରାସ୍ତାରେ ଯିବାପାଇଁ କେତେକ ବନ୍ଧୁ 
ପ୍ରସ୍ତାବ ଦେଲେ । କେବଳ ସେତିକି ନୂହେଁ ମୋ ବ୍ୟତୀତ ଅନ୍ୟ ସମସ୍ତେ ମଧ୍ଯ ପାଦଚଲା 
ରାସ୍ତାକୁ ଚାଲିଗଲେ । ମୁଁ ବିନୋବାଙ୍କ ସହିତ ସେହି ରେଳପଟା ସବୁକୂ ଡେଇଁ ଡେଇଁ 
ଚାଲିଥାଏ । ବିନୋବା ତାଙ୍କର ପଥପ୍ରଦର୍ଶକଙ୍କ ସହିତ ସେହି ଗେଟି ଉପର ଦେଇ 
ଚାଲିଥାନ୍ତି । ସହଯାତ୍ରୀମାନେ ତାଙ୍କୁ ପାଦଚଲା ରାସ୍ତାକୁ ଚାଲି ଆସିବା ପାଇଁ ଅନୁରୋଧ 
କରିବାରୁ ସେ ଟିକିଏ ବିରକ୍ତ ହୋଇ କହିଲେ ଯେ ତମେ ମୋ ଠାରୁ ଶିଖୁବା ଉଚିତ ଯେ 
ଜଣେ ମାର୍ଗଦର୍ଶକଙ୍କ ଗ୍ରହଣ କରିବା ଉଚିତ । ତେଣୁ ମୁଁ ମୋର ପଥପ୍ରଦର୍ଶକଙ୍କର 
ପାଦପାତକୁ ଅନୁସରଣ କରୁଛି । ଏକଥା କହି ସେ ସେହି କଙ୍କରିଳ ପଥରେ ଚାଲିବାକୁ 
ଲାଗିଲେ । ସହଯାତ୍ରୀମାନେ ଏଥୁରେ ନୀରବ ହୋଇଗଲେ । ଏଥୁରୁ ଏହି ଶିକ୍ଷା ହେଲା 
ଯେ ନିଜର ମାର୍ଗଦର୍ଶକଙ୍କ ପ୍ରତି ବିଶ୍ଵାସ ରଖ | ଅନ୍ୟମାନଙ୍କ କଥାରେ ପଥଭ୍ରଷ୍ଟ ହୁଅନାହିଁ 


ଏହାପରେ ସେ ଥେରୁବାଲିରୁ କିପରି ଯାଇ ମୋ ଅଜାଣତରେ ମୋ ଅସୃସ୍ଥା 
ପତ୍ନୀଙ୍କୁ ଦେଖବାକୁ ଏକାକି ସଂଖଳପଦର ଯାଇଥିଲେ ତାହା ପୂର୍ବରୁ ସବିସ୍ତାର ବର୍ଣନା 
କରିଛି । ସେହିଥରୁ ତାଙ୍କର ସହକର୍ମୀମାନଙ୍କର ଦୁଃଖସୁଖ ଜାଣିବା ପାଇଁ ଆଗ୍ରହ ଓ. 
କରୁଣାପୂର୍ଣ୍ଣ ମନୋଭାବ ମତେ ବିହ୍ଵ ଳିତ କରିଥଲା ଏବଂ ନିଜ ସହର୍କମୀମାନଙ୍କ ପ୍ରତି 

ଅନୁରୂପ ଭାବ ପ୍ରଦର୍ଶନ କରିବା ପାଇଁ ଶିକ୍ଷା ଦେଇଅୂଲା ! 


ପୂର୍ବରୁ ମଧ୍ଯ ଉଲ୍ଲେଖ କରିଛି ଯେ ବିନୋବାଙ୍କର ଦ୍ଵିତୀୟ ପଦଯାତ୍ରା କାଳରେ ମୁଁ 
ତାଙ୍କ ଭାଷଣକୁ ଓଡ଼ିଆରେ ଅନୁବାଦ କରୁଥଲି । ମୋର ସଂସ୍କୃତରେ ବିଶେଷ ଜ୍ଞାନ 
ନଥିବାରୁ ସେ ତାଙ୍କ ଭାଷଣରେ ଯେତେବେଳେ ସଂସ୍କୃତ ଶବ୍ଦ ବା ଉପମା ବ୍ଯବହାର 
କରନ୍ତି ସେତେବେଳେ ସେହି ସ୍ଥାନରେ ମୁଁ ନୀରବ ରହିଯାଏ ! ସେତେବେଳେ ସେ 
ତାହାକୁ ହିନ୍ଦୀରେ ବୁଝାଇଦିଅନ୍ତି । ଥରେ ସେ ସମ୍ବଲପୁର ଜଗଦଳପୁର ଠାରେ ଏକ 
ଛୋଟ ମହିଳା ସମାବେଶରେ ଆଲୋଚନା କରୁଥିଲେ । ସେଠାକୁ ଆଦିବାସୀ ମହିଳା 
ନାନା ପ୍ରକାର ପାରମ୍ପରିକ ଅଳଙ୍କାର ଯଥା ଖଡ଼, ବନ୍ଦରିଆ, କତୁରିଆ ପ୍ରଭୃତି ପିଛି 
ଆସିଥାନ୍ତି । ସେହିସବୁ ମୋଟା ଓ ଭାରି ଅଳଙ୍କାର ଖୁବ୍‌ ଧାରୁଆ ଓ ତାର ଅଗ୍ରଭାଗ 
ମୁନିଆ ଥୁଲା । ଏଭଳି ସବୁ ଓଜନିଆ, ମୋଟା ଓ ମୁନିଆ ଅଳଙ୍କାର ସେମାନେ କଣ 
ପାଇଁ ପିନ୍ଧି ବୋଲି ବିନୋବା ପଚାରିଲେ । ସେମାନେ ଉତ୍ତର ଦେଲେ ଯେ ଯଦି 
କୌଣସି ବ୍ୟକ୍ତି ତାଙ୍କ ପ୍ରତି ଅଶାଳୀନ ବ୍ୟବହାର କରେ ଏହି ଅଳଙ୍କାର ଦ୍ଵାରା ସେମାନେ 
ତାର ପ୍ରତିରୋଧ କରିପାରିବେ | ବିନୋବା ସେମାନଙ୍କୁ ବୁଝାଇଲେ ଯେ ସାହସ କୌଣସି 
ଅସ୍ତ୍ର ଭିତରେ ନଥାଏ, ତାହା ହୃଦୟ ଭିତରେ ଥାଏ | ତାହାପରେ ସଂସ୍କୃତ ଶାସ୍ତରୁ ଏକ 
ବାକ୍ୟ ଉଦ୍ଧାର କରି ତାହାର ଯଥାର୍ଥତା ପ୍ରତିପାଦନ କଲେ । ମୁଁ ତାହାକୁ ନ ବୁଝିପାରି 
ନୀରବତା ଅବଲମ୍ବନ କଲି । ହଠାତ୍‌ ସେ ମୋ ପିଠିରେ ଗୋଟିଏ ମୃଦୁ ଚାପଡା ମାରି 
ସଂସ୍କୃତ ବାକ୍ଯଟିକୁ ପୁନରାବୃତି କରିବାକୁ କହିଲେ । ଯଦିଓ ମୁଁ ଏଥୁପାଇଁ ପ୍ରସ୍ତୁତ ନଥୁଲି 
ତରବାରରେ ସେହି ବାକ୍ୟଟିକୁ ଦୋହରାଇଲି । ସେ କୌଣସି ମନ୍ତବ୍ୟ ପ୍ରକାଶ ନ କରି 
କେବଳ ହସିଲେ | ଏହା ପରଠାରୁ ମେ ଭିତରେ ଯଥେଷ୍ଟ ସାହସ ଆସିଗଲା ଏବଂ ମୁଁ 
ତାଙ୍କର ସଂସ୍କୃତ କଥା ଗୁଡିକୁ ମଧ୍ଯ ବୁଝି ପ୍ରକାଶ କରି ପାରିଲି । ତାଙ୍କର ମୋ ପ୍ରତି 
ସ୍ବେହଶୀଳ ମୁହୂର୍ରଟିକୁ ଏବେବି ମୋ ମନରେ ସାଇତି ରଖୁଛି | ପ୍ରାୟ ଦୁଇମାସ ପରେ 
ସୁନ୍ଦରଗଡ ଜିଲ୍ଲାର ରାଜାମୁଣ୍ଡା ରହଣି ସ୍ଥଳରେ ଦିନେ ଓପରଓଳି ସେ ମତେ ଡକାଇ 
ପଠାଇଲେ । ସେଠାରେ ଅନ୍ୟ କେହି ନଥିଲେ ଓ ସେ ଗୋଟିଏ ଛୋଟ ଖଟ ଉପରେ 
ବସିଥୁଲେ । ମୁଁ ଯାଇ ଖଟ ପାଖରେ ତାଙ୍କ ପାଦତଳେ ବସିପଡିଲି । ମୁଁ ମନେ ମନେ 
ଡରିକରି ଯାଇଥାଏ ଯେ ବୋଧହୁଏ ଶିବିରରେ କିଛି ବିଶୃଙ୍ଖଳା ଘଟିଛି ବୋଲି ସେ 
ମତେ ଡାକିଛନ୍ତି । କିଛି ସମୟପରେ ସେ ତାଙ୍କର ସ୍ଵଭାବସୁଲଭ ମୁଦୁ ସ୍ଵରରେ କହିଲେ 
ଯେ ଏବେ ମୁଁ ପୁରାପୁରି ସଠିକ୍‌ ଭାବରେ ଅନୁବାଦ କରିପାରୁଛି । ମୁଁ କୃତାଞ୍ଜଳି ପୁଟରେ 
ମୁଣ୍ଡ ହଲାଇ ସେଠାରୁ ଫେରି ଆସିଲି । 


ବିନୋବାଜୀଙ୍କର ଓଡ଼ିଶା ଗସ୍ତ ଶେଷ ପରେ ମଧ୍ଯ ମୋତେ ଜଣେ ସଫଳ ଅନୁବାଦକ 
୩୨୯ 

ଅ9v/ନ ଅନୁେଷଣ 


ଭାବରେ ଗଣା ଯାଉଥଲା | ଅନୁବାଦଟି ସହଜ ହୋଇଯାଏ ଯେତେବେଳେ ବକ୍ତାଙ୍କ 
ସହ ତମେ ଏକାମବ ହୋଇଯିବ ଓ ତାଙ୍କର ଦର୍ଶନ ଓ ଭାବଧାରାରେ ତୁମର ଯଥେଷ୍ଟ 
ପ୍ରବେଶ ଥିବ । ଖାଲି ଭାଷାଟି ଉପରେ ଯଥେଷ୍ଟ ଞ୍ଞାନ ଥଲେ ହେବ ନାହିଁ । ଏହାହିଁ 
ମୋର ନିଜସ୍ବ ଅଭିଜ୍ଞତା । ଜୟପ୍ରକାଶଙ୍କ ଭାଷଣ ଅନୁବାଦ କରିବାର ପ୍ରଥମ ଦିନ ମୋ 
ପାଇଁ ସହଜ ନଥୁଲା । ବେଳେ ବେଳେ ସେ ଭାବପ୍ରବଣ ହୋଇ ଉଚ୍ଛସିତ କଣ୍ଠରେ 
ବହୂତ ଲମ୍ବା ଲମ୍ବା ବାକ୍ୟ କହି ଚାଲିଥାନ୍ତି । ତେଣୁ ତାହାକୁ ଆକ୍ଷରିକ ଭାବରେ ଅନୁବାଦ 
କରିବା ସମ୍ଭବ ହୋଇପାରେ ନାହିଁ । ସେ ମୋର ଏହି ଅସୁବିଧାଟିକୁ ବୁଝିପାରିଲେ 
ଯେତେବେଳେ ରାୟଗଡା ସଭାରେ ତାଙ୍କ ପ୍ରଦତ୍ତ ଭାଷଣକୁ ମୁଁ ସଂକ୍ଷେପରେ କହିଲି । 
ସଭାଶେଷରେ ସେ ମତେ ଡାକି ମୋ ଅସୁବିଧାଟିକୁ ହୃଦୟଙ୍ଗମ କରିଛନ୍ତି ବୋଲି କହିଲେ । 
ତାଙ୍କ ଭାଷଣର ବାକ୍ୟମାନ ବହୁତ ଲମ୍ବା ଥଲା । ତେଣୁ ମୁଁ ଏକ କୌଶଳ ଅବଲମ୍ବନ 
କଲି ! ମୁଁ ସେ ଭାଷଣ ଦେଉଥ୍ବବା ବେଳେ ତାଙ୍କର ପ୍ରତି ବାକ୍ୟଗୁଡିକ ଆକ୍ଷରିକ ଭାବରେ 
ଟିପି ନେଉଥୁଲି ଓ ତାଙ୍କ ବାକ୍ୟ ଶେଷ ହେବା ପରେ ସେହି ବାକ୍ୟର ଅବିକଳ ଅନୁବାଦଟି 
ଲୋକଙ୍କୁ ଶୁଣାଉଥଲି । ସେ ମୋର ଅନୁବାଦର ଏହି ପ୍ରଣାଳୀଟିକୁ ଅନୁମୋଦନ ମଧ୍ଯ 
କରିଥୁଲେ । ତାଙ୍କ ସହିତ ଦୀର୍ଘକାଳ ଯାତ୍ରା କରିବା ହେତୁ ମୋର ତାଙ୍କ ସହ ଅନ୍ତରଙ୍ଗତା 
ବୃବି ପାଇବାରେ ଲାଗିଲା । ସେ ମୋ ସହିତ ଆଦିବାସୀମାନଙ୍କର ଆର୍ଥକ ଓ ସାମାଜିକ 
ଜୀବନର ସମସ୍ୟପ୍ରତି ଖୁବ୍‌ ଆଗ୍ରହ ପ୍ରକାଶ କରିଥୁଲେ । ମୁଁ ତାଙ୍କୁ କହିଥିଲି ଯେ ଯଦିଓ 
ଭୂଦାନ ଓ ଗ୍ରାମଦାନ ଆନ୍ଦୋଳନ ଦ୍ଵାରା ତାଙ୍କ ସମସ୍ୟାର ସମାଧାନର ପନ୍ଛା ବାହାର 
କରାଯାଇଛି ଆମକୁ କିନ୍ତୁ ଅହିଂସା ଓ ଶାନ୍ତିପୂର୍ଣ ଜନଆନ୍ଦୋଳନ ଦ୍ଵାରା ତାଙ୍କୁ ଶୋଷଣମୁକ୍ତ 
କରିବାକୁ ପଡିବ । ତାଙ୍କ ପ୍ରତି ସାହୁକାର ଓ ବ୍ୟବସାୟୀଙ୍କର ଅମାନୁଷିକ ଅତ୍ୟାଚାରର 
କାହାଣୀ ବର୍ଷ୍ଣନାତୀତ । ଏକଥା ମଧ୍ଯ ମୁଁ ତାଙ୍କୁ ଜଣାଇଲି ଯେ ଯେତେବେଳେ ମତେ 
ସୁଯୋଗ ମିଳିଛି ମୁଁ ଏହିଭଳି ଆନ୍ଦୋଳନ କରି ଚାଲିଛି । ମୁଁ ତାଙ୍କୁ ମୋର ଚନ୍ଦ୍ରପୁର 
ପୋଲିସ ବିରୁଦ୍ଧରେ ଦୁର୍ନୀତି ପାଇଁ ପୋଲିସ ଅଫିସରଙ୍କୁ ନିଲମ୍ବନ ଦାବି ନେଇ କରିଥବା 
ଜନଆନ୍ଦୋଳନ କଥା ଶୁଣାଇଥୁଲି - | ସେ ଏଥରେ ଅତ୍ୟନ୍ତ ଆନନ୍ଦିତ ହୋଇ କହିଲେ 
ଯେ ଭୂଦାନ ଗ୍ରାମଦାନ ଆନ୍ଦୋଳନ ସହ ଏସବୁ କାର୍ଯ୍ୟକ୍ରମ ଚାଲୁ ରହିବା ଅତ୍ଯନ୍ତ 
ଆବଶ୍ଯକ । ସେ କହିଲେ ଯେ ଏହା ଦ୍ଵାରା ଲୋକମାନଙ୍କର ନୈତିକ ସାହସ ବଢ଼ିବା 
ସଙ୍ଗେ ସଙ୍ଗେ ସେମାନେ ନିର୍ଭୟ ହୋଇପାରିବେ । ମୁଁ ତାଙ୍କୁ କହିଲି ଯେ ଏଭଳି 
ଜନଆନ୍ଦୋଳନରୁ ମତେ ଅନେକ ବରିଷ୍ଠ ସର୍ବୋଦୟ ନେତୀ ବିରତ ହେବାପାଇଁ ପରାମର୍ଶ 
ଦେଇଛନ୍ତି କାରଣ ତାଙ୍କ ମତରେ ହୁଏତ ଏହା ଏକ ହିଂସାମବକ ରୂପ ଧାରଣ କରିପାରେ । 
ସେ କିନ୍ତୁ ମତେ ଏଭଳି ଆନ୍ଦୋଳନ କରିବାକୁ ଉତ୍ସାହିତ କଲେ ଅବଶ୍ଯ କହିଲେ ଯେ 
ଏହା ଯେପରି ହିଂସା ଆଡକୁ ନଯାଏ ସେଥପାଇଁ ସଦାବେଳେ ସଜାଗ ରହିବାକୁ ପଡିବ | 


୩୩୦ 

ଆମକୁ ବେଳେ ବେଳେ ଛୋଟ ଛୋଟ ବଙ୍ଗଳା କିମ୍ବା ବଡ ବଡ ଅତିଥ ନିବାସରେ 
ରହିବାକୁ ପଡୁଥାଏ ! ସେ ସକାଳୁ ଉଠିବାପରେ ଅକ୍ଲାନ୍ତ ଭାବରେ କାମରେ ଲାଗିଯାଆନ୍ତି । 
ସନ୍ଧ୍ୟାବେଳେ ଭାଷଣ ଶେଷ ହେଲେ ସେ ସଙ୍ଗେ ସଙ୍ଗେ ରାତ୍ରିଭୋଜନ ସାରିଦେଇ 
ବହିଧରି ବହୁରାତ୍ରି ପର୍ଯ୍ୟନ୍ତ ପଢ଼ିବସନ୍ତି । ମୁଁ ତାଙ୍କ ପାଖ କୋଠରୀରେ ରହୁଥିବାରୁ 
ଦେଖେ ଯେ ବେଳେବେଳେ ରାତି ଗୋଟାଏରେ ତାଙ୍କର ଆଲୋକ ଲିଭାନ୍ତି । ସେ 
ଆସିବାବେଳେ ସଙ୍ଗରେ ଟ୍ରଙ୍କଭର୍ଭି ବହି ଆଣିଥାଆନ୍ତି .। ବିନୋବା ରାତି ଦୁଇଟାରେ 
ବିଛଣା ଛାଡିଲାବେଳକୁ ଜୟପ୍ରକାଶ ରାତି ଅଧରେ ବିଛଣାକୁ ଯାଆନ୍ତି | କିନ୍ତୁ ଉଭୟଙ୍କର 
ଜ୍ଞାନର ଗାରିମାର ପଟ୍ଟାନ୍ତର ନଥିଲା । ମୁଁ ଜୟପ୍ରକାଶଙ୍କ ସହ ଏକାଠି ଜିପ୍‌ ଗାଡିରେ 
ଯାତ୍ରା କଲାବେଳେ ତାଙ୍କ ସହ ଆଲୋଚନା କରିବାର ସୁଯୋଗ ପାଏ | ସେ ମୋ ଠାରୁ 
ମୋ ପରିବାର ବିଷୟରେ ତଥା ମୋର ତାଙ୍କ ପ୍ରତି ଦାୟିତ୍ଵ ଓ କର୍ଉଁବ୍ୟ ସମ୍ବନ୍ଧରେ ପଚାରି 
ବୁଝି ଥାଆନ୍ତି । ମୁଁ ଅନୁଭବ କରିଛି ଯେ ସେ ଅଗ୍ରିବର୍ଷୀ ଭାଷଣ ଦେଉଥଲେ ମଧ୍ଯ ତାଙ୍କ 
ଭିତରେ ଏକ ଶିଶୁର ସରଳତା ଭରି ରହିଥଲା । ସେ ଯେଉଁମାନଙ୍କ ସଂସ୍ପର୍ଶରେ ଆସନ୍ତି 
ସେମାନଙ୍କ ସୁଖ ସୁବିଧା ପ୍ରତି ଦୃଷ୍ଟି ଦେଇଥାଆନ୍ତି । ଆମେ ଗୋଟିଏ ସ୍ଥାନ ଛାଡି ଅପର 
ଲକ୍ଷ୍ୟସ୍ଥଳକୂ ଯିବାପାଇଁ ଗାଡିରେ ବସିଲା ବେଳେ ସେ ସଦାବେଳେ ମତେ ପଚାରି 
ଥାଆନ୍ତି ଯେ ଆମକୁ ସେବା ଦେଉଥ୍‌ବା ମାଳୀ, ଦରୱାାନ, ରୋଷେୟା, ଝାଡ଼ୁଦାର 
ପ୍ରଭୃତିଙ୍କୁ ମୁଁ ପଇସା ଦେଇଛି କି ନାହିଁ । ଏ ବିଷୟରେ ତାଙ୍କର ଏତେ ତୀକ୍ଷ୍ମ ନଜର 
ଥିଲା ଯେ ସେମାନଙ୍କୁ ତାଙ୍କର ପ୍ରାପ୍ୟ ଦେବା ଏକ ନିତ୍ୟ ନୈମିଭିକ କର୍ଭବ୍ଯ ହୋଇ 
ପଡିଥଲା । ସଦାବେଳେ ଦଳିତ ଓ ନିମ୍ନ ଶ୍ରେଣୀର ଲୋକମାନଙ୍କ ପାଇଁ ତାଙ୍କ ହୃଦୟ 
କରୁଣାରେ ଭରି ରହିଥୂଲା | 

ଥରେ ମୁଁ ତାଙ୍କୁ ଭାରତରେ ସୋସାଲିଷ୍ଟ ପାର୍ଟିର ବିଭାଜନ ବିଷୟରେ ପଚାରିଥୁଲି | 
ସେ କହିଲେ ଯେ ଏହା ଦୁର୍ଭାଗ୍ୟଜନକ ଯେ ଡକ୍ଟର ରାମମନୋହର ଲୋହିଆ ଏଥ୍‌ରୁ 
ଓହରିଗଲେ । ଲୋହିଆ ଓ ତାଙ୍କର ସଂଯୁକ୍ତ ସୋସାଲିଷ୍ଟ ପାର୍ଟି ସଂବନ୍ଧରେ ତାଙ୍କର 
ମତାମତ ଅତ୍ୟନ୍ତ ମାପିଚୂପି ବ୍ୟକ୍ତ କରିଥିଲେ | ସେ କହିଥଲେ ଯେ ପାର୍ଟି ଭିତରର 
କେତେକ ନେତାଙ୍କର ସହନଶକ୍ତ ଅଭାବରୁ ଏହି ବିଭାଜନ ଘଟିଥୁଲା ! ତାଙ୍କର 
ଲୋହିଆଙ୍କ ପ୍ରତି ସ୍ଵେହ ଅତ୍ଯନ୍ତ ଗଭୀର ଥୁଲା | ଲୋହିଆଙ୍କ ଜୀବନାବାସନ ଅନ୍ତେ 
ଯେତେବେଳେ ତାଙ୍କର ଓଡ଼ିଶା ଗସ୍ତକର୍ମରେ ମୁଁ ତାଙ୍କୁ ଲୋହିଆଙ୍କ ସମ୍ବନ୍ଧରେ ପଚାରିଛି 
ସେତେବେଳେ ତାଙ୍କର ବିଷନ୍ଧ ମନୋଭାବ ମୁଁ ଲକ୍ଷ୍ୟ କରିଛି । ସେ ମତେ କହିଥୁଲେ 
ଯେ ଲୋହିଆଙ୍କର ମୃତ୍ୟୁ ସମୟରେ ସେ ଦିଲ୍ଲୀରେ ତାଙ୍କ ଶଯ୍ଯା ନିକଟରେ ଉପସ୍ଥିତ 
ଥିଲେ । ପରେ ମୋର ସାମ୍ୟବାଦୀ ବନ୍ଧୁ ସମରେନ୍ଦ୍ର କୁଣ୍ଣଙ୍କ ଠାରୁ ଜାଣିବାକୁ ପାଇଥୁଲି 
ଯେ ଜୟପ୍ରକାଶ ତିନିଦିନ ଧରି ଡାକ୍ତରଖାନା ବାରଣ୍ଡାରେ ଭଙ୍ଗାମନ ନେଇ ପଦଚାରଣା 
କରୁଥିଲେ | ସେ କହୁଥିଲେ ଯେ ଲୋହିଆଙ୍କର ମୃତ୍ୟୁ ସୋସାଲିଷ୍ଟ ପାର୍ଟି ପ୍ରତି ଏକ 

ମସ୍ତବଡ କ୍ଷତି | ସେ ସ୍ବୀକାର କରିଥିଲେ ଯେ ଭାରତରେ ସାମ୍ୟବାଦର ନୀତି ଓ ଆଦର୍ଶର 
ଭିରିଭୂମି ଲୋହିଆଙ୍କ ଦ୍ଵାରା ହିଁ ସମ୍ଭବ ହୋଇପାରିଥିଲା । ସେ ଆଦର୍ଶ ସହିତ କେବେ 
ହେଲେ ସାଲିସ କରୁନଥିଲେ ବା କ୍ଷମତା ପାଇଁ ଆଦର୍ଶରୁ ସାମାନ୍ୟ ବିଚ୍ୟୁତ ହେବାକୁ ଚାହୁଁ 
ନଥଲେ । ଜୟପ୍ରକାଶଙ୍କ ଭିତରେ ମୁଁ ଆଦର୍ଶ ଚରିତ୍ରବତ୍ତା ଓ ଜ୍ଞାନର ଆଲୋକ ଦେଖୁବାକୁ 
ପାଇଥିଲି । ସେ ସଦାବେଳେ ତୃଣମୂଳ ଅବସ୍ଥାରୁ ସଂସ୍କାରର ପକ୍ଷପାତି ଥିଲେ ଯାହା 
ଉପରେ ସାମାଜିକ ଆଦର୍ଶର ସ୍ତମ୍ଭ ମଜବୁତ୍‌ ହୋଇ ରହିପାରିବ । ସେ ଦେଶର ଆର୍ଥକ, 
ସାମାଜିକ ଓ ରାଜନୀତିକ ସମସ୍ୟାର ଖଣ୍ଡିତ ସମାଧାନର ପକ୍ଷପାତି ନଥୂଲେ |! ସେ ସାମଗ୍ରିକ 
ଭାବରେ ମନୁଷ୍ୟର ଚିନ୍ତାଧାରାର ଆମୂଳ ପରିବର୍ଭନ ଚାହୁଁଥିଲେ । ଯେଉଁ ସଭାରେ 
ବିନୋବାଜୀଙ୍କର ଜୀବନଦାନ ପ୍ରସ୍ତାବ ଆସିଥିଲା ସେଥିରେ ସେ ନିଜର “ ଜୀବନ ଦାନ! ” 
ଘୋଷଣା କରିବା ବେଳେ ମୁଁ ସେଠାରେ ଉପସ୍ଥିତ ଥିଲି । ତାହା ଶୁଣି ବିନୋବା ଅଶ୍ର 
ସଂବରଣ କରିପାରି ନଥିଲେ |! କୋରାପୁଟର ଏକ ସଭାରେ ଜୟପ୍ରକାଶ ଭାଷଣ 
ଦେଲା ବେଳେ କହିଥିଲେ ଯେ ସମସ୍ତ ସାମ୍ୟବାଦୀମାନେ ଭୂଦାନ ଗ୍ରାମଦାନ ଆନ୍ଦୋଳନକୁ 
ସମର୍ଥନ କରିବା ଉଚିତ କାରଣ ଏହା ହେଉଛି ବାସ୍ତବ ସାମ୍ୟବାଦ । : 


ସର୍ବୋଦୟରେ ଏହି ବିଭାଜନ ଦ୍ଵାରା ଯେ କର୍ମୀମାନଙ୍କ ମଧ୍ଯରେ ହୃଦୟର ବିଭାଜନ. 
ହୋଇଗଲା ଏକଥା ଭାବିବା ଭୂଲ ! ଯଦିଓ ଦେଶର ଏକ ଘଡିସନ୍ଧି ମୁହୂର୍ଗରେ ଏକ 
ଗଣତାନ୍ତିକ ସରକାରକୁ ଭାଙ୍ଗିଦେବା ମାନସିକତାକୁ ବିନୋବାଜୀ ସମର୍ଥନ କରୁନଥ୍‌ଲେ ଓ 
ମୁଁ ତାଙ୍କ ସହିତ ଏକମତ ହୋଇଥିଲି । ଜୟପ୍ରକାଶ ଜରୁରୀକାଳୀନ ପରିସ୍ଥିତି ବିରୁଦ୍ଧରେ 
ଯେଉଁ ସାହସ ଓ ବୀରତ୍ବ ପ୍ରଦର୍ଶନ କରିଥିଲେ ତାହାକୁ ମଧ୍ଯ ମୁଁ ପ୍ରତ୍ୟାଖ୍ୟାନ କରିପାରି 
ନଥୁଲି । ତାଙ୍କଭଳି ଜଣେ ଆଜୀବନ ସଂଗ୍ରାମୀ ପୁରୁଷ ଜରୁରୀ ପରିସ୍ଥିତିକୁ ଗ୍ରହଣ କରିବା 
ନିଶ୍ଚିତ ଭାବରେ ସମ୍ଭବ ହୋଇ ନଥାନ୍ତା । ତାଙ୍କ ଭଳି ଜଣେ ପକ୍ଟା ଗଣତନ୍ତ୍ରବାଦୀଙ୍କ 
ପକ୍ଷରେ ଜରୁରୀ ପରିସ୍ଥିତିକୁ ସହ୍ୟ ନ କରିପାରିବା ସ୍ଵାଭାବିକ ଥଲା । ତାଙ୍କର “ “ସଂପୂର୍ଣ୍ଣ 
କ୍ରାନ୍ତି'” ଆନ୍ଦୋଳନ ପରେ ମୋର ଆଉ ତାଙ୍କ ସହ ସାକ୍ଷାତ କରିବାର ଅବସର କୁଟି 
ନଥୁଲା । କିନ୍ତ ତାଙ୍କ ସାନ୍ଧିଧ ମତେ ସାମାଜିକ ସମସ୍ୟା ବିରୁଦ୍ଧରେ ଅନ୍ଧଭାବରେ ସଂଗ୍ରାମ 
ମଇଦାନକୁ ଡେଇଁପଡିବାଙୁ ଅସମ୍ଭବ ପ୍ରେରଣା ଯୋଗାଇ ଥୁଲା | ତାଙ୍କ ହୃଦୟରେ ଶିଶୁର 
ସରଳତା ଓ ଅଗାଧ ଜ୍ଞାନର ଗଭୀରତାର ସମାବେଶ ଘଟିଥୁଲା । ପ୍ରେମ ଓ ଭଲପାଇବାର 
ବଣ୍ଟନ ଦ୍ଵାରା ହିଁ ପ୍ରେମ ମିଳିଥାଏ । ବିନୋବାଙ୍କର ଏହି ଦର୍ଶନ ଜୟପ୍ରକାଶଙ୍କ ଜୀବନରେ 
ସଂପୂର୍ଣ୍ଣ ଭାବରେ ପ୍ରତିଫଳିତ ହୋଇଥଲା । ତାହାରି ବଳରେ ହିଁ ସେ ଜନତାର ନେତା 
ହୋଇପାରିଥିଲେ । ସଭା ମଞ୍ଚରେ ସେ ଯେପରି ଜ୍ଵାଳାମୟୀ ଭାଷଣ ଦିଅନ୍ତି ଓ ଅନ୍ୟାୟର 
ତୀବ୍ର ସମାଲୋଚନା କରିଥାଆନ୍ତି, ସେହିପରି ସଭା ଶେଷ ହେବାପରେ ଜଣେ ଶାନ୍ତ, 
ବିନୟୀ ଓ ବନ୍ଧୁବସଥଳ ମଣିଷ ହୋଇଯାଆନ୍ତି | ସେ ସର୍ବଦା ନ୍ୟାୟ ଓ ସଠିକ୍‌ ମାର୍ଗରେ 

ଅଛହାନ ଅନୁେଷଣ 


କାର୍ଯ୍ୟ କରିଥାଆନ୍ତି ବୋଲି ମୋର ଦୃଢ଼ ଧାରଣା । ଦେଶର ଏଭଳି ଜଣେ ମହାନ୍‌ 
ବିପ୍ଲବୀ ଓ ନେତା ସହ ଯାହାଙ୍କର ଆଦର୍ଶ ଓ କାର୍ଯ୍ୟ ଯୁଗ ଯୁଗ ଧରି ଆମର ଯୁବପୀଢ଼ିକୁ 
ଅନୁପ୍ରାଣୀତ କରୁଥିବ ତାଙ୍କ ସହିତ କିଛିଦିନ କଟାଇବାର ସୁଯୋଗ ପାଇ ମୋ ଜୀବନ 
ଧନ୍ଯ ହୋଇଯାଇଛି । 


ପଚାଶ ପରିଚ୍ଛେଦ 
ବିପ୍ବର ଗନ୍ତାଘର - କୋରାପୁଟ 


କୌଣସି ନିର୍ଦିଷ୍ଟ ସ୍ଥାନ ବା ବ୍ୟକ୍ତ ବିଶେଷଙ୍କ ପ୍ରତି ମୁଁ କେବେ ଆସକ୍ତ ହୋଇନାହିଁ । 
ମୁଁ ବରାବର ଶିକ୍ଷା କରିଆସିଛି ଓ ବିଶ୍ଵାସ ମଧ୍ଯ କରେ ଯେ ପୂଥବୀର ଯେଉଁ ଦେଶର 
ଲୋକ ହୁଅନୁ ନା କାହିଁକି ମଣିଷ ମାତ୍ରେ ସମସ୍ତେ ସମାନ ଓ ସବୁ ଦେଶର ମୋ ଜନ୍ମଭୂମି 
ସହିତ ସଂପର୍କ ରହିଛି | କିନଧୁ କୋରାପୁଟ ପ୍ରତି ମୋର ଏକ ବିଶେଷ ଦୁର୍ବଳତା ରହିଛି 
କାରଣ ଏଇ ଭୁଇଁରେ ମୋ ନିଜ ଜୀବନ ତଥା ସାମାଜିକ ବିବର୍ଭନର ନାନା ପରୀକ୍ଷା 
ନିରୀକ୍ଷା ସମ୍ଭବ ହୋଇଛି । ସତ କହିବାକୁ ଗଲେ ୧୯୫ ୧ ରେ ଏହିଠାରୁ ହିଁ ମୋର 
ଜୀବନ ଯାତ୍ରା ବା ତୀର୍ଥଯାତ୍ରା ଆରମ୍ଭ ହୋଇଛି । ଏହିଠାରେ ମୁଁ ଏକ ନୂତନ ପୂଥବୀର 
ସନ୍ଧାନ ପାଇଥିଲି ଯେଉଁଠାରେ ଦାରିଦ୍ର୍ୟ ଓ ଅଶିକ୍ଷାରେ ପୀଡିତ ବିକଳ ମଣିଷ ମୁଁ ପୂର୍ବରୁ 
ଅନ୍ୟ କେଉଁଠି ଦେଖୁ ନଥିଲି । କୋରାପୁଟ ମତେ ସବୁ ପ୍ରକାରର ମଣିଷ-ଧନୀ ଦରିଦ୍ର, 
ଶିକ୍ଷିତ ମୁର୍ଖ ସମସ୍ତଙ୍କୁ ସମାନ ଭାବରେ ଭଲ ପାଇବାକୁ ଶିଖାଇଥଲା । କୋରାପୁଟ 
ମତେ ମୋର ଚଚରିତ୍ସବତ୍ତାରେ ଗୁଣାମୂବକ ବିକାଶ ଘଟାଇବାରେ ପ୍ରେରଣା ଯୋଗାଇ ଥଲା 
ଯାହା ଦ୍ଵାରା ମୁଁ ସମସ୍ତ ଦରିଦ୍ରର ନିପୀଡିତ ଓ ଆର୍ଭଲୋକର ସେବା କରିବା ପାଇଁ ନିଜକୁ 
ଏକ ଯନ୍ତ୍ରଭାବରେ ଗ୍ରହଣ କରିଥଲି । ଏଠାର ବିପୁଳାଚ ପ୍ରକୃତି, ବିଶାଳ ହୃଦୟର 
ମଣିଷ ଓ ସେମାନଙ୍କର ମାନବିକ ମୂଲ୍ୟବୋଧର ସଂପଦ ହିଁ ମୋର ଏଠା ସମାଜରେ 
ତିଷ୍ଠି ରହିବାରେ ପ୍ରେରଣା ଯୋଗାଇଛି । ମହାମ୍ବା ଗାନ୍ଧୀ ଥରେ କହିଥିଲେ ଯେ ତୀର୍ଥଯତ୍ରା 
ଖାଲିପାଦରେ କରିବ | ସେଇଥ୍‌ପାଇଁ ସେ ନୂଆଖାଲିକୁ ଖାଲିପାଦରେ ଯାଇଥଲେ । 
ମୋ ପାଇଁ ଗାନ୍ଧୀଙ୍କର କାର୍ଯ୍ୟ ଏକ ଅପୂର୍ବ ସଂଯୋଗ ସୃଷ୍ଠି କରିଥିଲା କାରଣ କୋରାପୁଟରେ 
ପହଞ୍ଚ୍‌ ବାରବର୍ଷକାଳ ଖାଲି ପାଦରେ ଯାତ୍ରା କରିବାର ସଂକଳ୍ପ ନେଇଥୁଲି । ଏହି 
ବାରବର୍ଷକାଳ ମୁଁ କୋରାପୁଟର ବଣପର୍ବତ, ନଭନାଳ, ସହର ଗ୍ରାମ ସବୁଠାରେ 
ଖାଲିପାଦରେ ବୁଲି ନିଜର ଆଦର୍ଶ ପ୍ରତି ଦୃଢ଼ ରହିଥିବା ବେଳେ ସେଠାର ଲୋକଙ୍କ 
ପ୍ରେମରେ ମଧ୍ଯ ପଡିଯାଇଥଲି | ତୀର୍ଥଯାତ୍ରୀ ଭଳି ମୋ ଯାତ୍ରାପଥର ପ୍ରତିବନ୍ଧକ ମାନଙ୍କ 

ନିକଟରେ ମୁଣ୍ଡ ନୂଆଁଇ ନଥୁଲି । ଜାତି, ଵର୍ଣ୍ ଧର୍ମ, ସାମାଜିକ ପ୍ରତିଷ୍ଠା ନିର୍ବିଶେଷରେ 
ସମସ୍ତଙ୍କୁ ସମଭାବରେ ଭଲ ପାଇବା, ସମସ୍ତଙ୍କ ସହ ବନ୍ଧୁତ୍ଵରେ ବାନ୍ଧି ହୋଇଯିବା 
ଏବଂ ସମଦର୍ଶୀ ହେବାର ଶିକ୍ଷା ଦେଇଥିଲା । ଏଠାରେ ହିଁ ମୁଁ ଶତୃକୁ ଭଲ ପାଇବା 
ଶିଖଲଲି ଯାହାର ଫଳ ସ୍ଵରୂପ ପରେ ସେମାନେ ମୋ ନିକଟକୁ ପୁଣି ଫେରିଆସିଛନ୍ତି । 
କୋରାପୁଟ ମତେ ଶିଖାଇଲା ଯେ ପରମ୍ପରା ନାମରେ ଅନ୍ୟର ଶ୍ରମ ଉପରେ ଅନ୍ୟାୟ 
ଅଧ୍ବକାର ବିସ୍ତାର କରି ପରାନ୍ଧଭୋଜୀ ଭଳି ବଞ୍ଚବା । ଠାରୁ ବଳି ପାପ କାର୍ଯ୍ୟ ଓ ଲାଞ୍ଚନାମୟ 
ଜୀବନଠାରୁ ବଳି ଆଉ କିଛି ନାହିଁ । ଏଠାରେ ହିଁ ମୁଁ ହୃଦୟଙ୍ଗମ କଲି ଯେ ଆଧ୍ଧାମ୍ବିକତା 
ବାହ୍ୟ ପୂଜା ଅର୍ଚ୍ଚନା ମାଳା କୋଥଳିରେ ନାହିଁ, ବରଂ ନିଜ ହୃଦୟର ଶୁଵ୍ିକରଣ ସହିତ 
ଅନ୍ୟର ମଙ୍ଗଳ କାମନା ଭିତରେ ହିଁ ରହିଛି । ଏକଥା ମୁହଁରେ କହିଦେବା ଯେତିକି 
ସହଜ, କାର୍ଯ୍ୟରେ ପରିଣତ କରିବା ସେତିକି କଷ୍ଟକର ତଥାପି ମୁଁ ସେ ଦିଗରେ ଯିବା 
ପାଇଁ ଚେଷ୍ଟା କରିଛି । 


ଓଡ଼ିଶା ହେଉଛି ତୀର୍ଥଯାତ୍ରୀଙ୍କର ଚରାଭୂଇଁ | ପୁରୀ ଓ ଭୁବନେଶ୍ବର ପରି ତୀର୍ଥକ୍ଷେତ୍ର 
ଏଠାରେ ରହିଛି । କିନ୍ତୁ ତୀର୍ଥକ୍ଷେତ୍ର ଭାବରେ କୋରାପୁଟର ମହତ୍ଵ ଅଲଗା । ଏହା 
ଅହିଂସ-ବିପ୍ଲବର କ୍ଷେତ୍ର ଭାବରେ ଲୋକଙ୍କର ଆଖୁ ଖୋଲି ଦେଇଛି । ଯେତେବେଳେ 
କୋରାପୁଟର ଅଧ୍ବବାସୀମାନେ ବିନୋବାଜୀଙ୍କ ପ୍ରେରଣାରେ ଭୂଦାନ ଗ୍ରାମଦାନ ଆନ୍ଦୋଳନ 
ଜରିଆରେ ଅହିଂସ ଉପାୟରେ ସାମାଜିକ ପରିବର୍ଭନର ସୂତ୍ରପାତ “କଲେ ତାହା ଏକ 
ପ୍ରସିଦଵ ଏତିହାସିକ ଘଟଣାର ମାନ୍ୟତା ଲାଭକଲା । ଆଦିବାସୀମାନେ ତାଙ୍କ ବ୍ୟକ୍ତିଗତ 
ସ୍ବାର୍ଥକୁ ବଳି ଦେଇ ଗ୍ରାମଦାନ ଜରିଆରେ ଏକ ସାମୂହିକ ଗୋଷ୍ଠୀଜୀବନ ଆଡକୁ 
ମୁହାଁଇଲେ । ଏହା ଜରିଆରେ ସେମାନେ ଏକ ନୂଆ ସମାଜ ବ୍ୟବସ୍ଥା ଓ ପାରସ୍ପରିକ 
ସହଯୋଗ ଆଡକୁ ହାତ ବଢ଼ାଇଲେ । 


ପୂୃଥବୀରେ ବିପ୍ଲବ ନାମରେ ଯେତେବେଳେ କେତେକ ଦେଶ ବ୍ୟକ୍ତିଗତ ସଂପରି 
ଜବରଦସ୍ତି ସରକାରୀ କରଣ କରିବା ବେଳେ ଅନ୍ୟ କେତେକ ଦେଶ ଅଇନାନୂୁମୋଦିତ 
ଭାବରେ ବ୍ୟକ୍ତିକୁ ସଂପରିରୁ ଉଚ୍ଛେଦ କରିଥିଲା କୋରାପୁଟ ସେତେବେଳେ ପ୍ରେମ, 
ନ୍ୟାୟ ଓ ଶାନ୍ତିପୂର୍ଣଣଭାବରେ ବ୍ୟକ୍ତିଗତ ମାଲିକାନାକୁ ବାଦଦେଇ ଗ୍ରାମର ସଂପତ୍ତିର ସମୂହ 
ମାଲିକାନା ଦିଗରେ ବାଟ ଦେଖାଇଛି । ହୃଦୟ ଦ୍ଵାରା ହିଁ ହୃଦୟକୁ ଜୟ କାରାଯାଇପାରେ 
ଭୂଦାନ ଆନ୍ଦୋଳନ ଏହି ଶିକ୍ଷା ଦେବା ଫଳରେ ଲୋକେ ସ୍ବେଛାକୃତ ଜମିଦାନ ଜରିଆରେ 
ଭୂଦାନ ଆନ୍ଦୋଳନକୁ ଆଗେଇ ନେଇଛନ୍ତି । ଉ୍ତୟ ଭୂଦାନ ଓ ଗ୍ରାମଦାନ କ୍ଷେତ୍ରରେ 
କୋରାପୁଟର ଆଦିବାସୀମାନେ ତାଙ୍କର ବିଶାଳ ହୃଦୟର ପରିଚୟ ଦେଇଅଛନ୍ତି | 
ଗୋଷ୍ଠୀଗତ ବିଚାର ଓ ଗୋଷ୍ଠୀଗତ ଭାବରେ ସଂପରଭିର ବଣ୍ଟନର ବିଚାର ତାଙ୍କର ଧ୍ଧେୟ 

ହୋଇଛି । ଏହା ହିଁ ଦାରିଦ୍ରୟଦୂରିକରଣର ତାଙ୍କ ପାଇଁ ଏକ ସରଳ ଉପାୟ । ୧୯୫ ୨ 
ମସି ହାରେ ଆମେ ଯେଉଁ ଭୂ-ସତ୍ୟାଗ୍ରହର ଆହ୍‌।ନ ଦେଇଥୁଲୁ ତାହାଥ୍‌ ଲା 
ଆଦିବାସୀମାନଙ୍କର ଜମିକୁ ଯେଉଁ ସାହୁକାର ଓ ଜମିମାଲିକମାନେ ଅନ୍ଯାୟଭାବରେ 
ଅପହରଣ କରିନେଇଥଲେ ତାହାକୁ ଶାନ୍ତିପୂର୍ଣ୍ଣ ଅହିଂସ ବିପ୍ବ ଜରିଆରେ ଫେରାଇ 
ଆଣି ତାହାର ମୂଳ ଆଦିବାସୀ ମାଲିକକୁ ହସ୍ତାନ୍ତର କରିବା । ତାହାଥଲା ଆଦିବାସୀମାନଙ୍କ 
ଭିତରେ ପ୍ରଥମ ନବଜାଗରଣର ମାଙ୍ଗଳିକ ! କିନ୍ତୁ ଗ୍ରାମଦାନ ଆନ୍ଦୋଳନ ଆହୁରି ପାଦେ 
ଆଗେଇ ଯାଇ ତାଙ୍କୁ ଶିକ୍ଷାଦେଲା ଯେ ଜମି ସବୁ ସମୂହର, ଗୋଷ୍ଠୀର, ଗ୍ରାମର । ଆମ 
ଗ୍ରାମରେ କେହି ଭୋକିଲା ରହିବେ ନାହିଁ, ସମସ୍ତଙ୍କର ବଞ୍ଚବାର ଅଧ୍ବକାର ଅଛି ଏହା ହିଁ 
ଗ୍ରାମଦାନ ଆନ୍ଦୋଳନର ନୀତିଶିକ୍ଷା । ଏହା କେବଳ ମଣିଷର ମାନବିକତାରେ ପ୍ରସାର 
ଘଟାଇ ନାହିଁ, ପରସର ଭିତରେ ଭ୍ରାତୃଭାବ, ଅଭାବି ଲୋକପ୍ରତି କରୁଣା ଓ ଗ୍ରାମ ଗୋଟିଏ 
ବୃହତ୍‌ ପରିବାରର ସଂକେତ ବହନ କରେ । ଏହା ପୁଞ୍ଜିବାଦ ଓ ସାମନ୍ତବାଦର 
ପରିପନ୍ନଜୀ । କୋରାପୁଟର ଗ୍ରାମଦାନ ଆନ୍ଦୋଳନର ସଫଳ ପରୀକ୍ଷା ମୋ ଭିତରେ ବିଶ୍ଵାସ 
ଆଣି ଦେଇଛି ଯେ ଏହା ଜରିଆରେ ସମଗ୍ର ବିଶ୍ଵର ସମସ୍ଯା ସମାଧାନ ହୋଇପାରିବ । 


ଆଦିବାସୀ ଅଶିକ୍ଷିତ ଓ ଗରିବ ହୋଇପାରେ କିନ୍ତୁ ତା ଭିତରେ ଏକ ରଚିବୋଧ 
ଅଛି । ସେମାନେ ଜାଣନ୍ତି ଯେ ପାଖ ଅଞ୍ଚଳରେ କିଛି ଅଶାନ୍ତ ବାତାବରଣ ସୃଷ୍ଠି ହେଲେ 
ସେମାନଙ୍କ ଶାନ୍ତିରେ ବାଧା ପଡିବ । ତାଙ୍କ ସମାଜରେ ଗରିବ ଓ ଥଲାବାଲା ଭିତରେ 
କୌଣସି ସାମାଜିକ ଦୂରତା ନଥାଏ । କିନ୍ୁ ଗାଆଁରେ ଯଦି କେହି ଭେଦଭାବ ବା 
କଳିକଜିଆ କରି ବସେ ସେମାନେ ତାହାକୁ ଘୃଣା ଚକ୍ଷୁରେ ଦେଖନ୍ତି । ସେମାନେ ତାକୁ 
ମଣିଷ ବଦଳରେ ଶଇତାନର ଆଖ୍ୟା ଦିଅନ୍ତି । ତାଙ୍କ ସମାଜରେ ଥଲାବାଲା ଲୋକ 
ଗରିବକୁ ମୁକ୍ତହସ୍ତରେ ସାହାଯ୍ୟ କରିଥାଏ ! ସାହାଯ୍ଯ ପାଇଥିବା ଲୋକଟି ସାହାଯ୍ଯ 
ଫେରାଇବା ପାଇଁ ବାଧ୍ଯ ନୁହେଁ, ଇଚ୍ଛା କଲେ ଫେରାଇ ପାରେ । ପରସ୍ତରକୁ ସାହାଯ୍ଯ 
କରିବା ହେଉଛି ଆଦିବାସୀର ଧର୍ମ । ତେଣୁ ସତ୍ଯାଗ୍ରହର ମୁଳନୀତି ଶ୍ରମ ହେଉଛି 
ମଣିଷର କିନ୍ତୁ ସଂପତ୍ତି ହେଉଛି ଗୋଷ୍ଠୀର ଏହି ଭାବଧାରାଟିକୁ ଗ୍ରାମଦାନ ଜରିଆରେ 
ସେମାନେ ସହଜରେ ଗ୍ରହଣ କରିପାରିଥିଲେ । 

ଜମି ଚିରକାଳ ଏକ ସମସ୍ୟା ହୋଇ ରହିଆସିଛି । ଜମିଦାର ଓ ବଡ଼ ଜମି 
ମାଲିକମାନଙ୍କର ଯେପରି ଜମି ପ୍ରତି ଆସକ୍ତି ରହିଛି ସେହି ପରିମାଣରେ ଆସଣ୍ତି ମଧ୍ଯ 
ଛୋଟ ଚାଷୀଟିରେ ତା ଅଳ୍ପ ପରିମାଣର ଜମି ପ୍ରତି ରହିଛି । ଯେତେବେଳେ ଶତ ସହସ୍ର 
ଛୋଟ ଜମି ମାଲିକ ରହିଛନ୍ତି ତାହା ତୁଳନାରେ ବଡ଼ ଜମିଦାରଙ୍କର ସଂଖ୍ୟା ନଗଣ୍ୟ । 
କହିବାକୁ ଗଲେ ସେହି ନ୍ୟାୟରେ ଛୋଟ ଚାଷୀଟିଏ ମଧ୍ଯ ଏକ ପ୍ରକାର ପୁଞ୍ଜିପତି । 

ସେଥୁପାଇଁ ଗ୍ରାମଦାନ ଆନ୍ଦୋଳନ ଏହି ଛୋଟ ଚାଷୀମାନଙ୍କୁ ଲକ୍ଷ୍ଯକରି ଆରମ୍ଭ 
ହୋଇଥ୍‌ଲା । ବିନୋବାଜୀ କୋରାପୁଟରେ ଏକ ସଭାରେ କହିଥ୍‌ଲେ ଯେ 
ଜମିଦାରମାନଙ୍କ ଠାରୁ ଖାଲି ଜମି ଛଡ଼ାଇ ନେଲେ ପୁଞ୍ଜିବାଦ ଧ୍ଵଂସ ପାଇଯିବ ନାହିଁ । 
ଛୋଟ ଜମିମାଲିକମାନେ ତାଙ୍କ ଜମି ଉପରୁ ବ୍ଯକ୍ତିଗତ ମାଲିକାନା ପ୍ରତ୍ୟାହାର କରି 
ସାରା ବିଶ୍ଵବାସୀଙ୍କ ଏହି ନୂତନ ଜମି ବିପ୍ଳବର ପରାକାଷ୍ଠା ଦେଖାଇଦିଅନ୍ତୁ । ଯେତେଦିନ 
ପର୍ଯ୍ୟନ୍ତ ଛୋଟ ଚାଷୀ ଓ ଛୋଟ ଉଦ୍ୟୋଗପତିମାନଙ୍କ ଭିତରେ ମାଲିକାନା ସତ ରହିଛି 
ସେ ପର୍ଯ୍ୟନ୍ତ ପୁଞ୍ଜିବାଦ ବଳବତ୍ତର ରହିବ । କୋରାପୁଟର ଏହି କ୍ଷୁଦ୍ର ଚାଷୀମାନେ ଜମି 
ଉପରୁ ତାଙ୍କର ବ୍ୟକ୍ତିଗତ ମାଲିକାନା ପ୍ରତ୍ୟାହାର କରି ଏକ ନୂତନ କୃଷି ଆନ୍ଦୋଳନର 
ମାର୍ଗ ଦର୍ଶନ କରାଇଛନ୍ତି | 


ଏହିଭଳି ଏକ ଅହିଂସ ଆନ୍ଦୋଳନରେ ଏକ ଯନ୍ତ୍ର ସ୍ଵରୂପ କାମ କରିବାର ସୌଭାଗ୍ୟ 
ମୁଁ ଲାଭ କରିଛି । ମୋ ମତରେ ଯେଉଁ ଭୁଇଁ ଏକ ବିପ୍ଳବର ଭୂମିକା ଗ୍ରହଣ କରିଛି ସେ 
ଏକ ପବିତ୍ର ଭୂମୀ । କୋରାପୁଟ ଲୋକଙ୍କ ମନ ଓ ହୃଦୟରେ ଯେଉଁ ବୈପ୍ଲବିକ 
ପରିବର୍ଭନର ସୂତ୍ରପାତ ହୋଇଛି ତାହା ମଣିଷର ମୂଲ୍ୟବୋଧରେ ବିବର୍ଭନର ସୂଚନା 
ଦିଏ | କୋରାପୁଟର ଆଦିବାସୀମାନେ ତାଙ୍କ ଜମିସବୁରେ ଭୂମିହୀନମାନଙ୍କୁ ଅଂଶୀଦାର 
କରି ଏକ ସାହସିକତାର ପରିଚୟ ଦେଇଅଛନ୍ତି । ମୋ ଭିତରେ ଏକ ନୂତନ ଶିହରଣ 
ସୃଷ୍ଟି ହେଲା ଯେଉଁଦିନ ବୈପାରିଗୁଡ଼ା ବୃକର ଗ୍ରାମଦାନ ଗାଆଁ ତଲାର ମୁଦି ନାୟକ 
ଭୂଦାନ କର୍ମିଙ୍କ ଦ୍ଵାରା ତାର ସର୍ବସ୍ଵ ୨୦ ଏକର ଜମି ମାପକରାଇ ହସ୍ତାନ୍ତର କରିଦେଲା 
ଓ ଆମେ ତାହାକୁ ସେଇ ଗାଆଁର ଭୂମିହୀନଙ୍କ ଭିତରେ ବାଣ୍ଡିଦେଲୁ । ସେହିପରି ମୋର 
ଅନ୍ୟ ଏକ ବନ୍ଧୁ ଗୁଡ଼ାରି ବୃକର ଗ୍ରାମଦାନ ଗାଆଁ ସାରୁପାଡୁର ନରସିଂହ ଦୋରା ତାଙ୍କର 
୨୭ ଏକର ଜମିକୁ ନିଜ ହାତରେ ତାଙ୍କ ଗାଆଁ ଭୂମିହୀନ ଚାଷୀଙ୍କ ଭିତରେ ବାଣ୍ଡି 
ଦେଲେ । ଏଥୁରୁ ପ୍ରମାଣିତ ହେଲା ଯେ ଆମେ ଯଦି ସ୍ବଚୁ ଓ ଉତ୍ତମ ହୃଦୟରେ ଉତ୍ତମ 
ଉପାୟରେ ଗୋଟିଏ ଉତ୍ତମ କାର୍ଯ୍ୟ କରିବାର ଲକ୍ଷ୍ୟ ରଖୁବା ତାହା ନିଶ୍ଚୟ ଉତ୍ତମ ଫଳ 
ପ୍ରଦାନ କରିବ ଯଦି ତଲା ନାୟକ ଓ ନରସିଂହ ଦୋରା କରୁଣା ଦ୍ଵାରା ବିପ୍ଳବର ଝଲକ 
ସୃଷ୍ଠି କରିପାରିଲେ ତାହା ହେଲେ ସମଗ୍ର ବିଶ୍ଵ କାହିଁକି ତାହା ଗ୍ରହଣ ନ କରିବ । 


କୋରାପୁଟର ସାତ ହଜାର ଗ୍ରାମଦାନ ଗାଆଁ ଏକାଠି ବଂଚିବା, ଏକାଠି ଉପଭୋଗ 
କରିବା ଓ ସମାନ ସୁବିଧା ପାଇବାର ଏକ ନୂତନ ସାମାଜିକ ପରିବର୍ଭନ ହୋଇପାରିବାର 
ସମ୍ଭାବନାର ପଥ ପରିସ୍କାର କରିଦେଇଛନ୍ତି । ଏପରିକି କୋରାପୁଟର ଲୋକମାନେ 
ଏକ ନୂତନ ସମାଜ ଗଠନ କରିପାରିବେ ବୋଲି ଆମ ଭିତରୁ ଅନେକ ବିଶ୍ଵାସ କରନ୍ତି | 
ଏହା ଭାରତରେ ଏକ ଆଦର୍ଶ ରାଜ୍ୟରେ ପରିଣତ ହେବ ଯେଉଁଠାରେ ଆର୍ଥନୀତିକ, 

ସାମାଜିକ ଓ ରାଜନୀତିକ ପରିବର୍ଭନ ଶାନ୍ତି ପୂର୍ଵ ଉପାୟରେ ହୋଇପାରିବ । କିନ୍ତୁ ଆମର 
ଏହିସବୁ ସ୍ଵପ୍ନ ଦୂରାଶାରେ ପରିଣତ ହୋଇଗଲା ଯେତେବେଳେ ଗତ ଶତାଦ୍ଦୀର ନବେ 
ଦଶକରେ ଏହି ଆନ୍ଦୋଳନ ବ୍ଯର୍ଥତା ଦିଗକୁ ଗତି କରୁଛି । ସର୍ବୋଦୟ ଆନ୍ଦୋଳନ 
ବିପଥଗାମୀ ହେବାପାଇଁ ଏହାର ଅନ୍ଯତମ କାରଣ ! ଅନ୍ୟାନ୍ୟ ରାଜନୈତିକ ଘଟଣା 
ପ୍ରତି ଆକର୍ଷଣ, ଉଚ୍ଚସ୍ତରୀୟ ପ୍ରଶାସନରେ ଦୁର୍ନୀତି ଏବଂ କେନ୍ଦ୍ରରେ ସରକାର ପତନ 
ପ୍ରଭୃତି ମଧ୍ଯ ଏଥୁପାଇଁ ଦାୟୀ । ଏହିସବୁ କାରଣ ଯୋଗୁଁ ଆମର ପ୍ରାୟ ଅର୍ଵାଧବକ କର୍ମୀ 
ଏହି କାର୍ଯ୍ୟରୁ ବିଦାୟ ନେଇଛନ୍ତି । ଫଳରେ ଚାଷୀ ଆନ୍ଦୋଳନ ବାଧାପ୍ରାପ୍ତ ହୋଇଛି । 
ସୌଭାଗ୍ୟବଶତଃ ଚାଷୀ ଆନ୍ଦୋଳନର ନେତୃତ୍ଵ ଏବେ ନକ୍ଟଲମାନେ ନିଜ ହାତକୁ 
ନେଇ ସାରିଲେଣି ଯଦିଓ ନକ୍ଟଲମାନଙ୍କର ଆନ୍ଦୋଳନ ସମାଜର ଅନ୍ୟାନ୍ୟ ସମସ୍ଯା 
ଆଡ଼କୁ ପ୍ରସାରିତ ହେଲାଣି । କିନ୍ତୁ ସେମାନେ ଯେତେବେଳେ ଚାଷୀମାନଙ୍କର ସମସ୍ୟା 
ନେଇ ଆନ୍ଦୋଳନ କରୁଛନ୍ତି ସେଥିରେ ଗ୍ରାମଦାନ ଗାଆଁମାନଙ୍କର ସମସ୍ଯା ନେଇ 
ଆନ୍ଦୋଳନ କରୁଛନ୍ତି ସେଥିରେ ଗ୍ରାମଦାନ ଗାଆଁମାନଙ୍କର ସମର୍ଥନ ପାଇଛନ୍ତି । ଗ୍ରାମଦାନ 
ଆନ୍ଦୋଳନ ଜରିଆରେ ଯେଉଁ ସମୂହ ଭାବନା ସ୍ୃଷ୍ତି କରାଯାଇଥଲା ସେଇଟିକୁ 
ନକ୍ଟଲମାନେ ସହଜରେ ତାଙ୍କର ହିଂସାତ୍ସକ ବିପ୍ଲବ କାର୍ଯ୍ୟରେ ଲଗାଉଛନ୍ତି । 

ଠାରୁ ଅନେକ ଦୂର! ସେଲଠି ରହନ୍ତି ସେବା 
pp” 
ନେତା, ସଚା ଗାନ୍ଧୀବାଦୀ, ଗାନ୍ଧୀ ଚିନ୍ତନ, 


} ୧୯୨୯ରେ ସେ ଜନ୍ମ ଗ୍ରହଣ କରିଥୁଲେ । ୧୯୫୦ ମସି 
MN ଭପାଧୁ ଲାଭ କରି ଆଇନ୍‌ ସେବାରେ ଯୋଗଦାନ । ୧୯୫୯୧ ମସିହାରେ 
କୋରାପୁଟ ଗଲେ । ଆତିବାସ୍ରୀଙ୍କ ଜମି ଅଧୂକାର ପାଇଁ ୧୯୫୨ରେ ରୁ-ସତ୍ୟାଗ୍ରହ ଆନ୍ଦୋଳନ 
ବାଙ୍କ ତ୍ଵ ଆନ୍ଦୋଳନରେ ଯୋଗଦାନ । ୧୯୫୫ରେ 
ନିଶା ପଦଯାତ୍ରାରେ ସାମିଲ୍‌ । ୧୯୬୩ ମସିହାରେ 
N 


ହୃଶା ପଦଯାତ୍ରାରେ ତାଙ୍କ ଦୋ ଭାଷୀ 


ଚୀଧ୍ୂରୀ, ଜୟପ୍ରକାଶ ନାରାୟଣଙ୍କ ସହି 

